

પ્રકાશકીયમ્

અક્ષરાધિપતિ પૂર્ણ પુરુષોત્તમનારાયણ શ્રીસ્વામિનારાયણ ભગવાનનો આ પૃથ્વી પર જે હેતુ માટે પાદુભાવિ થયો તે હેતુને સિદ્ધ કરવા માટે તેમની આજ્ઞા અનુસાર સંપ્રદાયના અનેક વિદ્વાન સંતોએ સંસ્કૃત કે પાકૃતભાષામાં સત્સંગિજીવન તથા ભક્તચિંતામણી આદિક અનેક સત્શાસ્ત્રોની રચના કરી ભગવાન શ્રીહરિના સિદ્ધાંત મૂજબ સંપ્રદાયની પુષ્ટિ પણ તેવા ગ્રંથોથી જ થાય, બીજાથી ન થાય, તે ગઢડા મધ્ય પ્રકરણના અઢાવનમા વચનામૃતમાં શ્રીહરિ સંતો પ્રત્યે કહે છે કે સંપ્રદાયની પુષ્ટિ ઘણાક કાળ સુધી શે ઉપાયે કરીને રહે છે ? સંતોના ઉત્તર પછી સ્વયં પોતાનો અભિપ્રાય જણાવતાં શ્રીહરિ કહે છે કે, એ સંપ્રદાયના ઈષ્ટદેવ હોય તેનો જે હેતુ માટે પૃથ્વીને વિષે જન્મ થયો હોય અને જન્મ ધરીને તેણે જે જે ચરિત્રો કર્યા હોય અને જે જે આચરણ કર્યા હોય તે આચરણને વિષે ધર્મ પણ સહેજે આવી જાય, અને તે ઈષ્ટદેવનો મહિમા પણ આવી જાય. માટે પોતાના ઈષ્ટદેવનાં જે જન્મથી કરીને દેહ મૂકવા પર્યંતનાં ચરિત્ર તેનું જે શાસ્ત્ર, તેણે કરીને જ સંપ્રદાયની પુષ્ટિ થાય છે. તે શાસ્ત્ર સંસ્કૃતમાં હોય અથવા ભાષામાં હોય પણ તેજ ગ્રંથ સંપ્રદાયની પુષ્ટિ કરે, પણ તે વિના બીજો ગ્રંથ સંપ્રદાયની પુષ્ટિ ન કરે.

ઉપરોક્ત શ્રીહરિના વચનો મુજબ આ સત્સંગિજીવન શાસ્ત્રની રચના શતાનંદ સ્વામીએ કરી છે. લીલાચરિત્રોની સાથે ધર્મ, જ્ઞાન, વૈરાગ્ય અને ભક્તિનું તેમાં સ્પષ્ટ નિરૂપણ કરવામાં આવ્યું છે. જે સંપ્રદાયના મૂળભૂત પાયારૂપ છે. ગ્રંથની રચના કરીને શતાનંદ સ્વામીએ ભગવાન શ્રીહરિને સંભળાવ્યો ત્યારે ગ્રંથની પ્રશંસા કરતાં ભગવાન શ્રીહરિ બોલ્યા કે, “રમણીયમિદં શાસ્ત્રં, સર્વશાસ્ત્રશિરોમણિ:” આ સત્સંગિજીવન શાસ્ત્ર અતિશય રમણીય છે અને વેદ - શાસ્ત્ર - પુરાણ - ઇતિહાસ આદિ સત્શાસ્ત્રોના સારરૂપ અને સર્વ શાસ્ત્રના શિરોમણિરૂપ છે.

આ ભુજ મંદિર શ્રીનરનારાયણદેવ પીઠસ્થાન તરફથી શરુથી જ વર્ષો થયાં સત્સંગ સાહિત્યનું બહોળા પ્રમાણમાં પ્રકાશન થતું રહ્યું છે. ભુજ મંદિર તરફથી સરળ ગુજરાતી ભાષાંતરવાળું સત્સંગિજીવન શાસ્ત્ર છપાય તેવી

VISIT...

LANZAROTE
Caliente.COM

હરિભક્તો તરફથી ઘણા સમયથી ખૂબજ લાગણી અને માગણી રહેતી હતી. તેથી સર્વે વડિલ સંતોએ વિચાર કર્યો કે “શ્રીનરનારાયણદેવ નૂતન મંદિર મહોત્સવ” ના ઉપલક્ષ્યમાં આ કાર્ય કરવું. ત્યારપછી આપણા ભુજ મંદિરના વિદ્વાન શાસ્ત્રી વિજ્ઞાનસ્વરૂપદાસજી સ્વામીને સરળ ગુજરાતી ભાષાંતર કરવાનું કામ સોંપાયું. તે દક્ષિણ ભારતના મહાપંડિત કે. કસ્તુરી રંગાચાર્યજી પાસેથી ખૂબજ સારો અભ્યાસ કરી વેદાંતચાર્યની પદવી પ્રાપ્ત કરી છે. તેમજ મૈસુર યુનિવર્સિટીમાં એમ. એ. સુધીનો અભ્યાસ કર્યો છે. તેમણે ખુબજ મહેનત કરી આ મહાકાર્યને પૂર્ણ કરી આપ્યું છે, ને સૌનો રાજીપો મેળવ્યો છે. તેમને ભગવાન શ્રીહરિ વધુને વધુ બુદ્ધિબળ આપે એવી ભગવાનના શ્રીચરણોમાં પ્રાર્થના.

આ સત્સંગિજીવન શાસ્ત્રના પુસ્તકના રૂપના પ્રકાશનમાં સંસ્કૃત મૂળ શ્લોકો સાથે મૂક્યા હોવાથી વિદ્વદ્જનોને પણ પુરસ્ચરણ કરવું કે પાઠ કરવો, તેમાં ખુબજ ઉપયોગી થશે. વળી સમય સમયના ફોટાઓ જે ઉપલબ્ધ થયા છે. તે વચ્ચે વચ્ચે મૂક્યા છે. તેથી પુસ્તકની શોભામાં અને વિષય સમજમાં ખૂબજ વધારો કરે છે. તેથી સૌને વધુ આનંદપ્રદ થઈ રહેશે, એવી લાગણી થાય છે.

આ ગ્રંથનું ટાઈપ સેટીંગ પ્રુફ શોધવું વગેરે કાર્યમાં આપણા વિદ્વાન સંતોનો સહકાર સાંપડ્યો છે. તો તેમને પણ પરમાત્મા આવીને આવી સેવા કરવાનો ઉત્સાહ તથા હિંમત આપે એવી શ્રીહરિના ચરણોમાં પ્રાર્થના.

આ સત્સંગિજીવન ગ્રંથ વિદ્વાનોથી લઈ સામાન્યમાં સામાન્ય જનોને પણ ખૂબજ ઉપયોગી થશે. અને સૌને આવકાર્ય થશે એવી અપેક્ષા સાથે, એજ.

લિ. મહંત પુરાણી ધર્મનંદનદાસજી સ્વામીના
શુભાશિષ સહ જય શ્રી સ્વામિનારાયણ.

ભૂમિકા

શ્રવાણં મજ્જલં યસ્ય, કીર્તનં યસ્ય મજ્જલમ્ ।

સ્મરાણં મજ્જલં યસ્ય, સ હરિર્મજ્જલં ક્રિયાત્ ॥

અખિલ વિશ્વ મંગલકારી મૂર્તિ, સર્વાવતારી સર્વોપરી, અક્ષરધામાધિપતિ, પૂર્ણ પુરુષોત્તમ શ્રીસ્વામિનારાયણ ભગવાને આ જગતના સર્વે જીવોનું મંગલ કરવા પોતાના દિવ્ય અક્ષરધામ થકી અહેતુકી કૃપા કરીને આ પૃથ્વીપર પોતાનું અવતરણ કર્યું, પયંમ પ્રકરણના અડસઠમાં અધ્યાયમાં સ્વયં ભગવાન શ્રીહરિ બોલે છે.

સર્વે શૃણુત મો ભક્તાઃ ! સત્યમેવ વચો મમ । યૂયં જાનીય માં નૂનમીશ્વરં માનુષાકૃતિમ્ ॥૨૭॥
યદર્થમવતારોયં મનુષ્યેષુ મયા ધૃતઃ । કાર્યં કૃતં તત્સકલં, નાવશિષ્ટં હિ કિચ્ચન ॥ ૨૮॥
(શ્લોક. ૨૭-૨૮)

હે સંતો - ભક્તો ! તમે સર્વે અમારું વચન સાંભળો, જે વચન બિલકુલ સત્ય છે. અમે સ્વેચ્છાએ મનુષ્યાકૃતિધારીને આ પૃથ્વી પર પધારેલા સાક્ષાત્ પરમેશ્વર છીએ. જે જે કાર્યો કરવા આ મનુષ્ય યોનિમાં અવતાર ધારણ કર્યો હતો, તે સર્વે કાર્ય પૂર્ણ થયાં છે. તેથી હવે અમે પાછા અમારા અક્ષરધામમાં જાશું. પરમાત્મા આ પૃથ્વી પર અવતાર ધારણ કરે છે. ત્યારે તેમને તેમના એકાંતિક ભક્તોનું સાનિધ્ય બહુ પ્યારું લાગે છે. ભક્તોની સાથે હરવું - ફરવું, ખાવું - પીવું ને ભક્તોના મનોરથો પૂર્ણ કરવા તેમજ ભવિષ્યમાં થનારા મુમુક્ષુ જીવાત્માઓને માટે પોતાના લીલારસનો વિસ્તાર કરવો. તેમાં જ તેમનું તાન હોય છે. કારણ કે તેમણે વિસ્તારેલા લીલારસની અનંતકાળ સુધી જીવાત્માઓના આત્મચૈતન્યમાં નૂતન ચેતનાઓ પ્રગટતી અને પાંગરતી રહે છે ને દેહના અંતે જીવનું બહુ જ રૂડું થાય છે.

શરુઆતમાં ત્રીજા વચનામૃતમાં સ્વયં ભગવાન શ્રીહરિ આવા જ પ્રકારની પરાવાણી ઉચ્ચારે છે કે, ભગવાને જે જે અવતારે કરીને જે જે સ્થાનકને વિષે જે જે લીલા કરી હોય તે સંભારી રાખજો. તે શા સારું જે જો કદાપિ દેહ મુક્યા સમે ભગવાનની મૂર્તિ ભુલી જવાય તો પણ ભગવાને જે જે સ્થાનકને વિષે જે જે લીલા કરી હોય તે સાંભરી આવે તો તેના યોગે કરીને ભગવાનની મૂર્તિ પણ સાંભરી આવે, અને તે જીવ મોટી પદવીને પામે, અને

તેનું ઘણું રૂડું થાય, આ અવતાર સર્વજીવ હિતાવહ ને સર્વોપરી છે. પૂર્વે ઘણા અવતારો થયા છે. જેમ તીર ફેંકનારો ધનુર્ધારી જેટલું દૂર અને જેવું નાનું મોટું લક્ષ્ય વીંધવા તેટલા પ્રમાણમાં બળપ્રયોગ કરી તીર ફેંકે છે અને લક્ષ્ય સિદ્ધ કરે છે. તેમ અક્ષરધામાધિપતિ પુરુષોત્તમનારાયણે આ પૃથ્વી પર જ્યારે જ્યારે જે જે કાર્યને સિદ્ધ કરવાની જરૂર પડી, ત્યારે ત્યારે તે કાર્યો સિદ્ધ કરવા વરાહાદિક અવતારો દ્વારા તેટલું તેટલું સામર્થ્ય અને તેટલી તેટલી કળાઓ પ્રગટ કરીને તે તે કાર્યો સિદ્ધ કર્યા. પરંતુ આ વારે તો સ્વયં સંપૂર્ણ સામર્થ્ય વાપરીને સંપૂર્ણ કળાઓ પ્રગટ કરી છે. તે આ સત્સંગિજીવન શાસ્ત્રના વિષય - વિષયીના નિરૂપણથી સમજાય છે.

મૈત્રેય ઋષિનો અવતાર એવા (ગ્રંથકાર સ્વયંના લખવા મૂજબ) ત્રિકાળજ્ઞાની શતાનંદ સ્વામીએ ધર્મ, જ્ઞાન, વૈરાગ્ય અને ભક્તિનાં લક્ષણોને સર્વાંગ પ્રગટ કરતાં ભગવાન શ્રીહરિનાં લીલાચરિત્રોથી સભર આ સત્સંગિજીવન શાસ્ત્રની રચના કહી છે. જનકપુરીમાં જન્મેલા વિષ્ણુદત્ત વિપ્રના પુત્ર શતાનંદ સ્વામી હિમાલયની યાત્રા દરમ્યાન બદરીનારાયણતીર્થને વિષે ભગવાન શ્રીનારાયણની આરાધના કરી તેમને પ્રસન્ન કર્યા, ને પોતાની વિદ્યા સાર્થક કરવાનું વરદાન માગ્યું. ત્યારે ભગવાન શ્રીનારાયણે કહ્યું કે અત્યારે મનુષ્યના સ્વરૂપમાં વિચરતા અમને પશ્ચિમ ભારતના ગુજરાત પ્રદેશમાં સોધીને મળો. ત્યાં તમારો સંકલ્પ સિદ્ધ થશે. અને પછીથી સ્વામી ગુર્જરપ્રાંતમાં આવ્યા. ડભાણને વિષે અનંત જનસમુદાયની વચ્ચે વિરાજતા ભગવાન શ્રીહરિને મળ્યા. ભાવ સમાધિ થઈ, વરદાનથી ત્રિકાળ જ્ઞાન પ્રગટ થયું પોતાના પૂર્વરૂપની ખબર પડી ભગવાન શ્રીહરિની આજ્ઞાથી ગઢપુર આવી આ અદ્વિતીય સર્વશાસ્ત્રોના સારરૂપ સર્વ શાસ્ત્ર શિરોમણી સત્સંગિજીવન શાસ્ત્રની રચના કરી. આ શાસ્ત્રનું સાર્થક નામ “સત્સંગિજીવન” રાખવામાં આવ્યું છે. કારણ કે તે સત્સંગિઓના જીવનરૂપ છે. પંચમ પ્રકરણમાં સ્વામી લખે છે કે સન્તં તમીશં ભુવિ સંશ્રિતા યે, સત્સંગિનસ્તે કથિતા હિ તેષામ્ ।

भवत्यादौ जीवनमेव यस्मात् , तत्सर्वथा सेव्यमिदं सदा तैः ॥ (अ. ७०, श्लोक. ४३)

સદાય સત્ય સ્વરૂપ પરમેશ્વર ભગવાન શ્રીહરિના આશ્રિત જનોને સત્સંગી શબ્દથી કહેલા છે. તેઓને માટે આ શાસ્ત્ર છે તે જીવનરૂપ છે. તેથી

તેઓએ સદાય તેમનું સેવન કરવું. જેમ માછલાનું જીવન જળ છે, તેમ સત્સંગીઓનું જીવન આ શાસ્ત્ર છે. તેથી એકાગ્ર મનથી તેમનું શ્રવણ કરી સત્સંગીઓએ જીવન જીવવું. સત્સંગીઓના જીવન માટે આ ગ્રંથ અમૃત સ્વરૂપ છે. મુક્તાનંદ સ્વામીકૃત માહાત્મ્યના પહેલા અધ્યાયમાં ખુદ શતાનંદ સ્વામી બોલે છે કે :-

અત્યાદરેણ ચૈઃ પીતં, સત્સંજ્ઞીજીવનામૃતમ્ । કાલવ્યાલમહાત્રાસમુક્તાસ્તે યાન્તિ તત્પદમ્ (૪૪)

જે મનુષ્ય અતિ આદરપૂર્વક આ સત્સંગિજીવનરૂપી અમૃતનું પાન કરે છે. તેઓ કાળરૂપી મોટા સર્પના ત્રાસથી છૂટી ભગવાનના ધામને પામે છે. અરે..... આખા ગ્રંથ શ્રવણની વાત ક્યાં કરવી ? આ ગ્રંથના માત્ર એક અંશને સાંભળે તો પણ તેમની અસદ્ગતિ થતી નથી ને બહુ મોટું ફળ પ્રાપ્ત થાય છે. તે પણ માહાત્મ્યના બીજા અધ્યાયમાં શતાનંદ સ્વામી બોલે છે કે મુહુર્ત વા તદર્થ વા ક્ષણ વાસ્ય શુભાં કથામ્ । યે શ્રુણવન્તિ નરા ભક્ત્યા, ન તેષામાસ્તિ દુર્ગતિઃ ॥ યત્ફલં સર્વયજ્ઞેષુ સર્વદાનેષુ યત્ફલમ્ । ભક્ત્યાસ્ય શ્રવણેનૈવ તત્ફલં વિન્દતે નરઃ ॥

(૧૧-૧૨)

એક મુહૂર્ત અથવા અર્ધ મુહૂર્ત અથવા એક ક્ષણવાર પણ માણસ જો ભક્તિભાવ પૂર્વક આ સત્સંગિજીવન શાસ્ત્રની કથા સાંભળે તો તેની કોઈ કાળે અસદ્ગતિ થતી નથી. એટલું જ નહિ. સર્વપ્રકારના યજ્ઞો કરવાથી જે ફળની પ્રાપ્તિ થાય છે. તથા સર્વપ્રકારનાં દાનો કરવાથી જે ફળની પ્રાપ્તિ થાય છે તે સમગ્ર ફળ સ્નેહપૂર્વક આ ગ્રંથની કથા સાંભળવા માત્રથી જ મનુષ્યને પ્રાપ્ત થાય છે. પરંતુ પ્રથમ કથામાં રૂચિ ઉત્પન્ન થવા પૂર્વનાં પૂણ્ય જોઈએ. તે પ્રથમ પ્રકરણના બીજા અધ્યાયમાં સ્વામી લખે છે કે

જન્માંતરસહસ્રોત્થો યેષાં સ્યાત્પૂણ્યસન્નયઃ । કથાયાઃ શ્રવણે બુદ્ધિસ્તેષામેવ હરેર્ભવેત્ ॥૮॥

જે મનુષ્યોનાં હજારો જન્મનાં પુણ્ય ઉદય થયાં હોય તેનેજ ભગવાન શ્રીહરિની કથા સાંભળવામાં રૂચિ ઉત્પન્ન થાય છે. અને જેને રૂચિ ઉત્પન્ન થાય તેનામાંજ ધર્મ, જ્ઞાન, વૈરાગ્ય અને ભક્તિ આદિ ગુણો ઉતરે છે. અને જેનામાં આ ગુણો હોય તેને જ પરમાત્માનું પ્રગટ દર્શન થાય છે. સૂર્ય જેમ અંધકારને દૂર કરે. તેમ આ શાસ્ત્રરૂપી સૂર્ય જીવના અજ્ઞાનરૂપ અંધકારને દૂર કરી હૃદયમાં પ્રકાશ કરે છે.

સ્વધામ ગમન વખતે ભગવાન શ્રીહરિ સંતો અને ભક્તો પ્રત્યે એમ બોલ્યા કે :-

કલૌ જનિષ્યમાણાનાં શતાનન્દેન દેહિનામ્ । ઉદ્ધૃત્ય કારિતો ગ્રન્થઃ સમાસપ્રાયઃ એવ સઃ ॥
સ. પ્ર. પ. અ. ૬૮ શ્લોક. ૧૬

કળિયુગને વિષે ભવિષ્યમાં થનારા મનુષ્યોના સંસાર સાગરમાંથી ઉદ્ધાર કરવા માટે અમે શતાનંદ મુનિ પાસે સત્સંગિજીવન નામના ગ્રંથની રચના કરાવી છે. અને તે ગ્રંથ (દોઢ વર્ષ થયું) ઘણું કરીને સમાપ્ત થવા આવ્યો છે. હવે માત્ર અમારી અંતર્ધાન લીલા બાકી છે. અહીં ભગવાન શ્રીહરિનું એમ કહેવું છે કે અમે અંતર્ધાન થશું પછીથી આ ગ્રંથ સ્વરૂપે જ સર્વને ઉદ્ધાર કરશું. અર્થાત્ આ ગ્રંથ ભગવાન શ્રીહરિનું વાજ્ઞમય સ્વરૂપ છે. મુક્તાનંદ સ્વામી માહાત્મ્યમાં લખે છે કે પહેલું પ્રકરણ ભગવાન શ્રીહરિનું મુખ છે. બીજું પ્રકરણ હૃદય છે. ત્રીજું પ્રકરણ ઉદર છે, ચોથું પ્રકરણ જાનું (ઢીંચણ) છે અને પાંચમું પ્રકરણ ભગવાન શ્રીહરિના ચરણ છે.

આ સત્સંગિજીવન શાસ્ત્રની રચના કરવાનો પ્રારંભ શતાનંદ સ્વામીએ સંવત્ ૧૮૮૫ નાં માગસર સુદ ચંપા છટ્ટના દિવસથી કર્યો, જેમ જેમ એક એક પ્રકરણની રચના પૂર્ણ થતી ગઈ તેમ તેમ સ્વયં શતાનંદ સ્વામી ભગવાન શ્રીહરિને સમીપે અક્ષર ઓરડીમાં બેસી શુકમુનિના સાનિધ્યમાં એક એક અક્ષરની સ્પષ્ટતા સાથે સંભળાવતા ગયા. અને તેથી જ શુકાનંદ સ્વામીએ “હેતુ” નામની ટીકામાં તેમના સમગ્ર ભાવો વિસ્તારથી પ્રગટ કર્યા. આ બાબત પંચમ પ્રકરણમાં સ્વામી સ્વયં લખે છે કે

एकैकं च प्रकरणं कृत्वा संपूर्णमिश्चरम् । तमेव श्रावयामास निजवास स्थितं मुनिः ॥
(અ.૬૭ શ્લો. ૧૮)

સંપ્રદાયના આવા સર્વોત્તમગ્રંથની રચના ભગવાન શ્રીહરિની આજ્ઞા મુજબ જ થઈ છે અને એક એક અક્ષર તેમની નજર હેઠળથી પસાર થયો છે. માત્ર અંતર્ધાન લીલા બાકી રહી હતી. ભગવાન શ્રીહરિના હાર્દસમા આ શાસ્ત્રના ૩૧૯ (ત્રણસો ઓગણિસ) અધ્યાયો છે, અને અનુષ્ટુપ છંદની સંખ્યાથી ગણવામાં આવે તો શ્લોકોની સંખ્યા ૧૭૬૨૭ (સત્તરહજાર છસો સત્તાવીશ) થાય છે. અને સદ્ગુરુ મુક્તાનંદ સ્વામીએ પણ માહાત્મ્યમાં આ

જ સંખ્યા લખી છે. સૌ પ્રથમ સંપ્રદાયમાં વડતાલ સંસ્થાનથી આ ગ્રંથ પ્રતના રૂપમાં છપાયો છે. ને સત્સંગમાં ખુબજ પ્રસિદ્ધિને પામેલ છે. વડતાલના સદ્ગુરુ હરિજીવનદાસજી સ્વામી દ્વારા કૃત ગુજરાતી અનુવાદ સાથે પાંચ ભાગના પુસ્તકોના રૂપમાં પણ તે છપાયેલ છે. જે સત્સંગમાં ખૂબજ પ્રચલિત છે. છતાં સરળ ગુજરાતી ભાષાંતર થાય તે આજની પેઢીને વધુ અનુકુળ થાય તેમ હોઈ ભુજ મંદિરના સદ્ગુરુ મહંત સ્વામીશ્રી પુરાણી ધર્મનંદનદાસજી સ્વામી અને વડિલ સંતોએ “શ્રીનરનારાયણદેવ નૂતન મંદિર મહોત્સવ” ના ઉપલક્ષ્યમાં સરળ ગુજરાતી ભાષાંતરવાળા સત્સંગિજીવન શાસ્ત્રને બહાર પાળવાની ઈચ્છા કરી.

એ સરળ ગુજરાતી ભાષાંતર કરવાની સેવાનો ભાગ્યશાળી આશીર્વાદ સાથે મને બનાવ્યો. હું પણ શ્રીજીમહારાજના ચરણોમાં નમસ્કાર કરી, મહંત સ્વામીની તથા પૂજ્ય ગુરુજી તેમજ અન્ય વડીલ સંતોની આજ્ઞા અને આશીર્વાદ લઈને આ અગાધ કાર્ય કરવાનો આરંભ કરવાનો સંકલ્પ કર્યો.

આ ગ્રંથમાં સંતોનો અભિપ્રાય એવો કે શુકાનંદસ્વામીના “હેતુ” નામની ટીકાનો આધાર રાખીએ. તો બાબતને ધ્યાનમાં રાખીને ગુજરાતી અનુવાદસાથે અર્થ-અનુવાદ અને ભાવ તેમજ ઉપયોગી વધુ અર્થ માહિતી શુકસ્વામીની ટીકા આધારીતજ ગ્રહણ કરી છે.

છેલ્લે વાચકમિત્રોમાં સંપ્રદાયના નાના મોટા વિદ્વાનોને મારી નમ્ર વિનંતી છે કે ગુજરાતી ભાષાંતરમાં અર્થ-અન્વય, વાક્ય રચના આદિકમાં જે કંઈ ભૂલ જણાય તેની તત્કાળ લખાણમાં ભુજ મંદિરે જાણ કરવી. જેથી બીજી આવૃત્તિમાં તેનો યોગ્ય સુધારો કરી શકાય.

અંતે શ્રીજીમહારાજ તથા સંતો, ભક્તોના આશીર્વાદની આકંક્ષામાં શ્રીહરિની મૂર્તિનું સુખ અખંડ મળતું રહે એજ અભ્યર્થના સાથે સૌને જય શ્રીસ્વામિનારાયણ.

લી. સત્સંગ સેવક
શાસ્ત્રી વિજ્ઞાનસ્વરૂપદાસના
જયશ્રી સ્વામિનારાયણ.

સત્સંગિજીવન માહાત્મ્ય

વિષયાનુક્રમણિકા

અધ્યાય - ૧

૨૧

શ્રી મુક્તાનંદ સ્વામી શ્રીહરિનું પ્રથમ ધ્યાનાત્મક મંગલાચરણ કરે છે. માહાત્મ્ય ગ્રંથ રચવાનો હેતુ, અભૂતપૂર્વ સભાનું આયોજન, ગ્રંથકર્તા શતાનંદ સ્વામીનું આગમન, આચાર્યશ્રીઓની કથા શ્રવણની ઈચ્છા, હેમંતસિંહરાજાના પ્રશ્ન સાથે આ ભવ્ય ગ્રંથ માહાત્મ્યનું સવિસ્તર વર્ણન, ગ્રંથ મહિમા, સત્સંગિજીવન એટલે મહાનૌકા, સત્સંગિજીવન એટલે અજ્ઞાનરૂપ અંધકારને દૂર કરનાર ઝળહળતો સૂર્ય, આ ગ્રંથની કથાના અધિકારી, કથા શ્રવણનું ફળ, કથા શ્રવણનો સમય, વક્તાનાં લક્ષણો, આ ગ્રંથના શ્રોતાઓનાં લક્ષણ, શ્રોતાઓનું કર્તવ્ય અને વક્તાને આપવાનું દાન.

અધ્યાય - ૨

૩૨

સત્સંગિજીવન એક જ્ઞાનદીપ, કથા શ્રવણનો વિધિ, નમસ્કાર સાથે વક્તા માટે બોલાતા વિનય વાક્યો, સંપ્રદાયની સભામાં બેસવાની મર્યાદા, વક્તા સર્વનો ગુરુ છે, કથા કોની આગળ ન કરેવી?, કથા કઈ જગ્યાએ ન કરવી?, તો કઈ જગ્યાએ કથા કરવી?, કથા સાંભળવાની રીત શું છે?, કથા શ્રવણના નિયમોનો ભંગ કરનારની શું ગતિ થાય છે?, વક્તાની સાર સંભાળ.

અધ્યાય - ૩

૩૮

અગ્નિના રૂપમાં કથા, સાચો પંડિત, કથા પ્રારંભનો યોગ્ય સમય, શ્રોતાજનોને નિમંત્રણ પત્રિકા મોકલવી, મંડપ અને વ્યાસાસન રચનાની રીત, શાસ્ત્ર સ્વરૂપ ભગવાનનો ધ્યાન મંત્ર, રૂપ માધુરી.

અધ્યાય - ૪

૪૮

કથા વિરામના નિયમો, પ્રથમ પ્રકરણ, બીજા પ્રકરણમાં, ત્રીજા પ્રકરણમાં, ચોથા પ્રકરણમાં, પાંચમાં પ્રકરણમાં, વક્તાને માટે પરાત્ત પ્રતિગ્રહનો નિષેધ, વક્તા માટે સાવધાન, શ્રોતાઓ માટે સાવધાની, મુખ્ય શ્રોતા માટે થોડું વિશેષ, કથા દરમ્યાન આહારના નિયમો, વક્તા માટેના દાનનો વિધિ.

અધ્યાય - ૫

૫૪

સપ્તાહ પારાયણમાં પ્રતિદિન વાંચવાના અધ્યાયા, નવાહ પારાયણનો વાંચન ક્રમ, પક્ષ પારાયણનો વાચન ક્રમ, માસ પારાયણનો વાચન ક્રમ, બે માસની પારાયણનો વાચન ક્રમ.

અધ્યાય - ૬

૫૯

પુરશ્વરણ કરવાના સ્થળો, એક પુરશ્વરણની નિયત સંખ્યા અને સમયાવધિ, પુરશ્વરણ કર્તા માટે સાવધાની, પુરશ્વરણ કરાવનાર યજમાન માટે સાવધાની, પુરશ્વરણની સાથે સાથે વિધિ :-

પુરશ્વરણ દરમ્યાન બ્રહ્મચર્યવ્રતની આવશ્યકતા, પ્રાસંગિક અન્ય પુરશ્વરણોની સમજ, શિક્ષાપત્રીનું પુરશ્વરણ, અષ્ટાક્ષરમંત્રનું પુરશ્વરણ, સર્વમંગલ સ્તોત્રનું પુરશ્વરણ, જનમંગલ સ્તોત્રનું પુરશ્વરણ, વિષ્ણુસહસ્રનામ સ્તોત્રનું પુરશ્વરણ, નારાયણ કવચનું પુરશ્વરણ, મારુતિમંત્ર પુરશ્વરણ, વાસુદેવમહાત્મ્ય પુરશ્વરણ.

અધ્યાય - ૭

૬૪

ગ્રંથદાનનો વિધિ અને સમય, સત્સંગિજીવન શાસ્ત્રની ઓળખ, ગ્રંથદાનનો પૂજાવિધિ, દાન સ્વીકારનાર વિપ્રની પૂજા, દાનના ત્રણ સંકલ્પ મંત્રો, આ ગ્રંથના દાનનું ફળ.

અધ્યાય - ૮

૬૬

સત્તામાં સર્જાયેલા અદ્ભૂત આશ્ચર્ય સાથેની સિદ્ધ બ્રાહ્મણની કહાની, સાક્ષાત્ દેખાતા શ્રીહરિ કેવા છે ?

અધ્યાય - ૯

૭૨

પુણ્યમતિ વિપ્રનું ઐતિહાસિક અદ્ભૂત વૃત્તાંત, વિપ્રે પ્રત્યક્ષ અનુભવેલાં દુઃખોનું વર્ણન, સદ્ગુરુ મુક્તાનંદ સ્વામી છેલ્લે વંદનાત્મક ધ્યાન કરે છે, સંતોની પ્રાર્થના

સત્સંગિ જીવન પ્રથમ પ્રકરણ

વિષયાનુક્રમણિકા

વિષય

પાના નં.

અધ્યાય - ૧

૮૧

મંગલાચરણ, દિવ્ય મૂર્તિ.

દિવ્યમૂર્તિ એજ આ પ્રત્યક્ષ મંગળમૂર્તિ, ગણપતિ વંદના, ગ્રંથ ગૌરવ, વક્તા સુવ્રતમુનિનું જીવન ચરિત્ર, વક્તાશ્રીની સાથે શ્રોતા પ્રતાપસિંહનું મિલન, સુવ્રતમુનિ અને પ્રતાપસિંહ રાજાનો સંવાદ.

અધ્યાય - ૨

૮૧

વક્તાનું મંગલાચરણ, ગુરુવંદના, રાજાના પ્રશ્નો, શતાનંદ સ્વામીનું જીવન વૃત્તાંત, નારાયણ ભગવાનનું દિવ્ય દર્શન.

અધ્યાય - ૩

૮૭

શતાનંદ વિપ્રની સ્તુતિ, શતાનંદવિપ્રનું શ્રીહરિ સાથે પ્રથમ મિલન.

અધ્યાય - ૪

૧૦૫

સુવ્રતમુનિ કથાનો પ્રારંભ કરતાં પ્રથમ શ્રીહરિનું સ્મરણ કરે છે, હિમાલય વર્ણન, બદરિકાશ્રમનું વર્ણન, મુનિઓની જીવનચર્યા, બદરીવિશાલાનું વર્ણન.

અધ્યાય - ૫

૧૧૮

બદરિકાશ્રમમાં ઋષિઓનું આગમન, મહિમા સાથે પ્રથમ ગંગાસ્નાન, સંત અને સત્સંગનો મહિમા.

અધ્યાય - ૬

૧૨૫

શ્રીનારાયણ ભગવાનનું બદરીતળે આગમન, શ્રીનારાયણ ભગવાનનું મુનિઓએ કરેલું પૂજન.

અધ્યાય - ૭

૧૨૯

મરિચ્યાદિક મુનિઓ સ્તુતિ કરે છે.

અધ્યાય - ૮

૧૩૪

ઋષિઓએ કરેલું ભગવાનની આગળ અધર્મનું નિવેદન, સ્વાગત પ્રશ્નો, સર્વોત્તમ અભયદાન, ભરતખંડની દુર્દશાનું વર્ણન, માતાપિતા ધર્મ-ભક્તિનું આગમન.

અધ્યાય - ૯

૧૩૮

દુર્વાસામુનિનું આગમન અને આપેલા શાપનું વર્ણન, દુર્વાસામુનિએ કરેલો અનુગ્રહ.

અધ્યાય - ૧૦

૧૪૫

ભારતભૂમિમાં હજારો અસુરોનો જન્મ અને આસુરી પ્રવૃત્તિ માટે સ્વીકારેલી જુદી જુદી ભૂમિકાઓ.

અધ્યાય - ૧૧

૧૫૦

ધર્મદેવ અને ભક્તિદેવીનું પૃથ્વીપર પ્રાગટ્ય.

અધ્યાય - ૧૨

૧૫૬

ભક્તિદેવીનું નામકરણ અને સદ્ગુણોનું વર્ણન, ધર્મ-ભક્તિનો વિવાહ, પતિવ્રતા-ધર્મનો પ્રભાવ, પુત્ર ધર્મદેવને શિખામણ.

અધ્યાય - ૧૩

૧૬૩

ધર્મ-ભક્તિની જીવનચર્યા, રામપ્રતાપજનો જન્મ, અસુરોએ કરેલો ઉપદ્રવ, અસુરોના ત્રાસથી બચવા અયોધ્યા ગમન. કાશીપુરી ગમન, પ્રયાગમાં રામાનંદસ્વામીની સાથે ધર્મદેવનું મિલન.

અધ્યાય - ૧૪

૧૬૭

ઉદ્ધવાવતાર શ્રીરામાનંદ સ્વામીનું જીવન ચરિત્ર, રામશર્માનું આત્માનંદમુનિ સાથે મિલન, સાકારબ્રહ્મનું પ્રતિપાદન કરનાર ગુરુની શોધ, શ્રી રામાનુજાચાર્યથકી દીક્ષાગ્રહણ અને આચાર્યપદનો સ્વીકાર.

અધ્યાય - ૧૫

૧૭૫

દુર્વાસામુનિના શાપના પ્રભાવે રામાનંદ સ્વામીએ ભોગવેલું અપાર દુઃખ, વૃંદાવનમાં આગમન અને શ્રીકૃષ્ણનું પ્રત્યક્ષદર્શન, સ્વને ઉધ્ધવસ્વરૂપનું જ્ઞાન અને ઉધ્ધવસંપ્રદાયની સ્થાપના, ઉધ્ધવસંપ્રદાયનું આગવું લક્ષણ.

અધ્યાય - ૧૬

૧૮૦

ધર્મદેવે રામાનંદ સ્વામીને ગુરુ તરીકે સ્વીકાર્યા અને મંત્રદીક્ષા ગ્રહણ કરી, ગુરુએ ઉપદેશેલો ભાગવતધર્મ, રામાનંદ સ્વામીએ ધર્મદેવને દીક્ષા આપવાનો આપેલો અધિકાર.

અધ્યાય - ૧૭

૧૮૭

ધર્મદેવને અસહ્ય આસુરી પીડાનો ઉપદ્રવ, પતિ પ્રત્યે ભક્તિદેવીનાં વિનયવચનો, પત્ની પ્રત્યે ધર્મદેવનાં ધીરજનાં વચનો, દુઃખનો અંત નહીં દેખાતાં ભક્તિદેવીનું કરુણ રુદન, ધર્મદેવે કરેલી સોળ શ્લોકાત્મક હનુમાનજીની પ્રાર્થના, ધર્મદેવકૃત સત્સંગ પ્રસિદ્ધ નીતિપ્રવીણસ્તોત્ર, હનુમાનજીનું પ્રત્યક્ષ દર્શન, ધર્મ ભક્તિનું વૃંદાવનતીર્થ તરફ પ્રયાણ.

અધ્યાય - ૧૮

૧૯૯

ધર્મદેવ અને મરીચ્યાદિ મુનિઓનું વૃંદાવનમાં મિલન, શ્રી કૃષ્ણના પ્રત્યક્ષદર્શન માટે જપાત્મક વિષ્ણુયાગનો પ્રારંભ, ભગવાન શ્રીકૃષ્ણનું સાક્ષાત્ દર્શન.

અધ્યાય - ૧૯

૨૦૪

મરીચ્યાદિ મુનિઓની સાથે ધર્મદેવે કરેલી ભગવાનની સ્તુતિ, ભક્તિદેવીએ કરેલી શ્રીકૃષ્ણભગવાનની સ્તુતિ, પુત્રરૂપે પ્રગટ થવાનું શ્રીકૃષ્ણ ભગવાને આપેલું વરદાન, જપાત્મક વિષ્ણુયાગનું ફળ.

અધ્યાય - ૨૦

૨૧૨

અસુરોના ભયે ભગવાનના વરદાનને ગુપ્ત રાખવાનો નિર્ણય કરી

ઘર તરફ પ્રયાણ, આસુરી અશ્વસ્થામાનો ધર્મ-ભક્તિને શાપ, ગણપતિવ્રતની પ્રતિજ્ઞા, હનુમાનજીનું પ્રાગટ્ય, હનુમાનજીના ચિરંજીવીપણાનું કારણ, ગર્ભાધાન સંસ્કાર.

અધ્યાય - ૨૧

૨૨૩

અસુરોએ શક્તિ મેળવવા વિંધ્યાવાસિની દેવીનું કરેલું પૂજન ઉલટું પડ્યું ને વિનાશનો શાપ મળ્યો, દેવીના શાપનીવારણ માટેની મંત્રણા.

અધ્યાય - ૨૨

૨૨૭

સર્ભગા ભક્તિદેવીની શોભાનું વર્ણન અને શ્રીઘનશ્યામ મહારાજનો પાદુભાવ, ભક્તિદેવીના ઉદરમાંથી મહાતેજરૂપે થયેલું ભગવાનનું પ્રાગટ્ય, દેવતાઓએ કરેલી તેજોમય પરમાત્માની સ્તુતિ, મહાતેજના મધ્યે વિરાજિત પરમાત્માનું દર્શન, દેવતાઓએ કરેલી પ્રત્યક્ષ પરમાત્માની સ્તુતિ, ધર્મદેવે કરેલી પ્રગટ પરમાત્માની સ્તુતિ, ધર્મ-ભક્તિને ભગવાને પૂર્વઘટનાનું તાજું કરાવેલું સ્મરણ, ભગવાન થયા બાળકરૂપ, શ્રીહરિની જન્મકુંડલી, જન્મોત્સવની ઉજવણી, જાતકર્મ સંસ્કાર.

અધ્યાય - ૨૩

૨૪૬

હનુમાનજી દ્વારા કૃત્યાઓ થકી બાલપ્રભુ શ્રીહરિનું રક્ષણ, રક્ષણાર્થે કુળદેવનું આગમન, હનુમાનજી દ્વારા કૃત્યાઓને મેથીપાક, ઉપરોક્ત બાળલીલાનું ફળ કથન.

અધ્યાય - ૨૪

૨૫૫

બાલશ્રીહરિના શાસ્ત્રીય સંસ્કારોનું વર્ણન, પારણિયાનો સંસ્કાર, પયઃપાન સંસ્કાર, નામકરણ સંસ્કાર, શ્રીહરિના સદ્ગુણોનું વર્ણન.

અધ્યાય - ૨૫

૨૬૧

શ્રીહરિના સંસ્કારોની કથા, ભૂમિ-ઉપવેસન સંસ્કાર, કણવિધ સંસ્કાર, અન્નપ્રાશન સંસ્કાર, વૃત્તિપરીક્ષા, રામપ્રતાપભાઈનો વિવાહ, ઘનશ્યામના પ્રથમ જન્મોત્સવની ભવ્ય ઉજવણી, ચૌલકર્મ સંસ્કાર.

અધ્યાય - ૨૬

૨૬૭

શ્રીહરિએ મહા અસુરગુરુ કાલિદત્તનો મોક્ષ કર્યો, ધર્મ-ભક્તિ આદિ ગામવાસીઓએ આરંભેલી બાળકોની શોધ, બાર માતાઓ માટે બાર સ્વરૂપે શ્રીહરિ.

અધ્યાય - ૨૭

૨૭૮

ધર્મ પરિવારનું પુણ્યક્ષેત્રમાં નિવાસાર્થે છપૈયાથી અયોધ્યાપુર ગમન, મુક્તિપ્રદ અયોધ્યાનગરીનું વર્ણન, પિતાનું અનુકરણ કરતા શ્રીહરિ, બાળશ્રીહરિનું મહાપંડિત જેવું વર્તન.

અધ્યાય - ૨૮

૨૮૫

શ્રીધનશ્યામ પ્રભુનો વિદ્યારંભ, ઈચ્છારામભાઈનો જન્મ, શ્રીહરિનો દૈનિક ક્રમ અને શ્રીરામચંદ્ર ભગવાનની પૂજા, શ્રીરામચંદ્ર સ્તુતિ-અષ્ટક.

અધ્યાય - ૨૯

૨૯૨

શરણે આવેલા પુરુષોને આચાર્યપદે રહેલા ધર્મદેવે કૃષ્ણમંત્રની દીક્ષા આપી, ધર્મદેવની સમાજસુધારક પ્રવૃત્તિ, સ્ત્રીઓના આચાર્યપદે ભક્તિદેવીની વરણી.

અધ્યાય - ૩૦

૨૯૬

શ્રીહરિનો યજ્ઞોપવીત સંસ્કાર, પિતા ધર્મદેવે પુત્ર શ્રીહરિને કરેલ બ્રહ્મચારીના ધર્મનો ઉપદેશ, ગાયત્રીમંત્રનો ઉપદેશ, પિતાનાં ઉપદેશ વચનો.

અધ્યાય - ૩૧

૩૦૫

શ્રીહરિએ કેરલો અવતાર પ્રયોજનનો વિચાર અને માત્ર વેદાધ્યયનના મિષથી ઘરમાં નિવાસ, સત્શાસ્ત્રના સારરૂપ ગુટકાની રચના, દંભીઅસુરોનો કરેલો પરાભવ, ભક્તિમાતાએ સ્વીકારેલી અંતિમ તાવની બિમારી, શ્રીહરિએ માતાને આપેલું સ્વ-સ્વરૂપનું જ્ઞાન.

અધ્યાય - ૩૨

૩૧૨

મા પ્રેમવતીના પ્રશ્નથી શ્રીહરિગીતાનો પ્રારંભ, આત્યંતિક મોક્ષનું સાધન શરણાગતિ, પરમાત્માને શરણે જવાની રીત અને તેનું ફળ, વિસ્તારપૂર્વક જાણવા માપ્રમવતીનો પુનઃ પ્રશ્ન, શરણું લેવા યોગ્ય સત્પુરુષોનાં લક્ષણો.

અધ્યાય ૩૩

૩૧૯

ભક્તિના અંગભૂત ધર્મનું નિરૂપણ, ચારેવર્ણના સાધારણ અને વિશેષધર્મો, ચારેવર્ણની આજીવિકાનાં સાધન, બ્રહ્મચર્યાશ્રમના સાધારણધર્મો, ગૃહસ્થાશ્રમના સાધારણધર્મો, સ્થાવરસૃષ્ટિમાં પીપળો અને જંગમમાં સાયો ભગવદ્ભક્ત સર્વશ્રેષ્ઠ, પુનઃ ગૃસ્થાશ્રમના સાધારણધર્મનું વર્ણન, ધનાઢ્ય ગૃહસ્થના વિશેષધર્મ, સધવા-વિધવા નારીઓના સાધારણધર્મો, વાનપ્રસ્થાશ્રમના સાધારણધર્મો, સંન્યાસાશ્રમના સાધારણધર્મો, વૈરાગ્યવાન માટે કળિયુગી વ્યવસ્થા.

અધ્યાય ૩૪

૩૩૦

ભક્તિના અંગભૂત જ્ઞાનનું નિરૂપણ, આત્મસ્વરૂપનું જ્ઞાનનિરૂપણ, પરમાત્મસ્વરૂપનું જ્ઞાનનિરૂપણ, બ્રહ્માંડોનો ઉત્પત્તિ ક્રમ શ્રી વૈરાટપુરુષની ઉત્પત્તિ, સર્વના નિયંત્રા સમ્રાટ એક પરમાત્મા છે.

અધ્યાય - ૩૫

૩૩૮

ભક્તિના અંગભૂત વૈરાગ્યનું નિરૂપણ, વૈરાગ્ય-ઉત્પત્તિનાં કારણો, પાપનું મૂળ સગા-સંબંધીમાં આસક્તિ, પાપકર્મોનું ફળ યમયાતના, મુખ્ય નર્કના કુંડોનાં નામ, જેવું પાપ તેવું નરક, પુનઃ પુનઃ ભવભટકણ.

અધ્યાય - ૩૬

૩૪૫

નવ સાધન ભક્તિ અને દશમી પ્રેમલક્ષણા ભક્તિનું વિવેચન, શ્રવણ ભક્તિ, કીર્તન ભક્તિ, સ્મરણ ભક્તિ, પાદસેવન ભક્તિ, અર્ચન ભક્તિ, પૂજામાં ઉત્તમ, મધ્યમ અને કનિષ્ઠ ભેદ, વંદન ભક્તિ, દાસ્ય ભક્તિ, સખા ભક્તિ, આત્મનિવેદન ભક્તિ, સકામ ભક્તો, નિષ્કામ

ભક્તો, દશમી પ્રેમલક્ષણા ભક્તિ, એકાંતિક ભક્તની રીત જગતથી ન્યારી, હરિગીતાના શ્રવણપછી મા ભક્તિનો નિર્ણય.

અધ્યાય - ૩૭

૩૫૯

ભક્તિમાતાએ શ્રીહરિની સ્તુતિ કરી, ભગવાન શ્રીહરિની મનુષ્યરૂપની માધુરી, મા ભક્તિને આત્મસ્વરૂપનું દર્શન, શ્રીહરિની દિવ્યરૂપ માધુરી, ભક્તિમાતાએ કરેલી શ્રીહરિની સ્તુતિ, મા ભક્તિનો દેહત્યાગ અને દિવ્યગતિ.

અધ્યાય - ૩૮

૩૬૬

પિતા ધર્મદેવને શ્રીહરિએ પોતાના સ્વરૂપનું જ્ઞાન આપ્યું, ધર્મદેવે સ્વીકારી અંતિમ તાવની બિમારી, શ્રીહરિની ધર્મદેવે કરેલી સ્તુતિ સહ પ્રાર્થના.

અધ્યાય - ૩૯

૩૭૧

ધર્મદેવે બન્ને પુત્રોને વારસામાં જ્ઞાનનો ઉપદેશ કર્યો, ધર્મદેવે કર્યું શ્રીહરિવિષેનું ભવિષ્યકથન, ધર્મદેવની ભાગવતકથાશ્રવણની અંતિમ ઈચ્છા પૂર્ણ થઈ.

અધ્યાય - ૪૦

૩૭૬

શ્રીહરિના અનુગ્રહથી ધર્મદેવની દુર્વાસામુનિના શાપ થકી મુક્તિ, રામપ્રતાપજીદ્વારા ધર્મદેવની વિધિપૂર્વકની ઉત્તરક્રિયા.

અધ્યાય - ૪૧

૩૮૨

રામપ્રતાપજીએ કરેલી ધર્મદેવની ઔર્ધ્વદૈહિક ક્રિયા.

અધ્યાય - ૪૨

૩૮૫

ગૃહત્યાગ કરવાની ઈચ્છાથી શ્રીહરિએ કરેલ ગણપતિનું સ્તવન, ગણપતિ-અષ્ટક, શ્રીહરિનું ઘરથકી મહાભિનિષ્ક્રમણ, વનવિહારી નીલકંઠનું અલૌકિકદર્શન, સરયુમાં તણાતા વર્ણી, કુળદેવ હનુમાનજીનું આગમન, ધનુષમાંથી છૂટતા બાણ જેવી વર્ણીની તીવ્ર ગતિ, પ્રથમ

ગોકુલાષ્ટમીની અંધારી રાત.

અધ્યાય - ૪૩

૩૯૫

વટવૃક્ષવાસી કાળભૈરવાદિ ભૂતાવળને હનુમાનજીએ ચખાડ્યો મેથીપાક, હનુમાનજીની સેવાથી અતિપ્રસન્ન શ્રીહરિ, વર્ણીનું શ્યામગિરિથી શ્વેતગિરિપર આગમન, વર્ણીને મૂર્તિમાન હિમાલયે દેખાડ્યો માર્ગ, પ્રસિદ્ધ પુલહાશ્રમમાં પ્રેમવતીપુત્રનું પવિત્રપાદાર્પણ,

અધ્યાય - ૪૪

૪૦૧

પુલહાશ્રમમાં શ્રીહરિએ તપશ્ચર્યા કરી સૂર્યનારાયણને પ્રસન્ન કર્યા, વર્ણીએ એકપગે ઊભા રહી કરેલું તીવ્રતપ, શ્રીહરિના તીવ્રતપથી દુઃખી થયેલાં ભક્તહૃદયો, ભુવનભાસ્કરનું પ્રત્યક્ષ દર્શન, શ્રીનીલકંઠવર્ણીકૃત સૂર્યદેવ સ્તુતિ, સૂર્યદેવપાસેથી વર્ણીએ માગેલાં વરદાની વચનો, સૂર્યદેવની વિજ્ઞાનવાણી.

અધ્યાય - ૪૫

૪૦૭

શ્રીહરિના વિયોગથી અયોધ્યામાં સંબંધીજનોએ કરેલો વિલાપ, વર્ણીનું મુક્તનાથથી દક્ષિણદિશા તરફ પ્રયાણ, માયારાણીના બુટોલનગરમાં વર્ણીનું આગમન, ગોપાળયોગીસાથે વર્ણીનું મિલન, વર્ણીએ સાધ્યો અષ્ટાંગયોગ, ગોપાળયોગીદ્વારા કરાવી ગાયોની રક્ષા, ગોપાળયોગીને સ્વ-સ્વરૂપનું જ્ઞાન આપીને સિદ્ધગતિ આપી, વર્ણીએ કર્યા આદિવરાહતીર્થમાં દર્શન.

અધ્યાય - ૪૬

૪૧૬

ગોપાલદાસની રક્ષા કરી, સિદ્ધોનું અભિમાન ઉતાર્યું અને તૈલંગદેશી વિપ્રને સુખી કર્યો, સીરપુરશહેરમાં વર્ણીનું આગમન, સિદ્ધોનો દંભ ઉઘાડો પાડવા વર્ણીએ કરી ઈચ્છા, વર્ણીના સેવક ગોપાળદાસ સિદ્ધોની ઈષ્ટ્યનો ભોગ બન્યા, વર્ણીરાજે કરેલી ગોપાળદાસની રક્ષા, તૈલંગદેશના વિપ્રની કરેલી રક્ષા.

અધ્યાય - ૪૭

૪૨૨

કામાક્ષીદેવીનાં મંદિર સમીપે મહાતાંત્રિક પિબેકનો ગર્વ ઉતાર્યો,
કુસંગનો પ્રબળ પ્રભાવ, અંતે પિબેક શ્રીહરિને શરણે.

અધ્યાય - ૪૮

૪૩૦

નવલાખા પર્વત ઉપર નવલાખ યોગીઓને નવલાખરૂપે દર્શન,
વડવાકુંડતીર્થમાં આગમન, ગંયાસાગરે કપિલાશ્રમમાં પધરામણી,
જગન્નાથપુરીમાં શ્રીહરિનું આગમન, અસુરોનું મૂળ ઉખેડવા વર્ણીએ
કરેલો સંકલ્પ, દૈવીજીવોને બચાવી લેવા વર્ણીનો પ્રયાસ, અસુરોમાં
પડી પરસ્પર કૂટ, મંડાયું ધમાસણયુધ્ધ, અત્યાચારીઓનો બૂરો અંત,
અશ્વત્થામાનો શાપ રહ્યો અકબંધ.

અધ્યાય - ૪૯

૪૪૧

નીલકંઠવર્ણી દક્ષિણ ભારતની યાત્રાએ, પથ્થરના વરસાદમાં પણ
વર્ણીનો અદ્ભૂત બચાવ, સત્રધર્મરાજા શ્રીહરિને શરણે, વર્ણીરાજનું
વેંકટાદ્રિ, શિવકાંચી, વિષ્ણુકાંચી, અને શ્રીરંગક્ષેત્રમાં આગમન,
સેતુબંધ રામેશ્વરમાં પધરામણી, સુંદરરાજતીર્થથી ભૂતપુરી તરફ
પ્રયાણ, પાર્વતીજીએ કર્યો સાથવો અર્પણ, પરિચયની સાથે શિવજીએ
આપ્યાં દિવ્યદર્શન, શિવસ્તુતિ, જગદંબાસ્તુતિ, ઉમા-મહેશ્વરે કરેલી
શ્રીહરિની સ્તુતિ.

અધ્યાય - ૫૦

૪૫૫

શ્રીનીલકંઠવર્ણી ભૂતપુરી, કન્યાકુમારી, જનાર્દન, આદિકેશવ અને
સાક્ષીગોપાલ તીર્થના દર્શને પધાર્યા, કિષ્કિન્ધાથી પંઢરપુરતીર્થમાં
આગમન, વર્ણીરાજનો ગુજરાતપ્રાંતમાં પ્રવેશઈ, તીર્થપ્રવાસી
વર્ણીરાજની સ્થિતિ અને રીતિનું વર્ણન, લોજની વાવપર અવતારીનું
આગમન.

અધ્યાય - ૫૧

લોજની વાવ ઉપર સુખાનંદ સ્વામી સાથે મેળાપ, મુક્તાનંદસ્વામી ૪૬૦

સાથે મેળાપ, આશ્ચર્યકારીમૂર્તિ વર્ણીરાજ, વર્ણીરાજે પૂજ્યા પાંચ પ્રશ્નો, જીવનું સ્વરૂપ, ઈશ્વરનું સ્વરૂપ, માયાનું સ્વરૂપ, બ્રહ્મનું સ્વરૂપ, પરબ્રહ્મનું સ્વરૂપ.

અધ્યાય - ૫૨

૪૬૭

મુક્તાનંદ સ્વામી અને વર્ણીરાજનો સંવાદ, શ્રીરામાનંદસ્વામીનો મહિમા, ભગવાન શ્રીકૃષ્ણનું આપેલું ગુરુપદ, શ્રીવર્ણીરાજનો સત્સંગમાંજ રોકાઈ જવાનો દૃઢ ઠરાવ, મુક્ષુક્ષુઓને સત્સંગમાં રહેવાની શિખવાડેલી રીત, પરમેશ્વરના રૂપમાં શ્રીહરિનું સંતોને દર્શન, અંતર્યામીપણાનું અને યોગકળાનું પ્રકટન.

અધ્યાય - ૫૩

૪૭૪

ગુરુ રામાનંદ સ્વામીનાં દર્શન માટે અધીરા થયેલા શ્રીહરિ, મુક્તાનંદ સ્વામીનો પત્ર.

અધ્યાય - ૫૪

૪૮૧

નીલકંઠ વર્ણીએ ભુજ રામાનંદ સ્વામી ઉપર લખેલો પત્ર.

અધ્યાય - ૫૫

૪૯૦

પત્રોવાંચી ગદ્ગદ્ થયેલા શ્રીરામાનંદસ્વામીએ મુક્તાનંદસ્વામી તથા નીલકંઠવર્ણી ઉપર પત્ર લખી મોકલ્યો, શ્રી રામાનંદ સ્વામીનો પત્ર.

અધ્યાય - ૫૬

૪૯૯

રામાનંદ સ્વામી કચ્છ-ભુજથી નીકળી પીપલાણા ગામે પધાર્યા. શ્રીરામાનંદ સ્વામી અને શ્રીનીલકંઠવર્ણીનો પ્રથમ મેળાપ, પૃથ્વીના ઈતિહાસનું પ્રથમ અદ્ભૂત દશ્ય.

અધ્યાય - ૫૭

૫૦૪

રામાનંદસ્વામીએ નીલકંઠવર્ણીને પરિચય પૂછ્યો, શ્રીરામાનંદ સ્વામીને જ ગુરુપણે સ્વીકારવાનો વર્ણીનો નિર્ણય, બાલયોગીના દર્શને ઉમટ્યો ભક્તસમુદાય, રામાનંદસ્વામીએ વર્ણીરાજની સમીપની સેવામાં કરેલી નિયુક્તિ, વર્ણીરાજને શ્રીકૃષ્ણનું પ્રત્યક્ષ દર્શન, વર્ણીરાજની મહાદીક્ષા

પ્રદાનની ગુરુપાસે પ્રાર્થના.

અધ્યાય - ૫૮

૫૧૧

શ્રીહરિની મહાદીક્ષાનો વિધિ, વર્ણરાજને અર્થે સહિત મહામંત્રનો ઉપદેશ, શ્રીવર્ણરાજનું સાર્થક દિક્ષાનામકરણ, ગુરુએ આપ્યું શ્રીકૃષ્ણ દર્શનનું વરદાન.

અધ્યાય - ૫૯

૫૧૮

શ્રીહરિનું રામાનંદસ્વામી સાથે સોરઠ પ્રાંતમાં વિચરણ, શ્રીહરિને ધર્મધુરા સોંપવાની રામાનંદસ્વામીએ કરેલી ઈચ્છા, જેતપુરમાં આનગમન, શ્રીહરિના સદ્ગુણોનું વર્ણન, ધર્મધુરા સ્વીકારવાની શ્રીહરિએ દર્શાવેલી અનિચ્છા, શ્રીહરિને સમજાવવા રામાનંદસ્વામીનો પ્રયત્ન, શ્રીહરિએ કર્યો ગુરુના વચનનો સ્વીકાર, શ્રીહરિએ માગેલાં વરદાનો, ગુરુને આપ્યું સ્વસ્વરૂપનું સત્યજ્ઞાન.

અધ્યાય - ૬૦

૫૩૧

ફણેણી ગામમાં શ્રીરામાનંદસ્વામીની અંતર્ધાન લીલા.



॥ શ્રી સ્વામિનારાયણો વિજયતેતરામ્ ॥

સદ્ગુરુ શ્રીમુક્તાનન્દસ્વામિવિરચિતમ્

॥ શ્રીમત્ સત્સંગિજીવનમાહાત્મ્ય ॥



અધ્યાય - ૧

જુષ્ઠો મુક્ત ગણૈર્નિજાક્ષરપદે દિવ્યાકૃતિઃ સાદરં યો ભક્તૌ પ્રકટીબભૂવ દયયા ધર્માજ્જનશ્રેયસે ।
અત્રોન્મૂલયિતું ત્વધર્મમવિતું સાધૂંશ્ચ ધર્મં શુભં ધ્યાયે તં હરિમીશ્વરેશ્વરમહં સદ્બુદ્ધિદં સર્વદા ॥૧॥
યોઽકારયચ્છતાનન્દમુનિના જનમુક્તયે । સત્સંજ્ઞિજીવનગ્રન્થં તં હરિં નૌમિ ધર્મજમ્ ॥૨॥

સદ્ગુરુ શ્રી મુક્તાનંદ સ્વામીવિરચિત

શ્રીમત્સત્સંગિજીવનમાહાત્મ્યનું

સરળ ગુજરાતી ભાષાંતર

અધ્યાય - ૧

સદ્ગુરુ શ્રી મુક્તાનંદ સ્વામી શ્રીહરિનું પ્રથમ ધ્યાનાત્મક
મંગલાચરણ કરે છે :-

સદ્બુદ્ધિને આપનારા શ્રીહરિનું હું સદાય ધ્યાન કરું છું. આ શ્રીહરિ
ઈશ્વરોના પણ ઈશ્વર છે. પોતાના અક્ષરધામમાં દિવ્ય સ્વરૂપને ધારણ કરી અખંડ
વિરાજે છે. મુક્તોના મંડળો આદરપૂર્વક જેમનું સદાય સેવન કરે છે. એજ ભગવાન
દયાએ કરીને આ પૃથ્વી પર અધર્મને નિર્મૂળ કરવા, સાધુ અને શુભ ધર્મનું સંરક્ષણ
કરવા તેમજ મનુષ્યોનું કલ્યાણ કરવા ધર્મદેવથાકી ભક્તિદેવીને ત્યાં પ્રગટ થયા છે.^૧

જેણે ભાવિ મુમુક્ષુજનોના મોક્ષ માટે શતાનંદમુનિ પાસે સત્સંગિજીવન
નામે ગ્રંથની રચના કરાવી છે એવા ધર્મનંદન શ્રીહરિને હું નમસ્કાર કરું છું.^૨

સત્સંગિજીવનગ્રન્થમાહાત્મ્યં તસ્ય તુષ્ટયે । કુર્વે ચૈકાન્તભક્તિનાં મુક્તિનન્દોઽહમાદરાત્ ॥૩॥
 શ્રીમદ્દુર્ગાપુરે દુર્ગે ભૂપતેરુત્તમસ્ય ચ । રમણીયેઽતિવિસ્તીર્ણે શ્રીગોપીનાથમન્દિરે ॥૪॥
 શ્રીમદ્ધરિતિરોધાનલીલાનન્તરમેકદા । આસીત્કતિષ્ઠિચિન્માસ્સુ યાતેષુ મહતી સભા ॥૫॥
 તત્રાયોધ્યાપ્રસાદાચ્ચો રઘુવીરાભિધઃ સુધીઃ । આચાર્યઃ સાધવસ્તસ્થુર્મન્મુખાઃ સર્વશશ્વ યે ॥૬॥
 મુકુન્દાનન્દમુખ્યા યે નૈષ્ઠિકા બ્રહ્મચારિણઃ । મયારામાદયશ્ચાન્યે ગૃહિણો હરિસંશ્રિતાઃ ॥૭॥
 ઇતિ સ્થિતાં સભાં શ્રુત્વા શતાનન્દો મહામુનિઃ । હરિધ્યાનકૃતૈકાગ્રમનાસ્તત્રાગમન્મુદા ॥૮॥
 તં દૃષ્ટ્વોત્થાય સખ્યાસ્તે ત્વાયાન્તં રુચિરાસને । મુદોપવેશયામાસુર્વેદશાસ્ત્રવિશારદમ્ ॥૯॥
 તતઃ પ્રોચતુરાચાર્યૌ તં હરેરાજ્યા મુને ! સત્સંગિજીવનગ્રન્થો મોક્ષહેતુસ્ત્વયા કૃતઃ ॥૧૦॥
 તં વયં શ્રોતુમિચ્છામો ભવતઃ પુરુષમેધસઃ । યદત્ર જન્મસાફલ્યં કથાનાં શ્રવણાદ્ધરેઃ ॥૧૧॥

માહાત્મ્ય ગ્રંથ રચવાનો હેતુ :- આ સત્સંગિજીવન ગ્રંથનું માહાત્મ્ય ભગવાન શ્રીહરિ અને તેમના એકાંતિક ભક્તોની પ્રસન્નતા માટે મુક્તાનંદ નામે હું આદરથી રચું છું. ^૩

અભૂતપૂર્વ સભાનું આયોજન :- શ્રીહરિના નિવાસના કારણે અપૂર્વ શોભાસંપન્ન-ગઢપુરમાં ઉત્તમરાજાના દરબારમાં શ્રીગોપીનાથજી મહારાજના અતિશય વિશાળ, રમણીય મંદિરમાં શ્રીહરિના અંતર્ધાન થયા બાદ કેટલાક મહિનાઓ પછી એક સમયે મોટી સભાનું આયોજન થયું. ૪-૫

તે સભામાં આચાર્યને શોભાવે તેવા સદ્બુદ્ધિમાન શ્રીઅયોધ્યાપ્રસાદજી મહારાજ અને શ્રીરઘુવીરજી મહારાજ, તેમજ હું (મુક્તાનંદ) આદિ સર્વે સંતો, મુકુન્દાનંદ આદિ સર્વે બ્રહ્મચારીઓ અને મયારામ આદિ શ્રીહરિના આશ્રિત ગૃહસ્થ ભક્તો યથા યોગ્ય સ્થાને બેઠા હતા. ^{૬-૭}

ગ્રંથકર્તા શતાનંદ સ્વામીનું આગમન :- શ્રીહરિના ધ્યાનમાં મનને એકાગ્ર કરનાર મહામુનિ શતાનંદ સ્વામી ‘અપૂર્વ મહાસભાનું આયોજન થયું છે, એમ જાણી હર્ષપૂર્વક ત્યાં આવ્યા. વેદાદિ સત્શાસ્ત્રમાં પ્રવીણ શતાનંદ સ્વામીને આવતા જોઈ સભામાં ઉપસ્થિત સર્વે ઊભા થયા અને તેમને સુંદર આસન પર હર્ષથી બેસાડ્યા. ^{૮-૯}

આચાર્યશ્રીઓની કથા શ્રવણની ઇચ્છા :- ત્યારપછી આચાર્યશ્રીઓ તેમના પ્રત્યે કહેવા લાગ્યા કે હે મુનિ! તમોએ શ્રીહરિની આજ્ઞાથી મોક્ષને આપનાર ‘સત્સંગિજીવન’ નામના ગ્રંથની રચના કરી છે. મહામેધાવી

ઇત્થં તદ્વચનં શ્રુત્વા શતાનન્દઃ પ્રહર્ષિતઃ । શ્રાવયામાસ તં પ્રીત્યા સ તાનેકાગ્રચેતસઃ ॥૧૨॥
 નૃપતેરુત્તમસ્યૈવ દુર્ગે સંશોભિતે વરે । મણ્ડપે શુશ્રુવુઃ પુण्याં તત્કથાં તે તદાનનાત્ ॥૧૩॥
 તત્સમાસૌ ચ જાતાયામેકદા સદસિ સ્થિતમ્ । હેમન્તસિંહસ્તં રાજા પપ્રચ્છૈકાન્તિકો હરેઃ ॥૧૪॥
 સત્સદ્ગિજીવનાઘ્યસ્ય ત્વત્કૃતસ્ય મહામુને ! । ગ્રન્થવર્યસ્ય માહાત્મ્યં મહાં શુશ્રૂષવે વદ ॥૧૫॥
 અધિકારઃ શ્રુતૌ તસ્યકસ્ય વા તત્ર કિં ફલમ્ । દેશે ચ કીદૃશે કાલે કાર્યં તચ્છ્રવણં મુને ! ॥૧૬॥
 કીદૃશોઽસ્ય ભવેદ્વક્તા શ્રોતારઃ સ્યુશ્ચ કીદૃશાઃ । તં શ્રુત્વા તત્સમાસૌ ચ કિં દેયં વદ તન્મુને ! ॥૧૭॥
 ઇત્થં જિજ્ઞાસુના રાજા પૃષ્ઠસ્તેન મહાદરાત્ । પ્રસન્નસ્તમુવાચેદં શતાનન્દો મહામુનિઃ ॥૧૮॥

શતાનન્દમુનિરુવાચ -

સાધુ પૃષ્ઠં ત્વયા રાજન્ ! સર્વપ્રાણિહિતાવહમ્ । તદુત્તરમહં કુર્વે ભવત્પ્રશ્નાનુસારતઃ ॥૧૯॥

આપના મુખેથી અમે એ ગ્રંથની કથા સાંભળવા ઇચ્છીએ છીએ. કારણકે આ લોકમાં મનુષ્યજન્મની સફળતા ભગવાનની કથા સાંભળવાથી જ થાય છે. ^{૧૦-૧૧}

આ પ્રમાણે આચાર્યશ્રીઓનું વચન સાંભળી શતાનંદ સ્વામી અતિ હર્ષ પામ્યા અને એકાગ્રચિત્તવાળા તે સર્વેને પ્રેમથી સત્સંગિજીવન ગ્રંથની કથા સંભળાવી. અને તે સર્વે ભક્તજનોએ ઉત્તમરાજાના દરબારમાં સજાવેલા શ્રેષ્ઠ સભામંડપમાં તેમના મુખેથી આ પૂણ્યકારી કથાનું શ્રવણ કર્યું. ^{૧૨-૧૩}

હેમંતસિંહરાજાના પ્રશ્ન સાથે આ ભવ્ય ગ્રંથ માહાત્મ્યનું સવિસ્તર વર્ણન :- એ કથાની સમાપ્તિ બાદ એક વખત સભામાં બેઠેલા શતાનંદ સ્વામીને શ્રીહરિના એકાંતિક ભક્ત હેમંતસિંહ રાજાએ હાથ જોડીને પ્રશ્ન કર્યો. હે મહામુનિ ! આપે રચેલા ગ્રંથરાજ સત્સંગિજીવન ગ્રંથનું માહાત્મ્ય સાંભળવા ઇચ્છું છું. આપ મને એ માહાત્મ્યની કથા સંભળાવો. ^{૧૪-૧૫}

હે મુનિ ! આ ગ્રંથના શ્રવણમાં કોને અધિકાર છે ? ગ્રંથને સાંભળવાનું ફળ શું છે ? આ ગ્રંથનું શ્રવણ કેવી જગ્યાએ બેસીને કયા સમયે કરવું જોઈએ ? હે મુનિ ! આ ગ્રંથની કથા કરનારા વક્તાનાં લક્ષણ કેવાં હોવાં જોઈએ ? અને શ્રોતાઓનાં લક્ષણ કેવાં હોવાં જોઈએ ? આ ગ્રંથની કથાનું શ્રવણ કરી વાંચનાર વક્તાને શું આપવું જોઈએ ? ^{૧૬-૧૭} આ પ્રમાણે જિજ્ઞાસુ હેમંતસિંહ રાજાએ મોટા આદરથી પૂછ્યું તેથી મહામુનિ શતાનંદ સ્વામી પ્રસન્ન થયા અને આ પ્રમાણે કહેવા લાગ્યા. ^{૧૮}

શતાનંદ સ્વામી કહે છે, હે રાજન્ ! તમે બહુજ સારો પ્રશ્ન કર્યો છે.

ઇતિહાસપુરાણાનાં વેદાનાં સાહ્યયોગયોઃ । સ્મૃતીનામપિ સર્વાસાં વેદાન્તસ્ય ચ ભૂપતે ! ॥૨૦॥
 અસ્તિ રામાયણાદીનાં સચ્છાસ્ત્રાણામિદં શ્રુતમ્ । સારરૂપમતિશ્રેષ્ઠં ભવભીતિનિવર્તનમ્ ॥૨૧॥
 યત્રાત્યન્તિકનિઃશ્રેયોહેતુરેકાન્તકાભિધઃ । અતિસ્પષ્ટતયા ધર્મો વર્ણિતઃ પાપનાશનઃ ॥૨૨॥
 શ્રીમદ્ધરિતિરોધાનાનન્તરં ત્વિયમેવ હિ । વર્તતે નૌર્ભવામ્ભોધેસ્તરણાય શરીરિણામ્ ॥૨૩॥
 ઈશબ્રહ્મપરબ્રહ્માયાજીવાત્મનામિદમ્ । અસ્ત્યેવાજ્ઞાનતિમિરધ્વંસભાસ્કરસન્નિભમ્ ॥૨૪॥
 શ્રવણેનાસ્ય શાસ્ત્રસ્ય બુદ્ધ્યતે શ્રોતૃભિર્જનૈઃ । રહસ્યં સર્વશાસ્ત્રાણાં યાથાર્થ્યેનાતિદુર્ગમમ્ ॥૨૫॥
 અનુગ્રહાદ્ધરેઃ શાસ્ત્રં શુભમેતત્તદાજ્ઞયા । તત્સમીપનિવાસેન કૃતં ક્ષોણિપતે ! મયા ॥૨૬॥
 એતન્મત્તો હરિઃ શ્રુત્વા શ્રીમુખેનેત્થમબ્રવીત્ । રમણીયમિદં શાસ્ત્રં સર્વશાસ્ત્રશિરોમણિઃ ॥૨૭॥

તમારો આ પ્રશ્ન સર્વજીવનું હિત કરનાર છે. તમારા પ્રશ્ન અનુસાર હું તમને ઉત્તર આપું છું. ૧૮-૧૯

ગ્રંથ મહિમા :- હે રાજન્ ! આ સત્સંગિજીવન સત્શાસ્ત્ર તો ઈતિહાસ, પુરાણો, વેદ, સાંખ્ય, યોગ, સર્વે સ્મૃતિ રૂપે રહેલાં ધર્મશાસ્ત્રો, વેદાંત, રામાયણ આદિ સત્શાસ્ત્રોના સારરૂપ સર્વોત્તમ છે, અને સંસારના ભયને નાશ કરનાર છે. ૨૦-૨૧ આ ગ્રંથમાં આત્યંતિક મોક્ષના હેતુરૂપ એટલે કે- સાધનરૂપ તેમજ પાપને બાળી નાખનાર એકાંતિક ધર્મનું અતિશય સ્પષ્ટપણે વર્ણન કરેલું છે. ૨૨

સત્સંગિજીવન એટલે મહાનૌકા :- શ્રીમાન્ શ્રીહરિની અંતર્ધાનલીલા પછીના સમસ્ત શરીરધારીઓને આ સંસાર સાગર તરવા માટે આ ગ્રંથ નૌકારૂપ છે. ૨૩

સત્સંગિજીવન એટલે અજ્ઞાનરૂપ અંધકારને દૂર કરનાર ઝળહળતો સૂર્ય :- ઈશ્વર, બ્રહ્મ, પરબ્રહ્મ, માયા અને જીવોના સ્વરૂપ સંબંધી સમજ ન હોવારૂપ અજ્ઞાન અંધકારનો વિનાશ કરવામાં આ ગ્રંથ સૂર્ય સમાન છે. આ શાસ્ત્રનું શ્રવણ કર્યા પછી શ્રોતાજનો અન્ય સર્વ શાસ્ત્રોનું અતિશય દુર્ગમ રહસ્ય પણ યથાર્થ જાણી શકે છે. હે પૃથ્વીપતિ ! શ્રીહરિના અનુગ્રહથી અને તેમની આજ્ઞાથી તેમની સમીપે જ નિવાસ કરીને મેં આ શુભ શાસ્ત્રની રચના કરી છી. ૨૪-૨૬

આ ગ્રંથ માટે શ્રીમુખના વખાણ :- આ સંપૂર્ણ શાસ્ત્રનું મારા થકી શ્રવણ કર્યા પછી શ્રીહરિ શ્રીમુખે આ પ્રમાણે બોલ્યા કે- આ રમણીય સત્સંગિજીવન શાસ્ત્ર સર્વશાસ્ત્રોમાં શિરોમણિ છે. એટલાજ માટે જન્મ-મરણરૂપ ભવરોગને નાશકરનારા સર્વ શાસ્ત્રોના સમૂહમાં આ સત્સંગિજીવન શાસ્ત્રનું માહાત્મ્ય

તસ્માદેતસ્ય માહાત્મ્યં શ્રુતજાતવરીયસઃ । સર્વોત્તમં જનૈર્જેયં ભવરોગવિનાશિનઃ ॥૨૮॥
 એતત્પુણ્યમલં પવિત્રમમલં સદ્ધર્મશાસ્ત્રં પરં ધર્મજ્ઞાનવિરાગભક્તિનિભૃતં સેવ્યં સતાં નિત્યદા ।
 પાપૌઘપ્રશમં નૃણાં કલિમલપ્રક્ષાલનં સર્વથા જાડ્યધ્વાન્તનિવારણં સુકૃતિભિઃ સમ્પ્રાપ્યતે નેતરૈઃ ૨૯

સકલધર્મવિનિર્ણયમઞ્જસા સકલશાસ્ત્રમતભ્રમવારણમ્ ।

સકલવાઞ્છિતપૂરણમુત્તમં સકલલોકમનઃશ્રુતિરઞ્જનમ્ ॥૩૦॥

વિવિધસંશયશલ્યસમુદ્ધરં શ્રવણમાત્રત એવ કુબુદ્ધિહત્ ।

મદનકોપમુખારિભયાપહં જયતિ શાસ્ત્રમિદં કવિભૂષણમ્ ॥૩૧॥

બહુવિધદ્રવિણેષ્વિવ શેવધિઃ ક્ષિતિરુદ્દેષ્વિવ કલ્પતરુર્વરઃ ।

સકલગોષ્વિવ કામદુઘા વરા શ્રુતગણેષુ વરિષ્ઠમિદં મતમ્ ॥૩૨॥

મનુષ્યોએ સર્વોત્તમ જાણવું. અર્થાત્ બીજા શાસ્ત્રો થકી આ શાસ્ત્ર શ્રેષ્ઠ છે એમ જાણવું. આ શાસ્ત્રનું શ્રવણ મોટા સુકૃતને ઉત્પન્ન કરે છે, આ શાસ્ત્ર અતિ પવિત્ર છે, આ શાસ્ત્ર નિર્દોષ છે. ભગવાનના એકાંતિક ધર્મનું આ શાસ્ત્રમાં પ્રતિપાદન કરેલ હોવાથી આ શ્રેષ્ઠ ધર્મશાસ્ત્ર છે, આ શાસ્ત્ર ધર્મ, જ્ઞાન, વૈરાગ્ય અને ભક્તિથી ભરપૂર છે. આ શાસ્ત્ર સત્પુરુષોએ નિરંતર સેવવા યોગ્ય છે. મનુષ્યોના પાપના સમૂહને શમાવનારું છે. કળિયુગના મેલને ધોનારું છે, સર્વપ્રકારની જડતારૂપ અંધકારને નિવારનારું છે, આ શાસ્ત્રની પ્રાપ્તિ પુણ્યશાળી આત્માઓનેજ થાય છે, પરંતુ બીજાને નહિ. ૨૭-૨૮

આ શાસ્ત્ર સમગ્ર ધર્મનો યથાર્થ નિર્ણય આપે છે. સમગ્ર શાસ્ત્રોના મતરૂપી ભ્રમને દૂર કરે છે. સમગ્ર જનોના ઈચ્છિત શ્રેષ્ઠ મનોરથોને પૂર્ણ કરે છે, આ શાસ્ત્ર સાંભળનાર સર્વજનોના કાન અને મન બન્નેને આનંદ ઉપજાવે છે, માટે અતિ ઉત્તમ છે. આ શાસ્ત્રનું શ્રવણ અનેક પ્રકારના સંશયરૂપી શલ્યોને અંતરમાંથી બહાર કાઢી નાખે છે. આ શાસ્ત્રની કથા સાંભળવા માત્રથી કુબુદ્ધિ હરાઈ જાય છે. કામ, ક્રોધાદિ અંતઃશત્રુઓના ભયને હરનારું આ શાસ્ત્ર ક્રાંતદર્શી કવિજનોના આભૂષણરૂપ છે, માટે જ આ પૃથ્વીપર આ શાસ્ત્ર સર્વોત્કર્ષરૂપે વર્તે છે. જેમ બહુ પ્રકારના દ્રવ્યોમાં નિધિ ઉત્તમ છે, વૃક્ષોના સમૂહમાં કલ્પતરુ ઉત્તમ છે અને સમસ્ત ગાયોમાં કામધેનુ ઉત્તમ છે, તેવી જ રીતે સર્વ શાસ્ત્રોમાં આ સત્સંગિજીવન શાસ્ત્ર ઉત્તમ માનેલું છે. ૩૦-૩૨

શ્રવણવર્ણનતાપનિવારણં હરિચરિત્રસુધારસસમ્ભૂતમ્ ।

હરિપદામ્બુજભક્તિરતિપ્રદં ત્વિદમિહાસ્તિ હિ ભાગવતપ્રિયમ્ ॥૩૩॥

વિધિભવાદિસુરેશ્વરવાઙ્મિતં શ્રુતમિદં કલિદૂષણભેદનમ્ ।

અસુભૂતામિહ પુણ્યવિવર્ધનં ભવતિ સંસૃતિરોગરસાયનમ્ ॥૩૪॥

અતિકરાલકૃતાન્તમહોરગપ્રચુરદષ્ટજનામૃતસન્નિભમ્ ।

સ્મરદવાનલશાન્તિઘનોપમં હરિપદોપગતાવધિરોહણી ॥૩૫॥

ગ્રન્થસ્યાથ બ્રુવે તુભ્યં શ્રવણેઽસ્યાધિકારિણમ્ । શુશ્રૂષવેઽનુરક્તાય શૃણુશ્ચૈકાગ્રચેતસા ॥૩૬॥

પુંસાં લબ્ધનૃદેહાનાં યોષિતાં ચ મહીતલે । અધિકારઃ શ્રુતાવસ્ય ગ્રન્થસ્યાસ્તિ ક્ષમાપતે ! ॥૩૭॥

આશ્રમાણાં ચ વર્ણાનાં ચતુર્ણામધિકારિતા । શ્રવણેઽસ્યાસ્તિ તત્કાર્યં સર્વૈસ્તૈરાદરેણ તત્ ॥૩૮॥

શાસ્ત્રસ્યાથ બ્રુવે તુભ્યં શ્રવણેનાસ્તિ યત્ફલમ્ । સાદરં શ્રવણીયસ્ય પાવનસ્યાસ્ય ભૂપતે ! ॥૩૯॥

આ શાસ્ત્ર શ્રીહરિના ચરિત્રરૂપી અમૃતરસથી ભરપૂર હોવાથી તેનું શ્રવણ અને વર્ણન કરવા માત્રથી ત્રિવિધતાપને દૂર કરનારું છે. શ્રીહરિના ચરણારવિંદમાં પરમ ભક્તિને આપનારું છે. તેથી જ આ લોકમાં ભગવત ભક્તોને અતિશય પ્રિય છે. ^{૩૩}

આ શાસ્ત્રની બ્રહ્મા, ભવ આદિ દેવતાઓ પણ ઈચ્છા રાખે છે અને સાંભળવા માત્રથી શ્રોતાઓના દૂષણને ભેદી નાખે છે. તેમજ પ્રાણધારી સમસ્ત જીવોના પુણ્યને વૃદ્ધિ પમાડે છે, તેથીજ સંસૃતિરૂપ રોગનું ઔષધરૂપ છે. અતિશય ભયંકર કાળરૂપી મહાસર્પથી અત્યંત વારંવાર દંશ પામેલા જનોને આ શાસ્ત્ર અમૃત સમાન છે. કામરૂપી દાવાનળને શાંત પમાડવામાં મેઘ સમાન છે. તેમજ ભગવાન શ્રીહરિના સ્થાન સુધી ઉપર પહોંચવામાં નિસરણી રૂપ છે. ^{૩૪-૩૫}

હે રાજન્ ! હવે તમને આ સત્સંગિજીવન ગ્રંથને સાંભળવાનો કોને અધિકાર છે, તેની વાત કરું છું, તમે આ ગ્રંથને સાંભળવામાં અનુરાગી છો, તેથી એકાગ્રચિત્તથી શ્રવણ કરો. ^{૩૬}

આ ગ્રંથની કથાના અધિકારી :- હે ભૂમિપતિ ! આ ધરતી પર મનુષ્ય શરીરને પામેલાં સમસ્ત નરનારીઓ આ ગ્રંથનું શ્રવણ કરવાનાં અધિકારી છે. હે રાજન્ ! ચારે આશ્રમ અને ચારે વર્ણનાં મનુષ્યો આ ગ્રંથનું શ્રવણ કરવાનાં અધિકારી છે. તેથી સર્વે જનોએ આદરપૂર્વક આ ગ્રંથનું શ્રવણ કરવું. હે ભૂપતિ ! આદરપૂર્વક સાંભળવા યોગ્ય પાવનકારી આ શાસ્ત્રને સાંભળવાથી જે ફળ મળે છે તે હવે તમને કહું છું. ^{૩૭-૩૮}

યજ્ઞાનાં સર્વદાનાનાં સર્વતીર્થપ્લવસ્ય યત્ । ફલમસ્તિ ચ તત્સર્વમેતચ્છુત્યાઽઽપ્યતે જનૈઃ ॥૪૦॥
 અસ્ય શ્રવણમાત્રેણ પ્રસન્નઃ શ્રીહરિર્ભૂશમ્ । શ્રોતૃણાં પૂરયત્યેવ સર્વાનાશુ મનોરથાન્ ॥૪૧॥
 જનઃ કર્તું તપોઽદશ્રં ન શક્નોતિ કલૌ યુગે । ક્વ ચિદ્વજ્રાંશ્ચ દાનાનિ હરિતોષણહેતવે ॥૪૨॥
 તસ્માદેતજ્જનૈઃ શ્રવ્યં શ્રદ્ધયૈવ વિચક્ષણૈઃ । શ્રીહરિઃ શ્રવણેનાસ્ય પ્રીયતેઽતિતરાં નૃપ ! ॥૪૩॥
 અત્યાદરેણ યૈઃ પીતં સત્સદ્ગિજીવનામૃતમ્ । કાલવ્યાલમહાત્રાસમુક્તાસ્તે યાન્તિ તત્પદમ્ ॥૪૪॥
 દેવૈરપિ સુધાપાનૈર્યુગાનાં હિ સહસ્રતઃ । પશ્ચાદિદં કાલભીત્યા ભક્તેભ્યઃ પ્રાપ્તુમિષ્યતે ॥૪૫॥

દેવદુર્લભમપિ ક્ષિતૌ નૃણાં શ્રીહરેઃ કરુણયૈવ ભૂપતે ! ।

एतदस्ति सुलभं ततो नृभिः पीयतां च तदिदं यथेप्सितम् ॥४६॥

श्रव्यमादरयुतैकचेतसा मानवैरिदमतोऽस्ति किञ्चन ।

नैव दुर्लभतरं च यद्वशात्त्यज्यते त्विदमशेषसिद्धिदम् ॥४७॥

કથા શ્રવણનું ફળ :- સર્વ યજ્ઞો, સર્વ પ્રકારનાં દાનો તેમજ સર્વ ગંગાદિ તીર્થો કરવાથી જે ફળ પ્રાપ્ત થાય છે તે સર્વ ફળ આ સત્સંગિજીવન શાસ્ત્રના સાંભળવા માત્રથી મનુષ્યોને પ્રાપ્ત થાય છે. ^{૪૦}

આ શાસ્ત્રના સાંભળવા માત્રથી શ્રીહરિ અત્યંત પ્રસન્ન થાય છે અને સાંભળનારા મનુષ્યોના સર્વ મનોરથ તત્કાળ પૂર્ણ કરી આપે છે. આ કળિયુગમાં કોઈ પણ માનવ મહાતપ કરવા સમર્થ નથી. તેમજ એક ભગવાનને જ રાજી કરવાની ઈચ્છા રાખી કોઈ દાન કે યજ્ઞ કરવા પણ સમર્થ નથી. માટે હે રાજન્ ! ડાહ્યા મનુષ્યોએ આ શાસ્ત્રનું શ્રદ્ધાપૂર્વક શ્રવણ કરવું જોઈએ. કારણ કે આનાં શ્રવણ માત્રથી શ્રીહરિ અતિશય રાજી થાય છે. અને જે મનુષ્યો અતિશય આદરપૂર્વક આ સત્સંગિજીવનનું કથારૂપ અમૃતપાન કરે છે તેઓ કાળરૂપી અજગરના મહાત્રાસથી મૂકાઈ ને ભગવાનના ધામને પામે છે. અમૃતપાન કરનારા દેવતાઓ પણ એક હજાર યુગ પરિમિત આયુષ્ય પામ્યા પછી પણ કાળની થપાટનો ભય લાગવાથી ભગવદ્ ભક્તો પાસેથી આ કથામૃતનું પાન કરવા ઈચ્છે છે. હે ભૂપતે ! સ્વર્ગમાં દેવતાઓને પણ દુર્લભ આ કથારૂપી અમૃત પૃથ્વી પરના મનુષ્યોને શ્રીહરિની કૃપાથી સુલભ બને છે. માટે હે મનુષ્યો ! આ કથામૃતનું પાન તૃપ્તિ ન થાય તેટલું કર્યે રાખજો. આ ગ્રંથના સેવનથી ન મળે એવું દુર્લભ કાંઈ પણ નથી કે જેનો લાભ લેવા માનવ આ શાસ્ત્રનો ત્યાગ કરે. કારણ કે આ શાસ્ત્ર સમગ્ર ફળની સિદ્ધિને આપનારું છે. માટે મનુષ્યોએ એકાગ્રમનથી આદ્યપૂર્વક આ ગ્રંથનું સેવન

વિવિધપાતકજાલવિનાશને જગતિ યસ્ય ભવેદિહ વાઙ્મિત્તમ્ ।

સપદિ તેન મુનિવ્રતશીલિતં શ્રુતમિદં શ્રવણીયમઘાપહમ્ ॥૪૮॥

સકૃદપિ શ્રુતમત્ર ન યૈરિદં નરવપુર્વરત્નસમં ચ તૈઃ ।

અસુલભં કિલ કૂપ ઉપોઙ્ગિતં સુરવરૈરપિ યન્મનસેપ્સિતમ્ ॥૪૯॥

શિવકરશ્રુતસુશ્રવણાદૃતે પશુસમઃ કથિતો મનુજો બુધૈઃ ।

નિજહિતાર્થિભિરત્ર તતો જનૈઃ શ્રવણમસ્ય વિધેયમનાકુલમ્ ॥૫૦॥

નહિ ગૃહાસ્તનુજાશ્ચ પરિચ્છદા જનમવન્તિ વપુર્મરણક્ષણે ।

પ્રચુરરાજ્યમિહાશ્ચિલસમ્પદો ભવતિ રક્ષકમેતદભીષ્ટદમ્ ॥૫૧॥

ગ્રન્થસ્યાથ મહાબુદ્ધે ! શ્રવણસ્ય યથોદિતમ્ । તુભ્યં શ્રદ્ધાવતે સ્થાનં વદામ્યવહિતઃ શૃણુ ॥૫૨॥

સરિત્તટે શ્રીમતિ કૃષ્ણમન્દિરે નિજાલયે માર્જિતલિપ્ત ઉત્તમે ।

શુચૌ વિતાનાદિવિરાજિતેઽપિ વા વિધેયમસ્ય શ્રવણં મહાદરાત્ ॥૫૩॥

કરવું. આ જગતમાં વિવિધ પ્રકારના પાપોની જાળને નાશ કરવાની જેને ઈચ્છા હોય તેમણે મહામુનિઓના સમૂહોએ સેવન કરેલા તેમજ સાંભળવા માત્રથી પાપને હરનારા આ ગ્રંથનું તત્કાળ શ્રવણ કરવું. ^{૪૧-૪૮}

જે મનુષ્યોએ આ સત્સંગિજીવન શાસ્ત્રનું એકવાર પણ શ્રવણ કર્યું નથી, તેઓએ માનવશરીરરૂપ પોતાના હાથમાં આવેલ એક શ્રેષ્ઠ રત્નને તેનું મૂલ્ય ન સમજવાથી જેમ રત્નનું મૂલ્ય નહિ જાણનારા જનો હાથમાં આવેલા દુર્લભ રત્નને કૂવામાં ફેંકી દે છે, તેમ આ શરીરને વ્યર્થ ગુમાવે છે. કારણ કે આ શરીરને દેવતાઓ પણ પ્રાપ્ત કરવા માટે પોતાના મનથી ઈચ્છા કરે છે. મંગળકારી તેમજ સારી રીતે સાંભળવા યોગ્ય આ શાસ્ત્રના શ્રવણ વિનાના માનવને જ્ઞાની પુરુષોએ પશુ સમાન કહ્યો છે, માટે અહિં જ પોતાનું હિત સાધવા ઈચ્છતા મનુષ્યોએ શાંત મનથી આ ગ્રંથનું શ્રવણ કરવું. ઘર, પુત્રો, સાધન સામગ્રી, સમગ્ર રાજ્ય અને સર્વ સંપત્તિ વગેરે પદાર્થો જ્યારે શરીરનું મૃત્યુ પ્રાપ્ત થાય છે ત્યારે તેમાનું કંઈ પણ મનુષ્યનું રક્ષણ કરવા સમર્થ થતાં નથી. પરંતુ આ શાસ્ત્ર જો શ્રવણ કર્યું હોય તો તેનું રક્ષણ કરે છે. અને ઈચ્છિત સુખ આપે છે. ^{૫૧}

માટે હે બુદ્ધિમાન્ રાજા ! આ પ્રમાણે મેં તમને આ ગ્રંથના શ્રવણનું માહાત્મ્ય કહ્યું. તેને ધ્યાનમાં લો. તેવી જ રીતે હવે શ્રદ્ધાવાન તમને તેના શ્રવણનું સ્થાન એટલે કે ક્યાં બેસીને કથાનું શ્રવણ કરવું? તે કહું છું. તે સાવધાન થઈને સાંભળો. ^{૫૨}

તુભ્યમેતચ્છુતેઃ કાલં યથાશાસ્ત્રં વદામ્યહમ્ । હરિભક્તવરિષ્ઠાય સ્ત્રિંગધાયાતિબુભુત્સવે ॥૫૪॥
 શાસ્ત્રમેતત્સદા શ્રવ્યં જનૈરત્યાદરાદિહ । તત્રાપ્યનનુકૂલત્વે ચાતુર્માસ્યે ત્વવશ્યતઃ ॥૫૫॥
 ભવેદનનુકૂલત્વં ચાતુર્માસ્યે શ્રુતૌ યદા । તદાવશ્યં નભોમાસે શ્રવ્યમેતજ્જનૈર્નૃપ ! ॥૫૬॥
 તત્રાપ્યનનુકૂલત્વે મધૌ માસે તુ સર્વથા । માર્ગશીર્ષેઽથવા માસે કાર્યં તચ્છ્રવણં શુભમ્ ॥૫૭॥
 મલમાસે તથાઽવશ્યં કાર્યં તન્મનુજૈરિહ । યતોઽસ્ત્યખિલમાસાનાં વરોઽયં હરિદૈવતઃ ॥૫૮॥
 એતદ્વક્તુર્બુવે તુભ્યં લક્ષમાણ્યથ મહીપતે ! । યસ્યાનનોદ્રતા વાણી શ્રોતૃસંસૃતિમોચની ॥૫૯॥
 સરસં સુસ્વરં ધીરં તત્તદ્વાવસમન્વિતમ્ । સ્પષ્ટાક્ષરવિભેદં ચ સોત્સાહં નાતિવિસ્તૃતમ્ ॥૬૦॥
 શાન્તં ચ વાચયેદ્યસ્તુ શ્રદ્ધાલુર્દૃઢનિશ્ચયઃ । સમ્પ્રદાયાધ્યયનવાન્ ગ્રન્થાર્થાં કૃત્સ્રશો વિદન્ ॥૬૧॥
 જિતેન્દ્રિયઃ સુશીલશ્ચ દુરાગ્રહવિવર્જિતઃ । યથાર્થવાદીવાગ્મી ચ શ્રોતૃબોધનનૈપુણઃ ॥૬૨॥

કથા શ્રવણનું સ્થળ :- સરિતાના તટમાં, શોભાયમાન શ્રીકૃષ્ણ મંદિરમાં, વાળી-લીંપીને પવિત્ર કરેલા પોતાના ભવનમાં, તેમજ તેજ રીતે પવિત્ર ઉલ્લોચ વગેરેથી અલંકૃત કરેલા ઉત્તમ ખુલ્લા સ્થળમાં ખૂબ આદરપૂર્વક આ ગ્રંથનું શ્રવણ કરવું. ^{૫૩}

હે રાજન્ ! હવે આ ગ્રંથના શ્રવણનો સમય તમને શાસ્ત્રને અનુસારે કહું છું. કારણ કે તમે અતિ જિજ્ઞાસુ, સ્નેહી તેમજ શ્રેષ્ઠ હરિભક્ત છો. ^{૫૪}

કથા શ્રવણનો સમય :- આ પૃથ્વીપર આ શાસ્ત્ર અતિશય આદરપૂર્વક નિરંતર સાંભળવું, પ્રતિદિન અનુકૂળતા ન હોય તેમણે યાતુર્માસમાં તો અવશ્ય સાંભળવું. હે રાજન્ ! જ્યારે યાતુર્માસમાં શ્રવણની અનુકૂળતા ન હોય ત્યારે શ્રાવણમાસમાં તો મનુષ્યોએ અવશ્ય સાંભળવું. અને જ્યારે શ્રાવણમાસમાં પણ જો અનુકૂળતા ન હોય તો ચૈત્ર માસમાં સર્વથા શ્રવણ કરવું, તે જ શુભ છે. અથવા મનુષ્યોએ અધિક માસમાં તો અવશ્યપણે આ શાસ્ત્રનું શ્રવણ કરવું જ. કારણ કે આ માસના દેવતા સ્વયં શ્રીહરિ છે. તેથી આ માસ સર્વ માસોમાં ઉત્તમ માસ છે. ^{૫૫}

હે મહીપતિ ! જે વક્તાના મુખમાંથી નીકળેલી વાણી શ્રોતાઓને સંસારમાંથી મુક્ત કરનારી છે એ વક્તાનાં લક્ષણ હવે તમને કહું છું. ^{૫૬}

વક્તાનાં લક્ષણો :- જેની વાણી સાંભળવા માત્રથી શ્રોતાઓને કથામાં રસ ઉત્પન્ન થતો હોય, જે મધુર સ્વરે ધીર ગંભીરપણે વાંચનાર હોય, તે તે સ્થળમાં પ્રતિપાદન કરાતા અર્થની સાથે ભક્તિભાવ યુક્ત હોય, સ્પષ્ટ અક્ષરના ઉચ્ચારણથી

યદૃચ્છલાભસન્તુષ્ઠઃ કરુણો નિરહંકૃતિઃ । મૃદુસ્વભાવઃ શાન્તશ્ચ ભગવદ્ભક્તિસંયુતઃ ॥૬૩॥
 લોકાપવાદરહિતઃ પ્રતિગ્રહપરાઙ્ગમુખઃ । જિતકામો જિતક્રોધો જિતલોભશ્ચ નિઃસ્પૃહઃ ॥૬૪॥
 મૈત્રો ધીરઃ સાધુવૃત્તિર્નિર્દમ્ભોઽકિચ્છનસ્તથા । જાત્યા વિપ્રશ્રોપકારી વાચકોઽસ્ય પ્રકીર્તિતઃ ॥૬૫॥
 દ્વિજાતિરન્યો યઃ પ્રાપ્તો દીક્ષાં ભાગવતીં સ તુ । અષ્ટાઙ્ગબ્રહ્મચર્યાદ્યો નિર્લોભશ્ચેદ્વદેત્કથામ્ ॥૬૬॥
 અથાસ્ય શાસ્ત્રવર્યસ્ય શ્રોતૃણાં લક્ષણાન્યહમ્ । કથયામિ મહીપાલ ! તુભ્યં તાનિ બુભુત્સવે ॥૬૭॥
 શ્રદ્ધાભક્તિસમાયુક્તા નાન્યકાર્યેષુ લાલસાઃ । વાગ્યતાઃ શુચયોઽવ્યગ્રાઃ શ્રોતારઃ પુણ્યભાગિનઃ ॥૬૮॥
 વિનયેનાન્વિતા દાન્તા મત્સરેણ વિવર્જિતાઃ । સ્વધર્મસ્થા ભગવતિ પ્રેમવૃદ્ધીપ્સવો નૃપ ! ॥૬૯॥
 સમાસાવાસ્ય શાસ્ત્રસ્ય યત્કર્તવ્યં મહીપતે ! । વક્ત્રે ચ દેયં યત્તત્તે કથયામ્યથ તચ્છૃણુ ॥૭૦॥

બોલનાર હોય, ઉત્સાહી હોય, અતિ વિસ્તારપૂર્વક વાંચનાર ન હોય, શાંત રીતે વાંચનાર હોય, શ્રદ્ધાવાન હોય, દૃઢ નિશ્ચયવાન હોય, ગુરુપરંપરાગત વિદ્યાભ્યાસ કરેલો હોય, ગ્રંથના સમગ્ર અર્થને જાણનાર હોય, જિતેન્દ્રિય હોય, સુશીલ હોય, દુરાગ્રહ રહિત હોય, યથાર્થ કહેનાર હોય, વાચાળ હોય, શ્રોતાઓને બોધ આપવામાં નિપુણ હોય, ઈશ્વર ઈચ્છાએ જે કાંઈ મળે તેનાથી સંતુષ્ટ હોય, દયાવાન હોય, નિરહંકારી હોય, મૃદુલ સ્વભાવ વાળો હોય, શાંત હોય, ભગવદ્ભક્તિ સંપન્ન હોય, લોકાપવાદથી રહિત હોય, પ્રતિગ્રહથી વિમુખ હોય, અર્થાત્ કેવળ દાનના સ્વીકારથી જીવન નહિ જીવનાર હોય, કામને જીત્યો હોય, ક્રોધ ઉપર વિજય મેળવ્યો હોય, લોભને જીત્યો હોય, નિઃસ્પૃહી હોય, સર્વ સાથે મૈત્રી રાખનાર હોય, ધીરજવાન હોય, સાધુવૃત્તિથી સંપન્ન હોય, નિર્દમ્ભી હોય, અકિંચન હોય, અર્થાત્ ધનના ગર્વથી રહિત હોય, જાતિએ વિપ્ર હોય અને ઉપકારી હોય આવા પ્રકારના ગુણોથી યુક્ત હોય, તેને જ આ ગ્રંથનો વક્તા સ્વીકારેલ છે. ૬૦-૬૫

બ્રાહ્મણ સિવાયના બીજા પણ જે દ્વિજાતિ ક્ષત્રિય ને વૈશ્ય જે ભાગવતી દીક્ષાને પામ્યા હોય, અષ્ટાંગ બ્રહ્મચર્યનું પાલન કરનારા હોય, તેમજ લોભે રહિત હોય, તેઓ પણ આ ગ્રંથની કથા કહેવાના અધિકારી છે. ૬૬

હે મહિપાલ ! હવે આ સર્વોત્તમ શાસ્ત્રના શ્રોતાઓનાં લક્ષણો તમને કહું છું. કારણ કે તમે એ જાણવાની જિજ્ઞાસાવાળા છો. ૬૭

આ ગ્રંથના શ્રોતાઓનાં લક્ષણો :- જે શ્રોતા શ્રદ્ધા અને ભક્તિથી યુક્ત હોય, અન્ય કામો કરવાની લાલસા રાખીને કથામાં બેઠા ન હોય, વાણીને નિયમમાં રાખી હોય, પવિત્ર હોય, સાવધાન હોય, પુણ્યમાં ભાગ રાખનાર હોય,

સમાસાવસ્ય શાસ્ત્રસ્ય કર્તવ્યં પૂજનં મહત્ । રમ્યં વેદનવસ્ત્રં ચ દેયં સ્વર્ણાદિ શક્તિઃ ॥૭૧
વક્ત્રે દેયાનિ વાસાંસિ નૂત્તાનિ વિવિધાનિ ચ । ભૂષણાનિ સ્વશક્ત્યા ચ તતઃ સ્વર્ણાદિદક્ષિણા ॥૭૨
વસ્ત્રં પાત્રં ધનં યાનં ભૂષણં ચ પદાનિ વા । નિજશક્ત્યનુસારેણ દદ્યુઃ શ્રોતૃજનાઃ પૃથક્ ॥૭૩

इति श्रीसत्सङ्गिजीवनमाहात्म्ये शतानन्दहेमन्तसिंहसंवादे तन्माहात्म्यादि
प्रश्नोत्तरनिरूपणनामा प्रथमोऽध्यायः ॥१॥

વિનયસંપન્ન હોય, ઈન્દ્રિયોનું દમન કરતા હોય, મત્સર રહિત હોય, સ્વધર્મમાં રહેલા હોય, પરમાત્મામાં પ્રેમ વધે તેવી ઈચ્છા ધરાવતા હોય, આવા પ્રકારના શ્રોતાઓ આ ગ્રંથની કથાશ્રવણના અધિકારી કહેલા છે. ૬૮-૬૯

હે મહીપતિ ! હવે આ શાસ્ત્રના શ્રવણની સમાપ્તિમાં જે કરવા યોગ્ય કાર્ય હોય તે તથા વક્તાને આપવા યોગ્ય દાન શું છે ? તે તમને હું કહું છું. તેને તમે સાંભળો. ૭૦

શ્રોતાઓનું કર્તવ્ય અને વક્તાને આપવાનું દાન :- આ ગ્રંથના શ્રવણની સમાપ્તિમાં ગ્રંથની મહાપૂજા કરવી, ગ્રંથને બાંધવા માટે રમણીય વસ્ત્ર અને શક્તિને અનુસારે સુવર્ણ આપવું. વક્તાને અનેકવિધ નૂતન વસ્ત્રો તેમજ આભૂષણો આપવાં. ત્યારબાદ પોતાની શક્તિને અનુસારે સુવર્ણ વગેરેની દક્ષિણા આપવી. અન્ય શ્રોતાજનોએ પણ અલગ અલગ પોતાની શક્તિને અનુસાર વસ્ત્ર, પાત્ર, ધન, વાહન, આભૂષણ અને તેર પદોનું દાન કરવું. ૭૧-૭૩

આ પ્રમાણે મુક્તાનંદ સ્વામી વિરચિત શ્રીમત્ સત્સંગિજીવન ગ્રંથના માહાત્મ્યમાં શતાનંદ સ્વામી અને હેમંતસિંહ રાજાના સંવાદરૂપે ગ્રંથના માહાત્મ્યનું પ્રશ્નોત્તરરૂપે નિરૂપણ કર્યું, એ નામે પ્રથમો અધ્યાય પૂર્ણ થયો. ॥ ૧ ॥

અધ્યાય - ૨

શ્રુત્વેત્થં તદ્વચશ્ચિત્રં નાતિતૃપ્તમના નૃપઃ । સુધાયમાનં જિજ્ઞાસુસ્તં પપ્રચ્છ પુનર્મુદા ॥૧॥

રાજોવાચ-

બુભુત્સામ્યસ્ય શાસ્ત્રસ્ય ત્વત્તઃ શ્રુતિર્વિધિ મુને ! । વિધિજ્ઞ ! ત્વં મહાબુદ્ધે ! વક્તુમર્હસિ મેઽઙ્ગસા ॥૨॥
ઇત્થં પૃષ્ઠઃ સ મુનિરાદ્ તેન રાજા બુભુત્સતા । અબ્રવીત્સુપ્રસન્નસ્તં પ્રશ્રયપ્રણયાન્વિતમ્ ॥૩॥

શતાનન્દમુનિરુવાચ-

ચતુર્ણામપિ વર્ણાનાં તથૈવાશ્રમિણામપિ । કથિતોઽસ્ત્યધિકારોઽસ્ય શ્રવણે નૃપસત્તમ ! ॥૪॥
एष साधारणः पन्थाः साक्षात्सर्वार्थसिद्धिदः । महामुनिजनैः प्रोक्तो देवैरपि सुपूजितः ॥५॥
स्वरूपबोधो न हरेः कथायाः श्रवणं विना । भवेन्नृणां विना तं च कथं स्यात्संसृतिक्षयः ॥६॥

અધ્યાય - ૨

શતાનંદ મુનિનું આશ્ચર્યકારી તેમજ અમૃત સમાન ઉપરોક્ત વચન સાંભળીને પણ હેમંતસિંહરાજાના મનને તૃપ્તિ થઈ નહીં, તેથી સ્વામીના અર્થ વિશેષ વધુ વચનો સાંભળવાની ઈચ્છાથી ફરી પ્રેમપૂર્વક રાજા પૂછવા લાગ્યા. ^૧

હેમંતસિંહ રાજા કહે છે :- હે મુનિ ! આ સત્સંગિજીવન શાસ્ત્રનો શ્રવણવિધિ એટલે કે કેવી રીતે આ શાસ્ત્ર સાંભળવું જોઈએ. તે તમારા થકી જાણવા ઈચ્છું છું. તમે એ વિધિને જાણો છો. માટે હે મહાબુદ્ધિમાન ! તમે મને યથાર્થ વિધિ સંભળાવો. ^૨

આ પ્રમાણે શાસ્ત્રશ્રવણનો વિધિ જાણવા ઈચ્છતા રાજાએ પ્રશ્ન કર્યો. તે સાંભળી મુનિરાજ બહુ જ પ્રસન્ન થયા ને વિનયી તેમજ પ્રેમી રાજા પ્રત્યે કહેવા લાગ્યા. ^૩

શતાનંદ મુનિ કહે છે :- હે શ્રેષ્ઠ રાજન્ ! આ ગ્રંથને સાંભળવામાં ચારે વર્ણ અને ચારે આશ્રમના લોકોને અધિકાર છે. આ વાત પૂર્વે મેં તમને કહી છે. ગ્રંથશ્રવણનો આ માર્ગ સર્વને માટે સાધારણ માર્ગ છે. કારણ કે ભગવદ્વચિત્રોનું શ્રવણ જ સકલ પુરુષાર્થને સાક્ષાત્ સિદ્ધ કરી આપે છે. દેવતાઓએ પણ આ માર્ગની સારી પેઢે પ્રશંસા કરી છે. તેમજ મોટા મોટા મુનિજનોએ પણ આ માર્ગનો અદ્ભૂત મહિમા વર્ણવ્યો છે. ભગવાનની કથાના શ્રવણ વિના શ્રીહરિના સ્વરૂપનું જ્ઞાન જ થતું નથી. જ્ઞાન વિના મનુષ્યોને સંસારનો ક્ષય કેવી રીતે થઈ શકે ? ^{૪-૬}

અજ્ઞાનતિમિરાન્ધાનાં દીપોઽયં જ્ઞાનસિદ્ધિદઃ । હરેઃ કથાયાઃ શ્રવણમૌષધં ભવરોગિણામ્ ॥૭॥
 સર્વથૈવાત્મનઃ શ્રેયો યેઽભિવાજ્ઞન્તિ દેહિનઃ । તે શૃણ્વન્તુ સદા ભક્ત્યા કથામેતસ્ય શોભનામ્ ॥૮॥
 અશક્તો યઃ સદા શ્રોતું કથાં ભગવતઃ સ તુ । મુહૂર્તં વાપિ શૃણુયાન્નિયતાત્મા દિને દિને ॥૯॥
 યસ્તુ પ્રતિદિનં શ્રોતુમશક્તઃ સોઽપિ માનવઃ । પુણ્યમાસેષુ શૃણુયાત્પુણ્યાસુ ચ તિથિષ્વપિ ॥૧૦॥
 મુહૂર્તં વા તદર્ધં વા ક્ષણં વાઽસ્ય શુભાં કથામ્ । યે શૃણ્વન્તિ નરા ભક્ત્યા ન તેષામસ્તિ દુર્ગતિઃ ॥૧૧॥
 યત્ફલં સર્વયજ્ઞેષુ સર્વદાનેષુ યત્ફલમ્ । ભક્ત્યાસ્ય શ્રવણેનૈવ તત્ફલં વિન્દતે નરઃ ॥૧૨॥
 વિનાસ્ય શ્રવણં રાજન્નરઃ પશુસમો મતઃ । તસ્માદવશ્યં તત્કાર્યં વિધિના સ્વહિતાર્થિભિઃ ॥૧૩॥
 આનુકૂલ્યં ન ચેન્નિત્યં તદાવશ્યં પુમાનૃપ ! । એતસ્ય શ્રવણં કુર્યાન્નાતુર્માસ્યે ચ પર્વસુ ॥૧૪॥
 કૃતાહ્નિકઃ સમાહૂય વક્તારં શાસ્ત્રકોવિદમ્ । સમ્ભાવ્યાસનદાનેન નમસ્કુર્યાન્નમાદરાત્ ॥૧૫॥

સત્સંગિજીવન એક જ્ઞાનદીપ :- માટે શ્રીહરિની કથાનું શ્રવણ જ એક અજ્ઞાનના અંધકારથી અંધ બનેલા જીવાત્માઓને જ્ઞાનસિદ્ધિ આપનાર દિપક છે. તેમજ જન્મમરણરૂપ સંસારરોગથી ઘેરાયેલા જનોને માટે ઔષધ સમાન છે. જે જનો સર્વ પ્રકારે પોતાનું શ્રેય ઈચ્છતા હોય તેણે ભક્તિભાવપૂર્વક આ મંગળકારી ભગવાનની કથા સાંભળવી જોઈએ. જે મનુષ્ય સદાને માટે કથા સાંભળવા અસમર્થ હોય તેમણે સાવધાન મનથી પ્રતિદિન એક મુહૂર્ત (દોઢ કલાક) પર્યંત કથા સાંભળવી. જે મનુષ્ય પ્રતિદિન એક મુહૂર્ત કથા સાંભળવા પણ સમર્થ ન હોય તેમણે શ્રાવણ આદિ પવિત્ર માસમાં કે એકાદશી આદિ પવિત્ર તિથિને વિષે કથા શ્રવણનું નિયમ રાખવું જોઈએ. કારણ કે જે મનુષ્યો મુહૂર્ત કે અર્ધમુહૂર્ત કે ક્ષણવાર માત્ર પણ આ પવિત્ર કથાનું ભક્તિભાવપૂર્વક શ્રવણ કરે છે. તેઓની ક્યારેય પણ દુર્ગતિ થતી નથી. સર્વ પ્રકારના યજ્ઞોમાં અને સર્વ પ્રકારના દાનોમાં જે ફળ મળે છે, તે ફળ માત્ર ભક્તિભાવપૂર્વક આ હરિકથા સાંભળવાથી જ મનુષ્યને પ્રાપ્ત થાય છે. હે રાજન્ ! આ હરિકથાના શ્રવણ વિના મનુષ્ય પશુ સમાન મનાયેલ છે. એટલા માટે પોતાનું હિત ઈચ્છતા મનુષ્યે વિધિપૂર્વક આ કથાનું અવશ્ય શ્રવણ કરવું. હે રાજન્ ! મનુષ્યોને નિરંતર અનુકૂળતા જો ન હોય તો આ ગ્રંથનું ચાતુર્માસમાં કે પૂર્ણિમા આદિ પર્વના દિવસોમાં અવશ્ય શ્રવણ કરવું. ૭-૧૪

કથા શ્રવણનો વિધિ :- પ્રભાતમાં જાગ્રત થઈ, પૂજા પાઠ આદિ નિત્યવિધિ સમાપ્ત કરી પરવાર્યા પછી શાસ્ત્રમાં કુશળ વક્તાને આમંત્રણ આપવાનું તેમજ યોગ્ય આસન આપી તેની સંભાવના કરીને તેમને નમસ્કાર કરવા. ત્યાર

ઉચ્ચાસને પુસ્તકં ચ સંસ્થાપ્યૈવ તતોઽવરે । વ્યાસાસનેઽતિમૃદુલે વક્તારમુપવેશયેત્ ॥૧૬॥
 સમ્પૂજ્ય પુસ્તકં ત્વાદૌ તતો વક્તારમર્ચયેત્ । ચન્દનેનાક્ષતૈઃ પૌષ્પૈર્હારાદૈર્ધૂપદીપકૈઃ ॥૧૭॥
 નૈવેદ્યફલતામ્બૂલદક્ષિણાભિશ્ચ ભક્તિતઃ । સમ્પૂજ્યારાર્તિકં કૃત્વા નમસ્કુર્વીત સાદરમ્ ॥૧૮॥
 નમઃ સુવ્રતરૂપાય વેદશાસ્ત્રાર્થકોવિદ ! । હર્યેકાન્તિકભક્તાય તુભ્યં તજ્ઞાનદાયિને ॥૧૯॥
 મન્ત્રેણાનેન વક્તારં નમસ્કૃત્ય તતો નૃપ ! । શ્રોતૃન્વિપ્રાન્સતશ્ચાર્ચેન્મુખ્યઃ શ્રોતા યથોચિતમ્ ॥૨૦॥
 આસનાદવરે વક્તુરુપવિશ્યાસને તતઃ । એતત્સંશૃણુયુઃ સર્વે નત્વા તં સ્વસ્થમાનસાઃ ॥૨૧॥
 ઉપવેશ્યં બ્રાહ્મણાનાં પૃષ્ઠતસ્તત્ર બાહુજૈઃ । તેષાં ચ પૃષ્ઠતો વૈશ્યૈસ્તેષાં શૂદ્રૈશ્ચ સંસદિ ॥૨૨॥
 યે ચ સંક્રૂરજાતીયાઃ શૂદ્રાણાં પૃષ્ઠતસ્તુ તૈઃ । મર્યાદયૈવોપવિશ્ય શ્રોતવ્યા ભગવત્કથાઃ ॥૨૩॥
 જ્ઞાનવૃદ્ધાસ્તપોવૃદ્ધા બ્રહ્મનિષ્ઠાશ્ચ યે દ્વિજાઃ । ઉપવેશ્યાઃ શ્રોતૃભિસ્તે સર્વેષામગ્રતો નરૈઃ ॥૨૪॥

પછી ગ્રંથને ઊંચા આસન પર પધરાવી, તેનાથી થોડા નીચેના ભાગમાં સુખપૂર્વક બેસી શકાય તેવા અતિ કોમળ વ્યાસાસન પર વક્તાને બેસાડવા. પ્રથમ પુસ્તકની પૂજા કરીને ચંદન, ચોખા, પુષ્પના હાર આદિ વડે વક્તાનું પૂજન કરવું. ભક્તિભાવપૂર્વક ધૂપ, દીપ, નૈવેદ્ય, ફલ, તાંબૂલ અને દક્ષિણા આપી વક્તાનું પૂજન કરી, આરતી ઉતારી, આદરપૂર્વક નમસ્કાર કરવા. ^{૧૫-૧૮}

નમસ્કાર સાથે વક્તા માટે બોલાતાં વિનય વાક્યો :- હે સુવ્રત સ્વરૂપી વક્તા મહોદયશ્રી ! આપને નમસ્કાર. હે વેદાદિ શાસ્ત્રના અર્થમાં પ્રવીણ ! હે હરિના એકાંતિક ભક્ત ! તમેજ હે ભગવદ્ સ્વરૂપનું જ્ઞાન આપનારા ! આપશ્રીને નમસ્કાર. ^{૧૯}

હે રાજન્ ! આ પ્રમાણેના મંત્રથી એટલે કે વિનયવાક્યો બોલવા પૂર્વક વક્તાને નમસ્કાર કરીને મુખ્ય શ્રોતાએ અન્ય શ્રોતાઓની, વિપ્રોની અને સંતપુરુષોની યથાયોગ્ય પૂજા કરવી. ત્યારબાદ વક્તાને નમસ્કાર કરી વક્તાના આસનથી નીચા આસને બેસી સ્વસ્થ મનથી કથાનું શ્રવણ કરવું. ^{૨૦-૨૧}

સંપ્રદાયની સભામાં બેસવાની મર્યાદા :- સભામાં બ્રાહ્મણોએ આગળ બેસવું. તેમની પાછળ ક્ષત્રિયોએ બેસવું, તેમની પાછળ વૈશ્યોએ બેસવું અને તેમની પાછળ શૂદ્રોએ બેસવું. અને જે સંકરજાતિના મનુષ્યો હોય તેમણે શૂદ્રોની પાછળ બેસવું. આ પ્રમાણેની મર્યાદામાં બેસીને ભગવાનની કથા સાંભળવી. જ્ઞાનવૃદ્ધ, તપોવૃદ્ધ તેમજ બ્રહ્મનિષ્ઠ જે દ્વિજો હોય તેમને શ્રોતાઓએ સર્વની આગળ બેસાડવા. ^{૨૨-૨૪}

ધનુર્માત્રાન્તરે પુષ્યઃ સ્ત્રીભિશ્ચાપિ મહીપતે ! । મર્યાદયૈવોપવેશ્યં તત્ર શ્રોતું હરેઃ કથાઃ ॥૨૫॥
 પત્રં પુષ્પં ફલં વાપિ રૌપ્યકં તામ્રઢલ્બુકમ્ । નિવેદ્ય વા ધાન્યમુષ્ટિં વક્ત્રે તુ શૃણુયાત્કથામ્ ॥૨૬॥
 બાલો યુવાથવા વૃદ્ધો દરિદ્રો દુર્બલોઽપિ વા । અસ્ય વક્તા સદા વન્દ્યઃ પૂજ્યશ્ચ સુકૃતાર્થિભિઃ ॥૨૭॥
 ન પ્રાકૃતમતિઃ કાર્યા વક્ત્ર્યેતસ્ય કર્હિંચિત્ । યસ્ય વક્ત્રોદ્રતા વાણી કામધેનુઃ શરીરિણામ્ ॥૨૮॥
 ગુરવઃ સન્તિ લોકસ્ય જન્મતો ગુણતશ્ચ યે । તેષામપિ ચ સર્વેષાં વક્તૈતસ્ય પરો ગુરુઃ ॥૨૯॥
 ભવકોટિસહસ્રેષુ ભૂત્વા ભૂત્વાવસીદતે । યો દદાતિ હરેર્જ્ઞાનં કોઽન્યસ્તસ્માત્પરો ગુરુઃ ॥૩૦॥
 યે ધૃર્તા યે ચ દુર્વૃત્તા યે ચાન્યવિજિગીષવઃ । તેષાં કુટિલવૃત્તીનામગ્રે નૈવ વદેત્કથામ્ ॥૩૧॥
 ન દુર્જનસમાકીર્ણે ન શૂદ્રશ્વાપદાકુલે । દેશે ન દ્યૂતસદને વદેત્પુણ્યકથાં સુધીઃ ॥૩૨॥

હે મહીપતિ ! સ્ત્રીઓએ પણ પુરુષોથી ધનુષ્ય-પરિમિત ચાર હાથ દૂરના પ્રદેશમાં મર્યાદા અનુસાર ભગવદ્કથા સાંભળવા સભામાં બેસવું. સર્વે શ્રોતાજનોએ વક્તાને પ્રીતિપૂર્વક કાંઈક અર્પણ કરીને કથા સાંભળવી. શક્તિ મુજબ રૂપામુદ્રા, તામ્રમુદ્રા કે પૈસા અર્પણ કરવા. તે શક્ય ન હોય તો પત્ર, પુષ્પ, ફળ અથવા ધાન્યની મુઠી અર્પણ કરી કથાનું શ્રવણ કરવું. આ ગ્રંથનો વક્તા બાળક, યુવાન, વૃદ્ધ, દરિદ્ર કે દુર્બળ હોય છતાં પુણ્યનું સંપાદન કરવા ઈચ્છતા શ્રોતાજનોને માટે સદાય વંદનીય તેમજ પૂજનીય છે. વક્તાને વિષે સામાન્ય વ્યક્તિનો ભાવ ક્યારેય પરઠવો નહિ. કારણ કે તેમના મુખમાંથી નીકળતી ભગવદ્કથાની વાણી દેહધારી જીવોને માટે કામધેનુ સમાન છે. ૨૫-૨૮

વક્તા સર્વનો ગુરુ છે :- આ લોકમાં કેટલાક જન્મથી ગુરુઓ છે, કેટલાક ગુણથી ગુરુઓ છે, પણ એ સર્વે પ્રકારના ગુરુઓનો પણ ગુરુ આ ગ્રંથનો વક્તા છે. કારણ કે આ સંસારચક્રમાં અનંત કોટી યોનીઓમાં જન્મી જન્મી અસંખ્ય પીડાને ભોગવનારા મનુષ્યોને જે વક્તા શ્રીહરિના સ્વરૂપનું જ્ઞાન આપીને પીડા હરે છે તેનાથી શ્રેષ્ઠ બીજો ગુરુ કોણ હોઈ શકે ? ૨૯-૩૦

કથા કોની આગળ ન કહેવી ? :- જે ધૂર્ત હોય દુરાચારી હોય તેમજ અન્યને જીતીને તેઓને દબાવવા ઈચ્છતા હોય, એવા પ્રકારની કુટિલવૃત્તિ ધરાવનારા મનુષ્યોની આગળ આ કથા કહેવી જ નહિ. ૩૧

કથા કઈ જગ્યાએ ન કરવી ? :- દુર્જનોથી વ્યાપ્ત પ્રદેશમાં, તામસી શૂદ્રો (એટલે કે શિકારીઓ) તેમજ વાઘ આદિ હિંસક પશુઓથી વ્યાપ્ત પ્રદેશમાં તેમજ દ્યૂતભવનમાં આ પવિત્ર ભગવદ્ કથા કરવી નહિ. ૩૨

સદગ્રામે સદ્ધિરાકીર્ણે સુક્ષેત્રે દેવતાલયે । નદીતટે શુચૌ ગેહે કથા વાચ્યાશનાલયે ॥૩૩॥
 યે ત્વત્રૈતદસમ્પૂજ્ય ગન્ધાદ્યૈર્નમનેન વા । શૃણ્વન્ત્યનાદરેણૈતદ્દરિદ્રાઃ સ્યુર્નરાસ્તુ તે ॥૩૪॥
 સોષ્ણીર્ષૈર્ન કથા શ્રવ્યા પૂગતામ્બૂલભક્ષણમ્ । શ્રોતૃભિર્નૈવ કર્તવ્યં ન તમાલાદિસેવનમ્ ॥૩૫॥
 તુઙ્ગાસને નોપવેશ્યં નચ વક્તૃસમાસને । પ્રૌઢપાદૈર્નોપવેશ્યં નૈવ વીરાસનેન ચ ॥૩૬॥
 વસ્ત્રવેષ્ટિપાદૈશ્ચ નોપવેશ્યં તથા ક્વચિત્ । ન શયાનૈઃ કથા શ્રવ્યા દૈહિકાપદમન્તરા ॥૩૭॥
 સ્ત્રીણાં મુખાનિ પશ્યન્તો યે શૃણ્વન્તિ કથાં હરેઃ । કામિનસ્તે તુ પુરુષા ભવન્તિ ગ્રામશૂકરાઃ ॥૩૮॥
 કથાયાં વર્તમાનાયામન્યા વાચો વદન્તિ યે । તે ગર્દભાઃ પ્રજાયન્તે તથા વાદદુરાગ્રહાઃ ॥૩૯॥
 કથાયાં શ્રૂયમાણાયાં વિઘ્નં કુર્વન્તિ યે શઠાઃ । પિશાચત્વં પ્રપદ્યન્તે તે નૂનં નૃપસત્તમઃ ॥૪૦॥

તો કઈ જગ્યાએ કથા કરવી ? :- જળ, વૃક્ષ અને ધાન્ય આદિથી સુખી સંપત્ત ગામ હોય, સત્પુરુષોનું નિવાસ સ્થાન હોય, પવિત્ર તીર્થભૂમિ હોય, વિષ્ણુ આદિ દેવતાઓનું મંદિર હોય, નદીનો પવિત્ર કિનારો હોય, લીંપી ગૂંપીને પવિત્ર કરેલ પોતાનું ઘર હોય તેમજ બ્રહ્મભોજન થતું હોય તેવી પાકશાળાનું સ્થાન હોય ત્યાં આ કથાનું વાચન કરવું. ^{૩૩}

જે મનુષ્યો આ ગ્રંથનું ચંદનાદિ પૂજાના પદાર્થો વડે પૂજન કર્યા વિના અને નમસ્કાર કર્યા વિના પણ અનાદરથી કથા સાંભળે છે તે દરિદ્ર થાય છે. ૩૪

કથા સાંભળવાની રીત શું છે ? :- શ્રોતાઓએ મસ્તક પર પાઘડી બાંધી રાખી કથા સાંભળવી નહીં, પાની-સોપારી ચાવતાં ચાવતાં પણ કથા ન સાંભળવી. અને કથામાં તમાકુ આદિનું સેવન પણ ન કરવું. વક્તાના આસનથી ઊંચા આસને ન બેસવું. વક્તાના સમાન આસને પણ ન બેસવું. કથામાં પગ ઉપર પગ ચઢાવીને ન બેસવું. વીરાસનમાં ન બેસવું. વસ્ત્રથી ઢીંચણ બાંધીને પણ કથામાં ક્યારેય ન બેસવું અને શરીરમાં રોગાદિ આપત્તિ વિના સૂતા સૂતા કથા ન સાંભળવી. ^{૩૫-૩૭}

કથા શ્રવણના નિયમોનો ભંગ કરનારની શું ગતિ થાય છે ? :- જે પુરુષો સ્ત્રીઓનાં મુખ જોતાં જોતાં આ હરિકથાનું શ્રવણ કરે છે તે કામી પુરુષો મરીને ગામનાં ભૂંડ થાય છે. કથા ચાલતી હોય ત્યારે વચ્ચે અન્યની સાથે ગ્રામ્યવાર્તા કરે છે તેમજ કથાની વચ્ચે વચ્ચે વાદવિવાદ કરવાનો દુરાગ્રહ રાખે છે, તેઓ મરીને ગર્દભ થાય છે. હે શ્રેષ્ઠ ભૂપતિ ! કથાનો પ્રસંગ ચાલતો હોય ત્યારે જે શઠ પુરુષો વચ્ચે વિઘ્ન કરે છે તેઓ મરીને પિશાચ યોનિને પામે છે. જેઓ વક્તા

નિન્દન્તિ યેઽસ્ય વક્તારં કથાં વા પાપનાશિનીમ્ । તે તુ જન્મશતં મર્ત્યાઃ શુનકાઃ સમ્ભવન્તિ હિ ॥૪૧॥
 તસ્માત્સવિનયં રાજન્સાદરં ચ હરેઃ કથા । શ્રોતવ્યા નિયમેનૈવ યથા વક્તુઃ સુખં તથા ॥૪૨॥
 તૈલેન ગાત્રં સમ્મર્દ્ય સ્નાપનીયોઽસ્ય વાચકઃ । અન્નૈઃ સુમૃદ્ધૈઃ સરસૈર્ભોજનીયસ્તથાન્વહમ્ ॥૪૩॥
 દેયં તસ્મૈ ચ પૂર્વાહ્ને પ્રત્યહં સ્વરશુદ્ધયે । સશર્કરં તુ ગોક્ષીરં ગાલિતં ક્વથિતં તથા ॥૪૪॥
 પૂર્ણે પૂર્ણે પ્રકરણે વ્રતાહેષુ ચ પર્વસુ । વિશિષ્ટપૂજા કર્તવ્યા દેયા શક્ત્યા ચ દક્ષિણા ॥૪૫॥
 એતત્કથાસમાપ્તૌ તુ કર્તવ્યં પૂજનં મહત્ । યથાશક્ત્યખિલૈર્દેયા શ્રોતૃભિર્હેમદક્ષિણા ॥૪૬॥
 રૌપ્યં વા તામ્રમુદ્રાં વા વસ્ત્રં વાત્રં ચ વાહનમ્ । કાષ્ઠં દરિદ્રોઽપિ મૃદં તસ્મૈ દદ્યાત્સ્વશક્તિતઃ ॥૪૭॥
 આરોપ્ય વાહનં રમ્યં વસ્ત્રાલઙ્કારપૂજિતમ્ । ગીતવાદ્યૈર્નયેયુસ્તં શ્રોતારસ્તદ્દૃહં તતઃ ॥૪૮॥
 ઇતિ સામાન્યતઃ પ્રોક્તઃ શ્રવણસ્ય વિધિર્મયા । સત્સંજ્ઞિજીવનાઘ્યસ્ય શાસ્ત્રસ્યૈતસ્ય ભૂપતે ! ॥૪૯॥

તેમજ પાપમોચની કથાની નિંદા કરે છે તેઓ સો જન્મ સુધી નક્કી કુતરાની યોનિને પામે છે. તેટલા માટે હે રાજન્ ! વક્તાને જે રીતે સુખ થાય તેમ વર્તીને આદરપૂર્વક વિનય સાથે નિયમોને ધ્યાનમાં રાખીને કથાનું શ્રવણ કરવું. ^{૩૮-૪૨}

વક્તાની સાર સંભાળ :- આ સત્સંગિજીવનની કથાના વક્તાને શરીરે તેલમર્દન કરી સ્નાન કરાવવું, તેમજ પ્રતિદિન સુમધુર અને સરસ અન્ન વડે ભોજન કરાવવું. દરરોજ સવારના ભાગમાં વક્તાના સ્વરની શુદ્ધિને માટે વસ્ત્રથી ગાળીને ઉકાળેલું સાકર મિશ્રિત ગાયનું દૂધ વક્તાને અર્પણ કરવું. આ ગ્રંથના એક એક પ્રકરણની સમાપ્તિમાં, એકાદશી આદિ વ્રતના દિવસોમાં અને પૂર્ણિમા આદિ પર્વના દિવસોમાં વક્તાનું વિશેષ પૂજન કરી શક્તિને અનુસારે દક્ષિણા આપવી. ^{૪૩-૪૫}

આ કથાની સમાપ્તિમાં દરેક શ્રોતાજનોએ વક્તાની મોટી પૂજા કરવી. શક્તિને અનુસારે વક્તાને સુવર્ણની દક્ષિણા રૂપામુદ્રા, તામ્રમુદ્રા, વસ્ત્ર, અન્ન અને વહાન અર્પણ કરવું. તેમ જ દરિદ્રોએ યથાશક્તિ કાષ્ઠ અથવા મૃતિકા આપી ધન્ય થવું. ^{૪૬-૪૭}

વસ્ત્ર અલંકારોથી પૂજન કરાયેલા વક્તાને રમણીય વાહનમાં બેસાડી ગીત વાજિંત્રના મધુર ધ્વનિની સાથે વાજતે ગાજતે શ્રોતાજનોએ તેમને ઘર સુધી વળાવવા જવું. ^{૪૮}

હે રાજન્ ! આ પ્રમાણે આ સત્સંગિજીવન શાસ્ત્રના શ્રવણનો વિધિ મેં સામાન્યપણે કહ્યો છે. જે મનુષ્યો આ કહેલા વિધિ મુજબ આ સત્સંગિજીવન

વિધિનાનેન શૃણુયુર્યે તુ શાસ્ત્રમિદં જનાઃ । સંપૂર્ણં સ્યાત્ફલં તેષાં મયા પ્રોક્તં ન સંશયઃ ॥૫૦॥
આદૌ વિધિમિમં શ્રુત્વા ત્વેતસ્ય શ્રવણં તતઃ । કર્તવ્યં વિધિનાનેન તતઃ સિદ્ધ્યતિ વાઙ્મિત્ ॥૫૧

इति श्रीसत्सङ्गिजीवनमाहात्म्ये शतानन्दहेमन्तसिंहसंवादे तन्माहात्म्यादि
श्रवणविधिनिरूपणे द्वितीयोऽध्यायः ॥२॥

અધ્યાય - ૩

શતાનન્દમુનિરુવાચ-

અથ શાસ્ત્રસ્ય ચૈતસ્ય શ્રવણસ્ય વિધિં બ્રુવે । વિશેષતો ભવાન્ રાજન્ ! શ્રોતુમર્હતિ સાદરમ્ ॥૧॥
રુદન્તિ સર્વપાપાનિ ત્વેતસ્ય શ્રવણક્ષણે । અસ્માકં પ્રલયં સદ્યઃ કથેયં હા ! કરિષ્યતિ ॥૨॥
આર્દ્રં શુષ્કં લઘુ સ્થૂલં વાઙ્મનઃકાયસમ્ભવમ્ । શ્રવણં પ્રદહેત્પાપં પાવકઃ સમિધો યથા ॥૩॥

શાસ્ત્રનું શ્રવણ કરશે, તેઓ મેં કહેલા સમગ્ર ફળને નિશ્ચે પામશે, તેમાં કોઈ જાતનો સંશય નથી. પ્રથમ આ વિધિને સાંભળ્યા પછી જ કથાનું શ્રવણ કરવું, આ વિધિ મુજબ કથા સાંભળવાથી તેઓની સમસ્ત ઈચ્છાઓ પૂર્ણ થાય છે. ^{૪૮-૫૧}

આ પ્રમાણે મુક્તાનંદ સ્વામી વિરચિત શ્રીમત્ સત્સંગિજીવન ગ્રંથના માહાત્મ્યમાં શતાનંદ સ્વામી અને હેમંતસિંહ રાજાના સંવાદ રૂપે કથાના શ્રવણ વિધિનું નિરૂપણ કર્યું એ નામે બીજો અધ્યાય પૂર્ણ થયો. ॥ ૨ ॥

અધ્યાય - ૩

શતાનંદમુનિ કહે છે હે રાજન્ ! તમે યોગ્ય પાત્ર શ્રોતા છો. તેથી તમને આ સત્સંગિજીવન શાસ્ત્રના શ્રવણનો વિધિ વિશેષપણે કહું છું, તેનું આદર પૂર્વક તમે શ્રવણ કરો. ^૧

અગ્નિના રૂપમાં કથા :- કથાશ્રવણના સમયે સર્વ પ્રકારના પાપો રૂદન કરવા લાગે છે કે અરે..રે !!! આ કથા તો આપણો હમણાંજ પ્રલય કરી નાખશે. જેમ અગ્નિ લીલાં, સૂકાં તેમજ નાના, મોટાં સર્વે કાષ્ટને બાળી નાખે છે, તેમ આ કથારૂપ અગ્નિ મન, વાણી અને શરીરથી ઉદ્ભવેલાં સમગ્ર પાપોને ભસ્મસાત્ કરી નાખે છે. આ ભારત દેશમાં કથાશ્રવણ કર્યા વિનાના મનુષ્યોનો જન્મ દેવસભામાં દેવતાઓએ નિષ્ફળ કહ્યો છે. આ શાસ્ત્રની કથા સાંભળ્યા વિના

અસ્મિન્નૈ ભારતે વર્ષે સૂરિભિર્દેવસંસદિ । અકથાશ્રાવિણાં પુંસાં નિષ્ફલં જન્મ કીર્તિતમ્ ॥૪॥
 કિં મોહતો રક્ષિતેન સુપુષ્ટેન બલીયસા । અધૂવેણ શરીરેણ ત્વેતચ્છાસ્ત્રકથાં વિના ॥૫॥
 અસ્થિસ્તમ્ભં સ્નાયુબદ્ધં માંસશોણિતલેપિતમ્ । ચર્માવનદ્ધં દુર્ગન્ધં પાત્રં મૂત્રપુરીષયોઃ ॥૬॥
 જરાશોકવિપાકાર્ત્તં રોગાણાં મન્દિરં પરમ્ । દુષ્પૂરં ચ કૃતઘ્નં ચ સદોષં ક્ષણભંગુરમ્ ॥૭॥
 કૃમિવિઙ્મસ્મસંજ્ઞાન્તં શરીરમિતિ વર્ણિતમ્ । તેન સંસાધ્યેદ્ધીમાન્સ્વકાર્યં યઃ સ પण્ડિતઃ ॥૮॥
 યત્પ્રાતઃ સંસ્કૃતં ચાત્રં સાયં તત્તુ વિનશ્યતિ । તદીયરસસમ્પુષ્ટે કાચે કા નામ નિત્યતા ॥૯॥
 બુદ્ધુદા ઇવ તોયેષુ મશકા ઇવ જન્તુષુ । જાયન્તે મરણાયૈવ કથાશ્રવણવર્તિજાઃ ॥૧૦॥
 માસેષૂક્તેષુ યત્ર સ્યાત્સ્વસ્થતા સ્વસ્ય ચેતસઃ । તસ્મિન્ શ્રવ્યમિદં શાસ્ત્રં પાપસદ્ધિનિવારકમ્ ॥૧૧॥
 સપ્તાહેનાસ્ય શ્રવણે પ્રારભેદ્ દ્વિતીયાતિથેઃ । નવાહેનાપિ શ્રવણેઽપ્યેવમેવ સમાચરેત્ ॥૧૨॥
 પક્ષેણ શ્રવણેઽપ્યેવં માસેનાપ્યેવમેવ હિ । ઋતુના શ્રવણે ત્વસ્ય તૃતીયાતઃ સમારભેત્ ॥૧૩॥

માત્ર મોહથી રક્ષણ કરાયેલા, સારી રીત પુષ્ટિ પામેલા, બળવાન તેમજ નાશવંત શરીરનું શું પ્રયોજન છે ? ^{૨-૫}

સાચો પંડિત :- હાડકાંના માળાવાળું, સ્નાયુથી બંધાયેલું, માંસ અને લોહીથી લેપાયેલું, ચામડાંથી મઢેલું, દુર્ગંધથી ભરેલું, મળમૂત્રના પાત્રરૂપ, જરા અને શોકના પરિપાકથી દુઃખદેનારું, રોગનું મુખ્ય ઘર, ક્યારેય ન પૂરી શકાતું અર્થાત્ સદાય ભૂખથી પીડા આપતું અને તેથી જ કૃતઘ્ની, દોષોથી ભરેલું, ક્ષણભંગુર, મૃત્યુ પછી કીડા, વિષ્ટા, કે રાખ બની જતું આ શરીર છે. આવાં નાશવંત શરીરથી જે બુદ્ધિમાન મનુષ્ય પોતાનું મોક્ષકાર્ય સિધ્ધ કરે છે તે જ સાચો પંડિત છે. ^{૬-૮}

જેમ સવારના સમયે રાંધેલું અન્ન સાંજ પડતાં જ વિકૃતિ પામી નાશ પામે છે, તેમ તે જ અન્નના રસથી સારી રીતે પુષ્ટ થયેલા અનિત્ય શરીરમાં નિત્યતા ક્યાંથી હોય ? પાણીમાં જેમ પરપોટા અને જંતુઓમાં જેમ મચ્છર મરવા ખાતર જ જન્મે છે, તેમ ભગવદ્કથા-શ્રવણ વિનાના મનુષ્યો કેવળ મરવા ખાતર જ જન્મ્યા છે, એમ જાણવું. ^{૯-૧૦}

કથા પ્રારંભનો યોગ્ય સમય :- પૂર્વે બતાવેલા અષાઢ આદિ પવિત્ર મહિનાઓની મધ્યે જે મહિનામાં પોતાનું ચિત્ત સ્વસ્થતા અનુભવે તે મહિનામાં પાપના સમૂહોને નાશ કરનાર આ સત્સંગિજીવન-શાસ્ત્રની કથા સાંભળવી. ^{૧૧} સપ્તાહ, નવાહ, પક્ષની, મહિનાની આ કથાશ્રવણનો પ્રારંભ કરવાનો હોય તો સુદ (૨) બીજ તિથિએ જ કથાનો પ્રારંભ કરવો, અને બે માસ પર્યંતની કથાનો પ્રારંભ

આદ્યા ચતુર્થ્યષ્ટમી ચ તથા વર્જ્યા ચતુર્દશી । અસ્યારમ્ભે શુભાઃ પ્રોક્તાસ્તિથયોઽપ્યચિલા નૃપ ! ॥૧૪॥
 અશ્વિની રેવતી હસ્તઃ પુષ્યો મૃગપુનર્વસૂ । અનુરાધાભિજિત્સ્વાતી રોહિણી શ્રવણત્રયમ્ ॥૧૫॥
 ઋક્ષાણ્યેતાનિ પુણ્યાનિ ગ્રાહ્યણ્યત્રોદિતાનિ વૈ । તસ્માદસ્ય સમારમ્ભઃ કર્તવ્યસ્તેષુ ભૂપતે ! ॥૧૬॥
 દેશાન્તરાત્રિજાન્ જ્ઞાતીનાહ્વયેચ્ચ સુહજ્જનન્ । યેષાં તત્ચ્છ્રવણે શ્રદ્ધા તાંશ્ચરમ્ભદિનાત્પુરા ॥૧૭॥
 દેશે દેશે વિરક્તા યે વૈષ્ણવા દમ્ભવર્જિતાઃ । પત્રં તેભ્યોઽપિ સંલેખ્યમાગતાંસ્તાંશ્ચ માનયેત્ ॥૧૮॥
 અર્વાક્ પચ્છાહતો યત્નાદાસનાદીનિ મેલયેત્ । વિશાલા વસુધા યત્ર કુર્યાત્તત્ર કથાસ્થલમ્ ॥૧૯॥
 કુર્વીત મળ્ડપં તત્ર શુચૌ સ્થાને મનઃપ્રિયમ્ । રમ્ભાસ્તમ્ભૈશ્ચ સદ્વસ્ત્રૈઃ ફલૈઃ પુષ્પૈશ્ચ શોભનમ્ ॥૨૦॥
 તત્રોપવેશસ્થાનાનિ સ્ત્રીણાં પુંસાં યથોચિતમ્ । વ્યાસાસનં ચ રુચિરં રચયેચ્ચતુરો નરઃ ॥૨૧॥
 શ્રોતૃણામાસનાદુચ્ચં મૃદુલાસ્તરણાન્વિતમ્ । પાર્શ્વિકાદિસમાયુક્તં રમણીયં વિશેષતઃ ॥૨૨॥

કરવો હોય તો તૃતીયા તિથિએ પ્રારંભ કરવો. ૧૨-૧૩

હે રાજન્ ! આ ગ્રંથની કથાનો પ્રારંભ કરવામાં પડવો, ચોથ, આઠમ અને ચૌદશ આટલી તિથિઓ ન લેવી. આ સિવાયની અન્ય સર્વે તિથિઓ કથા પ્રારંભ માટે શુભ કહેલી છે. અશ્વિની, રેવતી, હસ્ત, પુષ્ય, મૃગશીર્ષ, પુનર્વસુ, અનુરાધા, અભિજીત, સ્વાતી, રોહિણી, શ્રવણ, ધનિષ્ઠા અને શતભીષા આ નક્ષત્રો શુભ હોવાથી કથાપ્રારંભમાં ગ્રહણ કરવાનાં કહ્યાં છે. માટે તેમાં કથાનો પ્રારંભ કરવો. ૧૪-૧૬

શ્રોતાજનોને નિમંત્રણ પત્રિકા મોકલવી :- દેશાંતરમાંથી બંધુજનો, જ્ઞાતિજનો, મિત્રો તેમજ કથા શ્રવણમાં જેઓને શ્રદ્ધા હોય તેઓને પ્રારંભના દિવસથી પહેલાં જ બોલાવી લેવા. દેશ-વિદેશમાં જે વિરક્ત અને દંભ રહિતના વૈષ્ણવો હોય તેમને પણ પત્રિકા લખી બોલાવવા અને તેઓ આવે ત્યારે યથાયોગ્ય સન્માન કરવું. કથાના પ્રારંભથી પાંચ દિવસ પહેલાંથી જ આસન આદિ ઉપકરણો પ્રયત્નપૂર્વક ભેળાં કરી રાખવાં અને જ્યાં ઘણા બધા જનો સુખેથી બેસી શકે એવી વિશાળ ભૂમિ હોય ત્યાં કથા સ્થળ રાખવું. ૧૭-૧૮

મંડપ અને વ્યાસાસન રચનાની રીત :- એ પવિત્ર સ્થળે મનને ગમે તેવો કેળના સ્તંભો, પુષ્પો, ફળો, તેમજ શ્રેષ્ઠ વસ્ત્રોથી સજ્જવેલો મંડપ બનાવવો. ચતુર મનુષ્યે એ રમણીય મંડપમાં સ્ત્રી, પુરુષોને બેસવાનાં સ્થાનો તેમજ સુંદર વ્યાસાસનની યથાયોગ્ય રચના કરવી. તે વ્યાસાસન શ્રોતાઓના આસનથી ઊંચું બનાવવું, તેના પર ગાદલું બિછાવી તેના પર કોમળ ઓછાડ પાથરવો અને પડખે

તદાસનાત્પૃથાવુચ્ચે મૃદુલે ચાસનોત્તમે । સુબન્ધનં સત્ફલકં પુસ્તકં સન્નિધારયેત્ ॥૨૩॥
 પૂર્વોક્તલક્ષણૈર્યુક્તો ગ્રન્થસ્યાસ્ય તુ વાચકઃ । પ્રત્યહં સ્વાહ્નિકં કુર્યાદુષસ્યુત્થાય ભૂપતે ! ॥૨૪॥
 તતઃ શ્રોતૃભિરાહૂતઃ સ કથામણ્ડપં વ્રજેત્ । પ્રક્ષાલ્ય પાણિપાદાસ્યં કુર્યાદાચમનત્રયમ્ ॥૨૫॥
 ધૌતશ્વેતામ્બરધરઃ સદુરું હૃદયે સ્મરન્ । વિપ્રાન્સાધૂતમસ્કૃત્ય સત્સન્નિજીવનં નમેત્ ॥૨૬॥
 તતઃ સ્વપૂજ્યગુર્વાદિરાન્નયા વિનયાન્વિતઃ । ઉદગ્ધમુખઃ પ્રાગ્ધમુખો વા વ્યાસાસનમુપાવિશેત્ ॥૨૭॥
 તત એતસ્યાધિદેવમેતચ્છાસ્ત્રાકૃતિં હરિમ્ । મન્ત્રૈઃ સમર્ચયેદેતૈર્મુખ્યઃ શ્રોતા કૃતાહ્નિકઃ ॥૨૮॥
 પ્રથમાદિપચ્છમાન્તપચ્છપ્રકરણાનિ તુ । આસ્યહત્તુન્દજાન્વદ્વિગ્નરૂપાણ્યજ્ઞાનિ યસ્ય વૈ ॥૨૯॥
 પ્રોક્તાનિ સન્તિ દિવ્યાનિ શ્રીહરિં કરુણામ્બુધિમ્ । તં ભક્તિધર્મતનયં હૃદયે ચિન્તયામ્યહમ્ ॥૩૦॥
 નિજાશ્રિતજનનાનન્દં મુનિર્વર્ણિનિષેવિતમ્ । અતિરમ્યનરાકારં તારુણ્યે વયસિ સ્થિતમ્ ॥૩૧॥

ઓઠીંગણ મૂકવાં. આ રીતે વ્યાસાસનથી થોડા ઊંચા બાજોઠપર બિછાવેલા કોમળ તેમજ ઉત્તમ આસન પર સુંદર પાટિયાવાળું અને કસુંબલ સુંદર વસ્ત્રથી બંધાયેલું કથાનું પુસ્તક પધરાવવું. પૂર્વે કહેલા શુભ લક્ષણોથી યુક્ત આ કથાના વક્તાએ પ્રતિદિન પ્રભાતમાં જાગ્રત થઈ સ્નાન સંધ્યા આદિ નિત્ય વિધિથી પરવારી શ્રોતાજનોના બોલાવવાથી કથા મંડપમાં આવવું, ત્યારબાદ હાથ, પગ અને મુખ પ્રક્ષાલન કરી ત્રણ વખત આયમન કરવું. ૨૦-૨૫

ધોયેલાં શ્વેત વસ્ત્રધારી એ વક્તાએ પ્રથમ હૃદયમાં પોતાના સદ્ગુરુનું સ્મરણ કરી સભામાં બેઠેલા વિપ્ર તથા સાધુને નમસ્કાર કરી સત્સંગિજીવન ગ્રંથને વંદન કરવા. ત્યારબાદ પોતાના ગુરુ આદિની આજ્ઞાથી વિનયયુક્ત થઈ ઉત્તર મુખે અથવા પૂર્વમુખે વ્યાસાસને બેસવું. ત્યારબાદ સવારનો પૂજા આદિ નિત્યવિધિ કરી પરવારીને આવેલા મુખ્ય શ્રોતાએ આ સત્સંગિજીવન ગ્રંથના અધિદેવતા સર્વેશ્વર તેમજ શાસ્ત્રસ્વરૂપે બિરાજતા ભગવાન શ્રીહરિનું ધ્યાન કરી આ મંત્રોથી પૂજન કરવું. ૨૬-૨૮

શાસ્ત્રસ્વરૂપ ભગવાનનો ધ્યાન મંત્ર :- એકથી પાંચ પ્રકરણો અનુક્રમે આ શાસ્ત્રરૂપી પરમાત્માના દિવ્ય મુખ, હૃદય, ઉદર, જાનુ અને ચરણ કહ્યા છે એવા કરૂણાનિધિ ભક્તિનંદન શ્રીહરિનું હું હૃદયમાં ધ્યાન ધરું છું. ૨૯-૩૦

રૂપ માધુરી :- પોતાના આશ્રિત જનોને આનંદ ઉપજાવતા, સંતો તેમજ બ્રહ્મચારીઓથી સેવાયેલા અતિ રમણીય મનુષ્યાકૃતિમાં શોભતા, તરુણ અવસ્થામાં રહેલા, પોતાના રૂપને અનુરૂપ દિવ્ય અવયવોને ધારણ કરતા, નવીન

રૂપાનુરૂપાવયવં નવપદ્મદલેક્ષણમ્ । અતીવ દર્શનીયં ચ શાન્તં કોમલભાષણમ્ ॥૩૨॥
 નૂત્રનકારવિન્દાભહસ્તાદ્ધિતલશોભિતમ્ । ચન્નતુઙ્ગારુણનખચન્દ્રાવલિવિરાજિતમ્ ॥૩૩॥
 મિતસ્મિતસ્ફુરતુલ્યદન્તમુક્તાવલિપ્રભમ્ । પ્રલમ્બપીવરભુજં વિશાલહૃદયસ્થલમ્ ॥૩૪॥
 પૃથુતુઙ્ગલલાટં ચ સુકાપોલારુણાધરમ્ । દધતં કૈસરે પુણ્ડે ભાલે કુંકુમચન્દ્રકમ્ ॥૩૫॥
 ઘનશ્યામં ચ તુલસીમાલિકાં દક્ષિણે કરે । દધતં ચ દ્વિતીયેન દદતં પાણિનાઽભયમ્ ॥૩૬॥
 બિભ્રતં તુલસીકાષ્ઠસૂક્ષ્મમાલાદ્વયં ગલે । શુભ્રં યજ્ઞોપવીતં ચ વામસ્કન્ધે સુશોભનમ્ ॥૩૭॥
 વાસઃ શુભ્રં મૃદુ પરિદધતં દૃઢકચ્છકમ્ । વસાનમુત્તરપટં હંસપક્ષસિતં તથા ॥૩૮॥
 સૂક્ષ્મં સિતં ચ પટકં બદ્ધનતં શીર્ષિણ મઙ્ગુલમ્ । ઉત્સવે ભક્તસમ્પ્રીત્યૈ દધાનં ભૂરિભૂષણમ્ ॥૩૯॥
 નાનાવિધૈઃ પુષ્પહારૈશ્ચન્દનેનાર્ચિતં નિજૈઃ । લમ્બદ્ધિઃ શેખરૈ રમ્યં મન્દસ્મિતમનોહરમ્ ॥૪૦॥
 તારામણ્ડલમધ્યસ્થં પૂર્ણચન્દ્રમિવોદિતમ્ । ભક્તમણ્ડલમધ્યસ્થં સર્વલોકનમસ્કૃતમ્ ॥૪૧॥

કમળના પત્ર સમાન વિશાળ નેત્ર કમળથી શોભતા, અતિશય દર્શનીય, શાંત, સ્મિત સાથે મધુર ભાષણ કરતા, નવીન લાલ કમળની સમાન હાથ તેમજ ચરણનાં તળાંથી શોભતા, ચળકતા અને કાંઈક ઉપડતા લાલ રંગના નખરૂપી ચંદ્રની પંક્તિથી વિરાજમાન, મંદ મંદ હાસ્યથી ચળકતા તેમજ સરખી દાંત પંક્તિથી યુક્ત, જાનુ પર્યંત લાંબી તેમજ ભરાવદાર બન્ને ભૂજાઓથી શોભતા, વિશાળ વક્ષસ્થળવાળા, ઉપડતા વિશાળ લલાટથી શોભતા, સુંદર ગાલ અને અધરોષ્ઠથી શોભતા, ભાલમાં કેસરથી કરેલા ઊર્ધ્વપુંડ્ર તિલકના મધ્યે કુંકુમનો ચાંદલો ધારી રહેલા, મેઘની સમાન શ્યામ સુંદર રૂપવાળા, જમણા હાથમાં તુલસીની માળાને ધારી રહેલા, ડાબા હાથથી અભયદાન આપતા, કંઠમાં તુલસીના કાષ્ઠની સૂક્ષ્મ બેવડી કંઠીને ધારી રહેલા, ડાબા ખભા ઉપર શ્વેત સુશોભિત યજ્ઞોપવિતને ધારી રહેલા, શ્વેત, સૂક્ષ્મ અને કોમળ વસ્ત્રનો કેડમાં દૃઢ કછોટો બાંધી રહેલા, હંસની પાંખ સમાન ધોળું ને કોમળ ઉત્તરીય વસ્ત્રને ધારી રહેલા, અતિ કોમળ ને શ્વેત પટકાને મસ્તક પર ધારી રહેલા, ભક્તોની પ્રાર્થનાથી તેમના મનને રાજી કરવા ઉત્સવના દિવસોમાં દિવ્ય વિવિધ આભૂષણો ધારણ કરનારા, ભક્તો દ્વારા અનેકવિધ પુષ્પના હાર અને ચંદનથી પૂજા કરાયેલા, લાંબા લટકતા તોરાઓથી અલંકૃત તેમજ મંદ મંદ હાસ્યથી મનોહર મુખકમળથી શોભતા, તારામંડળના મધ્યે ઉદય પામેલા પૂર્ણિમાના ચંદ્રમાની પેઠે ભક્તજનોના મંડળ મધ્યે શોભી રહેલા, સર્વ લોકથી નમસ્કાર કરાયેલા, દિવ્ય હાથનાં લટકાંથી ભક્તોના મનને આકર્ષણ કરતા તેમજ

હૃદયાનિ હરન્તં ચ નિજાનાં કરચેષ્ટયા । કરુણામૃતયા દૃષ્ટ્યા વીક્ષમાણં ચ ચિન્તયે ॥૪૨॥

इति श्रीसत्सङ्गिजीवनाकृतये श्रीहरिकृष्णपरमात्मने नमो ध्यायामि ।

આવાહનમ્ કલિક્ષમાણનાશાય પ્રાદુર્ભૂતં કૃપાભરાત્ । સત્સંગિજીવનાકારં હરિમાવાહયામ્યહમ્ ॥૪૩

आसनम्-

હેરે ! સિંહાસનમિદં સ્વર્ણરત્નવિનિર્મિતમ્ । તવ પ્રીતિકરં દત્તં ગૃહાણ કૃપયા પ્રભો ! ॥૪૪

पाद्यम्-

અનન્યભાવાશ્રયિણાં સંસારાર્ણવતારક ! । પાદ્યં ગૃહાણ દેવેશ ! શ્રીહેરે ! કૃપયા મયિ ॥૪૫॥

अर्घ्यम्-

નાનાવતારચરિતૈઃ સાધુસંકટનાશન ! શ્રીહેરે ! ત્વં ગૃહાણાર્ઘ્યં ગન્ધાદ્યષ્ટાઙ્ગસંયુતમ્ ॥૪૬॥

आचमनीयम्-

શ્રીદુર્ગપૂર્જનાનન્દ ! નૃપાસુરમદાપહ ! સ્વભક્તકુમુદેન્દો ! ત્વં ગૃહાણાચમનીયકમ્ ॥૪૭

કરૂણામય અમૃત ભરેલી દિવ્ય દૃષ્ટિથી ભક્તજનોને નિહાળી રહેલા તે ભગવાન શ્રીહરિનું હું ચિંતવન કરું છું. આ પ્રમાણે બોલીને “ધ્યાયામિ” હું ધ્યાન કરું છું. એમ છેલ્લે બોલવું. અથવા “ઈતિ શ્રી સત્સંગિજી-વનાકૃતયે શ્રીહરિકૃષ્ણ-પરમાત્મને નમઃ” અર્થાત્ શ્રી સત્સંગિજીવન સ્વરૂપી શ્રીહરિકૃષ્ણ પરમાત્માને નમસ્કાર. આ પ્રમાણે છેલ્લે ઉચ્ચારણ કરવું. ૩૧-૪૨

આવાહન મંત્ર :- આ પૃથ્વીમાં અપાર કરૂણા કરી કળિયુગના મળ નિવારવા પ્રગટ થયેલા આ સત્સંગિજીવન-શાસ્ત્રસ્વરૂપી શ્રીહરિને હું આહવાહન કરું છું. ૪૩

આસન મંત્ર :- હે હરિ ! સુવર્ણ નિર્મિત રત્નજડિત તેમજ તમને પ્રીતિ ઉપજાનારું આ સિંહાસન હું અર્પણ કરું છું. હે પ્રભુ ! કૃપા કરીને આનો સ્વીકાર કરો. ૪૪

પાદ્યમંત્ર :- હે દેવેશ ! અનન્યભાવથી આપનું ભજન કરનાર ભક્તજનોને સંસાર-સાગરમાંથી આપ તારનારા છો. એવા હે હરિ ! મારી ઉપર કૃપા કરી આ પાદ્ય (ચરણ-પ્રક્ષાલન જળ)નો સ્વીકાર કરો. ૪૫

અર્ઘ્ય મંત્ર :- હે અનેક પ્રકારના ચરિત્રોથી સાધુઓના સંકટનો નાશ કરતા ! હે શ્રીહરિ ! તમે ચંદન આદિ અષ્ટાંગ દ્રવ્યયુક્ત આ અર્ઘ્ય (હસ્ત-પ્રક્ષાલન જળ)નો અંગીકાર કરો. ૪૬

સ્નાનમ્-

અચ્છેદોન્મત્તગઙ્ગાવાર્જલક્રીડારતે ! હરે ! તત્પાનીયપ્રશંસાકૃત્સ્નાનીયં પ્રતિગૃહ્યતામ્ ॥૪૮॥

વસ્ત્રમ્-

પીતામ્બરમિદં કૃષ્ણ ! નવીનં સ્વવર્ણકમ્ । તવૈવ પરિધાનાર્હં ગૃહ્યતાં ધર્મનન્દન ! ॥૪૯॥

યજ્ઞોપવીતમ્-

સાવિત્રીગ્રન્થિસંયુક્તં સ્વર્ણતન્તુવિનિર્મિતમ્ । ગૃહ્યતાં દેવદેવેશ ! બ્રહ્મસૂત્રમિદં શુભમ્ ॥૫૦॥

આભૂષણાનિ-

આભૂષણાનિ દિવ્યાનિ કુણ્ડલાદીનિ સત્પતે ! ગૃહ્યાણ કૃપયા કૃષ્ણ ! દત્તાનીમાનિ ભક્તિતઃ ॥૫૧॥

ચન્દનમ્-

ઘનસારસોપેતં કુંકુમેન સુશોભિતમ્ । ગૃહ્યાણ ચન્દનં દિવ્યં ભક્તિધર્માત્મજ ! પ્રભો ! ॥૫૨॥

પુષ્પાણિ-

નાનાસુગન્ધિપુષ્પાણાં હારાપીડૌ તથૈવ ચ । તુલસીવનમાલાં ચ શ્રીકૃષ્ણ ! સ્વીકુરુ પ્રભો ! ॥૫૩॥

આચમન મંત્ર :- હે શ્રીદુર્ગપુર નિવાસી જનોને આનંદ ઉપજાવતા ! હે અસુર રાજાઓના મદને હરનારા ! હે પોતાના ભક્તજનરૂપ કુમુદને વિકસાવવામાં ચંદ્રમા સમાન ! તમો મુખે આચમનીનો સ્વીકાર કરો. ^{૪૭}

સ્નાન મંત્ર :- હે ઉન્મત્ત ગંગાના સ્વચ્છ જળમાં પોતાના પરમહંસોની સાથે જળકીડા કરવામાં પ્રીતિવાળા ! હે હરિ ! ઉન્મત્તગંગાના નીરની આપ પ્રશંસા કરો છો. તેથી સ્નાન માટે મેં અર્પણ કરેલ આ જળને અંગીકાર કરો. ^{૪૮}

વસ્ત્રપ્રદાન મંત્ર :- હે કૃષ્ણ ! હે ધર્મનંદન ! તમને જ પહેરવા લાયક નવીન તેમજ સુવર્ણના સમાન વર્ણવાળું આ પીતાંબર તમે ધારણ કરો. ^{૪૯}

યજ્ઞોપવિત મંત્ર :- હે દેવોના દેવ ! સાવિત્રી-ગ્રંથીએ યુક્ત તેમજ સુવર્ણના તંતુથી નિર્મિત આ શુભ બ્રહ્મસૂત્ર તમે ગ્રહણ કરો. ^{૫૦}

આભૂષણપ્રદાન મંત્ર :- હે સંતોની સ્વામી ! હે કૃષ્ણ ! કુંડળ વગેરે દિવ્ય આભૂષણો મેં ભક્તિભાવપૂર્વક અર્પણ કર્યા છે. તેનો કૃપા કરી તમે અંગીકાર કરો. ^{૫૧}

ચંદન અર્પણ મંત્ર :- હે ભક્તિધર્મના નંદન ! હે પ્રભુ ! કપૂર રસથી મિશ્રિત કુંકુમથી સુશોભિત તેમજ દિવ્ય આ ચંદનનો અંગીકાર કરો. ^{૫૨}

પુષ્પપ્રદાન મંત્ર :- હે શ્રીકૃષ્ણ ! હે પ્રભુ ! અનેક પ્રકારના સુગંધીમાન પુષ્પોના હાર, તોરા તેમજ તુલસીની વનમાળાનો આપ સ્વીકાર કરો. ^{૫૩}

સુગન્ધતૈલમ્-

સુગન્ધદ્રવ્યવાસાઢ્યં વિષ્ણુતૈલં મનોહરમ્ । વાઙ્મિતં સર્વલોકાનાં ભગવન્પ્રતિગૃહ્યતામ્ ॥૫૪

ધૂપ:-

બાલક્રીડાવિનોદેન કાલિદત્તાસુરાન્તકૃત્ । દૃષ્ટ્યા કૃત્યાગણદ્રાવ ! ધૂપઃ સ્વીક્રિયતાં ત્વયા ॥૫૫

દીપ:-

સ્વયંપ્રકાશમાનેશ ! નૈકભાસ્કરભાસ્વર ! ગૃહાણ કૃપયા દીપમન્ધકારનિવારકમ્ ॥૫૬

નૈવેદ્યમ્-

નાનાપક્વાન્નનૈવેદ્યં રસૈઃ ષડ્ભિર્મનોહરમ્ । વિશ્વંભર ! ગૃહાણેદં પ્રીત્યા મે વરદો ભવ ॥૫૭

મધ્યેપાનીયમ્-

પવિત્રં નિર્મલં તોયમુશીરૈલાદિવાસિતમ્ । જીવનં સર્વજીવાનાં પાનાર્થં ગૃહ્યતાં હરે ! ॥૫૮

પુનરાચમનીયમ્-

નિર્મલં ગાઙ્ગમુદકં સુપવિત્રં સુવાસિતમ્ । પુનરાચમનીયં ચ ગૃહ્યતાં ભક્તિનન્દન ! ॥૫૯

સુગંધીતૈલપ્રદાન મંત્ર :- હે ભગવન્ ! સુગંધીમાન અનેક પ્રકારના પદાર્થોથી અધિવાસિત તેમજ સમગ્ર લોકોએ ઈચ્છવા યોગ્ય મેં ભક્તિભાવથી અર્પણ કરેલા મનોહર આ વિષ્ણુતૈલનો સ્વીકાર કરો. ^{૫૪}

ધૂપપ્રદાન મંત્ર :- હે દૈષ્ટિમાત્રથી કૃત્યાઓના ગણને ભગાડનાર ! તેમજ બાલક્રીડા વિનોદમાત્રથી કાલિદત્ત અસુરનો સંહાર કરનાર ! તમે ધૂપ અંગીકાર કરો. ^{૫૫}

દીપપ્રદાન મંત્ર :- હે સ્વયંપ્રકાશ ! હે પ્રમાણોના ઈશ ! (પ્રત્યક્ષ પ્રમાણ, શબ્દ પ્રમાણ અને અનુમાન પ્રમાણના માલિક) હે અનેક ભાસ્કર સમાન પ્રકાશમાન ! અંધકારને નિવારનારા આ દીપનો કૃપા કરી સ્વીકાર કરો. ^{૫૬}

નૈવેદ્ય અર્પણ મંત્ર :- હે વિશ્વંભર ! છ પ્રકારના રસોએ સહિત મનોહર તેમજ અનેકવિધ પકવાનોનું નૈવેદ્ય પ્રીતિથી હું અર્પણ કરું છું. તેનો તમે સ્વીકાર કરો અને મને વરદાન આપો. ^{૫૭}

ભોજન મધ્યે જલપાન પ્રદાન મંત્ર :- હે હરિ ! એલથી તેમજ વીરણના વાળા આદિ સુગંધીમાન શીતળ પદાર્થોથી અધિવાસિત સર્વજીવોનું જીવનરૂપ આ પવિત્ર નિર્મળ જળ, પાન કરવા માટે આપ એનો અંગીકાર કરો. ^{૫૮}

ફરી આચમનીય પ્રદાન મંત્ર :- હે ભક્તિનંદન ! અત્યંત પવિત્ર, અતિ નિર્મળ તેમજ સુગંધી દ્રવ્યોથી સુવાસિત આ ગંગાજળ ફરી આચમન માટે

તામ્બૂલમ્-

તામ્બૂલં પૂગસંયુક્તં લવઙ્ગૈલાવિમિશ્રિતમ્ । જાતીફલાદિસંયુક્તં શ્રીકૃષ્ણ ! પ્રતિગૃહ્યતામ્ ॥૬૦

ફલમ્-

દિવ્યં ફલનાં સર્વેષાં સર્વદેવપ્રિયઙ્કરમ્ । નાલિકેરીફલમિદં ગૃહ્યતાં ધર્મધૂર્ધર ! ॥૬૧

દક્ષિણા-

યથાશક્તિ મયા દત્તાઃ સ્વર્ણરૂપ્યાદિમુદ્રિકાઃ । વૃત્તાલયપુરાવાસ ! દક્ષિણાં ગૃહ્યતાં ત્વયા ॥૬૨

નીરાજનમ્-

નીરાજયામિ દેવેશ ! નમસ્તે ! જ્યોતિષાં પતે ! । આરાત્રિકં મયા દત્તં ગૃહાણ મુનિવલ્લભ ! ॥૬૩

પ્રદક્ષિણાં-

નમસ્તે દેવદેવેશ ! વરાભયકર ! પ્રભો ! । ત્વત્પ્રદક્ષિણયા કૃષ્ણ ! સર્વદેવપ્રદક્ષિણા ॥૬૪

નમસ્કારઃ-

ઉદ્ધારણાય સર્વેષાં પ્રાદુર્ભૂતં ધરાતલે । સત્સન્નિજીવનાકારં ત્વાં હરિં પ્રણમામ્યહમ્ ॥૬૫

અંગીકાર કરો. ^{૫૮}

તાંબૂલ સમર્પણ મંત્ર :- હે શ્રીકૃષ્ણ ! લવિંગ, એલાયચી, જામફળ તેમજ સોપારીએ સહિત બનાવેલું આ પાનબીડું અંગીકાર કરો. ^{૬૦}

ફલ અર્પણ મંત્ર :- હે ધર્મધુરંધર ! સર્વે ફળોમાં શ્રેષ્ઠ તેમજ સર્વ દેવતાઓને પ્રિય એવા આ નાળિયેરના ફળનો સ્વીકાર કરો. ^{૬૧}

દક્ષિણા પ્રદાન મંત્ર :- હે વડતાલપુરવાસી ! મેં યથાશક્તિ સમર્પણ કરેલ રૂપાની મુદ્રા તેમજ સુવર્ણની મુદ્રા આપ દક્ષિણારૂપે સ્વીકાર કરો. ^{૬૨}

નીરાજન પ્રદાન મંત્ર :- હે દેવેશ ! હે જ્યોતિષિઓના પતિ ! હે મુનિવલ્લભ ! મારા આપશ્રીને નમસ્કાર. હું તમારી આરતી ઉતારું છું, મેં અર્પણ કરેલ આરતીનો સ્વીકાર કરો. ^{૬૩}

પ્રદક્ષિણા મંત્ર :- હે વરદાન અને અભયદાન આપનારા ! દેવોના દેવ ! હે પ્રભુ ! આપશ્રીને નમસ્કાર કરું છું. હે કૃષ્ણ ! તમને પ્રદક્ષિણા કરવાથી સર્વે દેવતાઓને પ્રદક્ષિણા થઈ જાય છે. ^{૬૪}

નમસ્કાર મંત્ર :- આ પૃથ્વી પર સર્વ જીવોના ઉદ્ધાર માટે પ્રગટેલા અને સત્સંગિજીવન શાસ્ત્રસ્વરૂપે વિરાજેલા શ્રીહરિ તમને હું પ્રણામ કરું છું. ^{૬૫}

પ્રાર્થના મંત્ર :- અનાદિકાળથી સંચિત મારાં પોતાનાં કર્મના પરિપાકથી

પ્રાર્થના-

નિજકર્મવિપાકેન ભવાબ્ધૌ પતિતોઽસ્મ્યહમ્ । તં મામુદ્ધર દેવેશ ! કૃપયા ! કરુણાનિધે ! ॥૬૬
 સત્સંક્ષિપ્તજીવનાચ્ચસ્ત્વં પ્રત્યક્ષઃ પુરુષોત્તમઃ । મયિ ત્વચ્છરણાયાતે કૃપાં કુરુ જગત્પતે ! ॥૬૭
 સમ્પૂજાય શ્રીહરિં ત્વિત્થં સત્સંક્ષિપ્તજીવનાત્મકમ્ । વક્તારં પૂજયેદ્ભક્ત્યા ગન્ધપુષ્પસ્રગાદિભિઃ ॥૬૮
 નવીનવસ્ત્રાભરણૈર્દત્વા સમ્પૂજ્ય દક્ષિણામ્ । તતઃ પૂર્વોક્તમન્ત્રેણ નત્વા તં પ્રાર્થયેત્પુમાન્ ॥૬૯
 સુવ્રતાકાર ! બોધજ્ઞ ! સર્વશાસ્ત્રવિશારદ ! એતત્કથાપ્રકાશેન મદજ્ઞાનં વિનાશય ॥૭૦

સમ્પ્રાર્થ્ય તદ્વાચકમિત્થમન્યાન્ શ્રોતૃશ્ચ વિપ્રાન્સ યથાર્હમર્ચેત્ ।

શ્રોતા સ્વકીયૈર્નિયમૈરુપેતઃ શૃણોતુ ભૂપાલક ! શાસ્ત્રમેતત્ ॥૭૧

ઇતિ શ્રીસત્સંક્ષિપ્તજીવનમાહાત્મ્યે શતાનન્દહેમન્તસિંહસંવાદે તચ્છ્રવણવિશેષ વિધ્યુક્તૌ
 તત્પૂજાવિધિનિરૂપણનામા તૃતીયોઽધ્યાયઃ ॥૩॥

હું આ ભવસાગરમાં ડુબેલો છું. હે દેવેશ ! હે કરૂણાનિધિ ! કૃપા કરીને મારો ઉદ્ધાર
 કરો. હે જગતપતિ ! અત્યારે આપ સત્સંગિજીવન-શાસ્ત્રસ્વરૂપે પ્રત્યક્ષ પુરુષોત્તમ
 સદા અહીં વિરાજો છો. તમારે શરણે આવેલા મારા ઉપર કૃપા કરો. ૬૬-૬૭

આ પ્રમાણે સત્સંગિજીવન શાસ્ત્ર સ્વરૂપે વિરાજતા શ્રીહરિનું પૂજન કરી
 ત્યારબાદ ચંદન અને પુષ્પમાળાથી પ્રીતિપૂર્વક વક્તાનું પૂજન કરવું. નવીન વસ્ત્ર
 અને આભૂષણોથી પૂજન કરી, દક્ષિણા આપી પૂર્વોક્ત મંત્રથી નમસ્કાર કરી
 પ્રાર્થના કરવી. હે સુવ્રતમુનિ સ્વરૂપ ! હે બોધને જાણનારા ! હે સર્વ શાસ્ત્ર
 વિશારદ ! આ સત્સંગિજીવનની કથાના પ્રકાશથી મારા અજ્ઞાનરૂપી અંધકારનો
 વિનાશ કરો. ૬૮-૭૦

હે પૃથ્વીપાલક ! રાજન્ ! આ પ્રમાણે તે વક્તાની પૂજા કરી પ્રાર્થના કરીને
 મુખ્ય શ્રોતાએ અન્ય શ્રોતા વિપ્રોની પૂજા કરવી. અને ત્યારબાદ સર્વ શ્રોતાજનોએ
 પોતાના કહેલા નિયમમાં રહી આ સત્સંગિજીવનશાસ્ત્રનું શ્રવણ કરવું. ૭૧

ઇતિ શ્રી મુક્તાનંદ સ્વામી વિરચિત શ્રીમત્ સત્સંગિજીવન
 ગ્રંથના માહાત્મ્યમાં શતાનંદ સ્વામી અને હેમંતસિંહ રાજાના સંવાદરૂપે
 તે શાસ્ત્રનો વિશેષ શ્રવણવિધિ કહ્યો અને તેની પૂજાવિધિનું નિરૂપણ
 કર્યું એ નામે ત્રીજો અધ્યાય પૂર્ણ થયો. ॥ ૩ ॥

અધ્યાય - ૪

શતાનન્દમુનિરુવાચ-

શ્રોત્રાથ પૂજિતો વક્તા કુર્યાન્મઙ્ગલમાદિતઃ । મુદા વદેત્સદાનન્દેત્યાદિશ્લોકત્રયં નૃપ ! ॥૧॥
 સ્વામિનારાયણો નીલકण्ठો નારાયણો હરિઃ । હરિકૃષ્ણશ્ચ સહજાનન્દઃ કૃષ્ણોસ્તુ મે હ્રદિ ॥૨॥
 તતો વૈરાગ્યવેગેતિ શ્લોકદ્વયમુદીરયેત્ । સ વક્તા પુસ્તકં નત્વા તતઃ પદ્યે ત્વિમે પઠેત્ ॥૩॥
 શ્રૂયતાં દેવદેવેશ! સ્વામિનારાયણ ! પ્રભો ! ત્વદીયેનાવધાનેન કથયિષ્યે શુભાઃ કથાઃ ॥૪॥
 નત્વા શ્રીસહજાનન્દસ્વામિનં ભક્તિધર્મજમ્ । તદ્વાર્ણીં ચ શતાનન્દં તતો જયમુદીરયેત્ ॥૫॥
 ઇતિ પદ્યે પઠિત્વૈવ વાચયેત્સ કથાં બુધઃ । સાધૂન્વિપ્રાન્વિલોક્યૈવ કુર્યાદર્થં ન યોષિતઃ ॥૬॥
 સમાપ્તિર્યસ્ય યસ્યાન્તે નાધ્યાયસ્યાથ સમ્મતાઃ । ન તત્ર તત્ર વિરમેદધ્યાયાંસ્તાન્વદામ્યહમ્ ॥૭॥

અધ્યાય - ૪

મંગલાચરણ શ્લોકોનો ક્રમ :- શતાનંદમુનિ કહે છે, હે રાજન્ ! શ્રોતાથી પૂજાએલા વક્તાએ પ્રથમ મંગલાચરણ કરવું. મંગલાચરણમાં અતિ હર્ષની સાથે (પ્રથમ પ્રકરણના પ્રથમ અધ્યાયમાં રહેલ) “સદાનન્દાભ્મોધિઃ” એ આદિ ત્રણ શ્લોક બોલવા. ^૧

ત્યારબાદ “સ્વામિનારાયણો નીલકંઠ” એ શ્લોકથી વક્તાએ શ્રીસ્વામિનારાયણ, નીલકંઠ, નારાયણ, હરિ, હરિકૃષ્ણ, સહજાનંદ અને શ્રીકૃષ્ણ આદિ નામોનું સ્મરણ કરી, મારા હૃદયમાં તમો સદા વિરાજો. એમ પ્રાર્થના કરવી. અને પછી વક્તાએ “વૈરાગ્ય વેગ” એ બે શ્લોક (પ્રથમ પ્રકરણના બીજા અધ્યાયમાં રહેલા) બોલી, પુસ્તકને નમસ્કાર કરી, આ બે પદ્યનો (શ્લોકનો) પાઠ કરવો. ^{૨-૩}

બે શ્લોકો :- હે દેવદેવેશ ! હે સ્વામિનારાયણ ! હે પ્રભુ ! તમારા સ્વરૂપમાં મનને એકાગ્ર કરી હું આ શુભ કથાનું ગાન કરીશ, તેનું તમે શ્રવણ કરો. શ્રી ભક્તિધર્મના પુત્ર શ્રીસહજાનંદ સ્વામીને તેમની દિવ્ય ઉપદેશરૂપ વાણીને અને તેના દિવ્યચરિત્રોના પ્રવક્તા શતાનંદ સ્વામીને નમસ્કાર કરી ત્યારબાદ વક્તાએ અને શ્રોતાએ સામૂહિક જયઘોષ કરવો. ^{૪-૫}

આ પ્રમાણે પદ્યોનું પઠન કરીને જ બુદ્ધિમાન વક્તાએ કથાનું વાચન કરવું. તેના અર્થનું વિવેચન સભામાં બેઠેલા સાધુ અને વિપ્રોને જ જોઈને કરે પણ સ્ત્રીઓને જોઈને કે ઉદેશીને ન કરે. ^૬

તત્ર પ્રકરણે ત્વાદ્ધે દ્વિતીયઃ પ્રથમસ્તથા । તૃતીયોઽષ્ટાદશઃ ષષ્ઠે નિષિદ્ધા વિરતાવિમે ॥૮॥
 અકર્ત્રિશસ્ત્રયસ્ત્રિશઃ પચ્ચત્રિશત્તમસ્તથા । અષ્ટત્રિશો મતાશ્ચૈતે નિષિદ્ધા વિરતાવિહ ॥૯॥
 એકોનચત્વારિંશચ ચત્વારિંશત્તમસ્તથા । દ્વિચત્વારિંશા ઇત્યેતે નિષિદ્ધા વિરતાૌ મતાઃ ॥૧૦॥
 અધ્યાયઃ સપ્તપચ્ચાશસ્ત્રિપચ્ચાશત્તમસ્તથા । અધ્યાયૌ વિરતાવેતૌ દ્વાવપ્યત્ર નિષેધિતૌ ॥૧૧॥
 દ્વિતીયે ચ પ્રકરણે પ્રથમો નવમસ્તથા । ષષ્ઠો નિષેધિતાશ્ચૈતે વિરતાૌ સમ્મતા નૃપ ! ॥૧૨॥
 એકાદશસ્તથાધ્યાયઃ ષોડશશ્ચ ત્રયોદશઃ । ત્રયોવિંશશ્ચતુર્વિંશો ન મતા વિરતાવિમે ॥૧૩॥
 અષ્ટત્રિશત્તમઃ પચ્ચચત્વારિંશત્તમસ્તથા । ત્રિંશત્તમસ્તથાધ્યાયો નિષિદ્ધા વિરતાવિમે ॥૧૪॥
 તૃતીયે ચ પ્રકરણે નવમો દશમસ્તથા । વિરતાૌ ષોડશઃ સપ્તદશશ્ચૈતે ન સમ્મતાઃ ॥૧૫॥
 એકોનવિંશતિતમસ્ત્રયોર્વિંશો ન સમ્મતઃ । એકત્રિંશત્તમોઽધ્યાયો દ્વાત્રિંશો વિરતાવિમે ॥૧૬॥
 ચત્વારિંશસ્ત્રયસ્ત્રિશો દ્વિચત્વારિંશા ઈરિતાઃ । ત્રિચત્વારિંશા ઇત્યેતે નિષિદ્ધા વિરતાવિહ ॥૧૭॥
 ષટ્ચત્વારિંશકઃ સપ્તચત્વારિંશત્તમસ્તથા । દ્વિપચ્ચાશત્તમશ્ચૈતે વિરતાૌ નહિ સમ્મતાઃ ॥૧૮॥
 અધ્યાશ્ચાષ્ટપચ્ચાશો દ્વિષષ્ટિતમ ઈરિતાઃ । ત્રિષષ્ટિતમ ઇત્યેતે નિષિદ્ધા વિરતાૌ નૃપ ! ॥૧૯॥
 આદ્યઃ પ્રકરણે તુર્યે પચ્ચમો નવમોઽષ્ટમઃ । દ્વાવિંશો દશમો નિષિદ્ધા વિરતાવિમે ॥૨૦॥

કથાવિરામના નિયમો :- જે જે અધ્યાયને અંતે કથા સમાપ્તિ સંમત ન હોય તે તે અધ્યાયોએ કથા વિરામ કરવો નહિ. તે અધ્યાયો હું તમને કહું છું. °

પ્રથમ પ્રકરણ :- પ્રથમ પ્રકરણમાં પહેલો, બીજો, ત્રીજો, છઠ્ઠો, અઠારમો, એકત્રીસમો તેત્રીસમો, પાંત્રીસમો, અડત્રીસમો, ઓગણસાલીસમો, ચાલીસમો, બેતાલીસમો, ત્રેપનમો અને સત્તાવનમો આ અધ્યાયો કથાવિરામમાં નિષેધ માન્યા છે. ૮-૧૧

બીજા પ્રકરણમાં :- પહેલો, છઠ્ઠો, નવમો, અગિયારમો, સોડમો, ત્રેવીસમો, ચોવીસમો, ત્રીસમો, આડત્રીસમો અને પીસ્તાલીસમો આ અધ્યાયયો કથાવિરામમાં નિષેધ માન્યા છે. ૧૨-૧૪

ત્રીજા પ્રકરણમાં :- નવમો, દશમો, સોડમો, સત્તરમો, ઓગણીસમો, ત્રેવીસમો, એકત્રીસમો, બત્રીસમો, તેત્રીસમો, ચાલીસમો, બેતાલીસમો, તેતાલીસમો, છેતાલીસમો, સુડતાલીસમો, બાવનમો, અઠાવનમો, બાસઠમો અને ત્રેસઠમો આ અધ્યાયો કથાવિરામમાં નિષેધ માન્યા છે. ૧૩-૧૯

ચોથા પ્રકરણમાં :- પહેલો, પાંચમો, આઠમો, નવમો, દશમો, વીશમો, બાવીશમો, ત્રીશમો, ચોત્રીશમો, છત્રીશમો, એકતાલીશમો, તેતાલીશમો, ચુમાલીશમો, છેતાલીશમો, ચોપનમો, છપ્પનમો, સત્તાવનમો, અઠાવનમો,

ચતુર્ત્રિંશત્તમત્રિંશઃ ષટ્ત્રિંશો વિરતાવિમે । ત્રિચત્વાર્શિકશ્ચૈકચત્વાર્શિશો ન સમ્મતાઃ ॥૨૧॥
 ષટ્ચત્વાર્શિકચતુશ્ચત્વાર્શિશત્તમૌ તથા । ચતુઃપચ્ચાશ ઇત્યેતે નિષિદ્ધા વિરતૌ મતાઃ ॥૨૨॥
 ષટ્પચ્ચાશત્તમોઽધ્યાયઃ સસપચ્ચાશ ઇત્યમી । અધ્યાયશ્ચાષ્ટપચ્ચાશો વિરતો નહિ સમ્મતાઃ ॥૨૩॥
 એકોનષ્ટિતમકો દ્વિષ્ટિતમ ઇત્યમી । ષ્ટિતમશ્ચ વિરતાવધ્યાયાઃ પ્રતિષેધિતાઃ ॥૨૪॥
 ચતુઃષ્ટિતમશ્ચાથ ત્રિષ્ટિતમકો નૃપ ! । નિસિદ્ધૌ વિરતાવેતાવધ્યાયૌ સમ્મતાવિહ ॥૨૫॥
 પચ્ચષ્ટિતમોઽધ્યાયો વિરતાવિહ ભૂપતે ! । ષટ્ષષ્ટિતમ ઇત્યેતૌ પ્રતિષિદ્ધૌ મતાવુમૌ ॥૨૬॥
 અષ્ટષ્ટિતમોઽધ્યાયો નૃપતે ! વિરતાવિહ । અધ્યાયઃ સસતિતમ ઇત્યુભૌ સન્નિષેધિતૌ ॥૨૭॥
 દ્વિતીયઃ પચ્ચમેઽધ્યાયઃ ષષ્ઠઃ પ્રકરણે તથા । તૃતીયઃ સસમશ્ચૈતે વિરતૌ પ્રતિષેધિતાઃ ॥૨૮॥
 ત્રયોદશસ્તથા વિંશો વિરતૌ ચૈકવિંશકઃ । પ્રતિષિદ્ધાસ્તથા ત્રિંશો દ્વાત્રિંશ ઉદિતા ઇમે ॥૨૯॥
 અષ્ટત્રિંશસ્તથાધ્યાયઃ પચ્ચત્રિંશત્તમો મતાઃ । નિષિદ્ધા વિરતાવેવ દ્વિચત્વાર્શિશ ઇત્યમી ॥૩૦॥
 ત્રિચત્વાર્શિશ એકોનષ્ટિતમ ઉદીરિતાઃ । નિષિદ્ધા સસપચ્ચાશો વિરતાવિત્યમી નૃપ ! ॥૩૧॥
 ષષ્ટિતમસ્તથાધ્યાયશ્ચતુઃષ્ટિતમો મતાઃ । ષટ્ષષ્ટિતમ ઇત્યેતે વિરતૌ પ્રતિષેધિતાઃ ॥૩૨॥
 એષામન્તે ન વિરતિઃ કાર્યૈતદ્વાચકૈઃ ક્વચિત્ । નિત્યૈકાધ્યાયપાઠાનામપ્યેષ વિધિરિષ્યતે ॥૩૩॥
 મુહૂર્ત ઘટિકાં વાપિ કથાન્તે નામકીર્તનમ્ । કુર્યાત્પ્રતિદિનં વિષ્ણોરુત્તરેદાસનાત્તતઃ ॥૩૪॥

ઓગણસાઠમો, સાઠમો, બાસઠમો, ત્રેસઠમો, ચોસઠમો, પાંસઠમો, છાસઠમો, અડસઠમો અને સીત્તેરમો આ અધ્યાયયો કથાવિરામમાં નિષેધ માન્યા છે. ૨૦-૨૭

પાંચમી પ્રકરણમાં :- બીજો, ત્રીજો, છઠ્ઠો, સાતમો, તેરમો, વીશમો, એકવીશમો, ત્રીશમો, બત્રીશમો, પાંત્રીસમો, આડત્રીસમો, બેતાલીસમો, તેતાલીસમો, સત્તાવનમો, ઓગણસાઠમો, સાઠમો, ચોસઠમો અને છાસઠમો આ અધ્યાયો કથાવિરામમાં નિષેધ માન્યા છે. ૨૮-૩૨

આ ઉપરોક્ત અધ્યાયોના અંતે વક્તાએ ક્યારેય પણ કથાવિરામ કરવો નહિ. દરરોજના એક એક અધ્યાયના પાઠના નિયમમાં પણ આજ વિધિ જાણવો. પ્રતિદિન કથાને અંતે મુહૂર્ત પર્યંત કે એક ઘટિકા (ચોવીસ મિનીટ) પર્યંત હરિનામ સંકીર્તન કરી વક્તાએ આસનપરથી નીચે ઊતરવું. ફરી વિદ્વાન વક્તાએ પોતાના પૂજ્ય ગુરુ આદિકને નમસ્કાર કરી પોતાના ઘર પ્રત્યે જવું, કથાની પૂર્ણાહૂતિ સુધી દરરોજ વક્તાએ આ પ્રમાણે જ વર્તવું. ૩૩-૩૫

વક્તાને માટે પરાજ્ઞ પ્રતિગ્રહનો નિષેધ :- પાપથી ભય પામનાર પંડિત વક્તાએ કથાના પ્રારંભ દિવસથી લઈને સમાપ્તિ પર્યંત બીજાનું અન્ન સ્વીકારવું નહિં. તેમજ ભિક્ષાવૃત્તિ દ્વારા પણ પ્રતિગ્રહ ન કરવો. જો શ્રોતાઓ પર્યાપ્ત અન્ન

પુનર્નત્વા સ્વગુર્વાદીન્ ગચ્છેદ્વિદ્વાન્નિજં ગૃહમ્ । કથાસમાસિપર્યન્તં નિત્યમેવં સમાચરેત્ ॥૩૫॥
 કથારમ્ભદિનાદ્યાવત્સમાત્યન્યસ્ય નાહરેત્ । અન્નં પ્રતિગૃહં વાપિ પાપભિરુઃ સ પ્ષિન્દતઃ ॥૩૬॥
 ન દદ્યુઃ સ્વસ્ય પર્યાસં શ્રોતારઃ પ્રત્યહં યદિ । અન્નં તદા ત્વન્યદત્તં ગૃહ્ણીયાન્નાત્ર પાતકમ્ ॥૩૭॥
 સસાહે વા નવાહે વા પક્ષપારાયણે તથા । પારાયણે ચ માસત્વોસ્તસ્યૈષ વિધિરીરિતઃ ॥૩૮॥
 વાતુલં નૈવ ભુઙ્ગીત ન કુર્યાચ્ચાતિભોજનમ્ । ન રોગકૃચ્ચ શાકાદિ તૈલં કટુ ચ વર્જયેત્ ॥૩૯॥
 બ્રહ્મચર્યમર્હિસાં ચ સત્યાસ્તેયે ચ પાલયેત્ । કથાવિઘ્નકરં યત્તત્કર્મ કુર્યાન્ન કર્હિચિત્ ॥૪૦॥
 પૂર્વોક્તલક્ષણૈર્યુક્તઃ શ્રોતા પુસ્તકવાચકૌ । પૂર્વોક્તેન વિધાનેન સમ્પૂજ્ય શૃણુયાત્કથામ્ ॥૪૧॥
 અનુષ્ણીષોઽપૌઢપાદો ન ગચ્છંશ્ચ સ્થલાન્તરમ્ । પૂગાદ્યનશ્રંશ્ચ શુચિર્વાગ્યતઃ શૃણુયાત્કથામ્ ॥૪૨॥
 વીરાસનેનોપવિશેષ્ચ ચ પશ્યેદિતસ્તતઃ । વાર્તાં કુર્યાચ્ચ નાન્યોન્યં તદેકાગ્રમના ભવેત્ ॥૪૩॥
 સંશયે સતિ વક્તારં પૃચ્છેચ્ચ શનકૈર્નમન્ । કરપાદાદિચાપલ્યં શ્રોતા કુર્યાન્ન સંસદિ ॥૪૪॥

આપી ન શકે એમ હોય તો પોતાના કુટુંબના ભરણપોષણને યોગ્ય બીજા પાસેથી
 અન્ન સ્વીકારવું, તેમાં દોષ નથી. ^{૩૬-૩૭}

ઉપરોક્ત આ નિયમ સમાહ, નવાહ, પક્ષ, (પંદર દિવસ) માસ કે ઋતુ
 (બે માસ) ની પારાયણમાં સમજવો, પણ દરરોજના એક એક અધ્યાયની
 પારાયણમાં આ નિયમ લાગુ પડતો નથી. ^{૩૮}

વક્તા માટે સાવધાની :- વક્તાએ વાયુ થાય એવું ભોજન ન કરવું.
 અતિ ભોજન ન કરવું. રોગ કરનાર શાક આદિકનું ભોજન ન કરવું, તેલવાળું
 અને કડવા પદાર્થોનું ભોજન ન કરવું. ૩૯ વક્તાએ બ્રહ્મચર્ય, અહિંસા, સત્ય
 અને અસ્તેય (ચોરી ન કરવી) આ નિયમોનું પાલન કરવું. તેમજ કથામાં વિઘ્ન
 કરે એવી કોઈ પણ ક્રિયા વક્તાએ ન કરવી. ^{૪૦}

શ્રોતાઓ માટે સાવધાની :- પૂર્વોક્ત લક્ષણે યુક્ત શ્રોતાઓએ
 દરરોજ પુસ્તક અને વક્તાનું પૂર્વોક્ત વિધિથી પૂજન કરી કથાનું શ્રવણ કરવું.
 માથે પાઘડી મૂકી રાખી કથા ન સાંભળવી, વચ્ચે વચ્ચે બીજી બીજી જગ્યાએ
 બેસી જઈને કથા ન સાંભળવી, સોપારી આદિક ચાવતાં ચાવતાં કથા ન સાંભળવી,
 તેમજ પવિત્રપણે વાણીને નિયમમાં રાખીને કથાનું શ્રવણ કરવું. કથામાં શ્રોતાઓએ
 વીરાસને બેસવું નહિ, ચારે બાજુ આમ તેમ જોયા કરવું નહિ. અને કથાશ્રવણ-
 સમયે અરસપરસ વાતો કરવી નહિ, પરંતુ એકાગ્ર મનથી કથા સાંભળવી. ^{૪૧-૪૩}
 શ્રોતાઓએ સભામાં હાથપગ હલાવવારૂપ વ્યર્થ યેષ્ટા કરવી નહિ, પરંતુ કથામાં

પાલયેદ્બ્રહ્મચર્યાદીન્નિયમાનુત્સવાહિકે । તથા પ્રકરણસ્યાન્તે શક્યા દદ્યાચ્ચ દક્ષિણામ્ ॥૪૫॥
 એકૈકસ્મિન્પ્રકરણે સમાસે ભોજયેદ્દ્વિજાન્ । શક્તઃ શ્રોતા તુ પચ્ચાશદવરકાન્ શ્રદ્ધયા નૃપ ! ॥૪૬॥
 અશક્તોઽસ્ય સમાસૌ તુ ભોજયેત શતાવરાન્ તદિદ્રુભોજનૈર્વિપ્રાન્ દક્ષિણાભિશ્ચ તોષયેત્ ॥૪૭॥
 કથાપ્રારમ્ભદિવસે સમ્પૂજ્યાદૌ ગણાધિપમ્ । બ્રાહ્મણાન્વરયેન્મુખ્યઃ શ્રોતા ત્રીન્ જપહેતવે ॥૪૮॥
 સહસ્રપચ્ચક્રં નિત્યં સમાપ્ત્યવધિ તૈર્નૃપ ! । અષ્ટાક્ષરો મનુર્જપ્યો હરિપ્રીત્યૈ દૃઢવ્રતૈઃ ॥૪૯॥
 અન્નવસ્ત્રાણિ તેભ્યોઽપિ દદ્યાદન્તે ચ દક્ષિણામ્ । શ્રોતૃભ્યશ્ચાપિ વિપ્રેભ્યઃ શક્યા દદ્યાચ્ચ દક્ષિણામ્ ॥૫૦॥
 મલમૂત્રજયાર્થં ચ સ્વલ્પાહારઃ સુખાવહઃ । હવિષ્યાન્નેનૈકભક્તં શ્રોતા કુર્યાત્તતો નૃપ ! ॥૫૧॥
 ઉપવાસાઃ પ્રકર્તવ્યાઃ સસાહે સસવાસરાન્ । ફલાહારમશક્તસ્તુ કુર્યાદ્વાપિ પયઃ પિબેત્ ॥૫૨॥
 અદ્યાન્નિર્લવણં વાન્નમેકભક્તં ચ વા ચરેત્ । સુખસાધ્યં ભવેદ્યત્તત્કર્તવ્યં શ્રવણાર્થિના ॥૫૩॥

કાંઈ સંશય થાય તો વિનયથી બે હાથ જોડી વક્તાને પ્રશ્ન કરવો. ^{૪૪} શ્રોતાઓએ કહેલા બ્રહ્મચર્યાદિક નિયમોનું પાલન કરવું. કથામાં જન્મોત્સવ આદિના પ્રસંગે કે એક એક પ્રકરણ સમાપ્તિના પ્રસંગે વક્તાને શક્તિને અનુસારે દક્ષિણા આપવી. ^{૪૫} તથા સમગ્ર શ્રોતાઓએ એક એક પ્રકરણની સમાપ્તિમાં પચાસથી ઓછા નહિ એટલા બ્રાહ્મણો શ્રદ્ધાપૂર્વક જમાડવા અને અશક્ત શ્રોતાઓએ આ ગ્રંથની સંપૂર્ણ કથા સમાપ્તિમાં ઓછામાં ઓછા એકસો બ્રાહ્મણોને ઈષ્ટ અને મિષ્ટ તેમજ રૂચિ મુજબ ભોજનથી તૃપ્ત કરવા, અને યથાશક્તિ દક્ષિણા આપી તેઓને રાજી કરવા. ^{૪૬-૪૭}

મુખ્ય શ્રોતા માટે થોડું વિશેષ :- કથાના પ્રારંભના દિવસે મુખ્ય શ્રોતાએ પ્રથમ ગણપતિની પૂજા કરીને જપ કરવા માટે ત્રણ વિપ્રોની વરણી કરવી. ^{૪૮} હે રાજન્ ! વરણી કરાયેલા તે વિપ્રોએ દૈઘ વ્રતનિષ્ઠ થઈ શ્રીહરિની પ્રસન્નતાથે દરરોજ પાંચ હજાર અષ્ટાક્ષર મંત્રના જપ કરવા. ^{૪૯} કથાની સમાપ્તિમાં તે જપ કરનારા વિપ્રોને પણ યથાશક્તિ અન્ન, વસ્ત્ર અને દક્ષિણા આપવી. તેમજ અન્ય શ્રોતા વિપ્રોને પણ યથાશક્તિ દક્ષિણા આપવી. ^{૫૦} હે રાજન્ ! શ્રોતાએ મળમૂત્ર ઉપરના કાબૂ માટે અલ્પાહાર કરવો, અને એ જ એના માટે સુખકારી છે. તેમ જ હવિષ્યાન્નથી એકવાર જ ભોજન કરવું. ^{૫૧}

કથા દરમિયાન આહારના નિયમો :- સપ્તાહ પારાયણમાં શ્રોતાએ સાત દિવસ સુધી ઉપવાસ કરવા. અશક્ત હોય તેમણે ફળાહાર કરવું, અથવા દૂધપાન કરવું, અથવા મીઠા વિનાનું એક અન્ન ખાવું, અથવા એકવાર ભોજન કરવું. કથાનું શ્રવણ કરનાર શ્રોતાએ એમાંથી જે સુખપૂર્વક થઈ શકે તેનું ગ્રહણ

ભોજનં તુ વરં મન્યે કથાશ્રવણકારકમ્ । નોપવાસો મતઃ શ્રેષ્ઠઃ કથાવિઘ્નકરો યદિ ॥૫૪॥
 સમાસિદિવસે કાર્યા મહાપૂજા યથાધનમ્ । સર્વેઽપિ શ્રાવકાઃ કુર્યુર્વક્તુઃ પૂજાં યથોચિતમ્ ॥૫૫॥
 નૂલકૌશેયવસ્ત્રાણિ કુણ્ડલે કટકાદિ ચ । દદ્યાચ્છ્રોતાગ્રિમો વક્ત્રે સ્વર્ણમુદ્રાઃ સ્વશક્તિઃ ॥૫૬॥
 સત્યાં તુ ધનસમ્પત્તૌ વિત્તશાઠ્યં ન કર્હિચિત્ । સ કુર્વીત યથાપ્રોક્તફલાવાસીચ્છુરસ્ય હિ ॥૫૭॥
 અન્યેઽપિ શક્તિતો દદ્યુર્વસ્ત્રાલઙ્કારદક્ષિણાઃ । ગૃહસ્થધર્મૌપયિકં દેયં યત્ કિચ્ચિદેવ વા ॥૫૮॥
 સ્વર્ણમાષો રૌપ્યકો વા દક્ષિણોક્તા સ્વશક્તિઃ । શ્રોતૃણામલ્યવિત્તાનાં વક્ત્રે દેયા પૃથક્ પૃથક્ ॥૫૯॥
 ધેનું પ્રયત્નતો દદ્યાત્તતો વક્ત્રે પયસ્વિનીમ્ । દશાંશેનોક્તમન્ત્રસ્ય હોમં કુર્યાત્તતઃ પરમ્ ॥૬૦॥
 દ્રવ્યેણ પાયસાચ્ચેન તતો વ્યાહતિર્ભિન્નરઃ । તિલત્રીહિદ્રવ્યહોમં કુર્વીત ચ યથાવિધિ ॥૬૧॥
 હોમાનુકૂલ્યં ન સ્યાચ્ચેત્તન્નિષ્ક્રયધનં પુમાન્ । દદ્યાત્તેનાપિ સમ્પૂર્ણં ફલં સ્યાન્નાત્ર સંશયઃ ॥૬૨॥

કરવું. ^{૫૨-૫૩} કથાશ્રવણમાં ઉપકારક થાય તેવું મીઠા (નમક) વિનાના ભોજનનું નિયમ કે એકવારના ભોજનના નિયમને હું શ્રેષ્ઠ માનું છું. પરંતુ કથામાં ઉપવાસ જો વિઘ્ન કરનાર થાય તો તેને હું શ્રેષ્ઠ માનતો નથી. ^{૫૪}

વક્તા માટેના દાનનો વિધિ :- કથા-સમાપ્તિના દિવસે મુખ્ય શ્રોતાએ ધનશક્તિ અનુસાર વક્તાની મોટી પૂજા કરવી, અન્ય સર્વે શ્રોતાઓએ પણ વક્તાની યથાયોગ્ય પૂજા કરવી. ^{૫૫} મુખ્ય શ્રોતાએ વક્તાને નૂતન રેશમી વસ્ત્રો, કુંડળ, કડાં આદિક આભૂષણો અને સુવર્ણમુદ્રા યથાશક્તિ અર્પણ કરવાં. જો ધનસંપત્તિની અનુકૂળતા હોય તો તેણે વિત્તલોભ (કંજૂસાઈ) ક્યારેય ન કરવી. જો વિત્તલોભ કરે તો કથાશ્રવણનું સંપૂર્ણ ફળ સિદ્ધ થતું નથી. ^{૫૬-૫૭} અન્ય શ્રોતાએ પણ શક્તિ અનુસાર વસ્ત્ર, આભૂષણ અને દક્ષિણા આપવી. તેમજ ગૃહસ્થાશ્રમ ધર્મને ઉપયોગી જે પદાર્થ હોય તે પણ આપવું. અલ્પ શક્તિ ધરાવતા શ્રોતાઓએ અલગ અલગ પોતાની શક્તિ અનુસાર આપવા યોગ્ય માષ પરિમિત સુવર્ણ અથવા રૂપાની દક્ષિણા વક્તાને આપવી. ^{૫૮-૫૯}

મુખ્ય શ્રોતાએ પ્રયત્નપૂર્વક દૂધવાળી ગાય વક્તાને દક્ષિણામાં આપવી. ત્યાર પછી જપ કરેલા પૂર્વોક્ત મંત્રના દશાંશથી હોમ કરવો, અને ત્યારબાદ શ્રોતાએ દૂધપાક ધીના દ્રવ્યથી અને વ્યાવૃત્તિ મંત્રોથી હોમ કરવો. અને તે પછી વિધિ અનુસાર જવ, તલના દ્રવ્યથી હોમ કરવો. જો હોમ કરવાની અનુકૂળતા ન હોય તો પુરુષોએ તેના મૂલ્ય જેટલું ધન આપી દેવું. તેમ કરવાથી પણ હોમના ફળની સિધ્ધિ થઈ જાય છે, એમાં કાંઈ સંશય નથી. ^{૬૦-૬૨}

વિશેષ ઇતિ તે પ્રોક્તઃ સત્સંગિજીવનશ્રુતૌ । પ્રાગુક્તોઽન્યોઽપિ ચ વિધિર્જાતવ્યોઽત્ર ત્વયા નૃપ ! ॥૬૩

ઇત્થં વિધાનેન ચ શાસ્ત્રમેતચ્છૃણ્વન્તિ યે ભૂમિપતે ! નરાસ્તે ।

ફલં પુરોક્તં સકલં લભન્તે સ્વામીષ્ટમત્રાપિ પરત્ર નૂનમ્ ॥૬૪॥

ઇતિ શ્રીસત્સંગિજીવનમાહાત્મ્યે શતાનન્દહેમન્તસિંહસંવાદે તત્ત્વવર્ણવિશેષવિધ્યુક્તૌ
વિરતિનિષેધાધ્યાયસંહ્યાનિરૂપણનામા ચતુર્થોઽધ્યાયઃ ॥૪॥

અધ્યાય - ૫

રાજોવાસ- સસાહે ચ નવાહે ચ પક્ષપારાયણે તથા । માસપારાયણે ચાપિ ઋતુપારાયણે મુને! ॥૧॥

યે ત્વયાભિહિતાઃ પૂર્વમધ્યાયા વિરતૌ મુને ! । નિષેધસ્ય વિહાયૈતાન્કાર્યં પારાયણં કથમ્ ॥૨॥

વાચ્યાઃ કિયન્તઃ સસાહે ત્વધ્યાયાઃ પ્રત્યહં મુને ! । પારાયણે નવાહે ચ પક્ષપારાયણે તથા ॥૩॥

માસપારાયણે ચાપિ ઋતુપારાયણે તથા । વાચનીયાઃ કિયન્તશ્ચ કિયન્તશ્ચ મહામુને ! ॥૪॥

હે રાજન્ ! સત્સંગિજીવન શાસ્ત્રના શ્રવણવિધિમાં મેં આ વિશેષ વિધિ કહ્યો અને પહેલાં જે વિધિ કહ્યો હતો તે પણ અહિં કથા શ્રવણમાં લેવાનો છે, એમ તમારે જાણવું. દુહા છે ભૂપતિ ! જે મનુષ્યો આ વિધિ પૂર્વક ભક્તિભાવની સાથે આ સત્સંગિજીવન ગ્રંથની કથાનું શ્રવણ કરે છે, તેઓ આલોક તથા પરલોકમાં પોતાને ઈચ્છિત આગળ કહેવાશે એવા સમગ્ર ફળને પામશે. તેમાં સંશય નથી. ^{૬૪}

ઇતિ શ્રી મુક્તાનંદ સ્વામી વિરચિત શ્રીમત્ સત્સંગિજીવન ગ્રંથના માહાત્મ્યમાં શતાનંદ સ્વામી અને હેમંતસિંહ રાજાના સંવાદરૂપે તે શાસ્ત્રના વિશેષ શ્રવણવિધિમાં કથા વિરામના નિષેધ અધ્યાયોની સંખ્યાનું નિરૂપણ કર્યું એ નામે ચોથો અધ્યાય પૂર્ણ થયો. ॥ ૪ ॥

અધ્યાય - ૫

હેમંતસિંહ રાજા પૂછે છે, હે મુનિ ! સપ્તાહ, નવાહ, પક્ષ, માસ અને બે માસની પારાયણમાં દરરોજ કથાવિરામમાં જે અધ્યાયો નિષેધના એટલે કે છોડવાના કહ્યા તેનો ત્યાગ કરીને પારાયણ કેવી રીતે કરવી ! ^{૧-૨} હે મુનિ ! સપ્તાહ પારાયણમાં દરરોજ કેટલા અધ્યાયો વાંચવાં ? તેમજ નવાહ પારાયણમાં, પંદર દિવસની પારાયણમાં, મહિનાની પારાયણમાં, અને બે મહિનાની પારાયણમાં કેટ કેટલા અધ્યાયો પ્રતિદિન વાંચવા ? એ હું તમારા થકી જાણવા ઇચ્છુ છું,

एतद्वेदितुमिच्छामि त्वत्तः सर्वं यथार्थतः । यतस्त्वदन्यो नो वित्ति ततस्त्वं ब्रूहि मे मुने! ॥५॥

શતાનન્દમુનિરુવાચ-

सप्ताहेन यदा कुर्यादेतत्पारायणं तदा । नरेन्द्र ! तुभ्यमध्यायनियमं कथयाम्यहम् ॥६॥
प्रथमे दिवसेऽध्यायाः षट्चत्वारिंशदीरिताः । वाचनीया दिने पञ्चचत्वारिंशद्वितीयके ॥७॥
तृतीयेऽह्नि च ते वाच्याः षट्चत्वारिंशदीरिताः । अध्यायाश्च दिने पञ्चचत्वारिंशत्तुरीयके ॥८॥
पञ्चमे च दिने पञ्चचत्वारिंशदुदीरिताः । वाच्याः षष्ठेऽह्नि तावन्तः पारायणविधायिभिः ॥९॥
सप्तचत्वारिंशदुक्ता दिने वाच्याश्च सप्तमे । प्रोक्तो मयेति सप्ताहेऽध्यायानां वाचनक्रमः ॥१०॥
कुर्वीतास्य नवाहेन यदा पारायणं तदा । अध्यायनियमं राजंस्तुभ्यं शुश्रूषवे ब्रूवे ॥११॥
षट्त्रिंशत्प्रथमेऽध्याया दिने वाच्याः समीरिताः । द्वितीयेऽह्नि च तावन्तः पञ्चत्रिंशत्तृतीयके ॥१२॥
पञ्चत्रिंशद्दिने तुर्यं चतुर्त्रिंशच्च पञ्चमे । पञ्चत्रिंशच्च षट्त्रिंशद्वाच्याः षष्ठे च सप्तमे ॥१३॥
वाचनीयतयाऽध्यायाः पञ्चत्रिंशद्दिनेऽष्टमे । नवमे दिवसे सप्तत्रिंशदेव समीरिताः ॥१४॥
पक्षेण विदधीतास्य यदा पारायणं तदा । नियमं वाचनीयानामध्यायानामहं ब्रूवे ॥१५॥

કારણ કે તમારા સિવાય અન્ય મનુષ્ય એ જણાવવા સમર્થ નથી, માટે હે મુનિ ! તમેજ મને કહો. ૩-૫

શતાનંદ સ્વામી કહે છે, હે નરેન્દ્ર ! જ્યારે આ ગ્રંથની સપ્તાહ પારાયણ કરવાની હોય ત્યારે પ્રતિદિન વાંચવાના અધ્યાયોનો નિયમ પ્રથમ તમને હું કહું છું. ૬

સપ્તાહ પારાયણમાં પ્રતિદિન વાંચવાના અધ્યાયો :- પ્રથમ દિવસે છેતાલીશ, બીજે દિવસે પિસ્તાલીશ, ત્રીજા દિવસે છેતાલીશ, ચોથે દિવસે પિસ્તાલીશ, પાંચમે દિવસે પિસ્તાલીશ, છઠ્ઠે દિવસે પિસ્તાલીશ અને સાતમે દિવસે સુડતાલીશ અધ્યાયોનું વાચન વક્તાએ કરવું. આ સપ્તાહ પારાયણનો વાચન ક્રમ છે. ૭-૧૦

હે રાજન્ ! હવે જ્યારે નવાહ પારાયણ કરવાની હોય ત્યારે વાંચવાના અધ્યાયોનો નિયમ સાંભળવા ઈચ્છતા તમને હું કહું છું. ૧૧

નવાહ પારાયણનો વાચન ક્રમ :- પ્રથમ દિવસે છત્રીશ, બીજા દિવસે છત્રીશ, ત્રીજા દિવસે પાંત્રીશ, ચોથા દિવસે પાંત્રીશ, પાંચમા દિવસે ચોત્રીશ, છઠ્ઠા દિવસે પાંત્રીશ, સાતમાં દિવસે છત્રીશ, આઠમા દિવસે પાંત્રીશ અને નવમાં દિવસે સાડત્રીશ અધ્યાયોનું વાચન વક્તાએ કરવું. ૧૨-૧૪

હે રાજન્ ! હવે જ્યારે પક્ષ પંદર દિવસની પારાયણ કરવી હોય ત્યારે વાંચવાના અધ્યાયોનો નિયમ હું કહું છું. ૧૫

એકવિંશતિરધ્યાયા વાચ્યાઃ પ્રથમવાસરે । દ્વાવિંશતિર્દ્વિતીયેઽહ્નિ તૃતીયે ચૈકવિંશતિઃ ॥૧૬॥
 તુર્યે દ્વાવિંશતિઃ પ્રોક્તાઃ પચ્ચમે ચૈકવિંશતિઃ । ષષ્ઠેઽહ્નિ વિંશતિર્વાચ્યાઃ સપ્તમે દ્વૌ ચ વિંશતિઃ ॥૧૭॥
 અષ્ટમે દિવસેઽધ્યાયા દ્વાવિંશતિરુદીરિતાઃ । નવમે વાસરેઽધ્યાયા વાચનીયાશ્ચ વિંશતિઃ ॥૧૮॥
 દશમે વિંશતિઃ પ્રોક્તા વાચ્યાસ્ત્વેકાદશે દિને । અધ્યાયા વિંશતિર્ભૂપ ! પારાયણવિધાનકૈઃ ॥૧૯॥
 દ્વાવિંશતિર્દ્વાદશેઽહ્નિ સંપ્રોક્તાશ્ચ ત્રયોદશે । એકવિંશતિરધ્યાયા વાચનીયાસ્તુ વાસરે ॥૨૦॥
 ચતુર્દશે દિનેઽધ્યાયા દ્વાવિંશતિરુદીરિતાઃ । ત્રયોવિંશતિરેવોક્તા વાચ્યાઃ પચ્ચદશે દિને ॥૨૧॥
 વિદધીતાસ્ય માસેન પારાયણમનુત્તમમ્ । યદા તદા બ્રુવેઽધ્યાયનિયમં ચ યથાક્રમમ્ ॥૨૨॥
 આઘેઽહ્નિકાદશ પ્રોક્તાસ્તાવન્તશ્ચ દ્વિતીયકે । તૃતીયે ચ દિનેઽધ્યાયા વાચનીયાસ્તથા દશ ॥૨૩॥
 તુર્યેઽહ્નિકાદશ પ્રોક્તા વાચનીયાશ્ચ પચ્ચમે । તાવન્તશ્ચ તથા ષષ્ઠે વાચ્યાસ્તાવન્ત એવ હિ ॥૨૪॥
 સપ્તમે દ્વાદશ પ્રોક્તા દશ ચાષ્ટમવાસરે । દ્વાદશૈવ દિને વાચ્યા નવમે દશમે દશ ॥૨૫॥
 એકાદશે દિનેઽધ્યાયા વાચ્યાશ્ચૈકાદશ સ્મૃતાઃ । દ્વાદશ દ્વાદશે પ્રોક્તા દશ ચાહ્નિ ત્રયોદશે ॥૨૬॥
 એકાદશ દિનેઽધ્યાયા વાચનીયાશ્ચતુર્દશે । દશ પચ્ચદશે વાચ્યાસ્તાવન્તઃ ષોડશે દિને ॥૨૭॥
 દશ સપ્તદશે પ્રોક્તા વાચ્યાશ્ચાષ્ટાદશે દિને । એકાદશૈવ તાવન્તો દિને ચૈકોનવિંશકે ॥૨૮॥
 દશ વિંશે દિને ચૈકવિંશકે દશ કીર્તિતાઃ । દ્વાવિંશે ચ ત્રયોવિંશે દ્વાદશ દ્વાદશ સ્મૃતાઃ ॥૨૯॥
 ચતુર્વિંશે દશ પ્રોક્તાઃ પચ્ચવિંશે દિને નવ । અધ્યાયા વાચનીયાસ્તુ પારાયણવિધાયિભિઃ ॥૩૦॥
 ષડ્વિંશકે દશ પ્રોક્તાઃ સપ્તવિંશે ચ વાસરે । એકાદશ તતો વાચ્યા દશાષ્ટવિંશકે દિને ॥૩૧॥

પદ્મ પારાયણનો વાચન ક્રમ :- પ્રથમ દિવસે એકવીશ, બીજા દિવસે બાવીશ, ત્રીજે દિવસે એકવીશ, ચોથે દિવસે બાવીશ, પાંચમે દિવસે એકવીશ, છઠ્ઠે દિવસે વીશ, સાતમે દિવસે બાવીશ, આઠમે દિવસે બાવીશ, નવમે દિવસે વીશ, તથા દશમે દિવસે વીશ, અગિયારમે દિવસે વીશ, બારમે દિવસે બાવીશ, તેરમે દિવસે એકવીશ, ચૌદમે દિવસે બાવીશ અને પંદરમે દિવસે ત્રેવીશ અધ્યાયોનું વાચન વક્તાએ કરવું. ^{૧૬-૨૧}

હવે જ્યારે આ ગ્રંથની સર્વોત્તમ માસ-પારાયણ કરવાની હોય ત્યારે ક્રમને અનુસારે વાંચવાના અધ્યાયોનો નિયમ તમને કહું છું. ^{૨૨}

માસ પારાયણનો વાચન ક્રમ :- પ્રથમ દિવસે અગિયાર, બીજે દિવસે અગિયાર, ત્રીજે, ચોથે પાંચમે અને છઠ્ઠે દિવસે અગિયાર અગિયાર અધ્યાયનું વાચન કરવું, સાતમે દિવસે બાર, આઠમે દિવસે દશ, નવમે દિવસે બાર, દશમે દિવસે દશ, અગિયારમે દિવસે અગિયાર, બારમે દિવસે બાર, તેરમે દિવસે દશ, ચૌદમે દિવસે અગિયાર, પંદરમે દિવસે સોળ, સત્તરમે દિવસે દશ, અઠારમે અને ઓગણીશમે દિવસે અગિયાર, વીશમે અને એકવીશમે દિવસે દશ,

एकोनत्रिंशकेऽध्याया वाच्यास्त्वेकादशोदिताः । नवैव दिवसे त्रिंशे पारायणपरायणैः ॥३२॥
 ऋतुना विदधीतास्य यदा पारायणं तदा । नियमं वाचनीयानामध्यायानामहं ब्रुवे ॥३३॥
 आद्यद्वितीययोः पञ्च तृतीये पञ्च तुर्यके । पञ्चमे च षडध्याया वाच्याः षष्ठे च षट् दिने ॥३४॥
 सप्तमे दिवसे पञ्च षडेवोक्ता दिनेऽष्टमे । दिवसे नवमेऽध्यायाः पञ्चैव दशमे च षट् ॥३५॥
 एकादशेऽहि पञ्चोक्ता वाच्याश्च द्वादशे तथा । त्रयोदशे षडध्याया दिने पञ्च चतुर्दश ॥३६॥
 पञ्च पञ्चदशेऽध्याया वाच्याः षट् चाहि षोडशे । पञ्च सप्तदशे प्रोक्तास्तावन्तोऽष्टादशे दिने ॥३७॥
 एकोनविंशके विंशे दिवसे च षडीरिताः । एकविंशे दिने पञ्च प्रोक्ता द्वाविंशके च षट् ॥३८॥
 त्रयोविंशे षडेवोक्ताश्चतुर्विंशे च वासरे । पञ्च वाच्यतयाऽध्याया अहि षट् पञ्चविंशके ॥३९॥
 पञ्च षड्विंशके प्रोक्तास्तावन्तः सप्तविंशके । अष्टाविंशे दिनेऽध्याया वाच्यास्तावन्त ईरिताः ॥४०॥
 एकोनत्रिंशकेऽध्याया वाचनीयाः षडीरिताः । त्रिंशे च दिवसे पञ्च प्रोक्ताः पारायणे नृप ! ॥४१॥
 एकत्रिंशेऽहि पञ्चोक्ताः पञ्च द्वात्रिंशके तथा । त्रयस्त्रिंशे षडध्यायाश्चतुस्त्रिंशे च पञ्च वै ॥४२॥
 पञ्चत्रिंशे च पञ्चोक्ताः पञ्च षट्त्रिंशके तथा । सप्तत्रिंशे च षड्वाच्याः पञ्चाष्टत्रिंशके दिने ॥४३॥
 अध्यायाः पञ्च चैकोनचत्वारिंशत्तमे दिने । चत्वारिंशत्तमे वाच्यास्तथा पञ्च प्रकीर्तिताः ॥४४॥
 चत्वारो दिवसे चैकचत्वारिंशत्तमे मताः । द्विचत्वारिंशके वाच्याः षडध्यायाः समीरिताः ॥४५॥

બાવીશમે અને ત્રેવીશમે દિવસે બાર, ચોવીશમે દિવસે દશ, પચીશમે દિવસે નવ, છવીશમે દિવસે દશ, સત્યાવીશમે દિવસે અગિયાર, અઠ્યાવીશમે દિવસે દશ, ઓગણીશમે દિવસે અગિયાર અને ત્રીસમે દિવસે નવ અધ્યાયોનું વાચન પારાયણ પરાયણ વક્તાએ કરવું. ^{૨૩-૩૨}

હવે હું જ્યારે બે માસની પારાયણ કરવાની હોય ત્યારે પ્રતિદિન વાંચવાના અધ્યાયોનો નિયમ કહું છું. ^{૩૩}

બે માસની પારાયણનો વાચન ક્રમ :- પ્રથમ, બીજા, ત્રીજા અને ચોથા દિવસે પાંચ પાંચ અધ્યાયો વાંચવા, પાંચમે અને છઠ્ઠે દિવસે છ, સાતમે દિવસે પાંચ, આઠમે દિવસે છ, નવમે દિવસે પાંચ, દશમે દિવસે છ, અગિયાર અને બારમે દિવસે પાંચ પાંચ, તેરમે દિવસે છ, ચૌદ અને પંદરમે દિવસે પાંચ પાંચ, સોળમે દિવસે છ, સત્તર અને અઠારમે દિવસે પાંચ, ઓગણીસ અને વીશમે દિવસે છ છ, એકવીશમે દિવસે પાંચ, બાવીશ અને ત્રેવીશમે દિવસે છ, ચોવીશમે દિવસે પાંચ, પચીશમે દિવસે છ, છવીશ, સત્યાવીશ અને અઠ્યાવીશમે દિવસે પાંચ પાંચ, ઓગણત્રીશમે દિવસે છ, ત્રીશ, એકત્રીશ અને બત્રીશમે દિવસે પાંચ પાંચ, તેત્રીશમે દિવસે છ, ચોત્રીશ, પાંત્રીશ અને છત્રીશમે દિવસે પાંચ પાંચ, સાડત્રીશમે દિવસે છ, આડત્રીશ, ઓગણચાલીશ અને ચાલીશમે દિવસે પાંચ પાંચ,

ત્રિચત્વાર્શિકેઽધ્યાયાઃ પચ્ચ એવ હિ વાસરે । ચતુશ્ચત્વાર્શિકેઽષ્ટૌ વાચનીયાઃ પ્રકીર્તિતાઃ ॥૪૬॥
 ષડેવ દિવસે પચ્ચત્વાર્શિકત્તમે મતાઃ । ષટ્ચત્વાર્શિકેઽધ્યાયા વાચ્યાઃ પચ્ચ સમીરિતાઃ ॥૪૭॥
 પચ્ચાધ્યાયા દિને સત્ત્વત્વાર્શિકત્તમે મતાઃ । વાચ્યાઃ પચ્ચ તથા ચાષ્ટત્વાર્શિકત્તમે દિને ॥૪૮॥
 વાચ્યાસ્ત્વેકોનપચ્ચાશે પચ્ચાધ્યાયા દિને તથા । પચ્ચાશે ચ તથા ચૈકપચ્ચાશે પચ્ચ પચ્ચ ચ ॥૪૯॥
 વાચનીયા દ્વિપચ્ચાશે ત્રિપચ્ચાશત્તમે તથા । ચતુઃપચ્ચાશકેઽધ્યાયાઃ પચ્ચ પચ્ચ ચ પચ્ચ ચ ॥૫૦॥
 પચ્ચપચ્ચાશકેઽધ્યાયા વાચ્યાઃ પચ્ચ સમીરિતાઃ । ષટ્પચ્ચાશત્તમે પચ્ચ સત્ત્વપચ્ચાશકે ચ ષટ્ ॥૫૧॥
 વાચનીયા દિને ચાષ્ટપચ્ચાશત્તમે રીરિતાઃ । ષડધ્યાયા મહીપાલ ! પારાયણપરૈર્દ્વિજૈઃ ॥૫૨॥
 દિને ચત્ત્વાર ઓકોનષઠિતમ ડડીરિતાઃ । વાચનીયાઃ કિલાધ્યાયાઃ પચ્ચ ષઠિતમે દિને ॥૫૩॥
 પારાયણેષુ સત્તાહપ્રમુખેષ્વિત્થમાદિતઃ । વાચનીયાધ્યાયસંઙ્ખ્યા કથિતા તે નૃપોત્તમ ! ॥૫૪॥
 અધ્યાયા વિરતૌ યે તુ નિષિદ્ધા અવસાનકમ્ । તેષાં વિહાય સંઙ્ખ્યૈષા જ્ઞેયા રાજસ્ત્વયા સ્ફુટમ્ ॥૫૫॥
 પક્ષપારાયણે પક્ષો જ્ઞેયઃ પચ્ચદશાહિકઃ । માસપારાયણે માસર્શિશત્તા દિવસૈસ્તથા ॥૫૬॥

ઇતિ શ્રીસત્સંગિજીવનમાહાત્મ્યે શતાનન્દહેમન્તર્સિંહસંવાદે પારાયણવિધિનિરૂપણે
 પચ્ચમોઽધ્યાયઃ ॥૫॥

એકતાલીશમે દિવસે ચાર, બેતાલીશમે દિવસે છ, તેતાલીશમે દિવસે પાંચ,
 ચુમાલીશમે દિવસે આઠ, પીસ્તાલીશમે દિવસે છ, છેતાલીશ થી માંડી અને છપ્પન
 દિવસ સુધી પ્રત્યેક દિવસે પાંચ પાંચ અધ્યાયોનું વાચન કરવું, સત્તાવન અને
 અઠાવનમે દિવસે છ, ઓગણસાઠમે દિવસે ચાર અને સાઠમે દિવસે પાંચ અધ્યાયોનું
 વાચન વક્તાએ કરવું. ૩૪-૫૩

હે નૃપોત્તમ રાજા ! આ પ્રમાણે સત્તાહ આદિક પારાયણોમાં વાંચવાના
 અધ્યાયોની સંખ્યાનો નિયમ મેં તમને કહ્યો. ૫૪

હે રાજા ! જે અધ્યાયો કથાના વિરામમાં નિષેધ કર્યા છે, તે અધ્યાયોમાં
 વિરામ કર્યા સિવાય આ સંખ્યાઓનું નિરૂપણ કરેલ છે એમ તમારે સ્પષ્ટ પણે
 જાણવું. ૫૫

પક્ષ પારાયણમાં પંદર દિવસનો પક્ષ જાણવો અને માસ પારાયણમાં
 ત્રીશ દિવસનો માસ જાણવો, પણ તિથિઓનું ધ્યાન રાખીને પક્ષ કે મહિનો સમજવો
 કરવો નહિ. તિથિઓ વધ-ઘટ હોઈ શકે છે. ૫૬

ઇતિ શ્રી મુક્તાનંદ સ્વામી વિરચિત શ્રીમત્ સત્સંગિજીવન ગ્રંથના
 માહાત્મ્યમાં શતાનંદ સ્વામી અને હેમંતસિંહ રાજાના સંવાદરૂપે પારાયણની
 વિધિ નિરૂપણ કર્યું. એ નામે પાંચમો અધ્યાય પૂર્ણ થયો. ॥ ૫ ॥

અધ્યાય - ૬

શતાનન્દ ઉવાચ-

સત્સંગિજીવનસ્યાત્ર પુરશ્ચર્યા તુ ये नराः । कुर्वन्ति ते लभन्ते वै चतुर्वर्गफलं नृप ! ॥૧॥

રાજોવાચ-

પુરશ્ચર્યાવિધિં ત્વસ્ય શ્રોતુમિચ્છામ્યહં મુને ! । त्वत्तस्तं कृपया ब्रूहि मह्यं शुश्रूषवेऽनघ ! ॥૨॥

શતાનન્દ ઉવાચ-

પૂર્વં તુભ્યં મયોક્તા ये कालाः शुभफलप्रदाः । पुरश्चर्यासमारम्भः कर्तव्यस्तेषु भूषते ! ॥૩॥

શુભે મુહૂર્તે વરયેત્પૂર્વોક્તૈર્વકૃલક્ષણૈઃ । सम्पन्नान्ब्राह्मणान् राजन् ! षट् नव द्वादशापि वा ॥૪॥

શ્વેતાનિ નિત્યધાર્યાણિ તેભ્યો વસ્ત્રાણિ ચોર્મિકાઃ । हैमीर्दद्याच्चासनानि जलपात्राणि कम्बलान् ॥૫॥

શુશ્રૂષાયાં નિયુજ્ઞીત તેષામન્યાન્દિજાસ્તતઃ । उष्णोदकं च पाकादि कुर्युस्ते चाङ्गमर्दनम् ॥૬॥

દેવાલયે પ્રસિદ્ધે વા પુણ્યક્ષેત્રે પુરાતને । पुरश्चरणस्यारम्भः कर्तव्यो हरिमन्दिरे ॥૭॥

અધ્યાય - ૬

શતાનંદ મુનિ કહે છે હે રાજન્ ! આ પૃથ્વી પર જે મનુષ્યો આ સત્સંગિજીવન શાસ્ત્રનું પુરશ્ચરણ કરે છે તેઓ ચારે પુરુષાર્થનું ફળ પોતે ઈચ્છ્યા મુજબનું નિશ્ચે પામે છે. ^૧

આ સાંભળી હેમંતસિંહ રાજા પ્રશ્ન કરે છે, હે નિર્દોષ મુનિ ! આ શાસ્ત્રનો પુરશ્ચરણ વિધિ શું છે ? હું તમારા થકી સાંભળવા ઈચ્છું છું, તો કૃપા કરી જિજ્ઞાસુ મને એ પુરશ્ચરણ વિધિ સંભળાવો. ૨

ત્યારે શતાનંદ મુનિ કહે છે, હે ભૂપતિ ! શુભ ફળને આપનાર જે સમયો પહેલાં તમને મેં કહ્યા, તેમાના કોઈ પણ સમયે પુરશ્ચરણનો પ્રારંભ કરી શકાય છે. તેમાં પ્રથમ શુભ મુહૂર્તમાં પૂર્વે કહેલા વક્તાના લક્ષણોથી સંપન્ન બાર, નવ કે છ બ્રાહ્મણોનું વરણ કરવું. વરણી કરાયેલા બ્રાહ્મણોને નિત્ય પહેરવામાં ઉપયોગી શ્વેત વસ્ત્રો, સુવર્ણની વીંટીઓ, આસનો અને જળપાત્રો તેમજ ધાબળાઓ અર્પણ કરવા. તે વરણી કરાયેલા બ્રાહ્મણોની સેવામાં બીજા બ્રાહ્મણોની નિયુક્તિ કરવી. તે વિપ્રોએ સ્નાન માટે ગરમ જળ તૈયાર કરવું, સમય પ્રમાણે રસોઈમાં પકવાનાદિ તૈયાર કરવાં અને તેલાદિથી તેઓનું અંગ મર્દન કરવું. ^{૩-૬}

પુરશ્ચરણ કરવાના સ્થળો :- કોઈ પુણ્યક્ષેત્ર, પ્રસિદ્ધ દેવાલય, અથવા પુરાતન મંદિર હોય ત્યાં પુરશ્ચરણનો પ્રારંભ કરવો. ૭ અથવા યજમાનના

સ્થાપયિત્વા વાથ હૈર્મો શ્રીકૃષ્ણપ્રતિમાં ગૃહે । કુર્યુઃ પારાયણં વિપ્રા યથાનિયતમન્વહમ્ ॥૮॥
 અષ્ટાધિકશતેનૈવ પુરશ્ચરણમીરિતમ્ । પારાયણાનાં નૃપતે ! સત્સંગિજીવનસ્ય હિ ॥૯॥
 સસાહેનાત્ર કર્તવ્યં નૃપ ! પારાયણં વૃત્તૈઃ । દ્વિજૈરેકૈકમેવં હિ કુર્યુઃ સર્વાણ્યનુક્રમાત્ ॥૧૦॥
 પૂર્વોક્તાધ્યાયપૂર્તૌ ચ કાર્યૈવ વિરતિશ્ચ તૈઃ । સ્પષ્ટાક્ષરં વાચનીયં ભાષણીયં ન કેનચિત્ ॥૧૧॥
 ન વૃતૈર્બ્રાહ્મણૈર્ગ્રાહ્યા દક્ષિણા યસ્ય કસ્યચિત્ । ન ચાન્યવસ્ત્રાદ્યપિ વા ગ્રહીતવ્યં કદાચન ॥૧૨॥
 એકૈકસ્મિન્ન સસાહે સમાસે સતિ દક્ષિણામ્ । સ્વર્ણમુદ્રાત્રયં દદ્યાદેકેકસ્મૈ પૃથક્ પૃથક્ ॥૧૩॥
 નિયતાનાં સંહિતાનાં પાઠાન્તે વાઽગ્નિલા અપિ । એકીકૃત્યૈવ દદ્યાત્તા દક્ષિણાસ્તુ પૃથક્ પૃથક્ ॥૧૪॥
 સ્વર્ણમુદ્રાત્રયં દાતુમસમર્થસ્તુ પૂરુષઃ । દદ્યાત્તદર્ધં વિપ્રેભ્યસ્તદર્ધં વાલ્પવિત્તવાન્ ॥૧૫॥
 કનિષ્ઠાં દક્ષિણાં દાતુમપિ શક્તો ન યો ભવેત્ । સ વિપ્રાન્ શ્રમયેન્નૈવ કુર્યાદન્યત્સ્વશક્તિતઃ ॥૧૬॥
 પુરશ્ચરણકર્તાથ દિને યસ્મિન્ દ્વિજોત્તમાન્ । વૃણુયાત્તદિને ચાસાવશ્ચાક્ષરજપાય ચ ॥૧૭॥

ઘેર જ વિધિ અનુસાર સુવર્ણમયી શ્રીકૃષ્ણની પ્રતિમાનું સ્થાપન કરી તેની સમીપે પ્રતિદિન કહેલા નિયમ અનુસાર પુરશ્ચરણ કરવું. ૮

એક પુરશ્ચરણની નિયત સંખ્યા અને સમયાવધિ :- હે નૃપતિ ! આ સત્સંગિજીવન શાસ્ત્રની એકસો આઠ પારાયણ કરવાથી એક પુરશ્ચરણ પૂર્ણ થાય છે. ૯ હે નૃપ ! વરણી કરાયેલા બ્રાહ્મણોએ એક સપ્તાહમાં એક એક પારાયણ કરવી, આ રીતે અનુક્રમથી ૧૦૮ પારાયણો કરી પુરશ્ચરણ પૂર્ણ કરવું. ૧૦

પુરશ્ચરણ કર્તા માટે સાવધાની :- પુરશ્ચરણ કરનાર વિપ્રોએ પૂર્વે કહેલા નિયમો મુજબના અધ્યાયે જ વિરામ કરવો. સ્પષ્ટ અક્ષરથી વાંચવું. વચ્ચે કોઈની સાથે બોલવું નહિ. વરણી કરાયેલા બ્રાહ્મણોએ જેની તેની પાસેથી દક્ષિણા કે અન્ય વસ્ત્ર-આભૂષણાદિક પણ ક્યારેય ગ્રહણ કરવા નહિ. ૧૨

પુરશ્ચરણ કરાવનાર યજમાન માટે સાવધાની :- એક એક સપ્તાહ પૂર્ણ થાય ત્યારે એ દિવસે પ્રત્યેક પુરશ્ચરણ કરનાર વિપ્રને અલગ અલગ ત્રણ સુવર્ણમુદ્રાની દક્ષિણા આપવી. અથવા નક્કી કરેલા સંહિતા પાઠને અંતે સમગ્ર દક્ષિણા એક સાથે પ્રત્યેક વિપ્રને આપવી. જો વિપ્રોને ત્રણ ત્રણ સુવર્ણમુદ્રા આપવા અસમર્થ હોય તો યજમાને તેની અર્ધી દક્ષિણા આપવી. તેમાં પણ અલ્પ ધનવાળાએ તેની અર્ધી આપવી. જો કોઈ છેલ્લી કનિષ્ઠ દક્ષિણા આપવા પણ સમર્થ ન હોય તો તેમણે વિપ્રોને વ્યર્થ પરિશ્રમ ન કરાવવો. પરંતુ આના સિવાય યથાશક્તિ બીજા સત્કર્મો કરી રાજી થવું. ૧૩-૧૬

પૂર્વવદ્વળ્યાદ્વિપ્રાન્ જપસ્ય ચ દશાંશતઃ । હોમં કુર્યાદ્બ્રાહ્મણાંશ્ચ ભોજયેત્તદ્દશાંશતઃ ॥૧૮॥
 શક્તો ગ્રન્થસ્ય ચૈતસ્ય પુરશ્ચરણકારકઃ । ગ્રન્થેનાનેન જુહુયાત્પાયસાન્નઘૃતાદિભિઃ ॥૧૯॥
 પ્રતિશ્લોકં પ્રત્યુવાચં પ્રતીતિશ્ચિ તદા નૃપ ! । મૃગ્યાડસૌ મુદ્રયા હોમં કારયેત્ક્રમતઃ સુધીઃ ॥૨૦॥
 અશક્તો નામભિઃ સર્વમઙ્ગલસ્તોત્રકીર્તિતૈઃ । શ્રીહરેઃ કારયેન્મન્ત્રૈર્હોમદ્રવ્યૈઃ પુરોદિતૈઃ ॥૨૧॥
 હોમં કર્તુમશક્તસ્તુ દ્વાદશૈવ વિધાપયેત્ । પારાયણાનિ હોમાર્થં તૈરેવ બ્રાહ્મણૈર્વૃતઃ ॥૨૨॥
 પુરશ્ચર્યારમ્ભદિનાત્સમાપ્તિદિવસાર્વાધિ । પાલનીયં બ્રહ્મચર્યં વિપ્રૈઃ સયજમાનકૈઃ ॥૨૩॥
 યથોક્તં તુ ફલં ન સ્યાદન્યથેત્યસ્તિ નિશ્ચયઃ । તસ્મિન્સ્તુ પાલિતે સર્વે સિધ્યન્ત્યેવ મનોરથાઃ ॥૨૪॥

પુરશ્ચરણની સાથે સાથે વિધિ :- પુરશ્ચરણ કરાવનાર યજમાને જે દિવસે પુરશ્ચરણને માટે બ્રાહ્મણોની વરણી કરી હોય તે જ પ્રારંભના દિવસથી અષ્ટાક્ષરના જપ માટે પૂર્વની જેમ જ બાર, નવ કે છ વિપ્રોની પણ વરણી કરવી. છેલ્લે જપના દશમાં ભાગથી હોમ કરવો, અને હોમના દશમાં ભાગથી બ્રાહ્મણોને જમાડવા. તેમાં શક્તિશાળી પુરશ્ચરણ કરાવનાર યજમાને તો આ સત્સંગિજીવન ગ્રંથના શ્લોકરૂપ એક એક મંત્રથી દૂધપાક, ઘી, જવ, તલ આદિ દ્રવ્યવડે મોટો હોમ કરવો. તથા ગ્રંથના મુખ્ય વક્તા અને મુખ્ય શ્રોતાના પ્રત્યેક સંવાદને ધ્યાનમાં રાખી “શતાનંદ ઉવાચ” જેમાં પ્રથમ છે અને “પ્રત્યુવાચ” જેમાં છેલ્લે છે એવા વાક્યરૂપ મંત્રથી હોમ કરવો. તથા અધ્યાયને અંતે આવતા પ્રત્યેક “ઈતિ શ્રી....” વાક્યરૂપ મંત્રથી હોમ કરવો. આ હોમ મૃગીમુદ્રાથી ગ્રહણ કરેલા અન્નાદિકથી કરવો. ૧૭-૨૦

અને આ પ્રમાણે કરવા અશક્ત યજમાને તો સર્વમંગલ સ્તોત્રમાં કહેલા શ્રીહરિના નામરૂપ મંત્રોથી પૂર્વે કહેલા હેમદ્રવ્યવડે એટલે કે દૂધપાક, ઘી, જવ, તલ આદિ દ્રવ્યવડે હોમ કરવો. અને જે હોમ કરવામાં અશક્ત હોય તેમણે હોમના ફળની સિધ્ધિ માટે પુરશ્ચરણમાં વરાયેલા પ્રત્યેક બ્રાહ્મણો પાસે આ ગ્રંથની બાર પારાયણ અધિક કરાવી લેવી. ૨૧-૨૨

પુરશ્ચરણ દરમ્યાન બ્રહ્મચર્યવ્રતની આવશ્યકતા :- પુરશ્ચરણના પ્રારંભના દિવસથી જ આરંભીને સમાપ્તિ પર્યંત યજમાને અને વરણી પામેલા વિપ્રોએ બ્રહ્મચર્યવ્રતનું પાલન કરવું. જો બ્રહ્મચર્ય વ્રતનો ભંગ થાય તો શાસ્ત્રમાં કહેલા ફળની સિધ્ધિ ન થાય. જો બ્રહ્મચર્ય આદિ વ્રતોનું યથાર્થ પાલન કરવામાં આવે તો જ સર્વ મનોરથો સિધ્ધ થાય છે. ૨૩-૨૪

અસ્ય પ્રસન્નતઃ શિક્ષાપત્ર્યા અષ્ટાક્ષરસ્ય ચ । સર્વમન્ગલકસ્તોત્રજનમન્ગલયોરપિ ॥૨૫॥
 વિષ્ણોર્નામસહસ્રસ્ય શ્રીનારાયણવર્મણઃ । ષોડશાક્ષરમન્ત્રસ્ય હરિપ્રિયહનૂમતઃ ॥૨૬॥
 તથા સ્કન્દપુરાણસ્ય શ્રીવિષ્ણુખણ્ડગામિનઃ । ગ્રન્થસ્ય શ્રીવાસુદેવમાહાત્માખ્યસ્ય ભૂપતે ! ॥૨૭॥
 પુરશ્ચર્યાવિધિં તુભ્યં સમાસેન બ્રુવે નૃપ ! । ચતુર્વર્ગસ્ય સિદ્ધ્યર્થં હરિભક્તનૃણાં દ્રુતમ્ ॥૨૮॥
 તત્ર પાઠસહસ્રેણ શિક્ષાપત્ર્યા ઉદીરિતા । પુરશ્ચર્યા મહીપાલ ! સર્વેષ્ટફલદાયિકા ॥૨૯॥
 તદ્દશાંશેન જુહુયાત્પ્રતિશ્લોકં યથાવિધિ । આહુતીનાં શતે દ્વે ચ સહસ્રાણ્યેકવિંશતિમ્ ॥૩૦॥
 હોમાનુકૂલ્યાભાવે તુ પાઠા જ્ઞેયા દશાંશતઃ । સર્વત્રૈષ વિધિર્જ્ઞેયઃ પુરશ્ચરણકર્મણિ ॥૩૧॥
 શ્રીકૃષ્ણાષ્ટાક્ષરમનોઃ પુરશ્ચરણમીરિતમ્ । અષ્ટલક્ષજપેનૈવ હોમસ્તુ તદ્દશાંશતઃ ॥૩૨॥
 પુરશ્ચર્યા ભવેત્સર્વમન્ગલકસ્તોત્રકસ્ય તુ । સાશીત્યેકસહસ્રેણ પાઠાનામિદ્દાયિની ॥૩૩॥

પ્રાસંગિક અન્ય પુરશ્ચરણોની સમજ :- હે ભૂપતિ ! આ સત્સંગિજીવન શાસ્ત્રના પુરશ્ચરણના વિધિનું નિરૂપણ કર્યું ત્યારે સાથે સાથે અષ્ટાક્ષરમંત્રનું, શિક્ષાપત્રીનું, સર્વમંગલ સ્તોત્રનું, જનમંગલ સ્તોત્રનું, વિષ્ણુસહસ્રનું, શ્રીનારાયણ કવચનું, ભગવાન શ્રીહરિને પ્રિય હનુમાનજીના ષોડશાક્ષરમંત્રનું અને સ્કંદપુરાણના વિષ્ણુખંડમાં રહેલા શ્રીવાસુદેવ માહાત્મ્યનું પુરશ્ચરણ કેમ કરવું? એ વિધિપણ હરિભક્તોના હિતને અર્થે સંક્ષેપથી કહું છું. કારણ કે એ બધા જ પુરશ્ચરણો ધર્મ, અર્થ, કામ અને મોક્ષરૂપ ચાર પ્રકારના પુરુષાર્થોની તત્કાળ સિધ્ધિ આપનારા છે. ^{૨૫-૨૮}

શિક્ષાપત્રીનું પુરશ્ચરણ :- હે મહીપાલ ! શિક્ષાપત્રીના એકહજાર પાઠ કરવાથી પુરશ્ચરણ પૂર્ણ થાય છે. અને આ પુરશ્ચરણ સર્વ વાંચિત ફળને આપનારું બને છે. કરેલા આ પુરશ્ચરણના દશમા ભાગથી શિક્ષાપત્રીના પ્રત્યેક શ્લોકે વિધિ અનુસાર હોમ કરવો. આમ પ્રતિ શ્લોક હોમ કરતાં કરતાં એકવીશ હજાર ને બસો આહુતિઓ થાય. જો હોમની અનુકૂળતા ન હોય તો પુરશ્ચરણના જેટલા પાઠ કરવાના કહ્યા તેના દશમા ભાગથી વધારાના પાઠ કરવા, એમ આ વિધિ અન્ય સર્વ પુરશ્ચરણમાં જાણી લેવાનો. ^{૨૯-૩૧}

અષ્ટાક્ષરમંત્રનું પુરશ્ચરણ :- ભગવાન શ્રીકૃષ્ણના અષ્ટાક્ષર મંત્રના પુરશ્ચરણમાં આઠ લાખ મંત્રજપ કરવાના હોય છે. અને છેલ્લે તેના દશમા ભાગથી હોમ કરવો. અથવા દશમા ભાગથી વધુ મંત્રજપ કરવા. ^{૩૨}

સર્વમંગલ સ્તોત્રનું પુરશ્ચરણ :- સર્વમંગલ સ્તોત્રનું પુરશ્ચરણ

एकलक्षाधिकेनाष्टसहस्रेण दशांशतः । हरेर्नाम्नां तदुक्तानां होमो ज्ञेयो यथाविधि ॥३४॥
 जनमङ्गलकस्य स्यात्पाठानामयुतेन तु । पुरश्चरणमिष्टार्थदायकं नृपसत्तम ! ॥३५॥
 तदुक्तानां हरेर्नाम्नामेकलक्षेण भूपते ! । होमस्त्वष्टसहस्रेण विज्ञेयस्तदशांशतः ॥३६॥
 विष्णोर्नामसहस्रस्य पुरश्चरणमीरितम् । सर्वमङ्गलरीत्यैव होमं तन्नामभिश्चरेत् ॥३७॥
 श्रीमद्भागवतोक्तस्य श्रीनारायणवर्मणः । सहस्रेण तु पाठानां पुरश्चरणमीरितम् ॥३८॥
 हरिर्विदध्यादित्याद्या विदिश्वन्तास्तु तस्य ये । श्लोका विंशतिसंख्याकाः सम्यग्रक्षाविधायकाः ॥३९॥
 तैरेवैकैक्याहुत्या प्रतिश्लोकं दशांशतः । होमं कुर्याद्विधानेन सहस्रद्वयसंख्यया ॥४०॥
 सत्सङ्गिजीवनप्रोक्तस्तोत्रादुद्धारितस्य तु । षोडशाक्षरमन्त्रस्य भयभञ्जनमारुतेः ॥४१॥

એકહજાર ને એંશી પાઠ કરવાથી પૂર્ણ થાય છે. પાઠ કરનારને ઈચ્છિત ફળને આપનારું થાય છે. આ પુરશ્વરણમાં સર્વમંગલ સ્તોત્રમાં કહેલા શ્રીહરિનામ મંત્રોના દશમા ભાગે એકલાખ આઠહજાર નામમંત્રોથી વિધિ અનુસાર હોમ કરવો. અથવા પુરશ્વરણના દશમા ભાગે વધુ પાઠ કરવા. ૩૩-૩૪

જનમંગલ સ્તોત્રનું પુરશ્વરણ :- હે શ્રેષ્ઠ રાજન્ ! જનમંગલ સ્તોત્રનું પુરશ્વરણ દશહજાર પાઠ કરવાથી પરિપૂર્ણ થાય છે. આ પુરશ્વરણ ઈચ્છિત ફળને આપનારું છે. અને છેલ્લે તેના દશમાં ભાગે હોમ કરવો, હે રાજન્ ! એ હોમ જનમંગલ સ્તોત્રમાં કહેલા શ્રીહરિના એકલાખ આઠ હજાર નામમંત્રની આહુતિથી પૂર્ણ થાય છે. ૩૫-૩૬

વિષ્ણુસહસ્રનામ સ્તોત્રનું પુરશ્વરણ :- વિષ્ણુસહસ્રનામ સ્તોત્રનું પુરશ્વરણ સર્વમંગલ નામના પુરશ્વરણનીસમાન જ જાણવું, અને વિષ્ણુસહસ્રનામ મંત્રથી હોમની સંખ્યા પણ તેટલીજ જાણવી, (એકલાખ આઠહજાર નામમંત્રોથી વિધિ અનુસાર હોમ કરવો. અથવા પુરશ્વરણના દશમા ભાગે વધુ પાઠ કરવા.) ૩૭

નારાયણ કવચનું પુરશ્વરણ :- શ્રીમદ્ ભાગવતશાસ્ત્રની અંદર રહેલા શ્રીનારાયણ કવચનું પુરશ્વરણ એકહજાર પાઠ કરવાથી પૂર્ણ થાય છે. તેમાં “હરિર્વિદધ્યાત્” આ શ્લોકથી આરંભીને “વિદિક્ષુ” એ શ્લોક પર્યંતના વીશ શ્લોકો રક્ષાના કરનારા કહેલા છે. ૩૮-૩૯

તે વીશ શ્લોકના એકહજાર પાઠ કરતાં એક પુરશ્વરણમાં વીશ હજાર શ્લોકના પાઠ થયા, તેના દશમા ભાગે પ્રત્યેક બેહજાર શ્લોકમંત્રથી છેલ્લે વિધિ પૂર્વક હોમ કરવો. ૪૦

ચતુર્લક્ષજપેનૈવ પુરશ્ચરણમીરિતમ્ । મન્ત્રેણાનેન રાજેન્દ્ર! હોમં કુર્યાદ્દશાંશતઃ ॥૪૨॥
 શ્રીવાસુદેવમાહાત્મ્યપુરશ્ચર્યા શતેન તુ । સાર્ધેનોક્તા ચ પાઠાનાં હોમોઽપિ તદ્દશાંશતઃ ॥૪૩॥
 ઇતિ સહસ્રેષતઃ પ્રોક્તઃ પુરશ્ચર્યાવિધિર્મયા । સત્સદ્ગિજીવનાદેસ્તુ ભુક્તિમુક્તિફલપ્રદઃ ॥૪૪॥
 ઇતિ શ્રીસત્સદ્ગિજીવનમાહાત્મ્યે શતાનન્દહેમન્તસિંહસંવાદે પુરશ્ચર્યાવિધિનિરૂપણનામા ષષ્ઠેઽધ્યાયઃ ૬

અધ્યાય - ૭

શતાનન્દ ઉવાચ-

સત્સદ્ગિજીવનગ્રન્થદાનં કુર્વન્તિ યે જનાઃ । લભન્તે તે સુખં રાજન્નિહામુત્ર ચ વાઙ્મિતમ્ ॥૧॥

મારુતિમંત્ર પુરશ્ચરણ :- હે રાજેન્દ્ર ! સત્સંગિજીવનના પ્રથમ પ્રકરણમાં સત્તરમા અધ્યાયમાં કહેલા મારુતિ સ્તોત્રમાંથી ઉદ્ધૃત કરેલા “ૐ નમો હનુમતે ભયભંજનાય સુખં કુરુ ફટ્ સ્વાહા.” આ સોળ અક્ષરના ભયભંજન મારુતિના મંત્રના ચારલાખ જપ કરવાથી તેનું એક પુરશ્ચરણ થાય છે. અને છેલ્લે તેના દશમા ભાગે હોમ કરવો. ^{૪૧-૪૨}

વાસુદેવમહાત્મ્ય પુરશ્ચરણ :- શ્રીવાસુદેવમાહાત્મ્યનું પુરશ્ચરણ દોઢસો પાઠ કરવાથી પૂર્ણ થાય છે. તેમાં પણ છેલ્લે તેના દશમાં ભાગે હોમનો વિધિ જાણવો. (હોમ ન કરી શકાય તો પંદર પાઠ વધુ કરીને પૂર્ણ ફળ પ્રાપ્ત કરવું.) ^{૪૩}

હે રાજન્ ! આ પ્રમાણે સત્સંગિજીવન વગેરે સદ્ગ્રંથો અને સ્તોત્રો આદિનાં પુરશ્ચરણનો વિધિ મેં તમને સંક્ષેપથી કહ્યો, આ પુરશ્ચરણો મનુષ્યોને ભુક્તિ અને પરલોકમાં મુક્તિરૂપ ફળને આપનારા છે. ^{૪૪}

ઇતિ શ્રી મુક્તાનંદ સ્વામી વિરચિત શ્રીમત્ સત્સંગિજીવન ગ્રંથના માહાત્મ્યમાં શતાનંદ સ્વામી અને હેમંતસિંહ રાજાના સંવાદ રૂપે પુરશ્ચરણ વિધિનું નિરૂપણ કર્યું એ નામે છઠ્ઠો અધ્યાય પૂર્ણ થયો. ॥ ૬ ॥

અધ્યાય - ૭

હેમંતસિંહ રાજાની આ ગ્રંથ સાંભળવામાં અતિશય ઉત્સુકતા જોઈને અત્યંત રાજી થયેલા શતાનંદ સ્વામી કહે છે, હે રાજન્ ! જે મનુષ્યો આ સત્સંગિજીવન ગ્રંથનું દાન કરે છે, તેઓ પણ આલોક અને પરલોકમાં ઈચ્છિત

રાજોવાચ-

ગ્રન્થસ્યાસ્ય મુને ! ત્વત્તઃ શ્રોતું દાનવિધિં ત્વહમ્ । ઇચ્છામિ બ્રૂહિ મહાં તં સર્વજ્ઞસ્ત્વં યતોઽસ્યતઃ ॥૨

શતાનન્દમુનિરુવાચ-

સત્સદ્ગિજીવનસ્યાસ્ય વિધિં દાનસ્ય વચ્મિ તે । સમ્પૂર્ણં સ્યાત્ફલં યેન ભુવિ તદ્દાનકારિણામ્ ॥૩॥
મધોસ્તુ શુક્લનવમી શુક્લૈકાદશિકા તથા । પૂર્ણિમા કાર્તિકી મુખ્યઃ કાલો દાનસ્ય કીર્તિતઃ ॥૪॥
પૌર્ણમાસ્યોઽથવા સર્વા એકાદશ્યોઽચ્છિલા અપિ । કાલાઃ સદ્ગીર્તિતાસ્ત્વસ્ય વ્રતોત્સવદિનાન્યપિ ॥૫॥
પુસ્તકં લેખયેદાદૌ સત્સદ્ગિજીવનસ્ય તુ । દૃઢપત્રં સ્પષ્ટવર્ણમસમ્મિશ્રિતપંક્તિ ચ ॥૬॥
નવીનં શોધયિત્વા તત્રૂઢૈઃ ફલકવેષ્ટનૈઃ । નિબધ્ય સ્થાપનીયં ચ લક્ષણં તસ્ય તે બ્રુવે ॥૭॥
પન્ચ પ્રકરણાન્યેવ સન્તિ યસ્ય શતત્રયમ્ । એકોનવિંશત્યધિકમધ્યાયાઃ સન્તિ યસ્ય ચ ॥૮॥
સહસ્રાણિ સપ્તદશ શ્લોકાસ્તુ ષટ્શતાનિ ચ । અનુષ્ટુપસંખ્યયા સપ્તવિંશતિર્યસ્ય સન્તિ હિ ॥૯॥

ફળને પ્રાપ્ત કરે છે. ^૧

ત્યારે હેમંતસિંહ રાજા કહે છે, હે મુનિ ! આ ગ્રંથનો દાનવિધિ હું તમારી પાસેથી સાંભળવા ઇચ્છુ છું. કારણ કે તમે બધુ એ જાણો છો, માટે મને કહો. ^૨

ત્યારે શતાનંદ સ્વામી કહે છે, હે રાજન્ ! જે વિધિપૂર્વક આ સત્સંગિજીવન ગ્રંથનું દાન કરવાથી સંપૂર્ણ ફળ સિદ્ધ થાય છે તે વિધિ હું તમને કહું છું. ^૩

ગ્રંથદાનનો વિધિ અને સમય :- ચૈત્ર સુદ નવમી, ચૈત્રસુદ એકાદશી અને કાર્તિકી પૂનમ, આ તિથિઓ સત્સંગિજીવન ગ્રંથના દાનમાં મુખ્ય તથા શ્રેષ્ઠ સમય કહેલો છે. તેમજ સર્વે પૂનમો, સર્વે એકાદશીઓ અને વ્રતોત્સવના દિવસો પણ આ ગ્રંથનું દાન કરવામાં શ્રેષ્ઠ મનાયેલા છે. ^{૪-૫} સૌ પ્રથમ દાતાએ સારા મજબૂત કાગળો લઈને સ્પષ્ટ અક્ષરોવાળા લેખક દ્વારા છૂટી છૂટી પંક્તિઓમાં આ સત્સંગિજીવન શાસ્ત્રનું લેખન કરાવવું. આ નવા લખાયેલા ગ્રંથને તેના અર્થને જાણનારા પંડિત પાસે સંશોધન કરાવી નવા પાટિયાથી અને ઉપર વીંટવાના નવા વસ્ત્રથી બાંધી તૈયાર કરવું. હે રાજન્ ! હવે હું તમને એ સત્સંગિજીવન શાસ્ત્રનું લક્ષણ કહું છું. ^{૬-૭}

સત્સંગિજીવન શાસ્ત્રની ઓળખ :- જે આ સત્સંગિજીવન શાસ્ત્રમાં પાંચ પ્રકરણો છે. ત્રણસો ઓગણીશ અધ્યાયો છે. અનુષ્ટુપ સંખ્યાની દૃષ્ટિએ ગણના કરતાં સત્તર હજાર છસો ને સત્તાવીસ શ્લોકો છે. અને વળી જે ગ્રંથ આદિ, મધ્ય અને અંતરમાં ધર્મ, જ્ઞાન, વૈરાગ્ય અને ભક્તિ પ્રધાન અનેક ઉપાખ્યાનોથી સમૃદ્ધ

આદિમધ્યાવસાનેષુ ધર્મવૈરાગ્યયોસ્તથા । જ્ઞાનભક્ત્યોરુપાખ્યાનૈઃ સમ્ભૂતં યચ્ચ સર્વથા ॥૧૦॥
 હરિલીલાકથાબ્રાતામૃતાનન્દિતસત્સુરમ્ । હરિકૃષ્ણપરં યદ્વૈ સત્સક્ષિજીવનં હિ તત્ ॥૧૧॥
 ચતુરક્ષે મહાવસ્ત્રે સૌવર્ણાષ્ટદલામ્બુજે । સ્થાપયેદ્વાનદિવસે સત્સક્ષિજીવનં નૃપ ! ॥૧૨॥
 પલત્રયોન્મિતં કુર્યાત્સૌવર્ણાષ્ટદલામ્બુજમ્ । પુમાનત્યલ્પવિત્તસ્તુ પલાર્ધપ્રમિતં તુ તત્ ॥૧૩॥
 તતઃ પૂર્વોદિતૈર્મન્ત્રૈર્ગીતવાદ્યપુરઃસરમ્ । ઉપચારૈર્યથાલબ્ધૈઃ પૂજ્યેત્તદુદારધીઃ ॥૧૪॥
 તતઃ પ્રતિગ્રહીતારં પૂજયેદ્બ્રાહ્મણં નરઃ । સત્સક્ષિજીવનસ્ત્રિગ્ધં હરેર્મક્તં જિતેન્દ્રિયમ્ ॥૧૫॥
 વસ્ત્રૈર્નવીનૈઃ કૌશેયૈઃ સ્વર્ણમુક્તાદિભૂષણાઃ । ગન્ધપુષ્પોપહારૈસ્તં સમ્પૂજ્ય પ્રણમેત્પુમાન્ ॥૧૬॥
 નિષીદેત્રાંમુખો દાતા ગ્રહીતોદંમુખસ્તથા । સઙ્કલ્પ્ય દધાત્તદથો મન્ત્રાનેતાનુદીરયન્ ॥૧૭॥
 અનેકકોટિજન્મોત્થં કૃષ્ણભક્ત્યન્તરાયકૃત્ । દુરિતં નાશમાયાતુ દાનેનાનેન મેઽખિલમ્ ॥૧૮॥

છે. તેમજ જે શ્રીહરિ સહજાનંદ પૂર્ણ પુરુષોત્તમ ભગવાનની દિવ્ય લીલા કથામૃતથી સત્પુરુષોને અને દેવતાઓને આનંદ ઉપજાવે છે, તે આ સત્સંગિજીવન શાસ્ત્ર છે. ૮-૧૧

ગ્રંથદાનનો પૂજાવિધિ :- હે નૃપ ! દાન આપવાના દિવસે આ સત્સંગિજીવન શાસ્ત્રને ચાર પાયાવાળા બાજોઠ પર બિછાવેલા મહાવસ્ત્ર ઉપર રચેલા આઠ પાંખડીવાળા સુવર્ણના કળશ ઉપર સ્થાપન કરવું. તે આઠ પાંખડીવાળું કમળ ત્રણ પળ પરિમિત સુવર્ણથી રચવું, અને અતિ ઓછા ધનવાળાએ તો એ કમળ અર્ધા પલ પરિમિત સુવર્ણથી રચવું. ત્યારબાદ ઉદાર બુદ્ધિમાન દાતાએ એ ગ્રંથની પૂર્વોક્ત મંત્રોથી ગીતવાજિંત્રો વગડાવવા પૂર્વક ચંદનાદિ વિવિધ ઉપચારોથી પૂજા કરવી. ૧૩-૧૪

દાન સ્વીકારનાર વિપ્રની પૂજા :- ત્યારબાદ દાન આપનાર દાતાએ જિતેન્દ્રિય સત્સંગિજીવન શાસ્ત્ર અને ભગવાનના ચરિત્રોમાં સ્નેહવાળા ભગવાનના ભક્ત એવા દાન સ્વીકારનાર બ્રાહ્મણનું નવીન રેશમી વસ્ત્રો, સુવર્ણ, મણિ અને મોતીના આભૂષણોથી તેમજ ચંદન પુષ્પાદિ ઉપચારોથી પૂજન કરવું, અને તેમને નમસ્કાર કરવા. ૧૫-૧૬

પછી દાતા પુરુષે પૂર્વાભિમુખે બેસવું અને દાન ગ્રહણ કરનાર વિપ્રે ઉત્તરાભિમુખે બેસવું, ને હાથમાં જળ લઈ સંકલ્પવિધિ કરાવી આગળ કહેવાતા મંત્રના ઉચ્ચારણની સાથે દાન કરવું. ૧૭

દાનના ત્રણ સંકલ્પ મંત્રો :- આ સત્સંગિજીવન શાસ્ત્રના દાનથી મારા અનંત કોટિ જન્મના પરંપરાથી ઉદ્ભવેલાં અને કૃષ્ણભક્તિમાં અંતરાય

સત્સંજ્ઞિજીવનં દિવ્યં શાસ્ત્રં નિગમસમ્મિતમ્ । દદામિ વિપ્રવર્યાય શ્રીહરિસ્તેન તુષ્યતુ ॥૧૯॥
 માસ્તુ કૃષ્ણવિયોગો મે મા વિયોગોઽસ્તુ તત્સતામ્ । દાનેનાનેન સુપ્રીતો હરિર્દાતાં મદીપ્સિતમ્ ॥૨૦॥
 ઇત્યુચ્ચાર્ય સ તદ્વત્વા તતો દદ્યાચ્ચ દક્ષિણામ્ । શક્તસ્તુ શ્રદ્ધયા યુક્તો રૌપ્યમુદ્રાઃ શતાવરાઃ ॥૨૧॥
 અશક્તસ્તુ યથાશક્તિ દદ્યાચ્છાઠ્યવિવર્જિતઃ । દક્ષિણાયાશ્ચાનુરૂપં ભોજયેદ્બ્રાહ્મણાંસ્તતઃ ॥૨૨॥
 યો દદ્યાદ્વિધિનૈતેન સત્સંજ્ઞિજીવનં પુમાન્ । સ ભાસ્વતા વિમાનેન ગોલોકં પ્રતિપદ્યતે ॥૨૩॥
 મનોભિવાજ્ઞિતાંસ્તત્ર ભોગાન્ પ્રાપ્નોતિ સર્વશઃ । નાપ્રાપ્યં વિદ્યતે કિન્ચિત્તસ્ય કૃષ્ણપ્રસાદતઃ ॥૨૪॥
 અપુત્રઃ પ્રાપ્નુયાત્પુત્રં નિર્ધનો ધનમાપ્નુયાત્ । શાસ્ત્રસ્યૈતસ્ય દાનેન વિદ્યાં વિદ્યાર્થ્યવાપ્નુયાત્ ॥૨૫॥
 ઇતિ દાનવિધિર્મયોદિતોઽસ્ય નૃપતે ! શાસ્ત્રવરસ્ય શાસ્ત્રદૃષ્ટઃ ।

યમિહાચરતાં ન કાપિ વાજ્ઞા ભુવિ ચામુત્ર ચ શિષ્યતે દુરાપા ॥૨૬॥

કરતાં સમસ્ત પાપો નાશ પામો. વેદની સમાન અને દિવ્ય એવા આ સત્સંગિજીવન શાસ્ત્રનું હું આ વિપ્રવર્યને પ્રદાન કરું છું, તેનાથી શ્રીહરિ મારા ઉપર પ્રસન્ન થાઓ. મારા આ જન્મમાં કે જન્માન્તરમાં પણ મને ભગવાન શ્રીકૃષ્ણનો વિયોગ ન થાઓ, અને તેમના ચરણના આશ્રિત સત્પુરુષોનો પણ ક્યારેય વિયોગ ન થાઓ. ૧૯-૨૦

આ પ્રમાણેના ત્રણ મંત્રોનો ઉચ્ચાર કરી આ ગ્રંથનું દાન કરી દક્ષિણા આપવી. શક્તિશાળી દાતાએ શ્રદ્ધાથી સો રૂપામુદ્રાની દક્ષિણા આપવી, અને અશક્ત દાતાએ શઠપણું કર્યા વિના ઉદારતાથી યથાશક્તિ દક્ષિણા આપવી. ત્યારબાદ દક્ષિણાને અનુરૂપ શક્તિ મુજબ બ્રાહ્મણને ભોજન પણ કરાવવું. ૨૧-૨૨

આ ગ્રંથના દાનનું ફળ :- જે પુરુષ ઉપરોક્તવિધિ પ્રમાણે આ સત્સંગિજીવન શાસ્ત્રનું દાન કરે છે તે પ્રકાશમાન વિમાનમાં બેસી ગોલોકધામને પામે છે. અને ત્યાં પરમાત્માનો અનુભવ અને પરિચરણાદિ રૂપ મનોવાંછિત દિવ્ય ભોગોને પ્રાપ્ત કરે છે. ભગવાન શ્રીકૃષ્ણની કૃપાથી તેને અહિં કે ત્યાં કાંઈ અપ્રાપ્ય રહેતું નથી. આ શુભ શાસ્ત્રના દાનથી પુત્ર ન હોય તે પુત્રને પામે છે, નિર્ધન હોય તે ધનને પામે છે અને વિદ્યાર્થી ઈચ્છિત વિદ્યાને પ્રાપ્ત કરે છે. ૨૩-૨૫

હે નૃપતિ ! આ સર્વોત્તમ શાસ્ત્રનો દાનવિધિ શાસ્ત્રને અનુસાર મેં તમારી આગળ નિરૂપણ કર્યો. આ દાનવિધિનું આચરણ કરનારાઓને આલોકમાં કે પરલોકમાં પૂરી ન થાય એવી કોઈ ઈચ્છાઓ અધૂરી રહેતી નથી, સમગ્ર પૂર્ણ થાય છે. ૨૬

इति श्रीसत्सङ्गिजीवनमाहात्म्ये शतानन्दहेमन्तसिंहसंवादे तद्दानविधिनिरूपणनामा
सप्तमोऽध्यायः ॥७॥

अध्याय - ८

शतानन्दमुनेरर्थ्यं वचः पीयूषसन्निभम् । इति श्रुत्वा महानन्दो विनीतस्तं जगाद सः ॥१॥

રાજોવાચ-

मुने ! मयि त्वयोदारो दययाऽनुग्रहः कृतः । एतद्ग्रन्थस्य माहात्म्यं ज्ञातं मेऽञ्जस्त्वदुक्तिभिः ॥२॥
प्रतिभातीनिमच्चिते श्रवणादस्य निश्चितम् । धर्मार्थकाममोक्षाणां प्राप्तिः स्यान्मुनिसत्तम ! ॥३॥
श्रुत्वेनं योऽभवत्सिद्धं पुरुषार्थस्य सर्वशः । आपन्नोऽद्य तु तद्वार्तां श्रोतुमिच्छाम्यहं मुने ! ॥४॥
स तस्येत्थं मनोहारि प्राणिश्रेयस्करं वचः । श्रुत्वा तदुत्तरं प्रीतः प्रवक्तुमुपचक्रमे ॥५॥

ઇતિ શ્રી મુક્તાનંદ સ્વામી વિરચિત શ્રીમત્ સત્સંગિજીવન
ગ્રંથના માહાત્મ્યમાં શતાનંદ સ્વામી અને હેમંતસિંહ રાજાના સંવાદરૂપે
આ શાસ્ત્રના દાનવિધિનું નિરૂપણ કર્યું એ નામે સાતમો અધ્યાય
પૂર્ણ થયો. ॥ ૭ ॥

अध्याय - ८

शतानंद स्वामीनું ચાર પુરુષાર્થને સિધ્ધ કરી આપે એવું અમૃતતુલ્ય
આસ્વાદનીય આ વચન સાંભળી હેમંતસિંહરાજા મહા આનંદને પામ્યા ને તૃપ્ત
થઈ વિનયપૂર્વક સ્વામીને કહેવા લાગ્યા. ^૧

હેમંતસિંહ રાજા કહે છે, હે મુનિ ! આપે મારા ઉપર દયા કરીને બહુ
મોટો અનુગ્રહ કર્યો છે. તમે કહેલા વચનોથી આ સત્સંગિજીવન શાસ્ત્રનું માહાત્મ્ય
મેં યથાર્થ જાણ્યું છે. આ શાસ્ત્રના શ્રવણથી ધર્મ, અર્થ, કામ અને મોક્ષની પ્રાપ્તિ
ચોક્કસ થાય છે, એમ મને મારા મનમાં નક્કી થઈ ગયું છે. હે મુનિ ! આ સદ્ગ્રંથને
સાંભળીને જેમને સર્વ પુરુષાર્થની સિદ્ધિ પ્રાપ્ત થઈ હોય એવા મહાનુભાવની કોઈક
ઐતિહાસિક વાર્તા સાંભળવા ઈચ્છું છું. ^{૨-૪}

સભામાં સર્જાયેલા અદ્ભૂત આશ્ચર્ય સાથેની સિદ્ધ બ્રાહ્મણની
કહાની :- સમગ્ર જીવપ્રાણી માત્રનું કલ્યાણ કરનાર આવું મનોહર હેમંતસિંહ
રાજાનું વચન સાંભળી શતાનંદ સ્વામી અતિ પ્રસન્ન થયા. જ્યાં રાજાના પ્રશ્નનો

તસ્મિન્ ક્ષણે મહાશ્ચર્યમિત્યાસીત્સદસિ ધ્રુવમ્ । યદાલોક્યાચ્ચિલાઃ સખ્યા લેભિરે પરમાં મુદમ્ ॥૬॥
 આસીદ્દેશાન્તરાયાતસ્તત્ર કશ્ચન વાઙ્મયઃ । સભાયમાસ્થિતઃ શાન્તો વિનીતોઽવિદિતાભિધઃ ॥૭॥
 સ પ્રણમ્ય શતાનન્દં પ્રાસાનન્દભરાન્તરઃ । પુલકાઞ્ચિત્તદેહસ્તં પ્રાહ ગદગદયા ગિરા ॥૮॥
 કૃતાર્થોઽહં કૃતો નૂનં ત્વયા કરુણયા મુને ! । કાલવ્યાલમહાગ્રાસત્રાસસંસારમોચિતઃ ॥૯॥
 દુશ્વરૈર્મત્કૃતૈઃ પૂર્વ ધ્વસ્તં યત્રૈવ સાધનૈઃ । તન્મે દુઃખં ત્વયા ગ્રન્થં સંશ્રાવ્યૈવ ક્ષતં મુને ! ॥૧૦॥
 એતચ્છ્રુત્વા મુને ! ભક્તૌ જાતં ધર્માન્નિજેચ્છયા । પશ્યામિ શ્રીહરિં સાક્ષાત્પ્રાકૃતૈર્વર્જિતં ગુણૈઃ ॥૧૧॥
 ઉદારૌદાર્યસૌન્દર્યસૌકુમાર્યમહોદધિમ્ । મન્દહાસવિલાસાસ્યં રમણીયગુણાર્ણવમ્ ॥૧૨॥
 સત્સન્નિભિશ્ચ મુનિભિઃ પૂજિતં પૂર્ણભાવતઃ । સદગન્ધપુષ્પમાલાદૈરુપહારૈર્મનોહરૈઃ ॥૧૩॥
 પ્રફુલ્લેન્દીવરશ્રેણિશ્યામકોમલવિગ્રહમ્ । મનોહરં શરત્તારાશ્વેતસારતરામ્બરમ્ ॥૧૪॥

ઉત્તર કરવા જાય છે ત્યાં જ મહાન સભામાં એક મહા આશ્ચર્ય સર્જાયું, એ આશ્ચર્યને નિહાળી સર્વ સભાજનો પરમ હર્ષને પામ્યા. ^{૫-૬}

બન્યું એવું કે એ સમયે કોઈ એક બ્રાહ્મણ દેશાંતરમાંથી આવી પહેલેથી સભામાં બેઠેલો હતો, સભાસદો તેના નામ-ઠામથી અજાણ હતા, શાંત અને વિનયી એ વિપ્રે અચાનક ઊભા થઈ વક્તા શતાનંદ સ્વામીને પ્રણામ કર્યા. એનું મન આનંદથી પરિપૂર્ણ બન્યું, શરીરની રોમાવલી ઊભી થઈ ને ગદ્ ગદ્ વાણીથી કહેવા લાગ્યો. ^{૭-૮}

હે મુનિ ! આપની કરૂણાથી હું નિશ્ચે કૃતાર્થ બન્યો છું. કારણ કે કાળરૂપી અજગરના મહાગ્રાસના ત્રાસથી ભરેલા આ સંસારમાંથી મને છોડાવ્યો છે. ^૯

હે મુનિ ! શાસ્ત્રોમાં કહેલાં ઘણાં બધાં દુષ્કર સાધનો કર્યાં હતાં, છતાં એ સાધનોથી મારા દુઃખનો અંત આવ્યો નહિ. (હું ભટકતો રહ્યો) પણ આજે તમે મને આ સત્સંગિજીવન શાસ્ત્રની કથા સાંભળાવીને દુઃખમાંથી મુક્ત કર્યો છે. હે મુનિ ! આ સત્સંગિજીવન શાસ્ત્રની કથા સાંભળવાના પ્રતાપે અત્યારે હું પોતાની સ્વતંત્ર ઈચ્છાથી ધર્મ ભક્તિને ત્યાં પ્રગટેલા અને પ્રાકૃત ગુણોથી પર રહેલા સાક્ષાત્ ભગવાન શ્રીહરિને મારી નજર સમક્ષ નિહાળી રહ્યો છું. ^{૧૦-૧૧}

સાક્ષાત્ દેખાતા શ્રીહરિ કેવા છે ? :- તે શ્રીહરિ મહાન ઉદારતા, સુંદરતા અને સુકુમારતાના મહાસાગર છે. પોતાના મંદમંદ હાસ્યના વિલાસના કારણે મનોહર બનેલી મુખમાધુરીથી દર્શન કરનારા મનુષ્યોના મનને આનંદ ઉપજાવે છે. સુગંધીમાન ચંદન અને પુષ્પના હારો તેમજ અન્ય મનોહર ઉપચારોથી

રમ્યહાસ્યામૃતસ્રાવિશારદેન્દુવરાનનમ્ । પ્રફુલ્લનવપાથોજચ્છદશાલિવિલોચનમ્ ॥૧૫॥
 કરુણામૃતસમ્પૂર્ણપારિપ્લવનિરીક્ષણમ્ । આજાનુલમ્બિસદ્ઘાહું સમવિસ્તીર્ણવક્ષસમ્ ॥૧૬॥
 ચચ્ચન્નખમણિશ્રેણિમૃદુલાઙ્ગુલિમણિડતમ્ । વિતર્જિતસ્થલામ્બોજદ્યુતિહસ્તતલદ્વયમ્ ॥૧૭॥
 ચિત્રવર્ણમણિસ્વર્ણકાન્તીભૂષણસત્કટિમ્ । ચટ્ચટધ્વાનસંરાજદ્રૂપપાદુકપત્કજમ્ ॥૧૮॥
 કર્ણમણ્ડલવિભ્રાજત્મકરાકૃતિકુण्डलम् । સુવર્ણરત્નકેયૂરં વિસ્ફુરદ્વલયોર્મિકમ્ ॥૧૯॥
 તાપનીયસુમન્જીતાંઘ્રિસરોરુહમ્ । કમ્બુકણ્ઠલસન્મુક્તાસારહારવિરાજિતમ્ ॥૨૦॥
 ચામ્પેયકુન્દમન્દારસ્થલપદ્માદિહારિણમ્ । સુમનઃશેખરં માલ્યકર્ણપૂરમનોહરમ્ ॥૨૧॥
 ઉદારામોદલોલાલિપ્રગીતલલિતસ્રજમ્ । દધાનં રુચિરે પાણૌ સ્વર્ણચંદ્રિ મનોહરમ્ ॥૨૨॥

સત્સંગી તથા મુનિજનોએ પૂર્ણ ભાવથી એ શ્રીહરિનું પૂજન કર્યું છે. પ્રફુલ્લિત નીલકમળના જેવું શ્યામસુંદર અને સુકુમાર શરીરને ધારી રહેલા છે. બહુ મનોહર લાગે છે. શરદઋતુના શ્વેત તારા જેવાં નિર્મળ, સ્વચ્છ અને દિવ્ય વસ્ત્રો જેણે ધારણ કરેલાં છે. શરદપૂર્ણિમાના ચંદ્રમાની સમાન સુંદર મુખારવિંદમાંથી રમણીય હાસ્યામૃતને રેલાવી રહ્યા છે. નવીન ખીલેલા કમળપત્ર જેવાં વિશાળ દિવ્ય નેત્રોથી શોભી રહેલા છે. કરૂણા રસથી પરિપૂર્ણ કૃપા કટાક્ષોથી ભક્તજનોને નિહાળી રહ્યા છે. જાનુ પર્યંત લાંબી દિવ્ય ભૂજાઓથી શોભી રહેલા છે. એક સરખા વિશાળ વૃક્ષસ્થળથી શોભી રહેલા છે. કાંતિથી ચળકતા નખરૂપી મણીઓથી પંક્તિવાળી કોમળ આંગળીઓથી શોભી રહ્યા છે. હાથના તળિયાની લાલ કાંતિથી ગુલાબની કાંતિને પણ શરમાવે છે. ^{૧૨-૧૭}

વિવિધ રંગના માણિક્ય, મરકત, મોતી વગેરે મણિઓ જડેલ સુવર્ણમય દિવ્ય કટિમેખલા કેડમાં ધારી રહેલા છે. જેને બન્ને ચરણકમળમાં ચટચટ ધ્વનિથી શોભતી રૂપાની પાદુકાઓ પહેરી છે. બન્ને કાનમાં પ્રકાશમાન મકરાકાર દિવ્ય કુંડળ ધાર્યા છે, બન્ને બાહુમાં રત્નજડિત સુવર્ણમય બાજુબંધને ધાર્યા છે, દિવ્ય વેઢ વીંટીઓથી આંગળીઓ શોભી રહી છે. બન્ને ચરણ કમળમાં સુવર્ણના સુંદર નૂપુર શોભી રહ્યાં છે, શંખ સમાન દિવ્ય કંઠમાં લાંબા ઉત્તમ મોતીઓના હાર ધારણ કર્યા છે. ચંપા, મોગરા, ગુલાબ વગેરે સુગંધીમાન પુષ્પોના હારોથી શોભી રહ્યા છે. પાઘમાં સુંદર સુગંધીમાન પુષ્પોના તોરા શોભી રહ્યા છે. કાનમાં મનોહર પુષ્પ ગુચ્છો ધાર્યા છે. મહાસુગંધમાં લોભાયેલા ભમરાઓના મધુર ગીતના ગુંજારવથી શોભતી દિવ્ય પુષ્પની માળાઓ ધારી રહેલા છે. સર્વના મનને હરનારી

વિચલત્કુળ્ડલોલ્લાસિકાપોલયુગલશ્રિયમ્ । વક્ત્રધ્રુવં સુભિમ્બોઘં તિલપ્રસવનાસિકમ્ ॥૨૩॥
 ર્દદૃશશ્રીહરિપ્રેક્ષાપુરુનિર્વૃત્તમાનસઃ । અઘ્વાપં જન્મસાફલ્યં કૃતાર્થોઽસ્મિ ધ્રુવં મુને ! ॥૨૪॥
 કૃત્વા તસ્યાચલાં ભક્તિં દેહાન્તે ધામ ચાક્ષરમ્ । તસ્યાનન્દમયં દિવ્યં લપ્સ્યે મેઽસ્તીતિ નિશ્ચયઃ ॥૨૫॥
 ઇત્યમુક્ત્વા શતાનન્દં પૂજાયમાસ સાદરમ્ । સ ગન્ધાક્ષતપુષ્પાદ્યૈર્મૂર્ધ્નિ તત્પદ્રજો દધૌ ॥૨૬॥
 આચાર્યૌ સ તતઃ પ્રીત્યા વવન્દે વિનયાન્વિતઃ । મુનીસ્તથાગ્નિલાન્ ભક્તાન્ પ્રત્યેકં ચ સદઃસ્થિતાન્ ॥૨૭॥
 સ પ્રાપ્તાનન્દસન્દોહપ્રવિલીનમનાસ્તતઃ । અનુજ્ઞાપ્ય શતાનન્દં પ્રયયૌ સ્વનિકેતનમ્ ॥૨૮॥
 અથાલોક્યૈતદાશ્ચર્યં તં પપ્રચ્છેતિ ભૂપતિઃ । કસ્મિન્ દેશે વસત્યેષ વાઙ્વો મુનિસત્તમ ! ॥૨૯॥
 કિં તસ્યાસીન્મહદુઃખં તન્નાશાય મહામુને ! । કિં કિં ચ સાધનં તેન વિહિતં દીર્ઘદર્શિના ॥૩૦॥

સુવર્ણની સુંદર છડી હાથમાં ધારી છે. ચળકતાં કુંડળોના ચમકારાથી બન્ને ગાલ શોભી રહ્યા છે, વાંકડી ભૂકુટિઓથી સુંદર લાગે છે, પાકા ઘીલોડા જેવા લાલ હોઠ શોભી રહ્યા છે. તલના ફુલ જેવી દિવ્ય નાસિકા શોભે છે. ^{૧૮-૨૩}

હે મુનિ ! આ પ્રમાણેની દિવ્ય શોભા સંપન્ન શ્રીહરિનો સાક્ષાત્કાર થવાથી મનમાં હું અત્યંત શાંતિને પામ્યો છું. મનના સંતાપો દૂર થવાથી મારો માનવ જન્મ આજે સફળ થયો છે. હું ચોક્કસ કૃતાર્થ થયો છું. તે પુરુષોત્તમનારાયણની અચળ ભક્તિ કરી આ દેહના અંતે હું એમના આનંદમય દિવ્ય અક્ષરધામને પામીશ. એમાં કોઈ જાતનો મને સંશય નથી. ^{૨૪-૨૫}

આ પ્રમાણે કહીને એ વિપ્રે ચંદન, ચોખા, પુષ્પ આદિ વડે શતાનંદ સ્વામીનું આદરપૂર્વક પૂજન કર્યું અને તેમની ચરણરજ પોતાના મસ્તક ઉપર ચડાવી. ^{૨૬}

ત્યારપછી તે સભામાં બિરાજતા બન્ને આચાર્યશ્રીઓ અયોધ્યાપ્રસાદજી મહારાજ અને રઘુવીરજી મહારાજને પ્રેમથી વિનયપૂર્વક વંદન કર્યાં. તેમજ સભામાં બેઠેલા સમસ્ત મુનિજનો અને સમસ્ત હરિભક્તોને પણ વંદન કર્યાં. તેમનું મન ભગવાન શ્રીહરિ, સંતો અને હરિભક્તોના દર્શનથી પ્રાપ્ત થયેલા મહાસાગરમાં લીન થયું ને શતાનંદ સ્વામીની આજ્ઞા લઈ તે પોતાને ઘેર ગયો. ^{૨૭-૨૮}

આ પ્રમાણેનું અતિ અદ્ભુત આશ્ચર્ય જોઈ હેમંતસિંહ રાજા પૂછવા લાગ્યા કે હે મુનિ શ્રેષ્ઠ ! એ વિપ્ર કયા દેશમાં વસે છે ? એને શું એવું મહાદુઃખ હતું ? દીર્ઘદર્શી એ વિપ્રે દુઃખને દૂર કરવા એવાં શું સાધન કર્યાં હતાં ? હે ઉત્તમ પુરુષ ! મારે એ સાંભળવાની ઈચ્છા છે. મને એની વાત કરો. જેણે કરીને આ બધા આપના શિષ્યોને પણ જાણવાનું કાંઈ બાકી ન રહે. ^{૨૯-૩૧}

एतच्छ्रुश्रूषवे मह्यं वक्तुमर्हसि सत्तम ! । यद्भवाद्दशशिष्याणां ज्ञातव्यं नावशिष्यते ॥३१॥
 इत्याकर्ण्य वचस्तस्य ज्ञानं त्रैकालिकं गतः । श्रीहरेः कृपया भूपं स प्राहेङ्गितविन्मुनिः ॥३२॥

इति श्रीसत्सङ्गिजीवनमाहात्म्ये शतानन्दहेमन्तसिंहसंवादे तदितिहासकथने
 द्विजदृष्टश्रीहरिस्वरूपनिरूपणनामाष्टमोऽध्यायः ॥८॥

अध्याय ९

शतानन्दमुनिरुवाच-

तस्य पुण्यमतेः पुण्यं वृत्तान्तं कथयामि ते । अत्यद्भुतं महाबुद्धे ! शृणु त्वं स्वस्थचेतसा ॥१॥
 अन्तर्वेदाभिधो देशो देशानामतिपावनः । भवत्यतिवरो देवैः सेवनीयो महर्षिभिः ॥२॥
 पुरुषा यत्र वर्तन्ते स्वस्वधर्मानुसारतः । शूराः सत्यपरा धीरा योषाः सन्ति पतिव्रताः ॥३॥
 त्रिदशेन्द्रपुरस्पर्धि विद्यते तत्र भूपते ! । काह्नसंज्ञं पुरं जुष्टं विभवैरमरप्रियैः ॥४॥

તે રાજાનું આ પ્રમાણેનું વચન સાંભળી શ્રીહરિની કૃપાથી જેને તણકાળનું જ્ઞાન છે એવા શતાનંદમુનિ રાજાના હૃદયગત અભિપ્રાયને જાણી તેના પ્રત્યે કહેવા લાગ્યા. ^{૩૨}

ઇતિ શ્રી મુક્તાનંદ સ્વામી વિરચિત શ્રીમત્ સત્સંગિજીવન ગ્રંથના માહાત્મ્યમાં શતાનંદ સ્વામી અને હેમંતસિંહ રાજાના સંવાદરૂપે તે બ્રાહ્મણની ઇતિહાસ કથામાં તે બ્રાહ્મણે જોયેલું સાક્ષાત્ શ્રીહરિના સ્વરૂપનું નિરૂપણ કર્યું એ નામે આઠમો અધ્યાય પૂર્ણ થયો. ॥ ૮ ॥

અધ્યાય - ૯

પુણ્યમતિ વિપ્રનું ઐતિહાસિક અદ્ભૂત વૃત્તાંત :- શતાનંદ સ્વામી કહે છે, હે મહાબુદ્ધિમાન્ રાજા ! પુણ્યમતિ તે વિપ્રનું અતિ અદ્ભૂત પવિત્ર વૃત્તાંત હું તમને કહું છું, તમે સ્વસ્થચિત્તે સાંભળો. ^૧

સર્વે દેશોમાં અત્યંતપવિત્ર અંતર્વેદ નામથી પ્રસિદ્ધ એક દેશ આવેલો છે, આ દેશનું મહર્ષિઓ અને દેવતાઓ પણ સેવન કરે છે, તેથી અત્યંત શ્રેષ્ઠ દેશ છે. જે દેશમાં પુરુષો પોતપોતાના વર્ણાશ્રમ-ધર્મપરાયણ વર્તે છે. સર્વે સત્યપરાયણ વર્તે છે. સર્વે ધીર અને શૂરવીર છે. એ દેશની સ્ત્રીઓ પણ સર્વે પતિવ્રતા છે. ૨-૩ હે ભૂપતિ ! આવા પવિત્ર દેશમાં દેવતાઓને પ્રિય એવા વૈભવોથી યુક્ત કાનપુર

દેવેન્દ્રાલયસદ્ગાશૈર્હેમશૃંગવિરાજિતૈઃ । સ્વર્ણજાલૈર્મણિસ્તમ્ભાર્ભવનૈરતિમણિડતમ્ ॥૫॥
 વિરાજમાનમારામૈ રુચિરાટ્ટાલગોપુરૈઃ । સમાટ્ટપંક્તિભિઃ કોષ્ઠૈર્લસદ્ધિર્દેવમન્દિરૈઃ ॥૬॥
 કમનીયસભાસ્થાનૈઃ પ્રાકારેણ સમન્તતઃ । વિલસદગુલ્મકક્ષાભિસ્તોરણૈઃ સમલંકૃતમ્ ॥૭॥
 ચાતુર્વર્ણ્યજનૈર્જુષ્યં સ્વસ્વધર્માનુવર્તિભિઃ । વેદવિદ્ધિઃ કૃતૈર્વિપ્રૈર્વેદનાદૈર્વિરાજિતમ્ ॥૮॥
 સરોભિર્મણિડતં રમ્યૈર્દ્વિજાલિકુલસંકલૈઃ । કુમુદોત્પલકહ્લારશતપત્રાદિરાજિતૈઃ ॥૯॥
 ઉપશલ્યે વરે યસ્ય સ્વર્ગદ્વા પાવિની નદી । વહત્યેવ જના યસ્યાં સ્નાન્તો ભાન્તિ યથામરાઃ ॥૧૦॥
 કાન્યકુબ્જાભિધજાતૈર્વિપ્રસ્ય તત્ર તસ્થુષઃ । આસીન્માધવરામસ્ય પુત્રઃ કલ્યાણજિન્નૃપ ! ॥૧૧॥
 ગર્ગગોત્રી યજુર્વેદી વેદવેદાદ્ગપારગઃ । પારોક્ષ્યેનાકરોદ્ધિક્તિ શ્રીકૃષ્ણસ્ય સ નિત્યદા ॥૧૨॥
 તસ્ય પ્રાક્તનસંસ્કારાદ્વિધાનાં સ્વજન્મનામ્ । ભૂતાનાં ચ ભવિષ્યાણાં જ્ઞાનં સાક્ષાતજાયત ॥૧૩॥

નામનું નગર આવેલું છે. આ નગર દેવેન્દ્રપુરી અમરાવતીની સમૃદ્ધિની સાથે સ્પર્ધા પણ કરે છે. ૪

આ નગર મણિમય સેંકડો સ્તંભોથી શોભે છે, સુવર્ણમય જાળીઓથી શોભે છે. કંચનમય કળશોથી વિરાજીત છે, દેવેન્દ્રના ભવન સમાન ભવનોથી અલંકૃત છે. આ નગર દેવતાઓએ સેવવા યોગ્ય સુંદર આરામના સ્થળોથી સુંદર અટારીઓ, જરૂખાઓ, ગોપુરો, એક સાથે હારબંધ રચેલી હવેલીની પંક્તિઓ અને ઘરના અંદરના ભાગે રહેલા દેવમંદિરોથી અલંકૃત છે. ૫-૬

વળી આ નગર રમણીય સભાસ્થાનો, ચારેબાજુ શોભી રહેલા કિલ્લાની સાથે સુંદર ઝાડીઓ કે સુંદર દારો, ભ્રમણમાર્ગો અને તોરણોથી સમલંકૃત છે. પોતપોતાના ધર્મપરાયણ રહેલા બ્રાહ્મણ, ક્ષત્રિય આદિ ચારેવર્ણના મનુષ્યોથી પૂર્ણ છે. તેમજ વેદને જાણનારા વિદ્વાન વિપ્રોના પ્રતિદિન થતા વેદઘોષથી ગુંજી રહ્યું છે. ૭-૮

અને વળી આ નગર પોયણાં, કલ્હાર અને કમળ આદિથી સુશોભિત છે, અને તેથી જ ભમરાઓના સમૂહોથી અને હંસાદિ પક્ષીઓના સમુદાયથી શોભી રહેલા સરોવરોથી સમલંકૃત છે. આ નગરના છેડે લોકપાવની સ્વર્ગની ગંગાનદી વહી રહી છે, જેમાં સ્નાન કરનારા મનુષ્યો દેવની સમાન જણાય છે. ૯-૧૦

હે નૃપ ! આવા ભવ્ય નગરમાં ગર્ગગોત્રમાં જન્મેલા, યજુર્વેદના અભ્યાસી, વેદ વેદાંતમાં પરંગત કાન્યકુબ્જ નામના બ્રાહ્મણ પરિવારમાં કુળ પરંપરાથી આજ નગરમાં નિવાસ કરી રહેલા કોઈ માધવરામ વિપ્રનો કલ્યાણજી નામે પુત્ર થયો. તે હમેશાં શ્રીકૃષ્ણની પરોક્ષભાવે ભક્તિ કરતો. ૧૧-૧૨ આ વિપ્રને તેના પૂર્વ સંસ્કારના

યદ્યત્કષ્ટમભૂતીત્રં સ્વેદજાદિષુ જાતિષુ । ભવિષ્યચ્ચ તથા સર્વં દૃશ્યં તસ્યાભવન્નૃપ ! ॥૧૪॥
 અસહ્યપીડં યત્કષ્ટં ગર્ભવાસસમુદ્ભવમ્ । નાનાવિધં સ્વયં ભુક્તં તત્પ્રત્યક્ષમવૈક્ષત ॥૧૫॥
 પ્રવિષ્ઠો યત્ર નિર્ભુક્તે વિષ્ણુત્રાદિમલાસ્પદે । ભુગ્નપૃષ્ઠશિરાઃ કષ્ટં તીવ્રં જન્તુરવાંમુખઃ ॥૧૬॥
 સૌકુમાર્યાત્કૃમિત્રાતૈઃ ક્ષતસર્વતનુઃ સદા । શ્વાસાવકાશમપ્રાપ્તઃ ક્લેશાન્મૂર્છાંમુપૈતિ સઃ ॥૧૭॥
 અશક્તઃ સ્વાઙ્ગચેષ્ટાયાં રુદ્ધઃ પક્ષીવ પઞ્જરે । જાઠરીયાનલજ્વાલાપરિદગ્ધાખિલાકૃતિઃ ॥૧૮॥
 ઇત્યાદ્યં સ્વેન યત્પૂર્વં ભુક્તં કષ્ટં સુદુઃસહમ્ । ગર્ભવાસભવં સર્વં તત્પ્રત્યક્ષતયાવિદત્ ॥૧૯॥
 સ તામિસ્ત્રાન્ધતામિસ્ત્રરૌરવાદ્યાઃ સહસ્રશઃ । નિરયા સન્તિ યે ધોરાસ્તત્કષ્ટં ચાપ્યબૂબુધત્ ॥૨૦॥
 ક્રોશાન્તો યત્ર તાડયન્તે લોહદન્ડૈર્યમાનુગૈઃ । કશાભિર્મુદ્રૈઃ શસ્ત્રૈર્નિસ્ત્રિશાદૈશ્ચ પાપિનઃ ॥૨૧॥
 ઉત્પાટયન્તિ નેત્રાણિ તેષાં યદંગેષુ તે મુદ્ઘુઃ । નિષ્પેષયન્તિ રુન્ધન્તિ ક્ષારપટ્કે જલે ચ તાન્ ॥૨૨॥
 પાતયન્તિ નગાતુઙ્ગાત્તત્સતૈલે ક્ષિપન્તિ ચ । નિઃસારયન્તિ ચાન્ત્રાણિ તેષાં તે જીવતામપિ ॥૨૩॥

પરિપાકના બળે ભૂત, ભવિષ્યનું તેમજ વિવિધ જન્મોનું જ્ઞાન પ્રગટ થયું. હે નૃપ ! તેના વીતી ગયેલા સ્વેદજ આદિ અનંત યોનિઓમાં પોતે ભોગવેલાં દુઃખોનો અને કર્માનુસારે ભવિષ્યમાં થનારા જન્મોમાં ભોગવવા પડનારા સમસ્ત દુઃખોનો સાક્ષાત્કાર થઈ ગયો. ^{૧૩-૧૪} તેમજ ગર્ભવાસ આદિકમાં ભોગવેલાં દુઃખોનું અને અસહ્ય અનંત બીજી પીડાઓના અનુભવનું સાક્ષાત્ જ્ઞાન થઈ ગયું. અર્થાત્ કે તે દુઃખો અને પીડાઓને પ્રત્યક્ષપણે નિહાળવા લાગ્યો. ^{૧૫}

વિપ્રે પ્રત્યક્ષ અનુભવેલાં દુઃખોનું વર્ણન :- વિષ્ટા મૂત્ર આદિ મળના ભરેલા ગર્ભાશયમાં પ્રવેશેલો શરીરધારી જીવ કેડ ને મસ્તકથી વાંકોવળી ઊંધે માથે લટકે છે અને તીવ્ર પીડાને ભોગવે છે. ^{૧૬} કૃમિઓના સમૂહો તેના શરીરને વળગે છે ત્યારે શરીર અતિશય સુકોમળ હોવાના કારણે એ તીવ્ર ડંશોને લેશમાત્ર પણ સહન કરી શકતો નથી. ત્યારે શ્વાસ લેવાનો લેશમાત્ર તેને અવકાશ પ્રાપ્ત થતો નથી ને મહાકલેશને પામી મૂર્છિત થઈ જાય છે. ^{૧૭} પાંજરામાં પૂરેલાં પક્ષીની જેમ પોતાના અંગને હલાવવા પણ બિલકુલ સમર્થ થતો નથી, અને જઠરાગ્નિની જ્વાળાથી બળતા સમગ્ર શરીરમાં તીવ્ર વેદનાનો અનુભવ કરે છે. ^{૧૮}

આ પ્રમાણે પોતે પૂર્વે ભોગવેલા ગર્ભવાસ આદિકના સમગ્ર અસહ્ય દુઃખોને પ્રત્યક્ષપણે જાણ્યું. તેમજ તામિસ્ર, અંધતામિસ્ર, રૌરવ આદિ હજારો ધોર નરકના કુંડો રહેલા છે તેમાં ભોગવાતા કષ્ટોને પણ પ્રત્યક્ષ જાણ્યા. જે નરકમાં ઉચ્ચ સ્વરે આકન્ઠ કરતા પાપી પ્રાણીઓને યમદૂતો નિર્દયપણે લોહના દંડથી, ચાબુકોથી, મુદ્ગરોથી તેમજ મોટી તલવાર આદિ શસ્ત્રોથી તાડન કરે છે. નેત્રોને મૂળમાંથી

દાહયન્તિ જ્વલદ્વહ્નૌ તાન્ રુન્ધન્ત્યતિદુઃસહે । વિષાનલસ્ય તે ધૂમે છિત્ત્વા સીવયન્તિ તત્ત્વચઃ ॥૨૪॥
 આશ્લેષયન્તિ તાંસ્તસાઃ પ્રતિમાશ્ચાયસીર્મુહુઃ । તીવ્રાઃ સોઽપશ્યદિત્યાદ્યા હ્યનન્તા યમયાતનાઃ ॥૨૫॥
 તેન તસ્યાભવચ્ચિત્તે પરિતાપો મહાનૃપ ! । નિશાસુ નાભવન્નિદ્રા ત્રાસવ્યાકુલચેતસઃ ॥૨૬॥
 નાસિત્પુત્રકલત્રાદૌ ભોજનાદૌ ચ કર્હિચિત્ । વ્યથાર્તસ્ય સુખં તસ્ય વિભવેષ્વપિ સર્વશઃ ॥૨૭॥
 તતસ્તત્રાશનોપાયાન્ સોઽપૃચ્છત્સર્વપણ્ડિતાન્ । તત્પ્રોક્તાનપિ તાન્ કૃત્વા તચ્છન્તિ નાભ્યપદ્યત ॥૨૮॥
 કુટુમ્બં સ તતઃ સ્વીયં ભવનં સપરિચ્છદમ્ । હિત્વા જગામ નિર્વિણ્ણસ્તીર્થયાત્રાવિધિત્સયા ॥૨૯॥
 પ્રયાગં સ દ્વિજઃ કાશીં જગન્નાથપુરીં શુભામ્ । અયોધ્યાં ચિત્રકૂટં ચ પુણ્યં વૃન્દાવનં યયૌ ॥૩૦॥
 રામનાથં હરિદ્વારં કુરુક્ષેત્રં ચ પાવનમ્ । સ પ્રાયાત્પુષ્કરં તીર્થં પુણ્યં ચ પુલહાશ્રમમ્ ॥૩૧॥
 અગાત્સિદ્ધપુરં તીર્થં પ્રભાસં દ્વારિકાં તથા । ઇત્યાદીન્યર્તિનાશાર્થં बहुक्षेत्राण्यगाद्धि सः ॥૩૨॥
 ગજ્ઞાં ચ યમુનાં રેવાં સરયૂં તપતીં નદીમ્ । ગોદાવરીપ્રમુખ્યાણિ પ્રાગાતીર્થાનિ સ દ્વિજઃ ॥૩૩॥

ઉખેડી નાખે છે. વારંવાર યંત્રોમાં નાખી પીલે છે. ખારા કાદવથી ભરેલા જળમાં ડૂબાડી રુંધે છે. ક્યારેક ઊંચા પર્વત પરથી નીચે પટકાવે છે. તપાવેલા તેલમાં ફેંકી દે છે. જીવતાને જીવતાં જ આંતરડાં ખેંચી કાઢે છે. ભળભળતા અગ્નિમાં બાળે છે. અતિ દુઃસહ ઝેરીલા ધુમાડામાં રુંધે છે. ચામડી ચીરીને વળી મોટા સોયાથી સીવે છે. લોઢાથી બનાવેલી અને તપાવેલી સ્ત્રી પુરુષની પ્રતિમા સાથે બાથ ભરાવે છે. આવા પ્રકારની અનંત તીવ્ર યમયાતનાનું તેને પ્રત્યક્ષ દર્શન થયું. ૨૧-૨૫

હે રાજન્ ! આ પ્રમાણેનાં દુઃખ દર્શનથી તેના ચિત્તમાં મોટો પરિતાપ થયો, રાત્રે નિદ્રા ન આવી. ત્રાસથી તેનું મન આકુળ-વ્યાકુળ થઈ ગયું. જન્મ મરણ અને ગર્ભવાસના તીવ્ર ત્રાસથી વ્યથિત બનેલા વિપ્રને પુત્ર, પત્ની, મિત્ર, પશુ, અન્ન, વાહન આદિ સમૃદ્ધિમાં ક્યાંય સુખ જ રહ્યું નહીં, પરંતુ ચારેબાજુ દુઃખ દુઃખ જ દેખાવા લાગ્યું. ૨૬-૨૭

ત્યારપછી આગળ ભવિષ્યમાં થનારા દુઃખોને નાશ કરવાના ઉપાયો સર્વ પંડિતોને પૂછવા લાગ્યો. તે પંડિતોના કહેવા અનુસાર સર્વ પ્રકારના ઉપાયોનું અનુષ્ઠાન પણ કર્યું. છતાં મનની પીડા શાંત થઈ નહીં, તેથી તે વૈરાગ્ય પામેલો વિપ્ર તીર્થયાત્રાના બહાને કોઈ સાચા સત્પુરુષનો સમાગમ મેળવવાની ઈચ્છાથી પુત્ર, પત્ની આદિ કુટુંબનો અને ઉપકરણોએ સહિત ઘરનો ત્યાગ કરીને ચાલી નીકળ્યો. ૨૮-૨૯

એ વિપ્ર પ્રયાગ, કાશી, જગન્નાથપુરી, અયોધ્યા, ચિત્રકૂટ, વૃન્દાવન, રામેશ્વર, હરિદ્વાર, કુરુક્ષેત્ર, પુષ્કરતીર્થ, પુલહાશ્રમ, સિધ્ધપુર, પ્રભાસ તથા દ્વારિકા આદિ અનેક પવિત્ર તીર્થોમાં પોતાનાં દુઃખનો વિનાશ કરવા ફર્યો. ૩૦-૩૨

જગત્પ્રસિદ્ધતાં પ્રાપ્તાસ્તીર્થક્ષેત્રેષુ પण्डिताः । गुरवो ये तथाचार्यास्तेषां सङ्गं चकार सः ॥३४॥
 स्वक्लेशनाशोपायांस्तान्विनीतः सोऽन्वपृच्छत । विदधे च तदुक्तांस्तान्नाप शान्तिं तथापि सः ॥३५॥
 निराशः स ततो गच्छन्नतिचिन्ताकुलान्तरः । देशान् पश्चिमपाञ्चालानाजगाम यदृच्छया ॥३६॥
 जनेभ्यश्चाशृणोत्स्वामिनारायणविधापितम् । सोऽत्र दुर्गपुरे रम्यं श्रीगोपीनाथमन्दिरम् ॥३७॥
 श्रुत्वात्रत्याન્મहाસાધૂંસ્તેષ્યો હર્ષપરિપ્લુતઃ । સોઽત્રાગાદભવચ્છાન્તિસ્તસ્યૈવ ગમનક્ષણે ॥૩૮॥
 અત્ર કશ્ચિન્મહાન્ સાધુર્ભવતીત્યવબુધ્ય સઃ । સંસ્ત્રાયોન્મત્તગઙ્ગાયાં શ્રીગોપીનાથમૈક્ષત ॥૩૯॥
 શ્રીગોપીનાથસંવીક્ષાપ્રાપ્તશાન્તિર્મુદાન્વિતઃ । અત્રાસ્તીતિ મહાન્ સાધુર્ભક્તઃ કશ્ચિત્પ્રવ્રજ્ય સઃ ॥૪૦॥
 અબ્રવીત્સ મુદા પૃષ્ઠે ભક્તસ્તેનેતિ તં દ્વિજમ્ । સત્કથાવાચનારમ્ભો જાતોઽસ્મિન્ દિવસે દ્વિજ ! ॥૪૧॥
 શ્રોતું સન્તઃ કથાં પુણ્યાં સત્સન્નિજીવનસ્ય ચ । સભાયામાસ્થિતાઃ સન્તિ સર્વે સત્સન્નિજસ્તથા ॥૪૨॥

તેમજ એ વિપ્ર ગંગા, યમુના, રેવા, સરયુ, તાપી, ગોદાવરી આદિ તીર્થોમાં પણ ફર્યો અને તે તીર્થોમાં પ્રખ્યાત તત્ત્વદર્શી પંડિતો, બ્રહ્મવિદ્યાને ભણાવતા કેટલાક ગુરુઓ અને અનેક શિષ્યોથી સેવાયેલા આચાર્યોનો સમાગમ પણ કર્યો. તેઓને પોતાના કલેશને નાશ કરવાના ઉપાયો પણ વિનયથી પૂછ્યા અને તેઓએ કહેલા ઉપાયો પણ કરી જોયા, છતાં તેના દુઃખની કોઈ શાંતિ થઈ નહીં. ૩૩-૩૫

ત્યારે નિરાશ થયેલો એ વિપ્ર અતિ ચિંતાથી આકુળ-વ્યાકુળ મનવાળો થઈ દેવી ઈચ્છાએ ફરતો ફરતો આ પવિત્ર પશ્ચિમ પંચાળ દેશમાં આવ્યો. ત્યાં તેમના કાને કોઈ મનુષ્ય પાસેથી સાંભળવામાં આવ્યું કે ભગવાન શ્રીસ્વામિનારાયણે અહીં દુર્ગાપુરમાં શ્રીગોપીનાથજી ભગવાનનું રમણીય મંદિર બંધાવ્યું છે. અને સ્વામિનારાયણ ભગવાનનો સાક્ષાત્કાર પામેલા સાધુઓ અહીં રહે છે. આટલું સાંભળતાની સાથે જ એ વિપ્રને હર્ષ ઊભરાયો ને ઉતાવળથી અહીં આવ્યો, અહીં આવતાંની સાથે જ તેના મનની વ્યાધિ હતી તે શાંત થઈ ગઈ. ૩૬-૩૮

અહીં કોઈ મોટા સત્પુરુષ રહેતા હોવા જ જોઈએ, એમ જાણી ઉન્મત્તગંગામાં સ્નાન કરી શ્રીગોપીનાથજી ભગવાનના ચરણારવિંદનાં દર્શન કર્યા. તેમના દર્શનથી પરમ શાંતિ અને પરમાનંદની પ્રાપ્તિ થઈ. સામે આવેલ કોઈ ભક્તને પૂછવા લાગ્યો કે અહિં કોઈ મહાન સાધુ છે ? પ્રેમ ભરેલી તેમની વાણી સાંભળી આ કોઈ જિજ્ઞાસુ છે, એમ જાણી એ ભક્ત તે વિપ્ર પ્રત્યે કહેવા લાગ્યો કે, હે દ્વિજ ! આજે સત્સંગિજીવન નામે ગ્રંથની શુભ કથાનો પ્રારંભ થયો છે. એ કથાના વક્તા બહુ મોટા સાધુ છે. એ સત્સંગિજીવન ગ્રંથની પાવનકારી કથા સાંભળવા સર્વે સંતો અને સત્સંગી ભક્તજનો એ સભામાં ઉપસ્થિત થયા છે. ૪૦-૪૨

શ્રુત્વેત્યત્રાગતઃ પ્રીત્યા સભામનૂપવિશ્ય સઃ । સત્સંજ્ઞિજીવનગ્રન્થકથાં શુશ્રાવ મત્કૃતામ્ ॥૪૩॥
અશૃણોચ્ચ ભવત્પૃષ્ઠં શ્રદ્ધયા સ દ્વિજોત્તમઃ । સત્સંજ્ઞિજીવનગ્રન્થમાહાત્મ્યં પરમાદ્ભુતમ્ ॥૪૪॥
એતસ્યેતિશ્રુતેરાસીન્મહાકષ્ટાપુરોદિતાત્ । સ નિર્મુક્તઃ કૃતાર્થશ્ચ પ્રત્યક્ષશ્રીહરીક્ષણાત્ ॥૪૫॥

इत्येतन्निशमनलब्धसर्वसिद्धेर्वृत्तान्तं गदितमिदं मया द्विजस्य ।

પ્રીત્યા તે શ્રવણરતાય શુદ્ધબુદ્ધે ! ત્વત્પ્રશ્નોત્તરમપિ જાતમેતદુક્ત્યા ॥૪૬॥

सत्संज्ञिजीवनशुभश्रवणेन तूर्णं मोक्षार्थमेति परशर्मकरं मनुष्यः ।

यत्प्राप्तये क्षितिभुजोऽप्यगमन्नरण्यं गच्छेत्त्रिवर्गमवनीश ! किमत्र चित्रम् ॥૪૭॥

યો યશ્ચેચ્છેત્તત્તો યં યં પુરુષાર્થચતુષ્ટયે । તત્તત્સિદ્ધિમિયાત્ શ્રુત્વા સત્સંજ્ઞિજીવનં સ સઃ ॥૪૮॥
સ્વધર્મજ્ઞાનવૈરાગ્યભગવદ્ભક્તિસંયુજા । યશ્ચૈકાન્તિકધર્મેણ પ્રસાદ્ય પુરુષોત્તમમ્ ॥૪૯॥

આ પ્રમાણે એ ભક્તનું પરમ પ્રિય વચન સાંભળી એ વિપ્ર સભામાં આવીને બેઠો અને મારા મુખેથી આ સત્સંગિજીવન ગ્રંથની કથાનું શ્રવણ કર્યું.^{૪૩}

હે હેમંતસિંહ રાજન! તમે પૂછેલ પરમ અદ્ભૂત આ સત્સંગિજીવન ગ્રંથનું માહાત્મ્ય પણ એ શ્રેષ્ઠ બ્રાહ્મણે શ્રદ્ધાથી સાંભળ્યું. શ્રદ્ધા અને પરમ પ્રીતિથી કરેલા આ ગ્રંથના શ્રવણથી પ્રત્યક્ષ ભગવાન શ્રીહરિનું તેમને દર્શન થયું, તેથી તે કલ્યાણજી વિપ્ર પૂર્વે કહેલા સંસારના બીજભૂત કર્મોના કષ્ટમાંથી મુક્ત થઈ શોકરહિત થઈ કૃતકૃત્ય થઈ ગયો.^{૪૪-૪૫}

હે શુદ્ધબુદ્ધિવાળા રાજા! આ પ્રમાણે માહાત્મ્યે સહિત આ સત્સંગિજીવન ગ્રંથની કથાના શ્રવણથી સમગ્ર સિદ્ધિને પામેલા આ વિપ્રનું સર્વ વૃત્તાંત સાંભળવા ઈચ્છતા તમને મેં પ્રીતિપૂર્વક કહ્યું છે. જેનાથી તમારા પ્રશ્નનો ઉત્તર પણ તમને મળી ગયો છે.^{૪૬}

હે અવનીશ! આ સત્સંગિજીવન શાસ્ત્રના શ્રવણથી ભગવાનની સેવારૂપ પરમ સુખ આપનાર, મોક્ષરૂપ ચોથા પુરુષાર્થને મનુષ્ય તત્કાળ પામે છે, એ મોક્ષરૂપ પુરુષાર્થની પ્રાપ્તિ માટે મોટા મોટા રાજાઓ પણ રાજ્ય લક્ષ્મીનો ત્યાગ કરી વનમાં તપ કરવા ચાલ્યા જાય છે. તો આ કથાથી અગાઉના ત્રણ પુરુષાર્થની સિદ્ધિ થાય એમાં કહેવું જ શું? ચારે પુરુષાર્થોમાંથી જે જે પુરુષાર્થને પામવાની ઈચ્છા રાખી મનુષ્ય આ સત્સંગિજીવનની કથા સાંભળે છે, તે તે પુરુષાર્થને ચોક્કસ પામે છે.^{૪૭-૪૮} હે ભૂપતિ! સ્વધર્મ, જ્ઞાન, વૈરાગ્ય અને ભગવદ્ભક્તિએ યુક્ત એકાંતિક ધર્મથી પુરુષોત્તમનારાયણને રાજી કરી તેમના ચરણકમળની સેવામાં નિરંતર નિવાસ ઈચ્છતા હોય તેને એની સિદ્ધિ આ સત્સંગિજીવનની કથા

ઇચ્છેત્તદીયસેવાયાં સ્થાતું તત્સિદ્ધિમાપ્નુયાત્ । સત્સદ્ગિજીવનગ્રન્થશ્રુતેરેવ સ ભૂપતે ! ॥૫૦॥
 इत्थं हेमन्तसिंहस्तद्वाचं श्रुत्वा सुधोपमाम् । प्रमोदं प्राप सभ्याश्च प्रापुरेव परां मुदम् ॥५१॥
 धर्मार्थकामમોક્ષાણામિચ્છન્તિ સ્મ શરીરિણઃ । યે યે યં યમિહ પ્રાપ્તું પુરુષાર્થં સ્વચેતસિ ॥૫૨॥
 સત્સદ્ગિજીવનગ્રન્થં તસ્ય તસ્યાસ્યે શુભમ્ । તે તેઽશૃણ્વન્મુદા યુક્તાઃ સ્વાવકાશાનુસારતઃ ॥૫૩॥
 तत्र धर्मस्य संसिद्धिं धर्मार्थी प्राप निश्चितम् । योऽर्थार्थी तस्य संसिद्धिं स प्रपेदेऽञ्जसा द्रुतम् ॥५४॥
 કામસિદ્ધિં ચ કામાર્થી મોક્ષાર્થી યશ્ર માનવઃ । મોક્ષસ્ય પુરુષાર્થસ્ય પ્રાપ સિદ્ધિં સ સત્વરમ્ ॥૫૫॥
 इच्छेदेकान्तधर्मेण प्रसाद्य श्रीहरिं च यः । स्थातुं तदीयसावायां प्राप तत्सिद्धमेव सः ॥५६॥
 હેમન્તસિંહો મોક્ષાર્થમિમમિચ્છન્ પરં નૃપઃ । યથાવિધિ સ્વકે ગેહે વાચયિત્વૈનમાશૃણોત્ ॥૫૭॥
 મોક્ષાર્થસ્ય સ સંસિદ્ધિં પ્રાપ ત્વસ્ય મહીપતિઃ । શતાનન્દાસ્યચન્દ્રચ્યુત્કથામૃતસુનિર્વૃતઃ ॥૫૮॥
 સત્સદ્ગિજીવનગ્રન્થમાહાત્મ્યં સદસિ શ્રુતમ્ । શતાનન્દમુનેર્વક્ત્રાદ્યથૈવેદં મયા સ્ફુટમ્ ॥૫૯॥

સાંભળવાથી જ થઈ જાય છે. ૪૯-૫૦

આ પ્રમાણેનું શતાનંદ સ્વામીનું અમૃતની સમાન વચન સાંભળી હેમંતસિંહ રાજા પરમ આનંદને પામ્યા અને સભાજનો પણ પરમ આનંદ પામ્યા. ૫૧

ત્યારબાદ આ જગતમાં જે કોઈ પણ જાતિના જનો ધર્મ, અર્થ, કામ અને મોક્ષરૂપ ચારે પુરુષાર્થમાંથી જે જે પુરુષાર્થને પામવાની પોતાના મનમાં ઈચ્છા ધરાવતા હતા તે તે પુરુષાર્થની પ્રાપ્તિ કરાવી આપતા આ સત્સંગિજીવન શુભ શાસ્ત્રને પોતાને મળતા અવકાશને અનુસાર ઉત્સાહથી સાંભળવા લાગ્યા. ૫૨-૫૩

તેમાં ધર્માર્થી ધર્મની સિદ્ધિને નિશ્ચે પામ્યા, અર્થાર્થી પ્રયાસ વિના તત્કાળ અર્થ સિદ્ધિને પામ્યા, કામાર્થી કામ સિદ્ધિને પામ્યા, મોક્ષાર્થી મનુષ્યો પરમ પુરુષાર્થરૂપ મોક્ષસિદ્ધિને તત્કાળ પામ્યા. ૫૪-૫૫

જેઓ એકાંતિક ધર્મથી શ્રીહરિને પ્રસન્ન કરી (અક્ષરધામમાં) તેમની સેવામાં રહેવાની ઈચ્છા ધરાવતા હતા તેઓ પણ આ ગ્રંથની કથા સાંભળવાથી તત્કાળ તે સિદ્ધિને પામ્યા. ૫૬

મુક્તાનંદ સ્વામી કહે છે. ત્યારબાદ શતાનંદ સ્વામીના મુખકમળમાંથી નીકળેલા કથામૃતનું શ્રવણ કરવાથી અત્યંત આનંદ પામેલા હેમંતસિંહ રાજાએ ભગવાનની સેવારૂપ પરમ પુરુષાર્થરૂપ મોક્ષની પ્રાપ્તિને માટે પોતાના ભવનમાં શાસ્ત્રવિધિ અનુસાર યોગ્ય વિપ્ર વક્તા પાસે આ ‘સત્સંગિજીવન’ ગ્રંથની કથા કરાવી અને શ્રદ્ધાથી તેનું શ્રવણ કર્યું. ૫૭-૫૮

છેલ્લે મુક્તાનંદ સ્વામી કહે છે :- આ પ્રમાણે સભામાં શતાનંદ સ્વામીના

સત્સંગિજીવનમાહાત્મ્યાખ્યો ગ્રન્થસ્તથા મયા । અયં વિરચિતઃ સમ્યગાત્મબુદ્ધ્યનુસારતઃ ॥૬૦॥
 આદૌ ગ્રન્થમિમં શ્રુત્વા પશ્ચાત્સત્સંગિજીવનમ્ । શ્રોતવ્યમિતિ મામાહ શતાનન્દમુનિર્વચઃ ॥૬૧॥
 ઇમં શ્રોષ્યન્તિ ચે ભક્ત્યા પઠિષ્યન્ત્યત્ર માનવાઃ । લપ્સ્યન્તિ તે તુ સત્સંગિજીવનશ્રુતિજં ફલમ્ ॥૬૨॥
 શ્રીહરેશ્ચ પ્રસાદાત્તે પ્રાપ્સ્યન્તિ સ્વેપ્સિતં સુખમ્ । ઇતિ સત્યં પુનઃ સત્યં મુક્તાનન્દો બ્રવીમ્યહમ્ ॥૬૩॥
 યો દિવ્યાકૃતિરક્ષરે વરતરે માયાપરે રાજતે દિવ્યાનન્તમહાગુણૈકનિલયઃ સર્વાતિરિક્તશ્રવાઃ ।
 પ્રાદુર્ભૂય સધર્મભક્તિમતનોદ્ભૂમૌ દયાવારિધિર્વન્દે ધર્મર્જનિ સદૈવ સહજાનન્દં હરિં તં મુદા ॥૬૪॥
 શ્રીમન્મંજ્જલમૂર્તિમાર્તિશમનં માલાં કરે તૌલસીં દક્ષે સૂક્ષ્મવલક્ષસાન્દ્રવસનાન્યવિભ્રતં સર્વદા ।
 ચારુસ્મેરમુખામ્બુજં લસદુરઃશ્રીવત્સલક્ષ્માઙ્ગિતં ધ્યાયે ભૂષણભૂષણાઙ્ગમનિશં શ્રીસ્વામિનારાયણમ્ ॥૬૫॥
 યોઽક્ષરે પરતરેઽક્ષરમુક્તૈઃ સેવ્યમાનચરણો રમણીયઃ ।
 સ પ્રભુર્વિધિમુખેશનિયન્તા માનસે વસતુ મે હરિકૃષ્ણઃ ॥૬૬॥

મુખેથી મેં આ સત્સંગિજીવન શાસ્ત્રનું માહાત્મ્ય જે રીતે સ્પષ્ટપણે સાંભળ્યું હતું
 એજ રીતે મારી બુદ્ધિને અનુસાર સ્પષ્ટપણે ‘શ્રીસત્સંગિજીવન માહાત્મ્ય’ નામે
 ગ્રંથની મેં મુક્તાનંદે રચના કરી છે. ૫૯-૬૦

પ્રથમ આ સત્સંગિજીવન માહાત્મ્યને સાંભળી પછીથી જ સત્સંગિજીવન
 ગ્રંથનું શ્રવણ કરવું, એમ શતાનંદ સ્વામીએ મને વચન કહેલું છે. ૬૧ જગતમાં જે
 મનુષ્યો આ સત્સંગિજીવન માહાત્મ્ય ગ્રંથનો ભક્તિભાવપૂર્વક પાઠ કરશે કે શ્રવણ
 કરશે તેઓ પણ શ્રીમત્ સત્સંગિજીવન ગ્રંથના પાઠનું અને શ્રવણનું ફળ પ્રાપ્ત
 કરશે, શ્રીહરિની પ્રસન્નતાથી તેઓ ઈચ્છીત સુખને પામશે, એમાં સંશય જ નથી.
 શ્રીહરિની પ્રસન્નતાના પાત્રભુત હું મુક્તાનંદ મુનિ આ વાત સત્ય જ કહું છું. ૬૨-૬૩

સદ્ગુરુ મુક્તાનંદ સ્વામી છેલ્લે વંદનાત્મક ધ્યાન કરે છે :-
 ધર્મનંદન શ્રીસહજાનંદ શ્રીહરિને હું અતિ હર્ષથી સદૈવ વંદન કરું છું. આ શ્રીહરિ
 માયાથી પર સર્વોત્તમ અક્ષરધામમાં દિવ્ય સ્વરૂપે સદાસાકાર બિરાજે છે. તે દિવ્ય
 અનંત કલ્યાણકારી મહાગુણોના એક માત્ર ધામસ્વરૂપ છે. જે સર્વોપરી કીર્તિને
 ધારી રહેલા છે. આ પૃથ્વી પર મનુષ્ય સ્વરૂપે પ્રગટ થઈ ધર્મ સહિત ભક્તિ
 માર્ગનું ખૂબ પ્રવર્તન કર્યું છે. તેમજ દયાના મહાસિંધુ છે. એવા આ સ્વામિનારાયણ
 ભગવાનનું હું ધ્યાન કરું છું. જે શ્રીમાન્ શ્રીહરિની મૂર્તિ મંગળરૂપ છે, દર્શન
 કરનારની પીડાને સમાવે છે, જમણા હાથમાં તુલસીની માળા સદા ધારી રહ્યા છે.
 સૂક્ષ્મ, શ્વેત એવાં દિવ્ય વસ્ત્રોને ધારણ કરેલાં છે, મંદ મંદ સુંદર હાસ્ય મનોહર
 મુખ શોભી રહ્યું છે, જે વૃક્ષસ્થળમાં અંકિત શ્રીવત્સના ચિહ્નથી શોભી રહ્યા છે.

યોઽત્ર પૂર્ણદયયાઽઽકૃતિધારી ચિન્ત્યચારુતરચિન્નચરિત્રઃ ।
 સ્વાશ્રિતાખિલભયક્ષયકારી ધાર્મિરેતુ સ હરિર્મયિ તોષમ્ ॥૬૭॥
 તત્પદાબ્જરતચિતમિલિન્દા નિર્જિતેન્દ્રિયહયાખિલવેગાઃ ।
 સાધવઃ પરહિતાનુરતા યે સન્તુ તે હિ સતતં મયિ તુષ્ટાં ॥૬૮॥

इति श्रीसत्सङ्गिजीवनमाहात्म्ये शतानन्दहेमन्तसिंहसंवादे तदितिहासकथने
 द्विजवृत्तान्तनिरूपणनामा नवमोऽध्यायः ॥ १९ ॥

કડાં, બાજુબંધ, કુંડળ અને હાર આદિ આભૂષણોને પણ અલંકૃત કરતા જેમનાં દિવ્ય અંગો છે. ૬૪-૬૫ જે ભગવાન શ્રીહરિના ચરણ કમળનું સર્વથકી પર અક્ષરધામમાં રહેલા અક્ષરમુક્તો સદાય સેવન કરે છે, જેમનું દિવ્ય મંગલ શરીર રમણીય છે. તેમજ જે શ્રીહરિ બ્રહ્મા આદિ દેવતાઓના પણ નિયંતા છે એવા શ્રીહરિકૃષ્ણ ભગવાન મારા અંતરમાં નિરંતર નિવાસ કરીને રહો. ૬૬ જે ભગવાન તમે પૂર્ણ દયા કરીને આ પૃથ્વીપર દિવ્ય મનુષ્યાકૃતિ ધારીને પ્રગટ્યા છો. તમારા અનેક વિધ રમણીય દિવ્ય ચરિત્રો ચિંતવન કરવા યોગ્ય છે, જેણે કરીને તમે પોતાના આશ્રિત ભક્તજનોના સમગ્ર ભયને વિનાશ કરો છો, એવા હે ધર્મનંદન શ્રીહરિ ! મારા ઉપર પ્રસન્ન થાઓ. ૬૭

સંતોની પ્રાર્થના :- ધર્મનંદન શ્રીહરિના ચરણકમળમાં જ પોતાના મનરૂપી ભમરાઓને સતત આસક્ત રાખનારા, તેથી જ ઈન્દ્રિયોરૂપ પોતાના દુષ્ટ ઘોડાઓના તીવ્રવેગને જીતનારા, તેમજ પરનું હિત કરવામાં સદૈવ તત્પર એવા સાધુપુરુષો પણ મારા ઉપર નિરંતર પ્રસન્ન રહો. ૬૮

આ પ્રમાણે શ્રીહરિના ચરણારવિંદના પરમ અનુગ્રહના પાત્રરૂપ મુક્તાનંદ સ્વામી વિરચિત શ્રીમત્ સત્સંગિજીવન ગ્રંથના માહાત્મ્યમાં શતાનંદ સ્વામી અને હેમંતસિંહ રાજાના સંવાદ રૂપે તે બ્રાહ્મણની ઇતિહાસ કથામાં તે જ બ્રાહ્મણના વૃત્તાંતનું સંપૂર્ણ નિરૂપણ કર્યું એ નામે નવમો અધ્યાય પૂર્ણ થયો. ॥ ૯ ॥

શ્રીમત્ સત્સંગિજીવન માહાત્મ્ય સમાપ્તઃ

શ્રીમત્ સત્સંગિજીવન માહાત્મ્ય ગ્રંથનું કચ્છ ભુજ નિવાસી સાધુ
 વિજ્ઞાનસ્વરૂપદાસજી કૃત સરળ ગુજરાતી ભાષાંતર સમાપ્ત.



॥ શ્રીસ્વામિનારાયણો વિજયતેતરામ્ ॥

સત્સદ્ગિજીવનમ્ પ્રથમં પ્રકરણમ્ ગુર્જરાનુવાદ સહિતમ્



પ્રથમોઽધ્યાયઃ

શ્રીકૃષ્ણાય નમસ્તસ્મૈ યઃ સાક્ષાદ્ધર્મનન્દનઃ । ભુવિ ભૂત્વા હરત્યન્તસ્તમસ્તમ ઇવાંશુમાન્ ॥ ૧
નરાકૃતિ પરંબ્રહ્મ સ્થિતો યોઽક્ષરધામનિ । નિર્ગુણો નિર્વિકારશ્ચ સચ્ચિદાનન્દલક્ષણઃ ॥ ૨
અનેકકોટિબ્રહ્માણ્ડાધારોઽનન્તોઽપિ યઃ સ્વયમ્ । નૃણાં નિઃશ્રેયસાયૈવ દિવ્યમાનુષવિગ્રહઃ ॥ ૩

સરળ ગુજરાતી ભાષાંતર.

અધ્યાય - ૧

મંગલાચરણ

આ ગ્રંથના પ્રારંભમાં શાસ્ત્રકર્તા સદ્ગુરુ શતાનંદ સ્વામી પોતાના ઈષ્ટદેવ પ્રત્યક્ષ પરમાત્મા શ્રીહરિને નમસ્કાર કરે છે.

જે અક્ષરધામના અધિપતિ, સર્વાવતારી પરબ્રહ્મ પુરુષોત્તમનારાયણ છે, તે આ ધરતી ઉપર ધર્મદેવના ભુવનમાં સાક્ષાત્ પુત્રરૂપે પ્રગટ થયા અને જેમ સૂર્ય બહારના અંધકારનો નાશ કરે તેમ જનોના અંતરમાં રહેલા અજ્ઞાનરૂપી અંધકારનો વિનાશ કર્યો છે. એવા નિરતિશય આનંદમૂર્તિ શ્રીકૃષ્ણ પરમાત્મા પ્રત્યક્ષ શ્રીહરિને હું પ્રણામ કરું છું. ^૧

દિવ્ય મૂર્તિ :- તે પરબ્રહ્મ પરમાત્મા અક્ષરધામની અંદર દિવ્ય નરાકૃતિરૂપે એટલે કે સદા સાકાર સ્વરૂપે રહેલા છે. માયાના સત્વાદિ ગુણોથી પર, નિર્ગુણ છે. ઈન્દ્રિયોના માયિક વિકારોથી પર નિર્વિકારી છે. તે સત્યસ્વરૂપ ચૈતન્યસ્વરૂપ અને આનંદસ્વરૂપ છે. ^૨ તે અનંતકોટી બ્રહ્માંડોના આધાર છે, તે

જગત્સર્ગસ્થિતિહતીર્યસ્યૈવ હિ નિદેશતઃ । કાલે કાલે વિદધતે વિધાતૃહરિશમ્ભવઃ ॥૪
 વાસુદેવાદયો યસ્માદ્વ્યૂહાઃ પ્રાદુર્ભવન્તિ ચ । ચત્વારઃ કેશવાદ્યાશ્ચ ચતુર્વિંશતિરીશિતુઃ ॥૫
 યઃ ક્રોડાદ્યવતારાણાં ધર્તા વૈરાજપુરુષઃ । સહસ્રશીર્ષા ચ યતો હ્યસ્તિ નારાયણાહ્વયઃ ॥૬
 નિત્યાસંખ્યેયકલ્યાણદિવ્યસદ્ગુણમણ્ડિતઃ । સેવિતશ્ચ ભગૈઃ ષડ્ભિઃ સિદ્ધિભિશ્ચાણિમાદિભિઃ ॥૭
 યદાજ્ઞયા તપત્યર્કો વિચરત્યનિલોઽપિ ચ । ન નિમજ્જતિ ભૂશ્ચાપ્સુ ભીતશ્ચરતિ ચાન્તકઃ ॥૮
 દેવાનામપિ યો દેવ ઈશ્વરાણાં તથેશ્વરઃ । કાલસ્યાપિ હિ યઃ કાલઃ કારણાનાં ચ કારણમ્ ॥૯
 ચતુર્વિંશતિતત્ત્વૈશ્ચ શક્તિભિશ્ચ સહસ્રશઃ । અનન્તબ્રહ્મરુદ્રાદ્યૈરર્ચ્યમાનપદામ્બુજઃ ॥૧૦
 સંસ્તૂયતે યો નિગમૈઃ સહસ્રવદનાદિભિઃ । વાઙ્મનોઽગોચરો યશ્ચ પરમાત્મા પરાત્પરઃ ॥૧૧

સ્વરૂપ, સ્વભાવ, ગુણ, વિભૂતિ આદિથી અમાપ હોવાથી અનંત છે, છતાં જીવાત્માઓનું કલ્યાણ કરવા સ્વયં દિવ્ય મનુષ્ય શરીરને ધાર્યું છે. ^૩ તેમની આજ્ઞાથી બ્રહ્મા, વિષ્ણુ અને શિવ સમયે સમયે વિશ્વની ઉત્પત્તિ, સ્થિતિ અને પ્રલય કરે છે. ^૪ જગતની સૃષ્ટિ માટે તેમનામાંથી વાસુદેવ આદિ ચતુર્વ્યૂહ સ્વરૂપો પ્રગટ થાય છે. અને કેશવાદિ ચોવીશ ઈશ્વરો પ્રગટ થાય છે. ^૫ તે વરાહ આદિ અવતારોને પણ ધારણ કરનારા છે. જેમનામાંથી હજાર મસ્તકધારી નારાયણ નામે વૈરાટપુરુષ પ્રગટ થાય છે. ^૬ તેમનું સ્વરૂપ સત્ય, શૌચ આદિ નિત્ય તેમજ અસંખ્ય કલ્યાણકારી દિવ્ય સદ્ગુણોથી સુશોભિત છે. જ્ઞાન, શક્તિ, બલ, ઐશ્વર્ય, વીર્ય (પરાક્રમ) અને તેજ આ છ ભગો અને અણિમા આદિક અષ્ટ સિધ્ધિઓ તેમની નિત્ય સેવા કરે છે. ^૭ તેમની આજ્ઞાથી સૂર્ય તપે છે, વાયુ વાય છે, પૃથ્વી પાણીમાં ડૂબી નહીં જતાં સ્થિર રહી છે, અને કાળ ભયભીત બની ચરાચર વિશ્વનું સમયે સમયે ભક્ષણ કરે છે. ^૮ એ પરમાત્મા શિવ, બ્રહ્મા આદિ દેવોના પણ દેવ છે. વૈરાજપુરુષાદિ ઈશ્વરોના પણ ઈશ્વર છે, કાળના પણ કાળ અને પ્રકૃતિપુરુષ વગેરે કારણરૂપ તત્ત્વોના પણ કારણ પ્રેરક છે. ^૯

બ્રહ્માંડના કારણભૂત ચોવીશ તત્ત્વોના અભિમાની દેવતાઓ, સાવિત્રી આદિ અનંત શક્તિઓ, બ્રહ્મા, રૂદ્ર આદિ અનંત ઈશ્વરો આ પરમાત્માના ચરણની પૂજા કરે છે. ^{૧૦} મૂર્તિમાન ચાર વેદો એમની સ્તુતિ કરે છે. હજાર મુખવાળા શેષજી તેમજ સનકાદિક મુનિઓ એમનાં દિવ્ય ચરિત્રોનું હમેશાં ગાન કરે છે. એ પરમાત્મા ભક્તિરહિત મનુષ્યોનાં મન, વાણીને અગોચર છે (તેઓનાં મન, વાણીથી ભગવાન પકડાતા નથી.) એ સર્વજીવોના અંતર્યામી આત્મા પરમાત્મા છે. એ ક્ષર અક્ષરથી

સ એવ સાક્ષાદ્ભગવાન્ સ્વામિનારાયણાખ્યયા । પ્રસિદ્ધોઽસ્તિ સ માં પાયાદ્ધરિઃ સર્વાન્તરાયતઃ ॥૧૨
 સદાનન્દામ્બોધિઃ સ્મિતરુચિરપૂર્ણેન્દુવદનઃ પ્રફુલ્લામ્બોજન્મચ્છદસદૃશશોભાક્ષિયુગલઃ ।
 કૃપાપારાવારઃ શ્રિતસકલજીવાતિસુખદો મહાશ્રેયોમૂર્તિર્જયતિ સ હિ નારાયણમુનિઃ ॥૧૩
 સુદુર્જયં નિત્યં વિવિધનિયમાચારનિરતૈરપિ બ્રહ્મેશાનપ્રમુખસુરસદ્ઘૈઃ સ્વમહસા ।
 મનસ્તત્તૂર્ણ યઃ પ્રસભમપિ કુર્વજ્ઞિતવશે નરો ભાત્યજ્ઞાનાં દિશતુ સ મર્તિ મે હરિરસૌ ॥૧૪
 અતિક્ષાન્ત્યા દાન્ત્યા મૃદુલવચનૈશ્છાદિતનિજધ્રુવા તત્કર્યૈશ્ચર્યાદ્વિલસિતનૃનાટ્યાય ગુરવે ।
 વસાનાય શ્વેતામ્બરયુગલમાવાધિયશસે નમસ્તસ્મૈ નિત્યં હ્રદિ ભગવતે ધ્યેયવપુષે ॥૧૫

પણ પર છે. ^{૧૧} એ જ સાક્ષાત્ ભગવાન અત્યારે આ ભૂમંડલ ઉપર “સ્વામિનારાયણ” એવા નામથી પ્રસિદ્ધ છે. અને સર્વ મનુષ્યોના નયનગોચર વર્તે છે. તે ભગવાન શ્રીહરિ આ ગ્રંથ રચનામાં આવનાર વિદ્વો થકી મારું રક્ષણ કરો. ^{૧૨}

દિવ્યમૂર્તિ એજ આ પ્રત્યક્ષ મંગળમૂર્તિ :- સદાય આનંદના મહાસાગર તથા સંતોને આનંદ આપનારા, પૂર્ણિમાના ચંદ્રમાની સરખા મંદમંદ હાસ્યથી શોભતા સુંદર મુખકમળવાળા, વિકસેલા, કમળની પાંખડી સમાન સુંદર નેત્રોવાળા, અપાર કરુણાના સાગર, શરણે આવેલા જીવોને અતિ સુખ આપનારા એવા મહા કલ્યાણકારી મૂર્તિ શ્રીનારાયણમુનિ નામે પ્રસિદ્ધ શ્રીહરિ આ જગતમાં સર્વોપરીપણે વર્તે છે. ^{૧૩}

અનંત પ્રકારના નિયમોનું નિરંતર અનુષ્ઠાન કરવામાં તત્પર રહેતા બ્રહ્મા, શિવ આદિ દેવતાઓનાં વૃંદો પણ જે બળવાન મનને પોતાના તપોબળથી જીતી શકવા સમર્થ નથી એ મહા બળવાન મનને શ્રીહરિ પોતાના ભક્તો પાસે તત્કાળ વશ કરાવી પોતાની મૂર્તિમાં જોડાવી આપે છે. એવા આ શ્રીહરિ મહાપ્રતાપી છે. એના આ પ્રતાપને નહીં જાણનારા અજ્ઞાની મનુષ્યો જેને પોતાના જેવા જ એક માણસ તરીકે જુવે છે, તે ભગવાન શ્રીહરિ મને આ ગ્રંથ રચવાની પરિપક્વ બુદ્ધિ આપો. ^{૧૪} પ્રભુ, તમે જીવોના અપરાધને ક્ષમા આપનારા છો, ઈન્દ્રિયોનું દમન કરનારા છો, તેમજ “હું તો એક દિન સાધુ છું, પણ ભગવાન ક્યાં છું?” એવાં મૃદુલ વચનોથી પોતાના નિત્યસિદ્ધ અતર્ક્ય અમાપ ઐશ્વર્યને ઢાંકીને મનુષ્યલીલાનો વિસ્તાર કરતા વર્તો છો, ગુરુરૂપે વર્તી પોતાના આશ્રિત વર્ગનું હિત ચિંતવન કરો છો, સદાય શ્વેત વસ્ત્રધારી છો, તમારી કીર્તિ સમુદ્ર પર્યંત ગવાઈ રહી છે, એવા અને હૃદય કમળમાં નિત્ય ધ્યાન કરવા યોગ્ય મૂર્તિવાળા, ષડ્ ઐશ્વર્ય સંપન્ન

વાઙ્મિતાર્થપ્રદઃ શ્રીમાન્વિઘ્નૌઘદલનક્ષમઃ । શ્રીગણેશઃ સદા મેઽસ્તુ શ્રીકૃષ્ણાવતારઃ શ્રિયે ॥૧૬

શ્રીમચ્છતાનન્દકૃતેઽત્ર રમ્યે સન્દર્ભસારેઽખિલવેદસારઃ ।

સુસ્પષ્ટમૈકાન્તિકધર્મ ઉક્તઃ સ્યાદ્દેન સદ્યો ભવપાશમુક્તિઃ ॥ ૧૭

સાક્ષાદ્ધરૌ સકલલોકગુરૌ રસાયા અન્તર્હિતે નનુ મુમુક્ષુજનૈકબન્ધૌ ।

નિસ્તારણાય લઘુ સંસૃતિસાગરસ્ય નૌકેદમેવ ભુવિ માનવદેહભાજામ્ ॥૧૮

લીલારસો હિ સકલોઽમૃતદિવ્યમૂર્તેઃ સ્વેચ્છાનરાકૃતિધૃતો ભુવિ ધર્મસૂનોઃ ।

સત્સંજ્ઞિનાં પરમજીવનમસ્ત્યતોઽસૌ સમ્યજ્ઞિનરૂપિત ઇહેતિ સ પીયતાં તૈઃ । ૧૯

ઐતત્પુણ્યમલં પવિત્રમલં સદ્ધર્મશાસ્ત્રં પરં ધર્મજ્ઞાનવિરાગભક્તિનિભૃતં સેવ્યં સતાં નિત્યદા ।

પાપૌષપ્રશમં નૃણાં કલિમલપ્રક્ષાલનં સર્વથા જાઙ્ગ્યધ્વાન્તનિવારણં સુકૃતિભિઃ સમ્પ્રાપ્યતે નેતરૈઃ ।૨૦

ભગવાન શ્રીહરિ તમારા ચરણોમાં હું વંદન કરું છું. ^{૧૫}

ગણપતિ વંદના :-ઈચ્છિત મનોરથોને સફળ કરનારા, પોતાનું સ્મરણ કરનાર જનોના વિઘ્નોના સમુદાયોનો વિનાશ કરવામાં સમર્થ, તેમજ ભગવાન શ્રીકૃષ્ણના અંશાવતાર, સિધ્ધિ અને બુધ્ધિ સ્વરૂપા પત્નીઓએ સહિત ગણપતિ દેવ, આપને હું વંદન કરું છું. આપ આ ગ્રંથ રચનામાં મારા શ્રેયકારી બનો. ^{૧૬}

ગ્રંથ ગૌરવ :-ઈષ્ટદેવ ભગવાન શ્રીહરિની આજ્ઞાથી હું શતાનંદમુનિ આ સત્સંગિજીવન ગ્રંથની રચના કરું છું. રમણીય આ ગ્રંથ મારા પ્રત્યક્ષ જોયેલાં શ્રીહરિનાં લીલાચરિત્રરસથી સભર છે. શ્રીહરિને માન્ય આઠ સત્શાસ્ત્રના સારરૂપ છે, આ ગ્રંથમાં સમગ્ર વેદોના સારભૂત એકાંતિક ધર્મનું સ્પષ્ટપણે પ્રતિપાદન કરેલું છે. જે એકાંતિક ધર્મના અનુષ્ઠાનથી જીવાત્માઓને તાત્કાલિક ભવબંધનમાંથી મુક્તિ મળતાં આત્યંતિક મોક્ષ થાય છે. ^{૧૭} સકલ લોકના ગુરુ અને મુમુક્ષુ જીવોના આત્મબંધુ પ્રત્યક્ષ શ્રીહરિ પોતાની ઈચ્છાથી આલોકમાંથી અંતર્ધાન થયા પછી મનુષ્યોને શીઘ્ર ભવસાગર પાર કરવા માટે આ સત્સંગિજીવન ગ્રંથ જ એક નૌકારૂપ છે. ^{૧૮} પૃથ્વી પર સ્વેચ્છાથી મનુષ્ય શરીર ધારણ કરનારા, અમૃત તેમજ દિવ્યસ્વરૂપ એવા ધર્મપુત્ર શ્રીહરિનાં સમગ્ર લીલાચરિત્રરૂપ રસ પોતાના આશ્રિત સત્સંગીઓને માટે પરમ જીવન છે. અને તેથી જ આ લીલારસનું આ ગ્રંથમાં સારી રીતે વર્ણન કરેલું છે, એટલા માટે હે રસિક ભક્તો ! તમે આ લીલારસનું પરમ આદરથી અવશ્ય પાન કર્યા જ કરો. ^{૧૯}

આ સત્સંગિજીવન શાસ્ત્ર જેમનાં અનંત જન્મનાં પુણ્ય ઉદય થયાં હોય

સકલધર્મવિનિર્ણયમજ્ઞસા સકલશાસ્ત્રમતશ્રમવારણમ્ ।

સકલવાઙ્મિતપૂરણમુત્તમં સકલલોકમનઃશ્રુતિરજ્ઞનમ્ ॥ ૨૧

વિવિધસંશયશલ્યસમુદ્ધરં શ્રવણમાત્રત એવ કુબુદ્ધિહત્ ।

મદનકોપમુખારિભયાપહં જયતિ શાસ્ત્રમિદં કવિભૂષણમ્ ॥ ૨૨

પુણ્યં ભુવિ કુરુક્ષેત્રં ધર્મવૃદ્ધિમભીપ્સુભિઃ । સેવ્યમાનં સુમતિભિર્વર્ષે ભવતિ ભારતે ॥ ૨૩

બ્રહ્મર્ષિઃ સુવ્રતસ્તત્ર ભક્ત આસીદ્ધરેર્મહાન્ । સ્વધર્મજ્ઞાનવૈરાગ્યશાન્ત્યાદિગુણમણ્ડિતઃ ॥ ૨૪

ભક્ત્યા વશીકૃતો યેન ગૃહ્ણતિ ભગવાન્સ્વયમ્ । પૂજોપહારાન્ સકલાન્ પ્રત્યક્ષં પ્રતિવાસરમ્ ॥ ૨૫

જ્ઞાનં ત્રૈકાલિકં પ્રાપ્તઃ પ્રસાદાદેવ તસ્ય યઃ । વેદ્યશ્ચ ભગવદ્ભક્તૈર્વિશુદ્ધધિષ્ણૈર્નૃભિઃ ॥ ૨૬

તેનેજ પ્રાપ્ત થાય છે, પણ બીજાને પ્રાપ્ત થતું નથી. અત્યંત પવિત્ર એવું આ ધર્મશાસ્ત્ર છે. શ્રોતા અને વક્તા બન્નેને પવિત્ર કરનારું આ શાસ્ત્ર નિત્ય નિર્દોષ છે. સર્વે અન્ય શાસ્ત્રો કરતાં સર્વોપરી વર્તે છે. ધર્મ, જ્ઞાન, વૈરાગ્યે સહિત ભગવદ્ ભક્તિરસથી ભરપૂર છે. આ શાસ્ત્ર સત્પુરુષોએ નિત્ય સેવન કરવા યોગ્ય છે. આ શાસ્ત્ર સંસારી મનુષ્યોના પાપના સમૂહોને બાળી નાખનાર છે. તેમજ કલિયુગના કામ, ક્રોધાદિ દોષોરૂપ મળને ધોઈ નાખનાર છે. આ શાસ્ત્ર બુદ્ધિની જડતારૂપ અંધકારને દૂર કરવામાં સૂર્ય સમાન છે. આવા અપાર મહિમાવાળું આ ધર્મશાસ્ત્ર છે. ^{૨૦} આ શાસ્ત્રમાં વર્ણાશ્રમાદિ ધર્મનાં બધાં જ અંગોનો સુંદર નિર્ણય કરવામાં આવ્યો છે. આ શાસ્ત્ર વેદાદિ આઠશાસ્ત્રોના સિદ્ધાંતોની વિરોધાભાસરૂપી ભ્રમણાઓને દૂર કરનાર છે. આ શાસ્ત્ર ઈચ્છિત મનોરથો પૂર્ણ કરનાર હોવાથી સર્વોત્તમ છે. તેમજ સાંભળવા માત્રથી ભગવદ્ ભક્તોનાં મન અને કાનને આનંદ ઉપજાવે છે. ^{૨૧} આ શાસ્ત્ર સાંભળવા માત્રથી હૃદયમાંથી વિવિધ સંશયો રૂપી શલ્યો બહાર કાઢી નાખે છે. કુબુદ્ધિને હરી લે છે. કામ ક્રોધાદિક અંતઃશત્રુઓના ભયને દૂર કરે છે. તેમજ કવિજનોના આભૂષણરૂપ હોવાથી આ સત્સંગિજીવન શાસ્ત્ર સર્વોપરી વર્તે છે. ^{૨૨}

વક્તા સુવ્રતમુનિનું જીવન ચરિત્ર:-આ પૃથ્વી પર ભારતદેશને વિષે કુરુક્ષેત્ર નામનું પાવનકારી પ્રસિદ્ધ પવિત્ર તીર્થ આવેલું છે. આ તીર્થ ધર્મની અભિવૃદ્ધિ ઈચ્છતા બુદ્ધિશાળી મહાપુરુષોએ સેવવા યોગ્ય છે. ^{૨૩} આ પવિત્ર તીર્થ ભૂમિમાં સ્વધર્મ, જ્ઞાન, વૈરાગ્ય, શાંતિ આદિ સદ્ગુણોથી સુશોભિત, શ્રીહરિના એકાંતિક ભક્ત બ્રહ્મર્ષિ સુવ્રતમુનિ નિવાસ કરીને રહેતા હતા. ^{૨૪} તેમની ભક્તિથી વશ થયેલા ભગવાન સ્વયં તેમણે અર્પણ કરેલા પૂજાના સમગ્ર ઉપચારોને પ્રત્યક્ષ

સોઽન્તર્હિતે ભગવતિ હરૌ ગુર્વાક્ષયા મુનિઃ । તીર્થાનિ વ્યચરદ્ભૂમાવજ્ઞાન્ સદ્વર્ત્મ દર્શયન્ ॥ ૨૭
 વૃન્દાવનં સ કાશીં ચ ગત્વા તીર્થવિધૌ રતઃ । પ્રાપજ્જગન્નાથપુરીમુપકળ્ઠે મહોદધેઃ ॥ ૨૮
 દત્તે યત્ર સ્વભક્તેભ્યઃ કૃષ્ણઃ સાક્ષાત્સ્વદર્શનમ્ । પૃથિવ્યાં નોપમા યસ્યાઃ પ્રતાપાતિશયાદ્ધરેઃ ॥ ૨૯
 યત્ર પશ્ચસુ કાલેષુ પ્રાતરાદિષુ ચાન્વહમ્ । જાયતે વાસુદેવસ્ય મહાનેવાર્ચનોત્સવઃ ॥ ૩૦
 તત્ક્ષેત્રદર્શનપ્રાપ્તપરમાનન્દ આત્મનઃ । આવાસમકરોત્તત્ર ચક્રતીર્થેઽતિપાવને ॥ ૩૧
 પ્રત્યહં પશ્ચકાલં ચ શ્રીજગન્નાથદર્શનમ્ । ચકાર પાલયન્ ધર્મં ભક્તિં ચ નવધા હરેઃ ॥ ૩૨
 પ્રાપ્તેભ્યઃ સ્વાન્તિકં નૃથ્યો મુમુક્ષુષ્ય ઉપાદિશત્ । કૃષ્ણભક્તિં સ્વધર્મં ચ નિર્માનો વિજિતેન્દ્રિયઃ ॥ ૩૩
 તત્રાગતોઽભૂદ્રાર્જર્ણિર્ગુર્જરાણામધીશ્વરઃ । નામ્ના પ્રતાપસિંહશ્ચ ત્યક્તરાજ્યો વિરાગવાન્ ॥ ૩૪

આવીને સ્વીકારતા હતા. ^{૨૫} તે ભગવાન શ્રીહરિની કૃપાથી સુવ્રતમુનિને ત્રણે કાળનું જ્ઞાન પ્રાપ્ત થયેલું હતું. આ સુવ્રતમુનિને વિશુદ્ધબુદ્ધિવાળા કોઈક જ ભગવાનના ભક્તો ઓળખી શકતા હતા. ^{૨૬} એ સુવ્રતમુનિ આ પૃથ્વી ઉપરથી શ્રીહરિ જ્યારે સ્વેચ્છાએ અંતર્ધાન થયા ત્યારે ગુરુ શતાનંદમુનિ એવા મારી આજ્ઞાથી આ ભૂમિપર રહેલા અજ્ઞાની જનોને પ્રગટ ભગવાનના સ્વરૂપની પ્રાપ્તિનો ઉપાય દેખાડવા તીર્થોમાં વિચરી રહ્યા હતા. ^{૨૭} ફરતા ફરતા અહિંસા આદિ ધર્મોની સાથે તીર્થવિધિના નિયમોનું યથાર્થ પાલન કરતા સુવ્રતમુનિ કાશી, વૃંદાવન વગેરે તીર્થોમાં ફરીને પૂર્વે સમુદ્ર કિનારે ઓરીસાપ્રાંતમાં આવેલ તીર્થરાજ જગન્નાથપુરીમાં આવ્યા ^{૨૮} આ તીર્થમાં ભગવાન શ્રીકૃષ્ણ પોતાના ભક્તોને સાક્ષાત્ દર્શન આપે છે. શ્રીહરિના પ્રભાવથી અત્યંત પ્રભાવી બનેલા આ તીર્થસ્થાનની ઉપમા આપી શકાય તેવાં અન્ય કોઈ તીર્થો નથી. ^{૨૯} આ તીર્થભૂમિમાં પ્રતિદિન પાંચ વખત જગન્નાથ ભગવાનની પૂજા અર્ચનાનો મહાન ઉત્સવ ઉજવાય છે. ^{૩૦} પાવનકારી આ તીર્થનાં દર્શનથી સુવ્રતમુનિને અતિશય આનંદ થયો. અને પછી ત્યાંજ ચક્રતીર્થ નામના અતિ પવિત્ર સ્થળમાં નિવાસ કરીને રહ્યા. ^{૩૧} તેઓ સ્વધર્મનું પાલન કરતા અને શ્રીહરિની નવધા ભક્તિમય જીવન જીવતા, નિત્ય પાંચ વખત શ્રીજગન્નાથ ભગવાનનાં દર્શન કરતા હતા. ^{૩૨} તેઓ નિર્માની અને ઈન્દ્રિયો ઉપર વિજય મેળવનારા સાધુપુરુષ હતા. તેમજ પોતાની સમીપે આવતા મુમુક્ષુઓને સ્વધર્મ અને પ્રત્યક્ષ શ્રીહરિકૃષ્ણભક્તિનો ઉપદેશ આપતા હતા. ^{૩૩}

વક્તાશ્રીની સાથે શ્રોતા પ્રતાપસિંહનું મિલન:— તે જગન્નાથપુરીમાં પ્રતાપસિંહ નામે ગુજરાતના ધર્મિષ્ઠ રાજા આવ્યા. પ્રત્યક્ષ ભગવાનનાં દર્શન કરવાની ઈચ્છાથી તીવ્ર વૈરાગ્યના વેગે ઘરનો ત્યાગ કરીને નીકળી ગયા હતા. ^{૩૪}

ધર્મી કૃષ્ણસ્ય ભક્તશ્ચ તત્પ્રત્યક્ષેક્ષણોત્સુકઃ । અવસત્સોઽપિ તત્રૈવ તીર્થે સત્સદ્ગુલાલસઃ ॥ ૩૫
 સ એકદા તમદ્રાક્ષીદાસીનં કૌશ આસને । બોધયન્તં મુમુક્ષૂન્ નૂન્ કૃષ્ણમાહાત્મ્યમાદરાત્ ॥ ૩૬
 તપસ્વિનં પ્રશાન્તં ચ સ્વધર્મસ્થં શુચિં મૃદુમ્ । પાલયન્તં બ્રહ્મચર્યં તિતિક્ષું સિદ્ધયોગિનમ્ ॥ ૩૭
 વિવેકવૈરાગ્યયુતં જિતાન્તવૈરિણં સ્થિરમ્ । આત્મનિષ્ઠં વૈષ્ણવેન્દ્રં પટું સદ્ધર્મબોધને ॥ ૩૮
 સાધુલક્ષણસમ્પન્નં પૂર્ણકામમવેત્ય તમ્ । વિનયેનોપસાદ્યાથ પ્રણમ્યોવાચ ભૂપતિઃ ॥ ૩૯
 મુનિવર્ય ! પ્રપન્નોઽસ્મિ ત્વામહં સાધુલક્ષણમ્ । મુચ્ચેય સંસૃતેર્યેન તન્મે ત્વં વક્તુમર્હસિ ॥ ૪૦
 ઇતિ પૃષ્ઠઃ સ વિપ્રર્ષિર્માનયિત્વા તમાદરાત્ । ઉવાચ નૃપતિં પ્રીતો મુમુક્ષુજનવલ્લભઃ ॥ ૪૧
 સાધુ પૃષ્ઠં ત્વયા ભૂપ ! યતોઽસ્તિ હિતમાત્મનઃ । કાર્યં નૃદેહેનૈતદ્વૈ યદ્વિમુચ્યેત સંસૃતેઃ ॥ ૪૨

તે ધાર્મિક અને ભગવાનના ભક્ત હતા. તેના અંતરમાં પ્રત્યક્ષ કૃષ્ણદર્શનની ઉત્કટ ઈચ્છા વર્તતી હતી. કોઈ પ્રત્યક્ષ ભગવાનનાં દર્શન કરાવે તેવા સંતની શોધમાં તેઓ ત્યાંજ પવિત્ર જગન્નાથતીર્થમાં નિવાસ કરીને રહેલા હતા. ^{૩૫} ચક્રતીર્થમાં ફરતાં ફરતાં એક દિવસ તે પ્રતાપસિંહ રાજાએ દર્ભાસન ઉપર બેસી મુમુક્ષુઓને આદરપૂર્વક સાક્ષાત્ શ્રીહરિના મહિમાનો બોધ આપતા સુવ્રતમુનિને જોયા. ^{૩૬} તે મુનિ તપમાં નિષ્ઠાવાળા અને સ્વભાવે શાંત હતા. પોતાના સાધુના ધર્મમાં રહેલા, તેમનું બાહ્ય અને આંત્રિક જીવન અત્યંત પવિત્ર હતું. કોમળચિત્ત અને બ્રહ્મચર્યનું પાલન કરનારા હતા. સુખદુઃખ આદિ દ્વંદ્વોને સહન કરનારા ક્ષમાવાન હતા, સાક્ષાત્ ભગવાન શ્રીહરિના સ્વરૂપમાં સમાધિની સ્થિતિરૂપ યોગસિદ્ધિને પામેલા હતા. ^{૩૭} તે આત્મા અનાત્માના યથાર્થ વિચારરૂપ વિવેક અને તીવ્ર વૈરાગ્યે યુક્ત હતા. કામ ક્રોધાદિક અંતઃશત્રુઓ ઉપર તેમણે વિજય મેળવ્યો હતો. વિષમ દેશકાળમાં પણ પોતાના ધર્મમાં સ્થિરબુદ્ધિવાળા હતા. આત્મસ્વરૂપમાં અડગ નિષ્ઠાવાળા, સ્થિતપ્રજ તે સુવ્રતમુનિ ભગવદ્ભક્તોમાં શ્રેષ્ઠ અને ભાગવતધર્મનો બોધ આપવામાં ચતુર હતા. ^{૩૮} પ્રતાપસિંહ રાજા આવા સુવ્રતમુનિને સર્વસાધુગુણે સંપન્ન અને પૂર્ણકામ જાણી વિનયપૂર્વક તેમની સમીપે આવી સાષ્ટાંગ પ્રણામ કરી બન્ને હાથ જોડી કહેવા લાગ્યા. ^{૩૯}

હે મુનિવર્ય ! હું સાધુગુણે સંપન્ન એવા તમારે શરણે આવ્યો છું. એથી જે સાધન કરવાથી હું આ જન્મ મરણરૂપ સંસૃતિમાંથી મૂકાઈ જાઉં તેવો ઉપાય મને બતાવો. ^{૪૦} આ પ્રમાણેનો પ્રતાપસિંહ રાજાનો વિનય પ્રશ્ન સાંભળી મુમુક્ષુ જનોને વહાલા સુવ્રતમુનિ બહુ પ્રસન્ન થયા અને રાજાને આદર આપી કહેવા લાગ્યા. ^{૪૧}

કૃષ્ણસ્યાસ્ય જગન્નાથનામ્નો નવવિધાં નૃપ ! । કુરુ ભક્તિં તયૈવ ત્વં પ્રાપ્સ્યસે શ્રેય ઈપ્સિતમ્ ॥ ૪૩
 इत्युक्तः शिरसाऽऽदाय तद्वाक्यं स तथाऽकरोत् । समागमं च निश्छद्म मुनेस्तस्यानुवासरम् ॥ ४४
 इत्थं हि भजतः कृष्णं तस्यासीन्निर्मला मतिः । ततो मुनिमवैद्राजा साक्षाच्छ्रीकृष्णसेविनम् ॥ ४५
 अथ प्रणम्य तं भूयः प्रोवाच प्राञ्चलिनृपः । त्वं साक्षात्कृष्णसेवीति विप्रर्षे ! प्रतिभाति मे ॥ ४६
 भाषते हि त्वया कृष्णो भुङ्क्ते चान्नं त्वयार्પितम् । इत्थं हि भाति मे चिह्नैस्तव लोकविलक्षणैः ४७
 समर्थोऽसि ततो ब्रह्मन्मय्यपि त्वमनुग्रहम् । कर्तुमर्हसि येनाहं साक्षाद्विक्षेय तं प्रभुम् ॥ ४८
 एवमुक्तो नृपेणोचे सुव्रतः प्रीतिमान्स तम् । अतीव दुर्लभं नृणां साक्षात्कृष्णेक्षणं नृપ ! ॥ ४९
 एतदर्थं जहू राज्यं महान्तश्चक्रवर्तिनः । उग्रं तपश्च कुर्वन्ति त्यक्तगेहा विवेकिनः ॥ ૫૦

સુવ્રતમુનિ અને પ્રતાપસિંહ રાજાનો સંવાદ :- હે ભૂપ ! તમે બહુ સારો પ્રશ્ન કર્યો છે. આ પ્રશ્નમાંજ તમારું પોતાનું હિત રહેલું છે. સંસારના બંધનોમાંથી મુક્તિ મેળવવી એજ માનવ જન્મનું પરમ કર્તવ્ય છે.^{૪૨} હે રાજન્ ! જગન્નાથ સ્વરૂપે વિરાજતા આ ભગવાન શ્રીકૃષ્ણની નવધા ભક્તિ કરો. તે ભક્તિ કરવાથી જ તમને ઈચ્છિત આત્યંતિક મુક્તિ પ્રાપ્ત થશે.^{૪૩}

આ પ્રમાણેનાં સુવ્રતમુનિનાં વચનોને રાજા મસ્તક ઉપર ચડાવી તે જ પ્રમાણે વર્તવા લાગ્યા અને તેમનો દરરોજ નિષ્કામભાવે સમાગમ કરવા લાગ્યા.^{૪૪} આ રીતે શ્રીકૃષ્ણ પરમાત્માનું ભજન કરતા પ્રતાપસિંહ રાજાની બુદ્ધિ વિશુદ્ધ થઈ ગઈ અને મુનિની સામે આવી બેઠેલા સાક્ષાત્ શ્રીકૃષ્ણની સેવાપૂજા મુનિ કરે છે એવાં તેમને દર્શન થયાં.^{૪૫} આવા પ્રકારની અનુભૂતિ થવાથી સુવ્રતમુનિને બે હાથ જોડી રાજા કહેવા લાગ્યા કે હે મુનિ ! તમે પ્રગટપણે શ્રીકૃષ્ણ પરમાત્માની સેવા પૂજા કરો છો તેવી મને અનુભૂતિ થાય છે.^{૪૬} તમારાં સામાન્ય મનુષ્યોથી વિલક્ષણ ચિહ્નો જોતાં મને એવી પ્રતીતિ થાય છે કે પ્રત્યક્ષ પરમાત્મા તમારી સાથે બોલે છે. અને તમે અર્પણ કરેલ નૈવેદ્ય પણ આરોગે છે.^{૪૭} હે બ્રહ્મન્ ! તમે પ્રત્યક્ષ પરમાત્માના ઉપાસક છો અને શરણે આવેલા મુમુક્ષુના સંસૃતિબંધનને તોડવા સમર્થ છો. એટલે તમારે શરણે આવેલા મારા ઉપર અનુગ્રહ કરો. જેણે કરીને હું પણ તે કાળમાયા આદિના નિયામક એવા સાક્ષાત્ શ્રીકૃષ્ણ પરમાત્માનાં પ્રત્યક્ષ દર્શન કરી શકું.^{૪૮}

આ પ્રમાણેનાં પ્રતાપસિંહ રાજાનાં વચનો સાંભળી અત્યંત પ્રસન્ન થયેલા સુવ્રતમુનિ રાજાને કહેવા લાગ્યા, હે નૃપ ! મનુષ્યોને પ્રત્યક્ષ પરમાત્મા શ્રીકૃષ્ણનાં દર્શન થવાં અતિ દૂર્લભ છે.^{૪૯} પ્રત્યક્ષ ભગવાનનાં દર્શન માટે તો મોટા મોટા

ધર્મજ્ઞાનવિરાગાદિસાધનાનાં ચ સત્ફલમ્ । એતદેવોદિતં સદ્ધિર્યત્સાક્ષાદ્વિષ્ણુતોષણમ્ ॥ ૫૧
તથાપિ સ્વેચ્છયા યર્હિ સ ધર્મ સતોઽવિતુમ્ । હન્તું ચ તદ્દ્રુહો ભૂમૌ જાયતે તર્હિ દૃશ્યતે ॥ ૫૨
સાક્ષાદ્દૃશ્યોઽપિ સર્વેષામેષ વૈ ભગવાન્ સ્વયમ્ । ઇતિ તુ જ્ઞાયતે કૈશ્ચિન્ન તુ સર્વૈર્નરાકૃતિઃ ॥ ૫૩
જાતોઽભૂત્ સામ્પ્રતં ભૂમૌ કોસલેષૂત્તરેષુ સઃ । ભક્તૌ ધર્માદ્ધરિરિતિ પ્રસિદ્ધઃ સારવો દ્વિજઃ ॥ ૫૪
સાક્ષાત્સ માં હિ મિલિતોઽનુગ્રહં કૃતવાન્મયિ । તેન તં સર્વદા રાજન્ ! વીક્ષે નિજદૃશોઽગ્રતઃ ॥ ૫૫
જનમન્ગલમૂર્તિઃ સ પ્રભુઃ સામ્પ્રતમેવ હિ । અન્તર્હિતોઽભવત્સ્વાનાં મનાંસ્યાકૃષ્ય ચાત્મનિ ॥ ૫૬
ગુર્વાજ્ઞયા ચરામ્યત્ર તીર્થોદ્દેશેન ભૂતલે । મુમુક્ષુન્પ્રતિ તદ્વાર્તાઃ કુર્વન્નાર્ષભવર્તનઃ ॥ ૫૭
મુનિવાક્યમિતિ શ્રુત્વા સોઽતિહૃષ્ટમના નૃપઃ । પ્રણમ્યોવાચ તં ભૂયો બદ્ધાઞ્જલિપુટઃ સુધીઃ ॥ ૫૮

ચકવર્તી રાજાઓએ પણ રાજ્યનો ત્યાગ કર્યો છે, ઘરબારનો ત્યાગ કર્યો છે. સત્
અસત્નો વિવેક પ્રાપ્ત કરી ઉગ્ર તપશ્ચર્યા પણ કરી છે. ^{૫૦} પ્રત્યક્ષ પરમાત્માની
પ્રસન્નતા એજ ધર્મ, જ્ઞાન, વૈરાગ્ય આદિ સાધનોનું ઉત્તમ ફળ છે. એમ નારદાદિ
સંતોએ કહેલું છે. ^{૫૧} તેમ છતાં ભગવાન જ્યારે પોતાની ઈચ્છાથી ભાગવતધર્મનું
અને સત્પુરુષોનું રક્ષણ કરવા તેમજ તેમના દ્રોહી અસુરોનો વિનાશ કરવા પૃથ્વી
પર અવતાર ધારણ કરે છે ત્યારે સર્વે જનોને પ્રત્યક્ષ દર્શન થાય છે. ^{૫૨}
મનુષ્યાકૃતિમાં રહેલા એ પ્રત્યક્ષ ભગવાન સર્વને દેખાતા હોવા છતાં ‘આ ભગવાન
જ છે.’ આવા પ્રકારનું જ્ઞાન તો કોઈ તેના એકાંતિક ભક્તોના સમાગમવાળા
વિરલાઓને જ થાય છે, પણ સર્વને થતું નથી. ^{૫૩} તે પરમાત્મા શ્રીકૃષ્ણ તો હાલ
આ પૃથ્વી ઉપર ઉત્તર કૌશળ દેશમાં સરવરીયા બ્રાહ્મણ કુળમાં ધર્મદેવ અને
ભક્તિદેવી થકી પ્રગટ થઈને ‘હરિ’ એવા નામથી સર્વત્ર પ્રસિદ્ધ પામ્યા છે. ^{૫૪} હે
રાજન્ ! તે પ્રત્યક્ષ શ્રીહરિનું મને મિલન થયું છે. અને તેણે મારા ઉપર મોટો
અનુગ્રહ પણ કર્યો છે. તેથી હું મારી નજર સમક્ષ તેમનાં પ્રત્યક્ષ દર્શન હમેશાં કરું
છું. ^{૫૫} મનુષ્યોનું મંગલ કરનાર પ્રત્યક્ષ એ શ્રીહરિ ટુંક સમયમાં જ પોતાના
ભક્તજનોની ચિત્તવૃત્તિ પોતાની મૂર્તિમાં ખેંચીને અંતર્ધાન થઈ ગયા છે. ^{૫૬} ત્યાર
પછી હું જડભરતની જેમ વિચરણ કરતો કરતો મારા ગુરુદેવ શતાનંદમુનિની
આજ્ઞાથી મુમુક્ષુ જનોની આગળ તે ભગવાન શ્રીહરિનાં મહિમાસભર ચરિત્રોનું
ગાન કરતો કરતો આ ભૂમિ ઉપર તીર્થાટન કરવાના બહાને વિચરું છું. ^{૫૭} આ
પ્રમાણેના સુવ્રતમુનિના વચનો સાંભળી વિશુદ્ધમતિવાળા તે પ્રતાપસિંહ રાજાનું
મન અતિશય પ્રસન્ન થયું. બે હાથ જોડી મુનિને નમસ્કાર કરી ફરી કહેવા લાગ્યા.

રાજોવાચ -

અહો ! ભાગ્યં મમ બ્રહ્મન્નઘ મે સફલં જનુઃ । યત્ત્વત્સમાગમં પ્રાપ્તઃ સુરાણામપિ દુર્લભમ્ ॥ ૫૯
કરુણા ભગવદ્ભક્તાઃ પૂર્ણકામા અપિ ક્ષિતૌ । અનુગ્રહાય જીવાનાં વિચરન્તિ મુમુક્ષતામ્ ॥ ૬૦
અતસ્ત્વં કૃપયા બ્રહ્મંશ્ચરિત્રં સકલં હરેઃ । વક્તુમર્હસિ મે તસ્ય યથાદૃષ્ટં યથાશ્રુતમ્ ॥ ૬૧
આવિરાસીઘથા ભૂમૌ યદ્યચ્ચ કૃતવાન્પ્રભુઃ । તત્તચ્છુશ્રૂષવે મહ્યમવ્યગ્રમનસે વદ ॥ ૬૨
ઇતિ ક્ષિતીશેન હરેશ્ચરિત્રં શ્રદ્ધાવતા તેન હિતાય પૃષ્ઠઃ ।

યથાશ્રુતં સ્વેન તથા સ સર્વં પ્રવક્તુમારેભ ઋષિઃ પ્રસન્નઃ ॥ ૬૩

॥ ઇતિ શ્રીસત્સંગિજીવને નારાયણચરિત્રે ધર્મશાસ્ત્રે પ્રથમપ્રકરણે
સુવ્રતપ્રતાપસિંહસમાગમનામા પ્રથમોઽધ્યાયઃ ॥ ૧ ॥

^{૫૮} પ્રતાપસિંહ રાજા કહે છે, હે બ્રહ્મન્ ! હું અતિશય ભાગ્યશાળી છું, મારો જન્મ આજે સફળ થયો. કારણ કે દેવતાઓનું દુર્લભ એવો આપનો સમાગમ મને મળ્યો છે. ^{૫૯} કરૂણારસથી ભરપુર અને પૂર્ણકામ એવા આપના જેવા સંતો મુમુક્ષુ જીવાત્માઓને પ્રત્યક્ષ ભગવાનની પ્રાપ્તિ કરાવી આપવારૂપ અનુગ્રહને અર્થે જ આ ભૂમિ ઉપર વિચરણ કરે છે. ^{૬૦} એટલા માટે હે બ્રહ્મન્ ! તે ધર્મ ભક્તિ થકી પ્રગટેલા ભગવાન શ્રીહરિનાં સમગ્ર ચરિત્રો જે તમે જોયાં હોય અને સાંભળ્યાં હોય તે ધ્યાન કરીને મને સંભળાવો. ^{૬૧} એ સમર્થ ભગવાન શ્રીહરિ આ પૃથ્વી ઉપર જે રીતે પ્રગટ થયા અને જે જે લીલા ચરિત્રોનો વિસ્તાર કર્યો તે સમગ્ર ચરિત્રો સાંભળવાની મારા મનમાં તીવ્ર ઈચ્છા થઈ છે, તેમજ તે ચરિત્રો સાંભળવા મારું મન એકાગ્ર બન્યું છે, માટે મને સંભળાવો. ^{૬૨} ભગવાનનાં ચરિત્રો સાંભળવામાં શ્રદ્ધાવાળા પ્રતાપસિંહ રાજાએ પોતાના આત્મકલ્યાણ માટે પ્રત્યક્ષ ભગવાન શ્રીહરિનાં ચરિત્રો સાંભળવા સંબંધી પ્રશ્ન કર્યો, તેથી સુવ્રત મુનિ બહુજ પ્રસન્ન થયા અને પોતાના ગુરુ શતાનંદમુનિ પાસેથી જે રીતે સાંભળ્યાં હતાં તે સમગ્ર ચરિત્રો પ્રસન્ન મને પ્રતાપસિંહ રાજાને સંભળાવવા લાગ્યા. ^{૬૩}

આ પ્રમાણે અવતારી શ્રી નારાયણના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં સુવ્રતમુનિ અને પ્રતાપસિંહ રાજાના સમાગમનું નિરૂપણ કર્યું એ નામે પહેલો અધ્યાય પૂર્ણ થયો. -- ૧ --

દ્વિતીયોઽધ્યાયઃ

સુવ્રત ઉવાચ -

સતતાં નિજમૂર્તિચિન્તાકાનામધિકશ્વેતમનોહરપ્રકાશે ।
 હૃદિ દર્શિતરમ્યદિવ્યરૂપં ભગવન્તં તમહં હરિં નમામિ ॥ ૧
 શરણાગતદેહિનાં ચ માયાં ત્રિગુણાં યશ્ચ કઠોરકર્મબન્ધાન્ ।
 કરુણાર્દ્રદૃશૈવ નાશયિત્વા નયતિ બ્રહ્મપુરં સુદુર્લભં તાન્ ॥ ૨
 નિજનેત્રચકોરચન્દ્રમીશં વિલસન્તં હૃદયે બહિશ્ચ રમ્યમ્ ।
 કમલાભયદાનપાણિમીઢે જલદશ્યામતનું સિતાંશુકં તમ્ ॥ ૩
 અશેષબ્રહ્માણ્ડપ્રભુરપિ નિજેચ્છાતનૂતનુર્જયત્યેકઃ સ્વામી સ ચ સુરનેન્દ્રાચિતપદઃ ।
 તમીશામીશાનં ક્ષરપરમહં ચાક્ષરપરં હરિં વન્દે વાચં મમ સ હિ કરોત્વદ્ય વિમલામ્ ॥ ૪

અધ્યાય - ૨

-: વક્તાનું મંગલાચરણ :-

પ્રતાપસિંહ રાજાએ ભગવાન શ્રીહરિનાં ચરિત્રો સંભળાવવાની વિનંતી કરી તેથી અતિશય પ્રસન્ન થયેલા સુવ્રતમુનિ કથાના પ્રારંભમાં ઇષ્ટદેવ શ્રીહરિ અને ગુરુશ્રી શતાનંદમુનિને પ્રથમ હાથ જોડી આંખો મીંચી વંદના કરે છે.

સુવ્રતમુનિ કહે છે, મારા ઇષ્ટદેવ ભગવાન શ્રીહરિને હું કાયા, મન, વાણીથી ભાવપૂર્વક વંદન કરું છું. એ શ્રીહરિ હમેશાં પોતાની મૂર્તિનું અખંડ સ્મરણ કરનાર એકાંતિક ભક્તજનોના અંતરમાં પ્રગટેલા અતિશય રમણીય શ્વેત પ્રકાશને વિષે અતિશય રમણીય પોતાના દિવ્ય સ્વરૂપનું દર્શન કરાવનારા છે.^૧ અને પોતાને શરણે આવેલા જીવાત્માઓનાં કઠોર કર્મોનાં બંધનો અને અંતરમાં પડેલી અવિદ્યારૂપ ત્રિગુણી માયાના આવરણને પોતાની કરૂણા ભરેલી દૃષ્ટિથી ભેદી તેઓને દુર્લભ એવું બ્રહ્મપુરધામને વિષે લઈ જાય છે.^૨ અને વળી પોતાના ભક્તજનોના નેત્રરૂપી ચકોર પક્ષીને ચંદ્રમાની પેઠે આનંદ ઉપજાવનારા છે. સકલ ઐશ્વર્યોના સ્વામી છે, ભક્તના હૃદયકમળમાં અને બહાર નેત્રો આગળ રમણીય દિવ્ય સ્વરૂપે સદાય શોભી રહ્યા છે. જમણા હાથમાં ક્રોમળ કમળ ધારણ કરનારા, ડાબા હાથે ભક્તજનોને અભયદાન આપનારા, નવીન મેઘ સમાન શ્યામસુંદર શરીરવાળા અને સદાય શ્વેત વસ્ત્રમાં શોભતા એવા મારા ઇષ્ટદેવ શ્રીહરિની હું સ્તુતિ કરું છું.^૩

વૈરાગ્યવેગપરિહાતસમેન્દ્રિયાર્થ વિષ્ણુપ્રસાદસમિતાખિલયોગસિદ્ધિમ્ ।

કૃષ્ણાઙ્ગયુપાસનબલાત્તદૃઢાત્મનિષ્ઠં તં વિષ્ણુદત્તતનયં સ્વગુરું નમામિ ॥ ૫

સર્વજ્ઞતાં પ્રાપ્ય હરેઃ પ્રસાદાત્તચ્ચિત્રચારિત્રમિદં રચિત્વા ।

યોઽપાઠયદ્વ્યાસસુતાકૃતિર્નઃ પ્રીતઃ શતાનન્દમુનિઃ સ ભૂયાત્ ॥ ૬

પ્રશ્નસ્ત્વયૈષ રાજર્ષે ! કૃતઃ સમ્યક્મુમુક્ષુણા । યત્પૃચ્છસિ કથાં વિષ્ણોર્જનસંસૃતિમોચનીમ્ ॥ ૭

જન્માન્તરસહસ્રોત્થો યેષાં સ્યાત્પુણ્યસન્નયઃ । કથાયાઃ શ્રવણે બુદ્ધિસ્તેષામેવ હરેર્ભવેત્ ॥ ૮

શ્રીહરેઞ્ચરિતં વર્ણી શતાનન્દો જુગુપ્સ્મ્ હ । તત્કૃપાલબ્ધસાર્વજ્ઞ્યઃ સિદ્ધયોગઃ કુશાગ્રધીઃ ॥ ૯

અનંત કોટી બ્રહ્માંડના સ્વામી હોવા છતાં સ્વેચ્છાથી મનુષ્યશરીરને ધારણ કરનારા હે શ્રીહરિ ! તમે અનુપમ એક જ છો. અર્થાત્ તમારી સમાન કે તમારાથી વિશેષ આ જગતમાં બીજું કોઈ નથી. તમે સર્વ જીવ ઈશ્વરોના સ્વામી છો. બ્રહ્માદિ દેવતાઓ પણ તમારાં ચરણ કમળને પૂજે છે, તમે સર્વેના નિયંતા છો. ઈશ્વરોના પણ તમે ઈશ્વર છો. ક્ષર અને અક્ષરથી પણ તમે પર છો. એવા શ્રીહરિ તમે સર્વત્ર જયકારી પ્રવર્તો. એવા આપનાં ચરણ કમળમાં હું દાસ ભાવે વંદન કરું છું. તમે અત્યારે મારી વાણીને નિર્મળ કરો. ૪

ગુરુવંદનાઃ— વૈરાગ્યના વેગથી ઈન્દ્રિયોના પંચવિષયોનો ત્યાગ કરી, સર્વના અંતર્યામી પરમાત્મા શ્રીહરિની કૃપાથી સમસ્ત યોગસિદ્ધિને વરેલા અને સાક્ષાત્ ભક્તિ ધર્મના પુત્ર શ્રીહરિના ચરણ કમળની ઉપાસનાના બળે દૃઢ આત્મનિષ્ઠાને પામેલા મિથિલાદેશના વિષ્ણુદત્ત વિપ્રના પુત્ર એવા મારા ગુરુ શતાનંદ સ્વામીને હું બન્ને હાથ જોડી પ્રણામ કરું છું. ૫ મહર્ષિ વેદવ્યાસના પુત્ર શુકદેવજી સમાન આકૃતિવાળા આપને ભગવાન શ્રીહરિની કૃપાથી ત્રિકાળજ્ઞાન પ્રાપ્ત થયું અને એ જ્ઞાનના પ્રભાવથી તમે શ્રીહરિનાં આશ્ચર્યકારી ચરિત્રોથી સભર આ સત્સંગિજીવન શાસ્ત્રની રચના કરી મારા જેવા શિષ્યોને ભણાવ્યું, એવા મારા ગુરુ શતાનંદમુનિ મારા ઉપર પ્રસન્ન થાઓ. ૬ આ પ્રમાણે સુપ્રતમુનિ ઈષ્ટદેવ અને ગુરુની વંદના કરી રાજા પ્રત્યે કહેવા લાગ્યા.

હે રાજર્ષિ ! તમે ખરેખર મુમુક્ષુ છો, તમે આ અતિ સુંદર પ્રશ્ન કર્યો છે. કારણ કે ભગવદ્કથા સંબંધી પ્રશ્ન મનુષ્યોને સંસારનાં બંધનોથી મુકાવનાર છે. ૭ જે મનુષ્યોનાં હજારો જન્મનાં પુણ્ય ઉદય થયાં હોય તેને જ આ ભગવદ્કથા શ્રવણ કરવામાં રુચિ ઉત્પન્ન થાય છે. ૮ ભગવાન શ્રીહરિની કૃપાથી સર્વજ્ઞ બનેલા

તદહં પરમં પુણ્યં નૃપ ! સત્સદ્ગિજીવનમ્ । તસ્માદેવ હ્યાધિગતમશેષં કથયામિ તે ॥ ૧૦

રાજોવાચ

કોઽસૌ શતાનન્દમુનિઃ ક્ર જાતઃ કસ્ય વા સુતઃ । કથં ચાપ્રીણયદ્વિષ્ણું ક્રેદં વ્યરચયત્સ ચ ॥ ૧૧

एतन्मे मुनिवर्य ! त्वं ब्रूहि सर्वं बुभुत्सते । सर्वज्ञस्य न ते किञ्चिदविज्ञातं महामुने ! ॥ ૧૨

अहमव्यग्रचित्तोऽस्मि त्यक्तग्राम्यसुखैषणः । ततः श्रावय तच्छास्त्रं शुश्रूषुं मामशेषतः ॥ ૧૩

इति भूपतिना तेन पृष्ठे भागवतो द्विजः । यथानुभूतं तत्सर्वं कथयामास तं मुदा ॥ ૧૪

સુવ્રત ઉવાચ

अस्ति भूमितले पुण्या नगरी मिथिला नृप ! । तस्यामभूदद्विजवरो विष्णुदत्तोऽतिधार्मिकः ॥ ૧૫

तस्य पुत्रः शतानन्दो नैष्ठिकं व्रतमास्थितः । ख्यातो गुणगणैः सद्भिर्गुरुशुश्रूषकोऽभवत् ॥ ૧૬

અને યોગસિદ્ધિને વરેલા કુશાગ્ર બુદ્ધિવાળા બ્રહ્મચારી મારા ગુરુ શતાનંદ સ્વામીએ તે પ્રગટ ભગવાન શ્રીહરિનાં ચરિત્રોનું આ શાસ્ત્ર રચ્યું છે.^૯ હે નૃપ ! તે આ શાસ્ત્રનો અભ્યાસ મેં તેમની પાસેથી જ કર્યો છે તે આ સર્વોત્કૃષ્ટ સત્સંગિજીવન શાસ્ત્રની સમગ્ર કથા હું તમને સંભળાવીશ.^{૧૦}

રાજાના પ્રશ્નો:- પ્રતાપસિંહ રાજા કહે છે, હે મુનિ ! એ આપના ગુરુ શતાનંદ મુનિ કોણ હતા ? તેમની જન્મભૂમિ કઈ ? તે કોના પુત્ર હતા ? તેમણે ભગવાન શ્રીહરિને કેવી રીતે રાજી કર્યા ? અને આ સત્સંગિજીવન શાસ્ત્રની રચના તેમણે ક્યાં રહીને કરી ?.^{૧૧} હે મુનિવર્ય ! આ બધું જાણવાની મને ઈચ્છા છે. માટે તમે મને કહો. હે મહામુનિ ! તમે સર્વજ્ઞ હોવાથી તમારાથી અજાણ્યું કાંઈ નથી.^{૧૨} મેં માયિક પંચવિષયોના ભોગની ઈચ્છાનો ત્યાગ કરી દીધો હોવાથી મારું મન એકાગ્ર બન્યું છે. તેથી હવે મને સમગ્ર સત્સંગિજીવન શાસ્ત્ર સાંભળવાની ઈચ્છા થઈ છે. માટે મને તમે આ શાસ્ત્રની કથા સંભળાવો.^{૧૩}

આ પ્રમાણે પ્રતાપસિંહ રાજાએ પૂછ્યું તેથી શ્રીહરિના એકાંતિક સંત સુવ્રતમુનિ પોતે જે જાણ્યું હતું, જોયું હતું અને સાંભળ્યું હતું તે સર્વે શતાનંદમુનિનું વૃત્તાંત અને શ્રીહરિનાં ચરિત્રો અતિ હર્ષથી પ્રતાપસિંહ રાજાને કહેવા લાગ્યા.^{૧૪}

શતાનંદ સ્વામીનું જીવન વૃત્તાંત:- સુવ્રતમુનિ કહે છે, હે રાજન્ ! આ પૃથ્વી ઉપર મિથિલા નામની પવિત્ર નગરી આવેલી છે. તે નગરીમાં અતિ ધાર્મિક વિષ્ણુદત્ત નામના પવિત્ર શ્રેષ્ઠ બ્રાહ્મણ રહેતા હતા.^{૧૫} તેમને ત્યાં શતાનંદ નામના પુત્ર થયા, તે નૈષ્ઠિક બ્રહ્મચર્યવ્રતનું પાલન કરનારા હતા, શાસ્ત્રમાં કહેલા

વેદશાસ્ત્રપુરાણજ્ઞઃ પञ्चरात्रार्थકોવિદઃ । વિષયેષુ વિરક્તશ્ચ સ્વધર્માચલસંસ્થિતિઃ ॥ ૧૭
 શાસ્ત્રેણ ચક્ષુષા ચાસૌ દૈવમાનુષલક્ષ્મવિત્ । સદસદ્વ્યક્તિવિચ્છન્ત ઉદારો મૃદુભાષણઃ ॥ ૧૮
 અર્હિસવૃત્તિઃ કરુણઃ સત્સમાગમનિર્વૃત્તિઃ । પારોક્ષ્યેણ ભજન્વિષ્ણું તત્પ્રત્યક્ષેક્ષણૈષણઃ ॥ ૧૯
 પશ્યન્તિ હિ હરિં સાક્ષાદ્દૃઢભક્તા મુમુક્ષવઃ । ઇતિ નિશ્ચિતવાન્ શાસ્ત્રદૃષ્ટ્યા સ ચ તથાવિધઃ ॥ ૨૦
 ભક્ત્યા શ્રીમદ્ભાગવતં પઠતિ સ્મ સ નિત્યદા । તદર્થં ચાપિ મનસા વ્યચિચિન્તદ્રહઃ સ્થિતઃ ॥ ૨૧
 એકદા પञ્ચમસ્યાસૌ સ્કન્ધસ્યાર્થં વિચિન્તયન્ । ઉપાસ્યં ભારતે વર્ષે નરનારાયણં હ્યવૈત્ ॥ ૨૨
 સ ચ પ્રત્યક્ષ એવાસ્તે વિશાલાયાં તપશ્ચરન્ । આકલ્પાન્તં સ્વયં જુષ્ઠે નારદેનોદ્ભવેન ચ ॥ ૨૩
 અથોત્કસ્તદિદૃક્ષાયૈ કરિષ્યન્સફલાં નૃતામ્ । તૈર્થિકૈઃ સહ સ પ્રાયાજ્જનૈર્બદરિકાશ્રમમ્ ॥ ૨૪

સર્વ સદ્ગુણોથી વિખ્યાત હતા અને ગુરુસેવા પરાયણ જીવન જીવનારા હતા.^{૧૬} તે વેદ, શાસ્ત્ર અને પુરાણોમાં તેમજ પંચરાત્ર શાસ્ત્રમાં પ્રવીણ હતા, પંચ વિષયોમાં વિરક્ત અને દેશકાળની વિષમ પરિસ્થિતિમાં પણ પોતાના ધર્મમાં અચળ નિષ્ઠાવાળા હતા.^{૧૭} તેમની પાસે શાસ્ત્રરૂપી દૃષ્ટિ હોવાથી સામે આવેલા દેવ કે મનુષ્યને તેનાં લક્ષણોથી જાણી જતા, સત્ અસત્ના વિવેકી એવા તે શાંત, ઉદાર અને મૃદુભાષી હતા.^{૧૮} અહિંસાવૃત્તિવાળા તે અતિ દયાળુ સ્વભાવના હતા. સાચા સંતોનો સમાગમ કરી તેમાંજ આનંદ મેળવતા તે વિપ્ર મનમાં પ્રત્યક્ષ ભગવાનનાં દર્શનની ઇચ્છા રાખી પરોક્ષભાવે ભગવાનનું ભજન કરતા હતા.^{૧૯} સંસારનાં બંધનોમાંથી મુક્ત થવાની ઇચ્છા ધરાવતા મુમુક્ષુ અને નિષ્ઠાવાન ભક્તો જ પ્રત્યક્ષ શ્રીહરિનાં દર્શન કરી શકે છે. આ પ્રમાણેના શાસ્ત્રનાં વચન મુજબ દૃઢ નિશ્ચય કરી પોતે પણ તેવી જ નિષ્ઠાવાળા ભક્ત થયા.^{૨૦} તે શતાનંદ વિપ્ર હમેશાં ભક્તિભાવ પૂર્વક શ્રીમદ્ભાગવત પુરાણનો પાઠ કરતા હતા અને એકાંત સ્થળમાં બેસી એકાગ્રચિત્તથી તેના અર્થનો પણ વિચાર કરતા રહેતા.^{૨૧} એક વખત પંચમ સ્કંધના અર્થનો વિચાર કરતા હતા ત્યારે ભરતખંડમાં ઉપાસના કરવા યોગ્ય એક નરનારાયણ ભગવાન છે, એમ તેમણે જાણ્યું.^{૨૨} એ શ્રીનરનારાયણ ભગવાન બદરિકાશ્રમમાં પ્રત્યક્ષ વિરાજીને જીવોના કલ્યાણ માટે કલ્પ પર્યંત તપશ્ચર્યા કરે છે. અને તે પ્રત્યક્ષ પરમાત્માની નારદ, ઉદ્ધવ આદિ મુક્તો સેવા કરી રહ્યા છે.^{૨૩}

આ પ્રમાણે શ્રીમદ્ભાગવતમાંથી નક્કી કરી પ્રત્યક્ષ ભગવાનનાં દર્શન કરવા આતુર બનેલા શતાનંદ વિપ્ર પોતાના માનવજન્મને સફળ બનાવવા ધરનો ત્યાગ કરી દીધો અને તીર્થવાસી જનોની સાથે બદરિકાશ્રમમાં આવ્યા.^{૨૪} ત્યાં

યત્ર સાક્ષાદ્વિષ્ણુપદી ગઙ્ગાઽસ્તિ ભવમોચની । પુણ્યં નારદકુણ્ડં ચ તત્સકુણ્ડમધાપહમ્ ॥ ૨૫
 ઉર્વશીસન્નમં તીર્થં યત્ર પન્થશિલાસ્તથા । પુણ્યાઃ સન્તિ ચ તીર્થાનિ યત્રાન્યાન્યપિ ભૂરિશઃ ॥ ૨૬
 અક્ષયાખ્યતૃતીયાયાં પ્રાપ્ય તં તત્ર સ દ્વિજઃ । નારાયણર્ષેરકરોદર્ચારૂપસ્ય દર્શનમ્ ॥ ૨૭
 ધર્મશાસ્ત્રાનુસારેણ તૈર્થિકં વિધિમાચરન્ । તત્રૈવાવાસમકરોદ્વર્ણીન્દ્રોઽનાકુલાન્તરઃ ॥ ૨૮
 સહાગતેષુ લોકેષુ કૃત્વા યાત્રાં ગતેષ્વથ । પ્રસાદયિતુમારેભે નારાયણમૃષિં નૃપ ! ॥ ૨૯
 વિધાય નૈત્યકં કર્મ પ્રત્યહં પુરતો હરેઃ । પપાઠ દશમસ્કન્ધં સમ્પૂર્ણં વિધિવત્સુધીઃ ॥ ૩૦
 એવં તમારાધયતઃ કન્દમૂલફલાશિનઃ । વ્યતીયુસ્તસ્ય ષ્ણમાસા દીર્ઘદૃષ્ટેરખિદ્યતઃ ॥ ૩૧
 એકાદશ્યાં પ્રબોધન્યાં દિવા પાઠાર્ચનાદિ સઃ । વિધાય જાગરં ચક્રે નિરાહારો નિશિ દ્વિજઃ ॥ ૩૨

સાક્ષાત્ પરમાત્માના ચરણકમળમાંથી પ્રગટેલી અને ભવબંધનોમાંથી જીવને મુક્ત કરનારી પવિત્ર અલકનંદા નામની ગંગાનદી વહે છે. અને તે આશ્રમમાં પાવનકારી નારદકુંડ અને પાપને પ્રજાળનાર તમકુંડ નામનાં તીર્થો આવેલાં છે.^{૨૫} અને ત્યાં ઉર્વશીસંગમ નામનું પણ તીર્થ આવેલું છે. ત્યાં પાવનકારી નારસિંહી, નારદી વિગેરે પાંચ શિલાઓ રહેલી છે. તેમજ અન્ય પવિત્ર બીજાં બહુ તીર્થસ્થળો આવેલાં છે.^{૨૬} શતાનંદ વિપ્રે વૈશાખ સુદી ત્રીજ એટલે અક્ષયતૃતીયાના દિવસે એ બદરિકાશ્રમતીર્થમાં આવી અર્યા સ્વરૂપે વિરાજતા ભગવાન શ્રીનરનારાયણનાં દર્શન કર્યાં.^{૨૭} તેમજ ધર્મશાસ્ત્રને અનુસારે તીર્થને વિષે કરવાનો સમસ્ત વિધિ પૂર્ણ કરીને વર્ણિશ્રેષ્ઠ શતાનંદ વિપ્ર મનને એકાગ્ર કરી તે આશ્રમમાંજ નરનારાયણ ભગવાનની સમીપે નિવાસ કરવા લાગ્યા.^{૨૮} સાથે આવેલા તીર્થવાસીઓ તીર્થયાત્રા કરી ચાલ્યા ગયા પછી હે રાજન્ ! તે શતાનંદ વિપ્રે ભગવાન શ્રીનારાયણઋષિને પ્રસન્ન કરવાનો પ્રારંભ કર્યો.^{૨૯}

સદ્બુદ્ધિમાન શતાનંદ વિપ્ર દરરોજ સંધ્યા વંદનાદિ નિત્યવિધિથી પરવારી અર્યા સ્વરૂપે બિરાજતા ભગવાન શ્રીનારાયણઋષિની આગળ વિધિપૂર્વક શ્રીમદ્ ભાગવતના દશમા સ્કંધનો પાઠ કરવા લાગ્યા.^{૩૦} આ પ્રમાણે આરાધના કરતા દીર્ઘ દૃષ્ટિવાળા, તપમાં ખેદ નહિ પામનારા અને ભોજનમાં માત્ર કંદમૂળ અને ફળનો આહાર કરનારા શતાનંદ વિપ્રને છ માસ વિતી ગયા.^{૩૧} એમ કરતાં કારતક સુદ પ્રબોધની એકાદશી આવી. તે દિવસે હમેશના મુજબ નિરાહારી રહી દશમસ્કંધનો પાઠ કરી ભગવાનનું પૂજન કર્યું. અને રાત્રીએ ભગવદ્ ગુણ સંકીર્તનની સાથે જાગરણ કર્યું.^{૩૨}

અથ પ્રસન્નો ભગવાન્દ્યાનિધિસ્તસ્મૈ સ આત્મીયવપુસ્તદેવ હિ ।
 અદીદૃશદિવ્યમનન્યમાનસૈર્દૃશ્યં નિજૈરદ્ભુતમાત્મસંસ્મૃતૈઃ ॥ ૩૩
 સહોદ્યતાનેકદિવાકરાભં તં વર્ણિવેષં દ્વિભુજં વયઃસ્થમ્ ।
 તપસ્વિનં શ્યામમતિપ્રશાન્તં દૃષ્ટ્વેષ્ટદેવં સહસા સ વિસ્મિતઃ ॥ ૩૪
 અવેત્ય સદ્યો બદરીપતિં તમુત્થાય નત્વા ધરણૌ નિપત્ય ।
 પ્રેમાશ્રુનેત્રઃ પુલકાવૃતાક્ષો બદ્ધાઞ્જલિદ્વન્દ્વ ઇતીશમૈદૃ ॥ ૩૫

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 શતાનન્દકૃતબદરીપતિસમારાધનનામા દ્વિતીયોઽધ્યાયઃ ॥૨॥

નારાયણ ભગવાનનું દિવ્ય દર્શન :- જાગરણને અંતે બ્રાહ્મમુહૂર્તમાં દયાનિધિ ભગવાન શ્રીનારાયણે અચાનક પ્રસન્ન થઈ શતાનંદ વિપ્રને પોતાનું અતિ અદ્ભૂત દિવ્ય દર્શન કરાવ્યું, આવા દિવ્ય સ્વરૂપનું દર્શન ભગવાન જેને ઈચ્છે એવા અનન્ય નિષ્ઠાવાળા એકાંતિક ભક્તોને જ થાય છે.^{૩૩} એક સાથે ઉદય પામેલા અનેક સૂર્યના સરખી ઝળહળતી કાંતિવાળા, ઋષિરૂપ નૈષ્ઠિક બ્રહ્મચારીના વેષને ધારી રહેલા, દ્વિભુજ, કિશોર-અવસ્થામાં રહેલા, તપસ્વી, નવીન મેઘની સમાન શ્યામ સુંદર શરીરવાળા અને શાંત સ્વરૂપ આવા ઈષ્ટદેવ શ્રીનારાયણનાં અચાનક દર્શન કરીને શતાનંદ વિપ્ર અતિશય વિસ્મય પામ્યા.^{૩૪} બદરિપતિ ભગવાન શ્રીનારાયણનાં સાક્ષાત્ દિવ્ય દર્શન થતાંની સાથે જ શતાનંદવિપ્ર તત્કાળ ઊભા થઈ પૃથ્વી પર પડી સાષ્ટાંગ દંડવત્ પ્રણામ કરવા લાગ્યા. શરીર રોમાંચિત બન્યું અને બે હાથ જોડી ભગવાન શ્રીનરનારાયણની સ્તુતિ કરવા લાગ્યા.^{૩૫}

આ પ્રમાણે અવતારી શ્રી નારાયણના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શતાનંદ સ્વામીએ કરેલ બદ્રિપતિ શ્રી નારાયણની આરાધનાનું નિરૂપણ કર્યું એ નામે બીજો અધ્યાય પૂર્ણ થયો. -૨-

તૃતીયોઽધ્યાયઃ

શતાનન્દ ઉવાચ -

શ્રીવાસુદેવ ઇહ સર્વમુમુક્ષુલોકક્ષેમાય નિર્જરઋષિઃ કરુણાનિધિસ્ત્વમ્ ।
 આકલ્પમાચરસિ તીવ્રતપાંસિ તં ત્વાં નારાયણં મુનિવરં બદરીશમીડે ॥ ૧
 શ્રીનારાદાદિમુનિમણ્ડલસેવિતાંઘ્રિં નિર્નીડગાઢદલસંકુલિતાં વિશાલામ્ ।
 અધ્યાસ્ય વેદ હ્રદયસ્ય નિરૂપકં ત્વાં નારાયણં મુનિવરં બદરીશમીડે ॥ ૨
 દેવાઙ્ગનાગવસન્તસુગન્ધિવાતૈર્યુક્તઃ સુરાધિપતિમોહકગાયકૌઘૈઃ ।
 કામોઽપિ યેન સહસા વિજિતશ્ચ તં ત્વાં નારાયણં મુનિવરં બદરીશમીડે ॥ ૩
 યન્માનસં જિતતપસ્વિગ્ગણોઽપિ રોષઃ સ્પ્રઘ્નં કથञ્ચન કદાચન નાઽઽપ શક્તિમ્ ।
 તં ત્વા ચ બિભ્યતિ યતોઽન્તરવૈરિણોઽન્યે નારાયણં મુનિવરં બદરીશમીડે ॥ ૪
 ત્વં પૂર્વકામપતિરપ્યનુવાસરં સ્વં દૈવં ચ પિત્ર્યમપિ કર્મ કરોષિ કાલે ।
 સઙ્ગ્રાહયન્નચિલનૈષ્ટિકર્વાર્ણિનસ્ત્વાં નારાયણં મુનિવરં બદરીશમીડે ॥ ૫

અધ્યાય - ૩

શતાનંદ વિપ્રની સ્તુતિ :-

શતાનંદવિપ્ર કહે છે, હે બદ્રીપતિ શ્રીનારાયણ ભગવાન ! હું આપની સ્તુતિ કરું છું. કરૂણાના સાગર શ્રીવાસુદેવ આપ આ ભરતખંડના મુમુક્ષુ ભક્તજનોના કલ્યાણને માટે દેવર્ષિરૂપે કલ્પપર્યંત તીવ્ર તપને કરનારા મહામુનિવર છો.^૧ નારદાદિ મુનિમંડળો તમારા ચરણકમળની સેવા કરે છે. તમે પક્ષીઓના માળાએ રહિત ઘેઘૂર વિશાખા નામની બોરડીના વૃક્ષનીચે વેદિકા ઉપર બેસી તનુ આદિ મુનિઓ આગળ વેદોનાં રહસ્યને પ્રગટ કરનારા છો.^૨ દેવાધિપતિ ઇન્દ્રદેવને મોહ ઉપજાવનારા ગંધર્વોનાં ગાયકવૃંદો અને અપ્સરાઓના સમુદાય સાથે સુગંધીમાન વસંતઋતુના વાયુદેવે સહિત આવેલા કામદેવને એક ક્ષણવારમાં પરાભવ કરનારા આપની હું સ્તુતિ કરું છું.^૩ મોટા મોટા તપસ્વીઓને જીતી જનારો ક્રોધ, વિષમ પરિસ્થિતિમાં પણ તમારા અંતઃકરણને ક્યારેય પણ સ્પર્શ કરવા સમર્થ બનતો નથી. તેમજ અન્ય લોભ, મોહ આદિ અંતઃશત્રુઓ પણ તમારાથી થરથર કંપે છે, એવા બદ્રીપતિ નારાયણ આપની હું સ્તુતિ કરું છું.^૪ તમે મનોરથોથી પરિપૂર્ણ છો, તેમજ પૂર્ણ મનોરથવાળા મહાયોગીઓના સ્વામી છો. છતાં પણ અખિલ નૈષ્ઠિક બ્રહ્મચારીઓના સમુદાયને શિક્ષણ આપવા દૈવ

યસ્માત્રવર્તત ઇહાખિલસૌખ્યહેતુઃ સચ્ચાત્રવૃન્દમખિલં ખલુ નૈષ્ઠિકેન્દ્રાત્ ।
 યત્કર્મ દુષ્કરમમર્ત્યગણૈશ્ચ તં ત્વાં નારાયણં મુનિવરં બદરીશમીડે ॥ ૬
 યે યે નિવૃત્તિમુપયન્તિ વિરાગવેગાત્સંસારભીતિજનિતાદધિભૂમિ તે તે ।
 યસ્યાશ્રયેણ સુખિનોઽત્ર ભવન્તિ તં ત્વાં નારાયણં મુનિવરં બદરીશમીડે ॥ ૭
 યત્પાદપદ્મમકરન્દરસૈકલુબ્ધો બ્રહ્માણ્ડસૌખ્યમખિલં હિ કદાચિદેવ ।
 રક્તોઽપિ નેચ્છતિ સુખામ્બુધિમેવ તં ત્વાં નારાયણં મુનિવરં બદરીશમીડે ॥ ૮
 મનોરથો મે બહુકાલજાતસ્ત્વદીક્ષયૈવાદ્ય ફલેન પૂર્ણઃ ।
 કૃપા વિધેયા મયિ ભક્તિભાજિ તવાદિગ્નપદ્મે કરુણારસાર્દ્રે ॥ ૯

સુવ્રત ડવાચ -

ઇતિ સ્તુવન્તં તમુવાચ ભક્તં નારાયણઃ સ્વાશ્રિતકલ્પવૃક્ષઃ ।
 પ્રીતોઽસ્મિ તે મદ્વરમીપ્સિતં ત્વં વૃણીષ્વ વર્ણિન્ ! સકલાર્થસિદ્ધેઃ ॥ ૧૦

સંબંધી અગ્નિહોત્ર આદિ અને પિતૃ સંબંધી શ્રાદ્ધ આદિ કર્મોનું તે તે સમયે અનુષ્ઠાન કરો છો. એવા આપ બદરીપતિની હું સ્તુતિ કરું છું.^૫

આલોકમાં સમસ્ત જીવપ્રાણી માત્રના સુખમાં કારણભૂત એવાં વેદાદિ અખિલ સત્શાસ્ત્રોનું પ્રવર્તન નૈષ્ઠિક બ્રહ્મચારી એવા આપના થકી જ થાય છે, કારણ કે એ પ્રવર્તન કાર્યને બ્રહ્માદિ દેવતાઓ પણ કરી શક્તા નથી એવું એ દુષ્કર કામ છે, જે તમારા થકી જ શક્ય બને છે, એવા આપ બદરીપતિની હું સ્તુતિ કરું છું.^૬ આ ભૂમિમાં જે જે પુરુષો દુઃખમય સંસૃતિના ભયથી ઉત્પન્ન થયેલા તીવ્ર વૈરાગ્યના વેગથી નિવૃત્તિ ધર્મનો આશ્રય કરે છે. અને તે સમસ્ત પુરુષો જો આપની જ એક શરણાગતિ સ્વીકારી તમારે જ શરણે રહે છે. તે જ આલોકમાં સુખી થાય છે, એવા આપ બદરીપતિની હું સ્તુતિ કરું છું.^૭ આપના ચરણ કમળના મકરંદ રસમાં લુબ્ધ બનેલો એક રંક જન પણ આ સમસ્ત બ્રહ્માંડના સુખની ઈચ્છા રાખતો નથી કારણ કે તેમને બધું નકારું લાગે છે. એવા સુખના અને આનંદના મહાસાગર, એવા આપ બદરીપતિની હું સ્તુતિ કરું છું.^૮

હે ભગવાન ! આપનાં પ્રત્યક્ષ દર્શન કરવાનો મનોરથ ઘણા વખતથી મારા મનમાં હતો. તે આજ આપનાં પ્રત્યક્ષ દર્શનથી પરિપૂર્ણ થયો છે, આપ કૃપાશરસથી ભરેલા છો. હું આપના ચરણકમળને ભક્તિભાવપૂર્વક ભજું છું. આપ મારા ઉપર નિરંતર આવું દર્શન થયા કરે એવી દયા કરો.^૯ આ પ્રમાણે

એવમુક્તો ભગવતા તં પ્રણમ્ય મુદા પુનઃ । સ બ્રહ્મચારી પ્રોવાચ તત્સેવોત્સુકમાનસઃ ॥ ૧૧
 યદિ પ્રસન્નોઽસિ વિભો ! વરો દેયશ્ચ મે તદા । રક્ષ માં સ્વાન્તિકે નિત્યં દેહિ સેવાં ત્વમાત્મનઃ ॥ ૧૨
 ગુણગાનં તવૈવેહ કર્તુમિચ્છામિ પાર્શ્વગઃ । સાફલ્યં યેન વચસઃ શુદ્ધિઃ સ્યાચ્ચાન્તરાત્મનઃ ॥ ૧૩
 સિદ્ધયૈશ્વર્યાદિ નેચ્છામિ ત્વત્તોઽહં કિમપિ પ્રભો ! । સાંસારિકે વિરક્તોઽસ્મિ સુખે માયામયે ધ્રુવમ્ ॥ ૧૪
 ઇત્યુક્તવન્તં ભગવાંસ્તમુવાચ મહામતિમ્ । બ્રહ્માંસ્ત્વયા વ્યવસિતં સમ્યગેતન્મુમુક્ષુણા ॥ ૧૫
 કિન્ત્વહં સામ્પ્રતં ભૂમૌ કોસલેષૂત્તરેષ્વિહ । જાતોઽસ્મિ ધર્મતો ભક્તૌ હરિનામ્ના હિ વિશ્રુતઃ ॥ ૧૬
 વર્તે પશ્ચિમપચ્ચાલદેશે દુર્ગપુરેઽધુના । સોઽહં ત્વામન્તિકે સ્વસ્ય રક્ષિષ્યામિ ન સંશયઃ ॥ ૧૭
 મદીયગુણગાનેચ્છા વર્તતે તવ હૃદયતઃ । તસ્ય મે ત્વં ચરિત્રાણાં ગ્રન્થકર્તા ભવિષ્યસિ ॥ ૧૮

શતાનંદ વિપ્રે ભગવાનની સ્તુતિ કરી, તેનું સ્તવન સાંભળી પોતાના આશ્રિત ભક્તજનો માટે કલ્પવૃક્ષ સમાન ભગવાન નારાયણઋષિ કહેવા લાગ્યા. હે બ્રહ્મચારી ! હું તમારા ઉપર પ્રસન્ન થયો છું, સમસ્ત ભક્તજનોના સકલ મનોરથને પૂર્ણ કરનાર મારી પાસેથી તમે કાંઈક વરદાન માગો.^{૧૦} ભગવાનનું આવું વચન સાંભળી તે ભગવાનની અખંડ સેવામાં રહેવાની ઉત્કટ ઇચ્છાવાળા શતાનંદવિપ્ર ભગવાન નારાયણઋષિને નમસ્કાર કરી બન્ને હાથ જોડી હર્ષથી કહેવા લાગ્યા.^{૧૧}

હે સર્વાન્તર્યામી ! આપ જો મારી ઉપર પ્રસન્ન થયા હો તો મને સદૈવ આપની સમીપે રાખો અને આપની સેવા કરવાનો નિત્ય અવસર આપો.^{૧૨} આલોકને વિષે આપના સાંનિધ્યમાં નિવાસ કરી આપના ગુણોનું સંકીર્તન કરવા મારું મન તલસે છે. આપના પાવનકારી ગુણાનુવાદથી મારી વાણી સફળ બનશે.^{૧૩} હે પ્રભુ ! હું આપની પાસેથી અષ્ટસિદ્ધિઓ કે સામ્રાજ્યના વૈભવ સુખની બિલકુલ ઇચ્છા રાખતો નથી. કારણ કે માયાના વિકારભૂત પંચવિષયોનાં સાંસારિક સુખમાંથી મને વૈરાગ્ય થયો છે.^{૧૪} શતાનંદ વિપ્રનું આવું વચન સાંભળી નારાયણઋષિ કહેવા લાગ્યા. હે બ્રહ્મન્ ! તમે મહાબુદ્ધિશાળી મુમુક્ષુ છો. મારી સેવા કરવાનો તમે બહુ રૂડો નિર્ણય કર્યો છે.^{૧૫} પરંતુ અત્યારે હું પૃથ્વી ઉપર ઉત્તર કૌશળ દેશમાં ધર્મદેવ અને ભક્તિદેવી થકી પ્રગટ થયો છું, અને ‘હરિ’ એવાં નામથી પ્રસિદ્ધ છું.^{૧૬} તેમાં પણ અત્યારે હું પશ્ચિમ પાંચાળ દેશમાં ઉન્મત્ત ગંગાના તીરે દુર્ગપુર નામના નગરને વિષે વિરાજમાન છું, તમે ત્યાં મારી સમીપે આવજો. હું તમને મારી સેવામાં જરૂર રાખીશ. તેમાં લેશમાત્ર પણ સંશય નથી.^{૧૭} તમારા અંતરમાં મારા ગુણાનુવાદો ગાવાની ઇચ્છા વર્તે છે. તેથી તમે મારાં ચરિત્રોથી

સોઽહં પૂર્ણ કરિષ્યામિ ત્વદ્વાઞ્છિતમતસ્ત્વયા । સોઽન્વેષ્ય પ્રાપ્ય ઇત્યુક્ત્વા ભગવાન્ સ તિરોદધે ॥ ૧૯
તતઃ સોઽતિપ્રહૃષ્ટાત્મા તદ્વીક્ષાસમનોરથઃ । વિધાય પારણાં પ્રાતઃ પઞ્ચાલાભિમુખં યયૌ ॥ ૨૦
નારાયણેક્ષણાનન્દો દ્વિજો માસદ્વયેન સઃ । ય્યાતં ગુર્જરદેશેષુ પ્રાપ્ય શ્રીનગરં પુરમ્ ॥ ૨૧
તત્ર શુશ્રાવ પઞ્ચાલાદ્ધરિર્દર્ભાવર્તી પુરમ્ । આગત્ય સહજાનન્દો વર્ણી યજ્ઞં કરોતિ હિ ॥ ૨૨
નારાયણાવતારં તં દ્રક્ષ્યામો મિષ્ટભોજનમ્ । કૃત્વા ધનં ચ પ્રાપ્સ્યામ ઇતિ વિપ્રગિરોઽશૃણોત્ ॥ ૨૩
મહામર્ચોત્સવં દ્રષ્ટું ગચ્છદ્વિર્બ્રાહ્મણવ્રજૈઃ । સહ સોઽપિ સમાગચ્છદ્ દ્વિતીયેઽહનિ તાં પુરીમ્ ॥ ૨૪
નાનાદેશસમાયાતૈઃ કરાત્તબલિભિર્જનૈઃ । વૃતાયાં તદ્દિદૃશોત્કૈસ્તસ્યામૈક્ષત તં પ્રભુમ્ ॥ ૨૫

ભરપૂર મહાન ગ્રંથની રચના કરનારા થશો.^{૧૯} મારી સેવામાં રહેવાનો તમારો મનોરથ હું પૂર્ણ કરીશ, એથી પૃથ્વી ઉપર જે સ્થળે હું પ્રગટપણે બિરાજું છું તે સ્થળ શોધીને મને મળો. આ પ્રમાણે કહીને ભગવાન શ્રીનારાયણઋષિ અંતર્ધાન થઈ ગયા.^{૧૯}

ત્યારપછી શ્રીનારાયણ ભગવાનનાં પ્રત્યક્ષ દર્શનથી મનોરથ પૂર્ણ થતાં શતાનંદવિપ્ર મનમાં અતિ પ્રસન્ન થયા અને દ્વાદશીના પ્રાતઃકાળે વ્રત સમાપ્તિમાં પારણાં કરી પશ્ચિમ પાંચાળ દેશ તરફ જવા પ્રયાણ કર્યું.^{૨૦} ભગવાન નારાયણનાં દર્શનથી મહાઆનંદ પામેલા તે શતાનંદ વિપ્ર બે માસે ગુજરાતનું પ્રસિદ્ધ શ્રીનગર શહેર અમદાવાદમાં આવ્યા.^{૨૧} અહીં તેમને એવું સાંભળવા મળ્યું કે, પશ્ચિમ પંચાળ દેશથી ડભાણ પુરીમાં આવેલા નૈષ્ઠિકવ્રતવાળા શ્રીસહજાનંદ સ્વામી મહાવિષ્ણુયાગ યજ્ઞ કરે છે.^{૨૨} સહજાનંદ સ્વામી ભગવાન શ્રીનારાયણનો અવતાર છે. તેમનાં દર્શનનો લ્હાવો લેશું. ઈચ્છિત ભાવતાં ભોજન જમીને ધનની દક્ષિણા પણ પ્રાપ્ત કરશું. ચાલો ડભાણ. આ પ્રમાણેની બ્રાહ્મણોની વાણી શતાનંદ વિપ્રે શ્રીનગરમાં સાંભળી.^{૨૩}

શતાનંદવિપ્રનું શ્રીહરિ સાથે પ્રથમ મિલનઃ—મહા વિષ્ણુયાગનાં દર્શન કરવા જતા બ્રાહ્મણોના સમુદાયની સાથે મળીને શતાનંદ વિપ્ર પણ બીજે દિવસે ડભાણપુરીમાં આવ્યા.^{૨૪} આ નગરમાં મહાવિષ્ણુયાગમાં શ્રીહરિનાં દર્શન કરવાની ઈચ્છાથી દેશદેશાંતરમાંથી આવેલા ભક્તજનોની ભીડ જામી હતી. દર્શનાર્થીઓ હાથમાં અનેક પ્રકારની ભેટો સોગાદો લઈને શ્રીહરિનાં દર્શન કરવાની ઉત્કંઠાથી પંક્તિબદ્ધ ઊભા હતા. આવી ભીડ વચ્ચે રહેલા ભગવાન શ્રીહરિનાં શતાનંદ વિપ્રને દર્શન થયાં.^{૨૫}

ઉચ્ચસિંહાસનારૂઢં શ્યામં ચન્દ્રસમદ્યુતિમ્ । ભક્તહૃન્નયનાનન્દં વર્ણિવેષં ચ વિશ્રતમ્ ॥ ૨૬
 હૈમૈ રત્નમયૈઃ પૌષ્પૈર્ભૂષણૈર્બહુધાંશુકૈઃ । અભ્યર્ચ્યમાનં ભક્તૌઘૈશ્ચન્દનેન સુગન્ધિના ॥ ૨૭
 કરાત્તયષ્ટ્યા ગૃહ્ણન્તં હારાન્ પૌષ્પાન્સહસ્રશઃ । નૈકદેશસમાયાતૈર્દૈયમાનાન્નરવ્રજૈઃ ॥ ૨૮
 હૈમૌ રૌપ્યા મુદ્રિકાશ્ચ વાસાંસ્યાભરણાનિ ચ । વિપ્રેભ્યો દદતં પ્રીત્યા સહાસમુખપદ્મજમ્ ॥ ૨૯
 તં દૃષ્ટ્વા દણ્ડવદ્ભૂમૌ પતિત્વા પ્રણામ સઃ । બદ્ધ્વાઙ્ગલિપુટં પ્રોચે નારાયણ ! હરે ! જય ॥ ૩૦
 હરિસ્તં માનયામાસ સમ્પ્રીતઃ સ્વાગતાદિભિઃ । વરદાનં સફલયન્સ્વકૃતં ભક્તવત્સલઃ ॥ ૩૧
 સ્વાન્તિકે વાસયામાસ દત્ત્વા દીક્ષાં ચ તં દ્વિજમ્ । પ્રપન્નાભયદઃ સ્વામી કરુણાવરુણાલયઃ ॥ ૩૨
 મનોરથફલં પ્રાપ્ય સ ચ હૃષ્ટમનાઃ પ્રભુમ્ । સેવમાનોઽવસન્નિત્યં તદ્વશોવર્ણનોત્સુકઃ ॥ ૩૩

ભગવાન શ્રીહરિ ઊંચા સિંહાસન ઉપર બિરાજમાન થયા હતા. નવીન મેઘની સમાન શ્યામ શરીરે શોભતા, નૈષ્ઠિક બ્રહ્મચારીના વેષને ધારી રહેલા એવા શ્રીહરિની કાંતિ ચંદ્રમાની સમાન શોભતી હતી, અને ભક્તજનોના નેત્રો અને મનને આનંદ ઊપજાવતા વિરાજમાન હતા.^{૨૬} શ્રીહરિએ રત્નજડિત સુવર્ણનાં આભૂષણો અને વિવિધ પુષ્પોની માળાઓ ધારણ કરી હતી. શરીર ઉપર અનેક બહુમૂલ્યવાળાં વસ્ત્રો શોભી રહ્યાં હતાં, તેમજ ભક્તજનોના સમુદાયે ભાલમાં સુગંધીમાન કેશરચંદનની અર્યા કરી પૂજન કર્યું હતું.^{૨૭} ભગવાન શ્રીહરિ દેશદેશાંતરમાંથી આવેલા ભક્તજનોની ભીડમાંથી અર્પણ કરાયેલા પુષ્પના હારોને હાથમાં ધારેલી છડી વડે ગ્રહણ કરી રહ્યા હતા.^{૨૮} તેમજ મંદ મંદ હાસ્ય કરતા ભગવાન શ્રીહરિ પોતાની પૂજામાં આવેલાં સોનામહોરો, રૂપામહોરો, ધન, દ્રવ્ય, વસ્ત્ર તથા અલંકારો રાજી થઈને દાનમાં અર્પણ કરી રહ્યા હતા.^{૨૯} આવાં શ્રીહરિનાં અદ્ભૂત દર્શન કરી તે શતાનંદવિપ્રે પૃથ્વી ઉપર દંડની જેમ પડી શ્રીહરિને સાષ્ટાંગ પ્રણામ કર્યા, પછી બે હાથ જોડી કહેવા લાગ્યા કે હે નારાયણ ! હે શ્રીહરિ ! તમારો વિજય થાઓ.^{૩૦} બદરિકાશ્રમને વિષે પોતે નારાયણઋષિસ્વરૂપે જે વરદાન આપ્યું હતું તેને સફળ બનાવવા પ્રસન્ન થયેલા ભક્તવત્સલ ભગવાન શ્રીહરિએ શતાનંદ વિપ્રને નામ, ગોત્ર, દેશ આદિક સ્વાગત પ્રશ્નો કરી તેમનું સન્માન કર્યું.^{૩૧} શરણે આવેલાને અભયદાન આપનારા, કરૂણાના મહાસાગર ભગવાન શ્રીહરિ સહજાનંદ સ્વામીએ શતાનંદ વિપ્રને પોતાના ઉદ્ધવસંપ્રદાયની ભાગવતી દીક્ષા આપી, શતાનંદમુનિ નામ ધારણ કરાવી પોતાની સમીપે રાખ્યા.^{૩૨}

આ પ્રમાણે ભગવાનના સમીપની સેવાની પ્રાપ્તિથી શતાનંદમુનિનો મનોરથ

કાલેનાલ્પેન ચ હરેઃ કૃપયા તસ્ય સદ્ધિયઃ । સમાધિસિદ્ધિરષ્ટાઙ્ગયોગાભ્યાસં વિનાઽભવત્ ॥ ૩૪
 ધ્યાયંસ્તં હૃદિ સોઽદ્રાક્ષીત્રાગદૃષ્ટં બદરીશ્વરમ્ । ક્ષણાન્તેઽન્તર્હિતઃ સોઽથ યથા સૌદામની દિવિ ॥ ૩૫
 જ્યોતિર્મયેઽક્ષરેધામ્નિ સ્થિતં તં કૃષ્ણમૈક્ષત । સમગ્રૈશ્વર્યસમ્પન્નં સપાર્ષદપરિગ્રહમ્ ॥ ૩૬
 ગોલોકમથ વૈકુણ્ઠં શ્વેતદ્વીપાદિ ધામ યત્ । તદૈક્ષયત્સહૈશ્વર્યં હરિસ્તસ્માત્ અલૌકિકમ્ ॥ ૩૭
 યથા સ્વયં ચાવિરાસીદ્ધર્મો ભક્તિસ્તથર્ષયઃ । તેષાં રૂપં યથા પૂર્વમત્રત્યં ચાપ્યબૂબુધત્ ॥ ૩૮
 સ્વસ્ય ભક્તાશ્ચ યે ભૂમૌ પુરુષા યોષિતસ્તથા । અપિ તેષામુભે રૂપે તસ્મૈ હરિરિજ્ઞપત્ ॥ ૩૯
 જન્મકર્માદિ તેષાં ચ સ્વસ્યૈશ્વર્યં ચ સર્વશઃ । ભૂતં ભવં ભવિષ્યં યત્તજ્ઞાનં પ્રદદૌ પ્રભુઃ ॥ ૪૦

પરિપૂર્ણ થયો. તેથી પ્રસન્ન મનવાળા શતાનંદમુનિ શ્રીહરિના યશોનું વર્ણન કરવાની અતિ ઉત્કંઠાવાળા થઈ ઈચ્છા મુજબ મળેલી સેવાને કરતા કરતા શ્રીહરિના સાનિધ્યમાં જ રહેવા લાગ્યા.^{૩૩} ભગવાન શ્રીહરિની કૃપાથી સાત્ત્વિક બુદ્ધિવાળા તે શતાનંદમુનિને અષ્ટાંગયોગના અભ્યાસ વિના પણ અલ્પ સમયમાં જ સહજ સમાધિદશા પ્રાપ્ત થઈ.^{૩૪} શતાનંદમુનિ પોતાના હૃદયકમળમાં શ્રીહરિનું ધ્યાન કરતા હતા, ને અચાનક પૂર્વે બદરિકાશ્રમમાં પ્રત્યક્ષ જોયેલા બદરીપતિ નારાયણ ઋષિનાં એકાએક પ્રત્યક્ષ દર્શન થયાં અને ક્ષણવારમાં જ વીજળીની માફક એ ઋષિસ્વરૂપ અંતર્ધાન થઈ ગયું.^{૩૫} અને પછી તરતજ હૃદયમાં દિવ્ય તેજોમય અક્ષરધામને વિષે વિરાજમાન સમગ્ર ઐશ્વર્યે સંપન્ન અને અનંત અક્ષર-મુક્તોની સેવાને સ્વીકારતા પુરુષોત્તમનારાયણ ભગવાન શ્રીહરિનાં દર્શન થયાં.^{૩૬}

ત્યારપછી શ્રીહરિએ શતાનંદમુનિને આનંદ ઐશ્વર્યથી સભર એવા ગોલોક, વૈકુંઠ, શ્વેતદ્વિપ આદિ અલૌકિક દિવ્ય ધામોનાં દર્શન કરાવ્યાં.^{૩૭} તેમજ ધર્મ ભક્તિ અને મરીચ્યાદિક ઋષિમુનિઓ આ પૃથ્વીપર જે રીતે પ્રગટ્યા તથા પોતે સ્વયં ભગવાન જે રીતે પ્રગટ્યા તેનું દર્શન કરાવ્યું, તેવીજ રીતે તે સર્વેના જન્મ પહેલાનાં રૂપોનું અને મનુષ્ય જન્મ પછીના રૂપોનું પણ જ્ઞાન કરાવ્યું.^{૩૮} આ રીતે પોતાના જન્મની સાથે આ પૃથ્વી ઉપર જન્મેલા પોતાના ભક્ત જે નરનારી હતાં તે સર્વેનાં મુક્તસ્વરૂપ અને મનુષ્યસ્વરૂપ બન્ને રૂપોનું દર્શન શતાનંદમુનિને શ્રીહરિએ કરાવ્યું.^{૩૯} ત્યારપછી અતિ સમર્થ એવા ભગવાન શ્રીહરિએ શતાનંદ મુનિને ભૂતકાળમાં પોતાના સહિત ધર્મભક્તિ અને અનંત મુક્તોના જે રીતે જે કુળમાં જન્મ થયા, તેઓએ જે કર્મો કર્યા, તેઓના જન્મ કર્મમાં જે કાંઈ ઘટનાઓ ઘટી તે

તતોઽભૂત્સોઽપિ સર્વજ્ઞઃ શતાનન્દો મહામતિઃ । યથાવત્તત્સર્વમવૈન્મૈત્રેયં સ્વમૃષિં તથા ॥ ૪૧
 સોઽથ પ્રીતમના વર્ણી તદીયગુણવર્ણનૈઃ । સ્વીયં જ્ઞાનં તથા વિદ્યાઃ સફલીકર્તુમાહ તમ્ ॥ ૪૨
 ત્વદ્વશોગુમ્ફનેનૈવ પ્રબન્ધૈર્વિવિધૈઃ પ્રભો ! । સ્વજ્ઞાનં સફલીકર્તુમુત્કાયાઽઽજ્ઞાં તુ દેહિ મે ॥ ૪૩
 ઇતિ નિષ્કપટં તેન યાચિતો હરિરાહતમ્ । મનોરથોઽયં સફલો ભવિષ્યતિ તવ દ્વિજ ! ॥ ૪૪
 આયાહિ ત્વં મયા સાકં દુર્ગપત્તનમુત્તમમ્ । તત્રાહં કારયિષ્યામિ રાધાકૃષ્ણસ્ય મન્દિરમ્ ॥ ૪૫
 તત્રાતિપાવને ક્ષેત્રે વસંસ્ત્વં સ્થિરમાનસઃ । શાસ્ત્રં વિરચયેર્વર્ણિન્ ! યથાત્માનુભવં મમ ॥ ૪૬
 ઇત્યનુજ્ઞાત ઈશેન હ્રષ્ટઃ સ કૃતવાંસ્તથા । સાકં ભગવતા દુર્ગપુરમેત્યાવસશ્ચિરમ્ ॥ ૪૭

સર્વેનું પ્રત્યક્ષ દર્શન કરાવ્યું, પોતાના દર્શન માત્રથી હજારો મનુષ્યોને થઈ જતી સમાધી આદિ અનંત ઐશ્વર્યશાળી ઘટનાઓનું પ્રત્યક્ષ દર્શન કરાવ્યું. તેમજ વર્તમાનમાં પોતાનાએ સહિત તે સર્વે જ્યાં રહેલા છે ને તેના જીવન કર્મની સાથે જે ઘટનાઓ ઘટી રહી છે તે સર્વેનું પ્રત્યક્ષ દર્શન કરાવ્યું, અને ભવિષ્યમાં પોતાનાએ સહિત આ પૃથ્વી ઉપર પ્રગટેલા સર્વે મુક્ત એવાં નરનારીઓનાં જીવન કર્મની સાથે જે ઘટનાઓ ઘટવાની છે તે સર્વેનું પ્રત્યક્ષ દર્શન શ્રીહરિએ કરાવ્યું.^{૪૦} આ પ્રમાણે મહાબુદ્ધિશાળી તે શતાનંદમુનિ ભગવાન શ્રીહરિની કૃપાથી ભગવાન જેવા સર્વજ્ઞ, સર્વદર્શી, ત્રિકાલજ્ઞ થયા અને પૂર્વે કહેલી સર્વે હકિકત યથાર્થપણે જાણવા લાગ્યા તેમજ શતાનંદમુનિ પોતે પણ મૈત્રેય ઋષિનો અવતાર છે, આ પણ જાણ્યું.^{૪૧} આ પ્રમાણે સર્વજ્ઞતા પ્રાપ્ત થયા પછી સમાધીમાંથી બહાર આવેલા પ્રસન્ન મનવાળા નૈષ્ઠિક બ્રહ્મચારી એવા શતાનંદ સ્વામી શ્રીહરિના ગુણચરિત્રોનું ગ્રંથમાં વર્ણન કરવા દ્વારા પોતાના જ્ઞાન અને વિદ્યાને સફળ બનાવવા માટે શ્રીહરિ પ્રત્યે કહેવા લાગ્યા.^{૪૨} હે પ્રભુ! અનેક પ્રકારના પ્રબંધરૂપે આપના યશનું વર્ણન કરતા ગ્રંથદ્વારા મારા જ્ઞાનને હું સફળ બનાવવા ઈચ્છું છું, તો ઉત્સાહી મને ગ્રંથ રચવાની આજ્ઞા આપો.^{૪૩}

સુવ્રતમુનિ કહે છે, હે પ્રતાપસિંહરાજા! આ પ્રકારનાં શતાનંદ સ્વામીનાં નિષ્કપટ વચન સાંભળી શ્રીહરિ કહેવા લાગ્યા, હે મુનિ! તમારા મનોરથ સફળ થશે. તમે મારી સાથે ગઢપુર ચાલો. એ ઉત્તમ ગઢપુરનગરમાં મને ગોપીનાથ ભગવાનનું મંદિર કરવાની ઈચ્છા છે. તે અતિપવિત્ર તીર્થક્ષેત્રમાં તમે સ્થિર મન કરી નિવાસ કરો. અને તમને જેવો અનુભવ થયો છે તેવા મારાં ચરિત્રોથી સભર

સત્સંગિજીવનં નામ ધર્મશાસ્ત્રમિદં હિ સઃ । હરિલીલામયં ચક્રે શ્રીગોપીનાથમન્દિરે ॥ ૪૮
શોધયિત્વાઽથ તદ્ધક્તાન્ હરેર્મત્પ્રમુખાન્ વિદઃ । કતિચિત્ પાઠયામાસ વિપ્રાનન્તર્હિતે હરૌ ॥ ૪૯
ઈતિ તે કથિતં ભૂપ ! જન્મકર્માદિ મે ગુરોઃ । સત્સંગિજીવનમથો સચ્છાસ્ત્રં વચ્મિ તત્કૃતમ્ ॥ ૫૦

સકલધર્મભૂતં હરિલીલયા સમુપર્બ્હિતમેતદિહાદ્ભુતમ્ ।

રસવિદાં ભુવિ માનસરજ્જનં કલિમલોપશમં શૃણુ સાદરમ્ ॥ ૫૧

॥ ઇતિ શ્રીસત્સંગિજીવને નારાયણચરિત્રે ધર્મશાસ્ત્રે પ્રથમપ્રકરણે
શતાનન્દમનોરથસિદ્ધિનામા તૃતીયોઽધ્યાયઃ ॥૩॥

ગ્રંથની રચના કરો.^{૪૪-૪૬} હે રાજન્ ! શ્રીહરિના આ પ્રકારના આદેશથી શતાનંદ
સ્વામી અતિશય પ્રસન્ન થયા અને શ્રીહરિના કહેવા મુજબ તેમની સાથે ગઢપુરમાં
આવી બહુકાળ પર્યંત નિવાસ કરીને રહ્યા.^{૪૭} પવિત્ર તીર્થ શ્રીગોપીનાથજી
ભગવાનના મંદિરમાં બેસી શતાનંદ સ્વામીએ ભગવાન શ્રીહરિનાં લીલા ચરિત્રોથી
સભર સત્સંગિજીવન નામે આ ધર્મશાસ્ત્ર ગ્રંથની રચના કરી.^{૪૮} ત્યારપછી પૂર્વાપર
અનુક્રમનો મેળ કરી આ શાસ્ત્રનું સંશોધન કર્યું અને ભગવાન શ્રીહરિના અંતર્ધાન
થયા પછી મને અને અન્ય વિદ્વાન પવિત્ર વિપ્ર ભક્તોને અભ્યાસ કરાવ્યો.^{૪૯}

હે રાજન્ ! મારા ગુરુ શતાનંદ સ્વામીનું જન્મ અને કર્મરૂપ દિવ્યચરિત્ર
મેં તમને સંભળાવ્યું, હવે પછી તેમણે રચેલા આ સત્સંગિજીવન સત્શાસ્ત્રની કથા
સંભળાવું છું.^{૫૦} આ શાસ્ત્રમાં છ પ્રકારના સંપૂર્ણ ધર્મનું પ્રતિપાદન કરેલું છે. આ
શાસ્ત્ર શ્રીહરિના લીલાચરિત્રોથી ભરપૂર અને અદ્ભૂત છે. આ પૃથ્વી પરના રસીક
મનુષ્યોના મનને રંજન કરનાર અને કળિયુગના કામ કોધાદિ મેલને ધોનાર છે,
તેથી સર્વે જનો આ સત્શાસ્ત્રનું પ્રેમપૂર્વક શ્રવણ કરો.^{૫૧}

આ પ્રમાણે અવતારી શ્રી નારાયણના ચરિત્રરૂપ શ્રીમત્
સત્સંગિજીવન નામે ધર્મશાસ્ત્રમાં પ્રથમ પ્રકરણમાં શતાનંદમુનિના મનોરથ
સિદ્ધ થયાનું વર્ણન કર્યું એ નામે ત્રીજો અધ્યાય પૂર્ણ થયો. --૩--

ચતુર્થોઽધ્યાયઃ

સુવ્રત ડ્વાચ -

પાતું ધર્મમધર્મમુત્ખનયિતું શ્રીભક્તિધર્માઙ્ગતો જાતાયોત્તરકોસલેષુ વિબુધાનન્દાય સદ્ધર્મિણે ।
શ્રીમચ્ચન્દનપુષ્પહારરુચયે શુભ્રાંશુકે બિભ્રતે તસ્મૈ શ્રીગુરવે નમોઽસ્તુ હરયે નારાયણાયર્ષયે ॥ ૧
યો બાલ્યેઽપ્યખિલલ્લિધૈવૈભવભૃતેઽનાસક્ત એવાત્મનો ગેહે સ્વેષ્ટબૃહદ્વ્રતોચિતમવાપ્યાઽઽશૂપનાયં પિતુઃ ।
હિત્વા તીવ્રવિરક્તિતઃ સહ નિજૈઃ સમ્બન્ધિભિસ્તદ્ગૃહં કર્તું તીવ્રતપાંસ્યરણ્યમગમદ્યોગેશ્વરાત્મપ્રિયઃ ॥ ૨

સ્વાભાવિક્યભવચ્ચ યસ્ય સતતં બ્રહ્મસ્વરૂપસ્થિતિ

ધર્મો ભક્તિરપિ સ્વકૈઃ સહ ચ યદ્વૃત્પદ્મમધ્યૂષતુઃ ॥

શબ્દાદ્યા નૃપદુર્લભાશ્ચ વિષયાઃ પજ્ઞાપિ યન્માનસં ।

નાકર્ણં ક્રચનાપિ શેકુરમલં યેભ્યોઽસ્તિ ભીસ્ત્યાગિનામ્ ॥ ૩

અધ્યાય - ૪

સુવ્રતમુનિ કથાનો પ્રારંભ કરતાં પ્રથમ શ્રીહરિનું સ્મરણ કરે છે.

એકાંતિક ધર્મનું રક્ષણ કરવા અને અધર્મનો વિનાશ કરવા ઉત્તર કૌશલ દેશમાં ભગવદ્પ્રેમની શોભા ધરતા ધર્મદેવ અને ભક્તિદેવી થકી પ્રગટ થયેલા, યજ્ઞની પ્રવૃત્તિ અને ધર્મની પ્રવૃત્તિદ્વારા દેવતાઓને આનંદિત કરનારા, એકાંતિક ધર્મનું પાલન અને રક્ષણ કરનારા, શ્રેષ્ઠ સુગંધીમાન ચંદન અને પુષ્પોના હારથી અતિશય શોભતા, અતિ ઉજ્જવલ શ્વેતવસ્ત્રધારી અને સર્વેના ગુરુસ્થાને બિરાજતા શ્રીહરિને હું નમસ્કાર કરું છું.^૧ ભગવાન શ્રીહરિ બાલ્યાવસ્થામાં જ સમૃદ્ધિથી સભર પોતાના ભવનમાં અનાસક્ત ભાવથી રહેતા હતા. તેને નૈષ્ઠિક બ્રહ્મચર્યવ્રત અતિશય વહાલું હતું, તેથી તેમનું પોષણ કરવા માટે પિતા ધર્મદેવ થકી યજ્ઞોપવિત સંસ્કાર પ્રાપ્ત કરી તીવ્ર તપશ્ચર્યા કરવા સમૃદ્ધિ સભર ઘર અને કુટુંબ પરિવારનો તીવ્ર વૈરાગ્યના વેગે તત્કાળ ત્યાગ કરી મોટા મોટા યોગીજનોના આત્મવત્ પ્રિય ભગવાન શ્રીહરિ મહાવનમાં સિધાવ્યા.^૨

ભગવાન શ્રીહરિ મનુષ્યભાવનું અનુકરણ કરતા હતા છતાં પોતાની બ્રહ્મસ્વરૂપમાં અખંડ સ્થિતિ મુમુક્ષુઓને સ્વાભાવિકપણે જણાઈ આવતી હતી. શ્રીહરિના હૃદયમાં જ્ઞાન, વૈરાગ્ય આદિક પોતાના પરિવારે સહિત ધર્મ અને

ભક્તાન્સ્વાત્રરનાટનેન બહુધા યઃ પ્રીણયન્ભૂતલે । રામાનન્દગુરોરવાપ મહતીં દીક્ષામુદારશ્રવાઃ ॥
વિચ્છ્યાતશ્ચ તતો બભૂવ સહજાનન્દાહ્વાયા સદ્ગુરુઃ । શુષ્કજ્ઞાનિકુલાર્યનાસ્તિકમતધ્વાન્તૈકચળ્ડાંશુમાન્ ॥ ૪

યશ્ચાધર્મકુલાન્નિજાશ્રિતજનાંસ્તૂર્ણ વિમોચ્યાખિલાં—

લ્લોભેષ્ઠ્યાં મદમાનમત્સરકલિક્રોધાત્મભૂસૈન્યતઃ ॥

સ્વીયં ધામ તમઃપરં નયતિ તાન્દેહાવસાનેઽક્ષરં ।

બ્રહ્માધિક્ષિતિ સ પ્રભુર્વિજયતે ભૂરિપ્રતાપો હરિઃ ॥ ૫

ક્રચન નિજમુખારવિન્દદૃષ્ટ્યૈ નિજમુટજં પરિવેષ્ટ્ય મળ્ડલેન ।

સ્થિતમૃષિગણમાકલય્ય તૂર્ણં બહિરુપગચ્છતિ મે મનોઽસ્તુ તસ્મિન્ ॥ ૬

ભક્તિનો અખંડ નિવાસ હતો. મોટા મોટા રાજા મહારાજાઓને માટે જે પંચવિષયો દુર્લભ છે, એવા ભારે ભારે પંચ વિષયો શ્રીહરિના મનને પોતા તરફ આકર્ષવા ક્યારેય પણ સમર્થ બનતા ન હતા. મોટા મોટા ત્યાગીઓને પણ જે ભારે પંચ વિષયો ભ્રષ્ટ કરી નાખવાનો ભય ઉપજાવે છે તે શ્રીહરિના મનને ક્યારેય સ્પર્શ પણ કરી શકતા ન હતા.^૩ આ લોકમાં મહાન ઉદાર કીર્તિવાળા ભગવાન શ્રીહરિ પોતાના સમસ્ત આશ્રિત ભક્તજનોને બહુ પ્રકારની માનવલીલા કરી આનંદ ઉપજાવતા હતા, ઉદ્ભવાવતાર જગત્ગુરુ શ્રીરામાનંદ સ્વામી પાસેથી ભાગવતી મહાદિક્ષા પામી સહજાનંદ એવા નામથી પ્રસિદ્ધિ પામ્યા હતા. અને પોતાના આશ્રિત ભક્તજનોના ગુરુ સ્થાને બિરાજીને જેમ પ્રયંડ મહાતેજથી ઝળહળાટ કરતો સૂર્ય પૃથ્વીપરના અંધકારનો નાશ કરે તેમ વૈદિક માર્ગના વિરોધી એવા શુષ્કવેદાંતી, શક્તિપંથી તેમજ નાસ્તિકોના મતરૂપી અંધકારનો વિનાશ કર્યો હતો.^૪

લોભ, ઈર્ષ્યા, મદ, માન, મત્સર, કલહ, ક્રોધ અને કામરૂપી અધર્મસર્ગના સૈન્યથી પોતાના આશ્રિત ભક્તજનોને તત્કાળ મુક્ત કરી દેહાવસાને માયાના ગાઢ અંધકારથી પર તેજોમય અક્ષરબ્રહ્મધામને વિષે લઈ જનારા મહાપ્રતાપી ભગવાન શ્રીહરિ આ ભૂમંડલ પર સર્વત્ર જયકારી પ્રવર્તે છે.^૫ કોઈ કોઈ સમયે જ્યારે શ્રીહરિ પર્ણકુટિમાં બિરાજતા હોય, ત્યારે તેમનાં દર્શનની પ્રતીક્ષા કરતાં મુનિમંડળો પર્ણકુટિની ચારે બાજુ વિટાઈને ઊભા હોય છે. તે સમયે ઋષિગણ દર્શને પધાર્યા છે, એમ જાણી તરત જ પર્ણકુટિની બહાર આવી દર્શન આપતા શ્રીહરિના સ્વરૂપમાં મારું મન સદૈવ મગ્ન રહો.^૬ કોઈ સમયે મુનિમંડળો દેશાંતરોમાંથી પોતાને દર્શને આવી રહ્યા છે એવું સાંભળતાંની સાથે જ તત્કાળ તેઓની સામા જવાની ઉતાવળમાં

ક્રચન મુનિગણાગમં નિશમ્ય દ્રુતમભિસન્નલનાસ્મૃતોત્તરીયે ।
 નવનલિનદૃશાઽભિતો નિજાંસ્તાન્સુખયતિ મેઽત્ર મનોઽસ્તુ ચૈકચૈલે ॥ ૭
 ક્રચ સદસિ મહાસનોપવિષ્ટે કરવિલસતુલસીન્ધનસ્ત્રજીશમ્ ।
 સ્મરતિ ભગણમધ્યગેન્દુશોભે મુનિનયનૈકપદે મનોઽસ્તુ તસ્મિન્ ॥ ૮
 ક્રચ મુનિજનમાનનાત્તશુક્લામ્બરતિલકાક્ષતચિત્રપુષ્પમાલે ।
 સ્થિતવતિ ધૃતપાદુકેઽસ્તુ ચેતો ભગવતિ મે કટિદત્ત પાણિપદ્મે ॥ ૯
 અજનજનિમુખોત્સવેષુ નાનાજનપદસજ્જતભૂરિભક્તસઙ્ઘૈઃ ।
 વિવિધવસનભૂષણૈઃ સુગન્ધૈરપચિત્ત એષ મુદેઽસ્તુ પુષ્પહારૈઃ ॥ ૧૦
 ક્રચન મુનિજનાતિથિક્રિયાયાં દૃઢકટિબન્ધપિનદ્ધપીતવાસાઃ ।
 સ્વયમપિ પરિવેષયન્મુહુસ્તાનતિસુહિતાન્ વિદધત્સ મેઽસ્તુ સિદ્ધયૈ ॥ ૧૧

ઉપરના વસ્ત્રને પણ ધારવાનું ભૂલી જતા અને એક માત્ર ધોતી પહેરીને સામે જઈ નવીન કમળ સરીખી પ્રેમ ભરેલી દૃષ્ટિથી ચારે તરફ નિહાળી દર્શન કરતા મુનિમંડળોને આનંદ ઉપજાવતા આ ભગવાન શ્રીહરિમાં મારું મન સદૈવ સ્થિર રહો.^૭

કોઈ સમયે સભામાં મહામૂલા ઊંચા આસન ઉપર વિરાજમાન થઈ જમણા હાથમાં તુલસીની માળા ફેરવી ઈશ્વરનો જપ કરતા, તારામંડળમાં ચંદ્રમાની જેમ સંતમંડળમાં શોભતા અને મુનિઓના નેત્રોના એકમાત્ર આધાર સ્વરૂપ ભગવાન શ્રીહરિમાં મારું મન સદાય લાગી રહો.^૮ કોઈ સમયે મુનિઓએ પૂજન કરેલ હોવાથી શ્વેત વસ્ત્ર, ભાલમાં ચોખાએ સહિત તિલક અને કંઠમાં રંગબેરંગી પુષ્પોની માળાથી અતિશય શોભી રહેલા અને ચરણમાં પાદુકા પહેરી ડાબા હાથને કેડ ઉપર ટેકવીને ઊભા રહેલા ભગવાન શ્રીહરિમાં મારી ચિત્તવૃત્તિ સદૈવ સ્થિર રહો.^૯ ક્યારેક અજન્મા ભગવાન શ્રીકૃષ્ણના જન્માષ્ટમી આદિક મહોત્સવને વિષે દેશ દેશાંતરમાંથી આવતા ઘણા બધા ભક્તોના સંઘોએ અનેક પ્રકારનાં વસ્ત્ર, આભૂષણ, અલંકાર તથા સુગંધીમાન શીતળ ચંદનથી પૂજેલા આ ભગવાન શ્રીહરિ મારા ગ્રંથ નિર્માણમાં અતિ ઉત્સાહ પ્રેરનારા થાઓ.^{૧૦}

કોઈ સમયે મુનિજનોનો આતિથ્ય સત્કાર કરવા પોતાના ખેસને ડાબા ખભા ઉપરથી લઈ કેડ સંગાથે દૃઢ કછોટો બાંધી વારંવાર પિરસી મુનિજનોને અતિ તૃપ્ત કરનારા ભગવાન શ્રીહરિ આ ગ્રંથ સમાપ્તિની સિદ્ધિરૂપ મારો મનોરથ

ધ્વજયવકમલાંકુશોધ્વરિખારુચિરપદક્રમગૈરિમાં ધરિત્રીમ્ ।
 વિદધદતિદિવં સ ધર્મસૂતુર્નિજસખિનર્મકરો દદાતુ બુદ્ધિમ્ ॥ ૧૨
 ક્રચન નિજસુતદ્વયાય દેશાન્ સદસિ સમં હિ વિભજ્ય દત્તવન્તમ્ ।
 ભુવિ વૃષપરિરક્ષણૈકભાવં વૃષતનયં તમહં ધિયૈ સ્મરામિ ॥ ૧૩
 રહ જહમતયશ્ચ પાપિજીવા અપિ યદુદારસદાશ્રયેણ નૈકે ।
 દ્રુતતરપરિહાતદુઃખભાવાઃ સુકૃતિવરાઃ સ્યુરસૌ સ મેઽસ્તુ તુષ્ટઃ ॥ ૧૪
 ક્રચન નિજજનાન્ યથાધિકારં નનુ નિગમસ્મૃતિસમ્મતં સ્વધર્મમ્ ।
 યદુપતિભજનાઢ્યમાદિશંસ્તં વિદધદથ સ્વયમીશ ઇષ તુષ્યાત્ ॥ ૧૫
 ક્રચન વિદધદિષ્ટકર્મ શુદ્ધં ક્રચ વિદધદ્ભુવિ પૂર્તકર્મ ચેશઃ ।
 અગણિતમુખજાન્ યથેષ્ટભોજ્યૈરતિ સુહિતાન્ વિદધે સ મેઽસ્તુ તુષ્ટઃ ॥ ૧૬

પરિપૂર્ણ કરો.^{૧૧} ધ્વજ, જવ, કમળ, અંકુશ અને ઉધ્વરેખા આદિ સોળ ચિહ્નોથી અતિશય શોભતાં શ્રીચરણનાં પગલાં મૂકવાથી આ ધરતીને સ્વર્ગ કરતાં પણ અધિક સૌભાગ્યશાળી કરનારા તથા પોતાના સખા ભક્તોની સાથે હાસ્ય વિનોદને કરનારા ધર્મપુત્ર ભગવાન શ્રીહરિ મને આ ગ્રંથ રચવામાં નિપુણબુદ્ધિ અર્પણ કરો.^{૧૨} કોઈ સમયે પોતાના ભક્તજનોથી ભરપૂર સભામાં દેશના વિભાગ કરી પોતાના બંધુઓના પુત્રોને ગાદિ અર્પણ કરી તેના દ્વારા આ પૃથ્વી પર એક ધર્મનું રક્ષણ કરવાની જ અંતરમાં ઈચ્છા ધરાવતા ધર્મતનય ભગવાન શ્રીહરિનું મારી હરિચરિત્ર સ્મરણથી પ્રભાવી બનેલી બુદ્ધિથી હું સ્મરણ કરું છું.^{૧૩}

આ ભૂતલામાં અનેક જડમતિ પાપીજીવો પણ જે શ્રીહરિના ઉદાર સંતોનો એક સમાશ્રય કરવા માત્રથી તત્કાળ દુષ્ટ સ્વભાવનો ત્યાગ કરી મહા પૂણ્યશાળી બને છે તે આ ભગવાન શ્રીહરિ મારા ઉપર પ્રસન્ન થાઓ.^{૧૪} કોઈ સમયે શ્રુતિ, સ્મૃતિએ પ્રતિપાદન કરેલા ભગવાનની ભક્તિએ સહિતના સ્વધર્મનો પોતપોતાના અધિકાર અનુસાર ભક્તજનોને બોધ આપનારા અને સ્વયં ઈશ્વર હોવા છતાં પણ ભક્તજનોના શિક્ષણને અર્થે સ્વધર્મનું પાલન કરતા આ ભગવાન શ્રીહરિ મારા ઉપર પ્રસન્ન થાઓ.^{૧૫}

કોઈ સમયે આ પૃથ્વી પર શુદ્ધ અહિંસામય યજ્ઞ તથા અન્નક્ષેત્રાદિક ઈષ્ટ કર્મનું પ્રવર્તન કરતા, કોઈ સમયે વાવ, કૂવા ગળાવવા, તળાવ બંધાવવાં, ધર્મશાળા તથા મંદિરોનાં નિર્માણ કરવાં વિગેરે પૂર્તકર્મનું પ્રવર્તન કરતા, તેમજ ચાર પ્રકારનાં

ક્રચ નિશિ મુનિવૃન્દમધ્યસંસ્થઃ સ્વયમુરુસંશયપૃચ્છ્યમુદ્વિભાવ્ય ।
 પ્રતિપદમુરુધોત્તરપ્રદાતા હરિરિહ સાધુ તનોતુ મઙ્ગલં મે ॥ ૧૭
 અકૃતવિવિધયોગસાધનોઽપિ ધ્રુવમણુવીક્ષણમાત્રતોઽપિ યસ્ય ।
 ઇહ સકલસમાધિસિદ્ધિમેતિ પ્રભુરખિલં મમ મઙ્ગલં ક્રિયાત્સઃ ॥ ૧૮
 ભવતીહ ભુવસ્તલે મહાન્નગરાજો હિમવાનુદગ્દિશિ ।
 વિતતોચ્ચગૃહાભકન્દરઃ પૃથુરૂપ્યોચ્ચયશુભ્રકાન્તિમાન્ ॥ ૧૯
 ક્રચિદઙ્ગનપુઙ્ગસન્નિભઃ ક્રચિદદૃષ્ટપદસાનુશોભનઃ ।
 ક્રચિદેષ ચ રૌપ્યશૃઙ્ગભૃદ્બહુધા વર્ણવિચિત્રદર્શનઃ ॥ ૨૦
 વિમલાઃ પુરુનિર્ઝરોદ્ભવાઃ પરિતઃ સારસહંસમણ્ડિતાઃ ।
 સરિતઃ પ્રસરન્તિ વા યતઃ શતશો લોલતરઙ્ગશબ્દિતાઃ ॥ ૨૧

ઈચ્છિત ભોજન જમાડી અગણિત ભૂદેવોને તૃપ્ત કરતા પરમેશ્વર શ્રીહરિ મારી
 પર કૃપા વરસાવો.^{૧૬} ક્યારેક રાત્રી સભામાં મુનિઓની વચ્ચે વિરાજમાન થઈ
 અનેક પ્રકારના સંશયયુક્ત પ્રશ્નો કરતા અને તે પ્રશ્નોના ઉત્તર જ્યારે કોઈથી ન
 થાય ત્યારે દરેક પ્રશ્નનું બહુપ્રકારે સરળ તેમજ સર્વેને બોધ થાય એ રીતે સુંદર
 સમાધાન કરતા ધર્મનંદન શ્રીહરિ મારું સર્વપ્રકારે મંગળ વિસ્તારો.^{૧૭} આ પૃથ્વી
 પર અનેક ભક્તો અષ્ટાંગયોગની સાધના કર્યા વિના પણ જેમની દૃષ્ટિ માત્રથી
 પણ નિશ્ચે સમગ્ર સમાધિસિદ્ધિમાં સ્વતંત્રતા પ્રાપ્ત કરેલી છે, એવા મહા સામર્થી
 સભર ભગવાન શ્રીહરિ મારું સમગ્ર મંગલ વિસ્તારો.^{૧૮} (આ પ્રમાણે કથાના
 પ્રારંભ પૂર્વે શ્રીહરિનાં ચરિત્રોનાં સ્મરણ પૂર્વકનું મંગલાચરણ કરી સુવ્રતમુનિ પ્રતાપસિંહ
 રાજાને હવે આ સત્સંગિજીવનની સંપૂર્ણ કથા સંભળાવવાનો પ્રારંભ કરે છે.)

હિમાલય વર્ણન:- આ પૃથ્વી પર તેમાં પણ આ ભારત દેશની
 ઉત્તરદિશામાં નગાધિરાજ હિમાલય નામનો મહાન પર્વત આવેલો છે. તે હિમાલય
 વિશાળ અને ઊંચા રાજમહેલ સરખી ગુફાઓ તથા ઊંચા ચાંદીના ઢગલા જેવી
 શ્વેત કાંતિથી શોભે છે.^{૧૯} આ હિમાલય કોઈ ભાગમાં કાજળના ઢગલા જેવો
 કાળો તો કોઈ ભાગમાં સુવર્ણ જેવી સોનેરી શિખરોવાળો છે. તેમજ અનેક પ્રકારની
 રંગબેરંગી ચિત્રવિચિત્ર શોભાને ધારી રહ્યો છે.^{૨૦} આ હિમાલયમાંથી નિર્મળ
 જળવાળી, કલકલ કરતાં અનેક ઝરણાંઓમાંથી ઉદ્ભવેલી તેમજ ઉછળતા
 તરંગોથી શબ્દ ધ્વનિ કરતી સેંકડો નદીઓ વહી રહી છે. એ નદીઓના કિનારા

ધવકેતકકુમ્ભપાટલાભિઃ કકુભૈઃ કુન્દકદમ્બનાલિકેરૈઃ ।
 વટબિલ્વકપિત્થદાડિમૈર્યો રુચિરસ્તાલતમાલસાલજાલૈઃ ॥ ૨૨
 સરલૈર્વરણૈરશોકવૃન્દૈર્બકુલામ્રાતકચમ્પકૈરસાલૈઃ ।
 કદલીપ્રમુખૈઃ ફલદ્રુમૈર્યો રમણીયઃ કુસુમદ્રુમૈઃ સમન્તાત્ ॥ ૨૩
 વિકચૈઃ કુસુમૈરિવેક્ષમાણશ્ચાલશાખદુભિરાહ્વયત્રિવાર્ચ્યાન્ ।
 મધુરૈઃ પિક્કૂજિતૈશ્ચ દર્ભૈઃ ફલમૂલાદિભિરપ્યથાતિથેયઃ ॥ ૨૪
 રુરુભિર્મહિષૈર્બલીમુખૈઃ કિટિશલ્યૈઃ શ્રિતઃ ઋક્ષગણ્ડકૈઃ ।
 કૃકવાકુમયૂરચાતકૈરિતરૈઃ પક્ષિગણૈશ્ચ સેવિતઃ ॥ ૨૫
 ગજબૃહિતનિર્ઝરસ્વનૈરુપદેવાદ્યુપવીણનૈસ્તથા ।
 નિગમધ્વનિભિર્ધુનીરવૈર્નિનદૈઃ પક્ષિગણસ્ય લક્ષિતઃ ॥ ૨૬

રાજહંસ અને સારસ પક્ષીઓથી શોભી રહ્યા છે.^{૨૧}

આ હિમાલય ચારે બાજુ ઊભેલાં ધાવડો, કેવડો, ગુલગુલા, રાતો રોહિડો, અર્જુન, મોગરો, કદમ્બ, નાળિયેરી, વડ, બીલીપત્ર, પીપળો, દાડમી, તાડ, તમાલ, સાગ, બપોરીયા આદિક અનેક વૃક્ષોથી શોભી રહ્યો છે.^{૨૨} તેમજ ચારે તરફ ઊભેલાં દેવદારુ, વરણો, આસોપાલવ, બોરસળી, આંબા, ચંપા, ફણસ, કેળ વિગેરે ફળપ્રધાન અને કેટલા પુષ્પ પ્રધાન વૃક્ષોથી પણ આ હિમાલય અતિ રમણીય ભાસે છે.^{૨૩} વળી આ હિમાલય ખીલેલાં પુષ્પોરૂપી નેત્રથી પૂજનીય અતિથિઓને જાણે નિહાળતો હોય ને શું! વાયુના વેગથી ચાલતી વૃક્ષની ડાળીઓરૂપી હાથના હેલકારાથી અને ટડુકા કરતી કોયલોના મધુર શબ્દોથી જાણે અતિથિ પુરુષોને પોતાની સમીપે બોલાવતો હોય ને શું! તથા દર્ભવડે અતિથિઓને આસન આપતો હોય ને શું! તથા ફળમૂળ આદિ ભક્ષ્ય પદાર્થો વડે અતિથિઓને તૃપ્ત કરતો હોય ને શું! તેમ ભાસે છે.^{૨૪}

આ હિમાલયમાં રુરુ નામનાં મૃગલાંઓ, પાડાઓ, વાનરો, વરાહો, શેઢાઈઓ, રીંછો, ગેંડાઓ, તેમજ કુકડાઓ, મોર અને ચાતક આદિક ભ્રાતભ્રાતનાં રંગબેરંગી ચિત્રવિચિત્ર પશુ પક્ષીઓના સમૂહો નિવાસ કરીને રહે છે.^{૨૫} આ હિમાલય હાથીઓના શબ્દધ્વનિ, ખળખળ વહેતાં ઝરણાઓનો ધ્વનિ, ગંધર્વોની વીણાવાદનનો ધ્વનિ, મુનિઓના મુખમાંથી નિકળતા વેદમંત્રોનો ધ્વનિ, ઘુઘવાટા કરતી ગંગાના પ્રવાહનો ધ્વનિ અને પક્ષીઓના કલરવના ધ્વનિથી અતિશય ગુંજી

વિદધે વિધિનૈવ યોઽધિપઃ સકલાનામપિ ભૂમૃતાં પુરા ।

નિઘિલોત્તમરત્નસમ્ભવઃ શ્રિત એવાસ્તિ શિવાદિભિશ્ચ યઃ ॥ ૨૭

યત્ર દિવ્યા ત્રિપથગા પ્રથમં સુપ્રતિષ્ઠિતા । બ્રહ્મલોકાદપાક્રાન્તા વર્તતે સપ્તધા કિલ ॥ ૨૮
વસ્વૌકસારા નલિની પાવની ચ સરસ્વતી । જમ્બૂનદી ચ સીતા ચ ગઙ્ગા સિન્ધુશ્ચ સપ્તમી ॥ ૨૯
તત્ર ક્ષોણિધરાધિપે ભગવતો નારાયણસ્યાશ્રમઃ । સાક્ષાચ્છ્રીપુરુષોત્તમસ્ય કૃપયા ઋષ્યાકૃતિં વિભ્રતઃ ।
સ્વપ્રેષ્ટપ્રભુસેવનાત્તબદરીદાવાકૃતિચ્છાદિતસ્વાનન્તાક્ષરધામતોઽસ્યતિસુખં યો દત્ત એવેક્ષણાત્ ॥૩૦

બદરીતરુમણ્ડલોલ્લસદ્રસવત્કોલગુલુચ્છકાશ્ચ યત્ ।

દધતે હિ કમણ્ડલુભ્રમં પ્રભુવીક્ષાગતમુક્તહૃત્સ્વપિ । ૩૧

પરિતસ્તરુમૂલસંશ્રિતા નિગમાર્થ ભગવન્મુખાચ્છુતમ્ ।

હૃદયે વિજને પુનઃ પુનર્મુનયો યત્ર વિભાવયન્તિ ચ ॥ ૩૨

રહ્યો છે. ^{૨૬}

બ્રહ્માજીએ આ હિમાલયની પહેલાંથી જ સર્વ પર્વતોના રાજાધિરાજ પર્વતરાજ તરીકે નિમણુંક કરી છે. આ હિમાલયના પેટાળમાંથી અમૂલ્ય રત્નો નિપજે છે, આ હિમાલય ભગવાન ભોળાનાથ આદિ અનેક યોગીઓનો આવાસભૂત છે. ^{૨૭} સત્યલોકમાંથી નીચે ઊતરી આવેલી, વિરાટ બનેલા ભગવાન વામન નારાયણના શ્રીચરણોના સ્પર્શથી દિવ્ય બનેલી અને ત્રણ માર્ગે વહેતી પાવનકારી નદી ગંગાજી, એક વસ્વૌકસારા, બીજી નલિની, ત્રીજી પાવની, ચોથી સરસ્વતી, પાંચમી જમ્બુ, છઠ્ઠી અલકનંદા અને સાતમી સીતા આ પ્રમાણેની સાત ધારાઓ આ હિમાલયમાંથી વહી રહી છે. ^{૨૮-૨૯}

બદરિકાશ્રમનું વર્ણન:- આવા પાવનકારી પર્વતરાજ હિમાલયમાં સાક્ષાત્ શ્રીપુરુષોત્તમ ભગવાનના અવતારરૂપ, સંસારી જીવો ઉપર દયા કરીને ઋષિરૂપ ધારી રહેલા ભગવાન શ્રીનરનારાયણનો આશ્રમ આવેલો છે. સ્વયં અક્ષરધામ જ પોતાનું મૂળ સ્વરૂપ ઢાંકીને પોતાના પ્રિયતમ ભગવાન શ્રીહરિની સેવા કરવા માટે જાણે બદરિકાશ્રમ સ્વરૂપે પ્રગટ થયું હોય તેમ ભાસે છે, અને દર્શનમાત્રથી આ આશ્રમ ત્યાં આવેલા સર્વને અતિશય સુખ આપે છે. ^{૩૦} આ દિવ્ય બદરિકાશ્રમમાં બોરડીના વૃક્ષોમાં લટકતાં સુમધુર રસભરેલ સ્વાદિષ્ટ ફળોનાં ઝુમખાંઓ ભગવાનનાં દર્શન કરવા આવતા મુક્તોના હૃદયકમળમાં કમંડલોની ભ્રાંતિ ઉપજાવે છે. ^{૩૧} આ આશ્રમમાં અનેક વૃક્ષોના નીચે એકાંતસ્થળમાં

શશકાઃ खनकाः खगा मृगाः सदयं मुक्तजनैरुदीक्षिताः ।
 अचलाः खलु चिन्तयन्ति यन्मुनिबाला इव शिक्षिता हरिम् ॥ ३३
 जनतापरिपीडनोद्यता हरिभीता मदनाद्यरिद्विपाः ।
 प्रभवन्ति न मुक्तधाम यं हृदये नाप्यभिगन्तुमञ्जसा ॥ ૩૪
 निजमानसतापशान्तये परितो मुक्तजना यदागताः ।
 हरिवागमृतेन निर्वृता बृहदानन्दसुखाश्चरन्ति च ॥ ૩૫
 मृगराजमुखाश्च यत्र वै गतनैर्सर्गिकदुष्टवृत्तयः ।
 पशवोऽपि यथा वनिद्विजा ऋषिवृत्तिं दधते हि निस्स्मराः ॥ ૩૬
 उरगा नकुलैर्द्वિपाश्च सिंहैर्वૃષદંशैः खनका वृकैः शृगालाः ।
 हरिणाश्च तरक्षुभिश्चरन्ति सह यत्रापि दिवाशया अरिष्टैः ॥ ૩૭
 विलसत्यतिनिर्मलोदका निखिलाघौघविशोधनेक्षणा ।
 हिमरश्मिरुचिस्तरङ्गिता वितता विष्णुपदी च यत्र वै ॥ ૩૮

બેઠેલા મહર્ષિઓ ભગવાન નારાયણઋષિના મુખેથી સાંભળેલા વેદના રહસ્યનું પોતાના મનમાં વારંવાર મંથન કરે છે.^{૩૨}

આ આશ્રમમાં વસતાં સસલાં, ઉંદર, હરણાં અને પક્ષીઓ દયા સાથે મુક્તાત્માઓથી સુંદર શિક્ષણ પામેલાં ઋષિમુનિઓનાં જાણે બાળકો હોય ને શું, તેમ અચળપણે ભગવાન નારાયણનું ચિંતન કરે છે.^{૩૩} જેમ સિંહ થકી ભય પામેલા હાથીઓ સિંહ રહેતા હોય ત્યાં જવાને સંકલ્પ પણ કરતા નથી, તેમ મનુષ્યોના મનને તપાવનારા કામ, ક્રોધાદિ અંતઃશત્રુઓ રૂપી મદોન્મત્ત હાથીઓ ભગવાન નારાયણથી ભયપામી મુક્ત પુરુષોના ધામરૂપ આ બદરિકાશ્રમમાં મનથી પણ પ્રવેશ કરવા સમર્થ થતા નથી.^{૩૪} મનમાં રહેલા ત્રિવિધ તાપની શાંતિ માટે, ચારે બાજુના અન્ય આશ્રમોમાં વસતા મુમુક્ષુઓ જ્યારે આ આશ્રમમાં આવે છે ત્યારે ભગવાન શ્રીનારાયણના મુખમાંથી વરસતા વચનામૃતના પાનથી ત્રિવિધ તાપથી મુક્ત થઈ બ્રહ્માનંદના સુખે સુખીયા થઈ વિચરણ કરે છે.^{૩૫} જ્યારે સિંહ આદિ હિંસક પશુઓ પ્રવેશ કરે છે ત્યારે પોતાની પરસ્પરની સહજ વૈરવૃત્તિને છોડી નિષ્કામી મુનિઓની જેમ ઋષિવૃત્તિ ધારણ કરી સર્પ નોળિયાની સાથે, હાથીઓ સિંહની સાથે, ઉંદર બિલાડાની સાથે અને શિયાળ વરુઓની સાથે, તેમજ ધુવડ કાગડાની સાથે અને હરણાં દીપડાની સાથે કામ ક્રોધાદિ દોષોથી રહિત થઈ વિચરણ કરે છે. કારણ કે આ આશ્રમમાં તે દોષોનો પ્રવેશ નથી.^{૩૬-૩૭}

કૌપીનકન્થાંશુકવલ્કલોઽનિ ધૃતાનિ શાખાસુ ચ યત્તરૂણામ્ ।
 સાશઙ્કમેવ સ્પૃશતિ દ્વિજાનાં વાતોઽપિ ગઙ્ગોદકશોધિતાનિ ॥ ૩૯
 સૂર્યવહ્નિસદૃશપ્રભૈશ્ચ યો બ્રહ્માભૂતયતિભિર્જિતેન્દ્રિયૈઃ ।
 તાપસૈ રુરુમૃગાજિનામ્બરૈઃ સર્વવિદ્ધિરભિસેવ્યતેઽનિશમ્ ॥ ૪૦
 ભૂરિપુણ્યચયહીનદુર્ગમો બ્રાહ્મલક્ષ્મ્યનુગતશ્ચ કામદઃ ।
 શિક્વ્યલમ્બિકઠિનૈઃ પયોઘટૈર્મણ્ડિતઃ શ્રમહરશ્ચ પશ્યતામ્ । ૪૧
 દિવ્યપુષ્પનિવહા ઇતસ્તતઃ સન્તિ યત્ર હરિપૂજકૈઃ કૃતાઃ ।
 ભૂરિતેજસિ ન યત્ર બાધતે રાત્રિજં ચ તિમિરં મહાત્મનઃ ॥ ૪૨
 ભૂરિભસ્મનિચયાનિ શુચીનાં યત્ર ચાગ્નિશરણાનિ મુનીનામ્ ।
 સાઙ્ગવેદવિદુષાં જટિલાનાં સન્તિ સંયમકૃશાઙ્ગલતાનામ્ ॥ ૪૩

આ આશ્રમમાં સ્વચ્છ જળવાળી, દર્શન માત્રથી સમગ્ર પાપના સમૂહોને ધોનારી, ચંદ્રના સરખી શ્વેત કાન્તિવાળી અને પહોળા પટવાળી પવિત્ર વિષ્ણુપટ્ટી ગંગા નદી વહે છે. આ આશ્રમમાં ગંગાના નિર્મળ જળથી ધોઈ વૃક્ષોની શાખાઓ પર સૂકવેલાં મુનિઓનાં કૌપીન, કંથા અને વલ્કલોને વાયુ પણ ‘આ મારાથી અપવિત્ર તો નહિં થઈ જાય ને?’ એવી શંકા સાથે સ્પર્શ કરે છે.^{૩૯-૪૦} રાત્રી દિવસ આ બદરિકાશ્રમનું સેવન કરતા બ્રહ્મસ્થિતિને પામેલા પરમહંસો સૂર્ય અને અગ્નિ સરખા ઉજ્જવળ કાંતિવાળા છે, જિતેન્દ્રિય અને તપોનિષ્ઠ છે, રુરુ નામના મૃગચર્મને ધારણ કરનારા તે ત્રિકાળદર્શી છે.^{૪૦}

અનંત જન્મના પુણ્ય રહિત પુરુષોને આ આશ્રમની પ્રાપ્તિ અતિશય દુર્લભ છે. જે બ્રહ્મસ્થિતિને પામ્યા હોય તેને જ એક આશ્રય માટે પ્રાપ્ય છે. અહીં રહેનારના પોતે ઈચ્છેલા સર્વ મનોરથો પૂર્ણ થાય છે. આ આશ્રમ શીકાઓમાં લટકાવેલ જળકઠારી અને ઘડાઓથી અતિશય શોભી રહ્યો છે, આવા આ આશ્રમનાં દર્શન માત્રથી મુનિઓના પરિશ્રમને હરી લે છે.^{૪૧} આ આશ્રમમાં ભગવદ્ પૂજન કરનારા મુનિઓ દ્વારા ઠેકઠેકાણે મૂકી રાખેલી સુગંધીમાન પુષ્પોની ઢગલીઓ નજરે પડે છે. સ્વતઃસિદ્ધ અતિશય પ્રકાશમાન આ આશ્રમમાં વસતા મુનિઓને રાત્રીનો અંધકાર પણ બાધ કરી શકતો નથી.^{૪૨} આ આશ્રમમાં અંગે સહિત ચાર વેદને જાણનારા, જટાધારી અને તપથી શરીરને કૃશ કરી નાખનારા વલ્કલ વસ્ત્રધારી પવિત્ર મુનિઓની પવિત્ર ભસ્મોથી ભરપૂર એવી અસંખ્ય અગ્નિશાળાઓ આવેલી છે.^{૪૩}

યત્ર કેચન સકૃન્મરુદ્ધજો નીરપાઃ કતિચનોષ્મપાસ્તથા ।
 ફેનપા વિધુમરીચિપાસ્તપો ધૂમપાશ્ચ વનિનઃ પ્રકુર્વતે ॥ ૪૪
 ચીરચર્મદલવલ્કલવસ્ત્રાઃ કેચનાપિ તૃણતન્તુજવસ્ત્રાઃ ।
 અશ્મકુટ્ટમથવા રદકુટ્ટં યત્ર કેચિદ્દૃષ્યોઽદ્યમદન્તિ ॥ ૪૫
 ભક્ષયન્તિ ચલપત્રફલાનિ કેચિદમ્બુનિલયા જપનિષ્ઠાઃ ।
 ત્યક્તસર્વવિષયા વ્રતમેકેઽશ્રાવકાશમપિ યત્ર ચરન્તિ ॥ ૪૬
 પ્રેમવૃદ્ધિમધિકાં નરબન્ધૌ લબ્ધુમુજ્જિતરસાઃ કૃશદેહાઃ ।
 નૈષ્ઠિકવ્રતધરાઃ સકલા યચ્ચિન્તયન્તિ હૃદિ તં વિલસન્તમ્ ॥ ૪૭
 યત્રત્યાઋષયો વ્રજન્ત્યનુદિનં શ્રીવાસુદેવં સ્થિતં ।
 શ્વેતદ્વીપ ઋતેઽમૃતેઽતિમહસિ દ્રષ્ટું નિજે ધામનિ ॥

મુનિઓની જીવનચર્યા:- આ આશ્રમમાં કેટલાક વાનપ્રસ્થ મુનિઓ એકવાર જ વાયુભક્ષણ કરીને રહે છે. કોઈ માત્ર જળપાન કરીને, તો કોઈ વરાળનું પાન કરીને તપ કરે છે, કોઈ ફીણનું ભક્ષણ કરીને તો કોઈ ચંદ્રના કિરણોનું પાન કરી તપ કરે છે, અને કેટલાક માત્ર ધૂમનું પાન કરી તપ કરે છે.^{૪૪} આ આશ્રમમાં તપ કરતા કેટલાક ઋષિમુનિઓ જીર્ણવસ્ત્રો, મૃગચર્મ, વૃક્ષનાં પત્રો અને વલ્કલ વસ્ત્રોને ધારણ કરે છે. તો કેટલાક મુનિ ઘાસમાંથી બનાવેલી કંથા ધારણ કરે છે, કોઈ મુનિ પથ્થરથી કૂટેલાં અન્ન તથા ફળનું ભક્ષણ કરે છે. તો કોઈ મજબૂત દાંતવાળા મુનિઓ માત્ર દાંતથી ચાવીને જ ભોજન કરવાના આગ્રહવાળા છે.^{૪૫} આ આશ્રમમાં રહી તપ કરતા કેટલાક ઋષિમુનિઓ પીપળાની પીપરીનો આહાર કરે છે, કોઈ મુનિ પાણીમાં બેસી જપ કરે છે, તો કોઈ પંચવિષયોનો ત્યાગ કરી ઉપર આકાશવાણી ખુલ્લી જગ્યામાં બેસવારૂપ અભ્રાવકાશવ્રતને આચરી જપ ને તપ કરે છે.^{૪૬} આ રીતે ભગવાન નારાયણઋષિને વિષે પ્રેમની અભિવૃદ્ધિ કરવા સાંસારિક વિષયોના આસ્વાદ છોડી તપથી શરીરને દુર્બળ કરનારા નૈષ્ઠિક બ્રહ્મચર્યવ્રતને ધરી રહેલા સમસ્ત ઋષિમુનિઓ આ આશ્રમમાં વિલસતા ભગવાન નારાયણઋષિનું હૃદયમાં હમેશાં ચિંતવન કરે છે.^{૪૭}

આ બદરિકાશ્રમમાં નિવાસ કરતા ઋષિમુનિઓ અતિ ઉત્સાહપૂર્વક આકાશમાર્ગે કૌંચ પક્ષીઓના સમુદાયની પેઠે ભેળા થઈ ધનુષમાંથી નીકળેલા બાણથી પણ અધિક વેગવાળા થઈ ઉચ્ચે સ્વરે ભગવાન શ્રીનરનારાયણના

ચાપોન્મુક્તશરાતિગાઃ સહનરં નારાયણં ચોચ્ચકૈર્ગાયન્તો ।
 ગગનાધ્વનોત્સુકહૃદઃ ક્રૌઞ્ચા યથા યૂથશઃ ॥ ૪૮
 શ્વેતદ્વીપપદાન્નરેણ સહિતં નારાયણં વીક્ષિતું ।
 યત્રાયાન્ત્યનુવાસરં ચ મુનયઃ શ્રીવાસુદેવેતિ ચે ॥
 કુર્વન્તો ધ્વનિમુચ્ચકૈઃ સિતરુચઃ કુઙ્કયૂથવચ્ચાધ્વનિ ।
 પ્રાપ્તાંશ્ચાનમતો નમન્તે ઝરુધા નારાયણીયાન્મુનીન્ ॥ ૪૯
 સ્નાતું યાસ્યતે ઈશિતુસ્ત્રિપથગાં સન્દર્શનાય દ્રુતં ।
 યત્ર પ્રાતરુપેત્ય ચાધ્વનિ સદા તિષ્ઠન્તિ વૈ પઙ્ક્તશઃ ॥
 અદ્યાસ્મદ્ધરિરેષ્યતીત્યતિતરામુત્કણ્ઠતાશ્ચોન્મુખા ।
 આરળ્યાઃ પશુપક્ષિનાગમનુજાસ્ત્યક્તાન્યસર્વક્રિયાઃ ॥ ૫૦
 યત્ર શાઢ્વલમયે સમીકૃતે હીનદંશમશકે મૃદુસ્થલે ।
 ઝદ્રતાઽસ્તિ બદરી સુશોભિતા સ્નિગ્ધકોમલદલૈઃ ફલવ્રજૈઃ ॥ ૫૧

મંત્રનો જાપ કરતા થકા સત્યસ્વરૂપ, અમૃતસ્વરૂપ અને અતિશય પ્રકાશમાન એવા શ્વેતદ્વિપધામમાં રહેલા ભગવાન શ્રીવાસુદેવ નારાયણનાં દર્શન કરવા માટે પ્રતિદિન જાય છે.^{૪૮} અને તેવી જ રીતે શ્વેતદ્વિપ ધામવાસી નિરત્રમુક્તો પણ કોંચ પક્ષીઓના સમુદાયની જેમ ભેળા મળીને આકાશમાર્ગે સામા મળતા બદરિકાશ્રમવાસી મુક્તોને નમસ્કાર કરી, જય શ્રીવાસુદેવ! જય શ્રીવાસુદેવ! કહીને શ્રીનરનારાયણ ભગવાનનાં દર્શન કરવા નિત્યે બદરિકાશ્રમ પ્રત્યે આવે છે.^{૪૯}

બદરીવિશાલાનું વર્ણન:—આ બદરિકાશ્રમમાં નિવાસ કરતાં પશુ, પક્ષી, સર્પ અને ભીલ આદિ મનુષ્યો પ્રાતઃકાળે ભગવાનનાં દર્શન સિવાયની બધી ક્રિયાનો ત્યાગ કરી, હમણાં જ આપણા ભગવાન શ્રીનારાયણ અહીંથી પ્રસાર થશે, એવી અતિ ઉત્કંઠાવાળા થઈ આગમનના માર્ગમાં ઊંચાં મુખ રાખી પંક્તિબદ્ધ ઊભી પતિતપાવની ગંગાજી તરફ જતા ભગવાન શ્રીનારાયણનાં દર્શન કરે છે. અને સ્નાન કરી ભગવાન પાછા પધારે ત્યારે પુનઃ દર્શન કરી પરમ સુખનો અનુભવ કરે છે.^{૫૦} આ બદરિકાશ્રમમાં મચ્છર આદિ ઉપદ્રવી જંતુઓ રહિત, હરિયાળી અને સમતળ એવી મૃદુભૂમિમાં વિશાલા નામની બોરડી ઉગેલી છે. તેની આસપાસ પંક્તિબદ્ધ ઉગેલાં વૃક્ષોથી, ચીંકણાં ચળકતાં કોમળ પાંદડાંઓથી અને લટકતાં સુમધુર પાકેલાં બદરીફળોથી વિશેષ શોભી રહી છે.^{૫૧} ચારેબાજુ રહેલાં નિત્ય

નિત્યપુષ્પફલશાલિભિશ્ચ યા દિવ્યપાદપવરૈઃ પરિશ્રિતા ।

ક્ષુન્નદુષ્ણહિમદોષવર્જિતા પૂજિતા ચ બલિહોમકર્મભિઃ ॥ ૫૨

વિસ્તૃતાતિવિમલદ્યુતિશાખા કણ્ટકૈઃ પરિહૃતા ચ મનોજ્ઞા ।

નિઃસરન્મધુરસા નનુ દિવ્યા વીક્ષણાદખિલપાપનિહન્ત્રી ॥ ૫૩

નાદિતા મધુરવૈશ્વ વિહઙ્ગૈઃ સેવિતા સુરગણૈરનુવેલમ્ ।

છાયયા નિબિડયા શ્રયણીયા યાં વદન્તિ મુનયશ્ચ વિશાલામ્ ॥ ૫૪

જ્ઞાનવિજ્ઞાનસમ્પન્નઃ શ્રીકૃષ્ણસ્ય નિદેશતઃ । નિવસત્યુદ્ભવો યત્ર સિદ્ધો ભાગવતાગ્રણીઃ ॥ ૫૫

વૈહાયસો હ્રદો યત્ર સન્તિ રાજર્ષયશ્ચ યત્ । યત્ર ચાશ્વશિરા નિત્યં વેદાન્ પઠતિ શાશ્વતાન્ ॥ ૫૬

યત્ર શક્રઃ પુરા હત્વા વૃત્રં વેદાર્થપારગમ્ । બ્રહ્મહત્યાપનોદાર્થં ચક્રે વર્ષાયુતં તપઃ ॥ ૫૭

સાવર્ણિઃ સૂર્યતનયો નારદેન સુશિક્ષિતઃ । સદ્ધર્માનખ્યસન્ યત્ર તપસ્યતિ હરિં ભજન્ ॥ ૫૮

પુષ્પ, ફળ અને દળવાળાં પારિજાતનાં વૃક્ષોથી વિંટાયેલી આ બદરીવિશાલા નીચે બેસનારા સાધકને ક્યારેય ભૂખ, તરસ, ટાઢ, તડકો આદિ શારીરિક દોષો સ્પર્શ કરી શકતા નથી. ભગવાનના નિવાસને કારણે સર્વશ્રેષ્ઠપણાને પામેલી આ બોરડીનું પણ સાધકો ચંદન પુષ્પ અને હોમાદિક ક્રિયાથી પૂજન અર્ચન કરે છે.^{૫૨} આ બોરડીની વિશાળ શાખાઓ અતિસુંદર અને ચળકતી છે. આ બોરડીમાં એક પણ કાંટો નથી, તેથી અતિ સુંદર મનોહર લાગે છે. આ બોરડી સતત ઝરતા મધુર રસવાળી અને દર્શનમાત્રથી પાપીઓનાં પાપને સમાવનારી દિવ્ય છે.^{૫૩} જેની શાખાઓ ઉપર બેસી પક્ષીઓ મધુર કલરવ કરે છે, ઈન્દ્રાદિ દેવતાઓ આનું નિત્ય સેવન કરે છે. આ બોરડીની ઘાટી છાયા આશ્રય કરવા યોગ્ય હોવાથી નારદ આદિક ઋષિમુનિઓ એમને વિશાલા નામથી સંબોધે છે.^{૫૪}

આવા બદરિકાશ્રમને વિષે જ્ઞાનવિજ્ઞાન સંપન્ન, ભક્તોમાં અગ્રેસર અને સિદ્ધદશાને પામેલા ઉદ્ભવજી ભગવાન શ્રીકૃષ્ણના આદેશથી નિત્ય નિવાસ કરીને રહે છે.^{૫૫} આ આશ્રમમાં વૈહાયસ નામનો ધરો આવેલો છે. આ આશ્રમમાં મરુત આદિ રાજર્ષિ દેવતાઓ પણ નિવાસ કરે છે. તેમજ અશ્વશિરા નામના ઋષિ શાશ્વત વેદોનો નિત્ય પાઠ કરે છે.^{૫૬} પૂર્વે વેદપારંગત વૃત્રાસુરનો વધ કરવાથી લાગેલી બ્રહ્મહત્યાના નિવારણને માટે ઈન્દ્ર મહારાજાએ દશહજાર વર્ષ પર્યંત આ આશ્રમને વિષે તીવ્ર તપશ્ચર્યા કરી હતી.^{૫૭}

દેવર્ષિ નારદજી થકી સાંખ્યયોગ અને પંચરાત્રનો ઉપદેશ પામેલા સૂર્યપુત્ર

શ્રેયસે ભુવિ ભક્તાનાં યત્રૈવ ભગવાન્સ્વયમ્ । નરનારાયણો નિત્યં તપશ્ચરતિ દુષ્કરમ્ ॥ ૫૯
 પ્રવર્તતે નૈવ કલિઃ કર્હિચિદ્યત્ર ચાશ્રમે । શ્રેયોમૂર્તેર્ભગવતઃ સાક્ષાદ્વાસાજ્જગત્પતેઃ ॥ ૬૦
 અઽખણ્ડભગવદ્ધ્યાનાનન્દનિર્વૃત્તમાનસઃ । નિત્યં સેવાપરો યત્ર નારદો વર્તતે મુનિઃ ॥ ૬૧
 યત્રત્યસુખલેશેન પારમેષ્ઠ્યાદિધામજમ્ । સુખં સમં નૈવ બુધૈર્મીયતે રસવેદિભિઃ ॥ ૬૨
 મુક્તૈરનેકૈશ્ચ મુમુક્ષુવૃન્દૈઃ સમાશ્રિતો યો વિબુધૈ રસજ્ઞૈઃ ।

સ આશ્રમો દર્શનમાત્રતોઽપિ હરન્નઘં શોભયતીહ ભૂમિમ્ ॥ ૬૩

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 બદરિકાશ્રમવર્ણનનામા ચતુર્થોઽધ્યાયઃ ॥૪॥

સાવર્ણિમનુ આ આશ્રમમાં રહી ભાગવતધર્મનું અનુષ્ઠાન કરે છે અને સાક્ષાત્ નારાયણ ભગવાનનું પ્રેમ પૂર્વક ભજન કરતા થકા તપ કરે છે.^{૫૮} આ આશ્રમમાં સ્વયં ભગવાન શ્રીનરનારાયણદેવ પણ ભરતખંડવાસી ભક્તજનોના આત્યંતિક કલ્યાણને અર્થે નિત્ય દુષ્કર તપ કરે છે.^{૫૯} કલ્યાણમૂર્તિ તેમજ સમસ્ત જગતના સ્વામી એવા સાક્ષાત્ ભગવાન શ્રીનારાયણનો આ આશ્રમ હોવાથી કળિયુગ પોતાનું સામર્થ દેખાડવા ક્યારેય પણ સમર્થ થતો નથી.^{૬૦} ભગવાનના અખંડ ધ્યાનથી ઉત્પન્ન થયેલા આનંદથી મનમાં પરમ સુખને પામેલા અને ભગવાન શ્રીનરનારાયણની અખંડ સેવાપરાયણ એવા નારદમુનિ પણ આ આશ્રમમાં નિવાસ કરીને રહે છે.^{૬૧} ભગવદ્ રસને માણનારા રસજ્ઞ ભક્તો બ્રહ્મપદ કે ઈન્દ્રપદના મહાસુખને પણ આ બદરિકાશ્રમના એક અલ્પ સુખની તોલે પણ ગણતા નથી.^{૬૨}

એવા આ બદરિકાશ્રમમાં ભગવાનના ભક્તિરસને માણનારા અસંખ્યાત મુક્તો અને મુમુક્ષુઓના સમૂહો તથા દેવતાઓ નિવાસ કરીને રહે છે. તેમજ દૃષ્ટિમાત્રથી આ આશ્રમ દર્શન કરનારા મનુષ્યોનાં પાપને હરે છે, એવો આ બદરિકાશ્રમ સમગ્ર ધરતીને શોભાવે છે, અર્થાત્ આ આશ્રમના કારણે ધરતી પોતાને કૃતાર્થ માને છે.^{૬૩}

આ પ્રમાણે અવતારી શ્રી નારાયણના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં બદરિકાશ્રમનું વર્ણન કર્યું એ નામે ચોથો અધ્યાય પૂર્ણ થયો. --૪--

પદ્મમોઽધ્યાયઃ

સુવ્રત ઉવાચ -

તત્રૈકદા ભગવતો નરનારાયણસ્ય હિ । દર્શનાર્થમુપાજગ્મુર્મુનયસ્તત્સ્મૃતા નૃપ ! ॥ ૧
 તીર્થયાત્રાં બહુવિધાં વિધાય જગતીતલે । ઇચ્છન્તસ્તત્ફલં પ્રાપ્તું દર્શનેન જગદ્ગુરોઃ ॥ ૨
 મરીચશ્ચ વસિષ્ઠોઽત્રિરેકતશ્ચ દ્વિતસ્ત્રીતઃ । કશ્યપશ્ચ ભરદ્વાજઃ શાકલ્યો ભૃગુરઙ્ગિરાઃ ॥ ૩
 હારીતો ગૌતમઃ કણ્વો યાજ્ઞવલ્ક્યપરાશરૌ । શિંશપાયન ઔર્વશ્ચ વિશ્વામિત્રસ્તથાઽસુરિઃ ॥ ૪
 સંવર્તો બભ્રુમૈત્રેયૌ બૃહદશ્વોઽથ લોમશઃ । ઉતથ્ય ઇન્દ્રપ્રમિતિર્વૈશંપાયનદેવલૌ ॥ ૫
 પુલસ્ત્યઃ પુલહો ગર્ગઃ શક્રિર્વોદુર્બૃહસ્પતિઃ । વામદેવઃ પદ્મશિખઃ પ્રચેતાઃ કર્દમઃ ક્રતુઃ ॥ ૬
 જૈગીષવ્યઃ સુમન્તુશ્ચ વાલ્મીકિશ્ચ્યવનોઽરુણિઃ । કાત્યાયનો જરત્કારુરાસ્તીકશ્ચ વિભાણ્ડકઃ ॥ ૭
 ઋષ્યશૃંગ્મઃ શરદ્વાંશ્ચ શમીકો જૈમિનિર્યતિઃ । અષ્ટાવક્રઃ પાણિનિશ્ચ માણ્ડવ્યઃ શાકટાયનઃ ॥ ૮
 કૃષ્ણાત્રેયઃ સ્થૂલશિરાઃ શુનકો ગાર્ગ્યતિત્તરી । કાલવૃક્ષીય ઉત્તંકો નાચિકેતશ્ચ માઠરઃ ॥ ૯

અધ્યાય - ૫

બદરિકાશ્રમમાં ઋષિઓનું આગમન.

સુવ્રતમુનિ કહે છે, હે પ્રતાપસિંહ રાજન્! એક સમયને વિષે “સર્વે મુનિઓ મારાં દર્શન કરવા અહીં પધારે.” આ પ્રમાણે ભગવાન શ્રીનારાયણે હૃદયથી યાદ કરેલા મરીચિ આદિ મુનિઓ ભગવાન શ્રી નરનારાયણનાં દર્શન કરવાને અર્થે બદરિકાશ્રમમાં પધાર્યા.^૧ પૃથ્વી પરનાં વિવિધ તીર્થોની યાત્રા કરી જગદ્ગુરુ ભગવાન શ્રીનારાયણનાં પ્રત્યક્ષ દર્શન કરી તીર્થયાત્રાનાં સંપૂર્ણ ફળને પ્રાપ્ત કરવાની ઇચ્છાથી સર્વે મુનિઓ બદરિકાશ્રમને વિષે પધાર્યા.^૨

મરીચિ, વસિષ્ઠ, અત્રિ, એકત, દ્વિત, ત્રિત, કશ્યપ, ભરદ્વાજ, શાકલ્ય, ભૃગુ, અંગિરા, હારિત, ગૌતમ, કણ્વ, યાજ્ઞવલ્ક્ય, પરાશર, શિંશપાયન, ઔર્વ, વિશ્વામિત્ર, આસુરિ, સંવર્ત, બભ્રુ, મૈત્રેય, બૃહદશ્વ, લોમશ, ઉતથ્ય, ઇન્દ્રપ્રમિતિ, વૈશંપાયન, દેવલ, પુલસ્ત્ય, પુલહ, ગર્ગ, શકિ, વોદુ, બૃહસ્પતિ, વામદેવ, પંચશિખ, પ્રચેતા, કર્દમ, ક્રતુ, જૈગીષવ્ય, સુમન્તુ, વાલ્મીકિ, ચ્યવન, અરુણિ, કાત્યાયન, જરત્કારુ, આસ્તીક, વિભાંડક, ઋષ્યશૃંગ, શરદ્વાન, શમીક, જૈમિનિ, યતિ, અષ્ટાવક, પાણિની, માણ્ડવ્ય, શાકટાયન, કૃષ્ણાત્રેય, સ્થૂલશિરા, શુનક, ગાર્ગ્ય, તિત્તરિ, કાલવૃક્ષીય, ઉત્તંક, નાચિકેત, માઠર, મૌંજાયન, પર્ણાદ, બૃહદગ્નિ, પર્વત, જાતૂકણ્ય, ઋચીક, હરિશ્મશ્રુ, અંશુમાન, વૈતંડી, ક્ષારપાણી, કઠ, તાંડય,

મૌજ્ઞાયનશ્ચ પર્ણાદો બૃહદગ્નિશ્ચ પર્વતઃ । જાતૂકર્ણ્ય ઋત્વીકશ્ચ હરિશ્મશ્રુસ્તથાંશુમાન્ ॥ ૧૦
 વૈતળ્ડી ક્ષારપાણિશ્ચ કઠસ્તાળ્ડ્યશ્ચ ગાલવઃ । અગ્નિવેશ્યશ્ચ કૌણ્ડિન્યઃ શાણ્ડિલ્યો ભાલુકિસ્તથા ॥ ૧૧
 શ્વેતકેતુશ્ચ વિપુલો મહ્લિગૌરશિરાસ્તથા । ભાળ્ડાયનિર્જયન્તશ્ચ માળ્ડૂકેયશ્ચ શાર્કરઃ ॥ ૧૨
 કળાદઃ કવષઃ પૈલઃ પિપ્પલાયનભાગુરી । કક્ષીવાનિધ્મવાહશ્ચ વત્સો ગૌરમુખસ્તથા ॥ ૧૩
 જાબાલિરુપમન્યુશ્ચ શુકો વેદશિરા મુનિઃ । મેધાતિથિશ્ચાર્ષ્ટિષેણોઽથર્વેન્દ્રપ્રમદસ્તથા ॥ ૧૪
 કુશિકો નરદઃ શઙ્ખો લિખિતઃ સુતપાઃ શુકઃ । પ્રાણો દાલ્ભ્યો વીતહવ્યઃ સાવર્ણ્યૈદ્દાલકૌ તથા ॥ ૧૫
 સાવેતસો વૈતહવ્યઃ સાર્વાર્ણિર્ભાગવસ્તથા । ગોભિલો જાજલિર્યાસ્કઃ કાશ્યપો વાત્સ્યનૈધ્રુવૌ ॥ ૧૬
 સૌભરિઃ શૌનકોઽગસ્ત્યો મુદ્ગલઃ સૈન્ધવાયનઃ । સારસ્વતો ભૂરિષેણો દેવરાતોઽકૃતવ્રણઃ ॥ ૧૭
 એતે સશિષ્યાશ્ચન્યેઽપિ પિપ્પલાદાદયો નૃપ ! । નારાયણાશ્રમં પ્રાપુઃ કૈલાસાચલસન્નિધૌ ॥ ૧૮
 ગઙ્ગામચક્ષત ચ તત્ર સિતોદકાં તે પ્રાતસ્તનાર્કરતેજિતલોભઙ્ગીમ્ ।
 ઉત્તુઙ્ગદીર્ઘતરલધ્વનિનાદિતાશાં ભસ્માવશેષસગરાત્મજમુક્તિદાત્રીમ્ ॥ ૧૯

ગાલવ, અગ્નિવેશ્ય, કૌણ્ડિન્ય, શાંડિલ્ય, ભાલુકી, શ્વેતકેતુ, વિપુલ, મંકિ, ગૌરશિરા, ભાંડાયનિ, જયંત, માંડૂકેય, શાર્કર, કણાદ, કવષ, પૈલ, પિપ્પલાયન, ભાગુરિ, કક્ષીવાન, ઇન્દ્રવાહ, વત્સ, ગૌરમુખ, જાબાલી, ઉપમન્યુ, શુક, વેદશિરા, મેધાતિથિ, આર્ષ્ટિષેણ, અથર્વા, ઇન્દ્રપ્રમદ, કુશિક, નરદ, શંખ, લિખિત, સુતપા, શુક, પ્રાણ, દાલ્ભ્ય, વીતહવ્ય, સાવર્ણ્ય, ઉદાલક, સાવેતસ, વૈતહવ્ય, સાવર્ણિ, ભાર્ગવ, ગોભિલ, જાજલિ, યાસ્ક, કાશ્યપ, વાત્સ્ય, નૈધ્રુવ, સૌભરી, શૌનક, અગસ્ત્ય, મુદ્ગલ, સૈન્ધવાયન, સારસ્વત, ભૂરિષેણ, દેવરાત, અકૃતવ્રણ વિગેરે એકસો ઓગણચાલીસ મુનિઓ પોતાના શિષ્યમંડળને સાથે લઈ બદરિકાશ્રમમાં પધાર્યા. તથા બીજા પિપ્પલાદ આદિ મુનિઓ પણ કેલાસ પર્વતની સમીપે રહેલા બદરિકાશ્રમને વિષે ભગવાન શ્રીનરનારાયણના આશ્રમમાં પધાર્યા. ^{૩-૧૮}

મહિમા સાથે પ્રથમ ગંગાસ્નાનઃ— બદરિકાશ્રમમાં પધારેલા મુનિઓએ તે આશ્રમની સમીપમાં જ વહેતી ભાગીરથી ગંગાનાં દર્શન કર્યાં. શ્વેત જળવાળી, આ ગંગાના તરંગો પ્રાતઃકાળે સૂર્યનાં કિરણોથી ચળકે છે. આ ગંગા ઊંચે ઉછળતા તરંગોના ઘોષથી દશે દિશાઓને ગજાવે છે, તથા આ ગંગાજી સગર રાજાના ભસ્મીભૂત થયેલા સાઠહજાર પુત્રોને મુક્તિ આપનારી છે. ^{૧૯}

ભગવાન શ્રીનારાયણનાં નિત્ય સ્નાનથી આ ગંગાજી અતિ પવિત્ર છે, એટલા જ માટે આ ગંગાનું દર્શન અને સ્મરણ કરવા માત્રથી જન્માંતરોનાં સમગ્ર

યા નિત્યદા ભગવદાપ્લવનાતિપૂતા દૃષ્ટા સ્મૃતાઽપિ નિખિલાઘચયાપહન્તી ।
 સ્પર્શેન પાતકહરેતિ તુ કિંનુ વાચ્યં નામ્નૈવ દૂરગનૃણામપિ પાતકઘ્ની ॥ ૨૦
 યત્સઙ્ગતો જનપદા અપિ કીકટાદ્યાઃ સત્સેવ્યપુણ્યપદતામુપયાન્તિ સદ્યઃ ।
 યામન્તરા નનુ મહર્દ્ધિભૃતોઽપિ દેશા નિસ્તોયનદ્ય ઇવ યાન્તિ વિગીતતાં વૈ ॥ ૨૧
 યત્સેવનાદ્ગતિમિહાશુ ચ યાં લભન્તે લોકા ન તાં તુ તપસા ન મઘૈર્વ્રતૈર્વા ।
 ચાન્દ્રાયણવ્રતપુરશ્ચરણાદિભિર્યા સ્યાત્કાયશુદ્ધિરિહ સામ્બુકગેન ચાસ્યાઃ ॥ ૨૨
 નાનામખાદિકરણશ્રમમન્તરાઽપિ પાપાત્મનામપિ નૃણાં સકૃદમ્બુસઙ્ગાત્ ।
 અર્કપ્રભોજ્જ્વલવિમાનવરેણ સદ્યઃ સ્વર્ગપ્રદાનનિપુણા ન પરાઽસ્તિ યસ્યાઃ ॥ ૨૩
 યા શ્રીમહેશ્વરજટામુકુટૈકભૂષાસેન્દ્રૈઃ સુરૈઃ સુરગણૈશ્ચ નિષેવ્યમાણા ।
 મુક્તૈર્મુમુક્ષુભિરથાખિલસિદ્ધિકામૈઃ સર્વાર્થદેતિ સતતં ભુવિ સેવનીયા ॥ ૨૪

પાપના સમૂહનો વિનાશ થાય છે, તો પ્રત્યક્ષ જલસ્પર્શ કરવાથી પાપ દૂર થાય તેમાં શું કહેવું ? ગંગાજીના નામનું ઉચારણ કરવા માત્રથી દૂર વસતા મનુષ્યોનાં પણ પાપ નાશ પામે છે.^{૨૦} ગંગાજીના સંબંધ માત્રથી કીકટ આદિ અનાર્ય દેશો પણ તાત્કાલિક સાધુજનોને સેવવા યોગ્ય અને પાવનકારી પુણ્યક્ષેત્ર થયા છે. અને ગંગાજીના સંબંધ વિનાના પ્રદેશો તો મહાસંપત્તિથી ભરપૂર હોવા છતાં પણ પાણી વગરની નદીની સમાન નક્કી ઘૂણાને પાત્ર જણાય છે.^{૨૧}

આવાં ગંગાજીના સેવનથી આલોકમાંથી મનુષ્યને જેવી ઉત્તમ ગતિ પ્રાપ્ત થાય છે. તેવી નાના પ્રકારનાં વ્રત તપ અને યજ્ઞયાગાદિકે કરીને પણ થતી નથી. તેમજ ચાંદ્રાયણ વ્રત, મંત્ર પુરશ્ચરણ તથા તીર્થાટન વગેરે સાધનોના અનુષ્ઠાનથી જેવી શરીરની શુદ્ધિ થાય છે, તેવી શુદ્ધિ તો આ ગંગાજીનાં પવિત્ર જળના માત્ર એક બુંદ આયમની લેવાથી થાય છે.^{૨૨} અનેકવિધ યજ્ઞયાગાદિ પૂણ્યકર્મ કરવાના પરિશ્રમ વિના પણ પાપાત્મા મનુષ્યો એકવારના આ ગંગાજીના સેવનથી જ સૂર્યની કાંતિ સરખા પ્રકાશમાન વિમાનમાં બેસી તત્કાળ સ્વર્ગે સીધાવે છે. અને તેથી જ આ ગંગાજી સમાન અન્ય કોઈ પણ શ્રેષ્ઠ નદી નથી.^{૨૩} આ ગંગાજી જગદંબા પાર્વતી દેવીની સાથે બિરાજતા મહેશ્વર ભગવાન શિવજીના જટામુકુટના આભૂષણરૂપ છે. શિવજી પણ પોતાની પવિત્રતા માટે સદાયને માટે પોતાના મસ્તક ઉપર ધારી રાખે છે, તેમજ ઈન્દ્રે સહિત દેવતાઓ અને દેવગણો નિરંતર આ ગંગાજીનું સેવન કરે છે. અને મુક્તભાવને પામેલા મુનિજનો અને મુક્તિની

યત્ર ક્વ વાઽપિ પુરુષસ્ય મૃતસ્ય ચાસ્થિ યસ્યાઃ પતેત્ પલલભક્ષકપક્ષિચઞ્ચ્વાઃ ।

યદ્યમ્ભસિ ધ્રુવમસાવપિ દેવલોકં સદ્યો લભેત કિમુ તર્હિ તદમ્બુસેવી ॥ ૨૫

યુક્તો મહામુનિગૈઃ પુરુષોત્તમઃ શ્રીનારાયણઃ પ્રતિદિનં સલિલે યદીયે ।

સ્નાતિ સ્વયં સકલપુણ્યનિધિઃ સલીલં માહાત્મ્યવર્ણનપટુર્ભુવિ કો નુ તસ્યાઃ ॥ ૨૬

તસ્યાં યથાવિધિસ્નાત્વા પ્રાતઃ કૃત્યં વિધાય તે । ભગવદ્દર્શનં કર્તું બદરીં તામુપાયયુઃ ॥ ૨૭

અથ તે દદૃશુર્વિપ્રા ભગવન્તં નરં મુનિમ્ । અધઃસ્થિતં વિશાલાયા બદર્યા ગગનસ્પૃશઃ ॥ ૨૮

જટાકિરીટે સ્વર્ણાભે મુનિધારિતશેખરમ્ । સિતોર્ધ્વપુણ્ડ્રં તુલસીમાલિનં શ્વેતવાસસમ્ ॥ ૨૯

કવિર્હરિરન્તરિક્ષઃ પ્રબુદ્ધઃ પિપ્પલાયનઃ । આવિર્હોત્રોઽથ દ્રુમિલશ્ચમસઃ કરભાજનઃ ॥ ૩૦

ઈચ્છાવાળા મુમુક્ષુઓને પણ સેવવા યોગ્ય છે. વળી આ ગંગાજી સકલ મનોરથને સિદ્ધ કરનારી હોવાથી સાંસારિક સમગ્ર ભોગની ઈચ્છાવાળા સકામી મનુષ્યોએ પણ નિરંતર સેવવા યોગ્ય છે.^{૨૪}

અરે !!! કોઈ અન્ય સ્થળને વિષે મૃત્યુ પામેલા પુરુષનું અસ્થિ માંસભક્ષી પક્ષીના મુખમાંથી આ ગંગાજીના પવિત્ર જળને વિષે પડે તો પણ તેનો જીવ તે જ ક્ષણે દેવલોકની પદવીને પ્રાપ્ત કરે છે. તો પછી આ ગંગાજીના જળનું પ્રત્યક્ષ સેવન કરનારા મનુષ્યો સ્વર્ગના સુખને પ્રાપ્ત કરે તેમાં તો કહેવું જ શું ?^{૨૫} કારણ કે સકલ પુણ્યના નિધિ ભગવાન શ્રીનારાયણ તનુ આદિ મુનિઓની સાથે આ ગંગાજીના જળને વિષે હમેશાં જળક્રિડા કરે છે, માટે આવાં ગંગાજીનાં મહિમાનું વર્ણન કરવા આ ધરતીપર કોણ સમર્થ થઈ શકે ?.^{૨૬} માટે જ મરીચ્યાદિક મુનિઓએ શાસ્ત્રોક્ત વિધિથી આ ગંગા નદીમાં શ્રદ્ધાપૂર્વક સ્નાન કર્યું, ત્યારબાદ પ્રાતઃકાલીન સંધ્યાવંદન આદિ નિત્ય કર્મની સમાપ્તિ કરી ભગવાન શ્રીનારાયણનાં દર્શન કરવા તે વિશાલા નામની બોરડીની સમીપે આવ્યા છે.^{૨૭} મરિચ્યાદિ મુનિઓને ગગનચુંબી વિશાલા નામથી પ્રસિદ્ધ બોરડીના વૃક્ષ નીચે વેદિકા ઉપર વિરાજમાન થયેલા ભગવાન નરઋષિનાં પ્રથમ દર્શન થયાં.^{૨૮} તે ભગવાન નરની સુવર્ણ સમાન ઉજ્જવલ કાંતિ હતી. તેમના મસ્તક ઉપર જટાજૂટનો મુકુટ શોભતો હતો. આશ્રમ નિવાસી મુનિઓએ પૂજામાં અર્પણ કરેલા પુષ્પના તોરાઓ ધારણ કર્યા હતા, ભાલને વિષે શ્વેત ઉર્ધ્વપુંડ્ર તિલક શોભતું હતું, કંઠમાં તુલસીની માળા ધારી હતી, આ રીતે શ્વેતવસ્ત્રધારી શ્રીનર ભગવાન શોભી રહ્યા હતા.^{૨૯} તથા કવિ, હરિ, અંતરિક્ષ, પિપ્પલાયન, આવિર્હોત્ર, દ્રુમિલ, ચમસ, કરભાજન આ નવ

इत्येतैर्नवभिर्मुख्यैर्महायोगेश्वरैस्तथा । वृतं तन्वादिभिर्विप्रैः कलापग्रामवासिभिः ॥ ३१
द्विभुजं जलदश्यामं वर्णिवेषधरं कृशम् । सुप्रसन्नमुखाम्भोजं तं दृष्ट्वा जह्नुर्द्विजाः ॥ ३२

મુનીન્વિલોક્યાથ સ ચાત્મનઃ પ્રિયાન્ બ્રહ્મણ્યદેવોઽપિ જગદુર્મુદા ।

અભ્યેત્ય સદ્યઃ પ્રણનામ માનિતસ્તૈઃ સોઽપિ ગાઢં પરિરમ્ય મુદ્ધરૈઃ ॥ ૩૩

તતો નિષેદુર્મુનયો નરેણ કુશેષુદત્તેષુ વૃષીષુ ચાથ ।

સ પૂજયામાસ યથોચિતં તાન્ પાદ્યાદિભિઃ પૂજ્યતમાન્સદર્ચ્યઃ ॥ ૩૪

कृत्वातिथ्यमृषीणां स देशकालोचितं नरः । विनयेनोपसङ्गम्य वचनं चेदमब्रवीत् ॥ ३५

નર ઉવાચ -

अद्यानन्दो महाज्जातो भवतां दर्शनान्मम । सर्वं सुलभमेवास्ति दुर्लभः सत्समागमः ॥ ३६

મહાયોગેશ્વરો તથા કલાપગ્રામવાસી તનુઆદિ મુનિઓની સાથે શ્રીનરભગવાન બેઠા હતા.^{૩૦-૩૧} તે દ્વિભુજ નવીન મેઘની સમાન શ્યામ, વર્ણિવેશને ધરી રહેલા, તપશ્ચર્યાથી શરીરને કૃશ કરનારા તથા પ્રસન્ન મુખકમળવાળા નરભગવાનનાં દર્શન કરી મરિચ્યાદિ મુનિઓ અતિ હર્ષને પામ્યા.^{૩૨} ત્યારપછી જગતના ગુરુ અને બ્રહ્મવાદીઓમાં અગ્રેસર એવા નરઋષિએ પોતાને અત્યંત વ્હાલા આવા સંતોનાં દર્શન થતાંની સાથેજ સહર્ષ ઊભા થઈ સન્મુખ જઈ સંતોને નમસ્કાર કર્યા અને તે મરિચ્યાદિ મુનિઓ પણ અતિ હર્ષભેર સામે દોડી નરભગવાનને બાથમાં ઘાલી ભેટીને તેમના સત્કારનો પણ આદર કર્યો.^{૩૩} મુનિઓના સત્કારમાં નરભગવાને અર્પણ કરેલાં દર્ભ અને તૃણનાં આસન ઉપર મરીચ્યાદિ મુનિઓ બિરાજમાન થયા, ત્યારપછી પોતે સત્પુરુષોના પૂજ્ય હોવા છતાં નરભગવાને પાદ અર્ધ્ય વગેરે યથાયોગ્ય પૂજા સામગ્રીથી મુનિઓનું પૂજન કર્યું.^{૩૪} આ પ્રમાણે નરભગવાને દેશકાળને અનુસારે ઋષિઆનો યથાયોગ્ય આતિથ્ય સત્કાર કર્યો અને વિનયથી નમ્રભાવે મુનિઓની સમીપે પધારી તેઓને આ પ્રમાણે કહેવા લાગ્યા.^{૩૫}

સંત અને સત્સંગનો મહિમા:- નરઋષિ કહે છે, હે સંતો ! આપનાં દર્શનથી આજ મને બહુજ આનંદ થયો. આ સંસારમાં સકલ પદાર્થો સુખેથી પ્રાપ્ત થઈ શકેછે પણ તમારા જેવા પવિત્ર સંતોનો સમાગમ મળવો અતિ દુર્લભ છે.^{૩૬} પવિત્ર સંતોમાં પણ તમે અતિ શ્રેષ્ઠ છો, કારણ કે તપોનિધિ ઋષિસ્વરૂપ આ પ્રગટ શ્રીનારાયણ ભગવાનને વિષે તમારી મતિ સ્થિર વર્તે છે. ભગવાનપણું ગુપ્ત રાખેલ

તત્રાપિ સત્તમા યૂયં યેષાં દૃઢતરા મતિઃ । ઋષ્યાકૃતૌ ભગવતિ વર્તતેઽપિ તપસ્યતિ ॥ ૩૭
 યેષાં હૃદિ સદા શ્રીમાન્બદરીવનવલ્લભઃ । હરિઃ સ્ફુરતિ સાક્ષાત્તાન્વયં વિદ્ધો મહત્તમાન્ ॥ ૩૮
 યૂયં મુક્તજનાઃ સર્વે દૃષ્ટ્યૈવ જનપાવનાઃ । તેષાં વઃ સઙ્ગમં મન્યે જીવાનામતિદુર્લભમ્ ॥ ૩૯
 યસ્યાસન્ના ભવાન્મુક્તિસ્તસ્ય વઃ સઙ્ગમો ભવેત્ । યૈનૈવ જાયતે પ્રીતિઃ શ્રીમન્નારાયણે પ્રભૌ ॥ ૪૦
 તયૈવ દેહગેહાદૌ ત્યક્તસઙ્ગઃ પ્રશાન્તધીઃ । પરં પદમવાપ્નોતિ પુમાન્ બ્રહ્માદિદુર્લભમ્ ॥ ૪૧
 કેનોપમા ભવેત્તેષાં સતાં નારાયણાત્મનામ્ । ભૂમૌ પરોપકારાય તીર્થવ્યાજવિચારિણામ્ ॥ ૪૨
 પરોપકારશીલા હિ સન્તિ સન્તો દયાલવઃ । નિતરામેવ ભગવદ્ભક્તા વૈ યુષ્મદાદયઃ ॥ ૪૩
 યૂયમુત્તમવેલાયામાગતા ભગવત્પ્રિયાઃ ! । અદ્ય નારાયણઃ સ્વામી દાસ્યતે દર્શનં પ્રભુઃ ॥ ૪૪
 સ્વદર્શનાયાનુદિનં મુનીનાં ચ દિવૌકસામ્ । આગચ્છતાં વર્તતેઽદ્ય તસ્ય સ્વેક્ષાર્પણક્ષણઃ ॥ ૪૫

હોવા છતાં તમે તેને ઓળખો છો.^{૩૭} મહા ઐશ્વર્ય સંપન્ન તેમજ બદરિવનવલ્લભ ભગવાન નારાયણ જેમના હૃદયમાં સદાય સાક્ષાત્ વિરાજતા હોય તેવા સત્પુરુષોને જ અમે સૌથી શ્રેષ્ઠ માનીએ છીએ.^{૩૮} તમે સર્વે મુક્ત પુરુષો દૃષ્ટિમાત્રથી જ મનુષ્યોને પાવન કરો છો. એટલાજ માટે આ સંસારને વિષે આસક્ત પુરુષોને તમારો સમાગમ પ્રાપ્ત થવો અતિશય દુર્લભ છે.^{૩૯} હે સંતો ! જેને આ ભવબંધન થકી છૂટવાનો સમય નજીક આવ્યો હોય તેને જ તમારા જેવા સત્પુરુષોનો સમાગમ પ્રાપ્ત થાય છે, અને તમારા સમાગમરૂપ સત્સંગથી શ્રીમન્નારાયણ ભગવાનના સ્વરૂપને વિષે મનુષ્યને ગાઢ પ્રીતિ થાય છે.^{૪૦} અને તે પ્રીતિના કારણે શરીર, ઘર, પુત્ર, સ્ત્રી આદિ પદાર્થોમાંથી આસક્તિનાં બંધનો તૂટે છે. પંચવિષયમાંથી બુદ્ધિ પાછી વડે છે. અને બ્રહ્માદિ દેવતાઓને પણ દુર્લભ એવા ભગવાનના અક્ષરધામને મનુષ્ય પામે છે.^{૪૧}

આ પૃથ્વીપર તીર્થાટનના મિષથી વિચરણ કરનારા અને જીવાત્માઓને અભયદાન આપવારૂપ પરોપકાર કરનારા તેમજ ભગવાનના સ્વરૂપને વિષે મનની અખંડવૃત્તિ રાખનારા આપ જેવા સત્પુરુષોને હું કોની સાથે ઉપમા આપી શકું ?.^{૪૨} દયાળુ સ્વભાવના સંતો સહેજે પરોપકારી હોય છે, અને તેમાં પણ તમારા જેવા સાક્ષાત્ ભગવાનના ભક્તો તો નિશ્ચય અતિશય પરોપકારી છે.^{૪૩} હે ભગવાનને વહાલા સંતો ! તમે અત્યારે ઉત્તમ વેળાએ પધાર્યા છો. કારણ કે હમણાંજ અનંત જીવોનું કલ્યાણ કરનારા મહા ઐશ્વર્યશાળી ભગવાન નારાયણ ઋષિ તમને દર્શન આપશે.^{૪૪} કારણ કે પોતાના દર્શને પધારતા મુનિઓ અને દેવતાઓને

અસ્યામેવ હિ વેલાયાં વિધિ પૌર્વાહ્નિકં પ્રભુઃ । સમાપ્યાત્ર સમાયાતિ નૈષ્ઠિકોચિતમન્વહમ્ ॥ ૪૬

સુવ્રત ડ્વાચ -

ઇત્થં મધુરયા વાચા કુર્વન્તં સત્ક્રિયાં નરમ્ । મુનયસ્તત્પ્રભાવજ્ઞાસ્ત ઋચુર્હૃષ્ટમાનસાઃ । ૪૭

મુનય ઋચુઃ -

જાનીમસ્ત્વાં વયં સર્વે ઋષયો જગદીશ્વરમ્ । બ્રહ્માણ્ડનામનેકાનામીશ્વરં હિ નરોત્તમ ! ॥ ૪૮
તપશ્ચર્યાં પ્રકુર્વન્તં સેવમાનં સદા પ્રભુમ્ । અપિ ત્વામીશ્વરં વિદ્મઃ સાક્ષાન્નારાયણં યથા ॥ ૪૯
સર્વેષાં માનનીયોઽસિ પૂજ્યો વન્દ્યસ્ત્વમીશ્વરઃ । એકા મૂર્તિર્દ્વિધા ભાતિ નરનારાયણાવિતિ ॥ ૫૦

હરહમેશાં ભગવાન નારાયણઋષિ આ અવસરે પોતાનાં દર્શનનો લ્હાવો આપે છે.^{૪૫} નૈષ્ઠિક બ્રહ્મચારીઓએ નિત્ય કરવા યોગ્ય દેવપૂજા આદિ કર્મ સમાપ્ત કરી ભગવાન શ્રીનારાયણઋષિ આ સમયેજ અહીં દર્શન આપવા પધારે છે.^{૪૬} આ પ્રમાણે મધુરવાણીથી પોતાનો સત્કાર કરતા નરભગવાન પ્રત્યે તેમનો મહિમા જાણનારા મરિચ્યાદિ મુનિઓ પ્રસન્ન મને કહેવા લાગ્યા. હે ભગવાન નરોત્તમ ! અમે સર્વે ઋષિઓ તમને જગતના સ્વામી અને અનેક બ્રહ્માંડોના નિયંતા જાણીએ છીએ. ભગવાન નારાયણની સેવામાં સદાય તત્પર બની તપશ્ચર્યા કરનારા તમે ભગવાન શ્રીનારાયણની માફક જ ઈશ્વર છો, એ પ્રમાણે અમે તમને સમજીએ છીએ.^{૪૭-૪૮} સર્વેશ્વર તમે સર્વ દેવતાઓ અને મુનિઓને માનનીય, વંદનીય અને પૂજનીય છો. મૂળ એક સ્વરૂપ હોવા છતાં નર અને નારાયણ એમ બે સ્વરૂપે ભાસો છો.^{૫૦}

હે નરભગવાન ! મત્સ્ય, જવ, અંકુશ, વજ્ર, કળશ, કમળ, ઊર્ધ્વરેખા આદિ ચિહ્નોથી વિશિષ્ટ એવાં ભગવાન શ્રીનારાયણનાં ચરણકમળવડે અંકિત થયેલી આ ભારતભૂમિના ભાગ્યનો કોઈ પાર નથી, પ્રતિદિન ભગવાન નારાયણની દૃષ્ટિ પામેલી આ વૃક્ષની પંક્તિઓને પણ ધન્ય છે. તેમજ અમે પણ ભક્તપ્રિય ભગવાનના આ બદરિકાશ્રમનાં દર્શન થવાથી મહાભાગ્યશાળી થયા છીએ.^{૫૧}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં બદરિકાશ્રમમાં મરીચ્યાદિ મુનિઓનું આગમન અને નરભગવાનનાં દર્શનનું નિરૂપણ કર્યું એ નામે પાંચમો અધ્યાય પૂર્ણ થયો. --૫--

ધન્યા ભારતભૂરિયં ભગવતો નારાયણસ્યાઙ્કિતા । પદ્ધિર્મત્સ્યયવાહુશાશનિઘટામ્બોજોધ્વરિખાઙ્કિતૈઃ ।
ધન્યેયં તરુસન્તતિશ્ચ હરિણા સંવીક્ષિતા પ્રત્યહં । ધન્યાશ્ચાશ્રમદર્શનાદપિ વયં ભક્તપ્રિયસ્યેશિતુઃ ॥૫૧

॥ ઇતિ શ્રીસત્સાઙ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
મુન્યાગમનનરદર્શનનિરૂપણનામા પદ્ધમોઽધ્યાયઃ ॥ ૫ ॥

ષષ્ઠોઽધ્યાયઃ

સુવ્રત ડ્વાચ -

एवं ब्रुवत्सु मुनिषु नरे स्मितमुखे प्रभुः । समाप्तदैवपित्र्योऽसावायात्तत्र निजोऽजात् ॥ १
योगसिद्धतनुभिः पथिमुक्तैः सानुगामरगणैश्च खसंस्थैः ।
बन्धमान उरुधाऽतिविनीतैः स्वानुगोद्धवसमीक्षितपादः ॥ २
देहिदुष्करतपोद्विरुक्तया नैकभास्करमहःसमानया ।
शोभनाखिलनिजाङ्गजन्यया भ्राजमान उरुपाण्डुरत्विषा ॥ ३

અધ્યાય - ૬

શ્રીનારાયણ ભગવાનનું બદરીતળે આગમન.

સુવ્રત મુનિ કહે છે, હે રાજન્ ! આ પ્રમાણેનાં ઋષિમુનિઓનાં સ્તુતિ વચનો સાંભળી નર ભગવાન મંદમંદ હાસ્ય કરતા હતા, તે જ સમયે દેવકર્મ અને પિતૃકર્મની સમાપ્તિ કરી પોતાની પર્ણશાળામાંથી શ્રીનારાયણ ભગવાન બહાર આવ્યા.^૧ તે સમયે યોગના પ્રભાવથી સિદ્ધ શરીરને પામેલા શ્વેતદ્વીપવાસી અને બદરિકાશ્રમવાસી મુક્તો માર્ગમાં શ્રીનારાયણ ભગવાનને પ્રણામ કરી રહ્યા છે. અંતરિક્ષમાં પોતાના અનુચરોની સાથે આવેલા દેવતાનાં વૃંદો પણ શ્રીનારાયણ ભગવાનને પ્રણામ કરી રહ્યા છે. ભગવાનના ચરણારવિંદમાં જ એક દૃષ્ટિવાળા ઉદ્ભવજી પાછળ પાછળ ભગવાન શ્રીનારાયણને અનુસરી રહ્યા છે.^૨ દેહધારી દેવ મનુષ્યો પણ ન કરી શકે તેવા દુષ્કર તપ કરવાથી બમણી વૃદ્ધિ પામેલી અસંખ્ય સૂર્યના તેજની સમાન શ્વેત કાન્તિ પોતાના દિવ્ય શરીરના અંગોમાંથી નીકળી ચારે તરફ પ્રકાશ પથરાવી રહી છે.^૩ એ ભગવાન શ્રીનારાયણના જાનુ પર્યંત લાંબી બે ભૂજાઓ શોભી રહી છે. શરીરનો શ્યામ સુંદર વર્ણ છે. નવીન કમળની સમાન પ્રફુલ્લિત નેત્રકમળો કર્ણ સુધી લાંબાં શોભી રહ્યાં છે. પૂર્ણિમાના ચંદ્રની સમાન

દીર્ઘબાહુયુગલોઽસિતવર્ણો નૂત્નપદ્મજદલાયતનેત્રઃ ।
 પૂર્ણચન્દ્રવદનઃ સ્મિતરાજદન્તરાજિરુચિરો મૃદુપાદઃ ॥ ૪
 સૂક્ષ્મરમ્યકપિલાનૃજુકેશો બદ્ધસુન્દરજટઃ પૃથુવક્ષાઃ ।
 કુચ્ચારાશનદલોદરરાજત્સદ્વલિશ્ચ નતસશ્રમનાભિઃ ॥ ૫
 પાણ્ડુરોઽર્ધ્વતિલકસ્તુલસીસ્ત્રગ્નહ્રાસૂત્રધર ઈક્ષ્યશિરાઙ્ગઃ ।
 મૃત્કમણ્ડલુપલાશજદણ્ડૌ વર્ણિરાડિતિ દધચ્ચ કરાભ્યામ્ ॥ ૬
 અંશુકં પરિદધચ્છુચિશુક્લં સ્કન્ધલમ્બિતસિતોત્તરવાસાઃ ।
 સર્વદૈવ તરુણોઽમૃતવૃષ્ટ્યા પ્રીણયન્નિજદૃશા મુનિવૃન્દમ્ ॥ ૭
 સ્વાતિવલ્લભમુનીક્ષણજાતં ભૂરિહર્ષમુદરે ન નિધાતુમ્ ।
 શક્તુવન્નિકસદાસ્યદૃગબ્જાત્સાવયન્નિવ મનોહરમૂર્તિઃ ॥ ૮

મંદમંદ હાસ્યથી શોભતી દંતપંક્તિથી અતિ સુંદર જણાતા મુખારવિંદથી શોભી રહ્યા છે. અને તેમનાં બન્ને ચરણો કમળની સમાન કોમળ છે.^૪ આવા શ્રીનારાયણ ભગવાન અતિ સૂક્ષ્મ, રમણીય પીળા તેમજ વાંકડિયાળા વાળથી શોભી રહ્યા છે. મસ્તક ઉપર સુંદર જટા બાંધી છે. વિશાળ વક્ષઃસ્થળ વહાલું લાગે છે. પીપળાના પાન સરખા સુંદર ઉદરમાં ત્રિવળી પડે છે. તેના મધ્યમાં ગોળ ગંભીર ઊંડી નાભી શોભી રહી છે.^૫ વિશાળ ભાલમાં શ્વેત ઊર્ધ્વપુંડ્ર તિલક અને કંઠમાં તુલસીની બેવડી કંઠી ધારણ કરેલી છે. ડાબે ખભે શ્વેત યજ્ઞોપવિત ધાર્યું છે, તેમનાં કૃશ શરીરમાં સ્પષ્ટ રીતે નાડીઓનું દર્શન થઈ રહ્યું છે. વર્ણીરાટ હોવાથી એક હસ્ત કમળને વિષે માટીનું કમંડલ અને બીજા હસ્તમાં પલાસનો દંડ ધારણ કર્યો છે.^૬

સફેદ રંગની એક પવિત્ર ધોતી ધારણ કરેલી છે. તેમજ ખભા ઉપર લટકતું તેવા જ રંગનું શ્વેત ઉત્તરીયવસ્ત્ર મૂકેલું છે. સદાય કિશોર અવસ્થામાં રહેલા આ નારાયણ ભગવાન પોતાની અમૃતમય દૈષ્ટિરૂપ વૃષ્ટિથી સર્વે મરીચ્યાદિક મુનિઓને પ્રસન્નતા ઉપજાવે છે.^૭ પોતાના પ્રાણથી પણ પ્રિય વહાલા સંતોનાં દર્શન થવાથી ઉત્પન્ન થયેલા આનંદાતિશયને પોતાના ઉદરમાં સમાવવા સમર્થ નહિ થવાથી દિવ્ય મનોહરમૂર્તિ ભગવાન શ્રીનારાયણમુનિ વિકસેલા મુખકમળ અને નેત્રકમળદ્વારા હાસ્યસ્વરૂપે અને હર્ષના અશ્રુસ્વરૂપે બહાર વહેવડાવતા હોય એમ લાગે છે.^૮

તં વિલોક્ય મુનયો ભગવન્તં ભૂરિહર્ષવિવશા નમનાદૌ ।
 પ્રેમસમ્ભવજલાવૃતનેત્રાઃ પ્રોત્થિતા ભુવિ નિપત્ય ચ નેમુઃ ॥ ૯
 દર્શનક્ષણ ઇમે નરબન્ધો ભૂરિવાસરવિયોગજતાપમ્ ।
 સદ્ય એવ વિજુહુર્હદિ હૃષ્ટાઃ કૈરવિણ્ય ઇવ પૂર્ણહિમાંશોઃ ॥ ૧૦
 તં પિબન્ત ઇવ લોચનૈર્મુખૈસ્તે લિહન્ત ઇવ બાહુભિઃ પ્રભુમ્ ।
 સમ્મિલન્ત ઇવ સાદરં તદા સર્વશો દદૃશિરે નરમુખ્યૈઃ ॥ ૧૧
 તાન્ યથાવદુરુધાઽથ માનયન્માનદઃ સ્વપરિરમ્ભણાદિભિઃ ।
 આસસાદ બદરીતરોરધો વેદિકાં સ્તૂતકુશાસનાં હરિઃ ॥ ૧૨
 પીઠે તત્ર મનોહરે મુનિપતિર્ભક્તપ્રિયઃ સોઽચ્યુતઃ ।
 સમ્પ્રીત્યૈ નિષસાદ વેદવિદુષાં તેષામથોદદ્મુખઃ ।
 તસ્મૈ તે ચ નિષેદુષે ચપલયા દૃષ્ટ્યાઽભિતઃ પશ્યતે ।
 વિપ્રા નૈષ્ઠકર્વાર્ણિને ભગવતે પ્રીત્યા નમશ્ચક્રિરે ॥ ૧૩

આવા ભગવાન શ્રીનારાયણમુનિને આવતા જોઈ મરીચ્યાદિ મુનિઓ પણ આસન ઉપરથી તત્કાળ ઊભા થયા. અતિશય હર્ષથી પરવશ બન્યા. પ્રેમથી ઉદ્ભવેલાં અશ્રુઓથી નેત્રો ભરાઈ ગયાં, અને નીચે ધરતી પર પડી સાષ્ટાંગ દંડવત્ પ્રણામ કરવા લાગ્યા.^૯ મનમાં અતિશય પ્રસન્ન થયેલા મુનિઓનો બહુ દિવસના વિયોગનો તાપ નરબંધુ શ્રીનારાયણ ભગવાનનાં દર્શન થવા માત્રથી જ જેમ ચંદ્રનાં દર્શનથી કુમુદિનીનો વિરહજન્ય તાપ દૂર થાય તેમ દૂર થયો.^{૧૦}

મરીચ્યાદિ મુનિઓ શ્રીનારાયણ ભગવાનનું નેત્રથી પાન કરતા હોયને શું ! મુખેથી ભગવાનને ચાટતા હોયને શું ! ભુજાઓ ભરી જાણે ભેટતા હોયને શું ! આવું દેશ્ય નર ભગવાને તથા તનુ આદિ મુનિઓએ જોયું.^{૧૧} સર્વેને માન આપનારા શ્રીનારાયણ ભગવાને સર્વે મુનિઓને ભેટી બહુ પ્રકારે તેમનું સન્માન કર્યું. ત્યારપછી બદરિવૃક્ષ નીચે વેદિકા ઉપર પાથરેલાં દર્ભના આસન ઉપર વિરાજમાન થયા.^{૧૨} મુનીશ્વર, ભક્તપ્રિય, અચ્યુત શ્રીનારાયણ ભગવાન અતિશય મનોહર આસન ઉપર ઉત્તર દિશા તરફ મુખારવિંદ રાખી મુનિઓને રાજી કરવા વિરાજમાન થયા. આસન ઉપર બેસી ચપળ દૃષ્ટિથી ચારે તરફ મુનિમંડળને નિહાળતા નૈષ્ઠિક વ્રતધારી શ્રીનારાયણ ભગવાનને મરીચ્યાદિ મુનિઓ ફરી દંડવત્ પ્રણામ કરવા લાગ્યા.^{૧૩}

તતઃ પુપૂજુર્નિજમિષ્ટદેવં નારાયણં તં વિધિના નરં ચ ।
 પૂજોપહારૈર્વિવિધૈર્મુનીન્દ્રાઃ સસ્ત્રેહમવ્યગ્રધિયો વિશુદ્ધૈઃ ॥ ૧૪
 કસ્તૂરિકાકુંકુમકે સરાદ્વૈર્યુક્તે ન સત્સૌરભચન્દનેન ।
 સન્મલ્લિકાચમ્પકકે તકાદ્વૈઃ પુષ્પૈરનેકૈસ્તુલસીદલૈશ્ચ ॥ ૧૫
 વિચિત્રપુષ્પોત્તમચારુહારૈ રમ્યાવંતસૈઃ શુભશેખરૈશ્ચ ।
 સુગન્ધિધૂપૈર્બહુભિશ્ચ દીપૈઃ સદ્ધિર્નિવેદ્યૈશ્ચ ફલૈરનેકૈઃ ॥ ૧૬
 નીરાજનેનાતિમનોહરેણ સન્મન્ત્રપુષ્પાઙ્ગલિભિઃ પ્રણામૈઃ ।
 આનર્ચુરીશં મુનયો વિધિજ્ઞા વેદોક્રમન્ત્રૈઃ પઠિતૈસ્તમુચ્ચૈઃ ॥ ૧૭
 ઇત્યર્ચિતં નિજજનાગમભૂરિહર્ષં વ્યાલમ્બિચિત્રકુસુમોત્તમશેખરાલિમ્ ।
 કણ્ઠાત્પદાવધિલસત્સુમહારરાજિં ધ્યાનાસ્પદં તમચલૈર્નયનૈર્નિદધ્યુઃ ॥ ૧૮

શ્રીનારાયણ ભગવાનનું મુનિઓએ કરેલું પૂજન:- ત્યાર પછી મરીચ્યાદિ મહર્ષિઓએ પ્રેમપૂર્વક એકાગ્રચિત્તથી વિધિ અનુસાર ઈષ્ટદેવ શ્રીનારાયણ ભગવાન અને શ્રીનર ભગવાનનું વિવિધ પ્રકારની પૂજા સામગ્રીથી પૂજન કર્યું.^{૧૪} વિવિધપ્રકારના ઉપચારોમાં કસ્તૂરી, કુંકુમ, કેસર અને કપૂર મિશ્રિત શ્રેષ્ઠ સુગંધીમાન ચંદનથી તેમજ સુગંધીમાન શોભતા મોગરા, ચંપા અને કેવડા આદિ અનેક પ્રકારનાં રંગબેરંગી પુષ્પોથી અને માંજર સહિતના તુલસીપત્રોથી શ્રીનારાયણ ભગવાનનું પૂજન કર્યું.^{૧૫} વળી મુનિઓએ રંગબેરંગી ઉત્તમ પુષ્પોની સુંદર માળાઓ ભગવાનના કંઠમાં ધારણ કરાવી. પુષ્પોથી બનાવેલા રમણીય ગુચ્છ અને કલંગી પણ ધારણ કરાવ્યાં. મસ્તક ઉપરની જટામાં સુંદર પુષ્પના તોરા ધારણ કરાવ્યા. ત્યારપછી સુગંધીમાન ધૂપ અને દીવડાઓથી પૂજન કર્યું, તેમજ સુંદર સ્વાદિષ્ટ વિવિધ ફળોનું ભગવાન શ્રીનારાયણને નૈવેદ્ય અર્પણ કર્યું.^{૧૬} અતિ મનોહર આરતી ઉતારી ભગવાનના પવિત્ર શ્રીચરણોમાં મંત્રપુષ્પાંજલિ સમર્પણ કરી સાષ્ટાંગ પ્રણામ કર્યા. આ પ્રમાણે વિધિમાં પ્રવીણ મુનિઓએ ઉચ્ચે સ્વરે ઉદ્ઘોષ કરેલા વેદમંત્રોથી શ્રીનારાયણ ભગવાનનું પ્રેમભર્યું પૂજન કર્યું.^{૧૭}

આ પ્રમાણે પૂજાયેલા ભગવાન શ્રીનારાયણમુનિના અંતરમાં એકાંતિક સંતોના આગમનથી અતિશય આનંદ થયો, સંતોએ પૂજન કરવાથી લટકતા પુષ્પોના અનેકવિધ તોરાઓની પંક્તિથી ભગવાન શોભવા લાગ્યા, કંઠથી આરંભીને ચરણ પર્યંત લાંબી પુષ્પમાળાની પંક્તિથી શોભતા એ ધ્યાનના એક માત્ર આલંબન સ્વરૂપ

તં તાદૃશં સ્વહૃદયેષ્વતિભાસુરાઙ્ગં ધામ્યક્ષરેઽપિ દદૃશુઃ કૃપયૈવ તસ્ય ।
આનન્દપૂર્ણસકલાવયવાઃ પુનસ્તે દૃષ્ટ્વા બહિશ્ચ મુદિતા અથ તદ્દુસ્તમ્ ॥ ૧૯

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
ભગવદ્દર્શનપૂજનમહોત્સવનામા ષષ્ઠોઽધ્યાયઃ ॥ ૬ ॥

સપ્તમોઽધ્યાયઃ

ઋષય ऊचुः - જય જયાજ ! કૃપારસનિર્ગતૈર્વિતતમોહમહાન્ધતમોપહૈઃ ।
ત્વમચલૈર્વચનૈર્બહુજન્મજન્મહરો ભવસીહ જગદ્દુરુઃ ॥ ૧
નયસિ નાથ ! નિજાંઘ્રિનિષેવિણો ધૃતિમતા તપસા ક્ષપિતૈનસઃ ।
નિજપદં પરમં હ્યમૃતાભિધં બહુલભાસ્કરભાસ્વરમક્ષરમ્ ॥ ૨

શ્રી નારાયણ ભગવાનનું મરીચ્યાદિ મુનિઓ સ્થિર નેત્રોથી ધ્યાન કરવા લાગ્યા.^{૧૮}
ધ્યાન કરતા ઋષિમુનિઓએ પોતાના હૃદયકમળને વિષે નારાયણ ભગવાનની
કૃપાથી અતિશય તેજસ્વી દિવ્ય શરીરધારી તેમનાં (નારાયણનાં) દર્શન કર્યા,
અને અક્ષરધામને વિષે રહેલા તેમનાજ મૂળ દિવ્ય સ્વરૂપનાં પણ દર્શન કર્યા,
પરમાત્માનાં આવાં દિવ્ય દર્શન થવાથી અંગોઅંગમાં આનંદપૂર્ણ મરીચ્યાદિ
મુનિઓ હૃદયથી બહાર વેદિકા ઉપર વિરાજતા આવા જ શ્રીનારાયણ ભગવાનનાં
દર્શન કરી આનંદ વિભોર થઈ સ્તુતિ કરવા લાગ્યા.^{૧૯}

આ પ્રમાણે અવતારી શ્રી નારાયણ ભગવાનના ચરિત્રરૂપ
શ્રીમત્ સત્સંગિ-જીવન નામે ધર્મશાસ્ત્રમાં પ્રથમ પ્રકરણમાં બદરિકાશ્રમમાં
ઋષિમુનિઓએ કરેલા ભગવાનનાં દર્શન પૂજન મહોત્સવનું નિરૂપણ
કર્તું એ નામે છઠ્ઠો અધ્યાય. ૬

અધ્યાય - ૭

મરિચ્યાદિક મુનિઓ સ્તુતિ કરે છે.

હે અજન્મા ! આપનો જય થાઓ. જય થાઓ. કરૂણા રસથી ભરેલા
અવિચળ વચનામૃતોથી તમે વિશાળ મોહરૂપી માયાના ગાઢ અંધકારને દૂર કરી

વિશદધર્મપથં પરિરક્ષિતું ભુવિ યુગાન્તહતાન્સુકૃતપ્રિય ! ।
 સકલશાસ્ત્રપુરાણસદાગમાસ્ત્વમુરુઢૈવ સમીરયસે પ્રભુઃ ॥ ૩
 નહિ વિદન્તિ ભવન્તમિહેશ્વરં નિખિલજીવભવભ્રમમોચનમ્ ।
 ભુવિ સતાં વચનૈરપિ યે નરાસ્ત ઋષયોઽપિ હતાસ્તવ માયયા ॥ ૪
 નહિ સુખં ભવદાશ્રયમન્તરા તનુભૃતાં દિવિ વા ભુવિ વામ્બરે ।
 તદધુનાઽબ્દશતાન્ત ઉતાશ્રિતાસ્તવ યદા સ્યુરિમે સુખિનસ્તદા ॥ ૫
 અનધિગમ્ય સમક્ષમનુગ્રહં પ્રથમજા અપિ નો મહદાદયઃ ।
 નિજકૃતા વશકન્ હિ કુતઃ પુનર્વિષયિણો વિમુખાઃ સુખમાપ્નુયુઃ ॥ ૬

જીવાત્માઓની જન્મ જન્માંતરથી ઉદ્ભવેલી ભ્રાંતિને હરો છો. એથી આ પૃથ્વી પર તમે જગતના ગુરુસ્થાનને શોભાવી રહ્યા છો.^૧ હે નાથ ! ધીરજની સાથે તપશ્ચર્યા કરી પોતાનાં પાપ ધોઈ આપના શ્રીચરણોની ઉપાસના કરતા મુનિજનોને તમે અમૃત નામથી પ્રસિદ્ધ પોતાના શ્વેતદ્વીપ ધામને વિષે પ્રથમ લઈ જાઓ છો. ત્યાર પછી અનંત સૂર્યોની ઉજ્જવલ કાંતિ સમાન પ્રકાશમાન એવા પોતાના અક્ષરધામને વિષે લઈ જાઓ છો.^૨ હે સુકૃતપ્રિય પ્રભુ ! તમે એકાંતિક ધર્મ સ્થાપન કરવામાં સમર્થ છો. એ એકાંતિક વિશુદ્ધ ધર્મનું સંરક્ષણ કરવા અને કળિયુગના પ્રભાવથી નષ્ટપ્રાય થઈ ગયેલા સમગ્ર વેદ, પુરાણો, તથા આગમ આદિ સચ્ચાસ્ત્રોને આ પૃથ્વી ઉપર પ્રવર્તાવવા બહુપ્રકારે પ્રયત્ન કરો છો.^૩ હે ભગવન્ સમસ્ત જીવપ્રાણીમાત્રને આ સંસારની ભ્રમણામાંથી મુક્ત કરનાર અને સર્વેના ઈશ્વર એવા આપને આપના સંતપુરુષોના ઉપદેશવાક્યોથી પણ જે મનુષ્યો ઓળખી શક્તા નથી તે પછી ભલેને શરીર-ઈન્દ્રિયોનું દમન કરનારા ઋષિઓ હોય છતાં તે તમારી અવિદ્યારૂપ માયાથી હણાઈ મોક્ષમાર્ગમાંથી વંચિત રહી જાય છે.^૪

હે પ્રભુ ! દેહધારી જીવાત્માઓને તમારા શરણ વિના સ્વર્ગમાં કે પૃથ્વીમાં, આકાશમાં કે પાતાળમાં અત્યારે કે સો વર્ષ પછી અવિનાશી સુખ પ્રાપ્ત થતું નથી. પણ એ જ્યારે ત્યારે તમારાં ચરણનો આશ્રય કરશે ત્યારે જ અવિનાશી સુખનો ભોક્તા થશે.^૫ હે શ્રીહરિ ! પૂર્વે ઉત્પન્ન થયેલાં મહદાદિ ચોવીસ તત્ત્વો પોતાના ચેતન વિશેષો સાથે હોવા છતાં પણ આપના પ્રત્યક્ષ પ્રવેશના અનુગ્રહ વિના વિરાટને ઊભા કરવારૂપ પોતાના કાર્યમાં સમર્થ થયા નહિ, તો પછી કેવળ વિષયોમાંજ આસક્ત અને આપનાથી વિમુખ એવા મનુષ્યો તમારા આશ્રયવિના સુખને ક્યાંથી

વયમભૂમ હરે ! કૃતિનોઽદ્ય વૈ પરતરં ક્ષરતોઽક્ષરતોઽપિ યત્ ।
 ઋષિતનું દધતં પુરુષોત્તમં હૃદિ વિદામ ભવન્તમહો ભગમ્ ॥ ૭
 નિગમશાસ્ત્રપુરાણસુદેશિકૈરચલભાવભરેણ નિષેવિતૈઃ ।
 યદિ ભવેન્ન મનસ્ત્વયિ નિશ્ચલં વિતથાવાદફલં ચલુ તત્તદા ॥ ૮
 સાંખ્યયોગ નિગમાગમવાચાં પાશ્વરાત્રવૃષશાસ્ત્રમતાનામ્ ।
 અર્ણવોઽત્ર પયસામિવ સાક્ષાત્ત્વં ક્રમેણ ચ ભવસ્યપિ નિષ્ઠા ॥ ૯
 અધિગમ્ય વાઙ્મયમિદં ત્વપીહ યે ન ભજન્તિ તદ્ગતિભવત્પદામ્બુજમ્ ।
 ત્રિગુણાત્મકાત્મમતિકલ્પિતાશયૈરનવેત્ય હર્દમિતિ તે વ્રજન્ત્યધઃ ॥ ૧૦
 તપસ્વિદૃષ્ટ્યાઽવગણ્ય યે ત્વામજ્ઞાતતત્ત્વા ન ભજન્તિ મૂઢાઃ ।
 ક્લિશ્યન્તિ તે વૈ બહુધાઽસુરીષુ યોનિષ્વભીક્ષ્ણં પરિતો ભ્રમન્તઃ ॥ ૧૧

પ્રાપ્ત કરી શકે ?.^૬ પરન્તુ હે હરિ ! અમો સર્વે ઋષિઓ આજે કૃતકૃત્ય થયા છીએ, કારણ કે અમે તમને જાણીએ છીએ, ઋષિરૂપધરી રહેલા આપ ખરેખર ક્ષર અક્ષરથી પર અક્ષરધામાધિપતિ સર્વને ઉપાસના કરવા યોગ્ય, પુરુષોત્તમનારાયણ ભગવાન છો. અહો ! અમે કેવા ભાગ્યશાળી છીએ.^૭ અચળ પૂર્ણભાવ અને શ્રદ્ધાથી વેદ, શાસ્ત્રો, પુરાણ આદિ સત્શાસ્ત્રોનું સેવન કરનારા આચાર્યો કે ગુરુઓને પણ જો આપને વિષે અચળ એકાંતિક ભક્તિ ઉત્પન્ન ન થાય તો તેનો અર્થ શું છે ? જય પરાજય માટે કરેલો વાણી વિલાસ માત્ર બકવાસ છે. તેનાથી કોઈ લાભ નહિ.^૮ સાંખ્ય, યોગ, વેદ, મીમાંસા, પંચરાત્રશાસ્ત્ર કે સમગ્ર ધર્મશાસ્ત્રોના સિદ્ધાંતોનું લક્ષ્ય પ્રત્યક્ષ કે પરોક્ષ આપ જ છો. આ લોકમાં જેમ સમસ્ત નદીઓનું અંતિમ લક્ષ્ય સમુદ્ર છે, તેમ પ્રત્યક્ષપણે આપનું પ્રતિપાદન કરે કે પરોક્ષપણે દેવ, ઈશ્વરોના વર્ણનદ્વારા પ્રતિપાદન કરે પણ અંતે એ સમસ્ત શાસ્ત્રોનું પ્રતિપાદ્ય સ્વરૂપ આપ જ છો.^૯ છતાં આ પૃથ્વી ઉપર જે પુરુષો આ સમગ્ર શાસ્ત્રોને ભણીને સારી રીતે સમજી લીધા પછી પણ પોતાની સત્ત્વ, રજ અને તમોગુણાત્મક વિપરિત બુદ્ધિથી ઉલટા અભિપ્રાયોને ઊભા કરી સર્વત્ર એક પરમાત્મા જ પ્રતિપાદ્ય છે. એવા સર્વ શાસ્ત્રોના સિદ્ધાંતને અવગણીને જે મનુષ્યો તમારા ચરણકમળનો આશ્રય કરતાં નથી ને અન્યાશ્રય કરે છે. તે પુરુષો અધોગતિને પામે છે.^{૧૦}

હે નારાયણ ! તમે ઋષિરૂપમાં વિરાજો છો તેથી તમારા સ્વરૂપને યથાર્થ નહિ સમજનારા જે મૂઢ પુરુષો તમને એક તપસ્વી જાણીને તમારી અવગણના

યે ત્વાં વિહાય સ્વયમાત્મતત્ત્વં દ્રષ્ટું યતન્તેઽન્યમુપાસ્ય વાપિ ।

ભ્રષ્ટાસ્તતસ્તેઽપ્યનવાસકામાઃ સ્વાન્વચ્ચયન્તો નિરયં વ્રજન્તિ ॥ ૧૨

બલિમર્પયન્તિ સભયાશ્ચ નનુ બલિભુજોઽપ્યજાદયઃ ।

તુભ્યમખિલપતયે શરણં ભવદંઘ્રિમેવ તત આશ્રિતા વયમ્ ॥ ૧૩

અદ્ય ધન્યા વયં સ્વામિસ્ત્વત્પાદામ્બુજદર્શનાત્ । બહુભિર્દિવસૈઃ પ્રાપ્તં મનોરથફલં ત્વિદમ્ ॥ ૧૪

ત્વદ્ભક્તિમન્તરા જીવાઃ કામલોભદવાગિનના । દન્દહ્યમાના નશ્યન્તિ તત્ત્વાં વયમુપાગતાઃ ॥ ૧૫

ગોલોકાધિપતિસ્ત્વમેવ ભગવાન્ શ્રીવાસુદેવઃ સ્વયં ।

મૂર્તૌ ધર્મત આવિરાસ જનતાનિઃશ્રેયસાય ધ્રુવમ્ ॥

ભક્તિજ્ઞાનવિરાગધર્મસહિતં કર્વંસ્તપો દુષ્કરં ।

સિદ્ધાં પ્રાપયસે દશામિહ મુનીન્નૈષ્કર્મ્યકર્માદરઃ ॥ ૧૬

કરે છે, અને આપનું ભજન, સ્મરણ કરતા નથી તે પુરુષો વારંવાર આસુરી યોનિને વિષે ભટકી બહુ કષ્ટને પામે છે.^{૧૧} હે ભગવન્ ! જે પુરુષો તમારી ઉપાસના છોડીને અન્ય દેવની કે ગુરુની ઉપાસના કરે છે, તે પુરુષો કદાચ પોતાના આત્મસ્વરૂપનો સાક્ષાત્કાર કરવા પ્રયત્ન કરે તો પણ પોતાનું આત્મદર્શન પામી શકતા નથી. તેઓ પોતાના શિષ્યસમુદાયને છેતરી મોક્ષમાર્ગમાંથી ભ્રષ્ટ થાય છે અને શિષ્યોએ સહિત નરકમાં પડે છે.^{૧૨}

પોતાથી નીચેના ઈન્દ્રાદિ દેવતાઓએ કે મનુષ્યોએ અર્પણ કરેલ પૂજાના પદાર્થોને ભોગવતા બ્રહ્માદિક ઈશ્વરો પણ આપનાથી ભય પામીને તમારા ચરણકમળમાં એ પૂજાના પદાર્થો સમર્પિત કરી દે છે. તેથી જ આપના આવાં નિર્ભય ચરણકમળનો અમે આશ્રય કરીએ છીએ.^{૧૩} હે સ્વામિન્ ! આવાં આપનાં શ્રીચરણોનાં દર્શનથી અમે અત્યારે ભાગ્યશાળી બન્યા છીએ. બહુ દિવસો પછી અમને આપનાં દર્શનરૂપ અમારા મનોરથનું ફળ પ્રાપ્ત થયું છે.^{૧૪} હે હરિ ! તમારી ભક્તિ વિના જીવો કામ અને લોભરૂપી દાવાનળમાં સતત બળ્યા કરે છે, તેથી પરમ પુરુષાર્થરૂપ મોક્ષમાર્ગમાંથી ભ્રષ્ટ થઈ જાય છે. માટે અમે સર્વે મુનિઓ તમારા શરણે આવ્યા છીએ.^{૧૫} ગોલોકધામના અધિપતિ ભગવાન શ્રીવાસુદેવ એવા તમેજ જન સમુદાયના આત્યંતિક મોક્ષ કરવાને અર્થે ધર્મ અને મૂર્તિદેવી થકી પ્રગટ થયા છો. નિષ્કામકર્મને વિષે અતિ આદરભાવ રાખી તમે ધર્મ, જ્ઞાન, વૈરાગ્ય અને ભક્તિએ યુક્ત તીવ્ર તપશ્ચર્યા કરો છો અને આ બદરિકાશ્રમવાસી

તવ ગુણગણં શેષોઽહીશઃ સહસ્રમુખૈરપિ પ્રભવતિ । યતઃ સાકલ્યેનોદિતું ન કદાપ્યહો ॥
કથમિહ તદા શક્તા અન્યે ભવેયુરજાદયઃ । સ્વવચનફલપ્રાપ્ત્યૈ તત્ત્વાં યથામતિ ચૈઙ્મહિ ॥ ૧૭

સુવ્રત ઉવાચ - ઇતિ વિધાય હરેઃ સ્તવનં દ્વિજાઃ સકલકલ્મષનાશનસંસ્મૃતેઃ ।

ત ઉપવિશ્ય તદગ્રત એવ તદ્વદનનીરજર્નિં વિલુલોકિરે ॥ ૧૮ ॥

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
શ્રીનારાયણસ્તુતિનામા સપ્તમોઽધ્યાયઃ ॥ ૭ ॥

મુનિઓને સિદ્ધદશા પમાડો છો.^{૧૬} આવા આપના અનંત કલ્યાણકારી ગુણોના સમૂહનું સંપૂર્ણપણે વર્ણન કરવા હજાર મુખવાળા સર્વ સર્પોના સ્વામી સ્વયં શેષજી પણ સમર્થ થયા નથી. તો બ્રહ્માદિક દેવતાઓ આપના ગુણોના પારને કેમ પામી શકે? તેથી અત્યારે અમે તો માત્ર અમારી વૈખરી વાણીને સફળ બનાવવા અમારી બુદ્ધિ પ્રમાણે આપની સ્તુતિ કરીએ, રાજી રહેજો.^{૧૭} સુવ્રતમુનિ કહે છે, હે રાજન્ ! જેમનું સંસ્મરણ સમગ્ર પાપને ધોનારું છે એવા ભગવાન શ્રીનારાયણની મરીચ્યાદિ મુનિઓએ આ પ્રમાણે સ્તુતિ કરી તેમની આગળ જ બેસી રહ્યા અને પરમાત્મા ભગવાન શ્રીનારાયણના મુખારવિંદનાં દર્શન કરવા લાગ્યા.^{૧૮}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં મરીચ્યાદિ મુનિઓએ શ્રીનારાયણ ભગવાનની સ્તુતિ કરી એ નામે સાતમો અધ્યાય પૂર્ણ થયો. -૭-

અષ્ટમોઽધ્યાયઃ

સુવ્રત ડ્વાચ -

સુખોપવિષ્ઠાનથ તાન્ ભગવાન્ભક્તવત્સલઃ । પ્રસન્નો મધુરં વાક્યમુવાચ પ્રાજ્ઞલીન્મુનીન્ ॥ ૧

શ્રીભગવાનુવાચ -

સ્વાગતં વો મુનિશ્રેષ્ઠા ! યૂયમત્ર સમાગતાઃ । તત્પ્રસન્નોઽસ્મિ નિતરાં દર્શનં વો મમેપ્સિતમ્ ॥ ૨

ગોલોકાદીનિ ધામાનિ તથા યોગસમૃદ્ધયઃ । બ્રહ્માદયો બલિહરા યથા યૂયં ન તે પ્રિયાઃ ॥ ૩

યૂયમાત્મપ્રિયા મે સ્થ યન્માં ચિન્તયથાનિશમ્ । બોધયન્તોઽજ્ઞજીવાંશ્ચ કૃપયામુક્તિસાધનમ્ ॥ ૪

મહાદાનાનિ સર્વાણિ તપોયજ્ઞવ્રતાનિ ચ । જીવાભયપ્રદાનસ્ય કલયાપિ સમાનિ નો ॥ ૫

પરોપકારિણો યુષ્માંસ્તતોઽયં હૃદયે સદા । ચિન્તયામિ મહાભાગા ! મન્નિષ્ઠાઞ્છુદ્ધચેતસઃ ॥ ૬

અધ્યાય - ૮

ઋષિઓએ કરેલું ભગવાનની આગળ અધર્મનું નિવેદન

સુવ્રતમુનિ કહે છે, હે રાજન્ ! મુનિઓ સ્તુતિ કરીને બેઠા પછી ભક્તવત્સલ ભગવાન શ્રીનારાયણમુનિ અતિ પ્રસન્ન થયા અને બન્ને હાથજોડી સુખપૂર્વક પોતાની સામે બેઠેલા ઋષિમુનિઓને મધુર વચને કહેવા લાગ્યા.^૧

સ્વાગત પ્રશ્નો:- શ્રીનારાયણ ભગવાન કહે છે, હે શ્રેષ્ઠ મહર્ષિઓ ! હું તમારું સ્વાગત કરું છું. તમે અહીં પધાર્યા તેથી હું અતિશય પ્રસન્ન થયો છું, તમારું દર્શન મને બહુજ પ્રિય લાગે છે.^૨ હે મુનિઓ તમે મને જેવા વહાલા છો તેવા ગોલોકાદિક ધામો પણ મને વહાલાં નથી. અણિમા આદિક અષ્ટસિદ્ધિઓનું ઐશ્વર્ય પણ મને એટલું વહાલું નથી. મારી પૂજા કરી મને બલિ અર્પણ કરનારા બ્રહ્માદિક દેવો પણ મને એટલા વહાલા નથી.^૩ શા માટે કે, હે સંતો ! તમે માત્ર દયાએ કરીને અજ્ઞાની મનુષ્યોને મુક્તિના સાધનરૂપ ભક્તિના કારણભૂત મારા સ્વરૂપનું જ્ઞાન આપો છો અને રાત્રી દિવસ મારું સ્મરણ કરતા થકા પૃથ્વીપર વિચરો છો, તેથી તમે મને મારા આત્માની જેમ અતિ વહાલા છો.^૪

સર્વોત્તમ અભયદાન:- હે સંતો ! સમગ્ર ભૂમિ, ગાય, તલ વિગેરેનું મહાદાન કરે, અથવા તીવ્ર તપો કરે, અથવા યજ્ઞ અને વ્રતોનાં અનુષ્ઠાન કરે છતાં પણ મનુષ્યોને મારા સ્વરૂપનું જ્ઞાન આપી કાળના ભયમાંથી છોડાવવારૂપ જે અભયદાન આપવાના એક અંશ તોલે ન આવી શકે.^૫ હે મહાભાગ્યશાળી સંતો

નિઃશ્રેયસાય જીવાનાં ભુવનેષ્વિલેષ્વપિ । અસ્તિસચ્ચરણં નૂનં યુષ્માકમિતિ વેદમ્યહમ્ ॥ ૭
સામ્પ્રતં દેવલોકાર્ત્તિકં ભવદ્વિર્વા રસાતલાત્ । આગમ્યતે વા ભૂલોકાત્તન્મે વદત સત્તમાઃ ! ॥ ૮

ઋષય ऊचुः -

खण्डेऽस्मिन् भारते स्वामिंस्तीर्थयात्रामशेषतः । विधाय दर्शनं कर्तुं तवात्र वयमागताः ॥ ९

श्रीभगवानुवाच -

पालयन्ति प्रजाः कच्चिद्धर्मसेतून्मया कृतान् । खण्डेऽस्मिन् भारते विप्रा ! नृतां प्राप्ताः सुदुर्लभाम् । १०

ઋષય ऊचुः -

भगवन्साम्प्रतं भूमौ साहाय्यं प्राप्य वै कलेः । अधर्मः सान्त्वयः सर्वप्रजास्वभिविवर्धते ॥ ११
ये धर्मरक्षका भूषा गुरवस्तेष्वपि प्रभो ! । स प्रवृत्तोऽस्त्यतः सर्वैर्भिन्नास्त्वत्कृतसेवतः ॥ १२
महापापोपपापेषु प्रसक्ताः सन्ति मानवाः । विषयेऽष्वतिलुब्धाश्च सदाचारविवर्जिताः ॥ १३

!તમે જીવોને અભયદાન આપી મોટો પરોપકાર કરનારા છો. મારા સ્વરૂપમાં અચળ નિષ્ઠાવાળા હોવાથી તમારું અંતઃકરણ વિશુદ્ધ બનેલું છે, એથી જ આપ જેવા સંતોનું મારા હૃદયમાં હું અખંડ સ્મરણ કર્યા કરું છું.^૬ હું જાણું છું કે, તમે જીવાત્માઓનું આત્યંતિક કલ્યાણ કરવા માટે સમગ્ર ભૂમંડળ ઉપર સદાય વિચરણ કરો છો.^૭ હે શ્રેષ્ઠ મુનિઓ ! તમે અત્યારે શું દેવલોકમાંથી પધાર્યા ? કે રસાતલ અથવા પાતાળલોકમાંથી પધાર્યા છો ? કે પછી પૃથ્વીલોકમાંથી પધાર્યા છો ? તે મને તમે જણાવો.^૮ ત્યારે મુનિઓ કહે છે, હે સ્વામિન્ ! અમે સર્વે મુનિઓ આ ભરતખંડનાં સમગ્ર તીર્થોની યાત્રા કરીને તમારાં પાવનકારી દર્શન કરવા અહીં આવ્યા છીએ.^૯ ત્યારે નારાયણ ભગવાન કહે છે, હે સંતો ! ભરતખંડને વિષે દેવતાઓને પણ દુર્લભ અને બહુજન્મના પુણ્યને અંતે પ્રાપ્ત થતા એવા મનુષ્ય જન્મને પામેલ મારી પ્રજા મેં બાંધેલી ધર્મમર્યાદાનું પાલન કરે છે કે નહીં ?.^{૧૦}

ભરતખંડની દુર્દશાનું વર્ણન:- ત્યારે ઋષિઓ કહે છે, હે ભગવન્ ! અત્યારે આ ભરતખંડને વિષે કલિયુગની સહાયતાથી પોતાના વંશે સહિત અધર્મસર્ગ સમગ્ર પ્રજાજનોમાં અતિશય વૃદ્ધિ પામી ગયો છે.^{૧૧} હે પ્રભુ ! તમે કહેશો કે ધર્મરક્ષક રાજા અને ધર્મગુરુઓ શું કરે છે ? તો તેમાં પણ અધર્મસર્ગે પ્રવેશ કર્યો છે, તેથી તમોએ બાંધેલી ધર્મની મર્યાદા પણ તેઓએ છિન્ન ભિન્ન કરી નાખી છે.^{૧૨} અને મનુષ્યો બ્રહ્મહત્યા આદિ મહાપાપ અને ગૌહત્યા કે પરસ્ત્રીગમન આદિ ઉપપાપોમાં ખૂબજ પ્રવૃત્ત થઈ પંચવિષયોમાં અતિ આસક્ત બન્યા છે.

અતઃ સંયમિનીવર્ત્મ જાતં તૈરતિસઙ્કુલમ્ । કોઽપિ કસ્યાપિ ન ત્રાતા દૃશ્યતે જગતીતલે ॥ ૧૪
ત્વં હિ ભારતલોકાનાં ભજનીયોઽસિ યત્કૃતે । ચરસ્યુગ્રં તપોઽતસ્તાનધર્માત્ પાતુમર્હસિ ॥ ૧૫

સુવ્રત ડ્વાચ -

ઇત્યુષીણાં વચઃ શ્રુત્વા સ જાતકરુણઃ પ્રભુઃ । પાતુમૈચ્છદધર્માત્સ્વાઃ પ્રાદુર્ભૂય ભુવિ પ્રજાઃ ॥ ૧૬
એતસ્મિન્ સમયે તત્ર ધર્મો મૂર્ત્યા સહાયયૌ । આગમં મુનિવૃન્દાનામવધાર્ય નરાધિપ ! ॥ ૧૭

ગૌરસ્તપઃ કૃશતરશ્ચ જટોત્તમાઙ્ગઃ પૂર્ણેન્દુરમ્યવદનઃ સદયાક્ષિપદ્મઃ ।

યજ્ઞોપવીતરુચિરઃ શુચિશુક્લવાસા નારાયણં સ તમવૈક્ષત દર્શપાણિઃ ॥ ૧૮

ચારુપ્રસન્નમુખપદ્મજશાન્તમૂર્તિ કારુણ્યપૂર્ણનયનેક્ષિતભક્તવૃન્દમ્ ।

ભૂરિક્ષમાનિલયમીશ્વરમાર્તબન્ધું સ્વાઙ્ગશ્રિયાખિલમનોનયનાભિરામમ્ ॥ ૧૯

આમ સદાચારરૂપ ધર્મને છોડી સ્વેચ્છાચારી થયા છે.^{૧૩} તેથી તે પાપીઓના આવાગમનને કારણે યમપુરીનો માર્ગ પણ અતિશય સાંકડો બન્યો છે. અત્યારે પૃથ્વી પર કોઈ કોઈનો રક્ષણહાર રહ્યો નથી.^{૧૪} હે ભગવન્ ! તમે ભરતખંડવાસી જનોના આરાધ્ય ઇષ્ટદેવ છો. તેમને માટે જ તમો તીવ્ર તપશ્ચર્યા કરો છો. તેથી ભરતખંડવાસી જનોની અધર્મ થકી રક્ષા કરવા એક તમેજ યોગ્ય છો.^{૧૫}

માતાપિતા ધર્મ-ભક્તિનું આગમન:- સુવ્રતમુનિ કહે છે, હે રાજન્ ! આવા પ્રકારનાં ઋષિઓનાં વચન સાંભળી ભગવાન શ્રીનારાયણમુનિના અંતરમાં કરુણા પ્રગટી, સર્વેનું રક્ષણ કરવા સમર્થ ભગવાન નારાયણે ભરતખંડને વિષે અવતાર ધારણ કરી પોતાની પ્રજાનું અધર્મવંશ થકી રક્ષણ કરવાની ઇચ્છા કરી.^{૧૬} મોટા મોટા મુનિઓ ભગવદ્ દર્શને પધાર્યા છે, એમ જાણી માતા મૂર્તિદેવીની સાથે પિતા ધર્મદેવ ત્યાં પધાર્યા.^{૧૭} ધર્મદેવનું શરીર ગૌરવર્ણનું છે, તપથી કાયા કૃશ બની છે, મસ્તક ઉપર ઉત્તમ જટા શોભે છે, પૂર્ણિમાના ચંદ્ર સરખું રમણીય મુખારવિંદ છે, બન્ને નેત્રો કરૂણારસથી ભરેલાં છે. ડાબે ખભે સુંદર યજ્ઞોપવિત ધારી છે. પવિત્ર શ્વેત વસ્ત્રો ધારણ કર્યા છે. તેમજ હાથમાં દર્ભ ધારણ કરેલા એવા ધર્મપિતાએ આવી નારાયણ ભગવાનનાં દર્શન કર્યા.^{૧૮} તે સમયે ભગવાન નારાયણમુનિનું મુખારવિંદ પ્રસન્નમુદ્રામાં છે. સૌમ્ય આકૃતિ અને કરૂણા ભરેલાં નેત્રોથી ભક્ત સમુદાયને નિહાળી રહ્યા છે. ક્ષમાના નિધિ, સર્વના નિયંતા અને દુઃખી જીવાત્માઓની સહાય કરનારા તે પોતાના શરીરની મનોહરકાંતિથી સામે બેઠેલા સર્વ ભક્તજનોના નેત્રો અને મનને આનંદ ઉપજાવી રહ્યા છે.^{૧૯} મુનિમંડળને

મુનિમણ્ડલમધ્યસ્થં તં વિલોક્યૈવ સત્ત્વરમ્ । ઉપાગમત્ સ તેજસ્વી ભૂરિહર્ષભૂતાન્તરઃ ॥ ૨૦
 ધર્મં વિલોક્ય ભગવાનાયાન્તં પિતરં દ્રુતમ્ । ઉત્થાય પીઠાદભ્યેત્યપરિરભ્યાનમત્ પદોઃ ॥ ૨૧
 હર્ષાશ્રુનયનઃ સોઽપિ તં નરં ચ તથાવિધમ્ । મુદા સદાશીર્વચનૈરભ્યનન્દત ભૂપતે ! ॥ ૨૨
 પ્રણેમતુસ્તતો મૂર્તિં નરનારાયણૌ નિજામ્ । જનનીં સા ચ તાવાશીર્વાદૈઃ પુત્રાવયૂયુજત્ ॥ ૨૩
 તદોત્થાયર્ષયઃ સર્વે તાવભ્યેત્યાદરેણ તે । સમ્પ્રાન્તા ઇવ હર્ષેણ પ્રણેમુર્દમ્પતી નૃપ ! ॥ ૨૪
 માનયામાસતુસ્તૌ ચ તાન્ યથોચિતમાદરાત્ । નિષીદતુસ્તતો વૃષ્યાં દત્તાયાં તૌ નરેણ ચ ॥ ૨૫
 સાકં ભગવતા સર્વે નિષેદુસ્તે યથોચિતમ્ । પપ્રચ્છ સ્વાગતં પ્રીતો ધર્મં નારાયણઃ પ્રભુઃ ॥ ૨૬
 તતઃ સ મુનિભિઃ પ્રોક્તમધર્મોપદ્રવં ભુવિ । યથાવત્કથયામાસ તેષાં પ્રીત્યોપશૃણ્વતામ્ ॥ ૨૭

મધ્યે વિરાજતા આવા નારાયણ ભગવાનનાં દર્શન કરી અતિશય હર્ષથી ઘેલા થયેલા મહાતેજસ્વી પિતા ધર્મદેવ એકદમ તેમની સમીપે આવ્યા.^{૨૦} પિતાને આવતા જોઈ શ્રીનારાયણમુનિ પણ એકદમ પોતાના આસન પરથી ઊભા થઈ ગયા ને તેમની સન્મુખ દોડી પિતાને આલિંગન કરી તેમનાં ચરણોમાં મસ્તક મૂકી પ્રણામ કર્યા.^{૨૧}

સુવ્રતમુનિ કહે છે, હે ભૂપતિ પ્રતાપસિંહ રાજા ! ધર્મપિતાનાં નેત્રોમાંથી હર્ષનાં અશ્રુઓ ઉભરાયાં. બન્ને પુત્ર નર અને નારાયણમુનિને “તમારો જય થાઓ,” આવાં સુંદર આશીર્વચનોથી અભિવાદન કર્યું.^{૨૨} ત્યાર પછી નર અને નારાયણે માતા મૂર્તિદેવીના ચરણમાં વંદન કર્યા, અને માતાએ પણ બન્ને પુત્રોને આશીર્વાદ આપ્યા.^{૨૩} હે રાજન્ ! તે સમયે સમગ્ર મુનિઓ પણ પોતપોતાના આસન પરથી ઊભા થઈ આદરપૂર્વક ધર્મ અને મૂર્તિદેવીની સન્મુખ પધાર્યા ને અતિ હર્ષ ઘેલા થઈ ભક્તિ ધર્મને પ્રણામ કરવા લાગ્યા.^{૨૪} તેથી બન્નેએ પણ ઋષિમુનિઓને આદરપૂર્વક યથાયોગ્ય માન આપ્યું. પછી નરમુનિએ પ્રેમથી અર્પણ કરેલા દર્ભનાં આસન ઉપર વિરાજમાન થયાં.^{૨૫} ત્યારપછી સર્વે મુનિઓ પણ નર અને નારાયણ ભગવાનની સાથે પોતપોતાના આસન પર યથા યોગ્ય વિરાજમાન થયા, ને ભગવાન શ્રીનારાયણમુનિએ માતાપિતાને કુશળ સમાચાર પૂછ્યા.^{૨૬} ત્યાર પછી તેમણે ઋષિઓએ કહેલી ભરતખંડમાં વૃદ્ધિ પામેલા અધર્મસર્ગના ઉપદ્રવની વાર્તા પ્રેમપૂર્વક જે શ્રવણ કરતા હતા, તે સર્વે વૃત્તાંત ઋષિમુનિઓના જ સાંનિધ્યમાં માતાપિતાને યથાર્થ કહી સંભળાવ્યું.^{૨૭}

નારાયણસ્યાનનપદ્મિનિઃ સૃતાં વાર્તાં તદાનીમુપશૃણ્વતાં સતામ્ ।
 તેષાં મનોવૃત્તય એકસંશ્રયા આસન્સમાધાવિવ ભૂપ ! સર્વશઃ ॥ ૨૮
 ॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 અધર્મોપદ્રવનિવેદનનામાષ્ટમોઽધ્યાયઃ ॥ ૮ ॥

નવમોઽધ્યાયઃ

સુવ્રત ડ્વાચ -

ઇત્થં મુનિષુ ધર્મે ચ શૃણ્વત્સુ ભગવદ્વચઃ । તદાનનાબ્જૈકપદસ્થિરદૃક્ષિત્તવૃત્તિષુ ॥ ૧
 નારાયણે ચ તદ્વાર્તાકથનૈકાગ્રચેતસિ । તેનાન્તઃ પ્રેરિતસ્તત્ર દુર્વાસા મુનિરાયયૌ ॥ ૨
 કૈલાસાદાગતો ગઙ્ગાં તત્ર પૌર્વાહ્નિકં વિધિમ્ । વિધાયાદૌ તતઃ પ્રાસો બદરીં તાં તપોનિધિઃ ॥ ૩

સુવ્રતમુનિ કહે છે, રાજન્ ! તે સમય ભગવાન શ્રીનારાયણના મુખકમળમાંથી નીકળતી આ અમૃતસમાન વાર્તાને સાંભળતા મુનિજનો, ધર્મ, ભક્તિ, ઉદ્ધવ, નારદ આદિ સર્વેના મનની વૃત્તિ સમાધિમાં જેમ સ્થિર થાય તેમ સ્થિર થઈ ગઈ. ૨૮

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ઋષિઓએ નિવેદન કરેલા અધર્મ ઉપદ્રવનું નિરૂપણ કર્યું એ નામે આઠમો અધ્યાય પૂર્ણ થયો. --૮--

અધ્યાય - ૯

દુર્વાસામુનિનું આગમન અને આપેલા શાપનું વર્ણન

સુવ્રતમુનિ કહે છે, હે રાજન્ ! નેત્ર અને મનની વૃત્તિને ભગવાન શ્રીનારાયણના મુખકમળને વિષે જ એક સ્થિર કરીને મરીચ્યાદિ મુનિઓ ધર્મદેવ, ભક્તિદેવી, ઉદ્ધવ આદિ સર્વે અમૃત સમાન ભગવાનનાં વચનોનું શ્રવણ કરી રહ્યા છે. ૧ ભગવાન શ્રીનારાયણ પણ ભરતખંડની વાત કરવામાં તલ્લીન થયા છે. તે જ સમયે તેમની જ પ્રેરણાથી દુર્વાસા મુનિનું ત્યાં આગમન થયું. ૨ કૈલાસ પર્વત પરથી પધારેલા તપોનિધિ દુર્વાસા મુનિએ પ્રથમ ભાગીરથી ગંગામાં સ્નાન

નરનારાયણં તત્ર મુનિમણ્ડલમધ્યગમ્ । દર્શ મૂર્તિધર્મૌ ચ સિદ્ધદેહં તથોદ્ભવમ્ ॥ ૪
 નાપશ્યતત્ર તં કોઽપિ વાર્તાસક્તમનસ્તયા । આદરં નાકૃત તતો માન્યસ્યાપ્યસ્ય કિઞ્ચન ॥ ૫
 તિષ્ઠન્નાસીત્સ ઘટિકાં પશ્યન્નેવ સભાસદઃ । અવજ્ઞાતમિવાત્માનમાત્રેયો હૃદ્યમન્યત ॥ ૬
 ચુકોપ સઘઃ સર્વેભ્યઃ ક્રુધા રક્તવિલોચનઃ । વેપમાનાઙ્ગ ઉદ્ઘાહુઃ શપ્સ્યંસ્તાનાહ નિર્ભયઃ ॥ ૭
 અહો ! કાલવિપર્યાસો યેન સન્માર્ગવર્તનાઃ । પ્રવૃત્તાઃ કાપથે સન્તિ ભગ્નસેતવ ઝન્મદાઃ ॥ ૮
 વિદ્યાદિમદમત્તત્વાદવજાનન્તુ માં દ્વિજાઃ । કિન્તુ ધર્મોઽપ્યધર્મોઽભૂદવજાનાતિ માં યતઃ ॥ ૯
 દર્પાપનોદમે તેષાં કુર્વે તદહમઘ વૈ । યથા નૈવં પુનઃ કુર્યુરિત્યુક્ત્વોચ્ચૈઃ શશાપ તાન્ ॥ ૧૦
 સર્વેઽપિ યૂયં માનુષ્યં લભન્તો ભો વૃષાદયઃ ! । કલ્યધર્માઢ્યાસુરેભ્યસ્તત્ર કષ્ટં ચ ભૂરિશઃ ॥ ૧૧

કરી પ્રાતઃ સંધ્યાવન્દનાદિ વિધિ સમાપ્ત કર્યા પછી બદરીવિશાલાની સમીપે પધાર્યા.^૩ ત્યાં વિશાલાની નીચે વેદિકા ઉપર મુનિમંડળના મધ્યમાં વિરાજતા ભગવાન શ્રીનરનારાયણનાં, તથા મૂર્તિદેવીધર્મ અને દિવ્ય શરીરને પામેલા ઉદ્ભવજીનાં તે દુર્વાસામુનિને દર્શન થયાં.^૪

શ્રીનારાયણ ભગવાનની વાત સાંભળવામાં સર્વેના મન આસક્ત હોવાને કારણે કોઈએ પણ તે દુર્વાસા મુનિને જોયા નહિ. તેથી માનનીય એ દુર્વાસા મુનિનો કોઈથી પણ આદર સત્કાર થયો નહિ.^૫ તેથી અત્રિપુત્ર દુર્વાસા મુનિ એક ઘડી પર્યંત તે સભાસદો સામે જ એક દૃષ્ટિ કરતા ઊભા રહ્યા, અને આ સભાસદોએ મારું ઘોર અપમાન કર્યું છે, એમ પોતાના મનમાં માનવા લાગ્યા.^૬ ક્રોધથી તેમનાં નેત્રો લાલચોળ થયાં શરીર કંપવા લાગ્યું, હોઠ ફરકવા લાગ્યા, ધર્મદેવ આદિ સર્વે સભાસદો ઉપર ક્રોધના અંગારા વર્ષાવતા બે હાથ ઊંચા કરી નિર્ભયપણે શાપ આપતા કહેવા લાગ્યા.^૭ અહો !!! આશ્ચર્યની વાત છે ને, આ કેવો વિપરીત સમય આવ્યો છે ? જેથી સત્પુરુષોના માર્ગે ચાલનારા પુરુષો પણ કુમાર્ગે ચાલનારા થયા છે. મહાપુરુષોએ બાંધેલી ધર્મમર્યાદાને તોડી રહ્યા છે અને અભિમાનથી મદોન્મત્ત બન્યા છે, અતિથિઓના અપમાન કરવા સુધીના અધર્મમાર્ગે જઈ રહ્યા છે.^૮ અરે !!! આ મરીચ્યાદિ વિપ્રો વિદ્યા, તપ વિગેરેના મદથી ઉન્મત્ત થયા છે, તેથી એ મારું અપમાન કદાચ ભલે કરે પણ આ સાક્ષાત્ ધર્મદેવ પણ ધર્મમર્યાદાનો ભંગ કરી મારું અપમાન કરે છે ?.^૯ તેથી આજ એ સર્વેના ગર્વનો હું નાશ કરીશ. જેથી ફરીને આવું કર્મ તે કરે નહિ. આ પ્રમાણે ઉચ્ચ સ્વરે ગર્જના કરતા તે સર્વેને શાપ આપવા લાગ્યા.^{૧૦} કે હે ધર્માદિ મુનિઓ ! તમે સર્વે પૃથ્વી ઉપર મનુષ્ય

મદવજ્રાકૃતો યૂયમવજ્ઞાં તેશ્ય એવ હિ । તાડનં ચાપ્યથ ગ્રામાત્ પુરાન્નિષ્કાસનાદિ ચ ॥ ૧૨

સુવ્રત ઉવાચ -

સદઃસ્થાનિતિ તાન્ સર્વાન્ શપ્ત્વા તૂર્ણીં બભૂવ સઃ ।

ધક્ષ્યમાણ ઇવાકસ્માદ્બ્રહ્માણ્ડમખિલં સ્થિતઃ ॥ ૧૩

તતો નારાયણો ધર્મો મુનયશ્ચોદ્ભવો નૃપ ! । તદુચ્ચાક્રોશમાકર્ણ્ય તમૈક્ષન્તાગ્નિસન્નિભમ્ ॥ ૧૪

અતિક્રોધાનલજ્વાલાદહ્યમાનાઙ્ગવેપથુમ્ । સશબ્દદન્તનિષ્પિષ્ટાધરં દુષ્પ્રેક્ષ્યલોચનમ્ ॥ ૧૫

સર્વેઽપ્યુત્થાય સહસા તં પ્રણમ્યાદરેણ તે । વિનીતાઃ સાન્ત્વયામાસુરુપવેશ્યાસને શુભે ॥ ૧૬

યુક્ત્યાઽનુનીયમાનોઽસૌ હવિષાગ્નિરિર્વાર્ષિભઃ । ભૃશં દિદીપે ભૂયોઽપિ નત્વશામ્યત ભૂમિપ ! ॥ ૧૭

તં શસવન્તમખિલાનથ ધર્મદેવો નિષ્કારણં સવિનયં ધરણૌ નિપત્ય ।

બદ્ધાઙ્ગલિદ્વય ઉદારમતિઃ પ્રણમ્ય પ્રોવાચ સાન્ત્વનપટુઃ પ્રિયભૂમિદેવઃ ॥ ૧૮

જન્મને પામો, ત્યાં કળિયુગ અને અધર્મથી વૃદ્ધિ પામેલા અસુરો થકી મહા કષ્ટ પામો. મારું અપમાન કરનારા તમારા સર્વેનું તે અસુરો દ્વારા ઘોર અપમાન થાઓ અને તાડન પામો. તેમજ ધક્કા મારી ગામ અને નગરમાંથી બહાર કાઢી મૂકવા આદિ ઘણાક અપમાનને પામો.^{૧૧-૧૨}

સુવ્રતમુનિ કહે છે, હે રાજન્ ! અકસ્માત જાણે આખા બ્રહ્માંડને બાળી દેશે કે શું ? એમ દુર્વાસામુનિ આ પ્રમાણે ધર્મદેવ આદિ સભાસદોને શાપ આપી મૌન થયા.^{૧૩} હે રાજન્ ! તે સમયે ઉચ્ચ સ્વરે આક્રોશ ભરેલા શબ્દો સાંભળી ભગવાન શ્રીનારાયણમુનિ, ધર્મદેવ, મુનિઓ અને ઉદ્ધવજીએ પાછું વળીને જોયું, ત્યાં તો કાળઝાળ ક્રોધરૂપી અગ્નિથી ધખતા દુર્વાસામુનિને જોયા.^{૧૪} અતિ ક્રોધરૂપી અગ્નિથી તેમનું શરીર બળી રહ્યું હતું અને કાંપતું હતું, કટ કટ શબ્દ કરતા દાંત વચ્ચે હોઠને દબાવી રહ્યા હતા, એમનાં નેત્રો અતિશય લાલચોળ બન્યાં હોવાથી તેમની સામે જોવાની કોઈની હિંમત પણ ચાલતી ન હતી.^{૧૫}

આવા દુર્વાસાને જોઈને સર્વે મુનિઓ તત્કાળ આસન ઉપરથી ઊભા થયા, આદરપૂર્વક વંદન કરી સુંદર આસન ઉપર તેમને બેસાડ્યા અને અતિ વિનમ્ર બની સાંત્વના આપવા લાગ્યા.^{૧૬} હે ભૂપતિ ! મરીચ્યાદિ મુનિઓએ અનેક પ્રકારના ઉપાયોથી શાંત પાડવાની કોશિષ કરી પણ દુર્વાસા મુનિનો ક્રોધ તો જાણે અગ્નિમાં ઘીનો હોમ કરે ને અગ્નિ પ્રજ્વલિત થાય તેમ ફરી અત્યંત ભભૂકી ઊઠ્યો પણ શાંત થયો નહિ.^{૧૭} પછી મહા ઉદારબુદ્ધિવાળા સાંત્વના આપવામાં ચતુર,

ધર્મ ઉવાચ -

પુંસુ કૃતાપરાધેષુ તદ્વિતાયૈવ સર્વથા । શિક્ષાદણ્ડો યુજ્યતે વૈ મહર્ષે ! ત્વાદૃશાં સતામ્ ॥ ૧૯
 બુદ્ધ્યાઽપરાધો નાસ્માભિઃ કૃતસ્તે ન ચ કૈતવાત્ । હર્યુક્તિસક્તચિત્તત્વાન્નબુદ્ધો યુષ્માદાગમઃ ॥ ૨૦
 સદ્યો જહ્યામ સર્વસ્વં સ્વપ્રાણાનપિ યત્કૃતે । બ્રહ્મર્ષિમાગતં તં ત્વાં નાર્ચયેમાન્યથા કથમ્ ॥ ૨૧
 અન્યાસક્તમનસ્ત્વેન સન્માનં તે ન કુર્વતામ્ । ક્ષાન્ત્વાઽપરાધમસ્માકં સર્વાન્ શાપાદ્વિમોચય ॥ ૨૨
 નવનીતસમત્વેન પરાનુગ્રહજન્મનામ્ । હૃદયં બ્રાહ્મણાનાં વૈ પ્રોક્તં શિક્ષારુષાં ક્ષણમ્ ॥ ૨૩

સુવ્રત ઉવાચ -

ઇત્થં નીતિર્વિદા તેન નિશ્છન્ન પ્રાર્થિતો મુનિઃ । શાન્તક્રોધરયઃ કિન્ચિત્તમુવાચ કૃતાઞ્જલિમ્ ॥ ૨૪

બ્રાહ્મણપ્રિય ધર્મદેવ, વિના કારણે શાપ આપતા તે દુર્વાસામુનિના ચરણમાં પડી બે હાથ જોડી વિનયપૂર્વક પ્રણામ કરી કહેવા લાગ્યા.^{૧૮} ધર્મદેવ કહે છે, હે મહર્ષિ ! જે પુરુષોએ અપરાધ કર્યો હોય તેના હિતને અર્થે તમારા જેવા સત્પુરુષોએ કરેલો શિક્ષાદંડ નિશ્ચે યોગ્ય જ છે. પરંતુ હે મુનિ ! અમે તમારું અપમાન જાણી જોઈને કર્યું નથી, અથવા કપટથી પણ કર્યું નથી, પરંતુ આ ભગવાન નારાયણની વાત સાંભળવામાં અમારું ચિત્ત આસક્ત હતું તેથી આપશ્રીના આગમનને અમો જાણી શક્યા નહિ.^{૧૯-૨૦} અરે !!! આપના જેવા સંત માટે અમે અમારું સર્વસ્વ અર્પણ કરી દઈએ, એટલું જ નહિં અમારા પ્રાણનું પણ બલિદાન આપી દઈએ તો પછી સ્વેચ્છાથી અહીં પધારેલા આપ બ્રહ્મર્ષિનું અમે સન્માન કેમ ન કરીએ ?^{૨૧} પરંતુ આ ભગવાન શ્રીનારાયણની વાર્તા સાંભળવામાં અમારું મન આસક્ત હતું તેથી આપ પધાર્યા તેની અમારે જાણ ન હોવાથી આપશ્રીનું સન્માન થઈ શક્યું નહિ, આ અજાણતાં થયેલા અમારા અપરાધને ક્ષમા કરો. અને અમો સર્વને શાપથકી મુક્ત કરો.^{૨૨} હે મુનિ ! અન્ય ઉપર અનુગ્રહ કરવાને અર્થે જ તમારા જેવા સંતનો અવતાર હોય છે. પરંતુ અપરાધીઓને દંડ દેવા માટે ક્રોધ તો ક્ષણ માત્ર હોય છે, વાસ્તવમાં આપના જેવા બ્રાહ્મણોનું હૃદય તો માખણ જેવું કોમળ હોય છે.^{૨૩}

સુવ્રત મુનિ કહે છે, હે પ્રતાપસિંહ રાજન્ ! નીતિમાં કુશળ ધર્મદેવ આપ્રમાણે નિષ્કપટ ભાવથી દુર્વાસામુનિની પ્રાર્થના કરી તેથી ક્રોધ કાંઈક થોડો શાંત થયો અને બે હાથ જોડી ઊભેલા ધર્મદેવ પ્રત્યે કહેવા લાગ્યા.^{૨૪}

દુર્વાસા ડ્વાચ -

નૈવાહં ક્ષણરુદ્ધ ધર્મ ! ન સ્વશાપાચ્ચ કઞ્ચન । વિમોચયામિ ત્રૈલોક્યે ક્રાપીતિ ધ્યાતિરસ્તિ મે ॥ ૨૫
 તથાપ્યનઘ ! મચ્ચિત્તં પુણ્યમૂર્તેસ્તવાન્તિકે । અદ્યૈવેશેચ્છયા કિઞ્ચિન્મૃદુ જાતમિવેક્ષ્યતે ॥ ૨૬
 મચ્છાપસ્ત્વન્યથા નૈવ ભવિષ્યતિ કદાચન । તથાપ્યનુગ્રહં કુર્વે યુષ્માકં ધર્મ ! તચ્છૃણુ ॥ ૨૭
 માનુષ્યેઽપિ તવૈષૈવ મૂર્તિઃ પત્ની ભવિષ્યતિ । પુત્રશ્ચ ભગવાનેષ નારાયણ ઋષિઃ પુનઃ ॥ ૨૮
 સ યુવાં ચ મુનીન્સર્વાન્ ધર્માસુરકષ્ટતઃ । રક્ષિષ્યત્યવનૌ નૂનં પોક્ષ્યતિ ત્વાં ચ સર્વથા ॥ ૨૯
 પુત્રીભૂતે ભગવતિ સ્નેહાતિશયતો યુવામ્ । નિરુદ્ધચિત્તૌ મચ્છાપાન્મોક્ષ્યેથે અલ્પકાલતઃ ॥ ૩૦
 તતો દિવ્યગતિં ધર્મ ! પ્રાપ્સ્યથો વાં સ્વવાઙ્ચિતામ્ । ભવિષ્યત્યેતદેવં હિ નાન્યથા મદ્વચઃ ક્વચિત્ ॥ ૩૧
 મુનયઃ ! સોદ્ધવા યૂયં દ્વિજાતિત્વં નૃષુ ક્ષિતૌ । પ્રાપ્સ્યથાથૈષ યુષ્માસુ હરિઃ સઘ્વં કરિષ્યતિ ॥ ૩૨

દુર્વાસામુનિએ કહેલો અનુગ્રહ:- દુર્વાસામુનિ કહે છે, હે ધર્મ ! હું ક્ષણવાર ક્રોધ કરનારો વ્યક્તિ નથી, ત્રિલોકિને વિષે કોઈપણને હું મારા શાપ થકી ક્યારેય પણ મુક્ત કરું નહિ એવી મારી ખ્યાતિ છે.^{૨૫} છતાં પણ હે નિષ્પાપ ! ધર્મદેવ ! પુણ્યમૂર્તિ ! આપશ્રીના સાંનિધ્યથી અને કાંઈક આ ભગવાનની ઈચ્છાથી મારું ચિત્ત કાંઈક કોમળ થયું હોય તેમ મને જણાય છે.^{૨૬} હે ધર્મદેવ ! મારો શાપ તો ક્યારેય મિથ્યા થતો નથી. છતાં પણ તમારા ઉપર અનુગ્રહ કરું છું તેને તમે સાંભળો.^{૨૭} મનુષ્યોનીમાં પણ આ મૂર્તિદેવી તમારાં પત્ની તરીકે જન્મ ધારણ કરશે અને આ સાક્ષાત્ નારાયણઋષિ ફરીને તમારા પુત્ર સ્વરૂપે પ્રગટ થશે.^{૨૮} પુત્ર સ્વરૂપે પ્રગટેલા આ પરમાત્મા તમારું અને આ સર્વે મુનિઓનું અધર્મ અને અસુરોના કષ્ટ થકી રક્ષણ કરશે, અને પૃથ્વી ઉપર તમારું સર્વ પ્રકારે ચોક્કસ પાલન પોષણ કરશે.^{૨૯} પુત્રરૂપે પ્રગટેલા આ પરમાત્માને વિષે તમારો સ્નેહ અતિશય વૃદ્ધિ પામવાથી તેમના સ્વરૂપને વિષે તમારાં બંનેનાં ચિત્તનો નિરોધ થશે. ત્યાર પછી ટુંક સમયમાં જ મારા શાપ થકી મુક્ત થઈ જશો.^{૩૦} હે ધર્મદેવ ! ત્યાર પછી તમે તમારી મનોવાંછિત દિવ્યગતિને પ્રાપ્ત કરશો, અને હું જે વચન કહું છું તે પ્રમાણે જ થશે પણ ક્યારેય બીજી રીતે નહિ થાય.^{૩૧}

હે મુનિઓ ! જ્યારે તમે પૃથ્વી ઉપર ઉદ્ભવજીની સાથે ત્રૈવર્ણિક દ્વિજાતિમાં મનુષ્યોનીમાં જન્મ ધારણ કરશો ત્યારે આ નારાયણ ભગવાન તમારા સખા બની તમારી સર્વેની સહાય કરશે.^{૩૨} ત્યાર પછી મારા શાપ થકી મુક્ત થઈ દિવ્ય ગતિને પ્રાપ્ત કરશો. આ પ્રમાણે અનુગ્રહ કરી સર્વેને નમસ્કાર કરી દુર્વાસામુનિ

તતો મચ્છાપનિર્મુક્તા ગતિં દિવ્યાં પ્રયાસ્યથ । એવમુક્ત્વા સ તાન્નત્વા કૈલાસં પ્રયયૌ પુનઃ ॥ ૩૩
 મુનયસ્તે તુ તત્રોષુર્દેહાન્તરજિઘૃક્ષવઃ । શમું દુર્વાસસં શક્તા અપિ શેપુર્ન સદ્વિયઃ ॥ ૩૪
 ધર્મસ્યાત્ર ઋષીણાં ચ શાપે હતુર્નિરાગસામ્ । ઇચ્છા ભગવતો જ્ઞેયા ધર્મદોગ્ધૃન્ હરિષ્યતઃ ॥ ૩૫
 અતો દુર્વાસસં ક્રોધાચ્છપન્તં સ્વાનકારણમ્ । નોપાલભત કિઞ્ચિદ્દૈ શાપં ચાકૃત નાન્યથા ॥ ૩૬
 અથોવાચ હરિં ધર્મો નારાયણ ! મમ ત્વયા । ઋષીણાં ચાવનં કાર્યમધર્માસુરકૃચ્છૃતઃ ॥ ૩૭
 તમાહ ભગવાંસ્તાત ! ચિન્તાં મા કુરુ ચેતસિ । મદિચ્છયૈવ શાપોઽયં જાત ઇત્યવધાર્યતામ્ ॥ ૩૮
 પ્રવૃત્તોઽસ્ત્યધુના ભૂયાનધર્મો ભુવિ સર્વતઃ । કલેર્બલં સમાસાદ્ય પીડ્યન્તે તેન માનવાઃ ॥ ૩૯
 અતસ્ત્વત્પુત્રતાં ભૂયો હરિનામાઽહમાપ્ય તમ્ । સર્વતો નાશયિષ્યામિ પાલયન્સાધુપૂરુષાન્ ॥ ૪૦
 ધર્મજ્ઞાનવિરાગાઢ્યાં ભક્તિં ભુવિ યથા પુરા । પ્રવર્તયિષ્યે યુષ્માભિઃ સહૈવ વિચરન્નહમ્ ॥ ૪૧

ફરી કેલાસ પ્રત્યે ચાલ્યા ગયા.^{૩૩}

સુવ્રત મુનિ કહે છે, હે રાજન્ ! ત્યાર પછી મરીચ્યાદિ મુનિઓ મનુષ્ય દેહ ધારણ કરવાની ઈચ્છા કરતા કેટલોક સમય ત્યાં બદરિકાશ્રમમાં જ નિવાસ કરીને રહ્યા, આ બધા દુર્વાસામુનિને પાછો શાપ આપવા સમર્થ હતા છતાં સદ્બુદ્ધિવાળા તેઓએ શાપ આપ્યો નહિ.^{૩૪} શાપ તો નિમિત્ત માત્ર હતો. હે રાજન્ ! નિરપરાધી મુનિઓ અને ધર્મ-ભક્તિને જે શાપ થયો તેનું મુખ્ય કારણ ધર્મદ્રોહીઓનો વિનાશ કરવા ઈચ્છતા શ્રીનારાયણ ભગવાનની ઈચ્છા જ જાણવી.^{૩૫} તેથી જ પોતાના અનન્ય ભક્ત એવા ધર્મદેવ આદિ મુનિઓને અકારણ ક્રોધપૂર્વક શાપ આપતા દુર્વાસામુનિને રોક્યા નહિ, ઠપકો પણ આપ્યો નહિ અને શાપને પણ મિથ્યા કર્યો નહિ.^{૩૬}

ત્યાર પછી ધર્મદેવ શ્રીનારાયણ ભગવાનને કહેવા લાગ્યા કે, હે નારાયણ ! તમે અમારું અને આ મુનિઓનું પૃથ્વીપર અસુરો અને અધર્મના સમગ્ર કષ્ટ થકી રક્ષણ કરજો.^{૩૭} ત્યારે ભગવાન શ્રીનારાયણ કહેવા લાગ્યા કે, હે તાત ! તમે મનમાં જરા પણ ચિંતા ન કરશો, મારી ઈચ્છાથી જ આ શાપ થયો છે એમ તમે જાણો.^{૩૮} પૃથ્વી પર અત્યારે અધર્મ કળિયુગની સહાયતા લઈ ચારે તરફ ખૂબ જ વૃદ્ધિ પામ્યો છે. તે અધર્મથી મારા ભક્તો ખૂબજ પીડાઈ રહ્યા છે.^{૩૯} તે કારણથી હું તમારે ત્યાં ફરી પુત્ર સ્વરૂપે પ્રગટ થઈ “હરિ” એવા નામથી વિખ્યાત થઈશ. સાધુ પુરુષોનું પાલન કરીશ અને અધર્મનો સંપૂર્ણપણે ચારે બાજુથી વિનાશ કરીશ.^{૪૦} તમારી સાથે વિચરણ કરીને હું ધર્મ, જ્ઞાન અને વૈરાગ્યે યુક્ત ભક્તિનું

ત્યક્ત્વા ચિન્તાં તતઃ સર્વેઽપ્યુત્પદ્યધ્વં નૃષુ ક્ષિતૌ । યસ્યેચ્છા યત્ર તત્રાસૌ જાયતાં વો દ્વિજાતિષુ ॥ ૪૨
 इत्युक्तास्ते तमानम्य जग्मुः सर्वे निजाश्रमान् । स्मरन्त एव हृदये नरनारायणं हितम् ॥ ४३
 કોસલેષુ તતો ધર્મઃ સહ પત્ન્યા જર્જિ નૃષુ । જિઘૃક્ષુઃ પિતરૌ સ્વસ્ય વ્યચિચિન્તતથોદ્ભવઃ ॥ ૪૪
 जिघृक्षवो जन्म मनुष्यजातौ देशाननेकांस्तु महर्षयस्ते ।
 गतास्ततो भूमिपते ! द्विजेषु कालेन सर्वे जगृहुर्जनूंषि ॥ ४५

॥ इति श्रीसत्सङ्गिजीवने नारायणचरित्रे धर्मशास्त्रे प्रथमप्रकरणे
 धर्मादिशापानुग्रहनिरूपणनामा नवमोऽध्यायः ॥ ९ ॥

ભારતની ભૂમિ ઉપર ફરી પૂર્વવત્ પ્રવર્તન કરીશ. ^{૪૧} તેથી તમે સર્વે ચિંતા છોડીને જેમની જ્યાં ઇચ્છા હોય તેવા ત્રૈવર્ણિક દ્વિજાતિ મનુષ્ય યોનિમાં પૃથ્વી પર જન્મ ધારણ કરો. ^{૪૨} આ પ્રમાણે ભગવાન શ્રીનારાયણમુનિનાં વચન સાંભળી શાંત થયેલા તે સર્વે મુનિઓ ભગવાનને પ્રણામ કર્યા અને હૃદયમાં શ્રીનારાયણ ભગવાનનું સ્મરણ કરતા કરતા પોતાના આશ્રમો પ્રત્યે સીધાવ્યા. ^{૪૩}

સુવ્રત મુનિ કહે છે, હે રાજન્ ! ધર્મપિતા, મૂર્તિદેવી અને ઉદ્ભવજી પણ પવિત્ર ભૂમિ-ઉત્તર કૌશળ દેશને વિષે મનુષ્ય યોનિમાં જન્મ ધારણ કરવાની ઇચ્છાથી યોગ્ય માતા-પિતા વિષે ચિંતવન કરવા લાગ્યા. ^{૪૪} હે ભૂમિપતિ ! તે મરીચ્યાદિ મહર્ષિઓ પણ મનુષ્ય જાતિમાં જન્મ લેવાની ઇચ્છાથી અનેક દેશોમાં વિચરણ કરવા લાગ્યા અને સમય જતાં યોગ્ય દ્વિજ માતા-પિતાને ત્યાં જન્મ ધારણ કર્યો. ^{૪૫}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ધર્મદેવ આદિને થયેલા દુર્વાસાના શાપનું અને ભગવાનના જન્મ લેવા રૂપ અનુગ્રહનું નિરૂપણ કર્યું એ નામે નવમો અધ્યાય પૂર્ણ થયો. --૯--

દશમોઽધ્યાયઃ (૧૦)

સુવ્રત ઉવાચ -

રાજન્નત્રાન્તરે જાતા નરેષ્વાસન્સહસ્રશઃ । અદેવા દાનવા દૈત્યા યક્ષા રક્ષાંસિ ચ ક્ષિતૌ ॥ ૧
પુરા દેવાસુરમૃધે સહાયેન હરેઃ સુરૈઃ । યે હતા અસુરાસ્તે હિ બબન્ધુર્વૈરમચ્યુતે ॥ ૨
અતિપ્રિયં ભગવતો બુદ્ધ્વા ધર્મં સનાતનમ્ । તન્નાશેનૈવ તન્નાશં નિશ્ચિવ્યુસ્તે ત્વધાર્મિકાઃ ॥ ૩
કલિદ્વાપરયોઃ સન્ધૌ ભુવ્યજાયન્તે તે તતઃ । નૃષુ કેચિચ્ચ પશુષુ પક્ષ્યાદિષ્વપિ કેચન ॥ ૪
વેદદેવર્ષિવિપ્રાણાં ચકુદ્રોહં ચ તે સતામ્ । તેષાં ભગવદીયત્વં જાનન્તશ્ચોન્મદા ભૃશમ્ ॥ ૫
ભૂભારભૂતાંસ્તાન્હન્તું તતઃ શ્રીબદરીપતિઃ । નારાયણઃ સ્વયં જજ્ઞે કૃષ્ણાચ્ચો યદુષુ ક્ષિતૌ ॥ ૬
સ્વયં જઘાન કતિચિત્સોઽસુરાનદ્ધૃતેહિતઃ । કતિચિદ્ધાતયામાસ બલદેવાર્જુનાદિભિઃ ॥ ૭
તત્ર સ્વયં હતાસ્તેન યે યે ચાન્યહતા અપિ । તત્ચિત્તા મરણં પ્રાપુર્યે ચાન્તે તેન વીક્ષિતાઃ ॥ ૮

અધ્યાય - ૧૦

ભારતભૂમિમાં હજારો અસુરોનો જન્મ અને આસુરી પ્રવૃત્તિ
માટે સ્વીકારેલી જુદી જુદી ભૂમિકાઓ.

સુવ્રતમુનિ કહે છે, હે રાજન્ ! આ અરસામાં આ પૃથ્વી પર હજારે હજાર અસુરો, દાનવો, દૈત્યો, યક્ષો અને રાક્ષસોએ પણ જન્મ લીધા.^૧ પૂર્વે દેવાસુર યુદ્ધમાં ભગવાનની સહાયતા લઈ દેવતાઓએ જે જે અસુરોને માર્યા હતા, તે સર્વેએ ભગવાનની સાથે વૈર બાંધ્યું.^૨ સનાતન ધર્મ ભગવાનને અતિશય પ્રિય છે, એવું જાણીને અધર્મનિષ્ઠ તે અસુરોએ ધર્મના વિનાશથી જ પોતાના શત્રુ ભગવાનનો વિનાશ થશે, એવો દૃઢ નિશ્ચય કર્યો.^૩ સમય જતાં તે સર્વે અસુરો કલિ અને દ્વાપરયુગની સંધિના સમયે પૃથ્વી ઉપર જન્મ લીધા, તેમાં કેટલાક અસુરોએ મનુષ્યયોનિમાં અને પશુ-પક્ષીની યોનિમાં જન્મ લીધા હતા.^૪ અત્યંત મદોન્મત બનેલા તે અસુરો વેદ, દેવ, ઋષિ, વિપ્ર અને સંતોને ભગવદીય જાણી તેમનો ભરપુર દ્રોહ કરવા લાગ્યા.^૫ તે સમયે ભૂમિના ભારરૂપ અસુરોનો સંહાર કરવા શ્રીબદરીપતિ સ્વયં નારાયણ આ પૃથ્વી ઉપર યદુકુળને વિષે શ્રીકૃષ્ણ પરમાત્મા સ્વરૂપે પ્રગટ થયા.^૬ અત્યંત આશ્ચર્યકારી પરાક્રમો કરનારા સ્વયં શ્રીકૃષ્ણ ભગવાને કેટલાક અસુરોનો સંહાર કર્યો, અને કેટલાક અસુરોને બળદેવ તથા અર્જુન દ્વારા મરાવ્યા.^૭ તે મરણ પામેલા અસુરોની મધ્યે જે અસુરોનો સંહાર

અસુરાસ્તે તુ ભૂપાલ ! લેખિરે મુક્તિમીપ્સિતામ્ । વૈરધીરપિ યન્મેને ભક્તિસ્તેન કૃપાલુના ॥ ૧
તથાભૂતા ન વૈ યે તુ મૃતાસ્તસ્મિન્નૃપૈઃ વૈરિણઃ । મનઃસ્થપન્નવિષયભોગતીક્ષ્ણતૃષ્ણ ચ ॥ ૧૦
હતા યુધીદૃગ્મલિનવાસનાસ્તે કલાવિહ । જાતા વિદિત્વા દુર્વાસઃશતધર્માર્જ્જુનિ પ્રભોઃ ॥ ૧૧
સપત્નીકસ્ય ધર્મસ્ય મુનીનાં પીડનેન ચ । ઇચ્છન્તો ભુવિ તે કૃષ્ણવૈરનિર્યાતનં પુનઃ ॥ ૧૨
ધર્મદિર્જન્મતઃ સર્વે તે પ્રાગેવાસુરવ્રજાઃ । જાતા નૃપ ! નરેષ્વેવ શતશશ્ચ સહસ્રશઃ ॥ ૧૩
તત્ર દૈત્યા દાનવા યે જાતા રાજકુલેષુ તે । યક્ષરક્ષાંસિ ચ બ્રહ્મગુહ્યજા બ્રાહ્મણાદિષુ ॥ ૧૪
એતે તુ સ્વીયાસુરતાં ગોમું વિષ્ણોઃ શિવસ્ય ચ । કાલ્યાણ દીક્ષામાદાય ગુરુતાં ભેજિરે નૃણામ્ ॥ ૧૫
સર્વેઽપિ કૃષ્ણવૈરેણ તદાત્માધિકવલ્લભમ્ । વર્ણાશ્રમાત્મકં ધર્મં તદ્ભક્તિં ચાર્દયન્મુહુઃ ॥ ૧૬

સ્વયં શ્રીકૃષ્ણે કર્યો હતો, તથા જેમનો બળદેવ આદિએ સંહાર કર્યો હતો, તેમાંથી જેમના ઉપર શ્રીકૃષ્ણ ભગવાનની કૃપા દૃષ્ટિ પડી હતી તે, તથા જે અસુરો ભગવાન શ્રીકૃષ્ણમાં ચિત્તવૃત્તિ રાખીને મૃત્યુ પામ્યા તે, સર્વે અસુરો પોતાને ઈચ્છિત મુક્તિને પામ્યા. અને હે ભૂપાલ ! ભગવાન કેવા દયાના સાગર છે કે જે વૈર બુદ્ધિથી પણ પોતાનું સ્મરણ કરે છે તેને પણ ભક્તિરૂપ માની મુક્તિ આપે છે.^{૮૮} પરંતુ જે અસુરો મૃત્યુ નહોતા પામ્યા અને જેનાં મન મલિન વાસનાથી ઘેરાયેલાં હતાં તથા પંચવિષયોના લોભની તીક્ષ્ણ તૃષ્ણા ધરાવતા હતા, અને યુદ્ધમાં ભગવાનના સંબંધે રહિત થઈ કેવળ વૈરભાવથી મૃત્યુ પામ્યા હતા, તે સર્વે અસુરો અત્યારે દુર્વાસાના શાપથી ભગવાનનું ધર્મદેવ થકી પ્રાગટ્ય થવાનું છે એમ જાણીને આ કળિયુગમાં ઉત્પન્ન થયા.^{૧૦-૧૧} તે અસુરો મૂર્તિદેવીએ સહિત ધર્મપ્રજાપતિને તથા મુનિઓને પીડીને શ્રીકૃષ્ણ સાથેના વૈરનો બદલો વાળવા ઈચ્છતા હતા. અને તેથી જ હે રાજન્ ! ધર્મદેવ આદિના પ્રાગટ્ય પહેલાં જ પૃથ્વી પર સો એ સો અને હજારે હજાર અસુરોનાં ઝુંડે ઝુંડ મનુષ્યોનીમાં ઉત્પન્ન થયાં.^{૧૨-૧૩} તે અસુરોને મધ્યે જે દૈત્યો અને દાનવો હતા તે રાજકુળોમાં જન્મી રાજાઓ થયા, જે બ્રહ્માના ગુહ્યઅંગમાંથી ઉત્પન્ન થયેલા યક્ષો અને રાક્ષસો હતા તે બ્રાહ્મણાદિક ત્રણ વર્ણમાં જન્મ્યા.^{૧૪} આ અસુરો પોતાનો આસુરીભાવ ગુપ્ત રાખવાને માટે વિષ્ણુ, શિવ અને મહાકાળીની દિક્ષા ધારણ કરી સર્વે મનુષ્યોના ગુરુ થઈ પૂજાવા લાગ્યા.^{૧૫} એ સર્વે રાજાઓ તથા સાધુઓના રૂપમાં છાના અસુરો હોવાથી તે સર્વે શ્રીકૃષ્ણ પરમાત્મા સાથે વૈરબુદ્ધિ હોવાના કારણે પરમાત્માને પોતાના આત્માથી પણ અધિક વહાલા એવા વર્ણાશ્રમ ધર્મનું અને અતિશય વહાલી ભક્તિનું વારંવાર યુક્તિઓથી

દેશિકાસ્ત્રવૈન્યસ્ય યજ્ઞમજ્ઞાય વજ્રિણા । ધૃતહાતાનૌપધર્મ્યાનાકલ્પાન્બહુધાઽઽશ્રયન્ ॥ ૧૭
 તથા બલાસુરાસ્યોત્થત્રિવિધસ્ત્રીગણેશ્વરાઃ । દેવાર્પિતાન્નમાંસેરામાહાત્મ્યં બહુધોચિરે ॥ ૧૮
 પ્રલોભયિત્વા દમ્ભેન હ્રેતૈર્વેષાદિભિસ્ત્રિભિઃ । દૈવાનભ્રંશયજ્ઞીવાન્સ્વધર્મહરિભક્તિતઃ ॥ ૧૯
 મદ્યમાંસપરસ્ત્રીષુ સક્તાસ્તે ચ રસે ધને । મન્ત્રયન્ત્રાદિભિર્લોકાન્વશીચક્રુઃ કલેર્બલાત્ ॥ ૨૦
 આત્માનં ધાર્મિકં મત્વા વિશ્વસ્ય ચ યથા જનાઃ । દદ્યુઃ સ્ત્રીધનભક્તાદિ કુર્વન્તિ સ્મ તથા ક્રિયાઃ ॥ ૨૧
 બ્રહ્મજ્ઞાનસ્ય ભક્તેશ્ચ સ્વધર્મસ્યાપિ બોધનમ્ । સ્વાર્થસિદ્ધ્યનુકૂલં તે ચક્રુઃ શાસ્ત્રાર્થનિર્ણયૈઃ ॥ ૨૨
 જગદુશ્ચાશ્ચિલં વેદં હિંસ્રયજ્ઞપરં ચ તે । યજ્ઞોદ્દેશેન ચ બહૂન્નિજઘ્નુઃ પશુપક્ષિણઃ ॥ ૨૩
 શબ્દભેદૈઃ શ્રુતીનાં ચ સ્મૃતીનામપ્યકુર્વત । વિપરીતાનેવ ચાર્થાન્સ્વસ્વરુચ્યનુસારતઃ ॥ ૨૪

ખંડન કરવા લાગ્યા.^{૧૬}

તેઓમાંથી ગુરુઓ બનેલા અસુરો વેનપુત્ર પૃથુભગવાનના યજ્ઞનો ભંગ કરવા આવેલા ઈન્દ્રે સ્વીકારેલ અને પાછળથી છોડી દીધેલ પાખંડી વેષનો બહુ પ્રકારે આશ્રય કરી રહેવા લાગ્યા.^{૧૭} તે અસુરો બલ નામના અસુરના મુખમાંથી ઉત્પન્ન થયેલ ત્રણ પ્રકારની જે કામિની, સ્વૈરિણી અને પુંશ્વલી સ્ત્રીઓ સાથે પરણી પોતાના ઈષ્ટદેવતાઓને નિવેદન કરેલા અન્ન, માંસ અને મદિરાનું બહુ પ્રકારે માહાત્મ્ય વર્ણવી તેના ભક્ષણમાં બહુ જ મોટા ફળની પ્રાપ્તિ થાય તેમ કહેવા લાગ્યા.^{૧૮} આ અસુરો ત્રણ પ્રકારના ઉપાયથી અર્થાત્ પાખંડી વેષે, સ્ત્રીલોલુપતા અને મદ્યમાંસના ભક્ષણનો મહિમા દેખાડી દેવી ભોળા જીવાત્માઓને દંભથી છેતરી એ ભક્તોને પોતાના ધર્મે સહિત હરિભક્તિમાંથી ભ્રષ્ટ કરવા લાગ્યા.^{૧૯} મદ્ય, માંસ, પરદારા, રસાસ્વાદ અને પારકા ધનને વિષે આસક્ત તે અસુરો કલિયુગના પ્રભાવના સહારે વશીકરણ મંત્રો અને તેના મન્ત્રો દ્વારા લોકોને વશ કરી પોતાના શિષ્યો બનાવતા હતા.^{૨૦} મનુષ્યો પોતાને ધાર્મિક માની વિશ્વાસપૂર્વક સ્ત્રી, દ્રવ્ય અને માંસ આદી સારાં ભોજન અર્પણ કરે તેવી રીતની ક્રિયાઓ તે અસુરો કરવા લાગ્યા.^{૨૧} સ્ત્રી, ધન અને ભોજનની પ્રાપ્તિરૂપ પોતાના સ્વાર્થની સિદ્ધિને અનુકૂળ તે અસુરો કલ્પિત શાસ્ત્રના મનઘટત સિદ્ધાંતોથી લોકોને બ્રહ્મજ્ઞાન, ધર્મ અને ભક્તિનો ઉપદેશ આપવા લાગ્યા.^{૨૨} તે અસુરો સમગ્ર વેદને હિંસામય યજ્ઞ પરાયણ વર્ણવી યજ્ઞના બહાને હજારો પશુ-પક્ષીઓનો સંહાર કરવા લાગ્યા.^{૨૩} તે પાપી અસુરો શ્રુતિ અને સ્મૃતિના અર્થોને અનેકવિધ શબ્દોના ભેદથી ઉલટા કરી પોતાની રુચિ અનુસારે વિપરીત રીતે વર્ણવતા હતા.^{૨૪}

બ્રહ્માત્મનઃ સ્વરૂપસ્ય સાક્ષાત્કારે ચ સાધનમ્ । મુખ્યં પ્રાહુઃ સુરાપાનં વૈરાગ્યાદ્યધિકં તથા ॥ ૨૫
 પ્રસાદને ચ પ્રત્યક્ષદર્શને મુખ્યસાધનમ્ । વિદુર્વિષ્ણવીશકાલીનાં મદ્યં માંસં ચ મૈથુનમ્ ॥ ૨૬
 દૈવે પિત્ર્યે ચ દેવાદિપ્રીત્યૈ માંસબલિં વિદુઃ । સાત્ત્વિકાનપિ માંસાદ્યૈર્યજન્તિસ્મ સુરાન્મુહુઃ ॥ ૨૭
 ચક્રુઃ સર્ગં પરસ્ત્રીણાં સ્વેષ્ટદેવાલયેષ્વપિ । મહાપાપાન્યપિ પ્રાયઃ સ્વાર્થસિદ્ધય આચરન્ ॥ ૨૮
 પ્રાયોઽવાત્સુઃ પુણ્યતીર્થદેવાલયપુરેષુ તે । કેચિત્તપસ્વિવેષાશ્ચ કેચિચ્છસ્ત્રાણ્યધારયન્ ॥ ૨૯
 યત્ર સ્વશિષ્યશાખાયા બલં સ્યાત્તત્ર તે ત્વિમમ્ । આવિશ્વકુર્દુરાચારં ગુપ્તમન્યત્ર ચાચરન્ ॥ ૩૦
 ઈદૃક્સ્વમતપુષ્ટ્યૈ ચ ગ્રન્થાન્ નૂત્તાનચીક્લૃપન્ । અર્થં તદનુસારેણ વેદાદેરપિ ચક્રિરે ॥ ૩૧
 ઇતનેવાશ્રયન્ભૂપા ગુરુત્વેનાસુરાંશજાઃ । વર્તમાનૈસ્તદાજ્ઞાયાં તૈરભિધન્ત સેતવઃ ॥ ૩૨
 તદા ત્વધર્માચરણે તત્તદ્ભૂપપ્રજા નૃપ ! । અભવન્નિર્ભયા ભૂમૌ યથા રાજા તથા પ્રજાઃ ॥ ૩૩

તે અસુરો બ્રહ્મરૂપ એવા પોતાના આત્માના સાક્ષાત્કારમાં વૈરાગ્ય કરતાં પણ સુરાપાનને મુખ્ય અને અધિક શ્રેષ્ઠ કહેતા હતા.^{૨૫} વિષ્ણુ, શિવ અને મહાકાળીના પ્રત્યક્ષ દર્શન અને પ્રસન્નતાનાં મુખ્ય સાધન મદ્ય, માંસ અને મૈથુન છે, તેમ તે અસુરો બીજાને કહેતા હતા.^{૨૬} અગ્નિહોત્રાદિ દેવકર્મમાં અને શ્રાદ્ધાદિ પિતૃકર્મમાં માંસબલિનું નિવેદન જ તે દેવતાઓની પ્રસન્નતાનું સાધન છે, તેમ તે અસુરો માનતા હતા અને તેથી જ સાત્ત્વિક એવાં દેવ દેવીઓનું પણ માંસાદિકથી વારંવાર નૈવેદ્ય કે પૂજન કરતા હતા.^{૨૭} પોતાના સ્વાર્થની સિદ્ધિને અર્થે બ્રહ્મહત્યા આદિ પંચ મહાપાપોનું આચરણ કરનારા આ અસુરો દેવાલયોને વિષે પણ પરસ્ત્રીઓની સાથે વ્યભિચાર કર્મ કરતા હતા.^{૨૮} તે અસુરો મોટે ભાગે પવિત્ર તીર્થો, મંદિરો અને નગરોમાં નિવાસ કરીને રહેતા હતા. તેમાં કેટલાક તપસ્વીના વેષમાં હતા, અને કેટલાક અસ્ત્ર - શસ્ત્રને ધારણ કરનારા હતા.^{૨૯} જ્યાં પોતાના શિષ્યોની પ્રબળતા હોય ત્યાં જ પોતાનો પાપાચાર પ્રગટ કરતા અને બીજી જગ્યાએ તો ગુપ્ત રીતે પાપલીલા આચરતા હતા.^{૩૦} દુરાચાર ભરેલા પોતાના મતની પુષ્ટિને અર્થે તે અસુરો નવા ગ્રંથોની રચના કરતા અને વેદાદિ શાસ્ત્રોના અર્થો પણ પોતાના કલ્પિત ગ્રંથોને અનુસારે કરતા હતા.^{૩૧} તેવી જ રીતે અસુરાંશ રાજાઓ પણ આવા અસુર ગુરુઓનો આશ્રય કરી તેમની આજ્ઞામાં વર્તી ધર્મમર્યાદાઓનો ભંગ કરતા હતા.^{૩૨}

હે રાજન્ ! રાજાઓ પણ જ્યારે અધર્મમાં પ્રવૃત્ત થયા ત્યારે તેમની પ્રજા પણ પૃથ્વીપર અધર્મ આચરવામાં નિર્ભય થઈ, કારણ કે ‘જેવો રાજા તેવી પ્રજા’

યજ્ઞમાર્ગઃ સમુચ્છિન્નઃ સર્વતોઽભૂચ્ચ વૈદિકઃ । તેન કાર્ણ્ય પરં પ્રાપુર્દેવા બ્રહ્માદયોઽખિલાઃ ॥ ૩૪
 દુષ્ટૈઃ પ્રવર્ત્યમાને તૈઃ કલિ રાજબલૈધિતૈઃ । અસુરાંશૈરધર્મેઽત્ર મુહુર્ભૂમિરકમ્પત ॥ ૩૫
 ન ભારં ચક્ષમે તેષાં ક્ષમા સોદુમસદ્ધિયામ્ । સદ્ધર્મતીર્થદેવાશ્ચ સજ્જના યયુરાર્તતામ્ ॥ ૩૬
 મુહુર્દુર્ભિક્ષમભવદ્વિદ્યુત્પાતાશ્ચ ભૂતલે । વાતેન મહતા પેતુર્બહુશ્ચ મહાદ્રુમાઃ ॥ ૩૭
 इत्थं भुवि क्षोणिपते ! प्रवृत्ते जनेष्वधर्मे सहदुर्निमित्ते ।

जग्राह धर्मः स्वजनुरुजातौ सह स्त्रियाऽथर्षय उद्धवश्च ॥ ३८

॥ इति श्रीसत्सङ्गिजीवने नारायणचरित्रे धर्मशास्त्रे प्रथमप्रकरणे
 असुरदुराचारप्रवृत्तिनिरूपणनामा दशमोऽध्यायः ॥ १० ॥

આ લોકપ્રસિદ્ધ ન્યાય છે.^{૩૩} પૃથ્વી પર સનાતન વૈદિક ધર્મનો સર્વત્ર ઉચ્છેદ થવા
 લાગ્યો જેથી બ્રહ્માદિ દેવતાઓ પણ દુર્બળપણાને પામ્યા.^{૩૪} કલિયુગના પ્રભાવથી
 વૃદ્ધિ પામેલા અસુરાંશ રાજાઓ તથા ગુરુઓ જ્યારે અધર્મને વિષે પ્રવૃત્ત થયા
 ત્યારે ધરતી વારંવાર કંપવા લાગી.^{૩૫} અને દુષ્ટ બુદ્ધિવાળા તે અસુરોના ભારને
 સહન કરવા સમર્થ ન થઈ. ભાગવતધર્મ, તીર્થો, દેવતાઓ અને સજ્જન પુરુષો
 પીડાવા લાગ્યા.^{૩૬} પૃથ્વી પર વારંવાર દુષ્કાળ પડવા લાગ્યા, વીજળી પડવા
 લાગી અને પ્રચંડ વાયુના વેગથી અનેક વિશાળ વૃક્ષો ધરાશાયી થવા લાગ્યાં.^{૩૭}

હે ધરણીપતિ ! આ પ્રમાણે પૃથ્વી પર આવા પ્રકારના ઉત્પાતો થવા લાગ્યા
 અને મનુષ્યોને વિષે અધર્મની પ્રવૃત્તિઓ થવા લાગી. તે સમયે મૂર્તિદેવીની સાથે
 ધર્મદેવે પૃથ્વીપર જન્મ ધારણ કર્યો. તેમજ મરીચ્યાદિ મુનિઓ અને ઉદ્ભવજી
 આદિએ પણ મનુષ્યોનીમાં જન્મ ધારણ કર્યા.^{૩૮}

આ પ્રમાણે અવતારી શ્રી નારાયણ ભગવાનના ચરિત્રરૂપ
 શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં પૃથ્વી પર
 અસુરોએ કરેલી દુરાચાર પ્રવૃત્તિનું નિરૂપણ કર્યું એ નામે દશમો
 અધ્યાય પૂર્ણ થયો. --૧૦--

एकादशोऽध्यायः

सुव्रत उवाच -

अस्ति कोसलदेशेषु पुरमिद्वारसंज्ञकम् । सरय्वा उत्तरे तीरे चातुर्वर्ण्यजनावृतम् ॥ १
तत्र सार्वर्णिगोत्रोऽभूद्विप्रो यत्प्रवरास्त्रयः । भार्गवो वैतहव्यश्च सावेतस इति श्रुताः ॥ २
वेदः सामाभिधः शाखा कौथुमी यस्य च श्रुता । नाम्ना लक्ष्मणशर्मेति विख्यातोऽभूत्स भूतले ॥ ३
वंशीधरोऽभूत्तत्पुत्रो वेदमानश्च तत्सुतः । पुत्रस्तस्याभवद्धीमान्कनीयानिति विश्रुतः ॥ ४
कदाचिदवत्सकञ्चिन्मेहदावे पुरेऽथ सः । सुरनेतृनराधीशकुलपूज्यश्च पण्डितः ॥ ५
तत्सुतो बालशर्माऽभूद्वेदशास्त्रविशारदः । धर्मप्रियो विशुद्धात्मा सत्यवादी जितेन्द्रियः ॥ ६
ब्रह्मांशः शुद्धकुलजो याज्ञिकश्च महामतिः । विद्याशान्तिदयालज्जासौशील्यादिगुणान्वितः ॥ ७
तस्य भार्या भाग्यवतीसंज्ञाऽभूदुणमण्डिता । तया सह ब्राह्मणोऽसौ धर्ममेव सदाऽऽचरत् ॥ ८

अध्याय - ११

ધર્મદેવ અને ભક્તિદેવીનું પૃથ્વીપર પ્રાગટ્ય.

સુવ્રતમુનિ કહે છે, હે રાજન્ ! ઉત્તર કૌશલ દેશને વિષે સરયૂ નદીના ઉત્તર કિનારે ‘ઈટાર’ નામનું નગર આવેલું છે. આ નગરમાં ચારે વર્ણના મનુષ્યો નિવાસ કરે છે.^૧ તેમાં લક્ષ્મણ શર્મા નામથી સુપ્રસિદ્ધ એક વિપ્રનો જન્મ થયો. તેમનું ગોત્ર સાવર્ણિ હતું. ભાર્ગવ, વૈતહવ્ય અને સાવેતસ આ ત્રણ તેમના પ્રવર હતા. તેમજ સામવેદી તે વિપ્રની કૌથમી શાખા હતી. તે લક્ષ્મણ શર્મા વિપ્રને ત્યાં વંસીધર નામના પુત્ર થયા. તેમના વેદમાન અને તેમના મહાબુદ્ધિશાળી કલ્હિરામ નામના પુત્ર થયા.^{૨-૪}

તે કલ્હિરામ વિપ્ર કેટલાક કાળ પર્યંત મેહદાવ નામના નગરમાં રહ્યા હતા અને ત્યાંના સુરનેત્ર નામના રાજાના કુલપરંપરાના પૂજ્ય રાજપંડિત હતા, અર્થાત્ તે પાંડે અટકથી પ્રસિદ્ધ હતા.^૫ તે કલ્હિરામ પાંડેને ત્યાં બાલશર્મા નામે પુત્રનો જન્મ થયો. આ બાલશર્મા વેદશાસ્ત્રમાં પારંગત અને ધર્મપ્રેમી હતા. તેમનું મન અતિ પવિત્ર હતું. તેઓ સત્યવાદી અને જીતેન્દ્રિય હતા.^૬ બ્રહ્માજીના અંશભૂત અને પવિત્ર કુળ પરંપરામાં જન્મેલા આ બાલશર્મા અનેક યજ્ઞો કરતા હતા. તે ઉદારબુદ્ધિવાળા હતા, તેમજ વિદ્યા, શાંતિ, દયા, લજ્જા, સૌશીલ્ય આદિ અનંત કલ્યાણકારી ગુણોના ભંડાર હતા.^૭ તે બાલશર્મા પાંડેને ત્યાં ભાગ્યવતી નામે

વિધાતું સ્વસ્ય પિતરૌ ધર્મસ્તાવેવ દમ્પતી । નિશ્ચયં ચેતસા ચક્રે શુદ્ધાન્તઃકરણૌ નૃપ ! ॥ ૯
આવિર્ભૂય તતસ્તસ્મિન્ધર્મઃ કાલેન વાઙવે । ભાગ્યવત્યુદરે ગર્ભો ભૂત્વા મર્ત્યવદાવસત્ ॥ ૧૦
દશમે માસિ સમ્પ્રાપ્તે માનુષ્યં નાટ્યનૃષઃ । પ્રાદુરાસીત્સ્વતન્ત્રોઽસૌ સુખચિષ્યન્સતો જનાન્ ॥ ૧૧

સોત્કળ્ઠં વિબુધેષુ નન્દનવનાદાનીય પુષ્પાણિ ચે ।

હ્યુત્પ્રેક્ષાં નિજજન્મનઃ સવિનયં કુર્વત્સુ બદ્ધાચ્છલીન્ ॥

સાકં તત્કરપુષ્પવર્ષણજયધ્વાનૈસ્તથાત્મદ્રુહા- ।

મન્તસ્ત્રાસભરૈઃ સ્વનાશપિશુનૈર્જજ્ઞે જગદ્ધારકઃ ॥ ૧૨

વિક્રમાર્કશકસ્યાબ્દે રસાંગાગેન્દુસમ્મિતે । પ્રમોદાચ્ચે વત્સરે ચ દક્ષિણાયનગે રવૌ ॥ ૧૩
શરદૃતૌ કાર્તિકસ્ય શુક્લૈકાદશિકાતિથૌ । સૌમ્યેઽહિર્બુધ્ધ્યભે વજ્રે કલ્યાણીકરણે તથા ॥ ૧૪

પત્ની હતાં. તે પણ પતિવ્રતા નારીને ઉચિત અનંત શુભગુણોથી ભરપૂર હતાં. બાલશર્મા પણ પોતાની ભાગ્યવતી પત્ની સાથે સ્વધર્મનું પાલન કરવામાં નિરંતર તત્પર રહેતા.^૯

સુવ્રતમુનિ કહે છે, હે નૃપ ! વિશુદ્ધ અંતઃકરણવાળાં આ દંપતીને જ પોતાનાં માતા-પિતા કરવાનો ધર્મદેવે મનથી દેઢ નિર્ણય કર્યો.^૯ ત્યારબાદ ધર્મે બાલશર્માના અંતઃકરણમાં પ્રવેશ કર્યો અને તે થકી માતા ભાગ્યવતી દેવીના ઉદરમાં ગર્ભરૂપ થઈ પ્રાકૃત મનુષ્યની માફક નિવાસ કરીને રહ્યા.^{૧૦} ગર્ભમાં પણ સ્વતંત્ર રહેલા મનુષ્યભાવનું નાટ્ય કરતા ધર્મને દશમો મહિનો પ્રાપ્ત થતાં સત્પુરુષોને સુખ ઉપજાવવા માતા થકી પ્રગટ થવાની સંપૂર્ણ તૈયારી કરી લીધી.^{૧૧} સમસ્ત વિશ્વને ધારણ કરનારા સ્વયં ધર્મનું આ પૃથ્વી પર પ્રાગટ્ય થઈ રહ્યું છે, ત્યારે અતિ ઉત્સાહમાં આવી ગયેલા બ્રહ્માદિક દેવતાઓ નંદનવનમાંથી પુષ્પો લાવીને વિનયપૂર્વક બે હાથજોડીને આકાશમાં ઊભા રહી ધર્મના પ્રાગટ્યની પ્રતીક્ષા કરતા જયજયકાર કરવા લાગ્યા ને પોતાના હાથમાંથી પુષ્પવૃષ્ટિ કરવા લાગ્યા છે, તે સમયે ધર્મના દ્રોહી અસુરોનાં અંતરમાં પોતાના વિનાશને સૂચવતો મહાત્રાસ ઉત્પન્ન થયો.^{૧૨}

વિક્રમ સંવત્ ૧૭૮૬ માં પ્રમોદ નામના સંવત્સરમાં સૂર્ય જ્યારે દક્ષિણાયનમાં રહેલા હતા ત્યારે શરદઋતુમાં બુધવારે કાર્તિક સુદ એકાદશી તિથિના પવિત્ર દિવસે ઉત્તરભાદ્રપદ નક્ષત્રમાં વજ્રનામના યોગમાં, કલ્યાણી નામના કરણમાં તથા કુંભ લગ્નમાં, મંગળ, બુધ, ગુરુ અને શુક્ર આ ચાર ગ્રહો કેન્દ્ર

કુમ્ભભાગને ચ ભૌમાદિચતુષ્કે કેન્દ્રસંસ્થિતે । ભાગ્યવત્યા સૂયતે સ્મ ધર્મો મનુજરૂપધૃત્ ॥ ૧૫
 સાક્ષાદ્ધર્મે ક્ષિતૌ જાતે કિરન્તઃ સુમનાંસિ ચે । વાદ્યાન્યવાદયન્દેવા દુન્દુભિપ્રમુખાનિ ચ ॥ ૧૬
 દેવૈસ્તૈર્વાદ્યમાનાનાં હર્ષેણ મહતા ભૃશમ્ । વાદ્યાનાં સુમહાન્નાદસ્ત્રિલોકીં વ્યાનશે તદા ॥ ૧૭
 ગીતપ્રબન્ધૈર્ગન્ધર્વાઃ સુસ્વરં ચ જગુસ્તદા । નૃત્યમપ્સરસશ્ચક્રુઃ સંહતાસ્ત્રિદશાલયે ॥ ૧૮
 ઉત્સવોઽભૂન્મહાંસ્તેષાં ત્રિદશાનાં મહાત્મનામ્ । કુર્વતાં પુષ્પવર્ષાણિ ધર્માવિર્ભાવવેશ્મનિ ॥ ૧૯
 ભૂમૌ ચ મઙ્ગલાન્યાસન્ પુરગ્રામવ્રજાદિષુ । વહ્નયો યાજ્ઞિકાનાં ચ નિર્ધૂમા હિ દિદીપિરે ॥ ૨૦
 સદ્યો બભૂવુશ્ચેતાંસિ નિર્મલાનિ સતાં તદા । પ્રફુલ્લામ્બોરુહાણ્યાસન્નિર્મલાનિ સરાંસિ ચ ॥ ૨૧
 વવુઃ સુખકરા વાતા નિર્મલં ચાભવન્નભઃ । સિદ્ધા જયધ્વનિં ચક્રુઃકૃષ્ણશ્ચાશિષો દદુઃ ॥ ૨૨
 તતઃ સમ્પ્રાન્તો વા સુતજનનહર્ષેણ મહતા દ્વિજઃ । સ્નાનં ચક્રે સપદિ સ તુ ધર્માગમપટુઃ ।
 દ્વિજાન્ સમ્પૂજ્યાદૌ તદુદિતવિધં જાતકમથો । દ્વિજાતિષ્યો દાનં નિજવિભવતુલ્યં ચ વિધિના ॥ ૨૩

સ્થાનમાં રહેતાં ભાગ્યવતી દેવીએ મનુષ્ય શરીરધારી સાક્ષાત્ ધર્મને જન્મ આપ્યો.^{૧૩-૧૫} પૃથ્વી ઉપર સાક્ષાત્ ધર્મનું પ્રાગટ્ય થતાં આકાશમાં રહેલા દેવતાઓ સુગંધીમાન પુષ્પની વૃષ્ટિ અને જયજયકાર કરતા દુંદુભિ આદિ અનેક પ્રકારનાં વાજિંત્રો વગાડવા લાગ્યા.^{૧૬} દેવતાઓએ મહા હર્ષની સાથે વગાડેલાં વાજિંત્રોનો મહાધ્વનિ ત્રિલોકમાં સર્વત્ર વ્યાપી ગયો છે.^{૧૭} તે સમયે સ્વર્ગમાં ભેળા થયેલા ગંધર્વો સુમધુર સ્વરે ગીતોનું ગાન કરવા લાગ્યા અને અપ્સરાઓ નૃત્ય કરવા લાગી. ધર્મદેવના પ્રાગટ્ય ભુવન ઉપર પુષ્પની વૃષ્ટિ કરતા મહા હર્ષવાળા દેવતાઓને ત્યાં મોટો ઉત્સવ થયો.^{૧૮-૧૯} ભૂમિ ઉપર નગર, ગામ અને નેસડાઓ આદિ સર્વત્ર મંગળ વર્તાવા લાગ્યું અગ્નિહોત્રીઓના યજ્ઞકુંડમાં પ્રજ્વલિત અગ્નિઓ નિર્ધૂમ થયા.^{૨૦} તે સમયે સત્પુરુષોનાં મન અતિશય નિર્મળ થયાં. સરોવરોને વિષે કમળો ખીલ્યાં અને સાથે તેનાં જળ પણ અતિ સ્વચ્છ થયાં.^{૨૧} તે સમયે સુખાકારી મંદ સુગંધ અને શીતળ વાયુ વાવા લાગ્યો છે, વાદળાં વગરનું આકાશ નિર્મળ થયું છે, સિદ્ધો જય જયકારનો ધ્વનિ કરવા લાગ્યા છે અને ઋષિમુનિઓ ધર્મને રૂડા આશીર્વાદ આપી રહ્યા છે.^{૨૨} તે સમયે ધર્મશાસ્ત્રમાં પ્રવીણપિતા બાલશર્મા વિપ્રે પુત્ર જન્મના આનંદથી હર્ષધેલા થઈ તત્કાળ વસ્ત્રે સહિત સ્નાન કર્યું. ત્યાર પછી આંગણે આવેલા બ્રાહ્મણોનું પૂજન કર્યું અને તેઓના કહેવા પ્રમાણે પુત્રનો જાતકર્મ સંસ્કાર કર્યો. ત્યાર પછી પોતાની શક્તિ અનુસાર શાસ્ત્રોક્ત વિધિ મુજબ બ્રાહ્મણોને દાન દીધાં.^{૨૩}

સુકોમલાઙ્ગો મશકૈશ્વ દંશૈઃ સ તુદ્યમાનોઽપિ રુજં વિષેહે ।
 ક્ષાન્તિં વિલોક્યેતિ ચ તસ્ય સુજ્ઞાઃ પ્રાગ્યોગિનં તં વિવિદુઃ સ્ત્રિયોઽપિ ॥ ૨૪
 તં નૂતનામ્બુધરસુન્દરભાસુરાઙ્ગમાજાનુબાહુયુગલં રુચિરસ્મિતાસ્યમ્ ।
 બાલં નૂનાટ્યમુરુધા વિદધાનમીશં મત્વાત્મજં ચ પિતરાવતિહર્ષમાસૌ ॥ ૨૫
 તસ્યાભિધાનં જનકઃ સુતસ્ય સ દ્વાદશાહે વિધિના ચકાર ।
 एषोઽઙ્ગકાન્ત્યા રુચિરો યતોઽતઃ ધ્યાતોઽસ્તુ નામ્ના ભુવિ દેવશર્મા ॥ ૨૬
 એવં સ પિત્રા કૃતનામધેયો જહાર ચિત્તં ચ દિને દિનેઽસ્ય ।
 જ્ઞાતેઃ સ્વકીયસ્ય પરસ્ય ચાસૌ મુહુઃ સુતોઽભૂદતિદર્શનીયઃ ॥ ૨૭
 સ શ્રીમાન્પ્રતિદિનમાશુવર્ધમાનઃ શ્યામાઙ્ગો હિમરુચિકાન્ત આસદન્તઃ ।
 યામૂચે પ્રથમગિરં કલાં તુ બાલ્યે જાતાઽસીત્સકલમનઃપ્રહર્ષણી સા ॥ ૨૮

બાળકનું શરીર અતિ કોમળ હોવા છતાં મચ્છર આદિ સૂક્ષ્મ જંતુઓના દંશની પીડાને સહન કરતા હતા અને ક્યારેય પણ રૂદન કરતા ન હતા. આ પ્રકારની બાળકની સહનશીલતા જોઈને બુદ્ધિમાન પુરુષો અને સ્ત્રીઓ પણ તેને “આ બાળક પૂર્વના કોઈ મોટા યોગી છે” એમ જાણવા લાગ્યા.^{૨૪} બાળક ધર્મદેવનું શરીર નવીન મેઘની સમાન શ્યામ સુંદર અને પ્રકાશમાન હતું. જાનુ પર્યંત લાંબી ભૂજાઓ હતી. મંદમંદ હાસ્યથી સુંદર તેમનું મુખારવિંદ અતિશય શોભતું હતું. આ બાળક મનુષ્ય નાટ્યને કરતા કોઈ ઈશ્વરનો અંશ છે એમ માની બન્ને માતા પિતા અતિશય હર્ષને પામતાં હતાં.^{૨૫}

જન્મથી બારમે દિવસે પિતા બાલશર્માએ વિધિપ્રમાણે પુત્રનો નામકરણ સંસ્કાર કર્યો. આ બાળકની અંગકાંતિ દેવ સમાન સુંદર હોવાથી પૃથ્વી પર “દેવશર્મા” એવા નામથી વિખ્યાત થાઓ. એ પ્રમાણે પિતા અને સંબંધીજનો કહેવા લાગ્યા.^{૨૬} આ પ્રમાણે પિતા બાલશર્માએ પુત્રનો નામકરણ સંસ્કાર કર્યો. આ બાળક દિવસે દિવસે વધુને વધુ પોતાના પિતાના મનને પોતા તરફ ખેંચતા જતા હતા. એમ કરતાં પોતાના સંબંધીજનો અને ઈતરજનોના અંતરમાં વારંવાર દર્શનની ઈચ્છા જન્માવે તેવા અતિશય દર્શનીય થયા.^{૨૭} અભૂતપૂર્વ શોભાનો ભંડાર આ બાળક દેવશર્મા દિન પ્રતિદિન તત્કાળ વૃદ્ધિ પામવા લાગ્યા. શ્યામ સુંદર શરીર અને ચંદ્ર સરખી કાંતિવાળા આ દેવશર્માને સુંદર દાંત ઉગ્યા. ત્યાર પછી સમગ્ર જનોનાં મનને હર્ષ ઉપજાવે તેવી કાલીઘેલી અસ્પષ્ટ મધુર વાણીનું

સંસ્કારાન્પ્રાપ્ય સર્વાન્સ નિગમવિધિનાઽન્નાશનાદીન્ ક્રમેણ ।

બધ્વા મૌઙ્ગીં વ્રતસ્થો ગલવિચલદસૂજ્જીવયન્બ્રહ્મચર્યમ્ ॥

વેદાનધ્યૈત સાઙ્ગાન્ ગુરુકુલવસતિર્દ્વાદશાબ્દાન્સતતસ્તં ।

સન્તોષ્યામીષ્ટદાનૈઃ ક્રમગતમકરોત્તત્સમાવર્તનં ચ ॥ ૨૯

સ્નાતકવ્રતનિષ્ઠોઽસૌ ભાર્યામાત્મસમાં તતઃ । ઉદ્વોદુમૈચ્છન્નૃપતે ! કુલીનાં ચોચિતાં ગુણૈઃ ॥ ૩૦
દેશે તત્ર ભવત્યેકા નદી નામ્ના મનોરમા । તસ્યાં તીર્થં મર્ચૌદાઘ્યં વર્તતેઽઘચયાપહમ્ ॥ ૩૧
તદુત્તરદિશિ ગ્રામશ્છુષ્પયા ઇતિ વિશ્રુતઃ । ચાતુર્વર્ણ્યજનાકીર્ણો યાજ્ઞિકાનામતિપ્રિયઃ ॥ ૩૨
તડાગેનાતિમહતા શોભિતો નિર્મલામ્બસા । પરિતો મહતીભિશ્ચ બહ્વીભિર્દુમજાતિભિઃ ॥ ૩૩
તત્રાભૂદ્બ્રહ્મણો વિદ્વાન્ કૃષ્ણશર્મા જિતેન્દ્રિયઃ । યસ્ય ભાર્યાઽભવત્સાધ્વી ભવાનીત્યભિવિશ્રુતા ॥ ૩૪

પ્રથમવાર ઉચ્ચારણ કર્યું.^{૨૯} તેમણે વેદોક્ત વિધિથી અન્નપ્રાશન આદિ સમગ્ર સંસ્કારો પિતા બાલશર્મા થકી ક્રમશઃ પ્રાપ્ત કર્યા. મુંજની મેખલા ધારણ કરી ઉપનયન સંસ્કાર પ્રાપ્ત કરી જેના કંઠે પ્રાણ આવી ગયેલા છે એવાં બ્રહ્મચર્યવ્રતને પુનઃ જીવન આપતા હોય તેમ તેનું દેહ પાલન કરતા તે દેવશર્માએ ગુરુકુલમાં નિવાસ કરી અંગે સહિત વેદોનું બાર વર્ષ પર્યંત અધ્યયન કર્યું. ત્યાર પછી અધ્યાપક ગુરુને ઈચ્છિત વસ્તુઓનું દાન કરી સંતોષ પમાડી ક્રમશઃ આવતો બ્રહ્મચર્યવ્રતનો સમાવર્તન નામનો સંસ્કાર પ્રાપ્ત કર્યો.^{૨૯}

સુવ્રતમુનિ કહે છે, હે રાજન્ ! ત્યારપછી સ્નાતકવ્રતમાં પ્રવેશેલા દેવશર્માએ પોતાના સમાન ગુણવાળી તથા ઉચ્ચ કુળમાં જન્મેલી યોગ્ય કન્યાની સાથે પરણવાની ઈચ્છા કરી.^{૩૦} એ જ ઉત્તર કૌશલ દેશમાં મનોરમા નામે સુંદર નદી વહી રહી છે. તેને કિનારે પાપના સમૂહોનો વિનાશ કરનાર “મખોડા” નામનું પ્રસિદ્ધ તીર્થસ્થાન આવેલું છે.^{૩૧} તેની ઉત્તરદિશામાં છપૈયા નામનું નાનકડું રણિયામણું પ્રસિદ્ધ ગામ આવેલું છે. ચારે વર્ણના મનુષ્યો આ ગામમાં રહે છે. આ ગામની ભૂમિ યજ્ઞ કરનારા પુરુષોને માટે અતિ પ્રિય છે.^{૩૨} નિર્મળ જળથી ભરેલા અતિ વિશાળ નારાયણ સરોવરથી અતિશય શોભતું આ ગામ ઉગેલા અનેક પ્રકારના વિશાળ વૃક્ષોથી અતિશય સોહામણું લાગે છે.^{૩૩}

આવાં છપૈયા ગામમાં કૃષ્ણશર્મા નામના સરવરીયા બ્રાહ્મણ રહેતા હતા, તે મહા વિદ્વાન અને જીતેન્દ્રિય પુરુષ હતા, તેમનાં ભવાનીદેવી નામે પતિવ્રતા પત્ની હતાં.^{૩૪} તે બન્ને દંપતી પવિત્ર અને હૃદયથી નિષ્કપટ હતાં. તેઓ પરાત્પર

તાવુભૌ દમ્પતી નિત્યં વાસુદેવે પરાત્પરે । ચક્રતુઃ પરમાં ભક્તિં નિશ્ચયહૃદયૌ શુચી ॥ ૩૫
 તયોઃ પુત્ર્યભવત્સાક્ષાન્મૂર્તિર્ધર્મસર્ધર્મિણી । શીલલક્ષણસમ્પન્ના નાનાસદ્ગુણમણ્ડિતા ॥ ૩૬
 શકાબ્દે વિક્રમાર્કસ્ય ગજાઙ્ગશ્ચેન્દુસમ્મિતે । ઋર્જે શુક્તે પૌર્ણમાસ્યાં સૌમ્યે સાઽજનિ વહ્નિભે ॥ ૩૭
 પૂર્ણેન્દુનૈન્દ્રીવદને કરકુંકુમલિમ્પિતે । પ્રાદુર્બંભૂવ સહસા સા દ્યોતદ્વિવ્યવિગ્રહા ॥ ૩૮
 યદા મૂર્તિર્ભૂમાવજનિ મુનિશાપેન તુ તદા । શ્રુતૌ કીર્ત્યાદૌ ચોત્સુકતરમભૂદન્તરમપિ ॥
 નૃણાં શ્રીકૃષ્ણસ્ય પ્રતિગૃહમભૂદત્સવભરો । ભરો ભૂમેશ્વૈવાસુરનિકર આપોત્તરવયઃ ॥ ૩૯

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 ધર્મભક્તિજન્મોત્સવનામૈકાદશોઽધ્યાયઃ ॥ ૧૧ ॥

પરમાત્મા ભગવાન શ્રીવાસુદેવની પ્રતિદિન પરમ એકાંતિકી ભક્તિપરાયણ જીવન
 જીવતાં હતાં.^{૩૫}

હે રાજન્! વિક્રમ સંવત્ ૧૭૮૮ ના કાર્તિક સુદી પૂર્ણિમાની પવિત્ર તિથિએ
 બુધવારે કૃતિકા નક્ષત્રમાં પરિધયોગમાં પૂર્ણિમાના ચંદ્રમાએ પોતાનાં કુંકુમવર્ણાં
 કિરણોથી પૂર્વ દિશાને જ્યારે શોભાપમાન કરી ત્યારે પ્રકાશમાન દિવ્ય શરીરધારી
 ધર્મદેવનાં સહચારિણી, શીલ અને સૌભાગ્ય લક્ષણો સંપન્ન તથા અનેક વિધ
 સદ્ગુણોથી સુશોભિત સાક્ષાત્ મૂર્તિદેવીનું મા ભવાની અને પિતા કૃષ્ણશર્માને ત્યાં
 પુત્રીરૂપે પ્રાગટ્ય થયું.^{૩૬-૩૮}

દુર્વાસા મુનિના શાપને કારણે જે સમયે મૂર્તિદેવીનું આ ભૂમિ ઉપર
 પ્રાગટ્ય થયું ત્યારે મનુષ્યો અને દેવતાઓના અંતરમાં ભગવાન શ્રીકૃષ્ણની શ્રવણ,
 કિર્તન આદિ નવધા ભક્તિ કરવાનો અનેરો ઉત્સાહ વૃદ્ધિ પામ્યો. તથા શ્રીકૃષ્ણ
 ભગવાનનાં પ્રત્યેક મંદિરોમાં અતિશય મોટા ઉત્સવો થયા. ભૂમિને ભાર હળવો
 થયો. અને તે જ સમયે અસુરોના સમૂહોને કંઠે જાણે પ્રાણ આવી ગયા હોય તેમ
 મરણ અવસ્થાને નજીક પહોંચ્યાની અનુભૂતિ થઈ.^{૩૯}

આ પ્રમાણે અવતારી શ્રી નારાયણ ભગવાનના ચરિત્રરૂપ
 શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ધર્મ અને
 ભક્તિના જન્મોત્સવનું નિરૂપણ કર્યું એ નામે અગિયારમો અધ્યાય
 પૂર્ણ થયો. --૧૧--

દ્વાદશોઽધ્યાયઃ

સુવ્રત ડ્વાચ -

સંસ્કારાન્વિદધે તસ્યાઃ કૃષ્ણશર્મા યથાવિધિ । બાલેતિ નામ કન્યાયાશ્ચકારાતિમુદા નૃપ ! ॥ ૧
તજ્જન્મદિનતસ્તસ્ય વિપ્રસ્ય ગૃહમન્વહમ્ । વિવૃદ્ધધનધાન્યાદિસમ્પદાસીન્નિરામયમ્ ॥ ૨
નન્દયન્તી સ્વપિતરૌ બાલા શૈશવલીલયા । વિવૃધે ચન્દ્રલેખેવ પ્રાક્ષ્ણે પ્રતિવાસરમ્ ॥ ૩
દેવહૂતીસમૈવાસીત્સા રૂપગુણલક્ષણૈઃ । કૃષ્ણભક્તિસ્વભાવા ચ બાલ્યાદાસીચ્ચ સત્યવાક્ ॥ ૪
સર્વદા કુર્વતી ભક્તિં મુદા કૃષ્ણસ્ય વીક્ષ્ય તામ્ । જનઃ સર્વોઽપ્યાજુહાવ ભક્તિનામૈવ ભૂપતે ! ॥ ૫
કન્યાં તાં કૃષ્ણશર્માઽદાદ્યોગ્યાય ગુણશાલિને । તસ્મૈ દેવાય વિપ્રાય સ્વગૃહે વિધિપૂર્વકમ્ ॥ ૬
તત્રાગતો બાલશર્મા જન્યૈઃ સ્વૈર્ભન્ધુભિઃ સહ । પુત્રમુદ્વાહયામાસ માનિતઃ કૃષ્ણશર્મણા ॥ ૭

અધ્યાય - ૧૨

ભક્તિદેવીનું નામકરણ અને સદ્ગુણોનું વર્ણન.

સુવ્રતમુનિ કહે છે, હે પ્રતાપસિંહ રાજન્ ! કૃષ્ણશર્મા વિપ્રે વિધિ પ્રમાણે પુત્રીના જાતકર્મ આદિ સંસ્કારો કર્યા, અને અતિ હર્ષપૂર્વક પોતાની પુત્રીનું “બાલા” એવું નામકરણ કર્યું.^૧ તે બાલાના જન્મથી આરંભીને કૃષ્ણશર્માવિપ્રના ભવનમાં ધન, ધાન્ય આદિની સમૃદ્ધિ પ્રતિદિન વધવા લાગી અને ઘર ઉપદ્રવોથી મુક્ત થયું.^૨ પોતાની બાળલીલાથી માતાપિતાને આનંદ ઉપજાવતાં બાલાદેવી સુદૃપક્ષના ચંદ્રમાની કળાની જેમ વૃદ્ધિ પામવા લાગ્યાં.^૩ તે બાલાદેવી રૂપ, ગુણ આદિ શુભ લક્ષણોથી માતા દેવહૂતિની સમાન શોભતાં હતાં. તેઓ બાલ્યાવસ્થાથી જ સત્યવચન બોલનારાં અને શ્રીકૃષ્ણ પરમાત્માની નવધા ભક્તિ કરવાના સ્વભાવવાળા હતા.^૪ હે ભૂપતિ ! તેને નિરંતર અતિ હર્ષપૂર્વક શ્રીકૃષ્ણની ભક્તિ કરતાં જોઈને સર્વ મનુષ્યો “ભક્તિ” એવા નામથી બોલાવવા લાગ્યાં, તેથી ભક્તિદેવીના નામથી સર્વત્ર પ્રસિદ્ધિને પામ્યાં.^૫

ધર્મ-ભક્તિનો વિવાહ :- ભક્તિદેવીના પિતા કૃષ્ણશર્માએ સદ્ગુણોના ભંડાર એવા તે બાલશર્માના પુત્ર દેવશર્મા વિપ્રને યોગ્ય જાણી ઈટારપુરથી પોતાને ત્યાં બોલાવી પોતાની પુત્રીનું વિધિપૂર્વક વાગ્દાન અર્થાત્ સગપણ કર્યું.^૬ ત્યારે પોતાના સંબંધીજનોની સાથે પિતા બાલશર્મા પણ છપૈયાપુર આવ્યા, તિવારી કૃષ્ણશર્મા વિપ્રે તે સર્વેનું સ્વાગત કર્યું, અને બાલશર્માએ પોતાના પુત્ર ધર્મદેવને

પરસ્પરોચિતૌ દૃષ્ટ્વા તાવુભૌ દમ્પતી જનાઃ । પ્રશશંસુર્મુહુઃ પ્રેમ્ણા પાર્વતીશઙ્કરાવિવ ॥ ૮
જામાતરં સુશીલં તં કૃષ્ણશર્મા ગુણાન્વિતમ્ । પ્રેમ્ણા નિવાસયામાસ સમ્પ્રાર્થ્ય સ્વસ્ય વેશ્મનિ ॥ ૯
ન્યુવાસ તત્ર તત્પ્રીત્યૈ પણ્ડિતઃ સ દ્વિજોત્તમઃ । આજ્ઞયૈવ પિતુઃ સ્વસ્ય પત્ન્યા અનુમતેન ચ ॥ ૧૦
દિનાનિ કચિત્તત્ર સ્થિત્વા નિજપુરં વ્રજન્ । વિપ્રવર્યો બાલશર્મા હ્યશિષત્સ સ્તુષાં નિજામ્ ॥ ૧૧

શ્રીબાલશર્મોવાચ -

શૃણુ કલ્યાણિ ! ભદ્રં તે વચનં હિતકૃત્તમમ્ । સુશીલા પાપભીરુસ્ત્વં ભવ નિત્યં પતિવ્રતા ॥ ૧૨
યાવત્સ્વલોમસહ્જ્યાઽસ્તિ તાવત્કોટ્યયુતાનિ ચ । ભર્ત્રા સ્વર્ગસુખં ભુક્તે રમમાણા પતિવ્રતા ॥ ૧૩
ધન્યા સા જનની લોકે ધન્યોઽસૌ જનકઃ પુનઃ । ધન્યઃ સ ચ પતિઃ શ્રીમાન્ યસ્ય ગેહે પતિવ્રતા ॥ ૧૪
પુણ્યં યસ્ય ભવેત્પુંસઃ શતજન્મસર્મજિતમ્ । ગૃહે તસ્ય ભવેન્નારી ધર્મનિષ્ઠા પતિવ્રતા ॥ ૧૫

ભક્તિદેવીની સાથે પરણાવ્યાં.^૭ તેઓ બંનેને પરસ્પર યોગ્ય અને શંકર પાર્વતીની પેઠે અતિ પ્રેમવાળાં દંપતીને જોઈને સર્વે મનુષ્યો વારંવાર પ્રશંસા કરવા લાગ્યાં.^૮

સુંદર સરળ સ્વભાવના અને ગુણોના નિધિ પોતાના જમાઈ દેવશર્માને સસરા કૃષ્ણશર્માએ પ્રાર્થનાપૂર્વક પ્રેમથી પોતાના ઘેર જ નિવાસ કરાવ્યો.^૯ વિપ્રોમાં શ્રેષ્ઠ વિદ્વાન્ દેવશર્મા પાંડે પોતાના પિતા બાલશર્માની આજ્ઞા અને પત્ની ભક્તિદેવીની અનુમતિથી પોતાના સસરા કૃષ્ણશર્મા વિપ્રને રાજી કરવા તેમના ઘેર છપૈયામાં ‘ઘર જમાઈ’ પણાનો ભાવ સ્વીકારી નિવાસ કરીને રહ્યા.^{૧૦}

પતિવ્રતા-ધર્મનો પ્રભાવ :- સુવ્રતમુનિ કહે છે, હે રાજન્ ! વિપ્રવર્ય બાલશર્મા કેટલાક દિવસો સુધી ત્યાં છપૈયાપુરમાં કૃષ્ણશર્માને ઘેર નિવાસ કરીને રહ્યા, પછી બાલશર્માએ પોતાના ઈટારપુર પ્રત્યે જવાની ઈચ્છા કરી. તે સમયે પુત્રવધૂ ભક્તિદેવીને રૂડી શિખામણ આપતાં કહેવા લાગ્યા.^{૧૧} હે કલ્યાણી ! તમારું સદાય મંગળ થાઓ, તમે મારું હિતકારી વચન સાંભળો. તમે સારાં સુશીલ પતિવ્રતા નારી થાઓ, અને પાપથી હમેશાં ડરતાં રહો, એવા મારા આશીર્વાદ છે.^{૧૨} કારણ કે પતિવ્રતા નારી પોતાના શરીરમાં જેટલા રુંવાડાં છે તેનાથી દશહજાર ઘણા કરોડ વર્ષ સુધી પતિની સાથે રહી સ્વર્ગના મહા સુખને ભોગવે છે.^{૧૩} જેને ઘેર પતિવ્રતા પુત્રીનો જન્મ થાય છે તેની માતાને ધન્ય છે અને પિતાના ભાગ્યનો કોઈ પાર નથી. તેમ જ જેને ઘેર પતિવ્રતા નારીનો નિવાસ છે તે શ્રીમાન પતિને પણ ધન્ય છે.^{૧૪} જે પુરુષનું સો જન્મનું પુણ્ય ઉદય થાય તેના ઘેર જ ધર્મમાં નિષ્ઠાવાળી પતિવ્રતા પત્ની પધારે છે. કારણ કે આવી પતિવ્રતા નારીનો

પિતૃવંશ્યા માતૃવંશ્યાઃ પતિવંશ્યાસ્ત્રયસ્ત્રયઃ । પતિવ્રતાયાઃ પુણ્યેન સ્વર્ગસૌખ્યાનિ ભુજ્જતે ॥ ૧૬
 વિશ્યત્પતિવ્રતાસ્પર્શ કુરુતે બાનુમાનપિ । સોમો ગન્ધવહશ્ચાપિ સ્વપાવિત્ર્યાય નાન્યથા ॥ ૧૭
 પૃથિવ્યાં યાનિ તીર્થાનિ તાનિ સન્તિ સતીપદે । તેજશ્ચ સર્વદેવાનાં તનૌ તસ્યાસ્તપસ્વિનામ્ ॥ ૧૮
 સાધ્વીપાદરજોભિર્ભૂઃ પૂતા સદ્યો હિ જાયતે । નમસ્કૃત્ય ચ તાં પાપી પાપેભ્યો મુચ્યતે કિલ ॥ ૧૯
 પતિવ્રતા ત્વરુન્ધત્યા સાવિત્ર્યા ચાનસૂયયા । શાણ્ડિલ્યાઽહલ્યયા સત્યા દ્રૌપદ્યા શતરૂપયા ॥ ૨૦
 મેનયા ચ સુનીત્યા ચ સંજયા સ્વાહયા તથા । તુલ્યા લોપામુદ્રયાઽસ્તિ તતસ્ત્વં તાદૃશી ભવ ॥ ૨૧

સુવ્રત ડ્વાચ -

તસ્યૈ પતિવ્રતાધર્માન્ સોઽનુશાસ્યાચ્છિલાનથ । નામ્ના પ્રેમવતીત્યાહ દૃષ્ટ્વા તત્પ્રેમ ભર્તરિ ॥ ૨૨
 તતઃ સ્વવંશદ્યુમણિં બાલ્યાદેવ સુશિક્ષિતમ્ । પુત્રં સર્વગુણોપેતમુવાચ વદતાં વરઃ ॥ ૨૩

પતિ સ્વધર્મનિષ્ઠ અને ભગવદ્ ભક્ત હોય છે આવો સંકેત છે.^{૧૫} પતિવ્રતા નારીના પુણ્યના પ્રભાવે પિતા, માતા અને પતિના ત્રણ ત્રણ પેઢીના વંશજો સ્વર્ગના વૈભવસુખોને ભોગવે છે.^{૧૬} તેજસ્વી સૂર્ય પણ પોતાને પવિત્ર થાવા માટે રખેને અપરાધ ન થઈ જાય એવા ભય સાથે પતિવ્રતા નારીનો સ્પર્શ કરે છે. તેમજ વાયુ અને ચંદ્રમા પણ પોતે પવિત્ર બને તેવા હેતુથી જ પતિવ્રતા નારીનો સ્પર્શ કરે છે પણ બીજો કોઈ ભાવ નથી.^{૧૭} પૃથ્વી ઉપર જેટલાં તીર્થો છે તે સર્વે પતિવ્રતા નારીનાં ચરણમાં નિત્ય નિવાસ કરીને રહે છે. સર્વે દેવતાઓનું તેજ અને તપસ્વીઓનું તપ પણ પતિવ્રતા નારીના શરીરમાં નિવાસ કરીને રહે છે. એવી તે તેજસ્વી હોય છે.^{૧૮} પતિવ્રતા નારીની ચરણરજથી ભૂમિ પણ તત્કાળ પવિત્ર થાય છે અને તેને નમસ્કાર કરનાર પાપી પુરુષો પણ તત્કાળ સર્વે પાપ થકી મુક્ત થઈ જાય છે.^{૧૯} સસરા બાલશર્મા કહે છે, હે ભક્તિદેવી ! તમે વસિષ્ઠમુનિનાં પત્ની અરુન્ધતી, બ્રહ્માજીનાં પત્ની સાવિત્રી, અત્રિમુનિનાં પત્ની અનસૂયા, ઋષિકુમારીકા શાંડિલી, ગૌતમમુનિનાં પત્ની અહલ્યા, શંકરનાં પત્ની પાર્વતી, પાંડવ પત્ની દ્રૌપદી, સ્વાયંભુમનુનાં પત્ની શતરૂપા, હિમાલયનાં પત્ની મેના, ઉત્તાનપાદના પત્ની સુનીતિ, સૂર્યપત્ની સંજ્યા, અગ્નિના પત્ની સ્વાહા અને અગસ્ત્યનાં પત્ની લોપામુદ્રા વગેરે પવિત્ર પતિવ્રતા સ્ત્રીઓની સમાન પતિવ્રતા બનો.^{૨૦-૨૧}

સુવ્રતમુનિ કહે છે, હે રાજન્ ! સસરા બાલશર્માએ ભક્તિદેવીને પતિવ્રતાના સમગ્ર ધર્મોની શિખામણ આપી અને તેમના પતિ ધર્મદેવને વિષે અસાધારણ પ્રેમ જોઈને “પ્રેમવતી” એવા નામથી પ્રસિદ્ધ થશો એમ કહ્યું.^{૨૨} ધર્મશાસ્ત્રના

બાલશર્માવાચ -

પુત્ર ! ત્વં નનુ સુજોઽસિ વેદશાસ્ત્રાર્થપારગઃ । તથાપિ શાસ્મિ ભદ્રં તે વૃદ્ધત્વાત્પિતૃભાવતઃ ॥ ૨૪
 સ્નાનં સન્ધ્યાં જપં હોમં સ્વાધ્યાયં પિતૃતર્પણમ્ । દેવાર્ચનં વૈશ્વદેવં ચાતિથ્યં નિત્યમાચરેઃ ॥ ૨૫
 યસ્ય સ્ત્રી સ્યાદ્ગુણવતી ગૃહિધર્માન્સ આચરેત્ । પત્ની તવૈષા બાલાપિ સ્વાધ્વીતિ પ્રતિભાતિ મે ॥ ૨૬
 તસ્માદસ્યાઃ પ્રિયં કાર્યં ત્વયા ગાર્હસ્થ્યમિચ્છતા । નાવમાન્યા ગુણવતી ભાર્યેયં ધર્મવલ્લભા ॥ ૨૭
 આસન્નસમ્બન્ધવર્તીં વિના ક્વાપિ પરસ્ત્રિયામ્ । વિધવાં તુ વિશેષેણ ન સ્પૃશેસ્ત્વમમઙ્ગલામ્ ॥ ૨૮
 જીવહીનો યથા દેહઃ ક્ષણાદશુચિતાં વ્રજેત્ । ભર્તૃહીના તથા યોષિત્સુસ્નાતાઽપ્યશુચિઃ સદા ॥ ૨૯
 અમઙ્ગલેભ્યઃ સર્વેભ્યો વિધવા હ્યત્યમઙ્ગલા । વિધવાદર્શનાત્સિદ્ધિઃ ક્વાપિ પુંસો ન જાયતે ॥ ૩૦
 અજ્ઞાનાદ્વિધવાસ્પર્શે કર્તવ્યં સ્નાનમાત્રકમ્ । જ્ઞાત્વા કૃતે તુ તત્સ્પર્શે દિનમેકમુપોષણમ્ ॥ ૩૧

પ્રવક્તાઓમાં શ્રેષ્ઠ બાલશર્મા વિપ્ર, સકલ સદ્ગુણોના સ્વામી અને બાલ્યાવસ્થાથી જ પોતા થકી શિક્ષણ પામેલા તેમજ પોતાના વંશના તેજસ્વી સૂર્ય સમાન પુત્ર દેવશર્મા પ્રત્યે કહેવા લાગ્યા.^{૨૩}

પુત્ર ધર્મદેવને શિખામણ:- બાલશર્મા કહે છે, હે પુત્ર ! તમે સુજા છો, વેદશાસ્ત્રમાં પારંગત છો છતાં વૃદ્ધ પિતાના નાતે તમને શિક્ષાનાં બે વચનો કહું છું. તમારું કલ્યાણ થાઓ.^{૨૪} હે પુત્ર ! તમારે નિત્યે સ્નાન, સંધ્યા, જપ, હોમ, સ્વાધ્યાય, પિતૃતર્પણ, દેવતાઓનું પૂજન, વૈશ્વદેવ અને અતિથિઓનો સત્કાર આટલું પ્રતિદિન અવશ્ય કરવું. આ પ્રમાણે ન કરવાથી બ્રાહ્મણને દોષ લાગે છે.^{૨૫} જે પુરુષની પત્ની સદ્ગુણી હોય તે જ પુરુષ ગૃહસ્થ ધર્મનું યથાર્થ પાલન કરી શકે છે. તમારાં આ પત્ની પ્રેમવતી ઉંમરમાં નાનાં હોવા છતાં પતિવ્રતાના ધર્મમાં નિષ્ઠાવાળાં મને જણાય છે.^{૨૬} એથી ગૃહસ્થધર્મોનું સારી રીતે પાલન કરવા ઈચ્છતા તમારે આ તમારા પત્નીનું નિરંતર પ્રિય થાય તેમજ કરવું. ધર્મપ્રિયા અને ગુણવંતી આ તમારા પત્નીનું ક્યારેય અપમાન ન કરશો.^{૨૭} તમારે સમીપ સંબંધ વિનાની અન્ય સ્ત્રીઓનો ક્યારેય સ્પર્શ ન કરવો. તેમાં પણ વિશેષપણે કરીને વિધવા નારીનો તો ક્યારેય પણ સ્પર્શ ન કરવો. અમંગળને પણ અડવું નહિ.^{૨૮} જીવ રહિતનો દેહ જેમ ક્ષણવારમાં અપવિત્ર થઈ જાય છે, તેમ પતિ વગરની સ્ત્રી ભલેને સારી રીતે સ્નાન કરે છતાં અપવિત્ર જ રહે છે.^{૨૯} સર્વે અપવિત્રોમાં વિધવા સ્ત્રી અતિશય અપવિત્ર છે. તેથી તેવી સ્ત્રીનાં દર્શનથી પુરુષને કોઈ કાર્યની સિદ્ધિ થતી નથી.^{૩૦} તેથી અજાણતાં જો તેનો સ્પર્શ થાય તો સ્નાન માત્ર કરવું, અને જાણી જોઈને તેનો

તસ્માન્ન વિધવાં નારીં શ્રેયસ્કામઃ સ્પૃશેત્યુમાન્ । આશિષોઽપિ ન વૈ ગ્રાહ્યાસ્તસ્યા આશીવિષોપમાઃ ॥ ૩૨
 વિહાયૈકાં નિજાં ભાર્યામેકાન્તે ત્વન્યયા સહ । માત્રા સ્વસ્તા દુહિત્રાઽપિ નોપવેશ્યં કદાચન ॥ ૩૩
 મદ્યં માંસં પારદાર્યં સ્તૈન્યં સ્વપરહિંસનમ્ । જાતિભ્રંશકરં કર્મ સર્વથા દૂરતસ્ત્યજેઃ ॥ ૩૪
 પરદારા ન ગન્તવ્યાઃ સર્વવર્ણેષુ કર્હિચિત્ । ઇષ્ટાપૂર્તાયુષાં હન્ત્રી પરદારગતિનૃણામ્ ॥ ૩૫
 યાદૃશં પુરુષસ્યેહ પરદારોપસેવનમ્ । ન તાદૃશમનાયુષ્યં લોકે કિઞ્ચન વિદ્યતે ॥ ૩૬
 મનસા ચ પ્રદુષ્ટે યે પશ્યન્તિ પરસ્ત્રીયમ્ । તે જન્મરોગિણો ભૂમૌ જાયન્તે પુરુષાઃ સુત ! ॥ ૩૭
 પરદારેષુ યે મૂઢાશ્ચક્ષુર્દુષ્ટં પ્રયુજ્જતે । તેન દુષ્ટસ્વભાવેન જાત્યન્ધાસ્તે ભવન્તિ હિ ॥ ૩૮
 યે ચ મૂઢા દુરાચારા વિયોનો મૈથુને રતાઃ । પુરુષેષુ ચ દુષ્પ્રજ્ઞા જાયન્તે તેઽન્ન પળ્ડકાઃ ॥ ૩૯
 સ્ત્રૈણસજ્ઞાત્પારદાર્યે પ્રવૃત્તિર્જાયતે નૃણામ્ । ન કાર્યઃ કર્હિચિત્સઙ્ગઃ શિશ્નોદરતૃપાં તતઃ ॥ ૪૦

સ્પર્શ થાય તો એક દિવસ ઉપવાસ કરવો.^{૩૧} તેથી કલ્યાણને ઈચ્છતા પુરુષે વિધવા નારીનો સ્પર્શ કરવો નહિ. અને તેમના આશીર્વાદ પણ વિષ સમાન હોવાથી ગ્રહણ કરવા નહિ.^{૩૨}

હે પુત્ર ! પોતાની પત્ની સિવાયનાં મા, બહેન કે દિકરીની સાથે ક્યારેય પણ એકાંત સ્થળમાં રહેવું નહિ.^{૩૩} મદ્ય, માંસ, પરદારાગમન, ચોરી, પોતાની કે પારકાની હિંસા અને પોતાની જાતિથકી ભ્રષ્ટ કરનાર અપવિત્ર અન્ન જળનો સ્વીકાર કરવારૂપ કર્મનો સર્વપ્રકારે દૂરથી જ ત્યાગ કરી દેવો.^{૩૪} ચારે વર્ણના મનુષ્યોએ પરદારાગમન ક્યારેય પણ ન કરવું. કારણ કે પરદારાગમન માણસના યજ્ઞયાગાદિક ઈષ્ટ કર્મોના પુણ્યનો તેમજ પરમાર્થે વાવ, ફૂવા, તળાવ આદિના નિર્માણ કરવારૂપ પૂર્તકર્મના પુણ્યનો અને આયુષ્યનો ક્ષય કરનારું કર્મ કહેલું છે.^{૩૫} પરદારાગમન પુરુષના આયુષ્યને જેટલી હાની પહોંચાડે છે તેવું અહિતકર કર્મ બીજું કોઈ નથી.^{૩૬} હે પુત્ર ! જે પુરુષો પરસ્ત્રીને કામભાવે યુક્ત દુષ્ટમનથી જુવે છે તે પુરુષો પૃથ્વીપર જન્મથી જ રોગી જન્મે છે.^{૩૭} તેમજ જે મૂઢ પુરુષો પરસ્ત્રીપર કામભાવે યુક્ત દૃષ્ટિ જોડે છે તે પુરુષો જન્મથી જ આંધળા થાય છે.^{૩૮} જે પુરુષો કામાસક્ત થઈ વિજાતીય પશુ કે પુરુષને વિષે મૈથુન કરે છે, તે દુર્બુદ્ધિ પુરુષો જન્મથી જ નપુંસક થાય છે.^{૩૯}

મનુષ્યોને સ્ત્રી આસક્ત પુરુષનો સહવાસ થાય તો પરદારાસંગને વિષે પ્રવૃત્તિ થઈ જાય છે. તેથી શિશ્ન અને ઉદર તૃપ્તિ પરાયણ સ્ત્રીલંપટ પુરુષોનો પ્રસંગ ક્યારેય પણ ન કરવો.^{૪૦} હે પુત્ર ! શ્રીનારાયણ સ્વરૂપને વિષે આસક્ત

સતામેવ સદા સદ્ગઃ કાર્યો નારાયણાત્મનામ્ । ધર્માધર્મૌ વિનિશ્ચિત્ય ધર્મઃ સેવ્યો મનીષિણા ॥ ૪૧
 ધર્મ એવ સહાયી સ્યાત્પરલોકે ન ચાપરઃ । અતઃ સર્વપ્રકારેણ ધર્મનિષ્ઠઃ સદા ભવેઃ ॥ ૪૨
 એકાદશીવ્રતં યચ્ચ પક્ષયોઃ શુક્લકૃષ્ણયોઃ । પ્રતિમાસં ભવતિ તદ્યુવાખ્યાં કાર્યમાદરાત્ ॥ ૪૩
 સર્વવ્રતેભ્યો હ્યધિકં જ્ઞેયમેકાદશીવ્રતમ્ । યત્કૃત્વા સ્ત્રી ચ પુરુષો ભુક્તિ મુક્તિ ચ વિન્દતિ ॥ ૪૪
 વિષ્ણોર્બ્રતાનિ ચાન્યાનિ તથા જન્મમહોત્સવાઃ । નિજશક્ત્યનુસારેણ કર્તવ્યાઃ પ્રતિવત્સરમ્ ॥ ૪૫
 ભાદ્રશુક્લચતુર્થ્યા ચ કુર્યા ગણપતિવ્રતમ્ । શિવરાત્રિવ્રતં માઘે કુર્યાઃ શ્રીકૃષ્ણતુષ્ટ્યે ॥ ૪૬
 અસ્માકં કુલદેવોઽસ્તિ હનૂમાન્ રામભક્તરાટ્ । ઇષ્કૃષ્ણચતુર્દશ્યાં કર્તવ્યં તસ્ય પૂજનમ્ ॥ ૪૭
 સ્નાનં તૈલેનાઙ્ગરાગઃ સિન્દૂરેણ ચ પૂજનમ્ । કરવીરાર્કકુસુમૈઃ કાર્યં તસ્યોધ્વરિતસઃ ॥ ૪૮
 નૈવેદ્યં માષવટકૈર્લઙ્કૈશ્વણકૈરપિ । કર્તવ્યં ગુહધાનાભિસ્તસ્ય પુત્ર ! સ્વશક્તિતઃ ॥ ૪૯
 યથાશક્ત્યર્ચિતો ભક્ત્યા મારુતિઃ સ્મૃત એવ હિ । નાશયિષ્યતિ સદ્ગુણં સર્વમત્ર ન સંશયઃ ॥ ૫૦

મનવાળા પુરુષનો જ સમાગમ કરવો, તથા બુદ્ધિશાળી ડાહ્યા મનુષ્યે ધર્મ અને અધર્મને ઓળખી ધર્મનું જ સેવન કરવું.^{૪૧} કારણ કે પરલોકમાં સહાય કરનારો કેવળ ધર્મજ છે, પણ બીજો કોઈ નથી. તેથી તમે બન્ને સદાય ધર્મ પરાયણ રહેજો.^{૪૨}

હે પુત્ર! દર મહિનાને વિષે શુક્લપક્ષ અને કૃષ્ણપક્ષની બન્ને એકાદશીઓનું વ્રત તમારે બન્નેને આદર પૂર્વક કરવું. કારણ કે અન્ય સર્વ પ્રકારનાં વ્રતો થકી એકાદશીનું વ્રત સર્વ શ્રેષ્ઠ છે, જેના અનુષ્ઠાનથી સ્ત્રી અને પુરુષ આલોકમાં ભુક્તિ અને પરલોકમાં મુક્તિને પ્રાપ્ત કરે છે.^{૪૩-૪૪} તેમજ દર વર્ષે ભગવાનના જે જન્માષ્ટમી આદિક વ્રતો અને તેમના ઉત્સવો છે તેને પોતાની શક્તિને અનુસારે કરવા અને ઉજવવા.^{૪૫} ભાદરવાસુદિ ચતુર્થીને દિવસે ગણપતિનું વ્રત આદરથકી કરવું, તથા મહાવદ યૌદશને દિવસે મહાશિવરાત્રીનું વ્રત પણ ભગવાન શ્રીકૃષ્ણને રાજી કરવા આદરપૂર્વક કરવું.^{૪૬} રામભક્ત સમ્રાટ હનુમાનજી આપણા કુળદેવ છે, તેથી આસોવદ યૌદશને દિવસે તેમનું પૂજન કરવું.^{૪૭} ઉધ્વરિતસૂ નૈષ્ઠિક બ્રહ્મચારી શ્રીહનુમાનજીને તૈલથી સ્નાન કરાવવું અને સિંદૂરથી અંગોઅંગનું લેપન કરવું. કરેણ અને આકડાનાં પુષ્પોની માળા ધારણ કરાવવી. તથા તેમને અડદનાં વડાં, સુખડી, ચણા તથા ગોળધાણાનું નૈવેદ્ય પણ યથાશક્તિ ધરાવવું.^{૪૮-૪૯} આ પ્રમાણે યથાશક્તિ અને યથાભક્તિથી પૂજાયેલા હનુમાનજી સંકટના સમયે સ્મરણ કરવા માત્રથી તમારા સર્વ પ્રકારનાં સંકટોનું નિવારણ કરશે, તેમાં કોઈ પણ પ્રકારનો સંશય નથી.^{૫૦} પિતા બાલશર્મા થકી આ પ્રમાણે સારી શિક્ષાને પામેલાં તે દંપતી

સુવ્રત ડ્વાચ -

ઇત્થં સુશિક્ષિતૌ તેન દમ્પતી બાલશર્મણા । એવમેવાચરિષ્યાવ ઇત્યુક્ત્વા તં પ્રણેમતુઃ ॥ ૫૧
કૃતપ્રણામં તનયં વધૂં ચ શુભાશિષા યોજયતિ સ્મ તુષ્ટઃ ।
તદ્ધર્મનિષ્ઠાદરદર્શનેન ધર્મોપદેષ્ટા સ તતોઽગ્રજન્મા ॥ ૫૨
તતઃ પુરં પ્રાપ્ય નિજં સજન્યઃ સત્પુત્રલબ્ધાત્મસમસ્તકામઃ ।
કાલેન હિત્વા વપુરાપ વિષ્ણોઃ પરં પદં ધર્મકૃતપ્રસાદાત્ ॥ ૫૩

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
ભક્તિધર્માનુશાસનનામા દ્વાદશોઽધ્યાયઃ ॥ ૧૨ ॥

એ રીતે જ અમે વર્તશું એમ કહી પિતાના ચરણમાં વંદન કર્યા.^{૫૧} ધર્મદેવ અને ભક્તિદેવીની ધર્મમાં નિષ્ઠા અને અતિ આદરભાવ જોઈને ધર્મનો સદુપદેશ કરતા પિતા બાલશર્મા અત્યંત પ્રસન્ન થયા અને પોતાને પ્રણામ કરતા પુત્ર અને પુત્રવધૂને તમે હમેશાં ધર્મનિષ્ઠ રહો, અખંડ સૌભાગ્યવાળાં બનો અને લાંબુ જીવો એવા રૂડા આશીર્વાદ આપ્યા.^{૫૨}

સુવ્રતમુનિ કહે છે, હે રાજન્ ! વિચક્ષણ અને સર્વ સદ્ગુણોથી સંપન્ન પુત્રરત્નની પ્રાપ્તિથી પૂર્ણમનોરથવાળા બાલશર્મા સંબંધીઓની આજ્ઞા મેળવી પોતાની સાથે આવેલાં જાનૈયાઓની સાથે ઈકારપુર પાછા પધાર્યા. તેમજ સમય જતાં આ પંચભૌતિક દેહનો ત્યાગ કરી પુત્ર ધર્મદેવના અનુગ્રહથી ભગવાન વિષ્ણુના પરમપદને પામ્યા.^{૫૩}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ભક્તિધર્મના વિવાહ અને પિતા બાલશર્માએ કરેલ ઉપદેશનું વર્ણન કર્યું એ નામે બારમો અધ્યાય પૂર્ણ થયો. -૧૨-

ત્રયોદશોઽધ્યાયઃ

સુવ્રત ડ્વાચ -

ગતે પિતરિ વિપ્રેન્દ્રસ્તદુક્તાનાચચાર સઃ । ગૃહસ્થધર્માન્વિધિના શ્વશુરાવનુરજ્ઞયન્ ॥ ૧
 માનયન્તીશ્વરમિવ પ્રેમવત્યાત્મનઃ પતિમ્ । વિનયેનાનુવૃત્યા ચ સિષેવે દમ્ભર્વાજિતા ॥ ૨
 એકાદશીવ્રતં તૂભૌ દમ્પતી નિયમેન વૈ । પ્રતિપક્ષં નિરાહારૌ ચક્રતુઃ પરમાદરાત્ ॥ ૩
 શ્રૌતાન્સ્માર્તાશ્ચ વિધિના ધર્માનાચરતોસ્તયોઃ । દિને દિનેઽધિકૈવાસીદ્વિશુદ્ધિશ્ચેતસો નૃપ ! ॥ ૪
 સદ્ગુણેઽપ્યાત્મનો ધર્મં દેવસ્તત્યાજ ન ક્વચિત્ । સદ્ગ્નં ચ ધર્મિણાં ચક્રે નેતરેષાં સ કર્હિચિત્ ॥ ૫
 ધર્મનિષ્ઠાં પરાં તસ્ય પશ્યન્તઃ સકલા જનાઃ । ધર્મેત્યેવાહ્વયંસ્તેન ધર્મનામા સ વિશ્રુતઃ ॥ ૬
 તસ્ય શ્રદ્ધાદયઃ પત્ન્યો દ્વાદશાથ સહાત્મજાઃ । પ્રાકૃતાદૃશ્યદિવ્યાઙ્ગાસ્તમસેવન્ત નિત્યદા ॥ ૭
 નિત્યં ત્રિષવળસ્નાનં ત્રિઃ સન્ધ્યાવન્દનં તથા । સાયં પ્રાતર્હોમકર્મ જપં સ્વાધ્યાયકર્મ ચ ॥ ૮

અધ્યાય - ૧૩

ધર્મ-ભક્તિની જીવનચર્યા.

સુવ્રતમુનિ કહે છે, હે રાજન્ ! પિતા બાલશર્માના ગયા પછી વિપ્રવર્ય દેવશર્મા, સાસુ અને સસરાને રંજન કરતા કરતા, પિતાએ ઉપદેશેલા ગૃહસ્થધર્મોનું શાસ્ત્રોક્ત વિધિપૂર્વક અનુષ્ઠાન કરવા લાગ્યા.^૧ અને પ્રેમવતી પોતાના પતિ દેવશર્માને ઈશ્વરમાની નિર્દભપણે વિનય અને અનુવૃત્તિ સાચવવા પૂર્વક તેમની સેવા કરવા લાગ્યાં.^૨ ધર્મ અને ભક્તિ બન્ને દંપતી દર પંદર દિવસે આવતી એકાદશીનું વ્રત પણ નિયમપૂર્વક આદરની સાથે નિરાહાર રહીને કરતાં હતાં.^૩ હે રાજન્ ! શ્રુતિ અને સ્મૃતિમાં પ્રતિપાદન કરેલા ગૃહસ્થધર્મોનું વિધિપૂર્વક આચરણ કરતાં તે દંપતીનું ચિત્ત દિવસે ને દિવસે અધિક ને અધિક વિશુદ્ધ બનતું જતું હતું.^૪ મહાસંકટના સમયે પણ ધર્મદેવ ક્યારેય પોતાના ધર્મોનો ત્યાગ કરતા નહિ. તે હમેશાં ધાર્મિક પુરુષોનો જ સમાગમ કરતા પણ બીજાનો સંગ તો ક્યારેય પણ કરતા નહિ.^૫ તે દેવશર્માની અતિ ઉત્કૃષ્ટ ધર્મનિષ્ઠા જોઈને સર્વે મનુષ્યો “હે ધર્મદેવ” એ પ્રમાણે કહીને બોલાવવા લાગ્યા, ત્યારથી તે “ધર્મ” એવા નામથી આલોકમાં પ્રસિદ્ધિ પામ્યા.^૬ લાભ શુભ વગેરે પુત્રોની સાથે શ્રદ્ધા, મૈત્રી વગેરે ધર્મદેવની બીજી બાર પત્નીઓ પણ પ્રાકૃત મનુષ્યો જોઈ ન શકે તે રીતે દિવ્યસ્વરૂપે નિરંતર ધર્મદેવની સેવામાં હાજર રહેતી હતી.^૭

ધર્મદેવ હમેશાં ત્રિકાળ સ્નાન અને સંધ્યાવંદન કરતા, તેમજ પ્રાતઃકાળે

પિતૃણાં તર્પણં વિષ્ણોઃ પૂજનં વૈશ્વદેવિકમ્ । આતિથ્યં ચાન્વહં ચક્રે સ ધર્મો નિયમેન વૈ ॥ ૯
સ્વધર્મજ્ઞાનવૈરાગ્યભક્તિદાઢ્યય ચાકરોત્ । વેદશાસ્ત્રપુરાણેતિહાસાનાં પરિશીલનમ્ ॥ ૧૦
સ્વસ્વધર્મ પાલયન્તૌ દમ્પતી તાવુભાવપિ । પ્રેમ્ણા ભજન્તૌ શ્રીવિષ્ણું તદ્વ્રતાનિ ચ ચક્રતુઃ ॥ ૧૧
સ્વધર્મે વિષ્ણુભક્તૌ ચ તયોરત્યાગ્રહસ્થિતિઃ । ઇત્યમાસીત્તથર્ષીણાં જાતાનાં ભુવિ સર્વશઃ । ૧૨
કાલેન તનયો જજ્ઞે તયોરેકઃ સ ધર્મધીઃ । રામપ્રતાપસંજ્ઞોઽભૂત્સદ્ધર્ષણસમો ગુણૈઃ ॥ ૧૩
અસુરા ભુવિ યે જાતાઃ પૂર્વં તેઽથ સહસ્રશઃ । ધાર્મિકાન્ભગવદ્ભક્તાન્ રુરુર્જુર્બહુધા જનાન્ ॥ ૧૪
તાનૃષીંસ્તુ વિશેષેણ જાનન્તો નિજવૈરિણઃ । પ્રાર્દયન્તે ચ ધર્મં તુ તેભ્યોઽપ્યધિકમુન્મદાઃ ॥૧૫
અતિશત્રું તમેવૈકં નિશ્ચિત્ય ચ સયોષિતમ્ । યથા યથા સ દુઃખી સ્યાત્કુર્વન્તિસ્મ તથા તથા ॥ ૧૬

અને સાયંકાળે હોમકર્મ, ગાયત્રીનો જપ, સ્વાધ્યાયમાં વેદપારાયણ, પિતૃતર્પણ, વિષ્ણુપૂજન, વૈશ્વદેવ અને અતિથિઓનો સત્કાર આટલું પ્રતિદિન અવશ્યપણે કરતા હતા.^૯ સ્વધર્મ, જ્ઞાન, વૈરાગ્ય અને ભક્તિની દેહતાને અર્થે વેદ, શાસ્ત્ર, પુરાણ, મહાભારત આદિ ઇતિહાસોનો વારંવાર અભ્યાસ કરતા હતા.^{૧૦} હે રાજન્ ! તે દંપતી પોતપોતાના ધર્મોનું દેહતા પૂર્વક પાલન કરતાં પ્રેમપૂર્વક ભગવાન શ્રીવિષ્ણુનું ભજન કરતાં હતાં, અને જન્માષ્ટમી, રામનવમી આદિ વિષ્ણુના વ્રતોનું અનુષ્ઠાન પણ કરતાં હતાં.^{૧૧} આ રીતે સ્વધર્મમાં અને ભગવદ્ભક્તિને વિષે જેવી દેહ સ્થિતિ ધર્મ-ભક્તિને હતી તેવી જ દેહ સ્થિતિ દુર્વાસાના શાપથી પૃથ્વી પર જન્મેલા મરીચ્યાદિ મુનિઓની પણ હતી.^{૧૨}

રામપ્રતાપજીનો જન્મ :- સુવ્રતમુનિ કહે છે, હે રાજન્ ! સમય વ્યતીત થતાં ધર્મ અને ભક્તિદેવીને ત્યાં એક પુત્ર રત્નનો જન્મ થયો, તે સ્વધર્મનિષ્ઠ અને ગુણોમાં સંકર્ષણ સમાન હતા, તેનું “રામપ્રતાપ” એવું નામ રાખવામાં આવ્યું.^{૧૩}

અસુરોએ કરેલો ઉપદ્રવ :- ધર્મદેવના પ્રાગટ્ય પહેલાં આ પૃથ્વી ઉપર જે હજારો અસુરો ઉત્પન્ન થયા તે સર્વે ધર્મનિષ્ઠ ભગવાનના ભક્તોને બહુ પ્રકારે દુઃખ આપી પીડવા લાગ્યા.^{૧૪} મરીચ્યાદિ મહર્ષિઓને તો પોતાના વિશેષ વૈરી માની ઉદ્ધત તે અસુરો દુઃખ આપતા હતા, અને તેમાં ધર્મદેવને તો અતિ અધિક પીડા આપવા લાગ્યા.^{૧૫} ભક્તિદેવીએ સહિત ધર્મદેવને પોતાના એક માત્ર શત્રુ જાણીને જે રીતે તેઓ દુઃખી થાય તેમ તે અસુરો અધિક ને અધિક ઉપાયો કરવા લાગ્યા.^{૧૬} તે અસુરો ધર્મદેવના સમગ્ર ગુણોને વિષે દોષોનું આરોપણ કરી

ગુણેષ્વારોપયન્તસ્તે દોષાંસ્તસ્યાખિલેષ્વપિ । નિનિન્દુશ્ચ તિરશ્ચકુરપવાદાન્મુહુર્દદુઃ ॥ ૧૭
 ગૃહે સ્થાતુમુદાસીનો દુર્જનોપદ્રુતસ્તતઃ । અયોધ્યામેત્ય ન્યવસદ્ધર્મો ભાર્યાસુતાન્વિતઃ ॥ ૧૮
 સરચ્ચામન્વહં સ્નાત્વા નિત્યનૈમિત્તિકીઃ ક્રિયાઃ । કુર્વસ્તત્રાપિ તૈ રાજન્મુહુઃ સ ઉપદુદ્રુવે ॥ ૧૯
 પતિવ્રતાં સુશીલાં ચ સર્વદોષવિવર્જિતામ્ । અપિ પ્રેમવર્તીં દુષ્ટાઃ પ્રાર્દયંસ્તે મુહુર્નૃપ ! ॥ ૨૦
 યથા પુરા ધર્મરાજઃ સબન્ધુઃ શાત્રવં મહત્ । પ્રાપકૃચ્છં તથા ધર્મો ભક્તિશ્ચ દ્રૌપદી યથા ॥ ૨૧
 તતો દુઃખપ્રતીકારં ચિકીર્ષન્ સ યથામતિ । કાશીં શિવપુરીમેત્ય માસઃ કતિચનાવસત્ ॥ ૨૨
 તત્રાપિ ધાર્મિકે તર્સ્મિસ્તત્રત્યૈશ્ચાપરૈરપિ । મહાનુપદ્રવશ્ચક્રે તદતિદ્વેષણાસુરૈઃ ॥ ૨૩
 અનિષ્ઠલબ્ધિસન્નસ્તસ્તતઃ સસ્ત્રીસુતો વૃષઃ । અવિજ્ઞાતોઽસુરૈર્ધીરઃ પ્રયાગક્ષેત્રમાયયૌ ॥ ૨૪
 વિધાય તત્રત્યવિધિં નિયમાન્ પાલયન્સ ચ । ઉવાસ કતિચિત્તત્ર દિનાનિ વ્રતકર્શિતઃ ॥ ૨૫

વારંવાર નિંદા અને તિરસ્કાર કરતા હતા, તેમજ મિથ્યા અપવાદનું આરોપણ પણ કરતા હતા..^{૧૭}

અસુરોના ત્રાસથી બચવા અયોધ્યા ગમન:- હે રાજન્ ! દુર્જનોના અતિ ત્રાસથી છપૈયામાં રહેતા ધર્મદેવ ત્યાં રહેવામાં અત્યંત ઉદાસ થયા, તેથી છપૈયા ગામનો ત્યાગ કરી પત્ની અને પુત્રની સાથે અયોધ્યામાં આવીને રહ્યા.^{૧૮} હે રાજન્ ! તે અયોધ્યામાં પણ નિત્ય સરયુગંગામાં સ્નાન કરી પોતાનું સંધ્યાવંદન આદિ નિત્યકર્મ અને નૈમિત્તિક કર્મનું અનુષ્ઠાન કરતા ધર્મદેવને અસુરો વારંવાર વધુ પીડવા લાગ્યા.^{૧૯} હે રાજન્ ! પતિવ્રતાના ધર્મને વિષે નિષ્ઠાવાળી, સદાચારિણી અને બિલકુલ નિર્દોષ, ગભરુ, ભક્તિદેવીને પણ તે દુષ્ટ અસુરો વારંવાર દુઃખ આપવા લાગ્યા.^{૨૦} જેવી રીતે પૂર્વે પોતાના ભાઈઓ અને પત્ની દ્રૌપદીએ સહિત ધર્મરાજ યુધિષ્ઠિર પોતાના શત્રુઓ થકી મહાકષ્ટને પામ્યા હતા તેજ પ્રમાણે ધર્મદેવ પણ પત્ની ભક્તિદેવીએ સહિત શત્રુઓ થકી મહાકષ્ટને પામ્યાં.^{૨૧}

કાશીપુરી ગમન :- સુવ્રતમુનિ કહે છે, હે રાજન્ ! ત્યારબાદ પોતાની બુદ્ધિ પ્રમાણે દુઃખનો પ્રતિકાર કરવાની ઈચ્છાવાળા ધર્મદેવ અયોધ્યાપુરીનો ત્યાગ કરી ભગવાન શ્રી વિશ્વનાથની કાશીપુરીમાં આવી ત્યાં કેટલાક માસ નિવાસ કરીને રહ્યા.^{૨૨} ત્યાં કાશીમાં પણ ધર્મદેવના દ્વેષી કેટલાક અસુરોએ ધર્મદેવને કાંઈક બીજી રીતના ઉપદ્રવોથી અતિ પીડવા લાગ્યા.^{૨૩} અસુરોના ત્રાસથી અતિ પીડાયેલા ધર્મદેવ ધીરજ રાખી પત્ની અને પુત્રને સાથે લઈ કોઈ ન જાણે તેમ કાશીથી નીકળી પ્રયાગક્ષેત્રમાં આવ્યા.^{૨૪} પ્રયાગતીર્થમાં ધર્મદેવે કરવા યોગ્ય સર્વે વિધિ કર્યો અને

અપશ્યદ્વૈષ્ણવાચાર્ય તત્રાયાતં તપોનિધિમ્ । રામાનન્દમુનિં નામ્ના તીર્થયાત્રાવિધિત્સયા ॥ ૨૬
સ્વશિષ્યબોધનપટું શિષ્યૈઃ કતિપયૈર્વૃતમ્ । બોધયન્તં મુમુક્ષૂંશ્ચ વર્ણિવેષં દયાકરમ્ ॥ ૨૭
ઠુર્ધ્વપુણ્ડં લલાટે ચ બિશ્રતં કૈસરં શુભમ્ । કાશ્મીરચન્દ્રકોપેતં કળ્પે ચ તુલસીસ્ત્રજૌ ॥ ૨૮
શબ્દબ્રહ્મપરબ્રહ્મનિષ્ણાતં સાધુલક્ષણમ્ । જ્ઞાત્વા તં સિદ્ધયોગીન્દ્રં સિષેવે પરમાદરાત્ ॥ ૨૯
નિષેવમાણઃ સ તમાત્મનિષ્ઠં ભક્તં વરિષ્ઠં ચ જનાર્દનસ્ય ।
વિચક્ષણં લૌકિકવૈદિકેષુ કાર્યેષુ બુદ્ધ્યોદ્ભવતુલ્યમૂહે ॥ ૩૦ ॥

॥ ઇતિ શ્રીસત્સાગ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
અસુરોપદ્રુતધર્મસ્ય શ્રીરામાનન્દસ્વામિદર્શનનામા ત્રયોદશોઽધ્યાયઃ ॥ ૧૩ ॥

અહિંસા આદિ નિયમોનું પૂર્ણ પાલન કરતા ધારણા પારણા આદિ વ્રતોનું અનુષ્ઠાન કરી શરીરને અત્યંત કૃશ કરી મૂક્યું. આમ કેટલાક દિવસો સુધી પ્રયાગક્ષેત્રમાં નિવાસ કરીને રહ્યા.^{૨૫}

પ્રયાગમાં રામાનંદસ્વામીની સાથે ધર્મદેવનું મિલન :-
પ્રયાગક્ષેત્રમાં તીર્થયાત્રા કરવાની ઈચ્છાથી પધારેલા તપોનિધિ અને વૈષ્ણવાચાર્ય શ્રીરામાનંદ સ્વામીનાં ધર્મદેવને દર્શન થયાં.^{૨૬} રામાનંદ સ્વામી શિષ્યવર્ગને ભાગવતધર્મનો ઉપદેશ આપવામાં બહુ કુશળ હતા. કેટલાક શિષ્યો તેમની સાથે હતા, સ્વામી કેટલાક મુમુક્ષુજનોને બોધ આપતા હતા. નૈષ્ઠિક બ્રહ્મચારીના વેષને ધરી રહેલા, દયાના સાગર એવા રામાનંદ સ્વામીએ લલાટને વિષે કુંકુમના ચાંદલાએ સહિત કેસરમિશ્રિત ચંદનથી ઉર્ધ્વપુંડ્ર તિલક ધારણ કર્યું હતું, કંઠમાં બેવળી તુલસીની કંઠી ધારી હતી. વેદાદિ શાસ્ત્રોરૂપ શબ્દબ્રહ્મને અને સાક્ષાત્ શ્રીકૃષ્ણરૂપ પરબ્રહ્મને જાણવામાં તે અનુભવી હતા. સાધુતાના લક્ષણોથી સંપન્ન આવા રામાનંદ સ્વામીને શ્રેષ્ઠ સિદ્ધયોગી જાણી ધર્મદેવ પરમ આદર થકી તેમનું સેવન કરવા લાગ્યા.^{૨૭-૨૮} આત્મનિષ્ઠ એવા રામાનંદ સ્વામીની સેવા કરતા ધર્મદેવ તેમને વ્યવહારિક એવાં લૌકિક કાર્યોની અને મોક્ષ ઉપયોગી એવાં વૈદિક કાર્યોની બુદ્ધિમાં વિચક્ષણતા જોઈ સાક્ષાત્ ઉદ્ભવજી તુલ્ય માનવા લાગ્યા.^{૩૦}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં અસુરોના ઉપદ્રવથી અતિશય પીડાયેલા ધર્મદેવને શ્રીરામાનંદ સ્વામીનાં દર્શન થયાં એ નામે તેરમો અધ્યાય પૂર્ણ થયો. --૧૩--

ચતુર્દશોઽધ્યાયઃ

રાજોવાચ -

રામાનન્દમુનિઃ કોઽસૌ કસ્ય શિષ્યશ્ચ સુવ્રત ! । ક્ર વાસસ્તસ્ય ચૈતન્મે વક્તુમર્હસિ તત્ત્વતઃ ॥૧

સુવ્રત ડ્વાચ -

શૃણુ તે ભૂપ ! વક્ષ્યામિ ચરિત્રં તસ્ય સદુરોઃ । ભુવ્યુદ્ધવાવતારસ્ય બદ્ધસદ્ધર્મવર્ત્મનઃ ॥ ૨
અયોધ્યાનગરે રમ્યે દ્વિજઃ કાશ્યપગોત્રજઃ । આશ્વલાયનશાખેન ઋગ્વેદી ચાભવનૃપ ! ॥ ૩
અજયાખ્યઃ પુણ્યમતિઃ પૂર્વમારાધિતેશ્વરઃ । વિદ્યાવિનયસમ્પન્નઃ સત્યવાદી જિતેન્દ્રિયઃ ॥ ૪
સુમતૌ તસ્ય ભાર્યાયાં શતો દુર્વાસસોદ્ભવઃ । શ્રીકૃષ્ણભક્તિકુમુદશશાઙ્કઃ પ્રાદુરાસ સઃ ॥ ૫
વિક્રમાર્કશકસ્યાબ્દે બાળાઙ્કનગભૂમિતે । અષ્ટમ્યાં શ્રાવણે માસિ કૃષ્ણાયાં સોઽજનિ પ્રગે ॥ ૬

અધ્યાય - ૧૪

ઉદ્ધવાવતાર શ્રીરામાનંદ સ્વામીનું જીવન ચરિત્ર.

પ્રતાપસિંહ રાજા પૂછે છે, હે સુવ્રતમુનિ ! એ રામાનંદ સ્વામી કોણ હતા ? કોના શિષ્ય હતા ? તેમનું નિવાસ સ્થાન ક્યાં હતું ? અને તેને વૈષ્ણવોનું આચાર્યપદ કેવી રીતે પ્રાપ્ત થયેલ હતું ? આ સર્વે વૃત્તાંત મને તમે યથાર્થ રીતે કહો.^૧

સુવ્રતમુનિ કહે છે, હે રાજન્ ! તે સદ્ગુરુ રામાનંદ સ્વામીનું જીવન ચરિત્ર હું તમને યથાર્થ સંભળાવું છું. આ પૃથ્વી ઉપર ભાગવતધર્મનું પ્રવર્તન કરનારા તે ભગવાન શ્રીકૃષ્ણના સખા ઉદ્ધવજીનો અવતાર હતા.^૨ હે રાજન્ ! રમણીય અયોધ્યા નગરીને વિષે ‘અજય’ નામના એક ઉત્તમ બ્રાહ્મણ રહેતા હતા. એ વિપ્રનું કાશ્યપગોત્ર હતું. આશ્વલાયન શાખાના એ ઋગ્વેદી બ્રાહ્મણ હતા. કાશ્યપ, આવત્સર અને નૈધ્રુવ આ ત્રણ તેના પ્રવર હતા. તે અજયવિપ્ર પુણ્ય કર્મો કરવામાં નિષ્ઠાવાન હતા. તેણે પૂર્વ જન્મમાં પરમાત્મા ભગવાન શ્રીકૃષ્ણની આરાધના કરી હતી. વિદ્યા અને વિનયથી સંપન્ન, સત્યવાદી એ વિપ્રે ઈન્દ્રિયોને જીતી પોતાને વશ કરી હતી.^{૩-૪} આવા મહાન અજયવિપ્ર અને સુમતિ નામનાં તેમનાં પવિત્ર પત્ની થકી દુર્વાસા મુનિના શાપને કારણે ભગવાન શ્રીકૃષ્ણની ભક્તિરૂપી કુમુદવનને પ્રફુલ્લિત કરવામાં ચંદ્રમા સમાન સાક્ષાત્ ઉદ્ધવજી પ્રગટ થયા હતા.^૫

વિક્રમ સંવત્ ૧૭૮૫ ના શ્રાવણવદી અષ્ટમીને શુભ દિને પ્રભાતના સમયે ઉદ્ધવજીનું પ્રાગટ્ય થયું.^૬ તેમનું શરીર ગૌરવર્ણનું હતું; મંદમંદ મુખહાસ્યથી તે

ગૌરાઙ્ગઃ સ્મિતસુન્દરાસ્યરુચિરઃ પ્રૌઢાકૃતિર્દીર્ઘદોર્દળઃ ।

કોમલપાદપલ્લવયુગો ગમ્भीરનાભિઃ સ ચ ।

શોળાપાઙ્ગરુચિર્વિશાલહૃદયશ્ચારક્તબિમ્બાધરો ।

વક્ત્રશ્યામશિરોરુહઃ સુનયનો વિસ્તીર્ણગોધિર્બભૌ ॥ ૭

અથાજયો દ્વિજશ્રેષ્ઠઃ પુત્રજન્મમહોત્સવઃ । સ્નાત્વા વિપ્રાન્સમાહૂય જાતકર્મ સમાચરત્ ॥ ૮
રમણાદ્રામ ઇત્યાખ્યાં દ્વાદશેઽહ્નિ ચ તસ્ય સઃ । ચકાર સપ્રહૃષ્ટાત્મા સ્વસ્તિવાચનપૂર્વકમ્ ॥ ૯
વિવૃધે સોઽલ્પકાલેન પિતૃધ્યામુપલાલિતઃ । જનયત્રયનાનન્દં બાલચન્દ્ર ઇવોદિતઃ ॥ ૧૦
કૃતોપનયનશ્ચાસાવષ્ટમેઽબ્દે યથાવિધિ । પાલયામાસ ધર્માત્મા બ્રહ્મચર્યવ્રતં દૃઢમ્ ॥ ૧૧
ગૃહાશ્રમમનિચ્છન્વૈ નૈષ્ઠિકવ્રતવલ્લભઃ । સઙ્ગં નિવૃત્તધર્માણાં ચકાર પ્રાયશઃ સતામ્ ॥ ૧૨
નિજપિત્રા વાચ્યમાનં શ્રીમદ્ભાગવતં નૃપ ! । શુશ્રાવાનુદિનં પ્રીત્યા સ પૌગન્ડવયા અપિ ॥ ૧૩

અતિશય શોભતા હતા. શરીર પુષ્ટ હતું. જાનું પર્યંત લાંબી બન્ને ભુજાઓ, કમળ સમાન કોમળ તેમના બે ચરણ, ઉદરમાં ઊંડી ગોળ ગંભીર નાભી અને લાલ કમળની સમાન કાંતિવાળા નેત્રોથી તે શોભી રહ્યા હતા, તેમનું હૃદય વિશાળ અને હોઠ લાલ બિંબફળ જેવા શોભતા હતા. મસ્તક ઉપર વાંકડીયાળા શ્યામ સુંદર કેશ, સુંદર કમળની પાંખડી સમાન શોભાયમાન નેત્રો અને શોભાયમાન વિશાળ ભાલપ્રદેશથી તે ઉદ્ભવજી અતિશય શોભતા હતા.^૭

સુવ્રતમુનિ કહે છે, હે રાજન્ ! આવા પુત્રના જન્મથી અતિશય હર્ષ પામેલા અજયવિપ્રે વસ્ત્રે સહિત સ્નાન કર્યું, અને વેદવિધિજ્ઞ વિદ્વાન વિપ્રોને બોલાવી પુત્રનો જાતકર્મ સંસ્કાર કરાવ્યો.^૮ અત્યંત હર્ષિત મનવાળા અજય વિપ્રે પુત્રના જન્મથી બારમે દિવસે સ્વસ્તિક વાચન કર્મ કરી સર્વને હર્ષ ઉપજાવતા હોવાથી પુત્રનું નામ “રામ” એવું રાખ્યું.^૯ માતા સુમતિ પિતા અજય શ્રીરામનું પ્રેમપૂર્વક લાલન પાલન કરે છે, અને તે પણ આકાશમાં ઉદય પામેલા બાલચંદ્રની પેઠે સર્વેના નેત્રોને આનંદ ઉપજાવતા અલ્પ સમયમાં જ ખૂબ વધવા લાગ્યા છે.^{૧૦} શ્રીરામે આઠમા વર્ષે પિતા થકી વિધિપ્રમાણે યજ્ઞોપવિત સંસ્કાર પ્રાપ્ત કર્યા. પછી ધર્માત્મા તે રામ દેહતા પૂર્વક બ્રહ્મચર્યવ્રતનું પાલન કરવા લાગ્યા છે.^{૧૧} મનથી પણ ગૃહસ્થાશ્રમને નહિ ઈચ્છતા અને નૈષ્ઠિક બ્રહ્મચર્યવ્રત જેને અતિશય વહાલું છે, એવા શ્રીરામ પ્રતિદિન નિવૃત્તિધર્મમાં નિષ્ઠાવાળા સત્પુરુષોનો જ સમાગમ કર્યા કરતા હતા.^{૧૨} હે રાજન્ ! રામ દશ વર્ષથી અંદરની પૌગંડ અવસ્થામાં હતા છતાં પણ પિતાના

દૃઢં ભક્તિસ્તતો વિષ્ણૌ બભૂવાસ્ય ચ માનસે । પ્રતિમાપૂજનં તસ્ય નિયમેન ચકાર સઃ ॥ ૧૪
 વિષ્ણું દિદૃક્ષુઃ પ્રત્યક્ષમનાસકો ગૃહાદિષુ । નિર્જગામ ગૃહાત્તૂર્ણં વેદાધ્યયનકૈતવાત્ ॥ ૧૫
 તીર્થયાત્રાં ચરન્નાનાદેશેષુ વિગતસ્પૃહઃ । શ્રીહરિં હૃદયે ધ્યાયન્પ્રાપ રૈવતકં ગિરિમ્ ॥ ૧૬
 ગોપનાથાલયસ્થાતુર્ગોપાલાનન્દયોગિનઃ । શિષ્યમાત્માનન્દસંજ્ઞં મુનિં તત્ર સમૈક્ષત ॥ ૧૭
 અષ્ટાઙ્ગયોગકલનાનૈપુણ્યે યોગિસમ્મતમ્ । સમાધિનિષ્ઠં સમ્પ્રાપ્તમેકત્વં બ્રહ્મણાત્મનઃ ॥ ૧૮
 ચિરકાલં સ્વદેહસ્ય રક્ષણે સદ્ય એવ વા । ત્યાગે સ્વાતન્ત્ર્યમાપન્નં પ્રસાદાદેવ સદુરોઃ ॥ ૧૯
 કૃપયા સ્વોપદેશેન યોગસિદ્ધિમુપાગતૈઃ । વૃતં શિષ્યૈઃ સ બહુભિઃ પ્રણનામ તમાદરાત્ ॥ ૨૦
 સાદરં માનિતસ્તેન પ્રતાપપ્રથિતેન સઃ । તત્રાવસન્માસમેકં વર્ણિધર્મદૃઢસ્થિતિઃ ॥ ૨૧

મુખ થકી શ્રીમદ્ ભાગવતનું પ્રતિદિન પ્રેમપૂર્વક શ્રવણ કરતા હતા.^{૧૩} શ્રીમદ્ભાગવતનું સતત શ્રવણ કરવાથી આ રામના મનમાં ભગવાન શ્રીકૃષ્ણને વિષે દૃઢ ભક્તિ ઉત્પન્ન થઈ, તેથી તે નિયમપૂર્વક ભગવાન શ્રીકૃષ્ણની પ્રતિમાનું પૂજન કરવા લાગ્યા.^{૧૪} ઘરમાં અનાસક્ત રામને અંતરમાં શ્રીકૃષ્ણ ભગવાનના પ્રત્યક્ષ દર્શનની ઉત્કૃષ્ટ ઇચ્છા જાગી, તેથી વેદાધ્યયનના બહાને તત્કાળ ઘરનો ત્યાગ કરી નીકળી ગયા.^{૧૫} અંતરમાં બીજી કોઈ સ્પૃહા નથી અને હૃદયમાં શ્રીકૃષ્ણનું સદાય ધ્યાન કરે છે, એવા શ્રીરામશર્મા અનેક દેશોમાં તીર્થયાત્રા કરતા કરતા રૈવતાયળ (સૌરાષ્ટ્રના ગિરનાર) પર્વતની તળેટીમાં પધાર્યા.^{૧૬}

રામશર્માનું આત્માનંદમુનિ સાથે મિલનઃ- આ ગિરનાર પર્વતની તળેટીમાં પ્રસિદ્ધ શ્રી ગોપનાથ મહાદેવના મંદિરે રહેલા ગોપાળાનંદ યોગીના શિષ્ય આત્માનંદમુનિનાં શ્રીરામશર્માએ દર્શન કર્યા.^{૧૭} આ આત્માનંદમુનિ અષ્ટાંગયોગની કળામાં પારંગત હતા, સમસ્ત યોગીઓ તેમનું સન્માન કરતા હતા. તે સમાધિનિષ્ઠ હતા, અને પોતાના આત્માની અક્ષરબ્રહ્મની સાથે એકતા પણ હતી.^{૧૮} સદ્ગુરુ ગોપાળાનંદ યોગીની કૃપાથી તે પોતાના શરીરને લાંબો સમય સુધી એમને એમ ટકાવી રાખવું, અથવા તત્કાળ તેમનો ત્યાગ કરી દેવો તેમાં સ્વતંત્રતાને પામ્યા હતા.^{૧૯} ગુરુની કૃપા વડે પ્રાપ્ત કરેલા પોતાના યોગમાર્ગના ઉપદેશથી યોગસિદ્ધિને પામેલા ઘણા બીજા શિષ્યોથી વિંટાયેલા આવા સિદ્ધપુરુષ આત્માનંદમુનિનાં દર્શન કરતાંની સાથે શ્રીરામશર્માએ બહુજ આદર પૂર્વક સાષ્ટાંગ દંડવત્ પ્રણામ કર્યા.^{૨૦}

તે સમયે પોતાના પ્રભાવથી સર્વત્ર ખ્યાતીને પામેલા શ્રી આત્માનંદ મુનિએ શ્રીરામશર્માનો આદર સત્કાર કર્યો અને નૈષ્ઠિક બ્રહ્મચારીના ધર્મમાં દૃઢ સ્થિતિવાળા

સમાધૌ વિષ્ણુવીક્ષાઽસ્ય ભવેદિત્યવધાર્યં તમ્ । સમ્પ્રાર્થયદ્રામશર્મા પ્રણમ્ય પ્રાઙ્ગલિર્નૃપ ! ॥ ૨૨
 સ્વામિન્સાક્ષાદ્ધરિમહં દિદૃક્ષામિ તતો ભવાન્ । તત્સિદ્ધિકૃત્સાધનં મે કૃપયા વક્તુમર્હતિ ॥ ૨૩
 ઇત્યુક્તઃ સ મુનીન્દ્રસ્તં પ્રાહ યોગં સુસાધય । તેન સેત્સ્યત્યમીષ્ટં ત ઇત્યુક્તઃ સોઽહ્ષનૃપ ! ॥ ૨૪
 તતઃ સ સિદ્ધયોગં તં જ્ઞાત્વા યોગોપલબ્ધયે । શિષ્યતાં તસ્ય સમ્પ્રાપ માનયન્વિનયેન તમ્ ॥ ૨૫
 નામ રામાનન્દ ઇતિ તસ્ય સ પ્રીતમાનસઃ । મુનિશ્ચકારાથ યોગં સહાઙ્ગૈસ્તમશિક્ષયત્ ॥ ૨૬
 સિદ્ધયોગોઽભવત્સોઽપિ કાલેનાલ્પેન વર્ણિરાટ્ । બ્રહ્મણૈક્યં ચ સમ્પ્રાપ ગુરુવત્સ્વાત્મનસ્તથા ॥ ૨૭
 સમાધૌ બ્રહ્મતેજશ્ચ વ્યાપ્નુવત્કુકુભો દશ । સોઽપશ્યન્નિત્યદા વર્ણી તત્ર નારાયણં ન તુ ॥ ૨૮
 અસન્તુષ્ટો વ્યાકુલશ્ચ તદાઽસૌ ગુરુમાહ તમ્ । સમાધિર્સિદ્ધિં પ્રાપ્તોઽહં સ્વામિન્કરુણયા તવ ॥ ૨૯

તે રામશર્મા ત્યાં આત્માનંદમુનિની સમીપે એક માસ સુધી નિવાસ કરીને રહ્યા.^{૨૧}
 આ આત્માનંદ મુનિને સમાધીમાં ભગવાન શ્રીકૃષ્ણાનું પ્રત્યક્ષ દર્શન જરૂર થતું
 હશે, આ પ્રમાણે નિશ્ચય કરીને હે રાજન્ ! શ્રીરામશર્મા બે હાથ જોડી નમસ્કાર
 કરીને પ્રાર્થના કરવા લાગ્યા.^{૨૨} કે હે સ્વામિન્ ! મારાં અંતરમાં ભગવાન શ્રીકૃષ્ણનાં
 પ્રત્યક્ષ દર્શન કરવાની પ્રબળ ઇચ્છા વર્તે છે. તે હેતુથી તમે મને તેમનાં પ્રત્યક્ષ
 દર્શનનું સાધન કૃપા કરીને દેખાડો.^{૨૩} હે રાજન્ ! રામશર્માનાં આવાં વચનો
 સાંભળી આત્માનંદમુનિ અતિશય આનંદને પામ્યા અને તેમના પ્રત્યે કહેવા લાગ્યા,
 કે તમે અષ્ટાંગયોગની સાધના કરો, તેનાથી તમારા મનની સમગ્ર ઇચ્છાઓ પૂર્ણ
 થશે.^{૨૪} સુવ્રતમુનિ કહે છે, હે રાજન્ ! તે રામશર્માએ આત્માનંદ મુનિને સિદ્ધયોગી
 જાણીને અષ્ટાંગયોગની સિદ્ધિને અર્થે વિનયપૂર્વક તેમના ગુરુપણાનો આદર કરી
 તેમનું શિષ્યત્વ સ્વીકાર્યું. ત્યારે આત્માનંદ મુનિ બહુજ રાજી થયા અને
 શ્રીરામશર્માને દિક્ષા આપી “શ્રીરામાનંદ” એવું નામ પાડ્યું. પછી તેમને યમ
 નિયમાદિક અંગોએ સહિત અષ્ટાંગયોગની સાધના શિખવવા લાગ્યા.^{૨૫-૨૬} અને
 તે વર્ણિરાટ્ શ્રીરામાનંદમુનિ પણ ગુરુકૃપાથી અલ્પ સમયમાંજ સિદ્ધયોગી થયા
 અને ગુરુની માફક પોતે પણ પોતાના આત્માની અક્ષરબ્રહ્મની સાથે એકતાને પ્રાપ્ત
 કરી લીધી, અર્થાત્ રામાનંદ સ્વામીને પણ બ્રહ્મનો સાક્ષાત્કાર થયો.^{૨૭}

વર્ણિરાટ્ શ્રીરામાનંદ સ્વામીએ સમાધિને વિષે દશે દિશાઓમાં પ્રસરી
 રહેલા અક્ષરબ્રહ્મ પ્રકાશને સદાય દેખવા લાગ્યા, પરંતુ તે તેજને વિષે સાક્ષાત્
 શ્રીકૃષ્ણ ભગવાનનું દર્શન ન થયું.^{૨૮} તેથી તેમના મનમાં અત્યંત ખેદ થયો અને
 અતિશય આકુળ વ્યાકુળ થવા લાગ્યા, ગુરુ આત્માનંદ સ્વામી પ્રત્યે કહેવા લાગ્યા

બ્રહ્મતેજો નિરાકારં તત્ર પશ્યામિ કેવલમ્ । સાકારં બ્રહ્મ કૃષ્ણં તુ નૈવ પશ્યામ્યભીષિતમ્ ॥ ૩૦
 અત્યુદ્વિગ્નમના અસ્મિ વિનેશ્વાં કમલાપતેઃ । અપૂર્ણકામં સ્વં મન્યે તેન ચાત્માનમઙ્ગસા ॥ ૩૧
 તદા ગુરુઃ પ્રાહ વિષ્ણુસ્તેજોરૂપો નિરાકૃતિઃ । એષ એવાસ્તિ વૈ વર્ણિન્નાકારસ્ત્વસ્તિ માયિકઃ ॥ ૩૨
 આકારસ્ય વિનાશોઽસ્તિ નિરાકારસ્ય નાસ્તિ સઃ । ઇત્યુક્ત ઉદ્ભવસ્તેન સદ્યોઽમૂર્છન્નરાધિપ ! ॥ ૩૩
 પ્રાપોચ્છાસં મુહૂર્તાન્તે રુરોદ સ તતો ભૃશમ્ । હર્યાકૃત્યસદુક્તિં તં હિત્વા દ્રાગ્નિર્યયૌ તતઃ ॥ ૩૪
 ગુરુણા વાર્યમાણોઽપિ નાસ્થાત્તત્ર સ સન્મતિઃ । સાકારબ્રહ્મસિદ્ધાન્તસ્થાપકં મૃગયન્ ગુરુમ્ ॥ ૩૫
 રામાનુજાચાર્યપદે સ સ્યાદિત્યવધાર્ય સઃ । હરેરતિપ્રિયં સ્થાનં શ્રીરજ્જાઘ્યં યયૌ તતઃ ॥ ૩૬

કે, હે સ્વામિન્ ! તમારી દયાથી મને સમાધિની સિદ્ધિ પ્રાપ્ત થઈ પણ તે સમાધિમાં મને માત્ર નિરાકાર બ્રહ્મતેજનાંજ દર્શન થાય છે, પરંતુ જે હું ઈચ્છું છું તે સાકાર પરબ્રહ્મ શ્રીકૃષ્ણ ભગવાનનાં દર્શન મને થતાં નથી.^{૨૯-૩૦} કમલાપતિ ભગવાન શ્રીકૃષ્ણનાં દર્શન વિના મારા મનમાં અતિશય ઉદ્વેગ થઈ રહ્યો છે, અને મારા આત્માને હું સંપૂર્ણપણે અકૃતાર્થ માનું છું.^{૩૧}

ત્યારે ગુરુવર્ય આત્માનંદમુનિ રામાનંદ સ્વામી પ્રત્યે કહે છે, હે વર્ણિન્ ! જે ભગવાન વિષ્ણુ છે તેજ નિરાકાર તેજોમય સ્વરૂપ છે, તેમનો બીજો કોઈ આકાર નથી. કારણ કે જગતમાં જે કોઈ આકાર દેખાય છે તે સર્વે માયિક છે.^{૩૨} શા માટે માયિક છે ? તો કહે છે કે આકાર માત્રનો વિનાશ અવશ્ય છે. પરંતુ નિરાકારનો વિનાશ નથી, ભગવાન અવિનાશી છે. હે નરાધિપ ! આત્માનંદમુનિ આ પ્રમાણે બોલ્યા કે તરત જ ઉદ્ભવાવતાર શ્રીરામાનંદ સ્વામી મૂર્છિત થઈને પૃથ્વી ઉપર ઢળી પડ્યા.^{૩૩} એક મુહૂર્ત પછી મૂર્છા ઉતરી જાગ્રત થયા ને ઊંચે સાદે અતિશય રુદન કરવા લાગ્યા, ત્યાર પછી ભગવાનના આકારનું ખંડન કરનાર તે ગુરુનો તત્કાળ ત્યાગ કરી તે સ્થળમાંથી તે નીકળી ગયા.^{૩૪}

સાકારબ્રહ્મનું પ્રતિપાદન કરનાર ગુરુની શોધ:- ‘ભગવાન સદાય સાકાર છે,’ એવા શાસ્ત્રીય સિદ્ધાંતની દૃઢ માન્યતા ધરાવતા સદ્બુદ્ધિમાન શ્રીરામાનંદ સ્વામી, ગુરુ આત્માનંદ સ્વામીએ ખૂબ વાર્યા છતાં પણ રોકાયા નહિ અને સાકાર બ્રહ્મના સિદ્ધાંતનું પ્રતિપાદન કરનારા ગુરુની શોધમાં રવાના થઈ ગયા.^{૩૫} સાકાર બ્રહ્મનું પ્રતિપાદન કરનારા ગુરુ તો શ્રીરામાનુજાચાર્યે સ્થાપન કરેલ ગાદીસ્થાને હોવા જોઈએ. એવો મનમાં નિશ્ચય કરી તે રામાનંદ સ્વામી ભગવાન શ્રીહરિને અતિશય પ્રિય સ્થાન એવા શ્રીરંગક્ષેત્રમાં આવ્યા.^{૩૬} નૈષ્ઠિક

તત્ર શ્રીરઙ્ગદેવસ્ય મન્દિરાન્તિક એવ સઃ । સ્વાવાસમકરોદ્વર્ણી ભગવન્તં સ્મરન્ હ્રદિ ॥ ૩૭
 કાવેર્યાં પ્રત્યહં સ્નાત્વા નિત્યકર્મ વિધાય ચ । ચકાર નિયમેન શ્રીરઙ્ગનાથસ્ય દર્શનમ્ ॥ ૩૮
 સાકારતાસ્થાપકાનિ પરસ્ય બ્રહ્મણો હરેઃ । સચ્છાસ્ત્રાણિ શ્રોતુમનાઃ સ આસીન્નેતરાણિ તુ ॥ ૩૯
 પ્રત્યક્ષભગવદ્વીક્ષાસાધનસ્ય ચ દેશિકમ્ । ગવેષમાણો વ્યદધાદૈષ્ણવાનાં સમાગમમ્ ॥ ૪૦
 અથ રામાનુજાચાર્યચરિત્રેણોપબૃંહિતમ્ । પ્રપન્નામૃતનામાનં ગ્રન્થં તત્રાશ્રુણોઞ્ચૃપ ! ॥ ૪૧
 તતઃ શ્રીવૈષ્ણવાચાર્ય શ્રીરામાનુજમેવ સઃ । ઇયેષ દેશિકં કર્તું સિદ્ધદેહસ્થિતં સદા ॥ ૪૨
 ગ્રન્થાંશ્ચ તત્કૃતાન્પ્રીત્યા સાકારબ્રહ્મનિશ્ચયાન્ । શુશ્રાવાનુદિનં વર્ણી શ્રીભાષ્યાદીન્સ્વવલ્લભાન્ ॥ ૪૩
 શ્રીમદ્રામાનુજસ્યાસૌ નામ્નામષ્ટોત્તરં શતમ્ । પપાઠાનુદિનં ભક્ત્યા દધ્યૌ તં ચ યથાશ્રુતમ્ ॥ ૪૪
 ઇત્થં વિદધતસ્તસ્ય માસત્રયમગાઞ્ચૃપ ! । પન્થમ્યાં મધુમાસેઽથ તસ્ય સ્વપ્નોઽભવત્પ્રગે ॥ ૪૫

બ્રહ્મચારી એવા એ રામાનંદ સ્વામી ભગવાન શ્રીરંગનાથજીનું હૃદયમાં સ્મરણ કરતા થકા શ્રીરંગ ભગવાનના મંદિરની સમીપે જ પોતે નિવાસ કરીને રહ્યા.^{૩૭} કાવેરી ગંગામાં પ્રતિદિન સ્નાન કરી સંધ્યાવંદન આદિ નિત્યકર્મ કરી નિયમપૂર્વક શ્રીરંગનાથ ભગવાનનું દર્શન કરતા હતા.^{૩૮} તેમના મનમાં પરબ્રહ્મ પરમાત્મા ભગવાન શ્રીહરિના સદા સાકાર સ્વરૂપનું પ્રતિપાદન કરનારાં સત્શાસ્ત્રો સાંભળવાની જ ઈચ્છા રહેતી હતી, પણ ઈતર શાસ્ત્રોને સાંભળવાની બિલકુલ ઈચ્છા રાખતા ન હતા.^{૩૯} ભગવાન શ્રીકૃષ્ણનાં પ્રત્યક્ષ દર્શનનું સાધન બતાવે તેવા સદ્ગુરુની શોધમાં શ્રીરામાનંદ સ્વામી નિરંતર ત્યાં રહેલા વૈષ્ણવોનો સમાગમ કરતા હતા.^{૪૦}

શ્રી રામાનુજાચાર્યથકી દીક્ષાગ્રહણ અને આચાર્યપદનો સ્વીકાર:- સુવ્રત મુનિ કહે છે, હે પ્રતાપસિંહ રાજન્ ! શ્રીરામાનંદસ્વામીએ ભગવદ્પાદ શ્રીરામાનુજાચાર્યનાં ચરિત્રોથી ભરપૂર ‘પ્રપન્નામૃત’ એ નામના ગ્રંથનું વૈષ્ણવોના સમાગમ વખતે શ્રવણ કર્યું.^{૪૧} તે ગ્રંથનું શ્રવણ કર્યા પછી શ્રી સંપ્રદાયમાં સદાય સિદ્ધદેહે વિરાજતા શ્રી વૈષ્ણવાચાર્ય શ્રીરામાનુજાચાર્યને જ ગુરુ કરવાની દેઢ ઈચ્છા કરી.^{૪૨} પછી રામાનંદ સ્વામી શ્રીરામાનુજાચાર્યે રચેલા સાકાર બ્રહ્મનું પ્રતિપાદન કરતા ‘શ્રીભાષ્ય’ આદિક પોતાને પ્રિય ગ્રંથોનું પ્રતિદિન શ્રવણ કરવા લાગ્યા.^{૪૩} દરરોજ શ્રી રામાનુજાચાર્યના એકસો ને આઠ નામના સ્તોત્રનો પ્રીતિપૂર્વક પાઠ કરે અને પ્રપન્નામૃતમાં જેવું તેમનું વર્ણન કરેલું છે તેવા સ્વરૂપનું ધ્યાન કરે.^{૪૪}

સુવ્રતમુનિ કહે છે, હે રાજન્ ! પ્રતિદિન આ પ્રમાણે કરતા શ્રીરામાનંદ

સાક્ષાદ્રામાનુજાચાર્ય તત્રાપશ્યત્ત્રિદણ્ડનમ્ । કાન્ત્યા સૂર્યપ્રતીકાશં દિવ્યદેહં સુલોચનમ્ ॥ ૪૬
 પુણ્ડ્રાણિ દ્વાદશોર્ધ્વાનિ બિભ્રતં સસ્મિતાનનમ્ । પ્રાણમત્તમવેત્યાશુ શ્રીમન્નાથં ચ લક્ષણૈઃ ॥ ૪૭
 તતોઽવદદ્યતીન્દ્રસ્તં બદ્ધાઙ્ગલિપુટં સ્થિતમ્ । વરં વરય મદ્વર્ણિન ! રામાનુજમવેહિ મામ્ ॥ ૪૮
 ઇત્યુક્તઃ સોઽતિહૃષ્ટાત્મા તમુવાચ યતીશ્વર ! । મનોરથોઽદ્ય મે પૂર્ણસ્ત્વદ્દૃષ્ટ્યા બહુકાલજઃ ॥ ૪૯
 શ્રીમન્નારાયણસ્યાહં સાક્ષાદિચ્છામિ દર્શનમ્ । તન્મે યથા ભવેચ્છીઘ્નં તમુપાયં વદ પ્રભો ! ॥ ૫૦
 તતઃ પ્રસન્નઃ પ્રદદૌ તસ્મૈ દીક્ષાં સ વૈષ્ણવીમ્ । મનૂ દ્વૌ ચ પ્રપન્નાય તતશ્ચેદમુવાચ હ ॥ ૫૧
 શ્રીમન્નારાયણં ભક્ત્યા ભજેસ્ત્વં વર્ણિસત્તમ ! । ગ્રન્થાંશ્ચ મત્કૃતાન્નિત્યમભ્યસેસ્તન્દિર્વર્જિતઃ ॥ ૫૨
 સ્વધર્મં વિષ્ણુર્ભક્તિ ચ વૈષ્ણવાનાં સમાગમમ્ । પ્રત્યાહારં ચેન્દ્રિયાણાં ન ત્યજેસ્ત્વં ચતુષ્ઠયમ્ ॥ ૫૩

સ્વામીને ત્રણ માસ વીતી ગયા. ત્યારપછી શ્રીરામાનુજાચાર્યના જન્મ દિવસે એટલે ચૈત્રસુદ ૫ ની વહેલી સવારે ધ્યાન સમાધિ થઈ. ^{૪૫} ત્યારે સાક્ષાત્ શ્રીરામાનુજાચાર્યનાં પ્રત્યક્ષ દર્શન થયાં, ત્રિદંડ ધારણ કરેલા તેમની કાંતિ સૂર્યસમાન તેજસ્વી હતી, દિવ્યદેહમાં સુંદર નેત્રકમળથી તેઓ અતિશય શોભતા હતા, શરીર ઉપર બાર ઉર્ધ્વપુંડ્ર તિલકને ધારણ કર્યા હતાં, મંદમંદ હાસ્યને કરતા શ્રીમન્નાથ એવા શ્રીરામાનુજાચાર્યને પ્રપન્નામૃતમાં કહેલા તેમનાં આ અસાધારણ ચિહ્નોથી ઓળખીને શ્રી રામાનંદ સ્વામી તત્કાળ દંડવત્ પ્રણામ કરવા લાગ્યા. ^{૪૬-૪૭} પછી બેહાથ જોડી પોતાની સામે ઊભેલા શ્રીરામાનંદ સ્વામીને યતીન્દ્રશ્રી કહેવા લાગ્યા કે, હે વર્ણી ! હું રામાનુજાચાર્ય છું. તમે મારી પાસેથી વરદાન માગો. ^{૪૮} આ પ્રમાણે કહ્યું તેથી શ્રીરામાનંદ સ્વામી મનમાં અતિશય રાજી થયા, અને બે હાથ જોડી કહેવા લાગ્યા કે, હે યતીશ્વર ! આપનાં મંગલકારી દર્શનથી મારા ઘણા સમયનો મનોરથ આજે પૂર્ણ થયો છે. ^{૪૯} હે સમર્થ સ્વામી ! શ્રીમન્નારાયણ ભગવાનનાં હું પ્રત્યક્ષ દર્શન કરવા ઇચ્છું છું, તે દર્શન મને જલદીથી થાય તેવો ઉપાય બતાવો. ^{૫૦}

ત્યારપછી અતિશય પ્રસન્ન થયેલા ભગવદ્દ્વાદ શ્રીરામાનુજાચાર્યે શરણે આવેલા શ્રીરામાનંદ સ્વામીને વૈષ્ણવી દીક્ષા આપી અને બે મંત્રો આપ્યા, અને ત્યારપછી કહેવા લાગ્યા. ^{૫૧} હે વર્ણિરાજ ! તમે ભગવાન શ્રીમન્નારાયણની પ્રેમલક્ષણા ભક્તિ આળસ છોડીને કરવા માંડો અને મારા રચેલા શ્રીભાષ્યાદિ ગ્રંથોનો નિત્ય અભ્યાસ કરો. ^{૫૨} હે વર્ણી ! એક સ્વધર્મ, બીજી પ્રેમલક્ષણા નવધા ભગવદ્ભક્તિ, ત્રીજું ભગવાનના ભક્તોનો સમાગમ અને ચોથું વિષયોના રાગમાંથી

ઇત્યં હિ વર્તમાનસ્ય કાલેનાલ્પેન તેઽનઘ ! । શ્રીમન્નારાયણસ્યેક્ષા સાક્ષાદેવ ભવિષ્યતિ ॥ ૫૪
 દીક્ષાં ત્વં વૈષ્ણવીં દદ્યાઃ પ્રપન્નેભ્યો મમાજ્ઞયા । સિદ્ધિસ્તવેવ તેષાં ચ ભવિષ્યતિ ન સંશયઃ ॥ ૫૫
 વિક્ષેપો ભગવદ્ભક્તૌ પુણ્યક્ષેત્રેષુ યત્ર તે । ન સ્યાત્તત્ર વસેત્યુક્ત્વા લક્ષ્મણાર્યસ્તિરોદધે ॥ ૫૬
 પ્રબુદ્ધઃ સ વપુઃ સ્વીયમપશ્યચ્ચક્રલાજ્ઞિતમ્ । શોભમાનં ચોર્ધ્વપુણ્દૈર્હ્યઃ સત્યમવૈચ્ચ તત્ ॥ ૫૭
 સ્વધર્મસ્થો ભજન્ભક્ત્યા સોઽલ્પકાલેન ભૂપતે ! । દદર્શ બ્રહ્મતેજઃસ્થં લક્ષ્મીનારાયણં હ્રદિ ॥ ૫૮
 પૂર્ણકામસ્તતો ભૂમૌ તીર્થાનિ વિચચાર સઃ । તત્ર તત્ર પ્રપન્નેભ્યો દીક્ષાં પ્રાદાચ્ચ વૈષ્ણવીમ્ ॥ ૫૯
 દીક્ષિતાસ્તેન યે યેઽત્ર જનાસ્તે તે તુ ભૂમિપ ! । સ્વધર્મસ્થાશ્ચ નિર્દમ્બા દૃઢભક્તિયુજોઽભવન્ ॥ ૬૦

ઈન્દ્રિયોની વૃત્તિઓને પાછી વાળવી, આ ચારનો ક્યારેય પણ ત્યાગ ન કરવો.^{૫૩}
 હે નિષ્પાપ મુનિ ! આ પ્રમાણે વર્તવાથી તમને ટૂંક સમયમાંજ ભગવાન શ્રીમન્નારાયણનાં પ્રત્યક્ષ દર્શન થશે જ.^{૫૪} તમે મારી આજ્ઞાથી આજ પછી તમારે શરણે આવેલા મુમુક્ષુ જીવાત્માઓને વૈષ્ણવી દીક્ષા આપજો, તમારી પાસેથી દીક્ષા લીધેલા ભક્તજનોને પણ તમારી જેમજ સાક્ષાત્ ભગવદ્ દર્શનની સિદ્ધિ પ્રાપ્ત થશે, તેમાં કોઈ જાતનો સંશય નથી.^{૫૫} તમે પણ ભગવદ્ભક્તિ કરવામાં વિક્ષેપ ઉત્પન્ન ન થાય તેવા પુણ્યક્ષેત્રમાં નિવાસ કરીને રહેજો, કોઈ સ્થાનમાં વિક્ષેપ થાય તો તે સ્થાન છોડીને કોઈ અન્ય સ્થાને જ્યાં વિક્ષેપ ન થાય ત્યાં ચાલ્યા જવું, આ પ્રમાણે કહીને શ્રીરામાનુજાચાર્ય અંતર્ધાન થઈ ગયા.^{૫૬}

સુવ્રતમુનિ કહે છે, હે રાજન્ ! ત્યારબાદ શ્રીરામાનંદ સ્વામી સમાધિમાંથી જાગ્રત થયા અને પોતાના શરીરને તમ સુદર્શન ચક્રના ચિહ્નથી અંકિત અને ઉર્ધ્વપુંડ્ર તિલકોથી સુશોભિત જોઈને બહુજ હર્ષને પામ્યા. તેમજ સમાધિમાં ઘટેલી ઘટના બિલકુલ સત્ય છે. આ કોઈ સ્વપ્ન નથી, એમ માની ખૂબજ રાજી થયા.^{૫૭} ગુરુના કહેવા મુજબ સ્વધર્મમાં રહી રામાનંદ સ્વામી પ્રેમપૂર્વક ભગવાનની ભક્તિ કરવા લાગ્યા, તેથી અલ્પ સમયમાંજ તેમને પોતાના હૃદય કમળને વિષે બ્રહ્મતેજની મધ્યે રહેલા ભગવાન શ્રીલક્ષ્મીનારાયણનાં દર્શન થયાં.^{૫૮} પ્રત્યક્ષ દર્શનથી રામાનંદ સ્વામીનો મનોરથ પૂર્ણ થયો અને પૃથ્વીપર તીર્થોમાં વિચરણ કરવા લાગ્યા, તેમજ તે તે તીર્થોમાં જે જે મુમુક્ષુ શરણે આવે તેમને વૈષ્ણવી દીક્ષા આપવા લાગ્યા.^{૫૯} હે રાજન્ ! આ પૃથ્વી ઉપર રામાનંદ સ્વામીએ જે જે મુમુક્ષુજનોને વૈષ્ણવી દીક્ષા આપી હતી તે સર્વે સ્વધર્મમાં રહી નિર્દમ્બપણે દૃઢતાપૂર્વક ભગવાનની

સાક્ષાદ્ભગવદ્દીક્ષાં ચ પ્રાપદ્યન્તાચિરેણ વૈ । તતસ્તે તત્ર તત્રાસ્ય માહાત્મ્યં બહુધોચિરે ॥ ૬૧

તુષ્ટસ્ય સાક્ષાદ્યતિભૂમિપસ્ય સોઽનુગ્રહેણાથ હરેઃ પ્રસાદાત્ ।

આસીચ્ચ નિર્દમ્ભસધર્મભક્તેભૂરિપ્રતાપપ્રથિતઃ પૃથિવ્યામ્ ॥ ૬૨

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
શ્રીરામાનન્દસ્વામિજન્માદિચરિત્રનિરૂપણનામા ચતુર્દશોઽધ્યાયઃ ॥ ૧૪ ॥

પચ્ચદશોઽધ્યાયઃ ॥ ૧૫ ॥

સુવ્રત ઉવાચ -

પ્રતિષ્ઠાં મહતીં તસ્ય વીક્ષ્યાન્યે વૈષ્ણવા જનાઃ । ન સેહિરે મત્સરિણો દામ્ભિકા વિષયૈષિણઃ ॥ ૧

ભક્તિ કરવા લાગ્યા. ^{૬૦} ભક્તિ કરતા તે સર્વે દીક્ષિત મનુષ્યોને અલ્પ સમયમાંજ સાક્ષાત્ શ્રીનારાયણ ભગવાનનું દર્શન પ્રાપ્ત થયું, તેથી તે સર્વે ભક્તજનો તે તે સ્થળે જ્યાં તેઓ રહેતા હતા, ત્યાં ગુરુ રામાનંદ સ્વામીનો મહિમા ખૂબજ ગાવવા લાગ્યા. ^{૬૧} હે રાજન્ ! પ્રસન્ન થયેલા સાક્ષાત્ યતિરાજ ગુરુવર્ય શ્રીરામાનુજાચાર્યની પૂર્ણ કૃપાથી અને ભગવાન શ્રીલક્ષ્મીનારાયણની પૂર્ણ પ્રસન્નતાથી તેમજ નિર્દમ્ભપણે કરાતી ધર્મે સહિત ભક્તિના માધ્યમથી આ રામાનંદ સ્વામીનો પ્રતાપ અને પ્રભાવ આ પૃથ્વી ઉપર સર્વત્ર ખૂબ જ ફેલાવા લાગ્યો. ^{૬૨}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શ્રીરામાનંદ સ્વામીના જન્માદિ ચરિત્રનું નિરૂપણ કર્યું એ નામે ચૌદમો અધ્યાય પૂર્ણ થયો. --૧૪--

અધ્યાય -૧૫

દુર્વાસામુનિના શાપના પ્રભાવે રામાનંદ સ્વામીએ
ભોગવેલું અપાર દુઃખ.

સુવ્રતમુનિ કહે છે, હે પ્રતાપસિંહ ! લોકસમુદાયમાં અત્યંત વૃદ્ધિ પામેલી તે રામાનંદ સ્વામીની પ્રતિષ્ઠા અને પ્રભાવ જોઈને મત્સરગ્રસ્ત દંભી અને

યથા યથાપમાનઃ સ્યાલ્લોકે તસ્ય તથા તથા । મિથ્યાભિશંસનાદીનિ વિદધુશ્ચ વ્યધાપયન્ ॥ ૨
 પ્રતાપાતિશયં તસ્ય તથાપ્યક્ષીણમેવ તે । દૃષ્ટ્વા ચક્રુઃ શાસ્ત્રવાદાંસ્તત્ર પ્રાપુઃ પરાજયમ્ ॥ ૩
 તતોઽતિક્રોધમાપન્નાસ્તાડનં ભર્ત્સનાદિ ચ । ચક્રુસ્તે સ તુ તત્સેહે બુદ્ધ્યાઽઽવન્ત્યકદર્ચવત્ ॥ ૪
 કેચિન્નગ્નાશ્ચ જટિલા અયશ્ચિપિટપાણયઃ । તસ્યોર્ધ્વપુન્ડ્રાણ્યામૃજ્યાત્રોટયંસ્તુલસીસ્ત્રજમ્ ॥ ૫
 બભજ્જુર્વાસુદેવસ્ય સિંહાસનમપિ ક્રુધા । અહરન્પ્રતિમાં કેચિન્નિત્યાર્ચ્યાં તસ્ય ચોદ્ધતાઃ ॥ ૬
 ઇત્યં સ દુર્જનકૃતમુપદ્રવમકારણમ્ । પ્રારબ્ધભોગં મન્વાનોઽલક્ષ્યલિङ્ગોઽચરદ્ભુવિ ॥ ૭
 ત્યક્ત્વા રામાનુજાચાર્યવર્ત્મ સોપદ્રવં બહિઃ । ભજન્નારાયણં ચિત્તે વૃન્દાવનમુપાયયૌ ॥ ૮

વિષયાસક્ત જે અન્ય વૈષ્ણવોના વેષમાં અસુરો હતા તે સહન કરી શક્યા નહિ. અને રામાનંદ સ્વામીનું જે જે રીતે અપમાન થાય તેવા તેવા ઉપાયો કરવા લાગ્યા. તેમના ઉપર મિથ્યાપવાદનું કલંક નાખવા લાગ્યા, અને પોતાના શિષ્યો પાસે પણ તે અસુરો મિથ્યાપવાદનું આરોપણ કરાવવા લાગ્યા.^{૧-૨} આવો મોટો ઉપદ્રવ કર્યો છતાં પણ રામાનંદ સ્વામીનો અત્યંત વૃદ્ધિ પામેલો પ્રભાવ લેશ પણ ક્ષીણ થયો નહિ. તેથી તેમને શાસ્ત્રાર્થમાં જીતવા પ્રયાસો કર્યા પરંતુ તેમાં પણ તેઓનોજ પરાજય થયો.^૩ તેથી અતિશય ક્રોધે ભરાયેલા તે અસુરો રામાનંદ સ્વામીને લાકડી તથા ચીપિયાના માર મારવા લાગ્યા અને અનેક પ્રકારની ગાળો ભાંડી તિરસ્કાર કરવા છતાં પણ અવંતીનગરીના કદર્ય નામના બ્રહ્મદેવની જેમ રામાનંદ સ્વામી બધું જ સહન કરતા રહ્યા.^૪ તેમાંથી કેટલાક દિગંબર, જટાધારી અને હાથમાં ચીપિયાધારી અસુરો આવી રામાનંદ સ્વામીના ઉર્ધ્વપુંડ્ર તિલકને ભૂંસી નાખ્યાં અને તુલસીની કંઠી અને તુલસીની જપમાળાને તોડી નાખવા લાગ્યા.^૫ તેમાંથી કેટલાક ઉદ્ધત ઈર્ષાખોર અસુરોએ ક્રોધથી ભગવાન શ્રીવાસુદેવનું સિંહાસન પણ તોડી નાખ્યું અને કેટલાક નિત્ય પૂજાની ભગવાનની મૂર્તિને હરી ગયા.^૬

વૃંદાવનમાં આગમન અને શ્રીકૃષ્ણનું પ્રત્યક્ષ દર્શન:— સુવ્રતમુનિ કહે છે, હે રાજન્! આ પ્રમાણે અસુરોએ અકારણ કરેલા ઉપદ્રવને પોતાનું પ્રારબ્ધ માની રામાનંદ સ્વામી કોઈ ન ઓળખી શકે તેવાં ચિહ્નો ધારણ કરી અલક્ષ્યલિંગે આ પૃથ્વી પર વિચરવા લાગ્યા.^૭ ઉપદ્રવને કારણે રામાનુજાચાર્યના સાંપ્રદાયિક ઉર્ધ્વપુંડ્ર ચિહ્નોને ઉપરથી છોડી ચિત્તમાં શ્રીમન્નારાયણનું સ્મરણ કરતા કરતા વૃંદાવનમાં આવ્યા.^૮ તે વૃંદાવનતીર્થમાં રામાનંદ સ્વામી પ્રતિદિન યમુનાજીમાં સ્નાન કરી પોતાનો નિત્યવિધિ કરતા હતા. અને વૃંદાવનનાં દરેક મંદિરોમાં શ્રીકૃષ્ણ

પ્રત્યહં યમુનાયાં સ સ્નાત્વા કૃત્વા ચ નૈત્યકમ્ । મન્દિરેષુ સમગ્રેષુ ચક્રે શ્રીકૃષ્ણદર્શનમ્ ॥ ૯
 અપરાહે ચ શુશ્રાવ શ્રીમદ્ભાગવતં નૃપ ! । વાચ્યમાનં તત્ર તત્ર પુરાણં વૈષ્ણવૈર્દ્વિજૈઃ ॥ ૧૦
 એવં નિવસતસ્તસ્યાલક્ષ્યલિઙ્ગસ્ય સન્મતેઃ । ભક્તિઃ કૃષ્ણે વિવૃદ્ધાઽભૂદ્ધ્યૌ તં ચાનુવાસરમ્ ॥ ૧૧
 તસ્મૈ પ્રસન્નો ભગવાન્સમાધૌ નિજદર્શનમ્ । દદૌ રાસેશ્વરીકાન્તો વૃન્દાવનવિહારકૃત્ ॥ ૧૨
 એકાગ્રેણૈવ મનસા શ્રીકૃષ્ણેતિ જપન્ હૃદિ । સ્ફુરિતં સહસાઽપશ્યદ્બ્રહ્મજ્યોતિરનન્તકમ્ ॥ ૧૩
 શ્રીરાધાસહિતં કૃષ્ણં તત્રાદ્રાક્ષીન્મનોહરમ્ । મુરલીં વાદયન્તં ચ દ્વિભુજં શ્યામસુન્દરમ્ ॥ ૧૪
 નટવર્યસમાકલ્પં નાનાભૂષણભૂષિતમ્ । કિરીટિનં વૈજયન્તીં બિભ્રતં માલિકાં ગલે ॥ ૧૫
 તં દૃષ્ટ્વા પરમાનન્દં પ્રાપ મન્ત્રદ્વયં તતઃ । પુરુષોત્તમસમપ્રાપ્ત્યા સ્વં ચ પૂર્ણમમન્યત ॥ ૧૬

પરમાત્માનું દર્શન કરવા જતા.^૯ હે રાજન્ ! બપોર પછીના સમયે રામાનંદ સ્વામી વૈષ્ણવ વિપ્રો દ્વારા તે તે મંદિરોમાં વંચાતી શ્રીમદ્ભાગવત પુરાણની કથાનું શ્રદ્ધાપૂર્વક શ્રવણ કરતા હતા.^{૧૦}

હે રાજન્ ! અલક્ષ્યવેષે વૃન્દાવનમાં નિવાસ કરીને રહેલા સદ્બુદ્ધિ શ્રીરામાનંદ સ્વામીની શ્રીકૃષ્ણ ભગવાનને વિષે ભક્તિ અતિશય વૃદ્ધિ પામી તેથી દરરોજ તેનું હૃદયમાં ધ્યાન કરતા હતા.^{૧૧} તે કારણે રાસેશ્વરી રાધાના પતિ ભગવાન શ્રીવૃન્દાવનવિહારીએ સ્વામી ઉપર અત્યંત પ્રસન્ન થઈને ધ્યાનરૂપ સમાધિમાં પોતાનું પ્રત્યક્ષ દર્શન આપ્યું.^{૧૨} એકાગ્રમનથી શ્રીકૃષ્ણ... શ્રીકૃષ્ણ... આ પ્રમાણે પોતાના હૃદયમાં જપ કરી રહ્યા હતા ત્યારે અચાનક હૃદયકમળમાં પ્રગટ થયેલો અનંત અપાર બ્રહ્મતેજનો સમૂહ જોયો.^{૧૩} તે તેજના મંડળને વિષે શ્રીરાધાએ સહિત શ્રીકૃષ્ણ ભગવાનનાં દર્શન થયાં, તે ભગવાન કેવા હતા તો દ્વિભુજ, મોરલીને વગાડતા, શ્યામ સુંદર અને અત્યંત મનોહર એવા તે પ્રત્યક્ષ ભગવાનને જોયા.^{૧૪} વળી તે શ્રીકૃષ્ણ ભગવાન નટવરની સમાન વેષધારી, અનંત આભૂષણોથી વિભૂષિત હતા. મસ્તક ઉપર મુગટ ધારણ કર્યો હતો, કંઠમાં વૈજયંતીમાળાને ધારી રહ્યા હતા. આવા પરબ્રહ્મ પરમાત્મા શ્રીકૃષ્ણનાં દિવ્ય દર્શન કરી રામાનંદ સ્વામી પરમ આનંદને પામ્યા, અને એ પરમાત્મા ભગવાન શ્રીકૃષ્ણ થકી રામાનંદ સ્વામીએ બે મંત્રો પ્રાપ્ત કર્યા. આવી રીતે ભગવાન શ્રીપુરુષોત્તમ નારાયણની પ્રત્યક્ષ પ્રાપ્તિથી પોતાને આત્મારામ અને પૂર્ણકામ માનવા લાગ્યા.^{૧૫}
^{૧૬} આવી રીતે જ્યારે જ્યારે રામાનંદ સ્વામી શ્રીકૃષ્ણ ભગવાનનું ધ્યાન કરતા ત્યારે તેમનું પ્રત્યક્ષ દર્શન થતું અને પૂજાના સમયે પણ મૂર્તિ સ્વરૂપમાંથી અચાનક

एवं यदा यदाऽध्यायत्तं ददर्श तदा तदा । अर्चायां स्फुरितं तं च पूजाकालेऽप्यवैक्षत ॥ १७
 पूजोपहारान्प्रत्यक्षं स ददावनुवासरम् । प्रीत्या भगवते तस्मै तत आप स निर्वृतिम् ॥ १८
 साक्षात्कृष्णोक्षणानन्दो निराधिश्च स वर्णिषाद् । तदिच्छयैव स्वमवैत्तदेकान्तिकमुद्धवम् ॥ १९
 दुर्जनोपद्रवं तं च दुर्वासःशापसम्भवम् । विवेदाथ मुदा भेजे श्रीकृष्णं स्वेष्टदेवताम् ॥ २०
 ततो हिताय जीवानां कृष्णेन स्थापनं भुवि । कृतं स्वस्येति संस्मृत्य तदेव स समाचरत् ॥ २१
 सच्छास्त्रभगवद्वाक्यसारमादाय तत्त्वतः । नवीनं सम्प्रदायं स्वं बबन्ध नृप ! निर्भयम् ॥ २२
 जीवेशमायारूपाणां निर्णयं प्रायशः स तु । रामानुजाचार्यकृतग्रन्थोक्तं प्रत्यपादयत् ॥ २૩

પ્રગટ થયેલા શ્રીકૃષ્ણ ભગવાનનાં પ્રત્યક્ષ દર્શન થતાં હતાં.^{૧૭} પ્રતિદિન પૂજાના સમયે મૂર્તિમાંથી પ્રગટ થયેલા ભગવાન શ્રીકૃષ્ણને પ્રીતિપૂર્વક પૂજાના ઉપચારો અર્પણ કરી રામાનંદ સ્વામી પૂજતા હતા, અને ભગવાન પણ પ્રત્યક્ષપણે તે સ્વીકારતા, તેથી રામાનંદ સ્વામી પરમ સુખના મહાસાગરમાં લીન થઈ જતા હતા.^{૧૮}

સ્વને ઉદ્ધવસ્વરૂપનું જ્ઞાન અને ઉદ્ધવસંપ્રદાયની સ્થાપના:—
 સુવ્રતમુનિ કહે છે, હે રાજન્! શ્રીકૃષ્ણ ભગવાનનાં પ્રત્યક્ષ દર્શન થવાથી વર્ણિરાટ શ્રીરામાનંદ સ્વામીના અંતરમાં આનંદ વ્યાપ્યો અને તેમનું મન સર્વે ચિંતાથી મુક્ત થયું, તથા ભગવાન શ્રીકૃષ્ણની ઈચ્છાથી પોતે શ્રીકૃષ્ણના પરમ એકાંતિક સખાભક્ત અને તિરોધાન સમયે પોતાનું જ્ઞાન આપી બદરિકાશ્રમમાં જેને મૂકવામાં આવ્યા હતા, તે ઉદ્ધવજી હું છું, આવું જ્ઞાન થયું.^{૧૯} અને દુર્જનોનો જે ઉપદ્રવ થયો છે તે પણ દુર્વાસામુનિના શાપને કારણે થયો છે, તેવું પણ રામાનંદ સ્વામીને જ્ઞાન થયું, અને ત્યારથી પોતાના ઈષ્ટદેવ ભગવાન શ્રીકૃષ્ણનું અતિ આનંદપૂર્વક ભજન સ્મરણ કરવા લાગ્યા.^{૨૦} અનંત જીવોના આત્યંતિક કલ્યાણ કરવાને વાસ્તે ભગવાન શ્રીકૃષ્ણે મને આ પૃથ્વી ઉપર મૂક્યો છે, તેનું સ્મરણ કરતા શ્રીરામાનંદ સ્વામી તે અનંત જીવોનું કલ્યાણ થાય તેવી પ્રવૃત્તિ કરવા લાગ્યા.^{૨૧} હે રાજન્! સત્યાસ્રોમાંથી ભગવાનના વચનોનો સાર સાર તત્ત્વ પૂર્વક સ્વીકારી શ્રીરામાનંદ સ્વામીએ નિર્ભયપણે પોતાના નવીન સંપ્રદાયની ભગવાનની ઈચ્છા મુજબ સ્થાપના કરી.^{૨૨}

ઉદ્ધવસંપ્રદાયનું આગવું લક્ષણ:— આ નવીન સંપ્રદાયમાં જીવ, ઈશ્વર અને માયાના સ્વરૂપના નિર્ણયમાં રામાનુજાચાર્યના ગ્રંથોમાં કરેલા નિર્ણયનું

સ્વવર્ણાશ્રમધર્મેણ યુક્તા શ્રીરાધિકાપતેઃ । ભક્તિઃ કાર્યા દૃઢેત્યેતલ્લક્ષણં હ્યુદ્ધવાધ્વનઃ ॥ ૨૪
મુમુક્ષુઞ્છરણાપન્નાંસ્તદેવોપદિશન્સ્વયમ્ । પ્રાક્ સ્વાનુભૂતે તત્સ્થાને પ્રીત્યૈકં માસમાવસત્ ॥ ૨૫

સ તૈર્થિકો વર્ણવરો મુમુક્ષૂન્ શ્રીકૃષ્ણભક્તિં ગમયન્સધર્મામ્ ।

પ્રાપ્તોઽભવત્તત્રૃપ ! તીર્થરાજં ધર્મઃ સિષેવે તમિતિ હ્યવેહિ ॥ ૨૬

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
ઉદ્ધવસમ્પ્રદાયપ્રવૃત્તિનિરૂપણનામા પચ્ચદશોઽધ્યાયઃ ॥ ૧૫ ॥

જ રામાનંદ સ્વામીએ બહુધા પ્રતિપાદન કરેલ છે.^{૨૩} “પોતે પોતાના વર્ણાશ્રમના ધર્મમાં રહીને જ શ્રીરાધિકાના પતિ ભગવાન શ્રીકૃષ્ણની દૃઢ ભક્તિ કરવી,” એજ આ ઉદ્ધવ સંપ્રદાયનું અસાધારણ લક્ષણ જાણવું.^{૨૪} સ્વયં રામાનંદ સ્વામી પણ શરણે આવતા મુમુક્ષુજનોને પોતાના સંપ્રદાયના અસાધારણ લક્ષણરૂપ સ્વધર્મે સહિત ભગવાનની ભક્તિ કરવાનો જ ઉપદેશ આપવા લાગ્યા. અને પોતાના પૂર્વ અવતાર ઉદ્ધવજી સ્વરૂપે અનુભવેલા પ્રસિદ્ધ સ્થાન તે વૃંદાવનતીર્થમાં એક માસ પર્યંત નિવાસ કરીને રહ્યા.^{૨૫} આવી રીતે તે શ્રીરામાનંદ સ્વામી તીર્થોને વિષે ફરતા ફરતા અને મુમુક્ષુઓને શ્રીકૃષ્ણ ભગવાનની ધર્મે સહિત જ ભક્તિ કરવાનો બોધ આપતા આપતા, તે પ્રસિદ્ધ તીર્થરાજ પ્રયાગક્ષેત્રમાં પધાર્યા અને ત્યાં ધર્મદેવનું મિલન થયું. આવા રામાનંદ સ્વામીનું ધર્મદેવ સેવન કરતા હતા, આ પ્રમાણે રામાનંદ સ્વામી વિષયક પૂછેલા ચાર પ્રશ્નોનો આ ઉત્તર છે, તે તમે જાણો.^{૨૬}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ઉદ્ધવ સંપ્રદાયની પ્રવૃત્તિનું નિરૂપણ કર્યું એ નામે પંદરમો અધ્યાય પૂર્ણ થયો. --૧૫--

ષોડશોઽધ્યાયઃ

સુવ્રત ડ્વાચ -

પાદસંવાહનં કુર્વસ્તસ્યાસાવેકદા નિશિ । સ્વપ્ને દદર્શ શ્રીકૃષ્ણં તેજોમણ્ડલમધ્યગમ્ ॥ ૧
તં દૃષ્ટ્વા પરમાશ્ચર્યં પ્રસાદં તસ્ય તં વિદન્ । મુનેસ્તતસ્તમેવૈકં સદ્ગુરું નિશ્ચિકાય સઃ ॥ ૨
સર્વભાવેન શરણં તમેવ પ્રતિપદ્ય ચ । તસ્માદ્ભાગવતીં દીક્ષાં સભાર્યઃ સોઽગ્રહીન્નૃપ ! ॥ ૩
અષ્ટાક્ષરૌ કૃષ્ણમન્ત્રૌ તસ્મૈ સોઽપિ મુમુક્ષવે । ઉપાદિશન્મુનિર્દત્ત્વા તુલસીકાષ્ઠજે સ્વજૌ ॥ ૪
શ્રીકૃષ્ણેતિ ત્વમાદિશ્ચ ગતિર્મદ્વયમન્તતઃ । મનુરાઘ ઇતિપ્રોક્તો વૈષ્ણવત્ત્વવિધાપકઃ ॥ ૫
બ્રહ્માહમાદિ ચ પદં દાન્તં કૃષ્ણેતિ તત્પરમ્ । સોઽસ્મીત્યુક્તો દ્વિતીયોઽપિ મનુરિષ્ટફલપ્રદઃ ॥ ૬

અધ્યાય - ૧૬

ધર્મદેવે રામાનંદ સ્વામીને ગુરુ તરીકે સ્વીકાર્યા અને
મંત્રદીક્ષા ગ્રહણ કરી.

સુવ્રતમુનિ કહે છે, હે રાજન્ ! એક વખત રાત્રીને વિષે ધર્મદેવ શ્રીરામાનંદ સ્વામીની ચરણચંપી કરી રહ્યા હતા. ત્યારે તેમની ઈંદ્રિયોની વૃત્તિ અંતર સન્મુખ થઈ ને સ્વપ્ન થયું, તે સ્વપ્નમાં તેજના મંડળને મધ્યે બિરાજતા ભગવાન શ્રીકૃષ્ણનાં પ્રત્યક્ષ દર્શન થયાં.^૧ પરમ આશ્ચર્યકારી મૂર્તિ એવા ભગવાન શ્રીકૃષ્ણનાં દર્શન થયાં તેને ધર્મદેવ શ્રીરામાનંદ સ્વામીની કૃપાનું ફળ માનવા લાગ્યા અને તેમને જ એક પોતાના ગુરુ તરીકે સ્વીકારવાનો નિશ્ચય કર્યો.^૨ હે રાજન્ ! ત્યારપછી ધર્મદેવ પોતાના પત્ની ભક્તિદેવીની સાથે સર્વભાવે રામાનંદ સ્વામીનું શરણું સ્વીકારી તેમના થકી ભાગવતી દીક્ષા ગ્રહણ કરી.^૩

અને રામાનંદ સ્વામીએ પણ ધર્મદેવને ખરા મુમુક્ષુ જાણી તુલસીના કાષ્ઠની બેવડી કંઠી ધારણ કરાવી તેમને ભગવાન શ્રીકૃષ્ણના બે અષ્ટાક્ષર મંત્રનો ઉપદેશ કર્યો.^૪ તેમાં પહેલા મંત્રમાં પ્રથમ ‘શ્રીકૃષ્ણ’ અને પછી ‘ત્વમ્’ પદ અને પછી ‘ગતિઃ’ પદ અને છેલ્લે ‘મમ’ એ રીતના બે મકારવાળું પદ જેમાં આવેલું છે એવા વૈષ્ણવધર્મની સિધ્ધિ કરાવનાર એવા પ્રથમ અષ્ટાક્ષર મંત્રનો ઉપદેશ કર્યો. અને ત્યારપછી બીજો અષ્ટાક્ષરમંત્ર કે જેને વિષે ‘બ્રહ્માહં’ એ પદ પ્રથમ છે અને તે પછી ‘દા’ પદ જેના છોડે છે એવું ‘શ્રીકૃષ્ણ’ પદ આવે છે તે પછી ‘સોઽસ્મિ’ એવું પદ જેના અંતભાગમાં આવેલું છે એવા આ સમગ્ર મનોરથોને પૂર્ણ કરનાર આવા

આદ્યઃ શરણમન્ત્રોઽત્ર સામાન્ય ઇતિ કીર્તિતઃ । દ્વિતીયસ્તુ મહામન્ત્રો વિશેષ ઇતિ વિદ્ધિ ભોઃ ॥ ૭
તતસ્તસ્મૈ ચ સદ્ધર્માન્ પાલનીયાન્મુક્ષુભિઃ । ઉપાદિદેશ યૈર્યુક્તઃ પૂજ્યોઽત્ર સ્યાત્ પરત્ર ચ ॥ ૮
સમ્પ્રદાયેઽસ્મદીયેઽસ્મિન્સંસ્થિતા યે તુ પૂરુષાઃ । ભવેયુશ્ચ સ્ત્રિયસ્તેષાં નિયમાચ્છૃણુ વચ્મિ તે ॥ ૯
દેવતાપિતૃયાગાર્થમપિ કસ્યાપિ દેહિનઃ । ક્વાપિ હિંસા ન કર્તવ્યા દીક્ષાં કાર્ણીમુપાશ્રિતૈઃ ॥ ૧૦
एकादशविधं मद्यं सुरा च त्रिविधा द्विज ! । आपद्यपि न वै पेया नाद्यं तत्स्पृष्टमौषधम् ॥ ૧૧
ભક્ષણીયં ન વૈ માંસં યજ્ઞશિષ્ટમપિ ક્વચિત્ । ધર્માર્થમપિ વિપ્રેન્દ્ર ! ન કાર્યં સ્તેનકર્મ ચ ॥ ૧૨
પરસ્ત્રીયમનં પુંસા સ્ત્રિયા દાનં ચ ન ક્વચિત્ । જારસઙ્ગસ્તથા નાર્યા ન કાર્યોઽપિ મહાપદિ ॥ ૧૩
गृहीतरा आश्रमिणो ये स्युस्तैस्त्वष्टधा द्विज ! । सङ्गः स्त्रिया न कर्तव्यो मर्यादैषा सनातनी ॥ ૧૪

બીજા મહામંત્રનો પણ ધર્મદેવને રામાનંદ સ્વામીએ ઉપદેશ કર્યો.^{૫-૬} તેમાં પ્રથમ મંત્ર છે તે શરણાગતિમંત્ર છે અને તે સામાન્ય દીક્ષા માટે છે. અને બીજો મંત્ર છે તે મહામંત્ર કહેવાય છે અને તે મહાદીક્ષાના અધિકારી મનુષ્યોને ઉપદેશ આપવા માટેનો મંત્ર છે એમ, હે ધર્મદેવ ! તમે જાણો. (સામાન્ય દીક્ષા અને મહાદીક્ષાનું વિવેચન ચોથા પ્રકરણમાંથી સ્પષ્ટ જાણી લેવું.^૭)

ગુરુએ ઉપદેશેલો ભાગવતધર્મ:- બે મંત્રોનો ઉપદેશ આપ્યા પછી શ્રી રામાનંદ સ્વામીએ ધર્મદેવને મુમુક્ષુજનોને પાલન કરવા યોગ્ય ભાગવતધર્મનો ઉપદેશ આપવા લાગ્યા, જે ધર્મનું પાલન કરવાથી મનુષ્ય આલોક તથા પરલોકમાં પૂજ્ય બને છે.^૮ હે ધર્મદેવ ! આપણા આ ઉદ્ધવસંપ્રદાયમાં રહેલા પુરુષો અને સ્ત્રીઓના નિયમો હું તમને કહું છું, તે તમે સાંભળો.^૯ શ્રીકૃષ્ણ ભગવાનની સામાન્ય કે મહાદીક્ષાને પામેલા મારા આશ્રિત ભક્તજનોએ દેવતા અને પિતૃના યજ્ઞને અર્થે પણ કોઈ જીવપ્રાણી માત્રની હિંસા ક્યારેય કરવી નહિ.^{૧૦} હે વિપ્ર ! અગિયાર પ્રકારનું મધ અને ત્રણ પ્રકારની સુરાનું આપત્કાળને વિષે પણ પાન કરવું નહિ, તથા સુરા અને મધ-માંસ મિશ્રિત ઔષધનું પણ સેવન કરવું નહિ.^{૧૧} અને વળી હે વિપ્રેન્દ્ર ! યજ્ઞની પ્રસાદીભૂત હોય તો પણ માંસ ક્યારેય ખાવું નહિ. અને ધર્મને અર્થે પણ ક્યારેય ચોરીનું કર્મ કરવું નહિ.^{૧૨} હે ધર્મ ! સર્વ વર્ણના પુરુષોએ દેવ, બ્રાહ્મણ અને અગ્નિની સાક્ષીએ પરણેલી સ્ત્રી સિવાયની પરસ્ત્રીનું ગમન ક્યારેય કરવું નહિ. તેમજ સર્વ સ્ત્રીઓએ મહા આપત્કાળમાં પણ જારપુરુષોનો સંગ ક્યારેય ન કરવો.^{૧૩}

હે ધર્મદેવ ! ગૃહસ્થાશ્રમથી ઈતર આશ્રમમાં રહેલા બ્રહ્મચારી, ત્યાગી

પુંસાઽથ વિધવાસ્પર્શઃ પુંસઃ સ્પર્શસ્તથા તથા । બુદ્ધ્યા ન કાર્યઃ સ્પર્શશ્ચ ત્યાગિનઃ સધવસ્ત્રિયા ॥ ૧૫
 આત્મઘાતસ્તુ તીર્થેઽપિ બુદ્ધ્યા કાર્યો ન કર્હિચિત્ । ભિન્નસન્માર્ગમર્યાદાચ્છૂવ્યા કૃષ્ણકથા ન ચ ॥ ૧૬
 કૃષ્ણપ્રાસાદિકાન્નાદેર્માહાત્મ્યેનાપિ કર્હિચિત્ । સ્વજાતિભ્રંશકરણં કર્તવ્યં કર્મ નૈવ ચ ॥ ૧૭
 મિથ્યાપવાદો નારોપ્યોઽન્યસ્મિન્સ્વસ્યાપિ વૃત્તયે । પાપાત્મનાં ન કર્તવ્યઃ સદ્જ્ઞો વ્યસનિનાં તથા ॥ ૧૮
 તપસ્વી ક્રોધયુક્તો યઃ કૃષ્ણભક્તશ્ચ કામવાન્ । સ્વધર્મસ્થોઽપ્યભક્તો યસ્ત્યાગી લોભયુતશ્ચ યઃ ॥ ૧૯
 યો ગુરુઃ શિષ્યવર્ગં સ્વં યથાશાસ્ત્રં ન વર્તયેત્ । યશ્ચ જ્ઞાની સ્વયં ભૂત્વા ભિન્દ્યાદ્યુક્તક્યાઽઽકૃતિં હરેઃ ॥ ૨૦
 એતેષામપિ ષણ્ણાં વૈ સદ્ગઃ સન્મતિખંડનઃ । અસત્સદ્ગ્ઞ ઇવ ત્યાગ્યઃ સ્વક્ષેમાય મુમુક્ષુભિઃ ॥ ૨૧
 દેવતાનાં ચ તીર્થાનાં વેદાનાં ચ ગવામપિ । બ્રાહ્મણાનાં ચ સાધૂનાં નિન્દા કાર્યા ન ધર્મિણામ્ ॥ ૨૨

કોઈ પણ પુરુષોએ અષ્ટપ્રકારે સ્ત્રીઓનો ત્યાગ રાખવો. આ સનાતન મર્યાદા છે.^{૧૪} અને ગૃહસ્થાશ્રમી પુરુષોએ પણ પોતાના સમીપ સંબંધ વિનાની વિધવા સ્ત્રીઓનો જાણીને સ્પર્શ ન કરવો. અને વિધવા સ્ત્રીઓએ પણ પુરુષનો જાણીને સ્પર્શ ન કરવો. તેવીજ રીતે સધવા નારીએ પણ સાધુપુરુષોનો જાણીને સ્પર્શ ન કરવો.^{૧૫} તેમજ જાણી જોઈને તીર્થને વિષે પણ ક્યારેય આત્મઘાત ન કરવો. તથા સદ્ધર્મની મર્યાદા તોડનારા પુરુષથકી ભગવાન શ્રીકૃષ્ણની કથા વાર્તા મહિમા વિચારીને પણ સાંભળવી નહિ.^{૧૬} તેમજ ભગવાનના પ્રસાદીભૂત અન્નના માહાત્મ્યે કરીને પણ પોતાના વર્ણાશ્રમ ધર્મથી ભ્રષ્ટ થવાય તેવું ભોજન લેવારૂપ કર્મ ક્યારેય પણ કરવું નહિ.^{૧૭}

પોતાના સ્વાર્થની સિદ્ધિને અર્થે પણ કોઈના ઉપર મિથ્યાપવાદનું આરોપણ કરવું નહિ. તથા પાપી તથા વ્યસની જનોનો સંગ કરવો નહિ, તેમજ તપસ્વી હોય પણ કોધે યુક્ત હોય, શ્રીકૃષ્ણ ભગવાનના ભક્ત હોય પણ કામે યુક્ત હોય, સ્વધર્મનિષ્ઠ હોય પણ જો ભગવાનનો ભક્ત ન હોય, ત્યાગી હોય પણ જો લોભે યુક્ત હોય, ગુરુ હોય અને પોતાના શિષ્ય સમુદાયને શાસ્ત્રની મર્યાદામાં વર્તાવતા ન હોય, આ છ પ્રકારના મનુષ્યોનો સંગ સન્મતિને નાશ કરનાર છે. માટે મુમુક્ષુ ભક્તજનોએ અસત્પુરુષના સંગની માફક જ આ છ પુરુષોના સંગનો પોતાના કલ્યાણને ઈચ્છતા એવા પુરુષે ત્યાગ કરવો.^{૧૮-૨૧}

દેવતા, તીર્થ, વેદ, ગાય, બ્રાહ્મણ, સાધુ અને ધાર્મિક પુરુષની નિન્દા ક્યારેય પણ કરવી નહિ. અને જે શાસ્ત્રને વિષે ભગવાન શ્રીકૃષ્ણના દિવ્ય સાકાર સ્વરૂપનું ખંડન કરવામાં આવ્યું હોય તેવાં શાસ્ત્રોને ક્યારેય માનવાં નહિ અને

યત્ર શ્રીકૃષ્ણદેવસ્ય સ્યાત્સાકારત્વખણ્ડનમ્ । તચ્છાસ્ત્રં નૈવ મન્તવ્યં ન શ્રોતવ્યં ચ કર્હિચિત્ ॥ ૨૩
 આયુધં ચ વિષં જાલં પશ્ચિમત્સ્યાદિબન્ધકૃત્ । કસ્મૈચિદપિ નો દેયં હિંસામૂલં યતોઽસ્તિ તત્ ॥ ૨૪
 બ્રાહ્મણેનાશ્રમવતા ધાર્યં નૈવાયુધં ક્વચિત્ । જીવહિંસાકરં યતુ તત્ત્વ ક્વાપિ ન કિચ્છન ॥ ૨૫
 પ્રાતઃ સ્નાત્વા ચોર્ધ્વપુણ્ડં કર્તવ્યં પ્રતિવાસરમ્ । કૃષ્ણપ્રસાદિગન્ધેન તદ્ગોપીચન્દનેન વા ॥ ૨૬
 પુણ્ડ્રદ્રવ્યેણ તન્મધ્યે પુંસા વર્તુલચન્દ્રકઃ । રાધાલક્ષ્મીપ્રસાદેન કર્તવ્યઃ કુઙ્કુમેન વા ॥ ૨૭
 કૃષ્ણપૂજાવશિષ્ટેન ચન્દનેન સુવાસિની । નારી તુ કુર્યાદ્વિદયે ચન્દ્રકં પ્રતિવાસરમ્ ॥ ૨૮
 રાધાપૂજનશિષ્ટેન કાશ્મીરેણ ચ સાન્વહમ્ । મધ્યદેશે લલાટસ્ય કુર્યાદ્વર્તુલચન્દ્રકમ્ ॥ ૨૯
 રાધાકૃષ્ણાર્ચાવશિષ્ટં કુઙ્કુમં ચન્દનં તથા । મિશ્રીકૃત્યાલ્પકં કુર્યાદ્વિધવા ચન્દ્રકં ગલે ॥ ૩૦
 યથાધિકારં સન્ધ્યાદિ તતઃ કૃત્ત્વૈવ નૈત્યકમ્ । રાધિકાકૃષ્ણયોરર્ચા સર્વૈઃ કાર્યા યથાવિધિ ॥ ૩૧
 પદ્માધ્યાયી રાસલીલા શ્રીમદ્ભગવતોદિતા । પઠનીયા પ્રતિદિનં રાધાકૃષ્ણં સમર્ચ્ય ચ ॥ ૩૨

સાંભળવાં પણ નહિ. ^{૨૨-૨૩} આયુધ, ઝેર અને પક્ષી તથા માછલાંને પકડવાની જાળ વગેરે હિંસામૂલક સાધનો કોઈને દાનમાં કે વેચાતાં આપવાં નહિ, કારણ કે આ સાધનોથી હિંસા થાય છે. ^{૨૪} બ્રહ્મચર્ય આશ્રમમાં રહેનાર બ્રાહ્મણે ક્યારેય આયુધ ધારણ કરવાં નહિ, તેમજ જે વસ્તુથી જીવની હિંસા સંભવિત હોય તેવી વસ્તુનું ધારણ ક્યારેય કરવું નહિ. ^{૨૫} પ્રતિદિન પ્રાતઃસ્નાન કરી ભગવાન શ્રીકૃષ્ણની પ્રસાદીભૂત ચંદન અથવા ગોપીચંદનથી પુરુષોએ ઊર્ધ્વપુંડ્ર તિલક કરવું. અને તિલકની મધ્યે ચંદન અથવા ગોપીચંદનનો ગોળ ચાંદલો કરવો, અથવા રાધા લક્ષ્મીના પ્રસાદીનું કુંકુમ તેનાથી પણ ગોળ ચાંદલો કરવો. ^{૨૬-૨૭}

સધવા નારીએ ભગવાન શ્રીકૃષ્ણની પૂજા કરતાં બાકી રહેલ પ્રસાદીભૂત ચંદનથી પ્રતિદિન પોતાના હૃદયમાં ચાંદલો કરવો. તથા રાધાજીની પૂજા કરતાં બાકી રહેલ પ્રસાદીભૂત કુંકુમથી લલાટને મધ્યે ગોળ ચાંદલો કરવો. ^{૨૮-૨૯} અને વિધવા નારીઓએ રાધાકૃષ્ણની પૂજા કરતાં બાકી રહેલા પ્રસાદીના કુંકુમ અને ચંદનનું મિશ્રણ કરી કંઠમાં નાનો એવો ચાંદલો કરવો. ^{૩૦} આ પ્રમાણે પોતપોતાના નિયમ મુજબ તિલક અને ચાંદલો કરી સૌએ પોતાના અધિકાર મુજબ સંધ્યાવંદન આદિ નિત્યકર્મની સમાપ્તિ કરી શાસ્ત્રોક્ત વિધિ પ્રમાણે શ્રીરાધાકૃષ્ણનું પૂજન કરવું. ^{૩૧} પૂજન કર્યા પછી શ્રીમદ્ ભાગવતને વિષે વર્ણવેલ રાસલીલાના પાંચ અધ્યાયોનું પ્રતિદિન અધ્યયન કરવું. ^{૩૨} પ્રતિદિન સમગ્ર રાસ પંચાધ્યાયીનો પાઠ કરવા અસમર્થ પુરુષે તેના એક અંતિમ અધ્યાયનો દરરોજ પાઠ કરવો, તેમ

સમગ્રાયા અશક્તસ્તુ પાઠે તસ્યાઃ સ એકકમ્ । પઠેત્તદન્તિમાધ્યાયં તાવતા તસ્ય તત્ફલમ્ ॥ ૩૩
સ્વસ્વશક્ત્યનુસારેણ તન્મન્ત્રસ્ય જપોઽન્વહમ્ । નિયમેનૈવ કર્તવ્યો દિવા નિશિ ચ ભક્તિતઃ ॥ ૩૪
શ્રીકૃષ્ણનામમન્ત્રશ્ચ ત્ર્યક્ષરઃ સકલૈરપિ । કીર્ત્યઃ સ્મર્યઃ સર્વકાલં દીક્ષામેતાં સમાશ્રિતૈઃ ॥ ૩૫
સ્વકળ્ઠપરિવર્તિન્યૌ તુલસીકાષ્ઠજે સ્ત્રજૌ । યજ્ઞોપવીતવન્નિત્યં ધાર્યે સૂક્ષ્મમણી શુભે ॥ ૩૬
તુલસ્યલાભે દ્વે માલે દ્વિજૈશ્ચન્દનકાષ્ઠજે । ધારણીયેઽથ શૂદ્રૈસ્તુ નિત્યં ચન્દનકાષ્ઠજે ॥ ૩૭
કૃષ્ણાંત્રિસ્પર્શનં પૂર્વં કારયિત્વૈવ માલિકા । સર્વાપિ કળ્ઠે સન્ધાર્યા પુમ્ભિઃ સ્ત્રીભિશ્ચ સર્વદા ॥ ૩૮
ધર્માનિતાન્ પાલયદ્વિઃ પુમ્ભિઃ સ્ત્રીભિશ્ચ નિત્યદા । ભક્ત્યા નવાઙ્ગ્યા કૃષ્ણો ભજનીય ઇતિ સ્થિતિઃ ॥૩૯

સુવ્રત ડ્વાચ -

एवं धर्मानर्हिसादींस्तस्मै सर्वान्सयोषिते । उपादिश्य पुरश्चर्यार्विधिं चाह स मन्त्रयोः ॥ ४०

કરવાથી પણ સંપૂર્ણ રાસલીલાના પાઠનું ફળ પ્રાપ્ત થાય છે.^{૩૩} પોતપોતાની શક્તિ અનુસાર ભગવાન શ્રીકૃષ્ણના અષ્ટાક્ષરમંત્રનો નિયમ અને ભક્તિપૂર્વક નિત્યે રાત્રી દિવસ જપ કરવો.^{૩૪} આ ઉદ્ધવસંપ્રદાયની સામાન્ય કે મહા ભાગવતી દીક્ષાને પામ્યા હોય એવા અમારા સમગ્ર આશ્રિતજનોએ ‘શ્રીકૃષ્ણ’ એવા ત્રણ અક્ષરના મંત્રનો જપ સર્વકાળે કર્યા કરવો. અને સર્વકાળે તે મંત્રનું સ્મરણ પણ કર્યા કરવું.^{૩૫} વળી દીક્ષા પામેલા સર્વેએ પોતાના કંઠને વિષે સુખેથી ફરતી રહે તેવી તુલસીના કાષ્ઠમાંથી બનાવેલી સૂક્ષ્મ પારાવાળી ભગવાનના ચરણમાં પ્રસાદીભૂત કરેલી શુભ બેવડી કંઠી જેમ યજ્ઞોપવિત અખંડ ધારણ કરવાની હોય છે તેમ નિત્યે ધારણ કરવી.^{૩૬} દ્વિજાતિ ત્રણ વર્ણના જનોએ તુલસીની કંઠી જો ન મળે તો ચંદનના કાષ્ઠમાંથી બનાવેલી બેવડી કંઠી ધારણ કરવી. તેમજ શૂદ્ર વર્ણના મનુષ્યે સદાયને માટે ચંદનના કાષ્ઠમાંથી બનાવેલી બેવડી કંઠી ધારણ કરવી.^{૩૭} સર્વે સ્ત્રી, પુરુષોએ હમેશાં ભગવાન શ્રીકૃષ્ણના ચરણની પ્રસાદી કરાવીને જ સર્વ પ્રકારની કંઠી કંઠને વિષે ધારણ કરી રાખવી.^{૩૮} આ કહેલા સમસ્ત ધર્મોનું પાલન કરનાર સ્ત્રી અને પુરુષોએ નિરંતર નવ પ્રકારની ભક્તિદ્વારા ભગવાન શ્રીકૃષ્ણનું ભજન સેવન કર્યા કરવું. આ ઉદ્ધવ સંપ્રદાયની રીત છે.^{૩૯}

રામાનંદ સ્વામીએ ધર્મદેવને દીક્ષા આપવાનો આપેલો અધિકાર:- સુવ્રતમુનિ કહે છે, હે રાજન્ ! આ પ્રમાણે ભક્તિદેવીની સાથે ધર્મદેવને અહિંસાદિક સર્વ પ્રકારના ધર્મનો ઉપદેશ આપીને ગુરુ રામાનંદ સ્વામીએ બન્ને અષ્ટાક્ષરમંત્રના પુરસ્ચરણનો સમગ્ર વિધિ કહ્યો છે.^{૪૦} આ રીતે સ્વધર્મ,

સ્વધર્મજ્ઞાનવૈરાગ્યોપેતાં શ્રીરાધિકાપતેઃ । અનન્યભક્તિ સાઙ્ગાં સ ઉપાદિશ્યેદમૂચિવાન્ ॥ ૪૧
 ધન્યોઽસિ દ્વિજવર્ય ! ત્વં શ્રેયસે યતસે યતઃ । ત્વયિ સન્તિ ગુણા યે તે દેહિનામતિદુર્લભાઃ ॥ ૪૨
 મચ્છિષ્યાણાં હિ સર્વેષાં માન્યો મુખ્યશ્ચ સન્મતે ! । ભવિતા ત્વં યતો જ્યૈષ્ઠ્યં ગુણૈરેવાસ્તિ નોઽધ્વનિ ॥ ૪૩
 ગૃહં ગત્વા સભાર્યસ્ત્વં મહામન્ત્રં જપેઃ સદા । ઉપાદિશેશ્ચાશ્રિતેભ્યો યથાયોગ્યં મનુદ્વયમ્ ॥ ૪૪
 ત્રૈવર્ણિકેભ્યઃ પુમ્મ્યશ્ચ સચ્છૂદ્રેભ્યસ્તથાનઘ ! । સમ્યગુપાદિશેસ્ત્વં હિ મનુમાદ્યં યથાવિધિ ॥ ૪૫
 ઉત્તમેભ્યોઽધિકારિભ્યો જપદ્ભ્યો મનુમાદિમમ્ । પુરુષેભ્યો દ્વિતીયં તુ વિધિનોપાદિશેર્મનુમ્ ॥ ૪૬
 પુરશ્ચર્યાઽસ્ય કર્તવ્યા સંકષ્ટાદૌ યથાવિધિ । યતોઽસ્ય દેવતા કૃષ્ણઃ સ પ્રભુઃ સ્વેષ્ટસિદ્ધિદઃ ॥ ૪૭
 જીવમાયાપરેશાનાં સ્વરૂપં બોદ્ધમઙ્ગસા । રામાનુજાચાર્યકૃતા ગ્રન્થાઃ પાઠ્યાસ્ત્વયાદરાત્ ॥ ૪૮
 નૈપુણ્યં લક્ષ્મણાર્યસ્ય યતો જ્ઞાનાંશનિર્ણયે । યથાઽસ્તિ ન તથાઽન્યેષામિત્યેતે સમ્મતા મમ ॥ ૪૯

જ્ઞાન, વૈરાગ્ય આદિ અંગે સહિત રાધિકાના પતિ એવા શ્રીકૃષ્ણ ભગવાનની અનન્ય ભક્તિ કરવાનો બંનેને ઉપદેશ આપીને રામાનંદ સ્વામી આગળ કહેવા લાગ્યા.^{૪૧} હે વિપ્રવર્ય ! તમે ધન્ય છો. કારણ કે આત્યંતિક કલ્યાણ માટે તમે પ્રયત્ન કરો છો. તમારી અંદર દેહધારીઓને પણ દુર્લભ એવા અપાર સદ્ગુણો રહેલા છે.^{૪૨} હે સદ્બુદ્ધિવાળા ધર્મદેવ ! મારા શિષ્ય સમુદાયમાં તમે આજથી મુખ્ય છો અને સર્વેના સન્માનનીય થશો, કારણ કે આપણા ઉદ્ધવ સંપ્રદાયને વિષે ગુણોથી જ મોટાઈ માનેલી છે.^{૪૩} તમે હવે આ તમારાં પત્ની ભક્તિદેવીની સાથે ઘેર જાઓ, ત્યાં હમેશાં અષ્ટાક્ષર મહામંત્રનો માળાવડે જપ કરજો અને શરણે આવેલા મુમુક્ષુઓને તેના અધિકાર અનુસાર આ બંને મંત્રનો યથાયોગ્ય ઉપદેશ કરજો.^{૪૪} હે નિષ્પાપ ધર્મદેવ ! ત્રણે વર્ણના પુરુષોને તથા સત્સૂદ્ર પુરુષોને વિધિ પ્રમાણે પહેલા અષ્ટાક્ષરમંત્રનો ધર્મની સાથે ઉપદેશ કરજો.^{૪૫} અને ત્યાર પછી પહેલા મંત્રનો જપ કરી, તે મનુષ્ય જ્યારે ઉત્તમ અધિકારને પ્રાપ્ત કરે ત્યારે વિધિ પ્રમાણે બીજા મહામંત્રનો ઉપદેશ કરજો.^{૪૬}

હે ધર્મદેવ ! તમે પણ સંકટના સમયમાં વિધિ પ્રમાણે આ બીજા મહામંત્રનું પુરશ્ચરણ કરજો. કારણ કે સર્વપ્રકારની મનોવાંચ્છિત સિદ્ધિને આપનારા સાક્ષાત્ શ્રીકૃષ્ણ ભગવાન આ મંત્રના દેવતા છે.^{૪૭} અને વળી જીવ, ઈશ્વર અને માયાના સ્વરૂપને યથાર્થ જાણવા માટે શ્રીરામાનુજાચાર્યે રચેલા ગ્રંથોનો આદરપૂર્વક અભ્યાસ કરજો.^{૪૮} કારણ કે જીવ, ઈશ્વર અને માયા આદિના જ્ઞાનાંશના નિર્ણયમાં જેવી રામાનુજાચાર્યની નિપુણતા છે તેવી અન્ય આચાર્યોમાં નથી, તેથી તેમના શ્રીભાષ્યાદિ ગ્રંથો અમે માન્ય કર્યા છે.^{૪૯}

ઇત્યુક્ત્વા સમ્પ્રદાયસ્ય રહસ્યમપિ સોઽખિલમ્ । તસ્મૈ સ્વં કથયામાસ સ્ત્રિધર્મશિષ્યાય તત્ત્વતઃ ॥ ૫૦
 તતસ્તં સ્વગૃહં ગન્તમાદિશ્ય સ્વયમુદ્ભવઃ । દ્વારાવતીમનુયયૌ ધર્મશ્ચાપિ નિજાલયમ્ ॥ ૫૧
 સદુરુપ્રાપ્તિપરમાનન્દઃ સસ્રીસુતો નિજમ્ । ગ્રામમેત્યાઽઽચરદ્ધર્ત્તિં શ્રીકૃષ્ણસ્ય સ ભૂપતે ! ॥ ૫૨
 સ્થૂલાદિદેહત્રિતયાત્પૃથક્વૈતન્યમાતતમ્ । અખણ્ડમાત્મનો રૂપં મેને કૃષ્ણસ્ય સેવકમ્ ॥ ૫૩
 જીવેશકાલમાયાનાં નિયન્તા પુરુષસ્ય ચ । કૃષ્ણ ઇત્યેવ નિશ્ચિત્ય નશ્વરં જગદિત્યવૈત્ ॥ ૫૪
 ગ્રન્થાન્ રામાનુજાચાર્યકૃતાન્ ગુર્વાજ્ઞયા સ ચ । પપાઠ ગીતાભાષ્યાદીન્ પાઠયામાસ ચાદરાત્ ॥ ૫૫
 શ્રીકૃષ્ણં ભજતસ્તસ્ય ધર્મનિષ્ઠાદિભિર્ગુણૈઃ । સાક્ષાદ્ધર્મોઽયમિતિ તં દૈવા જીવા વિદુર્નૃપ ! ॥ ૫૬
 તતસ્તસ્યાશ્રયં ચકુસ્તે સ્વનિઃશ્રેયસાય હિ । ગુરુલક્ષણહીનાન્સ્વાન્ હિત્વૈવાસુરદેશિકાન્ ॥ ૫૭

સુવ્રતમુનિ કહે છે, હે રાજન્ ! ગુરુ રામાનંદ સ્વામી આ પ્રમાણે કહીને પછી સ્નેહાળ શિષ્ય ધર્મદેવને ઉદ્ભવસંપ્રદાયના સમસ્ત રહસ્યની સર્વે વાત તત્ત્વપૂર્વક યથાર્થ કહી સંભળાવી.^{૫૦} ત્યારપછી ઉદ્ભવાવતાર શ્રીરામાનંદ સ્વામીએ ધર્મદેવને પોતાને ઘેર જવાની આજ્ઞા આપી. તેઓ દ્વારિકા તરફ રવાના થયા અને ધર્મદેવ પણ પોતાના ઘર તરફ રવાના થયા.^{૫૧}

હે રાજન્ ! સમર્થ સદ્ગુરુની પ્રાપ્તિથી પરમાનંદ પામેલા ધર્મદેવ પત્ની ભક્તિદેવી અને પુત્ર રામપ્રતાપની સાથે પોતાના ઘેર છપૈયા આવ્યા અને ભગવાન શ્રીકૃષ્ણની ભક્તિ કરવા લાગ્યા.^{૫૨} પોતાને સ્થૂલ, સૂક્ષ્મ અને કારણ આ ત્રણ દેહથી જુદો અને આખા શરીરમાં જ્ઞાનશક્તિથી નખથી શિખા પર્યંત વ્યાપીને રહેલો અખંડ અવિનાશી એવો હું આત્મા, તે ભગવાન શ્રીકૃષ્ણનો સેવક છું. આ પ્રમાણે માની ભજન કરવા લાગ્યા.^{૫૩} જીવ, ઈશ્વર, કાળ, માયા તેમજ પ્રધાનપુરુષ તથા પ્રકૃતિપુરુષના નિયંતા સર્વેશ્વર શ્રીકૃષ્ણ ભગવાન છે આ પ્રમાણે નિશ્ચય કરીને ધર્મદેવ આ જગતને નાશવંત માનવા લાગ્યા.^{૫૪} તેમજ હે રાજન્ ! ગુરુ રામાનંદ સ્વામીની આજ્ઞા પ્રમાણે ધર્મદેવ રામાનુજાચાર્યે રચેલા ગીતાભાષ્ય આદિ ગ્રંથોનો આદર પૂર્વક પાઠ કરવા લાગ્યા અને પોતાના શિષ્યોને ભણાવવા લાગ્યા.^{૫૫} હે રાજન્ ! ભગવાન શ્રીકૃષ્ણનું ભજન કરતા ધર્મદેવની પોતાના ધર્મ પાલનમાં અતિદેહ નિષ્ઠા આદિ અનંત સદ્ગુણોને જોઈને દૈવી જીવાત્માઓ “આ સાક્ષાત્ સ્વયં ધર્મપ્રજાપતિ જ ધર્મદેવરૂપે અવતર્યા છે” એમ માનવા લાગ્યા.^{૫૬} અને તે દૈવી જીવોએ પોતાના ગુરુના લક્ષણે રહિત એવા અસુર ગુરુઓનો ત્યાગ કરી પોતાના આત્યંતિક કલ્યાણને માટે ધર્મદેવનો ગુરુપણે આશ્રય કરવા લાગ્યા.^{૫૭}

હિત્વા ગુરુસ્વાન્ વૃષમાશ્રિતાનામપિ પ્રણષ્ટા ગુરુધીર્ન તેષુ ।
યદ્મ્બલબ્ધાધિરસોચ્ચિતેષુ સાઽસાસ્પદાઽસ્થાત્કિલ તદ્વપુષ્ણુ ॥ ૫૮

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
ધર્મકૃતરામાનન્દસ્વામિસમાશ્રયનિરૂપણનામા ષોડશોઽધ્યાયઃ ॥ ૧૬ ॥

સસદશોઽધ્યાયઃ

સુવ્રત ડ્વાચ -

દેવા ઇવ વ્યરાજન્ત ચેઽત્ર ધર્મેણ દીક્ષિતાઃ । ત્યક્તાસુરક્રિયા ભૂપ ! વર્ષાપાયેન્દુસન્નિભાઃ ॥ ૧

સુવ્રતમુનિ કહે છે, હે રાજન્ ! પોતાના અસુરગુરુઓનો ત્યાગ કરી ધર્મદેવનો આશ્રય કર્યો છતાં તે દૈવી જીવોને પોતાના પૂર્વના ગુરુઓને વિષે ‘ગુરુ’ શબ્દની બુદ્ધિ નાશ પામી નહિ પણ ગુરુ શબ્દના જુદા અર્થથી સ્થિર રહી ગઈ. કારણ કે દંભથી પ્રાપ્ત કરેલા અનેક પ્રકારના રસાસ્વાદથી તેમનાં શરીર ખૂબજ પુષ્ટ અને ભારે થયાં હોવાથી તેમાં ગુરુપણું એટલે કે ભારેપણું જેમનું તેમજ રહ્યું હતું, અર્થાત્ ધર્મદેવનો સમાગમ કરી જેમના અંતરમાં સત્ય, અસત્યનો વિવેક ઉદય થયો હતો તેવા દૈવીજીવો સારી રીતે સમજતા હતા કે આપણા જુના ગુરુઓ માત્ર શરીરથી જ ગુરુ છે બાકી ગુરુનાં લક્ષણ તેમાં એક પણ નથી.^{૫૮}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ધર્મદેવે ગુરુ રામાનંદ સ્વામીના આશ્રય કર્યાનું નિરૂપણ કર્યું એ નામે સોળમો અધ્યાય પૂર્ણ થયો. --૧૬--

અધ્યાય - ૧૭

ધર્મદેવને અસહ્યા આસુરી પીડાનો ઉપદ્રવ.

સુવ્રતમુનિ કહે છે, હે રાજન્ ! ધર્મદેવ થકી ભાગવતી દીક્ષાને પામેલા પુરુષો હિંસા વગેરે આસુરીક્રિયાનો ત્યાગ કરી શરદઋતુના ચંદ્રમાની સમાન ઉજ્જવળ કાંતિવાળા બની સ્વર્ગના જાણે દેવ હોય તેમ શોભવા લાગ્યા.^૧ અને તેઓ અન્ન, ધન, વસ્ત્રાદિક પદાર્થોથી વારંવાર ધર્મદેવનું અતિશય સન્માન કરવા

વાસોન્નધનયાનાદૈઃ સન્માનં તસ્ય તે ભૃશમ્ । ચક્રુર્મુહુસ્તેન ધર્મઃ સમૃદ્ધોઽભૂત્પેન્દ્રવત્ ॥ ૨
 સંસ્કારાન્ નિજપુત્રસ્ય મૌઙ્ગીબન્ધાવધિ સ્વયમ્ । ચકાર તેષુ દાનાદિ જનવિસ્મયકૃત્ત્વ સઃ ॥ ૩
 આસુર્યા સમ્પદા મતાસ્તદ્દૃષ્ટ્વા મનુજાસુરાઃ । સુરારિનૃપસાહાય્યાસ્તં તદીયાંસ્તથાઽઽર્દયન્ ॥ ૪
 ધર્મસ્ય જીવિકાવૃત્તિં ધનાનિ શતશશ્ચ ગાઃ । જહ્યુર્નાદિ ચકુશ્ચ બહુધા તેઽપમાનનામ્ ॥ ૫
 દારિદ્ર્યદુઃખમતુલં પ્રાપ્તઃ શત્રુકૃતં મહત્ । ધર્મ ઇત્યપચકુસ્તં જ્ઞાતયોઽપિ સમત્સરાઃ ॥ ૬
 પ્રાર્થુર્નિકાશ્ચ બહુશો ગૃહે તસ્ય નરાધિપ ! । આગચ્છન્તિ સ્મ ગચ્છન્તિ યાચકાશ્ચાન્નકાઙ્ક્ષિણઃ ॥ ૭
 પ્રક્ષીળધનધાન્યાદિર્હતવૃત્તિપરિચ્છદઃ । યથાકથજ્ઞિતત્સેવાં ચક્રે સ ગૃહિસમ્મતામ્ ॥ ૮
 સહમાનં દ્વિષદુઃખં ધૈર્યેણ મહતા પતિમ્ । એકદા પ્રેમવત્યાહ વિનીતા તમુદારધીઃ ॥ ૯
 અહો ! ! દૈવગતિઃ સ્વાર્મિસ્તવાપીદૃગ્દશા યતઃ । અપકારિણ્યપિ ક્વાપિ હ્યપકારં ન કુર્વતઃ ॥ ૧૦

લાગ્યા, તેથી ધર્મદેવ પણ કોઈ રાજા મહારાજાની જેમ સમૃદ્ધિવાન થયા.^૨ તેથી ધર્મદેવે પોતાના પુત્ર રામપ્રતાપના આપત્કાળને લીધે હજુ સુધી નહિ કરેલા ઉપનયન સંસ્કાર સુધીના તમામ સંસ્કારો યથાવિધિ કર્યા અને તેમાં મનુષ્યોને વિસ્મય ઉપજાવે તેવાં દાન દીધાં.^૩ ધર્મદેવની સંપત્તિ આવી રીતે વૃદ્ધિ પામતી જોઈને આસુરી સંપત્તિથી મદોન્મત્ત થયેલા અને મનુષ્યના રૂપમાં ફરતા અસુરો આસુરી રાજાઓની પક્ષપાતી સહાયથી ધર્મ-ભક્તિને તથા તેમના આશ્રિતજનોને બહુજ પીડા આપવા લાગ્યા.^૪ તે અસુરો ધર્મદેવની આજીવિકા, ધન, ધાન્ય, સમસ્ત ગાયો અને વાહનોનું હરણ કરી અનેક પ્રકારે અપમાન કરવા લાગ્યા.^૫ આવી રીતની અસુરોની અતિ ઉપાધિથી ધર્મદેવ દારુણ દરિદ્રતાનું દુઃખ પામ્યા. દરિદ્રીને કોણ આવકાર આપે ? તેથી સંબંધીજનો પણ ધર્મદેવનો તિરસ્કાર કરવા લાગ્યા.^૬

હે નરાધિપ ! વધુમાં તે અસુરો અતિથિ, અન્નાર્થી અને ભિખારીના સ્વરૂપે ધર્મદેવના ઘેર અવર-જવર કરવા લાગ્યા. તેથી ધર્મદેવનાં ધન ધાન્ય બિલકુલ ખુટી ગયાં, અને આજીવિકા હરાઈ ગઈ, છતાં પણ ધર્મદેવ ગૃહસ્થના શાસ્ત્રીયધર્મને અનુરૂપ અતિથિઓની સેવા જે તે પ્રકારે કરી ગૃહસ્થધર્મ બજાવતા હતા.^{૭-૮} કોઈ પણ રીતે સહન ન થાય તેવા ભયંકર પ્રસંગો ઊભા થયા છતાં મહાન ધીરજ ધારણ કરીને શત્રુઓની પીડાને સહન કરતા ધર્મદેવ પ્રત્યે ઉદાર બુદ્ધિવાળા પત્ની પ્રેમવતી એકવખત વિનયપૂર્વક કહેવા લાગ્યાં.^૯

પતિ પ્રત્યે ભક્તિદેવીનાં વિનય વચનોઃ— ભક્તિદેવી કહે છે, હે સ્વામિન્ ! દેવની ગતિ તો જુઓ ! કેવી આશ્ચર્યકારી છે ! કારણ કે અપકાર કરનાર

ઉપદ્રવો મહાન્ જાતઃ શાત્રવો નિર્નિમિત્તકઃ । જીવિકાપિ હતા યત્ર સહ સર્વૈઃ પરિચ્છદૈઃ ॥ ૧૧
 આયાન્યન્નાર્થિનો ભૂયો વર્તતેઽન્નં ત્વશેષકમ્ । વયં ક્ષુધં વિસોદારો વદિષ્યામોઽતિર્થીસ્તુ કિમ્ ॥ ૧૨
 દ્વિતીયે વા તૃતીયેહિ મિલત્યાવામિહાશનમ્ । અન્નં ક્વચિત્કલં ક્વાપિ શાકપત્રં તુ કુત્રચિત્ ॥ ૧૩
 ત્વયા ધૈર્યેણ તત્સર્વં સહ્યતે પુરુષેણ હિ । અધીરાયાઃ સ્ત્રિયા મે તુ ભૂશમુદ્વિજતેઽન્તરમ્ ॥ ૧૪
 વિભેમિ નાથ ! દારિદ્ર્યાત્સતીધર્મવિરોધિનઃ । યત્સત્ત્વેઽન્નાદિકામા સ્ત્રી ધર્મભ્રષ્ટા વિનશ્યતિ ॥ ૧૫
 અનેકશાસ્ત્રનિષ્ણાતઃ સર્વજ્ઞો વર્તતે ભવાન્ । અત એતત્કષ્ટમુક્તયૈ સાધનં કિન્ચિદૂહ્યતામ્ ॥ ૧૬
 વિપત્કાલેઽતિમહતિ પ્રાપ્તેઽપ્યસ્મિન્યથા પુરા । સ્થિતિઃ સ્વસ્થતયા સ્વાર્મિસ્તવાશ્ચર્યાવહાસ્તિ નઃ ॥ ૧૭
 ઇતિ પત્ન્યા મૃદુ પ્રોક્તઃ સ ધર્મઃ સર્વવિત્રભુઃ । પ્રીણયંસ્તામુવાચેદં ક્લિશ્યન્તીં બહુધાઽપદા ॥ ૧૮

જનો ઉપર પણ ઉપકાર કરનારા મહાધર્મવાળા તમારી પણ દુઃખથી આવી ભયંકર સ્થિતિ થઈ છે. ^{૧૦} આસુરી શત્રુઓને લીધે આપણને અકારણ આવો મહાઉપદ્રવ ઉત્પન્ન થયો છે. આપણી આજીવિકા પણ તેઓ હરી ગયા તથા ઘરની સામગ્રી પણ કાંઈ રહેવા દીધી નથી. ^{૧૧} આપણે ત્યાં અન્નાર્થીઓ વારંવાર આવે છે, પણ ઘરમાં અનાજ અશેષ છે, (અર્થાત્ બિલકુલ નથી, છતાં ઘરમાં અનાજ નથી એમ કહેવું પતિવ્રતાનારીના ધર્મમાં નિષેધ છે તેથી અશેષ છે તેવું હકારાત્મક વાક્ય ભક્તિમાતા બોલ્યાં.) હે પતિદેવ ! આપણે તો દુઃખ સહન કરીશું પણ અતિથીઓને શું જવાબ આપીશું ? ^{૧૨}

અને વળી આપણને તો બીજે અથવા ત્રીજે દિવસે ભોજન મળે છે, તેમાં પણ અન્ન ક્યારેક મળે છે, ક્યારેક માત્ર શાક અને ક્યારેક માત્ર ફળ વગેરે પ્રાપ્ત થાય છે. ^{૧૩} તમે પુરુષ છો તેથી ધીરજપૂર્વક આ બધું કષ્ટ સહન કરી શકો છો, પણ હું સ્ત્રી છું તેથી ધીરજ ધરી શકતી નથી, અને મારા અંતરમાં મોટો ઉદ્વેગ રહ્યા કરે છે. ^{૧૪} હે નાથ ! દરિદ્રતાનું દુઃખ પતિવ્રતાના ધર્મમાં વિરોધી છે તેથી તેનાથી હું અત્યંત ભય પામું છું, દરિદ્રતાના દુઃખને લીધે અન્નના કણને અર્થે જ્યાં ત્યાં ભટકતી સ્ત્રી ધર્મભ્રષ્ટ થઈ વિનાશ પામે છે. ^{૧૫}

હે પતિદેવ ! તમે અનેક શાસ્ત્રોમાં પારંગત છો. તેથી આપત્તિના દુઃખને દૂર કરવાના ઉપાયને જાણો છો. તે હેતુથી આ દારુણદુઃખની મુક્તિને માટે કાંઈ ઉપાય વિચારો તો સારું. ^{૧૬} હે સ્વામિન્ ! આવો મોટો આપત્કાળ આવ્યો છે છતાં તમે પૂર્વની જેમ જ સ્વસ્થ ચિત્તે વર્તી શકો છો, તે મને આશ્ચર્ય ઉપજાવે છે. ^{૧૭} પોતાની પત્ની ભક્તિદેવીએ આ પ્રમાણે કોમળ વચનો કહ્યાં તે સાંભળી સર્વ ઉપાયને

કલ્યાણિ ! શ્રુણુ મદ્ભાવ્યં યદ્બ્રુવે શાસ્ત્રસમ્મતમ્ । ધૈર્યેણ તીર્યતે નૂનમાપદબ્ધિર્મનીષિભિઃ ॥ ૧૯
 પ્રારબ્ધકર્માધીનોઽસ્તિ દેહો વૈ સર્વદેહિનઃ । પ્રાપ્યતે યત્સુખં દુઃખં તદ્ધિ તસ્યાનુસારતઃ ॥ ૨૦
 પ્રારબ્ધોપસ્થિતં દુઃખમસ્માભિઃ પ્રાપ્તમસ્તિ હિ । નિમિત્તમાત્રતા તત્ર સપત્નાદેસ્તુ કીર્ત્યતે ॥ ૨૧
 ભોગં વિના ન પ્રારબ્ધં કર્મોપાયૈઃ સ્વનુશ્ચિતૈઃ । કસ્યાપિ ક્ષીયતે નૂનમિતિ ભદ્રેઽસ્તિ નિશ્ચયઃ ॥ ૨૨
 દુષ્ટપ્રારબ્ધજનિતં કૃચ્છ્રં ભૂરિતરં સતિ ! । દેવૈર્નૃપાદિભિઃ પૂર્વૈઃ સમર્થૈરપ્યભુજ્યત ॥ ૨૩
 ત્રૈલોક્યસ્યાપ્યધિપતિઃ શચ્યા સહ પુરન્દરઃ । પ્રાપ્ત કષ્ટં મહદ્ભદ્રે ! વૃત્તાદ્યરિકૃતં પુરા ॥ ૨૪
 પુણ્યશ્લોકસ્તથા રાજા નિષધાનામધીશ્વરઃ । દમયન્ત્યા સ્ત્રિયા સાકં પ્રાપ્ત ભૂર્યરિપીડનમ્ ॥ ૨૫
 વસિષ્ઠર્ષિરુન્ધત્યા સહ બ્રહ્મવિદાં વરઃ । શાત્રવં બહુધા દુઃખં વિધિતુલ્યોઽપિ લબ્ધવાન્ ॥ ૨૬

જાણનારા સમર્થ ધર્મદેવ આપત્કાળથી બહુ પીડા પામેલ પત્ની ભક્તિદેવીને રાજી કરવા કહેવા લાગ્યા.^{૧૮}

પત્ની પ્રત્યે ધર્મદેવનાં ધીરજનાં વચનો:- હે કલ્યાણી ! સર્વ શાસ્ત્ર સંમત મારું વચન તમે સાંભળો. મનુષ્ય માત્ર ધીરજરૂપી નાવથી આપત્કાળરૂપી મહાસાગરને અવશ્ય પાર કરી શકે છે.^{૧૯} હે દેવી ! સર્વજીવ પ્રાણીમાત્રનો દેહ પ્રારબ્ધ કર્મને આધીન છે, અને જે કાંઈ સુખદુઃખ પ્રાપ્ત થાય છે તે પ્રારબ્ધને અનુસારે જ પ્રાપ્ત થાય છે.^{૨૦} અને આપણને જે આ દુઃખ પ્રાપ્ત થયું છે તે પ્રારબ્ધથી જ થયું છે, આ શત્રુઓ તો કેવળ તેમાં નિમિત્તમાત્ર છે.^{૨૧} માટે હે ભદ્રે ! પ્રારબ્ધ કર્મ ભોગવ્યા વિના તેની નિવૃત્તિના ગમે તેટલા ઉપાયો કોઈ કરે છતાં જીવપ્રાણીમાત્રનું પ્રારબ્ધ નાશ પામતું નથી, આ સર્વશાસ્ત્રનો નિર્ણય છે.^{૨૨}

હે સતિ ! પૂર્વે સમર્થ હોવા છતાં પણ દેવતાઓ, મહારાજાઓ અને રાજાઓ આદિકે કઠિન પ્રારબ્ધકર્મોથી ઉત્પન્ન થયેલાં મહાદુઃખોને ભોગવ્યાં છે.^{૨૩} હે કલ્યાણી ! સમસ્ત ત્રિલોકીના અધિપતિ ઇન્દ્રમહારાજા પણ પોતાની પત્ની શયીની સાથે વૃત્રાસુર વિગેરે શત્રુઓએ આપેલાં મહાકષ્ટને ભોગવ્યાં છે.^{૨૪} તેમજ નિષધ દેશના અધિપતિ અને પુણ્યશ્લોક એવા નળરાજાએ પણ પોતાની પત્ની દમયંતીની સાથે શત્રુઓએ આપેલી ઘણી બધી પીડાને પામ્યા છે.^{૨૫} અરે ! બ્રહ્માજીની તુલ્ય અને બ્રહ્મવેત્તાઓમાં શ્રેષ્ઠ એવા વસિષ્ઠઋષિએ પણ પોતાનાં પત્ની અરંધતીની સાથે વિશ્વામિત્ર થકી અનેક પ્રકારનાં દુઃખ ભોગવ્યાં છે.^{૨૬} આવા અનેક સમર્થ પુરુષોએ પણ આ રીતે પ્રાપ્ત થયેલાં પ્રારબ્ધનાં કષ્ટને ધીરજથી સહન કર્યાં છે અને આપણે પણ એજ રીતે ધીરજ રાખી સહન કરવાનું છે.^{૨૭}

एवं समर्थैर्बहुभिरपि प्रारब्धलम्बितम् । कष्टं धैर्येणैव सोढमस्माभिः सह्यते तथा ॥ २७
 पत्नुरित्थं वचो भक्तिः श्रुत्वा खिन्नान्तरा नृप ! । अपश्यन्ती स्वदुःखान्तं गतधैर्या रुरोद सा ॥ २८
 तां सान्त्वयन् पुनर्धर्मः प्रोवाच मधुरं वचः । खेदं मा कुरु भद्रे ! त्वं कस्याप्यापन्न सर्वदा ॥ २९
 कर्मणो दुर्निवार्यत्वात्प्रारब्धस्य पुनःपुनः । हतोद्यमा अपि प्रायो धीरा नोद्योगमुज्जहुः ॥ ३०
 अहं तथैव त्वत्प्रीत्यै साधनं कष्टनाशनम् । यत्किञ्चिदपि कर्तास्मि चिन्तां मनसि मा कृथाः ॥ ३१
 इत्याश्वास्य सतीं पत्नीं धर्मोऽरिभयनाशनम् । कमुपायं करोमीति चेतसाऽचिन्तयत्ततः ॥ ३२
 शीघ्रसिद्धिप्रदं नृणां हृदि चिन्तयतोऽस्य तम् । स्वतातेनोपदिष्टस्य स्मृतिरासीद्धनूमतः ॥ ३३
 हनूमान्कुलदेवोऽस्ति सर्वसङ्कष्टभञ्जनः । स एवाद्याऽऽराध्य इति निश्चिकाय वृषो नृप ! ॥ ३४
 क्षेत्रं पुण्यमयोध्याख्यं जपसिद्धिप्रदं द्रुतम् । एत्य तत्र कृतावासस्तदाराधनमाचरत् ॥ ३५

દુઃખનો અંત નહીં દેખાતાં ભક્તિદેવીનું કરુણ રુદન:—
 સુવ્રતમુનિ કહે છે, હે રાજન્ ! દુઃખી હૃદયવાળાં ભક્તિદેવીએ પોતાના પતિદેવનાં
 આવા પ્રકારનાં સહન કરવાનાં વચનો સાંભળ્યાં ને દુઃખનો અંત નહિ દેખાતાં
 ધીરજ ખૂટી ગઈ ને રૂદન કરવા લાગ્યાં.^{૨૮} હે રાજન્ ! રૂદન કરતાં ભક્તિદેવીને
 સાંત્વના આપતા ધર્મદેવ ફરી કહેવા લાગ્યા, કે હે કલ્યાણી ! તમે ખેદ ન પામો,
 કોઈનું પણ દુઃખ હમેશાં રહેતું નથી.^{૨૯} પ્રારબ્ધ કર્મનો વિનાશ શક્ય નથી, છતાં
 ધીરપુરુષો વારંવાર પ્રારબ્ધને હટાવવા પ્રયત્નો કરે છે અને તે પ્રયત્ન નિષ્ફળ
 જાય છતાં પણ તેઓ ક્યારેય પ્રયત્ન છોડી દેતા નથી.^{૩૦} તેવી જ રીતે હું પણ
 તમારી પ્રસન્નતાને અર્થે સંકટને દૂર કરવાનો ઉપાય કરીશ, એથી મનમાં શોક ન
 કરો.^{૩૧} આ પ્રમાણે ધર્મદેવ પોતાનાં પતિવ્રતા પત્ની ભક્તિદેવીને આશ્વાસન આપી
 “શત્રુઓનો ભય કયા ઉપાયથી નાશ પામશે?” એવો વિચાર કરવા લાગ્યા.^{૩૨}
 શીઘ્ર સિધ્ધિને આપે એવો ઉપાય ધર્મદેવ અંતરમાં વિચારી રહ્યા હતા ત્યારે
 વિવાહના સમયે પિતા બાલશર્માએ આપેલ ઉપદેશ વચનોથી હનુમાનજીનું સ્મરણ
 થઈ આવ્યું.^{૩૩} સર્વ સંકટને દૂર કરનારા હનુમાનજી આપણા કુળદેવ છે. આવી
 વિકટ પરિસ્થિતિમાં તેમનું જ આરાધન કરું. આવું ધર્મદેવે નક્કી કર્યું.^{૩૪} પછી
 ધર્મદેવે તત્કાળ જપની સિધ્ધિ આપે એવા પવિત્ર સ્થળ અયોધ્યાતીર્થમાં જઈ નિવાસ
 કર્યો અને ત્યાં હનુમાનજીની આરાધના કરવા લાગ્યા.^{૩૫} અસુરો ન જાણી શકે એ
 રીતે ધર્મદેવ પ્રતિદિન હનુમાનજીના મંદિરે જાય અને ત્યાં હનુમાનજીનું પૂજન
 કરી તેમના સોળ અક્ષરના મંત્રથી ગર્ભિત હનુમાનસ્તોત્રનો આ પ્રમાણે પાઠ કરવા

અજાતેહોઽસુરગણૈર્હનુમન્મન્દિરેઽન્વહમ્ । ગત્વા સમ્પૂજ્ય તન્મન્ત્રાત્મકં સ્તોત્રં પપાઠ સઃ ॥ ૩૬
 નમસ્ત આઙ્ગનેયાય વાયુપુત્રાય ધીમતે । રામદૂતાય મહતે સુગ્રીવસચિવાય ચ ॥ ૩૭
 નમોઽસ્તુ તે મહાવીર ! મહાબલપરાક્રમ ! । વૈરિભીષણરૂપાય રાવણત્રાસદાયિને ॥ ૩૮
 નમો હરાવતારાય શિલાવૃક્ષાયુધાય ચ । રક્ષઃસૈન્યવિમર્દાય નમસ્તુભ્યં યશસ્વિને ॥ ૩૯
 નમો હનુમતે તુભ્યં લઙ્કાનગરદાહિને । દશગ્રીવસુતઘ્નાય સીતાશોકવિનાશિને ॥ ૪૦
 નમોઽસ્તુ તે મહયોગિન્સદા શુદ્ધાન્તરાત્મને । સીતારામાતિહૃદાય નમસ્તે ચિરજીવિને ॥ ૪૧
 નમઃ કપીન્દ્ર ! તે નિત્યં સર્વરોગવિનાશિને । ભૂતપ્રેતપિશાચાદિભયવિદ્રાવણાભિધ ! ॥ ૪૨
 નમસ્તુભ્યં રામભદ્રપુરુષેષ્ટાય ભૂયસે । નમોઽતિસ્થૂલરૂપાય સૂક્ષ્મરૂપધરાય ચ ॥ ૪૩

લાગ્યા. ૩૬

ધર્મદેવે કચેલી સોળ શ્લોકાત્મક હનુમાનજીની પ્રાર્થના:- હે અંજનીસુત અને વાયુદેવના પુત્ર ! તમને નમસ્કાર. હે રામચંદ્રજીના મહાબુદ્ધિશાળી દૂત ! તમને નમસ્કાર, હે દેવતાઓના પૂજનીય અને સુગ્રીવના સચિવ હનુમાનજી ! તમને નમસ્કાર. ૩૭ હે મહાવીર ! હે મહાબલી ! હે પરાક્રમી ! તમને નમસ્કાર, હે શત્રુઓને જોવા માત્રથી ત્રાસ ઉપજે એવી ભીષણ આકૃતિવાળા ! અને રાવણ જેવા પરાક્રમી અસુરને પણ ત્રાસ આપનારા હે હનુમાનજી ! તમને નમસ્કાર. ૩૮ હે રૂદ્રના અવતાર સ્વરૂપ ! તમને નમસ્કાર, પથ્થરની શિલા અને વૃક્ષો જેનાં આયુધો છે એવા હે હનુમાનજી ! તમને નમસ્કાર, રાક્ષસોના સૈન્યનું મર્દન કરનારા અને મહાયશસ્ત્રી હે હનુમાનજી ! તમને નમસ્કાર. ૩૯

લંકાનગરીને ભસ્મીભૂત કરનારા હે હનુમાનજી ! તમને નમસ્કાર. દશ માથાંવાળા રાવણના પુત્ર અક્ષયકુમારનો ક્ષય કરનારા હે હનુમાનજી ! તમને નમસ્કાર. હે સીતાના શોકનો વિનાશ કરનાર હનુમાનજી ! તમને નમસ્કાર. ૪૦ હે મહાયોગી ! હે સદાય શુદ્ધ અંતઃકરણવાળા હનુમાનજી ! તમને નમસ્કાર. મા જાનકી અને ભગવાન રામચંદ્રજીને અત્યંત વહાલા અને ચિરંજીવી એવા હે હનુમાનજી તમને નમસ્કાર. ૪૧ હે વાનરોમાં શ્રેષ્ઠ ! હે સર્વરોગનું નિત્ય શમન કરનારા ! તમને નમસ્કાર. હે ભૂત, પ્રેત, પિશાચ આદિકને ભય ઉપજાવે અને તાત્કાલિક તગેડી મૂકે એવું મંગળ નામ ધારણ કરનારા હનુમાનજી ! તમને નમસ્કાર. ૪૨ હે મંગળમૂર્તિ શ્રીરામને અતિશય પ્રિય એવા હનુમાનજી તમને વારંવાર નમસ્કાર છે, તેમજ અતિશય સ્થૂલ મહા મોટો આકાર ધરનારા અને

નમોઽખિલભયઘ્નાય નિર્ભયાય મહાત્મને । બાલાર્કદ્યુતિદેહાય મુષ્ટિપ્રહરણાય ચ ॥ ૪૪
 નમો લઙ્કેશ્વરોદ્યાનભઙ્ગવિત્રાસિતાસ્ત્રપ ! । રામનામાનુરક્તાય લક્ષ્મણપ્રાણદાય તે ॥ ૪૫
 નમસ્તે વિશ્વવન્ધાય વિજયાય વરીયસે । ભક્તસઙ્કટસંઘર્ત્રે ધર્મનિષ્ઠાય જિષ્ણવે ॥ ૪૬
 નમો નૈષ્ઠિકવર્યાય વિજનારણ્યવાસિને । ભક્તાભીષ્ટપ્રદાત્રે ચ પાણ્ડવપ્રિયકારિણે ॥ ૪૭
 નમો ધર્મારિનાશાય વિમલાય ચ ભાસ્વતે । નિત્યં રામાયણકથાશ્રવણોત્સુકચેતસે ॥ ૪૮
 નમો ધાર્મિકસેવ્યાય બ્રહ્મણ્યાય સુરાર્ચિત ! । તુભ્યં બૃહદ્વ્રતપ્રેષ્ઠ ! સર્વપાપાપહારિણે ॥ ૪૯
 નમો દારિદ્રદુઃખઘ્ન ! મારુતે ! બન્ધખણ્ડન ! । સુખદાય શરણ્યાય નમસ્તે ઋષિવૃત્તયે ॥ ૫૦
 નમો વરદ ! તે નિત્યં રામધ્યાનાદ્યનાકુલ ! । સુખારાધ્ય ! દુરારાધ્ય ! નમસ્તે દિવ્યરૂપિણે ॥ ૫૧

અતિશય સૂક્ષ્મરૂપને ધરવામાં પણ સમર્થ એવા હે હનુમાનજી ! તમને નમસ્કાર.^{૪૩}
 હે અખિલ ભયને નાશ કરનારા અને સ્વયં નિર્ભયસ્વરૂપ એવા હે હનુમાનજી !
 તમને નમસ્કાર. હે અતિશય ઉદાર મનવાળા અને બાલસૂર્યની સમાન તેજસ્વી
 ક્રાંતિમાન શરીરને ધારણ કરનારા ! તમને નમસ્કાર. મુષ્ટિકારૂપી આયુધથી શત્રુને
 પ્રહાર કરનારા હે હનુમાનજી ! તમને નમસ્કાર.^{૪૪} હે લંકેશ્વરના બગીચાને ઉખેડી
 રાક્ષસોને ત્રાસ આપનારા હનુમાનજી ! તમને નમસ્કાર. હે રામનામમાં અતિશય
 અનુરાગવાળા અને સંજીવની ઔષધી લાવી લક્ષ્મણજીના પ્રાણનું રક્ષણ કરનારા
 હે હનુમાનજી ! તમને નમસ્કાર.^{૪૫} હે વિશ્વવન્ધ ! હે સર્વત્ર વિજય પ્રાપ્ત કરનારા
 ! હે પ્રખ્યાત સદ્ગુણોથી શ્રેષ્ઠ ! તમને મારા નમસ્કાર. હે ભક્તજનોના સંકટને
 હરનારા ! હે ધર્મમાં નિષ્ઠાવાળા ! હે સર્વત્ર જીતનો ડંકો વગાડનારા હે હનુમાનજી
 ! તમને નમસ્કાર.^{૪૬} હે નૈષ્ઠિક બ્રહ્મચારીઓમાં શ્રેષ્ઠ ! હે નિર્જન વનપ્રદેશમાં
 રહેનારા હે હનુમાનજી ! તમને નમસ્કાર. તેમજ હે ભક્તજનોના ઈચ્છિતમનોરથોને
 પૂર્ણ કરનારા તથા હે પાંડવોનું પ્રિય કરનારા હે હનુમાનજી ! તમને નમસ્કાર.^{૪૭}
 હે ધર્મના શત્રુઓનો વિનાશ કરનારા ! નિર્દોષ અને તેજસ્વી સ્વરૂપ એવા આપને
 હું નમસ્કાર કરું છું, તેમજ રામાયણની કથા સાંભળવામાં નિરંતર ઉત્સુક મનવાળા
 હે હનુમાનજી ! તમને હું નમસ્કાર કરું છું.^{૪૮} હે ધાર્મિક પુરુષોને સેવવા યોગ્ય !
 હે બ્રાહ્મણોનું હિત કરનારા ! હે દેવતાઓથી પૂજાયેલા હે હનુમાનજી ! તમને મારા
 નમસ્કાર છે. તેમજ હે બ્રહ્મચર્યવ્રતમાં અતિપ્રિય અને સર્વ પ્રકારના પાપને હરનારા
 હે હનુમાનજી ! તમને મારા નમસ્કાર.^{૪૯} હે દરિદ્રતાના દુઃખોનો વિનાશ કરનારા
 ! હે બંધનોને તોડનારા ! હે મારુતિ ! તમને મારા નમસ્કાર, હે ભક્તજનોને ઈચ્છિત

નમોઽર્કસૂનહારાય તુભ્યં મામભયં કુરુ । દર્શનં દેહિ સાક્ષાત્ નમસ્તે સર્વદર્શિને ॥ ૫૨
 इति श्रीहनुमत्स्तोत्रप्रतिश्लोकैकवर्णकम् । स्वाहाफडन्तमजपन्मन्त्रं स तु यथाविधि ॥ ૫૩
 જાપાન્તે પ્રત્યહં સ્તોત્રં બદ્ધાઙ્ગલિરિદં નૃપ ! । એકકેન પદા તિષ્ઠનુરતસ્તસ્ય સોઽપઠત્ ॥ ૫૪
 નીતિપ્રવીણ ! નિગમાગમશાસ્ત્રબુદ્ધે ! રાજાધિરાજરઘુનાયકમન્ત્રિવર્ય ! ।
 સિન્દૂરચર્ચિતકલેવર ! નૈષ્ઠિકેન્દ્ર ! શ્રીરામદૂત ! હનુમન્ ! હર સઙ્કટં મે ॥ ૫૫

સુખ આપનારા ! તથા હે શરણાગતોનું રક્ષણ કરનારા ! અને ઋષિઓના જેવી સાત્ત્વિકવૃત્તિને વરેલા ! હે હનુમાનજી ! તમને મારા નમસ્કાર છે.^{૫૦}

હે ભક્તજનોને ઈચ્છિત વરદાનને આપનારા હે હનુમાનજી ! તમને મારા નમસ્કાર છે. એકાગ્ર ચિત્તથી નિત્યે શ્રીરામચંદ્રજીનું ધ્યાન કરનારા ! તથા જેની આરાધના ભક્તજનો માટે સહજપણે સરળ છે એવા અને અભક્તજનો માટે અતિ કઠિન છે એવા તથા દિવ્ય સુંદર આકૃતિ ધરનારા હે હનુમાનજી ! તમને મારા નમસ્કાર છે.^{૫૧} હે આકાશના પુષ્પનો હાર પહેરનારા ! તમને નમસ્કાર, જે કોઈ પણ જગ્યાએ રહીને પોતાની આરાધના કરનારા ભક્તજનો ઉપર કૃપાદૃષ્ટિ કરનારા હે હનુમાનજી ! તમે મારા ઉપર કૃપાદૃષ્ટિ કરી મને નિર્ભય કરો. અને આપનું સાક્ષાત્ દિવ્ય દર્શન મને આપો, હું આપને નમસ્કાર કરું છું.^{૫૨}

સુવ્રતમુનિ કહે છે, હે પ્રતાપસિંહ રાજન્ ! પ્રતિદિન આ પ્રમાણે ધર્મદેવ ભક્તજનોના સંકટને વિનાશ કરનારા સ્તોત્રથી હનુમાનજીની પ્રથમ સ્તુતિ કરતા અને ત્યાર પછી તે સ્તોત્રના એક એક શ્લોકને વિષે એક એક અક્ષરનો સ્વીકાર કરીને અર્થાત્ પ્રથમ શ્લોકનો પહેલો અક્ષર, બીજાનો બીજો અને ત્રીજાનો ત્રીજો એવી રીતે સોળ શ્લોકમાંથી એક એક અક્ષરનો સ્વીકાર કરવાથી થયેલ “ૐ નમો હનુમતે ભયભંજનાય સુખં કુરુ” આ મંત્રને છોડે “ફટ્ સ્વાહા” જોડીને ધર્મદેવ આ સોળ અક્ષરના મંત્રનો વિધિપૂર્વક જપ કરતા હતા.^{૫૩} હે રાજન્ ! આ સોળ અક્ષરના મંત્રના જપને અંતે ધર્મદેવ હનુમાનજીની આગળ જમણા પગને ડાબા પગના સાથળ ઉપર મૂકી એક ડાબા પગે ઊભા રહી બન્ને હાથ જોડીને આગળ કહેલા સ્તોત્રનો નિરંતર પાઠ કરતા હતા.^{૫૪}

ધર્મદેવકૃત સત્સંગ પ્રસિદ્ધ નીતિપ્રવીણસ્તોત્ર:- ધર્મદેવ હનુમાનજીની પ્રાર્થના કરતાં કહે છે, હે રાજનીતિમાં પ્રવીણ ! હે વેદ અને શાસ્ત્રમાં

સીતાપહારજરઘૂત્તમભૂરિકષ્ટપ્રોત્સારણૈકકસહાય ! હતાસ્રપૌઘ ! ।
 નિર્દગ્ધયાતુપતિહાટકરાજધાને! શ્રીરામદૂત! હનુમન્! હર સઙ્કટં મે ॥ ૫૬
 દુર્વાર્યરાવણવિસર્જિતશક્તિઘાતકઞ્ઠા સુલક્ષ્મણસુખાહતજીવવલ્લે ! ।
 દ્રોણાચલાનયનનન્દિતરામપક્ષ! શ્રીરામદૂત! હનુમન્! હર સઙ્કટં મે ॥ ૫૭
 રામાગમોક્તિતરિતારિતબન્ધ્વયોગ દુઃખાબ્ધિમગ્નભરતાર્પિતપારિબર્હ ! ।
 રામાદિષ્ટપદ્મમધુપીભવદન્તરાત્મન્! શ્રીરામદૂત! હનુમન્! હર સઙ્કટં મે ॥ ૫૮
 દાન્તાત્મકેસરિમહાકપિરાટ્તદીય ભાર્યાઙ્ગનીપુરતપઃફલપુત્રભાવ ! ।
 તાક્ષર્યોપમોચિતવપુર્બલતીવ્રવેગ ! શ્રીરામદૂત ! હનુમન્ ! હર સઙ્કટં મે ॥ ૫૯

કુશળ ! હે રાજાધિરાજ શ્રીરામચંદ્રજી ભગવાનના મંત્રિવર્ય ! હે શરીરપર સિંદુરનો લેપ કરનારા ! હે નૈષ્ઠિક બ્રહ્મચારીઓમાં શ્રેષ્ઠ ! હે શ્રીરામદૂત હનુમાનજી ! મારું સંકટ દૂર કરો.^{૫૫}

સીતાજીનું અપહરણ થવાથી શ્રીરામચંદ્રજી ભગવાનને અપાર કષ્ટ ઉત્પન્ન થયું તેનું નિવારણ કરવામાં એક પ્રધાનપણે સહાય કરનારા, રાક્ષસરાજ રાવણની સુવર્ણમયી લંકાનગરીને અગ્નિથી ભસ્મીભૂત કરનારા હે શ્રીરામદૂત હનુમાનજી ! મારું સંકટ દૂર કરો.^{૫૬}

લક્ષ્મણજીને મારવા દશાનન રાવણે છોડેલ શક્તિ નામના આયુધના ઘાતથી પ્રાણ કંઠમાં આવી ગયા ત્યારે લક્ષ્મણજીના સુખને માટે સંજીવની ઔષધિને લાવી આપનારા તથા દ્રોણાયલ પર્વત લાવીને રામપક્ષની વાનર સેનાને આનંદિત કરનારા હે શ્રીરામદૂત હનુમાનજી ! મારું સંકટ દૂર કરો.^{૫૭}

ભાઈના વિયોગથી દુઃખરૂપી મહાસાગરમાં ડૂબેલા ભરતજીને શ્રીરામચંદ્રજી ભગવાન લંકાપુરીથી અયોધ્યા પાછા પધારી રહ્યા છે, આવા પ્રકારનાં વચનરૂપી નૌકામાં બેસાડી દુઃખના સિંધુમાંથી ઉદ્ધારનારા અને તેથી જ પ્રસન્ન થયેલા ભરતજીએ જેમને અનેક પ્રકારની પહેરામણી અર્પણ કરી છે એવા તથા શ્રીરામચંદ્રજી ભગવાનના ચરણારવિંદને વિષે જ ભ્રમરવત્ પોતાના ચિત્તને આસક્ત રાખનારા હે શ્રીરામદૂત હનુમાનજી ! મારું સંકટ દૂર કરો.^{૫૮}

મનનું દમન કરનારા મહાકપિરાજ કેસરી અને તેમનાં પત્ની અંજની માતાના તીવ્ર તપશ્ચર્યાના ફળરૂપે પુત્રરૂપથી પ્રગટ થયેલા તથા ગરુડજીની સમાન શરીરશક્તિ અને તીવ્રવેગને ધારણ કરનારા હે શ્રીરામદૂત હનુમાનજી ! મારું

નાનાભિચારિકવિસૃષ્ટસવીરકૃત્યા વિદ્રાવનારુણસમીક્ષણદુઃપ્રધર્ષ્ય ! ।

રોગઘ્નસત્સુતદવિત્તદમન્ત્રજાપ ! શ્રીરામદૂત ! હનુમન્ ! હર સઙ્કટં મે ॥ ૬૦

યન્નામધેયપદકશ્રુતિમાત્રતોઽપિ યે બ્રહ્મરાક્ષસપિશાચગણાશ્ચ ભૂતાઃ ।

તે મારિકાશ્ચ સભયં હ્યપયાન્તિ સ ત્વં! શ્રીરામદૂત! હનુમન્! હર સઙ્કટં મે ૬૧

ત્વં ભક્તમાનસસમીપ્સિતપૂર્તિશક્તો રઙ્કસ્ય દુર્મદસપત્નભયાર્તિભાજઃ ।

ઇષ્ટં મમાપિ પરિપૂરય પૂર્ણકામ ! શ્રીરામદૂત ! હનુમન્ ! હર સઙ્કટં મે ॥ ૬૨

ઇત્યનેન સ તુષ્ટાવ સર્વસઙ્કટહારિણા । સ્તોત્રેણ મારુતિં ધર્મઃ પ્રત્યહં નિયતવ્રતઃ ॥ ૬૩

ફલકન્દલાહારઃ શાકમાત્રાશનઃ ક્વચિત્ । જલાહારો નિરાહારઃ સોઽવર્તત સહ સ્ત્રિયા ॥ ૬૪

સંકટ દૂર કરો.^{૫૯}

અનેક પ્રકારના આભિચારિક પ્રયોગ કરનારા (અર્થાત્ મેલિવિદ્યા અજમાવનારા) પુરુષોએ મૂકેલી વીરગણોએ સહિત કૃત્યાઓને ભગાડવા માટે પોતાના ભયાનક લાલચોળ નેત્રો કરનારા છો અને તેથી જ કોઈનાથી પણ સામે દૃષ્ટિ માંડીને ન જોઈ શકાય તેવા તથા તમારા મંત્રનો જપ કરનારા રોગથી પીડાતા મનુષ્યો તે રોગમાંથી મુક્ત થાય છે, પુત્રની ઈચ્છાવાળો સંસ્કારી પુત્રને પ્રાપ્ત કરે છે અને ધનાર્થી ધનને પ્રાપ્ત કરે છે એવા હે શ્રીરામદૂત હનુમાનજી ! મારું સંકટ દૂર કરો.^{૬૦} તમારા નામના પઢનું એકમાત્ર શ્રવણ થવાથી બ્રહ્મરાક્ષસ, પિશાચ, ભૂત, પ્રેત આદિ તથા મરકી વિગેરે અનિષ્ટ તત્ત્વો તત્કાળ ભય પામીને પલાયન થઈ જાય છે, એવા હે શ્રીરામદૂત હનુમાનજી ! મારું સંકટ દૂર કરો.^{૬૧}

તમે ભક્તજનોના મનોરથ પૂર્ણ કરવા સમર્થ છો, એટલા જ માટે દીન દુઃખી તેમજ ઉદ્ધત શત્રુઓના ભયથી અત્યંત પીડા પામેલા એવા મારા પણ મનોરથ પૂર્ણ કરો, હે પૂર્ણકામ ! હે શ્રીરામદૂત હનુમાનજી ! મારું સંકટ દૂર કરો.^{૬૨}

સુવ્રતમુનિ કહે છે, હે રાજન્ ! આ પ્રમાણે ધર્મદેવ પ્રતિદિન નિશ્ચિતવ્રત લઈને સર્વ સંકટને હરનારા આ સ્તોત્રવડે હનુમાનજીની સ્તુતિ કરવા લાગ્યા.^{૬૩} અનુષ્ઠાનનો પ્રારંભ કર્યો ત્યારથી પત્ની ભક્તિદેવીની સાથે ધર્મદેવ ક્યારેક ફળ, ક્યારેક કંદ અને પત્રનો આહાર કરે છે, ક્યારેક માત્ર શાક જમી લે, ક્યારેક માત્ર જળપીને રહે અને ક્યારેક તો ઉપવાસ પણ થાય, આપ્રમાણે વ્રત કરી હનુમાનજીની આરાધના કરતા હતા.^{૬૪}

તસ્મૈ દ્વિતીયમાસાન્તે સ્વપ્નમાગત્ય મારુતિઃ । સાક્ષાત્સ્વદર્શનં પ્રાદાત્રીતાત્મેત્યમુવાચ ચ ॥ ૬૫
 ધર્મ ! તુભ્યં પ્રસન્નોઽસ્મિ કષ્ટત્વં મોક્ષ્યસે દ્રુતમ્ । યાહિ વૃન્દાવનં તત્ર લબ્ધ્વા પ્રાઙ્મિત્રસન્નમમ્ ॥ ૬૬
 સચિખિભઃ સહ સન્નત્ય સ્વસમાનાસુરાર્દનૈઃ । મરીચિપ્રમુખૈર્વિપ્ર ! પ્રાપ્સ્યસે સુખમીપ્સિતમ્ ॥ ૬૭
 ઇત્યુક્ત્વાન્તર્ધિમાપેદે મારુતિઃ સોઽથ હર્ષિતઃ । જજાગાર ચ તત્સ્વાપ્નં વૃત્તં તથ્યમમન્યત ॥ ૬૮
 સમાપ્ય સ્વવ્રતં પ્રાતઃ પુત્રં માતુલવેશ્મનિ । વિન્યસ્ય ભાર્યયા સાકં વનં વૃન્દાવનં યયૌ ॥ ૬૯
 અસુરાનુગતેર્ભીતૌ પ્રચ્છન્નં નિર્ગતૌ ગૃહાત્ । અસહાયવાપાથેયૌ ચેલતુઃ સભયં પથિ ॥ ૭૦
 સ્થૂલસ્યૂતજરદ્વસ્ત્રૌ કૃશાઙ્ગૌ મધુભાષિણૌ । પિતરૌ તૌ ચ જગતાં નૈમિષારણ્યમીયતુઃ ॥ ૭૧
 દશમેઽહનિ સમ્પ્રાસૌ ક્ષેત્રં તત્તત્ર તૈર્થિકમ્ । વિર્ધિ વિદધતુઃ શક્ત્યા દમ્પતી ધૈર્યશાલિનૌ ॥ ૭૨

હનુમાનજીનું પ્રત્યક્ષ દર્શન:- એમ કરતાં બે મહિનાના અંતે તેમના ધ્યાનથી પ્રાપ્ત થયેલી સ્વપ્ન સમાધિમાં ઉતરી ગયેલા ધર્મદેવને હનુમાનજીએ પ્રત્યક્ષ આવી પોતાનું દર્શન આપ્યું અને બહુજ પ્રસન્નમને ધર્મદેવને કહેવા લાગ્યા, હે ધર્મદેવ ! તમારી ઉપર હું બહુ જ રાજી થયો છું. ચિંતા ન કરો. તમે જલદીથી આ કષ્ટમાંથી મુક્ત થઈ જશો, અત્યારે તમે વૃન્દાવનતીર્થમાં જાઓ, ત્યાં તમારા પૂર્વના મિત્રો મરીચ્યાદિ મુનિઓ પણ તમારી જેમ જ અસુરો થકી કષ્ટને પામ્યા છે, તેઓનો સંગાથ મળતાં તમે ઈચ્છિત સુખને પ્રાપ્ત કરશો. ૬૫-૬૭

ધર્મ ભક્તિનું વૃન્દાવનતીર્થ તરફ પ્રયાણ:- સુવ્રતમુનિ કહે છે, હે રાજન્ ! આટલું કહીને હનુમાનજી અંતર્ધાન થઈ ગયા. ત્યારપછી અત્યંત ખુશ થઈ ગયેલા ધર્મદેવ સમાધિમાંથી જાગ્યા અને તે સ્વપ્નના વૃત્તાંતને સત્ય માન્યું. ૬૮ પ્રાતઃકાળે પોતાના વ્રતની સમાપ્તિ કરી પુત્ર રામપ્રતાપને તેમના મામાને ઘેર છપૈયામાં છોડીને પત્ની ભક્તિદેવી સાથે ધર્મદેવ વૃન્દાવન તીર્થમાં જવા નીકળ્યા. ૬૯ કોઈ અસુર પાછળ પાછળ આવશે એવા ભયથી કોઈ ન જાણી શકે એ રીતે ઘેરથી ભાથું લીધા વિના નીકળ્યા, ભય પામતાં પામતાં સંગાથ વિના એકલા જ ચાલ્યાં જાય છે. ૭૦ હે રાજન્ ! તે સમયે ધર્મદેવ અને ભક્તિદેવીએ જાડાં, સાંધેલાં અને જીર્ણ શીર્ણ વસ્ત્રો પહેર્યા હતાં, તેમનાં શરીર અતિ દુર્બળ હતાં, છતાં અરસ પરસ મધુર વાતો કર્યે જતાં હતાં. આ પ્રમાણે જગતનાં મા-બાપ ધર્મદેવ અને ભક્તિદેવી નૈમિષારણ્ય ક્ષેત્રમાં આવ્યાં. ૭૧ દશમે દિવસે આ તીર્થક્ષેત્રમાં પધારેલાં મહાધીરજશાળી દંપતી ધર્મ-ભક્તિએ સમગ્ર તીર્થનો વિધિ પોતાની શક્તિ પ્રમાણે કર્યો. ૭૨ ત્યાર પછી પોતાના હૃદયમાં વૃન્દાવનવિહારી શ્રીકૃષ્ણ ભગવાનનું સ્મરણ

સ્મરન્તૌ હૃદયે કૃષ્ણં વૃન્દાવનવિહારિણમ્ । અયાચિતવ્રતૌ નિત્યં તતો વ્રજમુપેયતુઃ ॥ ૭૩
 પુષ્પદોલોત્સવં દ્રષ્ટું વ્રજતાં સદ્વૃષ્ણો નૃણામ્ । પથિ સદ્ગ્નં ન ચક્રાતે તદ્ગતાસુરશઙ્કયા ॥ ૭૪
 માસેનૈકેન શનકૈર્બ્રજન્ ધર્મઃ સહસ્ત્રિયા । પુણ્યં વૃન્દાવનં પ્રાપ્ત દોલોત્સવદિને નૃપઃ ! ॥ ૭૫
 દેશાન્તરીયજનસદ્વૃક્ષસમર્ચમાનં ગોવર્ધને કુસુમદોલગતં સ કૃષ્ણમ્ ।
 સમ્પૂજ્ય વીક્ષ્ય ચ તદીયવિચિત્રશોભાં ચક્રે પ્રદક્ષિણમમું વિધિનૈવ ધર્મઃ ॥ ૭૬

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 ભક્તિધર્મયોર્વૃન્દાવનાગમનનામા સપ્તદશોઽધ્યાયઃ ॥૧૭॥

કરતાં નિરંતર માગ્યા વિના જે કાંઈ મળે તેનાથી શરીર નિર્વાહ કરતાં ધર્મ-ભક્તિ
 ત્યાંથી વૃન્દાવન તીર્થ તરફ જવા નિકળ્યાં.^{૭૩}

સુવ્રતમુનિ કહે છે, હે રાજન્ ! ભગવાનના પુષ્પદોલોત્સવનાં દર્શન કરવા
 જતાં મનુષ્યોના સંઘોમાં પણ અસુરોના ભયની શંકાથી માર્ગમાં તેમનો સંગાથ
 છોડી એકલાંજ ધર્મ-ભક્તિ ચાલતાં હતાં, આ રીતે ભક્તિની સાથે ધીરે ધીરે ચાલતા
 ધર્મદેવ નૈમિષારણ્યથી એક મહિને ફાગણવદ પડવાના શુભ પુષ્પદોલોત્સવના
 દિવસે પવિત્ર વૃન્દાવનતીર્થમાં પહોંચ્યા.^{૭૪-૭૫}

દેશદેશાંતરમાંથી દર્શનાર્થે પધારેલા મનુષ્યોએ જે ગોવર્ધન પર્વતનું
 અનુપમ પૂજન કર્યું છે, એવા પર્વતમાં પુષ્પોથી શણગારેલા હિંડોળામાં વિરાજમાન
 થયેલા ભગવાન શ્રીબાલકૃષ્ણ ઝુલતા હતા તેનું દર્શન અને પૂજન કરી તે ગોવર્ધન
 પર્વતની રમણીય શોભાને નિહાળી ધર્મ ને ભક્તિ વિધિ પ્રમાણે ગિરિરાજની
 પ્રદક્ષિણા કરવા લાગ્યાં.^{૭૬}

આ પ્રમાણે અવતારી શ્રી નારાયણ ભગવાનના ચરિત્રરૂપ
 શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં બે મહિનાની
 આરાધનાને અંતે પ્રસન્ન થયેલા શ્રીહનુમાનજીના કહેવાથી ધર્મભક્તિએ
 વૃન્દાવનતીર્થમાં આગમન કર્યું. એ નામે સત્તરમો અધ્યાય પૂર્ણ થયો.

અષ્ટાદશોઽધ્યાયઃ

સુવ્રત ડ્વાચ -

પુષ્પદોલોત્સવં દ્રઘું જનાસ્તત્ર સહસ્રશઃ । દેશાન્તરેભ્ય આયાતા આસન્ભૂપ ! સયોષિતઃ ॥ ૧
 શાપાદુર્વાસસો ભૂમૌ યે જાતા મુનયો નૃષુ । ભ્રમન્તસ્તેઽપિ તત્રાયત્રસુરૈર્બહુધાર્દિતાઃ ॥ ૨
 પ્રાપ્તા જાતિસ્મૃતિં કૃષ્ણેચ્છયા જ્ઞાતપરસ્પરાઃ । જનૈરજ્ઞાતતત્ત્વાશ્ચ દૈવાદેકત્ર સઙ્ગતાઃ ॥ ૩
 ગિરેઃ પ્રદક્ષિણાં કુર્વન્તાન્ પરિક્રામતઃ પથિ । લક્ષણૈર્બુબુધે ધર્મસ્તે ચ તં માનુષાકૃતિમ્ ॥ ૪
 પરસ્પરં મિલિત્વા તે સ્વસ્વવૃત્તાન્તમાદિતઃ । કથયામાસુરખિલં કથં ચાસુરયૂથજમ્ ॥ ૫
 મુનિકૃચ્છ્રેક્ષયા ધર્મો ધર્મકૃચ્છ્રેક્ષયા દ્વિજાઃ । અવ્યથન્તાથ મુનયો ધર્મં પ્રાહુરિદં વચઃ ॥ ૬

અધ્યાય - ૧૮

ધર્મદેવ અને મરીચ્યાદિ મુનિઓનું વૃંદાવનમાં મિલન.

સુવ્રતમુનિ કહે છે, હે પ્રતાપસિંહ રાજન્ ! દેશદેશાંતરમાંથી પોતાની પત્નીઓએ સહિત હજારો જનો પુષ્પદોલોત્સવનાં દર્શન કરવા આ પવિત્ર વૃંદાવનતીર્થમાં આવ્યા હતા.^૧ તેમજ દુર્વાસા મુનિના શાપથી આ પૃથ્વી પર માનવયોનિમાં જન્મેલા અને અસુરો થકી અતિશય પીડાયેલા મરીચ્યાદિ મુનિઓ પણ ફરતા ફરતા તે વૃંદાવનક્ષેત્રમાં આવ્યા હતા.^૨ ભગવાન શ્રીકૃષ્ણની ઈચ્છાથી તેઓને પોતાના પૂર્વ મૂળ સ્વરૂપનું જ્ઞાન પ્રાપ્ત થયું, તેથી પરસ્પર એક બીજાને ઓળખી ગયેલા તે મુનિઓ બીજા સંસારીજનો પોતાને ઓળખી ન શકે તે રીતે દૈવી ઈચ્છાથી તે વૃંદાવનના એકાંત પ્રદેશમાં સર્વે ભેળા થયા. અને ગોવર્ધનપર્વતની પરિક્રમા કરવા લાગ્યા. તે સમયે પ્રદક્ષિણા કરતા ધર્મદેવે માર્ગમાં તેઓને લોકોત્તર લક્ષણોથી ઓળખી લીધા અને તે મરીચ્યાદિ મુનિઓએ પણ મનુષ્યાકૃતિમાં રહેલા ધર્મદેવને ઓળખી લીધા.^{૩-૪}

હે રાજન્ ! અરસપરસ ઓળખી જવાથી એક બીજાને અતિ હેતથી ભેટી પડ્યા અને પોતાનું સમગ્ર જીવનવૃત્તાંત એક બીજાને કહી અસુરોએ જે અતિ કષ્ટ આપ્યું હતું તે સર્વે કહેવા લાગ્યા.^૫ ધર્મદેવ મુનિઓનાં દુઃખે દુઃખી થયા અને મુનિઓ ધર્મના દુઃખે દુઃખી થયા, ત્યારપછી મુનિઓ ધર્મદેવ પ્રત્યે કહેવા લાગ્યા, હે ધર્મદેવ ! રૂદ્રના અવતાર એવા દુર્વાસામુનિના શાપથી આ જન્મમાં આપણે ભયંકર કષ્ટને પામ્યા, હવે તમારી પ્રાર્થના સાંભળ્યા પછી બદ્રિકાશ્રમમાં જે દુઃખનો

રૌદ્રં રૌદ્રસ્ય શાપેન કૃચ્છ્રમાત્મિહાસુરમ્ । અસ્માભિરથ તસ્યાન્તસ્તદુક્તો દ્રક્ષ્યતે કદા ॥ ૭
 ધર્મસ્તાનાહ તદ્વાક્યં નાન્યથા ભવિતા દ્વિજાઃ ! । અતો ધૈર્યેણ સોઢવ્યં કૃચ્છ્રં કૃષ્ણેક્ષણાવધિ ॥ ૮
 કાર્યોઽસ્માભિરુપાયોઽત્ર કૃષ્ણારાધનલક્ષણઃ । યેન તુષ્ટઃ સ્વયં કૃષ્ણઃ સાક્ષાદ્દ્યાત્સ્વદર્શનમ્ ॥ ૯
 અહં કૃષ્ણાષ્ટાક્ષરસ્ય પુરશ્ચર્યા વિધાનતઃ । કરિષ્યામિ તદ્જ્ઞાનિ યૂયમપ્યનુતિષ્ઠત ॥ ૧૦
 નિશમ્યેત્થં ધર્મવચો મુનયસ્તે પ્રહર્ષિતાઃ । એતદેવં હિ કર્તવ્યમિતિ વ્યવસિતા નૃપ ! ॥ ૧૧
 તપસ્યસ્ય દ્વિતીયાયાં કૃષ્ણાયામથ તે વ્યધુઃ । પ્રારમ્ભં વિષ્ણુયાગસ્ય ગુરોવરિ ચ હસ્તભે ॥ ૧૨
 યજમાનસ્તત્ર પૂર્વં સમારેભે સ્વયં વૃષઃ । કૃષ્ણમન્ત્રપુરશ્ચર્યા યથાશક્તિ યથાવિધિ ॥ ૧૩
 શ્રીમદ્ભાગવતં કેચિત્પુરાણં પેટુરાદરાત્ । પુરશ્ચર્યાવિધાનેન વાસરૈઃ સપ્તસપ્તભિઃ ॥ ૧૪
 ભારતે ભગવદ્ગીતા યાઽસ્તિ તાં કેચનાપઠન્ । શ્રીવાસુદેવમાહાત્મ્યં પઠન્તિ સ્મ ચ કેચન ॥ ૧૫

અંત તેણે તમને સૂચવ્યો હતો તે અંત ક્યારે આવશે ? .^{૬-૭}

ત્યારે ધર્મદેવ તેઓને કહે છે, હે મુનિઓ ! દુર્વાસામુનિનું વચન ક્યારેય મિથ્યા નહિ થાય. એથી ભગવાન શ્રીકૃષ્ણનું પ્રત્યક્ષ દર્શન જ્યાં સુધી આપણને ન થાય ત્યાં સુધી ધીરજ રાખી એ કષ્ટને આપણે સહન કરવું રહ્યું. માટે હે મુનિઓ ! આપણે આ પવિત્ર વૃંદાવન તીર્થને વિષે કંઈક એવો ભગવાન શ્રીકૃષ્ણની આરાધનારૂપ ઉપાય કરીએ કે જેનાથી શ્રીકૃષ્ણ ભગવાન જલદીથી પ્રસન્ન થાય અને પોતાનું પ્રત્યક્ષ સાક્ષાત્ દર્શન આપણને આપે. ^{૮-૯}

શ્રી કૃષ્ણના પ્રત્યક્ષદર્શન માટે જપાત્મક વિષ્ણુયાગનો પ્રારંભ:—
 ધર્મદેવ કહે છે, હે મુનિઓ ! હું ભગવાન શ્રીકૃષ્ણના અષ્ટાક્ષરમંત્રનું શાસ્ત્રોક્ત વિધિ પ્રમાણે પુરશ્ચરણ કરીશ, અને તમે સર્વે મુનિઓ પણ એ પુરશ્ચરણના અંગભૂત અન્ય અનુષ્ઠાનો કરો. ^{૧૦} હે રાજન્ ! ધર્મદેવનું આ વચન સાંભળી મુનિઓ બહુજ પ્રસન્ન થયા અને તે પ્રમાણે જ કરવાનો મનમાં દૃઢ સંકલ્પ કર્યો. ^{૧૧}

ત્યારબાદ ધર્મ-ભક્તિ અને સર્વે મુનિઓએ સંવત ૧૮૩૬ ના ફાગણવદી બીજ ને ગુરુવારે હસ્ત નક્ષત્રમાં શ્રીવિષ્ણુયાગનો પ્રારંભ કર્યો. ^{૧૨} તેમાં સર્વથી પહેલાં મુખ્ય યજમાન સ્વયં ધર્મદેવે શ્રીકૃષ્ણના અષ્ટાક્ષર મંત્રના પુરશ્ચરણનો પોતાની શક્તિને અનુસારે શાસ્ત્રોક્ત વિધિ મુજબ પ્રારંભ કર્યો. ^{૧૩} ત્યારપછી કેટલાક મુનિઓ શ્રીમદ્ભાગવતનું પારાયણ પુરશ્ચરણ વિધિ અનુસાર સાત સાત દિવસે સંપૂર્ણ થાય તે રીતે કરવા લાગ્યા. ^{૧૪} કેટલાક મુનિઓ મહાભારતને વિષે ભીષ્મપર્વમાં રહેલ શ્રીમદ્ ભગવદ્ગીતાનો પાઠ કરવા લાગ્યા. કેટલાક

વિષ્ણોર્નામસહસ્રાચ્ચં સ્તોત્રં પેતુશ્ચ કેચન । કતિચિદ્વિષ્ણુગાયત્રીં જપન્તિ સ્મ યથાવિધિ ॥ ૧૬
 શ્રીનારાયણવર્મૈકે પેતુર્વિપ્રા ઉદઙ્મુખાઃ । નામસ્મરણમાત્રં ચ કેચિત્કૃષ્ણસ્ય ચક્રિરે ॥ ૧૭
 શ્રીમદ્ભાગવતસ્થાં ચ રાસલીલોપવર્ણનામ્ । પચ્ચાધ્યાર્યીં દૃઢમર્તિર્નિત્યં ભક્તિઃ પપાઠ ચ ॥ ૧૮
 નિશિ સુષેઽચ્છિલજને ગીતગોવિન્દગાયનમ્ । વીણામૃદઙ્ગાદિયુતં સર્વે સંહત્ય ચક્રિરે ॥ ૧૯
 એવં સમારાધયતાં કૃષ્ણં તેષાં યતાત્મનામ્ । વૈશાખસ્ય સિતા પ્રાપ્તા મોહિન્યેકાદશી નૃપ ! ॥ ૨૦
 તપઃકૃશતરાઙ્ગેષુ તેષ્વાપન્નેષ્વથ પ્રભુઃ । પ્રીતઃ કરુણયા કૃષ્ણો દદૌ સાક્ષાત્સ્વદર્શનમ્ ॥ ૨૧
 અખણ્ડરાસલીલાયાં ગોલોકે યાદૃશઃ સ્વયમ્ । તાદૃશોઽદૃશ્યત તદા સ વૃન્દાવનચન્દ્રમાઃ ॥ ૨૨

સ્કંદપુરાણમાં રહેલ શ્રીવાસુદેવ માહાત્મ્યના પાઠ કરવા લાગ્યા.^{૧૫} કેટલાક મુનિઓ વિષ્ણુસહસ્રનામ સ્તોત્રનો પાઠ કરવા લાગ્યા અને કેટલાક ઋષિઓ વિધિ પ્રમાણે વિષ્ણુગાયત્રી “ૐ શ્રીનારાયણાય વિન્મહે વાસુદેવાય ધીમહિ તન્નો વિષ્ણુઃ પ્રયોદયાત્” એ મંત્રનો જપ કરવા લાગ્યા.^{૧૬} કોઈ મુનિઓ ઉત્તર દિશા તરફ મુખ રાખી શ્રીનારાયણકવચનો પાઠ કરવા લાગ્યા અને કેટલાક મુનિઓ માત્ર ભગવાન શ્રીકૃષ્ણના નામમંત્રનું સ્મરણ કરવા લાગ્યા.^{૧૭} હે રાજન્ ! સ્વયં ભક્તિદેવી શ્રીમદ્ભાગવતના દશમ સ્કંધના પૂર્વાર્ધમાં રહેલ ભગવાન શ્રીકૃષ્ણની રાસલીલાનું જેમાં વર્ણન છે તે રાસપંચાધ્યાયીનો અચળ મનથી પાઠ કરવા લાગ્યાં.^{૧૮}

હે રાજન્ ! રાત્રીને વિષે જ્યારે સર્વે તીર્થવાસી યાત્રીઓ સૂઈ જાય ત્યારે ધર્મભક્તિ અને ઋષિમુનિઓ ભેળા મળી વીણા, મૃદંગ આદિ વાજિંત્રોના નાદની સાથે જયદેવ કવિએ રચેલા ‘ગીતગોવિંદ’ નામના કાવ્યનું ગાયન કરતા હતા.^{૧૯} આ પ્રમાણે મનને નિયમમાં રાખી ધર્મ-ભક્તિ અને ઋષિમુનિઓ ભગવાન શ્રીકૃષ્ણની આરાધના કરતા હતા, ત્યારે બે મહિનાના અંતે વૈશાખ સુદ મોહિની એકાદશીનો પવિત્ર દિવસ આવ્યો.^{૨૦} તપથી અતિ કૃશ થઈ ગયેલાં શરીરવાળા અને પોતાને શરણે આવેલ તે ધર્મ-ભક્તિ અને ઋષિમુનિઓ ઉપર પ્રસન્ન થયેલા સમર્થ ભગવાન શ્રીકૃષ્ણે તે દિવસે દયા કરીને પોતાનું સાક્ષાત્ દર્શન આપ્યું.^{૨૧}

ભગવાન શ્રીકૃષ્ણનું સાક્ષાત્ દર્શન:- ગોલોકધામને વિષે અખંડ રાસલીલામાં જેવા સ્વયં વિરાજમાન છે તેવા ને તેવા જ સ્વરૂપે વૃંદાવનને વિષે પોતાની આરાધના કરી રહેલા ધર્મ-ભક્તિ અને ઋષિમુનિઓને ચંદ્રમાની જેમ શીતળતા આપનારા ભગવાન શ્રીકૃષ્ણનાં દર્શન થયાં.^{૨૨}

શ્રીકૃષ્ણસ્ય મહાપૂજાં કૃત્વા તન્નિશિ જાગ્રતઃ । બ્રાહ્મે મુહૂર્તે દદૃશુઃ સહસ્રા તે સિતં મહઃ ॥ ૨૩
કોટિકોટીન્દુસૂર્યાભે સન્નિવિદાનન્દલક્ષણે । તસ્મિન્સ્ટે દદૃશુઃ કૃષ્ણં સર્વે મહસિ ભૂયસિ ॥ ૨૪

નૂતનામ્બુધરસુન્દરમૂર્તિ તેજસાઽતિમહતા સિતભાસમ્ ।
કોટિમન્મથવિમોહનરૂપં વહ્નિધૌતકનકપ્રભવસ્ત્રમ્ ॥ ૨૫
પાણિપદ્મયુગલેન ચ વેણું સન્નિધાય રુચિરાધરભિમ્બે ।
વાદયન્તમુરુધા સ્વરભેદૈઃ શોભનં નટવરોચિતવેષમ્ ॥ ૨૬
નૈકરત્નતતિચિત્રકિરીટં મીનરાજસમકુળ્ડલશોભમ્ ।
સ્થૂલવૃત્તસમમૌક્તિકમાલં ચારુગન્ધકુસુમોત્તમહારમ્ ॥ ૨૭
ભાલકૈસરવિશેષકકાન્તં લમ્બમાનસુમશેખરરાજિમ્ ।
હેમરત્નમયભૂરિવિભૂષં પૂર્ણશારદસુધાંશુસમાસ્યમ્ ॥ ૨૮

ધર્મ-ભક્તિ અને ઋષિમુનિઓ પરમાત્મા ભગવાન શ્રીકૃષ્ણનું પૂજન કરી તે એકાદશીની રાત્રીએ વ્રતના અંગભૂત જાગરણ કરતા હતા. એમ કરતાં બ્રાહ્મમુહૂર્ત થયું ત્યારે એકાએક શીતળ શાંત મહાતેજનું તેઓને પ્રથમ દર્શન થયું.^{૨૩} અને ત્યાર પછી કરોડે કરોડ સૂર્ય અને ચંદ્રમાની કાંતિ સમાન અને તેજસ્વી તેમજ સચ્ચિદાનંદરૂપ એવા આ અક્ષરબ્રહ્મ તેજને વિષે સાક્ષાત્ શ્રીકૃષ્ણનારાયણના ધર્માદિકને દર્શન થયાં.^{૨૪}

નવીન મેઘની સમાન શ્યામ સુંદર મૂર્તિ હોવા છતાં અતિશય તેજના લીધે શ્વેત જણાતા હતા. કોટિ કોટિ કામદેવને પણ મોહ ઉપજાવે તેવા અતિશય રૂપાળા હતા. અગ્નિથી તપાવેલા સુવર્ણના વર્ણની સમાન પીળા પીતાંબરને ધારી રહ્યા હતા.^{૨૫} સુંદર લાલ ઘીલોડા જેવા અધરોષ્ટ ઉપર કમળ સરખા હસ્તકમળથી વેણુને ધારી બહુ પ્રકારના સ્વરભેદથી વગાડતા હતા, નટવર જેવો સુંદર વેષ ધાર્યો હતો.^{૨૬} મસ્તક ઉપર રત્નની પંક્તિઓ જડિત સુવર્ણનો મુગટ શોભતો હતો. કાનમાં મકરાકાર કુંડળ શોભી રહ્યાં હતાં. કંઠમાં એક સરખા ગોળાકાર મોટાં મોતીઓની માળા અને સુગંધીમાન સુંદર પુષ્પોની માળાઓ ધારણ કરી હતી.^{૨૭} વિશાળ ભાલમાં કેસર ચંદનના સુંદર તિલકથી અતિશય શોભી રહ્યા હતા. તેમજ લટકતા સુંદર પુષ્પોના તોરાની પંક્તિઓથી પણ શોભી રહ્યા હતા. રત્નજડિત સુવર્ણનાં ઘણાં આભૂષણો ધારણ કર્યાં હતાં. તેમનું મુખારવિંદ સોળે કળાએ ખીલેલા શરદઋતુના ચંદ્રમાની સમાન શોભતું હતું.^{૨૮} શરદઋતુમાં ખીલેલાં નવીન કમળનાં

શારદાભિનવજન્મવિનિદ્રામ્ભો રુહચ્છદસમાયતનેત્રમ્ ।
 સૂક્ષ્મવક્ત્રમૃદુમેચકકેશં દર્શનીયનિખિલાવયવાભમ્ ॥ ૨૯
 ભૈષ્મીરાધાલક્ષ્મણાસત્યભામા સત્યાભદ્રાજામ્બવત્યાદિભિશ્ચ ।
 સ્ત્રીભિઃ પ્રેમ્ણા પૂજ્યમાનાંઘ્રિપદ્મં દૃષ્ટ્યા તાસામાદદાનં મનાંસિ ॥ ૩૦
 નન્દેન રામેણ યશોદયા ચ પત્યા સમં દેવકકન્યયાઽપિ ।
 નન્દાસુભદ્રાસુરભીમુશ્વાભિર્ગોંભિશ્ચ સસ્ત્રેહમુદીક્ષ્યમાણમ્ ॥ ૩૧
 શ્રૃંગ્ગારિકદ્રવ્યકરૈરનેકૈર્ગોંપાઙ્ગનાનામભિતશ્ચ યૂથૈઃ ।
 પ્રીત્યેક્ષ્યમાણાનનપદ્મરાજન્મિતસ્મિતાનન્દિતભક્તલોકમ્ ॥ ૩૨

તં દૃષ્ટ્વા પરમાનન્દં પ્રાપ્તાસ્તે તુ સવિસ્મયમ્ । પ્રણમ્ય દણ્ડવદ્ભૂમૌ બદ્ધાઙ્ગલિપુટાઃ સ્થિતાઃ ॥ ૩૩
 મૂર્તૌ ભગવતસ્તેષામિન્દ્રિયાણાં તુ વૃત્તયઃ । કૃષ્ણસ્તસ્થુસ્તતો જાતાસ્તે કાષ્ઠપ્રતિમા ઇવ ॥ ૩૪

પત્રની સમાન વિશાળ નેત્રો શોભતાં હતાં. મસ્તક ઉપર ઝીણાં, વાંકડિયાળા કોમળ એવા કાળા કેશ શોભી રહ્યા હતા. આવી રીતે ભગવાન શ્રીકૃષ્ણ દર્શનીય સમસ્ત શરીરના અવયવોથી શોભી રહ્યા હતા.^{૨૯} રુક્મિણી, રાધા, લક્ષ્મણા, સત્યભામા, સત્યા, ભદ્રા અને જાંબુવતી આદિક પટરાણીઓ અતિ પ્રેમથી તેમનાં ચરણકમળનું સેવન કરી હતી. અને પોતાની દૃષ્ટિમાત્રથી સર્વેના મનને પોતામાં ખેંચી લેતા હતા એવા સાક્ષાત્ શ્રીકૃષ્ણનારાયણનાં ધર્મ-ભક્તિ અને ઋષિમુનિઓને પ્રત્યક્ષ દર્શન થયાં.^{૩૦}

વળી નંદ, યશોદા, વસુદેવ, દેવકી, બલરામ, સુભદ્રા વિગેરે પરિવારજનો તથા નંદા, સુભદ્રા સુરભિ આદિ ગાયો સ્નેહપૂર્વક એ શ્રીકૃષ્ણ ભગવાનના સ્વરૂપનું દર્શન કરી રહ્યાં હતાં. તેમજ અનેક પ્રકારના શૃંગારિક દ્રવ્યો હાથમાં લઈ ઊભેલી ગોપાજ્ઞનાઓના સમૂહો પ્રેમથી ચારે બાજુ વિંટાઈને તેમના મુખારવિંદનું દર્શન કરી રહ્યા હતા. સ્વયં પોતે સર્વે ભક્ત સમુદાયને મંદમંદ હાસ્ય વડે આનંદિત કરી રહ્યા હતા. આવા પરબ્રહ્મ પરમાત્મા ભગવાન શ્રીકૃષ્ણના સાક્ષાત્ દર્શન પામી પરમ આનંદ તથા આશ્ચર્યને પામેલા ધર્મ-ભક્તિ તથા ઋષિમુનિઓ તેમને દંડવત્ પ્રણામ કરી બન્ને હાથ જોડી સામે ઊભા રહ્યા.^{૩૧-૩૩}

તે ધર્મ-ભક્તિ તથા ઋષિમુનિઓની નેત્રાદિક ઈન્દ્રિયોની વૃત્તિઓ ભગવાન શ્રીકૃષ્ણની અતિશય રમણીય દિવ્ય મૂર્તિમાં ખેંચાઈ ગઈ, તેથી તેઓ કાષ્ઠનાં પૂતળાંની જેમ સ્થિર ઊભા રહ્યા.^{૩૪} ભગવાન શ્રીકૃષ્ણની ઈચ્છાથી તે સર્વે આમ

કૃષ્ણોચ્છયેત્થં તુ મુહૂર્તમેવ તે તસ્થુસ્તયૈવાથ પુનર્વપુઃસ્મૃતિમ્ ।
પ્રાપુસ્તતસ્તસ્ય પુરઃસ્થિતો વૃષસ્તુષ્ઠાવ સાકં મુનિભિસ્તમીશ્વરમ્ ॥ ૩૫

॥ ઇતિ શ્રીસત્સંગિજીવને નારાયણચરિત્રે ધર્મશાસ્ત્રે પ્રથમપ્રકરણે
વિષ્ણુયાગારાધિતશ્રીકૃષ્ણદર્શનાનન્દનરૂપણનામાઽષ્ટાદશોઽધ્યાયઃ ॥૧૮॥

एकोनविंशोऽध्यायः

ધર્મ ઉવાચ -

ભગવંસ્તવ દર્શનં નૃણામખિલાઘૌઘવિનાશનક્ષમમ્ ।
પ્રતિલબ્ધમિહાદ્ય ચાપદામખિલાનામપિ વારણં લઘુ ॥ ૧
ત્વમસિ પ્રભવિષ્ણુરીશિતા જગતામાદિરનાદિબન્ધહત્ ।
ક્ષરતોઽક્ષરતસ્તથા પરો નનુ કર્તા પુરુષોત્તમઃ પ્રભો ! ॥ ૨

એક મુહૂર્ત પર્યંત સ્થિર ને સ્થિર ઊભાં રહ્યાં, ત્યાર પછી તેમનીજ ઈચ્છાથી ફરી
દેહની સ્મૃતિ પ્રાપ્ત થઈ ત્યારે ભગવાન શ્રીકૃષ્ણનારાયણની સન્મુખ ઊભા રહી
ધર્મદેવાદિ સર્વે ઋષિમુનિઓ તે સર્વેશ્વર શ્રીકૃષ્ણ પરમાત્માની સ્તુતિ કરવા
લાગ્યા. ^{૩૫}

આ પ્રમાણે અવતારી શ્રી નારાયણ ભગવાનના ચરિત્રરૂપ
શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં વૃંદાવનમાં
ધર્મભક્તિ અને મુનિઓએ વિષ્ણુયાગની આરાધનાથી પ્રસન્ન કરેલા
સાક્ષાત્ ભગવાન શ્રીકૃષ્ણે પોતાના દર્શનથી આપેલા આનંદનું નિરૂપણ
કર્ચું. એ નામે અઠારમો અધ્યાય પૂર્ણ થયો. --૧૮--

अध्याय - १८

મરીચ્યાદિ મુનિઓની સાથે ધર્મદેવે કરેલી ભગવાનની સ્તુતિ.

ધર્મદેવ કહે છે, હે ભગવન્! આપનું દર્શન મનુષ્યનાં સર્વ પ્રકારના પાપના
સમૂહને નાશ કરવામાં સમર્થ છે, અને સર્વે આપત્તિઓને તત્કાળ દુર કરનારું છે.
આવું આપનું દિવ્ય દર્શન આજ અમને પ્રાપ્ત થયું છે, અહો !!! આપની કૃપાના
એક મુખે શું વખાણ કરું ?^૧ હે પ્રભુ ! તમે પોતાના આશ્રિત ભક્તોનું રક્ષણ

તવ ધામ મતં પરાત્પરં બૃહદેવાક્ષરમવ્યયં સદા ।
 અતિતેજસિ તત્ર રાજસે સકલૈશ્વર્યપુરોગશક્તિભિઃ ॥ ૩
 સમકારણ ! વાસુદેવમુખ્યપ્રથિતવ્યૂહમવપુર્ધરસ્ત્વમેવ ।
 સકલૈરપિ સાત્ત્વતૈરભિજ્ઞૈર્વિધિના તન્ત્રમયેન પૂજ્યસે વૈ ॥ ૪
 જગતો જનનં ચ પાલનં હરણં ચાપિ કરોષિ હીશ્વરઃ ।
 વિધિવિષ્ણુહરાકૃતીર્દધન્નિગમાદિપ્રતિપાદિતશ્રવાઃ ॥ ૫
 તનુતાં ભુવિ ધર્મવર્ત્મનિ પૃથુલાધર્મપથૈરુપાગતે ।
 અવિતું તદિહ પ્રજાયસે બહુધા સાધુસુરાંશ્ચ ભૂતલે ॥ ૬
 તિમિરૂપધૃતા સમાહૃતા નિગમાઃ પ્રાગ્ભવતાદિદૈત્યતઃ ।
 કમઠાકૃતિના તથા દધે નિજપૃષ્ઠે નનુ મન્દરાચલઃ ॥ ૭

કરવા સમર્થ છો. જગતના નિયંતા છો. જીવોના અનાદિ અવિદ્યારૂપ બંધનને તોડનારા છો. ક્ષર એવા બદ્ધજીવો અને અક્ષર એવા મુક્તાત્માઓથી પણ તમે પર છો. એથી પુરુષોત્તમ એવા આપ આ અનંતકોટી બ્રહ્માંડના કર્તા છો.^૨ આવું આપનું ધામ છે તે પ્રકૃતિપુરુષાદિ ઈશ્વરોના સ્થાનો કરતાં પણ પર છે. સર્વોત્તમ, અધો ઉર્ધ્વ પ્રમાણે રહિત, અક્ષર, સદાય અવિનાશી છે. આવા અતિશય તેજોમય ધામને વિષે સમગ્ર ઐશ્વર્ય અને શક્તિએ સહિત આપ બિરાજો છો.^૩ હે સર્વના કારણ! દેવ મનુષ્યાદિ સમ-વિષમ સૃષ્ટિની રચના કરવા છતાં સમ-વિષમતાના વિકારી ભાવોથી પર રહેલા એવા આપજ વાસુદેવાદિ પ્રસિદ્ધ ચતુર્વ્યૂહ ધારણ કરનારા છો. તમારો મહિમા જાણનાર સમસ્ત એકાંતિક ભક્તજનો પંચરાત્ર શાસ્ત્રમાં કહેલા વિધિ પ્રમાણે આપનું જ પૂજન કરે છે.^૪

વેદ, ઇતિહાસ, પુરાણાદિ સમસ્ત સત્શાસ્ત્રો તમારી જ એક વિશુદ્ધ કીર્તિનું ગાન કરે છે, તમેજ કાળ, માયાદિના નિયંતા છો, તમેજ બ્રહ્મા, વિષ્ણુ, શિવરૂપ ધારણ કરી આ જગતની ઉત્પત્તિ, સ્થિતિ અને પ્રલયના કરનારા છો.^૫ આ પૃથ્વી ઉપર ચારે તરફ ફેલાયેલા અધર્મથી જ્યારે ધર્મમાર્ગ ક્ષીણ થાય છે, ત્યારે આ ધરાપર તે ધર્મનું રક્ષણ કરવા તથા સંતો, ભક્તો અને દેવતાઓનું રક્ષણ કરવા તમે અનંત અવતારોને ધારણ કરો છો.^૬ હે ભગવન! પૂર્વે તમે મત્સ્યાવતાર ધારણ કરી હયગ્રીવ અસુર પાસેથી વેદો પાછા લાવ્યા હતા, તેવી જ રીતે સમુદ્ર મંથન વખતે તમે કૂર્માવતાર ધારણ કરી મંદ્રાચળ પર્વતને પોતાની પીઠ ઉપર

ક્ષિતિરુન્નિદધેઽગ્રદંષ્ટ્રયા ભવતા સૂકરરૂપિણામ્બુધેઃ ।
 નરસિંહવપુર્ધૃતા તથા નિહતો દૈત્યપતિર્જિતાન્તકઃ ॥ ૮
 છલિતશ્ચ બલિસ્ત્વયા હરે ! વપુષા વામનકેન કૌતુકાત્ ।
 ધરણીં વ્યધિતાનૃપાન્વયાં જમદગ્નેસ્તનયો ભવાન્ ભવન્ ॥ ૯
 હતવાનસિ રાઘવઃ પુરા બલિનં કૌણપયૂથપાધિપમ્ ।
 જનરાવળમીશ ! રાવણં વિહિતામ્ભોનિધિસેતુબન્ધનઃ ॥ ૧૦
 મધોઃ પુરિ પ્રાગ્વસુદેવદેવકીસુતત્વમેત્ય વ્રજમાગતોઽસ્યથ ।
 ગોગોપગોપીવ્રજભૂરિદુર્વ્યથાં હરન્વ્યહાર્ષીર્યમુનાતટેઽત્ર ચ ॥ ૧૧
 નિહત્ય કંસપ્રહિતાનનેકાન્ દૈત્યાંશ્ચ ગોપીજનવલ્લભસ્ત્વમ્ ।
 ગત્વા પુનર્જન્મભુવં જઘન્થ સાધુદ્રુહં માતુલમૌગ્રસેનિમ્ ॥ ૧૨
 દ્વારાવતીમેત્ય રમામુખાઃ સ્ત્રીરુદૂહ્ય ચાવિષ્કૃતભૂરિરૂપઃ ।
 ભૂભારભૂતાનસુરાન્ વૃષદ્રુહો હત્વાઽઽદ્યધર્મં પ્રથયાશ્ચકર્થ ॥ ૧૩

ધારણ કર્યો હતો.^૯ તમે વારાહરૂપ ધારણ કરી દાંતના અગ્રભાગથી રસાતળમાં ગયેલી પૃથ્વીને ઊંચકીને પાણી ઉપર સ્થાપન કરી હતી. તેમજ નૃસિંહ અવતાર ધારણ કરી તમે મૃત્યુપર વિજય મેળવનાર દૈત્યપતિ હિરણ્યકશિપુનો સંહાર કર્યો હતો.^૮ હે શ્રીહરિ તમે વામન અવતાર ધારણ કરી ત્રણ પગલાં જમીનના બહાને કપટથી બલીને છેતર્યો હતો. વળી તમે જમદગ્નિ ઋષિને ત્યાં પરશુરામ સ્વરૂપે પ્રગટ થઈ પૃથ્વીને એકવીશવાર ક્ષત્રિય રહિત કરવા ફર્યા હતા.^૯ હે ઈશ્વર ! પૂર્વે ત્રેતાયુગમાં તમે રામચંદ્રરૂપે અવતાર ધારણ કરી સમુદ્ર ઉપર સેતુ બાંધી સમસ્ત વિશ્વને રડાવનાર, તેમજ રાક્ષસોનો અધિપતિ, મહાબળવાન, પુલસ્ત્યપુત્ર રાવણનો સંહાર કર્યો હતો.^{૧૦}

તેમજ હે હરિ ! તમે પૂર્વે મથુરા નગરીમાં પ્રથમ વસુદેવ-દેવકીને ત્યાં પુત્રરૂપે પ્રગટ થઈ વ્રજમાં પધાર્યા. ત્યારપછી આપને વિષે અનન્ય પ્રેમવાળાં ગાયો, ગોવાળો, ગોપીઓ આદિ વ્રજવાસીઓનાં અનેક સંકટોનું નિવારણ કરી તેઓને આનંદ આપતા આ યમુનાના તટમાં વિહાર કર્યો હતો.^{૧૧} હે ગોપીજન વલ્લભ ! તમે કંસે મોકલેલા પૂતના, તૃણાવર્ત આદિ અનેક અસુરોનો સંહાર કરી જન્મભૂમિ મથુરા પધાર્યા અને સાધુજનોનો દ્રોહ કરનાર મામા કંસનો વધ કર્યો હતો.^{૧૨} ત્યાર પછી તમે દ્વારિકાનગરીમાં પધારી અનેક દિવ્યસ્વરૂપોને ધારણ

નરેણ સાકં ચ ગજાહ્યાદૌ ક્રીડન્ નિજપ્રેષ્ઠતમેન ભૂમન્ ! ।
 પાણ્ડોઃ સુતાનામપિ સપ્રિયાણાં ચકર્થ નાથ! પ્રિયમીશ્વરસ્ત્વમ્ ॥ ૧૪
 કૃતવાનસિ દૈત્યમોહનં નનુ બુદ્ધોઽથ વિધાસ્યતે ત્વયા ।
 હનનં ચ દુરાત્મનાં કલેરવસાને ભુવિ કલ્કિના પ્રભો ! ॥ ૧૫
 ત્વયા હ્રિયન્તે નિજસેવકાનામાપદ્મણા ! નાથ ! મુહુર્ધરાયામ્ ।
 બ્રહ્મણ્યદેવોઽસિ સદા સ્વતન્ત્રઃ કારુણ્યમસ્માસુ વિધેહ્યતોઽઘ ॥ ૧૬
 સુવ્રત ઉવાચ -

ઇતિ સંસ્તૂય મુનિભિઃ સહ શ્રીપુરુષોત્તમમ્ । દેવશર્માઽભવતૂષ્ણીમાનન્દાશ્રુપ્લુતેક્ષણઃ ॥ ૧૭
 અથ કૃષ્ણં તમાલોક્ય પ્રત્યક્ષં દિવ્યવિગ્રહમ્ । બદ્ધાઙ્ગલિપુટા ભક્તિઃ પ્રણનામ મુદા પ્રભુમ્ ॥ ૧૮
 સ્મરન્તી ભક્તવશ્યત્વં તસ્ય વૃન્દાવને પ્રભોઃ । ગિરા ગદ્ગદયાઽસ્તૌષીઢ્ઢૃષ્ટોમાઽશ્રુપૂર્ણદૃક્ ॥ ૧૯

કરી લક્ષ્મીસ્વરૂપા રુકિમણી આદિ સ્ત્રીઓની સાથે લગ્ન કર્યા હતાં. તથા ધર્મનો દ્રોહ કરનાર, પૃથ્વીના ભારરૂપ અસુરોનો વિનાશ કરી સનાતન ધર્મનું સ્થાપન કર્યું હતું.^{૧૩} એવા અપાર મહિમાવાળા હે નાથ ! સર્વના નિયંતા તમે પોતાને અતિ ળાલા એવા નરના અવતારરૂપ અર્જુનની સાથે હસ્તિનાપુરમાં અનેક લીલા કરી પ્રિય પત્ની દ્રૌપદીએ સહિત યુધિષ્ઠિરાદિ પાંડવોનું પ્રિય કર્યું હતું.^{૧૪} એવા હે પ્રભુ ! તમે બુદ્ધાવતાર ધારણ કરી દૈત્યોને મોહ ઉપજાવ્યો હતો. અને હવે કલિયુગના અંતે કલ્કિ અવતાર ધારણ કરી તમે પૃથ્વી ઉપર રહેલા દુષ્ટજનોનો વિનાશ કરશો.^{૧૫} એવા હે નાથ ! તમે પૃથ્વી ઉપર પોતાના શરણાગત ભક્તજનોની આપત્તિઓને વારંવાર હરો છો, તમે સાધુ, બ્રાહ્મણનું હિત કરનારા છો, અને અતિ સમર્થ છો, તેથી અત્યારે તમો અમારા ઉપર મોટી કૃપા કરો જેથી અમારું સર્વે સંકટ દૂર થાય.^{૧૬}

ભક્તિદેવીએ કરેલી શ્રીકૃષ્ણભગવાનની સ્તુતિ:- સુવ્રતમુનિ કહે છે, હે રાજન્ ! આ પ્રમાણે સાક્ષાત્ ભગવાનનાં દર્શન થવાથી જેનાં નેત્રોમાં હર્ષનાં અશ્રુઓ આવેલાં છે એવા ધર્મદેવ ઋષિમુનિઓની સાથે ભગવાન શ્રીપુરુષોત્તમનારાયણની સ્તુતિ કરી મૌન થયા.^{૧૭} ત્યારપછી ભક્તિદેવી દિવ્ય શરીરધારી એવા ભગવાન શ્રીકૃષ્ણનાં પ્રત્યક્ષ દર્શન કરી અતિ હર્ષથી બન્ને હાથ જોડી ભગવાનને પ્રણામ કર્યા.^{૧૮} આ વૃંદાવનમાં ભગવાન શ્રીકૃષ્ણના ભક્તાધિનપણાના ગુણનો વિચાર કરતાં ભક્તિદેવીની આંખોમાં હર્ષનાં આંસુઓ

ભક્તિરુવાચ -

આનન્દમાનન્દકરં દયાલું વન્દારુમન્દારપદારવિન્દમ્ ।
 તં નન્દગોપસ્ય ચ નન્દનં ત્વાં વન્દે સદાનન્દિતભક્તવૃન્દમ્ ॥ ૨૦
 મુકુન્દમાનન્દનિર્ધિ વદન્તં નન્દાલયે કાકલિકામમન્દમ્ ।
 હૈયઙ્ગવીનં ગમયામ્બ ! મેતિ વન્દે યશોદાઙ્ગગતં બૃહત્વામ્ ॥ ૨૧
 ઝલૂખલેયો નવનીતચૌર્યે યશોદયા કોપિતયા બબન્ધે ।
 દરત્રપાનમ્રમુખોઽશ્રુનેત્રસ્તં ત્વાં ભજે ભીતદૃગીક્ષિતામ્બમ્ ॥ ૨૨
 યઃ સ્તોભિતોઽગાયત ગોપિકાભિર્નર્ત ભૂયો વિભરામ્બભૂવ ।
 ઝન્માનકં પીઠકપાદુકે તં વન્દે ક્ષિપન્તં ચ ભુજૌ તદગ્રે ॥ ૨૩
 ગોપાલબાલૈઃ કૃતચેલનાય ગોવત્સસઞ્ચારણતત્પરાય ।
 વંશીરવાનન્દિતગોકુલાય નમોઽસ્તુ તે નર્તિતમર્કટાય ॥ ૨૪

છલકાયાં અને શરીર પુલકિત થયું. તેથી રોમાંચિત થઈને ગદ્ગદ્ કંઠે શ્રીકૃષ્ણ ભગવાનની સ્તુતિ કરવા લાગ્યાં.^{૧૯} હે ભગવન્! આપનું સ્વરૂપ સદાય આનંદમય છે. આપ ભક્તજનોને પણ ઈચ્છિત મહાસુખ આપી આનંદ આપો છો, દયાળુ છો. આપનાં શ્રીચરણો વંદન કરનાર ભક્તજનો માટે કલ્પવૃક્ષની સમાન મનોરથ પૂર્ણ કરનારાં છે, તેથી ભક્તજનોના સમુદાયને સદાય આનંદ પમાડનારા નંદનંદન! તમારા ચરણોમાં હું ભક્તિ, વંદન કરું છું.^{૨૦}

તમે ભક્તજનોને મુક્તિ આપનારા હોવાથી વેદો તમને મુકુંદ અને આનંદના સાગર કહે છે. છતાં ભક્તજનો ઉપર વાત્સલ્યભાવ હોવાથી નંદજીના ભવનમાં મા યશોદાજીના ખોળામાં બેસીને અસ્પષ્ટ કાલીઘેલી મધુર વાણીથી ‘હે મા! મને માખણ આપ’ એ પ્રમાણે યાચના કરનારા પરબ્રહ્મ આપના શ્રીચરણોમાં હું ભક્તિ વંદન કરું છું.^{૨૧} તમે માખણની ચોરી કરી તેથી કોધે ભરાયેલાં મા યશોદાજી તમને ખાંડણીયા સાથે બાંધ્યા અને તે સમયે ભય અને લાજથી નીચું મુખ કરી અશ્રુઓ સાથે ભયભીત થયેલી આંખોથી મા યશોદાજીની સામે જોઈ રહેલા આપને હું કાયા, મન અને વાણીથી સપ્રેમ ભજું છું.^{૨૨}

વળી તમે ગોપીઓના હાથની તાળીથી પ્રોત્સાહિત થઈ વારંવાર ગાયન કરો છો, અને વારંવાર સુંદર નૃત્ય કરો છો, ત્યારે કેવા શોભો છો! વળી ગોપીઓ કહે, કાના, આ દાણ આપવાનું માણું લાવી આપો તો, આ બાજોઠ લાવો તો, આ

વૃન્દાવને ગોધનચારણાય ગોવર્ધનેનાવિતગોકુલાય ।
 કૃષ્ણાય ગોપીજનવલ્લભાય નમોઽસ્તુ રાધારમણાય તુભ્યમ્ ॥ ૨૫
 સ્વેક્ષોદ્ધૃતાનેકચરાચરાય જિઘાંસુદૈતેયવિમુક્તિદાય ।
 અઘૌઘસઘઃક્ષયકારિનામ્ને તુભ્યં નમઃ સ્કન્ધવિલમ્બિદામ્ને ॥ ૨૬
 વૃન્દાવને પૂર્ણશશાઙ્કરમ્યે નિશાસુ સર્વાસ્વપિ શારદીષુ ।
 યોઽરીરમદ્રોપવધૂરનેકાસ્તાવદ્વપુસ્તં પ્રણમામ્યહં ત્વામ્ ॥ ૨૭
 બ્રહ્મેશેન્દ્રશશાઙ્કગીષ્પતિમુખબ્રહ્મર્ષિજેતૃત્વતઃ ।
 કામં વામમર્ખર્વર્ગર્વનિભૃતં રાસોત્સવે સજ્જતમ્ ॥
 ક્રીડાં વલ્લવવલ્લભાભિરભિતઃ શૃંગારશાસ્ત્રોદિતાં ।
 કુર્વન્નેવ જિગેથ નાથ ! શરણં પ્રાપ્તાઽસ્મિ તં ત્વામહમ્ ॥ ૨૮

પાદુકા લાવી આપો તો. ત્યારે વસ્તુઓ લાવવા માટે અસમર્થ હોય તેમ બાજોઠ
 આદિને પકડી આમ તેમ ઘોડો કરીને પછી કહેતા, ના. હું નહિ લઈ આવું, તું લઈ
 લે, એમ કહીને હાથ સહિત ખભાને નકારમાં ઉલાળતા એવા આપના શ્રીચરણોમાં
 હું ભક્તિ વંદન કરું છું.^{૨૩} પોતાની સમાન વયના ગોપબાળકો સાથે ખેલકૂદ
 કરનારા, ગામના પાદરમાં લઈ જઈ ગાયના વાછરડાંઓને ચારવામાં તત્પર
 બનેલા, બંસીના નાદથી સમગ્ર ગોકુળને આનંદિત કરનારા તથા જનાવરોને નાચ
 નચાવનારા હે બાલકૃષ્ણ ! તમને હું નમસ્કાર કરું છું.^{૨૪} વૃન્દાવનમાં ગોધન
 ચારનારા, ટચલી આંગળી ઉપર ગોવર્ધન પર્વત ધારણ કરી ગોકુળનું રક્ષણ
 કરનારા, ગોપીજનોને અતિશય પ્રિય અથવા ગોપીઓ જેને અતિ પ્રિય છે એવા
 તથા શ્રીરાધાની સાથે રમણ કરનારા તેમજ ભક્તજનોના ચિત્તને પોતા તરફ
 આકર્ષણ કરી લેનારા આપને હું નમસ્કાર કરું છું.^{૨૫}

અત્યંત દયાથી ભરપૂર પોતાની દૃષ્ટિમાત્રથી ચરાચર અનંત જીવોનો
 ઉદ્ધાર કરનારા, પોતાને મારવા આવતા દૈત્યોને પણ મુક્તિ આપનારા, પાપના
 સમૂહોનો તત્કાળ વિનાશ કરી નાખે તેવા નામને ધારણ કરનારા તથા ખભા ઉપર
 ગાયોને બાંધવાના દામણાંને ધારણ કરી રહેલા આપને હું નમસ્કાર કરું છું.^{૨૬}
 સોળે કળાએ ખિલેલા પૂર્ણિમાના ચંદ્રમાના તેજથી અતિશય રમણીય બનેલા એવા
 વૃન્દાવનમાં શરદઋતુની સર્વ રાત્રીઓમાં જેટલી ગોપાંગનાઓ તેટલાં સ્વરૂપો ધારણ
 કરી તેઓની સાથે રાસલીલા કરનારા તમને હું પ્રણામ કરું છું.^{૨૭} બ્રહ્મા, શિવ,

સુવ્રત ઉવાચ -

ઈતિ સ્તુત્વા ચ તં નત્વા વ્યરમત્પ્રેમવત્યપિ । તાનાહ ભગવાન્ ભક્તાસ્તુશ્ચાન્મદૃણુતેપ્સિતમ્ ॥ ૨૯
ધર્મસ્તમૂચે ભગવન્નસુરૈર્મનુજચ્છલૈઃ । ઉપદ્રુતા ભૃશં સર્વે વયં ત્વાં શરણં ગતાઃ ॥ ૩૦
તેભ્યસ્તત્કૃતદારિદ્ર્યાદ્દીતાનસ્માંસ્ત્વમેવ હિ । પાતુમેકઃ સમર્થોઽસિ તતઃ પાલય કેશવ ! ॥ ૩૧
ઈતિ બ્રુવન્તં શ્રીકૃષ્ણો બદ્ધાઙ્ગલિપુટં વૃષમ્ । ઉવાચ ધર્મ ! મા ભૈષ્ટ યૂયં દુશ્સુરૌઘતઃ ॥ ૩૨
અસુરાઃ સર્વે એવૈતે સન્તિ યુષ્મત્પ્રીડકાઃ । મયિ પૂર્વે બદ્ધૈરા મત્પરા ભવકામુકાઃ ॥ ૩૩
યુષ્માન્મદીયાન્વિજ્ઞાય પીડયન્તિ વિશેષતઃ । ઉપદ્રવન્તિ દેવાંશ્ચ સુરામાંસનિવેદનૈઃ ॥ ૩૪

ઈન્દ્ર, ચંદ્ર, બૃહસ્પતિ આદિ બ્રહ્મર્ષિઓને જીતી લેવાથી મહા ગર્વિષ્ઠ બનેલા અને તમને જીતવા રાસોત્સવમાં આવેલા અને વક્રદંષ્ટિથી તમારી સામે જોઈ રહેલા કામદેવનો તમે ગોપાંગનાઓથી ચારે તરફ વીંટળાઈને શૃંગારરસ શાસ્ત્રમાં બતાવેલી સર્વે ક્રિડા કરીને પણ પરાજય કરનારા આવા સમર્થશાળી હે નાથ ! તમારા શરણને હું પામી છું. તમે મારું કષ્ટ થકી રક્ષણ કરો.^{૨૮} હે રાજન્ ! આ પ્રમાણે ભગવાન શ્રીકૃષ્ણની સ્તુતિ કરી નમસ્કાર કરી પ્રેમવતી વિરામ પામ્યાં. ત્યાર પછી સ્વયં ભગવાન ધર્મ-ભક્તિ અને મરીચ્યાદિ મુનિઓ પ્રત્યે કહેવા લાગ્યા, હે ભક્તજનો ! તમારા ઉપર હું ખૂબ પ્રસન્ન થયો છું, તમે મારા થકી ઈચ્છિત વરદાન માગો.^{૨૯} ત્યારે ધર્મદેવ કહેવા લાગ્યા, હે ભગવન્ ! મનુષ્યોનિમાં જન્મેલા અસુરો થકી અમે અત્યંત પીડા પામ્યા છીએ, અને તેથી સર્વે અમે મહાદયાળુ આપના શરણે આવ્યા છીએ. હે કેશવ ! તે અસુરો થકી અને તેઓએ આપેલા દારિદ્ર્યના દુઃખ થકી ભય પામેલા અમારું રક્ષણ કરવા માટે તમે એક જ સમર્થ છો, માટે અમારી રક્ષા કરો.^{૩૦-૩૧}

પુત્રરૂપે પ્રગટ થવાનું શ્રીકૃષ્ણ ભગવાને આપેલું વરદાન:- આ પ્રમાણે બે હાથ જોડી કહી રહેલા ધર્મદેવ પ્રત્યે ભગવાન શ્રીકૃષ્ણ સ્વયં કહેવા લાગ્યા, હે ધર્મ ! દુષ્ટ અસુરોના સમુદાયથી તમે ભય ન પામશો. તમને પીડનારા તે સર્વે અસુરો પૂર્વે કૃષ્ણ-અવતારથી જ મારી ઉપર વૈર રાખી મારો પરાભવ કરવા ઈચ્છે છે, અને તમને મારા જાણીને તે સર્વે અસુરો અધિક રીતે પીડે છે તથા દેવતાઓને પણ મારા જાણી સાત્વિક હોવા છતાં તેઓને સુરા, માંસનું નિવેદન કરીને ઉપદ્રવ આપે છે.^{૩૨-૩૪}

ભારભૂતા ભુવો હોતે મદન્યેન તુ કેનચિત્ । ન વિનાશયિતું શક્યા દમ્ભચ્છાદિતદુષ્ક્રિયાઃ ॥ ૩૫
 અતોઽહમેવ પુત્રત્વં દમ્પત્યોર્યુવયોર્વૃષ ! । પ્રાપ્ય તન્નિગ્રહં સમ્યક્કરિષ્યામિ ન સંશયઃ ॥ ૩૬
 સાકં ભવદ્ભિર્મુનિના શતોઽસ્મિં બદરીવને । દુર્વાસ સાહમપિ તદ્ભવિષ્યામિ નરાકૃતિઃ ॥ ૩૭
 સપત્નીકસ્ય તે તેષ્યો મુનીનાં ચામૃતાન્ધસામ્ । કર્તાસ્મિ રક્ષણં ભદ્ર ! હરિનામ્નાઽત્રવિશ્રુતઃ ॥ ૩૮
 એતૈઃ સાકં યથા ભક્તૈર્વિહરામ્યત્ર સર્વદા । તથૈવ સહ યુષ્માભી રંસ્યે સોઽહં ચરન્ ભુવિ ॥ ૩૯
 નાશમેષ્યતિ દારિદ્ર્યમદ્યારભ્ય તવાનઘ ! । ધનધાન્યાદિસમ્પત્તિર્ભાવ્યા તે પૂર્વતોઽધિકા ॥ ૪૦
 શાપાદુર્વાસસો યુષ્માન્મોચયિષ્યામિ ચ દ્રુતમ્ । ધર્મમેકાન્તિકં ક્ષીણં પ્રથયિષ્યામિ સર્વથા ॥ ૪૧
 મન્મન્ત્રસ્ય જપં યેઽત્ર કરિષ્યન્તિ ભવાનિવ । પાઠં ચ શ્રીભાગવતપુરાણાદેર્વિધાનતઃ ॥ ૪૨
 તેષાં મનોરથઃ સર્વઃ સિદ્ધિર્પ્રાપ્સ્યતિ નિશ્ચિતઃ । દેહાન્તે ધામ પરમં મમ પ્રાપ્સ્યન્તિ તે ધ્રુવમ્ ॥ ૪૩

હે ધર્મ ! દંભાચારથી દુરાચારને ઢાંકનારા આ અસુરો પૃથ્વીના ભારરૂપ છે, અને મારા વિના બીજા કોઈથી પણ તેમનો વિનાશ શક્ય નથી, તેથી હે ધર્મ-ભક્તિ ! તમારે ત્યાં હું પુત્રરૂપે પ્રગટ થઈશ અને તે સર્વે અસુરોનો હું સર્વપ્રકારે નિગ્રહ કરીશ, તેમાં કોઈ જાતનો સંશય નથી.^{૩૫-૩૬} તમારી સાથે મને પણ બદ્રિકાશ્રમમાં દુર્વાસામુનિનો શાપ થયો છે, તેથી હું પણ મનુષ્યરૂપે અવતરીશ. માટે હે કલ્યાણમૂર્તિ ધર્મ ! આ પૃથ્વી પર હું “હરિ” એવા નામથી વિખ્યાત થઈશ, અને તમારા પુત્રપણાને પામેલો હું પત્ની ભક્તિદેવીએ સહિત તમારું, આ ઋષિમુનિઓનું અને દેવતાઓનું તે અસુરો થકી રક્ષણ કરીશ.^{૩૭-૩૮} જેવી રીતે અહિં દિવ્ય વૃંદાવનને વિષે હું આ ભક્ત સમુદાયની સાથે સદાય વિચરું છું, તેમ મનુષ્યરૂપે પૃથ્વી ઉપર તમારી સાથે સદાય વિચરણ કરીશ. હે નિષ્પાપ ! આજથી આરંભીને તમારું દારિદ્ર્ય નાશ પામશે અને ધન, ધાન્ય આદિ સંપત્તિ પહેલાં હતી તેના કરતાં અધિક પ્રાપ્ત થશે.^{૩૯-૪૦} તમને દુર્વાસાના શાપ થકી તત્કાળ મુક્ત કરીશ અને ક્ષીણ થઈ ગયેલા એકાંતિક ભાગવત ધર્મનું સર્વપ્રકારે પ્રવર્તન કરીશ.^{૪૧}

જપાત્મક વિષ્ણુયાગનું ફળ:- હે ધર્મ ! આલોકને વિષે તમારી જેમ જે કોઈ પણ અન્ય પુરુષો આ મારા અષ્ટાક્ષરમંત્રનો જપ કરી પુરશ્ચરણ વિધિપૂર્વક કરશે તથા શ્રીમદ્ ભાગવત પુરાણ કે ભગવદ્ગીતા આદિનો પાઠ વિધિપૂર્વક કરશે તેના સકલ મનોરથો નિશ્ચય સિદ્ધ થશે અને દેહના અંતે નિશ્ચય મારા પરમ ધામને પામશે, તેમજ મારા શ્વેતદ્વીપ, વૈકુંઠ અને ગોલોકધામને વિષે જે ઐશ્વર્ય અને ભોગો રહેલા છે તે સર્વેની તેમને નિશ્ચે પ્રાપ્તિ થશે.^{૪૨-૪૪}

શ્વેતદ્વીપે ચ વૈકુણ્ઠે ગોલોકે ધામ્નિ યે મમ । ऐश्वर्यभोगास्तान्सर्वान्प्राप्यन्त्येव हि ते ध्रुवान् ॥ ૪૪

इति वृषमभिधाय सर्षिवृन्दं कृतकरुणोऽत्र तिरोदधे स कृष्णः ।

પ્રમુદિત ઋષિભિઃ સહાથ ધર્મો વ્રતવિધિમાશુ સમાપયાંબભૂવ ॥ ૪૫

॥ इति श्रीसत्सङ्गिजीवने नारायणचरित्रे धर्मशास्त्रे प्रथमप्रकरणे
धर्मादिकृतश्रीकृष्णस्तुतिवरप्रदाननिरूपणनामैकोनविंशोऽध्यायः ॥ ૧૧ ॥

વિંશોઽધ્યાયઃ

સુવ્રત ડ્વાચ -

जपात्मकं विष्णुयागं यथाशक्ति समाप्य ते । विदधुः पारणां भूप ! कृष्णेक्षणमहामुदः ॥ १
ततस्ते संविदं चक्रुः स्थित्वैकत्र परस्परम् । कस्याप्यग्रे कदाप्येतद्वृत्तं वाच्यं न नस्त्विति ॥ २

સુવ્રતમુનિ કહે છે, હે પ્રતાપસિંહ રાજન્ ! કરુણા કરનારા કરુણાનિધિ સ્વયં ભગવાન શ્રીકૃષ્ણ ઋષિઓના વૃંદે સહિત ધર્મદેવને આ પ્રમાણે કરુણાનાં વાક્યો કહીને અંતર્ધાન થયા, ત્યાર પછી અત્યંત ખુશ થયેલા ઋષિઓની સાથે ધર્મદેવ પુરશ્ચરણનો વ્રતવિધિ તત્કાળ સમાપ્ત કર્યો.^{૪૫}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ધર્મદેવ અને ઋષિમુનિઓએ તથા ભક્તિદેવીએ કરેલી સ્તુતિ અને ભગવાન શ્રીકૃષ્ણે આપેલા વરદાનનું નિરૂપણ કર્યું એ નામે ઓગણીસમો અધ્યાય પૂર્ણ થયો. --૧૯--

અધ્યાય - ૨૦

અસુરોના ભયે ભગવાનના વરદાનને ગુપ્ત રાખવાનો નિર્ણય કરી ઘર તરફ પ્રયાણ.

સુવ્રત મુનિ કહે છે, હે પ્રતાપસિંહ રાજન્ ! ભગવાનના પ્રત્યક્ષ દર્શન અને વરદાનથી મહા આનંદને પામેલા ધર્માદિ મુનિઓએ જપાત્મક વિષ્ણુયાગની શક્તિ અનુસાર કરેલા વિધિથી પૂર્ણાહુતિ કરીને બારસનાં પારણાં કર્યા.^૧ ત્યાર પછી એકાંત સ્થળમાં બેસી પરસ્પર નિર્ણય કર્યો આ કે વૃત્તાંત આપણામાંથી કોઈએ

પ્રાદુર્ભૂતે તુ કૃષ્ણેઽત્ર ગોણું શક્યેત કેન તત્ । તદા તુ કાપિ નૈવાસ્તિ ચિન્તા યત્સોઽસ્ત્યધીશ્વરઃ ॥૩
 વિધાયેત્થં સંવિદં તે મિલિત્વા ચ પરસ્પરમ્ । નમસ્કૃત્ય ચ સર્વેઽપિ સ્વં સ્વં સ્થાનં તતો યયુઃ ॥૪
 મહર્ષીણાં ચ ધર્મસ્ય પૂર્વજન્મસ્મૃતિસ્તિવહ । આસીત્કચિત્કચિદ્રાજન્ન તુ નિત્યં હરીચ્છ્યા ॥ ૫
 ધર્મઃ સભાર્યઃ સમ્પ્રીતઃ સમ્પૂર્ણસ્વમનોરથઃ । ગચ્છન્સ્વગ્રામમાપેદે પુનસ્તત્રૈમિષં વનમ્ ॥ ૬
 તત્રારણ્યે ચરન્તૌ તૌ વૃક્ષજાલસમાકુલે । આગચ્છતોઽસુરાન્ કાંશ્ચિદ્વૃષ્ટ્વા તાં જહતુઃ સૃતિમ્ ॥ ૭
 મહામાર્ગસ્મૃતિર્નિષ્ઠા પ્રાન્તરે ભ્રમતોસ્તયોઃ । ઇયાય ભાનુમાનસ્તં ગ્રામઃ પ્રાપ્તો ન કશ્ચન ॥ ૮
 નિષેદતુસ્તૌ તત્રૈવ ક્વ યાવો ધ્વાન્ત ઇત્યુભૌ । યુક્તૌ ધૈર્યેણ મહતા ક્ષુધિતૌ તૃષિતૌ નૃપ ! ॥ ૯
 તૌ તત્ર દૈવાદુપયાતમેકમપશ્યતાં કચ્ચન મેઘનીલમ્ ।
 તપસ્વિનં નક્તવિવૃત્તનેત્રં જટાધરં રૌદ્રવપુઃકરાલમ્ ॥ ૧૦

પણ કોઈ પણ મનુષ્યની આગળ ક્યારેય પણ કહેવું નહિ.^૨ અને ભગવાન જ્યારે આ પૃથ્વી ઉપર પ્રગટ થશે ત્યારે કોઈનાથી પણ આ વાત છૂપી રહેશે નહિ. અને ત્યારે તો કોઈ પણ જાતની ચિંતા નહિ રહે. કારણ કે ભગવાન તો અધીશ્વર છે. (તે બધુંય કબજે કરવા સમર્થ છે. તેથી અસુરોના ભયની શંકાનો કોઈ લેશ નહિ હોય.)^૩

સુવ્રતમુનિ કહે છે, હે રાજન્ ! આ પ્રમાણે પરસ્પર નિર્ણય કરી એક બીજાને પરસ્પર ભેટીને નમસ્કાર કરીને સર્વે ધર્માદિ મુનિઓ પોતપોતાના સ્થાને જવા નીકળ્યા.^૪ હે રાજન્ ! ધર્મ તથા મુનિઓને હરિઈચ્છાથી ક્યારેક ક્યારેક પોતાના પૂર્વ જન્મની સ્મૃતિ થઈ આવતી, પણ સર્વકાળ તે જ્ઞાન રહેતું નહિ.^૫ પોતાનાં પત્ની ભક્તિદેવીની સાથે પ્રસન્ન અને પૂર્ણકામ એવા ધર્મદેવ પોતાને ગામ પાછા ફરતાં ફરી નૈમિષારણ્ય ક્ષેત્રમાં આવ્યા.^૬ સઘન વૃક્ષોથી ઘેરાયેલા આ ઘોર જંગલમાં ચાલ્યાં જતાં ધર્મ અને ભક્તિએ માર્ગમાં અસુરોને આવતા જોઈ તે માર્ગને છોડી દીધો, અને આગળ જતાં બંધ પડી જતી પગકેડીએ ચાલતાં ધર્મ-ભક્તિને મુખ્ય માર્ગનું ભાન ભૂલાઈ ગયું, તેવામાં સૂર્યાસ્ત થયો અને કોઈ ગામ આવ્યું નહિ. હે રાજન્ ! ભૂખ્યાં તરસ્યાં બન્ને જણ મહા ધીરજ રાખી આ ઘોર અંધારી રાતમાં આપણે ક્યાં જશું ? આવું વિચારીને ત્યાં ને ત્યાં જ બેસી રહ્યાં.^{૭-૮}

આસુરી અશ્વસ્થામાનો ધર્મ-ભક્તિને શાપ:- હે રાજન્ ! તેવામાં તે બન્નેએ દૈવી ઈચ્છાથી ત્યાં આવી પહોંચેલા કોઈ એક તપસ્વીને જોયો, તે મેઘ સમાન શ્યામ શરીરવાળો, લાલચોળ પહોળાં નેત્રોવાળો, જટાધારી, ભયંકર

યત્કલ્પાટશીર્ષં ધૃતવર્ણિવેષં તં સિદ્ધિ એવાયમિતિ પ્રણમ્ય ।
 બદ્ધાઙ્ગલિસ્તત્પુરતઃ સ તસ્થૌ ધર્મસ્તમૂચે વચનં તપસ્વી ॥ ૧૧
 કસ્ત્વં સભાર્યો ભ્રમસિ પ્રદોષે દુર્ગેઽપિ કાન્તાર ઇહાસિ ધીરઃ ।
 યથાવદેતત્કથયાઽઽશુ સર્વમિતીરિતસ્તેન જગાદ ધર્મઃ ॥ ૧૨
 વિપ્રોઽસ્મ્યહં કોસલદેશજન્મા દેવાભિધો વૈરિભયાતિચિન્નઃ ।
 ભૃશં દરિદ્રશ્ચ વિહાતગેહો વૃન્દાવનં ક્ષેત્રમગાં હિ વર્ણિનું ! ॥ ૧૩
 આરાધ્ય કૃષ્ણં જપવિષ્ણુયાગવિધાનતઃ પ્રાપ્ય વરં ચ તસ્માત્ ।
 વ્રજન્ ગૃહં દૈવવશાચ્ચ્યુતાધ્વા ભ્રમન્ ભવન્તં મુદિતોઽસ્મિ દૃષ્ટ્વા ॥ ૧૪
 કૃષ્ણાભિધાનશ્રવણોત્થમન્યુર્ભૂયઃ સ વર્ણી તમુવાચ ધર્મમ્ ।
 કૃષ્ણાદ્વરઃ કો ભવતાઽઽસ એતદ્બ્રૂહીત્યથોવાચ તપસ્વિનં સઃ ॥ ૧૫
 કૃષ્ણં પ્રસન્નં પ્રતિ સર્વમુક્તં મયાઽઽત્મદુઃખં વિહિતં સપત્નૈઃ ।
 તદા સ મામાહ તવારયસ્તુ સન્તિ ક્ષમાયામસુરા હિ સર્વે ॥ ૧૬

બિહામણાં શરીરવાળો, મસ્તક ઉપર ટાલવાળો અને બ્રહ્મચારીના વેષને ધરી રહેલો હતો, તેને કોઈ સિદ્ધપુરુષ માની ધર્મ-ભક્તિ ઉભા થઈ પ્રણામ કર્યા, ધર્મદેવ તેમની સામે હાથ જોડી ઉભા રહ્યા ત્યારે તે તપસ્વી ધર્મદેવને પૂછવા લાગ્યો.^{૧૦-૧૧} આ ભયંકર જંગલમાં સંધ્યા સમયે પત્નીની સાથે વિચરનારા ધીરપુરુષ તમે કોણ છો? જે હો તે મને તત્કાળ સાચું કહો. આ પ્રમાણે તપસ્વીના પૂછવાથી ધર્મદેવ કહેવા લાગ્યા.^{૧૨} હે વર્ણિનું! હું કૌશલદેશનો બ્રાહ્મણ છું, દેવશર્મા મારું નામ છે. શત્રુઓના ભયથી હું અતિદુઃખી છું, તેમજ અત્યંત દરિદ્ર છું, તેથી ઘરબારનો ત્યાગ કરી વૃન્દાવન તીર્થક્ષેત્રમાં ગયો હતો.^{૧૩} ત્યાં જપાત્મક વિષ્ણુયાગના અનુષ્ઠાનથી ભગવાન શ્રીકૃષ્ણની આરાધના કરી. ત્યારે પ્રગટ થયેલા તેમના થકી વરદાન મેળવી અમારે ઘેર પાછો જઈ રહ્યો છઉં, દૈવવશાત્ મુખ્યમાર્ગ ભૂલાયો તેથી આ ભયંકર જંગલમાં ભટકી ગયો છું, અને આવા સમયે આપનું દર્શન અમને થયું, તેથી બહુ જ આનંદ થયો.^{૧૪} પોતાના પૂર્વના વેરી શ્રીકૃષ્ણનું નામ સાંભળતાં જ તપસ્વીનો ક્રોધ ભભૂકી ઉઠ્યો ને ફરી ધર્મદેવને પૂછવા લાગ્યો, હે વિપ્ર! શ્રીકૃષ્ણ થકી તમને કયું વરદાન પ્રાપ્ત થયું છે? તે મને કહો. તેમનાં વચન સાંભળી ધર્મદેવ તે તપસ્વી પ્રત્યે કહેવા લાગ્યા.^{૧૫}

હે બ્રહ્મચારી! પ્રસન્ન થયેલા ભગવાન શ્રીકૃષ્ણને અસુરોએ આપેલાં સર્વ દુઃખનું મેં નિવેદન કર્યું, ત્યારે ભગવાને મને કહ્યું, જે આ પૃથ્વી ઉપર તમારા

તિષ્ઠાવતારસ્ય સુયોધનસ્ય સાહાય્યકર્તારં ઇમે પુરાઽઽસન્ ।
 भीमार्जुनाद्यैर्युधि तेषु केचिद्धृता मया केऽपि बलेन चान्ये ॥ ૧૭
 તત્રાપિ યે વૈરધિયા મદીયં સમ્બન્ધમાપુર્ભુવિ વીક્ષણાદિમ્ ।
 प्रपेदिरे ते तु निजेष्टमुक्तिं दैत्यास्तथा दानवराक्षसाश्च ॥ ૧૮
 મૃતાશ્ચ યે વૈષયિકે સુખેઽત્ર નિબદ્ધતર્ષા દૃઢવાસનાશ્ચ ।
 मद्गैरभाजः खलु तेऽद्यजाताः सन्ति क्षमायामसुराः पुनश्च ॥ ૧૯
 ત્વાં ધર્મનિષ્ઠં નનુ ધર્મમેવ વિદન્ત એતે ચ મદીયરૂપમ્ ।
 मद्गैरनियतनभूरिकामा रुजन्ति चान्यानपि मामकीनान् ॥ ૨૦
 તવૈવ પુત્રત્વમુપેત્ય તસ્માત્તાન્નાશયિષ્યામિ કિલામરાનીન્ ।
 वरं प्रदायेत्थमभूत्तिरोऽसावहं ब्रजन् स्वालयमागतोऽत्र ॥ ૨૧

સુવ્રત ડ્વાચ -

કૃષ્ણોત્કર્ષમયીમિત્થં સ્વાપકર્ષોપલક્ષણામ્ । શ્રુત્વા ધર્મગિરં સોઽભૂદતિકોપાકુલો નૃપ ! ॥ ૨૨

શત્રુઓ છે તે સર્વે અસુરો છે, અને તેઓએ પૂર્વે કલિયુગના અવતારરૂપ એવા દુર્યોધનને સહાય કરી હતી, તેમાંથી કેટલાક અસુરો યુદ્ધને વિષે ભીમ અને અર્જુન આદિના હાથે મરાયા. કેટલાકનો મેં અને બલરામે વિનાશ કર્યો, તેમાંથી પણ જે અસુરો વૈરબુદ્ધિથી પણ મારાં દર્શન કે સ્પર્શ કરવારૂપ સંબંધને પામ્યા તે સર્વે દૈત્યો, દાનવો અને રાક્ષસો પોતાને ઈચ્છિત મુક્તિને પામ્યા, તથા જે અસુરો માયિક પંચવિષયોના સુખમાં જ એક તૃષ્ણા બાંધી દૃઢ વાસનાએ સહિત મૃત્યુ પામ્યા તે સર્વે અસુરો મારી સાથે વૈર રાખીને ફરી અત્યારે પૃથ્વી ઉપર જન્મ્યા છે. ^{૧૬-૧૮}

અત્યારે ભૂમિપર ઉત્પન્ન થયેલા તે સર્વે અસુરો મારી સાથે વૈર લેવાની અતિશય ઈચ્છાવાળા હોવાથી ધર્મ જ ભગવાનનું સ્વરૂપ છે, એમ જાણી ધર્મનિષ્ઠ એવા તમને પીડે છે, તથા અન્ય મારા મરિચ્યાદિક મુનિઓને પણ પીડે છે. એજ કારણથી હું તમારે ત્યાં પુત્રરૂપે પ્રગટ થઈ દેવતાઓના શત્રુ એવા એ સર્વે અસુરોનો વિનાશ કરીશ. હે બ્રહ્મચારી ! મને આ પ્રમાણે વરદાન આપી ભગવાન અંતર્ધાન થયા, ત્યારપછી હું મારા ઘર પ્રત્યે જતાં અહિ નૈમિષારણ્યના જંગલમાં આવ્યો છું. ^{૨૦-૨૧}

સુવ્રતમુનિ કહે છે, હે પ્રતાપસિંહ રાજન્ ! આ પ્રમાણે ભગવાન શ્રીકૃષ્ણનો ઉત્કર્ષ અને પોતાનો તથા પોતાના મિત્ર દુર્યોધન આદિનો અપકર્ષ જણાવનારી

દહન્નિવ દૃશા ધર્મમધરં ચ રદૈર્દશન્ । ઉવાચ વિપ્ર ! પુત્રસ્તે સ કૃષ્ણો ભવિતા ધ્રુવમ્ ॥ ૨૩
 તસ્ય સર્વાન્ ગુણાન્દોષાનદ્યાહં વેદ્મિ નાપરઃ । અસ્મત્પ્રિયસ્યાપ્રિયકૃત્સ દુર્યોધનભૂખુજઃ ॥ ૨૪
 મહ્યાં તેન મહદ્દુઃખં પાર્થસારથિના દદે । દુર્યોધનસખં માં તુ વિદ્ધ્યશ્ચત્થામસંજિતમ્ ॥ ૨૫
 મત્પ્રિયાસુરસદ્ભુસ્ય પ્રીતયેઽતો મયા દ્વિજ ! । શાપ ઉત્સૃજ્યતે પૂર્વવૈરનિર્યાતનાય વૈ ॥ ૨૬
 સ તે પુત્રો ન શક્નોતુ શસ્ત્રં ધારયિતું ક્વચિત્ । વિના યેન ભવેન્નૈવ નિજવૈરિવિનાશનમ્ ॥ ૨૭
 શૂરો મહાનપિ પુમાન્ત્રીતિશાસ્ત્રાર્થવેદ્યપિ । વિના શસ્ત્રં શત્રુવધે ક્ષમતે ન કદાચન ॥ ૨૮
 ઊલ્લઘ્ન્ય સ તુ મદ્ભાવ્યં ધારયિષ્યતિ કર્હિચિત્ । શસ્ત્રં ચેત્ પ્રાપ્સ્યતિ તદા સ્વવૈરિભ્યઃ પરાભવમ્ । ૨૯
 શપ્તેત્થમભવદ્દ્રૌણિરદૃશ્યોઽથ દ્વિજૌ વને । તચ્છાપચિન્તયા યેદં પ્રાપ્નુતઃ સ્મ ભૃશં નૃપ ! ॥ ૩૦
 અપારવિપદમ્બોધૌ મગ્નયોરસહાયયોઃ । કૃષ્ણેચ્છાલબ્ધમેકં હિ ધૈર્યં તરણિતાં યયૌ ॥ ૩૧
 સ્ત્રીસ્વભાવાત્કિદ્યમાનાં ધર્મઃ પ્રેમવર્તો તદા । ઉવાચ ભદ્રે ! સિદ્ધં નઃ કાર્યં દૈવેન વિચિન્તિતમ્ ॥ ૩૨

ધર્મદેવની વાણી સાંભળીને તે તપસ્વી અતિશય કોધથી આકુળ વ્યાકુળ થયો, અને પોતાની દૃષ્ટિથી ધર્મ-ભક્તિને જાણે હમણાંજ બાળી દેશે કે શું? એમ ધખતો થકો દાંતથી હોઠને દબાવી તે તપસ્વી ધર્મદેવને કહેવા લાગ્યો, હે વિપ્ર ! તે કૃષ્ણ ભલે તમારો પુત્ર થાય. તેના સર્વે ગુણ અને દોષને હું જાણું છું પણ બીજાને એની ખબર નથી, મારા પ્રિય મિત્ર રાજા દુર્યોધનનું તે અપ્રિય કરનારો છે, અર્જુનના સારથી એ કૃષ્ણે મને અતિશય દુઃખ આપ્યું છે, હું દુર્યોધનનો મિત્ર અશ્વત્થામા છું, એમ તમે જાણો. હે બ્રાહ્મણ ! મને પ્રિય એવા અસુર સમુદાયને રાજી કરવા માટે અને મારા પૂર્વના વૈરનો બદલો લેવા માટે હું તમને શાપ આપું છું કે “તારા પુત્રરૂપે જન્મનારો એ કૃષ્ણ ક્યારેય પણ હથિયાર ધારણ નહિ કરે” અને અરે !!! હે બ્રાહ્મણ ! શસ્ત્રધાર્યા વિના પોતાના શત્રુઓનો વિનાશ થવાનો નથી, કારણ કે મહાન શૂરવીર પુરુષ હોય, નીતિશાસ્ત્રના અર્થને સારી પેઠે સમજતો હોય, છતાં પણ શસ્ત્ર વિના શત્રુને મારવા સમર્થ થતો નથી. કદાચ તારો પુત્ર તે કૃષ્ણ મારાં વચનનો અનાદર કરી શસ્ત્ર ધારણ કરશે તો ઉલટાનો પોતાના શત્રુઓ થકી પરાભવ પામશે. ૨૨-૨૯

સુવ્રતમુનિ કહે છે, હે રાજા ! દ્રોણપુત્ર તે અશ્વત્થામા આ પ્રમાણે શાપ આપી અદૃશ્ય થયો, ત્યારપછી ઘોર જંગલમાં રહેલાં ધર્મ-ભક્તિ અશ્વત્થામાના શાપની ચિંતામાં અત્યંત દુઃખી થયાં.^{૩૦} અપાર વિપત્તિના મહાસાગરમાં ડૂબેલાં ધર્મભક્તિને કોઈ સહારો મળ્યો નહિ ત્યારે છેલ્લે હરિ ઈચ્છાએ એક માત્ર

સર્વવિઘ્નનિવૃત્ત્યર્થં વ્રતં ગણપતેઃ સતિ ! । પ્રોક્તમસ્તિ પુરાણેષુ સ્વમનોરથસિદ્ધિદમ્ ॥ ૩૩
 વૈવાહિકોત્સવાન્તે ચાપ્યાવયોઃ સ્વપુરં વ્રજન્ । એતદ્વ્રતં કાર્યમિતિ મત્પિતાપ્યાદિદેશ મામ્ ॥ ૩૪
 શ્રીકૃષ્ણસ્યાવતારો હિ પ્રોક્તોઽસ્તિ ગણનાયકઃ । અતસ્તસ્ય વ્રતં નૃણાં સર્વસંકલ્પનાશનમ્ ॥ ૩૫
 ભાદ્રશુક્લચતુર્થ્યાં તત્કરિષ્યાવોઽનુવત્સરમ્ । તેન તુષ્ટઃ સઃ વિઘ્નેભ્યો રક્ષણં નૌ કરિષ્યતિ ॥ ૩૬
 એવં તૌ નિયમં વિપ્રૌ મનસા ચક્રતુર્નૃપ ! । ભક્તિમૂચે પુનર્ધર્મો દુઃખશોકહરં વચઃ ॥ ૩૭
 દુઃખમેતાદૃશં ભૂમાવાવાખ્યામેવ સુન્દરિ ! । પ્રાપ્તમિત્યેવ મા મંસ્થા યતો દુઃખમયં જગત્ ॥ ૩૮
 પુરા શ્રીરામચન્દ્રેણ સહ પત્ન્યા ચ બન્ધુના । ભુક્તમીશેનાપિ દુઃખં વનવાસવતા ભૃશમ્ ॥ ૩૯

ધીરજરૂપી નાવ પ્રાપ્ત થઈ. તેમાં બેસી સમય પ્રસાર કરવા લાગ્યાં. તે સમયે શ્રી સ્વભાવને કારણે અત્યંત ખેદ કરતાં પ્રેમવતીને ધર્મદેવ કહેવા લાગ્યા, હે કલ્યાણી ! આપણાં સિદ્ધ થયેલાં કાર્યમાં દુર્ભાગ્યે વિઘ્ન ક્યું. ^{૩૧-૩૨}

ગણપતિવ્રતની પ્રતિજ્ઞા:- હે સતિ ! સર્વ પ્રકારનાં વિઘ્નોની નિવૃત્તિને અર્થે સકલ મનોરથ પૂર્ણ કરનાર ગણપતિજીનું વ્રત કરવાનું બ્રહ્મવૈવર્ત આદિ પુરાણોમાં કહેલું છે. હે દેવિ ! આપણો વિવાહ પૂર્ણ થયો પછી ઈદાર ગામે પાછા ફરી રહેલા મારા પિતા બાલશર્માએ પણ વિઘ્ન સમયે આ વિઘ્નહર્તા ગણપતિનું વ્રત કરવાનો મને આદેશ આપ્યો હતો. આ ગણનાયક ગણપતિદેવ ભગવાન શ્રીકૃષ્ણના અંશાવતાર છે. તે હેતુથી તેમનું વ્રત અનેકવિધ સંકટોનો નાશ કરનાર કહેલું છે. માટે આજથી આરંભીને દર વર્ષે ભાદરવાસુદ ચતુર્થીને દિવસે ગણપતિનું વ્રત આપણે કરશું. જેનાથી પ્રસન્ન થયેલા તે ગણપતિદેવ આપણું અનેક પ્રકારના વિઘ્નોથી રક્ષણ કરશે. ^{૩૩-૩૬}

સુવ્રતમુનિ કહે છે, હે રાજન્ ! આ પ્રમાણે આ વિપ્ર દંપતીએ મનમાં નિશ્ચય કરી આ વ્રત કરવાનું નિયમ ગ્રહણ કર્યું, અને ત્યારપછી ફરી ધર્મદેવ દુઃખ અને શોકને હરનારાં વચનો ભક્તિદેવીને કહેવા લાગ્યા, હે સુંદરી ! પૃથ્વી પર આવું દુઃખ આપણને જ આવ્યું છે એવું તમે ન જાણશો, કારણ કે આ વિશ્વનું સ્વરૂપ જ દુઃખમય છે, (જેવી રીતે ભવ્ય મહેલમાં પણ પ્રજ્વલિત અંગારા ઉપર કોઈ ચાલે ને દાઝે નહિ એ શક્ય છે ? તેમ દુઃખમય પ્રપંચી આ જગતમાં રહેલા આપણા જેવાને ક્યારેય દુઃખ આવે નહિ એ શક્ય નથી.) ^{૩૭-૩૮}

પૂર્વે વનમાં નિવાસ કરતા ભગવાન શ્રીરામચંદ્રજીએ પણ પત્ની સીતા અને ભાઈ લક્ષ્મણની સાથે અપાર દુઃખ ભોગવ્યાં છે, આ પ્રમાણે કહીને ધર્મદેવે

ઇત્યુક્ત્વાઽકથયત્તસ્યૈ શ્રીરામચરિતં વૃષઃ । હનુમન્મહિમોપેતં નિશો યામાસ્ત્રયો ગતાઃ ॥ ૪૦
 શૃણ્વતી સા તત્ર તત્ર સાહાય્યં જાનકીપતેઃ । મુદુઃ કૃતં હનુમતા ચિન્તયામાસ ચેતસિ ॥ ૪૧
 અહો નઃ કુલદેવોઽસ્તિ હનુમાન્ રામવલ્લભઃ । ઉપેક્ષતે સોઽપિ કથં સમર્થોઽસ્માન્મહાપદિ ॥ ૪૨
 હનૂમન્ ! રક્ષ રક્ષેતિ યાવદ્વદતિ સા ગિરમ્ । તાવત્પ્રત્યક્ષતાં પ્રાપ મારુતિર્વિપ્રરૂપધૃત્ ॥ ૪૩
 સ હિ રામકથાં રાત્રૌ કીર્ત્યમાનાં સ્ત્રિયં પ્રતિ । ધર્મેણ શ્રોતુમાયાતસ્તત્રાદૃશ્યો જનૈઃ સ્થિતઃ ॥ ૪૪
 પ્રત્યક્ષીભૂય તૌ પ્રાહ ભક્તે ! ધર્મ ! વ્યથાં ત્યજ । કુલદેવોઽસ્મિ હનુમાન્ યુષ્માકં રક્ષિતાઽસ્મિ વઃ ॥ ૪૫
 દ્રૌણેઃ શાપેન વાં પુત્રો ધારયિષ્યતિ નાયુધમ્ । તથાપિ જેતું ત્રૈલોક્યં શક્તો ભાવ્યઃ સ વૈ ધિયા ॥ ૪૬
 ભવિતા સત્વશસ્ત્રોઽપિ સદા વૈરિભયોજ્જિતઃ । દારિદ્ર્યદુઃખમપિ તે નાશયિષ્યતિ નિશ્ચિતમ્ ॥ ૪૭
 ઇત્યુક્ત્વા તૌ મહામાર્ગં પ્રાપ્ય્યાશ્ચર્યમાનસૌ । તિરોબભૂવ હનુમાંસ્તૌ તતો ગન્તુમૈચ્છતામ્ ॥ ૪૮

હનુમાનજીના મહિમાના વર્ણનની સાથે ભગવાન શ્રીરામચંદ્રજીના લીલાચરિત્રની કથા ભક્તિદેવીને કહી સંભળાવી, એમ કરતાં રાત્રી ત્રણ પ્રહર વ્યતિત થઈ ગઈ.^{૩૯}
 ૪૦ કથાનું શ્રવણ કરતાં ભક્તિદેવીને તે તે કથાપ્રસંગોમાં જાનકીપતિ શ્રીરામચંદ્રજીની હનુમાનજીએ વારંવાર સહાય કરી, તો આપણી કેમ સહાય કરતા નથી? એમ સહાય માટે વારંવાર હનુમાનજીનું મનમાં સ્મરણ થવા લાગ્યું અરે!
 !! રામપ્રિય હનુમાનજી તો આપણા કુળદેવ છે, અને મહાસમર્થ હોવા છતાં પણ આ મહાવિપત્તિકાળમાં આપણી ઉપેક્ષા કેમ કરે છે? ^{૪૧-૪૨}

હનુમાનજીનું પ્રાગટ્ય:- હે હનુમાનજી ! અમારી રક્ષાકરો, રક્ષાકરો. આ પ્રમાણે જ્યાં પોકારીને ભક્તિદેવી બોલ્યાં કે તે જ ક્ષણે મારુતિ વિપ્રનું રૂપ ધરીને ત્યાં પ્રત્યક્ષ થયા. રાત્રે જ્યારથી ધર્મદેવ ભક્તિદેવીને રામકથાનું શ્રવણ કરાવતા હતા ત્યારથી જ કોઈ મનુષ્યો જોઈ ન શકે તે રીતે હાજર રહી કથાનું શ્રવણ કરતા હતા. પરંતુ જ્યારે યાદ કર્યા ત્યારે પ્રત્યક્ષ દર્શન આપીને તે હનુમાનજી બન્ને પ્રત્યે કહેવા લાગ્યા, હે ભક્તિ ! હે ધર્મ ! તમે ચિંતાનો ત્યાગ કરો. કારણ કે હું તમારો કુળદેવ હનુમાનજી બેઠો છું, હું તમારું પ્રત્યેક પ્રસંગે રક્ષણ કરીશ. ^{૪૩-૪૫}
 અશ્વત્થામાના શાપને કારણે તમારા પુત્ર ભગવાન આયુધ ધારણ કરશે નહિ, છતાં પણ પોતાની શક્તિથી આખી ત્રિલોકીને જીતવા સમર્થ થશે. તેમાં તમારે કોઈ પ્રકારે સંશય કરવો નહિ. શસ્ત્ર વિના પણ તમારો પુત્ર સદાય શત્રુઓના ભયથી રહિત થઈને ફરશે અને તમારા દારિદ્ર્યના દુઃખનો પણ ચોક્કસ વિનાશ કરશે. ^{૪૬-૪૭}

સુપ્રતમુનિ કહે છે, હે રાજન્ ! આ પ્રમાણે કહી આશ્ચર્યમાં ગરકાવ થયેલાં

તત આરમ્ય તાવાસ્તાં ગતસર્વવ્યથૌ નૃપ ! । પ્રાપ્યમાણાન્નવસ્ત્રાદ્યૌ નિશ્ચિન્તૌ સ્વસ્થમાનસૌ ॥ ૪૯
 મહામાર્ગેણ ચલિતૌ પૂર્વદૃષ્ટેન નિર્ભયૌ । ચિન્તયન્તૌ ચ હૃદયે શ્રીકૃષ્ણં ભક્તવત્સલમ્ ॥ ૫૦
 પ્રીણયન્તી પતિં વાક્યૈઃ પ્રેમ્ણા પ્રેમવતી પથિ । વૃત્તં હનૂમતોઽપ્રાક્ષીચ્ચિરજીવિત્વલેક્ષણમ્ ॥ ૫૧
 નિશમ્ય ચ નિશામ્યાપિ પ્રભાવં શ્રીહનૂમતઃ । આનન્દઃ પરમો નાથ ! જાયતે મમ ચેતસિ ॥ ૫૨
 ચિરન્જીવી કથં જાતઃ સ્વામિન્ ! પવનનન્દનઃ । દિવં વિહાય ભૂલોકે સ્થિતો નિત્યં કરોતિ કિમ્ । ૫૩
 ઇતિ પ્રીત્યા પ્રેમવત્યાઽઽપૃષ્ઠે ધર્મ ઉવાચ તામ્ । હનૂર્માશ્ચિરજીવ્યસ્તિ સીતારામપ્રસાદતઃ ॥ ૫૪
 નિહત્ય રાવણં યુદ્ધે સ્વસૈન્યપરિવારિતઃ । ઇત્યાયોધ્યાં નૃપપદમધ્યતિષ્ઠત્ સ રાઘવઃ ॥ ૫૫
 વાનરા રાક્ષસા ઋક્ષાદિવ્યરૂપધરાઃ સતિ ! । તદ્વિયોગાસહાસ્ત્રત્ર ન્યવસન્નેકહાયનમ્ ॥ ૫૬
 તં છત્રચામરાદ્યૈસ્તે સેવમાના દિને દિને । પ્રેમવૃદ્ધિં પરાં પ્રાપુર્વિસ્મૃતાખિલલૌકિકાઃ ॥ ૫૭

તે બન્નેને મહામાર્ગ દેખાડી હનુમાનજી અંતર્ધાન થયા, અને તે બન્ને પણ આગળ પોતાના દેશ તરફ જવા પ્રયાણ કર્યું.^{૪૯} ત્યારથી આરંભીને ધર્મ-ભક્તિની સર્વ પ્રકારે ઉપાધિ નાશ પામી. ચિંતા દૂર થઈ. અન્ન, ધન અને વસ્ત્રની પ્રાપ્તિ થઈ અને મન પણ સ્વસ્થ થયું. તથા હૃદયમાં ભક્તવત્સલ ભગવાન શ્રીકૃષ્ણનું સ્મરણ કરતાં કરતાં નિર્ભય થયાં. પૂર્વે જોયેલા મહામાર્ગને વિષે ચાલ્યાં જાય છે.^{૪૯-૫૦} માર્ગમાં ચાલતાં ચાલતાં પ્રેમવતી પ્રેમપૂર્ણ મધુર વચનોથી પતિદેવ ધર્મદેવને પ્રસન્ન કરતાં કરતાં પૂછવા લાગ્યાં કે, હનુમાનજી ચિરંજીવી કેમ છે ? હે નાથ ! હનુમાનજીનો પ્રતાપ તમારા થકી સાંભળીને, તેમજ અત્યારે પ્રત્યક્ષ અનુભવ કરીને મારા મનમાં પરમ આનંદ થયો છે.^{૫૧-૫૨} હે સ્વામિન્ ! પવનપુત્ર હનુમાનજી ચિરંજીવી કેવી રીતે થયા ? દિવ્ય ભગવાનનાં વૈકુંઠ લોકને વિષે નહિ જઈને આ પૃથ્વી ઉપર નિરંતર નિવાસ કરીને એ શું કરે છે ?.^{૫૩}

હનુમાનજીના ચિરંજીવીપણાનું કારણ:- હે રાજન્ ! આ પ્રકારે પ્રેમથી પ્રેમવતીએ પ્રશ્ન પૂછ્યો, ત્યારે ધર્મદેવ તેમને કહેવા લાગ્યા, હે દેવી ! સીતારામજીની કૃપાથી હનુમાનજી ચિરંજીવી થયા છે.^{૫૪} જ્યારે શ્રીરામચંદ્રજી ભગવાન યુદ્ધમાં રાવણને મારી પોતાના સૈન્ય તથા પરિવારની સાથે અયોધ્યા પધાર્યા અને રાજગાદી ઉપર અધિષ્ઠિત થયા, તે સમયે હે સતિ ! ભગવાનનો વિયોગ સહન નહિ કરનારા દિવ્યરૂપધારી સુગ્રીવાદિ વાનરો, વિભીષણાદિ રાક્ષસો અને જાંબુવાન આદિ રીંછો એક વર્ષ સુધી અયોધ્યાનગરીમાં રહ્યા.^{૫૫-૫૬} છત્ર, ચામર આદિથી તે રઘુકુલનાયક ભગવાન શ્રીરામચંદ્રજીની સેવા કરતાં તેમના

સ્વસ્વગુહાન્પ્રેષયિષ્યન્નયાતઃ સ્વાગ્રતોઽપિ તાન્ । તત્સન્માનં પ્રભુશ્ચક્રે વસ્ત્રભૂષાધનાદિભિઃ ॥ ૫૮
 યથોચિતં માનયિત્વા સુગ્રીવાદીન્સ વાનરાન્ । કિષ્કિન્ધાં પ્રેષયામાસ સાશ્રુનેત્રાન્બલાદ્વિભુઃ ॥ ૫૯
 તદા ગમિષ્યન્ હનુમાન્સ્રવત્પ્રેમાશ્રુલોચનઃ । પરિત્યક્તુમશક્તસ્તં બદ્ધાઞ્જલિપુટોઽબ્રવીત્ ॥ ૬૦
 સ્નેહો મે પરમઃ સ્વાર્મિસ્ત્વયિ તિષ્ઠતુ નિત્યદા । ભક્તિશ્ચ નિયતા વીર ! ભાવો નાન્યત્ર ગચ્છતુ ॥ ૬૧
 યાવત્તવ કથા રામ ! પ્રચરિષ્યતિ ભૂતલે । તાવતાઃ સર્વદા શૃણ્વન્ જીવામ્યત્રેતિ મે રુચિઃ ॥ ૬૨
 સ્થિતં કિમ્પુરુષે ખણ્ડે ગન્ધર્વા અપિ માં સદા । શ્રાવયેયુઃ કથા રામ ! તવેતિ મમ યાચિતમ્ ॥ ૬૩
 ત્વત્કથામૃતપાનેચ્છા યથા મે હૃદિ વર્તતે । તથા ન દિવ્યલોકેચ્છા નૈશ્વર્યેચ્છા ચ નિશ્ચિતમ્ ॥ ૬૪
 એવં બ્રુવાણં રામસ્તુ હનુમન્તં વરાસનાત્ । ઉત્થાય સસ્વજે સ્નેહાદ્વાક્યમેતદુવાચ ચ ॥ ૬૫
 એવમેતત્કપિશ્રેષ્ઠ ! ભવિષ્યતિ ન સંશયઃ । વરદાનેન મે સર્વં સેત્યત્યેવ ત્વદીપ્સિતમ્ ॥ ૬૬

અંતરમાં દિવસે દિવસે ભગવાનમાં અતિ ગાઢ પ્રેમ ઉત્પન્ન થયો.^{૫૭} તેથી સમસ્ત વ્યવહારિક કાર્યોને ભૂલી ગયા, પ્રભુના સાનિધ્યનો ત્યાગ કરી પોતપોતાના ઘર પ્રત્યે જવાની અનિચ્છાવાળા તે સુગ્રીવાદિ સેવકોને ભગવાન શ્રી રામે પરાણે પોતપોતાના ઘેર મોકલવાની ઇચ્છાથી વસ્ત્રો, આભૂષણો અને ધનથી સર્વેનું સન્માન કર્યું. આ રીતે યથાયોગ્ય સન્માન કરાયેલા તે અશ્રુપૂર્ણ નેત્રોવાળા સુગ્રીવાદિ વાનરોને ભગવાન શ્રીરામે પરાણે કિષ્કિંધા મોકલ્યા.^{૫૮-૫૯} ત્યારે જવાના સમયે હનુમાનજીનાં નેત્રોમાંથી પ્રેમનાં અશ્રુઓની ધારા વહેવા લાગી અને શ્રીરામચંદ્રજી ભગવાનને છોડીને જવા સમર્થ થયા નહિ. તેથી બે હાથ જોડીને કહેવા લાગ્યા કે, હે સ્વામિન્ ! તમારે વિષે મારો સ્નેહ નિરંતર સ્થિર રહો. હે વીર ! અનુવૃત્તિપૂર્વકની ભક્તિ તમારે વિષે અચળ રહો, અને તમારા સિવાય બીજે ક્યાંય પ્રીતિ ન થાઓ.^{૬૦-૬૧} હે રામ ! આ ધરતી ઉપર જ્યાં સુધી તમારાં પાવનકારી ચરિત્રોની કથા થયા કરે ત્યાં સુધી તે કથાને સાંભળવા માટે આ લોકમાં હું જીવતો રહું, અને સદાય કથા સાંભળ્યા કરું. એવી મારી ઇચ્છા છે.^{૬૨} હે રામ ! કિંપુરુષખંડમાં વસતા ગંધર્વો પણ મને સદાય તમારી કથા સાંભળાવ્યા કરે, એવી મારી અંતરની અભિલાષા છે. હે ભગવન્ ! તમારા કથામૃતનું પાન કરવાની જેવી મારા અંતરમાં ઇચ્છા વર્તે છે, તેવી દિવ્ય વૈકુંઠલોકને પામવાની કે અણિમાદિ ઐશ્વર્યોને પામવાની ઇચ્છા થતી નથી. એ નિશ્ચિત વાત છે.^{૬૩-૬૪}

સુપ્રતમુનિ કહે છે, હે રાજન્ ! આ પ્રમાણે હનુમાનજીએ કહ્યું, તેથી ભગવાન શ્રીરામચંદ્રજી પોતાની રાજગાદી ઉપરથી તત્કાળ નીચે ઉતરી

ઇતિ લબ્ધવરો રામાદ્ધનૂમાનિહ સુવ્રતે ! । રઘુનાથકથાપ્રાણશ્ચિરજીવી હિ વર્તતે ॥ ૬૭
 યત્ર યત્ર કથા ભૂમૌ રામચન્દ્રસ્ય જાયતે । તત્ર તત્રાપ્યસૌ ગત્વા શૃણોતિ વરદાનતઃ ॥ ૬૮
 ત્વત્સમીપે મયા રાત્રૌ કથ્યમાનાં કથામસૌ । શ્રોતું નૂનમુપાયાતો યાતો દત્ત્વા સ્વદર્શનમ્ ॥ ૬૯
 ગણેશવ્રતસદ્ગુલ્પાદ્વિઘ્નનાશે હનૂમતા । દત્તં સ્વદર્શનં તેન કાર્યસિદ્ધિરભૂદ્ધિ નઃ ॥ ૭૦
 ઇતિ ભર્તુર્વચઃ શ્રુત્વા પ્રીતા ભક્તિરભૂત્રપ ! । તયા સહ યથાશક્તિ વ્રજન્ સ્વગ્રામમાપ સઃ ॥ ૭૧
 સાર્ધમાસેન સમ્પ્રાપ્તં સ્વગ્રામં તં સમેત્ય ચ । સ્વજના જ્ઞાતયઃ સર્વે ભૂશં મુમુદિરે નૃપ ! ॥ ૭૨
 શ્રીકૃષ્ણસ્ય પ્રતાપેન વૈરિણઃ સકલા અપિ । મિત્રાણીવાભવન્સ્તસ્ય બિભ્યતિ સ્મ તદીક્ષણાત્ ॥ ૭૩
 ધાન્યયાનપશુદ્રવ્યસમૃદ્ધિસ્તસ્ય વેશ્મનિ । તતઃ પૂર્વાધિકૈવાસીદ્વર્ધમાનાઽનુવાસરમ્ ॥ ૭૪

હનુમાનજીને અતિ સ્નેહથી ભેટી પડ્યા અને કહેવા લાગ્યા, હે કપિશ્રેષ્ઠ ! તમે જે માગ્યું તેમ થશે, તેમાં કોઈ પ્રકારનો સંશય નથી. મારા વરદાનથી તમારા હૃદયની સર્વે ઈચ્છાઓ સિદ્ધ થશે. ^{૬૫-૬૬}

ધર્મદેવ કહે છે, હે સુંદરવ્રતને ધારણ કરનારાં સતિ ! ભગવાન શ્રીરામચંદ્રજી થકી આ પ્રમાણે વરદાનને પ્રાપ્ત કરનારા હનુમાનજી ભગવાન શ્રીરામચંદ્રજીનાં કથારૂપી અમૃતને જ એક પોતાનું જીવન બનાવનારા ચિરંજીવી બન્યા છે. ^{૬૭} આ પૃથ્વી ઉપર જે જે સ્થળે ભગવાન શ્રીરામચંદ્રજીની કથા થાય છે તે તે સ્થળે ભગવાનના વરદાનથી હનુમાનજી ત્યાં પધારે છે અને કથાનું શ્રવણ કરે છે. ^{૬૮} રાત્રે તમારી આગળ હું જ્યારે રામકથા કહેતો હતો ત્યારથીજ તેઓ ખરેખર કથા સાંભળવા પધાર્યા હતા, અને અત્યારે આપણને પ્રત્યક્ષ દર્શન આપી અંતર્ધાન થયા છે. ^{૬૯} આ રીતે હે સતી ! ગણપતિજીના વ્રત કરવાનો સંકલ્પ માત્ર કર્યો ત્યાં આપણાં વિઘ્નો માત્ર નાશ પામી ગયાં ને પહેલેથી જ અહીં આવીને રહેલા હનુમાનજીએ પોતાનું દર્શન આપ્યું, તેમજ આપણા કાર્યની સિદ્ધિ થઈ. ^{૭૦}

હે નૃપ ! આ રીતનાં પતિદેવ ધર્મનાં વચન સાંભળી સતી ભક્તિદેવી પ્રસન્ન થયાં, આ રીતે ધર્મદેવ તેમની સાથે ધીરે ધીરે ચાલતા ચાલતા પોતાના ગામ છપૈયાપુરે પધાર્યા. ^{૭૧} હે નૃપ ! વૃંદાવનથી નિકળી દોઢ મહિને છપૈયાપુર આવી પહોંચેલાં ધર્મ-ભક્તિને સંબંધીજનો અને જ્ઞાતિજનો મળ્યાં અને અત્યંત આનંદને પામ્યાં. ^{૭૨} ભગવાનના પ્રતાપથી શત્રુઓ હતા તે પણ ઉપરથી મિત્રો થયા અને ધર્મદેવનાં દર્શન માત્રથી અંતરમાં ભય પામવા લાગ્યા. ^{૭૩} આવી રીતે ભગવાનના પ્રતાપથી ધર્મદેવના ભવનમાં ધન, ધાન્ય, વાહન, પશુ, દ્રવ્ય આદિ અનંત પ્રકારની

इत्थं हरेः प्रसादस्य जातत्वात्स द्विजोत्तमः । हरिप्रसादनाम्नैव विश्रुतोऽभूत्पुनः क्षितौ ॥ ७५
 भगवानथ जीवानां श्रेयसे करुणानिधिः । नरनारायणोद्देशान्नृत्वं स्वीकर्तुमैहत ॥ ७६
 एकमूर्तिं स्वेन कृत्वा द्विरूपं तं निजेच्छया । धर्मस्य हृदयाम्भोज आविरासीदसौ नृप ! ॥ ७७
 आविर्भावं भगवतः स्वस्मिञ्जातं विवेद सः । कान्त्यातिमर्त्यया राजन्नाकस्मिक्वया च सम्पदा ॥ ७८
 गर्भं ततोऽसावृतुषोडशेऽह्नि गुरौ च पुष्ये निदधार भक्तौ ।
 सा तेन भूमौ शुशुभे शुभाङ्गी श्रीदेवहूतीव विरोचमाना ॥ ७९

इति श्रीसत्सङ्गिजीवने नारायणचरित्रे धर्मशास्त्रे प्रथमप्रकरणे धर्मस्याश्चत्थामशाप-
 स्वग्रामप्रत्यागमननिरूपणनामा विंशोऽध्यायः ॥ २० ॥

સમૃદ્ધિ દિન પ્રતિદિન પહેલાં કરતાં પણ અધિક વૃદ્ધિ પામવા લાગી. ૭૪ આ પ્રમાણે શ્રીહરિની પ્રસન્નતાનો પ્રસાદ પ્રાપ્ત થવાથી વિપ્રવર્ય શ્રી ધર્મદેવ “હરિપ્રસાદ” એવા નામથી પૃથ્વી ઉપર પ્રસિદ્ધિને પામ્યા. ૭૫

ત્યારપછી અક્ષરધામાધિપતિ પૂર્ણ પુરુષોત્તમ કરુણાનિધિ ભગવાને અનંત જીવોનાં કલ્યાણ કરવા શ્રીનરનારાયણદેવનું નિમિત્ત બનાવીને પોતે મનુષ્યદેહ ધારણ કરવાની ઈચ્છા કરી, ત્યારે પ્રથમ પોતાના અવતારરુપ નર અને નારાયણ આ બે સ્વરુપને અવતારી એવા પોતાને વિષે એક કરીને સ્વેચ્છાએ ધર્મદેવના હૃદયમાં આવી નિવાસ કર્યો, અને ધર્મદેવને હૃદયમાં સાક્ષાત્ પોતાનું દર્શન આપવા લાગ્યા. ૭૬-૭૭

ગર્ભાધાન સંસ્કાર:-સુપ્રતમુનિ કહે છે, હે રાજન્ ! ઈતર મનુષ્યોની કાંતિને ઉલ્લંઘી જનારી એવી પોતાના શરીરમાં આકસ્મિક ઉત્પન્ન થયેલી અવયવોની અમાનુષિ કાંતિથી અને પ્રતિદિન વિના વિલંબે વધતી જતી સમૃદ્ધિના કારણે પોતાને વિષે ભગવાન શ્રીકૃષ્ણનો આવિર્ભાવ થયો છે, એમ ધર્મદેવે જાણ્યું. ૭૮ પોતાને વિષે સાક્ષાત્ ભગવાનનો આવિર્ભાવ થયો છે, એમ જાણ્યા પછી ભક્તિદેવીના ઋતુકાળના સોળમા દિવસે ગુરુવારે અને પુષ્યનક્ષત્રમાં ધર્મદેવે ભક્તિદેવીના ઉદરમાં ગર્ભ આરોપિત કર્યો. તેનાથી દેદીપ્યમાન બનેલાં અને પવિત્ર શોભાયમાન અંગવાળાં થયેલાં ભક્તિદેવી પણ કપિલ ભગવાનની માતા દેવહૂતિની જેમ આ પૃથ્વી ઉપર શોભવા લાગ્યાં. ૭૯

एकविंशोऽध्यायः

सुव्रत उवाच -

एतस्मिन्नन्तरे राजंश्चातुर्वर्ण्यभवासुराः । संहत्य शतशो देवीमानर्चुर्विन्ध्यवासिनीम् ॥ १
नवम्यामिषमासस्य शुक्लपक्षे महोत्सवः । तेषामभून्मन्दिरेऽपि देव्या दुष्कर्म कुर्वताम् ॥ २
अजान्सहस्रशोऽर्वीश्च महिषादीन्नरांस्तथा । हत्वा निवेदयामासुर्देव्यै ते च सुराघटान् ॥ ३
अत्वा मांसं सुरां पीत्वा देव्यागारे मदोद्धताः । स्वैरिणीः कामिनीश्च स्त्रीरुपजग्मुश्च पुंश्चलीः ॥ ४
अधर्ममित्थं चान्यायं दृष्ट्वा तेभ्यश्चુकोप सा । कालीदत्ताय तु भृशं तेषामाचार्यताधृते ॥ ५

આ પ્રમાણે અવતારી શ્રી નારાયણ ભગવાનના ચરિત્રરૂપ
શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં અશ્વત્થામાએ
ધર્મદેવને શાપ આપ્યો અને ધર્મ-ભક્તિ પોતાનાં ગામ છપૈયા પાછાં
પધાર્યાં એ નામે 'વીસમો અધ્યાય પૂર્ણ થયો. --૨૦--

अध्याय - २१

असुरोऽपि शक्तिं भेज्यवा विन्ध्यावासिनीं देवीं कुर्वन्
पूजन् उलटुं पञ्च ने विनाशनो शापं मण्यते.

સુવ્રતમુનિ કહે છે, હે રાજન્ ! ભગવાન પ્રગટ થવાના છે એ દરમ્યાન
ચારે વર્ષમાં ઉત્પન્ન થયેલા સેંકડો અસુરોએ ભેળામળી વિંધ્યાવાસિની દેવીનું પૂજન
કર્યું.^૧ તે દેવીના મંદિરમાં પણ વ્યભિચારાદિ દુષ્કર્મ કરનારા તે અસુરોએ આસો
સુદ નવમીને દિવસે મોટો ઉત્સવ ઉજવ્યો.^૨

તે અસુરોએ હજારો બકરાં, ઘેટાં, પાડાં તથા મનુષ્યોને વધેરીને તે
વિંધ્યાવાસિની દેવીની આગળ તેમના માંસનું નિવેદન કર્યું, અને મદિરાના ઘડાઓ
ભરી ભરી નેવેદ્યમાં દેવીની આગળ ધર્યાં.^૩ માંસનું ભક્ષણ કરી અને ત્રણ પ્રકારની
મદિરાનું પાન કરી મહાઉધ્ધત બનેલા તે અસુરોએ દેવીના મંદિરમાં જ સ્વૈરિણી,
કામિની અને પુંશ્ચલી સ્ત્રીઓની સાથે વ્યભિચાર કર્યો.^૪ આવા પ્રકારના અધર્મને
અને અન્યાયને જોઈ દેવી અસુરો ઉપર ક્રોધાયમાન થઈ. અને તેમાં પણ સર્વના
આચાર્ય થઈ બેઠેલા કાલિદત્ત ઉપર તો દેવીનો અધિક ક્રોધ થયો.^૫

एवं शप्त्वा तु सा देवी रुष्टा तेभ्यस्तिरोदधे । कालीदत्तोऽतिसन्नस्तस्तच्छ्रुत्वाऽजागरीवृष ! ॥ १६
 सर्वेभ्यः कथयामास सोऽसुरेभ्योऽम्बिकावचः । श्रुत्वा तद्वेपमानास्ते जाताश्चिन्ताव्यथाकुलाः ॥ १७
 स्वकर्मोपस्थितं शापमनिवार्यं हि साधनैः । मत्वा क्षमापयामासुस्तां भूभाणघृषादिभिः ॥ १८
 ततः शापप्रतीकारं स्वस्वशक्त्या चिकीर्षवः । सर्वे विचारयाञ्चकुरन्तिकोपस्थितापदः ॥ १९
 उत्पाद्य कृत्यास्ताभिश्च शस्त्रैरस्त्रैश्च साधितैः । वीरैर्मन्त्रैश्च यन्त्रैर्वा हरिर्घातयः स शैशवे ॥ २०
 विवृद्धबलमित्रादिः प्रतिकर्तुं न शक्यते । रिपुस्ततो बालमेव तं हनिष्याम उद्यताः ॥ २१
 इति निश्चित्य जग्मुस्ते स्वं स्वं स्थानं वृषद्विषः । प्रतीक्षमाणास्तज्जन्म कृत्योत्पादादिमानसाः ॥ २२

દેવીના શાપનીવારણ માટેની મંત્રણા:- સુવ્રતમુનિ કહે છે, હે રાજન્ ! આ પ્રમાણે અસુરો ઉપર કુપિત થયેલી દેવી શાપ આપી અંતર્ધાન થઈ ગઈ. એ બધું સાંભળીને કાલિદત્ત અસુર અતિશય ત્રાસ પામ્યો અને ઊંઘમાંથી જાગ્રત થયો.^{૧૬} ત્યાર પછી તેણે સર્વે અસુરોને ભેળા કરી અંબિકા દેવીનાં વચનો કહી સંભળાવ્યાં. તે વચનો સાંભળી સર્વે અસુરો કંપવા લાગ્યા અને ચિંતાની પીડાથી આકુળ વ્યાકુળ થઈ ગયા.^{૧૭} પોતાના દુષ્કર્મોથી ઉત્પન્ન થયેલા દેવીના શાપનું નિવારણ કોઈ પણ ઉપાયથી હવે થઈ શકશે નહિ. એમ માની પૃથ્વી પર નાક ઘસવા લાગ્યા અને મુખમાં તરણાં લઈ દેવીની ક્ષમા માગવા લાગ્યા.^{૧૮} ક્ષમા માગવા છતાં પોતાનું કાર્ય સિદ્ધ થયું નહિ તેથી સમીપમાં જ આવી પડેલી આપત્તિવાળા તે અસુરો પોતપોતાની બુદ્ધિ અને સામર્થ્યને અનુસારે દેવીના શાપનું નિરાકરણ લાવવાની ઈચ્છાથી એકાંતમાં ભેળા મળી મંત્રણા કરવા લાગ્યા.^{૧૯} તે શ્રીહરિને બાલ્યાવસ્થામાં જ આપણે મારી નાખવો. તે કેવી રીતે ? તો કૃત્યાઓ ઉત્પન્ન કરી તે કૃત્યાઓના તલવાર આદિ હથિયારો દ્વારા, તથા સિદ્ધ કરેલા અસ્ત્રો કે શસ્ત્રો દ્વારા અથવા સિદ્ધ કરેલા વીરો કે વૈતાલાદિ દ્વારા, અથવા પુરશ્ચરણ કરી સાધેલા મારણમંત્રો દ્વારા અથવા પાંચ, દશ કે વીશ દુર્ગા આદિના અનેક યંત્રોદ્વારા, અથવા એ સમસ્ત ઉપાયો દ્વારા શ્રીહરિને બાલ્યાવસ્થામાં જ મારી નાખવો.^{૨૦} જેના મિત્રો અને જેનું બળ વૃદ્ધિ પામ્યું હોય એવા મોટા થઈ ગયેલા શત્રુનો કોઈ પ્રતિહાર કરી શકતું નથી, તે કારણથી અત્યારથી પ્રયત્નશીલ થઈ બાલ્યાવસ્થામાં જ રહેલા તે શ્રીહરિને કૃત્યાદિના ઉપાયોથી જ મારી નાખશું.^{૨૧}

સુવ્રતમુનિ કહે છે, હે રાજન્ ! ધર્મના દ્વેષી તે અસુરો આ પ્રમાણે નિશ્ચય

નિજારિજન્મસ્વવધપ્રતિજ્ઞાશ્રુતિસ્ત્રવદ્ભૈરવભરા ધરાયામ્ ।
 ચિન્તાજ્વરાર્તાઃ સભયં કથચ્છિત્તેઽહાનિ નિન્યુર્યુગસામ્યભાજિ ॥ ૨૩
 તદ્ભીતિહીનઃ સ હરિપ્રસાદો વ્રતં ગણેશસ્ય નભસ્યમાસે ।
 પૂજોત્સવં ચાશ્વિનમાસિ ચક્રે મરુત્સુતસ્યાપિ યથાવિધાનમ્ ॥ ૨૪

इति श्रीसत्सङ्गिजीवने नारायणचरित्रे धर्मशास्त्रे प्रथमप्रकरणे-
 ऽसुराणां विन्ध्यवासिनीशापो नामैकविंशोऽध्यायः ॥ २१ ॥

કરી પોતપોતાના સ્થાનકે ગયા. ત્યાર પછી કૃત્યાઓ ઉત્પન્ન કરવી, વીરો ઉત્પન્ન કરવા વગેરે ઉપાયોમાં મન લગાવી, મૌન રહી તે શ્રીહરિના જન્મની પ્રતીક્ષા કરવા લાગ્યા.^{૨૨} આ પૃથ્વી પર પોતાના શત્રુ હરિનું પ્રાગટ્ય થશે અને તેના દ્વારા પોતાનો વિનાશ થશે, એવું દેવીનું વચન સાંભળતાંની સાથે જ જેમની ધીરજ ચાલી ગઈ છે એવા તે અસુરો ચિંતારૂપી તાપથી પીડાવા લાગ્યા અને ભયને કારણે તેઓનો એક એક દિવસ યુગની પેઠે વીતવા લાગ્યો.^{૨૩} આ બાજુ અસુરોનો ભય જેને ચાલ્યો ગયો છે એવા ધર્મદેવે પોતાના નિયમ મુજબ ભાદરવા સુદ ચોથને દિવસે સિદ્ધિવિનાયક ગણપતિજીનો અને આસો વદી ચૌદશને દિવસે મહાવીર હનુમાનજીનો પૂજા ઉત્સવ વિધિપૂર્વક કર્યો.^{૨૪}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં અસુરોને થયેલા વિન્ધ્યાવાસિની દેવીના શાપનું નિરૂપણ કર્યું એ નામે એકવીશમો અધ્યાય પૂર્ણ થયો. -૨૧-

દ્વાવિંશોઽધ્યાયઃ

સુવ્રત ડ્વાચ -

અથ પ્રેમવતી ગર્ભં વિભ્રતી સાઽભવત્ ક્ષિતૌ । દેવમાતેવ સર્વાસાં માનનીયા હિ યોષિતામ્ ॥ ૧
સા ચ તં જગદાધારં નારાયણમધીશ્વરમ્ । ગર્ભે દધાના સહસા બભૂવેન્દુસમદ્યુતિઃ ॥ ૨
અઙ્ગણે સંસ્થિતાં તાં ચ દદૃશુઃ સઙ્ગશો જનાઃ । ઇતસ્તતઃ સમાગત્ય સવિસ્મયમતદ્વિદઃ ॥ ૩
અન્તર્વત્ની સલજ્જા ચ સ્વકાન્ત્યા તિમિરં ઘ્નતી । સ્વદિદૃશ્વજનૌઘાર્તાં નિર્યયૌ ન ગૃહાદ્બહિઃ ॥ ૪
સ ચ દ્વિજો વેદગર્ભાં સાવિત્રીમિવ તાં સ્ત્રિયમ્ । વિલોક્ય વિસ્મયં પ્રાપ મહાન્તં હર્ષમેવ ચ ॥ ૫
તાં ચ તેજસ્વિનીં દૃષ્ટ્વા સ્ત્રિયોઽન્યાઃ સસ્મિતાનનામ્ । ક્રાપ્યદૃષ્ટચરીં તન્વીમન્યોન્યં પ્રોચુરાદૃતાઃ ॥ ૬

અધ્યાય - ૨૨

**સર્લગા ભક્તિદેવીની શોભાનું વર્ણન અને શ્રીઘનશ્યામ
મહારાજનો પાદુલાવ.**

સુવ્રતમુનિ કહે છે, હે રાજન્! મંગલમય ભગવાનને ઉદરમાં ધારી રહેલાં ભક્તિદેવી દેવમાતા અદિતિની જેમ આ પૃથ્વી ઉપર સમગ્ર નારીઓને પૂજનીય થયા.^૧ અખિલ વિશ્વાધાર અને ઈશ્વરોના પણ ઈશ્વર તથા સર્વાર્તર્યામી એવા ભગવાન શ્રીનારાયણને ઉદરમાં ધારણ કરવાથી ભક્તિદેવી એકાએક ચંદ્રમાની કાંતિ સમાન શોભવા લાગ્યાં.^૨

સર્વેને વિસ્મય પમાડે એવાં ભક્તિદેવીના સૌંદર્યનું કારણ નહિ જાણનારા લોકો ચારે બાજુથી સંઘે સંઘમાં આવી, આંગણામાં બેઠેલાં ભક્તિદેવીને વિસ્મયપૂર્વક નિહાળવા લાગ્યા.^૩ પોતાની અભૂતપૂર્વ કાંતિથી દિશાઓના અંધકારનો વિનાશ કરતાં અને સગર્ભા હોવાથી લજ્જા પામતાં ભક્તિદેવી પોતાનું દર્શન કરવાની ઈચ્છા ધરાવતા જનસમુદાયથી પીડા પામી ઘરમાંથી બહાર પણ નીકળતાં ન હતાં.^૪ પતિ હરિપ્રસાદ વિપ્ર પણ વેદગર્ભા સાવિત્રી દેવીના સમાન શોભતાં પોતાનાં પત્ની ભક્તિદેવીને જોઈને અતિ આશ્ચર્ય પામ્યા અને અતિશય હરખાવા લાગ્યા.^૫ પ્રસંશાયોગ્ય તેજસ્વીની, મંદમંદ હસતાં મુખવાળી, ક્યારેય પણ કોઈ જગ્યાએ નહિ જોયેલી, એક વીરલનારી એવાં ભક્તિદેવીને જોઈને નગરની અન્ય સ્ત્રીઓ આદરપૂર્વક પરસ્પર કહેવા લાગી, અહો !!! આપણે આ ધરતી ઉપર અનેક સગર્ભા સ્ત્રીઓ નિહાળી છે, પરંતુ આ ભક્તિદેવી સમાન સ્ત્રીને ક્યારેય જોઈ નથી,

અહો !! બહ્વ્યઃ સ્ત્રિયો દૃષ્ટા અન્તર્વત્યોઽત્ર ભૂતલે । એતાદૃશી તુ ન ક્ષાપિ દૃષ્ટાઽસ્માભિઃ શ્રુતાપિ વા ॥ ૭
 ર્દૃગૂપા સુરૈર્વન્દ્યા સા માસિ દશમે તતઃ । અરિષ્ટગેહે ન્યવસન્મુહૂર્તે બ્રાહ્મણોદિતે ॥ ૮
 સોષ્યન્તીકર્મસામગ્રીં દેવોઽપિ સમસાધયત્ । સાવિકાદ્યા યોષિતશ્ચ સુજ્ઞાસ્તત્રાવસન્નૃપ ! ॥ ૯
 અથાતિશોભનઃ કાલઃ સર્વમન્ગલકારણમ્ । અભવત્સહસા યેન સર્વ આસન્સુવિસ્મિતાઃ ॥ ૧૦
 આવિર્ભાવસ્ય સમયે હરેઃ સાક્ષાત્સુખામ્બુધેઃ । આનન્દ એવ ત્રૈલોક્યે પ્રાવર્તત હ સર્વતઃ ॥ ૧૧

ધર્માલયં વિષ્ણુવિરિચ્છરુદ્રા ઇન્દ્રાદયો દિવ્યપતયશ્ચ સર્વે ।

વિજ્ઞાય સર્વજ્ઞતયૈવ ભાવ્યં પ્રાકટ્યમાનન્દનિધેઃ સમીયુઃ ॥ ૧૨

દેવાશ્ચ તે સ્વસ્વવિમાનસંસ્થાઃ પ્રાકટ્યમાત્માધિપતેઃ સયોષાઃ ।

પ્રતીક્ષમાણા ગગને હિ તસ્થુસ્તદ્વેશમમાત્રાર્પિતદીર્ઘનેત્રાઃ ॥ ૧૩

ભક્તેરજ્ઞાત્તદાનીં સકલતનુભૃતામાન્તરાણાં ઘનાનાં ।

બાહ્યાનાં ચાપ્યકસ્માત્ક્ષયપટુ તમસાં તેજ આવિર્ભૂવ ॥

કે સાંભળી પણ નથી.^{૬-૭} ત્યારપછી હે રાજન્ ! દેવતાઓને પણ વંદન કરવા યોગ્ય અને સૌંદર્યનાં નિધિ એવાં ભક્તિદેવીએ દશમો માસ બેસતાં બ્રાહ્મણોએ બતાવેલા મુહૂર્તમાં સૂતિકાગૃહમાં પ્રવેશ કર્યો. ત્યારે ધર્મદેવે પણ સુખપૂર્વક પ્રસવ થાય તે માટે સોષ્યન્તી હોમ હવન કરવાની સામગ્રી તૈયાર કરી અને પ્રસૂતિ કર્મ કરાવવામાં નિપૂણ એવી સાવિકા સ્ત્રીઓ પણ ત્યાં હાજર થઈ.^{૮-૯} ત્યારપછી સર્વનું મંગળ કરનારા ભગવાનના પ્રાગટ્યનો અતિશય શુભ સમય પ્રાપ્ત થતાં સર્વે મનુષ્યો વિસ્મય પામવા લાગ્યા. સુખના સાગર સાક્ષાત્ ભગવાન શ્રીહરિના પ્રાદુર્ભાવના સમયે સમગ્ર ત્રિલોકીમાં આનંદ આનંદ ને આનંદ જ વર્તવા લાગ્યો.^{૧૦-૧૧} આનંદનિધિ પુરુષોત્તમનારાયણ ભગવાન ટૂંક સમયમાંજ પ્રગટ થશે એમ સર્વજાણે જાણી બ્રહ્મા, વિષ્ણુ, શિવ, ઇન્દ્રાદિ દેવો અને દશે દિગ્પાળો ભગવાનનાં દર્શન માટે ધર્મદેવના ભવન પ્રત્યે આવવા લાગ્યા.^{૧૨} પોતપોતાની પત્નીઓએ સહિત પોતાના વિમાનમાં બેસીને આવેલા દેવતાઓ ધર્મદેવના ભવન ઉપર જ નેત્રોને સ્થિર કરી પોતાના સ્વામી અને સર્વના અંતર્યામી સર્વાત્મા ભગવાન શ્રીહરિના પ્રાગટ્યની પ્રતીક્ષા કરવા લાગ્યા.^{૧૩}

ભક્તિદેવીના ઉદરમાંથી મહાતેજરૂપે થયેલું ભગવાનનું પ્રાગટ્ય:- હે રાજન્ ! ભગવાનના પ્રાદુર્ભાવ સમયે ભક્તિદેવીના અંગોમાંથી અચાનક મહાતેજ પ્રગટ થયું. આ તેજ સમગ્ર જીવપ્રાણીમાત્રના આંતર અને બાહ્ય

ગેહં તદ્વ્યાપ્ય સર્વં સિતતરમમલં ગાઢમાનન્દરૂપં ।
 વ્યાપચ્ચાઽઽબ્રહ્મલોકાત્સકલસુરનરાન્ ભૂરિ વિસ્માયયત્તત્ ॥ ૧૪
 તત્કોટિકોટ્યગ્નિરવીન્દુસઙ્ખતેજોધિકં તેજઃ ઊરુપ્રકાશમ્ ।
 તતોઽઙ્ગગોલાવરણાનિ ચાષ્ઠી વ્યાપત્સમન્તાદપિ વર્ધમાનમ્ ॥ ૧૫
 તત્સચ્ચિદાનન્દમયં હિ તેજઃ સર્વેઃ સમન્તાદ્દૃશે ન ચાન્યત્ ।
 નોર્ધ્વં ન ચાધો ન તથાન્તરાલં સ્વર્ગો ન ભૂમિર્ન દિશશ્ચ દૃષ્ટઃ ॥ ૧૬
 તત્રાગતા યે નિજશક્તિયુક્તાઃ પુરૈવ તદ્ધ્યાનબલેન બુદ્ધ્વા ।
 પ્રાકટ્યમીશસ્ય વિધીશ્વરાદ્યા દેવાસ્તદાલોક્ય વિસિસ્મિરે તે ॥ ૧૭
 ઉત્પત્તિનાશસ્થિતિહેતવોઽપિ બ્રહ્માદયસ્તે ચ સમસ્તદેવ્યઃ ।
 સર્વેઽપિ તેજઃપ્રતિરુદ્ધનેત્રા જ્ઞાત્વાઽઽગતં તં પ્રભુમીડતે સ્મ ॥ ૧૮

અનાદિ અજ્ઞાનરૂપ અંધકારને વિનાશ કરવામાં સમર્થ હતું, તથા અતિશય
 ઉજ્જવલ નિર્મળ અને ઘાટું હતું, તેમજ અતિશય આનંદરૂપ એવું આ તેજ હતું.
 આવું આ તેજ પ્રથમ ધર્મદેવના ભવનમાં વ્યાપી ત્યારબાદ સમસ્ત દેવો અને
 મનુષ્યોને વિસ્મય પમાડતું બ્રહ્માના સત્યલોક સુધી વ્યાપી ગયું.^{૧૪} તે તેજ કોટિકોટિ
 અગ્નિ, સૂર્ય અને ચંદ્રમાના સામૂહિક તેજ કરતાં પણ અતિશય પ્રકાશમાન હતું.
 આવું આ તેજ વૃદ્ધિ પામતાં પામતાં બ્રહ્માના લોકથી પણ આગળ પ્રસરતાં અષ્ટ
 આવરણો યુક્ત આ સમગ્ર બ્રહ્માંડમાં વ્યાપી ગયું.^{૧૫}

સર્વે દેવતાઓ ચારે તરફ પ્રસરેલા આ સચ્ચિદાનંદરૂપ મહાતેજને જ
 જોતા હતા. બીજું કાંઈ જોઈ શકતા ન હતા. ઉપરના, નીચેના કે મધ્યના લોકમાં
 કાંઈ પણ જોઈ શકતા ન હતા. અરે ! સ્વર્ગલોક અને આ પૃથ્વીલોક પણ દેખાતો
 ન હતો. દશે દિશાઓ પણ દેખાતી ન હતી. પરંતુ કેવળ એક આ મહાતેજ જ
 દેખાતું હતું.^{૧૬} ભગવાનના ધ્યાનના બળે પહેલેથી જ પોતાના ઈષ્ટદેવ ભગવાન
 શ્રીહરિના પ્રાગટ્યને જાણીને પોતપોતાની પત્નીઓએ સહિત અહીં પધારેલા બ્રહ્મા,
 વિષ્ણુ, શિવ આદિ દેવતાઓ આવા અલૌકિક મહાતેજનાં દર્શન કરીને વિસ્મય
 પામી ગયા.^{૧૭}

જગતની ઉત્પત્તિ, સ્થિતિ અને પ્રલયના કારણભૂત હોવા છતાં તે બ્રહ્માદિ
 દેવતાઓ તથા અન્ય ઈન્દ્રાદિ દેવતાઓ અને તેની પત્નીઓએ સહિત સર્વેનાં નેત્રો
 આ મહાતેજના કારણે અંજાઈ ગયાં અને ભગવાન શ્રીહરિનું પ્રાગટ્ય થઈ ગયું

દેવા ઋચુઃ -

નમસ્તેજસ્તેજઃ ! પરમમહસેઽસ્પૃષ્ટતમસે । નમો માયામાયાપરપુરુષસચ્ચિન્ત્યવપુષે ।
 નમો ભૂતે ભૂતે નિયમનવિધૌ ચ સ્થિતવતે । નમો ભૂયો ભૂયઃ પરમપુરુષાનન્તગુણ ! તે ॥ ૧૯
 યથૈકસ્યાપ્યસ્તિ પ્રકટમિહ કુર્યાં યદિ તથા । સ્વરોમ્ણસ્તેજસ્ત્વં તદપિ પુરપુમ્ભિસ્તદપરમ્ ।
 ન કિચ્છિદ્વીક્ષ્યેત પ્રભવ ઇહ કિં તર્હિ વિબુધાસ્ તતો જાતાજ્જાતાસ્ત્રિગુણમતયસ્ત્વામવસિતુમ્ ॥ ૨૦
 વયં ત્વેતત્તેજોમયજલધિમગ્નાણ્ડપતિતા । ન પશ્યામઃ કિચ્છિત્પરમપરમન્યં ન ચ નિજમ્ ।
 સ્વકીયં દેહં વા કુત ઇહ તદન્યચ્ચ ભુવનં પરં । તેજસ્ત્વેકં દૃશિ ગતમિદં ભાત્યતિઘનમ્ ॥ ૨૧
 ન તદ્દ્રષ્ટું શક્તા વયમિદમપારં તવ મહઃ । પિધાને ચ સ્વેષાં નયનયુગલાનામપિ કૃતે ॥
 તદન્તઃ પશ્યામઃ પ્રચુરતરતેજઃ ખલુ હરે ! । તતઃ સમ્ભ્રાન્તાનાં ત્વમસિ ગતિરેકા દિવિષદામ્ ॥૨૨

છે, એમ જાણીને ભગવાનની સ્તુતિ કરવા લાગ્યા.^{૧૮}

દેવતાઓએ કહેલી તેજોમય પરમાત્માની સ્તુતિ:- દેવતાઓ ભગવાનની સ્તુતિ કરતાં કહે છે, હે ભગવન્ ! સૂર્ય આદિક સર્વેના તેજના પ્રકાશક, તેજસ્વરૂપ તમને અમે નમસ્કાર કરીએ છીએ. તમે અક્ષરાદિક સર્વના તેજ કરતાં પણ અધિક તેજસ્વી છો, એટલા માટે જ માયાના અંધકારથી સદાય પર રહેલા આપને નમસ્કાર કરીએ છીએ. હે પરમપુરુષ ! તમારું દિવ્ય સ્વરૂપ છે તે મૂળપ્રકૃતિ એવી માયા અને માયાથી પર રહેલા અક્ષરાત્મક મૂળ પુરુષ દ્વારા પણ ધ્યાન કરવા યોગ્ય થાય છે. એવા તમને અમે નમસ્કાર કરીએ છીએ, હે અનંતગુણના મહાસાગર ! તમે અનંતકોટી બ્રહ્માંડોના નિયમનને અર્થે પ્રત્યેક ભૂતોમાં અંતર્યામી શક્તિથી પ્રવેશ કરીને રહેલા છો. એવા તમને અમે વારંવાર નમસ્કાર કરીએ છીએ.^{૧૯}

હે ભગવન્ ! તમારા શરીરના એક રોમમાં જેટલું તેજ રહેલું છે, માત્ર તેટલું પણ તેજ જો તમે અહીં પ્રગટ કરો તો તે તેજથી અંજાઈને માયાથી પર રહેલા અક્ષરાત્મક પુરુષો પણ તે તેજ સિવાય બીજું કંઈ પણ જોવા સમર્થ થઈ શકે નહિ. તો પછી તેમના થકી ઉત્પન્ન થયેલા પ્રધાનપુરુષ, અને પ્રધાનપુરુષથી ઉત્પન્ન થયેલા વૈરાજપુરુષ અને તેથી ઉત્પન્ન થયેલા અને આલોકમાં રહેલા ત્રિગુણ મતિવાળા અમે બ્રહ્માદિ દેવતાઓ પુરુષોત્તમનારાયણ એવા આપના ઐશ્વર્યને યથાર્થ જાણવા કેવી રીતે સમર્થ થઈએ ? ન જ થઈએ.^{૨૦} હે શ્રીહરિ ! આ તેજના મહાસમુદ્રમાં ડૂબેલા આ બ્રહ્માંડને વિષે રહેલા અમે સર્વે દૂર કે નજીકની કોઈ પણ વસ્તુને જોઈ

ન જાનીમઃ સ્તોતું પરમમહસા ભ્રાન્તમનસસ્ત્વદીયેનાતસ્ત્વાં શરણમુપયાતાઃ કિલ વયમ્ ॥
તતસ્તેજઃ સ્વીયં સકલમુપસંહ્રત્ય કૃપયા । સ્વકીયાં મૂર્તિ નઃ પૃથુકરુણ ! સન્દર્શય વિભો ! ॥ ૨૩

સુવ્રત ડ્વાચ -

ઇત્થં સ્તુતસ્તૈઃ સ બભૂવ દૃશ્યઃ કૃષ્ણઃ સ્વયં ધર્મવરપ્રદાતા ।
તત્રૈવ તેજસ્યપિ તેન દૃષ્ટ્યા પ્રદત્તયા ભક્તહિતાવહેન ॥ ૨૪
તત્ત્વાત્મતેજઃ સ્વયમાત્મનીશઃ સ સંહરન્ બ્રહ્મહરાદિદેવૈઃ ।
દૃશ્યઃ સુખેનાસ ચ સજ્જતાભિસ્તદજ્ઞનાભિર્મુનિભિશ્ચ સર્વૈઃ ॥ ૨૫
ગોલોક એવાક્ષરધામ્નિ દિવ્યેઽનન્તે ચ યાદૃગ્રમતે સ નિત્યમ્ ।
તં તાદૃશં તે દદૃશુર્દ્વિહસ્તં નિનાદયન્તં મુરલીં મુકુન્દમ્ ॥ ૨૬

શકતા નથી. પરને કે પોતાને અને પોતાના શરીરને પણ અમે જોઈ શકતા નથી. તો અન્ય જગતને તો અમે ક્યાંથી જોઈ શકીએ ? અમારી દૃષ્ટિમાં કેવળ તમારું અતિ ઘાટું તેજ જ દેખાય છે.^{૨૧} એથી હે હરિ ! અનંત અપાર આ તમારા દિવ્ય મહાતેજને જોવા અમે સમર્થ નથી. કદાચ તમે કહેશો કે આંખો મીંચી દો તો હે ભગવન્ ! અમે અમારાં નેત્રો બંધ કરીએ છીએ છતાં પણ અંતરમાં ચારે તરફ પ્રસરેલા આપના આ મહાતેજને જ નિહાળીએ છીએ. આ તેજને સહન નહિ કરી શકવાથી અમે આકુળ વ્યાકુળ થયા છીએ, હવે તો તમે જ એક અમારી ગતિરૂપ છો.^{૨૨} હે વિભુસ્વરૂપ ! હે પરમાત્મા ! તમારા આ પરમતેજને કારણે અમારાં મન આકુળ વ્યાકુળ થઈ જવાથી આપની સ્તુતિ કેમ કરવી, એ અમને સૂજતું નથી. એથી અમે તમારા શરણે આવ્યા છીએ. તેથી હે દયાના સાગર ! અમારી ઉપર દયા કરી તમારાં આ સમગ્ર મહાતેજનો ઉપસંહાર કરો અને તમારી મનોહર રમણીય મૂર્તિનું દર્શન કરાવો.^{૨૩}

મહાતેજના મધ્યે વિરાજિત પરમાત્માનું દર્શન:- સુવ્રતમુનિ કહે છે, હે રાજન્ ! દેવતાઓએ આ પ્રમાણે જ્યારે સ્તુતિ કરી, ત્યારે વૃંદાવનને વિષે ધર્મદેવને પુત્રરૂપે પ્રગટ થવાનું વરદાન આપનારા અને પોતાનું સેવન કરનારા ભક્તજનોનું સદાય હિત કરનારા સાક્ષાત્ ભગવાન શ્રીકૃષ્ણે આપેલી દિવ્ય દૃષ્ટિથી તે દેવતાઓને તે મહાતેજના મધ્યે તેમનું પ્રત્યક્ષ દર્શન થયું.^{૨૪} ત્યારપછી સ્વયં ભગવાન શ્રીકૃષ્ણે પોતાનું મહાતેજ પોતાની મૂર્તિમાં સંકેલ્યું અને બ્રહ્મા, શિવ આદિ દેવતાઓ તથા તેમની પત્નીઓ તથા પધારેલા સર્વે મુનિઓને સુખેથી દર્શન થાય

સ દેવશર્માડપિ સદા સ્મરંસ્તં ભક્તિશ્ચ તસ્યોપશમે વિલોક્ય ।

નિજેષ્ટદેવં સુતભાવભાજં સમ્પ્રાપતુર્વિસ્મયમસ્મયૌ તૌ ॥ ૨૭

વૃન્દાવને યાદૃશ આત્મના પ્રાગારાધ્ય દૃષ્ટઃ પરિવારયુક્તઃ ।

તં તત્ર તૌ તાદૃશમેવ દૃષ્ટ્વા નિશ્ચિન્નયતુઃ કૃષ્ણ ઇતિ સ્વચિત્તે ॥ ૨૮

અથ દેવા વિદિત્વા તં સાક્ષાચ્છ્રીપુરુષોત્તમમ્ । પ્રાદુર્ભૂતં સતઃ પાતું ધર્મં ચાસુરસર્ગતઃ ॥ ૨૯

પ્રણમ્ય દણ્ડવદ્ભક્ત્યા બદ્ધાઞ્જલિપુટા નૃપ ! । વિનયેનોપસન્નમ્ય તુષ્ટુર્જગદીશ્વરમ્ ॥ ૩૦

દેવા ઋચુઃ -

સ્વામિન્ ! ભક્ત્યા ભક્તજનાતિપ્રિયમાદ્યં । માયાતીતં મઙ્ગલરૂપં જગદીશમ્ ।

આવિર્ભૂતં ધર્મગૃહે ત્વાં પ્રણમામઃ । કૃષ્ણં સાક્ષાદાસુરસર્ગક્ષયહેતુમ્ ॥ ૩૧

તેવા થયા. ^{૨૫} સુંદર ગોલોકના મધ્યે રહેલા અનંત અપાર અને દિવ્ય એવા અક્ષરધામને વિષે જેવા સ્વરૂપે તે સદાય વિરાજમાન છે, તેવાને તેવા જ દ્વિભુજ સ્વરૂપે મોરલી વગાડતા મુકુંદ ભગવાનનાં તે બ્રહ્માદિ દેવતાઓને દર્શન થયાં. ^{૨૬}

દેવતાઓની પ્રાર્થનાથી જ્યારે ચારે તરફ પ્રસરેલું તેજ સંકેલાયું ત્યારે સર્વદા ભગવાન શ્રીકૃષ્ણનું સ્મરણ કરનાર ધર્મદેવ અને ભક્તિદેવી પણ પોતાના પુત્રરૂપે પ્રગટ થયેલા પોતાના ઈષ્ટદેવ ભગવાન શ્રીકૃષ્ણનું સાક્ષાત્ દર્શન કરી પરમ વિસ્મય પામ્યાં, અને આવી અલૌકિક પ્રાપ્તિનો કોઈ ગર્વ પણ તેમને સ્પર્શી શક્યો નહિ. ^{૨૭} પૂર્વે વૃંદાવનને વિષે આરાધના કરી ત્યારે પરિવારે યુક્ત જેવા ભગવાનનાં દર્શન થયાં હતાં તેવાં જ સ્વરૂપના અત્યારે દર્શન કરી ધર્મદેવ અને ભક્તિદેવીએ આ એ જ ભગવાન શ્રીકૃષ્ણ આપણા પુત્રરૂપે પ્રગટ થયા છે, એમ મનમાં નિશ્ચય કર્યો. ^{૨૮}

સુવ્રતમુનિ કહે છે, હે રાજન્ ! અધર્મસર્ગ અને અસુરોથકી સાધુપુરુષોનું અને ધર્મનું રક્ષણ કરવા પ્રાદુર્ભાવ પામેલા ભક્તિ ધર્મના પુત્રને બ્રહ્માદિ દેવતાઓએ અનંત કોટી બ્રહ્માંડના નાયક પ્રત્યક્ષ શ્રીપુરુષોત્તમનારાયણ જાણી ભક્તિ ભાવ પૂર્વક દંડવત્ પ્રણામ કર્યા અને સમીપમાં આવી વિનય પૂર્વક બે હાથ જોડી દેવતાઓ સ્તુતિ કરવા લાગ્યા. ^{૨૯-૩૦}

દેવતાઓએ કરેલી પ્રત્યક્ષ પટ્માત્માની સ્તુતિ:- હે સ્વામિન્ ! તમને ભક્તજનો અતિશય ળાલા છે. તમે સર્વના આદિ મૂળકારણ છો. તમે માયાથી પર છો. અર્થાત્ ત્રણ કાળમાં તમને માયા કે માયાના કાર્યનો સંસર્ગ સ્પર્શી શકતો

સર્ગસ્યાદૌ શુદ્ધપુમાંસ્ત્વં નિજમાયાં । પશ્યસ્યેકશ્ચાગણિતાણ્ડોદ્ભવદૃષ્ટ્યા ।
 ઉત્પદ્યન્તે હ્યણ્ડસમૂહાશ્ચ સહેશાસ્તસ્યાઃ । સર્વે નાથ ! તતસ્ત્વં જગદીશઃ ॥ ૩૨
 ત્વત્તો જાતાશ્ચાગણિતાણ્ડાશ્રયભૂતા । નારાસંજ્ઞામાપુરિહાપો હ્યત એવ ॥
 સ ત્વં વિશ્વાધાર ઇદાનીં નરનાટ્યં । ધર્તા નાથ ! સ્વાશ્રિતજીવાવનહેતોઃ ॥ ૩૩
 નારાસ્વાદૌ તાસુ ચ શિષ્યે પુરુષો યઃ । ય્યાતો વેદે તેન હિ નારાયણનામા ॥
 દેવઃ સોઽઙ્ગં દેવ ! તવૈવાદિમપુંસો । દૃષ્ટ્વા સાક્ષાત્સમ્પ્રતિ તં ત્વાં મુદિતાઃ સ્મઃ ॥ ૩૪

નથી. મંગલમૂર્તિ આપનું સ્વરૂપ સર્વને શ્રેય આપનારું છે. તમને સકલ જગતના સ્વામી છો. અધર્મસર્ગ અને અસુરોનો વિનાશ કરવા માટે જ ધર્મદેવના ઘેર પ્રગટ થયા છો, એવા હે પ્રગટ થયેલા પરમાત્મા ભગવાન શ્રીકૃષ્ણ ! તમને અમે સર્વ દેવતાઓ પ્રેમપૂર્વક પ્રણામ કરીએ છીએ.^{૩૧}

હે નાથ ! જગતની સૃષ્ટિ પહેલાં વિશુદ્ધ અક્ષરાત્મક પુરુષસ્વરૂપે તમે અનંતકોટિ બ્રહ્માંડની ઉત્પત્તિ કરવાના સંકલ્પથી પોતાની મૂળપ્રકૃતિ એવી મહામાયાની સામે દૃષ્ટિ કરો છો. ત્યારે તેમના થકી હજારો પ્રધાનપુરુષોએ સહિત અગણિત બ્રહ્માંડોનું સર્જન થાય છે, આવા સામર્થીવાળા હોવાથી તમે જ એક જગદીશ છો. અર્થાત્ જગતની ઉત્પત્તિ, સ્થિતિ અને પ્રલય કરવારૂપ સામર્થ્ય એક તમારું જ છે પણ અમારા જેવા દેવતાઓને ઉત્પત્તિ આદિનું આપેલું સામર્થ્ય એક લેશમાત્ર છે.^{૩૨} હે નાથ ! અનંતકોટિ બ્રહ્માંડોના આધારરૂપ એવું ગર્ભાદિક જળ નર સંજ્ઞાવાળા અક્ષરપુરુષ રૂપ એક આપના થકી જ ઉત્પન્ન થયું તેથી જ તે નાર એવા નામને પામ્યું છે માટે તમે વિશ્વાધાર છો. આવા પુરુષોત્તમનારાયણ તમે પોતાના આશ્રિત ભક્તજનોનું રક્ષણ કરવાને અર્થે આ પૃથ્વી ઉપર મનુષ્ય સ્વરૂપે અત્યારે પ્રગટ્યા છો.^{૩૩}

સૃષ્ટિના આદિકાળમાં “નાર” નામવાળા અને પોતાના જ પરસેવામાંથી ઉત્પન્ન થયેલા એવા ગર્ભોદક જળને વિષે જે “નર” નામવાળા અક્ષરપુરુષે શયન કર્યું તેથી તે પુરુષ વેદમાં “નારાયણ” એવા નામથી વિખ્યાત થયા, અક્ષરધામને વિષે પોતાના અનંતકોટિ અક્ષરમુક્તો સાથે આનંદકરી રહેલા હે દેવ ! તે નારાયણ સ્વરૂપ આપનું એક અંગ છે. અર્થાત્ જેમ ચક્રવર્તી મહારાજા આગળ ઊભેલા એક આજ્ઞાકારી પ્રધાનની પાસે પોતાના સમસ્ત કાર્યભારનું નિયમન કરાવે, તેમ

एकैकाण्डं त्वं खलु सङ्कर्षणसंज्ञः । शेषो भूत्वा शीर्ष्णि दधास्येव यथाऽणुम् ॥
 नानासिद्धैर्नागगणेन्द्रैश्च परीतः । पातालस्थो बोधयसीशात्मगतिं च ॥ ३५
 नित्यं भास्वन्मण्डलमध्येऽम्बुजसंस्थस् । तेजोमूर्तिः कर्मकृतां त्वं कृतिसाक्षी ॥
 अर्चिर्मागार्धिष्ठितदेवैश्च नियन्ता । मुक्तानां वै ब्रह्मगतिं प्रापयिताऽसि ॥ ३६
 भक्त्या नित्यं संसृतिबन्धात्स्वविमुक्त्यै । योगिध्यातं द्वादशपत्रे हृदयाब्जे ॥
 तेषामन्तर्ध्वान्तहरं यन्नखकान्त्या । तत्पादाम्भोजं तव वन्दामह ईश ! ॥ ३७

સુવ્રત ઠ્ઠાચ -

દેવાદય ઇતિ સ્તુત્વા તં પ્રણમ્યાથ દૂરતઃ । સ્થિત્વા તદ્દર્શનં ચક્રુઃ પ્રસન્નવદનેક્ષણાઃ ॥ ૩૮

અંતર્યામીપણે આપ જ તે વેદપુરુષ નારાયણની અંદર રહીને સર્વનું નિયમન કરો છો. આવા સર્વના અંતર્યામી આપનાં પ્રત્યક્ષ દર્શન કરીને આજે અમે બહુજ આનંદિત થયા છીએ.^{૩૪}

હે ઈશ્વર ! “સંકર્ષણ” એવા નામને ધારણ કરનારા તમે હજારો મસ્તક વાળા શેષનારાયણ સ્વરૂપે થઈને એક એક બ્રહ્માંડને એક એક ફણા ઉપર અણુની જેમ ધારણ કરો છો, આવા તમે અનેક સિદ્ધ પુરુષો તથા સર્પોના સ્વામી એવા વાસુકિનાગથી સેવાયેલા થકા પાતાળમાં પણ નિવાસ કરીને સનકાદિક અનંત સિદ્ધ પુરુષોને પોતાના સ્વરૂપના જ્ઞાનનો બોધ આપો છો.^{૩૫} સદાય પ્રકાશતા સૂર્યના તેજોમય મંડળના મધ્યભાગમાં રહેલા કમળના આસન ઉપર નિરંતર વિરાજમાન એવા હિરણ્યમય પુરુષ સ્વરૂપે રહીને તમે કર્મ કરનારા મનુષ્યોના કર્મસાક્ષી થઈ તે તે કર્મનું ફળ પણ તમે જ આપો છો. આવી રીતે સર્વના નિયંતા તમેજ તે સ્વરૂપે અર્ચિમાર્ગના અધિષ્ઠાતા આતિવાહિક દેવતાઓ દ્વારા તમારા અનન્ય મુક્તાત્માઓને તમે પોતાના બ્રહ્મધામની પ્રાપ્તિ કરાવો છો.^{૩૬} હે ઈશ્વર ! જન્મમરણરૂપ સંસારના બંધનોથી પોતાના આત્માને મુક્ત કરવાને અર્થે અને તમારી પ્રાપ્તિને અર્થે બાર પાંખડીવાળા હૃદયકમળમાં યોગીપુરુષો નિરંતર સ્નેહપૂર્વક તમારા નિર્ભય ચરણકમળનું ધ્યાન કરે છે. અને તમે ધ્યાન કરનારા પુરુષોના અંતરના અંધકારને જે ચરણકમળના નખમણિઓની કાંતિથી હરો છો. તે તમારા ચરણકમળમાં અમે વંદન કરીએ છીએ.^{૩૭}

ધર્મદેવે કચેલી પ્રગટ પટમાત્માની સ્તુતિ:- સુવ્રતમુનિ કહે છે, હે રાજન્ ! પ્રસન્નમુખ અને પ્રસન્ન નેત્રોવાળા બ્રહ્માદિ દેવતાઓ આ પ્રમાણે પ્રગટ

સોઽથ વિપ્રઃ સભાર્યસ્તં વૃન્દાવનવિહારિણમ્ । સત્યપ્રતિજ્ઞં તુષ્ટાવ બદ્ધાઙ્ગલિપુટઃ સુધીઃ ॥ ૩૯

દેવશર્મોવાચ -

જયમુરલીધરાચ્યુત ! મુકુન્દ ! દયામ્બુનિધે ! । નિજશરણાગતાખિલસમીપ્સિતદાનપટો ! ॥

સકલગુણૈકધામ સદયેક્ષણ ! વિશ્વપતે ! । તવ પદપદ્મજદ્વયમહં પ્રણમામિ હરે ! ॥ ૪૦

ભવભયમુક્તયે હૃદિ વિચિન્ત્યમશેષજનૈર્નિજજનકષ્ટસંછિદમતીવ પવિત્રમિદમ્ ।

પરિણુતમબ્જજાદિભિરમર્ત્યગણૈઃ સતતં હૃદિ વિદધે મહાપુરુષ ! તેઽદ્વિગ્નસરોજયુગમ્ ॥ ૪૧

જિતમરુદિન્દ્રિયૈરમલહૃત્કમલેઽર્કશતદ્યુતિ । નખમણ્ડલં દૃશિધૃતં નિજયોગિજનૈઃ ॥

સ્તુતમનિશં પદક્રમષડ્ગ્નયુતૈર્નિર્ગમૈઃ । શરણમુપાગતોઽસ્મિ તવ તત્પદપદ્મમિદમ્ ॥ ૪૨

થયેલા પરમાત્માની સ્તુતિ કરી તેમજ પ્રણામ કરીને દૂર ઊભા રહીને પ્રગટ ભગવાનનાં દર્શન કરવા લાગ્યા.^{૩૯} ત્યારપછી ભાર્યા ભક્તિદેવીએ સહિત સદ્બુદ્ધિમાન ધર્મદેવ વૃન્દાવનવિહારી અને પોતાના પુત્રરૂપે પ્રગટ થવાની પ્રતિજ્ઞા સત્ય કરનારા પરમાત્માની બે હાથજોડી સ્તુતિ કરવા લાગ્યા.^{૪૦} દેવશર્મા કહે છે, હે મોરલીધર ! હે અચ્યુત ભગવાન્ ! આપનો વિજય થાઓ, હે મુકુન્દ ! હે દયાના સાગર ! હે પોતાને શરણે આવેલા સમસ્ત જીવાત્માઓને ઈચ્છિત વરદાનને આપવામાં સમર્થ ! હે સમસ્ત કલ્યાણકારી સદ્ગુણોના ધામસ્વરૂપ ! હે કરુણારસથી ભરેલાં નેત્રોવાળા ! હે વિશ્વનાપતિ ! હે હરિ ! તમારે શરણે આવેલો હું ધર્મ, તમારાં ચરણકમળમાં વંદન કરું છું.^{૪૦} હે મહાપુરુષ ! સમસ્ત મુમુક્ષુઓ સંસારના જન્મ-મરણરૂપ ભય થકી મુક્ત થવાને અર્થે પોતાના હૃદયમાં જેનું સતત ધ્યાન કરે છે. તથા જે ભક્તજનોનાં અનેકવિધ દુઃખોને દૂર કરનાર છે, તથા પોતાનું ધ્યાન કરનારનાં પાપો ધોઈને જે પવિત્ર કરે છે, અથવા સર્વપાપીજનોને પણ પવિત્ર કરનાર ગંગાજી પણ જેના સ્પર્શથી આવા મહિમાવાળાં થયાં છે. તથા બ્રહ્માદિદેવતાઓ પણ જેનાં એક એક ચિહ્નનો મહિમા ગાતાં ગાતાં સ્તુતિ કરે છે. એવા આપનાં આ બન્ને ચરણકમળનું હું મારા હૃદયમાં નિરંતર ધ્યાન કરું છું.^{૪૧} પોતાના પ્રાણ અને ઈન્દ્રિયોને જીતીને વશ કરનાર યોગીપુરુષો પોતાના નિર્મળ હૃદયકમળમાં આંતરિક નિર્મળ નેત્રોદ્વારા જેનું ધ્યાન કરે છે. તથા એક સાથે ઉદય પામેલા અનેક સૂર્યનાં કિરણો સમાન કાંતિવાળા નખમંડળ જેના શોભી રહ્યા છે, તેમજ પદ વિભાગથી તથા કમ વિભાગથી તથા શિક્ષા, કલ્પ, વ્યાકરણ, છંદ, જ્યોતિષ અને નિરુક્ત આ છ અંગોના વિભાગે સહિત ચારે વેદો જે ચરણકમળની

વિબુધવરૈરપિ પ્રબલબુદ્ધિબલેન નિજં । દુરધિગમં સ્વરૂપમિતિ ચાત્તનરાદિતનુઃ ॥
 સ્વયમથવાઽપરોક્ષનિજવિત્તિસદાત્મતયા । હ્યવગમયંસ્તદીશ ! જગતોઽસિ સદેકગુરુઃ ॥ ૪૩
 અસુભૃદનાદિબન્ધનભિદાપ્રભુતા તવ વૈ । પ્રભુરસિ તત્ત્વમેવ જનતાશ્રયણીયતરઃ ॥
 ત્વદુપકૃતિં ન કોઽપિ ભવતિ પ્રતિકર્તુમલં । સમુપગતોઽસ્મ્યતોઽત્ર ભવદંઘ્રિમહં શરણમ્ ॥ ૪૪

દેવાસ્તદ્દુરવો નરાસ્તદધિપાશ્ચાન્ત્યેઽપિ યેઽધીશ્વરાઃ ।

સર્વે કોટિતમાંશતુલ્યમપિ તે દેવ ! પ્રસાદસ્ય વૈ ॥

દાતું ન પ્રભવન્તિ કિઞ્ચન ફલં તસ્માદહં ત્વીશ ! ।

તે પ્રાપ્તઃ પાદસરોજમિષ્ટફલદં નિઃશેષદુઃખાપહમ્ ॥ ૪૫

યાવન્નૈવ પદામ્બુજં શ્રયતિ તે ભક્ત્યા સુરેશોઽપિ વા ।

તાવત્કાલભયં ન નશ્યતિ હરે ! કુત્રાપિ કસ્યાપિ વા ॥

અહર્નિશ સ્તુતિ કરે છે, તે આ પ્રગટ દર્શનીય આપના ચરણકમળને શરણે હું આવેલો છું.^{૪૨} હે ઈશ! દેવતાઓમાં શ્રેષ્ઠ એવા બ્રહ્માદિ દેવો પણ પોતાની પ્રબળ બુદ્ધિના બળથી પણ આપના સ્વરૂપને જાણવા સમર્થ થતા નથી, એવા આપના સ્વરૂપનું જ્ઞાન કાં આપ સ્વયં મનુષ્યરૂપે પ્રગટ થઈને જીવને બોધ કરાવો, કે મારું સ્વરૂપ આવું છે તો થાય. અથવા આપના સ્વરૂપનો જેને પ્રત્યક્ષ અનુભવ થયો છે એવા સત્પુરુષો દ્વારા જો તમે તમારું સ્વરૂપ ઓળખાવો તો જ જીવને તેનો બોધ થાય છે, નહિ તો કદાપિ થતો નથી. માટે સર્વ જગતના તમે જ એક સાચા સદ્ગુરુ છો.^{૪૩}

પ્રાણધારી જીવાત્માઓનાં અનાદિ માયાનાં જે બંધન છે, તેને તોડવામાં એક તમેજ સમર્થ છો. તેથી સર્વ જીવપ્રાણીમાત્રને આશ્રય કરવા યોગ્ય તમે જ છો. આવા તમારા માયાનું બંધન તોડવારૂપ ઉપકારનો બદલો આપવા કોઈ જીવપ્રાણી માત્ર સમર્થ નથી. એજ કારણથી અત્યારે હું આપનાં ચરણકમળના શરણે આવ્યો છું, આપનું મન, કર્મ વચને હું ભજન કરું છું. મારા દ્વારા કરાયેલું ભજન જ તમારા ઋણમાંથી મને મુક્ત કરનારું થાય, એવો મારો ભાવ છે.^{૪૪} હે દેવ! દેવતાઓ કે મનુષ્યો તથા તેઓના ગુરુ એવા બૃહસ્પતિ આદિ આચાર્યો તથા ઈંદ્રાદિ દેવતાઓ તથા બ્રહ્માદિ ઈશ્વરો પણ તમારી પ્રસન્નતાથી મળતા ફળના કોટીમા ભાગનું પણ ફળ આપવા સમર્થ થતા નથી. તે કારણથી તે સર્વેના અધીશ્વર અને સર્વ દુઃખોનો વિનાશ કરનારા તથા ઈચ્છિત ફળને આપનારા એવા એક

જ્ઞાત્વેત્થં પરિહૃત્ય દુઃખનિભૂતામન્યાં દુરાશાં ધિયા ।
 યસ્ત્વત્પાદસરોજમેવ સતતં સેવેત ધન્યઃ સ હિ ॥ ૪૬
 બ્રહ્માણ્ડકોટિપ્રભવાદિહેતુસ્ત્વં કારણાનામપિ કારણં હિ ।
 સર્વાશ્રયઃ સર્વપતિસ્ત્વમેવ વરપ્રદાતા મમ કૃષ્ણ એવ ॥ ૪૭
 ધૃત્વાવતારાન્ બહુશસ્ત્વમેવ યુગે યુગે પાસિ ચ ધર્મસેતૂન્ ।
 રક્ષન્ સતો હંસિ ચ ધર્મહન્તૂન્ જ્ઞાનં સ્વરૂપસ્ય તનોષિ ચેશ ! ॥ ૪૮
 સ સામ્પ્રતં ત્વં કલિના વિવૃદ્ધમધર્મસર્ગં ગુરુભૂપસંસ્થમ્ ।
 નિવર્ત્ય પાતું સ્વપદોપસન્નાન્ ગૃહે મદીયેઽત્ર બભૂવિથાવિઃ ॥ ૪૯

આપના ચરણકમળનાં આશરે હું આવ્યો છું.^{૪૫}

હે હરિ ! દેવતાઓના અધિપતિ દેવેન્દ્ર કે બ્રહ્માજી પણ જ્યાં સુધી તમારા ચરણકમળનો ભક્તિભાવપૂર્વક આશ્રય કરતા નથી ત્યાં સુધી તેમના માથેથી પણ કાળનો ભય દૂર થતો નથી. જે એક તમારા આશરાથી થાય છે. તે કારણથી જે પુરુષ આ પ્રમાણે વિવેકબુદ્ધિથી વિચારીને દુઃખોથી ભરપૂર અન્ય દુરાશાઓનો ત્યાગ કરી એક તમારા ચરણકમળનું નિરંતર સેવન કરે છે, તેજ પુરુષ ધન્ય છે. કારણ કે કાળનો ભય છોડી તમારો પાર્ષદ થાય તેનાથી વધુ બીજી ધન્યતા કઈ હોઈ શકે ?.^{૪૬}

હે ભગવન્ ! અનંતકોટિ બ્રહ્માંડની ઉત્પત્તિ, સ્થિતિ અને પ્રલયના પણ કારણ તમે જ છો, કારણ કે પ્રકૃતિ પુરુષ આદિ સર્વના કારણ તત્ત્વોના પણ તમે મૂળ કારણ સ્વરૂપ છો. સર્વેના આશ્રયરૂપ એક તમે જ છો. સર્વેના સ્વામી પણ તમે જ છો, અને વૃંદાવનમાં વરદાન આપનારા જે શ્રીકૃષ્ણ ભગવાન તે પણ તમે જ છો.^{૪૭} હે ઈશ્વર ! યુગ યુગને વિષે અનંત અવતારો ધારણ કરી ધર્મમર્યાદાનું પાલન પણ તમે જ કરો છો. સત્પુરુષોનું રક્ષણ અને ધર્મના દ્વેષીઓનો સંહાર પણ તમે જ કરો છો. અને તમારા સ્વરૂપનું જ્ઞાન પણ તમેજ આપો છો.^{૪૮} એવા સાક્ષાત્ ભગવાન તમે અત્યારે કળિયુગનું બળ લઈ વૃદ્ધિ પામેલા અને મનુષ્યરૂપે જન્મેલા અસુરગુરુઓ અને અસુર રાજાઓમાં સ્થિર થઈ ગયેલા અધર્મસર્ગનો વિનાશ કરીને તમારા શ્રીચરણોના શરણે આવેલા જીવાત્માઓનું રક્ષણ કરવા માટે આ મારા ઘેર પ્રગટ થયા છો. એવા આપશ્રીને મારા કોટિ કોટિ પ્રણામ છે.^{૪૯}

સુવ્રત ડ્વાચ -

ઇતિ સ્તુતો વિપ્રવરેણ કૃષ્ણો માનુષ્યનાટ્યં બહુધા વિધિત્સુઃ ।

ડ્વાચ તં પ્રેમરસાર્દભાવં ભક્તપ્રિયઃ સર્વહિતાવતારઃ ॥ ૫૦

શ્રીભગવાનુવાચ -

ત્વં સાક્ષાદ્ધર્મદેવોઽભૂઃ પૂર્વસર્ગે દ્વિજોત્તમ ! । ઇયં ચ મૂર્તિસ્ત્વત્પત્ની ત્વામેવાનુવ્રતા સદા ॥ ૫૧
દુર્વાસસો મુનેઃ શાપાત્પ્રાપ્તૌ માનુષ્યમત્ર વૈ । ડ્પદ્વૃતૌ મુહુર્દુષ્ટૈઃ કલ્યધર્માશ્રિતૈર્નૃભિઃ ॥ ૫૨
સ્વધર્મસ્થાવુભૌ લોકે ભ્રમન્તૌ તીર્થભૂમિષુ । સમ્પ્રાપ્તૌ વૈષ્ણવીં દીક્ષામુદ્ધવાન્મદુપાશ્રિતાત્ ॥ ૫૩
વૃન્દાવનમુપેત્યાથ વિષ્ણુયાગેન ભૂયસા । મદારાધનમવ્યગ્રૌ કુર્વાતે સ્મૈકચેતસૌ ॥ ૫૪
વૈરિદારિદ્ર્યાતિપીડાવિચ્છેદં ચાત્મરક્ષણમ્ । અભીપ્સન્તૌ મત્ત એવ નિશ્છિન્નસકલક્રિયૌ ॥ ૫૫
જિતાહારૌ મિતાહારૌ બ્રહ્મચર્યદૃઢસ્થિતી । જિતનિદ્રાવેકભાવૌ મામારાધયતં યુવામ્ ॥ ૫૬

સુવ્રતમુનિ કહે છે, હે રાજન્ ! વિપ્રવર્ય ધર્મદેવ આ પ્રમાણે પરમાત્માની સ્તુતિ કરી ત્યારે બહુ પ્રકારે મનુષ્ય યેષ્ટા કરવા ઇચ્છતા અને સર્વ જીવોનું હિત કરવાને અર્થે જેમણે અવતાર લીધો છે એવા ભક્તપ્રિય ભગવાન શ્રીકૃષ્ણ પ્રેમરસથી રસબસ ભાવવાળા થઈ ગયેલા ધર્મદેવ પ્રત્યે કહેવા લાગ્યા.^{૫૦}

ધર્મ-ભક્તિને ભગવાને પૂર્વઘટનાનું તાજું કરાવેલું સ્મરણ:-
ભગવાન કહે છે, હે દ્વિજોત્તમ ધર્મ ! તમે પૂર્વજન્મમાં સાક્ષાત્ “ધર્મપ્રજાપતિ” હતા, અને આ ભક્તિ નિરંતર તમારી અનુવૃત્તિમાં રહેનારાં તમારાં પત્ની મૂર્તિદેવી હતાં.^{૫૧} દુર્વાસામુનિના શાપને કારણે તમે બન્ને આ ભરતખંડમાં મનુષ્ય જન્મને પામ્યાં છો. તેમજ કળિયુગ તથા અધર્મનો આશ્રય કરનારા દુષ્ટ મનુષ્યોથી વારંવાર પીડાને પણ પામ્યાં છો.^{૫૨} ધાર્મિક એવા તમે બન્ને પૃથ્વીલોકમાં રહેલાં તીર્થક્ષેત્રોમાં પરિભ્રમણ કરતાં કરતાં મારા અનન્ય આશ્રિત એવા ઉદ્ધવાવતાર શ્રીરામાનંદ સ્વામી પાસેથી મારી વૈષ્ણવી દીક્ષાને પણ પામ્યાં છો.^{૫૩} ત્યારપછી વૃન્દાવનમાં આવી અને એકાગ્રમનથી મહાવિષ્ણુયાગના માધ્યમથી તમે બંને એ મારી આરાધના કરી. કારણ કે નિષ્કપટક્રિયાવાળાં તમે બન્ને વૈરીઓએ સર્જેલી દરિદ્રતાની અતિ પીડાનો નાશ તથા આત્મરક્ષણ એક મારા થકી જ ઇચ્છતાં હતાં.^{૫૪-૫૫}

જીવનમાં તમે બન્નેએ આહારને જીતીને વશ કર્યો, મિતાહાર કરતાં રહ્યાં, બ્રહ્મચર્યવ્રતનું દૈન્યપણે પાલન કરતાં થકાં નિદ્રાને પણ તમે જીતી લીધી અને એક મારે વિષે જ દૈન્ય ભક્તિભાવ રાખી, મારી આરાધના કરતાં કરતાં તપથી શરીરને

દૃષ્ટ્વા વાં તપસા કાશ્યં ભાવં ચ દૃઢમાત્મનિ । કાલેનાલ્પેન તુષ્ટોઽહમીદૃગ્પ્રપમદર્શયમ્ ॥ ૫૭
તતઃ પ્રસન્નેન મયા વરોદત્તસ્ત્વદીપ્સિતઃ । પ્રોકં ચ વિપ્ર ! તે રક્ષાં કર્તા ભૂત્વા સુતસ્ત્વિતિ ॥ ૫૮
અન્તર્હિતસ્તતોઽભૂવં ત્વં ચ સ્વગૃહમાગતઃ । તત આરભ્ય તે વૈરિભીર્તિર્નષ્ટા ચ દીનતા ॥ ૫૯
એતત્સ્મૃત્યર્થમેવેદં રૂપં દિવ્યં પ્રદર્શિતમ્ । પ્રાપ્તોઽસ્મિ યુષ્મત્પુત્રત્વં ભવ સ્વસ્થો દ્વિજર્ષભ ! ॥ ૬૦

સુવ્રત ડ્વાચ -

એવં તમુક્ત્વા જગદીશ્વરોઽસૌ સદ્યોઽભવન્માનુષદિવ્યબાલઃ ।
ભક્તેઃ સ્વમાતુઃ શયનેઽથ રેમે પૂર્ણેન્દુકાન્તિશ્ચ મનોહરાઙ્ગઃ ॥ ૬૧
કૃષ્ણોચ્છયૈવાથ સ વિપ્રવર્યો નષ્ટસ્મૃતિઃ સા ચ બભૂવ ભક્તિઃ ।
પુત્રં પ્રજાતં તમવેત્ય હૃદ્યં હર્ષં મહાન્તં હૃદિ ચાપતુસ્તૌ ॥ ૬૨

પણ કૃશ કરી નાખ્યાં, તમારો મારે વિષે આવો દેઢ ભક્તિભાવ જોઈને હું
અલ્પકાળમાં જ પ્રસન્ન થઈને અત્યારે તમે જે મારા સ્વરૂપને નિહાળી રહ્યાં છો તે
જ સ્વરૂપે તમોને મેં મારું પ્રત્યક્ષ દર્શન આપ્યું.^{૫૬-૫૭}

ત્યારપછી પ્રસન્ન થયેલા મેં તમને ઈચ્છિત વરદાન આપ્યું અને કહ્યું કે, હે
વિપ્ર ! હું તમારે ત્યાં પુત્રરૂપે પ્રગટ થઈને તમારું રક્ષણ કરીશ.^{૫૮} આ રીતે તમને
વરદાન આપી હું અંતર્ધાન થયો, અને તમે બન્ને તમારે ઘેર આવ્યાં. ત્યારથી
આરંભીને તમારે શત્રુઓનો ભય અને દરિદ્રતા નષ્ટ પામ્યાં.^{૫૯} હે બ્રાહ્મણશ્રેષ્ઠ
ધર્મદેવ ! પૂર્વે ઘટેલી આ સમગ્ર ઘટનાનું સ્મરણ તાજું થાય તે માટે મેં અત્યારે
તમને મારા દિવ્ય સ્વરૂપનું દર્શન કરાવ્યું છે, બાકી હું તમારે ત્યાં હવે પુત્રરૂપે
પ્રગટ થયો છું તેથી તમે સ્વસ્થ થાઓ.^{૬૦}

ભગવાન થયા બાળકરૂપ:- સુવ્રતમુનિ કહે છે, હે રાજન્ ! અખિલ
જગતના સ્વામી ભગવાને ધર્મદેવને આ પ્રમાણે કહ્યું અને તેજ ક્ષણે દિવ્ય અલૌકિક
બાળક જેવું માનવ શરીર ધારણ કરી લીધું, અને ભક્તિમાતાની ગોદમાં રમવા
લાગ્યા. પૂર્ણિમાના ચંદ્રની કાંતિ સમાન ઉજ્જવળ કાંતિવાળા અને મનોહર
અંગવાળા બાલપ્રભુ બહુ શોભી રહ્યા હતા.^{૬૧} ભગવાન શ્રીકૃષ્ણની ઈચ્છાથી
ધર્મદેવ તથા ભક્તિદેવીને ભગવાનના દિવ્યપણાના જ્ઞાનની વિસ્મૃતિ થઈ ગઈ
અને પોતાને ત્યાં મનોહર પુત્રરત્નનો જન્મ થયો છે એમ જાણી બન્ને હૃદયમાં
બહુજ હર્ષ પામવા લાગ્યાં.^{૬૨} જેમ નટવિદ્યામાં નિપુણ નટ અનેક પ્રકારના વેષને
ધારણ કરે તેમ સ્વતંત્રપણે મનુષ્યસ્વરૂપને ધારણ કરી રહેલા ભગવાન શ્રીહરિનાં

તં બાલકૃષ્ણં ધૃતમર્ત્યભાવં દેવાદયસ્તે ચ સ દેવશર્મા ।
 વેષાન્તરં પ્રાપ્તમિવાત્મતન્ત્રં નટોત્તમં સન્દદૃશુઃ સહર્ષ ॥ ૬૩
 સત્સ્વસ્તિકાદિનવલક્ષણદક્ષપાદં મત્સ્યાદિસપ્તકસુલક્ષિતવામપાદમ્ ।
 આરક્તપલ્લવનિભાઙ્ગુલિરાજિરાજત્સુસ્નિગ્ધકોમલમનોહરપાદપદ્મમ્ ॥ ૬૪
 ઉત્તુઙ્ગશોણનખનિર્ગતસન્મયૂઃૃષ્ણન્તમુષ્ણકિરણાદિરુચઃ સમગ્રાઃ ।
 ઈષત્સમુન્નતસુવર્તુલગુલ્ફચારુજઙ્ગાસુજાનુકરભોરુયુગાતિશોભમ્ ॥ ૬૫
 રાજદ્વહત્કટિતટં પુરટાભચઞ્ચત્સ્નિગ્ધાતિસૂક્ષ્મવિરલોદ્ગતરોમરમ્યમ્ ।
 ગમ્भीરવર્તુલસુશોભિતનાભિરાજદશ્વત્થપત્રસમતુન્દવલિત્રયાઙ્ગમ્ ॥ ૬૬
 હાસાવદાતરુચિસઙ્ગ્યધરારુણશ્રીશ્રીવત્સશોભિતપૃથૂન્નતવક્ષસં ચ ।
 આજાનુલમ્બિદૃઢપીવરબાહુદણ્ડં તુઙ્ગારુણોજ્જ્વલમહઃકરજશ્રિયં ચ ॥ ૬૭

દર્શન ત્યાં આવેલા બ્રહ્માદિ દેવતાઓ, તેની પત્નીઓ, ઋષિમુનિઓ તથા ભક્તિએ
 સહિત ધર્મદેવ પણ હર્ષપૂર્વક કરવા લાગ્યા.^{૬૩} બાલ શ્રીહરિનો જમણો ચરણ
 સ્વસ્તિક આદિ નવ ચિહ્નોથી શોભી રહ્યો છે. અને ડાબો ચરણ મત્સ્ય આદિ સાત
 ચિહ્નોથી શોભી રહ્યો છે, આ બન્ને ચરણકમળ લાલ રંગના નવા ફુટેલાં પાંદડાંના
 જેવી સુંદર લાલ આંગળીઓની પંક્તિથી વિરાજીત કોમળ, સ્નિગ્ધ અને
 અતિમનોહર લાગે છે.^{૬૪} દરેક આંગળીઓના ઉપડતા લાલ નખમાંથી નીકળતાં
 સુંદર કિરણો સૂર્ય, ચંદ્ર અને અગ્નિની સમગ્ર કાંતિને પણ જાણે ઝાંખી પાડી રહ્યા
 છે. લગારેક ઉપડતી, સુંદર અને ગોળ ઘુંટી શોભી રહી છે. મનોહર બે પીંડી,
 સુંદર બે ગોઠણ, અને કરભની સમાન સુંવાળા બન્ને સાથળથી બાલ શ્રીહરિ
 અતિશય શોભી રહ્યા છે.^{૬૫}

વિશાળ કટિપ્રદેશ જેનો શોભી રહ્યો છે, તેમજ સુવર્ણ સરખા ચળકતા
 અતિ સૂક્ષ્મ અને પાંખા ઉગેલા શરીર ઉપરના રોમથી શ્રીહરિ શોભી રહ્યા છે.
 તથા પીપળના પાન સરીખા ઉદરમાં સુંદર ત્રિવળી પડે છે, તેના મધ્યે ગોળ ગંભીર
 ઊંડી નાભિ શોભી રહી છે.^{૬૬} મંદમંદ મુખહાસ્યની ઉજ્જ્વલ કાંતિની આભાથી
 લાલ અધરોષ્ઠ જેના શોભી રહ્યા છે, વિશાળ અને ઉપડતું એવું વક્ષસ્થળ શ્રીવત્સના
 ચિહ્નથી શોભી રહ્યું છે, જાનુ પર્યંત લાંબા રુષ્ટપુષ્ટ બે ભુજદંડ જેના શોભી રહ્યા
 છે, હાથની આંગળીઓના ઉપડતા અને લાલ નખની કાંતિવડે શ્રીહરિ અતિશય
 શોભી રહ્યા છે.^{૬૭}

સૂક્ષ્માયતાઙ્ગુલિવિરાજિતશોણપદ્મકાન્તસ્વભાવકટિનોત્તમપાણિયુગ્મમ્ ।
 સંશોભિતાયતહનુદ્યુતિકમ્બુકર્ણં નમ્રાગ્રતુઙ્ગતિલપુષ્પસમાનનાસમ્ ॥ ૬૮
 નસ્પ્રાન્તકર્ણપુટકાન્તરસૂક્ષ્મબિન્દું પૂર્ણેન્દુમણ્ડલનિભસ્મયમાનવક્રમ્ ।
 શોણાન્તરમ્યનવશારદપુણ્ડરીકપત્રાયતાતિચપલાક્ષિનીરીક્ષમાણમ્ ॥ ૬૯
 તુઙ્ગાયતત્તમવિશાલલલાટશોભારાજત્કપોલકુટિલધ્રુકુટિશ્રિયં ચ ।
 હાસોલ્લસન્મૃદુલગણ્ડસમાનકર્ણં સુસ્નિગ્ધસૂક્ષ્મકુટિલાસિતમચ્ચુકેશમ્ ॥ ૭૦
 એવં મહાપુરુષલક્ષણલક્ષિતાઙ્ગમુત્તાનશાયિનમચક્ષત તં હિ સર્વે ।
 નત્વા તમાદરભરેણ તદિચ્છયાઽથો બ્રહ્માદયસ્તુ નિજધામ યયુસ્ત્રયસ્તે ॥ ૭૧

શ્રીહરિના પાતળી અને લાંબી આંગળીઓથી વિરાજીત અને મજબૂત મણિબંધથી સુશોભિત લાલ કમળની સમાન સહજ સુંદર બન્ને હસ્તકમળ શોભી રહ્યા છે, શોભાયમાન દીર્ઘ ચિબુક અને ત્રણ રેખાવાળો તેજસ્વી શંખ સરીખો કંઠ પણ શોભી રહ્યો છે. અગ્રભાગે કાંઈક નમતી અને ઉપડતી તેમજ તલના પુષ્પ તુલ્ય સુંદર નાસિકા શોભી રહી છે.^{૬૮} શ્રીહરિના જમણા ગાલ ઉપર નાસિકાની સમીપે તથા ડાબા કાનના મધ્યે અંદરના ભાગે એક એક સૂક્ષ્મ કાળા તલ શોભી રહ્યો છે. શરદપૂર્ણિમાના ચંદ્રમાની સમાન મંદમંદ હાસ્ય કરતું મુખારવિંદ શોભી રહ્યું છે. આવા બાલ શ્રીહરિ ખૂણાના ભાગે કાંઈક રક્ત હોવાથી રમણીય જણાતાં અને શરદઋતુમાં વિક્સેલાં નવીન શ્વેત કમળના પત્ર સરખાં વિશાળ તેમજ અતિ ચંચળ એવાં નેત્રોની ચપળ દૃષ્ટિથી પોતાનું દર્શન કરતા ભક્તજનોને પ્રેમથી નિહાળી રહ્યા છે.^{૬૯} વળી ભગવાન શ્રીહરિ ઉપડતા, ઉત્તમ વિશાળ ભાલની શોભાથી વિરાજિત બન્ને ગાલથી અને સુંદર વાંકડી બ્રૂકુટિથી અતિ શોભી રહ્યા છે. વળી મંદમંદ હાસ્યથી વિલસી રહેલા બન્ને કોમળ ગાલથી તથા સરખા અને સુંદર બન્ને કર્ણથી પણ શોભી રહ્યા છે. તેમજ મસ્તક ઉપર સુંવાળા, સૂક્ષ્મ, વાંકડિયા, કાળા અને સુંદર કેશ શોભી રહ્યા છે.^{૭૦} સુવ્રતમુનિ કહે છે, હે રાજન્ ! આ પ્રમાણે પૂર્ણ પુરુષોત્તમ નારાયણના પગના તળામાં રહેલાં ધ્વજ, વજ્ર આદિ સોળ ચિહ્નો આદિ અનંત શરીરમાં રહેલાં લક્ષણો દ્વારા આ સ્વયં ભગવાન છે. એવો બોધ કરાવતા અને માતાની ગોદમાં બેસી સ્તનપાન કરી રહેલા આવા બાલ શ્રીહરિનાં દર્શન કરી બ્રહ્માદિ દેવો ખૂબજ રાજી થયા અને ત્યાર પછી મહા આદર સાથે બાલ શ્રીહરિને નમસ્કાર કરી તેમની જ ઈચ્છાથી પોતપોતાના ધામમાં ગયા.^{૭૧}

एवं तस्य द्विजेन्द्रस्य गेहे स पुरुषोत्तमः । प्रादुर्बभूव विश्वात्मा काले जनमनोहरे ॥ ७२
विक्रमार्कशकस्याब्दे नगाग्निवसुभूमिते । वर्षे विरोधकृन्नाग्नि सौम्यायनगते रवौ ॥ ७३
वसन्तर्तौ मधौ शुक्लनवम्यामिन्दुवासरे । पुष्ये सुकर्मयोगे च करणे कौलवाह्वये ॥ ७४
लग्ने च वृश्चिके युक्ते गुरुणा शनिना सह । उच्चस्थानं गते शुके स्वराशिं च निशाकरे ॥ ७५
रिपुस्थानं गते राहौ बुद्धिस्थानं गते बुधे । धनस्थानं कुजे याते भास्करे च सुतालये ॥ ७६

भूतले दिवि महोत्सवस्तदा सर्वतोऽभवदुदारचेतसाम् ।

हर्षसम्भ्रमवतां नृणां तथा योषितां च विमतान्यकर्मणाम् ॥ ७७

देवताः शतमखादयो मुदा पुष्पवर्षणमकार्षुर्ऋतुकाः ।

गायनं च सुरराजगायकाश्चारु नृत्यमकृताप्सरोगणः ॥ ७८

શ્રી હરિની જન્મકુંડલી:- સુવ્રતમુનિ કહે છે, હે રાજન્ ! સર્વ વિશ્વના આત્મા પરબ્રહ્મ પુરુષોત્તમ નારાયણ ભગવાન વિપ્રવર્ય ધર્મદેવના ભવનમાં જે સમયે પ્રગટ થયા તે સમય સમસ્ત મનુષ્યોના મનને હરનારો શુભ સમય હતો, વિક્રમ સંવત્ ૧૮૩૭ ના ચૈત્ર સુદી નવમીની પવિત્ર તિથિ હતી, વિરોધી નામનું સંવત્સર હતું. સૂર્યદેવ ઉત્તરાયણમાં પ્રવેશ્યા હતા. સોહામણી વસંત ઋતુ હતી. સોમવાર અને પુષ્યનક્ષત્ર હતું. સુકર્મ નામનો યોગ હતો. કૌલવ નામનું કરણ હતું. વૃશ્ચિક નામના લગ્નમાં ગુરુની સાથે શનિનો યોગ પ્રાપ્ત થયો હતો. શુક ઉચ્ચસ્થાન મીન રાશિને પામ્યા હતા. ચંદ્ર પોતાની કર્ક રાશિને પામ્યો હતો, રાહુ જન્મ લગ્નથી છઠ્ઠા રિપુસ્થાનને પામ્યો હતો. બુધ જન્મથી પાંચમા બુદ્ધિ સ્થાનને પામ્યો હતો. મંગળ જન્મથી બીજા ભવન ધન સ્થાનને પામ્યો હતો. સૂર્ય પાંચમા ભવન સૂત સ્થાનને પામ્યો હતો. આવા શુભ સમયને વિષે વિશ્વાત્મા ભગવાન શ્રીહરિનું પ્રાગટ્ય થયું. ^{૭૨-૭૬}

જન્મોત્સવની ઉજવણી:- શ્રીહરિના જન્મ સમયે ભૂમિપર, સ્વર્ગલોકમાં તથા અન્ય સર્વત્ર જગ્યાએ તથા ઉદાર મનના મહાપુરુષોને ત્યાં મહાન જન્મ- સંબંધી ઉત્સવો ઉજવાયા. શ્રીહરિના પ્રાગટ્યના હર્ષથી ભાવવિભોર બનેલા સર્વે નરનારીઓ અન્ય સર્વ ક્રિયાઓનો ત્યાગ કરી એક માત્ર ભગવાનનો જન્મોત્સવ ઉજવવા લાગ્યા. આનંદિત થયેલા સો યજ્ઞ કરનારા ઈંદ્રાદિ દેવતાઓ પણ અંતરના અનેરા ઉત્સાહની સાથે નંદનવનના પુષ્પોની વૃષ્ટિ કરવા લાગ્યા. ઈંદ્રના ગાયકવંદમાં ચિત્રરથ આદિ ગાંધર્વો બાલ શ્રીહરિના ગુણાનુવાદનું ગાયન કરવા લાગ્યા. ઉર્વશી

વહ્યો રુરુચિરેઽગ્રજન્મનાં સદ્ય એવ ભસિતાવૃતા અપિ ।
 માનસાન્યપિ તદાન્તરારિભિર્વર્જિતાનિ ચ સતાં સમાસત ॥ ૭૯
 કૌલનાસ્તિકગુરુત્વશાલિનાં પાપિનાં નૃતનુદૈત્યરક્ષસામ્ ।
 ત્રાસમેવ સહસા પ્રપેદિરે ભાવિનાશગમકં મનાંસિ ચ ॥ ૮૦
 ભૂભુજાં નિલયનેષુ નૈગડા બન્ધમુક્તિમગમંશ્ચ તત્ક્ષણમ્ ।
 તત્યજુઃ સહજવૈરિણસ્તદા દુસ્ત્યજામપિ મિથો વિરોધિતામ્ ॥ ૮૧
 દુન્દુભિધ્વનિરભૂદર્હનિશં બાલશર્મસુતમન્દિરે નૃપ ! ।
 દેવદુન્દુભિનિનાદમિશ્રિતસ્તસ્ય જન્મસમયે હ્યજન્મનઃ ॥ ૮૨
 યોષિતોઽપિ જનમઙ્ગલં જગુઃ સદ્વશોઽદ્ભુતકુમારમાશિષા ।
 યોજયન્ત્ય ઝરુધા પરસ્પરં કુર્વતે સ્મ પિશુનાદિલેપનમ્ ॥ ૮૩

આદિ અપ્સરાઓના ગણો પોતાની સર્વે કળાઓમાં અભિનય કરી સુંદર નૃત્ય કરવા લાગી. ૭૭-૭૮

હોમ કરનારા દ્વિજોના અગ્નિકુંડોના અગ્નિ પણ ભસ્મથી આવૃત હોવા છતાં અચાનક પ્રજ્વલિત થઈ દીપવા લાગ્યા. સત્પુરુષોનાં મન કામ, ક્રોધાદિ અંતઃશત્રુઓથી રહિત થઈ નિર્મળ થઈ આનંદ અનુભવવા લાગ્યાં. ૭૯ કૌલપંથ અને નાસ્તિક પંથના ગુરુ સ્થાને ચડી બેઠેલા આચાર્યોના પાપી પુરુષોના અને મનુષ્યયોનીમાં જન્મેલા દૈત્યો અને રાક્ષસોના મનમાં એકાએક પોતાના ભવિષ્યના વિનાશને સૂચવતો મહાત્રાસ પેદા થયો. ૮૦ તેમજ શ્રીહરિના જન્મ સમયે રાજાઓના બંદીખાનાઓમાં બેડિયુંના બંધનથી બંધાયેલા બંધીજનોનાં બંધનો આપોઆપ છૂટી ગયાં, પરસ્પર સહજ વૈરવૃત્તિવાળાં પ્રાણીઓ પણ શ્રીહરિના જન્મ સમયે પોતાની વૈરવૃત્તિનો તત્કાળ ત્યાગ કરી દીધો. ૮૧

હે રાજન્ ! અજન્મા એવા ભગવાનના પ્રાદુર્ભાવના સમયે ધર્મદેવના ભવનમાં દેવતાઓના દુંદુભિઓના નાદની સાથે મિશ્રિત થઈ મનુષ્યોએ બજાવેલ દુંદુભિઓનો નાદ અહર્નિશ થવા લાગ્યો. ૮૨ નગરની નારીઓ પણ સંઘમાં સાથે મળીને ધર્મદેવના ભવનમાં આવી અદ્ભૂત બાળકને આશીર્વાદ આપતી સતી મંગળગીતોનું ગાયન કરવા લાગી અને પરસ્પર કુંકુમ, હળદર, દહીં, માખણ આદિનું બહુ પ્રકારે લેપન કરતી ઉત્સવ મનાવા લાગી. ૮૩ ભગવાનના પ્રાગટ્ય સમયે મંદ, શીતળ અને સુગંધીમાન વાયુ વાવા લાગ્યો. તારામંડળની સાથે આકાશ

વાયવઃ સુખકરા વવુસ્તદા નિર્મલં ચ ખમભૂત્સહોદુષિઃ ।
 ચક્રિરે જયરવં સુરાનુગાઃ કીર્તયન્તિ ઋષયઃ સ્મ ચાશિષઃ ॥ ૮૪
 વાણી મઙ્ગલરૂપિણી ચ હસિતં યસ્યાસ્તિ વૈ મઙ્ગલં ।
 નેત્રે મઙ્ગલદે ચ દોર્વિલસિતં નૃણાં પરં મઙ્ગલમ્ ॥
 વક્ત્રં મઙ્ગલકૃચ્ચ પાદચલિતં યસ્યાચ્છિલં મઙ્ગલં ।
 સોઽયં મઙ્ગમૂર્તિરાશુ જગતો નિત્યં ક્રિયાન્મઙ્ગલમ્ ॥ ૮૫
 ઋષિભિઃ કૃતમઙ્ગલં તમિત્થં સુતમાનન્દકરં નિશામ્ય હૃષ્ટઃ ।
 સ ચકાર હરિપ્રસાદવિપ્રો નિગમોક્તં ત્વથ જાતકર્મ તસ્ય ॥ ૮૬
 પ્રથમં સહિરણ્યવારિભિઃ સ્નપનં સાંશુકમેવ સત્ત્વરમ્ ।
 સ્વગૃહે સ વિધાય ચાચરત્પિતૃસન્તર્પણમત્ર વૈદિકૈઃ ॥ ૮૭
 અથ મઙ્ગલવાચનં સ સૂનો રસનામાર્જનમાચચાર ધર્મઃ ।
 વિદધે વિધિનોચિતં ચ મેધાજનનં દાનવિધિં તથા તદઙ્ગમ્ ॥ ૮૮

સમેતા જ્ઞાતયસ્તસ્ય વિપ્રવર્યસ્ય વેશ્મનિ । આનન્દં પરમં પ્રાપ્તાઃ કુમારાયાઽઽશિષો દદુઃ ॥ ૮૯

અતિ સ્વચ્છ થયું, સિદ્ધો અને ચારણો ભગવાનના નામનો જયઘોષ કરવા લાગ્યા, સત્પરિઓ રૂડા આશીર્વાદ આપતાં કહેવા લાગ્યા કે, હે ભગવન્ ! તમારી વાણી મનુષ્યોનું કલ્યાણ કરનાર મંગળરૂપ છે, તમારું હસવું મંગળરૂપ છે, તમારાં બન્ને નેત્રો સર્વનું મંગળ કરનારાં છે, તમારી ભૂજાઓનો વિલાસ મંગળકારી છે, તમારું મુખકમળ મંગળકારી છે, તમારા ચરણની ચાલ પણ મંગળકારી છે, વર્ણન કર્યું તે સિવાયનું પણ તમારું સર્વસ્વ મનુષ્યને માટે મંગળકારી છે, આવી મંગળકારી મૂર્તિ આપ આખા વિશ્વનું શીઘ્રતાતિ શીઘ્ર મંગળકરો. ૮૪-૮૫

જાતકર્મ સંસ્કારઃ— સુવ્રતમુનિ કહે છે, હે રાજન્ ! આ પ્રમાણે સત્પરિઓએ સર્વને આનંદ આપનારા પરમાત્માની મંગળ પ્રાર્થના વર્ણવી તેને સાંભળીને અતિશય પ્રસન્ન થયેલા વિપ્ર હરિપ્રસાદે વેદોક્ત વિધિથી જાતકર્મ સંસ્કાર કરાવ્યો. ૮૬ પ્રથમ ધર્મદેવે પોતાના ભવનમાં સુવર્ણ યુક્ત શીતળ જળથી વસ્ત્રે સહિત સ્નાન કર્યું, વૈદિકમંત્રોથી પિતૃતર્પણ કર્યું. ત્યાર પછી બ્રાહ્મણો પાસે પુત્રનું પુણ્યાહ વાચન કર્મ કરાવ્યું, ત્યાર પછી રસનામાર્જન સંસ્કાર કરાવ્યો, તે સમયે ગુહ્યસૂત્રની રીત મુજબ સમયને ઉચિત મેધાજન નામનો કર્મવિધિ કરાવી જાતકર્મ સંસ્કારના અંગભૂત અનેક પ્રકારનાં દાન કર્યાં. ૮૭-૮૮ તે સમયે વિપ્રવર્ય ધર્મદેવના ભવનમાં ભેળાં થયેલાં સંબંધી જનોએ અતિશય આનંદમાં આવી બાલ શ્રીહરિને

ગીતામઙ્ગલવાદ્યાનિ તત્ર ગ્રામે ગૃહે ગૃહે । તદા બભૂવુઃ સર્વેષામાનન્દશ્ચ મહાન્ હૃદિ ॥ ૧૦
 દદૌ બહૂનિ દાનાનિ પુત્રજન્મપ્રહર્ષિતઃ । બ્રાહ્મણેભ્યો દ્વિજેન્દ્રોઽસાવન્યેભ્યશ્ચ યથોચિતમ્ ॥ ૧૧
 ગજાન્ હયાન્સ્તથા ધેનુરસઙ્કુચાતાઃ સુલક્ષણાઃ । બ્રાહ્મણેભ્યો દદૌ દેવઃ સોપસ્કરગૃહાન્સ્તથા ॥ ૧૨
 તથા દાનાન્યસૌ પ્રાદાદ્યચ્છૃત્વા ભુવિ ભૂમિપાઃ । વિસ્મયં લેભિરે ભૂરિનિધીશં તં ચ મેનિરે ॥ ૧૩
 માયયા શ્રીપતેસ્તસ્ય વિધિત્સોર્નરનાટનમ્ । ભગવાનેષ એવેતિ તં વિવેદ ન કશ્ચન ॥ ૧૪
 આત્મજે પુત્રભાવોઽભૂચ્છ્રીકૃષ્ણે ભક્તિધર્મયોઃ । ચિકીર્ષોઃ શૈશવીં લીલામિચ્છયા તસ્ય ચ પ્રભોઃ ॥ ૧૫
 ઈશ્વરત્વેન મજ્જાનાત્પુત્રભાવેન લાલનમ્ । મદીયં દુર્લભમિતિ પ્રભુરેવં તથા વ્યધાત્ ॥ ૧૬
 તૌ દમ્પતી પ્રાપ્ય મનોરથસ્ય ફલં પ્રહૃષ્ટૌ નિતરામભૂતામ્ ।
 બબન્ધતુઃ સ્નેહભરં તનૂજે નરાકૃતિબ્રહ્મણિ વાસુદેવે ॥ ૧૭

રૂડા આશીર્વાદ આપ્યા, તે સમયે છપૈયાપુરમાં ઘેર ઘેર મંગળગીતો ગવાતાં હતાં, અને અનેક પ્રકારના વાજિંત્રોના નાદ થતા હતા, અને સર્વે નરનારીઓના અંતરમાં અનેરો આનંદ ઉભરાતો હતો.^{૮૦} પુત્રના જન્મથી અતિશય હર્ષિત થયેલા બ્રાહ્મણશ્રેષ્ઠ ધર્મદેવે બ્રાહ્મણોને બહુ પ્રકારનાં દાન આપ્યાં અને અન્ય જનોને પણ યથાયોગ્ય ખૂબ દાન આપ્યાં.^{૮૧} બ્રાહ્મણોને હાથી, ઘોડા તથા અસંખ્યાત દૂઝણી ગાયોનાં દાન આપ્યાં, તથા અન્ન, વસ્ત્રો, વાસણ આદિ અનંત સામગ્રીઓની સાથે ઘરનાં પણ દાન આપ્યાં.^{૮૨} ધર્મદેવે એવા ઉદારમનથી દાન આપ્યાં કે તે દાનને સાંભળીને પૃથ્વીપરના મોટા મોટા રાજાઓ પણ આશ્ચર્યચકિત થઈ ગયા, અને તેમને અખૂટ ધનના માલિક ધનકુબેર માનવા લાગ્યા.^{૮૩}

મનુષ્યલીલાનો વિસ્તાર કરવાની ઈચ્છા ધરાવતા શ્રીપતિ ભગવાન શ્રીહરિની માયાથી બુદ્ધિ આચ્છાદિત થતાં આ બાળક ભગવાન છે એમ તે શ્રીહરિને કોઈ જાણતું ન હતું.^{૮૪} ધર્મદેવ અને ભક્તિદેવીને પણ શ્રીહરિમાં પુત્ર ભાવજ પ્રગટ થતો હતો, કારણ કે બાળલીલાનો વિસ્તાર કરી બન્નેને ખૂબજ સુખ પમાડવાની ભગવાનને ઈચ્છા હતી.^{૮૫} જો મને સર્વનો ઈશ્વર માનશે તો માતા-પિતા અલભ્ય પુત્રભાવથી મારું લાલન પાલન નહિ કરી શકે. આવું વિચારીને ભગવાને માતાપિતાને પોતાના દિવ્યભાવની વિસ્મૃતિ કરાવી દીધી.^{૮૬} પોતાના મનનો મનોરથ પૂર્ણ થયો હોવાથી ધર્મ અને ભક્તિદેવી બન્ને અતિશય પ્રસન્ન થયાં અને મનુષ્યસ્વરૂપે વિરાજતા પરબ્રહ્મ પરમાત્મા ભગવાન શ્રી વાસુદેવને વિષે પુત્રભાવે અત્યંત ગાઢ સ્નેહ કરવા લાગ્યાં.^{૮૭}

પ્રાદુર્ભાવકથાઽદ્ભુતેયમુદિતા તુભ્યં મયા ભૂપતે ! ।
 ગોત્રાયાં નરનાટનં બહુવિધં પ્રીત્યા ચિકીર્ષોઃ પ્રભોઃ ।
 શ્રીરાધારમણસ્ય યઃ પરમયા ભક્ત્યા પઠેદ્વા પુમાન્ નિત્યં ।
 તાં શ્રુણુયાત્પુમર્થમખિલં સ પ્રાપ્નુયાન્નિશ્ચિતમ્ ॥ ૧૮

इति श्रीसत्सङ्गिजीवने नारायणचरित्रे धर्मशास्त्रे प्रथमप्रकरणे
 नारायणप्रादुर्भावोत्सवनामा द्वाविंशोऽध्यायः ॥ २२ ॥

ત્રયોવિંશોઽધ્યાયઃ

सुव्रत उवाच -

अथावगत्योद्भवमात्मशत्रोराकस्मिकैर्लक्ष्मभिरासुरौघाः ।
 हृत्कम्पवामावयवस्फुराद्यैरुत्पादयामासुरनेककृत्याः ॥ १

સુવ્રતમુનિ કહે છે, હે રાજન્ ! મેં તમને આ ભગવાનના પ્રાદુર્ભાવની અદ્ભૂત કથા પ્રેમથી સંભળાવી. આ ધરતી ઉપર અનેક પ્રકારની માનુષિક લીલાનો પ્રેમપૂર્વક વિસ્તાર કરવા ઈચ્છતા કાળમાયાના નિયંતા અને રાધાના સ્વામી એવા ભગવાન શ્રીહરિની આ પાવનકારી કથા જે કોઈ પુરુષ નિરંતર ગાઢ અનુરાગથી ગાશે અથવા સાંભળશે તે બન્ને પ્રકારના પુરુષો સમગ્ર ચારે પુરુષાર્થની સિદ્ધિને નિશ્ચય પામશે. ૯૯

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ભગવાન શ્રીપુરુષોત્તમનારાયણના પ્રાદુર્ભાવ ઉત્સવનું નિરૂપણ કર્યું એ નામે બાવીસમો અધ્યાય પૂર્ણ થયો. - ૨૨

अध्याय - २३

हनुमानश्च द्वारा कृत्याओ थकी बालप्रभु श्रीहरिनुं
 रक्षाप्ता.

સુવ્રતમુનિ કહે છે, હે રાજન્ ! ભગવાન શ્રીહરિના પ્રાદુર્ભાવથી અસુરોના સમૂહોને આકસ્મિક અનેક પ્રકારનાં અપશુકનો થવા લાગ્યાં. કોઈનાં હૃદય કંપવા

તત્રાદિતશ્લુપ્પયસં સ કાલીદત્તસ્તુ કૃત્યાગણમાત્મસૃષ્ટમ્ ।
 કુદ્ધોઽદુઢૌકનૃપ ! કોટરાદિં ભયઙ્કરાકારમુદાત્તશસ્ત્રમ્ ॥ ૨
 હરિપ્રસાદસ્ય ગૃહં સમેત્ય જનેસ્તુ ષષ્ઠેઽહનિ બાલકસ્ય ।
 નિશીથકાલે પરિસુસલોકે સૂતીગૃહં તન્ન્યવિશત્સ તૂર્ણમ્ ॥ ૩
 વ્યચષ્ટ સોઽનેકવપુર્દ્વિજસ્ત્રીસ્તત્ર પ્રસુતાઃ કતિચિત્પલિક્વીઃ ।
 શય્યોપવિષ્ઠાં દ્વિજરાજપત્નીં ભક્તિં ચ બાલાનનદત્તદૃષ્ટિમ્ ॥ ૪
 અભ્યર્ત્ય ષષ્ઠીં મહતીં સહાઙ્ગૈઃ ષટ્કૃત્તિકાષ્ણમુખવિષ્ણુમુખ્યૈઃ ।
 ગજાનનાભ્યર્ચનપૂર્વકં વૈ યથાવિધાનં નૃપ ! જાગ્રતીં ચ ॥ ૫
 બાલં તદુત્સન્નગતં ચ દૃષ્ટ્વા પ્રતીસવહ્નિદ્યુતિમુદગ્રહીતુમ્ ।
 તત્પાર્શ્વમાગત્ય જગાદ વાક્યં ભયાનકાસ્યા કિલ કોટરૈકા ॥ ૬

લાગ્યાં, તો કોઈનાં ડાબાં નેત્રો તથા ડાબા હાથ આદિ ડાબાં અંગો ફરકવા લાગ્યાં, આવાં અશુભ લક્ષણોથી પોતાના શત્રુનો પ્રાદુર્ભાવ થઈ ચૂક્યો છે એમ જાણી અસુરોએ બાલધાતિની અનેક કોટરા આદિ કૃત્યાઓ ઉત્પન્ન કરી.^૧ તેમાં પણ અતિશય કોપિત થયેલા અસુરગુરુ કાલિદત્તે સૌ પ્રથમ પોતે વશ કરેલી ભયંકર આકૃતિવાળી કોટરા આદિ કૃત્યાઓના ગણને છપૈયાપુર પ્રત્યે મોકલી. તેમણે હાથમાં ખડ્ગ આદિ અનેક પ્રકારનાં આયુધો ઉગામ્યાં હતાં.^૨ ભગવાન શ્રીહરિને પ્રગટ થયે હજુ છ દિવસ જ થયા હતા, મધ્યરાત્રીનો સમય હતો. સર્વે મનુષ્યો ગાઢ નિદ્રામાં સૂતા હતા, તેવા સમયે ધર્મદેવના ભવનમાં નૈઋત્યખૂણામાં સ્થાપન કરેલા સૂતિકાગૃહમાં એ કૃત્યાઓએ પ્રવેશ કર્યો.^૩ અનેકવિધ શરીરવાળી તે કૃત્યાઓએ સૂતિકાગૃહમાં જોયું તો કેટલીક વૃદ્ધ વિપ્રસ્ત્રીઓ શયન કરી રહી હતી, અને બ્રાહ્મણ શ્રેષ્ઠ હરિપ્રસાદનાં પત્ની ભક્તિદેવી શય્યા ઉપર બેસીને પોતાના વહાલા પુત્રના મુખ ઉપર દૃષ્ટિ રાખીને વહાલના સાગરમાં ડૂબી ગયાં હતાં.^૪ હે નૃપ ! સૌ પ્રથમ ગણપતિજીનું યથાયોગ્ય પૂજન કરવા પૂર્વક શિવા, સંભૂતિ, પ્રીતિ, સન્નતિ, અનસૂયા અને ક્ષમા આ છ કૃતિકાઓ તથા કાર્તિકેય અને વિષ્ણુ આદિ બાલરક્ષક અંગદેવતાઓની પૂજા સાથે મહાષષ્ઠી નામનાં વૈષ્ણવી દેવીનું વિધિપૂર્વક પૂજન કરીને ભક્તિદેવી જાગરણ કરી રહ્યાં હતાં.^૫

તે સમયે ભયાનક મુખવાળી મુખ્ય એક કોટરા નામની કૃત્યાએ પ્રજ્જવલિત અગ્નિની કાંતિ સમાન તેજસ્વી ભગવાન બાલશ્રીહરિને ભક્તિદેવીના

દિગમ્બરાઽન્ત્રસ્રગુદાત્તશૂલા કરે કપાલં દધતી સરક્તમ્ ।
 વિકીર્ણકે શાઙ્ગનનીલવર્ણા વૃત્તારુણાક્ષા વિતતોગ્રદંષ્ટા ॥ ૭
 બાલગ્રહાણામધિપાઽસ્મિ મૂઢે ! ભક્ષામિ પુત્રં તવ નૂનમદ્ય ।
 સ્મરેષ્ટદેવં નિજરક્ષિતારં મદીયદંષ્ટ્રાન્તરમુત્પિપત્સુમ્ ॥ ૮
 ઉક્ત્વેતિ તસ્યા ભયવર્જિતાયા ધૈર્યસ્થિતાયાઃ સહસાઙ્કદેશાત્ ।
 જગ્રાહ બાલં ગલ એવ દુષ્ટા વ્યાત્તાનના તિગ્મકરલજિહ્વા ॥ ૯
 ર્ઐયુશ્ચ તાવચ્છતશઃ કરાલા બાલગ્રહા વ્યાત્તમુખાઃ કુરૂપાઃ ।
 તે છિન્દ્ધિ ભિન્દ્ધ્યાનય મારયેતિ ક્રોશન્ત ઉચ્ચૈશ્ચ તિરોબભૂવુઃ ॥ ૧૦
 ગલે ગૃહીત્વા શિશુકં ગતેષુ બાલગ્રહૌઘેષુ રુરોદ ભક્તિઃ ।
 તત્રાયયૌ યત્તુ નિશમ્ય કુર્વન્નારાયણસ્ય સ્મરણં સ વિપ્રઃ ॥ ૧૧

ખોળામાં રમતા જોયા. બાલશ્રીહરિને ઉપાડી જવા માટે ભક્તિદેવીની નજીક આવીને બોલવા લાગી.^૬ ત્યારે ભક્તિદેવીનો દૃષ્ટિભંગ થયો ને ઉપર મુખ કરીને જોયું તો પાસે ભયંકર કોટરા ઊભી છે. તે શરીરે નગ્ન છે. મનુષ્યોના આંતરડાની માળા ગળામાં પહેરી છે. ઊંચા કરેલા એક હાથમાં ત્રિશૂળ ધાર્યું છે. બીજા હાથમાં લોહીથી ખરડાયેલ માનવ ખોપરી પકડી છે. માથાના કેશ વિખરાયેલા છે. શરીરે કાજળ જેવી કાળી છે, ગોળ લાલઘૂમ નેત્રોના ડોળા કાઢી રહી છે. લાંબા ભયંકર દાંત દેખાય છે.^૭ આવી ભયંકર કોટરા ભક્તિદેવીને કહેવા લાગી, હે મૂઢ ભક્તિ ! હું બાળકોને પીડનારા ગ્રહોની અધિપતિની કોટરા છું, અત્યારે જ તારા પુત્રનું નિશ્ચય ભક્ષણ કરું છું, મારા ઉગ્ર દાંતોની વચ્ચે પ્રવેશવા જઈ રહેલા તારા પુત્રનું રક્ષણ કરનાર તારા જે ઈષ્ટદેવ હોય તેનું પણ સ્મરણ કરવું હોય તો અત્યારે કરી લે. જો તે અહિં તારા પુત્રનું રક્ષણ કરવા આવે, તો તેને પણ આજ મારા ઉગ્ર દાંતોથી ચાવીને ટુકડે ટુકડા કરી ખાઈ જઈશ. તો પછી તારા પુત્રની શી વિસાત છે ?.^૮

આ પ્રમાણે કહીને પહોળા મુખવાળી અને તીક્ષ્ણ તીખી જીભવાળી દુષ્ટ કોટરાએ ભગવાનના બળે નિર્ભયપણે બેઠેલાં અને અતિ ધીરજશાળી ભક્તિદેવીના ખોળામાંથી અચાનક બાલ શ્રીહરિને ગળે પકડીને ઉપાડી ગઈ.^૯ તે સમયે અન્ય વિકરાળ પહોળા મુખવાળી અને કુરુપિણી રેવતી આદિ સેંકડો કૃત્યાઓ દોડી આવીને ‘આ બાળકને છેદી નાખો. એને ભેદી નાખો. અરે, મારી પાસે લાવો,

સ્નેહેન ગાઢેન તદૈવ બાલા હા ! પુત્ર પુત્રેતિ રુદત્યમૂર્છત્ ।
 નષ્ટં સુતં સોઽપ્યવગત્ય વિપ્રો મુમૂર્ચ્ઞ ચાન્યેઽપ્યરુદન્ ગૃહસ્થાઃ ॥ ૧૨
 તૌ નષ્ટસંજ્ઞાવગત્ય તાભ્યામારાધિતઃ પ્રાગ્બહુધોપચારૈઃ ।
 મરુત્સુતસ્તૂર્ણમુપેત્ય તત્ર પ્રબોધયામાસ ચ દમ્પતી તૌ ॥ ૧૩
 સુસાઽસિ કિં જાગૃહિ દેવિ ! ભક્તે ! હરિપ્રસાદ ! દ્વિજ ! જાગૃહિ ત્વમ્ ।
 આહ્વાનમિત્થં તુ નિશમ્ય તસ્ય તૌ જાગરાંચક્રતુરશ્રુનેત્રૌ ॥ ૧૪
 ઉત્થાય સમ્ભ્રાન્તવદેવ તૌ તં તદૈવ દિવ્યં કપિમૈક્ષતાં ચ ।
 સતૈલસિન્દૂરસુર્ચચિતાઙ્ગમર્ક પ્રસૂનરુજમીક્ષણીયમ્ ॥ ૧૫

એને મારી નાખો. આ પ્રમાણે ઊંચેથી બરાડા પાડતી પાડતી શ્રીહરિને ઉપાડી લઈ જઈ આકાશમાર્ગે અદેશ્ય થઈ ગઈ.^{૧૦}

હે રાજન્ ! કોટરાદિ કૃત્યાઓ જ્યારે ભગવાન શ્રીહરિને ગળે પકડીને લઈ ગઈ ત્યારે ભક્તિદેવી કરુણ રુદન કરવા લાગ્યાં, તે સમયે નારાયણનું સ્મરણ કરી માળા કરતા વિપ્રવર્ય ધર્મદેવ ભક્તિદેવીનું રુદન સાંભળીને તત્કાળ દોડીને ત્યાં આવ્યા.^{૧૧} તે સમયે ભક્તિદેવી ગાઢ સ્નેહથી હે પુત્ર ! હે પુત્ર ! એ પ્રમાણે આકંઠ કરતાં કરતાં મૂર્ચ્છિત થઈને ઢળી પડ્યાં, અને પુત્રને નહિ જોતાં ધર્મદેવ પણ મૂર્ચ્છિત દશાને પામ્યા. તથા અન્ય ઘરમાં રહેલાં સ્ત્રી પુરુષો પણ શોકાતુર થઈ રડવા લાગ્યાં.^{૧૨}

રક્ષણાર્થ કુળદેવનું આગમન:- હે રાજન્ ! ભક્તિ અને ધર્મ શ્રીહરિના વિયોગથી મૂર્છા પામ્યા છે, એવું જાણીને તે બન્ને દ્વારા પૂર્વે બહુ મોટા ઉપચારોથી આરાધના કરાયેલા હનુમાનજી તત્કાળ ત્યાં આવ્યા ને બન્નેને મૂર્છામાંથી જગાડવા લાગ્યા, હે દેવી ! હે ભક્તિ ! તમે સૂતાં છો કેમ ? જાગો... જાગો... હે વિપ્ર ! હે હરિપ્રસાદજી ! તમે પણ જાગો, કેમ સૂતા છો ? આ પ્રમાણે હનુમાનજીનું આહ્વાન સાંભળીને ધર્મ અને ભક્તિ મૂર્છામાંથી જાગૃત થયાં અને આંખમાં યોધાર આંસુએ રડી રહ્યાં હતાં.^{૧૩-૧૪} આ રીતે એકદમ વ્યાકુળ થયેલાં, ઊભાં થઈ રહેલાં ધર્મ અને ભક્તિને દિવ્ય શરીરધારી કપિશ્રેષ્ઠ હનુમાનજીનાં દર્શન થયાં. તેમણે તેલે સહિત સિંદૂરનો શરીરપર સુંદર લેપન કર્યો હતો. કંઠમાં આકડાના પુષ્પની માળા ધારણ કરી હતી. તેમનું સ્વરૂપ અતિ દર્શનીય અને રમણીય જણાતું હતું.^{૧૫} તમે આટલો બધો શા માટે ખેદ કરી રુદન કરો છો ? આ પ્રમાણે

કુતો ભવન્તૌ રુદતોઽતિચિન્નાવિતિ બ્રુવાણં તમુવાચ ભક્તિઃ ।
 ત્વં કીશબાલઃ સુખકારકો મે પીયૂષવાક્કોઽસિ પવિત્રમૂર્તિઃ ॥ ૧૬
 બાલગ્રહૈર્મેઽદ્ય સુતોઽપનીતો રોદિમ્યતોઽહં બહુકૃચ્છ્રલબ્ધઃ ।
 ઇત્થં વદન્તીમવદચ્ચ બાલાં સ મારુતિઃ સ્વેક્ષણલબ્ધધૈર્યામ્ ॥ ૧૭
 શ્રીરામદાસોઽસ્મિ હનૂમદાચ્ચો ભક્તૌ યુવાં મે ભવથો દૃઢં વૈ ।
 તયોરિદં કષ્ટમવેત્ય જાતં તદ્ધર્તુમેવાહમિહાગતોઽસ્મિ ॥ ૧૮
 બાલગ્રહૈર્વાપ્યસુરૈશ્ચ હિંસ્રૈર્હન્તું ન શક્યઃ ચલુ કૈશ્ચિદત્ર ।
 બાલસ્તવાસૌ યદતોઽસ્તિ ભીતિર્ભયપ્રદસ્યાપ્યખિલસ્ય મૃત્યોઃ ॥ ૧૯
 આશ્વાસ્ય તામિત્યમથાતિતૂર્ણં સ સ્વેચ્છયા સ્વીકૃતમાનવત્ત્વમ્ ।
 નારાયણં ભક્તમનોહરં તં બાલગ્રહાન્મોચયિતું જગામ ॥ ૨૦
 બાલં ગૃહીત્વોત્પતિતાઽથ કૃત્યા ગ્રામાદ્વહિસ્તદ્ગ્રસનાભિલાષા ।
 તત્યાજ તં તજ્જ્વલનાભદૃષ્ટ્યા દન્દહ્યમાનાખિલદીર્ઘદેહા ॥ ૨૧

હનુમાનજીએ પૂછ્યું ત્યારે તેમનાં આવાં મધુર વચનો સાંભળી ભક્તિદેવી કહેવા
 લાગ્યાં કે હે બાલકપિ ! મને સુખ ઉપજાવે એવાં મીઠાં મધુરાં વચનો બોલનારા
 પવિત્ર મૂર્તિ આપ કોણ છો ? તે કહ્યો.^{૧૬} અતિ સંકટમાં આવી રહેલા મારા પુત્રને
 હમણાંજ કોટરાદિ બાલગ્રહ કૃત્યાઓ ઉપાડી ગઈ છે એથી હું રડું છું. પોતાનાં
 દર્શનથી કાંઈક ધીરજ પામેલાં ભક્તિદેવીનું આવું વચન સાંભળી હનુમાનજી
 કહેવા લાગ્યા, હે ભક્તિ ! હું હનુમાનજી સીતાપતિ ભગવાન શ્રીરામચંદ્રજીનો
 સેવક છું. તમે બન્ને મારા દેહ ભક્ત છો. તમને દુઃખ પડ્યું છે એમ જાણી એ
 દુઃખને દૂર કરવા માટે હું તમારી સમીપે આવ્યો છું.^{૧૭-૧૮}

હે ભક્તિદેવી ! આ પૃથ્વી પર તમારા પુત્રને બાલગ્રહ કૃત્યાઓ કે તેના
 વૈરી અસુરો કે સિંહ, વાઘ આદિ હિંસક પશુઓ પણ મારી શકે તેમ નથી. કારણ
 કે તમારા પુત્ર થકી તો અખિલ બ્રહ્માંડને ભય ઉપજાવનાર કાળ પણ થરથર કંપે
 છે. તેથી તમોને કોઈ પણ જાતની ચિંતા કરવી નહિ.^{૧૯}

સુવ્રતમુનિ કહે છે, હે રાજન્ ! હનુમાનજી આ પ્રમાણે ભક્તિમાતાને
 આશ્વાસન આપીને પોતે સ્વેચ્છાએ મનુષ્યશરીર ધારણ કર્યું, અને પોતાના
 ભક્તજનોના ચિત્તને હરણ કરનારા છે એવા બાલમૂર્તિ નારાયણ ભગવાન
 શ્રીહરિને કૃત્યાઓ થકી મુક્ત કરવા માટે તત્કાળ ત્યાંથી નીકળ્યા.^{૨૦} અને આ

ક્ષિતો ધરાયાં તરસા પિશાચ્યા સોઽનિર્દશાહઃ શિશુકસ્તદૈવ ।
 સુષ્વાપ શીતદ્યુતિના સુધાર્દ્રૈરાપ્યાયિતોઽભૂત્સ્વકરૈશ્ચ શીતૈઃ ॥ ૨૨
 હન્તું તતઃ શાવમુદાત્તશૂલા કરાલદૃષ્ટ્યા તમવેક્ષમાણા ।
 તસ્થાવમર્ત્યાધ્વનિ સાધરોષ્ઠં પિષ્ટ્વા રદૈરાયતવક્રતીક્ષ્ણૈઃ ॥ ૨૩
 વ્યોમસ્થિતા સાઽથ સસમ્પ્રમં તં કાલાગ્નિરૌદ્રં સહસા વિલોક્ય ।
 દન્દ્વહ્યમાનાઽતિભયાઽતિકમ્પા કૃત્યા ન શક્તાઽસ્ય નિરીક્ષણેઽપિ ॥૨૪
 ચુચ્યોત શૂલં ચ સકમ્પહસ્તાત્તસ્યાઃ પુરુસ્વિન્નવપુસ્તતઃ સા ।
 નાત્રાગમિષ્યામિ પુનઃ કિલેતિ ચીત્કૃત્ય દુદ્રાવ સહાત્મવાર્યૈઃ ॥ ૨૫
 ધર્માલયાદુત્પતિતોઽન્તરિક્ષં વ્યાત્તાનનો દીર્ઘકરાલદંષ્ટઃ ।
 સ મારુતિઃ સ્ફૂર્જથુભીમનાદો ધનુર્વિમુક્તાશુગશીઘ્રયાનઃ ॥ ૨૬

બાજુ કૃત્યાઓ બાલ શ્રીહરિને આકાશ માર્ગે ઉપાડીને ગામ બહાર આવેલી, ત્યાં મનમાં શ્રીહરિને ખાઈ જવાની ઈચ્છા ધરાવતી હતી પણ બાલ શ્રીહરિની અગ્નિ વર્ષાવતી દૃષ્ટિથી કૃત્યાઓનાં ભયંકર રાક્ષસી શરીરો જાણે અગનગોળો ઉપાડ્યો હોય તેમ બળવા લાગ્યાં, તેથી તત્કાળ તેણે શ્રીહરિને આકાશમાંથી પડતા મેલી દીધા.^{૨૧} જન્મથી જેને હજુ દશ દિવસ પણ થયા નથી, માત્ર છ દિવસના છે એવા બાલ શ્રીહરિને પિશાચણી કૃત્યાઓએ જ્યારે નીચે ધરતી પર ફેંકી દીધા, ત્યારે જાણે કાંઈ થયું જ ન હોય તેમ પૃથ્વી પર તે જ ક્ષણે નિદ્રાધિન થયા, તે સમયે શીતળ કિરણોવાળા ચંદ્રમા પોતાનાં અમૃતમય કિરણો વડે શ્રીહરિને સુખ આપતા હોય તેમ સેવા કરવા લાગ્યા.^{૨૨} આ બાજુ આકાશમાંથી શ્રીહરિને નીચે પડતા મૂક્યા પછી પણ કોટરા આદિ કૃત્યાઓ હાથમાં ધારણ કરેલાં ત્રિશૂળો ઉગામીને વિકરાળ દૃષ્ટિથી બાળશ્રીહરિને જોતી જોતી પોતાના ભયંકર લાંબા લાંબા તીક્ષ્ણ દાંતોથી અધરોષને દબાવી મારવાના આશયે આકાશમાં આમ તેમ ધુમવા લાગી.^{૨૩} ત્યાં તો તેઓને એકાએક પ્રલયકાળના અગ્નિ જેવા મહાભયંકર શ્રીહરિ જોવામાં આવ્યા, અને આકાશમાર્ગે રહેલી તે કોટરા આદિ કૃત્યાઓ આકુળ વ્યાકુળ થઈ બળવા લાગી, ભયથી શરીર અતિશય કાંપવા લાગ્યાં, પછી તો શ્રીહરિને સામે પણ જોવા સમર્થ થઈ નહિ. ત્યાર પછી થર થર ધ્રૂજતા તેઓના હાથમાંથી ત્રિશૂળો નીચે પડી ગયાં અને શરીરે પરસેવો છૂટી ગયો, અમે ફરીને આ છપ્પૈયાપુરમાં ક્યારેય આવશું નહિ, એમ બોલતી અને પિશાચ જાતિના ચી....,

દ્રવન્તમાકૃષ્ય નિબધ્ય તૂર્ણ પુચ્છેન તૃણ્યામિવ ચાયતેન ।
 સ્વપ્રેષ્ટબાલાર્દનજાતકોપઃ પદા સ કૃત્યાગણમાતતાઢ ॥ ૨૭
 તતો મૃતપ્રાયમુપેતદુઃખં પ્રારબ્ધશેષાવિતજીવકણ્ઠમ્ ।
 ઉત્સૃજ્ય તં દૂરત આશુબાલં પ્રીત્યા દધૌ સૌમ્યવપુઃ સ દોષ્ણોઃ ॥ ૨૮
 મિતસ્મિતં વીક્ષ્ય શિશું શનૈસ્તં દદૌ સમાનીય તતઃ સ ભક્તચૈ ।
 મૃત્યોર્મુખાયાતમિવાત્મબાલં સા પ્રાપ્ય તં પ્રાહ વચઃ કપીન્દ્રમ્ ॥ ૨૯
 દેવ ! ત્વયા મોચિત એષ મૃત્યોર્બાલોઽસ્યતસ્ત્વં મમ જીવદાતા ।
 નાસાધ્યમેતત્કરણં તવેતિ જાનામિ રામાનુજજીવદાતુઃ ॥ ૩૦

ચી..., એવા શબ્દોની ચિચિયારીઓ પાડતી, પોતાના સમૂહ સાથે કોટરા ત્યાંથી ભાગવા લાગી. ૨૪-૨૫

હનુમાનજી દ્વારા કૃત્યાઓને મેથીપાક :- આ બાજુ ધર્મદેવના ભવનમાંથી આકાશમાર્ગે ઉડેલા હનુમાનજી ધનુષમાંથી છૂટેલા તીરની જેમ વેગથી તત્કાળ ત્યાં આવ્યા, તે સમયે ભયંકર શરીરધારી, પહોળા મુખવાળા, લાંબા તીક્ષ્ણ દાંતવાળા, વજ્રપાત જેવો ભયાનક કિલકિલાટ અવાજને કરતા હનુમાનજી ભાગવા માટે દોડાદોડ કરતી કૃત્યાઓને લાંબુ પૂછડું કરી ભેળી કરીને ઘાસના પૂળાની જેમ બાંધી. પોતાના પ્રાણપ્રિય શ્રીહરિને પીડા આપતી હોવાથી તેઓ ઉપર અત્યંત ક્રોધે ભરાયેલા હનુમાનજી પગનો પ્રહાર કરવા લાગ્યા. હનુમાનજીના પ્રહારથી મૃતપ્રાય થયેલી કૃત્યાઓ અત્યંત દુઃખી દુઃખી થઈ ગઈ અને કંઠે પ્રાણ આવી ગયા, પરંતુ પ્રારબ્ધકર્મવશે તેઓના જીવ બચ્યા. ત્યાર પછી કૃત્યાઓના ગણને દૂર ફેંકી હનુમાનજીએ સૌમ્ય મનોહર શરીર ધારણ કરી તત્કાળ પ્રેમથી શ્રીહરિને બે હાથે તેડી લીધા. ૨૬-૨૮

ત્યારપછી મંદમંદ હાસ્ય કરતા ભગવાન શ્રીહરિને નીરખી હનુમાનજીએ પ્રેમથી દર્શન કર્યા, અને ધીરે ધીરે ચાલીને ઘર તરફ આવ્યા, ને ભક્તિમાતાને શ્રીહરિ સોંપ્યા. મૃત્યુના મુખમાંથી પાછા ફરેલા પોતાના બાળકને પામી ભક્તિદેવી કપિશ્રેષ્ઠ હનુમાનજી પ્રત્યે કહેલા લાગ્યાં, કે હે દેવ ! તમે આ મારા બાળકને મૃત્યુના મુખમાંથી ઉગાર્યો છે, તેથી તમે મારા જીવનદાતા છો, રામના અનુજ લક્ષ્મણજીને જીવનદાન આપનારા તમારા માટે આ કાર્ય અઘરું નથી, તે પણ હું જાણું છું. ૨૯-૩૦

નિશમ્ય વાચં ભગવજ્જનન્યાઃ સોઽથાબ્રવીત્સર્વવિદાઙ્ગનેયઃ ।

ભદ્રે ! તવાયં શિશુકસ્તુ દિવ્યો ન પ્રાકૃતોઽસ્તીત્યવધેહિ સત્યમ્ ॥ ૩૧

સંસારકૃચ્છ્રાદવિતા સપોષ્યૌ યુવાં તથાન્યાચ્છરણોપપન્નાન્ ।

અતઃ સુરક્ષ્યોઽદ્ભુતબાલકોઽયં સર્વાધિકઃ સ્નેહ इहैવ કાર્યઃ ॥ ૩૨

તામિત્યુદીર્યૈક્ષત તત્સુતાસ્યં તાવન્મનોજઃ સ શિશુર્જહાસ ।

નૂનાટનં તસ્ય હરેર્વિધિત્સોરથેચ્છયા તત્ર તિરોદધે સઃ ॥ ૩૩

તતોઽત્યાશ્ચર્યમાપન્નૌ તૌ વીક્ષ્ય હનુમદ્બલમ્ । પુનર્જાતં સ્વતનયં મેનાતે લૌકિકં યથા ॥ ૩૪

આશ્ચર્યેણોચતુસ્તૌ ચ જનાઝૌ બાલકોઽધુના । હનૂમતા રક્ષિતો વૈ પિશાચીનાં ગણાદિતિ ॥ ૩૫

હનૂમતિ તતો ભક્તિં પરમાં પ્રાપતુશ્ચ તૌ । માહાત્મ્યં તસ્ય બહુધા સ્વસમ્બન્ધિન ઋચતુઃ ॥ ૩૬

સુવ્રતમુનિ કહે છે, હે રાજન્ ! ભગવાનની માતા ભક્તિદેવીનાં આવાં વચનો સાંભળી બધું જ જાણનારા અંજનીપુત્ર હનુમાનજી કહેવા લાગ્યા, હે કલ્યાણી ! તમારો આ બાળક છે તે દિવ્ય છે, કોઈ પ્રાકૃત બાળક નથી, આટલું તમે સત્ય જાણો. હે ભક્તિ ! આ આશ્ચર્યકારી બાળક પોષ્યવર્ગે સહિત તમારું રક્ષણ કરશે, અને પોતાના શરણે આવેલા અન્ય સંસારીજનોને પણ સંસારના દુઃખો થકી રક્ષા કરશે. એટલા જ માટે એનું તમે જતન કરજો અને એને વિષે જ તમે અધિક ને અધિક સ્નેહ રાખજો.^{૩૧-૩૨} આ પ્રમાણે ભક્તિદેવીને કહી, હનુમાનજી ભક્તિપુત્ર ભગવાનનાં રમણીય મુખકમળનાં દર્શન કરવા લાગ્યા. તે સમયે મનોહારી બાલપ્રભુ પણ મંદમંદ હાસ્ય કરવા લાગ્યા, મનુષ્યલીલાનો વિસ્તાર કરવા ઇચ્છતા બાલમૂર્તિ શ્રીહરિની ઇચ્છાથી ભગવાનનો સંકલ્પ સમજીને હનુમાનજી ત્યાંથી અંતર્ધાન થયા.^{૩૩}

આ રીતે હનુમાનજીનું સામર્થ્ય નિહાળી ધર્મ અને ભક્તિ અતિશય આશ્ચર્યચકિત થયાં, અને લૌકિક બાળકની જેમ પોતાના પુત્રને પણ નવું જીવન પ્રાપ્ત થયું છે, એમ માનવા લાગ્યાં, અને આ મારા બાળકની વાયુપુત્ર હનુમાનજીએ પિશાચી એવી કોટરા આદિના સમૂહ થકી રક્ષા કરી છે. આપ્રમાણે ધર્મ અને ભક્તિ અતિ આશ્ચર્યપૂર્વક જનસમૂહ પ્રત્યે કહેતાં હતાં.^{૩૪-૩૫} કે જે દિવસથી હનુમાનજીએ પોતાના બાળકની રક્ષા કરી તે દિવસથી ધર્મ અને ભક્તિને હનુમાનજીને વિષે પરમ ભક્તિની વૃદ્ધિ થઈ, અને વારંવાર સંબંધીજનો આગળ તે હનુમાનજીનો મહિમા કહેવા લાગ્યાં, અને તે જ દિવસથી આરંભીને તે બન્ને

તત આરભ્ય તૌ તે ચ મન્દવારે હનૂમતઃ । નિયમં જગૃહુઃ પ્રીત્યા દર્શનસ્યાર્ચનસ્ય ચ ॥ ૩૭
 કૃત્યાર્દનોપશમનાય તતસ્તુ ધર્મઃ શાન્તિ ચકાર નિગમોદિતવર્ત્મનૈવ ।
 સન્તર્પણં ચ સુરસૈર્ધરણીસુરાણાં નારાયણીયકવચસ્ય જપં ચ ભૂપ ! ॥ ૩૮
 રાજન્નિદં શિશુચરિત્રમઘૌઘનાશં નારાયણસ્ય વદતામિહ શ્રૃણ્વતાં ચ ।
 તુભ્યં મયા કથિતમાત્મપતેઃ પવિત્રં શ્રદ્ધાન્વિતાય પરમાદરતોઽવધાર્યમ્ ॥ ૩૯

॥ ઇતિ શ્રીસત્સાક્ષિજીવને નારાયણચરિત્રે ધર્મશાસ્ત્રે પ્રથમપ્રકરણે
 હનુમત્કૃતબાલરક્ષણનિરૂપણનામા ત્રયોવિંશોઽધ્યાયઃ ॥૨૩॥

જણાં તથા તેના સર્વે સંબંધીજનો પણ દર શનિવારે પ્રેમથી હનુમાનજીનાં દર્શન
 અને પૂજન કરવારૂપ વ્રતનું નિયમ ગ્રહણ કર્યું.^{૩૬-૩૭} હે રાજન્ ! ત્યારપછી
 હરિપ્રસાદ કૃત્યાઓએ ઉત્પન્ન કરેલ પીડાની શાંતિને માટે વેદોક્તમંત્રોથી શાંતિ
 કર્મ કરાવ્યું અને સુમધુર ભોજન વડે ભૂદેવોને તૃપ્ત કર્યા તેમજ નારાયણ કવચના
 પાઠ કરવારૂપ જપાત્મક યજ્ઞ પણ કર્યો.^{૩૮}

ઉપરોક્ત બાળલીલાનું ફળ કથન:- આ રીતે ભગવાનનાં
 બાલચરિત્રોની કથા સંભળાવતા સુવ્રતમુનિ પ્રતાપસિંહ રાજાને કહે છે, હે રાજન્
 ! આલોકમાં ભગવાનનું આ બાલચરિત્ર કહેનારનાં તથા આદરપૂર્વક સાંભળનારનાં
 સમસ્ત પાપના સમૂહોને બાળીને ભસ્મ કરી નાખે છે. એટલા માટે જીવાત્માઓના
 અધિપતિ પરમાત્મા નારાયણના આ બાલચરિત્રોની કથા શ્રદ્ધાપૂર્વક સાંભળતા
 તમને મેં પ્રેમથી સંભળાવી છે, તમે પણ પરમ આદરની સાથે આ કથાને તમારા
 અંતરમાં ધારણ કરો.^{૩૯}

આ પ્રમાણે અવતારી શ્રી નારાયણ ભગવાનના ચરિત્રરૂપ
 શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં હનુમાનજીએ
 બાલશ્રીહરિની રક્ષા કરી એ નામે ત્રેવીસમો અધ્યાય પૂર્ણ થયો. --

ચતુર્વિંશોઽધ્યાયઃ

સુવ્રત ડ્વાચ -

एकादश्यामार्यमणे माधवे मासि भागवे । अहस्तुर्यक्षणे प्रेङ्खं बालाऽध्यारोहयत्सुतम् ॥ १
लक्ष्मीं स्वकुलदेवीं सा स्मरन्ती योगशायिनम् । अस्वापयत्प्राक्शिरसं शोभितायां च तत्र तम् ॥ २
द्वितीयमासस्यारम्भे गोक्षीरं गालितं शुभम् । अपाययत्सा शङ्खेन तनयं गुरुवासरे ॥ ३
चक्रेऽथ निष्क्रमणसंस्कृतिमात्मजस्य सूर्येक्षणं स च तृतीयकमास एव ।

પુણ્યાહવાચનમકારયદત્ર વૃદ્ધિ શ્રાદ્ધં તુ નાકૃત વૃષઃ ખલુ સામગત્વાત્ ॥ ૪
તં ચન્દ્રદર્શનમકારયદાવૃતાઙ્ગં ત્રૈમાસિકં ચ શુચિના વસનેન ધર્મઃ ।
પૂજાં વિધાય શશિનોઽથ ચ વામદેવ્યં સામાધ્યગાપયદસૌ વિધિવત્પ્રદોષે ॥ ૫

अध्याय - २४

બાલશ્રીહરિના શાસ્ત્રીય સંસ્કારોનું વર્ણન.

પારણિયાનો સંસ્કાર :- સુવ્રતમુનિ કહે છે, હે રાજન્ ! વિક્રમ સંવત્ ૧૮૩૭ ના વૈશાખ વદ એકાદશી તિથિના ઉત્તરા ફાલ્ગુની નક્ષત્રમાં શુક્રવારે દિવસના ચોથા મુહૂર્તમાં માતા ભક્તિદેવીએ શ્રીહરિને પારણિયામાં પધરાવ્યા, જન્મથી દશ, બાર, સોળ, બાવીસ કે અન્ય કોઈ બીજા દિવસોમાં વચ્ચે સારાં મુહૂર્ત ન મળતાં આજે બત્રીસમા દિવસે મા ભક્તિએ પોતાનાં કુળદેવી લક્ષ્મીજી અને યોગશાયી શ્રી શેષનારાયણનું પણ સાથે સ્મરણ કરતાં કરતાં શ્રીહરિને પૂર્વ દિશા તરફ મસ્તક રાખીને શણગારેલા પારણિયામાં શયન કરાવ્યું.^{૧-૨}

પયઃપાન સંસ્કાર:- હે રાજન્ ! જન્મથી બીજા મહિનાના પ્રારંભના એકત્રીસમા દિવસે વૈશાખ વદ ૧૦ ના ગુરુવારે મા ભક્તિદેવીએ શ્રીહરિને વસ્ત્રથી ગાળેલું પવિત્ર ગાયનું દૂધ શંખમાં ભરીને તે વડે પાન કરાવી પયઃપાન સંસ્કાર પણ કર્યો હતો.^૩ હે રાજન્ ! ત્યારપછી જન્મથી ત્રીજે મહિને ધર્મદેવ અને ભક્તિદેવીએ પોતાના પુત્રનો ઘરથી પ્રથમ બહાર લઈ જવારૂપ સંસ્કાર અને પ્રથમ સૂર્યદર્શન કરાવવારૂપ સંસ્કાર કર્યો. આ નિષ્ક્રમણ સંસ્કારમાં ધર્મદેવે સ્વસ્તિકવાચન કર્મ કરાવ્યું, પરંતુ પોતે સામવેદી હોવાથી નાંદીશ્રાદ્ધ કરાવ્યું નહિ.^૪ તેમજ સંવત ૧૮૩૮ ના પ્રથમ માસે, અષાઢ સુદ તૃતિયાના શુભ દિવસે સાયં સંધ્યા પછી પ્રદોષના સમયે રાત્રી પહેલાં ધર્મદેવે જન્મથી ત્રણ માસના થયેલા

एकदा तद्गृहमगान्मार्कण्डेयो महामुनिः । त्रिकालञ्च तेजस्वी सशिष्यो वर्णिवेषधृत् ॥ ६
सम्भावयामास स तमातिथ्येन यथोचितम् । ब्राह्मणः सर्वधर्मज्ञः सभार्यो नृपसत्तम ! ॥ ७
भुक्त्वा पीत्वा सुखासीनं सेवमानस्तमन्तिके । उपविष्ट इदं प्राह प्रीणयन्स उदारधीः ॥ ८
कुत आगम्यते ब्रह्मन् ! भवता भूरितेजसा । कृतार्थीकुर्वता लोकान् पावितोऽद्य ममाश्रमः ॥ ९
ब्रह्मन् ! किं किं त्वयाधीतं वेदशास्त्रागमादिषु । विद्यानिधिरिवाभासि ततो मां वक्तुमर्हसि ॥ १०
इति पृष्ठः स विप्रर्षिः सर्वज्ञो मतिमानृष ! । तत्सुतप्रेक्षणानन्दो धर्मं प्रत्यब्रवीदिदम् ॥ ११
तीर्थयात्रां चरन्धर्म ! त्वद्वेश्मैतद्यदृच्छया । प्राप्तोऽस्मि भृगुगोत्रं मां मार्कण्डेयमवेहि भो ! ॥ १२

શ્રીહરિનું મુખ ખુલ્લું રાખી વિશુદ્ધ વસ્ત્રથી આખું શરીર વીંટયું અને વિધિપૂર્વક ચંદ્રમાનું પૂજન કરીને ચંદ્રદર્શન કરાવ્યું, ત્યાર પછી પવિત્ર બ્રાહ્મણો પાસે વામદેવ સંબંધી સામવેદનું ગાન કરાવ્યું.^૫

નામકરણ સંસ્કાર:- સુવ્રતમુનિ કહે છે, હે રાજન્ ! એક વખતે મહામુનિ માર્કણ્ડેય પોતાના શિષ્યમંડળની સાથે ધર્મદેવના ભવનમાં પધાર્યા. ચિરંજીવી તે મુનિ ત્રિકાળ દર્શી હતા, અને તેજસ્વી તે મુનિએ નૈષ્ઠિક બ્રહ્મચારીનો વેષ ધારણ કર્યો હતો. તે સમયે સર્વ ધર્મનું શ્રેષ્ઠ જ્ઞાન ધરાવતા બ્રાહ્મણશ્રેષ્ઠ હરિપ્રસાદજી વિપ્રે પોતાનાં પત્ની ભક્તિદેવીની સાથે રહીને આંગણે આવેલા માર્કણ્ડેયમુનિનો યથાયોગ્ય આતિથ્ય સત્કાર સાથે ખૂબ જ સારી સંભાવના કરી.^૬
* તે માર્કણ્ડેય મુનિ ધર્મદેવે પીરસેલાં નાના પ્રકારનાં ભોજનો જમી જળપાન કર્યું અને ત્યારપછી સુંદર આસન ઉપર સુખપૂર્વક વિરાજમાન થયા ત્યારે તેમની સેવામાં તત્પર ઉદાર બુદ્ધિવાળા ધર્મદેવ, મુનિને પ્રસન્ન કરતા કહેવા લાગ્યા કે હે બ્રહ્મન્ ! મહાપ્રતાપી એવા આપશ્રીનું ક્યાંથી આગમન થયું છે ? સમગ્ર લોકોને કૃતાર્થ કરનારા આપે આજ મારાં આંગણને પાવન કર્યું છે.^૭

હે બ્રહ્મન્ ! વેદશાસ્ત્ર અને આગમ આદિ શાસ્ત્રોને મધ્યે તમે કયા કયા શાસ્ત્રનો અભ્યાસ કર્યો છે ? મને તો તમે સકલ વિદ્યાના નિધિ હો એમ જણાય છે. છતાં આપ મને જણાવો, હે રાજન્ ! ધર્મદેવે આ પ્રમાણે પૂછ્યું ત્યારે ધર્મપુત્ર શ્રીહરિનાં દર્શનથી મહા આનંદને પામેલા બુદ્ધિમાન અને સર્વજ્ઞ એવા વિપ્રર્ષિ માર્કણ્ડેયમુનિ ધર્મદેવ પ્રત્યે કહેવા લાગ્યા.^{૧૦-૧૧} હે ધર્મ ! હું તીર્થાટન કરતો કરતો હરિઈચ્છાએ આ તમારા ભવનમાં પધાર્યો છું. હું ભૃગુગોત્રમાં ઉત્પન્ન થયેલો માર્કણ્ડેય મુનિ છું, મેં વેદ, શાસ્ત્ર, પુરાણ તથા શિક્ષા આદિ વેદનાં અંગો અને

વેદશાસ્ત્રપુરાણાનિ જ્યોતિઃશાસ્ત્રં વિશેષતઃ । પઠિતં પાઠ્યતે ચાપિ વેદાઙ્ગાનીતરાણિ ચ ॥ ૧૩
 તતઃ પ્રસન્નો ધર્મસ્તં પ્રણમ્યાહ પુનર્વચઃ । સ્વપુત્રનામકરણં તેનૈવ હિ ચિકીર્ષયન્ ॥ ૧૪
 અસ્મદ્ભાગ્યવશાદેવ જાતોઽત્ર ભવદાગમઃ । તસ્માન્મયિ કૃપાં કૃત્વા કચ્છિત્કાલમિહાવસ ॥ ૧૫
 જ્યોતિષાં પારદૃશ્વા ત્વં બ્રહ્મન્નસ્યાત્મજસ્ય મે । પશ્ય ભાગ્યોદયઃ સમ્યગ્ભવિષ્યં શાસ્ત્રચક્ષુષા ॥ ૧૬
 નામકર્મમુહૂર્તં ચ નિશ્ચિત્યાસ્ય ત્વમેવ હિ । કુરુ નામ મહાભાગ ! ગૌણમાર્શં ચ તત્ત્વતઃ ॥ ૧૭
 ઇતિ સમ્પ્રાર્થિતસ્તેન મૃકણ્ડતનયો મુનિઃ । પચ્છાઙ્ગપત્રે નિશ્ચિત્ય મુહૂર્તં નામ્ન આહ તમ્ ॥ ૧૮
 એકાદશાહાદિદિને વિષ્ટ્યાદિદોષસમ્ભવાત્ । નામ્ન્યકૃતે તુ તત્કાર્યં શતરાત્રવ્યતિક્રમે ॥ ૧૯
 શ્વઃ સપ્તમ્યાં ગુરાવસ્ય લગ્ને કર્કટકાહ્વયે । સૌમ્યેષુ કેન્દ્રસંસ્થેષુ નામકર્મ વિધીયતામ્ ॥ ૨૦

અન્ય ધર્મશાસ્ત્રોનો અભ્યાસ કર્યો છે, તેમાં પણ જ્યોતિષશાસ્ત્રનો વિશેષપણે અભ્યાસ કર્યો છે, અને આ મારા શિષ્યોને પણ તે સર્વે શાસ્ત્રનો અભ્યાસ કરાવું છું.^{૧૨-૧૩}

સુવ્રતમુનિ કહે છે, હે રાજન્ ! મુનિનાં વયનો સાંભળી અત્યંત પ્રસન્ન થયેલા ધર્મદેવે પોતાના પુત્રનો નામકરણ સંસ્કાર માર્કણ્ડેય મુનિ પાસે જ કરાવવાની ઈચ્છા કરી મુનિને પ્રણામ કરીને ફરી દેઢ નિશ્ચયપૂર્વક કહેવા લાગ્યા કે, હે મુનિ ! અમારાં પૂર્વના પુણ્યે આપશ્રીનું અમારા આંગણે આગમન થયું છે. તેથી મારા ઉપર કૃપા કરીને થોડો સમય અહીં જ નિવાસ કરીને રહો.^{૧૪-૧૫} વળી હે બ્રહ્મન્ ! તમે જ્યોતિષશાસ્ત્રમાં પારંગત છો, તેથી તે શાસ્ત્રને અનુસારે તમે મારા પુત્રનું ભવિષ્ય અને ભાગ્યોદય સારી રીતે વિચારીને કહો. હે મહાભાગ્યશાળી મુનિ ! તમેજ આ અમારા પુત્રના નામકરણ સંસ્કારનું મુહૂર્ત નક્કી કરીને એમના ગુણ અને જન્મ-નક્ષત્રને અનુરૂપ યથાર્થ નિર્ણય કરીને નામકરણ કરો.^{૧૬-૧૭}

હે રાજન્ ! ધર્મદેવે આ પ્રમાણે પ્રાર્થના કરી તેથી મૃકન્ડઋષિના પુત્ર માર્કણ્ડેય મુનિ પંચાગપત્રમાંથી નામકરણ સંસ્કારનું મુહૂર્ત નક્કી કરીને ધર્મદેવ પ્રત્યે કહેવા લાગ્યા કે, હે ધર્મદેવ ! જન્મથી અગિયાર કે બારમે દિવસે વિષ્ટિ અને અમાસ સંક્રાંતિ આદિ કુયોગને લીધે કદાચ નામકરણ સંસ્કાર ન કરી શકાયો હોય તો સો રાત્રી વ્યતીત થતાં એકસોને એકમા દિવસે નામકરણ સંસ્કાર કરવો.^{૧૮-૧૯} તેથી આવતી કાલે સંવત ૧૮૩૮ ના અષાઢી વર્ષના પહેલા મહિનામાં અષાઢ સુદ સાતમની તિથિએ ગુરુવારે કર્ક નામના લગ્નમુહૂર્તમાં ચંદ્ર પ્રથમના ભવનમાં, બુધ ચોથાભવનમાં, ગુરુ સાતમા ભવનમાં અને શુક્ર દશમા ભવનમાં રહેતાં આવા

શુભાશુભં ચ યદ્ભાવિ સુતસ્યાસ્ય તદપ્યહમ્ । નામાન્તે કથયિષ્યામિ જન્મકાલં વિચાર્ય તે ॥ ૨૧
 इत्युक्तः सोऽतिसंहृष्टः सम्पाद्योपस्करं तदा । प्रातः क्षणे तृतीयेऽह्ने प्रारम्भे च कर्म तत् ॥ ૨૨
 वृद्धिश्राद्धं स कृत्वादौ पार्थिवाख्यहुताशनम् । प्रतिष्ठाप्याचरद्धોमं तत्र व्याहृतिपूर्वकम् ॥ ૨૩
 ततोऽस्य विदधन्नाम मुनिरन्वर्थमब्रवीत् । अन्तर्दृष्ट्यैव कृष्णस्य जानन्सर्वं चिकीर्षितम् ॥ ૨૪
 युवयोश्च स्वकीयानां हर्ताऽसावापदो द्विज ! । हरिसंज्ञोऽस्त्वतः कर्कराशिस्थेन्दोश्च जन्मनि ॥ ૨૫
 कृष्णाख्यः कृष्णवर्णत्वात्स्मिन्श्चाकर्षणाद्धुदः । मधुमासजनेश्चासौ सुतो भवति ते भुवि ॥ ૨૬
 एतन्नामद्वयं विप्र ! पुत्रस्य तव यन्मया । कथितं व्यस्तमपि तत्समस्तं च भविष्यति ॥ ૨૭
 त्यागज्ञानતપોધર્મેઃ પાર્વતીપતિના સમઃ । एष भावी च योगेन नीलकण्ठाभिषेधोऽस्त्वतः ॥ ૨૮
 एवंવિધાન્યનેકાનિ ગુણકર્માનુસારતઃ । नामान्यस्य भविष्यन्ति त्वत्सूनोर्द्विजसत्तम ! ॥ ૨૯

શુભ સમયે આપના પુત્રનો નામકરણ સંસ્કાર તમે કરાવો, તમારા પુત્રનું જે કાંઈ શુભ અથવા અશુભ ભાવિ હશે તે જન્મકાળ વિચારીને પછી હું તમને જણાવીશ. ૨૦-૨૧

હે રાજન્ ! માર્કણ્ડેયમુનિએ આ પ્રમાણે કહ્યું તેથી ધર્મદેવ અતિશય પ્રસન્ન થયા અને તેજ સમયે નામકરણ સંસ્કારને ઉપયોગી સમસ્ત સામગ્રી ભેળી કરી લીધી. ત્યારપછી બીજે દિવસે સવારના ત્રીજા મુહૂર્તમાં નામકરણ સંસ્કારનો શુભ પ્રારંભ કર્યો. તેમાં ધર્મદેવે પ્રથમ નાંદીશ્રાદ્ધ કર્યું અને તે અગ્નિમાં વ્યાહતિમંત્રનું ઉચ્ચારણ કરવા પૂર્વક હોમ કર્યો. ૨૨-૨૩ ત્યારપછી ભગવાને ભવિષ્યમાં જે જે લીલા કરવાનું ધાર્યું છે તેને ભગવત્ પ્રેરિત અંતર્દષ્ટિથી જાણીને માર્કણ્ડેય શ્રીહરિનું અર્થસભર નામકરણ કરવા લાગ્યા, કે હે વિપ્ર ! તમારા આ પુત્ર તમારા બન્નેની અને પોતાને શરણે આવેલાં સંબંધીજનો તથા આશ્રિતજનોની આપત્તિઓને હરનારા થશે તેથી તથા તેમના જન્મસમયે ચંદ્ર કર્ક રાશિમાં હોવાથી “હરિ” એવા નામે વિખ્યાત થશે. ૨૪-૨૫

વળી હે ધર્મ ! તમારા પુત્રનો વર્ણ નવીન મેઘની સમાન શ્યામ હોવાથી તથા પોતાના સ્વરૂપમાં મનુષ્યોના મનને આકર્ષણ કરતા હોવાથી તેમજ ચૈત્ર માસમાં જન્મ હોવાથી આ પૃથ્વી ઉપર તમારા પુત્ર “કૃષ્ણ” એવા સાર્થક નામે પ્રસિદ્ધ થશે. તથા હે વિપ્ર ! મેં આ તમારા પુત્રનાં જે બે નામ કહ્યાં તે જુદાં જુદાં છે, પણ તે બન્ને નામ સાથે મળીને “હરિકૃષ્ણ” એવા સાર્થક નામે પણ પ્રસિદ્ધ થશે, અને વળી તમારા આ પુત્ર ત્યાગ, જ્ઞાન, તપ, ધર્મ અને યોગસાધનારૂપ આ પાંચ સદ્ગુણોમાં પાર્વતીના પતિ શિવજીની સમાન થશે તેથી “નીલકંઠ” એવા નામે

કથાશ્રુતૌ હરેરેષ પૃથુતુલ્યો ભવિષ્યતિ । ભક્ત્યા ચ તદ્વશીકારે ક્ષમાયાં ચામ્બરીષવત્ ॥ ૩૦
 દાસ્યે ભગવતશ્ચૈષ ભવિતા હનુમત્સમઃ । કાર્યાકાર્યનયજ્ઞાને ભવિતા વિદુરોપમઃ ॥ ૩૧
 શુકવતીવ્રવૈરાગ્યે બુદ્ધૌ જનકરાજવત્ । પ્રહ્લાદવચ્ચ ભવિતા કૃષ્ણસ્યૈષ સદાગ્રહે ॥ ૩૨
 માયાદિતત્ત્વભિન્નાત્મજ્ઞાને તુ કપિલોપમઃ । દત્તાત્રેયોપમો દોષત્યાગે ચૈષ ગુણગ્રહે ॥ ૩૩
 અધર્મસર્ગભીરુત્વે યુધિષ્ઠિરનૃપોપમઃ । દયાલુતોદારતયોર્ભાવ્યોઽસૌ રન્તિદેવવત્ ॥ ૩૪
 એષ નારદવદ્ભાવ્યો વિષ્ણોર્નિશ્ચયકારણે । ઇન્દ્રિયારિજયે ચૈષ ભવિષ્યત્યર્જુનો યથા ॥ ૩૫
 કૃષ્ણાંધિરેણુમાહાત્મ્યજ્ઞાને ચાકૂરસન્નિભઃ । ભગવદ્ધક્તમાહાત્મ્યજ્ઞાને ભાવ્ય ઇવોદ્ભવઃ ॥ ૩૬
 સાધુતાયમેષ ભૂમાવાર્ષભો ભરતો યથા । ભવિષ્યત્યગ્રહણ્યો વૈ ત્યાગિનામાત્મદર્શિનામ્ ॥ ૩૭
 નાનાપ્રશ્નોત્તરવિધાવુત્તરોત્તરયુક્તિષુ । તુલ્યો ગીષ્પતિના ભાવ્યો ધૈર્યે ચૈષ બલિર્યથા ॥ ૩૮

પ્રસિદ્ધ થશે, હે વિપ્રવર્ય ધર્મદેવ ! તમારા આ પુત્રના ગુણ અને કર્મને અનુસારે બીજાં ઘણાંક નામો પ્રસિદ્ધ થશે. ૨૬-૨૮

શ્રીહરિના સદ્ગુણોનું વર્ણન :- માર્કણ્ડેયમુનિ ધર્મદેવને શ્રીહરિના અન્ય સદ્ગુણોનું વર્ણન કરી બતાવે છે, હે ધર્મ ! આ તમારા પુત્ર ભગવાનની કથા સાંભળવામાં પૃથુરાજા જેવા થશે. માહાત્મ્યજ્ઞાને સહિત ભક્તિથી ભગવાનને વશ કરવામાં અને પર અપરાધને સહન કરી તેને ક્ષમા આપવામાં અંબરિષ રાજા જેવા થશે.^{૩૦} ભગવાનની દાસત્વ ભક્તિ કરવામાં હનુમાનજી જેવા થશે. કરવા યોગ્ય અને નહિ કરવા યોગ્ય કાર્યની વિવેકબુદ્ધિમાં વિદુરજી જેવા થશે.^{૩૧} તીવ્ર વૈરાગ્યમાં શુકદેવજી સમાન થશે. આત્મવિજ્ઞાનમાં જનક સમાન થશે. ભગવાનના ભજનસ્મરણના આગ્રહમાં પ્રહ્લાદજી જેવા થશે.^{૩૨} માયા આદિ તત્ત્વોથી પર આત્મા અને પરમાત્માના જ્ઞાનનું નિરુપણ કરી લોકોને સમજાવવામાં ભગવાન કપિલદેવજી જેવા થશે. દોષોનો ત્યાગ કરી ગુણગ્રહણ કરવામાં દત્તાત્રેય જેવા થશે.^{૩૩} અધર્મસર્ગ થકી ભય પામવામાં યુધિષ્ઠિર રાજાની સમાન થશે. દયાળુતા અને ઉદારતામાં રંતિદેવ રાજા જેવા થશે.^{૩૪} અન્ય જીવોને ભગવાનના સાક્ષાત્ નિશ્ચય કરાવવામાં નારદજી જેવા થશે. ઇન્દ્રિયોરૂપી શત્રુઓ ઉપર વિજય મેળવવામાં અર્જુનજી જેવા થશે.^{૩૫} ભગવાનની ચરણરજનું માહાત્મ્ય સમજવામાં અકુરજી જેવા થશે. પ્રત્યક્ષ પરમાત્મા પુરુષોત્તમનારાયણના ભક્તોનો મહિમા સમજવામાં ઉદ્ભવજી જેવા થશે.^{૩૬} સાધુતામાં આત્મદર્શીયોગીઓ અને ત્યાગીઓમાં અગ્રેસર એવા ઋષભદેવના પુત્ર જડભરત સમાન થશે.^{૩૭} અનેક પ્રકારના પ્રશ્નોના

કરેડસ્ય પદ્મં ચ સુગિરૂઢ્વરિખાદિકં પદોઃ । ભવન્તીતિ ભવિષ્યોડસૌ નેતા નૃણાં હિ લક્ષણઃ ॥ ૩૯
કષ્ટેભ્યો નિખિલેભ્યોડપિ સર્વદા સુત એષ વામ્ । કર્તા સંરક્ષણં ધર્મ ! યથા વિષ્ણુઃ સુધામુજામ્ ॥ ૪૦
એવંવિદાનેકગુણો ભવિષ્યત્યાત્મજસ્તવ । ગુણાનાં પ્રાપ્યતે નાન્તો મયા ત્વસ્ય મહીયસામ્ ॥ ૪૧

સુવ્રત ડવાચ -

ઇત્યુક્ત્વા વિરતાયાસ્મૈ મુનયે સ દદૌ મુદા । નૂત્તવાસાંસિ ભૂષાશ્ચ બહુલં દ્રવિણં નૃપ ! ॥ ૪૨
ઉષિત્વૈકં દિનં તત્ર માર્કણ્ડેયોડન્યવાસરે । કૃષ્ણેક્ષાદ્યતિસન્તુષ્ટસ્તીર્થરાજં યયૌ તતઃ ॥ ૪૩

શ્રુત્વાત્મજસ્ય સ ગુણાનભિવાઙ્છનીયાન્પ્રાસૈર્મહત્ત્વપદવીમપિ સજ્જનોઢૈઃ ।

ધર્મઃ સભાર્ય ડદિતોત્કટહર્ષવાધિમગ્નો બભૂવ નૃપ ! વિસ્મૃતલોકકાર્યઃ ॥ ૪૪

॥ ડતિ શ્રીસત્સદ્ગિજીવને નારાયણચરિત્રે ઢર્મશાસ્ત્રે પ્રથમપ્રકરણે
નામકરણવિધાનનામા ચતુર્વિંશોડધ્યાયઃ ॥૨૪॥

ઉત્તર આપવામાં તથા ઉત્તરમાં ઉત્તરોત્તર યુક્તિઓનું પ્રતિપાદન કરવામાં દેવગુરુ બૃહસ્પતિજી જેવા થશે. અને ઢીરજ ધારણ કરવામાં બલિરાજાના જેવા થશે.^{૩૮}
હે ઢર્મદેવ ! આ તમારા પુત્રના હાથમાં પદ્મનું ચિહ્ન છે તેમજ પગના તળામાં ઉઢ્વરેખા આદિ સોળ ચિહ્નો છે, તેથી આ લાખો મનુષ્યોના નિયંતા થશે.^{૩૯} તેમજ હે ઢર્મ ! વિષ્ણુ ભગવાન જેમ દેવતાઓની રક્ષા કરે છે તેમ આ તમારા પુત્ર તમારી સમગ્ર કષ્ટ થકી સર્વદા રક્ષા કરશે.^{૪૦} આવી રીતે તો હે ઢર્મ ! તમારા પુત્ર અતિ મોટા અસંખ્ય સદ્ગુણોના સ્વામી થશે. તેના વર્ણનનો કોઈ અંત હું પામી શકું તેમ નથી.^{૪૧}

સુવ્રતમુનિ કહે છે, હે રાજન્ ! આ પ્રમાણે શ્રીહરિના સદ્ગુણોનું વર્ણન કરી માર્કણ્ડેયમુનિ વિરામ પામ્યા, ત્યારે ઢર્મદેવ તે મુનિને અતિ હર્ષથી નવીન વસ્ત્રો અલંકારો તથા ઘણું ઘણું દ્રવ્ય આપીને રાજ કર્યા. અને માર્કણ્ડેય મુનિ પણ ઢર્મદેવના ભવનમાં એક દિવસ નિવાસ કરીને રહ્યા અને શ્રીહરિનાં દર્શન અને સ્પર્શનો તથા નામકરણ કરવાની સેવાનો અલભ્ય લાભ મળવાથી અતિશય પ્રસન્ન થયેલા મુનિ બીજે દિવસે તીર્થરાજ પ્રયાગક્ષેત્રમાં જવા માટે ઢર્મદેવના ભવનથી રવાના થયા.^{૪૨-૪૩}

હે રાજન્ ! મહાન પદવીને પ્રાપ્ત કરેલા સજ્જન પુરુષો પણ જે ગુણોની અંતરમાં ઈચ્છા ધરાવે છે એવા ભવ્ય સદ્ગુણો પોતાના પુત્રમાં સહજ રહેલા છે

પચ્ચવિંશોઽધ્યાયઃ

સુવ્રત ડવાચ -

પચ્ચમે માસિ પુત્રસ્ય પુત્રદૈકાદશીદિને । મુહૂર્તે સપ્તમે ધર્મશ્ચક્રે ભૂમ્યુપવેશનમ્ ॥ ૧ ॥
વરાહં ધરયા સાકમિહાનર્ચ વૃષો મુદા । ગીતવાદિત્રનાદૈશ્ચ નિગમધ્વનિભિઃ સહ ॥ ૨ ॥
સપ્તમે માસિ પુત્રસ્ય સ યોગે ગુરુપૂર્ણયોઃ । સમ્પૂજ્ય કુલદેવાદીન્કર્ણવેધમકારયત્ ॥ ૩ ॥
સૌચિકઃ કુશલો રૌપ્યસૂચ્યા દ્વિગુણસૂત્રયા । વિવ્યાધ કર્ણં દક્ષાદિં વેદમન્ત્રાભિમન્ત્રિતમ્ ॥ ૪ ॥

એવું સાંભળી પત્ની ભક્તિદેવીએ સહિત ધર્મદેવ અંતરમાં ઉત્પન્ન થયેલા આનંદના મહાસાગરમાં ડૂબી ગયા. તેમ જ તેમને લૌકિક કાર્યની વિસ્મૃતિ પણ થઈ ગઈ.^{૪૪}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શ્રીહરિના નામકરણ વિધિનું નિરૂપણ કર્યું એ નામે ચોવીસમો અધ્યાય પૂર્ણ થયો. -૨૪-

અધ્યાય -૨૫

શ્રીહરિના સંસ્કારોની કથા.

ભૂમિ-ઉપવેશન સંસ્કાર :- સુવ્રતમુનિ કહે છે, હેરાજનુ ! જન્મથી પાંચમા મહિનામાં સંવત ૧૮૩૮ ના શ્રાવણ સુદ પુત્રદા એકાદશીને દિવસે સાતમા મુહૂર્તમાં પંદર ઘડી અને દશ પળ જેટલો સમય વ્યતિત થયો ત્યારે તુલા લગ્નમાં ધર્મદેવે પોતાના પુત્ર શ્રીહરિનો ભૂમિ ઉપવેશન સંસ્કાર કર્યો.^૧ આ પ્રસંગમાં મંગળ વાજિંત્રોના ધ્વનિ સાથે વેદમંત્રોનું ઉચ્ચારણ કરવા પૂર્વક ધર્મદેવે અતિ પ્રસન્ન થઈ પૃથ્વી દેવીએ સહિત વરાહ ભગવાનનું પૂજન કર્યું.^૨

કર્ણવેધ સંસ્કાર:- ત્યારપછી ધર્મદેવ જન્મથી સાતમા મહિનામાં સંવત ૧૮૩૮ ના આસો સુદ વિજયા દશમીએ ગુરુવારને દિવસે સિદ્ધિયોગમાં કુળદેવતાઓનું પૂજન કરી કર્ણવેધ સંસ્કાર કર્યો, કાન વિંધવામાં કુશળ કારીગર એવા દરજીએ બેવડો દોરો પરોવેલી રૂપાની સોયવડે બ્રાહ્મણોદ્વારા ઉચ્ચારણ કરાયેલા વેદમંત્રોથી મંત્રિત કરેલા જમણા કાનનું પ્રથમ વેધન કર્યું અને ત્યારપછી ડાબા કાનનું વેધન કરી આયુષ્યની પુષ્ટિ કરનારો તથા શુભ સંપત્તિને વધારનારો કર્ણવેધ નામનો સંસ્કાર કર્યો.^{૩-૪}

ઇષશુક્લદ્વિતીયાયાં તુલાલગ્ને શિશોર્વષઃ । ચક્રેઽન્નપ્રાશનં રાજન્મઙ્ગલસ્નાનપૂર્વકમ્ ॥ ૫ ॥
 કૃત્વાભ્યુદયિકં પૂર્વં પ્રતિષ્ઠાપ્યાનલં શુચિમ્ । ચકાર ચરુહોમાદિ બ્રહ્માદીનાં ચ પૂજનમ્ ॥ ૬ ॥
 તં મન્દહાસવિકસન્મુખમાત્મમાતુરુત્સઙ્ગં ચ સમલંકૃતમર્થકં સઃ ।
 તૂર્ણીં સકૃત્કરસુવર્ણધૃતં સદન્નં પ્રીત્યાઽઽદયદ્વિધિર્હર્ષમધુર્ભિર્વિમિશ્રમ્ ॥ ૭ ॥
 વૃત્તિં પરીક્ષિતુમથાસ્ય પુરઃ સવસ્ત્રપાત્રાયુધાદિ નિદધે વસુ પુસ્તકં ચ ।
 તત્રાગ્રહીત્સ તુ સુતોઽન્તિમમેવ હર્ષાન્વિત્તં પદાર્થમિતિ હર્ષમવાપ તાતઃ ॥ ૮ ॥
 સમ્પોષ્યમાણોઽનુદિનં પિતૃભ્યાં સ વર્ધતે સ્મેન્દુરિવાદ્યપક્ષે ।
 સ્વબાલલીલાચરિતૈરુદારૈર્જહાર ચેતાંસિ નિજેક્ષકાણામ્ ॥ ૯ ॥

અન્નપ્રાશન સંસ્કાર :- સુત્રતમુનિ કહે છે, હે રાજન્ ! કર્ણવેધ પહેલાં સંવત્ ૧૮૩૮ના આસો સુદ બીજના બુધવારે તુલા લગ્નમાં ધર્મદેવે પ્રથમ મંગલ સ્નાન કરાવી શ્રીહરિને અન્નપ્રાશન નામનો સંસ્કાર પણ કરાવ્યો હતો. તેમાં પ્રથમ ધર્મદેવ માતૃપૂજા કરવા પૂર્વક નાંદીશ્રાદ્ધ કર્યું, પછી અગ્નિકુંડમાં પવિત્ર અગ્નિની સ્થાપના કરી તેમાં ચરુ આદિ હૂત દ્રવ્યોનો હોમ કરી બ્રહ્મા આદિ દેવતાઓનું પૂજન કયું.^{૫૬} ત્યારપછી ધર્મદેવે મંદમંદ હાસ્યથી પ્રફુલ્લિત મુખકમળવાળા અનેક પ્રકારના અલંકારોથી સુશોભિત કરાવેલા અને પોતાની માતા ભક્તિદેવીના પ્રેમપ્યારી ગોદમાં રમણ કરતા બાળશ્રીહરિકૃષ્ણના મુખમાં પિતા ધર્મદેવે હાથમાં ધારેલી સોનાની સળીથી દહીં, ઘી અને મધથી મિશ્રિત કરેલા શુભ અન્નને અતિ સ્નેહ સાથે મૌન રહીને મૂક્યું. આ રીતે અન્નપ્રાશન સંસ્કાર પણ કરવામાં આવ્યો હતો.^૭

વૃત્તિપરીક્ષા:- એક દિવસ ધર્મપિતાએ પુત્રની વૃત્તિપરીક્ષા કરવા માટે વિશાળ બાજોઠ ઉપર વસ્ત્ર, પાત્ર, આયુધ, સોનામહોરો અને છેલ્લે પુસ્તક એમ ક્રમશઃ પાંચ પદાર્થો શ્રીહરિની આગળ મૂક્યાં. તે મૂકેલાં પદાર્થોમાં પહેલા, બીજા, ત્રીજા અને ચોથા આ સર્વે પદાર્થોને છોડી છેલ્લે રહેલાં પુસ્તકને શ્રીહરિએ અતિ હર્ષપૂર્વક ગ્રહણ કર્યું, તેથી ધર્મદેવ અતિ આનંદને પામ્યા ને આ મારો પુત્ર ભવિષ્યમાં મોટો તત્ત્વવેત્તા થશે એમ જાણ્યું.^૮

(અહીં ઉપરોક્ત સંસ્કારોની લીલાના વર્ણનમાં થયેલા આગળ-પાછળના ક્રમદોષમાં વ્યાખ્યાકાર શુકાનંદ મુનિએ સૂચીકટાહન્યાયે કોઈ દોષ નથી. તેમાં આપણે ક્રમ ગોઠવીને સમજી લેવું એમ કહ્યું છે, આ ન્યાય ભગવદ્ ગોમંડલમાંથી જાણી લેવો.)

દમ્પત્યોઃ પુત્રભાવેન હરિં લાલયતોસ્તયોઃ । તદાત્મનોરહોરાત્રા યાન્તિ સ્મ ક્ષણવદ્દુતમ્ ॥ ૧૦ ॥
 તદીક્ષકાણાં નારીણાં પુંસા ચ સ્થગિતાત્મનામ્ । પ્રવણું નાશકત્ક્રાપિ હૃદયે ભવવેદના ॥ ૧૧ ॥
 વૃદ્ધા અપિ ચ વિદ્વાંસસ્તત્ત્રેમવિવશાન્તરાઃ । ચિક્રીડુસ્તેન સાકં વૈ વિસ્મૃતાત્મીયવાર્ધકાઃ ॥ ૧૨ ॥
 કલ્યાણમૂર્તિર્ભગવાંસ્તેષાં નિઃશ્રેયસાય સઃ । યથા યથા મનોવૃત્તિં સ્વસ્મિન્સ્યાદકરોત્તથા ॥ ૧૩ ॥
 બાલં તં લાલયન્તીનાં યોષિતાં સ્નિગ્ધચેતસામ્ । નાભૂત્સ્વપરભેદો વૈ સર્વાસામપિ ભૂપતે ! ॥ ૧૪ ॥
 વૃદ્ધાસ્તં પુત્રભાવેન ભ્રાતૃભાવેન ચાપરાઃ । લાલયન્ત્યો દિવા રાત્રૌ સસ્મરુર્ન ગુહાન્નિજાન્ ॥ ૧૫ ॥

સુવ્રતમુનિ કહે છે, હે રાજન્ ! આ પ્રમાણે માતા પિતા, ધર્મ-ભક્તિ ભગવાન શ્રીહરિકૃષ્ણનું પુત્રભાવે પાલનપોષણ કરતાં હતાં, અને ભગવાન પણ શુકલપક્ષના ચંદ્રમાની માફક પ્રતિદિન ખૂબજ વધતા હતા. તેમજ ઉદાર અને અલૌકિક પોતાનાં બાળચરિત્રોથી પોતાનાં દર્શને આવનાર જનોના ચિત્તને હરી લેતા હતા. પુત્રભાવે પાલન પોષણ કરતાં ધર્મ-ભક્તિનું મન હમેશાં પોતાના પુત્રમાં તલ્લીન રહેતું હતું, તેમજ તેમનાં દિવસ અને રાત્રી એક ક્ષણની જેમ વ્યતીત થઈ જતાં હતાં. ૮-૧૦

ભગવાન શ્રીહરિકૃષ્ણનાં દર્શન કરી તેમને વિષે જ અતિશય આસક્ત થઈ જતાં નરનારીઓના હૃદયમાં આ સંસારની વેદના ક્યારેય પણ પ્રવેશ કરવા સમર્થ થઈ શકતી ન હતી, ભગવાન શ્રીહરિકૃષ્ણને વિષે અતિશય પ્રેમને કારણે વિવશ થઈ જતા વયોવૃદ્ધ અને વિદ્વાન પુરુષો પણ પોતાની વૃદ્ધતા અને વિદ્વત્તા વિસરી જઈને બાળશ્રીહરિની સાથે રમવા લાગી જતા હતા. ^{૧૧-૧૨} પોતાના સંબંધમાં આવનાર હરકોઈ પ્રાણીનું કલ્યાણ કરવા માટે મનુષ્યભાવે પોતાનું સાક્ષાત્ દર્શન આપનાર કલ્યાણમૂર્તિ સકલ ઐશ્વર્યે સંપન્ન એવા ભગવાન પુરુષોત્તમ શ્રીહરિકૃષ્ણ, પોતાનાં દર્શને આવનારા મનુષ્યોની વૃત્તિ પોતાના સ્વરૂપમાંજ એક જોડાઈ જાય એવા પ્રકારની બાળલીલા કરતા હતા. ^{૧૩}

હે ભૂપતિ ! બાળલીલાને કરતા ભગવાન શ્રીહરિકૃષ્ણનું સ્નેહભાવથી લાલનપાલન કરતી ગામની સર્વ સ્ત્રીઓનાં મનમાં પોતાના કે પારકા પુત્રપણાનો ભેદ જ ક્યારેય ઉદ્ભવતો ન હતો. ^{૧૪} વૃદ્ધસ્ત્રીઓ પુત્રભાવે અને નાની સ્ત્રીઓ ભ્રાતૃભાવે રાત દિવસ રમાડતી રહેતી, તેમાં પોતાનાં ઘરનાં કામકાજ પણ ભૂલી જતી હતી, એક સખીના હાથમાંથી લઈ શ્રીહરિને બીજી સખી રમાડવા લાગતી.

તસ્યાઃ કરાત્સા તસ્યાઃ સા તસ્યાઃ સેતિ પુનઃ પુનઃ । પ્રેમ્ણા બાલં જિઘૃક્ષૂણાં ત્વં ન ત્વં નેત્યભૂતકલિઃ ॥૧૬॥
 બાલા તુ નાન્તરં લેભે સુતં લાલયિતું નિજમ્ । નાનેતિ નાનાનારીણાં વચનૈર્વારિતા મુદુઃ ॥ ૧૭ ॥
 કન્કનં મન્મનં ચાથ બ્રુવન્તં બાલકાકલીમ્ । તા યોષિતોઽમ્બ ! તાતેતિ વાદયન્તિ સ્મ તં મુદુઃ ॥ ૧૮ ॥
 હાસયન્તાસ્તદાઽબ્રૂત કલમર્ધાક્ષરૈઃ પદૈઃ । આદ્યૈઽબ્દ એવ સોઽશિક્ષદ્વાષિતું હિણ્ડિતું શિશુઃ ॥ ૧૯ ॥
 આનન્દયન્નિજજનાનિત્થં શૈશવલીલયા । વર્ષમાદ્યં વ્યતીયાય સ્વેચ્છાનરવપુર્હરિઃ ॥ ૨૦ ॥
 વિવાહં જ્યેષ્ઠપુત્રસ્ય ધર્મશ્ચક્રે કુલોચિતમ્ । સમ્ભારેણૈવ મહતા તદ્દેશાધિપતિર્યથા ॥ ૨૧ ॥
 બલદેવાભિધો વિપ્રો નિજકન્યાં સુવાસિનીમ્ । દદૌ રામપ્રતાપાય વિધિના સમલંકૃતામ્ ॥ ૨૨ ॥
 સુશીલા સા તુ તં પ્રાપ્ય પતિં પરમધાર્મિકમ્ । પ્રીત્યાનુવૃત્ત્યા ચ ગુણૈઃ સાધ્વીધર્મસ્થિતાભજત્ ॥૨૩॥

બીજીના હાથમાંથી લઈ ત્રીજી રમાડવા લાગતી. આ પ્રમાણે પ્રેમાનુરાગથી વારંવાર બાળ શ્રીહરિને રમાડવા ઇચ્છતી સ્ત્રીઓમાં તું નહિ હું રમાડીશ. તું ક્યારનીય રમાડે છે. હવે હું રમાડીશ. વગેરે નારીઓનો પ્રેમકલહ સદાય થતો રહેતો. ^{૧૫-૧૬}

હે રાજન્ ! ભગવાન બાળશ્રીહરિને રમાડવા આવતી અનેક નારીઓ, વારંવાર ભક્તિમાતા ના-ના કહ્યા કરતાં હોવા છતાં પણ રમાડવામાં વ્યસ્ત રહેતી હોવાથી તેમને પોતાના પુત્રને રમાડવાનો અવકાશ જ પ્રાપ્ત થતો ન હતો. ^{૧૭} ત્યારપછી રમણીય અને અવ્યક્ત એવી બાળકને યોગ્ય મધુર કાલી કાલી વાણીને બોલતા ભગવાન શ્રીહરિને તે રમાડતી નારીઓ હે મા ! હે તાત ! એ પ્રમાણે બોલતાં શિખવતી હતી. અને ભગવાન શ્રીહરિ પણ અર્ધા અર્ધા અક્ષરોના ઉચ્ચારણથી અસ્પષ્ટ છતાં મધુર શબ્દો બોલી તેઓને ખૂબ હસાવતા હતા. ^{૧૮-૧૯} આ રીતે શ્રીહરિ પહેલા જ વર્ષમાં બોલતાં અને ચાલતાં શીખી ગયા. આ પ્રમાણે બાળલીલાથી પોતાના સંબંધીજનોને આનંદ ઉપજાવનારા તેમજ સ્વેચ્છાએ મનુષ્યશરીરને ધારણ કરનારા ભગવાન શ્રીહરિને પ્રથમ વર્ષ વ્યતીત થયું. ^{૨૦}

રામપ્રતાપભાઈનો વિવાહ:- સુવ્રતમુનિ કહે છે, હે પ્રતાપસિંહ રાજન્ ! ધર્મદેવે પોતાના કુળને શોભે તે રીતે મોટા પુત્ર રામપ્રતાપજીનો વિવાહ પણ તે કૌશળદેશના મહારાજાની જેમ ખૂબ જ ધામધૂમથી ઉજવ્યો. ^{૨૧} તર ગામ નિવાસી બળદેવ નામના વિપ્રે અલંકારોથી સુશોભિત પોતાની ‘સુવાસિની’ નામની કન્યા વિધિપૂર્વક બ્રહ્મવિવાહ કરી રામપ્રતાપજીને અર્પણ કર્યાં, અને સુશીલ સ્વભાવનાં સદ્ગુણી સુવાસિની, ધાર્મિક પતિની પ્રાપ્તિથી અતિ ખુશ થયાં અને પ્રેમપૂર્વક પતિની અનુવૃત્તિમાં રહી પતિવ્રતાધર્મનું પાલન કરવા લાગ્યાં. ^{૨૨-૨૩}

દ્વિતીયવર્ષારમ્ભેઽથ નવમ્યાં તુ મહોત્સવમ્ । હરિપ્રસાદઃ પુત્રસ્ય કારયામાસ ભૂપતે! ॥ ૨૪ ॥
 હનૂમન્તં બલિં વ્યાસં કૃપં દ્રૌણિં વિભીષણમ્ । માર્કણ્ડેયં પરશુરામં વિધિના સમપૂજત્ ॥ ૨૫ ॥
 બ્રાહ્મણાન્ભોજયામાસ હરિભક્તાન્સહસ્રશઃ । ઈપ્સિતૈઃ સુરસૈર્ભોજ્યૈર્દદૌ તેભ્યશ્ચ દક્ષિણાઃ ॥ ૨૬ ॥
 બાલમૂર્તૌ ભગવતિ સર્વેષામપિ દેહિનામ્ । તસ્મિન્ભૂયાનભૂત્રેમા તત્પિત્રોસ્તુ વિશેષતઃ ॥ ૨૭ ॥
 પ્રાપ્તે તૃતીયે વર્ષેઽથ પિતા ચૌલમકારયત્ । પુત્રસ્યાતિવિનીતસ્ય વૃદ્ધેભ્યોઽપ્યતિધીમતઃ ॥ ૨૮ ॥
 શુક્રસ્ય કૃષ્ણપદ્મ્યાં ધિષણે વાસવે ચ મે । આહૂય વૈદિકાન્ વિપ્રાંસ્તચ્ચકાર યથાવિધિ ॥ ૨૯ ॥
 વિધાય મઙ્ગલસ્નાનં માતૃપૂજનપૂર્વકમ્ । નાન્દીશ્રાદ્ધં ચ પુણ્યાહવાચનં સ ત્વકારયત્ ॥ ૩૦ ॥

દાનશ્યામના પ્રથમ જન્મોત્સવની ભવ્ય ઉજવણી:- હે રાજન્ ! ત્યારપછી હરિપ્રસાદ વિપ્રે પોતાના પુત્ર ભગવાન શ્રીહરિકૃષ્ણનો બીજા વર્ષના આરંભમાં નવમી તિથિએ પ્રથમ વાર્ષિક જન્મોત્સવ મોટા ધામધૂમથી ઉજવ્યો.^{૨૪} તેમાં આઠ ચિરંજીવી એવા હનુમાન, બલિ, વ્યાસ, કૃપાચાર્ય, અશ્વત્થામા, વિભિષણ, માર્કણ્ડેય અને પરશુરામનું વિધિ પ્રમાણે પૂજન કર્યું.^{૨૫} ત્યારપછી ધર્મદેવે હજારો ભક્તોને તથા હજારો બ્રાહ્મણોને અનેક પ્રકારનાં ઈચ્છિત મધુર ભોજન જમાડી તૃપ્ત કર્યા અને બ્રાહ્મણોને મનમાની દક્ષિણાઓ આપી રાજી કર્યા.^{૨૬} (અહીં હરિભક્તોને હરિજયંતિવ્રત નિત્ય કરવાનું અને બીજે દિવસે દશમના બ્રહ્મણોને જમાડવા, આવો ભાવ શુકમુનિએ જણાવ્યો છે.) બાલમૂર્તિ ભગવાન શ્રીહરિને વિષે જોતાવેંત સૌ દેહધારીઓનેબહુ જ સ્નેહ ઉત્પન્ન થતો અને તેમાં પણ ધર્મ-ભક્તિ અને રામપ્રતાપભાઈ અને સુવાસિનીભાભીને તો સૌથી વિશેષપણે સ્નેહ ઉભરાતો હતો.^{૨૭}

ચૌલકર્મ સંસ્કાર:- સુવ્રતમુનિ કહે છે, હે રાજન્ ! જન્મથી ત્રીજા વર્ષનો પ્રારંભ થતાં અતિશય વિનયી પુરુષો કરતાં પણ અધિક વિનયી અને અતિશય બુદ્ધિમાન કરતાં પણ અધિક બુદ્ધિશાળી એવા પોતાના પુત્ર ભગવાન શ્રીહરિનો ચૌલકર્મ સંસ્કાર ધર્મદેવે કરાવ્યો.^{૨૮}

સંવત ૧૮૩૯ ના જેઠ વદ પાંચમ ને ગુરુવારે ધનિષ્ઠા નક્ષત્રમાં વૈદિક શ્રોત્રિય બ્રાહ્મણોને નિમંત્રણ આપીને ધર્મદેવે સંપૂર્ણ વિધિ મુજબ ચૌલકર્મ સંસ્કાર કરાવ્યો.^{૨૯} તેમાં ધર્મદેવે સૌ પ્રથમ મંગલ સ્નાન કર્યું પછી માતૃકાઓનું પૂજન કરવા પૂર્વક નાંદીશ્રાદ્ધ અને પુણ્યાહવાચન કર્મ બ્રાહ્મણો પાસે કરાવ્યું. પોતાના

સમ્યમગિનં પ્રતિષ્ઠાપ્ય પાત્રાસાદનમાચરત્ । ધર્મઃ સ્વકુલધર્મશો વિધિજ્ઞબ્રાહ્મણોદિતમ્ ॥ ૩૧ ॥
 તત્રૈકવિંશતિકુશપિચ્છુલીર્દક્ષભાગતઃ । અગ્નેર્ન્યધાદ્વામતસ્તુ રક્તગોગોમયાદિ ચ ॥ ૩૨ ॥
 કૃત્વા વ્યાહૃતિહોમાદિ ક્ષુરમાદાય ચાયસમ્ । કપુષ્ણિકાચ્છેદવિધિં ચકાર સ નરાધિપ! ॥ ૩૩ ॥
 કુલાચારાતુ સશિખં મુળ્હનં નાપિતેન સઃ । કારયામાસ પુત્રસ્ય ગોદાનાદિ તતોઽકરોત્ ॥ ૩૪ ॥
 ભૂરિસર્પિઃશર્કરાઢ્યસહકારરસાદિભિઃ । તર્પયામાસ શતશો બ્રાહ્મણાન્ પરયા મુદા ॥ ૩૫ ॥
 તતઃ સ્વજ્ઞાતિબન્ધૂંશ્ચ ગ્રામસ્થાનિતરણપિ । ભોજયામાસ વિપ્રેન્દ્રો જનાંશ્ચાગન્તુકાનપિ ॥ ૩૬ ॥
 તત્કર્મણિ વ્યગ્રચિત્તા ભક્તિર્માતા તુ તદ્દિને । પ્રાણપ્રિયસ્યાપિ સૂનોર્નાસીત્સમ્ભાવનક્ષમા ॥ ૩૭ ॥
 અર્ધકેભ્યઃ કિશોરેભ્યઃ સુતં લાલયિતું સતી । સમર્પ્યાભ્યાગતા યોષાઃ સાઽર્હયામાસ ભૂપતે ! ॥૩૮

કુળપરંપરાના ધર્મને જાણનારા ધર્મદેવ ‘સભ્ય’ નામના અગ્નિનું સ્થાપન કરીને પછી સર્વપ્રકારની વિધિને જાણનારા બ્રાહ્મણોના કહેવા મુજબ ‘પાત્રાસાદન’ નામનું કર્મ કર્યું.^{૩૦-૩૧} તેમાં અગ્નિદેવની જમણી બાજુએ એકવીશ દર્ભના ત્રણ વિભાગ દ્વારા ગુંથવામાં આવેલી સાત કોળીમાંથી નિર્માણ કરાયેલ દર્ભની ત્રણ પૂળીઓ વાળીને સ્થાપન કરી અગ્નિદેવની ડાબી બાજુએ લાલ વર્ણના બળદનું છાણ તથા કુશર સ્થાલીપાક આ બન્નેનું સ્થાપન કર્યું.^{૩૨}

હે નરાધિપ ! આ પ્રમાણે ધર્મદેવ વ્યાહૃતિ હોમ આદિ કર્મ કરીને લોહના સજાયાથી માથાના જમણી બાજુના વાળની લટ કાપી, ત્યાર પછી પોતાના ગોત્રકુળના રીતરિવાજ અનુસાર વાણંદ પાસે પોતાના પુત્રનું શિખાએ સહિત મુંડન કરાવ્યું, અને ગાયોનાં ખૂબ દાન કર્યાં.^{૩૩-૩૪}

ત્યારપછી ખૂબ જ ઘી અને સાકર નાખી તૈયાર કરેલા સુગંધીમાન મીઠી કેરીઓના રસની સાથે પૂરી આદિનાં મધુર ભોજનો પ્રેમથી જમાડી સેંકડો બ્રાહ્મણોને તૃપ્ત કર્યાં. ત્યારપછી પોતાના સંબંધીજનોને તથા છપૈયા ગામના સમસ્ત અન્ય જનોને અને બહાર ગામથી આવેલા આમંત્રિતોને પણ ખૂબજ પ્રેમથી જમાડ્યા.^{૩૫}

^{૩૬} ભક્તિદેવી પણ આ બધા કામમાં રોકાયેલાં હોવાથી પોતાના પ્રાણપ્રિય પુત્ર ભગવાન શ્રીહરિની સંભાળ લેવાનો તે દિવસે અવકાશ પ્રાપ્ત ન થયો. તેથી હે રાજન્ ! તેણે શ્રીહરિને રમાડવા માટે કિશોર અવસ્થાવાળા બાળકોને બોલાવીને કહ્યું કે, હે બાળકો ! તમે આ ઘનશ્યામને રમાડવા માટે લઈ જાઓ. હું તમને પતાસાં આપીશ. એમ કહીને શ્રીહરિ બાળકોને સોંપી પોતે પોતાને ઘેર પધારેલાં સંબંધીની સ્ત્રીઓને જમાડવાની પ્રવૃત્તિમાં રોકાઈ ગયાં.^{૩૭-૩૮}

ક્રીડન્તો ભોજનાન્તે ગતવતિ તરણાવપ્યુપાન્ત્યં મુહૂર્તં ।
 ઘસ્રસ્યાર્થં ગૃહીત્વા તમપિ ચ પરમપ્રીતિતો બાલકાસ્તે ॥
 ઉદ્યાનં ગ્રામતઃ પ્રાક્ પુરુવિટપિતતિ પ્રાપ્ય તત્રાતિહૃષ્ટઃ ।
 પક્વાન્યાદન્ રસાલદુમપતિતફલાનીક્ષમાણા દુમાલિમ્ ॥ ૩૯ ॥

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 ચૌલસંસ્કારવિધિનામા પચ્ચાવિંશોઽધ્યાયઃ ॥૨૫॥

ષડ્વિંશોઽધ્યાયઃ

સુવ્રત ડ્વાચ -

ક્રીડત્સુ તત્ર બાલેષુ ભક્ષયત્સુ ફલાનિ ચ । અસ્ત્રાદ્રિં ભાસ્કરઃ પ્રાયાત્તમઃ પ્રાવર્તતાનઘ ! ॥ ૧ ॥
 તાવત્તત્રાસુરગુરુઃ કાલીદત્ત ઉપાગમત્ । વ્યર્થીભૂતાત્મસંસૃષ્ટકૃત્યાગણબલો દ્રુતમ્ ॥ ૨ ॥

ભોજન કરીને સર્વે બાળકો રમવા માટે પરમ આનંદ પામતાં શ્રીહરિને સાથે લઈ છપૈયાથી પૂર્વદિશામાં અનેક પ્રકારનાં વૃક્ષોની પંક્તિઓથી શોભતી આંબાવાડીમાં ગયા. ત્યાં ઘણાંબધાં વૃક્ષોની પંક્તિઓ નિહાળી બાળકો અતિ પ્રસન્ન થયાં અને ત્યાં રસાળ વૃક્ષોપરથી પડેલાં પાકાં મીઠાં ફળોનું ભક્ષણ કરી ખેલકૂદ કરવા લાગ્યાં. એટલામાં સૂર્યનારાયણે અસ્તાયણ તરફ જવાની તૈયારી કરી પરંતુ કીડામાં મશગૂલ થયેલાં બાળકોને તેનો ખ્યાલ ન રહ્યો.^{૩૯}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શ્રીહરિના ચૌલસંસ્કાર વિધિનું નિરૂપણ કર્યું એ નામે પચીસમો અધ્યાય પૂર્ણ થયો. --૨૫--

અધ્યાય -૨૬

શ્રીહરિએ મહા અસુરગુરુ કાલિદત્તનો મોક્ષ કર્યો.

સુવ્રતમુનિ કહે છે, હે રાજન્ ! બાળકો આ પ્રમાણે રમી રહ્યાં હતાં અને ફળોનું ભક્ષણ કરી રહ્યાં હતાં, ત્યારે સૂર્યનારાયણ અસ્તાયણને પામ્યા તેથી ચારેબાજુ અંધારું છવાઈ ગયું.^૧ તે સમયે અસુર ગુરુ કાલિદત્ત જ્યાં ભગવાન

કપટોપાત્તસદ્વેષો માયિકો રિપુરન્ધ્રવિત્ । તેષુ બાલેષુ ચિક્રીડ જઘ્નાસુર્ભક્તિનન્દનમ્ ॥ ૩ ॥
 ક્રીડન્વક્રારુણાક્ષિભ્યાં ભીષયામાસ બાલકાન્ । જિઘૃક્ષુર્ધર્મજં વેગાત્તદન્તિકમુપાયયૌ ॥ ૪ ॥
 પ્રસારિતકરદ્વન્દ્વોઽપિ ગ્રહીતું તમર્થકમ્ । સંવર્તાગ્નિનિભં પશ્યન્ શેકેઽપિ નિરીક્ષિતુમ્ ॥ ૫ ॥
 દુર્ધર્ષ્ય સ્વેન તં જ્ઞાત્વા મન્ત્રિકઃ સ દુરાગ્રહઃ । પ્રાવર્તયદ્ધરિં હન્તું માયામાસુરસમ્મતામ્ ॥ ૬ ॥
 બહુકાલં સાધિતેન તેન મન્ત્રેણ યોજિતા । વર્ધમાના પ્રાદુરભૂન્માયા જનભયઢ્ઢરી ॥ ૭ ॥
 વવૌ વાતો મહાવેગો દ્રુમોન્મૂલનકૃત્ ધ્રુવઃ । આસીદ્ધનઘટા વ્યોમ્નિ પ્રાસ્ફુરન્તુ ચ વિદ્યુતઃ ॥ ૮ ॥
 ધારાભિર્વૃષુસ્તોયં ગર્જન્તો જલદા ભૃશમ્ । આકસ્મિક ઇવોત્પાતઃ સ કાલોઽભૂદ્ધયઢ્ઢરઃ ॥ ૯ ॥
 અતિવાતાતિવૃષ્ટિભ્યાં બહવોઽપિ મહાદ્રુમાઃ । નિપેતુસ્તેન શતશો વિનેશુઃ પશુપક્ષિણઃ ॥ ૧૦ ॥

શ્રીહરિ અને બાળકો રમતાં હતાં ત્યાં આવ્યું. તેણે જન્મ સમયે શ્રીહરિને મારવા કોટરા આદિ કૃત્યાઓને મોકલેલી પણ તેનું સામર્થ્ય વ્યર્થ ગયેલું, તેથી અત્યારે બાળકોને મોહ ઉપજાવે તેવો કપટી બાળકનો વેષ ધારી પોતાના શત્રુ ભક્તિનંદન શ્રીહરિને મારવાની ઈચ્છાથી અવસર શોધતો માયાવી કાલિદત્ત બાળકોની સાથે રમવા લાગ્યો.^{૨-૩} બાળકનું રૂપ લઈ બાળકોની સાથે ખેલકૂદ કરતો કાલિદત્ત પોતાની વફ અને લાલ આંખોથી બાળકોને ડરાવવા લાગ્યો, તેમજ ધર્મપુત્ર શ્રીહરિને પકડવાની ઈચ્છાથી અતિવેગથી તેમની સમીપે આવ્યો ને પકડવા માટે પોતાના બે હાથ જ્યારે કાલિદત્તે શ્રીહરિ તરફ લાંબા કર્યા ત્યારે પ્રલયકાળના અગ્નિની સમાન શ્રીહરિ જણાતાં મીટ માંડીને સામું જોઈ શક્યો નહિ તો પકડીને મારી તો ક્યાંથી શકે ?^{૪-૫}

ત્યારપછી મંત્રતંત્રની વિદ્યામાં કુશળ અને દુરાગ્રહી એવા કાલિદત્તે મનમાં જાણ્યું કે આ બાળક મારાથી પ્રત્યક્ષ પરાભવ પામે તેમ નથી, તેથી શ્રીહરિને મારવા માટે તેણે સર્વ અસુરોને વખાણવા લાયક મહામાયાનો વિસ્તાર કર્યો. બહુ સમયની સાધનાથી સિદ્ધ કરેલા અભિચાર મંત્રોના પ્રભાવથી ઉત્પન્ન કરેલી મહામાયા ઉત્તરોત્તર વધવા લાગી અને મનુષ્યોના મનમાં અતિશય ત્રાસ ઉપજાવવા લાગી. અને વૃક્ષોને મૂળમાંથી ઉખેડી ફેંકી દેતો પ્રચંડ વેગવાળો તીક્ષ્ણ વાયુ વાવા લાગ્યો, આકાશમાં ઘાટા મેઘની ઘટાઓ છવાઈ તેમાં વીજળીના ચમકારાઓ થવા લાગ્યા.^{૬-૮} અત્યંત ગર્જના કરતા મેઘો મોટી ધારાઓ વડે વરસવા લાગ્યા, જાણે ઓચિંતો મહાઉત્પાત સર્જાયો હોયને શું? તેમ આ સમયે લોકોને ભય ઉપજાવે તેવો મહાભયંકર લાગવા માંડ્યો, વાવાઝોડાં સાથેના અતિ વરસાદથી ઘણાં બધાં

અન્ધકારો મહાનાસીદ્ધનાઘનઘટાવશાત્ । આત્માનં ચ પરં કોઽપિ નાપશ્યતેન ભૂમિપ ! ॥ ૧૧ ॥
 અરોદનસ્વભાવત્વાદ્ધરિં ભૂમૌ નિધાય તે । કિશોરા હાસયન્તસ્તં ક્રીડન્તિ સ્મ યથારુચિ ॥ ૧૨ ॥
 આકસ્મિક્યાઽતિવૃષ્ટ્યા તે વ્યાકુલાશ્ચ સસમ્ભ્રમાઃ । તિષ્ઠન્તિ સ્મ દ્રુમાઘસ્તાત્સકમ્પા આર્દ્રવાસસઃ ॥ ૧૩ ॥
 અદ્યક્ષણે ક્ષણાન્તે વા વિરતિર્વાતવર્ષયોઃ । ભવિતેતિ પ્રતીક્ષાં તે કુર્વન્તસ્તત્ર સંસ્થિતાઃ ॥ ૧૪ ॥
 પ્રતિક્ષણં વર્ધમાના વૃષ્ટિર્વાતશ્ચ દુઃસહઃ । યદા નોપારમર્ત્તર્હિ જાતાશ્ચિન્તાભયાકુલાઃ ॥ ૧૫ ॥
 યત્ર હારિપ્રસાદિસ્તૈર્ન્યસ્તસ્તં તુ વનદ્રુમમ્ । વિસ્મૃત્યાન્યત્ર તં સર્વે વિચિક્વ્યુઃ પ્રાપ્તસમ્ભ્રમાઃ ॥ ૧૬ ॥
 હરિકૃષ્ણ ! હરે ! કૃષ્ણ ! નીલકણ્ઠેતિ તં ચ તે । ઉચ્ચકૈરાહ્વયન્તિ સ્મ ભયગદ્ગદયા ગિરા ॥ ૧૭ ॥
 તેષાં શબ્દં સ નાશ્રૌષીતસ્ય શબ્દં ચ તેઽખિલાઃ । વાતવર્ષાતિવિતતઘોરશબ્દોપબૃંહણે ॥ ૧૮ ॥

મોટાં મોટાં વૃક્ષો ધરાશાયી થયાં, જેને કારણે તેમાં નિવાસ કરી રહેલાં સેંકડો પશુ પક્ષીઓ પણ મરણને શરણ થયાં. હે ભૂમિપતિ ! અતિ ઘાટા મેઘની ઘટાથી ચારે તરફ ગાઢ અંધકાર ફેલાયો તેથી કોઈ પણ મનુષ્ય પોતાને કે પરને જરા પણ જોઈ શકતાં ન હતાં.^{૯-૧૧}

હે રાજન્ ! માયાની ઉત્પત્તિ પહેલાં કિશોર અવસ્થાવાળા મિત્રોએ ભગવાન શ્રીહરિને આંબાના વૃક્ષ નીચે ભૂમિ ઉપર બેસાડ્યા હતા ત્યાંજ શ્રીહરિને રડવાનો સ્વભાવ ન હોવાથી તેમને હાસ્ય કરાવતા પોતાની રુચિ અનુસારે તેઓ ખેલકૂદ કરતા હતા.^{૧૨} તેવામાં અકસ્માત્ અતિવૃષ્ટિ થવા લાગી, તેથી બાળકો આકુળ વ્યાકુળ થઈ ગભરાઈ ગયાં અને વસ્ત્રો ભીંજાવાથી તેઓ વૃક્ષ હેઠળ કંપતાં હતાં. આ પવન અને વરસાદ હમણાં થોડીવારમાં વિરામ પામશે, એવી આશાથી તેઓ ત્યાં જ ઊભા રહ્યાં. (અને શ્રીહરિ એક મજબૂત વૃક્ષની નીચે જઈ બેસી ગયા.)^{૧૩-૧૪}

ક્ષણે ક્ષણે વૃદ્ધિ પામતો દુસહ્ય પવન અને વરસાદ જ્યારે વિરામ પામ્યો નહિ ત્યારે બાળકો ચિંતા અને ભયથી આકુળ વ્યાકુળ થયાં અને પોતે જે વૃક્ષની નીચે ઘનશ્યામને બેસાડ્યા હતા તે વૃક્ષને ભૂલી ગયાં અને બીજે સ્થળે શોધવા લાગ્યાં.^{૧૫-૧૬} વ્યાકુળ થયેલાં તે બાળકો હે હરિ ! હે કૃષ્ણ ! હે હરિકૃષ્ણ ! હે નીલકંઠ ! આ પ્રમાણે ભયથી ગદ્ગદિત થયેલી વાણીથી ઊંચા સ્વરે સાદ પાડી શ્રીહરિને બોલાવતાં હતાં.^{૧૭} પ્રચંડ વાયુ અને મૂશળધાર વરસતા વરસાદના ભયાનક ધ્વનિમાં શ્રીહરિ બાળકોના શબ્દોને સાંભળી શક્યા નહિ અને બાળકો પણ શ્રીહરિના શબ્દો સાંભળી ન શક્યા, તે તે જગ્યાએ શોધવા છતાં ભગવાન

ધર્માત્મજમપશ્યન્તો રુરુદુસ્તત્ર તત્ર તે । ચિન્તાવ્યાકુલિતાત્માનો ગતધૈર્યા વિચેતસઃ ॥ ૧૯ ॥
 અહો કિમેતદસ્માભિઃ કૃતં ભાગ્યવિવર્જિતૈઃ । આનીતો દ્વિજરાજસ્ય હા હા બાલઃ કુતો ન્વિહ ॥ ૨૦ ॥
 ગત્વા ગ્રામં વયં લોકાર્કિકં વદિષ્યામ ઉત્તરમ્ । કથં વા દર્શયિષ્યામો ભક્ત્યૈ ધર્માય ચાનનમ્ ॥ ૨૧ ॥
 ભયેન વેપમાનાનામિતિ ચિન્તાકુલાત્માનામ્ । દુઃખાન્તો નાભવત્તેષાં બહવસ્તેષુ મૂર્ચ્છિતાઃ ॥ ૨૨ ॥

હરિરથ હ્રદિ તામવેત્ય માયામસુરજનને કૃતાં સ્વનાશહેતોઃ ।

અનુદિતવિકૃતિસ્તથૈવ તસ્થાવચલ ઇવાચલમૂર્તિરાત્મદૃષ્ટિઃ ॥ ૨૩ ॥

પ્રબલતરમરુદ્રયાભિઘાતાદ્દિમશિખરિચ્યુતગણ્ડશૈલરૂપઃ ।

ન્યપતદુપરિ તસ્ય બાલમૂર્તેઃ સપદિ વિભગ્નપદો મહામ્રવૃક્ષઃ ॥ ૨૪ ॥

પતિતઃ સ મહાવૃક્ષઃ સ્વવક્રત્વાવકાશગે । છત્રાયિતઃ કુમારેઽભૂદ્વાતવર્ષનિવારકઃ ॥ ૨૫ ॥
 વિલોક્ય બાલં જીવન્તં મહાદ્રુમતલેઽપિ તમ્ । પ્રાસારયત્કરૌ દ્વૌ ચ ગ્રહીતું પુનરેવ સઃ ॥ ૨૬ ॥

શ્રીહરિને નહીં જોવાથી બાળકો ચિંતાથી વ્યાકુળ થયાં. ધીરજ ખૂટી અને માતાપિતાના ઠપકાના ભયે વિભ્રાંત થયેલાં બાળકો બગીચામાં ઊંચે સ્વરે રડતાં વિલાપ કરવા લાગ્યાં.^{૧૮-૧૯}

અરે રે !!! ભાગ્ય ફૂટેલાં અમે સર્વે બાળકો આ શું કર્યું ? હા ! હા ! ધર્મપુત્ર શ્રીહરિને આપણે અહીં શા માટે લાવ્યા ? ગામમાં જઈ લોકોને આપણે શું ઉત્તર આપીશું ? ધર્મ અને ભક્તિદેવીને આપણે શું મુખ દેખાડીશું ? આવા પ્રકારની ચિંતા અને ભયથી વ્યાકુળ થયેલાં બાળકો કાંપવા લાગ્યાં અને તેમાંથી કેટલાંકને મૂર્છા પણ આવી ગઈ. તેમના દુઃખનો કોઈ પાર ન રહ્યો.^{૨૦-૨૨} ભગવાન શ્રીહરિ કાલિદત્તે આ આસુરી માયા મારા નાશ માટે સર્જી છે અને હું તો સર્વાન્તર્યામી, સર્વકર્તા અને માયાવીનો પણ મહામાયાવી સાક્ષાત્ પુરુષોત્તમ નારાયણ છું. તો મને આ રાંક કાલિદત્ત અસુર શું કરી લેવાનો છે ? એવું સ્પષ્ટ જાણતા હોવાથી જરા પણ ક્ષોભ પામ્યા નહિ, તેમજ અચળ પર્વતની જેમ સ્થિર રહ્યા.^{૨૩} અતિ તીવ્ર પવનના વેગથી વિશાળ આંબાનું વૃક્ષ હિમાલય પર્વત પરથી પડતી મોટી શિલાની જેમ તત્કાળ શ્રીહરિ ઉપર પડ્યું. તેનાં મૂળિયાં ઊખડી ગયાં. પડેલું તે મહાવૃક્ષ ડાળીઓ અને થડ વચ્ચે અવકાશ પામવાથી શ્રીહરિને માટે વાયુ અને વરસાદને રોકનારા છત્રરૂપે થયું.^{૨૪-૨૫}

આટલું કર્યા પછી પણ કાલિદત્તે મહાવૃક્ષની નીચે પણ શ્રીહરિને જીવતા જોયા તેથી તેને ફરી પકડવા બે હાથ લાંબા કર્યા.^{૨૬} તેટલામાં તે શ્રીહરિની વક્ત્રદષ્ટિથી

તાવત્તદ્વાલદૃષ્ટ્યૈવ મુમોહ ભ્રાન્તવિહ્વલઃ । ગ્રહાવિષ્ટ ઇવારણ્યે બ્રામ સ ઇતસ્તતઃ ॥ ૨૭ ॥
 બાલા વિદ્યુત્પ્રકાશેન તમપશ્યન્ભયાકુલાઃ । ઉત્તિષ્ઠન્તં પતન્તં ચ ભ્રમન્તં ચ યતસ્તતઃ ॥ ૨૮ ॥
 પતત્પતિતવૃક્ષૌઘાઘાતભૂરિક્ષતાઙ્ગકઃ । પુષ્પિતઃ કિંશુક ઇવ દૃશ્યમાનો મૃતિં યયૌ ॥ ૨૯ ॥
 એવં હિ ભગવાન્ કૃષ્ણો વિશસ્ત્રોઽપિ મહામતિઃ । સ્વપ્રતાપેન તન્નાશં કરોતિ સ્મ નિજેચ્છયા ॥૩૦॥
 વૃષ્ટિવાતૌ મૃતે તસ્મિન્ યયતુર્વિરતિં શનૈઃ । ઉચ્છ્વાસં લેભિરે તેન મૂર્ચ્છિતાસ્તત્ર બાલકાઃ ॥ ૩૧ ॥
 અથ ગ્રામે ભક્તિધર્મૌ જનાશ્ચાન્યે દ્વિજાદયઃ । અનાગતાન્સ્વસ્વપુત્રાન્વિચિક્વ્યૂ રજનીમુખે ॥ ૩૨ ॥
 અતિવાતાદિ તદૃષ્ટ્વા ન દૃષ્ટ્વા ચાત્મજાન્ ક્વચિત્ । અત્યુદ્ગિના બભૂવુસ્તે સમ્પ્રાન્તમનસો નૃપ ! ॥૩૩
 વામાઙ્ગાન્યસ્ફુરન્ પુંસાં દક્ષાઙ્ગાનિ ચ યોષિતામ્ । મેનિરે તેન પુત્રાણાં રિષ્ટપ્રાપ્તિં તુ તે હૃદિ ॥ ૩૪ ॥

તે કાલિદત્ત મોહ પામ્યો, અને મતિભ્રમથી વ્યાકુળ થયો. જાણે કે પોતામાં ભૂતનો પ્રવેશ થયો હોય તેમ આંબાવાડીમાં આમ તેમ ભટકવા લાગ્યો.^{૨૭} તે સમયે ભયથી વિહ્વળ થયેલાં બાળકોએ વીજળીના પ્રકાશમાં તે ઊંચે અથડાતા ને નીચે પડતા તેમજ આમતેમ ભ્રમતા કાલિદત્તને જોયો.^{૨૮} તે વાયુના આઘાતથી તે જ ક્ષણે નીચે પડતાં અને પૂર્વે પડી ગયેલાં આંબાના વૃક્ષોની સાથે વારંવાર અથડાતો હતો, તેથી તેનું શરીર ક્ષત-વિક્ષત થતાં લોહીલુહાણ થયું તે જાણે લાલ ખીલેલાં કેસુડાનું વૃક્ષ હોય તેમ જણાતો તે કાલિદત્ત અસુર તેજ ક્ષણે મરણને શરણ થયો.^{૨૯}

ધર્મ-ભક્તિ આદિ ગામવાસીઓએ આરંભેલી બાળકોની શોધ:- સુવ્રતમુનિ કહે છે, હે રાજન્ ! આ પ્રમાણે સર્વ કરતાં અધિક મહા પ્રતિભાવાન ભગવાન શ્રીહરિએ શસ્ત્ર વિના પણ પોતાના સંકલ્પ માત્રથી આવિષ્કૃત કરેલા મહાપ્રતાપથી કાલિદત્તનો વિનાશ કર્યો, કાલિદત્તનું મરણ થતાં વાયુ અને વરસાદ ધીરે ધીરે વિરામ પામ્યાં અને તે આંબાવાડીમાં મૂર્ચ્છિત થઈને પડેલાં બાળકો ફરી સચેતન થયાં.^{૩૦-૩૧} આ બાજુ છપૈયામાં રાત્રીનો પ્રારંભ થયાં છતાં પોતપોતાનાં બાળકો ઘેર નહીં આવેલા હોવાથી ધર્મ-ભક્તિ તેમજ અન્ય બ્રાહ્મણો પોતાનાં બાળકોને રાત્રીના સમયે ચારે તરફ શોધવા લાગ્યાં.^{૩૨} હે રાજન્ ! ધર્મ-ભક્તિ વગેરે જનોએ અતિ પવન, વીજળીના ચમકારા અને વરસાદની ધારાઓ જોઈ પણ પોતાના પુત્રોને ક્યાંય ન જોયા, તેથી અત્યંત ઉદાસી થઈ આકુળ વ્યાકુળ થયાં.^{૩૩} પુરુષોના ડાબાં અંગ ફરકવા લાગ્યાં અને સ્ત્રીઓનાં જમણાં અંગ ફરકવા લાગ્યાં, આવાં અપશુકનોથી પોતાના પુત્રોને જરૂર કાંઈ અનિષ્ઠ પ્રાપ્ત થયું છે, એમ સર્વે જનો માનવા લાગ્યાં.^{૩૪}

અતિવાતાતિવૃષ્ટિભ્યાં મહાસન્તમસેન ચ । પુત્રાર્ત્યાં ચ વિશેષેણ ન્યપતન્ત્સત્ત્વમ્ ॥ ૩૫ ॥
 નિશ આદ્યે ગતે યામે વાતે મન્દરયે સતિ । વર્ષે ચ વિરતે તે તુ પ્રાબુધ્યન્ત્ હરીચ્છયા ॥ ૩૬ ॥
 કાચયન્નપ્રદીપાન્તે મહતીર્દીપિકા અપિ । કારયિત્વા તદુદ્યાનં યયુરુદ્ધિગ્નચેતસઃ ॥ ૩૭ ॥
 ખલ્લચર્મધનુર્હસ્તાઃ કતિચિદ્વષ્ટિપાણયઃ । યયુર્ગ્રામજનાઃ સર્વે પુત્ર પુત્રેતિ વાદિનઃ ॥ ૩૮ ॥

આત્મીયબન્ધુધૃતબાહુયુગોઽથ ધર્મો વિસ્તસ્તસ્ત્રપરિવેષિતગાત્રયષ્ટિઃ ।

કણ્ઠાગતાસુરસુરારિનિજાત્મજાત્મા માર્ગે ચચાલ શનકૈઃ પ્રવિકીર્ણકેશઃ ॥૩૯॥

ભક્તિઃ શશાઙ્કકલિતામ્બુજતુલ્યવક્ત્રા હે કૃષ્ણ ! કૃષ્ણ ! મમ બાલ इतीरयन्ती ।

પાર્શ્વદ્વયસ્થતરુણીધૃતબાહુયુગ્મા કૃષ્ણાસુરધ્વનિ ચચાલ વિજીવિતેવ ॥ ૪૦॥

હે રાજન્ ! અતિ પવન અને અતિવૃષ્ટિના તેમજ રાત્રીના ગાઢ અંધકારને કારણે કાંઈ સૂજતું ન હોવાથી દુઃખી થયેલાં ને વિશેષમાં પુત્રવિયોગના મહાદુઃખને કારણે અતિશય વ્યાકુળ થયેલાં ધર્મ-ભક્તિ આદિને અચાનક મૂર્છા આવી જતાં પૃથ્વીપર આમતેમ ઢળી પડ્યાં.^{૩૫} રાત્રીનો પ્રથમ પ્રહર પૂર્ણ થયો. પવનનો વેગ શાંત થયો. તેમજ વરસાદ અને વીજળી પણ વિરામ પામ્યાં ત્યારે ભગવાનની ઈચ્છાથી તે સર્વે મૂર્છામાંથી જાગ્રત થયાં.^{૩૬} સર્વેનાં મન ચિંતાતુર હતાં તેથી તે સર્વેજનો કાચના ફાનસો અને મોટી મોટી મશાલો પ્રગટાવીને જ્યાં બાળકો રમતાં હતાં તે આંબાવાડીમાં તેઓને શોધવા નીકળ્યાં, તેમાં કેટલાકે હાથમાં ઢાલ, તલવાર અને ધનુષબાણ ધાર્યાં હતાં અને કેટલાકે હાથમાં લાકડીઓ લીધી હતી. આમ સર્વે ગ્રામજનો હે પુત્ર ! હે પુત્ર ! એમ નામ સાથે સાદ પાડતાં પાડતાં ચાલ્યાં જતાં હતાં.^{૩૭-૩૮}

હે રાજન્ ! ગામમાંથી નીકળ્યા ત્યારે બે બંધુજનોએ જેમના બન્ને બાહુ પકડી રાખ્યા છે એવા ધમદેવ માર્ગમાં ધીરે ધીરે ચાલતા હતા. તેમનું ઉત્તરીય વસ્ત્ર વારે વારે શરીર ઉપરથી પડી જતું હતું, તેને બંધુજનો વારંવાર શરીરપર વીંટાળતા હતા. પુત્રના વિયોગમાં તેમના પ્રાણ કંઠે આવી ગયા, અને માથાના કેશ વિખરાઈ ગયા હતા. ત્યારે તેમનું મન એક શ્રીહરિના સ્વરૂપમાં સ્થિર હતું.^{૩૯}

તેવી જ રીતે ભક્તિદેવી પણ ભગવાન શ્રીહરિકૃષ્ણ જ એક પોતાના પ્રાણ હોવાથી મૃતપ્રાય દશામાં હોય તેમ માર્ગમાં ચાલતાં હતાં. બન્નેબાજુ બે યુવાન સ્ત્રીઓએ તેના બન્ને બાહુ પકડી રાખ્યા હતા. ચંદ્રોદયના કારણે બીડાયેલા સૂર્યકમળ સરખું તેનું મુખ અતિ ઉદાસ હતું, ને હે કૃષ્ણ ! હે કૃષ્ણ ! હે મારાબાળ ! હે મારા

રામપ્રતાપ ઊરુદુઃખભરસ્તદાનીં શોચન્ સ્વસોદરમતિપ્રિયતાવશત્વાત્ ।

માર્ગે ચચાલ શનકૈશ્વ વયસ્યવયૈઃ સાકં રુદન્નતિતરાં વિવશઃ સકમ્પઃ ॥ ૪૧

શ્રદ્ધાદયસ્તુ લલનાઃ સુકૃતાન્તિકસ્થાસ્તદ્યૈવ દિવ્યવપુરાશુજવા પુરસ્તાત્ ।

નિર્ગત્ય ચોપવનિકાં સપદિ પ્રપદ્ય ભગનામ્રવૃક્ષતલગં દદૃશુઃ સ્વબાલમ્ ॥ ૪૨ ॥

સંવીક્ષ્ય તાઃ સ્તુતપયોધરહેમકુમ્ભા તર્ષાદુપેત્ય જગૃહુઃ પુરુકમ્પગાત્રમ્ ।

આદાય ચાઙ્ગમનુરાગભરેણ બાલં સ્વં સ્તનં નૃપ ! મુદા તમપાયયંશ્ચ ॥ ૪૩

પુત્રસ્નેહભરં તાસામાત્મન્યનુપમં હરિઃ । દૃષ્ટ્વા તત્પ્રીતયે સદ્ય આસીદ્દ્વાદશમૂર્તિધૃત્ ॥ ૪૪॥

પપૌ સ્તનરસં તાસાં પીયૂષમધુરં શિશુઃ । હરિર્મમઙ્ક્ર એવાસ્તિ નાન્યત્રેત્યવિદંશ્ચ તાઃ ॥ ૪૫ ॥

અભૂવન્ પૂર્ણકામાસ્તાઃ સર્વા અપિ તદા નૃપ ! । કૃષ્ણઃ પ્રેમવતાં સ્વસ્મિન્ હ્રસ્તિ કલ્પતરૂપમઃ ॥૪૬

લાલ ! એ પ્રમાણે બોલતાં બોલતાં માર્ગમાં ચાલ્યાં જતાં હતાં.^{૪૦} મોટાભાઈ રામપ્રતાપજી પણ પોતાના નાનાભાઈ શ્રીહરિમાં અતિશય સ્નેહ હોવાથી અતિશય દુઃખી થઈ ગયા. શ્રીહરિના અત્યંત શોકમાં અને વિયોગમાં તે રુદન કરતા હતા, અને શરીરે કાંપતા હતા. તેમની બન્ને બાજુ ચાલતા સમાન વયના સખાઓ સાથે માર્ગમાં ધીરે ધીરે ચાલ્યા જતા હતા.^{૪૧} જ્યારે ધર્મદેવ આદિ શ્રીહરિને શોધવા ગામમાંથી બહાર નીકળ્યા ત્યારે દિવ્ય શરીરે પતિ ધર્મદેવની સમીપે સદાય નિવાસ કરતી શ્રદ્ધા આદિક બાર પત્નીઓ પણ જલદીથી સર્વ કરતાં આગળ જઈ આંબાવાડીમાં આંબાનાં ભાંગેલાં વૃક્ષ નીચે બેઠેલા પોતાના પુત્ર શ્રીહરિને જોયા, હે રાજન્ ! પુત્રને જોતાં જ તેમના કનકકળશ જેવા સ્તનોમાંથી દૂધની ધારા વહેવા લાગી. તેથી અતિ હર્ષપૂર્વક શ્રીહરિની સમીપમાં જઈ ઠંડીથી અધિક કંપતા શ્રીહરિને તત્કાળ તેડીને અતિ સ્નેહપૂર્વક પોતાના બોળામાં પધરાવ્યા અને પ્રેમથી સ્તનપાન કરાવવા લાગી.^{૪૨-૪૩}

બાર માતાઓ માટે બાર સ્વરૂપે શ્રીહરિઃ- ભગવાન શ્રીહરિ પણ પોતાને વિષે બારે માતાઓનો અતિશય પ્રેમ જોઈ તેમને સેવાનો લાભ આપી રાજી કરવા તે જ ક્ષણે બાર સ્વરૂપે થયા, અને તેઓના બોળામાં બેસી શ્રીહરિ તેઓના અમૃત કરતાં પણ અધિક મધુર સ્તનરસનું પાન કરવા લાગ્યા. તે સમયે બધી જ માતાઓ એમ જ માનતી હતી કે શ્રીહરિ મારા બોળામાં જ બિરાજે છે, બીજાના બોળામાં નથી.^{૪૪-૪૫} બારે માતાઓ બાળકને સ્તનપાન કરાવી પૂર્ણકામ થઈ. કારણ કે ભગવાન શ્રીહરિકૃષ્ણ પોતાની મૂર્તિને વિષે પ્રેમવાળા ભક્તજનો

અથાયયુઃ સાશ્રુનેત્રાસ્ત્રત્ર તે ગ્રામવાસિનઃ । વિચિન્વન્તઃ સુતાન્પ્રાપુર્મુચ્છૈત્યાન્નુદતો ભૃશમ્ ॥ ૪૭ ॥
 જીવતઃ સ્વાત્મજાન્પ્રાપ્ય ગ્રામ્યા આસન્ ગતાધયઃ । કુત્ર ધર્મસુતોઽસ્તીતિ તે તાન્ પપ્રચ્છુઃસ્વાત્મજાન્ ॥ ૪૮ ॥
 તદા ત ઋચુરસ્માભિરિહ દ્રુમતલેઽર્બકઃ । ન્યસ્તો ધર્મસ્ય खेलार्थं તત્ર ત્વદ્ધ ન દૃશ્યતે ॥ ૪૯ ॥
 વજ્રપાતોપમં વાક્યં તન્નિશમ્યાતિદુઃખિનઃ । કુર્વન્તો ભૃશમાક્રોશં વ્યચિન્વન્સ્તમિતસ્તતઃ ॥ ૫૦ ॥
 તદા શ્રદ્ધાદયઃ કૃષ્ણં વિન્યસ્યાધો દ્રુમસ્ય તાઃ । સ્થાને સ્વકરસંમૃષ્ટે જનાદૃશ્યાઃ સમાસતઃ ॥ ૫૧ ॥
 માર્ગયન્તી શિશું તત્ર માતુલી સુન્દરી હરેઃ । દદર્શ બાલં સહસા નિર્ભયં સ્વસ્થમાસ્થિતમ્ ॥ ૫૨ ॥
 મયા લબ્ધો મયા લબ્ધઃ શિશુરિત્યુચ્ચભાષિણી । ગૃહીત્વા તં દદૌ ભક્ત્યૈ સા ચ તસ્યૈ લલન્તિકામ્ ॥ ૫૩ ॥
 પ્રાપ્યાત્મજં હૃદાલિન્ગ્ય ભક્તિઃ સ્તુતપયોધરા । પાયયન્તી સ્તનં મેને પુનર્જાતમિવાત્મજમ્ ॥ ૫૪ ॥

માટે કલ્પવૃક્ષ સમાન છે.^{૪૬} હે રાજન્ ! ત્યારપછી રુદન કરતાં સર્વે ગ્રામવાસીજનો પોતાના પુત્રોને શોધતાં આંબાવાડીમાં આવ્યાં, ત્યારે મૂર્છામાંથી જાગેલા અને ભગવાન શ્રીહરિ નહિ મળવાથી અત્યંત રુદન કરતા, પોતાના બાળકોને જીવિત પ્રાપ્ત કરી થોડા ચિંતામુક્ત થયા ને પૂછવા લાગ્યાં કે ધર્મનંદન ક્યાં છે ?.^{૪૭-૪૮} ત્યારે પોતાના પિતાઓના પૂછવાથી તે બાળકો કહેવા લાગ્યાં કે અમે ધર્મનંદનને રમાડવા માટે અહીં આંબાના વૃક્ષ નીચે બેસાડ્યા હતા, પણ અત્યારે ત્યાં દેખાતા નથી.^{૪૯} હે રાજન્ ! બાળકોનું આવું વજ્રપાત સમાન વચન સાંભળી સર્વેજનો અતિશય દુઃખી થયાં અને કરુણ આકંઠ સાથે ઉચ્ચ સ્વરે રડવા લાગ્યાં તથા ચારેતરફ ધર્મપુત્રને શોધવા લાગ્યાં.^{૫૦}

હે રાજન્ ! તે સમયે ધર્મદેવની દિવ્યદેહધારી શ્રદ્ધા આદિક બાર પત્નીઓ વૃક્ષની નીચે પોતાના હાથે સરખી કરેલી ભૂમિ ઉપર પોતાના પુત્રને બેસાડી બીજા જનો પોતાને ન જોઈ શકે એ રીતે ત્યાંથી અદૃશ્ય થઈ ગઈ.^{૫૧} તે સમયે શ્રીહરિને શોધતાં શોધતાં સુંદરી મામી ત્યાં આવ્યાં ને અચાનક બાલમૂર્તિ શ્રીહરિ ઉપર તેમની દૃષ્ટિ પડી. અને શ્રીહરિને જાણે કાંઈ બન્યું જ ન હોય તેમ સ્વસ્થ બેઠેલા હતા તેમને જોઈને મામી “ઘનશ્યામ મને મળ્યા!” ઘનશ્યામ મને મળ્યા” એમ મોટેથી બૂમો પાડવા લાગ્યાં. ને બાળ શ્રીહરિને તેડી ભક્તિમાતાને આપ્યા. તે સમયે ભક્તિદેવીએ પણ ઉત્સાહપૂર્વક પોતાના કંઠનું મહામૂલું આભૂષણ સુંદરીમામીને ભેટ આપ્યું.^{૫૨-૫૩} પ્રાણ કરતાં અધિક પ્રિય પોતાના પુત્ર શ્રીહરિને પામી ભક્તિમાતાએ પોતાના હૃદય સરસાં ચાંપ્યા. મારા પુત્રને નવો જન્મ મળ્યો છે એમ માની ભક્તિદેવી શ્રીહરિને સ્તનપાન કરાવવા લાગ્યાં. ધર્મદેવ,

ધર્મો રામપ્રતાપશ્ચ જ્ઞાતયો ગ્રામવાસિનઃ । અક્ષતાવયવં પ્રાપ્ય કુમારં લેભિરે મુદમ્ ॥ ૫૫ ॥
 તતોઽસુરગુરું દૃષ્ટ્વા પતિતં તે સસમ્ભ્રમાઃ । પપ્રચ્છુઃ કો મૃતો હોષ બાલા ઋચુસ્તદા વચઃ ॥ ૫૬ ॥
 અસ્માન્વિભીષયન્નેષ હન્તુકામો હરિં રુષા । અજિઘૃક્ષત્પ્રસાર્ય દ્વૌ બાહૂ વિકૃતલોચનઃ ॥ ૫૭ ॥
 અનેન દૃષ્ટમાત્રોઽસૌ નીલકળેન તત્ક્ષણમ્ । ઇતસ્તતો ભ્રમન્નેવ મમાર નાત્ર સંશયઃ ॥ ૫૮ ॥
 શ્રુત્વા તદ્બાલવચનં વિસ્મિતાઃ સભયાશ્ચ તે । ઋચુર્દિષ્ટ્યા મૃતઃ પાપ્મા સ્વસ્ય વૈ પાપકર્મણા ॥ ૫૯ ॥
 તતોઽતિહૃષ્ટાઃ સર્વેઽપિ ગ્રામમીયુર્નિશાકરે । ઉદિતે મહદાશ્ચર્યમાપન્ના ધરણીપતે ! ॥ ૬૦ ॥
 ભક્તિધર્મૌ તુ તચ્છ્રુત્વા બાલવાક્યં સ્વચેતસિ । કૃષ્ણં સસ્મરતુસ્તાવજ્ઞાનમાસીતદિચ્છ્યા ॥ ૬૧ ॥
 મૃતોઽસૌ પુરુષો નૂનં કાલીદત્તાભિધોગુરુઃ । અસુરાણાં યેન પુરા વયં મુહુરુપદ્રુતાઃ ॥ ૬૨ ॥
 બાલોઽપિ નૈવ ખલુ માયિકવિગ્રહોઽસૌ નારાયણઃ સ્વયમૃષિર્ધૃતમર્ત્યનાટ્યઃ ।
 વૃન્દાવને વરદ ઇષ હિ નૌ સ્વકીયં જાતો વરં સફલયન્ભુવિ નૌ નિકેતે ॥૬૩॥

રામપ્રતાપભાઈ અન્ય સંબંધીજનો તથા અન્ય સર્વે ગ્રામવાસીજનો શરીરે કોઈ પણ જાતની ઈજા નહિ પામેલા શ્રીહરિને પામી તેઓને બહુ જ આનંદ થયો. ^{૫૪-૫૫}

ત્યારપછી સૌ પાછાં વળતાં હતાં ત્યાં નીચે પડેલા મરેલા અસુરગુરુ કાલિદત્તને જોયો. અને સૌ ભયભીત થયાં ને બાળકોને પૂછવા લાગ્યાં કે આ મરેલો કોણ છે ? ત્યારે બાળકોએ કહ્યું કે, આ અમને ધમકાવીને અને આંખના ડોળા કાઢીને ડરાવતો હતો, વિકૃત આંખોવાળો આ અસુર લાંબા હાથ કરી શ્રીહરિને ક્રોધથી મારવા ઈચ્છતો હતો. ^{૫૬-૫૭} તેવામાં આ ધર્મનંદન નીલકંઠ તેના પર માત્ર કરડી દૈષ્ટિ કરી તેથી આમતેમ ભમતો વૃક્ષો સાથે અથડાતો અથડાતો અસુર મૃત્યુ પામ્યો છે. તેમાં કોઈ જાતનો સંશય નથી. ^{૫૮}

સુવ્રતમુનિ કહે છે, હે રાજન્ ! બાળકોનાં વચન સાંભળી વિસ્મય પામેલા ધર્મદેવ આદિકના શ્વાસ અધર થઈ ગયા ને પછી કહેવા લાગ્યા કે, આ પાપી પોતાને પાપે મરાયો એ બહુજ સારું થયું, હે ધરણીપતિ ! ધર્મદેવ આદિ સર્વે ગ્રામજનો આ જોઈ ખૂબજ પ્રસન્ન થયાં ને મહા આશ્ચર્યને પામ્યાં, પછી તે સમયે ચંદ્રોદય થતાં સૌ ગામમાં પાછાં આવ્યાં. ^{૫૯-૬૦}

ત્યારપછી ધર્મ અને ભક્તિ બાળકોનાં વચનને યાદ કરી પોતાના મનમાં પોતાના ઈષ્ટદેવ ભગવાન શ્રીકૃષ્ણનું સ્મરણ કરવા લાગ્યાં. તે જ સમયે શ્રીહરિની ઈચ્છાથી તેમને જ્ઞાન થયું કે, આ મૃત્યુ પામ્યો તે પુરુષ અસુરોનો ગુરુ કાલિદત્ત છે, પૂર્વે આ અસુરે આપણને વારંવાર ખૂબજ પીડા આપી હતી. ^{૬૧-૬૨} આપણો આ

અસુરાણાં વધોઽનેન રિપૂણાં નૌ દુરાત્મનામ્ । આવયો રક્ષણં ચેતિ પ્રતિજ્ઞાતં પ્રસીદતા ॥ ૬૪॥
 અતોઽનેનૈવ નિહતો માયિકોઽસુરરાડસૌ । અન્યથા શક્નુયાત્કો વા હન્તુમેનં મહાબલમ્ ॥ ૬૫ ॥
 બલેનાસ્યૈવ સર્વેઽપિ બલિનઃ સન્તિ દાનવાઃ । મૃત્યુનાસ્યૈવ સર્વેષાં તેષાં મૃત્યુરભૂત્કિલ ॥ ૬૬ ॥
 ઇષોઽસુરાણાં મૂલં વૈ સર્વેષામપિ ભૂતલે । મૂલે છિન્નેઽથ શાખાનાં પૃથગ્નાશો ન વિદ્યતે ॥ ૬૭ ॥
 અહો ભગવતાઽનેન વિશસ્ત્રેણાપિ ધીમતા । બાલ્ય એવ હતઃ સદ્યો દૈત્યેશોઽગ્રે તુ કિં પુનઃ ॥ ૬૮ ॥
 આવયોઃ પોષણં ભૂમાવેષ એવ કરિષ્યતિ । જાતૌ હિ નિર્ભયાવાવામસ્મદીયાશ્ચ સર્વશઃ ॥ ૬૯ ॥
 કિં વર્ણ્યં ભક્તવાત્સલ્યં કૃષ્ણસ્યાસ્ય દયાનિધેઃ । હત્યુત્સુકહદાલિઙ્ગ્ય તસ્થતુર્નિર્વૃતૌ ભૃશમ્ ॥૭૦

પુત્ર પણ કોઈ સામાન્ય બાળક જેવો બાળક નથી, પણ મનુષ્ય નાટ્યને કરનારા સાક્ષાત્ સ્વયં નારાયણઋષિ છે. અને વૃંદાવનમાં આપણને તમારો પુત્ર થઈશ એવું વરદાન આપનારા સ્વયં શ્રીકૃષ્ણ ભગવાન પોતાનું વચન સત્ય કરવા આ પૃથ્વી પર આપણા ભવનમાં મનુષ્યરૂપે પ્રગટ થયા છે.^{૬૩} વૃંદાવનમાં આપણા ઉપર પ્રસન્ન થયેલા આ પરમાત્માએજ આપણી આગળ અસુર એવા આપણા શત્રુઓનો વિનાશ કરવાની અને આપણું રક્ષણ કરવાની પ્રતિજ્ઞા કરી હતી.^{૬૪} તે કારણે જ આપણાં ઘેર પુત્રરૂપે પ્રગટ થઈ માયાવી એવા અસુરરાજ આ કાલિદત્તનો વિનાશ કર્યો છે. નહીં તો આવા મહાબળવાન અસુરનો નાશ કરવા કોણ સમર્થ થાય? કોઈ જ ન થાય.^{૬૫} આ બળવાન કાલિદત્ત અસુરના બળથી જ અન્ય સર્વે અસુરો બળવાન થયા હતા. તે હવે જ્યારે આનું મૃત્યુ થયું છે તેથી સર્વે અસુરોનાં મોત થઈ ગયાં, એમ નિશ્ચે જાણો, કારણ કે આ પૃથ્વી પર કાલિદત્ત સર્વે અસુરોનું મૂળ હતો. મૂળનો વિનાશ થતાં શાખાઓનો વિનાશ આપોઆપ થઈ જાય છે.^{૬૬}

^{૬૭} અરે !!! આશ્ચર્યની વાત એ છે કે શસ્ત્ર ધારણ કર્યા વિના પણ આપણા આ બુદ્ધિમાન પુત્રરૂપે પરમાત્માએ જ બાલ્ય-અવસ્થામાં જ દૈત્યરાજ કાલિદત્તનો વિનાશ કર્યો છે. તો આગળ જતાં આ બાળક શું નહિ કરે? આ હરિકૃષ્ણ આ પૃથ્વી પર આપણું પોષણ કરશે. હવે આપણે આપણા સંબંધીજનો અને ભક્તો સૌ નિર્ભય થયાં છીએ. આ દયાના સાગર આપણા પુત્રરૂપે પ્રગટ થયેલા પરમાત્માની ભક્તવત્સલતાનું વર્ણન આપણે કેમ કરી શકીએ? ન જ કરી શકીએ, હે રાજન્! આ પ્રમાણે કહી અત્યંત ઉત્સુક હૃદયવાળાં માતા-પિતાઓ પોતાના બાળકરૂપ ભગવાનને દેઢ આલિંગન આપી અતિશય સુખના સાગરમાં ડૂબી ગયાં.^{૬૮-૭૦}

તતો હરિર્નિજ્ઞાનં તયોરપાહરત્પુનઃ । આસીદ્યથાપુરા ધર્મઃ સભાર્યઃ પુત્રધીર્હરૌ ॥ ૭૧ ॥
 મહોત્પાતેઽપિ બાલસ્ય જીવનં ચ રિપુક્ષયમ્ । મેને કૃષ્ણપ્રસાદં તં કુલદેવકૃપાં ચ સઃ ॥ ૭૨ ॥
 વ્યતીતાયાં નિશિ પ્રાતર્ધર્મો ધર્મવિદાં વરઃ । વિઘ્નોપશમનં હોમં કારયામાસ વાઙ્ઘૃતૈઃ ॥ ૭૩ ॥
 પાઠાંશ્ચ કારયામાસ શ્રીનારાયણવર્મણઃ । બ્રાહ્મણાન્ભોજયામાસ દદૌ ધેનૂશ્ચ કાઞ્ચનમ્ ॥ ૭૪ ॥
 પૂજનં બલિદાનં ચ કુલદેવસ્ય સ દ્વિજઃ । મારુતેઃ કારયામાસ વિધિજ્ઞૈર્વૈદિકૈર્દ્વિજૈઃ ॥ ૭૫ ॥
 વન્દનં કારયામાસ નિજપુત્રેણ તસ્ય ચ । બ્રાહ્મણાનાં ચ સર્વેષામાશિષસ્તે દદુઃ શુભાઃ ॥ ૭૬ ॥

રમણીયતરઃ સ્વભાવતઃ કૃતસંસ્કારવિધિસ્તુ સોઽર્ધકઃ ।

વિવભાવિવ નીલ ઋજિતો મણિરુત્તેજિત આકરોદ્ભવઃ ॥ ૭૭ ॥

એતચ્ચરિત્રં ભવભીતિહર્તુર્હરેરુદારં કથિતં મયા તે ।

યઃ કીર્તયેદ્યઃ શ્રુણુયાચ્ચ રાજત્ર દુર્લભા તસ્ય સમ્બુક્તિમુક્તિઃ ॥ ૭૮ ॥

સુવ્રતમુનિ કહે છે, હે રાજન્ ! ત્યારપછી ભગવાન શ્રીહરિએ પોતાના દિવ્ય જ્ઞાનની પોતાનાં માતા-પિતા ધર્મ-ભક્તિને વિસ્મૃતિ કરાવી તેથી ભક્તિદેવી અને ધર્મદેવ પૂર્વની માફક જ ભગવાન શ્રીહરિમાં પુત્રપણની ભાવના કરવા લાગ્યા.^{૭૧} તથા મહા ઉત્પાત વચ્ચે પોતાના પુત્ર શ્રીહરિના પ્રાણ બચ્યા ને મારવા આવેલ શત્રુનો નાશ થયો તેમાં પોતાના ઇષ્ટદેવ ભગવાન શ્રીકૃષ્ણનો અનુગ્રહ અને કુળદેવ હનુમાનજીની કૃપાનું કારણ માનવા લાગ્યાં.^{૭૨} ધર્મ જાણનારાઓમાં શ્રેષ્ઠ ધર્મદેવ રાત્રી વ્યતીત થતાં પ્રાતઃકાળે બ્રાહ્મણોને બોલાવી વિઘ્નોને શાંત કરવા માટે હોમપૂર્વક શાંતિકર્મ કરાવ્યું, અને નારાયણકવચના પાઠ કરાવ્યા. ત્યારપછી બ્રાહ્મણોને ભોજન કરાવી, દૂઝણી ગાયો અને સુવર્ણનાં દાન કર્યાં. તથા હનુમાનજીના પૂજનનો વિધિ જાણનારા ભૂદેવો પાસે પોતાના કુળદેવ હનુમાનજીનું પૂજન કરાવ્યું. અને યજ્ઞા, વટાજ્ઞા, અડદ, વડાં આદિનું બલિદાન કરાવ્યું.^{૭૩-૭૫} ત્યારપછી ધર્મદેવે પોતાના પુત્ર શ્રીહરિને હનુમાનજી તથા બ્રાહ્મણોના ચરણમાં વંદન કરાવ્યુલ. અને તે બ્રાહ્મણોએ દીર્ઘ આયુષ્યના ખૂબ રૂડાં આશીર્વાદ આપ્યા.^{૭૬}

સુવ્રતમુનિ કહે છે, હે રાજન્ ! સ્વાભાવિક રીતે શ્રીહરિની આકૃતિ અતિશય રમણીય તો હતી જ પણ ચૌલ કર્મ સંસ્કાર કરાવ્યા પછી જાણે શાણે ચડાવેલા નીલમણિની જેમ વિશેષ શોભવા લાગ્યા.^{૭૭} હે રાજન્ ! ભવભયને હરનારું શ્રીહરિનું આ મહાન ઉદાર ચરિત્ર મેં તમને સંભળાવ્યું. જે કોઈ પુરુષ આ ચરિત્રનું કીર્તન કરશે, અને મુમુક્ષુજનોને સંભળાવશે તથા જે સાંભળશે તે બન્ને પ્રકારના

॥ ઇતિ શ્રીસત્સાક્ષિજીવને નારાયણચરિત્રે ધર્મશાસ્ત્રે પ્રથમપ્રકરણે
ચૌલસંસ્કારેઽસુમાયોપમર્દે કાલીદત્તમરણં નામ ષર્દિવશોઽધ્યાયઃ ॥૨૬॥

સપ્તવિંશોઽધ્યાયઃ

સુવ્રત ઉવાચ -

હરિપ્રસાદો વિપ્રર્ષિઃ સ્વગ્રામેઽસુરસમ્ભવમ્ । ઉપદ્રવં મુહુર્દૃષ્વા સ્થાતુમૈચ્છન્ન તત્ર તુ ॥ ૧ ॥
પુણ્યક્ષેત્રાવાસરુચિર્ધનધાન્યસમૃદ્ધિમાન્ । સદ્યો વિહાય તં ગ્રામમયોધ્યાં ગન્તુમૈહત ॥ ૨ ॥
ગૃહોપસ્કરમાધાય શકટાદિષુ સપ્રિયઃ । પુત્રાદિભિઃ સહ યયૌ સાકેતનગરીં નૃપ ! ॥ ૩ ॥
સજ્યેષ્ઠતનયો ધર્મ એકં શકટમારુહત્ । હરિમુત્સન્ગમાધાય ભક્તિરેકં ચ સસ્ત્રુષા ॥ ૪ ॥

મુમુક્ષુઓ ધર્મ, અર્થ, કામ અને મોક્ષને નિશ્ચે પામશે.^{૧૮}

આ પ્રમાણે અવતારી શ્રી નારાયણ ભગવાનના ચરિત્રરૂપ
શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શ્રીહરિના
ચૌલ સંસ્કારમાં અસુર કાલિદત્તે ઉત્પન્ન કરેલી માયાના ઉપમર્દનમાં
કાલિદત્તના મરણનું નિરૂપણ કર્યું એ નામે છવીસમો અધ્યાય પૂર્ણ
થયો. --૨૬--

અધ્યાય - ૨૭

ધર્મ પરિવારનું પુણ્યક્ષેત્રમાં નિવાસાર્થે છપૈયાથી
અયોધ્યાપુર ગમન.

સુવ્રતમુનિ કહે છે, હે રાજન્ ! બ્રાહ્મણ શ્રેષ્ઠ હરિપ્રસાદજી વિપ્ર પોતાને
ગામ છપૈયાપુરમાં અસુરોના ઉપદ્રવો વારંવાર થતા હતા તે જોઈને ત્યાં બહુ રહેવાને
ઈચ્છતા ન હતા. તેથી પોતે ધન-ધાન્ય આદિક સંપત્તિથી સમૃદ્ધિમાન હોવા છતાં
પુણ્યક્ષેત્ર એવા અયોધ્યાપુરીમાં નિવાસ કરવાની વિશેષ રુચિ રાખી. તેથી
છપૈયાપુરીનો તત્કાળ ત્યાગ કરી અયોધ્યા જવાની તૈયારી કરી.^{૧-૨} હે નૃપ ! ધરની
સર્વે સામગ્રી ગાડાંઓમાં ભરી પ્રિય પત્ની ભક્તિદેવી તેમજ પુત્ર રામપ્રતાપ આદિ
પરિવારની સાથે ધર્મદેવ અયોધ્યાનગરી તરફ જવા નીકળ્યા.^૩ હે રાજન્ ! તે
સમયે ધર્મદેવ મોટાપુત્ર રામપ્રતાપજીની સાથે એક ગાડાં ઉપર બેઠા, અને બીજા

શ્રૃણ્વન્ સુતસ્ય કલકાકલિકામુદારાં પશ્યંશ્ચ તદ્વદનપદ્મજર્ણિ મુહુઃ સઃ ।
 ધર્મોઽતિહર્ષનિભૃતો ન વિવેદ માર્ગં ક્રાન્તં ચ માર્ગજનમસ્ય તથૈવ પત્ની ॥ ૫
 અહ્શ્ચતુર્દશમુહૂર્ત ઉદારબુદ્ધિસ્તીરં મનોહરમવાપ વૃષઃ સરચ્ચાઃ ।
 સાકં સુહૃદ્ધિરવલોકયતિ સ્મ સાક્ષાત્ તામમ્બુરાશિપરમપ્રિયયોષિતં ચ ॥ ૬
 સ્નાનેન યસ્યાદૃશિમાત્રતોઽપિ યાતિ ક્ષયં પાપગણોઽપિ પુંસામ્ ।
 યા રામવાઃકે લ્યતિપૂતતોયા નામ્નાપ્યઘાનામતિભીતિદાત્રી ॥ ૭
 ગ્રામોપમાભિશ્ચ પુરોપમાભિર્મહાતરીભિર્વિતતાન્તરાભિઃ ।
 યા શોભમાના ચ તરદ્ગજાલૈઃ શબ્દાયમાનૈર્બહુભિઃ સમન્તાત્ ॥ ૮
 યા પૂજિતા ચન્દનપુષ્પધૂપૈર્દીપાવલીભિશ્ચ ફલૈર્જનૌઘૈઃ ।
 ક્રીડત્તિમિત્રાતવિસર્પણેન શોભામુપેતા કવિવર્ણનીયામ્ ॥ ૯

ગાડાંમાં પુત્રવધુ સુવાસિનીની સાથે ભક્તિદેવી પોતાના લાડલા પુત્ર શ્રીહરિને
 ખોળામાં લઈને બેઠાં.^૪ પછી માર્ગમાં શ્રીહરિની ઉદાર કાલીકાલી મધુરવાણીને
 સાંભળતાં સાંભળતાં અને તેમના મનોહર મુખકમળની શોભાને વારંવાર જોતાં
 મહાઆનંદના સાગરમાં નિમગ્ન થયેલાં તેમને કેટલો માર્ગ કપાયો તથા સામે
 કોણ મનુષ્યો મળ્યાં વગેરેનો કોઈ ખ્યાલ રહ્યો નહિ.^૫

હે રાજન્ ! ઉદાર બુદ્ધિવાળા ધર્મદેવ પોતાના પરિવારજનોની સાથે
 દિવસના ચૌદમા મુહૂર્તમાં સાયંકાળે સરયુગંગાના મનોહર તીરે પહોંચ્યા, સમુદ્રની
 પરમપ્રિયા પત્નીસ્વરૂપા સરયુગંગાનાં દર્શન કરવા લાગ્યાં ને મહિમા વિચારવા
 લાગ્યાં કે, આ સરયુગંગામાં કોઈ સ્નાન કરે કે માત્ર તેનું દર્શન કરે, તેટલા માત્રથી
 મનુષ્યોનાં સર્વે પાપના પુંજો નાશ પામે છે. કારણ કે, દશરથપુત્ર સાક્ષાત્ ભગવાન
 શ્રીરામચંદ્રજીની જળકીડાથી આ સરયુગંગાનું જળ, અત્યંત પવિત્ર થયેલું છે.
 અને વળી આ નદી ‘સરયુ’ એવા નામનું ઉચ્ચારણ કરવા માત્રથી સર્વ પાપને
 ભય ઉપજાવે છે.^{૬-૭}

વળી આ સરયુગંગા કેવી શોભી રહી છે ? વિશાળ જળપ્રવાહમાં મોટાં
 મોટાં ગામ અને નગરની ઉપમા આપી શકાય તેવી મહાનૌકાઓથી તે બહુજ
 શોભે છે. તેમજ ચારે તરફ મધુર શબ્દોનો ધ્વનિ કરતા જળતરંગોથી પણ તે
 અતિશય શોભે છે. જનસમૂહે ચંદન, પુષ્પ, ધૂપ, દીપ અને ફળથી પૂજા કરી
 હોવાથી જળમાં તરતાં ફુલ દીવાથી તે અતિશય શોભે છે. જળની અંદર રહેલાં

યા માનસાખ્યાત્સરસઃ પ્રજાતા સન્નાદિતા માનસવાસિભિશ્ચ ।
 તટદ્રુમાલિપ્રતિબિમ્બદૃશ્યા સેવ્યા નિજસ્વાન્તવિશુદ્ધિકામૈઃ ॥ ૧૦
 તરીમથારુહ્ય મહાનદીં તાં સહાત્મપોષ્યૈર્વૃષ ઉત્તતાર ।
 ઉપસ્કરં નૌનિહિતં ચ સર્વં સમ્ભાવયામાસ પુનઃ પ્રતીરે ॥ ૧૧
 પુરીમયોઢ્યાં સમવાપ્ય તત્ર હરિપ્રસાદઃ પ્રસસાદ ચિત્તે ।
 તાવત્પ્રતીચીનગિરિં દિનેશો જગામ રાજન્નરુણાઙ્ગવર્ણઃ ॥ ૧૨
 સહસ્રશોદીપતતીસ્તાદાનીં સૌધેષુ તીરે ચ જનાઃ સરચ્ચાઃ ।
 ચક્રુશ્ચ યાસાં પ્રતિબિમ્બવૃન્દૈઃ સર્વા નદી દીપમયીવ રેજે ॥ ૧૩
 તત્ર દ્વિજાન્ કુર્વંત એવ સન્ધ્યાં દૃષ્ટ્વા વિધાય સ્વપનં સ્વયં ચ ।
 પિતૃપ્રસૂપાસનમાચચાર પ્રત્યંમુખઃ કર્મવિધિપ્રવીણઃ ॥ ૧૪

માછલાં વગેરે જળચર પ્રાણીઓની જળકીડાથી પણ સરયુગંગા અતિશય શોભે છે. આ રીતે સર્વે શોભા સંપન્ન સરયૂગંગાના ગુણોનું વર્ણન કવિજનો પણ ગાય છે.^{૧૦} આ સરયુગંગા કેટલી મહાન છે? તેનું ઉદ્ભવસ્થાન હિમાલયનું માનસરોવર છે. માનસરોવર નિવાસી હંસો ત્યાં મધુર શબ્દો કરી તેની શોભા વધારી રહ્યા છે. કિનારા ઉપર ઉગેલાં વૃક્ષોની પંક્તિઓ જળમાં પ્રતિબિંબિત થતાં સરયુગંગા અતિ મનોહર લાગે છે. મનની વિશુદ્ધિ ઈચ્છતા જનો આ સરયુગંગાનું સેવન કરે છે. હે રાજન્! આ પ્રમાણે ધર્મદેવે સરયુગંગાનું અવલોકન કરતાં કરતાં મહિમા વિચાર્યો. અને ત્યારપછી પોતાના પોષ્ય વર્ગની સાથે નાવમાં બેસી મહાનદી એવી સરયુના સામે કિનારે ઉતર્યા, તથા નૌકામાં મૂકેલી પોતાની સમગ્ર ઘરવખરી ઉતારી લીધી.^{૧૦-૧૧}

મુક્તિપ્રદ અયોધ્યાનગરીનું વર્ણન:- હે રાજન્! આ પ્રમાણે ધર્મદેવ અયોધ્યાપુરીમાં પધારી મનમાં બહુ પ્રસન્ન થયા છે. તેવામાં સૂર્યનારાયણ લાલરંગની કાંતિ ધરીને પશ્ચિમદિશામાં અસ્ત પામ્યા છે.^{૧૨} તે સમયે સર્વજનોએ સરયુગંગાના કિનારે રહેલા મહેલોમાં અને આવાસોમાં હજારો દીપમાળાઓ પ્રગટાવી છે. તેનાં પ્રતિબિંબો પાણીમાં પડવાથી સરયુગંગા દીપમય બની અત્યંત શોભી ઉઠી છે.^{૧૩} તેમ જ તે સમયે સરયુગંગાને તીરે સંધ્યાવંદનાદિ ક્રિયાને કરતા બ્રાહ્મણોને જોઈ ધર્મદેવે પણ સ્નાન કર્યું તથા ક્રિયાવિધિમાં નિપુણ હોવાથી પૂર્વમુખે બેસી સાયંસંધ્યાની ઉપાસના કરી. આ પ્રમાણે સરયુગંગાના સ્વર્ગદ્વાર નામના

સ્વર્ગદ્વારભિધે તત્ર કૃતસન્ધ્યાવિધિદ્વિજઃ । તીર્થે તતો લક્ષ્મણસ્ય દર્શનં કૃતવાન્મુદા ॥ ૧૫ ॥
 તુલસીપુષ્પવૃક્ષાદિશોભિતાતીર્થતસ્તતઃ । પ્રવિવેશ પુરીં રમ્યાં યામાહુર્મુક્તિદાં બુધાઃ ॥ ૧૬ ॥
 યોજનાનિ દશ દ્વે ચ યાઽઽયતા સરયૂમનુ । વિસ્તીર્ણા ત્રીણિ ચ પ્રોક્તા મનુના નિર્મિતા સ્વયમ્ ॥ ૧૭ ॥
 ઇક્ષ્વાકુવંશ્યભૂપાનાં રાજધાનીતિ યોદિતા । યત્ર સાક્ષાદ્વાસુદેવો રામનામાજનિ સ્વયમ્ ॥ ૧૮ ॥
 ફલપુષ્પભરાનમ્નનાનાદ્રુમલતાદિભિઃ । શોભમાનૈર્બહુવિધૈરુદ્યાનૈઃ પરિતો વૃતા ॥ ૧૯ ॥

રથ્યામહાધ્વાપણચત્વરાણિ યસ્યાં વિભક્તાનિ ચ માર્જિતાનિ ।

ભવન્તિ નિત્યં ચ સુપૂજિતાનિ દ્વારાણિ દધ્યક્ષતુકુઙ્કુમાદ્યૈઃ ॥ ૨૦ ॥

સૌધૈર્વિશાલૈરથ સાસ્રભૌમૈઃ કૈલાસભૂમૃચ્છિખરોપમેયૈઃ ।

પટ્કિત્સ્થિતૈઃ શુભ્રતરૈરનેકૈર્વિરાજમાના ચ મઠાદિભિર્યા ॥ ૨૧ ॥

જનાશ્ચતુર્વર્ણભવાસ્તુ યસ્યાં વસન્ત્યસઙ્કીર્ણગૃહાલયશ્ચ ।

સ્વં સ્વં ચ ધર્મં પરિપાલયન્તો ધર્માવતારસ્ય હરેઃ પ્રતાપાત્ ॥ ૨૨ ॥

તીર્થમાં સ્નાન કરી સંધ્યાવંદન કરી ધર્મદેવે ત્યાં લક્ષ્મણજીના મંદિરમાં અતિ ઉર્ધ્વથી દર્શન કર્યા. ^{૧૪-૧૫} સુવ્રતમુનિ કહે છે, હે રાજન્ ! ત્યારપછી તુલસી તથા પુષ્પનાં વૃક્ષો અને ફળનાં અનેક વૃક્ષોથી શોભી રહેલાં તે સ્વર્ગદ્વાર તીર્થમાંથી ધર્મદેવ આદિ પરિવારે અયોધ્યાનગરીમાં પ્રવેશ કર્યો, જે નગરીને વ્યાસમુનિ, વાલ્મીકી આદિ શ્રેષ્ઠ પુરુષોએ મુક્તિ આપનાર નગરી કહી છે. ^{૧૬} આ નગરીનું નિર્માણ સ્વયં વૈવસ્વત મનુએ કર્યું છે. અને આ નગરી સરયુગંગાના કિનારે કિનારે બાર યોજન લાંબી અને ત્રણ યોજન વિસ્તારવાળી છે, વળી આ નગરી ઇક્ષ્વાકુવંશમાં ઉત્પન્ન થયેલી સૂર્યવંશી રાજાઓની રાજધાની તરીકે ઓળખાય છે. જે નગરીમાં સ્વયં ભગવાન સાક્ષાત્ શ્રીરામચંદ્રજી પ્રગટ થયા હતા. ^{૧૭-૧૮}

આ નગરી ફળ અને પુષ્પોના ભારથી નમી ગયેલાં અનેક વૃક્ષો અને લતાઓથી તથા વાવ, ફૂવાઓ અને શોભાયમાન બહુ પ્રકારની પુષ્પવાટિકાઓથી ચારે તરફ શોભી રહી છે. જે નગરીમાં નાના માર્ગો અને મોટા રાજમાર્ગો તથા દુકાનોની પંક્તિઓ તથા ચોક અને આંગણાંઓ સફાઈ કરી સ્વચ્છ કરેલાં છે, જે નગરીનાં ઘરનાં દ્વારોનું દહીં, ચોખા, કુંકુમ આદિ અનેક શુભ દ્રવ્યોથી નિત્ય પૂજન થાય છે. ^{૧૯-૨૦} અને વળી કૈલાશ પર્વતના શિખરોની ઉપમા આપવા લાયક એવા વિશાળ અને ઊંચા સાત સાત માળના મહેલો પંક્તિબદ્ધ શોભી રહ્યા છે, તે મહેલો શ્વેતવર્ણના છે. તથા આ નગરીમાં સન્યાસીઓના તથા વૈરાગીઓના મઠ અને

સુસહુલા યા કરિણાં ઘટાભિશ્ચતુર્વિધાનાં ચ વિભૂષિતાનામ્ ।
 સુલક્ષણૈર્વાતજવૈસ્તુરક્લૈર્વૃષૈશ્ચ મત્તૈરિવ ભદ્રનાગૈઃ ॥ ૨૩॥
 શુશ્રાવ તસ્યાં પ્રતિરામમન્દિરં ઘસ્રાન્તનીરાજનપદ્યગીતિકાઃ ।
 વીણામુદઙ્ગામ્બુજતાલઙ્ગલ્હરીતૂર્યાનકાનાં નિનદાંશ્ચ સોડનઘ ! ॥ ૨૪ ॥
 દીપાવલીપ્રાજિતપડિક્તસંસ્થવિચિત્રપણ્યાપણવીથિકાઃ સઃ ।
 પૌરાંશ્ચ દેવાનિવ રાજમાનાન્ પશ્યન્નતીયાય પુરં સપોષ્યઃ ॥ ૨૫ ॥

રામઘાટસ્ય નિકટે વરહટ્ટાભિધં તતઃ । તચ્છાંખાનગરં પ્રાપ ચાતુર્વર્ણ્યજનાશ્રિતમ્ ॥ ૨૬
 ત્રેતાગ્નિપ્રાશ્યમાનાનાં હવિષામતિસૌરભમ્ । જિઘ્રંસ્તત્રાકરોદ્વાસં નિજપ્રાચીનકેતને ॥ ૨૭
 ત્રિકાલં સરયૂસ્નાનં સન્ધ્યાદીનિ ચ નિત્યદા । કુર્વન્કર્માણિ નિત્યાનિ કૃષ્ણે ભક્તિં સમાચરત્ ॥ ૨૮

મંદિરો પણ આવેલાં છે. ^{૨૧} તેમજ આ નગરીમાં બ્રાહ્મણઆદિ ચારે વર્ણના મનુષ્યો પોતપોતાની જાતિના ધૂટા ધૂટા વિસ્તારમાં આવેલા ભવનોમાં રહે ત. અને ધર્મનંદન શ્રીહરિના પ્રતાપથી પોતપોતાના વર્ણાશ્રમને યોગ્ય ધર્મનું સુચારુ પાલન પણ કરે છે. ^{૨૨} અને વળી ઝૂલોથી શણગારેલા ભદ્ર, મંદ, મૃગ અને મિશ્ર આ ચાર પ્રકારના હાથીઓ તથા સુલક્ષણા અને પવનની સમાન વેગવાળા અશ્વો તથા ભદ્રજાતિના હાથી જેવા મદોન્મત્ત આંખલાઓથી આ નગરી અત્યંત ભરચક છે. ^{૨૩}

સુવ્રતમુનિ કહે છે, હે નિષ્પાપ રાજન્ ! આવી આ શોભાયમાન અયોધ્યા નગરીમાં સંધ્યા સમયે પ્રત્યેક રામજી મંદિરમાં થતી આરતી પદ્યગાન, વીણા, મૃદંગ, શંખ, કાંસા, કરતાલ, ઝાલર, તુરઈ, નગારાં આદિ અનેક વાજિંત્રોના મધુર નાદને સાંભળતા સાંભળતા તેમજ પ્રગટેલા અનેક દીવડાઓની પંક્તિઓથી શોભતી તથા અનેક પ્રકારની દુકાનોની પંક્તિઓથી શોભતી શેરીઓની શોભાને નિહાળતા, તથા દેવ સમાન જણાતા ત્યાંના મનુષ્યોને જોતા જોતા પરિવારે સહિત ધર્મદેવ આખી અયોધ્યાનગરીને પાર કરી રામઘાટની સમીપે રહેલા બરહટ્ટા નામના શાખાનગરમાં પધાર્યા, અહિં પણ ચારે વર્ણના મનુષ્યો રહે છે. ^{૨૪-૨૬}

હે રાજન્ ! અહીં ત્રેતાગ્નિમાં હોમ કરેલા હવિષ્યાત્રની સૌરભને સુંઘતા પરિવારે સહિત ધર્મદેવે તે બરહટ્ટા શાખાનગરમાં રહેલા પોતાના પ્રાચીન ઘરમાં નિવાસ કર્યો. અહીં ધર્મદેવ નિરંતર સરયુગંગામાં ત્રિકાલ સ્નાન સંધ્યાવંદન વગેરે નિત્યકર્મ કરતા હતા અને ઈષ્ટદેવ ભગવાન શ્રીકૃષ્ણની નવધા ભક્તિ પણ કરતા હતા. ^{૨૭-૨૮}

ક્રિયમાણાં કૃષ્ણભક્તિં પિત્રા કૃષ્ણોઽર્થકોઽપિ તામ્ । દૃષ્ટ્વા તથા સ્વયમપિ કરોતિ સ્માર્ભલીલયા ॥૨૯
 સ બાલઃ શૈશવેઽપ્યાસીત્સાધુશીલગુણાન્વિતઃ । કૃષ્ણાર્ચાદિરુચિસ્ત્યક્તગ્રામ્યક્રીડાપરિચ્છદઃ ॥ ૩૦
 સ્નાતું સ તૂષસિ પ્રાયત્સરયૂં જનનીમનુ । પ્રત્યહં શીતકાલેઽપિ કર્મઠબ્રાહ્મણો યથા ॥ ૩૧
 ગૃહમેત્યાર્ચયામાસ કૃષ્ણં બાલપરિચ્છદૈઃ । તલ્લગ્નમાનસતયાભોજ્યાદિ ક્વાપિ નાસ્મરત્ ॥ ૩૨
 પિત્રા જનન્યાપ્યાહૂતઃ સવયોભિશ્ચબાલકૈઃ । કૃષ્ણધ્યાનપરઃ ક્વાપિ સુચિરં ન શૃણોતિ તત્ ॥ ૩૩
 બાલ્યે વિષ્ણુકથાકીર્તિશ્રવણોત્સુક આસ સઃ । રામાયણં તુ बहुशो ह्यश्रुणोत्तत्र तत्र च ॥ ૩૪
 પ્રાયશો રામભક્તાનાં સમાગમવશાતુ સઃ । પ્રાપ શ્રીજાનકીનાથે ભક્તિં ભક્તજનપ્રિયે ॥ ૩૫
 ત્યક્તગ્રામ્યવિહારધીઃ સ ભગવાનબ્દં જનેઃ પञ्चमं ।
 प्राप्तः स्वीकृतशुद्धसाधुसरणिस्तां स्थापयन्भूतले ॥
 नादेयाम्भसि नित्यमाप्लवविधिं प्रातर्विधायाम्बरात् ।
 साकेता खिल देवता नमयितुं याति स्म तत्तद्गृहान् ॥ ૩૬ ॥

પિતાનું અનુકરણ કરતા શ્રીહરિ :- સુવ્રતમુનિ કહે છે, હે રાજન્ ! બાળયેષ્ટા કરતા શ્રીહરિ પણ પિતા ધર્મદેવને ભક્તિ કરતા જોઈ સ્વયં ભગવાન હોવા છતાં પિતાનું અનુકરણ કરતા હતા.^{૨૯} શ્રીહરિ બાલ્યાવસ્થામાં રહેવા છતાં સાધુપુરુષોને શોભે તેવા નિર્મત્સરાદિ તથા દયા આદિ ગુણોથી યુક્ત થઈ ભગવાનની પૂજા કરવી આદિ શુભ ક્રિયામાં પ્રીતિ રાખતા, પરંતુ લૌકિક રમકડાંઓની સાથે રમવાની તેમને ક્યારેય રુચિ થતી નહિ.^{૩૦} શિયાળાની ઋતુ હોવા છતાં પ્રતિદિન પ્રાતઃકાળે કર્મઠ પીઠ બ્રાહ્મણની જેમ ભક્તિમાતાની સાથે સરયુગંગામાં સ્નાન કરવા જતા.^{૩૧} સ્નાન કરી ઘેર પાછા આવ્યા પછી બાળકને ઉચિત પૂજાની સામગ્રી લઈ શ્રીકૃષ્ણ ભગવાનની પૂજા કરતા હતા, ક્યારેક શ્રીહરિનું મન પૂજામાં એટલું તલ્લીન થઈ જતું કે ભોજન વગેરેને પણ ભૂલી જતા.^{૩૨} ક્યારેક શ્રીકૃષ્ણ ભગવાનના ધ્યાનમાં એટલા ડૂબી જતા કે માતા ભક્તિ, પિતા ધર્મદેવ કે તથા પોતાના સખા બાળકો બોલાવે છતાં લાંબો સમય સુધી તે સાંભળતા નહીં.^{૩૩} બાલ્યાવસ્થાથીજ ભગવાનનાં કથાકીર્તનો કરવામાં અને સાંભળવામાં ઉત્સુક રહેતા, અને અયોધ્યાના મંદિરોમાં વંચાતી રામાયણની કથાને બહુવાર સુધી સાંભળતા.^{૩૪} હે રાજન્ ! બાલ્યાવસ્થા હોવા છતાં શ્રીહરિ ધર્મભક્ત સત્પુરુષોનો સમાગમ કરતા, તેથી ભક્તવત્સલ ભગવાન શ્રીજાનકીનાથને વિષે તેમને ગાઢ અનુરાગ થયો.^{૩૫}

સીતાલક્ષ્મણગન્ધવાહતનયૈર્યુક્તં ચ રામં ભજન્ ।
 શ્રીમદ્ભાગવતં પુરાણમખિલં રામાયણં ચાશૃણોત્ ॥
 પ્રીતિં નૈવ બબન્ધ કુત્રચિદસૌ સાંસારિકે વસ્તુનિ ।
 સ્વૃદ્ધે વેશ્મનિ માતૃપિતૃપશુષુ દ્રવ્યેષુ મિત્રેષ્વપિ ॥ ૩૭ ॥
 સદ્ધર્માનપિ કૃષ્ણભક્તપિતૃતઃ શુશ્રાવ સર્વાનસૌ ।
 શ્રૌતસ્માર્તવિદસ્તતશ્ચ નિખિલાન્વર્ણાશ્રમાણાં વૃષાન્ ॥
 ધર્માશ્ચાખિલયોષિતાં સ્વજનનીવકત્રાદશેષાનસૌ ।
 સર્વજ્ઞોઽપિ નૃનાટનં પરિચરન્બાલ્યેઽભવત્પણ્ડિતઃ ॥ ૩૮ ॥

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 ધર્મસ્યાયોધ્યાગમનં નામ સપ્તવિંશોઽધ્યાયઃ ॥ ૩૭ ॥

બાળશ્રીહરિનું મહાપંડિત જેવું વર્તન :- સુવ્રતમુનિ કહે છે, હે રાજન્ ! આમ કરતાં શ્રીહરિની પાંચ વર્ષની અવસ્થા થઈ. હવે તેમણે લૌકિક રમતગમતની બુદ્ધિ સહજ છોડી દીધી, અને આ પૃથ્વી ઉપર સત્શાસ્ત્ર પ્રતિપાદિત વિશુદ્ધ સાધુતાના માર્ગનું પ્રવર્તન કરવા સ્વયં પ્રતિદિન પ્રાતઃકાળે સરયુગંગામાં સ્નાન કરવા જતા. ત્યારપછી નિત્યે અતિ આદરપૂર્વક અયોધ્યાપુરીના રામ, સીતા, લક્ષ્મણ અને હનુમાનજીના તમામ મંદિરોમાં દર્શન કરવા જતા.^{૩૬} આ રીતે શ્રીહરિ સીતા, લક્ષ્મણ અને હનુમાનજીએ સહિત રામચંદ્રજીનું ભજન સ્મરણ કરતા, અને મંદિરોમાં વંચાતી કથા સાંભળતા. એમ કરતાં સંપૂર્ણ ભાગવતપુરાણ અને સંપૂર્ણ રામાયણનું શ્રવણ તેણે કર્યું. આવી રીતે વર્તતા ભગવાન શ્રીહરિને માતા-પિતા, ગાય આદિ પશુ, દ્રવ્ય, મિત્રો કે સમૃદ્ધિસભર ઘર વગેરે સાંસારિક પદાર્થોમાં ક્યાંય સ્નેહ બંધાયો નહીં.^{૩૭} આમ સદાય અનાસક્ત રહેતા, ઘરમાં ભગવાનના એકાંતિક ભક્ત પોતાના પિતા ધર્મદેવ થકી તેમણે સંપૂર્ણ એકાંતિક ભાગવત ધર્મનું શ્રવણ કરેલું. તેમજ શ્રૌત અને સ્માર્ત ધર્મમાં નિપુણ ધર્મદેવ થકી સમગ્ર વર્ણાશ્રમના ધર્મોનું શ્રવણ કરતા તથા માતા ભક્તિદેવીના મુખેથી સધવા તેમજ વિધવા નારીઓના સમસ્ત ધર્મોનું પણ શ્રવણ કરતા. હે રાજન્ ! આ રીતે ભગવાન શ્રીહરિ સ્વયં સર્વજ્ઞ હોવા છતાં પણ મનુષ્યભાવનું અનુકરણ કરતા હોવાથી બાલ્યાવસ્થામાં જ મહાન પંડિત જેવા થયા.^{૩૮}

અથ વિંશોઽધ્યાયઃ

સુવ્રત ડ્વાચ -

અસ્મિન્નન્દે મધૌ શુક્લે દ્વિતીયાયાં ભૃગૌ નૃપ ! । દક્ષે સિંહે હરિં ધર્મો વિદ્યારમ્ભમકારયત્ ॥ ૧
 લક્ષ્મીનારાયણં વાણીં સામવેદં ચ ગોભિલમ્ । પુપૂજાત્ર યથાશાસ્ત્રં ગણેશાર્ચનપૂર્વકમ્ ॥ ૨
 કૃત્વા ઘૃતેન હોમં ચ ભોજયામાસ વાડવાન્ । તેભ્યશ્ચ દક્ષિણાઃ પ્રાદાદ્વાઃ સુવર્ણં ચ શક્તિતઃ ॥ ૩
 કુશાગ્રબુદ્ધિઃ કૃષ્ણોઽથ કાલેનાલ્પેન સર્વશઃ । વર્ણાનઙ્કાંશ્ચ શિક્ષિત્વા ગ્રન્થમાત્રમવાચયત્ ॥ ૪
 બુદ્ધિ તીક્ષ્ણાં તસ્ય દૃષ્ટ્વા ધર્મવિદ્ધર્મ આદરાત્ । વેદસ્યાઙ્ગાનિ ષડપિ પાઠયામાસ તં નૃપ ! ॥ ૫

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ધર્મદેવ પરિવાર સાથે અયોધ્યા પધાર્યા તથા સરયુગંગાનું નિરૂપણ કર્યું. એ નામે સત્તાવીસમો અધ્યાય પૂર્ણ થયો. --૨૭--

અધ્યાય -૨૮

શ્રીઘનશ્યામ પ્રભુનો વિધારંભ.

સુવ્રતમુનિ કહે છે, હે રાજન્ ! શ્રીહરિ પાંચ વર્ષના થયા ત્યારે સંવત ૧૮૪૧ ના ચૈત્ર સુદ બીજના શુક્રવારે અશ્વિની નક્ષત્રમાં અને સિંહ લગ્નમાં પિતા ધર્મદેવે શ્રીહરિને વિધારંભ કરાવ્યો. (શ્રીઘનશ્યામ પ્રભુને અક્ષરજ્ઞાન મેળવવા બેસાડ્યા.)^૧ તેમાં પ્રથમ શ્રીહરિદ્વારા ધર્મદેવે ગણપતિજીનું પૂજન કરાવ્યું. અને ત્યારપછી શાસ્ત્રોક્ત વિધિ પ્રમાણે શ્રીલક્ષ્મીનારાયણ દેવ, સરસ્વતી દેવી, સામવેદ અને ગોભિલ આચાર્યનું પૂજન કરાવ્યું. ઘીથી હોમ કરી બ્રાહ્મણોને ભોજન કરાવ્યું. અને તે સર્વેને શક્તિ પ્રમાણે ગાયો અને સુવર્ણનાં દાન અપાવ્યાં.^{૨-૩}

હે રાજન્ ! વિદ્યાનો પ્રારંભ કર્યા પછી થોડા સમયમાંજ કુશાગ્ર બુદ્ધિવાળા શ્રીહરિ સર્વે વર્ણાક્ષરો અને અંકાક્ષરો શીખી ગયા. ત્યારપછી પિતા પાસેથી પાઠ લઈ બધા સંસ્કૃત અને પ્રાકૃત બધા ગ્રંથોનું વાંચન કરવા લાગ્યા.^૪ અને પોતાના પુત્ર શ્રીહરિની આવી તીક્ષ્ણ બુદ્ધિ જોઈ ધર્મદેવે પરમ આદરથી વેદનાં છ અંગો જે શિક્ષા, કલ્પ, વ્યાકરણ, છંદ, જ્યોતિષ અને નિરુક્ત છે તેનો પણ અભ્યાસ

અનાયાસેન સર્વાણિ તાનિ સોઽપ્યધ્યગીષ્ટ ચ । મૌઙ્ગીબન્ધાત્પૂર્વમેવ મુમુદે તેન તત્પિતા ॥ ૬
કૌમારં સમતિક્રમ્ય વિષ્ણવર્ચામયખેલનૈઃ । પૌઞ્ડાઙ્યામવસ્થાં સ પ્રપેદે ધર્મનન્દનઃ ॥ ૭
ષષ્ઠેઽબ્દે માધવસ્યાસ્ય દ્વિતીયાયાં સિતેરવૌ । બ્રાહ્મે પ્રાતઃ સુતો ભક્ત્યા સુષુવેઽન્યો નરાધિપ ! ॥ ૮
ગુણૈઃ પ્રદ્યુમ્નતુલ્યોઽસૌ નિત્યં હરિમનુવ્રતઃ । ઇચ્છારામ ઇતિ ય્યાતો બભૂવ જનપૂજિતઃ ॥ ૯
યામેઽન્તિમે નિશો નિત્યં સરયૂમાપ્તવાય સઃ । યાતિ સ્મ નામમન્ત્રેણ રઘુનાથમપૂજત્ ॥ ૧૦
ચન્દનાક્ષતપુષ્પૈશ્ચ ધૂપદીપનિવેદનૈઃ । તમભ્યર્ચ્ય તદુચ્છિષ્ટમુપાયુંક્ત ન ચેતરત્ ॥ ૧૧
રામનામજપં કર્તું તુલસીકાષ્ઠમાલિકામ્ । શુચિર્ભૂતઃ કરે દક્ષે દધાતિ સ્માનુવાસરમ્ ॥ ૧૨
સ્નાતઃ કૃતોર્ધ્વપુણ્ડ્રોઽસૌ રામકૂટપ્રદક્ષિણામ્ । બાલોઽપ્યનાકુલશ્ચક્રે જનયજ્ઞનવિસ્મયમ્ ॥ ૧૩

કરાવ્યો.^૫ આ રીતે શ્રીહરિએ યજ્ઞોપવિત સંસ્કાર પ્રાપ્ત કર્યા પહેલાં જ અનાયાસે વેદનાં સર્વે અંગોનો અભ્યાસ સંપૂર્ણ કર્યો. તેથી પિતાને અતિ હર્ષ થયો.^૬ આમ અભ્યાસ તથા ભગવાનની પૂજા અર્ચનારૂપ બાળકીડાથી કૌમાર અવસ્થા પૂર્ણ કરી, શ્રીહરિએ પૌગંડાવસ્થામાં પ્રવેશ કર્યો.^૭

ઈચ્છારામભાઈનો જન્મ:- સુવ્રતમુનિ કહે છે, હે રાજન્ ! ભગવાન શ્રીહરિ છ વર્ષના થયા ત્યારે સંવત ૧૮૪૨ ના વૈશાખ સુદિ બીજના રવિવારે બ્રાહ્મમુહૂર્તમાં પ્રાતઃ સમયે મા ભક્તિદેવીએ ત્રીજા પુત્રને જન્મ આપ્યો. આ પુત્ર પ્રદ્યુમ્ન સમાન ગુણવાન હતા, તેમજ અન્ય જનોને માટે આદરણીય અને પૂજનીય ગુણો ધરાવતા હતાપ્. તે હમેશાં ભગવાન શ્રીહરિની ઈચ્છાને અનુસરતા હોવાથી “ઈચ્છારામ” એવા નામથી પ્રસિદ્ધિને પામ્યા.^{૮-૯}

શ્રીહરિનો દૈનિક ક્રમ અને શ્રીરામચંદ્ર ભગવાનની પૂજા :-
હે રાજન્ ! ભગવાન શ્રીહરિ પ્રતિદિન રાત્રીના છેલ્લા પ્રહરમાં સ્નાન કરવા માટે સરયુગંગા પ્રત્યે જતા. ત્યાર પછી શ્રી રામચંદ્રાય નમઃ એ મંત્રથી ચંદન, પુષ્પ, ચોખા, ધૂપ, દીપ અને નૈવેદ્ય અર્પણ કરી શ્રીરઘુનાથજીની પૂજા કરતા. આ રીતે ભગવાનને અર્પણ કરેલા પદાર્થોથી જ પોતાના શરીરનો નિર્વાહ કરતા હતા, ભગવાનને અર્પણ કર્યા સિવાયની વસ્તુ એકેય વસ્તુ સ્વીકારતા નહિ.^{૧૦-૧૧}

હે રાજન્ ! શ્રીહરિ સ્નાન કરી પવિત્ર થઈ “રામ” નામ મંત્રનો જપ કરવા માટે તુલસીના કાષ્ઠમાંથી બનાવેલી માળા જમણા હાથમાં લઈ દરરોજ ફેરવતા હતા. નાના હોવા છતાં પણ નિત્યે સરયુગંગામાં સ્નાન કરવા જવું, ભાલમાં સુંદર ઉર્ધ્વપુંડ્ર તિલકે સહિત ચાંદલો કરવો, ભૂખ તરસને સહન કરી રામકૂટની

જન્મસ્થાને પ્રતિદિનં લક્ષ્મણસ્ય ચ તીર્થકે । વિદ્યાકુણ્ડાદિષુ દ્રષ્ટું રામમૂર્તીઃ સ્મ યાતિ સઃ ॥ ૧૪
 રામસ્ય દર્શનં કૃત્વા તં પ્રણમ્ય ચ દણ્ડવત્ । રામાયણશ્રુતિજ્ઞાતતન્માહાત્મ્યો નુનાવ સઃ ॥ ૧૫
 યોઽહલ્યાં નિજકર્મણૈવ મહર્તીં પ્રાપ્તાં ગતિં દુર્વિધાં ।
 દીનાં ગૌતમયોષિતં નિપતિતાં નિઃસાધનાં કાનને ॥
 સદ્યોઽમોદયદાત્મપાદકમલસ્પર્શેન તં પાવનં રામં ।
 જીવહિતં ભજેઽતિકરુણં નિર્હેતુકોપક્રિયમ્ ॥ ૧૬ ॥
 યો વા તામસર્હિંસજાતિજનિતં કૂરં નિષાદાધિપં ।
 ઘોરારણ્યવિહારિણં પશુસમં નૃણાં ચ હીનં ધિયા ॥
 પ્રેમ્ણા સમ્પરિષ્વજે કરુણયાઽનાદૃત્ય જાત્યાદિ ।
 તં રામં જીવહિતં ભજેઽતિકરુણં નિર્હેતુકોપક્રિયમ્ ॥ ૧૭ ॥

પ્રદક્ષિણા કરવી, આ બધું જોઈને લોકોને મહાઆશ્ચર્ય થતું.^{૧૨-૧૩} ભગવાન શ્રીહરિ શ્રીરામચંદ્રજીનાં દર્શન કરવા માટે પ્રતિદિન જન્મસ્થાને જતા, લક્ષ્મણઘાટે લક્ષ્મણજીનાં દર્શન કરવા પણ જતા. તેમજ વિદ્યાકુંડ તથા સૂર્યકુંડે પણ પ્રતિદિન જતા. રામાયણની કથા સાંભળવાથી શ્રીહરિ શ્રીરામચંદ્રજીનો મહિમા અંતરમાં ખૂબ સમજતા, તેથી જન્મભૂમિમાં શ્રીરામચંદ્રજીનાં દર્શન કરી દંડવત્ પ્રણામ કરતા અને આ અષ્ટકથી શ્રીરામચંદ્રજીની સ્તુતિ કરતા.^{૧૪-૧૫}

શ્રીરામચંદ્ર સ્તુતિ-અષ્ટક:- હે પતિતપાવન ! હે અતિ કરુણાના સાગર ! હે શ્રી રામચંદ્રજી ભગવાન્ ! આપને હું નિરંતર ભજું છું, કારણ કે તમે જીવો ઉપર નિર્હેતુકી દયા કરનારા છો. જેમ કે ગૌતમપત્ની અહલ્યાને તમે મુક્તિ આપી, એ ઈન્દ્રના પ્રસંગરૂપ પોતાના પાપકર્મથી ગૌતમમુનિના શાપે પથ્થરની શિલા થઈને મહાદુર્ગતિને પામી હતી. તે બિચારી નિર્જન જંગલમાં એકલી અટૂલી પડી હતી. તેની પાસે છૂટવાનો કોઈ ઉપાય નહોતો. તેને તમે તમારા ચરણનો સ્પર્શ કરાવી તત્કાળ શાપ થકી મૂકાવીને પૂર્વવત પવિત્ર કરી હતી.^{૧૬} હે રામ ! વળી તમે કેવા પતિત પાવન છો. તમોગુણપ્રધાન અને હિંસક પ્રકૃતિવાળા કુળમાં જન્મેલા, સ્વભાવથી અતિશય ક્રૂર અને ઘોર જંગલમાં નિવાસ કરનારા મનુષ્ય હોવા છતાં પશુ તુલ્ય જીવન જીવનારા અબુદ્ધ એવા નિષાદપતિ ગૃહરાજને પણ તેની નાત-જાત જોયા વિના પ્રેમ અને કરુણાથી ભેટી પડ્યા હતા. એવા હે કરુણાના સાગર ! શ્રીરામચંદ્રજી ભગવાન તમને હું નિરંતર ભજું છું.^{૧૭}

સીતાદ્રોહકરં સુરેન્દ્રતનયં કાકાકૃતિં બિભ્રતં ।
 વધ્યં ચાપિ શરેણ સર્વભુવનેષ્વશ્રામયદ્ધઃ પ્રભુઃ ॥
 ભ્રાન્તં શોકહતં ચ તં સ્વશરણં પ્રાપ્તં મુમોચૈવ ।
 તં રામં જીવહિતં ભજેઽતિકરુણં નિર્હેતુકોપક્રિયમ્ ॥ ૧૮ ॥
 જાત્યા હીનતમાં સ્ત્રિયં ચ શબરીં કોલીરવન્તીમપિ ।
 જ્ઞાત્વા સ્વેક્ષણમિચ્છતીં કરુણયા તસ્યૈ નિજં દર્શનમ્ ॥
 યોઽદાદાઽઽશ ચ તત્ફલાનિ મુદિતસ્તં જાનકીવલ્લભં ।
 રામં જીવહિતં ભજેઽતિકરુણં નિર્હેતુકોપક્રિયમ્ ॥ ૧૯ ॥
 તિર્યગ્યોનિસમુદ્ભવસ્ય પલલાહારસ્ય યઃ પક્ષિણો ।
 ગૃધ્રસ્યાપિ જટાયુષો વ્રતતપોદાનૈર્વિહીનસ્ય ચ ॥
 ચક્રેઽન્ત્યાં સકલાં ક્રિયાં સુત ઇવ પ્રીત્યા સ્વતાતસ્ય ।
 તં રામં જીવહિતં ભજેઽતિકરુણં નિર્હેતુકોપક્રિયમ્ ॥ ૨૦ ॥
 સુગ્રીવં નિજબન્ધુભીતમગૃહં શાખામૃગાણાં પર્તિ ।
 દૃષ્ટ્વા સ્વં શરણં ગતં કથમપિ પ્રીત્યા સ્વસંખ્યેઽકરોત્ ॥

હે પ્રભુ! તમે કેવા દયાળુ છો, ઈન્દ્રપુત્ર જયંત કાગડાનું રૂપ લઈ ચાંચનો
 પ્રહાર કરીને સીતાજીનો અપરાધ કર્યો, ત્યારે તે જયંત તમારા બાણથી વધ કરવા
 યોગ્ય હતો. છતાં તમે તેને માર્યો નહિ ને દયા કરીને ત્રિલોકીમાં ખૂબ ભ્રમાવી ખૂબ
 થકાવ્યો ને ચારે બાજુ કોઈ રક્ષણ કરનારું ન મળ્યું ત્યારે શોકથી ઘેરાઈ તમારે
 શરણે આવ્યો. તેને તમે તમારું શરણાગતની રક્ષાનું બિરુદ યાદ કરી તમારા બાણના
 ભયથી મુક્તિ આપી, જવા દીધો. એવા હે કરુણાના સાગર શ્રીરામચંદ્રજી ભગવાન્
 ! તમને હું નિરંતર ભજું છું.^{૧૮} હે અધમ ઓધારણ! તમે કેવા પ્રેમાળ છો, જાતિએ
 કરીને હીન ભીલજાતિમાં જન્મેલી એક શબરી નામની સ્ત્રી હતી, જંગલમાં તે
 બોરડીનું રક્ષણ કરતી ને તમારાં દર્શનની રાહ જોઈને બેઠી હતી. અંતર્યામી તમે
 દયા કરીને તમારું દર્શન તેને કરાવ્યું ને તેના પ્રેમને વશ થઈ તેણે આપેલાં બોર પણ
 જમ્યા. એવા હે જાનકીવલ્લભ શ્રીરામચંદ્રજી ભગવાન્ ! તમને હું નિરંતર ભજું
 છું.^{૧૯} હે સર્વના માલિક! તમે કેવા સ્નેહી છો, એક માંસાહારી પક્ષીની યોનિમાં
 જન્મેલા ગીધરાજ જટાયુએ ન તો કોઈ વ્રત કર્યું કે ન તો કોઈ તપ, અને ન તો
 કોઈ પ્રકારનાં દાન કર્યા, છતાં પુત્ર જેમ પિતાની અંતિમ ક્રિયા કરે તેમ તેની
 પણ તમે અંતિમ ક્રિયા પ્રેમપૂર્વક કરી હતી. એવા હે કરુણાના સાગર શ્રીરામચંદ્રજી

હત્વા બાલિનમાશુચૈનમદધાત્સ્વીયે પદે યશ્ચ ।
 તે રામં જીવહિતં ભજેઽતિકરુણં નિર્હેતુકોપક્રિયમ્ ॥ ૨૧ ॥
 શત્રોરપ્યનુજં નિશાચરમપિ પ્રાપ્તં સ્વપાદાન્તિકં ।
 દૂરાદ્વીક્ષ્ય વિભીષણં પ્રમુદિતસ્તત્સમ્મુખં ચૈત્ય યઃ ॥
 હસ્તાભ્યાં પરિરબ્ધવાનિવ નિજં સૌમિત્રિમેવાશુ ।
 તં રામં જીવહિતં ભજેઽતિકરુણં નિર્હેતુકોપક્રિયમ્ ॥ ૨૨ ॥
 યત્સ્મૃત્યાપિ શુભં ભવેન્નહિનૃણાં તાન્કીશઞ્ચ ક્ષાનપિ પ્રીત્યા ।
 વૈદિકમન્ત્રવચ્છુચિતરાન્ યોઽત્રા કરોત્સ્વાશ્રયાત્ ॥
 અન્યાંશ્ચાપિ બહૂનતારયદિતોજીવાન્ભવાબ્ધેર્હિ ।
 તં રામં જીવહિતં ભજેઽતિકરુણં નિર્હેતુકોપક્રિયમ્ ॥ ૨૩ ॥

બદ્ધાઞ્જલિપુટો નિત્યમિત્યં સ્તૌતિ સ્મ રાઘવમ્ । ગૃહમેત્ય સ ચાધ્યૈત વેદાઙ્ગાન્યેવ ભૂમિપ ! ॥ ૨૪

ભગવાન્ ! તમને હું નિરંતર ભજું છું.^{૨૦} હે સર્વના સાચા મિત્ર ! તમે કેવા
 વચનપાલક છો, પોતાના સગાભાઈ વાલીથી સતત ભયભીત રહેલા, ઘરબાર
 વગરના એવા વાનરાધિપતિ સુગ્રીવને પોતાને શરણે આવેલો જાણી એક વાનર
 હોવા છતાં તેની સાથે તમે પ્રેમપૂર્વક મિત્રતા કરી વચન નિભાવવા મોટાભાઈ
 વાલીનો તત્કાળ વધ કરીને તેમને તેના રાજ્ય સિંહાસનની ગાદી ઉપર બેસાડ્યો
 હતો. એવા હે કરુણાના સાગર શ્રીરામચંદ્રજી ભગવાન્ ! તમને હું નિરંતર
 ભજું છું.^{૨૧}

હે શરણાગત વત્સલ ! પોતાના શત્રુ એવા રાવણનો નાનો ભાઈ
 વિભીષણ એક અવિશ્વસનીય રાક્ષસકુળમાં ઉત્પન્ન થયો હતો છતાં પણ પોતાના
 ચરણને શરણે આવેલો છે, એવું દૂરથી નિહાળી, પ્રસન્ન થઈ તત્કાળ તેની
 સન્મુખ જઈને જેમ પોતાના સગાભાઈ લક્ષ્મણજીને ભેટો, તેમ તેને ભૂજાઓ
 ભરીને પ્રેમથી ભેટ્યા હતા. એવા હે કરુણાના સાગર શ્રીરામચંદ્રજી ભગવાન્
 ! તમને હું નિરંતર ભજું છું.^{૨૨}

હે મંગલમૂર્તિ ! તમે કેવા મહાન છો, જેમને યાદ કરવાથી મનુષ્યોનું
 મંગળ ન થાય તેવા સાવ અમંગળ વાનર, રીંછ વગેરેને એક કેવળ પોતાનો
 આશ્રય કર્યો તેટલા માત્રથી તેઓને પ્રીતિપૂર્વક વૈદિક મંત્રો જેવા પવિત્ર કર્યા,
 અને એના સિવાયના બીજા અનેક જીવોનો આ ભવસાગરમાંથી ઉદ્ધાર કર્યો,

નામ કુર્વન્ ગુણાનાહ માર્કણ્ડેયોઽસ્ય યાત્રુપ ! । અનુભૂયન્તે સ્મ સર્વે તે ધર્માદિભિરજ્ઞસા ॥ ૨૫ ॥
યોગીન્દ્રસ્પૃહણીયૈઃ સ્વૈર્નિયમૈર્બાલ્ય એવ ચ । સર્વલોકપ્રસિદ્ધોઽભૂત્પિત્રાદેરપિ સોઽધિકમ્ ॥ ૨૬ ॥

બાલ્યેઽવનં તવ ચકાર હિ રાક્ષસીભ્યઃ સાક્ષાન્મરુત્સુત ઇતિ ત્વમિહાદરેણ ।

સમ્પૂજયેસ્તમિતિ તં પિતરાવશિષ્ટાં ભક્ત્યા તદાચરતિ ચ સ્મ સ માનયંસ્તૌ ॥૨૭

યે કેચનાસ્ય સુકૃતપ્રિયનન્દનસ્ય પૌરાઃ સમાગમમકુર્વત બાલકાસ્તાન્ ।

પ્રહ્લાદવત્સ કિલ શિક્ષયતિ સ્મ ધર્માન્ શ્રીવિષ્ણુપૂજનમુખાનખિલાત્રેન્દ્ર ! ॥૨૮

સર્વેઽપિ તે સવયસોઽસ્ય હરેઃ પ્રતાપાદ્વિકીડનં શિશુકસમ્પતમાશુ હિત્વા ।

કૃષ્ણૈકભક્તિનિરતાઃ સનકાદિસામ્યં પ્રાપુઃ સચિત્રમુદમીયુરતસ્તદીયાઃ ॥ ૨૯

એવા હે કરુણાસાગર શ્રીરામચંદ્રજી ભગવાન્ ! તમને હું નિરંતર ભજું છું.^{૨૩}

સુવ્રતમુનિ કહે છે, હે ભૂમિપતિ ! ભગવાન શ્રીહરિ આ પ્રમાણે બન્ને હાથ જોડી પ્રતિદિન ભગવાન શ્રીરામચંદ્રજીની સ્તુતિ કરતા. ત્યારપછી મંદિરેથી ઘેર આવીને વેદના છ અંગોનું અધ્યયન કરતા હતા.^{૨૪} હે રાજન્ ! માર્કણ્ડેય મુનિએ નામકરણ સંસ્કાર કરતી વખતે શ્રીહરિના જેવા ગુણોનું વર્ણન કર્યું હતું તે સર્વે ગુણોનો ધર્મદેવ વગેરે લોકોને સાક્ષાત્ અનુભવ થતો હતો.^{૨૫} જે ધર્મ નિયમોની યોગી પુરુષો પણ ઈચ્છા રાખે છે, તેવા પોતાના સરયુગંગામાં પ્રાતઃસ્નાનથી લઈ પૂર્વે જે વર્ણન કર્યું તે સર્વે ધર્મનિયમોનું યથાર્થ અનુષ્ઠાન કરવાથી બાલ્યાવસ્થામાં જ પિતા ધર્મદેવ કરતાં પણ લોકમાં વધારે પ્રસિદ્ધિ પામ્યા.^{૨૬} હે રાજન્ ! એક વખત માતા-પિતા શ્રીહરિને શિક્ષણ આપતાં એમ કહ્યું કે, સાક્ષાત્ વાયુપુત્ર હનુમાનજીએ, તમે હજુ માત્ર છ દિવસના હતા ત્યારે નાજુક બાલ્યાવસ્થામાં જ કોટરા આદિ રાક્ષસીઓ થકી તમારું રક્ષણ કર્યું હતું. તેથી આદરપૂર્વક હનુમાનજીની તમારે પૂજા કરવી જોઈએ. આવું સાંભળી માતા-પિતાની શિક્ષા માથે ચડાવી શ્રીહરિ ભક્તિભાવ પૂર્વક હનુમાનજીની પૂજા કરવા લાગ્યા.^{૨૭}

હે નરેન્દ્ર ! કેટલાક અયોધ્યાપુરવાસી બાળકો આ ધર્મનંદન શ્રીહરિનો સમાગમ કરતા અને શ્રીહરિ પણ પ્રહ્લાદજીની જેમ તે બાળકોને ભગવાનની પૂજા કરવી વગેરે ભાગવતધર્મનું શિક્ષણ આપતા હતા, તેથી શ્રીહરિની સમાન વયના સર્વે સખાઓ પણ શ્રીહરિના પ્રભાવથી બાળસ્વભાવને યોગ્ય એવી ખેલ-કૂદ આદિ ક્રિયાઓનો ત્યાગ કરી ભગવાન શ્રીકૃષ્ણને વિષે જ એક

પ્રબલતરવિરક્તિર્બાલ્ય એવાત્મનિષ્ઠો વિષયરસવિતૃષ્ણસ્ત્યક્તુકામો ગૃહં સઃ ।
ઉપનયનમપેક્ષ્ય બ્રહ્મચર્યોપયુક્તં ન્યવસદિવસરસ્યામબ્જપત્રં ગૃહેષુ ॥ ૩૦

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
હરિપૌગણ્ડલીલાવર્ણનનામાઽષ્ટાવિંશોઽધ્યાયઃ ॥ ૨૮ ॥

ભક્તિભાવવાળા થયા. અને બાલ્યાવસ્થામાં જ તેઓને સનકાદિકોની સમાન સ્થિતિ પ્રાપ્ત થઈ હતી. આ હેતુથી તે બાળકોનાં માતા-પિતા પણ આશ્ચર્યમાં ગરકાવ થઈ હર્ષ પામતાં હતાં.^{૨૮-૨૯}

સુવ્રતમુનિ કહે છે, હે રાજન્ ! શ્રીહરિને બાલ્યાવસ્થામાં જ અતિ તીવ્ર વૈરાગ્ય વર્તતો હતો, પોતાના સ્વરૂપને વિષે જ એક આત્મનિષ્ઠાવાળા શ્રીહરિને વિષય-સંબંધી રસોમાં લેશમાત્ર તૃષ્ણા ન હતી, એથી ઘરનો ત્યાગ કરવાની મનમાં વારંવાર ઈચ્છા કરતા રહેતા. ઘર ત્યાગમાં બ્રહ્મચર્યવ્રતને ઉપયોગી એવા યજ્ઞોપવીત સંસ્કારની પ્રતીક્ષા કરતા શ્રીહરિ સરોવરમાં કમળની જેમ ઘરમાં નિર્લેપ પણે નિવાસ કરીને રહેતા હતા.^{૩૦}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શ્રીહરિની પૌગંડલીલાનું વર્ણન કર્યું એ નામે અઠ્યાવીસમો અધ્યાય પૂર્ણ થયો. --૨૮--

एकोनत्रिंशोऽध्यायः

सुव्रत उवाच -

પુર્યાં વસન્નેવ રઘૂત્તમસ્ય તસ્યાં સદૈકાન્તિકધર્મ સંસ્થઃ ।
 અનેકસાધૂત્તમસદ્ગુણાઢ્યઃ સ્તુત્યોઽભવત્સર્વજનૈસ્તુ ધર્મઃ ॥ ૧ ॥
 દૃષ્ટ્વા તસ્મિન્સદ્ગુરોર્લક્ષણાનિ પ્રાયઃ પૌરા આશ્રયં તસ્ય ચક્રુઃ ।
 ધાન્યૈર્દ્રવ્યૈર્વસ્ત્રભૂષાદિભિસ્તં ભૂયોભૂયઃ પૂજયન્તિ સ્મ હૃષ્ટાઃ ॥ ૨ ॥
 યે તં પ્રપન્નાઃ શરણં જનાસ્તાન્સ કૃષ્ણમન્ત્રં સમુપાદિદેશ ।
 ધર્માશ્ચ પાલ્યાન્નિજદેશિકાસ્યાત્ યે સંશ્રુતાસ્તાનખિલાન્ યથાર્હમ્ ॥ ૩ ॥
 તદુક્તધર્મેષુ ચ વર્તમાનાસ્તે જ્ઞાનવૈરાગ્યવૃષોપપન્નામ્ ।
 અનન્યભક્તિં વિદધુઃ પુમાંસો રાસેશ્વરીપ્રાણપતેર્નરેન્દ્ર ! ॥ ૪ ॥

अध्याय - २९

शरश्चो आवेला पुरुषोने आचार्यपदे रहेला धर्मदेवे
 कृष्णमंत्रनी दीक्षा आपी.

સુવ્રતમુનિ કહે છે, હે રાજન્ ! રઘુવંશીઓમાં ઉત્તમ એવા ભગવાન શ્રીરામચંદ્રજીની અયોધ્યાનગરીમાં નિવાસ કરી રહેલા ધર્મદેવ નિરંતર સ્વધર્મ, જ્ઞાન અને વૈરાગ્યે યુક્ત દેહ ભગવાનની ભક્તિ કરવારૂપ એકાંતિક ધર્મનું પાલન કરતા હતા. તે સત્પુરુષોને યોગ્ય અનેક ઉત્તમ સદ્ગુણોથી સંપન્ન હતા, અને તેથી જ સર્વેજનો તેની ખૂબજ પ્રસંશા કરતાં હતાં.^૧ આ અયોધ્યાવાસી જનોએ ધર્મદેવમાં સદ્ગુરુનાં લક્ષણો જોયાં તેથી કેટલાય મનુષ્યો ધર્મદેવનો આશ્રય કરતા હતા, અર્થાત્ આચાર્યપણે ધર્મદેવનો સ્વીકાર કર્યો. અને ખૂબજ પ્રસન્ન થઈ અન્ન, દ્રવ્ય, વસ્ત્ર, ભૂષણ આદિ પદાર્થોથી ધર્મદેવનું વારંવાર પૂજન કરી સેવા કરવા લાગ્યા.^૨ હે રાજન્ ! જે જનો ધર્મદેવનો આશ્રય કરતા તે સર્વેને ધર્મદેવ શ્રીકૃષ્ણના પ્રથમ શરણમંત્રનો ઉપદેશ કરતા અને પછી પોતાના ગુરુ રામાનંદ સ્વામીના મુખેથી જે ધર્મોનું શ્રવણ કરેલ તે સર્વે પાલન કરવા યોગ્ય ધર્મોનો અધિકારને અનુસારે ઉપદેશ પણ કરતા.^૩ અને હે રાજન્ ! તે દીક્ષિત સર્વે પુરુષો ધર્મદેવ ઉપદેશ કરેલા ધર્મમાં દેહ વર્તી રાધિકાપતિ ભગવાન શ્રીકૃષ્ણની ધર્મ, જ્ઞાન અને વૈરાગ્યે યુક્ત એકાંતિકી ભક્તિ પણ કરતા હતા.^૪

કેचित્સુરાપા અપિ તસ્ય સઙ્ગાજ્જહુઃ સુરાપાનમથામિષાદાઃ ।
 દૈવે ચ પિત્ર્યેઽપિ કથચ્છનાપિ સંસર્ગમપ્યાશુ જહુઃ પલસ્યા ॥ ૫ ॥
 તદાશ્રિતા યે ગૃહિણસ્તુ તેષાં શ્રીવિષ્ણુયાગાદય એવ યજ્ઞાઃ ।
 હિંસાવિહીના યવશાલિદુર્ધસિતાદિભિઃ શુદ્ધહર્વિભિરાસન્ ॥ ૬ ॥
 તં શિશ્રિયુર્યે નૃપ ! સાગ્નિકાશ્ચ તેઽપિ ક્રતૌ ક્રાપિ પશું તુ સાક્ષાત્ ।
 નૈવાલભન્તાથ પપુર્ન વિપ્રાઃ સૌત્રામણીયાંશ્ચ સુરાગ્રહાંસ્તે ॥ ૭ ॥
 નિજાશ્રયં કર્તુમभीચ્છતીસ્તુ યોષાઃ સમીક્ષ્યાથ સહસ્રશોઽસૌ ।
 વિચારયામાસ ધિયા મનીષી હિતાવહઃ શિષ્યપરમ્પરાયાઃ ॥ ૮ ॥
 શ્રેયાજ્ઞુભં વાપ્યશુભં યદત્ર સમાચરેત્તદ્ધિ તદીયવર્ગઃ ।
 અન્યશ્ચ લોકોઽપિ સમાચરેદ્વૈતચ્છેયસા કર્મ વિચાર્ય કાર્યમ્ ॥ ૯ ॥
 સ્ત્રીणां ગુરુત્વં ભુવિ કુર્વતે યે તે શિષ્યભૂતાસુ પરાઙ્ગનાસુ ।
 વિશેષતઃ સ્વસ્ય વશાસુ તાસુ ભ્રષ્ટા ભવન્ત્યેવ રતપ્રસક્તાઃ ॥ ૧૦ ॥

ધર્મદેવની સમાજસુધારક પ્રવૃત્તિઃ- હે રાજન્ ! ધર્મદેવનો સમાગમ થવાથી કેટલાક સુરાપાન કરનારા જનોએ તત્કાળ સુરાનો ત્યાગ કરી દીધો. માંસ ખાનારાએ માંસનો ત્યાગ કર્યો. તેમજ દેવસંબંધી કર્મમાં અને પિતૃસંબંધી કર્મમાં પણ માંસના સર્વ પ્રકારના સંસર્ગનો તત્કાળ ત્યાગ કરી દેતા હતા.^૫ ધર્મદેવના આશ્રિત ગૃહસ્થ ભક્તજનોને ત્યાં શ્રીવિષ્ણુયાગ આદિક જે કોઈ પણ યજ્ઞો થતા તે હિંસા રહિત જવ, ડાંગર, દૂધ, સાકર આદિક શુદ્ધ સાત્ત્વિક હુતદ્રવ્યોવડે જ થતા હતા.^૬ હે રાજન્ ! ધર્મદેવનો આશ્રય કરનારા અગ્નિહોત્રી વિપ્રો હતા તે પણ ક્યારેય સોમયાગાદિ યજ્ઞમાં સાક્ષાત્ પશુનો વધ કરતા નહિ. અને સૌત્રામણીયજ્ઞમાં સુરાપાન વિહિત હોવા છતાં પણ સુરાપાન કરતા નહિ.^૭

સ્ત્રીઓના આચાર્યપદે ભક્તિદેવીની વરણીઃ- સુવ્રતમુનિ કહે છે, હે રાજન્ ! ત્યાર પછી હજારો સ્ત્રીઓ પોતાનો આશ્રય કરવા ઈચ્છતી હોવાથી બુદ્ધિમાન ધર્મદેવ ભાવિ શિષ્યપરંપરાનું હિત થાય તેવો વિચાર કરવા લાગ્યા કે આલોકમાં શ્રેષ્ઠ પુરુષો જે કાંઈ શુભ કે અશુભ કર્મનું આચરણ કરે તે સમગ્ર કર્મનું અનુકરણ તેનો આશ્રિત વર્ગ કે અન્ય લોકો પણ કરતા હોય છે. તે કારણથી શ્રેષ્ઠ પુરુષોએ ખૂબજ વિચારીને કામ કરવું જોઈએ.^{૮-૯} આ પૃથ્વી ઉપર જે પુરુષો સ્ત્રીઓના ગુરુપદે રહેલા હોય છે તે પુરુષો પોતાના શિષ્યપદે રહેલી અને તેથી જ

પુંસા પ્રસન્નસ્તુ તતોઽન્નનાયા કસ્યાપિ હિ ક્વાપિ ચ નૈવ યુક્તઃ ।
 સ્ત્રિયા ભુજન્ગ્યા ઇવ તન્નરેણ ભેતવ્યમસ્યા ગુરુણા વિશેષાત્ ॥ ૧૧ ॥
 સ્ત્રીણાં હિતં યસ્તુ ગુરુર્વિધિત્સુઃ સ કૃષ્ણમન્ત્રં નિયમૈઃ સહૈવ ।
 સ્વયોષિતા તા ઉપદેશયેદ્વૈ સ્વયં તુ નેક્ષેત ન ભાષયેત્તાઃ ॥ ૧૨ ॥
 આસન્નસમ્બન્ધવતીસ્તુ યોષા વિહાય નાન્યા ગુરુણા ચ દૃશ્યા ।
 સ્પૃશ્યા ન ભાષ્યા ન ચ કુત્રચિદ્વૈ ધર્મો મહાનેષ ઇદં મતં મે ॥ ૧૩ ॥
 ઇત્થં સ નિશ્ચિત્ય નરેન્દ્ર ! પત્ન્યા ભક્ત્યોપદેશં સમદાપયત્તાઃ ।
 સુવાસિનીનાં ચ વિભર્તૃકાણાં ધર્માશ્ચ તાભ્યોઽચકથદ્યથાર્હમ્ ॥ ૧૪ ॥
 યા યોષિતઃ શિશ્રિયુરત્ર ભક્તિ સ્વભર્તૃનિષ્ઠા કુલટાસમા વા ।
 તાઃ સર્વશોઽપ્યસ્ય હરેઃ પ્રતાપાત્ પતિવ્રતાઃ સ્ખ્યાતગુણાઃ બભૂબુઃ ॥૧૫॥

પોતાને વધુ વશ વર્તનારી પરસ્ત્રીને વિષે આસક્ત થઈ ભ્રષ્ટ થાય છે.^{૧૦} તે કારણથી કોઈ પણ મુમુક્ષુ કે મુક્ત પુરુષે પરસ્ત્રીનો પ્રસંગ ક્યારેય કરવો જોઈએ નહિ. અને નાગણીની જેમ પરસ્ત્રીઓથી ભય પામવો. તેમાં પણ સમાજના ગુરુપદે બેઠેલા પુરુષે તો વિશેષપણે ભય રાખવો જોઈએ.^{૧૧} સ્ત્રીઓનું હિત ઈચ્છનાર ગુરુએ પોતાની પત્ની પાસે અહિંસાદિક નિયમોની સાથે કૃષ્ણમંત્રનો ઉપદેશ અપાવવો પણ સ્વયં પુરુષે સ્ત્રીઓને ઉપદેશ ન કરવો.^{૧૨} વધુમાં ગુરુઓએ સમીપ સંબંધ વિનાની અન્ય સ્ત્રીઓને તો ક્યારેય દ્રષ્ટિ માંડીને જોવી પણ નહિ, અને તેનો સ્પર્શ કરવો નહિ. તેમજ તેઓની સાથે ક્યારેય બોલવું પણ નહિ. ગુરુપદને શોભાવતા પુરુષોનો આજ શ્રેષ્ઠ ધર્મ છે, અને સર્વશાસ્ત્રના રહસ્યરૂપે આ જ મારો મત છે. તેમાં કોઈએ વિતંડાવાદથી સંદેહ કરવો જોઈએ નહિ.^{૧૩}

સુવ્રતમુનિ કહે છે, હે નરેન્દ્ર ! આ પ્રમાણે વિચાર કરી ધર્મદેવે પોતાનાં પત્ની ભક્તિદેવી દ્વારા શરણે આવેલી સ્ત્રીઓને શ્રીકૃષ્ણના શરણમંત્રનો ઉપદેશ અપાવ્યો અને સધવા તથા વિધવા નારીના સમગ્ર ધર્મનો ઉપદેશ પણ પત્ની ભક્તિદેવી દ્વારા જ અપાવ્યો.^{૧૪} આ લોકમાં જે સ્ત્રીઓએ ભક્તિદેવીનો શિષ્યાપણે આશ્રય કર્યો હતો તે સ્ત્રીઓ કોઈ પતિમાં નિષ્ઠાવાળી હતી, કોઈ કુલટા હતી છતાં પણ ભક્તિદેવીનો આશ્રય કર્યા પછી ભગવાન શ્રીહરિના પ્રતાપથી નિર્મળ મનવાળી પતિવ્રતાના ધર્મમાં નિષ્ઠાવાળી અને સુશીલ સ્વભાવવાળી થઈ જગતમાં પ્રસિદ્ધિને પામી.^{૧૫}

સપોષ્યો નિવસંસ્ત્ર ધર્મઃ પ્રતિદિનં નૃપ ! ષટ્કર્માણ્યાચરન્ કૃષ્ણમહાપૂજાં સમાચરન્ ॥ ૧૬ ॥
 ન્યવેદયત્પ્રત્યહં ચ મહાનૈવેદ્યમુત્તમમ્ । કૃષ્ણાય તસ્ય ચ મહાનીરાજનમકારયત્ ॥ ૧૭ ॥
 કૃષ્ણજન્માષ્ટમીમુખ્યાન્યાચાર વ્રતાનિ સઃ । તેષુ જાગરણં ચક્રે કૃષ્ણસ્ય ચ મહાર્ચનમ્ ॥ ૧૮ ॥
 ઉત્સવાનન્નકૂટાદીનાબ્દિકાન્ રાધિકાપતેઃ । મહદ્દિગ્ધેવ સમ્ભારૈઃ સોઽકરોત્તૃપતિર્યથા ॥ ૧૯ ॥
 પ્રત્યબ્દં માસિ ભાદ્રે ચ ગણેશસ્ય મહોત્સવમ્ । ચક્રે શુક્લચતુર્થ્યાં ચ મધ્યાહ્ને વિધિવન્નૃપ ! ॥ ૨૦ ॥
 આશ્વિનસ્ય ચતુર્દશ્યાં કૃષ્ણાયાં ચ મહોત્સવમ્ । મારુતેઃ કુલદેવસ્ય પ્રત્યબ્દં વિધિનાઽકરોત્ ॥ ૨૧ ॥
 અવતારચરિત્રાણાં શ્રીકૃષ્ણસ્ય સતાં પતેઃ । અપરાહ્ણે પ્રતિદિનં કથનં સ્વયમાચરત્ ॥ ૨૨ ॥
 પઠનં પાઠનં ચૈવ સદ્ગ્રન્થાનાં વિચિન્તનામ્ । યથાવકાશં મતિમાન્કરોતિ સ્માન્વહં સ ચ ॥ ૨૩ ॥
 ઇત્થં સ્વધર્મનિરતો વિજિતાન્તરારિઃ કૃષ્ણપ્રતાપવિગતાસુરભૂરિભીતિઃ ।
 સ્વસ્થોઽવસત્સુતકલત્રયુતઃ સ તત્ર સદ્વર્ત્મનિ સ્વશરણાનિહ વર્તયન્નૃન્ ॥ ૨૪ ॥

હે રાજન્ ! આ પ્રમાણે પોતાના પોષ્યવર્ગની સાથે ધર્મદેવ અયોધ્યાપુરીમાં નિવાસ કરતા ત્યારે પ્રતિદિન સ્નાન, સંધ્યા, જપ, દેવતાઓનું પૂજન, વૈશ્વદેવ અને આતિથ્ય સત્કાર આ છ કર્મનું નિત્ય આચરણ કરતા અને ભગવાન શ્રીકૃષ્ણની મહાપૂજા પણ કરતા હતા.^{૧૬} તે મહાપૂજામાં ધર્મદેવ પ્રતિદિન ભગવાન શ્રીકૃષ્ણને ઉત્તમ મહાનૈવેદ્યનું નિવેદન કરતા અને મહાઆરતી પણ કરતા હતા.^{૧૭} તેમજ ધર્મદેવ ભગવાન શ્રીકૃષ્ણના જન્માષ્ટમી તથા એકાદશી આદિ વ્રતોનું પાલન કરતા અને તે વ્રત નિમિત્તે ભગવાનની મોટા ઉપચારોથી મહાપૂજા પણ કરતા તથા રાત્રે તે વ્રત નિમિત્તે જાગરણ પણ કરતા હતા.^{૧૮} હે રાજન્ ! તેવી જ રીતે ધર્મદેવ પરમાત્મા ભગવાન શ્રીકૃષ્ણના અન્નકૂટાદિ મોટા વાર્ષિક ઉત્સવો પણ કોઈ મોટા રાજાની જેમ અનેકવિધ સામગ્રીથી ઉજવે તેમ ઉજવતા હતા.^{૧૯}

તેવીજ રીતે ધર્મદેવ દર વર્ષે ભાદરવા સુદિ ચોથને દિવસે મધ્યાહ્ન સમયે વિધિપૂર્વક ગણપતિનું પૂજન કરતા તથા આસો માસના વદ પક્ષની ચૌદશનાં દિવસે કુળદેવ હનુમાનજીના પૂજનનો વિધિ પ્રમાણે મહોત્સવ ઉજવતા હતા.^{૨૦-૨૧} તેમજ પ્રતિદિન બપોરપછીના સમયે ધર્મદેવ સત્પુરુષોના સ્વામી એવા ભગવાન શ્રીકૃષ્ણના વરાહ આદિ અવતારોની કથા પોતાના શિષ્ય શ્રોતાઓને સંભળાવતા હતા.^{૨૨} આવા બુદ્ધિમાન ધર્મદેવ પ્રતિદિન શ્રીમદ્ભાગવત આદિ સત્શાસ્ત્રોનું પઠન અને પાઠન તથા તેના રહસ્યનું ચિંતવન પોતાને સમય મળે તે રીતે કરતા હતા.^{૨૩}

સુવ્રતમુનિ કહે છે, હે રાજન્ ! આ પ્રમાણે ધર્મદેવ સ્વધર્મમાં નિષ્ઠા રાખી

॥ ઇતિ શ્રીસત્સાક્ષિજીવને નારાયણચરિત્રે ધર્મશાસ્ત્રે પ્રથમપ્રકરણે
ધર્મકૃતસ્ત્રીપુરુષગુરુમર્યાદાદિનિરૂપણનામૈકોનત્રિંશોઽધ્યાયઃ ॥ ૨૯ ॥

ત્રિંશોઽધ્યાયઃ

સુવ્રત ડ્વાચ -

અથોપનીતિ તનયસ્ય વિપ્રો વિધાતુમત્યુત્સુકમાનસઃ સઃ ।
સમ્પાદયામાસ વિદેશતોઽપિ યથોક્તસમ્ભારભરાનુદારઃ ॥ ૧
આહૂય દૈવજ્ઞમમું સમર્ચ્ય કાશ્મીરપુષ્પામ્બરદક્ષિણાભિઃ ।
ફલં નિધાયાસ્ય પુરઃ સરત્ત્વં પપ્રચ્છ પુત્રવ્રતબન્ધકાલમ્ ॥ ૨

પોતાના પુત્ર, પત્ની આદિ પરિવાર સાથે અયોધ્યાપુરીમાં રહેતા અને કામ, ક્રોધાદિ
અંતઃશત્રુઓ જીતીને વશ કર્યા હતા, તથા બહારના અસુરોનો ભય પણ પોતાના
પુત્ર શ્રીહરિકૃષ્ણના પ્રતાપથી સદંતર નિવૃત્ત પામી ગયો હતો, તેથી સંપૂર્ણ સ્વસ્થ
ચિત્તે વર્તતા હતા. અને આ પૃથ્વી પર રહેલા પોતાના આશ્રિત ભક્તજનોને
સદ્માર્ગારૂપ ઉદ્ભવ સંપ્રદાયમાં સારી રીતે વર્તાવી રહ્યા હતા.^{૨૪}

આ પ્રમાણે અવતારી શ્રી નારાયણ ભગવાનના ચરિત્રરૂપ
શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ધર્મદેવે સ્ત્રી
પુરુષોને માટે ગુરુ મર્યાદાનું સ્થાપન કર્યું એ નામે ઓગણત્રીસમો
અધ્યાય પૂર્ણ થયો. --૨૯--

અધ્યાય - ૩૦

શ્રીહરિનો યજ્ઞોપવીત સંસ્કાર.

સુવ્રતમુનિ કહે છે, હે રાજન્! હવે ધર્મદેવના મનમાં પોતાના પુત્ર શ્રીહરિનો
યજ્ઞોપવીત સંસ્કાર કરવાની અતિશય ઈચ્છા થઈ, તેથી તેને લગતી સર્વે સામગ્રી
દૂર દેશથી પણ ઉદાર મને સંપાદન કરવા લાગ્યા.^૧ સાથે ધર્મદેવે જ્યોતિષશાસ્ત્રને
જાણનારા વિપ્રને બોલાવી તેનું કાશ્મીરી કુંકુમ, પુષ્પ, વસ્ત્ર, દક્ષિણાવડે પૂજન
કરી, તેની આગળ રત્ન સહિત શ્રીફળ પધરાવી પોતાના પુત્ર શ્રીહરિકૃષ્ણના
ઉપનયન સંસ્કારનું મુહૂર્ત પણ પૂછવા લાગ્યા.^૨

સ ગ્રાહ ગર્ભાષ્ટમ એવ વર્ષે તપસ્યમાસેઽદ્ય તુ વર્તમાને ।
 તિથૌ દશમ્યાં ચ વિધૌ કુરુત્વં તિષ્ઠેઽજલગ્ને વ્રતબન્ધકર્મ ॥ ૩
 નિશમ્ય મૌહૂર્તિકવાક્યમિત્થં તદેવ જગ્રાહ સ નિશ્ચયેન ।
 તતોઽલિખન્મઙ્ગલપત્રિકાશ્ચ સ્વજ્ઞાતિસમ્બન્ધિસુહૃત્સખિભ્યઃ ॥ ૪
 ત આયયુસ્તત્ર સહોપહારા અનોરથાશ્ચાદિવિચિત્રયાનાઃ ।
 સાકં સુહૃત્પુત્રકલત્રદાસૈઃ કૃષ્ણેક્ષણાત્યુત્સુકમાનસાશ્ચ ॥ ૫
 સમ્ભાવયન્નેવ યથોચિતં તાન્ સમ્ભારમાહાર્યં મહાન્તમેવ ।
 સ પુત્રમાઙ્ગલ્યજભૂરિહર્ષો દદૌ સ્વકેભ્યો નવવસ્ત્રભૂષાઃ ॥ ૬
 સ આનયામાસ ચ દૂતવર્યૈર્દેશાન્તરેભ્યો બહુમાનપૂર્વમ્ ।
 વિપ્રાંશ્ચતુર્વેદવિદઃ સુશીલાન્ પૌરાણિકાન્ શાસ્ત્રવિદઃ કર્વીશ્ચ ॥ ૭

હે રાજન્ ! તે સમયે જ્યોતિષજ્ઞ વિપ્ર પોતાનું પંચાંગ જોઈ ધર્મદેવ પ્રત્યે કહેવા લાગ્યા કે, હે ધર્મદેવ ! તમારા પુત્રના ગર્ભધારણ કર્યાના આઠમા વર્ષે એટલે કે અત્યારે વર્તમાન સમયે જ યજ્ઞોપવીત સંસ્કાર કરો. આ વર્તમાન સંવત ૧૮૪૧ ના ફાગણ સુદ દશમીના દિવસે સોમવારે પુષ્યનક્ષત્ર તેમજ મેષ લગ્નમાં હરિઈચ્છાએ મુહૂર્ત ખૂબજ સારું પ્રાપ્ત થયું છે. તેથી આ મુહૂર્ત જવા દેશો નહિ, અર્થાત્ યજ્ઞોપવીત સંસ્કાર આ મુહૂર્તમાં જ કરવો આ પ્રમાણે નક્કી કર્યું.^૩

હે રાજન્ ! જ્યોતિષકારનું વયન સાંભળી ધર્મદેવે તે જ મુહૂર્તનો સ્વીકાર કર્યો. ત્યારપછી સંબંધીજનો જ્ઞાતિજનો, સુહૃદ મિત્રો અને સખાઓ ઉપર મંગળ પત્રિકાઓ સ્વયં લખી અને કેટલાકને અન્ય પાસેથી લખાવી.^૪ પત્રિકા મળતાંની સાથે ઉપહારોથી ભરેલાં ગાડાં, રથ, ઘોડા, શિબિકા આદિ અનેકવિધ વાહનો ભગવાન શ્રીહરિનાં દર્શન કરવાની ઉત્કટ ઈચ્છા ધરાવતા સર્વે સંબંધીજનો પોતાના મિત્ર, પુત્ર, પત્ની અને દાસ દાસીઓની સાથે અયોધ્યાપુરીમાં ધર્મદેવના ભવનમાં પધાર્યા.^૫ ધર્મદેવના અંતરમાં પુત્ર શ્રીહરિના યજ્ઞોપવીત સંસ્કાર મહોત્સવનો અનેરો ઉત્સાહ વર્તતો હતો, તેથી આંગણે આવેલાં સંબંધીજનોની મોટી મોટી સામગ્રીથી યથાયોગ્ય સંભાવના કરી, સૌને નવાં નવાં વસ્ત્રો અને આભૂષણો વિગેરે અર્પણ કરી બહુ શોભાવ્યાં, જેથી પુત્રના આ મહોત્સવમાં કોઈ ઊણપ ન લાગે.^૬ તેવી જ રીતે ધર્મદેવે દૂતોને મોકલી દેશદેશાંતરમાંથી મોટા મોટા સદાચારી વિદ્વાન બ્રાહ્મણોને સન્માનપૂર્વક બોલાવ્યા. ઉત્સવમાં પધારેલા તે બ્રાહ્મણોમાં કોઈ ચાર

તે તં દ્વિજેન્દ્રા મિહિરપ્રકાશાઃ પૌરાશ્ચ વિપ્રા નિગમાગમજ્ઞાઃ ।
 સ્વાચાર્યમુખ્યા મુનિગોભિલોક્તગૃહ્યેણ કર્મ સ્મ વિધાપયન્તિ ॥ ૮
 મઙ્ગલ્યવાદ્યાનિ બહૂનિ તસ્ય ગૃહેષ્વવાદ્યન્ત દિવા ચ રાત્રૌ ।
 જગુશ્ચ ગીતાનિ મનોહરાણિ સુવાસિનીનાં નિકરાઃ સમેતાઃ ॥ ૯
 પુત્રોપનીતાવધિકારસિદ્ધયૈ કાર્યસ્ય કૃચ્છ્રત્રિતયવ્રતસ્ય ।
 વિપ્રઃ સ ધેનુત્રયદાનમાશુ ચકાર ભૂપ ! પ્રતિભિમ્બમેવ ॥ ૧૦
 યત્કામચારાશનવાદમુખ્યદોષોપશાન્ત્યૈ તનયેન કાર્યમ્ ।
 કૃચ્છ્રત્રયં તત્ત્વ તથૈવ ધેનુત્રયપ્રદાનેન પિતા ચકાર ॥ ૧૧
 પૂર્વેદ્યુરેવોપનયાઙ્ગકર્મ સ માતૃપૂજાદિ ચકાર સર્વમ્ ।
 નાન્દીમુખં સ્વસ્ત્યયનં ગ્રહાણાં શાન્તિ સદન્નૈર્દ્વિજતર્પણં ચ ॥ ૧૨

વેદના જ્ઞાતા હતા, કોઈ પુરાણોના જાણનારા હતા, કોઈ મીમાંસા આદિ શાસ્ત્રોના જ્ઞાતા હતા, તો કોઈ કવિઓ પણ હતા.^૭

દેશાન્તરમાંથી પધારેલા સૂર્ય સમાન તેજસ્વી આ સર્વે વિપ્રોએ તથા આગમ અને નિગમને જાણનારા અયોધ્યાપુરના નિવાસી વિપ્રોએ પોતાના કુળપરંપરાના આચાર્યને આગળ રાખી ગોભિલ મુનિએ રચેલા ગૃહ્યસૂત્ર અનુસાર ધર્મદેવ પાસે ગ્રહશાંતિ આદિ કર્મ કરાવ્યું, તે સમયે ધર્મદેવના ભવનમાં રાત્રિ દિવસ અનેક પ્રકારનાં વાજિંત્રોનો મંગલ ધ્વનિ થવા લાગ્યો, અને ભોળી થયેલી સુવાસિની સર્વે નારીઓ મનોહર મંગળ ગીતો ગાવા લાગી.^૮ હે રાજન્ ! ઉપવીત સંસ્કારના અધિકારની પ્રાપ્તિ માટે પુત્રે ત્રણ કૃચ્છ્રવ્રત કરવાં જોઈએ. તેના પ્રતિનિધિ તરીકે પિતા ધર્મદેવે તત્કાળ ત્રણ ગાયોનાં દાન કર્યા.^{૧૦} તેવી જ રીતે કામચાર, કામભક્ષણ અને કામવાદ અર્થાત્ ઈચ્છાનુસાર ફરવું, ઈચ્છાનુસાર ખાવું, અને ઈચ્છાનુસાર બોલવું, આ ત્રણ બાળકના સ્વાભાવિક દોષો છે, તેની નિવૃત્તિ માટે યજ્ઞોપવીત સ્વીકારવા યોગ્ય થયેલા પુત્રે બીજાં ત્રણ કૃચ્છ્રવ્રત કરવાં જોઈએ. તેના પ્રતિનિધિ તરીકે પણ પિતા ધર્મદેવે તત્કાલ ત્રણ ગાયોનાં દાન કર્યા.^{૧૧}

હે રાજન્ ! યજ્ઞોપવીત સંસ્કારને આગલે દિવસે જ ધર્મદેવે માતૃપૂજન, નાંદીશ્રાદ્ધ, પુણ્યાહવાયનકર્મ અને સૂર્યાદિ ગ્રહોની શાંતિકર્મ આદિ કરાવ્યાં. તથા સારાં ભોજનથી બ્રાહ્મણોને તૃપ્ત કર્યા. આ બધાં કર્મો યજ્ઞોપવીત સંસ્કારને અંગભૂત હતાં. ત્યારપછી ધર્મદેવે દશમીના સુપ્રભાતે પોતાના ભવનની આગળના ભાગે

પ્રાતર્દશમ્યાં પુરતો ગૃહસ્ય સમ્માર્જનાદૈરભિસંસ્કૃતેઽસૌ ।
 સંસ્થાપયામાસ સમુદ્ભવાઘ્વ્યં હુતાશનં સ્થણ્ડલ આર્ચયચ્ચ ॥ ૧૩
 સ્વવેદશાઘોચિતકર્મમાર્ગં સ્વવંશધર્મં ચ વિદન્નશેષમ્ ।
 દ્વિજાતિસંસ્કારવિધાનવિજ્ઞવિપ્રોક્તરીત્યૈવ ચકાર સર્વમ્ ॥ ૧૪
 સ્નાતં ચ ભુક્તં કૃતકેશવાપં સ્નાતં જનન્યા સમલઙ્કૃતં ચ ।
 સ્વદક્ષભાગે વિનયોપવિષ્ઠં સંસ્કારયામાસ સુતં યથાવત્ ॥ ૧૫
 આબદ્ધ્ય કટ્યાં કટિસૂત્રમેનં કૌપીનઃખણ્ડં પરિધાપ્ય ચાસૌ ।
 યજ્ઞોપવીતં નવતન્તુશુદ્ધં કાર્પાસકં સ્મ ત્રિગુણં દદાતિ ॥ ૧૬
 'અગ્ને વ્રતે' ત્યાદિભિરાજ્યહોમં વિધાય નાભ્યાદિ તદઙ્ગમાર્યઃ ।
 સ્પૃષ્ટ્વાઽવદચ્ચાઘ્રદિનાદ્ધરાયાં ત્વં બ્રહ્મચારી ભવસીતિ કૃષ્ણમ્ ॥૧૭
 પ્રૈષાન્ ગુરુક્તાંસ્તનયાય ધર્મઃ સર્વાન્ યથાવત્સમબૂબુધચ્ચ ।
 આધેહિ નિત્યં સમિધઃ સુત ! ત્વં પ્રાતશ્ચ સાયં યદિવૈવ સાયમ્ ॥ ૧૮

સુસંસ્કૃત જગ્યામાં વેદિકાની રચના કરી તેમાં સમુદ્ભવ નામના અગ્નિદેવનું સ્થાપન કરી તેનું પૂજન કર્યું.^{૧૨-૧૩} ધર્મદેવ પોતાના સામવેદ અને કૌથમી શાખાને યોગ્ય સમસ્ત કર્મમાર્ગના જ્ઞાતા હતા. તેમજ પોતાની કુળપરંપરાગત ધર્મના જ્ઞાતા હતા. છતાં પણ દ્વિજાતિ સંસ્કારોના વિધિવિધાનને જાણનારા પોતાના આચાર્ય બ્રાહ્મણે કહેલી રીતિ મુજબ જ પોતાની શાખાને ઉચિત સમગ્ર ક્રિયાકલાપનું અનુષ્ઠાન કર્યું. ત્યારપછી ધર્મદેવે શ્રીહરિને પ્રથમ સ્નાન કરાવ્યું, ત્યારપછી ભોજન કરાવ્યું. પછી વાણંદ પાસે મસ્તક ઉપરના શ્રીહરિના કેશ ઉતરાવી સ્નાન કરાવ્યું. અને ભક્તિમાતાએ શ્રીહરિને શણગાર્યા. ત્યારપછી ધર્મદેવે પોતાની જમણી બાજુએ શ્રીહરિને બેસાડી શાસ્ત્રોક્ત સંસ્કારવિધિ કર્યો.^{૧૪-૧૫} એમાં ધર્મદેવે શ્રીહરિની કેડમાં કટીસૂત્ર બાંધ્યું, કૌપીન ધારણ કરાવ્યું, અને કપાસના નવ તંતુમાંથી રચેલા ત્રણ સૂત્રવાળી શ્વેતરંગની યજ્ઞોપવીત શ્રીહરિને ધારણ કરાવી.^{૧૬} ત્યારપછી “અગ્ને વ્રતપતે વ્રતં ચરિષ્યામિ” આ મંત્રવડે આચાર્ય બ્રાહ્મણે પાંચ ધીની આહુતિઓ આપી, નાભિ આદિ પાંચ અંગોનો સ્પર્શ કરીને કહ્યું કે આજદિનથી આરંભીને તમે પૃથ્વી પર બ્રહ્મચારી થયા છો.^{૧૭}

પિતા ધર્મદેવે પુત્ર શ્રીહરિને કચેલ બ્રહ્મચારીના ધર્મનો ઉપદેશ :-
 કુળના આચાર્યે ઉપદેશ કરેલાં ચાર પ્રકારના ઉપદેશ વાક્યોને યથાર્થ રીતે શ્રીહરિને

આદૌ તથાન્તેઽશનકર્મણસ્ત્વં કુર્યાં અપોશનવિધિં ચ નિત્યમ્ ।
 ત્યજેદિવાસ્વાપમપિ પ્રયત્નાદાચાર્યસેવાનિરતો ભવેશ્ચ ॥ ૧૯
 પિતૃૈવમુક્તઃ સ હસન્કુમારો બાઢં પ્રતિપ્રૈષમુવાચ ચોચ્ચૈઃ ।
 તેનાતિહર્ષં સ ચ તસ્ય પત્ની સમ્બન્ધિનોઽન્યે ચ યયુઃ પ્રકામમ્ ॥ ૨૦
 કટ્યાં ગુરુસ્તસ્ય બબન્ધ મૌઙ્ગીં શ્લક્ષ્ણાં ત્રિવૃત્તાં રશનાં વિધિજ્ઞઃ ।
 ગ્રન્થિત્રયં ચાપિ ચકાર તસ્યા હરિપ્રસાદઃ પ્રવરાનુરૂપમ્ ॥ ૨૧
 અગ્નેરુદક્ પ્રાઙ્મુખ ઉત્તરાગ્રકુશાસનસ્થો જનકઃ સુતાય ।
 પ્રત્યઙ્મુખાયાદિશતિ સ્મ મન્ત્રં બ્રાહ્મં નિષણ્ણાય સમાનપીઠે ॥ ૨૨
 તદા મહાદુન્દુભિઘોષ આસીદ્વાદ્યાન્યવાદ્યન્ત ચ સર્વશોઽપિ ।
 બ્રહ્મધ્વનિઃ સ્ત્રીગણગીતિકાભિઃ સમં દિદીપે જયશબ્દમિશ્રઃ ॥ ૨૩

સમજાવતાં ધર્મદેવ કહેવા લાગ્યા કે, હે પુત્ર ! તમે નિત્યે પ્રાતઃકાલે અને સાયંકાલે અથવા એક માત્ર સાયંકાલે સમિધ ગ્રહણ કરો. તથા હે પુત્ર ! તમે નિત્યે ભોજન કરતાં પહેલાં અને ભોજન કર્યા પછી અપોશન વિધિ કરો, ભોજન પહેલાં “અમૃતોપસ્તરણમસિ સ્વાહા” અને ભોજન કર્યા પછી “અમૃતાપિધાનમસિ સ્વાહા” આ મંત્રોથી આયમન કરવારૂપ અપોશન વિધિ કરવો. તેમજ પ્રયત્ન પૂર્વક દિવસની નિદ્રાનો ત્યાગ કરો. અને આચાર્યની સેવા પરાયણ થાઓ.^{૧૮-૧૯}

સુપ્રતમુનિ કહે છે, હે રાજન્ ! પિતા ધર્મદેવ આ પ્રમાણે કહેતા હતા ત્યારે કુમાર શ્રીહરિકૃષ્ણ હસતાં હસતાં પ્રત્યેક ઉપદેશ સામે “બાઢમ્” “બાઢમ્” અર્થાત્ હું એ પ્રમાણે જ કરીશ. એ પ્રમાણે ઉચ્ચ સ્વરે બોલતા હતા, તેથી પિતા ધર્મદેવ, માતા ભક્તિદેવી અને અન્ય સંબંધીજનો અતિશય હર્ષ પામતાં હતાં.^{૨૦} વિધિને જાણનારા આચાર્યે શ્રીહરિની કેડમાં મુંજના ઘાસની સૂક્ષ્મ ત્રેવડી મેખલા ધારણ કરાવી. ત્યારપછી ધર્મદેવે પોતાના ત્રણ પ્રવરને અનુસારે તે કટિમેખલામાં ત્રણ ગ્રંથીઓ પણ કરી.^{૨૧}

ગાયત્રીમંત્રનો ઉપદેશ :- ત્યારપછી અગ્નિકુંડથી ઉત્તર ભાગમાં તેમજ ઉત્તર દિશા તરફના અગ્રભાગવાળા દર્ભના આસન ઉપર પૂર્વમુખે બેઠેલા ધર્મદેવે પશ્ચિમમુખે દર્ભના આસન ઉપર બેઠેલા પોતાના પુત્ર શ્રીહરિને બ્રાહ્મણોને આપવા યોગ્ય ગાયત્રીમંત્રનો ઉપદેશ આપ્યો. તે સમયે મહા દુંદુભિઓનો નાદ થયો, તથા અનેક પ્રકારનાં વાજિંત્રો વાગવા લાગ્યાં.^{૨૨} ચારે બાજુએ જયજયના

આમૌલિદણ્ડં ગુરુરાત્મજાય બ્રહ્મદુમસ્યૈવ દદૌ સમન્ત્રમ્ ।
 એણં તથૈવાજિનમુત્તરીયં સન્ધ્યાવિધિ શિક્ષયતિ સ્મ પશ્ચાત્ ॥ ૨૪
 મધ્યાહ્નસન્ધ્યા પ્રથમં હ્યુપાસ્ય સાયન્તની વેતિ સદસ્યવાદે ।
 પ્રવર્તમાને બહુધા તદાનીં માધ્યાહ્નકીત્યેવ વૃષો જગાદ ॥ ૨૫
 પ્રૈષાન્પુનઃ પૂર્વવદેવ ધર્મ આદિશ્યમાનાન્ ગુરુણા સુતાય ।
 અબોધયત્સ્પષ્ટતરં વચોભિસ્તત્પાલનાત્યુત્સુકમાનસાય ॥ ૨૬
 વિદ્યાગુરોર્વાચિ સદૈવ તિષ્ઠેરન્યત્ર પાપાચરણપ્રવૃત્તેઃ ।
 ક્રોધાનૃતે વર્જય મૈથુનં ચ યદષ્ટધા વૈ પ્રતિષ્ઠિદ્ધમસ્તિ ॥ ૨૭
 ગ્રામ્યં તુ ગીતં ત્યજ નર્તનં ચ વાદ્યાનિ ગન્ધાદ્યનુલેપનં ચ ।
 અધ્યક્ષમુદ્વર્તનમઙ્ગનં ચ સઙ્ઘૃષ્ય ચ સ્વાઙ્ઘ્રયવનેજનં ચ ॥ ૨૮

ઘોષની સાથે બ્રાહ્મણો દ્વારા વેદમંત્રોનો પણ ઘોષ થતો હતો. અને એ ઘોષ સ્ત્રીઓના સુમધુર કંઠે ગવાતાં ગીતોના સ્વરની સાથે એકરૂપ થઈ સૌને અતિ કર્ણપ્રિય લાગતો હતો.^{૨૩} ગુરુ ધર્મદેવે પોતાના પુત્ર શ્રીહરિને બ્રહ્મ નામના ખાખરાના વૃક્ષમાંથી બનાવેલો મસ્તક પર્યંત લાંબો કહેવાતો પલાશદંડ ‘સુશ્રવસ’ ઈત્યાદિ મંત્રોના ઉચ્ચાર સાથે ધારણ કરાવ્યો. અને તેવી જ રીતે ‘મિત્રસ્ય’ ઈત્યાદિ મંત્રોના ઉચ્ચાર સાથે ઉત્તરીય વસ્ત્રને સ્થાને મૃગયર્મ ધારણ કરાવ્યું. ત્યારપછી સંધ્યાવંદન કર્મની શિક્ષા આપી.^{૨૪} સુવ્રતમુનિ કહે છે, હે રાજન્ ! પ્રથમ મધ્યાહ્નસંધ્યા કરવી ? કે પછી સાયં સંધ્યા કરવી ? આ બાબતનો બહુ પ્રકારનો સભાસદોમાં પરસ્પર જ્યારે વિવાદ થયો ત્યારે ધર્મદેવે શ્રીહરિને પ્રથમ મધ્યાહ્નસંધ્યા કરવાનો નિર્ણય આપ્યો. ત્યારપછી ફરી પૂર્વે કહેલી રીત અનુસારે આચાર્યે જે અન્ય ઉપદેશ વચનો કહ્યાં, તેને જ ધર્મદેવ પાલન કરવામાં અતિ ઉત્કંઠાવાળા પોતાના પુત્ર શ્રીહરિને સ્પષ્ટ વચનો વડે સમજાવવા લાગ્યા.^{૨૫-૨૬}

પિતાનાં ઉપદેશ વચનો :- હે પુત્ર ! પાપકર્મમાં પ્રવૃત્ત કરે તેવાં વચનો સિવાયનાં બીજાં સર્વે વિદ્યાગુરુનાં વચનોમાં સદાય નિષ્ઠાથી વર્તવું. ક્રોધ ક્યારેય કરવો નહિ. મિથ્યા ભાષણનો સર્વથા ત્યાગ રાખવો. આઠે પ્રકારના સ્ત્રીના સંબંધનો સદાય ત્યાગ રાખવો.^{૨૭} ભગવાનના સંબંધ સિવાયની ઈતર ગ્રામ્યવાર્તા ન કરવી અને લૌકિક નાયગાન આદિ ન કરવું. વાજિંત્રો વગાડવાં સાંભળવાં નહિ. ચંદન આદિ સુગંધીમાન દ્રવ્યોથી અંગલેપન ન કરવું. તૈલથી અંગમર્દન ન

ઉચ્ચાસનં ચાપિ ગુરોઃ પુરસ્તાદ્વિન્તાતિશુદ્ધિ સુત ! કઙ્ક્રતાદ્યૈઃ ।
 કેશપ્રસારં ચ ધરાવલેખં નિર્હેતુકં મા કુરુ કેશવાપમ્ ॥ ૨૯
 મદ્યં ચ માસં સ્પૃશ ન ક્વચિત્ત્વં ગોયુક્તયાનં ચ યથેષ્ટચેષ્ટામ્ ।
 આદર્શવીક્ષાં ત્યજ ચાન્યનિન્દામુપાનહાવાતપવારણં ચ ॥ ૩૦
 હિંસાં તુ વાચાપિ ન કસ્યચિત્ત્વં જન્તોસ્તથા સ્વસ્ય ચ મુક્તયેઽપિ ।
 કુર્યાઃ કુસઙ્ગં ન ચ પુત્ર ! ભૂમૌ ન ભોજનં ક્રાપિ ચ કાંસ્યપાત્રે ॥ ૩૧
 દ્યુતં ચ તામ્બૂલમપિ ત્યજેસ્ત્વં ભઙ્ગાદ્યપેયં લશુનાદ્યભક્ષ્યમ્ ।
 ગોવિપ્રતીર્થામરસાધુસાધ્વીસચ્છાસ્ત્રનિન્દાં કુરુ મા કદાચિત્ ॥ ૩૨
 કૌપીનમૌઙ્ગીકટિસૂત્રદણ્ડયજ્ઞોપવીતાનિ કમણ્ડલું ચ ।
 એણં ચ ચર્મેતિ તુ નિત્યમેવ સન્ધારયેસ્ત્વં સુત ! ભૈક્ષપાત્રમ્ ॥૩૩
 સ્નાનં ચ સન્ધ્યાં ચ જપં ચ હોમં સ્વાધ્યાયદેવાદિકતર્પણે ચ ।
 સમર્ચનં શક્તિત્વં એવ વિષ્ણોઃ કુર્યાઃ સદા ત્વં શ્રવણાદિભક્તિમ્ ॥ ૩૪

કરવું. કાજળથી આંખમાં આંજણ ન આંજવું. પરસ્પર ઘસીને પગ ધોવા નહિ.^{૨૮}
 તેમજ હે પુત્ર ! પોતાના ગુરુ કે આચાર્યની આગળ ઊંચા આસન ઉપર બેસવું
 નહિ. દાંતને અતિ ઘસીને ધોવા નહિ. કાંસકાથી વાળ ઓળવાં નહિ. ધરતીપર
 લેખન કરવું નહિ. પિતૃમરણાદિ કારણ વિના મુંડન કરવું નહિ. અને મદ્યમાંસનો
 સ્પર્શ તો ક્યારેય કરવો નહિ. બળદ જોડેલા ગાડાં ઉપર ક્યારેય બેસવું નહિ,
 ચક્ષુઆદિ ઈન્દ્રિયોને પોતાના મનગમતા વિષયોમાં પ્રવૃત્ત થવા દેવી નહિ. અરીસામાં
 તિલક કર્યા સિવાયના કામ માટે મુખ જોવું નહિ. અન્યની નિંદા કરવાનું છોડી
 દેવું. પગમાં પગરખાં પહેરવાં નહિ. તથા છત્ર ધારણ કરવું નહિ.^{૨૯-૩૦}

હે પુત્ર ! કોઈ પણ જીવપ્રાણી માત્રની હિંસા વચનથી પણ ન કરવી,
 પોતાની મુક્તિને માટે પણ શાસ્ત્રમાં દર્શાવેલી તીર્થને વિષે આત્મહત્યા ન કરવી,
 તેમજ કુસંગનો સંગ તો ક્યારેય પણ ન કરવો, ભૂમિ ઉપર કે કાંસાના પાત્રમાં
 ક્યારેય ભોજન ન કરવું, જુગાર ન રમવો, તાંબૂલ ન ખાવું, ભાંગ, ગાંજો, અફીણ
 વગેરે કેફી પીણાં ન પીવાં. લસણ અને ડુંગળી વગેરે અભક્ષ્ય વસ્તુને ખાવી નહિ.
 ગાય, વિપ્ર, તીર્થ, દેવતા, સાધુ, પતિવ્રતાનારી અને સત્શાસ્ત્રની નિંદા ક્યારેય પણ
 કરવી નહિ.^{૩૧-૩૨} હે પુત્ર ! કૌપીન, કટિસૂત્ર, મેખલા, યજ્ઞોપવીત, દંડ, કમંડલું,
 મૃગયર્મ અને ભિક્ષાપાત્ર આટલાં બ્રહ્મચારી એવા તમારે નિત્યે ધારવાં. તથા સ્નાન,

एवं हि तातेन सुबोधितोऽसौ स्वेच्छाबटुस्तं हरिराह बाढम् ।
 भास्वन्तमुद्गाहुरथोपतस्थे प्रदक्षिणां चाप्यनलस्य चक्रे ॥ ३५
 भिक्षां ददावादित एव तस्मै भक्तिः स्वयं ह्यर्थयते सुताय ।
 सुवासिनीमुख्यसुहृत्स्त्रियोऽन्यास्ततो ददुः प्रीतियुता नरेश ! ॥ ૩૬
 आचार्यवर्याय निवेद्य भैक्षं तदुक्तमेवात्मन आददेऽसौ ।
 समापयामास्य यथाविधानं तत्कर्म धर्मः सकलं विधिज्ञः ॥ ૩૭
 वर्णिवेषममलं स दधानો लब्धसंस्कृतिरहस्करकान्तिः ।
 तत्र विप्रवरमण्डलमध्ये ब्रह्मचर्यमिव मूर्तमराजत् ॥ ૩૮
 વિપ્રેભ્યોઽથ સ વિપ્ર ઉત્સુકમના ગાઃ સ્વર્ણમુદ્રાસ્તથા ।
 વાસાંસ્યાભરણાનિ યાનકવરાણ્યૌદાર્યતો દત્તવાન્ ॥

સંધ્યા, ગાયત્રીનો જપ, હોમ, વૈશ્વદેવ અને સ્વાધ્યાય તથા દેવતા અને પિતૃઓનું તર્પણ તેમજ શક્તિ મુજબ વિષ્ણુનું પૂજન અને તેની નવ પ્રકારની ભક્તિ, આટલું તમારે પ્રતિદિન કરવું. ^{૩૩-૩૪}

સુવ્રતમુનિ કહે છે, હે રાજન્! પિતા ધર્મદેવે આ પ્રમાણે શ્રીહરિને સદ્બોધ આપ્યો, ત્યારે સ્વેચ્છાએ બ્રહ્મચારીના વેષને ધરનારા ભગવાન શ્રીહરિએ પણ પ્રત્યેક ઉપદેશના વચનને અંતે “બાઢમ્” “બાઢમ્” એમ બોલી તે પ્રમાણે કરવાની પ્રતિજ્ઞા કરી. ત્યારપછી બે હાથ ઊંચા કરી સૂર્યનારાયણની પ્રાર્થના કરી અને અગ્નિની પ્રદક્ષિણા કરી. ^{૩૫} ત્યારપછી ભિક્ષા માગતા શ્રીહરિને ભક્તિમાતાએ પ્રથમ ભિક્ષા અર્પણ કરી. ત્યાર પછી સુવાસિની આદિ સંબંધીની સ્ત્રીઓએ પણ પ્રેમથી ભિક્ષા આપી, અને શ્રીહરિએ ભિક્ષામાં પ્રાપ્ત થયેલું નૈવેદ્ય આચાર્યવર્યને અર્પણ કર્યું. ત્યારપછી તેમના કહેવા પ્રમાણે પોતાને જરૂરી ભિક્ષાનો સ્વીકાર કર્યો. ત્યારે વિધિને જાણનારા ધર્મદેવે વિધિ પ્રમાણે સમગ્ર યજ્ઞોપવીત સંસ્કારનો વિધિ સમાપ્ત કર્યો. ^{૩૬-૩૭}

સુવ્રતમુનિ કહે છે, હે રાજન્! આ સમયે શ્રીહરિએ બ્રહ્મચારીના નિર્મળ વેષને ધારણ કર્યો હતો, તેમાં યજ્ઞોપવીત સંસ્કાર પામ્યા પછી સૂર્યની સમાન કાંતિથી શ્રીહરિ વિપ્રવર્યોની સભા મધ્યે સાક્ષાત્ મૂર્તિમાન બ્રહ્મચર્યની પેઠે શોભતા હતા. ^{૩૮} ત્યારપછી ધર્મદેવે ઉત્સાહ અને ઉદારતા પૂર્વક પોતાના ઘેર આવેલા સર્વે બ્રાહ્મણોને ગાય, સુવર્ણમુદ્રા, વસ્ત્રો, અલંકારો તથા શ્રેષ્ઠ વાહનોનાં દાન કર્યાં. તેમજ આ

તસ્મૈ ચાપિ જના યથોચિતમદુર્વસ્ત્રાણિ વિક્તાદિ ચ ।
 પ્રાદાત્સ્વીયજનેભ્ય એષ ચ યથાયુક્તં ચ વસ્ત્રાદ્યપિ ॥ ૩૯
 પૌરાનન્યાંશ્ચ વિપ્રાન્સ્વગૃહમુપગતાન્ભોજયામાસ ।
 સમ્યગ્ભક્ષ્યૈર્ભોજ્યૈર્વિચિત્રૈર્બહુવિધસુરસૈઃ સ્વેપ્સિતૈઃ સત્કૃતૈશ્ચ ॥
 સર્વાસ્તાન્ દક્ષિણાભિર્નૃપતિરિવ વૃષસ્તોષયિત્વા વિસૃજ્ય ।
 ભૂર્યાનન્દઃ સ્વપુત્રં સ્વનિગમમખિલં પાઠાયામાસ સાર્થમ્ ॥ ૪૦

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 હર્યુપનયનોત્સવનામા ત્રિંશોઽધ્યાયઃ ॥ ૩૦ ॥

પ્રસંગે પધારેલા સર્વે સંબંધીઓ શિષ્યો અને મિત્રવર્ગના સર્વે જનોએ પણ ધન,
 વસ્ત્ર તથા આભૂષણાદિકથી ધર્મદેવનો સત્કાર કર્યો. અને ધર્મદેવ તે સર્વનો પણ
 તેવી જ રીતે સત્કાર કર્યો. આ રીતે ધર્મદેવે પોતાના ઘેર પધારેલા નગરવાસી જનો
 તથા દેશ દેશાન્તરમાંથી પધારેલા વિપ્રોને મોટા કોઈ મહારાજાની જેમ ભક્ષ્ય,
 ભોજ્ય, લેહ્ય અને યોધ્ય આ ચાર પ્રકારનાં સુંદર સ્વાદિષ્ટ રસોવાળાં ભોજનો
 જમાડી તૃપ્ત કર્યાં. અને ખૂબ દક્ષિણાઓ આપી, વિદાય કર્યાં. ત્યારપછી મહોત્સવની
 નિર્વિઘ્ન સફળતાથી અતિશય પ્રસન્ન થયેલા ધર્મદેવે શ્રીહરિને અર્થે સહિત સમગ્ર
 સામવેદનો અભ્યાસ કરાવ્યો. ^{૩૯-૪૦}

આ પ્રમાણે અવતારી શ્રી નારાયણ ભગવાનના ચરિત્રરૂપ
 શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શ્રીહરિના
 ઉપનયન સંસ્કાર મહોત્સવનું વર્ણન કર્યું એ નામે ત્રીસમો અધ્યાય
 પૂર્ણ થયો. --૩૦--

एकत्रिंशोऽध्यायः

सुव्रत उवाच -

हरिः प्रासोपनयनः स्वधर्मान् गुरुणोदितान् । पालयन् पितरौ प्रीत्या सिषेवे नृपसत्तम ! ॥ १
ततो गृहं जिहासुः स्वं स्वावतारप्रयोजनम् । धर्मसंस्थापनं कर्तुं भूतले स व्यचिन्तयत् ॥ २
विजित्योत्पथगामीनि वृन्दानि विबुधद्विषाम् । धर्मः स्थाप्यो मया भूमौ साम्प्रतं यत्कृतेऽजनि ॥ ३
अद्यैव जह्यां गेहं चेन्मत्प्राप्तातिसुखौ तदा । वीतद्विषद्भूरिभयौ भवेतां दुःखिताविमौ ॥ ४
पितरौ मद्वियोगार्तिं सोढुं नैव हि शक्नुतः । अत एतौ विप्रशापान्मोचयित्वोत्सृजाम्यदः ॥ ५
एवं स गूढसङ्कल्पो वेदाध्ययनकैतवात् । तत्रोवास भजन् रामं कृष्णं च निगमादरः ॥ ६
विद्यागुरुं तु पितरं नान्यं विद्यावतां नृणाम् । स चकार ततोऽध्यैत तृतीयं वेदमादितः ॥ ७

अध्याय - ૩૧

શ્રીહરિએ કેરલો અવતાર પ્રયોજનનો વિચાર અને માત્ર
વેદાધ્યયનના મિષથી ઘરમાં નિવાસ.

સુવ્રતમુનિ કહે છે, હે શ્રેષ્ઠ રાજન્ ! ઉપનયન સંસ્કારને પ્રાપ્ત કરી શ્રીહરિ ગુરુએ ઉપદેશ કરેલા સ્વધર્મનું પાલન કરતા કરતા માતા-પિતા ધર્મ-ભક્તિની પરમસ્નેહથી સેવા કરતા હતા.^૧ છતાં તેના મનમાં ગૃહત્યાગ કરવાની ઈચ્છા વર્તતી હતી. કારણકે ધરતી ઉપર ધર્મનું સ્થાપન કરવા માટે જ પોતાના અવતારનું મૂળ પ્રયોજન છે. તેથી તે વિચારવા લાગ્યા કે, અધર્મને માર્ગે ચાલનારા એવા ધર્મના દ્રેષી અસુરોનો પરાભવ કરી આ પૃથ્વીપર એકાંતિક ધર્મનું સ્થાપન કરવા માટેજ હું પ્રગટ થયો છું. તેથી મારે ઘર છોડવું જ જોઈએ.^{૨-૩} પરંતુ મારી પ્રાપ્તિથી માતાપિતા સુખી વર્તે છે. તેમને શત્રુઓનો ભય પણ નિવૃત્ત પામ્યો છે. જો હું અત્યારે ઘરનો ત્યાગ કરીશ તો મારા વિયોગથી મારા માતાપિતા ધર્મ-ભક્તિ બહુ દુઃખી થશે અને મારા વિયોગનું દુઃખ સહન કરી શકશે નહિ. તેથી પ્રથમ મા-બાપને વિપ્ર દુર્વાસામુનિના શાપથી મુક્ત કરી મનુષ્યભાવ છોડાવી દિવ્યભાવે મારી સાથે રાખી, પછીથી જ હું ઘરનો ત્યાગ કરીશ.^{૪-૫}

સુવ્રતમુનિ કહે છે, હે રાજન્ ! આ પ્રમાણે પોતાના અંતરમાં ગૂઢ નિરધાર કરી ભગવાન શ્રીહરિ વેદને વિષે આદરભાવ રાખી તેના એક અધ્યયનના મિષે પોતાના ભવનમાં નિવાસ કરીને રહ્યા અને શ્રી રામકૃષ્ણનું ભજન-સ્મરણ કરવા

તીવ્રબુદ્ધિતયા વેદમલ્પકાલેન વિસ્મયમ્ । તાતમન્યાંશ્ચ વિદુષઃ પ્રાપયન્નસમાપયત્ ॥ ૮
તતઃ કાવ્યાનિ શાસ્ત્રાણિ પુરાણાનિ પપાઠ ચ । મહાભાષ્યાદિ યત્કિન્નિદ્ધર્મો વેદ તદધ્યગાત્ ॥ ૯
ધર્મોઽથ જરસં પ્રાપ્તાં દૃષ્ટ્વા સાહુચ્યમુપાશ્રિતઃ । તીવ્રં વૈરાગ્યમાપન્નઃ કૃષ્ણધ્યાનપરોઽભવત્ ॥ ૧૦
સ્વધર્મજ્ઞાનવૈરાગ્યયોગાન્ ભક્તિં ચ તત્ત્વતઃ । યથાનુભૂતિ પુત્રાય યથાશાસ્ત્રમુપાદિશત્ ॥ ૧૧
માહાત્મ્યં સ્વગુરોસ્તસ્મૈ સૌરાષ્ટ્રાદિષુ તત્સ્થિતિમ્ । યથાવદાત્મજાયાઽઽહં રીતિં ચ સ્વાધ્વનોઽસ્થિલામ્ ॥ ૧૨
વિદ્યાભિશ્ચ ગુણૈઃ સર્વૈઃ પિતૃતુલ્યો મહાયશાઃ । આસીત્સોઽલ્પેન કાલેન માન્યાઃ પૂજ્યસ્તથા નૃણામ્ ॥ ૧૩
સ્વગૃહે પ્રત્યહં પિત્રા વાચ્યમાનં ચ સોઽશ્રુણોત્ । શ્રીમદ્ભાગવતં નામ પુરાણં હ્યેકચેતસા ॥ ૧૪

લાગ્યા.^૬ શ્રીહરિએ વિદ્યાભ્યાસ માટે બીજા કોઈ વિદ્વાન ગુરુનો આશરો લીધો નહિ. કારણ કે સર્વ કરતાં શ્રેષ્ઠ ધર્મદેવને જ વિદ્યાગુરુ તરીકે સ્વીકાર્યા હતા, તેથી તેમની પાસેથી વેદોમાં ત્રીજા વેદ એવા સામવેદનું પ્રથમથી જ અધ્યયન શરૂ કર્યું. અને તીવ્રબુદ્ધિ હોવાથી ટૂંક સમયમાં જ સામવેદનું અધ્યયન સમાપ્ત કર્યું. તેથી પિતા ધર્મદેવ અને અન્ય વિદ્વાનો પણ અતિ આશ્ચર્યમાં ગરકાવ થયા.^{૭-૮} ત્યાર પછી શ્રીહરિએ રામાયણાદિ મહાકાવ્યો, મીમાંસા આદિ શાસ્ત્રો, ભાગવતાદિ પુરાણો અને રામાનુજાચાર્યકૃત મહાભાષ્ય આદિક જે કોઈ ગ્રંથોનું ધર્મદેવને જ્ઞાન હતું તે સર્વેનો અભ્યાસ પિતા ધર્મદેવ પાસેથી સારી રીતે કર્યો.^૯ અને પછી ધર્મદેવ પણ ‘પોતે વૃદ્ધ થયા છે’ એમ જાણી સંસારમાંથી તીવ્ર વૈરાગ્યને પામી તથા સાંખ્યજ્ઞાનનો આશ્રય કરી ભગવાન શ્રીકૃષ્ણના ધ્યાન પરાયણ જીવન જીવવા લાગ્યા.^{૧૦}

ધર્મદેવ પુત્ર શ્રીહરિને સ્વધર્મ, જ્ઞાન, વૈરાગ્ય, યોગ અને ભક્તિનો પોતાના અનુભવ મુજબનો યથાશાસ્ત્ર ઉપદેશ આપ્યો. પછી સૌરાષ્ટ્ર આદિ પ્રાંતમાં વિચરણ કરતા ઉદ્ધવાવતાર સદ્ગુરુ શ્રી રામાનંદ સ્વામીનો મહિમા સમજાવ્યો. પછી પોતાના ઉદ્ધવસંપ્રદાયની સમગ્ર રીતિ, નીતિ, પ્રવૃત્તિ-વર્તન આદિનો પ્રકાર તત્ત્વપૂર્વક શ્રીહરિને સમજાવ્યો.^{૧૧-૧૨} હે રાજન્ ! શ્રીહરિ પણ અલ્પકાળમાં જ વિદ્યાદિ તથા સ્વધર્માદિ સર્વ ગુણોમાં પિતા ધર્મદેવ તુલ્ય થયા. મહાયશસ્વી થયા. અને સર્વે જનોને માટે માન્ય, પ્રશંસનીય અને પૂજનીય થયા. પિતા ધર્મદેવ પોતાના ભવનમાં જ્યારે શ્રીમદ્ભાગવતની કથા કહેતા, ત્યારે શ્રીહરિ એકાગ્રચિત્તથી નિરંતર તેનું શ્રવણ કરતા. ત્યારપછી શ્રીહરિએ સમગ્ર મહાભારતનું અને સમગ્ર

મહાભારતમશ્રૌષીત્ પિતુરેવ તતોઽખિલમ્ । સપ્તખણ્ડાત્મકં સ્કાન્દં પુરાણમખિલં ચ સઃ ॥ ૧૫
 આર્ષાઃ સર્વાઃ સ્મૃતીશ્ચાથ ધર્મશાસ્ત્રાણ્યનાકુલઃ । ધર્મપ્રિયઃ સ શુશ્રાવ પિતુરેવ નરાધિપ ! ॥ ૧૬
 તતઃ કુશાગ્રધીસ્તેષાં સારં નિજમનીષયા । સ નિશ્ચિત્ય સ્વપાઠાર્થં લિલેખ ચ પૃથક્પૃથક્ ॥ ૧૭
 શ્રીમદ્ભાગવતાત્કન્ધં પञ्ચમં દશમં ચ સઃ । શ્રીવાસુદેવમાહાત્મ્યં સ્કાન્દાચ્છાપ્યલિખત્ પૃથક્ ॥ ૧૮
 તતઃ શ્રીભગવદ્ભીતાં નીતિં વૈદુરિકીં ચ સઃ । વિષ્ણોર્નામસહસ્રં ચેત્યલિખદ્ધારતાત્ત્રયમ્ ॥ ૧૯
 તતઃ સ ધર્મશાસ્ત્રાણાં સર્વેષાં સારમુત્તમમ્ । એકામેવાલિખત્પ્રીત્યા યાજ્ઞવલ્ક્યસ્મૃતિં પૃથક્ ॥ ૨૦
 લિખિત્વૈતદ્ધરિઃ પિત્રે ચતુષ્ટયમદીદૃશત્ । પ્રસન્નસ્તેન સોઽજ્ઞાનાત્તદ્વદ્ધિમતિમાનુષીમ્ ॥ ૨૧
 પ્રાહ ચાસ્યાન્વહં પાઠં સ્વાવકાશાનુસારતઃ । કુરુ ત્વં કૃષ્ણપૂજાઽન્તે સત્સુ શ્રોતૃષુ વા કથામ્ ॥ ૨૨
 ઓમિત્યાદાય તદ્વાક્યં તત્પાઠં નિત્યમાચરત્ । ચકાર ચ કથાં તસ્ય શ્રોતૃકર્ણમનૌરમામ્ ॥ ૨૩

સ્કંદપુરાણનું પિતા ધર્મદેવ થકી શ્રવણ કર્યું. તથા ધર્મપ્રિય એવા શ્રીહરિએ યાજ્ઞવલ્ક્ય આદિ ઋષિમુનિઓએ રચેલી સમગ્ર સ્મૃતિઓ અને ધર્મશાસ્ત્રોનું પણ પિતા ધર્મદેવ પાસેથી શાંત ચિત્તે શ્રવણ કર્યું. ૧૩-૧૪

સત્શાસ્ત્રના સારરૂપ ગુટકાની રચના :- સુવ્રતમુનિ કહે છે. હે રાજન્ ! ત્યાર પછી કુશાગ્રબુદ્ધિવાળા શ્રીહરિએ પોતાની ઉત્કુષ્ટ બુદ્ધિથી સમગ્ર સત્શાસ્ત્રોમાંથી સાર-સાર નિશ્ચિત કરી, તે સમગ્ર સારનો નિત્ય પાઠ કરવામાટે અલગથી એક ગ્રંથ ગુટકારૂપે લખી લીધો. તેમાં શ્રીમદ્ભાગવતમાંથી સારરૂપે પંચમસ્કંધ અને દશમસ્કંધ, સ્કંદપુરાણમાંથી સારરૂપ શ્રીવાસુદેવમાહાત્મ્ય, સમગ્ર મહાભારતમાંથી સારરૂપે ભગવદ્ગીતા, વિદુરનીતિ અને વિષ્ણુસહસ્રનામ અને સર્વ ધર્મશાસ્ત્રોના સારરૂપે સર્વોત્તમ યાજ્ઞવલ્ક્ય-સ્મૃતિનું અલગથી પ્રેમપૂર્વક આલેખન કરી લીધું. ૧૭-૨૦ આ ચાર સારનો ગુટકો લખીને શ્રીહરિએ ધર્મદેવને દેખાડ્યો. તે સર્વ શાસ્ત્રના સારરૂપ ગુટકાને જોઈને પિતા ધર્મદેવ અતિ પ્રસન્ન થયા, અને આ કોઈ અમાનુષી બુદ્ધિ છે એમ જાણી કહેવા લાગ્યા કે, હે પુત્ર ! ભગવાનની પૂજા કર્યા બાદ સમયની અનુકૂળતાએ આ સારચતુષ્ટયનો તમારે પાઠ કરવો, અને જો કોઈ શ્રોતાઓ હોય, તો તેમની આગળ આની કથા પણ કહેવી. ૨૧-૨૨

હે રાજન્ ! ‘ભલે એમ હું કરીશ’ એ પ્રમાણે પિતા ધર્મદેવનાં વચન સ્વીકારી શ્રીહરિ પ્રતિદિન સારચતુષ્ટયનો પાઠ કરતા અને શ્રોતાઓને કર્ણપ્રિય આની કથા પણ સંભળાવતા. સમય મળતાં શ્રીહરિએ સત્શાસ્ત્રના સારચતુષ્ટયને

તતઃ સારચતુષ્કસ્ય સ્વક્ષરાં સૂક્ષ્મપત્રિકામ્ । વિધાય પુસ્તિકામેકાં સોઽરક્ષત્સ્વાન્તિકે સદા ॥ ૨૪
 શ્રીદ્વાગવતાદીનિ પ્રત્યહં તસ્ય શ્રૃણ્વતઃ । ઉપાસ્યધીઃ કૃષ્ણ એવ સુદૃઢા સમવર્તત ॥ ૨૫
 તતઃ પિતા દદૌ સ્વીયસમ્પ્રદાયાનુસારતઃ । સામાન્યાં વૈષ્ણવીં દીક્ષાં તસ્મૈ તાં પ્રાપ્તુમિચ્છતે ॥ ૨૬
 મન્ત્રમણ્ણક્ષરં કાર્ણં દત્ત્વા ચ ત્ર્યક્ષરં તતઃ । ઉપાદિશચ્ચ સદ્ધર્માસ્તસ્મૈ વિનયશાલિને ॥ ૨૭
 તતસ્તદુક્તરીત્યૈવ કૃષ્ણાર્ચમાચરન્મુદા । પાલયામાસ સકલાન્ સ્વસ્મિન્ સિદ્ધાન્સ્વતો વૃષાન્ ॥ ૨૮
 બ્રહ્મચર્યવ્રતં ભૂમૌ પોષયંલ્લોકદુષ્કરમ્ । ઈશોઽપિ જનશિક્ષાર્થમાચચાર સ્વયં નૃપ ! ॥ ૨૯
 કૃષ્ણમિત્થં ભજન્નિત્યં સચ્છાસ્ત્રાભ્યાસમાચરન્ । જનેરેકાદશં વર્ષં હરિશર્મા સ આતવાન્ ॥ ૩૦

સુંદર, સ્પષ્ટ અને સૂક્ષ્મ અક્ષરોથી કાગળમાં લખી એક નાની પુસ્તિકા બનાવી, સદાય પોતાની સાથે રાખતા. ^{૨૩-૨૪} પ્રતિદિન શ્રીમદ્ભાગવતાદિ સત્શાસ્ત્રોનું શ્રવણ કરતા રહેતા હોવાથી શ્રીહરિને ભગવાન શ્રીકૃષ્ણ પરમાત્માને વિષે જ એક સુદૃઢ ઉપાસ્ય બુદ્ધિ થઈ. ત્યારપછી સામાન્ય વૈષ્ણવી દીક્ષા પ્રાપ્ત કરવા ઈચ્છતા શ્રીહરિને ઉદ્ધવસંપ્રદાયના આચાર્યપદે રહેલા પિતા ધર્મદેવે સંપ્રદાયની રીત અનુસાર દીક્ષા અર્પણ કરી. તેમાં ધર્મદેવ વિવેકશીલ પોતાના પુત્ર શ્રીહરિને શ્રીકૃષ્ણના અષ્ટાક્ષરમંત્રનો ઉપદેશ કર્યો. ત્યારપછી ત્રણ અહિંસાદિ સદ્ધર્મનો પણ ઉપદેશ કર્યો. ^{૨૫-૨૭}

હે રાજન્ ! ત્યારપછી શ્રીહરિ પિતા ધર્મદેવે ઉપદેશેલી રીતિ મુજબ જ અતિ હર્ષથી ભગવાન શ્રીકૃષ્ણનું પ્રતિદિન પૂજન કરતા અને સ્વસ્વરૂપમાં સ્વાભાવિકી અખંડ સ્થિતિ હોવા છતાં તથા સર્વે ધર્મો પોતાના સ્વરૂપમાં સદાય રહેલા હોવા છતાં લોકશિક્ષણને માટે તેનું યથાર્થ પાલન કરતા હતા. વળી હે રાજન્ ! મનુષ્યોને માટે અતિ દુષ્કર એવા અષ્ટપ્રકારના બ્રહ્મચર્યવ્રતને આ પૃથ્વી ઉપર સારી રીતે પોષવા માટે સ્વયં પરમાત્મા હોવા છતાં શ્રીહરિ લોક શિક્ષાને માટે યથાર્થ પાલન કરતા હતા. ^{૨૮-૨૯} હે રાજન્ ! આ પ્રમાણે સાક્ષાત્ સ્વયં જ શ્રીકૃષ્ણ ભગવાન હોવા છતાં, જનશિક્ષાને માટે સત્શાસ્ત્રનો અભ્યાસ અને નિરંતર ભગવાનની ભક્તિ કરતા ધર્મપુત્ર શ્રીહરિને જન્મથી અગિયારમું વર્ષ પ્રાપ્ત થયું. ^{૩૦} તે સમયે અશ્વત્થામાના શાપને કારણે વિના શસ્ત્રે ફરતા એવા અને પોતાના એક માત્ર શત્રુ, ધર્મપુત્ર શ્રીહરિને મારવાને માટે પ્રયત્નશીલ થયેલા અનેક અસુરો વારંવાર ટોળામાં મળી અયોધ્યાપુરીમાં આવી આંટા મારવા લાગ્યા. તે અસુરોએ

અસુરાઃ શતશસ્ત્ર મિલિત્વા યૂથશો મુહુઃ । આયયુઃ સ્વરિપું કૃષ્ણં વિશસ્ત્રં હન્તુમુદ્યતાઃ ॥ ૩૧
 દમ્ભાત્તવૈષ્ણવાકલ્પા બલિનોઽરુણલોચનાઃ । કરાલકરવાલાદિશસ્ત્રપાણય ઉન્મદાઃ ॥ ૩૨
 સર્વેઽપિ તે નીલકण्ठયોગેનૈવ વિમોહિતાઃ । પરસ્પરોત્થારિભાવા જઘ્નુઃ શસ્ત્રૈઃ પરસ્પરમ્ ॥ ૩૩
 યથા સંશત્તકાઃ પૂર્વં ત્વાઘ્રાસ્ત્રેણ કિરીટિનઃ । મૂઢાઃ પરસ્પરં હત્વા મૃતાસ્તેઽપિ તથા મૃતાઃ ॥ ૩૪
 તત્રાગતાંસ્તુ દેવારીન્પરાભાવ્યેત્થમીશ્વરઃ । એચ્છત્પરાભાવયિતું દેશાન્તરગતાનપિ ॥ ૩૫
 ઋર્જે વ્રતસ્થાઽથ ભક્તિઃ શુક્લાષ્ટમ્યાં મહાનિશિ । પ્રાપ જ્વરં વ્રતકૃશા શિથિલાઙ્ગાઽઽસ તેન સા ॥ ૩૬

દંભથી વૈષ્ણવી ભક્તોનો વેષ ધાર્યો હતો. પરંતુ શરીરે મહાબળવાન અને મદોન્મત્ત જણાતા એ અસુરોના નેત્રો લાલયોળ હતાં, અને હાથમાં ભયંકર તલવારાદિ શસ્ત્રો ધારણ કર્યા હતાં ^{૩૧-૩૨}

દંભીઅસુરોનો કટેલો પરાભવ :- મારવા આવેલા તે સર્વે અસુરો ધર્મપુત્ર નીલકંઠના યોગપ્રભાવથી પરસ્પર મોહ પામ્યા. તેથી પરસ્પર શત્રુભાવ ઉત્પન્ન થયો, ‘આ જ નીલકંઠ છે’ એમ પરસ્પર માની અંદરોઅંદર એક બીજાનો સંહાર કરવા લાગ્યા. જેવી રીતે સંશત્તક નામના ક્ષત્રિયો અર્થાત્ એકવાર પ્રતિજ્ઞા કરી યુદ્ધમાં ઉતરે પછી કદી પાછા ન હટે, તેવા ક્ષત્રિયો પૂર્વ મહાભારતના યુદ્ધમાં ઉતર્યા, ત્યારે અર્જુનના ‘ત્વાષ્ટ્ર’ નામના અસ્ત્રથી પરસ્પર મોહ પામી એક બીજાને અર્જુન માની પરસ્પર યુદ્ધ કરવા લાગ્યા અને નાશ પામ્યા. તેવી જ રીતે અહીં અયોધ્યાપુરીમાં પણ સર્વે અસુરો પરસ્પર સૌને નીલકંઠ માની લડીને નાશ પામ્યા. ^{૩૩-૩૪}

ભક્તિમાતાએ સ્વીકારેલી અંતિમ તાવની બિમારી :- સુવ્રતમુનિ કહે છે, હે રાજન્ ! આ પ્રમાણે સકલ ઐશ્વર્યસંપન્ન શ્રીહરિએ ત્યાં રહેલા સમસ્ત અસુરોનો નાશ કર્યો. હવે દેશદેશાંતરમાં રહેલા અસુરોનો પણ નાશ કરવાની ઈચ્છા કરી. એમ કરતાં સંવત ૧૮૪૮ના કાર્તિક માસનો સમય આવ્યો. ભક્તિમાતા કાર્તિકીવ્રતનું અનુષ્ઠાન કરતાં હતાં. તેથી તેમનું શરીર અતિ કૃશ થઈ ગયું હતું. કારતક સુદ આઠમની રાત્રીએ ભક્તિમાતાના શરીરે તાવ આવ્યો, તેથી શરીરનાં અવયવો શિથિલ થયાં. ^{૩૫-૩૬} રામપ્રતાપ આદિ સંબંધીજનોએ સારા સારા વૈદ્યોને પોતાના ઘેર બોલાવી સૌ પોતપોતાની બુદ્ધિ અને જાણકારી અનુસાર સારવાર કરાવવા લાગ્યા. તે વૈદ્યોએ પણ તાવનો પ્રતિકાર કરવા અનેક ઉપાયો

રામપ્રતાપપ્રમુખા આનીય ભિષજો ગૃહે । કુર્વન્તિ સ્મ યથાબુદ્ધિ બન્ધવસ્તત્પ્રતિક્રિયામ્ ॥ ૩૭
 કૃતસ્તૈ રુક્ષપ્રતીકારો નાસીત્તાપશાન્તયે । નવમ્યા નિશિતાં કૃષ્ણો બોધયામાસ માતરમ્ ॥ ૩૮
 અન્તકાલં વિદંસ્તસ્યાઃ સેવમાનશ્ચ તાં સ તુ । ઉપવિશ્યાન્તિકે પ્રાહ દદત્સ્વજ્ઞાનમિચ્છયા ॥ ૩૯
 સચ્છાસ્ત્રસમ્મતં માતઃ ! શ્રુણુ મદ્વચનં હિતમ્ । માયૈવ વિષ્ણોઃ સર્વેષામસ્તિ સંસૃતિકષ્ટદા ॥ ૪૦
 તસ્યાસ્તુ સન્નિવૃત્તિઃ સ્યાત્કૃષ્ણો ભક્ત્યાતિતીવ્રયા । સ્વધર્મજ્ઞાનવૈરાગ્યોપેતયા મનસિ સ્થિરે ॥ ૪૧
 માયાયાસ્તરણોપાયો મૂલસ્ય સકલાપદામ્ । એષ એવ સમીચીનો ભવતીત્યેવ ભાતિ મે ॥ ૪૨
 એવં સાહ્ય્યં ચ યોગશ્ચ પદ્મરાત્રમુખાન્યપિ । વદન્તિ કિલ શાસ્ત્રાણિ તદ્વિદશ્ચ મહર્ષયઃ ॥ ૪૩

સુવ્રત ડ્વાચ -

પુત્રસ્યેત્થં વચસ્તસ્યાઃ શ્રુણ્વત્યાઃ સાદરં નૃપ ! । સ્મૃતિર્બભૂવ હૃદયે યથા પૂર્વં તદિચ્છયા ॥ ૪૪

કર્યા છતાં તાવની પીડા શાંત થઈ નહિ એમ કરતાં નવમીની રાત્રી આવી, માતાની સેવા કરતા શ્રીહરિ ભક્તિમાતાને બોધ આપતાં કહેવા લાગ્યા. ૩૭-૩૮

શ્રીહરિએ માતાને આપેલું સ્વ-સ્વરૂપનું જ્ઞાન :- માતાનો અંતકાળ નજીકમાં જ આવ્યો છે' એમ જાણી માતાની સેવા કરી રહેલા શ્રીહરિએ પોતાના સ્વરૂપનું જ્ઞાન આપવાની ઈચ્છાથી માતાની નજીક બેસી કહેવા લાગ્યા. હે મા ! સત્શાસ્ત્રોના પ્રમાણવાળું અને સર્વનું તથા તમારું હિત કરનારું મારું વચન સાંભળો. હે મા ! ભગવાન વિષ્ણુની માયા છે તે જ જીવપ્રાણીમાત્રને જન્મ મરણના પ્રવાહરૂપ આ સંસારમાં દુઃખ આપનારી છે. ૩૯-૪૦ હે મા ! સ્વધર્મ, જ્ઞાન, વૈરાગ્યે યુક્ત અતિ તીવ્ર પ્રેમપૂર્વકની ભક્તિ વડે ભગવાનના સ્વરૂપને વિષે જ્યારે મન સ્થિર થાય છે. ત્યારે માયાની સંપૂર્ણપણે નિવૃત્તિ થાય છે. આનાથી બીજો કોઈ શ્રેષ્ઠ ઉપાય નથી. 'માયા છે તે સર્વે આપત્તિઓનું મૂળ છે તેને છેદવાનું શ્રેષ્ઠ સાધન એક ભગવદ્ભક્તિયોગ જ છે. એમ હું માનું છું.' હે મા ! જે મેં કહ્યું તેજ સાંખ્ય, યોગ, પંચરાત્ર આદિ સત્શાસ્ત્રો કહે છે અને તેમના જ્ઞાતા મહર્ષિઓ પણ તે જ કહે છે. ૪૧-૪૩

સુવ્રતમુનિ કહે છે, હે રાજન્ ! પરમ સ્નેહી પોતાના પુત્ર શ્રીહરિના મુખકમળમાંથી નીકળતાં વચનામૃતને પરમ આદરથી સાંભળતાં મા ભક્તિને પૂર્વે કાલિદત્ત અસુરના નાશના સમયની જેમ ભગવાન શ્રીહરિની ઈચ્છાથી અત્યારે પણ 'મારા પુત્ર સાક્ષાત્ પુરુષોત્તમ નારાયણ છે' એવું જ્ઞાન થયું. ત્યારપછી વર્ણિવેષે પોતાની સમીપે બેઠેલા પોતાના પુત્રને 'સાક્ષાત્ નારાયણ છે' એમ જાણી અતિશય

વર્ણિવેષં તતઃ પુત્રં નારાયણમવેત્ય તમ્ । પ્રપેદે શરણં પ્રીતા વિરક્તાઽન્યત્ર વસ્તુષુ ॥ ૪૫
 ઉત્થાય બદ્ધાઙ્ગલિયુગ્મમસ્મૈ નત્વોપવિશ્યાગ્રત એવ ચાસ્ય ।
 સમ્પ્રાપ્તસંસારવિમુક્તિબુદ્ધિઃ પપ્રચ્છ નિઃશ્રેયસસાધનં સા ॥ ૪૬

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 વિદ્યાધ્યયનસામાન્ય દીક્ષાગ્રહણાસુરયૂથનિઘાતનિરૂપણં નામૈકત્રિંશોઽધ્યાયઃ ॥ ૩૧ ॥

પ્રસન્ન થયાં. અને જગતના પદાર્થોમાંથી વૈરાગ્ય થયો, તેથી શ્રીહરિને શરણે થયાં. ઢોલિયામાંથી મા ભક્તિ તત્કાળ બેઠાં થયાં. બેહાથ જોડી શ્રીહરિને પ્રણામ કર્યા. શ્રીહરિની આગળ સ્વસ્થ ચિત્તે બેસી અંતરમાં સંસારના બંધનોમાંથી મુક્ત થવાની ઈચ્છા થઈ છે. તેથી પૂર્વે સંક્ષેપથી સાંભળ્યું હોવા છતાં પણ આત્યંતિકમોક્ષનું સાધન વિસ્તારથી પૂછવા લાગ્યાં. ૪૪-૪૬

આ પ્રમાણે અવતારી શ્રી નારાયણના ચરિત્રરૂપ શ્રીમત્
 સત્સંગિજીવન નામે ધર્મ શાસ્ત્રના પ્રથમ પ્રકરણમાં શ્રીહરિએ વિદ્યાનો
 અભ્યાસ કર્યો, પિતા પાસેથી સામાન્ય દીક્ષા ગ્રહણ કરી અને આવેલા
 અસુરોના સમૂહોનો સંકલ્પમાત્રથી વિનાશ કર્યો તથા મા ભક્તિને
 તાવ આવ્યો એ પ્રસંગનું નિરૂપણ કર્યું એ નામે એકત્રીસમો અધ્યાય
 પૂર્ણ થયો. --૩૧--

દ્વાત્રિંશોઽધ્યાયઃ

હરિગીતા - પચ્છાધ્યાયી સુવ્રત ઉવાચ -

સર્વસદ્ગુણસમ્પન્ના માતા પ્રેમવતી હરિમ્ । નારાયણાવતારં સ્વં પુત્રં પ્રોવાચ ભૂપતે ! ॥ ૧

પ્રેમવત્યુવાચ -

નમસ્તુભ્યં ભગવતે હરયે કષ્ટહારિણે । નારાયણાય ઋષયે પ્રપદ્યાય મુમુક્ષુભિઃ ॥ ૨
અજ્ઞાનસ્ય નિવૃત્તિઃ સ્યાન્માયાઘ્યસ્ય યથાઙ્ગસા । હરે ! સંસૃતિ મૂલસ્ય તથા મામનુશાધિ ભોઃ ! ॥ ૩
ગ્રામ્યસૌખ્યવિરક્તાઽહં ત્વાં પ્રપન્નાઽસ્મિ સન્મતે! । અતો મુમુક્ષવે મહ્યં વક્તુમર્હસિ યદ્વિતત્મ ॥ ૪
જાનામિ ત્વામહં સાક્ષાન્નારાયણમૃષિં પ્રભુમ્ । કૃતાવતારં ક્ષેમાય ભૂતલે સર્વદેહિનામ્ ॥ ૫

સ ત્વં મમાજ્ઞાનમપાહારાશુ યથા તમોઽર્કઃ પ્રકટપ્રતાપઃ ।

સ્વમાયયા ગોપિતદિવ્યભાવઃ સમ્પ્રાર્થયામીતિ ભવન્તમીશમ્ ॥ ૬ ॥

અધ્યાય - ૩૨

મા પ્રેમવતીના પ્રશ્નથી શ્રીહરિગીતાનો પ્રારંભ.

સુવ્રતમુનિ કહે છે. હે રાજન્ ! સર્વ સદ્ગુણોથી સંપન્ન, ભગવાનનાં માતા પ્રેમવતી, સાક્ષાત્ પુરુષોત્તમ નારાયણના અવતાર એવા પોતાના પુત્ર શ્રીહરિને પૂછવા લાગ્યાં ^૧ પ્રેમવતી કહે છે, હે પ્રભુ ! તમને મારા નમસ્કાર. તમે સકલ ઐશ્વર્ય સંપન્ન ભગવાન છો. તમે શરણાગતની મહા આપત્તિઓને પણ હરનારા હરિ છો. તમે સાક્ષાત્ નારાયણઋષિ છો. એથી મુમુક્ષુઓને માટે એક આશ્રય કરવા યોગ્ય છો. માટે હે હરિ ! તમે કહ્યું જે ‘માયા જન્મ મરણ રૂપ સંસારનું મૂળ કારણ છે.’ જીવને બંધન કરનાર તે માયારૂપી અજ્ઞાનની નિવૃત્તિ જે ઉપાયવડે થાય તેવું સાધન મને યથાર્થ જણાવો. ^{૨-૩}

હે સૌને સન્મતિ પ્રદાન કરનારા પ્રભુ ! હું ભક્તિ, તમારે શરણે આવી છું. મને જગતનાં સાંસારિક સુખોમાંથી વૈરાગ્ય થયો છે. તેથી મુમુક્ષુ એવી મને, તમે મારું હિત થાય તેવું પરમ કલ્યાણકારી સાધન યથાર્થ રીતે કહો. કારણ કે તમે આ પૃથ્વી ઉપર સમસ્ત જીવ પ્રાણીમાત્રનું કલ્યાણ કરવા માટે જ પ્રગટ થયેલા સાક્ષાત્ નારાયણ ઋષિ છો, એમ હું જાણું છું. હે હરિ ! સૂર્ય જેમ બાહ્ય અંધકારનો નાશ કરે, તેમ પ્રગટ પ્રતાપી એવા તમે મારા અંતરના અંધકારનો તત્કાળ વિનાશ કરો. મનુષ્યની જેમ વર્તતા તમે તમારા દિવ્ય સંકલ્પથી તમારું અલૌકિક દિવ્ય ઐશ્વર્ય

સુવ્રત ડ્વાચ -

ઁવં ડનન્યા પ્રણયેન પૃષ્ઠો હરિઃ સ્વતઃસિદ્ધવિશુદ્ધબોધઃ ।
મુમુક્ષુવેડધ્યાત્મિકશાસ્ત્રમાદ્યં પ્રીતઃ સ તસ્યૈ નૃપતે ! ડગાદ ॥ ૭ ॥

શ્રીહરિરુવાચ -

શ્રુણુ માતર્હિતં વચ્ચિ ઢવત્યૈ શાસ્ત્રસમ્મતમ્ । મુમુક્ષવે વિરક્તાયૈ નિર્ણીતં વેદવેદિધિઃ ॥ ૮
શ્રીકૃષ્ણો ઢગવાન્ સાક્ષાદ્ધો વિષ્ણુઃ પુરુષોત્તમઃ । સ ઁવ સર્વઢાવેન સેવનીયો મુમુક્ષુધિઃ ॥ ૯
તસ્યૈવ માયયા લોકો મોહિતો યાતિ સંસૃતિમ્ । અતસ્તં યે પ્રેષદ્યન્તે તાં તરન્તિ ત ઁવ હિ ॥ ૧૦
સતાં સદ્ગેન બુદ્ધ્વાડડદૌ તન્માહાત્મ્યં તદાસયા । સ્વધર્મજ્ઞાનવૈરાગ્યયુજા ઢક્ત્યા સ સેવ્યતામ્ ॥ ૧૧
યુક્તાઢ્ઢૈસ્તુ સ્વધર્માદ્યસ્ત્રિધિર્ઢક્તિર્મહાવ્રતે ! । ક્વાપિ કેનાપિ વિઘ્નેન નૈવેહ પ્રતિહન્યતે ॥ ૧૨

છુપાવ્યું છે. માટે હે ઇશ ! તમારા ચરણકમળમાં હું પ્રાર્થના કરું છું. ૪-૬

આત્યંતિક મોક્ષનું સાધન શરણાગતિ :- સુવ્રતમુનિ કહે છે હે રાજન્ ! આ પ્રમાણે માતા પ્રેમવતીએ પ્રેમથી પ્રાર્થના કરી તેથી સ્વતઃસિદ્ધ વિશુદ્ધ જ્ઞાની પરમાત્મા શ્રીહરિ અતિ પ્રસન્ન થયા. અને મુમુક્ષુ માતા ભક્તિને આત્મા પરમાત્મા સંબંધી સનાતન અધ્યાત્મ શાસ્ત્રનો ઉપદેશ કરવા લાગ્યા. ૭ શ્રીહરિ કહે છે, હે મા ! તમે મુમુક્ષુ છો, સંસારમાંથી વિરક્ત છો. એથી જ તમારું હિત થાય તેવું મોક્ષનું સાધન હું તમને જણાવું છું. જે સાધન સર્વ શાસ્ત્રોને માન્ય છે અને શાસ્ત્રોને જાણનારા ઋષિમુનિઓએ પણ નિર્ણીત કરેલું છે. ૮ હે મા ! સર્વાન્તર્યામી, વિષ્ણુ, પુરુષોત્તમનારાયણ એવા સાક્ષાત્ શ્રીકૃષ્ણ પરમાત્મા, એક જ મુમુક્ષુજનોને સર્વપ્રકારે આરાધના કરવા યોગ્ય અને ભજવા યોગ્ય છે. તેમની જ માયાને કારણે મોહ પામેલો જીવ સમુદાય જન્મમરણરૂપ સંસૃતિમાં ભમ્યા કરે છે. તેમાંથી જે જીવ પરમાત્માને શરણે જાય છે તે જ તેમની માયાને તરી શકે છે. અનન્ય શરણાગતિ સિવાય આત્યંતિક મોક્ષ કદાપિ શક્ય નથી. ૯-૧૦

પરમાત્માને શરણે જવાની રીત અને તેનું ફળ :- હે મા ! સર્વપ્રથમ સંતોના સમાગમથી તે પરમાત્માનો મહિમા જાણવો. અને પછી મહિમા જાણવાથી પ્રાપ્ત થયેલા સ્વધર્મ જ્ઞાન અને વૈરાગ્યે યુક્ત તેની એકાંતિકી ભક્તિથી એ પરમાત્માનું સેવન ભજન કરવું. હે મહાવ્રતધારી મા ! આવી રીતે સ્વધર્મ, જ્ઞાન, વૈરાગ્યે યુક્ત ભક્તિ કોઈ કરે તો તેમાં કોઈ પણ વિઘ્નો ક્યારેય પણ પરાભવ કરી શક્તાં નથી. પરંતુ વિષમ દેશકાળના યોગે કરીને જો એ ભક્તિમાં કે તેના

એતેષ્વેકતમેનાપિ સા હીનાઙ્ગેન ચેદ્ધવેત્ । દેશકાલાદિવૈષમ્યે તસ્યાં વિઘ્નો ભવેદ્ધ્રુવમ્ ॥ ૧૩
 કાર્યકારણરૂપાયા માયાયાઃ સર્વથૈવ તુ । વિનિવૃત્તિસ્તયૈવ સ્યાન્નાન્યોપાયેન વૈ નૃણામ્ ॥ ૧૪
 તસ્યાં તુ વિનિવૃત્તાયાં શુદ્ધઃ કૃષ્ણસ્ય સેવકઃ । પરમં યાતિ તદ્ધામ યદ્બ્રહ્મેત્યાહુરાગમાઃ ॥ ૧૫
 અનન્તં ચાક્ષયં તસ્મિન્કાલમાયાભયોઙ્ગિતે । ધામ્નિ સૌખ્યં સમાપ્નોતિ સ્વમનોવાઙ્ગિતં ચ સઃ ॥ ૧૬

સુવ્રત ડવાચ -

વેદશાસ્ત્રપુરાણાનાં પઞ્ચરાત્રાગમસ્ય ચ । સિદ્ધાન્તં પુત્રવાક્યં સા શ્રુત્વોવાચ પુનઃ પ્રસૂઃ ॥ ૧૭

પ્રેમવત્યુવાચ -

સર્વશાસ્ત્રાર્થતત્ત્વજ્ઞ ! સિદ્ધાન્તોઽયં ત્વયોદિતઃ । સાઙ્ગ્યા કૃષ્ણભક્તયૈવ માયાયા યન્નિવર્તનમ્ ॥ ૧૮
 તદેતત્તત્ત્વતઃ સર્વં વિવિત્સામિ મહામતે ! । યોષાયા મે યથા બોધઃ સ્યાત્તથા વક્તુમર્હસિ ॥ ૧૯
 હરેર્માહાત્મ્યબોધાદ્યા સ્વધર્માદ્યજ્ઞસંયુતા । ભક્તિઃ પ્રાપ્યા યતસ્તેષાં બ્રૂહિ લક્ષમાણિ મે સતામ્ ॥ ૨૦

ત્રણ અંગમાં કાંઈ પણ ઉણપ સર્જાય તો તેમાં જરૂરથી વિઘ્નો પરાભવ કરે છે. ^{૧૧-}

^{૧૩} ભગવાનનું ભજન કરનાર ભક્તજનોની કાર્ય અને કારણરૂપ માયાની સર્વપ્રકારે નિવૃત્તિ તો એક માત્ર ત્રણ અંગોએ સહિત ભક્તિરૂપી સાધનથી જ થાય છે. માયાની નિવૃત્તિનો અન્ય કોઈ ઉપાય જ નથી. અને આવી માયાની જ્યારે સંપૂર્ણપણે નિવૃત્તિ થાય છે ત્યારે જ ભગવાનનો એકાંતિક ભક્ત તેમના પરમ ધામને પામે છે. જે ધામને વેદો ‘બ્રહ્મ’ એવા નામથી કહેછે. જ્યાં મહાકાળ અને મહામાયાનો પણ ભય નથી એવા અક્ષરબ્રહ્મધામને વિષે એ એકાંતિક ભક્ત અનંત અપાર અને અવિનાશી એવા મનોવાંછિત અતિશય દિવ્યસુખને પ્રાપ્ત કરે છે. ^{૧૪-૧૬}

હે રાજન્ ! પોતાના પુત્રનાં વેદ, શાસ્ત્ર, પુરાણ અને પંચરાત્ર આગમનાં સિદ્ધાંતરૂપ વચનો સાંભળી મા ભક્તિ ફરી પૂછવા લાગ્યાં ^{૧૭}

વિસ્તારપૂર્વક જાણવા મા પ્રેમવતીનો પુનઃ પ્રશ્ન :- પ્રેમવતી કહેછે, હે સકલ શાસ્ત્રના તત્ત્વવેતા ! “સ્વધર્મ, જ્ઞાન અને વૈરાગ્ય- આ ત્રણ અંગે સહિત ભગવાનની અનન્ય ભક્તિરૂપી સાધનથી કાર્યકારણરૂપ માયાની નિવૃત્તિ થાય છે.” આ સિદ્ધાંત તમે જે કહ્યો. તેના સ્વરૂપને વિસ્તારપૂર્વક હું યથાર્થ જાણવા ઇચ્છું છું. હે મહાબુદ્ધિમાન્ ! હું સ્ત્રી છું મને જે રીતે સરળતાથી યથાર્થ બોધ થાય તે રીતે તમે વર્ણન કરો. ^{૧૮-૧૯} બીજું કે તમે કહ્યું કે સંતો પાસેથી ભગવાનના સ્વરૂપના મહિમાનું જ્ઞાન તથા સ્વધર્માદિ અંગોએ સહિત ભક્તિનું જ્ઞાન પ્રાપ્ત થાય છે. તો તે સંતો કેવા હોય ? તેનાં લક્ષણો પણ મને જણાવો. તેવીજ રીતે હે હરિકૃષ્ણ

ધર્માદીનાં લક્ષણાનિ વિવિચ્ય ચ પૃથક્ પૃથક્ । બ્રૂહિ મે તત્ત્વતઃ કૃષ્ણ ! સર્વજ્ઞોઽસ્તિ યતો ભવાન્ ॥ ૨૧

સુવ્રત ડ્વાચ -

જનન્યેત્થં સ આપૃષ્ઠઃ પુરાતનમુનિર્હરિઃ । તામુવાચાદૃતસ્તસ્યાઃ સદ્ધર્માદિવિવિત્સયા ॥ ૨૨

શ્રીહરિરુવાચ -

સમીચીનં ત્વયા પૃષ્ઠમિદં સર્વહિતાવહમ્ । આત્મનઃ શ્રેય ઇચ્છન્ત્યા માતર્વેદ્યં બુધૈરપિ ॥ ૨૩

સાઙ્ગાયા હેતુભૂતાનાં ભક્તેરાદૌ સતાં સતિ ! । લક્ષણાનિ બ્રુવે તુભ્યં સેવ્યાનાં હિ મુમુક્ષુભિઃ ॥ ૨૪

દયાલવઃ ક્ષમાશીલાઃ સર્વજીવહિતેચ્છવઃ । તિતિક્ષવશ્ચાનસૂયાઃ શાન્તા અનુદિતારયઃ ॥ ૨૫

અનીર્ષ્યવશ્ચ નિર્વૈરા નિર્માનાશ્ચ વિમત્સરાઃ । યથોચિતં માનદાશ્ચ પ્રિયસત્યગિરસ્તથા ॥ ૨૬

જિતકામા જિતક્રોધા જિતલોભાશ્ચ નિર્મદાઃ । અહન્તામમતાહીનાઃ સ્વધર્મદૃઢવર્તનાઃ ॥ ૨૭

નિર્દમ્ભાઃ શુચયો દાન્તા ઋજવો મિતભાષિણઃ । જિતેન્દ્રિયા અપ્રમત્તા નિર્દ્વન્દ્વા ધૈર્યશાલિનઃ ॥ ૨૮

! તમે સર્વજ્ઞ છો, તેથી સ્વધર્મ, જ્ઞાન, વૈરાગ્ય અને ભક્તિનાં લક્ષણો પણ જુદાં જુદાં વિવેચન કરીને યથાર્થપણે મને સમજાવો. ^{૨૦-૨૧}

સુવ્રતમુનિ કહે છે, હે રાજન્ ! ધર્મ, જ્ઞાન આદિના સ્વરૂપને યથાર્થ જાણવાની ઈચ્છાથી મા ભક્તિએ આ પ્રમાણે પ્રશ્ન કર્યો ત્યારે અનાદિસિદ્ધ પુરાતનમુનિ નૈષ્ઠિકવર્ણિવેષધારી ભગવાન શ્રીહરિ અતિ આદરપૂર્વક મા ભક્તિ પ્રત્યે કહેવા લાગ્યા. ^{૨૨} હે મા ! આત્મકલ્યાણ ઈચ્છતાં તમારો આ પ્રશ્ન અતિ સુંદર છે. તેમાં સર્વ જીવપ્રાણીમાત્રનું હિત રહેલું છે, અને જ્ઞાની પુરુષોએ પણ આ તમારો પ્રશ્ન સમજવા યોગ્ય છે. તેથી હે સતી ! મા ! મુમુક્ષુઓને માટે સમાગમ કરવા યોગ્ય તથા સ્વધર્માદિ અંગોએ સહિત ભક્તિને પ્રાપ્ત કરાવી આપવામાં કારણભૂત એવા પવિત્ર સત્પુરુષોનાં લક્ષણો પ્રથમ તમને કહું છું. ^{૨૩-૨૪}

શરણું લેવા યોગ્ય સત્પુરુષોનાં લક્ષણો :- જે દયાળુ હોય, ક્ષમાશીલ હોય, સર્વજીવોનું હિત કરનારા હોય, પ્રારબ્ધનાં સુખદુઃખને સહન કરનારા હોય, અસૂયાએ રહિત હોય, શાંત હોય, અજાતશત્રુ હોય, ઈર્ષારહિત હોય, કોઈની સાથે વૈરબુદ્ધિ ન રાખતા હોય, નિર્માની હોય, મત્સરરહિત હોય, યોગ્યતાને અનુસાર અન્યને માન આપનારા હોય, પ્રિય એવી સત્યવાણી બોલનારા હોય, કામ ક્રોધ અને લોભ ઉપર જેણે વિજય મેળવ્યો હોય, મદરહિત હોય, અહંતા અને મમતાથી પર વર્તતા હોય, સ્વધર્મમાં દૃઢ હોય, દંભરહિત હોય, અંદર અને બહાર પવિત્ર રહેતા હોય, બ્રાહ્મ ઈન્દ્રિયોનું દમન કરનારા હોય,

આકૂતિચિત્તિચાપલ્યરહિતા નિષ્પરિગ્રહાઃ । બોધને નિપુણા આત્મનિષ્ઠઃ સર્વોપકારિણઃ ॥ ૨૯
 નિર્ભયા નિરપેક્ષાશ્ચ દ્યૂતાદિવ્યસનોઽજ્ઞિતાઃ । શ્રદ્ધાલવ ઉદારાશ્ચ તપોનિષ્ઠ નિરેનસઃ ॥ ૩૦
 ત્યક્તગ્રામ્યકથાવાર્તાઃ સચ્છાસ્ત્રવ્યસનાસ્તથા । વિષયાસક્તિરહિતા આસ્તિકાશ્ચ વિવેકિનઃ ॥ ૩૧
 મદ્યમાંસાદિસંસર્ગરહિતાશ્ચ દૃઢવ્રતાઃ । પૈશુન્યસ્તૈન્યહીનાશ્ચા પરગુહ્યાપ્રકાશકાઃ ॥ ૩૨
 જિતનિદ્રા જિતાહારાઃ સન્તુષ્ટાઃ સ્થિરબુદ્ધયઃ । અર્હિસવૃત્તયોઽતૃષ્ણાઃ સુખદુઃખસમાસ્તથા ॥ ૩૩
 અકાર્યલજ્ઞાઃ સ્વશ્લાઘાન્યનિન્દાભ્યાં વિવર્જિતાઃ । યથોક્તબ્રહ્મચર્યાશ્ચ યમૈશ્ચ નિયમૈર્યુતાઃ ॥ ૩૪
 જિતાસના જિતપ્રાણાઃ શ્રીકૃષ્ણાદિવ્રદ્વાદ્વાશ્રયાઃ । કૃષ્ણભક્તિપરા નિત્યં કૃષ્ણાર્થસકલક્રિયાઃ ॥ ૩૫
 અવતારચરિત્રાણિ કૃષ્ણસ્યાનુદિનં મુદા । શ્રૃણ્વન્તઃ કીર્તયન્તશ્ચ કૃષ્ણધ્યાનપરાયણાઃ ॥ ૩૬

જિતેન્દ્રિય હોય, સ્વધર્મપાલનમાં સાવધાન હોય, સુખ-દુઃખ, માન-અપમાન અને
 હર્ષ-શોકના દ્વન્દ્વે રહિત હોય, ધીરજવાન હોય, કર્મ-ઈન્દ્રિયો અને જ્ઞાન-ઈન્દ્રિયોની
 ચપળતાએ રહિત હોય, પરિગ્રહ કરતા ન હોય, જીવોને જ્ઞાનવાર્તાનો બોધ કરવામાં
 નિપુણ હોય, ત્રણદેહ અને ત્રણ અવસ્થાથી પર આત્મસ્વરૂપમાં નિષ્ઠાવાળા હોય,
 સર્વજીવપાણી ઉપર ઉપકાર કરનારા હોય, હમેશાં નિર્ભયપણે વર્તતા હોય, માયિક
 પદાર્થોના ઉપભોગની અપેક્ષા ન હોય, જુગાર આદિ વ્યસનથી રહિત હોય, નિયમો
 પાળવામાં શ્રદ્ધાવાળા હોય, ઉદાર સ્વભાવના હોય, તપ કરવામાં નિષ્ઠાવાળા
 હોય, નિષ્પાપી હોય, ગ્રામ્યવાર્તાઓ ક્યારેય ન કરતા હોય, સત્શાસ્ત્રોના વ્યસની
 હોય, પ્રાપ્ત થતા પંચ વિષયોમાં આસક્તિએ રહિત હોય, અનાસક્ત અને વિવેકી
 હોય, મદ્યમાંસાદિકના સંસર્ગે રહિત હોય, નિયમપાલનમાં દૃઢ હોય, કોઈની
 ચાડીયુગલી ન કરતા હોય, ચોરીનું કર્મ ન કરતા હોય, બીજાની ગુપ્ત વાતને ક્યારેય
 પ્રકાશ ન કરતા હોય, નિદ્રાને જીતીને વર્તતા હોય, આહાર ઉપર વિજય મેળવ્યો
 હોય, સંતોષી હોય, સ્થિરબુદ્ધિવાળા હોય, અહિંસામય વૃત્તિવાળા હોય, તૃષ્ણાએ
 રહિત વર્તતા હોય, સુખ અને દુઃખમાં અર્થાત્ પોતાને અનુકૂળ અને પ્રતિકૂળ
 પરિસ્થિતિમાં સમદર્શી હોય, શાસ્ત્રનિષિદ્ધકર્મ કરવામાં લજ્જાવાળા હોય,
 સ્વશ્લાઘા અને પરનિંદાનો ત્યાગ કરનારા હોય, શાસ્ત્રોક્ત બ્રહ્મચર્યવ્રતનું પાલન
 કરનારા હોય, યમ અને નિયમોથી યુક્ત વર્તતા હોય, આસનને જીત્યું હોય, પ્રાણ
 ઉપર પણ વિજય મેળવ્યો હોય, ભગવાન શ્રીકૃષ્ણના ચરણકમળનો જેને એક
 દૃઢ આશરો હોય, સદાય ભગવદ્ભક્તિપરાયણ જીવન જીવતા હોય, નિત્ય
 ભગવાનને અર્થે જ સર્વ ક્રિયા કરનારા હોય, પ્રેમથી નિત્ય ભગવાનના અવતાર

અયાતભગવદ્ભક્તિર્વર્જિતલક્ષણમાત્રકાઃ । एवं लक्षणसम्पन्ना ज्ञेयाः सन्तस्त्वयानघे ! ॥ ३७
 एतेषामेव सङ्गेन साङ्गाभक्तिर्मुमुक्षुभिः । कृष्णस्य प्राप्यते नूनं माहात्म्यज्ञानपूर्विका ॥ ३८
 एभ्यઃ કૃષ્ણાવતારાણાં ચરિત્રશ્રવણં ભવેત્ । અદ્ભુતાનાં ચરિત્રાણાં કૃષ્ણસ્ય ચ ભવેચ્છુતિઃ ॥ ૩૯
 ગોલોકાક્ષરવૈકુણ્ઠાદિષુ ધામસુ યત્પ્રભોઃ । અનન્તમસ્તિ ચૈશ્વર્યં તદપ્યેભ્યોઽવગમ્યતે ॥ ૪૦
 તથા ક્ષીરાર્ણવસ્થસ્ય વ્યાસસ્ય બ્રહ્મતેજસા । શ્વેતદ્વીપસ્ય માહાત્મ્યમેભ્ય એવાવગમ્યતે ॥ ૪૧
 બૃન્દાવનસ્ય દ્વાર્વત્યા વિશાલાયાશ્ચ બુધ્ધતે । અત્રત્યભગવદ્ધામ્નાં માહાત્મ્યં ચૈભ્ય એવ હિ ॥ ૪૨
 પુલહાશ્રમમુખ્યાનાં ક્ષેત્રાણાં મહતામપિ । ગઙ્ગાયમ્યાદિતીર્થાનાં ખણ્ડેઽસ્મિન્ભરતે સતામ્ ॥ ૪૩
 મહાત્મ્યં કૃષ્ણસમ્બન્ધાદ્યદ્વદસ્ત્યદ્ભુતં સતઃ । તત્તત્ત્વૈભ્યઃ સર્વમપિ જ્ઞાયતે શ્રોતૃભિર્જનૈઃ ॥ ૪૪
 સદ્ભૂય એતચ્છુતેઃ કૃષ્ણમાહાત્મ્યં સમ્યગીયતે । તેનૈવ ભક્તિઃ કૃષ્ણે સ્યાત્સ્વધર્માદિભિરન્વિતા ॥ ૪૫

ચરિત્રોનું શ્રવણ અને કીર્તન કરનારા હોય, ભગવાન શ્રીકૃષ્ણના સ્વરૂપના
 ધ્યાનપરાયણ જીવન જીવતા હોય, અને ભગવાનની ભક્તિ વિનાની ક્ષણ પણ
 વ્યર્થ ગુમાવતા ન હોય, હે નિષ્પાપ મા ! આવાં લક્ષણોથી સંપન્ન હોય તેને સંત
 જાણવા. ૨૫-૩૭

હે મા ! આવા સંતના પ્રસંગથી જ ભગવાનની માહાત્મ્યજ્ઞાને સહિત
 એકાંતિકી ભક્તિ પ્રગટ થાય છે, અને આવા સંત થકી જ ભગવાન અને ભગવાનના
 અવતારોની અતિ અદ્ભૂત પાવનકારી ચરિત્રોની કથા સાંભળવા મળે છે. ૩૮-૩૯
 ભગવાનના ગોલોક, વૈકુંઠ તથા અક્ષર આદિક ધામોમાં ભગવાનનાં જે અનંત
 અપાર ઐશ્વર્યો રહેલાં છે, તે પણ આવા સંતોના પ્રસંગથી મુમુક્ષુ જાણી શકે છે. ૪૦
 તેવી રીતે ક્ષીરસાગરને કિનારે આવેલા અને બ્રહ્મતેજથી સભર એવા શ્વેતદ્વિપ
 ધામનો મહિમા પણ તેમના થકી જ સમજાય છે. ૪૧ વૃન્દાવન, દ્વારિકા બદરિકાશ્રમ
 વગેરે આ ધરતીપરનાં ભગવાનનાં ધામનો મહિમા પણ આવા સંતો થકી જ
 જાણવામાં આવે છે. આ ભારતવર્ષના પુલહાશ્રમ આદિ પવિત્ર ક્ષેત્રોનો તથા
 શોભાયમાન પવિત્ર ગંગા, યમુના આદિક તીર્થોનો મહિમા પણ આવા સંતો થકી
 જ સમજાય છે. ૪૨-૪૩ હે મા ! ભગવાન શ્રીકૃષ્ણ સંબંધી જે કાંઈ અદ્ભૂત આશ્ચર્યો
 રહેલાં હોય તે સર્વેનું માહાત્મ્ય મુમુક્ષુ શ્રોતાજનોને આવા સંતો થકી જ જાણવા
 મળે છે. પ્રથમ સંતો થકી ભગવદ્ચરિત્રોનું શ્રવણ થાય છે. તે શ્રવણ થકી જ
 ભગવાનનો મહિમા સારી પેઠે સમજાય છે, તેણે કરીને સ્વધર્મ, જ્ઞાન, વૈરાગ્યે
 યુક્ત ભગવાનને વિષે ભક્તિ પ્રગટ થાય છે. ૪૪-૪૫

દૃષ્ટાઃ સ્પૃષ્ટા નતા વા કૃતપરિચરણા ભોજિતાઃ પૂજિતા વા
 સદ્યઃ પુંસામઘૌઘં બહુજનિજનિતં ઘ્નન્તિ યે વૈ સમૂલમ્ ।
 પ્રોક્તાઃ કૃષ્ણેન યે વા નિજહૃદયસમા યત્પદે તીર્થજાતં
 તેષાં માતઃ ! પ્રસન્નાત્કિમિહ નનુ સતાં દુર્લભં સ્યાન્મુમુક્ષોઃ ॥ ૪૬

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે હરિગીતાયાં
 સત્પુરુષલક્ષણનિરૂપણનામાદ્વાત્રિંશોઽધ્યાયઃ ॥ ૩૨ ॥

હે મા ! આવા સત્પુરુષોનાં દર્શન કરવાથી તેમનો સ્પર્શ કરવાથી, તેમને
 નમસ્કાર કરવાથી તેમના ચરણની સેવા કરવાથી, તેમને ભોજન કરાવવાથી,
 તેમનું ચંદન પુષ્પહારવડે પૂજન કરવાથી અનંત જન્મોથી ઉત્પન્ન થયેલા પાપના
 સમૂહો તત્કાળ મૂળસહિત નાશ પામેછે. તેમના ચરણમાં સમગ્ર તીર્થો નિવાસ
 કરીને રહ્યાં છે, ભગવાન શ્રીકૃષ્ણે આવા સત્પુરુષોને પોતાના હૃદય સમાન કહેલા
 છે. હે મા ! આવા સત્પુરુષોના પ્રસંગથી મુમુક્ષુજનોને આ જગતમાં કોઈ પણ વસ્તુ
 દુર્લભ રહેતી નથી. પરંતુ સર્વે સુલભ થાય છે, ^{૪૬}

આ પ્રમાણે અવતારી શ્રી નારાયણના ચરિત્રરૂપ શ્રીમત્
 સત્સંગિજીવન નામે ધર્મ શાસ્ત્રના પ્રથમ પ્રકરણમાં શ્રીહરિગીતાના
 પ્રથમ અધ્યાયમાં સત્પુરુષોનાં લક્ષણોનું નિરૂપણ કર્યું એ નામે બત્રીસમો
 અધ્યાય. --૩૨--

ત્રયત્રિંશોઽધ્યાયઃ

હરિરુવાચ -

ધર્માદીનાં લક્ષણાનિ ભક્ત્યજ્ઞાનામથામ્બ તે ! । કથયામિ વિવિચ્ચૈવ ત્રયાણામપિ તત્ત્વતઃ ॥ ૧
તત્ર ત્રયાણાં લોકાનાં સેશ્વરાણાં તુ ધારકઃ । ધારણીયશ્ચ જીવેશૈઃ સદા ધર્મઃ સ ઉચ્યતે ॥ ૨
ધર્મનિષ્ઠસ્તુ પુરુષો હીનજાતિકુલોઽપિ યઃ । સોઽપિ બ્રહ્માદિભિઃ પૂજ્યઃ શ્લાઘનીયશ્ચ જાયતે ॥ ૩
ધર્મચ્યુતશ્ચેદ્બ્રહ્માદિરીશ્વરોઽપિ ભવેત્કચિત્ । તર્હિ સોઽપ્યલ્પકૈર્ગર્હ્યઃ સ્યાત્સ્થેયં ધર્મ એવ તત્ ॥ ૪
સ ચાપિ વર્તતે નૃણાં વર્ણાશ્રમવિભાગતઃ । શ્રુતિસ્મૃતિ સદાચારૈઃ પ્રમિતો હિ પૃથક્પૃથક્ ॥ ૫
વિપ્રક્ષત્રિયવિદ્શૂદ્ધા વર્ણાશ્ચત્વાર ઈરિતાઃ । બ્રહ્મચર્યં ચ ગાર્હસ્થ્યં વનં ન્યાસસ્તથાશ્રમાઃ ॥ ૬
સાધારણો વિશેષશ્ચેત્યેવં તેષાં દ્વિધાસ્તિ સઃ । સમાસેનોભયવિધમપિ તે વચ્ચ્યહં શુભે ! ॥ ૭

અધ્યાય ૩૩

ભક્તિના અંગભૂત ધર્મનું નિરૂપણ.

શ્રીહરિ કહેછે, હે મા ! હવે હું તમને ભક્તિના અંગભૂત ધર્મ, જ્ઞાન અને વૈરાગ્યનાં લક્ષણો જેમ છે તેમ વિસ્તારથી જુદાં જુદાં વિવેચન કરીને કહું છું તેને તમારા હૃદયમાં ધારણ કરો. ^૧

તે ત્રણ અંગને મધ્યે ધર્મનું પ્રથમ વિવેચન કરું છું. બ્રહ્માદિ ઈશ્વરોએ સહિત ત્રિલોકીનું ધારણ કરે તેનું નામ ‘ધર્મ’ છે. આ ધર્મકર્મથી પરતંત્ર સર્વ જીવાત્માઓને અને ભગવાનની ઉપાસનાથી જેને ઐશ્વર્યપ્રાપ્ત થયું છે એવા બ્રહ્માદિ ઈશ્વરોને પણ મોક્ષ ન થાય ત્યાં સુધી ધારી રાખવા યોગ્ય છે. ^૨ જાતિ અને કુળથી ભલે હીન હોય, છતાં જો પુરુષ ધર્મનિષ્ઠ હોય તો તેની બ્રહ્માદિ દેવતાઓ પણ ખૂબ પ્રશંસા કરે છે અને આદર આપે છે અને બ્રહ્માદિ ઈશ્વરો જેવો મોટો હોય છતાં પણ જો ધર્મમાંથી ભ્રષ્ટ થાય તો તેની તુચ્છ માણસો પણ નિંદા કરે છે. તેથી સર્વેને ધર્મના માર્ગે ચાલવું તે જ ખરેખર સુખકારી છે. ^{૩-૪}

હે મા ! શ્રુતિ અને સ્મૃતિએ પ્રતિપાદન કરેલા સદાચારથી પ્રમાણિત કરાયેલો આ ધર્મ મનુષ્યના ચાર વર્ણ અને ચાર આશ્રમના ભેદથી અધિકારને અનુસારે જુદોજુદો વણવાયેલો છે. તેમાં બ્રાહ્મણ, ક્ષત્રિય, વૈશ્ય અને શૂદ્ર આ ચાર વર્ણ છે અને બ્રહ્મચર્ય, ગૃહસ્થ, વાનપ્રસ્થ અને સંન્યાસ આ ચાર આશ્રમના વિભાગ કહ્યા છે. ^{૫-૬}

અહિંસા સત્યમસ્તેયં કામલોભક્રુધાં જયઃ । મદ્યમાંસપરસ્યાદેસ્ત્યાગો વ્યસનવર્જનમ્ ॥ ૮
 જાતિસંક્રાંતાહેતોર્વર્જનં પાપકર્મણઃ । સત્સેવા વિષ્ણુભક્તિશ્ચ ધર્માઃ સાધારણા નૃણામ્ ॥ ૯
 શમો દમસ્તપો જ્ઞાનં દયા શ્રદ્ધા ક્ષમાદયઃ । સ્વાભાવિકા હિ વિપ્રસ્ય ધર્મા એતે પ્રકીર્તિતાઃ ॥ ૧૦
 શૌર્ય ધૈર્યં બલૌદાર્યે સાધુગોવિપ્રરક્ષણમ્ । ક્ષત્રસ્ય સહજા ધર્માઃ પ્રોક્તા વાર્તા વિશસ્તથા ॥ ૧૧
 શુશ્રૂષણં દ્વિજાતીનાં ધર્મઃ શૂદ્રસ્ય ચાનયે ! । હિંસાસ્તૈન્યાદિરહિતો ધર્મોઽન્યેષાં કુલોચિતઃ ॥ ૧૨
 યાજનાદિશ્ચ વિપ્રસ્ય ક્ષત્રસ્યાયુધધારણમ્ । વ્યાપારશ્ચ વિશોઽન્યસ્ય સેવોક્તા જીવિકા ક્રમાત્ ॥ ૧૩

ચારેવર્ણના સાધારણ અને વિશેષધર્મો :- હે મંગલરૂપા મા ! મનુષ્યના સાધારણ અને વિશેષ એમ બે પ્રકારના વર્ણધર્મ અલગથી કહ્યા છે. અને આશ્રમધર્મ પણ અલગથી કહ્યા છે. આમ બન્ને પ્રકારના ધર્મો હું તમને સંક્ષેપથી સંભળાવું છું. ° હિંસા ન કરવી. સત્ય બોલવું, ચોરી ન કરવી. કામ, ક્રોધ અને લોભને જીતવા, મદ્ય અને માંસનો ત્યાગ રાખવો. પરસ્ત્રીનો ત્યાગ રાખવો. કોઈ પણ જાતનું નાનું-મોટું વ્યસન ન કરવું. પોતાની જાતિ થકી ભ્રષ્ટ કરે એવું, કોઈ પણ પાપકર્મ રોટી-બેટી આદિના વ્યવહારમાં ન આચરવું. પૂર્વોક્ત સંતોની યથાયોગ્ય અનુવૃત્તિ સાચવવાપૂર્વક સેવા કરવી. ભગવાનની નવધા ભક્તિ કરવી. આ તેર મુખ્ય છે અને બીજા અનેક ચારે વર્ણના સાધારણ ધર્મો શાસ્ત્રમાં કહેલા છે. ° આંતર ઇન્દ્રિયોનું શમન કરવું અને બાહ્ય ઇન્દ્રિયોનું દમન કરવું, તપ કરવું જ્ઞાન સાધવું, દુઃખી ઉપર દયા રાખવી, સ્વધર્મ પાલનમાં શ્રદ્ધા રાખવી, ઉપદ્રવીને ક્ષમા આપવી વગેરે બ્રાહ્મણોના સ્વાભાવિક વિશેષપણે પાલન કરવાના ધર્મો કહ્યા છે. શૂરવીરતા, ધીરજ, બળ, ઉદારતા, સાધુ, ગાય અને બ્રાહ્મણનું દુષ્ટો થકી રક્ષણ કરવું, વગેરે ક્ષત્રિયોના વિશેષ ધર્મ કહ્યા છે. ખેતી, વેપાર, ગોરક્ષા અને વ્યાજવટો આદિ વૈશ્યોના વિશેષ ધર્મો કહ્યા છે. અને હે નિષ્પાપ મા ! ત્રણે વર્ણના મનુષ્યોની સેવા- (નોકરી) કરવી તે શૂદ્રનો વિશેષ ધર્મ કહ્યો છે. ચારે વર્ણથી ઈતર જાતિના સર્વે જનસમુદાય માટે જેમાં હિંસા ન હોય, ચોરી ન હોય અને વ્યભિચારકર્મ ન હોય તેવી પોતાના કુળને ઉચિત કોઈ પણ પ્રવૃત્તિ કરવી તે તેઓનો વિશેષ ધર્મ કહેલો છે. ૧૦-૧૨

ચારેવર્ણની આજીવિકાનાં સાધન :- હે મા ! યજ્ઞયાગ સ્વાધ્યાય આદિ કરવાં અને દાન સ્વીકારવું એ બ્રાહ્મણની આજીવિકાનું સાધન છે. આયુધ

આપન્નયોર્વૈશ્યવૃત્તિર્વિપ્રક્ષત્રિયયોર્મતા । વિશઃ શૂદ્રસ્ય તસ્યાપિ કાર્વાદેઃ સ્વૈવ ચાન્યદા ॥ ૧૪
 ત્રૈવાર્ણિકો યઃ સંસ્કારૈઃ સમ્પ્રાપ્તઃ સ્યાદિદ્વજાતિતામ્ । બ્રહ્મચર્યાશ્રમે તિષ્ઠન્વિદ્યાયૈ સ ગુરું શ્રયેત્ ॥ ૧૫
 કૌપીનાચ્છાદનાદીનિ વાસાંસ્યાવશ્યકાનિ સઃ । કાર્પાસાન્યજિનોર્ણાદિ રક્ષેદ્વણ્ડ કમણ્ડલૂ ॥ ૧૬
 જપમાલાં બ્રહ્મસૂત્રં વિભૃયાચ્ચ જટાઃ કુશાન્ । અઙ્ગનાભ્યઙ્ગગન્ધસ્ત્રગ્ભૂષણાદિ વિવર્જયેત્ ॥ ૧૭
 મુકેદ્વારં મહત્સઙ્ગઃ સ્ત્રૈણસઙ્ગસ્તુ સંસૃતેઃ । દ્વારમસ્તીતિ નિશ્ચિત્ય કુર્યાદાદ્યં પરં ત્યજેત્ ॥ ૧૮

ધારણ કરી પ્રજાનું પાલન-રક્ષણ કરવું તે ક્ષત્રિયોની આજીવિકાનું સાધન છે. વેપાર, ખેતી આદિ વૈશ્યોની આજીવિકાનું સાધન છે અને ત્રણે વર્ણને ત્યાં સેવા કરવી એ શૂદ્રની આજીવિકાનું સાધન છે. ^{૧૩} તેમાં પણ આપત્કાળ પડે ને પોતાની નિશ્ચિત આજીવિકાવૃત્તિથી જીવન ચલાવવું મુશ્કેલ પડે ત્યારે બ્રાહ્મણ અને ક્ષત્રિયોએ ખેતી-વેપાર આદિ વૈશ્યની વૃત્તિ સ્વીકારી લેવી. અને વૈશ્યોને પોતાની આજીવિકામાં આપત્તિ ઉભી થાય ત્યારે શૂદ્રોની સેવા કરવારૂપ આજીવિકા સ્વીકારી લેવી અને શૂદ્રોએ આપત્કાળમાં શંકરનીતિની આજીવિકાથી જીવન ચલાવી લેવું. પરંતુ આપત્કાળ વ્યતીત થઈ જાય ત્યારે પોતાની મૂળ આજીવિકાની વૃત્તિ ઉપર આવી જવું. ^{૧૪}

બ્રહ્મચર્યાશ્રમના સાધારણધર્મો :- હે મા ! બ્રાહ્મણ, ક્ષત્રિય અને વૈશ્ય, આ ત્રણ વર્ણના પુરુષોને યજ્ઞોપવીત આદિ સંસ્કારોથી દ્વિજત્વ પ્રાપ્ત થાય છે. આવા દ્વિજ પુરુષોએ પહેલા બ્રહ્મચર્ય આશ્રમમાં રહીને વેદાદિ અધ્યયન માટે ગુરુનો આશ્રય કરવો. ^{૧૫} ગુરુના આશ્રમમાં રહેતા તે બ્રહ્મચારીએ કપાસના તંતુમાંથી બનાવેલાં, કૌપીન તથા ઉપર ધારવાનાં આવશ્યક વસ્ત્રો રાખવાં. મૃગચર્મ રાખવું, કામળો રાખવો, દંડ અને કમંડલું પણ રાખવાં. ગૌમુખીએ સહિત તુલસીના કાષ્ઠની જપમાળા પણ રાખવી, દર્ભ અને દર્ભમાંથી નિર્મિત આસન આદિ રાખવાં. આંખમાં ક્યારેય આંજણ ન આંજવું. તેલથી શરીરનું મર્દન ન કરવું, શરીરે ચંદનનો લેપ ન કરવો, ફુલની માળા ધારણ ન કરવી અને સુવર્ણનાં આભૂષણો પણ બ્રહ્મચારી એ ધારણ ન કરવાં ^{૧૬-૧૭}

હે મા ! બ્રહ્મચારીએ આ વાતનું ખાસ ધ્યાન રાખવું કે, મહાપુરુષોનો સંગ તે જ મુક્તિનું દ્વાર છે અને સ્ત્રીલંપટ પુરુષોનો સંગ તે સંસૃતિનું દ્વાર છે. માટે સંતોનો સંગ કરવો પણ અસંતનો સંગ ક્યારેય પણ ન કરવો. અને અષ્ટ પ્રકારે

અષ્ટધા વર્જનં સ્ત્રીणां तत्स्पर्शस्य तु सर्वथा । कुर्याद्वर्णीं गुरोर्भार्यामपि वन्देत दूरतः ॥ १९
 प्राणिमात्रं च मिथुनीभूतं तु मतिपूर्वकम् । ब्रह्मचर्यव्रतधरो नैव वीक्षेत कर्हिचित् ॥ २०
 अपि चित्रमयीं योषां देवताप्रतिमां विना । क्वापि नैव स्पृशेद्वर्णीं गुरुं सेवेत भक्तितः ॥ २१
 कुर्यात्કાલત્રયે સન્ધ્યાવન્દનં પ્રતિવાસરમ્ । જપં ચ નિજશક્ત્યૈવ મૌનં પ્રાતઃ પ્રદોષયોઃ ॥ ૨૨
 હોમં પ્રાતસ્તથા સાયં કુર્યાદ્વિક્ષાટનં ચ સઃ । વેદાભ્યાસપરો નિત્યં વસેદ્ગુરુકુલે વશી ॥ ૨૩
 સાઙ્ગં વેદં સહાર્થં ચ દેશકાલાનુસારતઃ । અધીત્ય સ યથાશક્તિ સમાવર્તનમાચરેત્ ॥ ૨૪
 ગૃહી સ્યાદવિરક્તસ્તુ દત્ત્વા સ ગુરુદક્ષિણામ્ । વિરક્તશ્ચેદ્વનં ન્યાસં શ્રયેદ્વા નૈષ્ઠિકો ભવેત્ ॥ ૨૫
 ગૃહી બુભૂષુઃ કુલજાં સવર્ણાં વયસાઽવરામ્ । અનિન્દ્યામુદ્વહેત્કન્યાં ન્યાયેનોપાર્જયેદ્ધનમ્ ॥ ૨૬

સ્ત્રીનો ત્યાગ રાખવો. તેમાં પણ જાણી જોઈને સ્ત્રીના અંગનો સ્પર્શ ન થાય તે ખાસ જોવું. અને બ્રહ્મચારીએ ગુરુપત્નીને પણ દૂરથી નમસ્કાર કરવા. ૧૮-૧૯

તેવીજ રીતે બ્રહ્મચારીએ મૈથુનક્રિયામાં આસ્કત એવાં પ્રાણીમાત્રને બુદ્ધિપૂર્વક ક્યારેય પણ જોવાં નહિ. તથા લક્ષ્મી આદિ દેવીઓની પ્રતિમા સિવાય અન્ય સ્ત્રીઓની ચિત્ર અથવા પાષાણની પ્રતિમાનો ક્યારેય પણ બુદ્ધિ પૂર્વક સ્પર્શ કરવો નહિ. તેમજ ભક્તિભાવપૂર્વક ગુરુની સેવા કરવી. પ્રતિદિન ત્રિકાલસંધ્યા પણ બ્રહ્મચારીએ કરવી તથા શક્તિ પ્રમાણે સવાર સાંજ ગાયત્રીમંત્ર અને ભગવાનના નામમંત્રનો જાપ પણ કરવો. સવાર સાંજ મૌન પાળવું અને અગ્નિમાં હોમ કરવો, ભિક્ષાટન કરવું, વેદાધ્યયનપરાયણ જીવન જીવવું, ઈન્દ્રિયોને જીતીને વર્તવું. આ રીતે હે મા ! બ્રહ્મચારીએ વર્તીને ગુરુકુળમાં નિત્યે નિવાસ કરવો. આ પ્રમાણે દેશકાળને અનુસારે પોતાની બુદ્ધિની ક્ષમતા મુજબ છ અંગ અને તેના અર્થોએ સહિત વેદાધ્યયન કરીને ગૃહસ્થાશ્રમમાં પ્રવેશ કરવા માટેનો સમાવર્તન સંસ્કાર કરવો. ૨૦-૨૪

ગૃહસ્થાશ્રમના સાધારણધર્મો :- હે મા ! જે બ્રહ્મચારીને વૈરાગ્ય ન હોય તેણે પોતાની શક્તિ પ્રમાણે ગુરુને દક્ષિણા આપી ગૃહસ્થાશ્રમમાં પ્રવેશ કરવો પણ જેને તીવ્ર વૈરાગ્ય હોય તેવા બ્રહ્મચારીએ તો સીધા વાનપ્રસ્થ કે સન્યાસ આશ્રમમાં પ્રવેશ કરીને નૈષ્ઠિક બ્રહ્મચારી થવું. ૨૫ હે મા ! ગૃહસ્થાશ્રમમાં પ્રવેશ કરવાની ઈચ્છાવાળા પુરુષે શુદ્ધકુળમાં જન્મેલી, સમાન જ્ઞાતિવાળી, તથા પોતાનાથી ઉંમરમાં નાની-નિર્દોષ કન્યા સાથે વિવાહ કરવો. ન્યાય તથા નીતિથી

સ્નાનં સન્ધ્યાત્રયં હોમં તર્પણં વિષ્ણુપૂજનમ્ । સ્વાધ્યાયં શક્તિઃ કુર્યાદ્વૈશ્વદેવં ચ સોઽન્વહમ્ ॥ ૨૭
 પ્રાતઃ કુર્યાદાપદિ તુ સન્ધ્યાં માધ્યહ્નિકીમપિ । પ્રાતર્ભવાં ચ મધ્યાહ્ને નિશિ સાયન્તનીં તુ સઃ ॥ ૨૮
 સન્ધ્યાવન્દનગાયત્રીજપવિષ્ણવર્ચનોઽજ્ઞિતઃ । ચતુર્વેદ્યપ્યસૌ વિપ્રઃ શૂદ્ર એવ ન સંશયઃ ॥ ૨૯
 અધૌતં ન સ્પૃશેદ્વાસઃ સ્નાત્વા કાર્પાસસમ્ભવમ્ । અસ્નાતેનાપવિત્રેણ સ્પૃષ્ઠં ધૌતં ચ ન સ્પૃશેત્ ॥ ૩૦
 વિવાહકાલે દાયસ્ય વિભાગાવસરેઽથવા । દ્વિજાતિરાદધીતાર્ગિનિ સતિ વિક્તાદિસમ્ભવે ॥ ૩૧
 યથાકાલં પોષ્યવર્ગં પોષયેન્નતુ પીડયેત્ । અન્નામ્બુવસ્ત્રૈરતિથિં તોષયેત્સર્વદા ગૃહી ॥ ૩૨
 નિત્યં કુર્યાત્સતાં સદ્ગં ભક્તિં ચ નવધા હરેઃ । કુસદ્ગં નૈવ કુર્વીત ગૃહાસર્કિં ચ મૂઢવત્ ॥ ૩૩
 જીવેભ્યઃ સકલેભ્યોઽપિ ભક્તોનોકાન્તિકાન્હેરઃ । આધિક્યેન વિજાનીયાન્માનરક્ષાર્હણાદિષુ ॥ ૩૪

ધન કમાવું. પ્રતિદિન સ્નાન કરવું, ત્રિકાલ સંધ્યા કરવી, સવાર સાંજ હોમ કરવો, પિતૃઓનું તર્પણ કરવું વિષ્ણુ ભગવાનનું પૂજન કરવું. તેમજ શક્તિ પ્રમાણે સ્વાધ્યાય તથા વૈશ્વદેવકર્મ કરવું. ૨૬-૨૭

હે મા ! ગૃહસ્થ પુરુષે આપત્કાળમાં મધ્યાહ્ન સમયે કરવાની સંધ્યા સવારે પ્રાતઃકાળે જ કરી લેવી તથા પ્રાતઃસમયે કરવાની સંધ્યા મધ્યાહ્ને કરવી. તેમાં પેલી પ્રાતઃસંધ્યા કરવી, પછી મધ્યાહ્ન સંધ્યા કરવી. તેવી જ રીતે આપત્કાળમાં સાયંકાળે કરવાની સંધ્યા રાત્રિને વિષે કરવી. આવી રીતે હે મા ! સંધ્યાવંદન, ગાયત્રીજપ અને વિષ્ણુનું પૂજન કર્યા વગરનો વિપ્ર ચાર વેદનો જ્ઞાતા હોવા છતાં પણ શૂદ્ર જ કહેલો છે. તેમાં કોઈ સંશય નથી. ૨૮-૨૯ હે મા ! સ્નાન કર્યા પછી ધોયા વગરના સૂતરના વસ્ત્રનો સ્પર્શ ન કરવો. અને સ્નાન ન કર્યું હોય તેવા અપવિત્ર પુરુષે જેનો સ્પર્શ કર્યો હોય તેવા ધોવાયેલાં વસ્ત્રનો પણ સ્નાન કર્યા પછી સ્પર્શ ન કરવો. હે મા ! ત્રણે વર્ણના દ્વિજાતિ પુરુષે ધન-ધાન્ય આદિકનો પૂર્ણ વૈભવ હોય ત્યારે વિવાહ સમયે તથા પોતાની મિલકતના ભાઈભાગ કરતે સમયે અગ્નિનું આધાન અવશ્ય કરવું, અર્થાત્ અગ્નિની સાક્ષી જરૂરથી રાખવી. ૩૦-૩૧ હે મા ! ગૃહસ્થ પુરુષે સમયે સમયે માતા પિતા આદિ પોષ્યવર્ગનું અન્ન વસ્ત્રાદિકે કરીને પોષણ કરવું પણ તેમને પીડવા નહિ. તેવી જ રીતે આંગણે આવેલા અતિથિઓની અન્ન, જળ અને વસ્ત્રાદિકથી નિરંતર સંભાવના કરવી. નિત્યે સંતોનો સમાગમ કરવો અને ભગવાનની નવ પ્રકારની ભક્તિ પણ કરવી અને કુસંગનો કે કુસંગીનો સંગ ક્યારેય ન કરવો તથા મૂઢ માણસની જેમ ઘરમાં આસક્ત થઈને પડ્યા ન રહેવું. ૩૨-૩૩

અશ્માદિભ્યોઽચ જીવેભ્યઃ શ્રેષ્ઠાઃ સન્તિ તૃણાદયઃ । અત્રૌષધ્યાદયસ્તેભ્યસ્તતઃ શ્રેષ્ઠાશ્ચ વીરુધઃ ॥ ૩૫
તત આમ્રાદયો વૃક્ષાઃ શ્રેષ્ઠા દેવદ્રુમાસ્તતઃ । સ્થાસ્તુષ્વિતિ વિશેષોઽસ્તિ ચરેષ્વથ વદામિ તમ્ ॥ ૩૬
પિપીલિકાદિતઃ શ્રેષ્ઠા જીવાસ્તુ શલભાદયઃ । ભ્રમરાદ્યાસ્તતસ્તેભ્યશ્ચટકપ્રમુખા મતાઃ ॥ ૩૭
શશાદયસ્તતોઽજાદ્યાસ્તેભ્યસ્તેભ્યો ગવાદયઃ । તતશ્ચ મનુજાસ્તેષુ વર્ણાશ્ચત્વાર ઉત્તમાઃ ॥ ૩૮
બ્રાહ્મણાસ્તેષુ તેષાં ચ સ્વધર્મનિરતા વરાઃ । જ્ઞાનનિષ્ઠાસ્તેષુ તેષુ ભક્તા એકાન્તિકા હરેઃ ॥ ૩૯
તેભ્યઃ શ્રેષ્ઠો ન કોઽપ્યસ્તિ સદાઽઽસ્તે તેષુ યદ્ધરિઃ । તારતમ્યં વિદિત્વેત્થં બહુમાન્યા હરિશ્રિતાઃ ॥ ૪૦

સ્થાવરસૃષ્ટિમાં પીપળો અને જંગમમાં સાચો ભગવદ્ભક્ત સર્વશ્રેષ્ઠ :- હે મા ! ગૃહસ્થ પુરુષે બીજા બધા જીવો કરતાં ભગવાનના એકાંતિક ભક્તોનો મહિમા અધિકપણે જાણવો. બીજા કરતા અધિક માન આપવું, અધિક રક્ષણ કરવું. તેમજ બીજા કરતાં અધિક તેને આદર આપી પૂજવા. કારણકે ભગવાન સિવાય સર્વ સૃષ્ટિ માત્રમાં એકાંતિક ભક્ત સમાન અન્ય કોઈ શ્રેષ્ઠ નથી. ^{૩૪} હે મા ! આલોકની સ્થાવર સૃષ્ટિમાં પાષણ આદિના જીવો કરતાં તૃણાદિ જીવો શ્રેષ્ઠ છે. તેના કરતાં ડાંગર વિગેરે ધાન્ય અને ઔષધીઓ શ્રેષ્ઠ છે. તેના કરતાં લતાઓ શ્રેષ્ઠ છે. તેનાથી આંબા આદિકનાં વૃક્ષો શ્રેષ્ઠ છે તે સર્વ કરતાં પીપળો અધિક શ્રેષ્ઠ છે. આ પ્રમાણે સ્થાવર સૃષ્ટિમાં ન્યૂનાધિકપણે વિશેષતા રહેલી છે. તેવી જ રીતે જંગમ સૃષ્ટિમાં ન્યૂનાધિકપણે વિશેષતા રહેલી છે. ^{૩૫-૩૬}

હે મા ! આ જગતની જંગમ સૃષ્ટિમાં પૃથ્વીપર ચાલતી કીડી કરતાં આકાશમાં ઉડતાં પતંગિયાં શ્રેષ્ઠ છે. તેના કરતાં સુગંધપ્રેમી ભમરા શ્રેષ્ઠ છે. તેના કરતાં ચકલાં આદિક પક્ષીઓ શ્રેષ્ઠ છે, તેના કરતાં શાકાહારી સસલાં આદિક પ્રાણીઓ શ્રેષ્ઠ છે, અને તેના કરતાં ગાયો આદિ શ્રેષ્ઠ છે, તેનાથી મનુષ્ય શ્રેષ્ઠ છે, તેમાં પણ શુદ્ધ ચાર વર્ણના મનુષ્યો શ્રેષ્ઠ છે. તે ચારમાંથી પણ બ્રાહ્મણ શ્રેષ્ઠ છે, તેના કરતાં પણ ધર્મનું આચરણ કરનાર કોઈ પણ જાતિનો પુરુષ શ્રેષ્ઠ છે, તેવા ધાર્મિક પુરુષોમાં પણ આત્મજ્ઞાની પુરુષ વધુ શ્રેષ્ઠ છે, અને જ્ઞાનીઓમાં પણ જે ભગવાનનો એકાંતિક ભક્ત છે તે સર્વ કરતાં શ્રેષ્ઠ છે. ^{૩૭-૩૮}

હે મા ! આવા ભગવાનના એકાંતિક ભક્તો થકી બીજા કોઈ શ્રેષ્ઠ છે નહિ. કારણ કે, સ્વયં શ્રીહરિ ભગવાન તેના અંતરમાં સદાય વિરાજમાન હોય છે. આ પ્રમાણે તારતમ્યતા સમજીને ભગવાનના ભક્તોને સર્વ કરતાં અધિકપણે

ય એવં ન વિજાનીયાત્સદસત્સમધીઃ સ તુ । દોષં મહાન્તમાપ્નોતિ વિવેકં વિદધીત તત્ ॥ ૪૧
 ગન્ધાન્ પુષ્પસ્રજો ભૂષા વસ્ત્રાન્નાદિ ચ ભક્તિતઃ । ગૃહી નિવેદ્ય હરયે નિષેવેત ચ વૈષ્ણવઃ ॥ ૪૨
 દેવાન્ પિતૃંશ્ચ તૈરેવ વાસુદેવધયાઽર્ચયેત્ । યથાકાલં ચ પિત્રાદેઃ શ્રાદ્ધં કુર્યાદ્યથાવિધિ ॥ ૪૩
 અકૃષ્ટપચ્ચૈર્મુન્યત્રૈઃ કર્તવ્યં શ્રાદ્ધકર્મ ચ । વ્રીહ્યાદ્યૈઃ કૃષ્ટપચ્ચૈર્વૈં ધાન્યૈસ્તુ શુચિભિઃ સતિ ! ॥ ૪૪
 માંસં ત્વાપદ્યપિ ક્વાપિ શ્રાદ્ધે દેયં ન કર્હિચિત્ । અહિંસાધર્મપરમા વૈષ્ણવાઃ પિતરો યતઃ ॥ ૪૫
 મદ્યં માંસં ચ યસ્મૈ સ્યાન્નિવેદ્યં યસ્ય ચાગ્રતઃ । સ્યાજ્જીવ હિંસા તં દેવં દેવીં ચાપિ ન માનયેત્ ॥ ૪૬
 દેશકાલાનુસારેણ તીર્થાનિ ચ વ્રતાનિ ચ । કુર્વીત સ યથાશાસ્ત્રં સ્વાધિકારાનુસારતઃ ॥ ૪૭
 પુણ્યદેશે પુણ્યકાલે પુણ્યપાત્રે વિશેષતઃ । પુણ્યં કુર્વીત યત્કિંચ્છિદ્ધવેદક્ષયમેવ તત્ ॥ ૪૮
 આદ્યસ્તુ કારયેદ્રમ્યં દૃઢં શ્રીવિષ્ણુ મંદિરમ્ । વૃત્તિ દાનેન પૂજાયાઃ પ્રવાહમ્ વર્તયેદ્ધરેઃ ॥ ૪૯

માનવા અને પૂજવા. જે લોકો આ પ્રમાણે તારતમ્યભાવ નહિ સમજીને સંત અને અસંતમાં સમભાવ રાખે છે તે મહામૂર્ખ છે અને તે મોટા દોષના ભાગીદાર છે. તે કારણથી દરેક ‘સત્’ અને ‘અસત્’ નો વિવેક જરૂરથી શીખવો. ૪૦-૪૧

પુનઃ ગૃથાશ્રમના સાધારણધર્મનું વર્ણન :- હે મા ! વૈષ્ણવ એવા ગૃહસ્થ ભક્તે ચંદન, પુષ્પમાળા, અલંકારો, વસ્ત્રો તેમજ અનાજ આદિ વિગેરે ભોગ્ય પદાર્થો પ્રથમ ભગવાનને નિવેદન કરી પછીથી જ પોતાના ઉપયોગમાં લેવાં. દેવતાઓ અને પિતૃઓનું પૂજન પણ ‘તેમાં ભગવાન અખંડ રહેલા છે’ એવી બુદ્ધિથી ભગવાનનાં જ પ્રસાદિના ચંદનાદિક ઉપચારોથી જ કરવું. શાસ્ત્રોક્તવિધિથી શ્રાદ્ધના સમયે પિતૃશ્રાદ્ધ કે માતૃશ્રાદ્ધ પણ કરવું. ૪૨-૪૩ હે સતી, મા ! ખેતી કર્યા વિના પાકેલા મુનિ-અન્નથી અથવા ખેતીથી પાકેલા પવિત્ર ડાંગર આદિ ધાન્યથી પણ શ્રાદ્ધકર્મ કરવું. આ શ્રાદ્ધકર્મમાં આપત્કાળ આવી પડે છતાં ક્યારેય માંસનું નિવેદન ન કરવું. કારણ કે પિતૃઓ હમેશાં અહિંસાધર્મ-પરાયણ જ ભગવાનના ભક્તો હોય છે. ૪૪-૪૫ હે મા ! જે દેવતા કે દેવીની આગળ મદ્યમાંસનું નેવેદ્ય થતું હોય કે, જીવહિંસા થતી હોય તેવા દેવ કે દેવીને ક્યારેય માનવા-પૂજવા નહિ. તેવી જ રીતે હે મા ! પોતાના અધિકારને અનુસારે દેશકાળને ધ્યાનમાં લઈ શાસ્ત્રોક્ત વિધિ પ્રમાણે ગૃહસ્થોએ તીર્થાટન કરવું તથા એકાદશી આદિ વ્રતોનું અનુષ્ઠાન પણ કરવું. પવિત્રદેશમાં, પવિત્ર કાળમાં અને પવિત્ર સત્યાત્રમાં જે કાંઈ વિશેષ રીતે પુણ્યકર્મ કરેલું હોય તે અવિનાશી ફળને આપનારું થાય છે. ૪૬-૪૮

ધનાદ્ય ગૃહસ્થના વિશેષધર્મ :- હે મા ! ધનાદ્ય ગૃહસ્થ ભક્તોએ

અહિંસાન્ વૈષ્ણવાન્ યજ્ઞાન્ કુર્યાત્ પ્રચુરદક્ષિણાન્ । વાપિકૂપતડાગાદીન્ વિષ્ણવર્થાશ્ચાપિ કારયેત્ ॥ ૫૦
 પ્રચુરાજ્યસિતૈર્ભોજ્યૈઃ સાધૂન્વિપ્રાંશ્ચ તર્પયેત્ । નાવમન્યેત તાન્ ક્વાપિ સત્સુ નિષ્કપટો ભવેત્ ॥ ૫૧
 નાતિલોભી નાતિકામી નાતિક્રોધી ન મત્સરી । નાતિમાની ભવેત્કાપિ દયાં કુર્વીત દેહિષુ ॥ ૫૨
 આસન્નસમ્બન્ધહીના વિધવાઃ સ્ત્રીરનાપદિ । ન સ્પૃશેદ્વિદ્ધિપૂર્વે તુ ગૃહસ્થોઽપિ કદાચન ॥ ૫૩
 સ્વસ્ય માત્રા ભગિન્યાપિ દુહિત્રા વા કદાચન । નૈવ તિષ્ઠેદ્રહઃસ્થાને ગૃહી ચાપદમન્તરા ॥ ૫૪
 તીર્થાદાવાત્મનો ઘાતમાત્મનશ્ચ પરસ્ય વા । મુક્તયેઽપિ ન કુર્વીત ધર્મનિષ્ઠઃ સદા ભવેત્ ॥ ૫૫
 સ્ત્રીભિઃ સભર્તૃકાભિશ્ચ દેવવત્સ્વપતિઃ સદા । સેવ્યઃ પતિવ્રતાધર્મે સ્થિત્વા સન્ત્યજ્ય ચાપલમ્ ॥ ૫૬
 વિધવાભિશ્ચ નારીભિઃ પતિબુદ્ધ્યા રમાપતિઃ । સેવનીયઃ સ્વદેહશ્ચ કર્શનીયો વ્રતાદિભિઃ ॥ ૫૭
 નેક્ષેત ન સ્પૃશેત્કાપિ સ્વસમ્બન્ધિજનેતરમ્ । વિધવા નરમાત્રં ચ ત્યાગવાન્ યોષિતં યથા ॥ ૫૮

તો નવ્ય ભવ્ય સુદ્રઢ રમણીય ભગવાનના મંદિરનું નિર્માણ કરાવવું. તદુપરાંત ધન-ક્ષેત્ર આદિકથી આજીવિકાની વ્યવસ્થા કરાવી ભગવત્ પૂજનના પ્રવાહને અખંડ ચાલુ રખાવવો.^{૪૯} વળી ધનાઢ્ય ગૃહસ્થે છૂટે હાથે દક્ષિણાઓ આપવાની સાથે હિંસારહિત વિષ્ણુયાગ યજ્ઞો કરવા. તથા ભગવાનની કે ભક્તોની સેવાને અર્થે વાવ, કુવા, તળાવ વિગેરે જળસંગ્રહના નિર્માણ પણ કરાવવાં.^{૫૦} તેમજ ઘણાં ઘી અને સાકરમિશ્રિત મિષ્ટભોજન વડે ભગવાનના ભક્ત સાધુ અને બ્રાહ્મણોને તૃપ્ત કરવા, પણ તેમની અવગણના ક્યારેય ન કરવી. સત્પુરુષો આગળ હમેશાં નિષ્કપટપણે વર્તવું.^{૫૧} અતિ લોભ ન કરવો. અતિ કામી ન થવું અને અતિ ક્રોધ પણ ન કરવો. તેવી જ રીતે મત્સર ન રાખવો. ક્યાંય પણ અતિમાની ન થવું. તેમજ સમસ્ત દેહધારીઓ ઉપર દયાવાળા થવું.^{૫૨} વળી હે મા ! ગૃહસ્થ પુરુષોએ પોતાના સમીપ સંબંધ વિનાની વિધવા સ્ત્રીઓનો આપત્કાળ પડ્યા વિના જાણી જોઈને ક્યારેય સ્પર્શ કરવો નહિ.^{૫૩} તેમ જ ગૃહસ્થ પુરુષોએ પોતાની મા-બેન અને દિકરીની સાથે પણ આપત્કાળ પડ્યા વિના એકાંત સ્થળમાં ક્યારેય ન રહેવું.^{૫૪} તેવીજ રીતે તીર્થાદિક સ્થાનકને વિષે મોક્ષને માટે પણ પોતાની કે પારકાની હત્યા ન કરવી અને નિત્યે ધર્મપરાયણ જ જીવન જીવવું.^{૫૫}

સઘવા-વિધવા નારીઓના સાધારણધર્મો :- હે મા !

સઘવાનારીએ પતિવ્રતાના ધર્મ પ્રમાણે સ્થિર રહી ચંચળતાનો ત્યાગ કરવો અને પોતાના પતિનું નિરંતર દેવની માફક સેવન કરવું તથા વિધવા નારીએ ભગવાન શ્રી લક્ષ્મીપતિની પતિબુદ્ધિથી સેવા કરવી, તેમજ ચાંદ્રાયણ આદિકના વ્રત

પિત્રા પુત્રાદિના વાપિ વિધવા તુ રહઃસ્થલે । આપત્કાલં વિના નૈવ સહ તિષ્ઠેત્કદાચન ॥ ૫૯
 તૃતીય આયુષો ભાગે ગૃહસ્થો વનમાવિશેત્ । સસ્ત્રીકઃ સ્ત્રી સુશીલા ચેદન્યથા ત્વેકલઃ સ્વયમ્ ॥ ૬૦
 તત્ર ગ્રીષ્મે પશ્ચતપા ઉદવાસશ્ચ શૈશિરે । આસારષાટ્ચ વર્ષાસુ ભવેદ્વિષ્ણુપરાયણઃ ॥ ૬૧
 વન્યૈરેવાગ્નિહોત્રાદિ કુર્યાદ્ધ્યાન્યફલાદિભિઃ । અગ્ન્યર્થં ચ કુટીં કુર્યાત્સ્વયં તુ બહિરાવસેત્ ॥ ૬૨
 અકૃષ્ટપચ્ચૈરન્નાદૈર્જીવેત્સ્વયમુપાહૃતૈઃ । યથાશક્તિ વને સ્થિત્વા તતઃ સન્યાસમાશ્રયેત્ ॥ ૬૩
 કન્થામેકાં ચ કૌપીને દ્વે તદાચ્છાદને ચ સઃ । વિભૂયાદ્વાસસી દણ્ડં વૈણવં ચ કણ્ડલુમ્ ॥ ૬૪
 અષ્ટાક્ષરં જપેન્નિત્યં નારાયણપરો યતિઃ । ભક્તિમેવ હરેઃ કુર્યાજ્ઞાનવિજ્ઞાનસંયુતઃ ॥ ૬૫

ઉપવાસથી પોતાના શરીરને કૃશ કરી રાખવું.^{૫૬-૫૭} અને વળી જેમ ત્યાગી પુરુષો સ્ત્રીમાત્રને દૃષ્ટિ માંડી જોતા નથી અને સ્પર્શ કરતા નથી તેમ વિધવા સ્ત્રીઓએ પણ પોતાના સમીપ સંબંધ સિવાયના સમગ્ર પુરુષમાત્રને જોવા નહિ અને તેનો સ્પર્શ પણ કરવો નહિ. તેવીજ રીતે વિધવા સ્ત્રીએ એકાંત સ્થળમાં પોતાના પિતા કે પુત્રની સાથે પણ આપત્કાળ પડ્યા વિના ક્યારેય રહેવું નહિ.^{૫૮-૫૯}

વાનપ્રસ્થાશ્રમના સાધારણધર્મો :- હે મા ! ગૃહસ્થ પુરુષોએ આયુષ્યના ત્રીજા ભાગમાં એકાવનમા વર્ષના પ્રારંભે વાનપ્રસ્થ-આશ્રમનો સ્વીકાર કરવો. જો પોતાની સ્ત્રી સુશીલ સ્વભાવની હોય તો સાથે લેવી, નહિ તો પોતાના પુત્રોને સોંપી એકલાજ વનમાં પ્રવેશ કરવો.^{૬૦} વનમાં તે વાનપ્રસ્થીએ ઉનાળાની ઋતુમાં પણ પંચાગ્નિનું સેવન કરવું. શિયાળામાં નિયતપૂર્વક જળમાં બેસવું. વર્ષાઋતુમાં વરસાદની ધારાઓ સહન કરવી. તથા સદાય ભગવાનની ભક્તિ પરાયણ જીવન જીવવું.^{૬૧} તેવીજ રીતે વનમાં પાકેલાં ખડધાન્ય કે ફળથી અથવા કંદમૂળથી અગ્નિહોત્ર કર્મનું અનુષ્ઠાન કરવું. તે અગ્નિ રાખવા માટે કુટીરની રચના કરવી પણ પોતે કુટીરથી બહાર નિવાસ કરવો.^{૬૨} ખેતી કર્યા વિના પાકેલા અને સ્વયં જંગલમાંથી સોધી લાવેલા ખડધાન્ય આદિકથી પોતાના જીવનનો નિર્વાહ કરવો. પોતાની શક્તિ અનુસાર વનમાં નિવાસ કરી, પછીથી ચોથા સંન્યાસ આશ્રમનો સ્વીકાર કરવો.^{૬૩}

સંન્યાસાશ્રમના સાધારણધર્મો :- હે મા ! એ સંન્યાસ આશ્રમમાં પ્રવેશ કરેલા પુરુષે એક કંથા ને બે કૌપીન તથા બે આચ્છાદન વસ્ત્રો રાખવાં. વાંસમાંથી બનાવેલો દંડ રાખવો અને કમંડલું ધારણ કરવું.^{૬૪} વળી

વર્ષાકાલં વિનૈકત્ર ન વસેત્સ ત્વનાપદિ । શુચિવિપ્રગૃહે મૈક્ષં કુર્યાન્નિત્યં સકૃન્મિતમ્ ॥ ૬૬
 એકાદશ્યાદીની હરેર્વ્રતાનિ વિધિના ચરેત્ । પાલયેદ્બ્રહ્મચર્યં ચ જિતાત્મા ચ જિતેન્દ્રિયઃ ॥ ૬૭
 વાનપ્રસ્થશ્ચ સન્યાસો નિષિદ્ધૌ ભવતઃ કલૌ । અતો વિરક્તો વર્ણી વા ગૃહી ત્રૈવર્ણીકોઽપિ ચ ॥ ૬૮
 વાસુદેવોં મહાદીક્ષાં ગૃહીત્વા વૈષ્ણવો ભવેત્ । સ્વાશ્રમસ્થો બ્રહ્મચર્યં પાલયન્સ હરિં ભજેત્ ॥ ૬૯
 ત્યક્ત્વા વા સ્વગૃહમસૌ સાધુમણ્ડલમધ્યગઃ । સાધુશીલો ભજેત્કૃષ્ણં યથા પ્રાગ્ભરતો જડઃ ॥ ૭૦
 નેક્ષેત ન સ્પૃશેદ્બુદ્ધ્યા કાષ્ઠજામપિ યોષિતમ્ । હિરણ્યાદિ ધનં જહ્યાત્યાગી નિજહિતોદ્યતઃ ॥ ૭૧
 સ્ત્રીસ્ત્રૈણસઙ્ગ એકો હિ મુક્તાનામપિ બન્ધકૃત્ । હરિમેકં વિનાઽસ્તીતિ સર્વથા તં પરિત્યજેત્ ॥ ૭૨
 જ્ઞાનં ભક્તિસ્તપો યોગસ્ત્યાગઃ સચ્છાસ્ત્રચિન્તનમ્ । ઇત્યાદયો ગુણા વ્યર્થા ભવન્તિ સ્ત્રીપ્રસન્નતઃ ॥ ૭૩

નારાયણપરાયણ એ સંન્યાસીએ (“ૐ નમો નારાયણાય”) એ અષ્ટાક્ષરમંત્રનો નિરંતર જપ કર્યા કરવો, જ્ઞાન-વિજ્ઞાન સંપન્ન થઈ સંન્યાસીએ શ્રીહરિની નવધા ભક્તિ કરવી.^{૬૫} આપત્કાળ પડ્યા વિના કે વર્ષાઋતુ વિના એક જગ્યાએ ક્યારેય વાસ કરવો નહિ. હમેશાં પવિત્ર બ્રાહ્મણના ઘરની અલ્પમાત્રામાં એકજ વખત ભિક્ષા ગ્રહણ કરવી.^{૬૬} એકાદશી આદિક ભગવાનનાં વ્રતોનું વિધિપૂર્વક પાલન કરવું તથા બ્રહ્મચર્યવ્રતનું પાલન કરવું. મન અને ઈન્દ્રિયોને જીતીને વર્તવું.^{૬૭}

વૈરાગ્યવાન માટે કળિયુગી વ્યવસ્થા :- હે મા ! વાનપ્રસ્થ અને સંન્યાસ આ બે આશ્રમનો કળિયુગમાં નિષેધ છે. તેથી ઘરમાંથી વિરક્ત થયેલા બ્રહ્મચારીએ અથવા ત્રણે વર્ણના ગૃહસ્થોએ પણ ભાગવતી મહાદીક્ષાનો સ્વીકાર કરી આત્મનિવેદી ભક્ત થવું.^{૬૮} અને પોતાનાજ આશ્રમમાં રહી અષ્ટપ્રકારે બ્રહ્મચર્યવ્રતનું પાલન કરી હરિભજન પરાયણ જીવન વ્યતીત કરવું.^{૬૯} અથવા ઘરનો ત્યાગ કરીને સાધુઓના મંડળમાં જઈને મહાદીક્ષા લઈને સાધુગુણે સંપન્ન થઈ ઋષભદેવના પુત્ર જડભરતની જેમ નિર્માનીપણે વર્તી ભગવાનનું અખંડ ભજન સ્મરણ કરવું.^{૭૦} હે મા ! પોતાનું હિત ઈચ્છતા સાધુપુરુષે દેવતાની પ્રતિમા વિનાની અન્ય સ્ત્રીની ચિત્ર કે કાષ્ઠની પ્રતિમાને પણ બુદ્ધિપૂર્વક જોવી નહિ અને તેનો સ્પર્શ પણ કરવો નહિ, તેમજ સુવર્ણ કે રૂપિયા આદિક દ્રવ્યનો પણ ત્યાગ કરવો.^{૭૧} હે મા ! સ્ત્રી અને સ્ત્રીમાં આસક્ત પુરુષનો સંગ એક ભગવાન સિવાય મુક્ત પુરુષોને પણ સર્વ પ્રકારે બંધન કરનારો છે, માટે તેના સંગનો સાધુપુરુષે સદંતર ત્યાગ રાખવો.^{૭૨} સ્ત્રીનો પ્રસંગ થયા પછી ગમે તેવો સિદ્ધ સાધુ હોય તોપણ તેનાં જ્ઞાન, ભક્તિ, યોગ, તપ, ત્યાગ અને સત્શાસ્ત્રનું મનન, ચિંતન વિગેરે અનંતગુણો નિષ્ફળ

કૃષ્ણાહિમ્ય ઇવ સ્ત્રીભ્યો મુમુક્ષુર્વિભિયાન્તતઃ । સમાધિનિષ્ઠાં પ્રાપ્તોઽપિ પુમાંસ્તા દૂરતસ્ત્યજેત્ ॥ ૭૪
 કામં લોભં કુધં માનં ગ્રામ્યસ્નેહં રસૈષણામ્ । દ્વારાણ્યેવ ષડેતાનિ નિરયસ્યેતિ સન્ત્યજેત્ ॥ ૭૫
 બ્રહ્મચર્યં સોઽષ્ટવિધં રક્ષંસ્ત્યાગી જિતેન્દ્રિયઃ । હરેન્વવિધાં ભક્તિં પ્રીત્યા કુર્વીત સર્વદા ॥ ૭૬
 વિહીનાં સેવયા વિષ્ણોરસૌ મુક્તિં ચતુર્વિધામ્ । અપિ નેચ્છેત્ચ કૈવલ્યં તુચ્છં સ્વર્ગાદિ કિં પુનઃ ॥ ૭૭
 વિષ્ણુસેવેતરાશેષવાસનોન્મૂલનોદ્યતઃ । અલબ્ધાત્મપ્રવેશાવકાશોઽન્તઃ શત્રુભિશ્ચ સઃ ॥ ૭૮
 દેશકાલક્રિયાશાસ્ત્રસંજ્ઞાદીનસતસ્ત્યજન્ । સતસ્તાંશ્ચ શ્રયન્નિત્યં વર્તેતાધ્વનિ સચ્છિન્તે ॥ ૭૯
 સર્વેષ્વેતેષુ ધર્મેષુ યસ્ય યસ્ય ચ્યુતિર્ભવેત્ । વર્ણાશ્રમી યથાશાસ્ત્રં કુર્યાત્તત્સ્ય નિષ્કૃતિમ્ ॥ ૮૦
 इत्थं मया ते जनयित्रि ! धर्मो वर्णाश्रमाणां विहितश्चतुर्णाम् ।
 पृथक् पृथक्साधु निरूपितो वै ज्ञानस्य वक्ष्याम्यथ लक्षणं ते ॥ ८१॥

॥ इति श्रीसत्सङ्गिजीवने नारायणचरित्रे धर्मशास्त्रे प्रथमप्रकरणे हरिगीतायां
 वर्णाश्रमधर्मनिरूपणनामा त्रयस्त्रिंशोऽध्यायः ॥ ३३॥

થઈ જાય છે, તેથી મુમુક્ષુએ કાળા સર્પની જેમ સ્ત્રી થકી હમેશાં ભય પામતા રહેવું જોઈએ, અરે ! કોઈ સમાધિ સ્થિતિને પ્રાપ્ત કરી હોય તો પણ સાધુ પુરુષે સ્ત્રીનો પ્રસંગ તો દૂરથી જ છોડી દેવો. ૭૩-૭૪

વળી હે મા ! કામ, ક્રોધ, લોભ, માન, ભગવાનના ભક્તો સિવાય અન્યત્ર સ્નેહ અને રસાસ્વાદમાં આસક્તિ, આ છ નરકનાં દ્વાર છે, તેથી તેનો દૂરથી જ ત્યાગ કરવો. વળી એ ત્યાગી પુરુષે ઈન્દ્રિયો જીતી હોય છતાં પણ અષ્ટપ્રકારના બ્રહ્મચર્યનું પાલન કરતાં થકાં નિરંતર શ્રીહરિની નવપ્રકારની ભક્તિ પ્રિતિ પૂર્વક કરવી. ૭૫-૭૬ હે મા ! ભગવાનના એકાંતિક ભક્ત આવા સાધુ પુરુષો ભગવાનની સેવા સિવાય ચારપ્રકારની મુક્તિ કે કૈવલ્યમુક્તિને પણ ઈચ્છતા નથી તો પછી તુચ્છ એવાં સ્વર્ગનાં સુખની તો અપેક્ષા જ કેમ રાખે ? ભગવાનની સેવા સિવાય ઈતર વાસનાનો નાશ કરવામાં તત્પર રહેનારા આવા સાધુપુરુષે પોતાના હૃદયમાં કામ, ક્રોધાદિ અંતઃશત્રુઓને પ્રવેશવાનો અવકાશ પ્રાપ્ત ન થાય એ રીતે સાવધાનપણે વર્તવું. ૭૭-૭૮ વળી હે મા ! આવા સાધુપુરુષે અશુભ એવા દેશ, કાળ, ક્રિયા, શાસ્ત્ર, સંગ, દીક્ષા, મંત્ર અને ધ્યાનનો ત્યાગ કરવો, અને શુભ દેશકાળાદિકનું હમેશાં સેવન કરવું, તેમજ પૂર્વોક્ત સાધુ લક્ષણે સંપન્ન પુરુષોએ આચરેલા માર્ગે ચાલવું. તેમ છતાં હે મા ! મેં બતાવેલા આ નિયમોમાંથી જે જે નિયમનો ભંગ થાય તેનું વર્ણાશ્રમી દરેક પુરુષોએ યથાશાસ્ત્ર પ્રાયશ્ચિત કરવું. ૭૯-૮૦

ચતુર્ત્ત્રિંશોઽધ્યાયઃ

શ્રીહરિરુવાચ -

યદ્વસ્તુ યાદૃશં તસ્ય તાદૃક્ત્વેન પ્રમાણતઃ । વેદનં યત્તદુદિતં માતર્જાનસ્ય લક્ષણમ્ ॥ ૧
તત્ત્વ જ્ઞાનં દ્વિધા પ્રોક્તં તત્રૈકં જ્ઞાનમાત્મનઃ । પરમાત્મસ્વરૂપસ્ય જ્ઞાનં ચેત્યપરં મતમ્ ॥ ૨
આત્માજીવ ઇહ પ્રોક્તો વ્યાપ્ય સર્વં વપુઃ સ્થિતઃ । બાહ્યાન્તઃકરણાનાં તદ્દેવાનાં ચ પ્રકાશકઃ ॥ ૩
જાગ્રદાદિષ્વવસ્થાસુ સ્થૂલાદિષુ વપુષ્ણુ ચ । બદ્ધસ્તાદાત્મ્યસમ્બન્ધાદ્વસ્તુતસ્તદ્વિલક્ષણઃ ॥ ૪

હે જનની ! આ પ્રમાણે મેં ચારે વર્ણ અને ચારે આશ્રમના શાસ્ત્રવિહિત ધર્મોનું તમારી આગળ પૃથક્ પૃથક્ સ્પષ્ટ રીતે નિરુપણ કર્યું, હવે તમને જ્ઞાનનું લક્ષણ કહું છું.^૧

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં હરિગીતાના બીજા અધ્યાયમાં વર્ણાશ્રમ ધર્મનું નિરૂપણ કર્યું એ નામે તેત્રીસમો અધ્યાય પૂર્ણ થયો. -૩૩-

અધ્યાય ૩૪

ભક્તિના અંગભૂત જ્ઞાનનું નિરૂપણ.

શ્રીહરિ કહે છે, હે મા! જે વસ્તુ જેવા પ્રકારની હોય તે વસ્તુને પ્રત્યક્ષ પ્રમાણ, અનુમાન પ્રમાણ, ઉપમાન પ્રમાણ કે શબ્દ પ્રમાણથી તેવા પ્રકારે જ સંપૂર્ણ જાણી લેવી તેનું નામ “જ્ઞાન” કહેવાય છે. તે જ્ઞાન શાસ્ત્રોમાં બે પ્રકારનું કહેલું છે. એક આત્માના સ્વરૂપસંબંધી જ્ઞાન અને બીજું પરમાત્માના સ્વરૂપ સંબંધી જ્ઞાન.^{૧-૨}

આત્મસ્વરૂપનું જ્ઞાનનિરૂપણ :- હે મા! અહીં જ્ઞાનના પ્રકરણમાં આત્મા શબ્દથી શરીરમાં રહેલા જીવને કહેલો છે, જે જીવાત્મા જ્ઞાનશક્તિથી નખથી શિખા પર્યંત આખા શરીરમાં વ્યાપીને રહેલો છે. અને તે શરીરમાં રહેલા આંખ-કાન વગેરે બાહ્ય ઈન્દ્રિયો તથા મન બુદ્ધિ વગેરે આંતર ઈન્દ્રિયો તથા તે સર્વેના સૂર્યાદિ દેવતાઓનો આ જીવાત્મા પ્રકાશક છે. જાગ્રત, સ્વપ્ન અને સુષુપ્તિ આ ત્રણ અવસ્થા તથા સ્થૂલ, સૂક્ષ્મ અને કારણ આ ત્રણ શરીરમાં આ જીવ તાદાત્મ્ય

યથૈવ ગોલકં લૌહં તાદાત્મ્યેન ધનઙ્ગયઃ । વ્યાપ્ય સ્થિતોઽપિ તદ્વિન્નલક્ષણોઽસ્તિ તથા હ્યસૌ ॥ ૫
 ન વૈ વિકુરુતે દેહે વિકારાન્પ્રાપ્નુવત્યપિ । તથા નશ્યતિ દેહેઽપિ નાસૌ નશ્યતિ કર્હિચિત્ ॥ ૬
 સચ્ચિદ્રૂપોઽક્ષરઃ સૂક્ષ્મો દુર્જયેશ્ચ સ વર્તતે । इत्थं यदात्मनो ज्ञानमात्मज्ञानं तदुच्यते ॥ ૭
 પરમાત્મસ્વરૂપસ્ય જ્ઞાનં તે કથયામ્યથ । શ્રીકૃષ્ણો યઃ પરં બ્રહ્મ પરમાત્મા સ કીર્તિતઃ ॥ ૮
 અપ્રાકૃતગુણો વિષ્ણુર્નિર્ગુણશ્ચેશ્વરેશ્વરઃ । નારાયણશ્ચ ભગવાન્વાસુદેવો ય ઉચ્યતે ॥ ૯

સંબંધથી અર્થાત્ તેની સાથે એકરસ થઈ જવારૂપ સંબંધથી “બધ્ધ” થયો છે. પણ વસ્તુતાએ અવસ્થા અને શરીરથી તદ્દન જુદો છે. ^{૩-૪}

હે મા! જેવી રીતે અગ્નિ લોખંડના ગોળામાં એકરસ થઈને વ્યાપી જવાથી એકરૂપ થઈ જાય છે પરંતુ વસ્તુતાએ લોખંડના ગુણધર્મોથી તે અગ્નિ તદ્દન જુદો જ છે. તેમ જીવાત્મા પણ આ શરીર તથા અવસ્થારૂપ જડ વસ્તુથી તદ્દન જુદો જ છે. શરીરમાં બાલ-યૌવન-વૃદ્ધ આદિ વિકૃતિઓ પ્રાપ્ત થાય છતાં તેમાં રહેલા જીવાત્માના સ્વરૂપમાં કોઈ વિકૃતિ પેદા થતી નથી. તેમજ દેહ નાશ પામે છતાં જીવ નાશ પામતો નથી. આ જીવ સત્ય સ્વરૂપ છે. ચૈતન્ય સ્વરૂપ છે. છેદાવું-કપાવું આદિ ક્ષર ધર્મોથી રહિત અક્ષર છે. અણુ સરખા સૂક્ષ્મ હોવાથી આ સ્થૂલ દૃષ્ટિથી જોઈ શકાતો નથી. ભગવદ્કૃપા વિના તે દુર્જોય છે. અર્થાત્ તેના સ્વરૂપને ભગવાનના ભક્તો સિવાય સાચી રીતે કોઈ જાણી શકતું નથી. સાચી રીતના આ જીવાત્માના સ્વરૂપને જાણવું તેનું નામ આત્મજ્ઞાન કહેવાય છે. ^{૫-૭}

પરમાત્મસ્વરૂપનું જ્ઞાનનિરૂપણ :- હે મા ! હવે તમને પરમાત્માના સ્વરૂપનું જ્ઞાન કહું છું, સ્વરૂપ, સ્વભાવ, ગુણ અને વિભૂતિ આદિકથી અક્ષર બ્રહ્મ થકી પણ ઉત્કૃષ્ટ હોવાથી જેને ‘પરબ્રહ્મ’ કહેવાય છે એવા શ્રીકૃષ્ણ ભગવાન છે, તે જ પરમાત્મા છે. તે સત્ત્વ, રજ અને તમ આ પ્રાકૃત ગુણોથી રહિત છે તેથી ‘નિર્ગુણ’ કહ્યા છે. તથા તે જડ ચિદાત્મક આ સમગ્ર સૃષ્ટિમાં અંતર્યામીપણે અખંડ નિવાસ કરીને રહેલા હોવાથી તેને ‘વિષ્ણુ’ કહ્યા છે. તે પ્રધાન પુરુષાદિક ઈશ્વરોના પણ ઈશ્વર હોવાથી ‘પરમેશ્વર’ કહ્યા છે, તેવીજ રીતે બધ્ધ કે મુક્ત જીવોના સમૂહની અંદર કે બહાર રહીને તેનું નિયમન કરે છે તેથી તેને ‘નારાયણ’ કહ્યા છે. ઐશ્વર્ય આદિ છ ભગના નિધિ હોવાથી તેને ‘ભગવાન’ કહેવાય છે. તથા જેનું અંતઃકરણ શુદ્ધ હોય ત્યાંજ પ્રગટ થતા હોવાથી તેને ‘વાસુદેવ’ કહ્યા છે. ^{૮-૯}

સાક્ષાત્સમ્બન્ધતો યસ્ય કર્તા શ્રદ્ધા સુખં તથા । જ્ઞાનં સ્થાનં ચ દ્રવ્યાદિ ગુણ્યપિ સ્યાદ્ધિ નિર્ગુણમ્ ॥ ૧૦
સ્વતન્ત્રઃ સ્વપ્રકાશશ્ચ સર્વકારણ કારણમ્ । બ્રહ્મભૂતૈરપ્યુપાસ્યઃ કોટિસૂર્યાદિભાસ્વરઃ ॥ ૧૧
પ્રધાનાદ્યાઘાવરણાવૃતાનેકાણ્ડકોટયઃ । યત્રાણુવત્સ્થિતા બ્રહ્માક્ષરં તદ્ભામ યસ્ય ચ ॥ ૧૨
દિવ્યરૂપોઽક્ષરાત્મા ચ શ્રુતો યશ્ચાક્ષરાત્પરઃ । અન્તર્યામી ચ સર્વેષામાત્મનાં યોઽચ્યુતો હરિઃ ॥ ૧૩
કાલો માયા પુમાન્ યસ્ય મહત્ત્વાદયસ્તથા । શક્તયઃ સન્ત્યેકમેવાદ્વિતીયં બ્રહ્મ યઃ પ્રભુઃ ॥ ૧૪
શ્રેયસે ભુવિ લોકાનાં યોઽવતારાન્વિભર્તિ ચ । અનેકકલ્યાણગુણઃ સ જ્ઞેયઃ પુરુષોત્તમઃ ॥ ૧૫

હે મા ! આ પરમાત્માનો સાક્ષાત્ સંબંધ કેટલો મહાન છે. આ લોકમાં કિયાનો કરનાર પુરુષ શ્રદ્ધા, સુખ, જ્ઞાન, સ્થાન તથા દ્રવ્યો આ સર્વે માયાના ત્રણ ગુણથી યુક્ત હોવા છતાં તેને પરમાત્માનો સાક્ષાત્ સંબંધ જો પ્રાપ્ત થાય તો તરતજ તે સર્વે નિર્ગુણ થઈ જાય છે. કારણ કે પરમાત્મા સદાય નિર્ગુણ છે. તે સદાય સ્વતંત્ર છે, સ્વતઃસિદ્ધ અખંડ પ્રકાશમાન છે. જગતનું મૂળ કારણ, મૂળ પ્રકૃતિ અને મૂળ પુરુષ, તેના પણ તે કારણ છે. બ્રહ્મભાવને પામેલા મહામુક્તો પણ તેની અખંડ ઉપાસના કરે છે. તથા તે કરોડો સૂર્યના પ્રકાશથી પણ વધુ પ્રકાશમાન છે.^{૧૦-૧૧} હે મા ! પ્રધાન આદિ અષ્ટ આવરણે યુક્ત અનંતકોટી બ્રહ્માંડોના સમૂહો જે અક્ષરબ્રહ્મમાં અણુની જેમ ઊડતા ફરે છે, તે અક્ષરબ્રહ્મ આ પરમાત્માનું ધામ છે, આ પરમાત્મા સદાય સાકાર દિવ્યસ્વરૂપે અહીં વિરાજે છે. તે અક્ષરના આત્મા છે. તેથી તે અક્ષરબ્રહ્મથી પણ પર શાસ્ત્રોમાં વર્ણવાયેલા છે. સર્વ જીવપ્રાણી માત્રના અને વૈરાટાદિ ઈશ્વરોના પણ તે અંતર્યામી છે. તે સ્વરૂપ, સ્વભાવ, ગુણ, વિભૂતિ અને ઐશ્વર્ય થકી ક્યારેય ચ્યુત થતા નથી તેથી ‘અચ્યુત’ કહેલા છે.^{૧૨-૧૩} હે મા ! તે પરમાત્મા એક જ છે. અદ્વિતીય છે, અર્થાત્ તેની સમાન કે તેનાથી ચડિયાતું આ વિશ્વમાં કોઈ નથી, અને કાળ, માયા, પુરુષ અને મહત્ત્વ આદિક જે છે, તે તો તેની શક્તિઓ છે અને પોતે તો તેનું નિયમન કરનારા પ્રભુ છે. તેજ પરમાત્મા ભગવાન શ્રીહરિ આ પૃથ્વી ઉપર પોતાનો વિરહ સહન નહીં કરી શકનારા પોતાના એકાંતિક ભક્તોને પોતાની મૂર્તિનું સુખ આપવા માટે તથા અનંત જીવોનાં કલ્યાણને અર્થે અને અસુરોનો વિનાશ કરવાને અર્થે રામકૃષ્ણાદિક અવતારોને ધારણ કરનારા છે. આ પરમાત્મા સત્ય, શૌચ, દયા આદિ અનંત કલ્યાણકારી ગુણોના ધામ છે. ક્ષર અને અક્ષરથી પણ ઉત્તમ હોવાથી તેને પુરુષોત્તમ કહેલા છે.^{૧૪-૧૫}

શ્રીકૃષ્ણ ઇષોઽક્ષરપૂરુષાત્મના સ્વશક્તિમૂલપ્રકૃતિં સમીક્ષતે।
 સિસૃક્ષુરેવાગણિતાણ્ડગોલકાન્ધત્તે ચ સા ગર્ભમથેક્ષણાત્મકમ્ ॥ ૧૬
 સૂતે તતઃ સા સહપૂરુષાણિ પ્રધાનતત્ત્વાનિ ચ કોટિશોઽથ ।
 તત્પૂરુષાત્મપ્રભુવીક્ષિતેભ્યસ્તેભ્યો જગત્કારણતત્ત્વસર્ગઃ ॥ ૧૭

બ્રહ્માણ્ડનિ બહૂનીત્થં સમ્ભવન્તિ હરીચ્છયા । તત્રૈકસ્યાનુક્રમેણ સમ્ભવં કથયામિ તે ॥ ૧૮
 એકસ્યાપ્યુદ્ભવં વક્તું વિસ્તરેણ ન શક્યતે । અતઃ સદૃક્ષેપતો માતસ્તદુત્પત્તિર્મયોચ્યતે ॥ ૧૯
 પ્રધાનતત્ત્વાત્તસ્માત્ પુંદ્રશત્રિગુણાત્મકાત્ । જગદ્ઙ્કુરુરૂપં હિ મહત્તત્ત્વં પ્રજાયતે ॥ ૨૦
 પ્રધાનેનાવૃતાત્તસ્માદ્વાસુદેવેચ્છયા સતિ ! । મહત્તત્ત્વાદહઙ્કારસ્ત્રિવિધો જાયતે તતઃ ॥ ૨૧
 સાત્ત્વિકો રાજસશ્ચૈવ તામસશ્ચેતિ સત્રિધા । યથા પ્રધાનેન મહાન્મહતા સ તથાવૃતઃ ॥ ૨૨

બ્રહ્માંડોનો ઉત્પત્તિ ક્રમ :- હે મા ! આજ પરમાત્મા પુરુષોત્તમ નારાયણ ભગવાન શ્રીકૃષ્ણ અનંતકોટિ બ્રહ્માંડોનું સર્જન કરવાની ઈચ્છાથી અક્ષરપુરુષ દ્વારા પોતાની શક્તિ એવી મૂળપ્રકૃતિની સામે દ્રષ્ટિ કરે છે. ત્યારે તે મૂળ પ્રકૃતિ ભગવાનના દ્રષ્ટિરૂપ ગર્ભને ધારણ કરે છે. ત્યારપછી તે મૂળ પ્રકૃતિ કરોડે કરોડ પુરુષોની સાથે પ્રધાન નામની પ્રકૃતિઓને જન્મ આપે છે. તે પ્રધાન નામની કરોડે કરોડ શક્તિઓ તે પુરુષો સાથે જોડાઈને તેની દ્રષ્ટિ પામીને ગર્ભધારણ કર્યા પછી જગતની ઉત્પત્તિના કારણભૂત મહત્તત્ત્વાદિક તત્ત્વોને ઉત્પન્ન કરે છે.^{૧૬-}
^{૧૭} હે મા ! આ પ્રમાણે ભગવાનની ઈચ્છાથી અનંત કોટિ બ્રહ્માંડો ઉત્પન્ન થાય છે, તેમાં એક બ્રહ્માંડની ઉત્પત્તિનો ક્રમ તમને જણાવું છું, જોકે એક બ્રહ્માંડની ઉત્પત્તિનું વર્ણન પણ વિસ્તાર પૂર્વક સંપૂર્ણ કરવું શક્ય નથી તેથી, એક બ્રહ્માંડની ઉત્પત્તિ પણ હું તમને સંક્ષેપમાં જણાવું છું.^{૧૮-૧૯}

હે મા ! તે પરમાત્મક પુરુષની દ્રષ્ટિ પામેલી ત્રિગુણમયી પ્રધાન નામની શક્તિ થકી જગતના અંકુરરૂપ મહતત્ત્વની ઉત્પત્તિ થાય છે. હે સતી ! હે મા ! ત્યારપછી ભગવાન શ્રી વાસુદેવની ઈચ્છાથી પ્રધાનતત્ત્વના અન્વયે યુક્ત એ મહતત્ત્વ થકી ત્રણ પ્રકારનો અહંકાર ઉત્પન્ન થાય છે. સાત્ત્વિક, રાજસ અને તામસ આ ત્રણ પ્રકારનો અહંકાર પણ હમેશાં મહતત્ત્વના અન્વયે યુક્ત રહેલો હોય છે, જેવી રીતે મહતત્ત્વ છે, તે પ્રધાન તત્ત્વના અન્વયે સદા યુક્ત હોય છે.^{૨૦-}
^{૨૨} ત્યારપછી હે મા ! ભગવાન શ્રીવાસુદેવની ઈચ્છાથી તે ત્રણમાંના એક તામસ અહંકારમાંથી શબ્દ ઉત્પન્ન થાય છે, તે શબ્દ થકી શબ્દ જેની તન્માત્રા, છે એવો

અહઙ્ગારાતામસાચ્ચ વાસુદેવેચ્છયૈવ હિ । શબ્દો ભવતિ તસ્માત્ ધ્વં જાયતે શબ્દમાત્રકમ્ ॥ ૨૩
 અહઙ્ગારાવૃતાત્તસ્માદાકાશાચ્છબ્દમાત્રકાત્ । સ્પર્શ ઉત્પદ્યતે સ્પર્શાદ્વાયુશ્ચ સ્પર્શમાત્રકઃ ॥ ૨૪
 આકાશેનાઽઽવૃતાદ્વાયો રૂપમુત્પદ્યતે તતઃ । તસ્માત્તેજો રૂપમાત્રં જાયતે વાયુનાઽઽવૃતમ્ ॥ ૨૫
 તેજસશ્ચ રસસ્તસ્માદાપસ્તુ રસમાત્રિકાઃ । ઉત્પદ્યન્તે ચ તાઃ સન્તિ વેદિતાસ્તેન તેજસા ॥ ૨૬
 અદ્ભ્યો ગન્ધસ્તતઃ પૃથ્વી જાયતે ગન્ધમાત્રિકા । અદ્ભિઃ સંવેદિતા પૃથ્વી વિશેષાઽઽચ્ચા ચ કથ્યતે ॥ ૨૭
 આકાશાદીનિ પદ્માત્ર મહાભૂતાભિધાનિ ચ । શબ્દાદયશ્ચ કથ્યન્તે પદ્માત્ર તન્માત્રિકા ઇતિ ॥ ૨૮
 અહઙ્ગારાદ્રાજસાત્ પદ્માત્ર જ્ઞાનેન્દ્રિયાણિ ચ । પદ્માત્ર કર્મેન્દ્રિયાણ્યમ્બ ! પ્રાણો બુદ્ધિશ્ચ જાયતે ॥ ૨૯
 શ્રોત્રં ત્વક્ ચાક્ષિ જિહ્વા ચ પ્રાણો જ્ઞાનેન્દ્રિયાણ્યથ । વાગ્ દોઃ પાદ ઉપસ્થશ્ચ પાનુઃ કર્મેન્દ્રિયાણિ ચ ॥ ૩૦
 અહઙ્ગારાત્સાત્ત્વિકાચ્ચ કરણાનાં તુ દેવતાઃ । બાહ્યાનામાન્તરાણાં ચ પ્રજાયન્તે મનસ્તથા ॥ ૩૧

આકાશ ઉત્પન્ન થાય છે. હવે તામસ અહંકાર જેનું મૂળ કારણ છે અને શબ્દજેની તન્માત્રા છે એવા આકાશમાંથી સ્પર્શ ઉત્પન્ન થાય છે. એ સ્પર્શ થકી સ્પર્શ જેની તન્માત્રા છે એવો વાયુ ઉત્પન્ન થાય છે. આકાશ આવૃત્ત તે વાયુ થકી રૂપ ઉત્પન્ન થાય છે. વાયુ આવૃત્ત તે રૂપ થકી રૂપ જેની તન્માત્રા છે એવું તેજ ઉત્પન્ન થાય છે. ત્યારપછી તે તેજમાંથી રસ ઉત્પન્ન થાય છે. ત્યારપછી તેજ આવૃત્ત તે રસ થકી રસજેની તન્માત્રા છે એવું જળ ઉત્પન્ન થાય છે. તે જળમાંથી ગંધ ઉત્પન્ન થાય છે. ગંધ થકી ગંધ જેની તન્માત્રા છે એવી પૃથ્વી ઉત્પન્ન થાય છે. અને તે પૃથ્વીને વિશેષ એવા નામથી પણ કહેવામાં આવે છે. ^{૨૩-૨૭} હે મા ! ઉપરોક્ત આકાશ, વાયુ, તેજ, જળ અને પૃથ્વી આ પાંચ તત્વોને પંચમહાભૂત કહેવામાં આવે છે. અને તેના કારણભૂત શબ્દ, સ્પર્શ, રૂપ, રસ અને ગંધને પંચતન્માત્રા કહેવામાં આવે છે. ^{૨૮}

રાજસાહંકાર થકી ઉત્પત્તિ :- હે મા ! બીજા રાજસ અહંકારમાંથી પાંચ જ્ઞાન ઈન્દ્રિયો. પાંચ કર્મ-ઈન્દ્રિયો, પંચપ્રાણ અને બુદ્ધિ ઉત્પન્ન થાય છે, શ્રોત્ર (કાન), ત્વક્ (ચામડી), ચક્ષુ (આંખ), જિહ્વા (જીભ) અને ઘ્રાણ (નાક) આ પાંચ જ્ઞાનેન્દ્રિયો છે. તેમજ વાક્ (વાણી) પાણી (હાથ), પાદ (પગ), વાયુ (ગુદા) અને ઉપસ્થ (શિશ્ન) આ પાંચ કર્મેન્દ્રિયો છે, ^{૨૯-૩૦} હે મા ! ત્રીજા સાત્ત્વિક અહંકાર થકી બ્રાહ્મ અને આંતર ઈન્દ્રિયોના દેવતા અને મન ઉત્પન્ન થાય છે. દિગ્પાળ શ્રોત્ર ઈન્દ્રિયના દેવતા છે. વાયુદેવ ત્વક્ ઈન્દ્રિયના, સૂર્ય ચક્ષુ ઈન્દ્રિયના, પ્રયેતા એટલે વરુણદેવ જિહ્વા ઈન્દ્રિયના, અશ્વિનીકુમાર ઘ્રાણ ઈન્દ્રિયના, અગ્નિદેવ વાક્ ઈન્દ્રિયના, ઈન્દ્રદેવ હાથ ઈન્દ્રિયના, ઉપેન્દ્ર વિષ્ણુ પાદ ઈન્દ્રિયના, મિત્રદેવ ગુદા

દિગ્વાતાર્કપ્રચેતોઽશ્વિવન્દીન્દ્રોપેન્દ્રમિત્રકાઃ । ચન્દ્રો બ્રહ્મ ક્ષેત્રવિચ્ચ રુદ્રશ્ચેત્યધિદેવતાઃ ॥ ૩૨
 એ તે સર્વે તત્ત્વસંજ્ઞા દેવા ભગવદિચ્છ્યા । સંહત્યૈવ વિરાડ્દેહં સ્વસ્વાંશૈ રચયન્તિ હિ ॥ ૩૩
 તત્ત્થ આત્મા તુ વૈરાજઃ પુરુષઃ પ્રોક્ત ઈશ્વરઃ । સ્વાઙ્ગોત્પન્નામ્બુશયનાદ્યશ્ચ નારાયણઃ સ્મૃતઃ ॥ ૩૪
 તન્નાભિકમલાદ્વહ્વા જાયતે રાજસઃ સતિ ! । જીવાંસ્તદાત્મના સર્વાઙ્છ્રીકૃષ્ણઃ સૃજતીશ્વરઃ ॥ ૩૫
 પ્રજેષાંશ્ચ મનૂન્દેવાનૃષીન્પિતૃન્ પૃથક્ પૃથક્ । ગન્ધર્વાશ્ચારણાન્સિદ્ધાન્ યક્ષાન્વિદ્યાધરાસુરાન્ ॥ ૩૬
 કિંપુરુષાંશ્ચાપ્સરસઃ કિન્નરાનુરગાંસ્તથા । માતૃઃ પિશાચાન્ રક્ષાંસિ ભૂતાન્ પ્રેતાન્વિનાયકાન્ ॥ ૩૭
 વૈતાલોન્માદકૂષ્માણ્ડન્ વૃદ્ધબાલગ્રહાંસ્તથા । પશૂન્મૃગાન્ યજ્ઞાન્વૃક્ષાન્ પર્વતાંશ્ચ સરીસૃપાન્ ॥ ૩૮
 સ્થાવરા જન્મમા યેઽન્યે ભૂવારિગગનૌકસઃ । સર્વાંસ્તાંશ્ચ યથાકર્મગુણદેહાન્ સૃજત્યસૌ ॥ ૩૯
 શુદ્ધસત્ત્વા મિશ્ર રાજસાસ્તામસાસ્તથા । તેષુ મિશ્રગુણાશ્ચૈકે સન્તિ કૈચિચ્ચ નિર્ગુણાઃ ॥૪૦

ઈન્દ્રિયના અને ક્ષયપ શિશ્ન ઈન્દ્રિયના, દેવતા છે તેવીજ રીતે ચંદ્રમા મનના, બ્રહ્મા બુદ્ધિના, વાસુદેવ ચિત્તના અને રુદ્ર અહંકારના દેવતા છે. આ પ્રમાણે એ દશ ઈન્દ્રિયો અને ચાર અંતઃકરણના અધિપતિ દેવતાઓ સાત્ત્વિક અહંકાર થકી ઉત્પન્ન થાયછે. (૩૧-૩૨)

શ્રી વૈરાટપુરુષની ઉત્પત્તિ :- ત્યારપછી હે મા ! ભગવાનના સંકલ્પથી તે દેવતાઓએ સહિત મહદાદિ યોવીસ તત્ત્વો ભેળાં મળીને પોતપોતાના અંશના ઐશ્વર્યે યુક્ત ‘વિરાટ’ પુરુષનું સર્જન કરે છે. તે વિરાટના શરીરમાં રહેલા આત્મા એવા વૈરાજપુરુષને ‘ઈશ્વર’ એવા નામથી કહેવામાં આવે છે. તે વિરાટે પોતાના અંગમાંથી ઉત્પન્ન થયેલા ‘નાર’ નામના ગર્ભોદક જળમાં શયન કર્યું તેથી તેને ‘નારાયણ’ પણ કહે છે. (૩૩-૩૪) હે મા ! તે વિરાટનારાયણના નાભિકમળમાંથી રજોગુણપ્રધાન બ્રહ્મા ઉત્પન્ન થાય છે. પરમાત્મા સાક્ષાત્ શ્રીકૃષ્ણ ભગવાન બ્રહ્મા દ્વારા આ સમગ્ર જીવસૃષ્ટિનું સર્જન કરે છે. તે સમગ્ર સૃષ્ટિમાં પ્રજાપતિઓ, ચારણો, દેવતાઓ, ઋષિઓ, પિતૃઓ, ગંધર્વો, ચારણો, સિદ્ધો, યક્ષો, વિદ્યાધરો, અસુરો, કિંપુરુષો, અપ્સરાઓ, કિન્નરો, સર્પો, માતૃગણો, પિશાચો, રાક્ષસો, ભુત, પ્રેતો, વિનાયકો, વૈતાલો, ઉન્માદો, વૃદ્ધગ્રહો તથા બાળગ્રહો, પશુઓ, મૃગો, પક્ષીઓ, વૃક્ષો, પર્વતો, પેટ ઘસીને ચાલનારા સરીસૃપો, તેમજ સ્થાયી જંગમ અનંત જીવો તથા પૃથ્વી, જળ અને આકાશમાં ગતિ કરનાર અગણિત જીવોનું પોતપોતાના ગુણ અને કર્મને અનુસાર સર્જન કરે છે. (૩૫-૩૯)

હે મા! બ્રહ્મા દ્વારા ભગવાને સર્જેલી સૃષ્ટિના શરીરધારીઓમાં કેટલાક

ગુણસ્વભાવાનુરૂપં પુણ્યં વાઽધં ચ મિશ્રિતમ્ । કર્મ તે કુર્વંતે જીવાઃ કૃષ્ણર્ભક્તિં તુ નિર્ગુણાઃ ॥ ૪૧
 एवं स भगवान्मातर्ब्रह्मात्म सृजति प्रजाः । पाति ता विष्णुरूपश्च शिवात्मा संहरत्यपि ॥ ४२
 असौ जीवेषु सर्वेषु प्रविश्य पुरुषात्मना । यथा कर्म फलं दत्ते तेभ्यः साम्यमुपाश्रितः ॥ ४३
 स हरिस्त्वक्षरस्याथ प्रकृतेः पुरुषस्य च । प्रधानपुरुषाणां च महदादिगणस्य च ॥ ४४
 कालस्य स्थूलसूक्ष्मस्य चरतोऽण्डे च तद्बहिः । एतेषां कार्यभूतस्य वैराजस्य महामते ! ॥ ४५
 तज्जातानां प्रजेशानां ब्रह्मादीनां च सर्वशः । नियन्ता ह्येक एवास्ति सम्राट् खण्डभुजामिव ॥ ४६
 एषां यत्रાધિકારે યે જગતસ્તેન યોજિતાઃ । તે સાવધાનાસ્તદ્બ્રીતાસ્તદાજ્ઞાયાં સદા સ્થિતાઃ ॥ ૪૭
 एवं हि मातः ! सर्वेऽपि परतन्त्रा भवन्ति हि । कृष्ण एकः स्वतन्त्रोऽस्ति सर्वसेव्यस्ततस्तु सः ॥ ४८

જીવ શુદ્ધ સત્ત્વગુણપ્રધાન હોય છે. કેટલાક મિશ્ર સત્ત્વગુણપ્રધાન હોય છે. કેટલાક રાજસગુણપ્રધાન હોય છે. કેટલાક તમોગુણપ્રધાન હોય છે. અને કેટલાક મિશ્રગુણપ્રધાન જીવ હોય છે. તેમજ કેટલાક ત્રણે ગુણે રહિત નિર્ગુણ જીવો પણ હોય છે. ^{૪૦} હે મા ! તે સર્વે જીવાત્માઓ પોતાના ગુણ કર્મ અને સ્વભાવને અનુસારે પુણ્યકર્મ, પાપકર્મ તથા પુણ્યપાપ મિશ્રિત કર્મ કરે છે અને જે નિર્ગુણ જીવો છે તે ભગવાનની ભક્તિરૂપ સત્કર્મો જ કરે છે. ^{૪૧} હે મા ! આ પ્રમાણે બ્રહ્મારૂપે રહીને ભગવાન પ્રજાનું સર્જન કરે છે, વિષ્ણુરૂપે રહીને ભગવાન પ્રજાનું પોષણ કરે છે અને શિવરૂપે રહીને ભગવાન આ સૃષ્ટિનો સંહાર પણ કરે છે, વળી એ પરમાત્મા અક્ષરપુરુષરૂપે કરીને સમસ્ત જીવસૃષ્ટિમાં પ્રવેશ કરીને તેમના કર્મોને અનુસારે સર્વ પ્રત્યે સમાન દૃષ્ટિ રાખીને તેના કર્મનું ફળ તેને આપે છે. ^{૪૨-૪૩}

સર્વના નિયંતા સમ્રાટ એક પરમાત્મા છે :- હે બુદ્ધિમાન મા ! જેવી રીતે ચક્રવર્તી સમ્રાટ અન્ય ખંડિયા રાજાઓના એક નિયંતા છે, તેવી જ રીતે ભગવાન પુરુષોત્તમનારાયણ શ્રીહરિ એક પોતે અક્ષરબ્રહ્મધામના નિયંતા છે, મૂળપુરુષના અને મૂળપ્રકૃતિના નિયંતા છે, અનંતકોટિ બ્રહ્માંડોના અનંતકોટિ પ્રધાન પુરુષોના પણ નિયંતા છે. તેવી જ રીતે અનંતકોટિ બ્રહ્માંડોના કારણરૂપ મહત્ત્વાદિ તત્ત્વોના પણ નિયંતા છે, અને વળી સ્થૂલ એવા દિવસ, મહિના, વર્ષ આદિરૂપે તથા પરાર્ધ, દ્વિપરાર્ધ આદિ સૂક્ષ્મરૂપે આ અનંતકોટિ બ્રહ્માંડની અંદર અને બહાર વિચરતા, કાળના પણ તે પરમાત્મા નિયંતા છે, તે મહદાદિ તત્ત્વોથકી ઉત્પન્ન થયેલા વિરાટ પુરુષના નિયંતા છે. વિરાટમાંથી ઉત્પન્ન થયેલા બ્રહ્મા, વિષ્ણુ અને

પરમાત્મસ્વરૂપસ્ય જ્ઞાનમિત્થં પ્રકીર્તિતમ્ । પ્રાપ્તેન સદ્ગુરોર્યેન જ્ઞાતવ્યં નાવશિષ્યતે ॥ ૪૯

ય ઇત્યમાત્માનમથાત્મનાથં સતાં પ્રસન્નાદવગત્ય સમ્યક્ ।

કરોતિ ભક્તિં ભવબન્ધહર્તુઃ શ્રીવાસુદેવસ્ય સ મુક્ત ઉક્તઃ ॥ ૫૦

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
હરિગીતાયાં જ્ઞાનસ્વરૂપનિરૂપણનામા ચતુર્સ્ત્રિંશોઽધ્યાયઃ ॥ ૩૪ ॥

શિવના પણ નિયંતા છે, તેમજ તે બ્રહ્માથકી ઉત્પન્ન થયેલા પ્રજાપતિ આદિ સમસ્ત દેવતાઓના તે એક જ નિયંતા છે. ૪૪-૪૬

હે મા ! આ અક્ષરાદિકમાંથી જેને જેને આ જગતની સૃષ્ટિમાં જ્યાં જ્યાં જે જે અધિકાર આપીને ભગવાને જોડ્યા છે તે સર્વે તે પુરુષોત્તમનારાયણ થકી ભય પામીને સાવધાનીપૂર્વક તેમની આજ્ઞામાં નિરંતર વર્તે છે. એવી રીતે હે મા ! અક્ષરાદિક સર્વે પરતંત્ર છે પરંતુ એક પરમાત્મા ભગવાન શ્રીકૃષ્ણ જ સ્વતંત્ર છે. તેથી તે જ એક અક્ષરાદિ સર્વેને સેવવા યોગ્ય અને ઉપાસના કરવા યોગ્ય છે. ૪૭-૪૮ હે મા ! આ રીતનું પરમાત્માના સ્વરૂપનું જ્ઞાન મેં તમને કહ્યું, હે મા ! સદ્ગુરુના માધ્યમથી આ જ્ઞાન જેને પ્રાપ્ત થાય તેને બીજું કંઈ જાણવાનું બાકી રહેતું નથી. હે મા ! આ પ્રમાણે પૂર્વોક્ત લક્ષણવાળા સત્પુરુષોના પ્રસંગથી જે પુરુષ આત્મા અને પરમાત્માના સ્વરૂપને યથાર્થ રીતે જાણી ભવબંધનને હરનારી ભગવાન શ્રીવાસુદેવની ભક્તિ કરે છે તે પુરુષને “મુક્ત” કહેવામાં આવે છે. ૪૯-૫૦

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં હરિગીતાના તૃતીય અધ્યાયમાં જ્ઞાનના સ્વરૂપનું નિરૂપણ કર્યું એ નામે ચોત્રીસમો અધ્યાય પૂર્ણ થયો. --૩૪

પદ્મત્રિશોઽધ્યાયઃ

શ્રીહરિરુવાચ -

વૈરાગ્યસ્ય સ્વરૂપં તે કથયામ્યથ માનદે ! । ભગવન્તં વિનાઽન્યત્ર રાગાભાવસ્તદુચ્યતે ॥ ૧
દેહે ચ દૈહિકેષ્વમ્બ ! સ્ત્રીપુત્રધનવેશ્મસુ । પશુયાનોપકરણક્ષેત્રાદિષ્વરુચિસ્તથા ॥ ૨
શબ્દાદિપદ્મવિષયભોગેષુ વિવિધેષુ ચ । અનર્ઘ્યવસ્ત્રભૂષાદૌ રાજ્યભોગેષુ ચારુચિઃ ॥ ૩
સ્વર્ગાદૌ પુણ્યલોકે ચ સદ્ભોગેષ્વસ્થિલેષ્વપિ । અનાસક્તિઃ સર્વથેતિ વૈરાગ્યં સ્પષ્ટમીરિતમ્ ॥ ૪

પ્રેમવત્યુવાચ -

વૈરાગ્યમીદૃશં કૃષ્ણ ! જીવાનામુદિયાત્કથમ્ । વક્તુમર્હસિ સર્વજ્ઞો મહ્યં તત્તત્ત્વતો ભવાન્ ॥ ૫

શ્રીહરિરુવાચ -

વૈરાગ્યસ્ય સમુત્પત્તિઃ સર્વેષામપિ દેહિનામ્ । લોકાનાં ચૈવ ભોગાનાં ભવતિ ક્ષયદર્શનાત્ ॥ ૬

અધ્યાય - ૩૫

ભક્તિના અંગભૂત વૈરાગ્યનું નિરૂપણ.

શ્રીહરિ કહે છે, યથાયોગ્ય સર્વને માન આપનાર હે મા ! હવે હું તમને વૈરાગ્યનું સ્વરૂપ કહું છું, ભગવાન વિના બીજે ક્યાંય પ્રીતિ ન રાખવી તેને વૈરાગ્ય કહેવામાં આવે છે.^૧ હે મા ! પોતાના શરીરમાં અરુચિ, ઘર, પશુ, વાહન, શય્યા, ક્ષેત્ર આદિ ઉપભોગનાં પદાર્થોમાં અરુચિ તથા વિવિધ શબ્દાદિ પંચવિષયોના ભોગમાં અરુચિ તથા મહા કિંમતી વસ્ત્રો અને આભૂષણાદિ પદાર્થોમાં તથા રાજ્ય વૈભવના સુખોમાં અરુચિ, તેમજ યજ્ઞ, દાન આદિ પુણ્યથી પ્રાપ્ત થતા સ્વર્ગાદિ લોકમાં કે સ્વર્ગ જેવાં સુખ જ્યાં પ્રાપ્ત થાય છે એવા પૃથ્વી પરના સ્થાનોમાં પણ પ્રાપ્ત થતાં સમગ્ર રમણીય વિષયોના ભોગ સંબંધી સુખમાં સર્વ પ્રકારે અરુચિ વર્તવી તેનું નામ “વૈરાગ્ય” છે.^{૨-૪}

વૈરાગ્ય ઉત્પત્તિનાં કારણો :- માતા પ્રેમવતી કહે છે, હે કૃષ્ણ ! મુમુક્ષુ જીવોને તમે કહ્યો એવો વૈરાગ્ય શું સાધન કરવાથી ઉત્પન્ન થાય છે ? તમે સર્વે રહસ્યને જાણનારા સર્વજ્ઞ છો તેથી મને જેમ છે તેમ યથાર્થ સમજાવો.^૫ ભગવાન શ્રીહરિ કહે છે, હે મા ! પ્રધાનપુરુષથી લઈ કીટ પર્યંત સમસ્ત લોક અને ભોગના નાશવંતપણાના જ્ઞાનનો ઉદય થાય તો વૈરાગ્ય જન્મે છે. હે મા ! ચાર પ્રકારના પ્રલયનો વિચાર કરવાથી જ્ઞાનનો ઉદય થાય છે. તે ચાર પ્રકારમાં એક

નિત્યો દૈનન્દિનશ્ચૈવ પ્રાકૃતાઘ્યસ્તૃતીયકઃ । આત્યન્તિકશ્ચેતિ માતઃ ! પ્રલયોઽસ્તિ ચતુર્વિધઃ ॥ ૭
તત્ર પ્રકતિકાર્યસ્ય બ્રહ્માણ્ડસ્યાઘિલસ્ય ચ । બ્રહ્માદેઃ સ્થાવરાન્તસ્ય ભોગાનાં ચાપિ સર્વશઃ ॥ ૮
વિનાશો જાયતે નૂનં કાલેનૈવ બલીયસા । એવં ક્ષયં લોકયતાં વૈરાગ્યં તેષુ સમ્ભવેત્ ॥ ૯
તથૈવ દુઃખદૃષ્ટ્યાપિ દેહિનાં તત્સમુદ્ભવઃ । ભવેદુઃખં તુ સર્વેષાં ફલં દુષ્કૃતકર્મણઃ ॥ ૧૦
શિશ્નોદરતૃપાં ભૂમૌ સજ્ઞાદેવાસતાં નૃણામ્ । પ્રવૃત્તિર્જાયતે પાપે પ્રાણિનામતિદુઃખદા ॥ ૧૧
વિલીયતે ચ સદ્બુદ્ધિર્ધર્મનિષ્ઠા તતો નૃણામ્ । જ્ઞાનાદયો ગુણાઃ સર્વે નશ્યન્તિ ચ કુસન્નતઃ ॥ ૧૨
દેહેઽહન્તા ચ તેનૈવ મમતા દૈહિકેષુ ચ । વિવર્ધતે તતસ્તેષુ હ્યાસક્તિર્જાયતે ભૃશમ્ ॥ ૧૩
દેહસ્ત્રીપુત્રવિતાદૌ તેઽહન્તામમતાવશાત્ । આસક્તાસ્તત્કૃતે નાનાપાપકર્માણિ કુર્વન્તે ॥ ૧૪

નિત્ય પ્રલય, બીજો વૈરાજપુરુષના દિવસને અંતે ત્રિલોકીના નાશભૂત નિમિત્ત પ્રલય, ત્રીજો પ્રધાનપુરુષ અને તેના મહદાદિ તત્ત્વોના કાર્યનો મૂળપ્રકૃતિમાં લય થઈ જવા રૂપ પ્રાકૃત પ્રલય અને ચોથો મૂળપ્રકૃતિ મૂળપુરુષ અને તેના કાળનો પણ ભગવાનની ઈચ્છાથી ભગવાનના ધામરૂપ અક્ષરબ્રહ્મતેજમાં તિરોધાન થઈ જવારૂપ આત્યંતિક પ્રલય. આવી રીતે ચાર પ્રકારના પ્રલય કહેલા છે.^{૬-૭}

હે મા ! આ ચારપ્રકારના પ્રલયમાં બળવાન કાળના વેગથી પ્રકૃતિના કાર્યભૂત અખિલ બ્રહ્માંડનો તેમજ બ્રહ્માથી લઈ સર્વે સ્થાવર ચરાચર જગતના સમસ્ત લોક અને ભોગનો નિશ્ચય વિનાશ થાય છે. કાંઈ બચવા પામતું નથી, આ પ્રમાણે જે નાશવંતપણાનો વિચાર કરે છે, તેના અંતરમાં વૈરાગ્ય ઉત્પન્ન થાય છે.^{૮-૯} હે મા ! દેહધારીઓનાં અનંત પ્રકારનાં દુઃખોનું અવલોકન કરવાથી પણ અંતરમાં વૈરાગ્ય ઉત્પન્ન થાય છે, અને એ સર્વે દુઃખો વ્યક્તિના સમસ્ત પાપકર્મના ફળરૂપે જ પ્રાપ્ત થાય છે, અને તે સર્વે જીવોની પાપકર્મમાં પ્રવૃત્તિ પણ માત્ર શિશ્ન અને ઉદર તૃષ્ણામાં પ્રવૃત્ત અસત્પુરુષોના સંગથી થાય છે. પછી એ પાપકર્મો જીવાત્માઓને અતિ દુઃખ આપનારાં થાય છે, કારણ કે અસત્પુરુષના પ્રસંગથી મનુષ્યની સદ્બુદ્ધિ નાશ પામે છે, સદ્બુદ્ધિના નાશથી ધર્મમાં રુચિ નાશ પામે છે. તેનાથી જ્ઞાનાદિ સદ્ગુણોનો વિનાશ થાય છે, અને શરીરમાં અહંબુદ્ધિ વધે છે, તેમજ શરીરના સંબંધીમાં મમતા વધે છે, ત્યારપછી જીવને શરીર અને શરીરના સંબંધીમાં અત્યંત આસક્તિ ઉત્પન્ન થાય છે. હે મા ! આ રીતે જીવને શરીર, સ્ત્રી, પુત્ર, ધન વિગેરેમાં અહંતા અને મમતાને લીધે અતિ આસક્તિ થવાથી તે સર્વેને માટે અનેક પ્રકારનાં પાપકર્મો કરવા લાગે છે.^{૧૦-૧૪}

વજ્રયન્તિ પરન્યાસાન્વિશ્વસ્તં ઘાતયન્તિ ચ । દમ્ભપૈશુન્યશઠતાનૃતવાદ પરા નરાઃ ॥ ૧૫
મિથ્યાપવાદાન્યેષુ દદત્તશ્ચ પરદ્રુહઃ । હિંસાઃ સ્તેના અનીત્યૈવ કુટુમ્બં પોષયન્તિ તે ॥ ૧૬
ઇતસ્તત ઉપાનીય યેન કેનાપિ પાપ્મના । કર્મણા ગર્હિતેનૈવ સ્વાનિ પુષ્ણન્તિ તૈર્નિજાન્ ॥ ૧૭
તદાસક્ત્યા સ્વવેદોક્તં ધર્મં વર્ણાશ્રમાત્મકમ્ । ત્યક્ત્વોપધર્મવેષાદિ દધતે ચ નિરઙ્કુશાઃ ॥ ૧૮
ગોવિપ્રાણાં ચ સાધૂનાં વેદતીર્થામૃતાન્ધસામ્ । દ્રોગધારો માનિનઃ સ્તબ્ધા વિમુખા વિષ્ણુભક્તિતઃ ॥ ૧૯
ખાદન્તિ માંસાનિ સુરા મદ્યાનિ ચ પિબન્ત્યપિ । સજ્જને ચ પરસ્ત્રીષુ વિધવાસુ ચ કામતઃ ॥ ૨૦
અપેયપાનં ચાભક્ષ્યભક્ષણં કુર્વતે મુદ્ધઃ । વદન્ત્યવાચ્યાનિ ચ તે નિસ્ત્રપાશ્ચ મદોદ્ધતાઃ ॥ ૨૧
ય ઇત્થં દુષ્ટકર્માણો માનવાઃ સન્તિ ભૂતલે । અન્તકાલે લભન્તે તે કૃચ્છ્રં ભૂરિતરં સતિ ! ॥ ૨૨
યમદૂતાસ્તદાઽઽયાન્તિ નેતું તાનતિનિર્દયાઃ । વક્રતુળ્કાઃ પાશહસ્તા ભયઙ્કરસમીક્ષણાઃ ॥ ૨૩

પાપનું મૂળ સગા-સંબંધીમાં આસક્તિ :- હે મા ! દંભ, કપટ, શઠતા અને મિથ્યાભિમાન-પરાયણ એ પાપી પુરુષો અન્યની થાપણ પણ છેતરીને હરી લે છે. તેમજ વિશ્વાસી વ્યક્તિની ઘાત કરે છે તેવી જ રીતે હિંસક અને ચોર એવા એ પાપી પુરુષો બીજા ઉપર મિથ્યાપવાદનું આરોપણ કરી તેઓને હેરાન પરેશાન કરી તેનું ધન આદિ હરિને અનીતિથી પોતાના કુટુંબનું ભરણપોષણ કરે છે. તેમજ તે પાપી પુરુષો પોતાની સ્ત્રી, બહેન, પુત્રી આદિક પાસે વેશ્યાવૃત્તિ કરાવવા આદિ શાસ્ત્ર નિષેધ જે તે પ્રકારનાં પાપકર્મથી જ્યાં ત્યાંથી ધન ભેળું કરી પોતાના પરિવારનું ભરણપોષણ કરે છે.^{૧૫-૧૭} હે મા ! નિરંકુશ થયેલા તે પાપી પુરુષો પોતાના કુટુંબના ભરણ પોષણ કરવાની આસક્તિનાં લીધે પોતાના વેદોક્ત વર્ણાશ્રમ ધર્મનો ત્યાગ કરી પાખંડ ધર્મ અને પાખંડ વેષને ધારણ કરે છે.^{૧૮} તથા ભગવાનની ભક્તિથી વિમુખ અને માની તથા સ્તબ્ધ એવા એ પાપી પુરુષો ગાય, બ્રાહ્મણ, સાધુ, વેદ, તીર્થ અને દેવતાઓનો દ્રોહ કરે છે.^{૧૯} માંસનું ભક્ષણ કરે છે, સુરા અને મદ્યનું પાન કરે છે, કામભાવથી પરસ્ત્રીઓમાં અને વિધવા સ્ત્રીઓમાં આસક્ત થાય છે.^{૨૦} નિર્લજ્જ અને મદથી ઉદ્ધત થયેલા એ પાપી પુરુષો વારંવાર ન પીવા યોગ્ય વસ્તુનું પાન કરે છે, ન ખાવા યોગ્ય વસ્તુનું ભક્ષણ કરે છે તેમજ ન બોલવા યોગ્ય શબ્દોને બોલે છે.^{૨૧}

પાપકર્મોનું ફળ યમયાતના :- હે સતી ! હે મા ! પૃથ્વી પર આ પ્રમાણે દુષ્ટકર્મ કરનારા મનુષ્યો અંતકાળે અતિશય મોટા દુઃખને પામે છે. તે સમયે તે પાપી પુરુષોને યમપુરીમાં લઈ જવા માટે અતિ નિર્દય, ભયંકર

તેષાં વીક્ષણમાત્રેણ તે ત્રુટ્યદેહબન્ધનાઃ । સન્નસ્તાવેપમાનાઙ્ગા જાયન્તે હ્યતિવિક્લવાઃ ॥ ૨૪
 તે લિઙ્ગદેહ આબધ્ય સ્થૂલાતિદૃઢભાવને । નયન્તિ તાન્ યમપુરં દીર્ઘેનૈવ કદધ્વના ॥ ૨૫
 કશાભિર્લોહદણ્ડૈશ્ચ તાઙ્યમાના ભૃશં પથિ । કૂરૈર્યમાનુગૈઃ પૃષ્ઠે રુદન્ત્યુચ્ચૈરનાશ્રયાઃ ॥ ૨૬
 અર્કદાવાગ્નિસન્તસવાલુકે ભૂરિકણ્ટકે । અશક્તાશ્ચલિતું માર્ગે તાઙ્યન્તે તે ચ તૈર્ભૃશમ્ ॥ ૨૭
 પતિતાઃ કૃચ્છ્રતો ભૂમાવુત્થાપ્ય પુનરર્દનૈઃ । ચાલ્યન્તે પાપિનો યામ્યૈઃ સત્ત્વરં ક્રાપ્યવિશ્રમમ્ ॥ ૨૮
 ત એવમતિકૃચ્છ્રેણ નીયન્તે તૈર્યમાલયમ્ । યથા રાજભટૈરત્ર સ્તેનાદ્યા રાજમન્દિરમ્ ॥ ૨૯
 તેષાં દુષ્ટાનિ કર્માણિ મનોવાક્રાયાજાન્યપિ । યમો જાનાતિ સર્વાણિ ચિત્રગુપ્તશ્ચ તત્ર વૈ ॥ ૩૦
 મુક્તિસાધનમાનુષ્યદેહવ્યર્થીકૃતે રુષા । અપશ્યંસ્તાન્ યમો દૂતૈર્દાપયત્યતિયાતનાઃ ॥ ૩૧

વક્રમુખવાળા, હાથમાં પાશ ધારણ કરેલા તેમજ દંટિમાત્રથી પાપીને ત્રાસ ઉપજાવનારા યમદૂતો આવે છે, તેમને જોવામાત્રથી તે પાપી જીવાત્માઓનાં શરીરની નાડીઓનાં બંધનો તૂટી જાય છે, અને ભયભીત થયેલા તે પાપીઓનાં શરીર કંપવા લાગે છે, અને અત્યંત વિહ્વળ થઈ જાય છે.^{૨૨-૨૪}

હે મા ! તે સમયે યમના દૂતો તે પાપી જીવાત્માઓને સ્થૂળ શરીરના સંસ્કારોની ભાવના જ્યાં અત્યંત પ્રગાઢ થઈ ગઈ છે એવા સૂક્ષ્મ શરીરમાં બાંધે છે. પછી સૂક્ષ્મ શરીરની સાથે તે પાપી જીવને અત્યંત દુઃખ ભરેલા લાંબા માર્ગથી યમપુરીમાં લઈ જાય છે. કૂર યમના દૂતો માર્ગમાં પાપીજીવોની પીઠમાં ચાબૂકો અને લોખંડના દંડોથી માર મારે છે, ત્યારે અનાથ તે પાપીજીવો ઉચ્ચે સ્વરે રુદન કરે છે. પરંતુ ત્યાં કોઈ સાંભળનારું હોતું નથી. તેવી જ રીતે તે પાપીઓ સૂર્ય અને દાવાગ્નિથી અત્યંત ધગેલી રેતીવાળા તથા ખૂબ કાંટાવાળા માર્ગમાં ચાલવા અસમર્થ થાય છે ત્યારે યમના દૂતો કૂર રીતે તેઓને અતિશય મારીને આગળને આગળ ચલાવે છે, તે સમયે અસહ્ય મારના દુઃખથી બેભાન થઈ પૃથ્વી પર પડી જાય છે,^{૨૫-૨૭} ત્યારે યમદૂતો ફરી તેઓને હથોડાના માર મારી બેઠા કરે છે અને વચ્ચે કોઈ પણ પ્રકારનો વિસામો કરાવ્યા વિના ઉતાવળી ગતિથી ચલાવે છે.^{૨૮} જેવી રીતે અહીં મનુષ્યલોકમાં રાજ્યના સૈનિકો કોઈ ચોર આદિ ગુનેગારોને રાજસદનમાં લઈ જાય છે, તેમ યમકિંકરો પાપી જીવોને અતિ દુઃખ આપતા આપતા યમપુરીમાં લઈ જાય છે.^{૨૯} ત્યાં રહેલા ધર્મરાજા સ્વયં અને તેના લેખક ચિત્રગુપ્ત પણ આ પાપી જીવાત્માઓએ મન, કર્મ અને વચનથી કરેલાં પાપોને જાણતા હોય છે.^{૩૦} તેથી મુક્તિના સાધનભૂત માનવશરીરને વ્યર્થ ગુમાવનારા તે પાપી જીવો ઉપર

નરકાણાં દારુણાનાં ભોગ્યાનાં પાપકર્મભિઃ । શતાનિ ચ સહસ્રાણિ વર્તન્તે હિ યમાલયે ॥ ૩૨
 પાપિનસ્તેષુ મહર્તીં પ્રાપ્નુવન્તિ હિ વેદનામ્ । નામાનિ તત્ર કેષઞ્ચિચ્છૃણુ માતર્વદામિ તે ॥ ૩૩
 તામિસ્રશ્ચાન્ધતામિસ્રો મહારૌરવરૌરવૌ । કુમ્ભીપાકઃ કાલસૂત્રમસિપત્રવનં તથા ॥ ૩૪
 અન્ધકૂપઃ શૂકરાસ્યં સન્દંશઃ કૃમિભોજનઃ । તપસૂર્મિવૈતરણી શાલ્મલિર્વજ્રકન્ટકઃ ॥ ૩૫
 પ્રાણરોધશ્ચ પૂયોદઃ સારમેયાદનં તથા । લાલાભક્ષો વૈશસનમયઃપાનમવીચિકા ॥ ૩૬
 ક્ષારકર્દમમુખ્યાશ્ચ સન્ત્યેવાન્યે સહસ્રશઃ । ક્રોશન્તો યત્ર પચ્યન્તે નરા દુષ્કૃતકારિણઃ ॥ ૩૭
 દુષ્કૃતં યાદૃશં યસ્ય તાદૃશે નિરયે તુ તમ્ । યમઃ ક્ષેપયતિ કુદ્ધો દૂતૈસ્તત્કદનોદ્યતૈઃ ॥ ૩૮
 અદ્ભાનિ પાપિનાં યામ્યાશ્છિત્ત્વા છિત્ત્વા કુઠારકૈઃ । ચર્વન્તિ વજ્રદશનાઃ ખાદયન્તિ ચ તાનિ તૈઃ ॥ ૩૯
 દાહયન્તિ પ્રદીપ્તેઽગ્નૌ તપ તૈલેક્ષિપન્તિ ચ । સર્પૈશ્ચ વૃશ્ચિકૈર્ગૃધ્રૈઃ શ્વભિસ્તાન્ ખાદયન્તિ ચ ॥ ૪૦
 ઉદ્ધારયન્તિ ચાન્ત્રાણિ તેષાં તે જીવતામપિ । ભોગ્યકર્મવશાત્તત્ર મ્રિયન્તે નૈવ પાપિનઃ ॥ ૪૧

યમરાજા ક્રોધમયદૃષ્ટિથી જીવે છે, અને પોતાના દૂતો પાસે તે પાપીજીવોને અનેક નરકોની અતિ યાતનાઓ અપાવે છે.^{૩૧}

મુખ્ય નર્કના કુંડોનાં નામ :- હે મા ! પાપકર્મ કરનારા જીવોને ભોગવવા યોગ્ય સો એ સો અને હજારે હજાર દારુણ નરકના કુંડો યમપુરીમાં રહેલા છે. તે કુંડોમાં પાપી જીવો તીવ્ર વેદનાને પામે છે. તેમાંથી કેટલાક મુખ્ય નરકકુંડોનાં નામ તમને કહું છું. હે મા ! તે તમે સાંભળો, તામિસ્ર, અંધતામિસ્ર, મહારૌરવ, રૌરવ, કુંભીપાક, કાલસૂત્ર, અસિપત્રવન, અંધકૂપ, શૂકરાશય, સન્દંશ, કૃમિભોજન, તપસૂર્મિ, વૈતરણી, શાલ્મલિ, વજ્રકંટક, પ્રાણરોધ, પૂયોદ, સારમેયાદન, લાલાભક્ષ, વૈશસન, અયઃપાન, અવીચિકા, ક્ષારકર્દમ એ આદિ મુખ્ય કુંડો છે અને બીજા અન્ય કુંડો છે તે કુંડોમાં પાપ કર્મ કરનારા પાપી જીવાત્માઓ આર્કંદ કરતા કરતા નરકની પીડાઓને ભોગવે છે.^{૩૨-૩૭}

જેવું પાપ તેવું નરક :- હે મા ! પાપીઓને જોઈને અતિશય ક્રોધાયમાન થયેલા યમરાજા પાપીજીવોને દુઃખ દેવામાં તત્પર પોતાના દૂતો દ્વારા જેવું જેવું પાપ તેવા પ્રકારના નરકમાં નખાવે છે.^{૩૮} યમના દૂતો પાપી જીવોનાં શરીરના અંગોને કુહાડાથી કાપી કાપી વજ્ર જેવા દાંતથી પોતે ખાય છે અને તે પાપીઓને પણ ખવડાવે છે.^{૩૯} વળી તે પાપીઓને પ્રદીપ્ત અગ્નિમાં બાળે છે, અને તપાવેલા તેલમાં નાખી રાંધે છે, તથા સર્પ, વીંછી, ગીધ અને કૂતરાઓ પાસે ખવડાવે છે.^{૪૦} તે પાપીઓના જીવતા શરીરમાં આંતરડાઓ ખેંચી કાઢે છે. તેમ છતાં તે

યથા યથેહ તૈર્જીવા હતા યે યે તથા તથા । તૈસ્તૈસ્તાન્ ઘાતયન્ત્યુગ્રા યામ્યા મુદ્રરપાણયઃ ॥ ૪૨
 દારયન્તિ ગજૈઃ ક્રાપિ પાતયન્તિ ચ તાન્નગાત્ । વિષાગ્નિધૂમે રુન્ધન્તિ જલે ચ ક્ષારકર્દમે ॥ ૪૩
 શ્લેષયન્તિ તસલોહપ્રતિમાસ્તાન્ યમાનુગાઃ । પ્રવેશયન્તિ નેત્રેષુ શલાકાશ્ચાયસીરપિ ॥ ૪૪
 સિઙ્ચન્તિ સીસં કર્ણેષુ રસં લૌહં મુખેષુ ચ । રેતોવિષ્મૂત્રપૂયાનિ પાયયન્તિ ચ ભૂરિશઃ ॥ ૪૫
 સીવ્યન્તિ દીર્ઘસૂચીભિસ્ત્વચસ્તેષાં વિદાર્ય ચ । નિષ્પેષયન્તિ યન્ત્રેષુ તાંશ્ચ ક્રૂરા યમાનુગાઃ ॥ ૪૬
 એવં વિધાસ્તે બહુશો યાતનાઃ પ્રાપ્નુવન્ત્યથ । જરાયુજાઙ્ગજોદ્ધિજ્જસ્વેદજાઙ્ગ્યાઃ ય્વનીશ્ચ તે ॥ ૪૭
 ગર્ભવાસમહાદુઃખં જન્મદુઃખં તતો મહત્ । વ્યાધિદુઃખં જરાદુઃખં મૃત્યુદુઃખં પુનઃ પુનઃ ॥ ૪૮
 આધ્યાત્મિકાદિ ત્રિવિધં દુઃખં માતશ્ચ તે જનાઃ । યથાકર્મ લભન્તે વૈ રુદન્તો ભુઙ્ગતે ચ તત્ ॥ ૪૯
 યુગાનાં ચ સહસ્રાણિ શતાનિ ચ પુનઃ પુનઃ । ભ્રમન્તિ તાસુ તે જીવા ભૂરિદુઃખમયીષુ ચ ॥ ૫૦

પાપીઓનું કર્મ ભોગવવાને આધીન હોવાથી મૃત્યુ થતું નથી.^{૪૧}

હે મા ! જેવી રીતે પાપીજનોએ આલોકમાં જેને જેને જે જે રીતે માર્યા હોય તે તે જીવાત્માઓ દ્વારા જ તે તે રીતે મુદ્ગરધારી ફૂર યમનાદૂતો તે તે પાપીઓને મરાવે છે. ક્યારેક હાથીઓના પગ નીચે કચડાવે છે, ક્યારેક પર્વત ઉપરથી નીચે ફેંકે છે, ક્યારેક વિષ ભરેલા અગ્નિના ધૂમાડામાં રંધે છે, ક્યારેક ખારા કાદવવાળા જળમાં ડૂબાડી રંધે છે.^{૪૨-૪૩} હે મા ! વળી તે યમદૂતો વ્યભિચારી આદિ પાપીજીવોને અગ્નિથી તપાવેલ લોહની પ્રતિમાની સાથે આલિંગન કરાવે છે, અને તેની આંખોમાં અતિ તીક્ષ્ણ લોખંડના સળીયાઓ ભોંકે છે, તેના કાનમાં ઉકળતા સીસાનો રસ રેડે છે. તથા ખૂબ જ વિષ્ટા, મૂત્ર, વીર્ય અને પકવરુધિરનું પાન કરાવે છે. ફૂર યમનાદૂતો પાપીજીવોની પ્રથમ ચામડીને ચીરી પછી લાંબા સોયાવડે સીવે છે. તથા ચિચોડામાં શેરડીની જેમ પીલે છે.^{૪૪-૪૬}

પુનઃ પુનઃ ભવભટકણ :- હે મા ! આ પ્રમાણે પાપી જીવો બહુ પ્રકારની યમયાતના ભોગવે છે. ત્યાર પછી જરાયુજ, અંડજ, ઉદ્ભિજ, અને સ્વેદજ આ ચાર પ્રકારની ખાણમાં એકવીસ એકવીસ લાખવાર જન્મે છે, એમ ચોર્યાસીલાખ યોનિમાં ભટકે છે. અરે ! ! તેમાં ગર્ભવાસનું તો મહાદુઃખ છે, જન્મનું તો તેનાથી અધિક દારુણ દુઃખ છે. આ પ્રમાણે જન્મી અનેક પ્રકારની વ્યાધિઓની પીડા, વૃદ્ધાશ્રમની પીડા, અને મૃત્યુની પીડા એ જીવાત્માઓ વારંવાર પામે છે.^{૪૭-૪૮} હે મા ! આ પ્રમાણે મનુષ્યો પોતપોતાના કર્મને અનુસારે આધ્યાત્મિક, આધિભૌતિક અને આધિદૈવિક આ ત્રણ પ્રકારનાં દુઃખોને પામે છે. અને રડતાં

પ્રાપ્નુવન્તઃ સૃતીરિત્યં ક્ષાપિ કૃષ્ણકૃપાવશાત્ । નરદેહં લભન્તે તે ભવમુક્તયેકસાધનમ્ ॥ ૫૧
તં પ્રાપ્ય યે તુ સત્સંજ્ઞં કૃત્વા કૃષ્ણં ભજન્તિ તે । ભુક્તિં ચ સ્વેષ્પિતાં મુક્તિં લભન્તે જનનિ ! ધ્રુવમ્ ॥ ૫૨
યે ત્વસત્સંજ્ઞતઃ સ્ત્ર્યાદૌ સજ્જન્તેઽત્ર કુબુદ્ધયઃ । કૃષ્ણભક્તિવિહીનાસ્તે દુઃખં યાન્ત્યેવ પૂર્વવત્ ॥ ૫૩
યમદૂતકરાન્પ્રાપ્ય મહતીર્યાન્તિ યાતનાઃ । યોનીશ્ચતુરશીર્તિં ચ લક્ષાણિ પુનરેવ તે ॥ ૫૪
એવં સંસૃતિદુઃખં યે પશ્યન્ત્યત્ર મુહૂર્ત્ત્વિદમ્ । તેષામુદેતિ વૈરાગ્યં સત્સંજ્ઞાત્તત્ત્વ વર્ધતે ॥ ૫૫
તતો વિરક્તાઃ કુર્વન્તિ દુઃખક્ષયભયોજ્જિતમ્ । કૃષ્ણાશ્રયં સદાનન્દં ભીતા દુઃસંજ્ઞતઃ સતિ ! ॥ ૫૬
વૈરાગ્યહીનસ્ય સુખં નાસ્તિ દુઃખવિવર્જિતમ્ । ભક્તિર્ન વર્ધતે પુંસાં વૈરાગ્યેણ વિના દ્રુતમ્ ॥ ૫૭
માયિકેષુ વિરક્તાનાં પદાર્થેષુ વિવર્ધતે । કૃષ્ણેઽનુરાગો જનનિ ! તેન યાન્તિ પરાં ગતિ ॥ ૫૮

૨૩તાં ભોગવે છે, આ પ્રમાણે જીવાત્માઓ યુગોના યુગો સુધી અતિશય દુઃખમય એ ચોર્યાસીની યોનીઓમાં વારંવાર ભટક્યા કરે છે. ^{૪૯-૫૦} પાપીજીવોને કોઈ સુકૃતવશાત્ હરિ ઈચ્છાએ ભવબંધનમાંથી મુક્તિના એકમાત્ર સાધનરૂપ આ મનુષ્ય શરીર પ્રાપ્ત થાય છે. હે જનનિ ! આવા દુર્લભ મનુષ્ય શરીરને પામી જે મનુષ્યો સત્સંગ કરે છે અને ભગવાની નવધા ભક્તિ કરે છે, તે મનુષ્યો આલોકમાં ઈચ્છિત મુક્તિ અને મૃત્યુ પછી ઈચ્છિત મુક્તિને નિશ્ચય પામે છે. ^{૫૧-૫૨}

હે મા ! આવું દુર્લભ માનવ શરીર પામ્યા પછી જે કુબુદ્ધિવાળા જનો કુસંગના યોગથી ભગવાનની ભક્તિથી વિમુખ થઈ સ્ત્રી આદિક પદાર્થોમાં આસક્ત થઈ બંધાય છે, તે ફરી પૂર્વની માફક જ વારંવાર યમયાતનાના દુઃખને પામે છે. આ રીતે પાપીજનો શરીરને અંતે યમદૂતોના હાથમાં આવી નરકના અપાર દુઃખોને ભોગવી ફરી ફરી ચોર્યાસીલાખ યોનિમાં ભટક્યા કરે છે. ^{૫૩-૫૪} હે મા ! આ લોકમાં આ પ્રમાણે મનુષ્યોનાં દુઃખો તરફ જે જનો વારંવાર દૃષ્ટિપાત કરે છે. તેના અંતરમાં ચોક્કસ વૈરાગ્ય ઉત્પન્ન થાય છે. અને પછી ઉત્પન્ન થયેલો વૈરાગ્ય સત્સંગના માધ્યમથી વૃદ્ધિ પામે છે, ત્યારપછી હે સતી, મા ! કુસંગથી ભય પામેલા વૈરાગ્યવાન પુરુષો જ્યાં કોઈ દુઃખ નથી, જ્યાં કોઈ ભય નથી અને સદાય નિરતિશય આનંદ ને આનંદ જ રહેલો છે એવા પરમાત્મા ભગવાન શ્રીકૃષ્ણનો આશ્રય કરે છે. ^{૫૫-૫૬}

હે મા ! વૈરાગ્યહીન પુરુષોને દુઃખનો કોઈ અંત નથી અને સુખ ક્યારેય પ્રાપ્ત થયું નથી. તથા વૈરાગ્ય વિના મનુષ્યોને ભગવાનની ભક્તિની તત્કાળ સિદ્ધિ થતી નથી, પરંતુ જે પુરુષોને માયિક પદાર્થમાંથી વૈરાગ્ય થયો હોય તેને જ ભગવાન શ્રીકૃષ્ણને વિષે અનુરાગ વૃદ્ધિ પામે છે, અને હે જનની ! તેનાથી જ આત્યંતિક

स्वरूपमित्थं जनयित्रि ! तुभ्यं प्रोक्तं विरक्तेः सह कारणेन ।

वदामि भक्तेरथ तन्मुमुक्षोरभीष्टदाया भवपाशबन्धात् ॥ ૫૯

इति श्रीसत्सङ्गिजीवने नारायणचरित्रे धर्मशास्त्रे प्रथमप्रकरणे
हरिगीतायां वैराग्यस्वरूपलक्षणनिरूपणनामा पञ्चत्रिंशोऽध्यायः ॥ ૩૫ ॥

ષટ્ત્રિંશોઽધ્યાયઃ

શ્રીહરિરુવાચ -

भजधातोस्तु सेवार्थः प्रेम क्तिन्प्रत्ययस्य च । स्नेहेन भगवत्सेवा भक्तिरित्युच्यते बुधैः ॥ १
पतिव्रता यथा नारी सेवेत स्वपतिं तथा । अनन्यभावेन हरिं मुमुक्षुः सर्वदा भजेत् ॥ २
श्रवणं कीर्तनं विष्णोः स्मरणं पादसेवनम् । अर्चनं वन्दनं दास्यं सख्यमात्मनिवेदनम् ॥ ३

મુક્તિ પ્રાપ્ત થાય છે. ^{૫૭-૫૮} હે જન્મદાત્રી મા ! આ પ્રમાણે ઉત્પત્તિના કારણે સહિત
વૈરાગ્યનું સ્વરૂપ મેં તમને કહ્યું. હવે તમને હું ભવપાશના બંધનમાંથી મુક્ત થવાની
ઈચ્છા ધરાવતા જનોને ઈચ્છિત સુખને આપનારી ભક્તિનું સ્વરૂપ સમજાવું છું. ^{૫૯}

આ પ્રમાણે અવતારી શ્રી નારાયણ ભગવાનના ચરિત્રરૂપ
શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં હરિગીતાના
ચોથા અધ્યાયમાં વૈરાગ્યના સ્વરૂપનું નિરૂપણ કર્યું એ નામે પાંત્રીસમો
અધ્યાય પૂર્ણ થયો. ૩૫

અધ્યાય - ૩૬

નવ સાધન ભક્તિ અને દશમી પ્રેમલક્ષણા ભક્તિનું
વિવેચન.

શ્રીહરિ કહે છે, હે મા ! ‘ભક્તિ’ પદમાં ‘ભજ’ ધાતુનો સેવા કરવી એવો
અર્થ થાય છે, અને તે ધાતુને લાગેલા ‘ક્તિન્’ પ્રત્યયનો ‘સ્નેહ’ અર્થ થાય છે.
અર્થાત્ હે મા ! સ્નેહપૂર્વક ભગવાનની સેવા કરવી તેને જ્ઞાનીપુરુષોએ ‘ભક્તિ’
કહેલી છે. જેવી રીતે પતિવ્રતા નારી પોતાના પતિનું અનન્ય ભાવથી સેવન કરે છે.
તેવી જ રીતે મુમુક્ષુએ અનન્ય ભાવથી ભગવાન શ્રીહરિની ભક્તિ કરવી. તે ભક્તિ
નવ પ્રકારની છે. ^{૧-૨}

લક્ષણાનિ નવૈતાનિ તસ્યાઃ સન્તિ હિ યેષુ ચ । શ્રિત એકમપિ પ્રાણી સમ્બુક્તિં મુક્તિમાપ્નુયાત્ ॥ ૪
શ્રવણં તત્ર કર્તવ્યં સર્વદા જન્મકર્મણામ્ । શ્રીકૃષ્ણસ્ય સ્વધર્મસ્થિતદ્ભક્તવદનાત્સતિ ! ॥ ૫
વરાહાદ્યવતારાણાં શ્રીકૃષ્ણસ્યૈવ યાનિ ચ । ચરિત્રાણ્યાદારાતાનિ શ્રોતવ્યાનિ મુમુક્ષુણા ॥ ૬
તથા શ્રીકૃષ્ણભક્તસ્ય પ્રહ્લાદસ્ય ધ્રુવસ્ય ચ । પ્રિયવ્રતામ્બરીષાદેઃ શ્રોતવ્યાઽઽદરતઃ કથા ॥ ૭
કીર્તનં રાધિકાભર્તુશ્ચરિત્રાણાં ચ તત્સતામ્ । કર્તવ્યં ચ કથાવાર્તાસ્તેષામેવ સદાદરાત્ ॥ ૮
કૃષ્ણતદ્ભક્તસમ્બન્ધગ્રન્થાનાં પઠનં તથા । પાઠનં નિત્યપાઠશ્ચ કર્તવ્યઃ સ્વહિતાર્થિના ॥ ૯
છન્દોનિબદ્ધપદ્યાનાં ગદ્યાનાં ચ વ્રજેશિતુઃ । સંસ્કૃતાનાં પ્રાકૃતાનાં કાર્યં વા ગાયનં મુદા ॥ ૧૦

ભગવાનની કથાનું શ્રવણ કરવું, ભગવાનની કથા કીર્તનનું ગાન કરવું, હૃદયમાં ભગવાનનું સ્મરણ કરવું, અનુવૃત્તિ સાચવવાપૂર્વક ભગવાનની ચરણ સેવા કરવી, વિધિપૂર્વક ભગવદ્ અર્ચન કરવું, ભગવાનને સાષ્ટાંગ વંદન કરવા, દાસની જેમ નિર્માની થઈ ભગવાનની સેવા કરવી, ભગવાનને વિષે અતિ સ્નેહ સાથે સખાભાવ રાખવો, અને પોતાનું ભગવાનને સંપૂર્ણ આત્મસમર્પણ કરી ભગવાનને જ એક આધિન વર્તવું, હે મા ! ભક્તિના આ નવ પ્રકાર છે. તેમાંથી એક પણ ભક્તિનો કોઈ દેહધારી આશ્રય કરે તો ભુક્તિએ સહિત મુક્તિને નિશ્ચય પ્રાપ્ત કરે છે.^{૩-૪}

શ્રવણ ભક્તિ :- હે મા ! સ્વધર્મનિષ્ઠ ભગવદ્ ભક્તના મુખેથી નિરંતર ભગવાન શ્રીકૃષ્ણના જન્મકર્મની પવિત્ર કથાનું શ્રવણ કરવું, તેમના વારાહ આદિક અવતારોનાં પાવનકારી ઉદાર ચરિત્રોનું પણ મુમુક્ષુઓએ શ્રવણ કરવું, તેવી જ રીતે ભગવાનના એકાંતિક ઉપાસક એવા પ્રહ્લાદ, ધ્રુવ, પ્રિયવ્રત, અંબરિષ, ઉદ્ધવ આદિ ભક્તજનોનાં ચરિત્રોની કથાનું પણ આદરપૂર્વક શ્રવણ કરવું, આ પહેલી “શ્રવણ ભક્તિ” કહેલી છે.^{૫-૭}

કીર્તન ભક્તિ :- હે મા ! રાધિકાના પતિ એવા શ્રીકૃષ્ણ ભગવાનનાં ચરિત્રોનું તથા તેમના એકાંતિક સંતોભક્તોનાં ચરિત્રનું હમેશાં સંકીર્તન કરવું, તેમજ આદરપૂર્વક તેમની કથાનું ગાન કરવું, અને પોતાનું હિત ઈચ્છતા મુમુક્ષુઓએ શ્રીકૃષ્ણ ભગવાન અને તેના ઉદ્ધવાદિ ભક્તોના સંબંધવાળા સદ્ગ્રંથોનું અધ્યયન કરવું તથા બીજાને કરાવવું, તથા નિયમપૂર્વક નિત્ય તેની પારાયણ પણ કરવી. વળી વ્રજપતિ ભગવાનના સંબંધે યુક્ત સંસ્કૃત અથવા પ્રાકૃત ભાષાએ યુક્ત છંદોબદ્ધ ગદ્ય તેમજ પદ્યનું અતિ હર્ષથી ગાયન કરવું, તે પણ વીણા આદિક વાદ્યો વગાડવામાં

કૌશલ્યે સતિ વીણાદિવાદ્યાનુગતમેવ તત્ । કાર્યં વા તાલિકાધ્વાનૈસ્તદ્ધીનં વાપિ કર્હિચિત્ ॥ ૧૧
 પ્રભોઃ સ્તુતિઃ પ્રાર્થના ચ નામસદ્ધીર્તનં તથા । કાર્યં શ્લોકાદિભિર્વામ્બ ! પ્રીત્યા વાક્યૈર્મનોરમૈઃ ॥ ૧૨
 સાઙ્ગોપાઙ્ગા ભગવતો મૂર્તિશ્ચિન્ત્યા હૃદમ્બુજે । એકૈકમઙ્ગં પાદાદિ તતશ્ચ હસિતાવધિ ॥ ૧૩
 નામ્નાં વૃન્દાવનવિધોઃ કર્તવ્યં સ્મરણં હૃદા । ચરિત્રાણાં ગુણાનાં ચ જસવ્યસ્તન્મનુસ્તથા ॥ ૧૪
 તથા ગોલોકવૈકુણ્ઠાદીનાં ધામ્નાં જગત્પતેઃ । તત્રત્યપાર્ષદાદીનાં કાર્યં ચ સ્મરણં પ્રસૂઃ ! ॥ ૧૫
 પાદસંવાહનં કાર્યં પ્રત્યક્ષસ્ય તુ સત્પતેઃ । અન્યથા માનસં કાર્યં સ્પર્શોઽદ્વેષેઃ પ્રતિમાસુ તુ ॥ ૧૬

ઉત્પત્તિસ્થિતિનાશશક્તિમજયજ્ઞેશા હિ યત્સેવયા પ્રાપુઃ ।

સ્પર્શત એવ યસ્ય ચ પુનાત્યણ્ડં ત્રિવર્ત્મવ્રજા ॥

માયાકાલભયં યદાશ્રયવતાં નશ્યત્યથો સેવ્યતે ।

યો રાધાકમલાદિભિર્ભગવતોઽદિગ્ધ તં ન સેવેત કઃ ॥ ૧૭

કુશળ હોય તેમણે વાજિંત્રે સહિત અથવા તાલીના ધ્વનિની સાથે કીર્તન કરવું. હે મા ! શ્લોકાદિનું ઉચ્ચારણ કે મનોહર સુંદર વાક્યોનું ઉચ્ચારણ કરવા પૂર્વક અતિ પ્રેમથી પરમાત્મા ભગવાન શ્રીકૃષ્ણની સ્તુતિ પ્રાર્થના અને સંકીર્તન પણ કરવું. આ બીજી “કીર્તન ભક્તિ” કહેલી છે. ૮-૧૨

સ્મરણ ભક્તિ :- હે મા ! પ્રથમ સાંગોપાંગ ભગવાનની મૂર્તિનું પોતાના હૃદયકમળમાં ચિંતવન કરવું, ત્યારપછી ચરણકમળથી લઈ વદનકમળ પર્યંતના એકએક અંગોનું ચિંતવન કરવું, ત્યારપછી તે વૃન્દાવનચંદ્ર પરમાત્માના નામોનું હૃદયમાં સ્મરણ કરવું, તથા તેમના ગુણો અને ચરિત્રોનું પણ હૃદયમાં સ્મરણ કરવું. તેવીજ રીતે તેમના નામ મંત્રોનો હૃદયથી જપ કરવો. તે જગતપતિ ભગવાનના ગોલોક અને વૈકુંઠ આદિ ધામો તથા તે ધામોમાં રહેલા પાર્ષદો તથા ઐશ્વર્ય આદિનું સ્મરણ કરવું. તે ત્રીજી “સ્મરણ ભક્તિ” કહેલી છે. ૧૩-૧૫

પાદસેવન ભક્તિ :- હે મા ! સંતોના સ્વામી એવા પરમાત્માના પ્રત્યક્ષ શ્રીચરણોની ચંપી કરવી. જો ભગવાન પ્રત્યક્ષ ન હોય તો માનસી પૂજામાં ભગવાનના શ્રીચરણોની ચંપી કરવી, અથવા પ્રતિમામાં બિરાજતા ભગવાનના શ્રીચરણોનો સ્પર્શ કરવો. હે મા ! આ પાદસેવન ભક્તિનો મહિમા બહુ મોટો છે. કારણ કે ભગવાનના ચરણની સેવાથી બ્રહ્મા, વિષ્ણુ અને શિવ આ જગતની ઉત્પત્તિ, સ્થિતિ અને પ્રલય કરવાનું સામર્થ્ય પામ્યા છે. અરે !!! આ ચરણના સ્પર્શ માત્રથી પવિત્રતા પામેલા અને તેથી જ સ્વર્ગ, પાતાળ અને મૃત્યુલોકમાં

યત્સંસેવનતશ્ચ પદ્મનિલયાદિભ્યોઽપિ કીર્તિ ।

યયુર્ભૂયિષ્ઠાં વ્રજયોષિતઃ કવિવરવ્યાસાદિગેયાં ભુવિ ॥

તલ્લીલાનરનાટનસ્ય ચરણં વૃન્દાવનેન્દોર્મુદા ।

સેવ્યં સંસૃતિમુક્તિકામુકનરૈસ્તેષાં હિ નાન્યા ગતિઃ ॥ ૧૮

અર્ચનં તુ દ્વિધા પ્રોક્તં માતઃ ! કૃષ્ણસ્ય સાત્ત્વતૈઃ । આખ્યન્તરં તથા બાહ્યં યથાશક્તિ યથાવિધિ ॥ ૧૯
યથાશ્રુતં હ્રદિ ધ્યાત્વા કૃષ્ણં માનસકલ્પિતૈઃ । મહોપચારૈરર્ચા તુ પ્રોક્તં તત્રાદિમં બુધૈઃ ॥ ૨૦
ઉપચારૈર્યથાલબ્ધૈર્બહિઃ કૃષ્ણસ્ય પૂજનમ્ । યથાધિકારં વેદોક્તમન્ત્રાદૈસ્તદ્વિદ્વતીયકમ્ ॥ ૨૧

વહેતાં ગંગાજી આ બ્રહ્માંડમાં રહેલા સર્વેને પાવન કરે છે. વળી જેને ભગવાનના ચરણકમળનો આશ્રય છે એવા જનોને કાળ અને માયાનો ભય પણ રહેતો નથી. તેમજ રાધા અને રમા આદિ શક્તિઓ પણ આ ભગવાનના ચરણની સેવા સદાય કરે છે. તો પછી આવા મહિમાવાળાં શ્રીચરણોનું કોણ સેવન ન કરે ? સૌ કોઈ કરે. ^{૧૬-૧૭} હે મા ! આ ધરતી ઉપરની વ્રજસુંદરીઓ ભગવાનના ચરણકમળનું સેવન કરવાથી લક્ષ્મી આદિક દેવીઓ અને બ્રહ્મા આદિક દેવતાઓ કરતાં પણ અધિક કીર્તિને પામી છે. તેમજ વ્યાસાદિ શ્રેષ્ઠ કવિઓને પણ ગાન કરવા યોગ્ય ઉદાર કીર્તિને પણ તે ગોપીઓ પામી છે. તે કારણથી આ સંસારના બંધનોમાંથી મુક્ત થવાને ઈચ્છતા મુમુક્ષુઓએ આ પૃથ્વીપર દિવ્યલીલાનો વિસ્તાર કરવા નરનાટકને કરતા વૃંદાવનવિહારીનાં ચરણકમળનું અવશ્યપણે પ્રેમથી સેવન કરવું. કારણ કે, ભગવાનના ભક્તોને ભગવાનના ચરણકમળના સેવન વિના બીજી કોઈ ગતિ નથી, સેવા એજ મુક્તિ છે, આ ચોથી “પાદસેવન ભક્તિ” કહી છે. ^{૧૮}

અર્ચન ભક્તિ :- હે મા ! નારદાદિ ભગવાનના ભક્તોએ યથાશક્તિ અને યથાવિધિ પ્રમાણે જે ભગવદ્ અર્ચન કરવાનું કહ્યું છે તે આંતર માનસીપૂજા અને બાહ્ય પ્રત્યક્ષપૂજા એમ બે પ્રકારે કરવાનું કહ્યું છે. ^{૧૯} હે મા ! ભગવાનનાં શાસ્ત્રો દ્વારા કે સંતો દ્વારા જેવા ભગવાનને સાંભળ્યા હોય તેવા પ્રત્યક્ષ પ્રતિમારૂપ ભગવાનનું પોતાના હૃદયમાં ધ્યાન કરી માનસિક સંકલ્પોથી કલ્પેલાં ચંદન પુષ્પાદિ મહા ઉપચારોથી પૂજન કરવું. તેને જ્ઞાની પુરુષોએ આભ્યંતર માનસિક અર્ચન કહ્યું છે. ^{૨૦} હે મા ! દેશ, કાળને અનુસારે પ્રાપ્ત થયેલા ચંદનાદિ ઉપચારોથી પોતાના અધિકારને અનુસારે વેદમંત્રદ્વારા કે પૌરાણિક મંત્રોદ્વારા ભગવાન શ્રીવાસુદેવનું પોતાની

આદ્યમાદૌ વિધાયૈવ દ્વિતીયં તત આચરેત્ । ચલાયાં પ્રતિમાયાં તુ કૃષ્ણમાવાહ્ય પૂજયેત્ ॥ ૨૨
મદ્યમાંસાદિસંસર્ગરહિતૈઃ શુચિભિસ્તથા । દ્રવ્યૈઃ પ્રસિદ્ધૈઃ કૃષ્ણોઽર્ચ્યો હ્યન્યદેવાસમર્પિતૈઃ ॥ ૨૩
કૃષ્ણં સંસ્ત્રાપ્ય વાસાંસિ ધારયેત યથાચિતમ્ । અલક્ષ્ણાંશ્ચ વિવિધાન્ યથાસ્થાનં તુ ધારયેત્ ॥ ૨૪
કાશ્મીરકેસરોપેતચન્દનાદ્યનુલેપનમ્ । યથા ઋત્વર્ચકઃ કુર્યાત્ પ્રેમ્ણા ચ તિલકં પ્રભોઃ ॥ ૨૫
હારાન્સુગન્ધિપુષ્પાણામવતંસાંશ્ચ શેખરાન્ । ભગવન્તં ધારયિત્વા ધૂપં દીપં સમર્પયેત્ ॥ ૨૬
યથર્તુ ચ યથાશક્તિ નૈવેદ્યમુપકલ્પયેત્ । મહાનીરાજનં કુર્યાદ્વાદિત્રિનિનદૈઃ સહ ॥ ૨૭
પ્રદક્ષિણાં ચ સ્તવનં પ્રાર્થનાં ચ સનમસ્કૃતિમ્ । કુર્યાદિત્યં પ્રતિદિનં તત્ કૃષ્ણસ્યાર્ચનં સ્મૃતમ્ ॥ ૨૮
પ્રાતઃસન્ગ્રવમધ્યાહ્નપરાહ્નેષુ નિશામુખે । કૃષ્ણસ્યેત્યં પञ્ચકાલમર્ચનં પ્રોક્તમુત્તમમ્ ॥ ૨૯

આગળ સિંહાસનમાં પ્રત્યક્ષ પૂજન કરવું. તેને બાહ્ય-પ્રત્યક્ષ અર્ચન કહેલું છે. ^{૨૧}

હે મા ! તેમાં પ્રથમ માનસીપૂજન કરવું, અને ત્યારપછી જ પ્રત્યક્ષ પૂજન કરવું. તે પ્રત્યક્ષ પૂજન પણ ભગવાનની ચલ પ્રતિમામાં ભગવાન શ્રીકૃષ્ણનું મંત્રોથી આહ્વાન કર્યા પછી કરવું, પરંતુ અચલ પ્રતિમામાં આહ્વાન કરવાનું હોતું નથી. આહ્વાન કર્યા પછી મદ્ય, માંસ, કેશ, કીડા આદિના સંસર્ગો રહિત હોય, કોઈએ પૂર્વે સૂંધીને અપવિત્ર ન કરેલાં હોય, પૃથ્વીપર પડી જવારૂંપ દોષોથી રહિત હોય, તેમજ અન્ય દેવતાઓને અર્પણ કરેલાં ન હોય એવાં પવિત્ર ચંદન, પુષ્પાદિ દ્રવ્યોથી ભગવાન શ્રીકૃષ્ણનું પૂજન કરવું. ^{૨૨-૨૩}

હે મા ! આ રીતે બાહ્ય પૂજન કરનારા ભક્તે પ્રથમ પ્રતિમારૂપ પરમાત્માને પવિત્ર જળથી સમંત્રક સ્નાન કરાવવું. ત્યારપછી યથાયોગ્ય વસ્ત્રો પરિધાન કરાવવાં, અને વિવિધ અલંકારો યથાસ્થાને ધરાવવા, વળી પૂજા કરનાર ભક્તે કાશ્મીરી કુંકુમ અને કેસરે યુક્ત ચંદનનું લેપન ઋતુને અનુસારે પ્રેમે સહિત કરવું, લલાટમાં તિલક ધારણ કરાવવું, સુગંધીમાન પુષ્પોની માળાઓ, ગુચ્છ અને તોરાઓ ધરાવવા, પછી સુગંધીમાન ધૂપ અને દીપ અર્પણ કરવા. ત્યારપછી ઋતુને અનુસારે શક્તિ પ્રમાણે નૈવેદ્ય અર્પણ કરી દુન્દુભિ આદિકના મહાનાદની સાથે બહુ વાટો પ્રગટાવીને ભગવાનની મહાઆરતી કરવી. ત્યારપછી પ્રદક્ષિણા, સ્તુતિ, પ્રાર્થના અને નમસ્કાર કરવા. આ રીતે પ્રતિદિન અર્ચન કરવું તેને ભગવાનનું બાહ્ય અર્ચન કહેવામાં આવે છે. ^{૨૪-૨૮}

પૂજામાં ઉત્તમ, મધ્યમ અને કનિષ્ઠ ભેદ :- હે મા ! પ્રાતઃકાળે સૂર્યોદયથી લઈ છ ઘડી સુધીનાં સમયે સંગવ સમયે, સૂર્યોદય પછીની સાતમી

પ્રત્યૂષકાલે મધ્યાહ્ને સાયં ચેતિ ત્રિરર્ચનમ્ । મધ્યમં હોકકાલં તત્કનીયોઽશક્તદેહિનામ્ ॥ ૩૦
 જન્મોત્સવેષુ સર્વેષુ કૃષ્ણસ્યૈકાદશીષુ ચ । કર્તવ્યા મહતી પૂજાગીતવાદિત્રયસંયુતા ॥ ૩૧
 ઉપવાસો જાગરશ્ચ કર્તવ્યસ્તેષુ શક્તિતઃ । પારણાહેષૂત્સવેષુ ભોજ્યા વિપ્રાશ્ચ સાધવઃ ॥ ૩૨
 ધનિકઃ કારયેત્કૃષ્ણમન્દિરાણિ દૃઢાનિ ચ । પ્રતિષ્ઠાં તેષુ કૃષ્ણસ્ય કારયેત્સ મહોત્સવૈઃ ॥ ૩૩
 પૂજાપ્રવાહસિદ્ધ્યર્થં ગ્રામક્ષેત્રધનાદિભિઃ । તદ્વૃત્તિમપિ નિર્બાધાં સાન્તત્યેનૈવ વર્તયેત્ ॥ ૩૪
 કૂપં વાપીં તડાગાર્દિં કૃષ્ણાર્થં પુષ્પવાટિકામ્ । કારયેદ્વૈષ્ણવાન્ યજ્ઞાનર્હિસાન્વિદધીત ચ ॥ ૩૫
 શ્રીકૃષ્ણસ્યૈવ મન્ત્રાણાં પુરશ્ચર્યા વિધાનતઃ । ગ્રન્થાનાં તત્પરાણાં ચ કારયેદ્વૈષ્ણવૈર્દ્વિજૈઃ ॥ ૩૬

ઘડીથી ૧૨ ઘડી સુધીના સમયે મધ્યાહ્ન સમયે, અપરાહ્ન સમયે - બપોર પછીના ચાર વાગ્યાના સમયે, અને સાયં સમયે આ પાંચ વખત ભગવાન શ્રીકૃષ્ણનું પૂજન કરવું તે ઉત્તમ પૂજન કહેલું છે, પ્રાતઃ, મધ્યાહ્ન અને સાયં સમયે આ ત્રણ વખત પૂજન કરવું તેને મધ્યમ પૂજન કહેલું છે. અને માત્ર એકવાર પ્રાતઃ સમયે જ પૂજન કરવું તેને કનિષ્ઠ પૂજન કહેલું છે. આ કનિષ્ઠ પૂજા તો માત્ર અશક્ત ભક્તો માટે જ કહેલી છે. ^{૨૯-૩૦}

હે મા ! જન્માષ્ટમી તથા રામનવમી આદિક ભગવાનના પ્રાગટ્યના દિવસે તેમજ સર્વે એકાદશીઓના વ્રતના દિવસે ગીત વાજિંત્રના નાદની સાથે ભગવાનની મહાપૂજા કરવી, શક્તિ પ્રમાણે ઉપવાસ કરવો, અને જાગરણ પણ કરવું. બીજા દિવસે પારણા કરવાં. તે પારણાના દિવસોમાં કે અન્નકૂટ આદિ ઉત્સવોના દિવસોમાં ભગવાનના દંઢ ભક્તો એવા સાધુ તથા બ્રાહ્મણને જમાડવા. ^{૩૧-૩૨} હે મા ! ધનાઢ્ય જે ભક્ત હોય તેણે ભગવાનનાં નવ્યભવ્ય મજબૂત શિખરબંધ કે હરિમંદિરોનાં નિર્માણ કરાવવાં તથા મોટા ઉત્સવોની સાથે તેમાં શાસ્ત્રોક્ત વિધિથી ભગવાનના અર્ચા સ્વરૂપની પ્રાણપ્રતિષ્ઠા કરાવવી. તેમાં નિત્યે પૂજનો પ્રવાહ ચાલુ રહે તે માટે ગામ, આવાસ, ક્ષેત્ર, ધન, રૂપિયા આદિકનાં દાન આપી નિર્બાધ આજીવિકાનો પ્રવાહ બાંધી આપવો. તેમજ તે ધનવાન ગૃહસ્થ ભક્તોએ ભગવાનની પૂજા સેવામાં ઉપયોગી એવાં કૂવા, વાવ, તળાવ અને પુષ્પવાટિકા આદિકનાં નિર્માણ કરાવી આપવાં, તથા અહિંસામય વિષ્ણુયાગ આદિ મોટા મોટા યજ્ઞો કરવા. ^{૩૩-૩૫}

હે મા ! ભગવાન શ્રીકૃષ્ણના અષ્ટાક્ષરમંત્રનું જ તથા તેનાં જેમાં ચરિત્રો છે એવા શ્રીમદ્ ભાગવતાદિ ગ્રંથોનું પુરશ્ચરણ વૈષ્ણવી દીક્ષાને પામેલા સ્વધર્મનિષ્ઠ

કૃષ્ણાર્ચાશિષ્ટગન્ધાદૈરચ્યાઃ સર્વાશ્ચ દેવતાઃ । પિતરઃ સાધવો વિપ્રાસ્તર્યાઃ કૃષ્ણાર્પિતાન્ધસા ॥ ૩૭
 સાષ્ટાઙ્ગં વન્દનં કાર્યં શ્રીકૃષ્ણાય ચ પૂરુષૈઃ । પञ્ચાઙ્ગમેવ નારીભિર્ભક્તાભિસ્તુ શુચિવ્રતે ! ॥ ૩૮
 શ્રીકૃષ્ણપાદસ્પૃષ્ઠેષુ રજઃસુ પરિલુપ્થનમ્ । કાર્યમકૂરવચ્છીર્ષે નિધાતવ્યાનિ તાનિ ચ ॥ ૩૯
 દાસ્યં ભગવતઃ કાર્યં હિત્વા માનં ચ દૂરતઃ । યથાકાલં દાસ ઇવ પરિચર્યાપરો ભવેત્ ॥ ૪૦
 સ્વયમેવાહરેત્તોયં કૃષ્ણાર્થં કુસુમાનિ ચ । તુલસીં ઘર્ષયેદ્દન્ધં કુર્યાત્ પાકં શુચિઃ શુભમ્ ॥ ૪૧
 તાલવૃન્તાદિભિઃ કૃષ્ણં વીજયેચ્ચ યથાઋતુ । સમ્માર્જનં ચોપલેપં કુર્યાચ્છ્રીકૃષ્ણમન્દિરે ॥ ૪૨
 યથોચિતં ચ ભક્તાનામન્નતોયફલાદિભિઃ । કુર્વિત સેવનં પ્રીત્યા નિર્માનઃ પ્રણમેચ્ચ તાન્ ॥ ૪૩
 દ્રૌપદ્યર્જુનવત્કાર્યં સચ્ચં કૃષ્ણેન માનદે ! । દેહસ્ત્રીપુત્રવિત્તાદ્યૈઃ કાર્યઃ સ્નેહોઽધિકઃ પ્રભૌ ॥ ૪૪

બ્રાહ્મણો પાસે વિધિને અનુસારે કરાવવું. ભગવાનની પૂજા કરતાં બાકી રહેલા પ્રસાદિભૂત ચંદનાદિ ઉપચારોથી સર્વે દેવતાઓ, પિતૃઓ, સાધુઓ અને બ્રાહ્મણોને પૂજવા તથા ભગવાનના પ્રસાદિભૂત નૈવેદ્યથી સર્વેને સારી રીતે તૃપ્ત કરવા. આવી રીતની પાંચમી “અર્ચન ભક્તિ” કહેલી છે. ૩૬-૩૭

વંદન ભક્તિ :- હે પતિવ્રતાના ધર્મપરાયણ મા ! ભગવાનના ભક્ત પુરુષોએ ભગવાનને સાષ્ટાંગ વંદન કરવા, જ્યારે ભગવાનની ભક્ત સ્ત્રીઓએ પંચાઙ્ગ જ વંદન કરવા, બહેનોએ સાષ્ટાંગ વંદન ન કરવા, પુરુષ પંચાઙ્ગ વંદન પણ કરી શકે છે, તેવી જ રીતે અકૂરજીની પેઠે ભગવાન શ્રીકૃષ્ણના ચરણ કમળના સ્પર્શવાળી રજમાં આળોટવું તથા તે રજને પોતાના મસ્તક ઉપર પણ ચડાવવી. આ છઠ્ઠી “વંદન ભક્તિ” કહેલી છે. ૩૮-૩૯

દાસ્ય ભક્તિ :- હે મા ! ભગવાનના ભક્તોએ અંતરથી અભિમાનનો દૂરથી જ ત્યાગ કરી ભગવાનના દાસ થઈને સદાય વર્તવું. અને સમયે સમયે દાસની જેમ નિર્માની થઈ અખંડ ભગવાનની સેવાપરાયણ રહેવું. તેમાં ભગવાનને અર્થે જાતે જળ લાવવું, પુષ્પો લાવવાં, તુલસી લાવવાં, ચંદન ઘસવું, તેમજ પવિત્ર થઈ રસોઈ બનાવવી. વીરણના વીંજણાથી કે ચામરથી ઋતુને અનુસાર ભગવાનને પવન ઢોળવો, મંદિરને વાળવું, લીંપવું તથા અન્ન, જળ, ફળ વિગેરે પદાર્થોથી મંદિરે આવતા ભગવાનના ભક્તોની પણ પ્રેમપૂર્વક યથાયોગ્ય સેવા કરવી. તેમજ નિર્માની થઈને તે સર્વેને નમસ્કાર કરવા. આ સાતમી “દાસ્ય ભક્તિ” કહેલી છે. ૪૦-૪૩

સખા ભક્તિ :- હે સૌને માન આપનારાં મા ! ભગવાનના ભક્તોએ

માનુષ્યનાટ્યં દધતઃ ક્રિયાસ્વસ્ય ન દોષધીઃ । ક્ષાપિ કાર્યાઽથ વિશ્વાસઃ કાર્યોઽસ્યૈવ દૃઢઃ સતિ ! ॥૪૫
 લક્ષણં નવમં ભક્તેઃ શ્રૃણ્વથાત્મનિવેદનમ્ । કૃષ્ણાર્થ એવ કર્તવ્ય આત્મા જનનિ ! સર્વથા ॥ ૪૬
 દેહેન્દ્રિયાન્તઃકરણસ્વભાવાનાં તથા પિતુઃ । પુત્રાદેઃ સ્વજનસ્યાપિ વશે વર્તેત ન ક્વચિત્ ॥ ૪૭
 કૃષ્ણાધીનો ભવેન્નિત્યં કૃષ્ણાર્થસકલક્રિયઃ । કૃષ્ણભક્તૌ વિઘ્નકૃતઃ સ્વભાવસ્વજનાંસ્ત્યજેત્ ॥ ૪૮
 કૃષ્ણસ્યૈવેક્ષણં કુર્યાદૃશા શ્રુત્યા ચ તત્કથામ્ । શ્રૃણુયાચ્ચ ત્વચા સ્પર્શં કુર્યાત્તસ્યૈવ પાદયોઃ ॥૪૯
 તદુણોચ્ચારણે જિહ્વાં તન્નૈવેદ્યાશને તથા । કુર્યાન્નાસાં તદુચ્છિષ્ટપુષ્પાદ્યાગ્રહણે પરમ્ ॥ ૫૦
 હસ્તૌ તત્પરિચર્યાયાં શીર્ષં તદભિવન્દને । પ્રદક્ષિણાયાં તસ્યાઙ્ઘ્રી કુર્યાત્તનિકષાગતૌ ॥ ૫૧
 સઙ્કલ્પાન્મનસા કુર્યાત્કૃષ્ણસ્યૈવ ચ નિશ્ચયમ્ । ધિયા ચ ચેતસાઽસ્યૈવ કુર્યાચ્ચિન્તનમન્નસા ॥ ૫૨

દ્રૌપદીજી તથા અર્જુનની પેઠે ભગવાનની સાથે સખાભાવ રાખવો, તેમજ પોતાનો દેહ, પત્ની, પુત્ર, ધન, ખેતર, પાદર આદિ કરતાં પણ ભગવાનમાં અધિક સ્નેહ રાખવો, તથા હે મા ! મનુષ્ય નાટ્યને કરતા ભગવાનનાં ચરિત્રોમાં ક્યારેય દોષ બુદ્ધિ ન કરવી ને ઉલટાના દેહ વિશ્વાસ સાથે પ્રેમ વધવો, તે આઠમી “સખાભક્તિ” કહેલી છે. ૪૪-૪૫

આત્મનિવેદન ભક્તિ :- હે જનની ! મા ! હવે હું તમને આત્મનિવેદન નામની નવમી ભક્તિનું લક્ષણ કહું છું, તે તમે સાંભળો. પોતાના દેહ ઈન્દ્રિયો મન અને સ્વભાવની સાથે ભગવાનને સંપૂર્ણ આત્મસમર્પણ કરી ભગવાનને જ આધીન વર્તવું, પણ દેહ, ઈન્દ્રિયો, અંતઃકરણ, સ્વભાવ, પિતા, પુત્ર અને સ્વજનોને આધીન ક્યારેય ન થાવું. નિત્યે ભગવાનને આધીન વર્તવું, ને સર્વે ક્રિયા ભગવાનને અર્થે કરે, તેમાં પોતાનો સ્વભાવ વિઘ્ન કરે કે સંબંધીઓ વિઘ્ન કરે તો તેનો ત્યાગ કરે પણ ભગવાનની આધીનતાનો ત્યાગ ન કરે. ૪૬-૪૮

ભગવાનને અખંડ કેવી રીતે આધીન વર્તી શકે ? તો હે મા ! આત્મનિવેદી ભક્ત નેત્રોથી ભગવાનનાં દર્શન કરે, કાનથી ભગવાનના ભક્તોના મુખેથી ભગવાનનાં કથા કીર્તનાદિ ગુણોને સાંભળે, ત્વચાથી ભગવાનના ચરણકમળનો જ સ્પર્શ કરે. ૪૯ જીભેથી ભગવાનના ગુણ કીર્તન અને નામનું ઉચ્ચારણ કરે તથા ભગવાનની પ્રસાદી અન્નનું જ ભક્ષણ કરે, નાસિકાથી માત્ર ભગવાનને જ અર્પણ કરેલાં ચંદન પુષ્પાદિકની સુગંધ લે. ૫૦ હાથથી મંદિર વાળવું, લીપવું, થાળ તૈયાર કરવા, ફૂલ બગીચા તૈયાર કરવા, વિગેરે ભગવદ્સેવા કર્યા કરે, મસ્તકથી ભગવાન કે ભગવાનના સંતો ભક્તોને નમસ્કાર કરે, પગથી પ્રદક્ષિણા કરે કે ચાલીને મંદિરે

કૃષ્ણદાસત્વાભિમાનઃ સ્વસ્મિન્કાર્યસ્તથાઽહમા । કૃષ્ણાર્થમેવ કાર્યા ચ કૃષિર્વ્યાપાર ઉદ્યમઃ ॥ ૫૩
 યદ્યત્સ્વેષ્ટં ભવેત્તત્તત્કૃષ્ણાયૈવ નિવેદયેત્ । ગન્ધપુષ્પાંશુકાદીનિ તત્પ્રસાદીનિ ધારયેત્ ॥ ૫૪
 પત્રમાત્રમપિ ક્લાપિ કૃષ્ણાયાર્નર્પિતં તુ યત્ । તન્ન ભક્ત્યં તથાભૂતં ન પેયં વારિ ચાનયે ! ॥ ૫૫
 તપોયજ્ઞવ્રતં દાનં વૈષ્ણવાનાં ચ સેવનમ્ । પ્રસન્નતાયૈ કૃષ્ણસ્ય કર્તવ્યં તસ્ય સેવકૈઃ ॥ ૫૬
 એવં ભજન્તિ યે કૃષ્ણં શ્રુત્યાદિનવલક્ષમયા । ભક્ત્યા તે કથિતા ભક્તા દ્વિવિધાસ્તેઽપિ કીર્તિતાઃ ॥ ૫૭
 તત્રાદ્યાસ્તુ સકામાસ્તે ધર્મમર્થં ચ વિસ્તૃતમ્ । કામં ચ સ્વેષ્મિતં મોક્ષં કૃષ્ણાદેવાપ્નુવન્તિ હિ ॥ ૫૮
 દેહાન્તે તે ચ કૃષ્ણસ્ય ગોલોકાદિષુ ધામસુ । લભન્તે સ્વેષ્ટસૌખ્યાનિ તસ્માદેવાક્ષયાણિ હિ ॥ ૫૯
 નિષ્કામા इतरे ते तु कृष्णसेवनमन्तरा । मुक्तीश्चतुर्विधा सिद्धीश्चाष्टौ नेच्छन्ति कर्हिचित् ॥ ૬૦

ભગવાનની સમીપે જાય.^{૫૧} મનથી ભગવાનના જ સંકલ્પો કર્યા કરે, બુદ્ધિથી ભગવાનના જ એક નિશ્ચય સંબંધી નિર્ણય કરે, ચિત્તથી અત્યંત ભગવાનનું જ ચિંતન કરે.^{૫૨} અહંકારથી હું ભગવાનનો જ દાસ છું, આવું અભિમાન ધરે, પોતે જે કાંઈ ધંધો કરે, ખેતી, વ્યાપાર વિગેરે કરે તે ભગવાનને અર્થે જ કરે.^{૫૩} પોતાને જે કાંઈ પ્રિય પદાર્થ પ્રાપ્ત થાય કે તરત જ ભગવાનને અર્પણ કરે, ભગવાનનાં પ્રસાદીભૂત થયેલાં હોય એવાં જ ચંદન, પુષ્પ અને વસ્ત્રાદિકનું ધારણ કરે.^{૫૪} હે નિષ્પાપ મા ! આવા આત્મનિવેદી ભક્તો ભગવાનને અર્પણ કર્યા વિનાનું એક પાંદડું પણ જમે નહિ, અને જળ પણ પીવે નહિ.^{૫૫} આત્મનિવેદી ભક્તો તપ કરે, વ્રત કરે, દાન કરે, યજ્ઞ કરે કે ભક્તજનોની સેવા કરે તે સર્વે એક ભગવાનને જ રાજી કરવા કર્યા કરે.^{૫૬} હે મા ! આ પ્રમાણે શ્રવણાદિ નવ પ્રકારની ભક્તિદ્વારા જે ભગવાન શ્રીકૃષ્ણનું ભજન કરે છે, તેને જ “આત્મનિવેદી ભક્તો” કહેવાય છે. અને તે ભક્તો પણ બે પ્રકારના કહેલા છે.^{૫૭}

સકામ ભક્તો :- હે મા ! તે બે પ્રકારના ભક્તોની મધ્યે પહેલા સકામી ભક્તો છે. તે ધર્મ, પુષ્કળ ધન, અનેક પ્રકારના ભોગોની ઇચ્છાપૂર્તિ અને સાલોક્યાદિ ઇચ્છિત મુક્તિ, તે ભક્તિથી વશ થયેલા એક ભગવાન પાસેથી જ પ્રાપ્ત કરે છે. બીજા પાસેથી કદાપિ ઇચ્છતા નથી. તે સકામ ભક્તો આ દેહને અંતે ભગવાન થકી જ તેમના ગોલોકાદિ ધામોમાં પોતાને ઇચ્છિત અવિનાશી સુખોને પ્રાપ્ત કરે છે.^{૫૮-૫૯}

નિષ્કામ ભક્તો :- હે મા ! બીજા નિષ્કામી ભક્તો છે તે ભક્તો ભગવાનની સેવા વિના બીજી ચાર પ્રકારની મુક્તિને પણ ઇચ્છતા નથી અને

દીયમાનં ભગવતાપ્યૈશ્વર્યમિદમૂર્જિતમ્ । તસ્ય સેવાન્તરાયત્વાન્ ગૃહ્ણન્તિ હૃદાઽપિ તે ॥ ૬૧
 નિષ્કામભાવેનેત્થં યો માતઃ ! કૃષ્ણં ભજેન્નરઃ । ભક્તોત્તમઃ સ વિજેયઃ પૂર્ણો હૃદયમસ્ય હિ ॥ ૬૨
 ભગવન્તં પ્રતિદિનં સેવમાનસ્ય તસ્ય ચ । પ્રેમા વિવર્ધતેઽત્યર્થ સ ચ વિઘ્નૈર્ન હન્યતે ॥ ૬૩
 યથા પ્રવાહો ગઙ્ગાયા અન્તરાયાન્ ગિરીનપિ । વિભિદ્યાવગણય્યાશુ સમુદ્રમભિયાતિ હિ ॥ ૬૪
 તથા પ્રેમાઽસ્ય ભક્તસ્ય દેશકાલક્રિયામુખાન્ । વિઘ્નાન્મહત ઊલ્લઙ્ઘ્ય કૃષ્ણમેવ પ્રપદ્યતે ॥ ૬૫
 આન્તરાણાં ચ બાહ્યાનાં કરણાનાં તુ સર્વશઃ । સ્વભાવાદૃત્તયઃ કૃષ્ણે તસ્ય સ્યુર્વિષયેષ્વિવ ॥ ૬૬
 સાક્ષાત્કૃષ્ણે ભગવતિ પ્રાસન્નેહભરઃ સ તુ । નાનુસ્કો ભવેત્કાપિ તં વિનાઽન્યત્ર વસ્તુનિ ॥ ૬૭
 લોકેઽસ્તિ દ્વિવિધં વસ્તુ રમણીયં તથેતરત્ । તન્નાસ્ય રમણીયં યદુઃસ્વરૂપં ભવેદ્ધિ તત્ ॥ ૬૮

અણિમાદિ અષ્ટ સિદ્ધિઓને પણ ઈચ્છતા નથી. ભગવાન સ્વયં તે નિષ્કામી ભક્તોને યતુર્ધા મુક્તિ કે અણિમાદિ ઐશ્વર્યો પરાણે અર્પણ કરે છતાં તેને ભગવાનની સેવામાં અંતરાયરૂપ જાણી મનથી પણ તેનો સ્વીકાર કરતા નથી, આ નવમી આત્મનિવેદન ભક્તિ કહેલી છે. ૬૦-૬૧

દશમી પ્રેમલક્ષણા ભક્તિ :- હે મા ! જે મનુષ્યો આ પ્રમાણે નિષ્કામભાવથી ભગવાન શ્રીકૃષ્ણનું ભજન કરે છે તેને સર્વ ભક્તોમાં શ્રેષ્ઠ ભક્ત જાણવો. તેને પૂર્ણ કૃતકૃત્ય સમજવો અને એ ભગવાનનું હૃદય છે એમ જાણવું. ૬૨ આ પ્રમાણે પ્રતિદિન ભગવાન શ્રીકૃષ્ણની નિષ્કામભાવથી જે ભક્ત સેવા કરે છે તે ભગવાનને વિષે ગાઢ પ્રેમવૃદ્ધિ પામતો જાય છે. પછી તે પ્રેમ કોઈ પણ પ્રકારના વિઘ્નોથી નાશ પામતો નથી. ૬૩ જેવી રીતે ગંગાજીનો પ્રવાહ પોતાને અવરોધ કરનારા હિમાલયઆદિના શિખરોને નહિ ગણીને તેને તોડી ફોડી તત્કાળ સમુદ્ર પ્રત્યે ગતિ કરે છે. તેવી રીતે આ નિષ્કામ ભક્તોનો પ્રેમ અસદ્ દેશકાળાદિની ક્રિયાઓ રૂપી મોટા મોટા વિઘ્નોનું ઉલ્લંઘન કરી એક શ્રીકૃષ્ણ ભગવાન પ્રત્યે જ ગતિ કરે છે અને ભગવાનને જ પામીને રહે છે. ૬૪-૬૫

હે મા ! પ્રાકૃત વિષયોમાં આસક્ત પુરુષને જેમ પંચ વિષયમાં પોતાની ઈંદ્રિયોનો વ્યાપાર સહજ રહેલો છે, તેમ નિષ્કામી ભક્તોને પોતાની બાહ્ય અને આંતર ઈંદ્રિયોની વૃત્તિનો જે વ્યાપાર તે સહજ રીતે ભગવાન શ્રીકૃષ્ણના સ્વરૂપને વિષે જ રહેલો હોય છે. સાક્ષાત્ ભગવાન શ્રીકૃષ્ણને વિષે પરમ સ્નેહને પામેલો એ નિષ્કામી ભક્ત ભગવાન વિના અન્યત્ર વસ્તુમાં ક્યાંય પ્રીતિ કરતો નથી, સદાય એક ભગવાનમાં જ પ્રેમ મગ્ન રહે છે. તેને દશમી પ્રેમલક્ષણા ભક્તિ કહેલી છે. ૬૬-૬૭

અરમ્યેષુ પદાર્થેષુ ક્વાપિ કિञ્ચિત્સુખં ભવેત્ । રમ્યેષુ તુ મહદુઃખં ભવેત્કૃષ્ણાનુરાગિણઃ ॥ ૬૯
 વિષપટ્કાયતે તસ્ય મલયાગરુચન્દનમ્ । સર્પાયન્તે પુષ્પહારા ભૂષણં દૂષણાયતે ॥ ૭૦
 રુચિરાઃ કૌસુમાઃ શય્યા દીપ્તપાવકસન્નિભાઃ । ભવન્તિ તસ્ય ચન્દ્રોઽપિ ભક્તસ્ય તપનાયતે ॥ ૭૧
 રુચિરં મન્દિરં તસ્ય ઘોરારણ્યાયતે નવમ્ । સુગન્ધિઃ શીતલો વાયુર્દાવજ્વાલાયતે ભૂશમ્ ॥ ૭૨
 ભારાયતે સૂક્ષ્મવાસઃ સ્વજનશ્ચ વૃકાયતે । રૂપં કુષ્ઠાયતે તસ્ય સ્વાદુ ભોજ્યં વિષાયતે ॥ ૭૩
 મનોજ્ઞં ગાયનં તસ્ય તીક્ષ્ણબાણાયતે તથા । રાક્ષસીવ ભવત્યેવ નારી દેવાઙ્ગનોપમા ॥ ૭૪
 સ્નેહોઽનુમેયો ભક્તસ્ય ચિહ્નૈરૈતૈર્વિરાગિણઃ । કૃષ્ણ એવ સ્ફુરત્યેકસ્તસ્યાન્તશ્ચ બહિઃ સદા ॥ ૭૫
 સહસા સ્ફુરિતં સ્નેહાત્તં દૃષ્ટ્વા હસતિ ક્વચિત્ । ક્વચિદ્વ્રજન્તમાલોક્ય વિરહાદિવ રોદિતિ ॥ ૭૬

એકાંતિક ભક્તની રીત જગતથી ન્યારી :- હે મા ! આ લોકમાં બે પ્રકારની વસ્તુઓ છે, એક રમણીય અને બીજી અરમણીય, ભગવાનના આ એકાંતિક ભક્તને રમણીય વસ્તુ દુઃખરૂપ લાગે છે.^{૬૮} ભગવાન શ્રીકૃષ્ણના અનુરાગી આવા ભક્તોને ઉલટાનું અરમણીય પદાર્થોમાંથી દેહનિર્વાહ-અર્થે કાંઈક સુખ પ્રાપ્ત થયું, એવું અનુભવાય છે, પરંતુ રમણીય પદાર્થોમાંથી તો ન કરું અતિશય દુઃખ જ અનુભવાય છે. તેનું કારણ તેમાં તેને પહેલેથી જ દોષ દૃષ્ટિ હોય છે.^{૬૯}

હે મા ! આવા ભક્તોને મલ્યાગર ચંદનનો લેપ વિષ અથવા કાદવ સમાન લાગે છે, સુગંધી પુષ્પની માળા કાળા સર્પની સમાન લાગે છે, અને આભૂષણો પહેરવાં મહાદુઃખરૂપ લાગે છે.^{૭૦} સુંદર કુલોની શય્યા ઝળહળતા અગ્નિની જવાળા સમાન લાગે છે. શરદઋતુનો ઠંડો ચંદ્ર ગ્રીષ્મ ઋતુના સૂર્ય સમાન લાગે છે.^{૭૧} સુંદર નૂતન મહેલ નિર્જન જંગલ જેવાં લાગે છે. સુગંધીમાન શીતળ વાયુ અત્યંત ભયંકર દાવાનળ સમાન લાગે છે.^{૭૨} વળી આવા ભક્તને સુવાળાં સૂક્ષ્મ વસ્ત્રો શરીર ઉપર ભારરૂપ લાગે છે. પોતાના પુત્રાદિ સ્વજનો વરુ સમાન લાગે છે, શરીરનું રૂપ સૌન્દર્ય કોઢ નીકળ્યા પછીના જેવું ચિત્ર-વિચિત્ર લાગે છે, સ્વાદુ ભોજન ઝેર સમાન લાગે છે.^{૭૩} મનોહર કર્ણપ્રિય લૌકિક ગાયન છાતીમાં તીક્ષ્ણ બાણ માર્યા સરખાં લાગે છે, દેવાંગનાઓ જેવી સુંદર રૂપસુંદરીઓ ભૂખી રાક્ષસી જેવી લાગે છે.^{૭૪} હે મા ! આવા પ્રકારના વર્તનના ચિહ્નોથી વીતરાગી નિષ્કામી ભક્તોનો ભગવાન પ્રત્યેનો ગાઢ પ્રેમ કેવો છે, તેનું અનુમાન કરી શકાય છે. આવા પ્રેમી ભક્તોના અંતરમાં અને બહાર સદાય એક ભગવાનનો જ ભાસ થતો હોય છે.^{૭૫} સ્નેહાતિશયને લીધે અચાનક ભાસમાન થયેલા ભગવાનનાં દર્શન કરીને

આનન્દાનૃત્યતિ ક્રાપિ ક્રાપિ સમ્ભાષતેઽમુના । સાષ્ટાઙ્ગં વન્દતે ક્રાપિ ક્વચિત્તૂર્ણીં ચ તિષ્ઠતિ ॥ ૭૭
 અપરાધાન્ ક્ષમસ્વેતિ ક્રાપિ પ્રાર્થયતે હરિમ્ । સ્નેહેન વિવશઃ ક્રાપિ સ ચ ગાયતિ નિસ્ત્રપઃ ॥ ૭૮
 હરે! નારાયણ! સ્વામિન્ ! કૃષ્ણ ! ગોવિન્દ ! માધવ! ઇત્યાદ્યાઃ કીર્તયત્યુચ્ચૈરભિધાઃ ક્રાપિ સત્પતેઃ ॥ ૭૯
 ઇત્યાદિભિર્બહુવિધૈશ્ચિદ્દૈઃ સ ઉપલક્ષિતઃ । પુનાતિ ભુવનં ભક્તઃ સ્વપાદરજસાઽઽખિલમ્ ॥ ૮૦
 અનાયાસેનૈવ માતર્ભવત્યસ્ય હરેસ્તનૌ । નિરોધઃ પ્રાણમનસોઃ પ્રેમભક્તસ્ય નિશ્ચિતમ્ ॥ ૮૧
 પ્રારબ્ધાન્તે વિહાયાસૌ પુમાન્વા સ્ત્રી કલેવરમ્ । ગુણાન્માયામયાં સ્ત્રીંશ્ચ હિત્વા ભવતિ નિર્ગુણઃ ॥ ૮૨
 દિવ્યાં તનુંં બ્રહ્મરૂપાં પ્રાપ્ય કૃષ્ણેચ્છયા સ ચ । દિવ્યં વિમાનમારુહ્ય સ્વેષ્ટં તદ્ભામ યાતિ વૈ ॥ ૮૩
 ગોલોકે સોઽક્ષરે ધામ્નિ વૈકુણ્ઠે વાપિ ભક્તરાટ્ । કૃષ્ણસ્ય વર્તતેઽખણ્ડં સેવાયાં સર્વવન્દિતઃ ॥ ૮૪
 તેન કૃષ્ણેન દત્તાનિ હ્યનન્તાન્યક્ષયાણિ ચ । તત્ર દિવ્યાનિ સૌખ્યાનિ પ્રાપ્નોતિ જનનિ ! ધ્રુવમ્ ॥ ૮૫

એ ભક્ત હસે છે. ક્યારેક ભગવાનને ત્યાંથી ચાલ્યા ગયેલા જોઈ વિરહથી રુદન કરે છે.^{૭૬} વળી ક્યારેક ભગવાનનો અચાનક ભાસ થવાથી તે ભક્ત આનંદમાં આવી નૃત્ય કરે છે અને ક્યારેક તેની સાથે સંભાષણ કરે છે. અને ક્યારેક સાષ્ટાંગ પ્રણામ કરવા લાગે છે, ક્યારેક ભગવાનનાં દર્શન કરી મહાઆનંદમાં ગરકાવ થઈ મૌન બેસી રહે છે.^{૭૭} વળી એ ભક્ત ક્યારેક હે હરિ ! તમે મારા અપરાધોની ક્ષમા આપો, આવી પ્રાર્થના કરે છે. ક્યારેક ભગવાનમાં ગાઢ પ્રેમને લીધે વિવશ થઈ લોકલજ્જાનો ત્યાગ કરી ઉચ્ચ સ્વરે ભગવાનના ગુણોનું સંકીર્તન કરવા લાગે છે.^{૭૮} વળી તે ભક્ત ક્યારેક હે હરિ ! હે નારાયણ ! હે સ્વામી ! હે કૃષ્ણ ! હે ગોવિંદ ! હે માધવ ! આ પ્રમાણે સંતોના સ્વામી એવા ભગવાનનાં નામોનું ઉચ્ચ સ્વરે કીર્તન કરે છે.^{૭૯} હે મા ! આવાં બહુ પ્રકારનાં લક્ષણોને કારણે જગતથી ન્યારી રીતને ધારણ કરતો ભગવાનનો પ્રેમીભક્ત પોતાના ચરણકમળની રજથી અખિલ ભુવનને પાવન કરે છે.^{૮૦} હે મા ! આવા પ્રેમીભક્તને કોઈ પ્રયાસ વિના સહેજે સહેજે ભગવાન શ્રીહરિની સાક્ષાત્ મૂર્તિમાં પ્રાણ અને મનની વૃત્તિનો નિરોધ થાય છે.^{૮૧} હે મા ! આવા પ્રેમીભક્તોમાં પુરુષ હોય કે સ્ત્રી, પ્રારબ્ધને અંતે આ શરીરને છોડીને માયામય ત્રણ ગુણોથી પર થઈ નિર્ગુણ સ્થિતિને પ્રાપ્ત કરે છે.^{૮૨} ત્યારપછી ભગવાનની ઈચ્છાથી દિવ્ય બ્રહ્મમય દેહને પામી દિવ્ય વિમાનમાં બેસી પોતાને પ્રિય એવા ભગવાનના ધામમાં સિધાવે છે.^{૮૩} હે મા ! ગોલોક, વૈકુંઠ કે અક્ષરધામમાં સિધાવતા આવા પ્રેમી ભક્તને તે તે ધામના મુક્તો પુષ્પોથી વધાવી વંદન કરે છે અને ભક્ત ત્યાં ભગવાનની સેવામાં અખંડ જોડાઈ જાય છે. તથા તે

અધ્યાત્મશાસ્ત્રમિતિ તે મયા પ્રોક્તમશેષતઃ । એતાવદેવ જીવાનાં મતં નિઃશ્રેયસાય મે ॥ ૮૬
વેદાનાં પચ્ચરાત્રસ્ય રહસ્યં સાહુચ્યયોગયોઃ । ધર્મશાસ્ત્રસ્ય ચાપ્યેતદ્વિસ્પષ્ટમુદિતં મયા ॥ ૮૭
તસ્માદેતદ્ભવત્યાપિ શ્રેયસે ધાર્યમાત્મનિ । તેન મુક્તા સર્વકષ્ટાત્પ્રાપ્સ્યસે પરમં સુખમ્ ॥ ૮૮
એતદ્રહસ્યં પરમં યઃ શ્રોષ્યતિ પઠિષ્યતિ । ભવિષ્યતિ તયોઃ કૃષ્ણે ભક્તિશ્ચ સુખમીપ્સિતમ્ ॥ ૮૯

સુવ્રત ડવાચ -

રહસ્યમિતિ પુત્રેણ ગીતં માતા નિશમ્ય સા । પ્રસન્નહૃદયાડત્યન્તં પ્રોચે નિઃસંશયા સતી ॥ ૯૦

પ્રેમવત્યુવાચ -

સ્વધર્મજ્ઞાનવૈરાગ્યૈરુપેતા નવલક્ષણા । ભક્તિઃ કૃષ્ણે ત્વયા પ્રોક્તા નૃણાં શ્રેયસ્કરી હરે ! ॥ ૯૧
સ તુ કૃષ્ણસ્ત્વમેવાસિ હરિનામાડત્ર સામ્પ્રતમ્ । નિશ્ચયેનેતિ જાનામિ ત્વદ્વાક્યૈર્નષ્ટસંશયા ॥ ૯૨

તે ધામમાં ભગવાનને અર્પણ કરેલા અનંત અવિનાશી દિવ્ય સુખોને તે નિશ્ચય પ્રાપ્ત કરે છે. ૮૪-૮૫

હે મા ! આ પ્રમાણે મેં તમને સમસ્ત અધ્યાત્મ શાસ્ત્રનું રહસ્ય સ્પષ્ટપણે સમજાવ્યું. મનુષ્ય દેહધારી જીવોના આત્યંતિક કલ્યાણ માટે આટલી વાત પર્યાપ્ત છે, એમ હું માનું છું. ૮૬ હે મા ! ચારવેદ, પંચરાત્ર શાસ્ત્ર, સાંખ્યશાસ્ત્ર, યોગશાસ્ત્ર અને ધર્મશાસ્ત્રોનું રહસ્ય તમને જેવી રીતે બોધ થાય તેવી રીતે સરળતાથી સમજાવ્યું છે. ૮૭ તેથી હવે તમે પણ તમારા આત્મકલ્યાણને માટે આ પરમ રહસ્યને તમારા અંતરમાં ધારણ કરો અને સદાય ચિંતવન કરો. આના ચિંતવન માત્રથી તમે સમગ્ર સાંસારિક કષ્ટોથી મૂકાઈને પરમ સુખને પામશો. ૮૮ હે મા ! આ પરમ રહસ્યને જે કોઈ મનુષ્ય શ્રદ્ધાપૂર્વક સાંભળશે, પાઠ કરશે, કે સંભળાવશે અને પાઠ કરાવશે તે સર્વેને ભગવાન શ્રીકૃષ્ણને વિષે એકાંતિકી ભક્તિ પ્રાપ્ત થશે. અને તે ઈચ્છિત સુખને પ્રાપ્ત કરશે. ૮૯

હરિગીતાના શ્રવણપછી મા ભક્તિનો નિર્ણય :- સુવ્રતમુનિ કહે છે, હે રાજન્ ! પોતાના પુત્રરૂપ ભગવાન શ્રીહરિએ આ પ્રમાણે ગાન કરેલ અધ્યાત્મના રહસ્યને સાંભળીને મા ભક્તિદેવીનું હૃદય અત્યંત પ્રસન્ન થયું. અને તેથી સંપૂર્ણ નિઃસંશય થયેલાં ભક્તિદેવી પોતાના પુત્ર ભગવાન શ્રીહરિને કહેવા લાગ્યાં. ૯૦ હે હરિ ! મનુષ્યમાત્રને આત્યંતિક મોક્ષને આપનારી જે ભગવાન શ્રીકૃષ્ણની ધર્મ, જ્ઞાન અને વૈરાગ્યે યુક્ત નવ પ્રકારની ભક્તિ કરવાની તમે જે વાત કરી તે શ્રીકૃષ્ણ ભગવાન તો સ્વયં તમે જ છો. અત્યારે હરિ નામથી આલોકમાં

ત્વય્યેવ સંયોજ્ય મનો માયાકાલસમુદ્ભવાત્ । સમગ્રકણ્ઠાન્મુક્તાસ્મિ યામિ ધામાદ્ય તે પરમ્ ॥ ૧૩

સુવ્રત ડ્વાચ -

ઇત્યુક્ત્વા સા તમેવાન્તર્હરિં નારાયણં પ્રભુમ્ । દધ્યૌ વિશુદ્ધમનસા તેનાભૂદેહવિસ્મૃતિઃ ॥ ૧૪

ગીતામેતાં હિ સાક્ષાદ્ધરિમુખકમલાન્નિઃસૃતાં વેદસારં ।

કૃષ્ણં સંપૂજ્ય ભક્ત્યા પ્રતિદિનમખિલામત્ર વાધ્યાયમેકમ્ ॥

નાનાકામાભિલાષી નનુ ધરણિપતે ! યઃ પઠેદ્વા નિશામ્યેદ્યાયાત્સ્વેદ્ઠં ।

સ સૌઘ્યં ત્વરિતમથ જનઃ કૃષ્ણભક્તિં નિરાશીઃ ॥ ૧૫ ॥

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
હરિગીતાયાં ભક્તિસ્વરૂપલક્ષણનિરૂપણનામા ષટ્ત્રિંશોઽધ્યાયઃ ॥ ૩૬ ॥

પ્રસિદ્ધ છો, એમ હું નિશ્ચય જાણું છું. કારણ કે તમારાં વચનોથી મારા સમગ્ર સંશયો નાશ પામ્યા છે. ^{૯૧-૯૨} હે ભગવન્ ! અત્યારે સાક્ષાત્ પુરુષોત્તમનારાયણ એવા તમારા સ્વરૂપમાં મારું મન જોડી દેવાથી કાળમાયાથી ઉત્પન્ન થયેલા સમગ્ર ભયના દુઃખથી હું મુક્ત થઈ છું અને અત્યારે જ તમારા અક્ષરબ્રહ્મધામને વિષે જાઉં છું. ^{૯૩}

સુવ્રતમુનિ કહે છે, હે રાજન્ ! આ પ્રમાણે કહી મા પ્રેમવતી સર્વના અંતર્યામી અને સર્વસમર્થ, સર્વના નિયંતા પોતાના પુત્રરૂપ સાક્ષાત્ શ્રીહરિનારાયણનું અંતરમાં વિશુદ્ધ મનથી ધ્યાન કરવા લાગ્યાં અને ધ્યાન કરતાંની સાથે જ શરીરની વિસ્મૃતિ થઈ ગઈ. ^{૯૪} સાક્ષાત્ શ્રી પુરુષોત્તમનારાયણ ભગવાન શ્રીહરિના મુખકમળમાંથી નીકળેલી પાંચ અધ્યાયવાળી આ અધ્યાત્મ શાસ્ત્રરૂપ હરિગીતા સમસ્ત વેદના સારભૂત છે. તેથી અનેક પ્રકારની અભિલાષા ધરાવતા કોઈ પણ સ્ત્રી કે પુરુષ ભગવાન શ્રીહરિકૃષ્ણનું નિત્ય પૂજન કરી અતિ પ્રેમપૂર્વક પ્રતિદિન આ સમગ્ર ‘હરિગીતા’ નો પાઠ કરશે કે માત્ર એક અધ્યાયનો પાઠ કરશે અથવા સમગ્ર હરિગીતાનું શ્રવણ કરશે કે એક અધ્યાયનું નિત્ય શ્રવણ કરશે તે સર્વે મનુષ્યો મનોવાંછિત સુખને તત્કાળ પ્રાપ્ત કરશે, અને જે મનુષ્ય ભગવાન સિવાયની કોઈ પણ આશા રાખ્યા વિના કેવળ નિષ્કામ ભાવથી આ હરિગીતાનો પાઠ કરશે કે સાંભળશે તેને વિષે ભગવાન શ્રીહરિકૃષ્ણની પોતે ઈચ્છિત એકાંતિકી ભક્તિ પ્રગટ થશે. ^{૯૫}

સપ્તત્રિશોઽધ્યાયઃ ॥ ૩૭ ॥

રાજોવાચ -

ધ્યાયન્તી ભગવન્તં સા ભક્તિઃ સમ્પ્રાપ કાં ગતિં ? । તતો હરિશ્ચ કિં ચક્રે ? બ્રૂહ્યેતન્મે મહામુને ! ॥ ૧

સુવ્રત ડવાચ -

તસ્યાં ધ્યાનસ્થિતાયાં તુ ભૂપાસીદરુણોદયઃ । વિધાતુમાહ્નિકં કૃષ્ણઃ સ્નાત્વાઽગ્ન્યાગારમાવિશત્ ॥ ૨
દદર્શ સાઽથ ધ્યાયન્તી હરિં તં હૃદયામ્બુજે । આવિર્ભૂતં યથાદૃષ્ટં પ્રથમાશ્રમસંસ્થિતમ્ ॥ ૩
પ્રસન્નમુખચન્દ્રાભં વારિજચ્છદલોચનમ્ । દ્વિભુજં રમણીયાઙ્ગં શ્યામસુન્દરવિગ્રહમ્ ॥ ૪

આ પ્રમાણે અવતારી શ્રી નારાયણ ભગવાનના યદિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં હરિગીતાના પાંચમા અધ્યાયમાં ભક્તિનાં સ્વરૂપનાં લક્ષણોનું નિરૂપણ કર્યું એ નામે છત્રીસમો અધ્યાય. -૩૬-

અધ્યાય - ૩૭

ભક્તિમાતાએ શ્રીહરિની સ્તુતિ કરી.

પ્રતાપસિંહ રાજા પૂછે છે, હે મહામુનિ ! મા ભક્તિદેવી ભગવાન શ્રીહરિકૃષ્ણનું ધ્યાન કરતાં કરતાં કઈ ગતિને પામ્યા ? ત્યાર પછી ભગવાન શ્રીહરિકૃષ્ણે શું કર્યું ? આ સર્વ વૃત્તાંત મને સંભળાવો.^૧

રાજાનો પ્રશ્ન સાંભળી અત્યંત ખુશ થયેલા સુવ્રતમુનિ કહે છે, હે ભૂપ ! મા ભક્તિદેવી ધ્યાનાવસ્થામાં હતાં તેવામાં સંવત્ ૧૮૪૮ ના કારતક સુદ દશમી તિથિનું પરોઢ થયું. સૂર્યનારાયણ ઉદય થવાની તૈયારી કરતા હતા, તે સમયે શ્રીહરિએ ઠંડા જળથી સ્નાન કરી આત્મિકવિધિ કરવા અગ્નિશાળામાં પ્રવેશ કર્યો.^૨ આ બાજુ પોતાના પુત્ર ભગવાન શ્રીહરિના ધ્યાનપરાયણ મા ભક્તિદેવીને ધ્યાન પહેલાં પોતાની દૃષ્ટિ આગળ પોતાના પુત્રરૂપે બ્રહ્મચારીના વેષમાં જેવા ભગવાન શ્રીહરિકૃષ્ણને જોયા હતા તેવાને તેવા જ ધ્યાન કરતાં હૃદયકમળમાં આવિર્ભાવ પામેલા ભગવાન શ્રીહરિનાં દર્શન થયાં.^૩

ભગવાન શ્રીહરિની મનુષ્યરૂપની માધુરી :- હે રાજન્ ! માતાના હૃદયમાં પ્રગટ થયેલા ભગવાન શ્રીહરિ પ્રસન્ન મુખચંદ્રની દિવ્ય કાંતિથી શોભી

કૌપીનાચ્છાદનં શ્વેતમુત્તરીયં ચ બિભ્રતમ્ । નક્તકાબદ્ધકુટિલશ્યામસૂક્ષ્મશિરોરુહમ્ ॥ ૫
સિતયજ્ઞોપવીતં ચ કરાત્તજપમાલિકમ્ । કણ્ઠસ્થસૂક્ષ્મતુલસીકાષ્ટસ્ત્રગ્ધ્રયશોભનમ્ ॥ ૬
ભાલે કળ્પે ચ હૃદયે ભુજયોઃ શોભનાનિ ચ । કાશ્મીરચન્દ્રકોપેતાન્યુર્ધ્વપુણ્ડ્રાણિ બિભ્રતમ્ ॥ ૭
એવં હરિં સા પશ્યન્તી પૃથક્ સ્વાત્મનમૈક્ષત । દેહેન્દ્રિયમનઃપ્રાણગુણેભ્યસ્તત્પ્રકાશકમ્ ॥ ૮
સન્માત્રં તં બ્રહ્મણૈક્યમાપન્નં હ્યક્ષરેણ ચ । સા દદર્શ તતસ્તસ્મિસ્તમેવ સમવૈક્ષત ॥ ૯
સોઽથ સ્વમેવ શ્રીકૃષ્ણં જાનન્તીં નિશ્ચયેન તામ્ । તદ્રૂપં દર્શયામાસ સાશ્ચર્યં સા તમૈક્ષત ॥ ૧૦
કોટિકન્દર્પલાવણ્યં નવીનજલદાસિતમ્ । પ્રત્યઙ્ગનિઃસરત્કોટિકોટિચન્દ્રસમદ્યુતિમ્ ॥ ૧૧

રહ્યા છે. કમળની પાંખડીની સમાન વિશાળ બન્ને નેત્રો વિલસી રહ્યાં છે. બે ભૂજાઓ અને રમણીય અંગોએ યુક્ત તેજસ્વી શ્યામ સુંદર કાયા મનને ખેંચી રહી છે. બ્રહ્મચારીના વેષમાં શ્વેત કૌપીન ઉપર શ્વેત આચ્છાદન વસ્ત્ર અને ઉપરનું શ્વેત વસ્ત્ર પરિધાન કરી વિરાજી રહ્યા છે. મસ્તક ઉપર વાંકડિયાળા પાતળા, કાળા કેશ એક સૂક્ષ્મ વસ્ત્રના ખંડથી બાંધ્યા છે. ડાબા ખભે શ્વેત યજ્ઞોપવિત ધારણ કરી છે. જમણા હાથમાં તુલસીની જપમાળા ફેરવી રહ્યા છે, સુંદર મનોહર શંખ સરીખા કંઠમાં સૂક્ષ્મ મણીયાવાળી તુલસીની બેવડી કંઠી શોભી રહી છે. બ્રહ્મચારી હોવાથી પાંચ જગ્યાએ વિશાળ ભાલ, કંઠ, હૃદય અને બન્ને ભૂજાઓ ઉપર કાશ્મીરી કુંકુમના ગોળ ચાંદલાએ સહિત શોભાયમાન ઉર્ધ્વપુંડ્ર તિલકો ધારણ કર્યા છે.^{૪-૬}

મા ભક્તિને આત્મસ્વરૂપનું દર્શન :- હે રાજન્ ! આ પ્રમાણે ભગવાન શ્રીહરિના સ્વરૂપનું દર્શન કરતાં કરતાં મા ભક્તિદેવીને દેહ, ઈન્દ્રિયો, મન, પંચપ્રાણ અને સત્વાદિ ત્રણગુણથી જુદા અને એ દેહાદિ સર્વેને ચેતનવંતા કરનારા, પોતાના પ્રકાશમાન આત્મસ્વરૂપનું દર્શન થયું. તે સત્તામાત્ર પોતાનો આત્મા અક્ષરબ્રહ્મની સાથે એક ભાવને પામેલો છે, એવું પણ ભક્તિમાતાને જોવામાં આવ્યું. ત્યારપછી અક્ષરબ્રહ્મના તેજની સાથે એકતા પામેલા પોતાના આત્મસ્વરૂપમાં સાક્ષાત્ શ્રીહરિનાં દિવ્ય દર્શન થયાં.^{૭-૮} આ પ્રમાણે પહેલેથી જ નિશ્ચયપૂર્વક પોતાનાં પુત્ર શ્રીહરિને સાક્ષાત્ શ્રીકૃષ્ણનારાયણ ભગવાન તરીકે જાણતાં મા ભક્તિદેવીને શ્રીહરિએ પોતાના અલૌકિક દિવ્ય સ્વરૂપનું દર્શન કરાવ્યું, અને ભક્તિમાતા પણ આશ્ચર્યપૂર્વક અલૌકિક દિવ્ય શ્રીહરિનાં દર્શન કરવા લાગ્યાં.^{૧૦}

શ્રીહરિની દિવ્યરૂપ માધુરી :- કોટિ કોટિ કામદેવને પણ લજજા પમાડે તેવી શરીરની લાવણ્યતા શોભી રહી છે, નવીન મેઘની સમાન શ્યામ સુંદર

શુદ્ધહેમાભવસનં રત્નકાઞ્છીમનોહરમ્ । મયૂરબર્હમુકુટં મકરાકૃતિકુण्डलम् ॥ ૧૨
 કण्ठोल्लસત્કૌસ્તુભં ચ મુક્તાહારવિભૂષણમ્ । વૈજયન્તીં સ્વજં કણ્ઠે દધતં ચ મનોહરમ્ ॥ ૧૩
 ભુજયોઃ કટકે હૈમે શ્રૃઙ્ગુલે ચાઙ્ગદે શુભે । દધતં નૂપરે ચાંઘ્યોઃ કિશોરં ચારુલોચનમ્ ॥ ૧૪
 નટવર્યસમાકલ્પં ચન્દ્રનેન સુચર્ચિતમ્ । પૌષ્પાન્ધારાઞ્છેખરાંશ્ચ વિભ્રતં ચાવતંસકૌ ॥ ૧૫
 દ્વિભુજં વાદયન્તં ચ મુરલીં મધુરસ્વરમ્ । આશ્ચર્યદર્શનં તં ચ દૃષ્ટ્વા હ્રદ્યા નનામ સા ॥ ૧૬
 પુનસ્તમથ સાઽપશ્યદ્વથાપૂર્વમવસ્થિતમ્ । વર્ણિવેષં સ્વતનયં તતો નત્વા નુનાવ તમ્ ॥ ૧૭

ભક્તિરુવાચ -

યઃ પાતું સદમર્ત્યવિપ્રવૃષ્ણગાસ્તિષ્યાવૃષાઢ્યાસુરત્રાતેભ્યોઽજનિ મદ્વહત્કરુણયા હ્યેકાન્તધર્મપ્રિયઃ ।
 મૂલાજ્ઞાનતમશ્ચર્યાર્કં વિદ્યુતાનેકાવતાર! પ્રભો ! વર્ણ્યાકલ્પવતે નમોઽસ્તુ હરયે તસ્મૈ પરેશાય તે ॥ ૧૮

શરીર વિલસી રહ્યું છે. આવા સુંદર શરીરના પ્રત્યેક અંગોમાંથી નીકળતી કોટિ કોટિ ચંદ્રમાઓની કાંતિની સમાન દિવ્ય કાંતિ ચારેબાજુ પ્રસરી રહી છે.^{૧૧} શુદ્ધ સુવર્ણ સમાન ઉજ્જવલ વસ્ત્રો પરિધાન કર્યાં છે. કેડમાં બાંધેલી રત્નજડિત કટિમેખલાથી મનોહર લાગે છે. મસ્તક ઉપર મયૂરપીંછનો મુગટ ધારણ કર્યો છે. કાનમાં મકરાકાર કુંડળ ધારણ કર્યાં છે.^{૧૨} કંઠમાં કૌસ્તુભમણિ શોભી રહ્યો છે. કંઠમાં મોતીઓની માળા વિલસી રહી છે. તેમાં પણ કંઠમાં ધારેલી વૈજયંતીમાળા અતિ મનોહર લાગે છે.^{૧૩} બન્ને હાથમાં સુવર્ણનાં કડાં, પોંચી અને બાજુબંધ બાંધ્યા છે. ચરણમાં ઝાંઝર પહેર્યાં છે, પંદર વર્ષની કિશોર-અવસ્થા વહાલ ઉપજાવે છે, સુંદર નેત્રો પ્રેમ વરસાવી રહ્યાં છે,^{૧૪} નટવરના જેવા સુંદર વેષે શ્રીહરિ શોભી રહ્યા છે. વિશાળ ભાલમાં સુંદર ચંદનની અર્યા મનને આકર્ષે છે. અનેકવિધ પુષ્પોના હાર, તોરા અને ગુચ્છને ધારણ કર્યાં છે.^{૧૫} બે હાથે હોઠ ઉપર મોરલીને ધારણ કરી મધુર સ્વરે વગાડી રહ્યા છે. અહો !!!! આશ્ચર્યકારી જેમનું દર્શન છે, એવા સાક્ષાત્ શ્રીકૃષ્ણના રૂપમાં પોતાના પુત્રનાં દર્શન કરી ભક્તિમાતા અતિશય આનંદમાં આવી પ્રણામ કરવા લાગ્યાં.^{૧૬} પ્રણામ કરી ઉપર ઉઠીને ફરી સામે જોયું તો પૂર્વની માફક જ પુત્રરૂપ વર્ણિવેષ સ્વરૂપે જ શ્રીહરિનાં ભક્તિમાતાને દર્શન થયાં છે. ત્યાર પછી ફરી પુત્રરૂપ પરમાત્મા શ્રીહરિને નમસ્કાર કરી સ્તુતિ કરવા લાગ્યાં.^{૧૭}

ભક્તિમાતાએ કહેલી શ્રીહરિની સ્તુતિ :- ભક્તિમાતા કહે છે, હે પ્રભુ! તમે જીવાત્માઓના અંતરમાં પડેલા અનાદિ અજ્ઞાનરૂપી અંધકારને દૂર

સર્વસહાવનધનજ્ઞયગન્ધવાહનન્તાર્યમામ્બુજહરામૃતવાહમિત્રે ।

સત્પ્રેમવત્યુદિતસાધુગુણાત્મનિષ્ઠે બુદ્ધિઃ સદા ત્વયિ હરે! મમ નિશ્ચલાઽસ્તુ ॥ ૧૯

एकान्तधर्मधर! धीर! वराभयाङ्कपाणेऽघसङ्घदवदावसमाभिधान । ।

અઘ્ચાધરામરધરામરસાધુરક્ષે બુદ્ધિઃ સદા ત્વયિ હરે! મમ નિશ્ચલાઽસ્તુ ॥ ૨૦

पाषण्डषण्डपरिखण्डनपण्डित! श्रीगोलोकधामगमितामितभक्तजीवे ।

भक्तेप्सिताखिलपुमर्थवितानकल्पे बुद्धिः सदा त्वयि हरे! मम निश्चलाऽस्तु । २१

हिंसाविहीनमखवर्तन! दैवपित्र्यकृद्धर्मवेदनविरागगभक्तिबोधे ।

શુદ્ધે બૃહદ્વ્રતમહાવ્રતશાન્તદાન્તે બુદ્ધિઃ સદા ત્વયિ હરે! મમ નિશ્ચલાઽસ્તુ ॥ ૨૨

કરવામાં રાત્રીના અંધકારને દૂર કરનાર સૂર્યની સમાન અતિ તેજસ્વી છો, તમને એકાંતિક ધર્મ અતિશય વહાલો છે, તેથી તેનું રક્ષણ કરવા અને વહાલા ભક્તોનું રક્ષણ કરવા માટે તમે વરાહ આદિ અનેક અવતારોને ધારણ કર્યા છે. અને અત્યારે પણ કલિયુગ અને અધર્મના બળથી વૃદ્ધિ પામેલા અસુરોના સમૂહ થકી સાધુ, દેવતા, બ્રાહ્મણ, ગાય અને ધર્મનું રક્ષણ કરવા માટે અતિશય કડ્ડણા કરીને મારે ઘેર તમે પ્રગટ થયા છો, એકાંતિક ધર્મનું પ્રવર્તન કરવા વર્ણિવેષે વિચરતા આપને હું નમસ્કાર કરું છું. અક્ષર, કાળ, માયા આદિના નિયંતા અને ભક્તોનાં દુઃખ હરી ‘હરિ’ નામને સાર્થક કરનારા તમને હું નમસ્કાર કરું છું.^{૧૮}

હે હરિ ! તમે પૃથ્વી, જળ, તેજ, વાયુ, આકાશ, સૂર્ય, ચંદ્ર, શિવ અને મેઘ તેના મિત્ર છો, અર્થાત્ પૃથ્વીના જેવી ક્ષમા વાળા છો, જળ જેવા નિર્મળ છો, અગ્નિજેવા અજેય છો, વાયુની જેમ સર્વને સુખકાર છો, આકાશ જેવા નિર્લેપ છો, સૂર્ય જેવા પ્રતાપી છો, ચંદ્રની જેમ સર્વના પોષક છો, શિવજીના જેવા પરોપકારી છો અને મેઘની જેમ સર્વને પ્રાર્થના કરવા યોગ્ય છો, અને વળી તમે સાચા સંતોમાં અતિશય સ્નેહ રાખનારા છો. આગળ કહેલા આત્મનિષ્ઠાદિ પંચોતેર સાધુઓના ગુણોથી તમે સંપન્ન છો. અર્થાત્ અત્યારે એકાંતિક ભક્તની સ્થિતિમાં વર્તી રહ્યા છો એવા હે હરિ તમારે વિષે મારી બુદ્ધિ અચળ રહો.^{૧૯} વળી હે એકાંતિક ધર્મને ધારણ કરનારા ! હે ધીર ! હે પોતાના આશ્રિતજનોને પોતાના સ્વરૂપનું જ્ઞાન આપનારા ! હે બન્ને હસ્તવડે વરદાનની મુદ્રા અને અભયની મુદ્રાને ધારણ કરનારા તથા જીવાત્માઓના અંતરમાં પડેલા અનાદિ કાળના સંચિત પાપના સમૂહોને બાળી નાખવામાં દાવાનળની સમાન સમર્થ નામવાળા ! તથા ગાય, પૃથ્વી, દેવતા, બ્રાહ્મણ

સચ્ચાસ્ત્રસંશ્રય ! જિતેન્દ્રિય ! સત્ય ! સત્યસદ્ગુણ ! માધવ ! હરિદ્વિજસાધુપૂજે ।

શ્રાદ્ધે સમાધિમતિયોગકલાપ્રવૃત્તૌ બુદ્ધિઃ સદા ત્વયિ હરે ! મમ નિશ્ચલાઽસ્તુ ।૨૩

દમ્ભાત્વૈદિકપથાસુરદેશિકક્ષમાપાલોચ્છિદેઽરુણમુખાશયનોદહેતો ! ।

વિશ્વાસુભૃત્કરુણતાપિતૃભાવભાજિ બુદ્ધિઃ સદા ત્વયિ હરે ! મમ નિશ્ચલાઽસ્તુ ।૨૪

ऐश्वर्यसारविनयप्रतिभानवद्यविद्यातपोनयसदाग्रहदानिताढ्ये ।

નાનાસુલક્ષણવિલક્ષિતસૌમ્યમૂર્તે ! બુદ્ધિઃ સદા ત્વયિ હરે ! મમ નિશ્ચલાઽસ્તુ ।૨૫

અને સાધુજનોનું રક્ષણ કરનારા હે હરિ ! તમારે વિષે મારી બુદ્ધિ અચળ રહો. ^{૨૦}

વળી હે પાખંડીઓના સમૂહનું પ્રબળ અને પ્રમાણિત વાક્યોથી ખંડન કરવામાં બુદ્ધિમાન ! હે શ્રીહરિ ! તમે અગણિત ભક્તજનોને ગોલોકધામની પ્રાપ્તિ કરાવનારા છો, તથા ભક્તજનોએ ઈચ્છિત અખિલ પુરુષાર્થની પ્રાપ્તિ કરાવવામાં પણ સમર્થ છો, એવા હે હરિ ! તમારે વિષે મારી બુદ્ધિ અચળ રહો. ^{૨૧} વળી હે હરિ ! તમે પૃથ્વી પર હિંસા વર્જિત યજ્ઞોનું પ્રવર્તન કરનારા છો, દેવસંબંધી અને પિતૃસંબંધી કર્મને કરનારા છો, તથા સ્વધર્મ, જ્ઞાન અને વૈરાગ્યે યુક્ત ભક્તિનો બોધ આપનારા છો, સદાય શુદ્ધ સ્વરૂપ છો, અખંડ બ્રહ્મચર્યવ્રતનું પાલન કરનારા છો, સનત્સુજાતમાં કહેલા ધર્માદિ બાર મહાવ્રતોનું પાલન કરનારા છો, અંતઃકરણને વશ કરી શાંત વર્તો છો અને ચક્ષુ આદિક ઈન્દ્રિયોનું દમન કરનારા છો, એવા હે હરિ ! તમારે વિષે મારી બુદ્ધિ અચળ રહો. ^{૨૨} વળી હે પ્રમાણિક વચનો માટે શ્રીમદ્ ભાગવતાદિ સત્શાસ્ત્રોનો આશ્રય કરનારા ! હે જિતેન્દ્રિય ! હે સદાય સત્યસ્વરૂપ ! હે માધવ ! હે હરિ ! તમે સાધુ અને બ્રાહ્મણનું પૂજન કરનારા છો અથવા સાધુ અને બ્રાહ્મણો તમારું પૂજન કરે છે એવા તમે છો, તમે ધર્મમાં અતિશય શ્રદ્ધાવાળા છો, તમે સદાય સ્વસ્વરૂપની સ્થિતિમાં અચળ રહેનારા છો, તથા પૃથ્વીપર અષ્ટાંગ યોગની કળાની પ્રવૃત્તિ કરશો એવા હે હરિ ! તમારે વિષે મારી અચળ બુદ્ધિ રહો. ^{૨૩}

વળી હે હરિ ! તમે દંભથી લોકોને છેતરવા માટે વૈદિક માર્ગને ગ્રહણ કરનારા અસુરગુરુઓ અને અસુર રાજાઓના વિનાશ માટે કોઈ અંગ્રેજ ગવર્નરના અંતઃકરણમાં પ્રેરણા કરવામાં કારણભૂત બનશો, તથા કરુણાથી વિશ્વના સકલ જીવાત્માઓનું માતા-પિતાની જેમ પાલન પોષણ કરનારા હે હરિ ! તમારે વિષે મારી બુદ્ધિ અચળ રહો. ^{૨૪} વળી હે હરિ ! તમે અણિમાદિ ઐશ્વર્ય, સાર, વિનય,

પૂર્ણેન્દુનિન્દિવદનામ્બુજપત્રનેત્રે વાસોવિભૂષણસુવેષસુદર્શનીયે ।

મન્દસ્મિતેક્ષણહતાખિલજીવદૈન્યે બુદ્ધિઃ સદા ત્વયિ હરે! મમ નિશ્ચલાઽસ્તુ ॥૨૬

સુવ્રત ડ્વાચ -

ઇતિ સંસ્તુવતી કૃષ્ણં તત્સમાહિતમાનસા । વિલીનમૂલમાયા સા વિરરામાચલસ્થિતિઃ ॥ ૨૭
પપાત દેહસ્તર્હ્યેવ નૈવાબુધ્યત તં તુ સા । સદ્યો દિવ્યતનું પ્રાપ જનાદૃશ્યાં યથા પુરા ॥ ૨૮
તથૈવ સ્વર્પતિ પ્રેમ્ણા સેવમાના નિરન્તરમ્ । શ્રદ્ધાદિભિઃ સહાવાત્સીદ્ધિમુક્તા બ્રહ્મશાપતઃ ॥ ૨૯
વિક્રમાર્કશકસ્યાબ્દે વસુવેદગજેન્દુભિઃ । પ્રમિતે વર્તમાને ચ ભાસ્કરે નીચરાશિગે ॥ ૩૦
ઊર્જે માસિ સિતે પક્ષે દશમ્યાં મન્દવાસરે । વિહાય ભૌતિકં દેહં ભક્તિઃ સિદ્ધદશાં યયૌ ॥ ૩૧

પ્રતિભા, નિર્દોષ વિદ્યા, તપ, નીતિમત્તા, ધર્મમાં દૃઢાવ, દાનશીલતા વિગેરે સદ્ગુણોથી સદાય સંપન્ન છો. અનેક પ્રકારનાં મહાપુરુષનાં શુભ ચિત્તોથી યુક્ત હોઈ સૌમ્યમૂર્તિને ધારણ કરનારા હે હરિ, તમારે વિષે મારી બુદ્ધિ અચળ રહો. ^{૨૫} હે હરિ ! તમે પૂર્ણિમાના ચંદ્રની સમાન સુંદર મુખકમળવાળા અને કમળના પત્રની સમાન વિશાળ નેત્રકમળ વાળા છો, તથા સુંદર વસ્ત્ર તથા સુંદર આભૂષણ દ્વારા સુંદર દર્શનીય વેષને ધારણ કરનારા છો, તેમજ મંદમંદ હાસ્યે યુક્ત મધુર દૃષ્ટિથી સમસ્ત જીવોના દૈન્યને (ગરીબીને) હરિ સુખી કરનારા છો, એવા હે હરિ ! તમારે વિષે મારી બુદ્ધિ અચળ રહો. ^{૨૬}

મા ભક્તિનો દેહત્યાગ અને દિવ્યગતિ :- સુવ્રતમુનિ કહે છે, હે રાજન્ ! આ પ્રમાણે નિત્યક્રમમાંથી પરવારી પોતાની આગળ આવીને બેઠેલા પોતાના પુત્ર ભગવાન શ્રીહરિની મા ભક્તિએ ભૂત, વર્તમાન અને ભવિષ્યમાં થનારાં ચરિત્રોને ભગવદ્કૃપાથી યાદ કરીને સ્તુતિ કરી વિરામ પામ્યાં. ત્યારપછી શ્રીહરિના સ્વરૂપમાં મન સ્થિર થયું અને અનાદિ અજ્ઞાનરૂપ મૂળ માયાની નિવૃત્તિ થઈ. ^{૨૭} આ રીતે ભક્તિમાતા શ્રીહરિના સ્વરૂપમાં મનની વૃત્તિ સ્થિર રાખી સદાયને માટે વિરામ પામ્યાં. પોતાના શરીરનો ત્યાગ થયો તેની પણ તેને ખબર રહી નહિ. આ પ્રમાણે મનુષ્યો જોઈ ન શકે તે રીતના પૂર્વની માફક તત્કાળ દિવ્ય શરીરને પામ્યાં. ^{૨૮} હે રાજન્ ! આ પ્રમાણે દુર્વાસા મુનિના શાપથી મુક્ત થઈ ભક્તિદેવી દિવ્યદેહે અતિ સ્નેહપૂર્વક પતિદેવ ધર્મદેવનું નિરંતર સેવન કરતાં પતિદેવની સમીપે સદાય નિવાસ કરતી શ્રદ્ધાદિ બાર પત્નીઓની સાથે નિવાસ કરવા લાગ્યાં. ^{૨૯} આ પ્રમાણે સંવત ૧૮૪૮ ના કાર્તિક સુદિ દશમીના શનિવારે સૂર્યદેવે જ્યારે તુલા

પરિવેષ્ટ્યસ્થિતાસ્તાં ચ તદા તદ્વન્ધવોઽખિલાઃ । વિસંજ્ઞાં નષ્ટનાડીં ચ દૃષ્ટ્વાઽજાનન્મૃતેતિ તે ॥ ૩૨
 રુદન્તિ સ્મ ભૃશં તર્હિ તત્પુત્રા જ્ઞાતિબાન્ધવાઃ । આશ્વાસયતાન્ધર્મસ્તુ લૌકિકીં દર્શયન્ ગતિમ્ ॥ ૩૩
 યથાશાસ્ત્રં યથાવિત્તમૌર્ધ્વદૈહિકકર્મ સઃ । કારયામાસ ધર્મજ્ઞસ્તસ્યા જ્યેષ્ઠેન સૂનુના ॥ ૩૪
 કૃષ્ણસ્તુ તસ્યાં નૃપ! દિવ્યદેહમુપાગતાયાં નિજમાતૃભાવમ્ ।
 ચક્રે સુધીઃ સ્વાગ્રજયોષિતાયાં તાં માનયન્નેવ સદાઽનુવૃત્યા ॥ ૩૫

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે પ્રેમવત્યા
 દિવ્યગતિપ્રાપ્તિનામા સપ્તત્રિંશોઽધ્યાયઃ ॥ ૩૭ ॥

રાશિમાં પ્રવેશ કર્યો ત્યારે ભક્તિદેવી પંચભૌતિક શરીરનો ત્યાગ કરીને સિદ્ધગતિને પામ્યાં.^{૩૦-૩૧}

હે રાજન્ ! આ અવસરે ભક્તિદેવીની ચારે બાજુએ વિંટાઈને બેઠેલાં સર્વે સંબંધીજનોએ ચેતનાએ રહિત તથા પ્રાણના સંચારે રહિત નાડી જોઈ ત્યારે મા ભક્તિએ શરીરનો ત્યાગ કર્યો છે. એ પ્રમાણે સૌએ જાણ્યું તેથી રામપ્રતાપ વગેરે ત્રણે પુત્રો અને સંબંધીજનો ભક્તિમાતાના ગુણોને યાદ કરી અત્યંત રુદન કરવા લાગ્યાં. તે સમયે પિતા ધર્મદેવ “જે જન્મે તેનું મૃત્યુ નિશ્ચિત હોય છે. આજે, કાલે, વર્ષે કે સો વર્ષે પણ એક દિવસ સૌને નિશ્ચે જવાનું જ છે” આ પ્રમાણેની લૌકિક ગતિનો બોધ આપી પુત્રાદિ સૌને આશ્વાસન આપ્યું.^{૩૨-૩૩} ત્યારપછી ધર્મને જાણનારા ધર્મદેવે શાસ્ત્રોક્ત વિધિને અનુસારે તથા ધન આદિકની શક્તિને અનુસારે મોટા પુત્ર રામપ્રતાપભાઈ પાસે ભક્તિદેવીની ઔર્ધ્વદેહિક ક્રિયા કરાવી.^{૩૪} સુવ્રતમુનિ કહે છે, હે રાજન્ ! ભક્તિમાતા દિવ્યગતિને પામ્યાં પછી બુદ્ધિમાન ભગવાન શ્રીહરિ મોટાભાઈનાં પત્ની સુવાસિનીદેવીને વિષે માતૃભાવ રાખી સદાય તેની અનુવૃત્તિમાં રહેવા લાગ્યા અને માના જેવું સન્માન આપી સેવા કરવા લાગ્યા.^{૩૫}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ભક્તિમાતા દિવ્યગતિને પામ્યાનું નિરૂપણ કર્યું, એ નામે સાડગ્રીસમો અધ્યાય પૂર્ણ થયો. --૩૭--

અષ્ટત્રિંશોઽધ્યાયઃ ॥ ૩૮ ॥

સુવ્રત ડ્વાચ -

અથ ધર્મઃ સ્વધર્મસ્થઃ સાઙ્ગ્યયોગમુપાશ્રિતઃ । સેવ્યમાનઃ સુતૈર્ભંજે કૃષ્ણમેવ દિવાનિશમ્ ॥ ૧
 ત્યક્તપ્રવૃત્તિકર્માસૌ વિરક્તો વિષયેષ્વલમ્ । જિતસ્વાદો મિતાહારો બ્રહ્મચર્યવ્રતે રતઃ ॥ ૨
 તપઃકૃશીકૃતતત્તુર્ધ્યાનયોગબલોર્જિતઃ । પુત્રરૂપે ભગવતિ ગાઢસ્નિગ્ધમના અભૂત્ ॥ ૩
 તપોયોગવિશુદ્ધાત્મા લક્ષણૈરાઙ્ગિકૈરથ । સ્વાપ્નૈશ્વાસનમૃત્યુત્વં સોઽવૈચ્છાસ્ત્રદૃશાઽઽત્મનઃ ॥ ૪
 તતઃ શ્રીમદ્ભાગવતદશમસ્કન્ધમાદરાત્ । નિયમેનાપઠત્રિત્યં ચિન્તયન્કૃષ્ણમાત્મનિ ॥ ૫
 પ્રતિમાસં માસિકાનિ પ્રેમવત્યા અકારયત્ । તથોનમાસિકં શ્રાદ્ધં ત્રૈપક્ષં ચ યથાવિધિ ॥ ૬

અધ્યાય - ૩૮

પિતા ધર્મદેવને શ્રીહરિએ પોતાના સ્વરૂપનું જ્ઞાન આપ્યું.

સુવ્રતમુનિ કહે છે, હે રાજન્! ભક્તિમાતાના ઔર્ધ્વદેહિક ક્રિયાનો વિધિ પૂર્ણ થયા પછી સ્વધર્મનું પાલન કરનારા ધર્મદેવ સાંખ્ય અને યોગનો આશ્રય કરી ભગવાન શ્રીકૃષ્ણનું અર્ચન શ્રી ભજન કરવા લાગ્યા અને રામપ્રતાપાદિ દિકરાઓ તેમની સેવા કરવા લાગ્યા.^૧ હવે ધર્મદેવે ઘર સંબંધી સર્વે પ્રવૃત્તિ છોડી દીધી છે, પંચવિષયોમાંથી વૈરાગ્ય પામ્યા છે, રસની લોલુપતા છોડી આહાર ઓછો કર્યો છે અને અતિ પ્રેમથી બ્રહ્મચર્યવ્રતનું દૈનિક પાલન કરે છે.^૨ આમ તપશ્ચર્યા કરતાં શરીરને કૃશ કરી મૂક્યું છે, ભગવાનના સતત ધ્યાન કરવારૂપ યોગના બળથી અતિશય તેજસ્વી થયા છે, તેમજ પુત્રરૂપ પરમાત્મા ભગવાન શ્રીહરિકૃષ્ણમાં તેમનું મન અતિશય સ્નેહે યુક્ત લોલુપ થયું છે.^૩

હે રાજન્! તપ અને ધ્યાનરૂપ યોગથી અત્યંત નિર્મળ મનવાળા થયેલા ધર્મદેવે શાસ્ત્રદૃષ્ટિથી શરીરનાં ચિહ્નોથી અને સ્વપ્નના માધ્યમથી પોતાનું મૃત્યુ નજીક આવ્યું છે એમ જાણ્યું.^૪ તેથી ધર્મદેવ સદાય પોતાના મનમાં ભગવાન શ્રીકૃષ્ણનું સ્મરણ કરતા કરતા નિયમ પૂર્વક શ્રીમદ્ભાગવતના દશમ સ્કંધનો અતિ આદરથી પાઠ કરવા લાગ્યા.^૫ આ બાજુ મોટા પુત્ર રામપ્રતાપજી પાસે પોતાનાં પત્ની પ્રેમવતીનું પ્રતિ માસે સુદ દશમી તિથિના કરવાનું માસિક શ્રાદ્ધ પણ શાસ્ત્રોક્ત વિધિ અનુસાર કરાવ્યું. તેવી જ રીતે ઉન્માસિક શ્રાદ્ધ, ત્રિપાક્ષિક અર્થાત્ ત્રણ

ઠનષાળ્માસિકં શ્રાદ્ધં તતઃ ષાળ્માસિકં નૃપ ! । સહસ્રશસ્ત્ર વિપ્રાન્ યથેક્ષિતમભોજયત્ ॥ ૭
 સપ્તમે માસિકે ચાસૌ ભોજયિત્વા દ્વિજોત્તમાન્ । વિસૃજ્ય બુધુજે સાકં નિજબન્ધુજનાદિભિઃ ॥ ૮
 જ્વરાર્તિરાસીન્મહતી શરીરે તસ્ય તદ્દિને । તદાન્તકાલનૈકટ્યં વિવિદે સોઽપિ ચેતસા ॥ ૯
 વિહાય સર્વતઃ સઙ્ગં કૃષ્ણધ્યાનપરાયણઃ । એકાદશ્યાં નિર્જલાયાં કૃષ્ણં વિપ્રૈરપૂજત્ ॥ ૧૦
 નિશિ સુષેષુ સર્વેષુ પાદસંવાહનં પિતુઃ । કુર્વન્ હરિર્જાગાર સહજાગરણવ્રતી ॥ ૧૧
 નિદ્રામલભમાનોઽથ જ્વરવેદનયા વૃષઃ । સમાધિ સહસા પ્રાપ હરેરેવેચ્છયાઽનઘ ! ॥ ૧૨
 બ્રહ્મજ્યોતિશ્ચયે તત્ર વિહરન્તં બૃહદ્વને । યથા પુરૈક્ષિ તં કૃષ્ણં દદર્શ મુરલીકરમ્ ॥ ૧૩
 તદર્શનાનન્દસમુદ્રમગ્નઃ સંહૃષ્ટોમાઽશ્રુકલાવૃતાક્ષઃ ।

સસમ્ભ્રમં દળ્ડવદાનમત્તં તસ્થૌ તતઃ પ્રાન્જલિરગ્રતોઽસ્ય ॥ ૧૪

પખવાડિયામાં કરવામાં આવતું શ્રાદ્ધ પણ કરાવ્યું. ત્યારપછી હે રાજન્ !
 ઉનષાઢ્માસિક શ્રાદ્ધ અને છ માસિક શ્રાદ્ધ પણ કરાવ્યું. હે રાજન્ આ બધા શ્રાદ્ધોમાં
 હજારો બ્રાહ્મણોને ઈચ્છિત ભોજન કરાવી તૃપ્ત કર્યા, અને છેલ્લે સાતમા મહિનામાં
 આ ઉત્તમ બ્રાહ્મણોને ભોજન કરાવી સન્માનપૂર્વક વિદાય આપ્યા બાદ સ્વયં
 ધર્મદેવે પણ પોતાના સંબંધીઓની સાથે ભોજન સ્વીકાર્યું.^{૬-૮}

ધર્મદેવે સ્વીકારી અંતિમ તાવની બિમારી :- હે રાજન્ ! તે
 દિવસે ધર્મદેવના શરીરમાં અતિ તીવ્ર તાવની વેદના થઈ, તેથી ધર્મદેવ પણ મનમાં
 પોતાનો અંત સમય હવે નજીક આવ્યો છે એમ જાણવા લાગ્યા.^૯ તેથી સંસારનાં
 સર્વે પદાર્થોમાંથી આસક્તિ તોડી ધર્મદેવ એક ભગવદ્ધ્યાન પરાયણ થયા, તેમજ
 સંવત્ ૧૮૪૮ ના જેઠ સુદ નિર્જળા એકાદશીના દિવસે વિપ્રો પાસે ભગવાન
 શ્રીકૃષ્ણનું પૂજન કરાવ્યું.^{૧૦} ત્યારપછી રાત્રીએ બધા જ શયન કરી ગયા ત્યારે
 ભગવાન શ્રીહરિ પિતાની ચરણચંપી કરવા લાગ્યા અને પિતાના જાગરણની સાથે
 સાથે પોતાનું પણ એકાદશી જાગરણ કરવા લાગ્યા.^{૧૧} હે નિષ્પાપ રાજન્ ! ધર્મદેવને
 તાવની પીડા ઘણી હોવાથી જાગરણ પછી પણ નિદ્રા આવી નહિ, પરંતુ પોતાના
 પુત્ર ભગવાન શ્રીહરિની ઈચ્છાથી એકાએક સમાધિદશાને પામ્યા.^{૧૨} તે સમયે
 પૂર્વે વૃંદાવનમાં જેવા સ્વરૂપે દર્શન થયાં હતાં તેવા જ સ્વરૂપે અક્ષરબ્રહ્મતેજને
 વિષે વિહાર કરતા મુરલીધર ભગવાન શ્રીકૃષ્ણનાં ધર્મદેવને સમાધિમાં દર્શન
 થયાં.^{૧૩} ભગવાનનાં દિવ્ય દર્શનથી ધર્મદેવ આનંદના સાગરમાં લીન થયા. તેમની
 રોમાવલી ઊભી થઈ, નેત્રોમાં હર્ષનાં અશ્રુઓ આવ્યાં તેથી અત્યંત હર્ષ થેલા થઈ

તં વીક્ષમાણઃ સહસા હરિમેવૈક્ષતાત્મજમ્ । કૃષ્ણતુલ્યાખિલાકારં વર્ણિવેષમવસ્થિતમ્ ॥ ૧૫
 અવતીર્ણો નિજગૃહે શ્રીકૃષ્ણો હરિસંજ્ઞયા । અસ્તીતિ તત્ક્ષણે તસ્ય સ્મૃતિરાસીત્રરાધિપ ! ॥ ૧૬
 યાવદાશ્લિષ્યતિ પ્રેમ્ણા તં તાવત્સ તિરોદધે । વ્યુત્થિતોઽસૌ દદર્શાગ્રે નિજસેવાપરં હરિમ્ ॥ ૧૭
 તં ગાઢં સ પરિષ્વજ્ય પુલકાઙ્ગોઽશ્રુલોચનઃ । પ્રણમ્ય પ્રાર્થયામાસ નૃનાઠ્યપિહિતૈશ્વરમ્ ॥ ૧૮

ધર્મ ઉવાચ -

જ્ઞાતોઽસ્યદ્ય હરે ! મયાઽખિલજગત્સ્વામી ત્વમેકઃ ।
 પ્રભુર્મત્પ્રેષ્ઠો વરદો જગદુરુરજઃ શ્રીકૃષ્ણ એવ સ્વયમ્ ॥
 ભક્તાભીષ્ટફલપ્રદસ્તુભૂતાં સેવ્યઃ સદા શ્રેયસે ।
 માયાયાઃ પરતઃ પરાય વિભવે તસ્મૈ નમસ્તેઽસ્તુ મે ॥ ૧૯

ઊભા થઈ પરમાત્માને દંડવત્ પ્રણામ કરવા લાગ્યા. ત્યારપછી ભગવાનની આગળ બે હાથ જોડી ઊભા રહ્યા. ^{૧૪}

હે રાજન્ ! આ પ્રમાણે ધર્મદેવ ભગવાન શ્રીકૃષ્ણનાં દિવ્ય સ્વરૂપનાં દર્શન કરી રહ્યા હતા તેવામાં અચાનક તે શ્રીકૃષ્ણનાં બ્રહ્મચારીના વેષને ધરી રહેલા પોતાના પુત્ર શ્રીહરિકૃષ્ણ સ્વરૂપે દર્શન થયાં. તેથી ભગવાન શ્રીકૃષ્ણ સ્વયં “હરિ” એવા નામથી પોતાના ભવનમાં પ્રગટ થયા છે. એવું ધર્મદેવને તે જ ક્ષણે જ્ઞાન પ્રગટ થયું. ^{૧૫-૧૬} હે રાજન્ ! આવું જ્ઞાન પ્રગટ થતાં ધર્મદેવ પ્રેમથી પોતાના પુત્રરૂપ પરમાત્માને જ્યાં ભેટવા જાય છે, ત્યાં તો દિવ્યસ્વરૂપ અંતર્ધાન થઈ ગયું ને ધર્મદેવ સમાધિમાંથી જાગ્રત થયા. ત્યાં તો પોતાની દૈષ્ટિ આગળ જ પોતાની ચરણચંપી કરી રહેલા પોતાના પુત્રરૂપ ભગવાન શ્રીહરિને જોયા, ત્યારે તરત જ ઊભા થઈ શ્રીહરિને ગાઢ આલિંગન કર્યું શરીરની રોમાવલી ઊભી થઈ, નેત્રમાં પ્રેમનાં અશ્રુઓ વહેવા લાગ્યાં. ત્યાર પછી મનુષ્યનાટ્યથી ઐશ્વર્યને ઢાંકીને વર્તતા પોતાના પુત્રરૂપ પરમાત્મા ભગવાન શ્રીહરિને નમસ્કાર કરી બે હાથ જોડી ધર્મદેવ પ્રાર્થના કરવા લાગ્યા. ^{૧૭-૧૮}

શ્રીહરિની ધર્મદેવે કરેલી સ્તુતિ સહ પ્રાર્થના :- ધર્મદેવ કહે છે, હે હરિ ! તમે એક માત્ર સમસ્ત જગતના સ્વામી છો, સમર્થ છો એનું મને આજે જ્ઞાન પ્રાપ્ત થયું છે. મને તમે અતિપ્રિય છો, મને વરદાનને આપનારા પણ તમે જ છો. તમે જગદ્ગુરુ છો, અજન્મા છો, તમે સ્વયં સાક્ષાત્ શ્રીકૃષ્ણ છો, ભક્તજનોના ઈચ્છિત ફળને આપનારા તમે પોતાનું કલ્યાણ કરવા ઈચ્છતા મુમુક્ષુ જીવાત્માઓ

સ એવ કૃષ્ણો ભગવાસ્ત્વમીશઃ સાક્ષાત્પરં બ્રહ્મ હિ નિર્ગુણં યત્ ।

ઋતં વિધાતું નિજવાક્યમત્ર મત્પુત્રનાટ્યં ધરસિ સ્વતન્ત્રઃ ॥ ૨૦

હેરે ! શરીરં ખલુ પશ્ચષૈર્મે પતિષ્યતીતિ પ્રતિભાતિ ઘસ્ટૈઃ ।

ન તદ્વ્યં કિઞ્ચિદપિ સ્વચિત્તે મમાસ્તિ યત્ત્વં દૃઢમાશ્રિતોઽસિ ॥ ૨૧

એકસ્તુ છેલો હૃદિ જાયતે મે કથં સહિષ્યે વિરહં તવેતિ ।

દેહાન્તરાસાવપિ તે વિયોગો મા ભૂન્મમેતિ ત્વદહં વૃણોમિ ॥ ૨૨

શ્રીભગવાનુવાચ -

દિષ્ટ્યા તાત ! ત્વયા જ્ઞાતં મત્સ્વરૂપં યથાસ્થિતમ્ । જ્ઞેયં પ્રાપ્યં ચ તે કિઞ્ચિન્નાવશિષ્ટમતઃ પરમ્ ॥ ૨૩

હિત્વેમં ભૌતિકં દેહં દિવ્યદેહેન સર્વદા । મત્પાશ્વં એવ સ્વજનૈઃ સાકં સ્થાસ્યસ્યસંશયમ્ ॥ ૨૪

અતશ્ચિન્તાં વિહાયૈવ નિઃસન્જો મત્પરાયણઃ । વિશુદ્ધેનાત્મનિ હૃદા મદ્ધ્યાનનિરતો ભવ ॥ ૨૫

દ્વારા સદા સેવવા યોગ્ય છો, મૂળમાયાથી પણ પર રહેલા અક્ષરબ્રહ્મ થકી પણ તમે પર છો. એવા વિભુ સ્વરૂપ હે હરિ ! તમને હું નમસ્કાર કરું છું.^{૧૯}

હે હરિ ! શાસ્ત્રમાં જે પરમાત્માને સર્વના ઈશ્વર, નિર્ગુણ અને અક્ષરબ્રહ્મ થકી પણ પર સ્વરૂપે વર્ણવ્યા છે તે સાક્ષાત્ શ્રીકૃષ્ણ ભગવાન તમે જ છો. તેમ જ તમે સ્વતંત્ર હોવા છતાં તમારાં વચનોને સત્ય કરવા માટે મારે ત્યાં પુત્રરૂપે પ્રગટ થયા છો. હે હરિ ! આ મારું શરીર પાંચ કે છ દિવસમાં પડી જશે, એવો મને ભાસ થાય છે. છતાં પણ તેનો મારા મનમાં લેશ માત્ર ભય નથી, કારણ કે મેં તમારો દૃઢભાવે આશ્રય કર્યો છે. પરંતુ મારા મનમાં એક વાતનો ખેદ રહ્યા કરે છે કે, હું તમારો વિરહ સહન કેમ કરી શકીશ ? તેથી દેહાન્તર પ્રાપ્તિ પછી પણ તમારો વિયોગ મને ન થાય, એવું વરદાન હું તમારી પાસે માગું છું.^{૨૦-૨૨}

ત્યારે ભગવાન શ્રીહરિ કહે છે, હે પિતાજી ! તમને મારા સ્વરૂપનું યથાર્થ જ્ઞાન થયું છે. તે બહુજ સારું થયું. હવે તમારે આના સિવાય બીજું કંઈ જાણવાનું કે પામવાનું બાકી રહેતું નથી. તમે આ ભૌતિક શરીરનો ત્યાગ કરી દિવ્યદેહે પરિવારે સહિત સદાય મારી સમીપે જ નિવાસ કરીને રહેશો. તેમાં કોઈ સંશય નથી. માટે તમે સર્વે ચિંતાનો ત્યાગ કરી અનાસક્ત ભાવે મારા પરાયણ થઈ વિશુદ્ધ મનવડે તમારા આત્મસ્વરૂપમાં પરમાત્મા મને ધારીને મારા ધ્યાન પરાયણ થાઓ.^{૨૩-૨૫}

સુવ્રતમુનિ કહે છે, હે રાજન્ ! ભગવાન શ્રીહરિએ જ્યારે આ પ્રમાણે

સુવ્રત ડ્વાચ -

એવમુક્તો ભગવતા સોઽતિહૃષ્ટમના વૃષઃ । નમસ્યંસ્તં જગાદેત્થં વિનષ્ટાચ્છિલવાસનઃ ॥ ૨૬
પ્રતિકર્તુમત્ર નહિ કોઽપિ ભવદુપકૃતિં વિનાઙ્ગલિમ્ ।

પ્રભવતિ તત ડુરુમોહરે ! ચરણામ્બુજં તવ નતોઽસ્મિ દણ્ડવત્ ॥ ૨૭
ઇત્યુક્ત્વા તમસૌ નનામ મુદિતઃ કૃષ્ણં સ્વબુદ્ધિપ્રદં તં વર્ણો સમમાનયત્સ ભગવાન્સ્વાભાવિકપ્રશ્રયઃ ।
પુત્રાવન્તિક આજુહાવ ચ વૃષસ્તસ્યાગ્રપશ્ચાદ્ભવૌ યાસ્યન્ દીર્ઘપથં પ્રદાતુમમલં તજ્ઞાનચિન્તામણિમ્ ॥ ૨૮

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
ધર્મવરપ્રદાનનામાઽષ્ટત્રિંશોઽધ્યાયઃ ॥ ૩૮ ॥

કહ્યું ત્યારે ધર્મદેવ અતિશય પ્રસન્ન થયા તેમની સમગ્ર વાસનાઓ નષ્ટ થઈ ગઈ. પછી શ્રીહરિને નમસ્કાર કરી આ પ્રમાણે કહેવા લાગ્યા, હે મહા મોહને હરનારા ! હે હરિ ! આ લોકમાં તમને બે હાથ જોડ્યા સિવાય અધિક કાંઈક કરીને તમારા ઉપકારનો બદલો આપવા કોઈ પણ પુરુષ સમર્થ નથી. તે કારણથી હું તમારા ચરણમાં સાષ્ટાંગ દંડવત્ પ્રણામ કરું છું. ^{૨૬-૨૭}

હે રાજન્ ! આ પ્રમાણે કહી ધર્મદેવ પોતાને સ્વસ્વરૂપનું દિવ્ય જ્ઞાન આપનારા તે ભગવાન શ્રીહરિકૃષ્ણને અતિ હર્ષપૂર્વક નમસ્કાર કર્યા, તે સમયે સહજ વિનયયુક્ત શ્રીહરિએ પણ પિતાનો આદર કરી પ્રશંસા કરી. ત્યારપછી અપુનરાવૃત્તિરૂપ મહાપંથે પ્રયાણ કરવા ઈચ્છતા ધર્મદેવે ભગવાન શ્રીહરિના વિશુદ્ધ જ્ઞાન ચિંતામણિરૂપ વારસાને પોતાના પુત્રોને સોંપવાની ઈચ્છાથી મોટાપુત્ર રામપ્રતાપજી તથા નાના પુત્ર ઈચ્છારામજીને પોતાની સમીપે બોલાવ્યા. ^{૨૮}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ભગવાન શ્રીહરિએ પિતા ધર્મદેવને અખંડ સમીપે રહ્યાનું વરદાન આપ્યું એ નામે આઽશ્રીસમો અધ્યાય. --૩૮--

॥ એકોનચત્વાર્શિણોઽધ્યાયઃ ॥

સુવ્રત ડ્વાચ -

તાવુપેત્યાશુ તં નત્વા ભ્રાતરૌ બુદ્ધિમત્તરૌ । નિષેદતુસ્તં નિકષા ધર્મઃ પ્રોવાચ તૌ તતઃ ॥ ૧
શ્રુણુતં મદ્વચઃ પુત્રૌ ! રહસ્યં વચ્મિ વાં હિતમ્ । તત્ત્વાવધાર્યં હૃદયે પ્રતીતિર્યદિ વાચિ મે ॥ ૨
ઉપાસનાં યસ્ય કુર્મો વયં શ્રીરાધિકાપતેઃ । સ એવ હરિનામાઽયં વર્તતે સોદરો હિ વામ્ ॥ ૩
અતોઽઘ્નિદિનતો ભક્તિઃ સ્વધર્મેણ યમૈઃ સહ । નિશ્છદ્વાઽસ્યૈવ કર્તવ્યા સ્થેયં વાચિ સદાઽસ્ય ચ ॥ ૪
કૃષ્ણાર્ચાયાઃ પ્રતિદિનં યસ્યાઃ કુર્મશ્ચ પૂજનમ્ । સાપ્યસ્યૈવેતિ હિ જ્ઞાત્વા પૂજનીયા યથાવિધિ ॥ ૫
યુવાભ્યામુપદિષ્ઠૌ પ્રાઙ્મનત્રૌ કૃષ્ણસ્ય યૌ મયા । તાવસ્યૈવેતિ વિજ્ઞાય જપનીયાવભીષ્ટદૌ ॥ ૬
ભજતોરાદરાદેનં મદાજ્ઞાવર્તમાનયોઃ । ભવિષ્યતિ હિ વાં શ્રેય ઇહામુત્ર ચ નિશ્ચિતમ્ ॥ ૭

અધ્યાય - ૩૯

ધર્મદેવે બળ્લે પુત્રોને વારસામાં જ્ઞાનનો ઉપદેશ કર્યો.

સુવ્રતમુનિ કહે છે, હે પ્રતાપસિંહ રાજન્ ! ધર્મદેવે બન્ને પુત્રોને બોલાવ્યા તેથી બુદ્ધિશાળી બન્ને ભાઈઓ તત્કાળ પિતાની પાસે આવ્યા ને પ્રણામ કરી તેમની પાસે બેઠા. ત્યારે ધર્મદેવ તેમને કહેવા લાગ્યા કે, હે પુત્રો ! મારું વચન તમે સાંભળો, તમારું હિત થાય તેવું સર્વશાસ્ત્રના સારભૂત રહસ્ય હું તમને કહું છું. તમને જો મારા વચનમાં વિશ્વાસ હોય તો તેને તમારા હૃદયમાં ઉતારજો.^{૧-૨}

હે પુત્રો ! રાધિકાના પતિ ભગવાન શ્રીકૃષ્ણની જે આપણે ઉપાસના કરીએ છીએ. તેજ શ્રીકૃષ્ણ આ “શ્રીહરિ” નામે અહીં બિરાજે છે ને તમારા સગા ભાઈ છે.^૩ તે માટે આજ દિવસથી આરંભીને આ શ્રીહરિની જ નિષ્કપટભાવે યમનિયમાદિ સ્વધર્મે સહિત ભક્તિ કરવી, તેમજ તેમનાં વચનમાં સદાય વર્તવું, અને જે ભગવાન શ્રીકૃષ્ણની અર્યા સ્વરૂપની આપણે પ્રતિદિન પૂજા કરીએ છીએ, તે પૂજા પણ આ શ્રીહરિની જ છે એમ સમજીને વિધિપૂર્વક પૂજા કરવી.^{૪-૫}

હે પુત્રો ! પૂર્વે મેં તમને શ્રીકૃષ્ણના બે મંત્રોનો જે ઉપદેશ કર્યો છે, તે શરણમંત્ર અને મહામંત્ર પણ આ શ્રીહરિના જ છે એમ સમજીને ઈચ્છિત ફળને આપનારા તે મંત્રનો જપ કરવો.^૬ હે પુત્રો ! આ રીતે મારી આજ્ઞામાં રહી આદર પૂર્વક આ શ્રીહરિનું ભજન કરશો તો તમારું આલોક તથા પરલોકમાં નિશ્ચય પરમ કલ્યાણ થશે.^૭

ઉન્મૂલયિષ્યતિ હ્યેષ કલ્યધર્મેધિતાન્ભુવિ । અસુરાન્માનુષાકારાનશસ્ત્રોઽપિ મનીષયા ॥ ૮
 પોષયિષ્યતિ સદ્ધર્મં ગ્લપિતં ભુવિ દુર્જનૈઃ । પ્રવર્તયિષ્યતિ કૃષ્ણ ભક્તિં ચૈષ વિશેષતઃ ॥ ૯
 આચાર્યત્વં ચ યુવયોઃ સ્થાપયિત્વા કુલે નિજમ્ । સ્વકીયં ધામ પરમં પ્રયાસ્યતિ મહાયશાઃ ॥ ૧૦
 અસ્યાશ્રિતાસ્તતઃ સર્વે કૃષ્ણસ્યાસ્યૈવ નિત્યદા । પ્રતિમાં પૂજયિષ્યન્તિ યાસ્યન્ત્યેવાત્મવાચ્છિતમ્ ॥ ૧૧
 એતન્નિબદ્ધમર્યાદાસ્થિતાશ્ચાસ્ય સમર્ચકાઃ । ભક્તાશ્ચતુર્વર્ગસિદ્ધિ યાસ્યન્ત્યેવ નિજેષ્પિતામ્ ॥ ૧૨
 ઇત્યુક્તવતિ ધર્મે તૌ પ્રહૃષ્ટૌ તત્ક્ષણે હરિમ્ । પ્રણમ્ય પ્રોચતુઃ કૃષ્ણ! તવ સ્વઃ પાહિ નૌ સદા ॥ ૧૩
 તાવુવાચ હરિઃ પ્રીતઃ કૃષ્ણમેવાદરાદ્યુવામ્ । ભજતં તેન તોક્ષ્યામિ તિષ્ઠન્તૌ પિતૃશાસને ॥ ૧૪
 તતસ્તૌ તુ તમેવ શ્રીકૃષ્ણં ભેજતુરાદૃતૌ । તજ્ઞાનં ત્વિચ્છયા તસ્ય ક્લાચિત્કમભવત્તયોઃ ॥ ૧૫

ધર્મદેવે કર્યું શ્રીહરિવિષેનું ભવિષ્યકથન :- હે પુત્રો ! આ તમારા ભાઈ શ્રીહરિ છે તે પૃથ્વી પર કલિયુગ અને અધર્મનું બળ લઈ વૃદ્ધિ પામેલા માનવરૂપમાં વિચરતા અસુરોને શસ્ત્ર ધારણ કર્યા વિના માત્ર બુદ્ધિના બળથી મૂળથી ઉખાડી ફેંકી દેશે, અને દુર્જન એવા અસુરો દ્વારા ક્ષીણ કરાયેલા સદ્ધર્મનું પુનઃ પોષણ કરશે, તેમજ વિશેષ પણે કૃષ્ણભક્તિનું આ પૃથ્વી પર પ્રવર્તન કરશે.^{૯-૯} હે પુત્રો ! મહાયશસ્વી આ શ્રીહરિ તમારા કુળમાં પોતાના આચાર્યપદની સ્થાપના કરશે અને પછી પોતાના અક્ષરબ્રહ્મ નામના પરમધામમાં સીધાવશે.^{૧૦} ત્યારપછી આ શ્રીહરિના આશ્રિત સર્વે ભક્તજનો પ્રત્યક્ષ આ શ્રીહરિકૃષ્ણના અર્યાસ્વરૂપની પ્રતિદિન પૂજા અર્ચના કરશે અને તેણે કરીને તેઓને ઈચ્છિત ફળની પ્રાપ્તિ થશે. વળી આ શ્રીહરિએ બાંધેલી વર્ણાશ્રમની ધર્મમર્યાદામાં રહી જે કોઈ ભક્તજન તેમની મૂર્તિની પૂજા અર્ચના કરશે તેને મનોવાંછિત ચારે પુરુષાર્થની નિશ્ચે સિદ્ધિ પ્રાપ્ત થશે.^{૧૧}

સુવ્રતમુનિ કહે છે, હે રાજન્ ! આ પ્રમાણે ધર્મદેવે બન્ને પુત્રોને રહસ્યનું જ્ઞાન આપ્યું તેથી બન્ને ભાઈઓ અત્યંત પ્રસન્ન થયા, તેજ ક્ષણે ઊભા થઈ શ્રીહરિને સાષ્ટાંગ પ્રણામ કરી કહેવા લાગ્યા કે હે હરિકૃષ્ણ ! અમે તમારા છીએ, તમે અમારું નિરંતર રક્ષણ કરજો.^{૧૨-૧૩} ત્યારે બન્ને ભાઈઓનાં વચન સાંભળી શ્રીહરિ પણ પ્રસન્ન થયા અને કહેવા લાગ્યા કે, હે ભાઈઓ ! તમે પિતાની આજ્ઞાનું પાલન કરી તેમના કહેવા મુજબ ભગવાનનું ભજન આદરપૂર્વક કરશો તો હું અવશ્ય પ્રસન્ન થઈશ.^{૧૪} પછી બન્ને ભાઈઓ પોતાના ભાઈ શ્રીહરિને જ સાક્ષાત્ શ્રીકૃષ્ણ જાણી અતિ આદરપૂર્વક તેમનું ભજન કરવા લાગ્યા, ત્યારપછી તે બન્નેને શ્રીહરિની

હર્યુપાસ્ત્યુપદેશોઽયમેકાદશ્યા નિશોઽન્તિમે । યામે સુતાભ્યાં ધર્મેણ કૃતોઽથાર્કોદયોઽભવત્ ॥ ૧૬
 હરિઃ પપ્રચ્છ પિતરં ભ્રાત્રાદીનાં ચ શ્રવણતામ્ । યત્તેઽભીષ્ટં હૃદિ સ્યાત્તદ્બ્રૂહિ કર્તાસ્મ્યહં પિતઃ ॥ ૧૭
 તમુવાચ તદા ધર્મઃ પૂર્ણકામોઽસ્મ્યહં હરે ! । નાસ્તિ ભક્તૌ તુ તે તૃપ્તિઃ કૃષ્ણ ! ક્વચન મે હૃદિ ॥ ૧૮
 દેહપાતાવધિ તતઃ કર્તુમિચ્છામિ તામહમ્ । કિન્ત્વશક્તેન પૂજાદિ કર્તું શક્યં મયા ન વૈ ॥ ૧૯
 અતોઽહં શ્રોતુમિચ્છામિ શ્રીમદ્ભાગવતં હરે ! । સાર્થં સસાહવિધિના તત્સમ્પાદય મે દ્રુતમ્ ॥ ૨૦
 ઇત્યભીષ્ટં પિતુઃ શ્રુત્વા હરિર્હૃષ્ટઃ પ્રશસ્ય તમ્ । તદૈવ કારયામાસ મણ્ડપાદિ યથાવિધિ ॥ ૨૧
 રામપ્રતાપેન તત આનયામાસ વૈષ્ણવમ્ । યથોક્તલક્ષણં વિપ્રં પૌરાણિકમુરુશ્રુતમ્ ॥ ૨૨
 આપદ્ધર્માનુસારેણ ધર્મઃ કૃત્વાઽથ નૈત્યકમ્ । વિધિં વિધિજ્ઞો વિદધે પુરાણશ્રવણસ્ય ચ ॥ ૨૩

ઈચ્છાથી તેમનાં દિવ્યસ્વરૂપનું જ્ઞાન ક્યારેક ક્યારેક થતું, હમેશાં રહેતું નહિ. આ પ્રમાણે ધર્મદેવે સંવત ૧૮૪૮ ના જેઠ સુદ નિર્જળા એકાદશીની રાત્રિના અંતિમ પ્રહરમાં પોતાના બન્ને પુત્રોને ભગવાન શ્રીહરિકૃષ્ણની ઉપાસનાનો રૂડો ઉપદેશ કર્યો ને તેવામાં દ્વાદશીનું નવલું પ્રભાત થયું.^{૧૫-૧૬}

ધર્મદેવની ભાગવતકથાશ્રવણની અંતિમ ઈચ્છા પૂર્ણ થઈ :-

હે રાજન્ ! તે સમયે રામપ્રતાપ અને ઈચ્છારામ આદિ સંબંધીઓના સાંભળતાં જ શ્રીહરિએ પિતા ધર્મદેવને પૂછ્યું, કે હે પિતાજી ! તમારા મનમાં કાંઈ ઈચ્છા હોય તો કહો, હું એ પૂર્ણ કરીશ.^{૧૭} ત્યારે ધર્મદેવ શ્રીહરિ પ્રત્યે કહેવા લાગ્યા કે, હે હરિ ! આપના યોગથી હું પૂર્ણકામ થયો છું, હે કૃષ્ણ ! તમારી ભક્તિ કરવામાં મને હૃદયમાં ક્યારેય તૃપ્તિ થતી નથી. માટે જ્યાં સુધી મારું શરીર ન પડે ત્યાં સુધી તમારી ભક્તિમાં રહેવા ઈચ્છુ છું, પરંતુ અશક્ત મારાથી તમારી પૂજા વગેરે કાંઈ થઈ શકે તેમ નથી.^{૧૮-૧૯} એથી હે હરિ ! સાત દિવસ પર્યંત અર્થે સહિત શ્રીમદ્ભાગવત પુરાણની કથા સાંભળવાની મારા અંતરમાં ઈચ્છા વર્તે છે. તે મારી ઈચ્છા પૂર્ણ થાય તેમ કરો.^{૨૦} હે રાજન્ ! આ પ્રમાણેની પિતાની ઈચ્છા સાંભળી શ્રીહરિ અત્યંત પ્રસન્ન થયા અને પિતાની પ્રશંસા કરી તેમને રાજી કર્યા, ને તે જ ક્ષણે વિધિ પ્રમાણે મંડપાદિની રચના કરાવી.^{૨૧} મોટા ભાઈ રામપ્રતાપજીને મોકલી વિદ્વાન ધર્મનિષ્ઠ અને શાસ્ત્રલક્ષણ સંપન્ન ભાગવત કથાકાર વૈષ્ણવ વિપ્રને આમંત્રણ આપી બોલાવ્યા.^{૨૨} ત્યારપછી વિધિને જાણનારા ધર્મદેવે આપત્કાળના ધર્મને અનુસારે સ્નાનસંધ્યાદિ નિત્યવિધિ કરી શ્રીમદ્ભાગવત પુરાણ-શ્રવણનો વિધિ કર્યો.^{૨૩} પોતાના પુત્રરૂપ પ્રત્યક્ષ શ્રીકૃષ્ણ ત્યાં અખંડ બિરાજમાન હોવા

પ્રત્યક્ષકૃષ્ણેઽપિ સતિ મર્યાદાસ્થાપનાય સઃ । પ્રાતિષ્ઠિપત્કૃષ્ણમૂર્તિ સસાહાવધિ પૌરટીમ્ ॥ ૨૪
 આદૌ નિર્વિઘ્નતાસિદ્ધયૈ સમભ્યર્ચ્ય ગણાધિપમ્ । કુલદેવં મારુતિં ચ તતઃ કૃષ્ણમપૂજત્ ॥ ૨૫
 ગાયત્રીકૃષ્ણમન્ત્રાણાં જપાર્થં બ્રાહ્મણાન્વિદઃ । વત્રે પઞ્ચૈવ તેભ્યોઽદાદ્વાસોભૂષાસનાદિ ચ ॥ ૨૬
 વૃતાસ્તે તજ્જપં ચક્રુઃ સસાહાનિ યથાવિધિ । ધર્મ ઉચ્ચાસને વિપ્રં તમુપાવિવિશત્તતઃ ॥ ૨૭
 આદૌ શ્રીમદ્ભાગવતં સમ્પૂજ્ય બ્રાહ્મણં તતઃ । પુપૂજ વ્યાસનામ્નૈવ શ્રોતૃવિપ્રાન્તતશ્ચ સઃ ॥ ૨૮
 જ્વરાર્તિરપિ મન્દાઽઽસીત્તસ્ય ધર્મદૃઢસ્થિતેઃ । દિવા પુરાણં શુશ્રાવ સમાર્ધિ નિશિ ચાપ સઃ ॥ ૨૯
 યથાવિધિ કથાં નિત્યં શૃણ્વતોઽસ્ય દિનાનિ ષટ્ । યયુશ્વતુર્ય્યાં ભૃગુજે પ્રાતસ્તામસમાપયત્ ॥ ૩૦

છતાં ધર્મદેવે શ્રીમદ્ ભાગવત-શ્રવણ વિધિમાં કહેલા કૃષ્ણ પ્રતિમાના સ્થાપનની મર્યાદાનું રક્ષણ કરવા ભગવાન શ્રીકૃષ્ણની સુવર્ણની પ્રતિમાનું એક સપ્તાહ પર્યંતના વિધિ પ્રમાણે સ્થાપન કરાવ્યું.^{૨૪}

હે રાજન્ ! આ સ્થાપનવિધિમાં ધર્મદેવે નિર્વિઘ્નતાની સિદ્ધિ માટે પ્રથમ ગણપતિજીનું પૂજન કર્યું. પછી કુળદેવ હનુમાનજીનું પૂજન કર્યું અને ત્યારપછી પોતાના ઈષ્ટદેવ ભગવાન શ્રીકૃષ્ણની પૂજા કરી.^{૨૫} તથા ધર્મદેવે ગાયત્રીમંત્ર અને શ્રીકૃષ્ણના દ્વાદશાક્ષર, અષ્ટાક્ષર, ષડક્ષર અને દ્વાયાક્ષર મંત્રના જપ કરવા પાંચ વિદ્વાન બ્રાહ્મણોનું વરણ કર્યું. તેમજ તે બ્રાહ્મણોને વસ્ત્રો, અલંકાર, આસન, પાત્ર, ઉપપાત્ર, આયમની અને ગૌમુખી આદિ પદાર્થોનું દાન કર્યું.^{૨૬} વરણી કરાયેલા તે બ્રાહ્મણો સાત દિવસ પર્યંત વિધિ પ્રમાણે મંત્રનો જપ કરવા લાગ્યા. ત્યારપછી ભાગવતના વક્તા વિપ્રને ઊંચા આસન ઉપર બેસાડી ભગવાન શ્રીકૃષ્ણના વાઙ્મય સ્વરૂપ શ્રીમદ્ ભાગવતનું પ્રથમ પૂજન કર્યું, પછી વ્યાસજીના પ્રતિકરૂપ વક્તા વિપ્રનું પૂજન કર્યું, તેમજ કથા સાંભળવા આવેલા અન્ય વૈષ્ણવ બ્રાહ્મણોનું પણ ધર્મદેવે પૂજન કર્યું.^{૨૭-૨૮}

હે રાજન્ ! ધર્મમાં દૃઢ સ્થિતિવાળા ધર્મદેવને તાવની પીડા કાંઈક ઓછી થઈ તેથી દિવસે શ્રીમદ્ ભાગવતની કથાનું શ્રવણ કરે અને રાત્રીને વિષે શ્રીહરિના ધ્યાનરૂપ સમાધિમાં વિરામ કરે, આ પ્રમાણે વિધિપૂર્વક કથાનું શ્રવણ કરતાં કરતાં ધર્મદેવના છ દિવસ પૂર્ણ થયા અને સાતમા દિવસે સંવત્ ૧૮૪૮ ના જેઠવદી ચોથ ને શુક્રવારના દિવસે પ્રાતઃ સમયે કથાની સમાપ્તિ કરી. (જેઠ સુદ ૧૨ ના દિવસે શરૂઆત થઈ અને વચ્ચે પૂર્ણિમાનો ક્ષય હોવાથી ત્રીજને બદલે ચોથની

સમ્પૂજ્ય વાચકં તસ્મૈ સ્વર્ણમુદ્રાસહસ્રકમ્ । દદૌ ભૂષાશ્ચ વાસાંસિ હૈમં સિંહં ચ ગાં શુભામ્ ॥ ૩૧
 રામપ્રતાપમુખ્યૈસ્તં ગીતવાદિત્ર નિઃસ્વનૈઃ । સહૈવ પ્રાપયામાસ હયારૂઢં સ્વકેતનમ્ ॥ ૩૨
 વૃતેભ્યો બ્રાહ્મણેભ્યોઽથ દદાવુત્તમદક્ષિણામ્ । હોમં તુ દેશકાલજ્ઞો જપાત્મકમકારયત્ ॥ ૩૩
 પૂર્વાહ્નિ એવ મિષ્ટાન્તૈસ્તર્પયામાસ વાઙવાન્ । વિસર્જયામાસ ચ તાન્ દત્ત્વા ભોજનદક્ષિણામ્ ॥ ૩૪
 જ્વર્તારિસીદધિકાઽથ તસ્ય રામપ્રતાપાદિષુ ભુક્તવત્સુ ।

શીઘ્રં તતસ્તે સ્વજનાશ્ચ સર્વે નિષેદુરેત્યાન્તિક એવ તસ્ય ॥ ૩૫

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે ધર્મકૃતપુત્રોપદેશ
 શ્રીમદ્ભાગવતસપ્તાશ્રવણકથનનામૈકોનચત્વારિંશોઽધ્યાયઃ ॥ ૩૧

સમાપ્તિ થઈ.)^{૨૯-૩૦}

હે રાજન્ ! કથાની સમાપ્તિમાં ધર્મદેવે વક્તા વિપ્રનું પૂજન કરી એક
 હજાર સોનામહોરો, કડાં આદિ અલંકારો અને મહાવસ્ત્રો તેમજ સુવર્ણરચિત સિંહ
 તથા શુભ લક્ષણવાળી ગાયનું દક્ષિણામાં દાન આપ્યું. પછી રામપ્રતાપજી વગેરે
 સંબંધીજનો દ્વારા ગીત અને વાજિંત્રના નાદની સાથે અલંકૃત કરેલા અશ્વ ઉપર
 વક્તાને બેસારી તેમના ભવન સુધી વળાવવા ગયા.^{૩૧-૩૨}

ત્યારપછી જપને માટે વરણી કરેલા બ્રાહ્મણોને ઉત્તમ દક્ષિણાઓ આપી
 દેશકાળને અનુસારે ધર્મદેવે જપનો હોમ કરાવ્યો.^{૩૩} બપોર પહેલાં જ તે બ્રાહ્મણોને
 મિષ્ટાન્નથી તૃપ્ત કરી, ભોજનને અંતે આપવાની ઉત્તમ દક્ષિણાઓ આપી વિદાય
 કર્યા.^{૩૪} ત્યારપછી રામપ્રતાપજી વગેરે સંબંધીજનોએ ભોજનની સમાપ્તિ કરીને
 પરવાર્યા. તેટલામાં જ ધર્મદેવને તાવની પીડા વધવા લાગી તેથી સૌ તત્કાળ
 ધર્મદેવની સમીપે આવીને બેઠા.^{૩૫}

આ પ્રમાણે અવતારી શ્રી નારાયણ ભગવાનના ચરિત્રરૂપ
 શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ધર્મદેવે પુત્રોને
 ઉપદેશ કર્યો અને શ્રીમદ્ભાગવતની સપ્તાહનું શ્રવણ કર્યું એ નામે
 અગાણચાલીસમો અધ્યાય પૂર્ણ થયો. --૩૯--

॥ ચત્વારિંશોઽધ્યાયઃ ॥

સુવ્રત ડ્વાચ -

પિતુઃ શરીરશૈથિલ્યં દૃષ્ટ્વા પુત્રા વિચક્ષણાઃ । આસન્નમૃત્યુતાં તસ્ય નિશ્ચિક્યુર્હદિ ભૂપતે ! ॥ ૧
 વિધિજ્ઞાનવૈદિકાન્વિપ્રાન્સમાહૂય હરિર્દ્રુતમ્ । અન્તકર્મવિધિ સર્વ પિતરં તૈરકારયત્ ॥ ૨
 પ્રાયશ્ચિત્તં ષડ્બ્દં તે દેહશુદ્ધ્યર્થમાદિતઃ । પ્રત્યામ્નાયેન હેમ્નાઽઽશુ વિધિના તમકારયન્ ॥ ૩
 પર્ષદોઽનુમતે તત્ર વપનં પ્રાગકારયન્ । શિખાકક્ષોપસ્થવર્જં સ્નાનં દશવિધં તતઃ ॥ ૪
 પટ્ટાઙ્ગનાભિઃ સહિતં રુક્મિણ્યાદિભિરષ્ટાભિઃ । કૃષ્ણમષ્ટદલે વિપ્રા વેદ મન્ત્રૈસ્તમાર્ચયન્ ॥ ૫
 પ્રાયશ્ચિત્તાઙ્ગોદાનં દાનાનિ ચ તતો દશ । ગોભૂમિતિલમુખ્યાનિ વિપ્રેભ્યસ્તમદાપયન્ ॥ ૬
 આમાત્રાનાં તથા પ્રસ્થાન્ સહસ્રં સાજ્યદક્ષિણાન્ । અદાપયંસ્તથોત્ક્રાન્તિધેનું વૈતરણીં તતઃ ॥ ૭

અધ્યાય - ૪૦

શ્રીહરિના અનુગ્રહથી ધર્મદેવની દુર્વાસામુનિના શાપ
 થકી મુક્તિ.

સુવ્રતમુનિ કહે છે, હે રાજન્ ! પિતા ધર્મદેવના શરીરની શિથિલતા જોઈ વિચક્ષણ પુત્રોએ તેમનું મૃત્યુ નજીકમાં છે, એવું મનમાં નક્કી કરી લીધું.^૧ ભગવાન શ્રીહરિએ અંત્યેષ્ટિ આદિ વિધિને જાણનારા વૈદિક વિપ્રોને તત્કાળ બોલાવ્યા અને તેના દ્વારા પિતા પાસે દેહાવસાન થવાના સમયે કરવાનો વિધિ કરાવ્યો.^૨ તે વિધિમાં વિપ્રોએ પ્રથમ દેહશુદ્ધિને અર્થે છ વર્ષના પ્રાયશ્ચિતના પ્રતિનિધિરૂપે વિધિપૂર્વક તત્કાળ સુવર્ણનું દાન કરાવ્યું.^૩ ત્યારપછી વિધિજ્ઞ વિપ્રોએ પ્રાયશ્ચિતના પ્રારંભમાં પ્રથમ સભાસદ બ્રાહ્મણોની અનુમતિથી ધર્મદેવનું શિખા કક્ષ અને ઉપસ્થ વર્જિત મુંડન કરાવ્યું. ત્યારપછી આગ્નેયાદિ દશપ્રકારનું સ્નાન કરાવ્યું. તેવી જ રીતે વિધિ કરાવનારા વિપ્રોએ રૂક્મણિ આદિક અષ્ટ પટરાણીઓએ સહિત ભગવાન શ્રીકૃષ્ણનું અક્ષતથી રચેલા અષ્ટદળના કમળમાં વૈદિકમંત્રોથી પૂજન કરાવ્યુણ. તથા પ્રાયશ્ચિતના અંગભૂત વૈષ્ણવશ્રાદ્ધ પણ કરાવ્યું.^{૪-૫} વળી વિપ્રોએ ધર્મદેવ પાસે પ્રાયશ્ચિતના અંગભૂત ગૌદાન કરાવ્યું. પછી ગાય, ભૂમિ, તલ, સોનું, ઘી, વસ્ત્ર, ધાન્ય, ગોળ, રૂપુ અને મીઠું વિગેરે દશ પ્રકારનાં દાન પાત્રભૂત બ્રાહ્મણોને અપાવ્યાં તથા ઘી અને દક્ષિણાની સાથે એક શેર કાયા અન્ન ભરેલાં હજારો પાત્રોનું ધર્મદેવ પાસે દાન કરાવ્યું.^{૬-૭} તેમજ ઉત્ક્રાન્તિધેનુ, વૈતરણીધેનુ, ઋણધેનુ, પાપધેનુ

ઋણધેનું પાપધેનું મોક્ષધેનું ચ તેન તે । અદાપયન્મુખ્યકલ્પમાશ્રિત્યૈવ નરાધિપ ! ॥ ૮
 એકદણ્ડાકૃતિશ્વાસં તં દૃષ્ટ્વાઽથ સુતા દ્રુતમ્ । તીર્થોદકેન સ્નપયાઞ્ચકુઃ સાશ્રુવિલોચનાઃ ॥ ૯
 ગોમયેનોપલિસાયાં ભુવ્યાસ્તીર્યં કુશાંસ્તિલાન્ । વિકીર્યં બહુલાંસ્તરોદક્ષિરસ્કમસૂષુપન્ ॥ ૧૦
 તતઃ સઙ્કીર્તનં હોવ નામ્નાં કૃષ્ણસ્ય તેઽખિલાઃ । ચક્રુર્ચ્ચૈર્બન્ધુજનાઃ સર્વદુઃખાપહારિણામ્ ॥ ૧૧
 પુરઃસ્થિતે ભગવતિ સ્થિરીકૃતવિલોચનઃ । ધર્મોઽપ્યનન્યભાવોઽથ જહૌ સદ્યઃ કલેવરમ્ ॥ ૧૨
 હરેઃ પ્રસાદાન્નિર્મુક્તો દુર્વાસઃ શાપબન્ધનાત્ । સદ્ય એવ તનું દિવ્યાં પ્રપેદે ચ સુખેન સઃ ॥ ૧૩
 તતો ભક્ત્યાદિભિઃ સાકં કૃષ્ણં તં પુત્રરૂપિણમ્ । સેવમાનઃ સદા તસ્ય પાર્શ્વ એવાવસત્સ વૈ ॥ ૧૪
 પરાસું તં વિલોક્યાથ સુતાસ્તત્રોચિતં વ્યધુઃ । રોદનસ્ય નિષિદ્ધત્વાત્તદાનીં ધૈર્યમાસ્થિતાઃ ॥ ૧૫
 વપનં કારયિત્વા તે સન્તુઃ શીતોદકેન ચ । પિતૃમેધવિધાનેન તત્કર્માઽચરદગ્રજઃ ॥ ૧૬

અને મોક્ષધેનુનું મુખ્યપક્ષને આશરીને હે નરાધિપ ! તે વિપ્રોને ધર્મદેવ પાસે દાન કરાવ્યું.^૮

હે રાજન્ ! પિતાનો એકદંડો શ્વાસ ચાલતો જોઈ રામપ્રતાપ આદિ પુત્રોએ આંખમાં આંસુ સાથે પિતાને તીર્થજળથી સ્નાન કરાવ્યું.^૯ ગાયના છાણથી લીપેલી ભૂમિ ઉપર દર્ભ બિછાવી તેની ઉપર શ્વેત તલ વેર્યા અને તેના ઉપર ઉત્તર દિશા તરફ મસ્તક રાખીને પિતાને સુવાડ્યા.^{૧૦} અને સર્વે સંબંધીજનો સર્વ દુઃખોને હરી લેનાર ભગવાન શ્રીકૃષ્ણના નામમંત્રોનું ઉચ્ચસ્વરે સંકીર્તન કરવા લાગ્યા.^{૧૧} ત્યારે ભગવાન શ્રીહરિમાં અનન્ય ભાવવાળા ધર્મદેવ પોતાની આગળ જ બિરાજતા ભગવાન શ્રીહરિકૃષ્ણમાં નેત્રવૃત્તિ સ્થિર કરી તત્કાળ પંચભૌતિક શરીરનો ત્યાગ કર્યો.^{૧૨} હે રાજન્ ! ભગવાન શ્રીહરિની કૃપાથી દુર્વાસામુનિના શાપથી મુક્ત થઈ ધર્મદેવ તત્કાળ દિવ્ય શરીરને પામ્યા અને દિવ્યશરીરધારી ભક્તિદેવી સહિત બાર પત્નીઓની સાથે પોતાના પુત્રરૂપ ભગવાન શ્રીહરિકૃષ્ણની નિરંતર સેવા કરતા તેમની સમીપમાં જ અખંડ રહેવા લાગ્યા.^{૧૩-૧૪}

રામપ્રતાપજીદ્વારા ધર્મદેવની વિધિપૂર્વકની ઉત્તરક્રિયા :-
 પિતા પરલોકવાસી થયા છે, એમ જાણી રામપ્રતાપાદિ પુત્રોએ પ્રાણવિયોગના અવસરને અનુરૂપ ઉચિત કર્મ કર્યું. તે સમયે રુદન કરવાનો નિષેધ હોવાથી ધીરજધારણ કરી તેઓએ મુંડન કરાવ્યું અને ઠંડાજળથી સ્નાન કર્યું. પછી રામપ્રતાપભાઈએ પિતૃયજ્ઞ વિધિથી પિતાના શરીરનો સંસ્કાર કર્યો. પરંતુ પિતાના “ઉર્ધ્વોઽચ્છિષ્ટાદિ” દોષોમાં પુત્રને કરવાનું શાસ્ત્રમાં કહેલું પ્રાયશ્ચિત રામપ્રતાપે

ઠુર્ધ્વોઽચ્છિદ્રાદિદોષાણાં સર્વથૈવ હ્યસમ્ભવાત્ । પ્રાયશ્ચિત્તં તન્નિમિત્તં નાચચાર સ વૈ પિતુઃ ॥ ૧૭
 અધિકારસ્ય સિદ્ધ્યર્થં પિતુરુત્તરકર્મણિ । સ્વયં તુ કૃચ્છૃપ્રતિમાસ્વર્ણસઙ્કલ્પમાચરત્ ॥ ૧૮
 ઘૃતેનાભ્યજ્ય સંસ્નાપ્ય પ્રેતં વસનમેકકમ્ । પરિધાપ્ય સિતં નૂલં પ્રાગ્વદસ્વાપયચ્ચ સઃ ॥ ૧૯
 અન્યચ્ચ તાદૃશં વાસસ્તમાચ્છાદયદુત્તમમ્ । તતશ્ચન્દનપુષ્પસ્રગ્ગુલાલાદિભિર્નાચિચિત્ ॥ ૨૦
 છિદ્રેષુ સપ્તસુ સ્વર્ણખણ્ડકાન્ સ મુખાદિષુ । પ્રક્ષિપ્યોત્ક્રમણશ્રાદ્ધં મૃતસ્થાને ચકાર ચ ॥ ૨૧
 શવનામ્ના તત્ર પિણ્ડમપસવ્યેન સ ત્વદાત્ । દ્વારદેશે પાન્થનામ્ના ચૈકોદ્દિષ્ટવિધાનતઃ ॥ ૨૨
 પ્રેતં વંશકટે બદ્ધ્વા વાસસાચ્છાદિતં તતઃ । પુત્રાઃ સપિણ્ડાઃ સ્વજનાઃ પ્રાચીં નિરહરન્ દિશમ્ ॥ ૨૩
 જ્યેષ્ઠો રામપ્રતાપસ્ય નન્દરામાભિધઃ સુતઃ । મૃત્સ્થાલ્યાં લૌકિકં વહ્નિં ગૃહીત્વાઽચરદગ્રતઃ ॥ ૨૪
 દદૌ પિણ્ડં તૃતીયં ચ ચત્વરે ચેચરાખ્યયા । રામપ્રતાપઃ પ્રેતાય વિશ્રામે ભૂતસંજ્યા ॥ ૨૫

કર્ચું નહિ. કારણ કે, ધમદેવના શરીરમાં આવા દોષોમાંનો એક પણ દોષ થયો ન હતો. શુદ્ધ રીતે શરીર છોડ્યું હતું.^{૧૫-૧૭}

હે રાજન્ ! પિતાની ઉત્તરક્રિયા કરવામાં અધિકાર પ્રાપ્ત કરવા માટે સ્વયં રામપ્રતાપજીએ ત્રણ કૃચ્છ્રયાંદ્રાયણ વ્રતના પ્રતિકરૂપે સુવર્ણના દાનનો સંકલ્પ કર્યો.^{૧૮} પછી પિતાના શબને ઘીથી લેપન કરી સ્નાન કરાવ્યું ને એક નવીન શ્વેતવસ્ત્ર ધારણ કરાવ્યું. પછી પૂર્વની માફક જ ઉત્તરદિશા તરફ મસ્તક રાખી શયન કરાવ્યું.^{૧૯} બીજું ઉત્તમ શ્વેત વસ્ત્ર તેના પર ઓઢાડ્યું. ત્યારપછી ચંદન, પુષ્પમાળા, ગુલાલ આદિકથી પૂજન કર્યું.^{૨૦} શરીરના મુખ વગેરે સાત છિદ્રોમાં રામપ્રતાપે સુવર્ણના સાત ટુકડા પધરાવ્યા અને જે સ્થળમાં મૃત્યુ થયું હતું તે સ્થળને વિષે ઉત્ક્રમણ નામનું શ્રાદ્ધ કર્યું.^{૨૧} તે ઉત્ક્રમણશ્રાદ્ધના કર્મમાં રામપ્રતાપે યજ્ઞોપવીતને ડાબા ખભા ઉપરથી ફેરવી જમણા ખભા ઉપર મૂકી એકોદ્દિષ્ટ વિધાનથી અર્થાત્ એકને ઉદેશીને આપવામાં આવતા મંત્રરહિત પિંડદાન વિધિથી શબ નામથી પિંડદાન કર્યું. પછી દ્વારમાં પાન્થ નામથી પિંડદાન કર્યું, પછી પુત્રો અને સગોત્રી અન્ય સંબંધીજનોએ શ્વેતવસ્ત્ર ઢાંકલાં શરીરને વાંસથી બનાવેલ નનામીમાં બાંધીને પૂર્વ દિશા તરફ મસ્તક હોય તે રીતે ઉપાડીને ચાલ્યા.^{૨૨-૨૩}

હે રાજન્ ! તે સમયે રામપ્રતાપજીના મોટા પુત્ર નંદરામ એક માટીના કુંડામાં લૌકિક અગ્નિને લઈ શબની આગળ ચાલવા લાગ્યા.^{૨૪} ચોક આવ્યો ત્યારે રામપ્રતાપભાઈએ ખેચર નામથી પ્રેતને ત્રીજું પિંડદાન કર્યું, અને અર્ધ માર્ગે વિસામાના સ્થાને ભૂત નામના ચોથા પિંડનું દાન કર્યું.^{૨૫} તે સમયે માર્ગમાં સર્વથી

ચલન્તિ સ્માગ્રતો વૃદ્ધાઃ કનિષ્ઠાઃ પથિ તાનનુ । સ્ત્રિયસ્તુ ચત્વરાન્તં તમનુવ્રજ્ય યયુર્નદીમ્ ॥ ૨૬
 શ્મશાને શવમાસ્થાપ્ય ચિતાસ્થાનેઽગ્રજઃ સુતઃ । સ પ્રેતાય દદૌ પિણ્ડં વિધિવત્સાધકાઘ્યયા ॥ ૨૭
 કૃતાયાં સંસ્કૃતભુવિ તુલસ્યશ્વત્થચન્દનૈઃ । ચિતાયાં સ્થાપિતે વહ્નૌ ક્રવ્યાદેઽથ જુહાવ તમ્ ॥ ૨૮
 સ્નપિતં ઘૃતલિપ્તં તમેક વસ્ત્રમવાઙ્મુખમ્ । હૃત્વાઽર્ધદગ્ધે તસ્મિન્ન સતિલાજ્યાહુતીર્દદૌ ॥ ૨૯
 પુત્રાદયસ્તતો ગાર્દં રુરુદુસ્તત્ર બન્ધવઃ । દગ્ધપ્રાયેઽથ તસ્મિન્ન સ્તુત્તસ્થુઃ સશુચો નૃપ ! ॥ ૩૦
 અપશ્યન્તશ્ચિતાભૂમિં પુરસ્કૃત્ય કનીયસઃ । સરયૂં તે યયુઃ સર્વે સ્મરન્તસ્તં મહાનદીમ્ ॥ ૩૧
 તત્ર પ્રક્ષાલ્ય વાસાંસિ તાન્યેવ પરિધાય ચ । શિખામુન્મુચ્ય સસ્તુસ્તે વૃદ્ધપૂર્વં પ્રવિશ્ય તામ્ ॥ ૩૨
 સકૃન્નિમજ્જ્યૈત્ય તટં પ્રાચીનાવીતિનશ્ચ તે । તત્રાચમ્ય શિખાં બદ્ધ્વાદક્ષાગ્રાનાદદુઃ કુશાન્ ॥ ૩૩

આગળ વૃદ્ધો ચાલતા હતા. તેની પાછળ તેનાથી નાની વયના પુરુષો ચાલતા હતા. તથા સ્ત્રીઓ ચોતરા સુધી શબની પાછળ પાછળ આવી ત્યાંથી સરયૂગંગામાં સ્નાન કરવા ગઈ. ^{૨૬}

હે રાજન્ ! સ્મશાનમાં પહોંચી શબને ખભા ઉપરથી નીચે ઉતારી ચિતાના સ્થાને મોટા પુત્ર રામપ્રતાપજીએ વિધિ પ્રમાણે પ્રેતને સાધક નામના પાંચમા પિંડનું દાન કર્યું. ^{૨૭} પછી શુદ્ધ ધરતી ઉપર તુલસી, પીપળો અને ચંદનના કાષ્ઠથી રચવામાં આવેલી ચિતામાં સ્નાન કરાવાયેલા, ઘીથી લેપન કરાયેલા એક વસ્ત્ર પરિધાન કરાયેલા શબને નીચે નમેલું મસ્તક રાખી પધરાવ્યું અને કવ્યાદ નામનો અગ્નિ ચિતામાં સ્થાપન કર્યો. અને જ્યારે શબ અર્ધુ બળી રહ્યું ત્યારે તલે સહિત ઘીની આહુતિ આપી. ^{૨૮-૨૯} હે રાજન્ ! પછી રામપ્રતાપ આદિ સંબંધીજનોએ તે સ્મશાનમાં અત્યંત રુદન કર્યું. અને જ્યારે શબ બળીને ભસ્મીભૂત થયું ત્યારે શોક કરતા કરતા તે સર્વે ત્યાંથી ઊભા થઈ પાછા વળી ચાલવા લાગ્યા, ત્યારે નાની ઉંમરનાને આગળ કરી ચિતાભૂમિને પાછું વળીને નહીં જોતાં ધર્મદેવના ગુણોનું સ્મરણ કરતા કરતા સરયૂગંગામાં સ્નાન કરવા ગયા. ^{૩૦-૩૧} હે રાજન્ ! સરયુગંગા પ્રત્યે જઈ પોતાનાં વસ્ત્રો ધોઈને તેના તે જ વસ્ત્રો પહેરી મસ્તક ઉપરની શિખા બાંધેલી હતી તે છોડીને વૃદ્ધો આગળ અને નાના પાછળ એ રીતે નદીમાં પ્રવેશ કરીને રામપ્રતાપાદિ સર્વેએ સ્નાન કર્યું. ^{૩૨} પાણીમાં સર્વેએ એકવાર ડુબકી મારી બહાર કિનારે આવી નવી યજ્ઞોપવિતને ડાબા ખભે ધારણ કરી ત્રણ વખત આયમન કર્યું અને શિખાનું બંધન કર્યું, તેમજ દક્ષિણ તરફ અગ્રભાગવાળા દર્ભોનું ગ્રહણ કર્યું, પછી તે સર્વે દક્ષિણદિશા તરફ મુખ રાખીને પ્રેતના ગોત્રનું નામ

દદુર્જલાઙ્ગલીંસ્ત્રીંસ્ત્રીંન્પ્રેતાયાપાઙ્મુખાશ્ચ તે । પિતૃતીર્થેન સતિલાન્ વદન્તો ગોત્રનામની ॥ ૩૪
 પુત્રાઃ સપિન્ડાશ્ચ તથા સોદકા ઇતરેઽપિ ચ । દદુર્દાઙ્ગલીનિત્થં તસ્મૈ સમ્બન્ધિનો નરાઃ ॥ ૩૫
 પુનઃ સ્નાત્વાઽથ વાસાંસિ પરિધાયેતરાણિ તે । ઉપાવિશન્નદીતીરે શોકવ્યાકુલિતાન્તરાઃ ॥ ૩૬
 શોકાપનોદં બહુધા ચક્રુસ્તેષાં પુરૌકસઃ । વૃદ્ધા ધીરાઃ પુરાણજ્ઞા નૃપતે ! પ્રાઙ્નિર્દર્શનૈઃ ॥ ૩૭
 કનીયસઃ પુરસ્કૃત્ય તત ઈયુર્ગૃહાઞ્છનૈઃ । અપશ્યન્તઃ પરાક્ સર્વે પઙ્ક્તીભૂતા અધોમુખાઃ ॥ ૩૮
 સ્નાત્વા સ્ત્રિયસ્તુ શોકાર્તાસ્તેષામગ્રત આલયમ્ । આયયુર્મિલિતાઃ સર્વા રુદન્ત્યસ્તે ચ તા અનુ ॥ ૩૯
 વિદશ્ય નિમ્બપત્રાણિ દ્વારિ સ્થિત્વા તતોઽનલમ્ । વૃષભાર્દીંશ્ચ સંસ્પૃશ્ય વિવિશુસ્તે નિકેતનમ્ ॥ ૪૦
 આશ્વાસ્ય રુદતઃ પુત્રાન્ સપિન્ડાદ્યાસ્તતો નરાઃ । સ્વં સ્વં ગૃહં યયુઃ સર્વે તાઃ સ્ત્રીશ્ચાશ્વાસ્ય તત્તિન્નયઃ ॥ ૪૧
 શોધયિત્વા ગૃહં પુત્રા બ્રહ્મચર્યપરાયણાઃ । દશાહમાસતાક્ષારલવણાશાશ્ચ ભૂશયાઃ ॥ ૪૨

ઉચ્ચારણ કરતા કરતા તલમિશ્રિત ત્રણ ત્રણ જલાંજલી પિતૃને પિતૃતીર્થથી અર્થાત્ તર્જની આંગળીના મૂળથી આગળ નમાવી અર્પણ કરી. ^{૩૩-૩૪} હે રાજન્ ! આ અંજલીમાં રામપ્રતાપાદિ પુત્રો તથા સપિંડ અર્થાત્ સાત પેઢીના સંબંધીજનો તથા તેથી ઉપરના સોદક-ચોદપેઢીના સંબંધીજનો તથા અન્ય બીજા સંબંધીજનોએ પણ પૂર્વોક્ત રીત પ્રમાણે પ્રેતને દહાંજલી પણ અર્પણ કરી તે સર્વે ફરી સ્નાન કર્યું અને નવાં વસ્ત્રો ધારણ કરી શોકથી આકુળ વ્યાકુળ મનવાળા થઈ તે સરયુગંગાને કિનારે બેઠા. ^{૩૫-૩૬} તે સમયે સાથે આવેલા જ્ઞાનવૃદ્ધ અને વયોવૃદ્ધ તેમજ પુરાણોમાં પ્રવિણ એવા જનોએ પ્રાચીન દૃષ્ટાંતોના માધ્યમથી રામપ્રતાપાદિ સંબંધીજનોનો બહુ પ્રકારે શોક નિવારણ કર્યો, હવે તે સર્વે નાના બાળકોને આગળ કરી પાછું વાળીને નહીં જોતા નીચું મુખ કરીને ધીરે ધીરે પંક્તિબદ્ધ ચાલતા ધર્મદેવના ભવનમાં આવ્યા. ^{૩૭-૩૮} સર્વે સ્ત્રીઓ પણ પહેલેથીજ સરયુગંગામાં સ્નાન કરી શોકાતુર થઈ રુદન કરતી ધર્મદેવના ભવનમાં આવી હતી, અને સર્વે પુરુષો પણ આવ્યા તે પુરુષોએ ધર્મદેવના આંગણમાં બેસીને લગારેક લીમડો ચાવી અગ્નિ અને બળદનો સ્પર્શ કરીને સૌ પોતપોતાના ભવન પ્રત્યે ગયા. ^{૩૯-૪૦} અને નજીકના સંબંધી સર્વે પુરુષોએ શોકથી રડતા રામપ્રતાપાદિ ધર્મપુત્રોને આશ્વાસન આપી પોતાને ઘેર ગયા. તેવી જ રીતે નજીકની સંબંધી સર્વે સ્ત્રીઓ પણ રુદન કરતી સુવાસિની વગેરે સ્ત્રીઓને પણ આશ્વાસન આપી પોતાને ઘેર ગઈ. ^{૪૧}

હે રાજન્ ! બ્રહ્મચર્યવ્રત-પરાયણ રામપ્રતાપાદિ પુત્રોએ ઘરની શુદ્ધિ કરી દશ દિવસ સુધી ક્ષાર અને લવણનું ભક્ષણ કર્યું નહિ અને પૃથ્વી પર શયન કર્યું,

સન્ત્યક્તસર્વભોગાશ્વહાસ્યહર્ષાદિવર્જિતાઃ । પ્રત્યહં ભગવદ્ગીતાં શુશ્રુવુશ્ચ દિનાત્યયે ॥ ૪૩
 દશાહાનિ સપિષ્ઠાશ્ચ સોદકાસ્તુ દિનત્રયમ્ । પાલયામાસુરાશૌચમસ્પૃશન્તોઽન્યમાનવાન્ ॥ ૪૪
 ગોત્રસમ્બન્ધરહિતા અપિ શિષ્યાશ્ચ તસ્ય યે । આશૌચં પાલયામાસુઃ પશ્ચિર્ણીં સર્વ એવ તે ॥ ૪૫
 અર્ધ્યાન્તાં માનસીં સન્ધ્યાં કુશવારિવિવર્જિતામ્ । ચકુસ્તેઽર્ધ્યં તુ પ્રત્યક્ષં દદુઃ સૂર્યાય સૂતકે ॥ ૪૬
 કૃષ્ણપૂજાં હૃદા ચકુર્દશા તત્પ્રતિમેક્ષણમ્ । વિદધુસ્તત્ર તે નિત્યં વૈશ્વદેવં તુ નાચરન્ ॥ ૪૭
 વર્ણિવ્રતસ્થો નિજનિત્યકર્મ હરિસ્તુ સર્વં વિધિવચ્ચકાર ।
 પાકં સ્વહસ્તેન પૃથગ્વિધાય સ્વાનસ્પૃશન્વૈ બુભુજેઽનુષ્ણમ્ ॥૪૮

॥ ઇતિ શ્રીસત્સાંગિજીવને નારાયણચરિત્રે ધર્મશાસ્ત્રે પ્રથમપ્રકરણે
 ધર્મદેહોત્સર્ગે તદ્વાહવિધિનામા ચત્વારિંશોઽધ્યાયઃ ॥ ૪૦ ॥

તથા રમણીય વૈભવ સુખોનો ત્યાગ કર્યો અને હાસ્યવિનોદાદિકનો પણ ત્યાગ કરી પ્રતિદિન સાયંકાળે શ્રીમદ્ ભગવદ્ગીતાનું શ્રવણ કરતા હતા. ૪૨-૪૩ સાત પેઢીના સંબંધીજનોએ અન્ય મનુષ્યોનો સ્પર્શ નહિ કરી દશ દિવસ અને આઠથી ચૌદ પેઢીના સંબંધીજનોએ ત્રણ દિવસનું મરણસૂતકનું પાલન કર્યું. ૪૪ ગોત્રના આગળ-પાછળના સંબંધ વિનાના પણ ધર્મદેવના જે શિષ્યો હતા તેમણે ગુરુના સંબંધે દોઢ દિવસનું મરણસૂતકનું પાલન કર્યું. ૪૫

હે રાજન્ ! તે રામપ્રતાપાદિ સાત પેઢીના જનો સૂતકમાં અર્ધ્ય અર્પણ કર્યા સુધીની દર્ભ કે જળથી રહિત કેવળ માનસી સંધ્યા કરતા ને સૂર્યને ગાયત્રી મંત્રના ઉચ્ચારણપૂર્વક માત્ર પ્રત્યક્ષ જળથી અર્ધ્ય અર્પણ કરતા. તે સર્વે સૂતકમાં ભગવાન શ્રીકૃષ્ણની પૂજા પણ માનસી કરતા હતા. માત્ર નેત્રોથી નિત્ય પ્રતિમાનાં દર્શન કરી લેતા અને વૈશ્વદેવનું પણ આચરણ કરતા ન હતા. ૪૬-૪૭

હે રાજન્ ! શ્રીહરિ તો બ્રહ્મચારી હોવાથી શાસ્ત્રોક્ત વિધિ પ્રમાણે મુખ્ય કલ્પથી જ પોતાનું સંધ્યા વંદનાદિ નિત્યકર્મ કરતા હતા, તેમજ સંબંધીજનોનો સ્પર્શ નહિ કરી પોતાની જુદી રસોઈ બનાવી પ્રતિદિન ભોજન લેતા. કારણ કે બ્રહ્મચારીને સૂતક હોતું નથી. ૪૮

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ધર્મદેવનો દેહ ત્યાગ તથા શાસ્ત્રીય દાહવિધિનું નિરૂપણ કર્યું એ નામે ચાલીસમો અધ્યાય પૂર્ણ થયો. ૪૦

॥ એકચત્વાર્શોઽધ્યાયઃ ॥ ૪૧ ॥

સુવ્રત ડ્વાચ -

દ્વિતીયેહિ ચિતાભસ્મ સરચ્વાં પ્રાક્ષિપન્નપ્ત । અસ્થિસન્નયનશ્રાદ્ધં જ્યેષ્ઠઃ પુત્રશ્ચકાર સઃ ॥ ૧
આમમૃત્પાત્ર એકસ્મિન્ પયોઽન્યર્સ્મિન્સુ વારિ સઃ । ભૃત્વાન્તરિક્ષે નિદધૌ પ્રદોષે પ્રેતતુષ્ટયે ॥ ૨
પ્રેતપિણ્ડાન્ દશ દદૌ નવશ્રાદ્ધં સ ચાચરન્ । અષ્ટદશાઽઽશીઃપ્રમુખાન્ પદાર્થાસ્તત્ર નાઽઽચરત્ ॥ ૩
દશમેઽહ્નિસપિણ્ડાશ્ચ પિણ્ડદાનાદનન્તરમ્ । કેશશ્મશ્ર્વાદિવપને પુરાદ્બહિરકારયન્ ॥ ૪
તત્ર બન્ધુજનાન્સર્વાન્ભોજયામાસ પિણ્ડદઃ । દેહશુદ્ધિં વિધાયથ ચકારૈકાદશાહિકમ્ ॥ ૫
શ્રીકૃષ્ણપૂજાં તત્રાદૌ કૃત્વા શ્રાદ્ધં ચ વૈષ્ણવમ્ । ચકાર તર્પણં વિષ્ણોઃ સામભિવૈષ્ણવૈઃ સ ચ ॥ ૬
શ્રાદ્ધાન્યેકાદશ તતઃ પન્ન વિષ્ણુગુણસ્ય ચ । બ્રહ્માદીનાં ચ પન્નનાં ચકારેત્થં સ ષોડશ ॥ ૭

અધ્યાય - ૪૧

રામપ્રતાપજીએ કરેલી ધર્મદેવની ઔધ્વદૈહિક ક્રિયા.

સુવ્રતમુનિ કહે છે, હે રાજન્! સંવત્ ૧૮૪૮ ના જેઠવદ યોથ ને શુકવારે ધર્મદેવે દેહનો ત્યાગ કર્યો. તેનો અગ્નિ સંસ્કાર કરી આવ્યા પછી બીજે દિવસે શનિવારે મોટા પુત્ર રામપ્રતાપજીએ ચિતાભસ્મ સરયુગંગામાં પધરાવી. સામવેદી હોવાથી બીજા જ દિવસે અસ્થિસંચય નામનું શ્રાદ્ધકર્મ કર્યું, પછી પ્રેતની પ્રસન્નતાને માટે કાયા માટીના પાત્રમાં દૂધ અને બીજા પાત્રમાં જળ ભરીને સાયંકાળે ખુલ્લી જગ્યામાં મૂક્યાં, રામપ્રતાપજીએ નવશ્રાદ્ધ - વિષમશ્રાદ્ધ કરીને પ્રેતને દશ પિંડોનાં દાન કર્યાં. આ શ્રાદ્ધમાં રત્નાવલ્લીમાં બતાવેલા આશિષ આદિ અઢાર પદોનો નિષેધ હોવાથી તેનું આચરણ કર્યું નહિ.^{૧-૩} દશમે દિવસે પિંડદાન કર્યા પછી સપિંડ - સાત પેઢીના સંબંધીજનોએ અયોધ્યાનગરીથી બહારના પ્રદેશમાં કેશ, દાઢી, મૂછ અને કાખના વાડનું મુંડન કર્યું. ત્યારે પિંડનું દાન કરનારા રામપ્રતાપજીએ સર્વે સંબંધીજનોને ભોજન કરાવ્યું. આ રીતે દશ દિવસનો વિધિ સમાપ્ત કરી દેહશુદ્ધિ કરી અગિયારમે દિવસે કરવા યોગ્ય કર્મનું આચરણ કર્યું.^૪

^૫ એકાદશાહિકર્મમાં પ્રથમ પટરાણીઓએ સહિત ભગવાન શ્રીકૃષ્ણનું મહાપૂજન કરી વૈષ્ણવશ્રાદ્ધ કર્યું તથા વિષ્ણુજેના દેવતા છે તેવા કૃત્ય ચિંતામણિમાં કહેલા સામવેદના મંત્રોથી વિષ્ણુભગવાનનું તર્પણ કર્યું.^૬

હે રાજન્! રામપ્રતાપજીએ વિષ્ણુ, શિવ, યમ, ચંદ્ર, અગ્નિ, કવ્ય, મૃત્યુ,

વૃષોત્સર્ગ તતઃ કૃત્વા મહૈકોદિષ્ટમેવ ચ । વિષ્ણુમધ્યચ્ચૌદકુમ્ભં દદૌ સાત્રં સસૂત્રકમ્ ॥ ૮
શય્યાં સોપસ્કરાં પ્રાદાત્રયોદશ પદાનિ ચ । વિપ્રેભ્યોઽષ્ટવિધાન્યેવ સહ દક્ષિણયા સ ચ ॥ ૯
ગોરથાશ્વમહિષ્યાદિદાનાનિ પ્રદદૌ તથા । શ્રાદ્ધાનિ ષોડશ તતસ્તન્ત્રેણૈવ ચકાર સઃ ॥ ૧૦
તત્રાઘં માસિકં શ્રાદ્ધં તતોઽસાવૂનમાસિકમ્ । દ્વિતીયમાસિકં ચક્રે તતસ્ત્રૈપક્ષિકં નૃપ ! ॥ ૧૧
તૃતીયમાસિકં ચાથ તુર્યમાસિકમાચરત્ । તતઃ પચ્ચમમાસ્યં ચ હ્યૂનષાળ્માસિકં ચ સઃ ॥ ૧૨
ષષ્ઠમાસ્યં તતઃ શ્રાદ્ધં ચક્રે સપ્તમમાસિકમ્ । તતોઽષ્ટમં માસિકં ચ શ્રાદ્ધં નવમમાસિકમ્ ॥ ૧૩
તતો દશમમાસ્યં ચ તથૈકાદશમાસિકમ્ । ચક્રે દ્વાદશમાસ્યં ચ સ ઋનાબ્દિકમન્તિકમ્ ॥ ૧૪
તતશ્ચ ભોજયામાસ સ્વજ્ઞાતીન્ બ્રાહ્મણાંસ્તથા । સપિણ્ડીકરણશ્રાદ્ધં દ્વાદશેઽહ્નિ ચકાર ચ ॥ ૧૫

રૂદ્ર, પુરુષ અને પ્રેત આ વિષ્ણુગણનાં અગિયાર શ્રાદ્ધ તથા બ્રહ્મા, વિષ્ણુ, રૂદ્ર, યમ અને પ્રેત આ પાંચ દેવતાઓનાં પાંચ શ્રાદ્ધ, એમ કુલ્લ મળીને સોળ શ્રાદ્ધ કર્યાં.^૯ પછી વૃષોત્સર્ગ કર્યો અર્થાત્ પિતૃતોષણ માટે આંખલો ધૂટો મૂકવા રૂપ વિધિ કર્યો. પછી મહેકોદિષ્ટ શ્રાદ્ધ અર્થાત્ સોળમાંથી પહેલું શ્રાદ્ધ કર્યું, અને વિષ્ણુનું પૂજન કરી અન્નની સાથે કંઠમાં સૂત્ર વીટેલા તેમજ જળથી ભરેલા ઘડાનું યથાયોગ્ય બ્રાહ્મણોને દાન કર્યું.^૮

હે રાજન્ ! ત્યારપછી રામપ્રતાપજીએ અગિયારમા દિવસે કરવામાં આવતા કર્મવિધિ પ્રમાણે દક્ષિણામાં ઓશીકું, ગાદલું, ઓછાડ આદિના ઉપકરણોએ સહિત શય્યાનું બ્રાહ્મણોને દાન કર્યું. તથા આસન, પગરખાં, છત્ર, મુદ્રિકા, કમંડલું, ભોજન, ભોજનપાત્ર અને વસ્ત્ર આ આઠ તથા અન્ય તેર પ્રકારનાં પદોનું દક્ષિણાએ સહિત બ્રાહ્મણોને દાન કર્યું. તેમજ ગાય, રથ, અશ્વ અને મહિષી આદિકનાં દાન કર્યાં. એક તંત્રની આવૃત્તિથી સોળ પ્રકારનાં શ્રાદ્ધોનું અનુષ્ઠાન એક જ અગિયારમા દિવસમાં કર્યું.^{૯-૧૦} રામપ્રતાપભાઈએ તે સોળ શ્રાદ્ધોમાં પ્રથમ માસિકશ્રાદ્ધ કર્યું. પછી ઉનમાસિક, દ્વિમાસિક, ત્રણ પખવાડીયામાં કરવામાં આવતું ત્રિપાક્ષિકશ્રાદ્ધ એમ મહિને મહિને આવતાં ત્રિમાસિક, ચારમાસિક, પંચમાસિક, ઉનછમાસિક, છમાસિક, સપ્તમાસિક, અષ્ટમાસિક, નવમાસિક, દશમાસિક, એકાદશમાસિક, અને બારમાસિક શ્રાદ્ધ એકસાથે કર્યાં. અને અંતિમ ઉનાબ્દિક અર્થાત્ અર્ધવાર્ષિક શ્રાદ્ધકર્યું. આપ્રમાણે સોળ પ્રકારનાં શ્રાદ્ધ કર્યાં.^{૧૧-૧૪} તેમાં પોતાના જ્ઞાતિજનોને તથા બીજા બ્રાહ્મણોને ભોજન કરાવ્યાં અને બારમા દિવસે સપિંડીકરણ શ્રાદ્ધ રામપ્રતાપભાઈએ કર્યું. તે શ્રાદ્ધમાં પિંડનું સંયોજન કર્યું, પછી નિઃશ્વાસધેનુ અને

નિઃશ્વાસધેનું તત્રાદાત્પિણ્ડસંયોજનાદનુ । મોક્ષધેનું ચ દત્ત્વાઽસૌ વામદેવ્યમગાપયત્ ॥ ૧૬
 બ્રાહ્મણાન્ભોજયામાસ દિને તત્ર સહસ્રશઃ । ચતુર્વિધાનિસોઽન્નાનિ સ્વજ્ઞાતીંશ્ચેતરાનપિ ॥ ૧૭
 ત્રયોદશેઽહિ સમ્પૂજ્ય વિષ્ણુ ચ શ્રવણાદિકાન્ । દત્ત્વા દાનાનિ બહુધા પાથેયશ્રાદ્ધમાચરત્ ॥ ૧૮
 તતઃ સ્નાત્વા વિશુદ્ધેઽસૌ પરિધાય ચ વાસસી । ગણેશં પૂજયિત્વૈવ કારયામાસ મઙ્ગલમ્ ॥ ૧૯
 તદા તસ્મૈ ધર્મશિષ્યાઃ પૌરાશ્ચ શતશોઽપરે । દદુર્ધનં બહુવિધં નૂતનાન્યંશુકાનિ ચ ॥ ૨૦
 તત્રાપિ ભોજયામાસ દિને વિપ્રાન્સહરુશઃ । સોઽન્યાંશ્ચાગન્તુકાંલ્લોકાન્પ્રાસાંશ્ચાન્નાર્થિનોઽખિલાન્ ॥ ૨૧
 સાન્નિધ્યાદ્ધિ હરેસ્તસ્મિન્નૌર્ધ્વદૈહિકકર્મણિ । કૃતેઽપિ મુખ્યકલ્પેન ન્યૂનં કિમપિ નાભવત્ ॥ ૨૨
 રામપ્રતાપઃ સસુત ઇચ્છારામશ્ચ સસ્ત્રિયૌ । જપતઃ સ્મ કૃષ્ણમન્ત્રં તૌ પિતુર્લબ્ધમન્વહમ્ ॥ ૨૩

મોક્ષધેનું બ્રાહ્મણોને દાન આપી તે સામવેદી વિપ્રો પાસે વામદેવ્ય નામના સામવેદનું ગાન કરાવ્યું, તે દિવસે પોતાના જ્ઞાતિજનોને અને બીજા હજારે હજાર બ્રાહ્મણોને ભક્ષ્ય, ભોજ્ય, લેહ્ય અને યોષ્ય આ ચાર પ્રકારનાં ઉત્તમ ભોજનથી તૃપ્ત કર્યા. ^{૧૫-૧૭}

હે રાજન્ ! રામપ્રતાપભાઈએ તેરમાના દિવસે ષોડસોપચારોથી વિષ્ણુભગવાનનું પૂજન કરી શ્રવણ આદિ તેર દેવતાઓનું પૂજન કર્યું, અને બહુપ્રકારનાં દાન આપી પાથેય નામનું વૈષ્ણવશ્રાદ્ધ કર્યું. ત્યાર પછી સ્નાન કરીને ધોયેલાં વસ્ત્રો પરિધાન કરી ગણપતિજનું પૂજન કરી સ્વસ્તિક વાચન કર્મ કર્યું. તે સમયે ધર્મદેવના અયોધ્યાવાસી સેંકડો શિષ્યોએ તથા સગાસંબંધી તથા હેતુસંતોષીજનોએ રામપ્રતાપભાઈને બહુ પ્રકારનું ધન અને નૂતન વસ્ત્રોની ભેટ ધરી. અને રામપ્રતાપભાઈએ તે દિવસે હજારે હજાર બ્રાહ્મણોને આગંતુક અન્ય હજારો જનોને તથા આવેલા સમગ્ર અતિથિ, અન્નાર્થી સર્વેને ખૂબજ ભાવથી જમાડ્યા. ^{૧૮-૨૧} આ રીતે ધર્મદેવના ઔર્ધ્વદેહિક કર્મમાં મુખ્ય કલ્પથી દરેક વિધિ કર્યો. ઘણું બધું ધન છૂટે હાથે વાપર્યું, છતાં પણ શ્રીહરિના સાંનિધ્યને કારણે ધનમાં કોઈ પણ પ્રકારની ખામી આવી નહિ. ^{૨૨}

હે રાજન્ ! પોતાના નંદરામ આદિ પુત્રો અને સુવાસિની પત્નીની તથા અનુજ ઈચ્છારામની સાથે રામપ્રતાપભાઈ પિતા ધર્મદેવ પાસેથી ભાગવતી દીક્ષામાં પ્રાપ્ત કરેલા ભગવાન શ્રીકૃષ્ણના બન્ને અષ્ટાક્ષર મંત્રોનો નિરંતર જપ કરતા હતા. હે રાજન્ ! હવે ઘર છોડી વનમાં જવા ઈચ્છતા ભગવાન શ્રીહરિની ઈચ્છાથી બન્ને ભાઈઓને પોતાના સહોદર શ્રીહરિને વિષે જે ભગવાનપણાનું જ્ઞાન હતું તેની વિસ્મૃતિ થઈ. ^{૨૩-૨૪}

હરૌ સહોદરેઽથાસીત્કૃષ્ણધીર્વિસ્મૃતા તયોઃ । ઇચ્છયૈવ પ્રભોસ્તસ્ય પ્રવ્રજિષ્યત આલયાત્ ॥ ૨૪
કર્મકાણ્ડપથમિત્યમીશ્વરો ભૂતલે પ્રતિહતં તુ નાસ્તિકૈઃ ।
સમ્પ્રવર્તયતિ સ સ્મ ભૂપતે ! તાતમેધવિધિચારણેન વૈ ॥ ૨૫

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
ધર્મોર્ધ્વદેહિકક્રિયાવિધિનામૈકચત્વારિંશોઽધ્યાયઃ ॥ ૪૧ ॥

॥ દ્વિચત્વારિંશોઽધ્યાયઃ ॥ ૪૨ ॥

સુવ્રત ડ્વાચ -

યથાવિધાનં સંવૃત્તે પિતુરુત્તરકર્મણિ । એચ્છત્તતઃ પ્રવ્રજિતું નીલકણ્ઠો નરાધિપ ! ॥ ૧
સ્નેહં સ્વસ્મિન્સ્વબન્ધૂનાં સખીનાં ચ પુરૌકસામ્ । સર્વાધિકં સ વિજ્ઞાય સ્વપ્રવ્રજ્યાન્તરાયકમ્ ॥ ૨

સુવ્રતમુનિ કહે છે, હે રાજન્ ! આ પ્રમાણે અક્ષર, કાળ, માયા, આદિ સર્વના નિયંતા ભગવાન શ્રીહરિએ પિતા ધર્મદેવના ઔર્ધ્વદેહિક કર્મના અનુષ્ઠાનથી નાસ્તિકોએ ખંડન કરેલા વૈદિક કર્મકાંડના માર્ગનું આ પૃથ્વી પર ફરી ખૂબજ સારી રીતે પ્રવર્તન કર્યું.^{૨૫}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ધર્મદેવના ઔર્ધ્વદેહિક ક્રિયાવિધિનું નિરૂપણ કર્યું એ નામે એકતાલીસમો અધ્યાય પૂર્ણ થયો. --૪૧--

અધ્યાય - ૪૨

ગૃહત્યાગ કરવાની ઇચ્છાથી શ્રીહરિએ કરેલ ગાણપતિનું સ્તવન.

સુવ્રતમુનિ કહે છે, હે રાજન્ ! શાસ્ત્રોક્તવિધિને અનુસાર પિતા ધર્મદેવની ઉત્તરક્રિયા સમાપ્ત થઈ એટલે શ્રીનીલકંઠવર્ણી એવા ભગવાન શ્રીહરિએ ઘર છોડવાની ઇચ્છા કરી.^૧ રામપ્રતાપભાઈ અને સુવાસિનીભાભી આદિક સંબંધીજનો તથા બાલસખાઓ અને પોતામાં અતિશય સ્નેહ રાખતા અન્ય નગરવાસી જનોનો ગાઢ સ્નેહ, ગૃહ ત્યાગ કરવામાં મહાવિઘ્નરૂપ થાય એમ જાણી શ્રીનીલકંઠવર્ણીએ

તચ્છાન્તયે ગણાધીશં સર્વવિઘ્નનિવારણમ્ । દૂર્વાદિભિઃ સ સમ્પૂજ્ય તુષ્ટાવ પ્રયતાઙ્ગલિઃ ॥ ૩
 વિઘ્નેશ ! વિઘ્નચયઃખણ્ડનનામધેય ! શ્રીશઙ્કરાત્મજ ! સુરાધિપવન્દ્યપાદ ! ।
 દુર્ગામહાવ્રતફલાખિલમઙ્ગલાત્મન્વિઘ્નં મમાપહર સિદ્ધિવિનાયક ! ત્વમ્ ॥૪
 સત્પદ્મરાગમણિવર્ણશરીરકાન્તિઃ શ્રીસિદ્ધિબુદ્ધિપરિચ્ચિતકુઙ્કુમશ્રીઃ ।
 દક્ષસ્તને વલયિતાતિમનોઞ્જશુણ્ડો વિઘ્નં મમાપહર સિદ્ધિવિનાયક ! ત્વમ્ ॥૫
 પાશાઙ્કુશાઙ્ગપરશૂંશ્ચ દધચ્ચતુર્ભિર્દોર્ભિશ્ચ શોણકુ સુમસ્રગુમાઙ્ગજાતઃ ।
 સિન્દૂરશોભિતલલાટવિધુપ્રકાશો વિઘ્નં મમાપહર સિદ્ધિવિનાયક ! ત્વમ્ ॥૬
 કાર્યેષુ વિઘ્નચયમ્ભીતવિરિન્ચિમુખ્યૈઃ સમ્પૂજિતઃ સુરવરૈરપિ મોદકાદ્યૈઃ ।
 સર્વેષુ ચ પ્રથમમેવ સુરેષુ પૂજ્યો વિઘ્નં મમાપહર સિદ્ધિવિનાયક ! ત્વમ્ ॥૭

તે વિઘ્નની શાંતિને માટે સર્વવિઘ્નહર્તા શ્રી ગણપતિજીનું દુર્વા આદિ અનેક ઉપચારોથી પૂજન કર્યું અને બે હાથ જોડી સ્તુતિ કરવા લાગ્યા.^{૨-૩}

ગણપતિ-અષ્ટક :- હે વિઘ્નેશ ! હે વિઘ્નવિનાયકદેવ ! હે વિઘ્નોના સમૂહોને નાશ કરનાર મંગલનામધારી ! હે શંકરપુત્ર ! હે ઈંદ્રાદિદેવોને વંદન કરવા યોગ્ય ચરણ કમળ વાળા ! હે પાર્વતીદેવીના મહાવ્રતના ફળસ્વરૂપે પ્રગટેલા ! હે અખિલ મંગલમૂર્તિ ! હે સિદ્ધિ વિનાયક ગણપતિદેવ ! તમે મારાં વિઘ્નોને દૂર કરો.^૪ શુદ્ધ રાતા રંગના મણિ જેવી શરીરે લાલકાંતિને ધારણ કરનારા, પતિવ્રતાના ધર્મથી અત્યંત તેજસ્વી શોભાને ધારી રહેલી સિદ્ધિ અને બુદ્ધિ નામની બન્ને પત્નીઓએ ભાલમાં ચર્યેલા કાશ્મીરી કુંકુમથી પરમ શોભાને ધારણ કરનારા, તેમજ જમણા સ્તન ઉપર વળેલી અત્યંત મનોહર સુંદર સૂંઢવાળા હે સિદ્ધિ વિનાયક ગણપતિદેવ ! તમે મારાં વિઘ્નોને દૂર કરો.^૫ ચારે હસ્તકમળમાં પાશ, અંકુશ, કમળ અને કુઠારાને તથા કંઠમાં લાલ પુષ્પની માળાને ધારણ કરી રહેલા, પાર્વતીના અંગથકી પ્રગટ થયેલા, સિંદૂર ચર્યેલા સુંદર લલાટમાં ચંદ્રમાના પ્રકાશ જેવી ઉજ્જ્વલકાંતિને ધારણ કરનારા હે સિદ્ધિ વિનાયક ગણપતિદેવ ! તમે મારાં વિઘ્નોને દૂર કરો.^૬ પ્રારંભ કરેલાં કાર્યમાં આડાં આવતાં વિઘ્નોના સમૂહો જોઈ ભય પામેલા સુરશ્રેષ્ઠ બ્રહ્મા, શિવ આદિ દેવો પણ લાડુ આદિ અનેક ઉપચારોથી તમારી પૂજા કરે છે અને બ્રહ્માદિ સર્વ દેવતાઓમાં હર હમેશ પ્રથમ પૂજાતા એવા હે સિદ્ધિ વિનાયક ગણપતિદેવ ! તમે મારાં વિઘ્નોને દૂર કરો.^૭ ઉતાવળી ગતિએ ચાલવાથી અચાનક અથડાઈ પડવાથી ઊંચો કંઠ કરી ચૂં... ચૂં...એવો નાદ કરતા સ્થૂલ

શીઘ્રાઞ્જનસ્થલનચુચ્ચુરવો ધ્વકઞ્ઠસ્થૂલોન્દુરુદ્રવળહાસિતદેવસઙ્ઘઃ ।
 શૂર્પશ્રુતિશ્ચ પૃથુવર્તુલતુઙ્ગતુન્દો વિઘ્નં મમાપહર સિદ્ધિવિનાયક ! ત્વમ્ ॥૮
 યજ્ઞોપવીતપદલમ્ભિતનાગરાજો માસાદિપુણ્યદદૃશીકૃતઋક્ષરાજઃ ।
 ભક્તાભયપ્રદદયાલયવિઘ્નરાજો વિઘ્નં મમાપહર સિદ્ધિવિનાયક ! ત્વમ્ ॥૯
 સદ્રત્નસારતતિરાજિતસત્કિરીટઃ કૌસુમ્ભચારુવસનદ્વય ઋજિતશ્રીઃ ।
 સર્વત્ર મઙ્ગલકરસ્મરણપ્રતાપો વિઘ્નં મમાપહર સિદ્ધિવિનાયક ! ત્વમ્ ॥૧૦
 દેવાન્તકાદ્યસુરભીતસુરાર્તિહર્તા વિજ્ઞાનબોધનવરેણ્યતમોપહર્તા ।
 આનન્દિતત્રિભુવનેશકુમારબન્ધો! વિઘ્નં મમાપહર સિદ્ધિવિનાયક! ત્વમ્ ॥૧૧

સુવ્રત ઉવાચ -

ઈતિ સંસ્તૂય વિઘ્નેશં તં પ્રણમ્ય ચ ભૂપતે ! । શુચેર્દશમ્યાં શુક્લાયાં પ્રવવ્રાજ હરિઃ પ્રગે ॥ ૧૨

શરીરવાળા, ઉંદરને ફરી ફરી દોડાવી દેવતાઓના સમૂહને હસાવતા અને સુપડા જેવા કાનવાળા તેમજ વિશાળ ગોળાકાર ઉપડતી ફાંદવાળા હે સિદ્ધિ વિનાયક ગણપતિદેવ ! તમે મારાં વિઘ્નોને દૂર કરો. ^૮ યજ્ઞોપવીતના સ્થાને મહાનાગરાજને ધારી રહેલા, મહિનાના શુકલપક્ષની પડવાની તિથિએ ઉદય પામતા નક્ષત્રપતિ ચન્દ્રમાનાં દર્શનને મંગળકારી કરનારા, ભક્તજનોને અભયદાન આપનારા, દયાસાગર અને વિઘ્નોને હરવાના રાજા એવા હે સિદ્ધિ વિનાયક ગણપતિદેવ ! તમે મારાં વિઘ્નોને દૂર કરો. ^૯ મસ્તક ઉપર નિર્મળ શ્રેષ્ઠ રત્નોની પંક્તિથી શોભી રહેલા મુગટને ધારી રહેલા, કસુંબલ સુંદર બે વસ્ત્રોને અંગ ઉપર ધારણ કરી રહેલા, ઉજ્જવલ શોભાએ યુક્ત અને સર્વત્ર મંગલકારી નામસ્મરણના પ્રતાપને ધારણ કરનારા હે સિદ્ધિ વિનાયક ગણપતિદેવ ! તમે મારાં વિઘ્નોને દૂર કરો. ^{૧૦} હે દેવાન્તક નામના અસુરોથી ભય પામેલા દેવતાઓની પીડાને હરણ કરનારા ! વિજ્ઞાનના ઉપદેશથી વરેણ્ય રાજાના અજ્ઞાનરૂપી અંધકારને દૂર કરનારા તથા ત્રિભુવનના માલિક બ્રહ્માદિ દેવતાઓને આનંદિત કરનારા હે કાર્તિક સ્વામીના બન્ધુ હે સિદ્ધિ વિનાયક ગણપતિદેવ ! તમે મારાં વિઘ્નોને દૂર કરો. ^{૧૧}

શ્રીહરિન્નું ઘરથકી મહાભિનિષ્ક્રમણ :- સુવ્રતમુનિ કહે છે, હે રાજન્ ! આ પ્રમાણે ભગવાન શ્રીહરિ અક્ષર, કાળ, માયા આદિના નિયંતા હોવા છતાં લોકસંગ્રહને માટે વિઘ્નવિનાયક ગણપતિદેવની સ્તુતિ કરી પ્રણામ કર્યા અને પિતા ધર્મદેવના દેહત્યાગ પછી પૂરા ચાલીસમા દિવસ સંવત ૧૮૪૮ના અષાઢ

અપૃષ્ઠવૈવાગ્રજાદીસ્વાન્બન્ધૂન્ પૌરં ચ કચ્ચન । એકાકી નિર્યયૌ ગેહાન્નિત્યુસ્નાનચ્છલેન સઃ ॥ ૧૩
 ઉદડ્મુખશ્ચચાલાદૌ તપશ્ચર્યાસમુત્સુકઃ । સમ્પ્રાપ્ય સરયૂતીરમતિષ્ઠદ્વિજને ક્ષણમ્ ॥ ૧૪
 સાચ્છાદનં તુ કૌપીનમુત્તરીયં મૃગાજિનમ્ । બિભ્રદ્દણ્ડં ચ પાલાશં બ્રહ્મસૂત્રં સિતં તથા ॥ ૧૫
 કાળે દધાનસ્તુલસીકાષ્ટજં માલિકાદ્વયમ્ । સચન્દ્રકોર્ધ્વપુણ્ડ્રસ્ય લલાટે લક્ષણં તથા ॥ ૧૬
 જટાં મૌર્ઙ્ગીં મેખલાં ચ જપમાલાં કમણ્ડલુમ્ । ભિક્ષાપાત્રં વસ્ત્રખણ્ડં બિભ્રત્પાનીયગાલનમ્ ॥ ૧૭
 શાલગ્રામશિલાં બાલમુકુન્દં ચાલ્પસમ્પુટે । નિધાય વાસસાઽઽવેષ્ટ્ય કળે બિભ્રદપાદુકઃ ॥ ૧૮
 લઘ્વીં ચ પુસ્તિકાં સારચતુષ્કસ્ય સુરક્ષિતામ્ । મધૂત્થાક્તસુવસ્ત્રાદૈઃ સ્કન્ધે બિભ્રદતિપ્રિયામ્ ॥ ૧૯
 એવંવિધઃ સ્થિતો ધાર્મિરુત્તિતીર્થમહાનદીમ્ । જનદર્શનભીતશ્ચ તર્યાઃ પ્રત્યૈક્ષતાગમમ્ ॥ ૨૦
 તાવત્તત્રાસુરઃ કશ્ચિદાયાદ્વિકૃતવિગ્રહઃ । પ્રાગન્યોન્યાયુધહતાસુરશેષશ્ચ તદ્દિપુઃ ॥ ૨૧

સુદ દશમીના શુક્રવારે પ્રાતઃકાળે ઘરનો ત્યાગ કર્યો.^{૧૨} મોટાભાઈ રામપ્રતાપજી વિગેરે પોતાના સંબંધીજનો કે મિત્રોને પૂછ્યા વિના શ્રીહરિ નિત્ય સરયુગંગામાં સ્નાન કરવાના મિષે ઘરનો ત્યાગ કરી એકલા ચાલી નીકળ્યા. તપશ્ચર્યા કરવા માટે અત્યંત ઉત્સુક થયેલા શ્રીહરિ પ્રથમ ઉત્તરકિનારે આવી નિર્જન પ્રદેશમાં નૌકાની રાહ જોઈ થોડી ક્ષણ ઉભા રહ્યા.^{૧૩-૧૪}

વનવિહારી નીલકંઠનું અલૌકિકદર્શન :- એ સમયે ભગવાન શ્રીહરિએ આચ્છાદન વસ્ત્રે સહિત કૌપીન, ઉત્તરીયવસ્ત્ર, મૃગચર્મ, પલાશનો દંડ અને ડાબે ખભે શ્વેત યજ્ઞોપવીત ધારી હતી, કંઠમાં તુલસીના કાષ્ઠમાંથી બનાવેલી બેશેરવાળી કંઠી ધારણ કરેલી હતી, ભાલમાં કુંકુમના ચાંદલાએ સહિત ઉર્ધ્વપુંડ્રતિલક ધારણ કરેલું હતું. મસ્તક ઉપર મંજુલ ચિંકણા ચળકતા શ્યામ સુંદર કેશની જટા બાંધેલી હતી. કેડમાં મુંજની મેખલા બાંધેલી હતી અને જમણા હાથમાં તુલસીના કાષ્ઠની જપમાળા ધારી રહ્યા હતા, તથા કમંડલું, ભિક્ષાપાત્ર અને પાણી ગાળવાનો વસ્ત્રનો ટુકડો સાથે રાખેલ હતો. શાલિગ્રામ અને બાલમુકુંદની મૂર્તિને વીરણના નાના કંડિયામાં પધરાવી ઉપર વસ્ત્રથી વીંટી તેને કંઠમાં ધારણ કર્યા હતા. ચરણમાં પાદુકાએ રહિત, પોતાને અતિ પ્રિય ચાર સત્શાસ્ત્રના સારભૂત નાની પુસ્તિકારૂપ ગુટકાને મીણ પાચેલા સૂક્ષ્મવસ્ત્રથી સુરક્ષિત કરી, ખભા ઉપર ભરાવીને ધારણ કરેલો હતો, આ પ્રમાણેની શોભાને ધરી રહેલા ધર્મનંદન શ્રીહરિ રખેને કોઈ મનુષ્ય મને જોઈ જાય, એવા ભયથી ભય પામતા સરયૂગંગાને પાર ઉતરવાની ઈચ્છાથી નૌકાની રાહ જોઈને ઊભા હતા.^{૧૫-૨૦} તેટલામાં ત્યાં કોઈ

મૃતાનામપિ સ સ્વાનાં પ્રિયં કર્તું સમુદ્યતઃ । અસહાયં સ્થિતં સદ્યો નદ્યાં ચિક્ષેપ તં રુષા ॥ ૨૨
 પતિતઃ સ મહાનદ્યાં ધીરો રક્ષન્ સ્વપુસ્તિકામ્ । તરતિ સ્માતિભીમાં તાં યાદોભિરતિભીષણૈઃ ॥ ૨૩
 આ રવેરુદયાત્તાં તુ સાર્ધયામત્રયં તરન્ । પ્રાપ પારં તતસ્તસ્યાં યોજનત્રિતયાત્પરમ્ ॥ ૨૪
 યથા સ્વમસુરો વિદ્યાન્મૃતમિત્યાચરંસ્તથા । ઉદ્ધમાનો હિકલ્લોલૈર્નિશ્ચેષ્ટોઽદૃશ્યતેવ સઃ ॥ ૨૫
 ચેષ્ટાવિરહિતત્વાત્તં મૃતમિત્યવગત્ય સઃ । તન્માયામોહિતો દૈત્યસ્તતોઽગાદતિર્હષિતઃ ॥ ૨૬
 યત્ર તત્ર સ્થિતાન્ સ્વીયાંસ્તત્સ્વકર્માવદચ્ચ સઃ । કેચન્મૃતં હરિં તત્ર મેનિરે ન ચ કેચન ॥ ૨૭
 યોગૈશ્વર્યેણ કૃષ્ણસ્તુ ન પ્રાપ્તોઽમ્બુ પરાભવમ્ । તતો યયાવુત્તરસ્યાં કૃષ્ણવર્ણં હિમાલયમ્ ॥ ૨૮
 ધર્મસ્ય કુલદેવોઽથ હનૂમાંશ્ચિરજીવનઃ । કૃતાહ્નિકો હરિં દ્રષ્ટું દેવગેહમુપાગમત્ ॥ ૨૯

અસુર આવ્યો. તે ભયંકર આકૃતિવાળો, પૂર્વે અરસપરસના યુદ્ધમાં અશ્વ શસ્ત્રથી કપાઈ મરેલા અસુરોમાંથી તે બચી ગયેલો શ્રીહરિનો શત્રુ હતો. તે લડાઈમાં મૃત્યુ પામેલા પોતાના સાથી મિત્રોનું પ્રિય કરવાને માટે સતત ઉદ્યમશીલ રહેતો તે અસુર અત્યારે લાગ જોઈ નિઃસહાય એકલા ઊભેલા શ્રીહરિને મહાક્રોધથી તત્કાળ સરયૂગંગામાં ફેંકી દીધા. ^{૨૧-૨૨}

સરયુમાં તણાતા વર્ણા :- હે રાજન્ ! મહાનદીમાં પડેલા અતિ ધીરજશાળી ભગવાન શ્રીહરિ પોતાના નાના પુસ્તકની રક્ષા કરતા અતિ ભયાનક મગરમચ્છ આદિ જળચર પ્રાણીઓથી ભયાવહ જણાતી સરયુનદીમાં તરવા લાગ્યા. સૂર્યોદયથી આરંભી સાડા ત્રણ પ્રહર સુધી અર્થાત્ સાડા દશ કલાક પર્યંત સરયુનદીમાં તરતા તરતા શ્રીહરિ ત્યાંથી ત્રણ યોજન બરાબર એટલે છત્રીસ કિલોમીટર દૂર સરયુના સામે કિનારે નીકળ્યા. ^{૨૩-૨૪} નદીમાં ફેંકી દેનારો અસુર પોતાને જે રીતે મૃત્યુ પામેલા જાણે તે રીતની ચેષ્ટાને કરતા શ્રીહરિ તરંગોની સાથે તણાતા જાણે ચેષ્ટા રહિત થઈ ગયા હોય તેવા જણાતા હતા, તેથી શ્રીહરિની માયામાં મોહ પામેલો અસુર તેને ચેષ્ટારહિત થયેલા જોઈ અતિ હર્ષ પામતો ત્યાંથી પાછો વળ્યો અને જ્યાં પોતાના સાથી અસુરો રહેતા ત્યાં દોડતો જઈ પોતે શ્રીહરિને મારી આવ્યો છે એવી વાત અતિ હર્ષથી કહેવા લાગ્યો. ત્યારે કેટલાક અસુરોએ શ્રીહરિ મૃત્યુ પામ્યા છે તે વાત સ્વીકારી અને કેટલાકે ન સ્વીકારી. ^{૨૫-૨૭}

હે રાજન્ ! યોગેશ્વરના પ્રભાવથી ભગવાન શ્રીહરિકૃષ્ણ જળમાં ડૂબ્યા નહિ પરંતુ તેમાંથી બહાર નીકળી ત્યાંથી ઉત્તર દિશામાં શ્યામવર્ણવાળા હિમાલય તરફ પ્રયાણ કર્યું. ^{૨૮} આ બાજુ અયોધ્યાનગરીમાં ધર્મદેવના કુળદેવ ચિરંજીવી

સ હિ શ્રીરામચન્દ્રસ્ય દૃઢભક્તોઽનુવાસરમ્ । તદ્દર્શનં કરોતિ સ્મ સ્વેષ્ટદેવં વિદન્ હિ તમ્ ॥ ૩૦
 અપશ્યંસ્તત્ર તં પુર્યાં વિવિચ્ય ચ સમન્તતઃ । અપ્રાપ્ય સરયૂતીરે મુહૂર્તં ધ્યાનમાચરત્ ॥ ૩૧
 ધર્મભક્તી પોષયિતુમુચ્છેતું તદ્વિરોધિનઃ । ચરિતું ભારતે વર્ષે નિર્ગતં તમવૈત્તતઃ ॥ ૩૨
 વિદિત્વા તત્સ્થિતિં તૂર્ણમુત્પ્લુત્ય સરયૂં તતઃ । બાલરૂપધરઃ કૃષ્ણં પ્રાપ્ય નત્વાઽગ્રતઃ સ્થિતઃ ॥ ૩૩
 તમુવાચ હરિઃ પ્રીતઃ પ્રણમ્યાહો કપીશ્વર ! । કુલદેવોઽસિ નઃ સાક્ષાત્કુતોઽત્ર સહસાઽઽગતઃ ॥ ૩૪
 ઘોરાણ્યં નિર્ગતસ્ય તપાંસિ તસુમિચ્છતઃ । દર્શનં મઙ્ગલાયૈવ જાતં તે મમ વાઙ્મિતમ્ ॥ ૩૫
 ત્વન્નામોચ્ચારણાદેવ ગૃહાદ્ગ્રામાન્તરં નૃણામ્ । વ્રજતાં કાર્યસિદ્ધિઃ સ્યાત્તત્સાક્ષાદ્દર્શનાત્કિમુ ॥ ૩૬

હનુમાનજી શ્રીહરિએ આલ્હિક વિધિ સમાપ્ત કરી લીધો હશે, એમ માની તેમનાં દર્શન કરવા માટે હમેશના નિયમ પ્રમાણે આવ્યા.^{૨૯} હે રાજન્ ! ભગવાન શ્રીરામચંદ્રજીના એકાંતિક ભક્ત હનુમાનજી શ્રીહરિને પોતાના ઈષ્ટદેવ સાક્ષાત્ રામચંદ્રજી ભગવાન જાણતા હોવાથી પ્રતિદિન ગાઢ અનુરાગથી તેમનાં દર્શન કરવા આવતા.^{૩૦}

કુળદેવ હનુમાનજીનું આગમન :- હે રાજન્ ! ધર્મદેવના ભવનમાં શ્રીહરિને નહીં જોઈને હનુમાનજી અયોધ્યાનગરીની ચારે બાજુ શ્રીહરિને શોધવા લાગ્યા. છતાંય ક્યાંય મળ્યા નહિ ત્યારે સરયુગંગાને કિનારે આવીને એક મુહૂર્ત પર્યંત ધ્યાનમાં બેઠા. તે ધ્યાનમાં જાણ્યું કે શ્રીહરિ અધર્મનો અને અસુરનો ઉચ્છેદ કરવા તથા તીર્થોને પવિત્ર કરવા ભારતદેશની યાત્રાએ ઘર છોડીને ચાલી નીકળ્યા છે. હે રાજન્ ! એ સમયે શ્રીહરિ જે સ્થળમાં વિરાજતા હતા તેને ધ્યાનયોગથી જાણીને તત્કાળ સરયુગંગાને ઉલ્લંઘીને સૂક્ષ્મરૂપ ધરી હનુમાનજી પોતાના ઈષ્ટદેવ શ્રીહરિની સમીપે આવ્યા અને સાષ્ટાંગ પ્રણામ કરી બે હાથ જોડી શ્રીહરિની સામે ઊભા રહ્યા.^{૩૧-૩૩} સ્વયં શ્રીહરિ પણ બહુજ ખુશ થઈ હનુમાનજીને પ્રણામ કરીને કહેવા લાગ્યા કે, હે કપીશ્વર ! તમે અમારા કુળદેવ છો. અહીં આપનું એકાએક પ્રત્યક્ષ આગમન થયું છે તે કયા હેતુથી થયું છે ? તે મને જણાવો. તપશ્ચર્યા કરવાની ઈચ્છાથી મહાભયંકર જંગલમાં પ્રયાણ કરવા ઈચ્છતા મને ઈચ્છિત આપનું દર્શન થયું એ મારા માટે મંગળરૂપ થયું છે. હે કપીશ્વર ! ઘરથી બીજા ગામ પ્રત્યે પ્રયાણ કરતા મનુષ્યોને જોકે આપના નામોચ્ચારમાત્રથી જ કાર્યની સિદ્ધિ થઈ જાય છે તો પછી આપનાં પ્રત્યક્ષ દર્શનથી તે કાર્ય સફળ થાય તેમાં કહેવું જ શું ?.^{૩૪-૩૬}

હનુમાનુવાચ -

જાનામિ ત્વામહં સાક્ષાદિષ્ટદેવં મમ પ્રભો ! । સીતાપતિં રામચન્દ્રં પુરેઽત્ર વરદં ચ મે ॥ ૩૭
 દિને યત્રાગતોઽસિ ત્વં પ્રભો ! છુપ્પયસઃ પુરે । તતઃ પ્રભૃત્યનુદિનં કરોમિ તવ દર્શનમ્ ॥ ૩૮
 નિત્યકર્મ વિધાયાદ્ય સઙ્ગવાન્તે ત્વદીક્ષણમ્ । કર્તું ધર્મગૃહં યાતો ન દૃષ્ટસ્તત્ર વૈ ભવાન્ ॥ ૩૯
 તતસ્ત્વદધ્યાનયોગેન જ્ઞાત્વા તવ ચિકીર્ષિતમ્ । અત્રાગતો દિદૃક્ષુસ્ત્વાં કૃપાં કુરુ મયિ પ્રભો ! ॥ ૪૦
 માનુષ્યનાટ્યમાસાદ્ય યન્માં વદસિ ભક્તવત્ । તત્તે શોભનમેવાસ્તિ દાસ એવાસ્મિ તે ત્વહમ્ ॥ ૪૧
 સાકં ત્વયાઽઽગમિષ્યામિ યદ્યાજ્ઞા તવ તર્હિ તુ । સેવાં વને કરિષ્યામિ નિત્યં તવ તપસ્યતઃ ॥ ૪૨

શ્રીભગવાનુવાચ -

મારુતે! ભક્તરાજં ત્વાં જાનામ્યનુપમં દૃઢમ્ । સ્મરામિ ત્વાં યદા તર્હિ ત્વયાઽઽગમ્યં મમાન્તિકે ॥ ૪૩

હે રાજન્ ! આ પ્રમાણે શ્રીહરિનાં મનુષ્યચરિત્રને કરતાં વચનો સાંભળી
 હનુમાનજીનું હૃદય ભરાઈ આવ્યું ને કહેવા લાગ્યા કે હે પ્રભુ ! હું આપને મારા
 ઈષ્ટદેવ સીતાપતિ સાક્ષાત્ રામચંદ્રજી ભગવાન જાણું છું. જે શ્રીરામ ભગવાને આ
 અયોધ્યાપુરીમાં મને ચિરંજીવી થવાનું વરદાન આપ્યું છે.^{૩૭} હે પ્રભુ ! તમે જે
 દિવસથી આરંભીને છપૈયાથી અયોધ્યાપુરીમાં રહેવા આવ્યા તે દિવસથી પ્રતિદિન
 નિત્યે હું આપનાં દર્શન કરવા આવું છું.^{૩૮} આજે મારો નિત્યવિધિ પૂર્ણ કરીને
 સંગવ સમયને અંતે આપનાં દર્શન કરવા ધર્મના ભવનમાં આવ્યો પણ ત્યાં આપનાં
 દર્શન થયાં નહિ.^{૩૯} હે પ્રભુ ! તેથી મેં આપનું ધ્યાન કર્યું તેના પ્રભાવે આપે જે
 કરવા ધાર્યું છે તે સમગ્ર બાબત જાણીને હું આપનાં દર્શન કરવા માટે અહીં આવ્યો
 છું. આપ દયાળુ મારા ઉપર કૃપા કરો.^{૪૦} હે પ્રભુ ! મનુષ્ય નાટ્યને કરતા તમે
 ભક્તની જેમ, જે કાંઈ મને કહો છો તે આપની શોભા છે. પરંતુ હું તો આપના
 ચરણનો જ સેવક છું, જો પ્રભુ ! આપની આજ્ઞા હોય તો તમારી સાથે આવું ને
 વનમાં તપ કરતા આપની હું નિરંતર સેવા કરું.^{૪૧-૪૨}

સુવ્રતમુનિ કહે છે, હે રાજન્ ! આ પ્રમાણે હનુમાનજીનું નિષ્કપટ વચન
 સાંભળી શ્રીહરિ કહેવા લાગ્યા કે, હે મારુતિ ! તમે મારા એકાંતિક ભક્ત છો.
 તમારી ઉપમા કોની સાથે આપું ? પરંતુ મારુતિ હું જ્યારે તમારું સ્મરણ કરું ત્યારે
 તમે મારી પાસે આવજો.^{૪૩} અત્યારે મને તીવ્ર વૈરાગ્ય વર્તે છે. સંસારમાં સર્વે
 ઠેકાણેથી હું ઉદાસી છું. તેથી વનમાં મને કોઈનો પણ સંસર્ગ ગમતો નથી, માટે હે
 હનુમાનજી ! તમે અત્યારે તમારા સ્થળે પધારો, અને તમને પણ મારાં દર્શનની

તીવ્રવૈરાગ્યયુક્તસ્ય હ્યુદાસીનસ્ય સર્વતઃ । સામ્પ્રતં રોચતે નૈવ સઙ્ગઃ કસ્યાપિ મે વને ॥ ૪૪
સ્વસ્થાનં યાહિ યર્હીચ્છા તવાપિ સ્યાન્મદીક્ષણે । તર્હિ ધ્યાનેન બુધ્વા મામુપેયા યત્ર તત્ર ભો ! ॥ ૪૫

સુવ્રત ડ્વાચ -

ઇત્યુક્તસ્તેન હનુમાંસ્તદેકાન્તિકભક્તરાટ્ । તદિદ્ગિતઙ્ગઃ સહસા તં પ્રણમ્ય તિરોઽભવત્ ॥ ૪૬
ઋચિત્ક્રચિત્તદીક્ષાયૈ વનમખ્યેત્ય દૂરતઃ । પ્રણમ્ય તં તિરોધત્તે ઋચિત્તિષ્ઠતિ યાગ્રતઃ ॥ ૪૭
ઘોરેઽરણ્યે ઋચિતં ચ સમાધિસ્થમવેત્ય સઃ । ભૂતર્હિન્સાદિતો રક્ષાં કરોત્યેવાભિતશ્ચરન્ ॥ ૪૮
ગતે મરુત્સુતે સોઽથ માસેનૈવ મહાવ્રતી । પ્રાપદ્ધિમર્ગિરં કૃષ્ણં વ્યતીત્ય બહુશોઽટવીઃ ॥ ૪૯
ઉપત્યકાયાં તસ્યાદ્રેદિનૈઃ કતિપયૈરસૌ । ભૂરિવ્યાલમૃગાકીર્ણં પ્રવિવેશ મહાવનમ્ ॥ ૫૦
સિંહૈર્વ્યાઘ્રૈર્વરાહૈશ્ચ મહિષૈશ્ચ મહાગજૈઃ । ગવયૈ રુરુભિશ્ચૈવ વ્યાસં કસ્તૂરિકામૃગૈઃ ॥ ૫૧

જ્યારે ઈચ્છા થાય ત્યારે હું જે સ્થળે હોઉં ત્યાં મને ધ્યાનયોગથી જાણી મારી સમીપે આવજો. ^{૪૪-૪૫} ત્યારે શ્રીહરિના અંતરના અભિપ્રાયને જાણનારા તેથી જ એકાંતિક ભક્તરાજ શ્રીહનુમાનજી શ્રીહરિને સાષ્ટાંગ પ્રણામ કરી તેજ ક્ષણે અંતર્ધાન થઈ ગયા. ^{૪૬} પછી ક્યારેક શ્રીહરિનાં દર્શન કરવા જંગલમાં આવતા, દૂરથી જ સાષ્ટાંગ પ્રણામ કરી અંતર્ધાન થઈ જતા. અને ક્યારેક શ્રીહરિ પોતાને જોતા હોય તેમ તેમની આગળ આવીને ઊભા રહેતા. અને ક્યારેક ઘોર જંગલમાં શ્રીહરિ સમાધિનિષ્ઠ છે, એમ જાણી તેમની ચારે તરફ ફરતા રહી ભૂતપ્રેતાદિથી તથા વાઘ, સિંહ આદિ હિંસક પ્રાણીઓથી શ્રીહરિનું રક્ષણ કરતા હતા. ^{૪૭-૪૮}

ઘનુષમાંથી છૂટતા બાણ જેવી વર્ણાની તીવ્રગતિ :- સુવ્રતમુનિ કહે છે, હે રાજન્ ! હનુમાનજી ત્યાંથી અંતર્ધાન થયા પછી અહિંસા, બ્રહ્મચર્યાદિ મહાવ્રતને ધારણ કરનારા શ્રીહરિ અનેક ઘનઘોર જંગલોને ઉલ્લંઘી પૂરા એક મહિને શ્યામવર્ણના હિમાચલ પર્વતની તળેટીએ પહોંચ્યા. ^{૪૯} ત્યાં તળેટીમાં વિચરણ કરતા શ્રીહરિએ કેટલાક દિવસો પછી એક મહાઅરણ્યમાં પ્રવેશ કર્યો. તે મહાઅરણ્યમાં અનેક પ્રકારના અજગર આદિ મહાસર્પો તથા મૃગલાં આદિ અનેક વનપશુઓ જેવાં કે સિંહ, વાઘ, પાડા, મહાગજરાજો, ભૂંડ, રોઝ, રુરુમૃગ અને કસ્તૂરી મૃગોથી ભરચક હતું, તેમજ બહુ પ્રકારનાં પુષ્પો અને ફળોના ભારથી નમી ગયેલી ડાળીઓવાળાં અનેક પ્રકારનાં વૃક્ષોથી તથા નિર્મળ ઝરણાં અને ખડખડ અવાજ કરતી વહેતી નદીઓથી અને સ્વચ્છ જળવાળાં સરોવરોથી તથા અનેક પ્રકારનાં પક્ષીઓના સમૂહોથી તે મહાવન અત્યંત શોભતું હતું. ^{૫૦-૫૨}

बहुपुष्पफलानम्रनानाभूरुहजातिभिः । सरिद्धिश्च सरोभिश्च युक्तं नानापतत्रिमिः ॥ ५२
 अतीव सुकुमाराङ्गो वन्यकन्दफलाशनः । निरुपानत्पदो धीरो बालोऽपि हिंस्रनिर्भयः ॥ ५३
 आत्मदर्शी दीर्घदर्शी कुशाग्रमतिरस्मयः । विचचार वने तत्र स्वधर्मं परिपालयन् ॥ ५४
 वनवासं दुःखरूपमपि गेहसुखाधिकम् । मनुते स्म विरक्तत्वाद्ग्राम्यसौख्यभृशारुचिः ॥ ५५
 भरताख्यानपाठाद्यैः प्राप्तासङ्गमतिर्हरिः । पुलहस्याश्रमे कर्तुं तपांसि भृशमुत्सुकः ॥ ५६
 एकदा विस्मृताध्वाऽसौ दिशमाबध्य सञ्चलन् । अलब्धफलतोयादिव्यत्यक्रामद्दिनत्रयम् ॥ ५७
 तुरीयेऽह्नि निरन्नत्वाच्चरतः शिथिलं वपुः । धरण्यां न्यपतत्तस्य वाताहत इव ध्वजः ॥ ५८
 स मुहूर्तं तथाभूतः शनैरुत्थाय लोचने । उन्मील्य सर्वतः पश्यन् नदीं दूरादवैक्षत ॥ ५९
 शनैश्चलन्नवापत्तां हिमवत्पादनिःसृताम् । आपद्धर्मानुसारेण तत्र नैत्यकमाचरत् ॥ ६०

હે રાજન્ ! આવાં મહાધોર જંગલમાં અતિશય કોમળ અંગવાળા, વનનાં
 કંદમૂળ તથા ફળનો માત્ર આહાર કરતા, ઉઘાડે ચરણે વિચરતા, નાની ઉંમર
 હોવા છતાં વાઘ આદિ હિંસક પશુઓથી નિર્ભયપણે ફરતા હતા. મહાધીરજધારી,
 આત્મદર્શી તથા પૂર્વાપરનો વિચાર કરી પછીથીજ સર્વ કાર્યમાં પ્રવૃત્ત થતા એવા
 દીર્ઘદર્શી, અત્યંત તીક્ષ્ણબુદ્ધિવાળા પોતામાં અનંત શુભ ગુણો હોવા છતાં સહજ
 પણ ગર્વને નહિ ધરતા ભગવાન શ્રીહરિ પોતાના વર્ણીધર્મનું યથાર્થ પાલન કરતા
 થકા ધોર જંગલમાં વિચરણ કરવા લાગ્યા. ^{૫૩-૫૪}

હે રાજન્ ! શ્રીહરિને તીવ્ર વૈરાગ્ય હોવાથી તે સાંસારિક સુખમાં અત્યંત
 અરુચિ રાખતા. અત્યંત દુઃખરૂપ વનવાસને પણ ધરના સુખ કરતાં અધિક સુખરૂપ
 માનતા હતા. ^{૫૫} શ્રીમદ્ભાગવતના પંચમ સ્કંધમાંથી જડભરતજીનાં આખ્યાનને
 વાંચી શ્રીહરિએ અનાસક્ત બુદ્ધિયોગનો અભ્યાસ કર્યો, અને પુલહાશ્રમમાં જઈ
 તપશ્ચર્યા કરવા માટે અત્યંત ઉત્કંઠાવાળા થયા. ^{૫૬} ત્યારપછી પુલહાશ્રમ તરફની
 દિશાને લક્ષ્ય કરી ચાલવા લાગ્યા, શ્રીહરિ એક વખત માર્ગ ભૂલ્યા અને તે માર્ગે
 ફળ કે જળ કાંઈ પ્રાપ્ત થયું નહિ. એમ કરતાં ત્રણ દિવસ પસાર થયા. ^{૫૭} જંગલમાં
 ચાલતાં ચાલતાં ચોથે દિવસે પણ કાંઈ આહાર પ્રાપ્ત થયો નહિ, તેથી શરીર શિથિલ
 થયું અને વાયુના ઝપાટાથી જેમ ધ્વજદંડ નીચે પડે તેમ શ્રીહરિ ધરણીપર ઢળી
 પડ્યા, ત્યારે એક મુહૂર્ત વીત્યા પછી ધીરે ધીરે ઊભા થયા ને નેત્રો ઉઘાડીને ચારે
 તરફ દૃષ્ટિ કરી ત્યારે દૂર દૂર એક નદી જોવામાં આવી. ^{૫૮-૫૯}

હે રાજન્ ! મંદમંદ ગતિએ ચાલતા શ્રીહરિ હિમાલય પર્વતની પાસેના

પપૌ તોયં તતસ્તસ્યાઃ પ્રાપ કિન્ચન નિર્વૃતિમ્ । તત્તીરસ્થવટાધસ્તાદ્વિશ્રામ સ ભૂપતે ! ॥ ૬૧
 સ્વપ્રેષ્ટસ્ય હરેઃ કૃચ્છ્રં વનવાસસમુદ્ભવમ્ । અશક્નુ વન્નિવ દ્રષ્ટું વિવેશામ્બુનિર્ધિ રવિઃ ॥ ૬૨
 સોડથસાયંતનીં સન્ધ્યામુપાસામાસ દર્શયન્ । પ્રાપ્તાનાં તીવ્રવૈરાગ્યં નૈષ્ઠિકાનાં સ્થિતિં પ્રભુઃ ॥ ૬૩
 અન્ધકારો મહાનાસીતત્ર કૃષ્ણાષ્ટમીનિશિ । નાદૃશ્યન્તાભ્રસન્તત્યા છન્નાન્યૃક્ષાણિ ચાનઘ ! ॥ ૬૪
 શિવા ઘૂકાશ્ચ શાર્દૂલાઃ શબ્દયન્ત ઇતસ્તતઃ । ભ્રમન્તિ સ્મ ચ ઝિલ્લીનાં શબ્દાસ્તીક્ષ્ણાશ્ચ જહિરે ॥ ૬૫
 આસન્ધનરવા ભીમાઃ સહૈવ સ્તનયિતુભિઃ । પરિતઃ પ્રસ્ફુરન્તિ સ્મ વિદ્યુતશ્ચ મુહુર્મુહુઃ ॥ ૬૬
 ભૂતાવલ્યો ભ્રમન્ત્યશ્ચ દૂરાદ્દશિરે મુહુઃ । ભયઙ્કરૈવ સા રાત્રિર્ધોરાણામપ્યભૂતૃપ્ ! ॥ ૬૭
 હરિસ્તુ રાધાપતિમેવ ચિત્તે દૃઢાસનઃ સ્વં પરિચિન્તયાનઃ ।
 પ્રાપત્સમાર્ધિ ગતભીઃ પ્રશાન્ત આસીદ્વપુર્ભાનવિહીનવત્સઃ ॥ ૬૮

નાના પર્વતમાંથી નીકળતી તે નદીને કિનારે પહોંચ્યા. તે નદીમાં સ્નાન કરી
 આપત્કાળના ધર્મને અનુસારે સંધ્યાવંદન આદિ નિત્ય કર્મ કરી તે નદીનું જળપાન
 કર્યું. જેનાથી કાંઈક શાંતિ થઈ. પછી તે નદીને કિનારે ઊભેલા વિશાળ વટવૃક્ષની
 નીચે વિશ્રામ કર્યો. તે સમયે પોતાના પ્રાણપ્રિય ભગવાન શ્રીહરિના વનવાસ જન્ય
 કષ્ટને નહીં જોઈ શકવાથી ભુવનભાસ્કર સૂર્યદેવ પણ અસ્તાયળને પામ્યા. ^{૬૦-૬૨}

પ્રથમ ગોકુલાષ્ટમીની અંધારી રાત :- થોડા વિશ્રામ પછી
 ભગવાન શ્રીહરિએ તીવ્રવૈરાગ્યવાળા નૈષ્ઠિક બ્રહ્મચારીઓની ધર્મ-મર્યાદાઓનું
 આ પૃથ્વી પર યથાર્થ સ્થાપન કરવા સાંજની સંધ્યા ઉપાસના કર્મનું અનુષ્ઠાન
 કર્યું. ^{૬૩} હે રાજન્ ! સંવત્ ૧૮૪૮ ના શ્રાવણવદ ગોકુલાષ્ટમીની રાત્રીનું મહાન
 ઘોર અંધારું છવાયું. મેઘાડંબરથી આકાશ ઢંકાયેલું હોવાથી તારા મંડળનાં પણ
 દર્શન થતાં ન હતાં. આવો મહા અંધકાર છવાયો હતો. ^{૬૪} હે રાજન્ ! આવી ઘોર
 અંધારી રાતમાં શિયાળિયાં, ધુવડ, વાઘ વિગેરે પ્રાણીઓ ભયંકર શબ્દોના અવાજ
 કર્તા અહીં તહીં પરિભ્રમણ કરી રહ્યાં હતાં, તેમજ તમરાંઓના તીખા શબ્દો પણ
 સાંભળનારાને કર્ણશૂળ સમાન લાગતા હતા. આકાશમાં વીજળીના પાત સાથે
 મેઘની ભયંકર ગર્જનાઓ થતી હતી, અને ચારે તરફ વારંવાર વીજળીના
 ઝબકારાઓ થતા હતા. ^{૬૫-૬૬} દૂર દૂર અહીં તહીં ભમતી ભૂતાવળોની હારમાળાઓ
 વારંવાર દેખાતી હતી. હે રાજન્ ! મહાઘોર જંગલની આ ભયંકર રાત્રી
 મહાધીરજશાળી પુરુષોને પણ અતિશય બિહામણી લાગે તેવી હતી. ^{૬૭}

હે રાજન્ ! આવી ભયંકર રાત્રીમાં પણ ભગવાન શ્રીહરિ શરીરનું ભાન

તત્રાજગામ સહસા ધૃતસૂક્ષ્મરૂપસ્તદર્શનોત્સુકમનાઃ પવનાઙ્ગજન્મા ।
નત્વા તમાશ્રિતસમાધિમવેક્ષ્ય તત્તુ સ્થાનં ભયઙ્ક્રમવેત્ય સ તત્ર તસ્થૌ ॥૬૯

॥ ઇતિ શ્રીસત્સઙ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
હરિપ્રવ્રજ્યાયાં હિમાદ્રિવિચરણનામા દ્વિચત્વારિંશોઽધ્યાયઃ ॥ ૪૨ ॥

॥ ત્રિચત્વારિંશોઽધ્યાયઃ ॥

સુવ્રત ડ્વાચ -

મહાનિશાયાં પ્રાપ્તાયાં ભૈરવસ્તત્ર ભૂતરાટ્ । આયયૌ સહસા રાજન્ ! કૃતાન્ત ઇવ દેહિનામ્ ॥ ૧

ભૂલી, દેહ આસનવાળી સમાધિમાં ઉતરી ગયા હોય તેમ રાધિકાના પતિ ભગવાન શ્રીકૃષ્ણનું સ્મરણ તેમજ આત્મસ્વરૂપનું પરિચિંતવન કરતા નિર્ભયપણે પ્રશાંત સ્વરૂપે બેઠા હતા. ^{૬૯} તે સમયે ભગવાન શ્રીહરિનાં દર્શનની અત્યંત ઉત્કંઠા ધરાવતા પવનપુત્ર હનુમાનજી નાનું રૂપ ધારણ કરી અચાનક તે સ્થળે પધાર્યા ને સાષ્ટાંગ પ્રણામ કરી જોયું તો શ્રીહરિ સમાધિ સ્થિતિમાં બિરાજે છે, અને આ જંગલમાં જે જગ્યાએ બેઠા છે તે સ્થાન અતિશય ભયાનક છે એમ જાણી રક્ષા કરવા ત્યાંને ત્યાં ઊભા રહ્યા. ^{૬૯}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શ્રીહરિએ સદંતર ઘરનો ત્યાગ કર્યો અને હિમાલયના ઘોર વનમાં વિચરણ નિરૂપણ કર્યું એ નામે બેતાલીસમો અધ્યાય પૂર્ણ થયો. --૪૨--

અધ્યાય - ૪૩

વટવૃક્ષવાસી કાળભૈરવાદિ ભૂતાવળને હનુમાનજીએ
ચખાડ્યો મેથીપાક.

સુવ્રતમુનિ કહે છે, હે રાજન્ ! મધ્યરાત્રિનો સમય થયો તેવામાં સર્વ ભૂતપ્રેતનો અધિપતિ કાળભૈરવ દેહધારીઓના જીવને લેવા આવતા કાળની જેમ જ્યાં શ્રીહરિ બેઠા છે ત્યાં આવ્યો. ^૧

પિશાચૈર્ડાકિનીભિશ્ચ ભૈરવીયોગિનીગણૈઃ । વૃત્તસ્ત્રિશૂલપાણિશ્ચ જટિલોઽરુણવીક્ષણઃ ॥ ૨
 દીપિકાનાં સહસ્રેણ દૃશ્યસ્તાલદ્રુમોપમઃ । વ્યાત્તાસ્યસ્તીક્ષ્ણ દંષ્ટ્રોગ્રો મષીવર્ણો ભયઙ્કરઃ ॥ ૩
 મનુષ્યપશુપક્ષ્યાદિમાંસતૃષ્ણઃ ખરારવઃ । દન્તાન્તરગતાંશ્ચર્વન્ પશૂઙ્ગીવત એવ ચ ॥ ૪
 રક્તાશ્ચિતસમગ્રાઙ્ગઃ પ્રેતૈરનુગતોઽસિતૈઃ । સ્કન્ધાસક્તાહતમૃગવરાહમહિષાદિભિઃ ॥ ૫
 તદ્વટદ્રુમવાસસશ્ચ તદ્વનપ્રાણિભોજનઃ । વિહારાર્થં ચ ભક્ષ્યાર્થં ગતઃ પુનરુપાગતઃ ॥ ૬
 તસ્ય તસ્યાનુગાનાં ચ ઘોરશબ્દેન ભૂરિણા । સન્નસ્તા દુદ્રુવુર્વન્યાઃ શાર્દૂલાદ્યા इतસ્તતઃ ॥ ૭
 તચ્છબ્દં મારુતિઃ શ્રુત્વા ચક્રે કિલકિલધ્વનિમ્ । તત્રસુસ્તેન તે સર્વે વ્યાસેન કકુભશ્ચ ચમ્ ॥ ૮
 હરિસ્તેન જાગાર પ્રેતપં ચ દદર્શ તમ્ । તથાપ્યુનુદ્વિનમનાઃ સ્વસ્થસ્તસ્થૌ સ નિર્ભયઃ ॥ ૯

તે કાળભૈરવ પિશાચ, ડાકિની, ભૈરવી અને યોગિનીઓના સમુદાયથી વીંટાયેલો હતો, તેણે હાથમાં ત્રિશૂલ ધારણ કર્યું હતું. પગ સુધી લાંબી જટાવાળો તે લાલધુમ નેત્રોથી આમતેમ જોઈ રહ્યો હતો.^૨ હજારો દીવડાઓ ધારી પિશાચના સમુદાયની વચ્ચે તાલવૃક્ષની જેમ ઊંચો દેખાતો હતો. પહોળું મુખ અને ભયંકર તીક્ષ્ણ દાંતવાળો તે કાળભૈરવ કાજળ જેવો કાળો હોવાથી મહાભયંકર જણાતો હતો.^૩ મનુષ્ય, પશુ, પક્ષી આદિકુનું માંસ ખાઈ ખાઈને તૃપ્ત થયો હતો, ગર્દભના જેવા ભયંકર શબ્દોને કરતો તે દાંતમાં જીવતાં પશુઓને ચાવતો હોવાથી લોહીથી તેના સમગ્ર અવયવો ખરડાયેલ હતાં, કાજળ જેવા કાળા વર્ણના પ્રેતો તેની પાછળ આવી રહ્યા હતા. મરેલાં મૃગલાં, ભૂંડો અને પાડાઓ ખભા ઉપર નાખીને તે આવતો હતો. શ્રીહરિ જે વૃક્ષ નીચે વિરાજતા હતા તે વટવૃક્ષમાં તેનો નિવાસ હતો અને તે વનનાં પ્રાણીઓ તેનું ભોજન હતું તેથી આહાર અને વિહાર માટે બહાર જઈ પાછો તે વટવૃક્ષ પાસે આવ્યો.^{૪-૬}

હે રાજાજન્! તે કાળભૈરવ અને તેના અનુયાયી ભૂતપ્રેતોના અનેક ભયાનક શબ્દોથી ત્રાસ પામેલાં વનનાં વાઘ આદિ પશુઓ ચારે તરફ આમ તેમ ભાગવા લાગ્યાં. તે સમયે તેના ભયંકર શબ્દો સાંભળી શ્રીહરિનાં દર્શને આવેલા હનુમાનજીએ વાનર જાતિનો કિલકિલાટ ધ્વનિ કર્યો, દશે દિશાઓમાં વ્યાપી ગયેલા તે હનુમાનજીના ભયાનક ધ્વનિથી કાળભૈરવ અને ભૂતપ્રેતના ગણો મહાત્રાસ પામવા લાગ્યા.^{૭-૮} તે સમયે હનુમાનજીનો શબ્દ સાંભળી શ્રીહરિ સમાધિમાંથી જાગ્રત થયા ને સામે ઊભેલા ભૂતપ્રેતાદિકના અધિપતિ ભયંકર ભૈરવને જોયો. આવા ભયંકર ભૈરવને જોવા છતાં કોઈ જાતનો ભય પામ્યા વગર નિર્ભયપણે શ્રીહરિ સ્વસ્થચિત્તે બેઠા રહ્યા અને ફરી સમાધિમાં ઉતરી ગયા.^૯

તં દૃષ્ટ્વા સગણઃ ક્રુદ્ધો ભૈરવો ભીમદર્શનઃ । પ્રાહાસ્મત્થાનગં હોનં ભૂત ! ભક્ષય સત્ત્વરમ્ ॥ ૧૦
 પ્રેત ! મારય શૂલેન રક્ષઃ ! ખાદાસ્ય ચામિષમ્ । પિબ ડાકિનિ ! શીઘ્રં ત્વં કવોષ્ણં રક્તમસ્ય ચ ॥ ૧૧
 વદન્નિત્થં તત્સમીપમાગતો હન્તુમુદ્યતઃ । ગણા જિઘૃક્ષવસ્તં ચ ચક્રુર્ઘોરં રવં મુહુઃ ॥ ૧૨
 તાવત્સ્વરૂપં જગ્રાહ મહાગિરિનિભં કપિઃ । પુચ્છેનાવેષ્ઠ્ય શતશઃ પિશાચાન્સોઽહનત્પદા ॥ ૧૩
 મૃતપ્રાયા બભૂવુસ્તે કિન્તુ સ્વાશુભકર્મભિઃ । નારકા ઇવ દીર્ણાઙ્ગા ન મ્રિયન્તે સ્મ ભૂમિપ ! ॥ ૧૪
 ભૈરવં દૃઢમુષ્ટ્યૈવ તાડયિત્વા મહારવમ્ । ચકાર ભૂયઃ કીશેન્દ્રો દર્શયન્વિકૃતાનનમ્ ॥ ૧૫
 ઉદ્ગમન્નક્રમાસ્યેન ન્યપતત્સ હતો ભુવિ । ગણ્ડશૈલ ઇવાગેન્દ્રાચ્ચૂર્ણયઞ્છતશઃ સ્વકાન્ ॥ ૧૬
 પુનસ્તાડનભીતોઽસૌ શનૈર્દૂરમગાત્તતઃ । દુદ્રુવુશ્ચ ગણાસ્તસ્ય ત્રસ્તાઃ સર્વે ઇતસ્તતઃ ॥ ૧૭

હે રાજન્ ! જોવા માત્રથી ભયંકર જણાતો અને ભૂતપ્રેતના ટોળામાં ઊભેલો ભૈરવ શ્રીહરિને પોતાના સ્થાનમાં બેઠેલા જોઈને અત્યંત ક્રોધાયમાન થયો અને કહેવા લાગ્યો કે હે ભૂતો ! આ તપસ્વી આપણા અધિકારના ક્ષેત્રમાં આવ્યો છે, તેનું તમે ભક્ષણ કરો. હે પ્રેતો ! તમે એને ત્રિશૂલથી મારો. હે રાક્ષસો ! તમે એનું માંસ ખાઓ. હે ડાકિનીઓ ! તમે એનું ગરમાગરમ લોહી પીઓ. આ પ્રમાણે બકતો શ્રીહરિને મારવા તત્પર થઈ શ્રીહરિની સમીપે આવ્યો, અને તેના અનુચરો પણ શ્રીહરિને પકડવા વારંવાર ઘોર અવાજો કરવા લાગ્યા.^{૧૦-૧૨}

હે રાજન્ ! તેવામાં તો હનુમાનજીએ મોટા ડુંગરા જેવું વિશાળ પોતાનું રૂપ ધારણ કર્યું અને પોતાના ચમત્કારી લાંબાં પૂછડાં વડે સેંકડો ભૂતપ્રેતોને વીંટીને બાંધી પોતાના પગની લાતોનો પ્રહાર કરવા લાગ્યા.^{૧૩} હે ભૂમિપતિ ! હનુમાનજીની લાતોના પ્રહારથી તેઓનાં અંગો તૂટી ફુટી છિન્નભિન્ન થયાં ને મૃતઃપ્રાય દશાને પામ્યાં, છતાં પણ નારકી જીવોની પેઠે પોતાનાં અશુભ કર્મોનું ફળ ભોગવવાનું બાકી હોતાં કોઈ મર્યા નહિ.^{૧૪} પછી હનુમાનજીએ ભૈરવને પોતાની વજ્રસમાન ગાઢ મુષ્ટિકાનો જોરદાર પ્રહાર કરી ભયાનક રૂપ દેખાડી મોટી ગર્જના કરી એક મુષ્ટિકાનો પ્રહાર કર્યો તેથી ભૈરવના મુખમાંથી લોહીની ઉલટીઓ થવા લાગી. અને પોતાના સાથી સેંકડો ભૂતપ્રેતોનું કરચરઘાણ વાળતો તે ભૈરવ ગિરિશિખર ઉપરથી તૂટી પડેલા મોટા પથ્થરની માફક ધરણી ઉપર ઢળી પડ્યો.^{૧૫-૧૬} પછી હનુમાનજીની મુષ્ટિકાના પુનઃ પ્રહારના ભયથી ભયભીત થઈ ધીમેથી ઉઠી ધીરે ધીરે દૂર દૂર ચાલ્યો ગયો. અને તેમના સાથી ભૂતપ્રેતના સમૂહો પણ થરથર ધ્રુજતા આમ તેમ ચારે તરફ પલાયન થઈ ગયા.^{૧૭}

તત્ર તત્ર નિલીયૈવ તસ્થુસ્તે સકલાં નિશામ્ । કપીન્દ્રોઽસ્તિ ગતો વૈતિ વીક્ષમાણઃ પ્રતિક્ષણમ્ ॥ ૧૮
 ધ્યાનસ્થિતસ્તુ ભગવાન્ ગૂઢૈશ્વર્યઃ સ્વમાયયા । નૈવાબ્રવીત્કિન્ચિદપિ વ્યુત્તસ્થૌ ચારુણોદયે ॥ ૧૯
 સ્નાત્વાહ્નિકં કુર્વતેઽસ્મૈ ફલાન્યાહૃત્ય મારુતિઃ । સુસ્વાદૂનિ દદૌ જાનન્તુપોષણચતુષ્ટયમ્ ॥ ૨૦
 હરિઃ કૃતાહ્નિકસ્તસ્ય પ્રશંસન્નુપકારિતામ્ । ભુક્ત્વા તાનિ જલં પીત્વા ગન્તુમૈચ્છત્તતોઽગ્રતઃ ॥ ૨૧
 હનૂમન્તં પરિષ્વજ્ય બાલમૂર્તિધરં તતઃ । પ્રાહ રક્ષ્યા વયં કાલે ત્વયાઽસિ કુલદેવતા ॥ ૨૨
 મારુતિસ્તમુવાચાથ મા માં મોહય માયયા । દાસોઽસ્મિ તવ હે રામ! ધર્મનન્દન ! માં સ્મરેઃ ॥ ૨૩
 ઉક્ત્વેત્યમન્તર્ધિમગાત્પ્રીતઃ પવનનન્દનઃ । ઉદઙ્મુખો હરિઃ પ્રાયાત્પ્રાણિશ્રેયસ્કૃદીક્ષણઃ ॥ ૨૪

હે રાજન્ ! તે ભૈરવ અને તેના ભૂતગણો મહાકપિ હનુમાન ગયો કે નહિ ? એમ પ્રતિક્ષણે ધૂપી રીતે આ બાજુ જોતાં તે સ્થાનમાં ધૂપાઈને આખી રાત્રી બેસી રહ્યાં. પરંતુ કોઈને નિદ્રા આવી નહિ.^{૧૮} પોતાની માયાથી ઐશ્વર્ય પ્રતાપને ધૂપાવીને ધ્યાન સ્થિતિમાં બેઠેલા ભગવાન શ્રીહરિ આટલો કોલાહલ થવા છતાં એક પણ શબ્દ બોલ્યા નહિ. અને સૂર્યોદય થતાં ધ્યાન દશામાંથી જાગ્રત થયા. પછી નદીમાં સ્નાન કરી પોતાનો સંધ્યાવંદન આદિ નિત્યવિધિ કર્યો. તેવામાં હનુમાનજીએ શ્રીહરિને ચાર દિવસના ભૂખ્યા જાણી સુંદર સ્વાદિષ્ટ ફળો લાવીને અર્પણ કર્યા.^{૧૯}
^{૨૦} તે સમયે આહ્નિક વિધિથી પરવારેલા શ્રીહરિએ હનુમાનજીના ઉપકારની ખૂબ પ્રશંસા કરી અને તેણે અર્પણ કરેલાં ફળો ઠાકોરજીને નૈવેદ્ય ધરી શ્રીહરિ પ્રસાદ જમ્યા અને જળપાન કરી ત્યાંથી આગળના પ્રદેશોમાં જવાની ઈચ્છા કરી.^{૨૧}

હનુમાનજીની સેવાથી અતિપ્રસન્ન શ્રીહરિ :- હે રાજન્ ! શ્રીહરિ નાનું બાળસ્વરૂપ લઈ ઊભેલા હનુમાનજીને બાથમાં લઈ ભેટ્યા અને કહેવા લાગ્યા કે હે હનુમાનજી ! તમે મારું આવા કોઈ આપત્કાળમાં રક્ષણ કરતા રહેજો. કારણ કે તમે અમારા કુળદેવ છો. હે રાજન્ ! તે વખતે હનુમાનજી ભગવાન શ્રીહરિ પ્રત્યે કહેવા લાગ્યા કે, હે મારા ઈષ્ટદેવ રામ ! તમારી મનુષ્યલીલારૂપ માયાથી મને મોહ ન પમાડો. કારણ કે, હે ધર્મનંદન ! હું તમારો દાસ છું. ક્યારેક તમારા દાસની ગણનામાં મને યાદ કરજો.^{૨૨-૨૩} હે રાજન્ ! આ પ્રમાણે કહીને પવનપુત્ર ખૂબ પ્રસન્ન થયા અને ત્યાંથી અંતર્ધાન થયા. પછી દર્શન માત્રથી જીવપ્રાણી માત્રનું કલ્યાણ કરનારા ભગવાન શ્રીહરિ ત્યાંથી ઉત્તરદિશા તરફ આગળ ચાલ્યા. આ રીતે શ્રીહરિ માર્ગમાં ચાલતાં જ્યાં રાત્રી થાય ત્યાં જ નિર્ભય થઈ નિવાસ કરતા અને જે કોઈ ફળ-ફૂલ કે અન્નાદિ પ્રાપ્ત થાય તેનું ભોજન લેતા અને ક્યારેક

યત્ર રાત્રિઃ પતેન્માર્ગે તત્રૈવોવાસ નિર્ભયઃ । યથાલબ્ધફલાન્નાદિ ભુજ્ઞાનઃ ક્ષાપ્યુપાવસન્ ॥ ૨૫
 દિનૈઃ કતિપયૈઃ શ્યામં તં વ્યતીત્ય હિમાલયમ્ । અગ્રે શ્વેતં તમેવાદ્રિં દદર્શ ગગનસ્પૃશમ્ ॥ ૨૬
 રૌપ્યવર્ણં દ્રુમૈર્હીનં પશુપક્ષ્યાદિવર્જિતમ્ । વિચિત્રધાતુખનિર્ભયુક્તં વિતતતકન્દરમ્ ॥ ૨૭
 તપસ્વિજનસંસેવ્યં સેવિતં દેવતાગણૈઃ । ક્વચિચ્ચ હેમવર્ણં તં દદર્શ ગિરિમદ્ભુતમ્ ॥ ૨૮
 ઉપત્યકાસ્થેવ ચરન્તસ્યાસાવેકદા નૃપ ! । વિસ્મૃતાધ્વા નર્દો કાઞ્ચિત્પ્રાપ તત્પાદનિઃસૃતામ્ ॥ ૨૯
 તાં ક્વચિજ્જાનુદધ્નોદાં ક્રાપ્યગાધજલાં હરિઃ । પ્રતિપૂર્ણં તરન્ યાતો દદર્શાગ્રે નગદ્વયમ્ ॥ ૩૦
 એકસ્તસ્યાઃ પશ્ચિમે ચ પ્રાગેકશ્ચોત્રતો ગિરિઃ । તયોરન્તર્નદીમૂલમવૈક્ષત મહાગુહામ્ ॥ ૩૧

ઉપવાસ પણ થતો. ૨૪-૨૫

વર્ણીનું શ્યામગિરિથી શ્વેતગિરિપર આગમન :- સુપ્રતમુનિ કહે છે, હે રાજન્ ! આ રીતે કેટલાક દિવસો પ્રસાર થતાં શ્રીહરિએ હિમાલયના શ્યામગિરિ શિખરોનું ઉલ્લંઘન કરી આગળના પ્રદેશમાં હિમાલયના ગગનસ્પર્શી શ્વેતગિરિ શિખરોનાં દર્શન કર્યા. ૨૬ આ શ્વેતગિરિ જાણે ચાંદીનો ઢગલો હોય તેવો જણાતો હતો. તે પશુ, પક્ષી અને વૃક્ષોથી રહિત હતો, પરંતુ અનેક પ્રકારની ધાતુ ભરેલી ખાણોથી યુક્ત હતો, અને તેમાં વિશાળ ગુફાઓ પણ હતી. ૨૭ તપસ્વી પુરુષો અને દેવતાઓનાં વૃંદો જેનું બહુ સેવન કરે છે એવો આ શ્વેતગિરિ સૂર્યની કિરણો પડવાથી ક્યાંક સોનાના વર્ણ જેવો જણાતો હતો. આવા અદ્ભૂત શ્વેતગિરિનાં શ્રીહરિએ દર્શન કર્યા. ૨૮ હિમાલયના શ્વેતગિરિની ટળેટીમાં વિચરણ કરતા શ્રીહરિ એક વખત માર્ગ ભૂલ્યા ને પર્વત અંદરથી નીકળીને પ્રસાર થઈ રહેલી નદીને કિનારે આવ્યા. ૨૯ આ નદી કોઈ જગ્યાએ ઢીંચણ પર્યંત જળવાળી તો કોઈ જગ્યાએ અગાધ જળવાળી હતી, શ્રીહરિ તેમાં સામે પૂરે તરીને ચાલ્યા ત્યાં આગળના ભાગમાં વિશાળ ગગનચુંબી બે પર્વતોનાં દર્શન થયાં. ૨૯-૩૦

વર્ણીને મૂર્તિમાન હિમાલયે દેખાડ્યો માર્ગ :- હે રાજન્ ! તેમાંથી એક અતિ ઊંચો પર્વત તે નદીના પૂર્વ ભાગમાં હતો અને બીજો તેવો જ પર્વત નદીના પશ્ચિમભાગમાં હતો. શ્રીહરિએ તે બન્ને પર્વતની વચ્ચે આ નદીના ઉદ્ગમ સ્થાનરૂપે એક મોટી ગુફા જોઈ. ૩૧ અહીંથી આગળ જવાનો હવે કોઈ માર્ગ દેખાતો ન હતો. પાછું પણ વળાય નહિ. તેવામાં સૂર્યનારાયણ અસ્તાચળ પામ્યા. તે સમયે શ્રીહરિએ પૂર્વદિશાના પર્વત ઉપર કોઈ દેવજેવો જણાતા પુરુષને જોયો. ૩૨ હે રાજન્ ! તે પુરુષ બીજું કોઈ નહિ પરંતુ મૂર્તિમાન સ્વયં હિમાલય

તતોઽધ્વાનં સ નાપશ્યત્સૂર્યશ્ચાસ્તમુપાગમત્ । અથ પ્રાક્યર્વતે કશ્ચિત્ પુમાન્ દૃષ્ટોઽમરોપમઃ ॥ ૩૨
 સ હિ મૂર્તો હિમગિરિસ્તં કચ્છિત્સિદ્ધયોગિનમ્ । દૈવાદમાર્ગં જ્ઞાત્વા તત્ર માર્ગમદર્શયત્ ॥ ૩૩
 પ્રવિશ્યાસ્યાં ગુહાયાં ત્વં નદ્યામેવ વ્રજચ્છનૈઃ । અગ્રે વર્તમ્ પ્રાપ્સ્યસીતિ તમુક્ત્વાઽભૂતિરો નગઃ ॥ ૩૪
 તચ્છ્રુત્વા પ્રચલંસ્તેન પથા ભૂરિતમોભૃતા । નિશઃ પ્રથમયામાન્તે બહિર્માર્ગમવાપ સઃ ॥ ૩૫
 તત્રગાધજલો દૃષ્ટો હ્રદસ્તે નાતિવિસ્તૃતઃ । તટે તસ્યાવસતાં તુ નિશાં ક્ષુધિત એવ સઃ ॥ ૩૬
 પ્રાતસ્તતઃ પ્રચલિતસ્તૃતીયેઽહ્નિ મહાપથમ્ । પ્રાપેત્થં સ વ્યતીયાય દુર્ગસ્થાનાનિ ભૂરિશઃ ॥ ૩૭
 ઇત્થં હ્યમાનુષકૃતિર્નૃપ ! વર્ણિરાજઃ પશ્યન્નુમાજનયિતુઃ સ વિચિત્રશોભામ્ ।
 પ્રાપાશ્રમં કતિપયૈદિવસૈર્મનોજં બ્રહ્માત્મજસ્ય પુલહાશ્ચ્યમુનેઃ પ્રસિદ્ધમ્ ॥૩૮

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 ભૈરવગણપરાજયપુલહાશ્રમાગમનનિરૂપણનામા ત્રિચત્વારિંશોઽધ્યાયઃ ॥૪૩॥

હતા. દૈવવશાત્ કોઈ સિદ્ધ બાલાયોગી માર્ગ ભૂલ્યા છે, એમ જાણી માર્ગ દેખાડવા આવ્યા હતા, તે માર્ગ દેખાડતાં બોલ્યા કે, હે યોગેશ્વર ! તમે આ ગુફામાં પ્રવેશ કરો. ગુફામાંથી આવી રહેલી નદીમાં ધીરે ધીરે આગળ ચાલતાં તમને આગળ માર્ગ પ્રાપ્ત થશે, હે રાજન્ ! આ પ્રમાણે શ્રીહરિને માર્ગ દેખાડી હિમાલય અદૃશ્ય થઈ ગયા. ^{૩૩-૩૪}

હે રાજન્ ! હિમાલયનાં આવાં વચનો સાંભળી ભગવાન શ્રીહરિ અતિશય અંધકારમય તે ગુફાના માર્ગે નદીના સામે પૂરે ચાલવા લાગ્યા. ચાલતાં ચાલતાં રાત્રીના એક પહોર પછી આશરે નવ વાગ્યાના સમયે ગુફાથી બહાર નીકળ્યા ને એક માર્ગને પામ્યા. ^{૩૫} ત્યારે શ્રીહરિએ તે સ્થળે જળથી ભરેલો વિશાળ અને અગાધ એક ધરો જોયો. ભૂખ્યા થયેલા શ્રીહરિ તે ધરાને કિનારે જ રાતવાસો રહ્યા. ^{૩૬} પ્રાતઃકાળે તે ધરાના સ્થાનેથી આગળ ચાલતાં અનેક મહા વિકટ સ્થળોને ઉલ્લંઘન કરી ત્રીજે દિવસે કોઈ એક પ્રસિદ્ધ મહામાર્ગને પામ્યા. ^{૩૭}

પ્રસિદ્ધ પુલહાશ્રમમાં પ્રેમવતીપુત્રનું પવિત્રપાદાર્પણ :- હે રાજન્ ! આ રીતે આગળ ચાલતાં ચાલતાં અમાનુષિક દિવ્યલીલાનો વિસ્તાર કરતા નૈષ્ઠિક વર્ણી ભગવાન શ્રીહરિ પાર્વતીના પિતા હિમાલયની અનેકવિધ શોભા સંપત્તિનું દર્શન કરતા કેટલાક દિવસો પછી બ્રહ્માના પુત્ર પુલહમુનિના નામથી પ્રસિદ્ધ એવા અત્યંત મનોહર પુલહાશ્રમ ક્ષેત્રમાં આવ્યા. ^{૩૮}

ચતુશ્ચત્વાર્શિશોઽધ્યાયઃ ॥ ૪૪ ॥

સુવ્રત ઉવાચ -

તં દદર્શાશ્રમં કૃષ્ણો દર્શનાદેવ પાવનમ્ । તપઃ સિદ્ધિપ્રદં તૂર્ણં શ્રયણીયં મુમુક્ષુભિઃ ॥ ૧
યત્રાત્મભક્તવાત્સલ્યાદિચ્છારૂપેણ નિત્યદા । સાક્ષાત્કૃષ્ણઃ સન્નિહિતો ભગવાન્ભવતિ ધ્રુવમ્ ॥ ૨
આર્ષભો ભરતો યત્ર તપશ્ચક્રે પુરા નૃપ ! । મહાપુણ્યા ચક્રનદી પરિતો યત્ર વર્તતે ॥ ૩
તત્ર સ્નાત્વા મહાનદ્યાં નિત્યકર્મ વિધાય ચ । સ ચક્રે મુક્તનાથસ્ય વિષ્ણોર્દર્શનપૂજને ॥ ૪
ભરતસ્ય તપઃસ્થાને સ્વાવાસમકરોત્તતઃ । તદ્વદારાધનં વિષ્ણોરકાર્ષીચ્ચ મહાતપાઃ ॥ ૫
મૃગાર્હે દયયા તસ્ય વિષ્ણૂપાસન આસ યઃ । વિઘ્નં સ્મરન્તં ચ મુહુરસઙ્ગો નિત્યમાસ સઃ ॥ ૬

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ભૈરવ અને તેના ભૂતપ્રેતાદિ ગણોનો પરાભવ કરી શ્રીહરિ પુલહાશ્રમક્ષેત્રમાં પધાર્યા એ નામે તેતાલીસમો અધ્યાય પૂર્ણ થયો. --૪૩--

અધ્યાય - ૪૪

પુલહાશ્રમમાં શ્રીહરિએ તપશ્ચર્યા કરી સૂર્યનારાયણને પ્રસન્ન કર્યા.

સુવ્રતમુનિ કહે છે, હે રાજન ! દર્શન માત્રથી પાવન કરનાર તત્કાળ તપની સિદ્ધિ આપનાર અને મુમુક્ષુજનોએ આશ્રય કરવા યોગ્ય એવા પુલહાશ્રમનાં ભગવાન શ્રીહરિએ દર્શન કર્યા.^૧ જે આશ્રમમાં ભક્તવત્સલ ભગવાન શ્રીકૃષ્ણ પોતાના ભક્તજનો ઉપર અતિશય વાત્સલ્ય ભાવ હોવાથી તેને અપેક્ષિત રૂપને ધારણ કરી નિરંતર નિવાસ કરીને રહે છે.^૨

હે રાજન્ ! આ આશ્રમમાં પૂર્વે ઋષભદેવના પુત્ર ભરતજીએ તપશ્ચર્યા કરી છે, તેમજ અહીં સ્નાન માત્રથી અતિપાવન કરનાર ગંડકી નદી આશ્રમની ચારે તરફ ચક્રાકારે વહી રહી છે.^૩ ભગવાન શ્રીહરિએ તે મહા પવિત્ર નદીમાં સ્નાન કરી પોતાનો નિત્યવિધિ કરી ભગવાન વિષ્ણુના અર્ચા સ્વરૂપે બિરાજતા મુક્તનાથ ભગવાનનું દર્શન અને પૂજન કરી મહા તપસ્વી શ્રીહરિએ ભરતજીના જ તપોસ્થાનમાં પોતાનો નિવાસ કર્યો અને ભરતજીની જેમ જ વિષ્ણુની આરાધના

સન્યક્તબાહ્યસંજ્ઞોઽપિ પુરજ્ઞનકથાં મુહુઃ । ચિન્તયન્નાન્તરસ્યાપિ બુદ્ધ્યાદેઃ સદ્ગમુજ્જહૌ ॥ ૭
 અસદ્ગં નિર્ગુણં શુદ્ધં પ્રકાશં નિત્યમક્ષરમ્ । સચ્ચિદ્રૂપં સ્વમાત્માનં મન્યતે સ્માજમવ્યયમ્ ॥ ૮
 તત્રૈકેન પદા તિષ્ઠત્રૂર્ધ્વબાહુદ્વયો જપન્ । ગાયત્રીં વેદજનનીં તપોઽતપ્યત દુષ્કરમ્ ॥ ૯
 અર્કમણ્ડલમધ્યસ્થં ભગવન્તં હિરણ્મયમ્ । શઙ્ખચક્રધરં દેવં દધ્યૌ હૃદિ તપશ્ચરન્ ॥ ૧૦
 ત્રિકાલં ગણ્ડકિસ્નાનં મુક્તાનાથસ્ય પૂજનમ્ । વિદધત્પ્રત્યહં ચક્રે તપઃ ફલદલાદિભુક્ ॥ ૧૧
 તસ્ય વિપ્રબટોર્બાલ્યે દૃષ્ટ્વા ભૂરિતરં તપઃ । વિસ્મયં પ્રાપુરત્યર્થં બહવોઽપિ તપસ્વિનઃ ॥ ૧૨
 किं कायाधव एष किं ध्रुव उत स्कन्दः कुमारोऽथवा ।
 दत्तो वा ऋभुरेष किन्नु भगवान्नारायणर्षिर्नरः ॥

કરવા લાગ્યા.^{૪-૫} ભરતજીને જેમ મૃગબાળક ઉપર દયા કરવાથી ભગવાનની આરાધનામાં જે વિઘ્ન થયું હતું તેનું મનમાં સતત અનુસંધાન રાખી શ્રીહરિ હમેશાં નિઃસંગપણે વર્તતા હતા.^૬

હે રાજન્ ! આ રીતે શ્રીહરિ બહારથી નિઃસંગપણે વર્તતા છતાં પણ શ્રીમદ્ભાગવતના ચોથા સ્કંધમાં નારદજીએ પ્રાચીન બર્હિષ રાજાને કહેલી પાંચ અધ્યાયવાળી પુરંજનરાજાની કથાને પોતાના અંતરમાં વારંવાર વિચારી બુદ્ધિ આદિના સંગનો પણ ત્યાગ કરી દીધો. અને પોતાના આત્માને અસંગ, નિર્ગુણ, શુદ્ધ, નિર્વિકારી, પ્રકાશક, નિત્ય, અનાદિ, અક્ષર, સત્યસ્વરૂપ, ચૈતન્યસ્વરૂપ, અજન્મા અને અવિનાશી માનવા લાગ્યા.^{૭-૮}

વર્ણીએ એકપગે ઊભા રહી કહેવું તીવ્રતપ :- હે રાજન્ ! ભગવાન શ્રીહરિ આ રીતે અત્યંત નિઃસંગ રહી તે જ સ્થળે એક પગે ઊભા રહી બે હાથ ઉંચા રાખીને વેદમાતા ગાયત્રીમંત્રનો જપ કરતા કોઈ દેવતા કે મનુષ્યથી કરવું દુષ્કર એવું તીવ્ર તપ કરવા લાગ્યા. હે રાજન્ ! તપશ્ચર્યા કરતા શ્રીહરિએ સૂર્યમંડળના મધ્ય ભાગમાં બિરાજતા શંખ, ચક્રધારી દિવ્યમૂર્તિ ભગવાન શ્રીહરિણ્યમય પુરુષનું પોતાના હૃદયમાં ધ્યાન કર્યું.^{૯-૧૦} આ રીતે શ્રીહરિ પ્રતિદિન ત્રણ વખત ગંડકીમાં સ્નાન કરી મુક્તનાથ ભગવાનનું પૂજન કરતા અને ફળ ફૂલ આદિનો આહાર કરી તીવ્ર તપ કરતા.^{૧૧} બાલ્યાવસ્થામાં જ વિપ્ર બટુક બ્રહ્મચારીનું આવું તીવ્ર તપ જોઈને બીજા કેટલાય તપસ્વી મુનિઓ અત્યંત વિસ્મય પામી ગયા ને તર્ક કરવા લાગ્યા કે, પૂર્ણિમાના ચંદ્ર જેવી શાંત શીતળ કાંતિને ધારણ કરતા આ બ્રહ્મચારી મનુષ્યોથી ન થઈ શકે તેવું દુષ્કર તપ કરે છે, તે કોણ હશે ? શું આ

દુઃસાધ્યાનિ નૃભિસ્તપાંસિ કુરુતે પૂર્ણેન્દુશાન્તદ્યુતિ-

રિત્યાશ્ચર્યવશાત્તપસ્વિમુનિભિસ્તેપે તપસ્તર્કિતઃ ॥ ૧૩

તપસ્યન્તં ચ તં દૃષ્ટ્વા તત્સ્વરૂપવિદશ્ચ યે । તે તુ ગ્લાનિં પરાં પ્રાપુઃ સ્વપ્રેષ્ઠકૃચ્છ્રદર્શનાત્ ॥ ૧૪
સદા સહચરૌ તસ્ય ભક્તિધર્મૌ તપઃપ્રિયૌ । તપઃ કુર્વતિ તસ્મિન્ સ્મ તિષ્ઠતસ્તસ્ય પાર્શ્વયોઃ ॥ ૧૫
ઊર્ધ્વબાહોરેકપદા તિષ્ઠતોઽતિકૃશસ્ય ચ । ભક્તિર્દક્ષે વૃષો વામ આસ્તાં ભૂપાતશઙ્કયા ॥ ૧૬
નિર્દમ્ભમેવ મુનિવદાદિત્યમુપતિષ્ઠતઃ । ચાતુર્માસ્યં વ્યતીયાય સાશ્વર્યાન્કુર્વતો મુનીન્ ॥ ૧૭
एकादश्यां प्रबोधन्यामथ साक्षाद्वाकरः । उपेयायान्तिकं तस्य द्विभुजो दिव्यविग्रहः ॥ ૧૮
તં વિલોક્ય નિજાભ્યાશે સાક્ષાદ્વાસ્કરમાગતમ્ । પ્રણમ્ય સાષ્ટાઙ્ગમસૌ બદ્ધાઙ્ગલિપુટોઽબ્રવીત્ ॥ ૧૯

કયાધુપુત્ર પ્રહ્લાદ હશે ? અથવા ધ્રુવ કે કાર્તિક સ્વામી હશે ? કે ભગવાન દત્તાત્રેય કે ઋભુ હશે ? અથવા તો સાક્ષાત્ ભગવાન નારાયણઋષિ તો સ્વયં નહિ હોય ને ? આ પ્રમાણે તપસ્વીઓ અને મુનિઓને અત્યંત આશ્ચર્ય સાથે તર્ક ઉપજાવતા ભગવાન શ્રીહરિ અતિ ઉગ્ર તપશ્ચર્યા કરી રહ્યા હતા. ^{૧૨-૧૩}

શ્રીહરિના તીવ્રતપથી દુઃખી થયલાં ભક્તહૃદયો :- હે રાજન્ ! આવું તીવ્ર તપ કરતા શ્રીહરિને જોઈને આ સાક્ષાત્ પુરુષોત્તમનારાયણ ભગવાન છે એમ તેમના સ્વરૂપને બુદ્ધિયોગથી જાણનારા ઋષિમુનિઓ પોતાના પ્રાણ પ્યારા ઈષ્ટદેવનું આવું તપોજન્ય કષ્ટ દેખીને હૃદયમાં અતિશય દુઃખી થયા અને સર્વદા દિવ્ય સ્વરૂપે શ્રીહરિની સાથે રહેતાં અને તપમાં ખૂબ રુચિ ધરાવતાં માતા-પિતાને પણ ખૂબ જ દુઃખ થયું, તેથી તપશ્ચર્યા કરતા શ્રીહરિની બન્ને બાજુએ દિવ્ય સ્વરૂપે તેઓ ઊભાં રહેતાં. ^{૧૪-૧૫} હાથ ઊંચા કરી એક પગે ઊભા રહી તપ કરતા અને અતિશય કૃશ શરીરવાળા શ્રીહરિની જમણી બાજુએ ભક્તિમાતા અને ડાબી બાજુએ ધર્મપિતા ઊભા રહેતા અને શ્રીહરિ ભૂમિ પર પડી ન જાય તેનું અખંડ ધ્યાન રાખતાં. ^{૧૬}

ભુવનભાસ્કરનું પ્રત્યક્ષ દર્શન :- હે રાજન્ ! આ પ્રમાણે ઉગ્રતપ કરતા અને તપસ્વી મુનિઓની જેમ નિર્દભપણે સૂર્યનારાયણનું આરાધન કરી તે ઋષિમુનિઓને અતિ આશ્ચર્યમાં ગરકાવ કરતા શ્રીહરિને યાતુર્માસ પૂર્ણ થયો. અને કાર્તિક સુદ પ્રબોધિની એકાદશીના મંગલ દિવસે દિવ્ય વિગ્રહધારી તેમ જ દ્વિભુજ સાક્ષાત્ સૂર્યનારાયણદેવ શ્રીહરિની સમીપે આવી ઊભા રહ્યા. પોતાની પાસે ઊભા રહેલા સાક્ષાત્ સૂર્યનારાયણનાં દર્શન કરીને શ્રીહરિએ સાષ્ટાંગ પ્રણામ

જય! જય! જગદાત્મન્ભાસ્કરાહસ્કર! ત્વં સકલનિગમમૂર્તે! બ્રાહ્મણારાધનીય ! ।
 ભૂશતમસિ નિમગ્નં ત્વાં વિના જીવલોકં સુખયિતુમિહ કો વા શક્નુ યાત્તન્નિરસ્ય ॥ ૨૦
 જગદવનનિરોધોત્પત્તિહેતુસ્ત્વમીશો હરિહરવિધિમૂર્તિઃ સર્વલોકપ્રકાશઃ ।
 અભિમતફલદાતોપાસકેભ્યઃ કૃ પાલો! નમનપરનૃણામપ્યામયૌઘં નિહંસિ ॥૨૧
 અનલહિમકરાદ્યાઃ સન્તિ તેજસ્વિનો યે ત ઇહ ભવત એવ પ્રાપ્ય તેજશ્ચરન્તિ ।
 તવ વરદ! કિલૈતન્મણ્ડલં પ્રાપ્નુયુર્યે પુનરિહ ભવવાર્ધૌ તે ન મજ્જન્તિ મુક્તાઃ ॥ ૨૨
 ઇહ તવ કિરણસ્યાસ્યૈકકસ્યાપિ તેજઃ સહિતુમમૃતપેષ્વપ્યણ્ડકોશે ન કોઽપિ ।
 પ્રભવતિ કિમુ તર્હિ બ્રહ્મણસ્તેંડશુમાલિન્ ! સકલકિરણતેજસ્તં નમામીશ્વરં ત્વામ્ ॥૨૩

કર્યા અને બે હાથ જોડી સ્તુતિ કરવા લાગ્યા. ^{૧૭-૧૮}

શ્રીનીલકંઠવર્ણીકૃત સૂર્યદેવ સ્તુતિ :- હે જગદાત્મન્ સૂર્યદેવ ! તમારો જય થાઓ, હે ભાષકર ! હે દિવાકર ! હે સકલ વેદમૂર્તિ ! હે બ્રાહ્મણોના આરાધનીય દેવ ! તમારો જય થાઓ. હે સર્વને પ્રકાશ આપનારા દેવ ! અતિશય ગાઢ અંધકારમાં ડૂબેલા જગતના જીવોને અંધકારનો વિનાશ કરી પ્રકાશ આપીને સુખી કરવા તમારા વિના બીજું કોણ સમર્થ છે ? કોઈ જ નથી. ^{૨૦}

હે કૃપાળુ ! હે સર્વના નિયંતા ઈશ્વર ! તમે જગતની ઉત્પત્તિ, સ્થિતિ અને પ્રલયના કારણભૂત છો. કારણ કે તમે જ બ્રહ્મા, વિષ્ણુ અને શિવસ્વરૂપે રહીને આ કાર્યને કરો છો. અંધકારનું નિવારણ કરી સર્વલોકને તમે જ પ્રકાશિત કરો છો, તથા પોતાની આરાધના કરનારા સાધકોને પણ તમે ઈચ્છિત ફળને આપો છો. સવારે ઉઠી કોઈ મનુષ્ય સૂર્ય નમસ્કાર કરે તો તમે એના શરીરના રોગમાત્રને પણ દૂર કરનારા છો. ^{૨૧} હે વરદાનને આપનારા દેવ ! અગ્નિ, ચંદ્રમા, વિદ્યુત, નક્ષત્ર આદિ જે કોઈ તેજસ્વી છે તે સૌ તમારા થકી તેજ પામીને જ આ ભૂમંડલમાં વિચરે છે. વળી જે પુરુષો ભગવાનની ઉપાસના કરીને આ તમારા તેજમંડલને પ્રાપ્ત કરે છે, તે અનાદિ અવિદ્યાના બંધનમાંથી મુકાઈ મુક્તદશાને પામે છે, અને ફરીને તેને ક્યારેય પણ આ ભવસાગરમાં આવવું પડતું નથી. ^{૨૨}

હે હજારો કિરણોવાળા અંશુમાન ! આપના એક કિરણના તેજને સહન કરવા આ બ્રહ્માંડના કોઈ પણ દેવો સમર્થ નથી, તો બ્રહ્મમૂર્તિ બ્રહ્માજી તમારાં સમગ્ર કિરણોના તેજને સહન કરવા કેમ સમર્થ થાય ? એવા હે સર્વેના ઈશ્વર તેજસ્વી દેવ ! આપને હું નમસ્કાર કરું છું. ^{૨૩} હે કમળનો વિકાસ કરનારા દેવ !

ચિરમિહ મમ ચિત્તેઽભીષ્ણતં દર્શનં તે દુરિતનિચયમૂલોત્ક્રાન્તનં પ્રાપ્ય ચાદ્ય ।
ઉદય ઇવ સુધાંશોરર્ણવસ્યાતિહર્ષો હૃદયકુહરમધ્યે માતિ નૈવાબ્જબન્ધો!!૨૪

સુવ્રત ઉવાચ -

ઇતિ સ્તુવન્તં તં પ્રાહ સૂર્યનારાયણો વચઃ । હરે! તુભ્યં પ્રસન્નોઽસ્મિ વરં મદ્વરયેષ્ણિતમ્ ॥ ૨૫
તતો હરિર્યયાચે તં વરં સ્વસ્યાભિવાઙ્ચિતમ્ । ભગવન્! યદિ તુષ્ટોઽસિ તર્હિ દેહિ મદીપ્ષિતમ્ ॥ ૨૬
તમોપહસ્ત્વમેવેતિ તમઃ સર્વં મમાન્તરમ્ । હર્તુમર્હસિ દેવેશ! દુઃખસંસૃતિકારણમ્ ॥ ૨૭
કામઃ ક્રોધશ્ચલોભાદ્યા ઇન્દ્રિયાણિ ચ વર્ણિનઃ । મહારયઃ સન્તિ તેભ્યસ્ત્વયા કાર્યં મમાવનમ્ ॥ ૨૮

સમસ્ત પાપના સમુદાયને મૂળમાંથી ઉખેડનારા આપનાં મંગલકારી દર્શન કરવાની મારા અંતરમાં ઘણા દિવસથી અભિલાષા હતી. તે આજે પૂર્ણ થઈ આથી ચંદ્રોદય થતાં જેમ સમુદ્રમાં ભરતી આવે તેમ મારા હૃદયરૂપી ગુફામાં હર્ષની ભરતી થકી છે તે ક્યાંય સમાતી નથી.^{૨૪}

સુવ્રતમુનિ કહે છે, હે રાજન્! આ પ્રમાણે શ્રીહરિએ સૂર્યનું સ્તવન કર્યું તે સાંભળી સૂર્યદેવ શ્રીહરિ પ્રત્યે કહેવા લાગ્યા કે, હે હરિ ! હું તમારા ઉપર પ્રસન્ન થયો છું તેથી તમે ઈચ્છિત કોઈ વરદાન મારી પાસેથી માગો.^{૨૫}

સૂર્યદેવપાસેથી વર્ણીએ માગેલાં વરદાની વચનો :- હે રાજન્ ! સૂર્યદેવના વચન સાંભળી શ્રીહરિએ પોતાને ઈચ્છિત વરદાન માગ્યું કે, હે ભગવન્ ! જો તમે મારા ઉપર પ્રસન્ન થયા હો તો મને ઈચ્છિત વરદાન આપો.^{૨૬} હે દેવેશ ! એક તમે અંધકારને દૂર કરનારા દેવ છો, તેથી દુઃખરૂપ સંસૃતિના કારણભૂત મારા અંતરમાં પડેલા સમગ્ર અંધકારને દૂર કરો.^{૨૭} બીજું કામ, ક્રોધ, લોભ વગેરે અંતઃશત્રુઓ તથા પોતાના વિષયમાં પ્રવૃત્ત ઈંદ્રિયો નૈષ્ઠિક બ્રહ્મચારીઓના માર્ગમાં વિઘ્ન કરનારા બળવાન શત્રુઓ છે, તે સર્વ થકી મારું તમે રક્ષણ કરો.^{૨૮} ત્રીજું તપ કરવામાં મને સ્થિરતા પ્રાપ્ત થાય, ભગવાન સિવાયની ઈતર વાસનાઓ મારી દૂર થાય, સર્વે ઈંદ્રિયો ઉપર મને વિજય પ્રાપ્ત થાય, તથા નૈષ્ઠિક બ્રહ્મચર્ય આદિ શુભગુણો મારામાં સદાય નિવાસ કરીને રહે.^{૨૯} અને હે પ્રભુ ! જ્યારે હું મારા હૃદયમાં તમારું સ્મરણ કરું ત્યારે તમે આવા જ સ્વરૂપે મને દર્શન આપવું.^{૩૦} આ મારી અંતરની આશા છે. તે તમે પૂર્ણ કરો. માયાના બંધનોમાંથી જીવોને મુક્ત કરનારા તમારી પાસેથી હું બીજી માયિક સુખની કોઈ આશા રાખતો નથી.^{૩૧}

તપઃસ્થૈર્યમકામત્વં સર્વેન્દ્રિયજયસ્તથા । નૈષ્ઠિકબ્રહ્મચર્યાદ્યા ગુણાઃ સ્યુઃ સર્વદા મયિ ॥ ૨૯
યદા યદા સ્મરેયં ત્વામહં સ્વહૃદયે પ્રભો ! । તદા તદેદૃશેનૈવ ત્વયા દેયં સ્વદર્શનમ્ ॥ ૩૦
ઐતાવદેવ મેઽમીઠું દેહ્યન્યન્માયિકં ત્વહમ્ । સુખં કિમપિ નેચ્છામિ ત્વત્તો માયાવિમોચકાત્ ॥ ૩૧

સુવ્રત ઉવાચ -

ઓમિત્યુક્ત્વા તતઃ સૂર્યસ્તં પ્રણમ્યાબ્રવીદ્વચઃ । સાક્ષાત્કૃષ્ણસ્ત્વમેવાસિ જાનામીતિ હરે! હૃદિ ॥ ૩૨
તથાપિ નરનાટ્યેન મામિત્થં યાચસિ પ્રભો! । યાન્ યાચસિ ગુણાંસ્તે તુ સન્તિ સિદ્ધાઃ સદા ત્વયિ ॥ ૩૩
ત્વદ્ભક્તેષ્વપિ તે કૃષ્ણ ! ત્વત્પ્રતાપાદ્ભવન્તિ હિ । કિં પુનસ્ત્વયિ કલ્યાણસદ્ગુણાકર ઈશ્વરે ॥ ૩૪
ઇત્યુક્ત્વા હરિમાનમ્ય પ્રીતઃ સોઽન્તર્દધે રવિઃ । હરિશર્મા પ્રીતમનાસ્તપશ્ચર્યાં સમાપયત્ ॥ ૩૫

સૂર્યદેવની વિજ્ઞાનવાણી :- સુવ્રતમુનિ કહે છે, હે રાજન્ ! મનુષ્યલીલા કરતા શ્રીહરિએ આ પ્રમાણે જ્યારે માગ્યું ત્યારે સૂર્યદેવે “તથાસ્તુ” કહ્યું ને શ્રીહરિને પ્રણામ કરી કહેવા લાગ્યા કે, હે હરિ ! જે શ્રીકૃષ્ણ પરમાત્મા છે તે સાક્ષાત્ તમે જ છો, એમ હું મારા અંતરમાં પહેલેથી જ જાણું છું.^{૩૨} છતાં પણ હે પ્રભુ ! મનુષ્યલીલા કરતા હોવાથી મારી પાસે તમે જે સદ્ગુણોની માંગણી કરો છો તે સર્વે સદ્ગુણો તો તમારી અંદર સદાય નિવાસ કરનારા નિત્યસિદ્ધ છે.^{૩૩} હે કૃષ્ણ ! તમારા પ્રભાવથી તમારો મહિમા સમજનારા તમારા ભક્તજનોમાં પણ તે સર્વે ગુણો રહે છે તો કલ્યાણકારી સર્વે સદ્ગુણોના ખાણરૂપ પરમેશ્વર એવા આપને વિષે તે રહેલા હોય તેમાં શું કહેવું ?^{૩૪}

સુવ્રતમુનિ કહે છે, હે રાજન્ ! આ પ્રમાણે સૂર્યનારાયણ શ્રીહરિને કહીને પુનઃ પ્રણામ કર્યા અને બહુ જ પ્રસન્ન થઈ અંતર્ધાન થયા. ત્યારપછી અત્યંત પ્રસન્ન થયેલા શ્રીહરિએ તપની સમાપ્તિ કરી.^{૩૫} હે રાજન્ ! તત્કાળ તપની સિદ્ધિને આપનારા તે પુલહાશ્રમ ક્ષેત્રની અત્યંત પ્રશંસા કરતા શ્રીહરિ ત્યાં રહેલા તપસ્વીઓ દ્વારા બહુ પ્રકારે કરાયેલું સન્માન સ્વીકારતા એક દિવસ વધુ કાર્તિક સુદ બારસના દિવસ પર્યંત તે પુલહાશ્રમક્ષેત્રમાં જ નિવાસ કરીને રહ્યા.^{૩૬}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં પુલહાશ્રમમાં શ્રીહરિના તપથી સૂર્યનારાયણ પ્રસન્ન થયાનું નિરૂપણ કર્યું એ નામે ચુમાલીસમો અધ્યાય પૂર્ણ થયો. --૪૪--

તત્ક્ષેત્રમાહાત્મ્યમતિપ્રશંસંસ્તૂર્ણ તપઃસિદ્ધિવિધાતૃતાદિ ।

સન્માનિતો ભૂરિ તપસ્વિવર્યૈરુવાસ તદ્વાદશિકાદિનં સઃ ॥ ૩૬

॥ ઇતિ શ્રીસત્સંગિજીવને નારાયણચરિત્રે ધર્મશાસ્ત્રે પ્રથમપ્રકરણે
સૂર્યનારાયણપ્રસાદનનામા ચતુશ્ચત્વારિંશોઽધ્યાયઃ ॥ ૪૪ ॥

॥ પञ્ચચત્વારિંશોઽધ્યાયઃ ॥ ૪૫

રાજોવાચ -

હરૌ પ્રવ્રજિતે ગેહાદ્ધન્ધવસ્તસ્ય સુવ્રત ! તસ્મિન્નિવૃદ્ધપ્રેમાણસ્તત્ચિત્તાઃ કિમકુર્વત ॥ ૧
શ્રૃણ્વન્કૃષ્ણકથા બ્રહ્મન્મધુરાશ્ચ મનોહરાઃ । રસજ્ઞો નૈવ તૃપ્યામિ યથા મર્ત્યોઽમૃતં પિબન્ ॥ ૨

અધ્યાય - ૪૫

શ્રીહરિના વિયોગથી અયોધ્યામાં સંબંધીજનોએ કરેલો
વિલાપ

પ્રતાપસિંહ રાજા પ્રશ્ન પૂછે છે, હે સુવ્રતમુનિ ! ભગવાન શ્રીહરિએ જ્યારે ઘરનો ત્યાગ કરી વનમાં પ્રયાણ કર્યું ત્યારે તેમને વિષે અતિશય સ્નેહ ધરાવતા અને તેથી જ તેમનામાંજ સદાય મન રાખી આનંદ કરતા રામપ્રતાપાદિ સર્વે સંબંધીજનોએ શ્રીહરિનો વિયોગ થતાં શું કર્યું ? હે બ્રહ્મન્ ! જેમ અમૃતનું પાન કરનારા રસજ્ઞ પુરુષોને તેમાં તૃપ્તિ ન થાય તેમ શ્રીહરિના લીલારસનું પાન કરતા મને તૃપ્તિ થતી નથી.^{૧-૨}

સુવ્રતમુનિ કહે છે, હે રાજન્ ! ભગવાન શ્રીહરિ જ્યારે ઘરનો ત્યાગ કરી વનમાં સિધાવ્યા ત્યારે શ્રીહરિની સમાનવયના મિત્રો તેમનાં દર્શન કરવા ધર્મદેવના ભવનમાં આવ્યા.^૩ તે સમયે તેઓએ શ્રીહરિને ઘરમાં જોયા નહિ ત્યારે સરયુ-કિનારે તથા અયોધ્યાપુરીમાં શ્રીહરિને બેસવાનાં જે જે સ્થાનકો હતાં તે સર્વ સ્થળે શ્રીહરિને શોધ્યા, પણ ક્યાંય શ્રીહરિને જોયા નહિ, તેથી બાળમિત્રો અન્ય સ્થાનોમાં શોધવા લાગ્યા. તેમ છતાં પણ શ્રીહરિ ક્યાંય મળ્યા નહિ તેથી તેઓ રુદન કરતા શ્રીહરિના ભવનમાં પાછા આવ્યા.^{૪-૫}

હે રાજન્ ! ભવનમાં ઉદાસીપણે બેઠેલા શ્રીહરિના મોટા ભાઈ

સુવ્રત ડ્વાચ -

યદા સ ભગવાન્ ગેહં ત્યક્ત્વા પ્રવ્રજિતો નૃપ ! । તદા તસ્ય વયસ્યાસ્તં દ્રષ્ટું તદૃહમાયયુઃ ॥ ૩
 અદૃષ્ટ્વા તત્ર તે નદ્યાં વિચિન્વન્તિ સ્મ તં પુરે । તસ્યોપવેશનસ્થાનં યદ્યત્તત્તદ્વ્યલોકયન્ ॥ ૪
 તત્રાપ્યદૃષ્ટ્વાઽન્યત્રાપિ તે ગવેષ્ય સુહૃત્તમમ્ । યદા ન લેભિરે તર્હિ રુદન્તસ્તદૃહં યયુઃ ॥ ૫
 અગ્રજં તસ્ય સજ્જત્ય તમુદાસીનમાસ્થિતમ્ । નીલકણ્ઠો ભવદ્ભ્રાતા ગતઃ ક્રાપીતિ ચોચિરે ॥ ૬
 તદા રામપ્રતાપોઽપિ ગેહે ગેહે વને ચ તમ્ । તથેચ્છારામમુખ્યાશ્ચ વિચિક્યુર્બન્ધવોઽચિલાઃ ॥ ૭
 સાશ્રુનૈત્રાશ્ચ તે સર્વે યદા નૈશ્કન્ત તં ક્વચિત્ । તદાનીં ત્વગ્રજસ્તસ્ય જાતશ્ચિન્તાતુરો ભૃશમ્ ॥ ૮
 હે કૃષ્ણ! હે હરે! બન્ધો! હરિકૃષ્ણ! મમાનુજ! । હે નીલકણ્ઠ! હે વર્ણિન્નિત્યુચૈરાજુહાવ તમ્ ॥ ૯
 મહાદુઃખાબ્ધિપતિતઃ શોચન્ સ્વગૃહમેત્ય સઃ । વિલલાપોચ્ચકૈઃ સ્નેહાદ્ભ્રાતર્ભ્રાતરિતીરયન્ ॥ ૧૦

રામપ્રતાપજીને પૂછ્યું કે, તમારા ભાઈ નીલકંઠ ક્યાં ગયા છે ? ત્યારે અચાનક ઊભા થઈ રામપ્રતાપભાઈ તથા ઈચ્છારામભાઈ આદિ સર્વે સંબંધીજનો શ્રીહરિને ઘેર ઘેર અને બાગ બગીચા આદિ સર્વે આરામનાં સ્થાનોમાં શોધવા લાગ્યા. ૬-૭

હે રાજન્ ! આંખમાં આંસુઓ સારતા અને સર્વત્ર શોધ કરતા તેઓ જ્યારે ભગવાન શ્રીહરિને કોઈ સ્થળે જોયા નહિ, ત્યારે મોટાભાઈ અત્યંત ચિંતાતુર થઈ હે કૃષ્ણ ! હે હરિ ! હે બન્ધુ ! હે હરિકૃષ્ણ ! હે મારા અનુજ ! હે નીલકંઠ ! હે વર્ણી ! આ પ્રમાણે નામ લઈ લઈને ઊંચે સાદે વારંવાર બોલાવવા લાગ્યા. ૮-૯ મહા દુઃખના સાગરમાં ડૂબેલા અને બહુજ શોક કરતા રામપ્રતાપભાઈ પોતાના ભવને પાછા આવ્યા ને હે ભાઈ ! હે ભાઈ ! આ પ્રમાણે શ્રીહરિમાં અતિશય સ્નેહવશ થઈ ઉચ્ચ સ્વરે વિલાપ કરવા લાગ્યા, હે કમલલોચન ભાઈ ! મને છોડીને તમે ક્યાં ગયા છો ? અરે !! તમારા નિત્ય ભોજનનો સમય પણ વ્યતીત થઈ ગયો છે. હવે હું ક્યાં જઈને તમને શોધું ? તમારા ચંદ્ર સરખા મનોહરમુખનું દર્શન તથા તમારા મુખની વાણીનું શ્રવણ ક્યારે કરીશ ? ૧૦-૧૨

સુવ્રતમુનિ કહે છે, હે રાજન્ ! આ પ્રમાણે શ્રીહરિમાં અતિશય સ્નેહને લીધે રામપ્રતાપભાઈ વિલાપ કરતા રહેતા અને તેમનાં બાળચરિત્રોનું સ્મરણ કરતા કષ્ટથી દિવસો પસાર કરવા લાગ્યા. ૧૩ તેવી જ રીતે ઈચ્છારામભાઈ આદિ સંબંધીજનો તથા જ્ઞાતિજનો પણ નિરંતર શ્રીહરિનો શોક કરતા કષ્ટથી દિવસો પ્રસાર કરવા લાગ્યા. અને સ્ત્રીઓમાં સુવાસિની આદિ સંબંધી સ્ત્રીઓ પણ રાત્રી દિવસ શ્રીહરિનો શોક કરતી કષ્ટથી દિવસો પ્રસાર કરતી હતી. ૧૪ હે રાજન્ ! આ

હા માં ત્યક્ત્વા ગતઃ કાસૌ ભ્રાતા કમલલોચનઃ । તસ્ય ભોજનવેલાપિ ગતા નૂનં હિ નૈત્યકી ॥ ૧૧
 ક્ર ગત્વા તસ્ય વીક્ષેયં મુખં ચન્દ્રમનોહરમ્ । શ્રુણુયાં વા ક્ર ગત્વાહં તદીયં વચનામૃતમ્ ॥ ૧૨
 ઇત્યં સ બ્રાહ્મણઃ સ્નેહાદત્યર્થં વિલલાપ હ । ચરિત્રાણિ સ્મરંસ્તસ્ય નિનાયાહાનિ દુઃખતઃ ॥ ૧૩
 ઇચ્છારામાદયસ્તે ચ બન્ધવો જ્ઞાતયસ્તથા । તમેવ નિત્યં શોચન્તો નિન્યુઃ કૃચ્છ્રેણ વાસરાન્ ॥ ૧૪
 સ્ત્રિયઃ સુવાસિનીમુખ્યાઃ શોચન્ત્યસ્તમર્હનિશમ્ । કૃચ્છ્રેણૈવાહાનિ નિન્યુર્હરિરથ કથાં શ્રુણુ ॥ ૧૫
 મુક્તનાથં નમસ્કૃત્ય તત્રત્યાંશ્ચ તપસ્વિનઃ । તતો વિનિર્યયૌ પ્રાતર્વર્ણીન્દ્રો દક્ષિણામુખઃ ॥ ૧૬
 બહૂન્યરણ્યાનિ નગાન્સરિતશ્ચ સરાંસિ સઃ । અત્યક્રામદવિજ્ઞાતતત્ત્વો બાલમુનિર્નૃપ ! ॥ ૧૭
 હિમાલયોપત્યકાયાં વિચરન્ ગહનં મહત્ । પ્રાપ સિંહૈશ્ચ શાર્દૂલૈર્ગર્જૈર્મતૈર્ભયઙ્કરમ્ ॥ ૧૮
 વરાહૈર્મહિષૈઃ કૂરૈરાકીર્ણં ગવયાદિભિઃ । મહીરુહૈશ્ચ બહુભિર્મહદ્ધિરતિસઙ્કુલમ્ ॥ ૧૯
 દુઃષ્પ્રવેશ્યે મનુષ્યાણાં વિચરંસ્તત્ર ગહ્વરે । યત્ર સાયં તત્ર વસન્પ્રાપ બુટોલપત્તનમ્ ॥ ૨૦

પ્રમાણે શ્રીહરિમાં પ્રેમાતિશયના કારણે સંબંધીઓને થયેલા વિયોગની કથા સંક્ષેપમાં કહી. હવે શ્રીહરિની આગળની કથા કહું છું, તેને તમે એકાગ્રચિત્તથી સાંભળો.^{૧૫}

વર્ણીનું મુક્તનાથથી દક્ષિણદિશા તરફ પ્રયાણ :- હે રાજન્ !
 વર્ણીરાજ શ્રીહરિ મુક્તનાથ ભગવાનને તથા પુલહાશ્રમ નિવાસી સર્વે તપસ્વીઓને નમસ્કાર કરી કારતક સુદ તેરસના પ્રાતઃકાળે દક્ષિણ દિશા તરફ મુખ રાખી ચાલતા થયા.^{૧૬} હે રાજન્ ! અજ્ઞાની મનુષ્યો ન સમજી શકે તેવા સ્વરૂપ અને સામર્થ્યને ધારણ કરનારા વર્ણીરાજ અનેક જંગલો, પર્વતો, નદીઓ અને સરોવરોને ઉલ્લંઘન કરતા હિમાલયની તળેટીમાં આવ્યા. ત્યાંથી એક મોટા ગહન વનમાં પ્રવેશ કર્યો. વિશાળ આ ગહનવન કેસરી સિંહ, વાઘ, મદોન્મત્ત હાથી, વારાહ, કૂર અરણા પાડાઓ, રોઝ આદિ અનંત પ્રકારના પશુઓથી અતિશય ભયાનક હતું, તેમજ અનેક ગગનચુંબી વૃક્ષોથી વ્યાપ્ત હતું.^{૧૭-૧૮}

માયારાણીના બુટોલનગરમાં વર્ણીનું આગમન :- મનુષ્યો જ્યાં મહાકષ્ટથી પણ માંડ પ્રવેશ કરી શકે તેવા મહાગહન વનમાં વિચરણ કરતા કરતા શ્રીહરિ જ્યાં રાત્રી પડે ત્યાં નિવાસ કરતા બુટોલપુરમાં પધાર્યા.^{૨૦} તે પુરમાં રહેતા મહાદત્ત નામે પર્વતીય સુબુદ્ધિમાન રાજાએ શ્રીહરિને પોતાના ભવનમાં બોલાવી જઈ નિવાસ કરાવ્યો, અને બહુ ભાવથી સેવા કરવા લાગ્યા.^{૨૧} તે મહાદત્ત રાજાની માયારાણી નામે બહેન હતાં, તે પણ પોતાના આત્મકલ્યાણને માટે સ્નેહપૂર્વક પરમ શ્રદ્ધાથી શ્રીહરિની પરિચર્યા કરવા લાગ્યાં.^{૨૨} હે રાજન્ ! આ

તત્ર રાજા પર્વતીયો મહાદત્તાભિધઃ સુધીઃ । આવાસ્ય સ્વાલયં તં ચ સિષેવે બહુભાવતઃ ॥ ૨૧
 ભગિની તસ્ય માયાઘ્યા સ્નેહેન પરિચર્યયા । સિષેવે પરયા ભક્ત્યા તમાત્મશ્રેયસે નૃપ ! ॥ ૨૨
 તયોઃ પ્રસન્નો ભગવાન્દત્ત્વા સંસૃતિમોચનમ્ । જ્ઞાનં સ્વસ્ય તતઃ પ્રાયાદ્વનમેવ તપઃપ્રિયઃ ॥ ૨૩
 મુક્તનાથાન્નિર્ગતસ્ય પ્રાસસ્યૈતદ્વનં હરેઃ । વસતસ્તત્ર તત્રાસ્ય કાલઃ સંવત્સરોઽત્યગાત્ ॥ ૨૪
 વને ઘોરે સ વિચરન્ સ્વધર્મં સમ્યગાચરન્ । મહાન્તમેકં ન્યગ્રોધં પ્રાપ્તવાન્સમ્યદર્શનમ્ ॥ ૨૫
 તડાગેનાતિમહતા પૂર્વે નદ્યાસ્તથોત્તરે । શોભિતં ચ નલસ્તમ્બૈર્મહદ્ધિરભિતો વૃતમ્ ॥ ૨૬
 પરિતો ગજયૂથૈશ્ચ ચરદ્ધિરભિનાદિતમ્ । તં પશ્યંસ્તત્ર સોઽપશ્યન્મહાયોગિનમેકકમ્ ॥ ૨૭
 ણેનમાસનમાસીનં જટાયજ્ઞોપવીતિનમ્ । સાચ્છાદનં ચ કૌપીનં વસાનમપરિગ્રહમ્ ॥ ૨૮

પ્રમાણે સેવા કરવાથી બન્ને ભાઈબહેન ઉપર પ્રસન્ન થયેલા શ્રીહરિએ તેમને અનાદિ જન્મ-મરણરૂપ સંસૃતિના બંધનમાંથી મુક્ત કરનાર પોતાના સ્વરૂપનું અલૌકિક દિવ્યજ્ઞાન આપ્યું. ત્યારપછી તપઃપ્રિય ભગવાન શ્રીહરિ ત્યાંથી વનમાં આગળ પ્રયાણ કર્યું.^{૨૩}

ગોપાલયોગીસાથે વર્ણીનું મિલન :- હે રાજન્ ! મુક્તનાથનાં દર્શન કરી પુલહાશ્રમમાંથી નીકળ્યા પછી મહાગહન વનમાં પ્રવેશ કર્યો. ત્યાં સ્થળે સ્થળે નિવાસ કરતા બુટ્ટોલપુરમાં આવ્યા. ત્યાંથી નીકળ્યા પછી મહાવનમાં નિવાસ કરતા વર્ણીરાજ શ્રીહરિને એક વર્ષ વ્યતીત થયું.^{૨૪} હે રાજન્ ! પોતાના વર્ણધર્મનું યથાર્થ પાલન કરતા શ્રીહરિ ઘોર જંગલમાં આ રીતે વિચરણ કરતા કરતા દર્શન માત્રથી અતિશય રમણીય એવા એક અતિ ઊંચા અને વિશાળ વટવૃક્ષની સમીપે આવ્યા.^{૨૫} આ વટવૃક્ષથી પૂર્વ દિશાના ભાગમાં વિશાળ સરોવર શોભતું હતું. અને ઉત્તર દિશા તરફ મોટી નદી શોભી રહી હતી. અને તે વટવૃક્ષની ચારે બાજુ ઊંચા વાંસના સોટાઓ શોભી રહ્યા હતા. તેમની આસપાસ ચરતા ગજરાજોના અવાજો ઉઠતા હતા. આવો રમણીય શોભાયે યુક્ત વિશાળ વટવૃક્ષને નિહાળી રહેલા શ્રીહરિએ તેમની નીચે વિરાજતા કોઈ એક મહાયોગીનાં દર્શન કર્યા.^{૨૬-૨૭}

હે રાજન્ ! તે મૃગચર્મના આસન ઉપર બેઠા હતા. મસ્તક ઉપર શ્વેતજટા અને ડાબે ખભે યજ્ઞોપવીત શોભતી હતી. કૌપીન ઉપર આચ્છાદન વસ્ત્ર ધારણ કર્યું હતું.^{૨૮} અપરિગ્રહી તે યોગી શાલગ્રામની પૂજા કર્યા પછી શ્રીમદ્ ભગવદ્ગીતાનો પાઠ કરવાની તૈયારી કરતા હતા. તે યોગીનું નામ ગોપાલયોગી

શાલગ્રામાર્ચનં કૃત્વા ગીતાપઠન ઉદ્યતમ્ । ગોપાલનામ્ના વિચ્ચાર્તં નનામ વિનયેન તમ્ ॥ ૨૯
 યોગીન્દ્રઃ સોઽપિ તં વીક્ષ્ય ગાઢસ્નેહમિવાદરાત્ । ઉત્થાય સદ્યોઽતિપ્રીત્યા પરિરભ્યાપ નિર્વૃતિમ્ ॥ ૩૦
 ગાઢમિત્રે ઇવોભૌ તાવાસ્તામન્યોન્યદર્શનાત્ । ઉવાસ તત્ર વર્ણીન્દ્રો યોગીન્દ્રેણાતિમાનિતઃ ॥ ૩૧
 માનયંસ્તં ગુરુત્વેન બાલસ્વામી સ યોગિનમ્ । અશિક્ષત્સકલં યોગં યોગશાસ્ત્રં તથાચિલમ્ ॥ ૩૨
 આદરાચ્છિક્ષયામાસ યમાંશ્ચ નિયમાન્સ તમ્ । આસનાનિ વિચિત્રાણિ પ્રાણાયામકલાસ્તથા ॥ ૩૩
 પ્રત્યાહારં ધારણાં ચ ધ્યાનં ચ મનસા હરેઃ । સમાધિમઙ્ગભૂતં સ શિક્ષયામાસ ચાઙ્ગિનમ્ ॥ ૩૪
 સકૃત્પ્રોક્તં હિ તત્સર્વં કાલેનાલ્પેન સ પ્રભુઃ । યથાવદેવ જગ્રાહ ગુરું વિસ્માપયંશ્ચ તમ્ ॥ ૩૫

હતું. ભગવાન શ્રીહરિ તેની સમીપે જઈ તેને અતિ વિનયભાવથી નમસ્કાર કર્યા.^{૨૯}
 તે સમયે ગોપાલયોગી પણ શ્રીહરિનાં દર્શન કરી જાણે પૂર્વ જન્મના કોઈ ગાઢ
 સ્નેહી હોય તેમ તત્કાળ આસન ઉપરથી ઊભા થઈ અતિ પ્રેમથી તેમને ભેટી
 પડ્યા, અને પરમ શાંતિને પામ્યા.^{૩૦} પરસ્પરનાં દર્શનથી બન્ને જણે પુરાતન ગાઢ
 મિત્રો હોય તેમ જણાતા હતા. હે રાજન્ ! ગોપાલયોગી દ્વારા અતિ આદર પામેલા
 વર્ણીરાજ તેના આદરને માન આપી તેની સમીપે નિવાસ કરીને રહ્યા.^{૩૧}

વર્ણીએ સાધ્યો અષ્ટાંગયોગ :- હે રાજન્ ! શ્રીહરિ ગોપાલયોગીમાં
 ગુરુભાવ રાખી તેમને તે રીતે આદર આપતા થકા તેમની પાસેથી અષ્ટાંગયોગ
 અને સમગ્ર યોગશાસ્ત્રનો અભ્યાસ કરવા લાગ્યા.^{૩૨} અને ગોપાલયોગી પણ
 શ્રીહરિને આદરપૂર્વક અહિંસા, સત્ય, અસ્તેય, બ્રહ્મચર્ય અને અપરિગ્રહ આ
 પાંચ યમ અને શૌચ, સંતોષ, તપ, સ્વાધ્યાય અને ઈશ્વરપૂજા આ પાંચ નિયમો
 તથા અનેક પ્રકારનાં સ્વસ્તિક આદિ ચોર્યાસી આસનો, પ્રાણાયામના પ્રકારો,
 ઈન્દ્રિયોને પોતપોતાના વિષયોમાંથી પાછી વાળવારૂપ પ્રત્યાહાર, પોતાના
 હૃદયકમળમાં ભગવાનની મૂર્તિ ઉપર મનની સાથે પ્રાણને ધારણ અને મનથી
 ભગવાનના એક એક અંગનું ચિંતવન કરવારૂપ ધ્યાન આદિ અંગોએ સહિત હૃદય
 પ્રકાશમાં નિરંતર તૈલધારાવત્ ભગવાનની મૂર્તિનું દર્શન કરવારૂપ અંગી એવી
 સમાધિને શીખવવા લાગ્યા.^{૩૩-૩૪}

હે રાજન્ ! સમર્થ શ્રીહરિ પણ ગુરુ ગોપાલયોગીને અતિ વિસ્મય પમાડતા
 હોય તેમ તેમણે એકવાર શીખવેલાં યમ-નિયમાદિ સાધનોને યથાર્થ જેમ હોય
 તેમ અલ્પકાળમાંજ શીખીને તે પ્રમાણે જ પુનઃ કરી દેખાડતા હતા. હે રાજન્ !
 ઉપરોક્ત યોગાભ્યાસ પૂર્વે વર્ણી ગોપાલયોગી પાસેથી નાસીકાના માર્ગે સુક્ષ્મ વસ્ત્રની

નેતીં ચ દ્વિવિધાં ચર્ચિત કૌઞ્ઞરીં નૌલિકાં તથા । શઙ્ખપ્રક્ષાલનાદ્યાશ્ચ ક્રિયા આદાવસાધયત્ ॥ ૩૬
તતઃ ક્રમેણ ચાષ્ટાઙ્ગયોગં સ સમસાધયત્ । ગુરુપદિષ્ટમાર્ગેણ કાલેનાલ્પેન ભૂપતે! ॥ ૩૭
યોગશાસ્ત્રં તુ નિચ્છિલં શ્રુતિમાત્રેણ સોઽગ્રહીત્ । તેનાતિવિસ્મિતો યોગી તં મેને કૃષ્ણસન્નિભમ્ ॥ ૩૮
સ્વસ્યાતિનિઃસ્પૃહસ્યાપિ તસ્મિન્પ્રેમાતિશાયિતામ્ । દૃષ્ટ્વા મતિમતાં શ્રેષ્ઠો મેને તં ગુરુમેવ સઃ ॥ ૩૯
પરસ્પરં ગુરુધિયૌ સેવમાનૌ પરસ્પરમ્ । કન્દમૂલફલાહારાવૂષતુસ્તત્ર વત્સરમ્ ॥ ૪૦

પટ્ટીને પ્રવેશ કરાવી મુખમાંથી બહાર કાઢવારૂપ નેતી શીખ્યા. ત્યારપછી બે પ્રકારની બસ્તિ શીખ્યા, અર્થાત્ નાભિ સુધીના જળમાં ઊભા રહીને ગુદાદ્વારા જળનું અંદર આકર્ષણ કરી અંદરની સફાઈ કરી ફરી ગુદા દ્વારા જ તે જળને બહાર કાઢી નાખવારૂપ એક પ્રકારની બસ્તિ તથા શિશ્નદ્વારા જળને અંદર આકર્ષણ કરી ફરી શિશ્નદ્વારા જ જળને બહાર કાઢવું કે શિશ્નદ્વારા જળને અંદર આકર્ષણ કરી ગુદાદ્વારા જળને બહાર કાઢવારૂપ બીજા પ્રકારની બસ્તિ ક્રિયા શીખ્યા. ત્યારપછી કુંજરક્રિયા શીખ્યા અર્થાત્ હાથીની જેમ પ્રથમ મુખથી જળ પીને ફરી મુખદ્વારા ઉલ્ટી કરીને જળને બહાર કાઢી નાખવારૂપ ક્રિયા શીખ્યા. તેના પછી નૌલિકા શીખ્યા અર્થાત્ ઉડીયાન અવસ્થામાં ખભા સહેજ આગળ નમાવી ગોઠણ ઉપર બે હાથને જોસથી ટેકવી પેટના બન્ને નળને વેગપૂર્વક જમણી તથા ડાબી બાજુ જળચક્ત્રની જેમ ઘુમાવવા રૂપ ક્રિયાને શીખ્યા. તેવી જ રીતે શંખ પ્રક્ષાલન એટલે કે મુખેથી પાણીને પીને તેને ગુદાદ્વારા બહાર કાઢવારૂપ ક્રિયાને શીખ્યા. હે રાજન્ ! આવી અનેક ક્રિયાઓ યોગાભ્યાસને અનુરૂપ શ્રીહરિ પ્રથમ શીખ્યા. ^{૩૫-૩૬}

હે રાજન્ ! ઉપરોક્ત નેતી આદિ ક્રિયાઓ શીખ્યા પછી શ્રીહરિએ ગુરુ ગોપાલયોગીએ બતાવેલા માર્ગથી અલ્પ સમયમાં જ ક્રમાનુસાર અષ્ટાંગયોગ સંપૂર્ણ સિદ્ધ કર્યો. અને ગુરુના મુખથી એકવાર સાંભળવા માત્રથી શ્રીહરિએ સમગ્ર યોગશાસ્ત્રના ગ્રંથનો પણ અભ્યાસ પૂર્ણ કર્યો. હે રાજન્ ! તેમ થવાથી અતિશય વિસ્મય પામેલા ગુરુ ગોપાલયોગી શ્રીહરિને યોગેશ્વર કૃષ્ણ સમાન માનવા લાગ્યા. ^{૩૭-૩૮} યોગીઓની મધ્યે શ્રેષ્ઠ એવા ગોપાળયોગી પોતે અતિશય નિઃસ્પૃહી હોવા છતાં શ્રીહરિમાં અતિશય પ્રેમ ઉત્પન્ન થતો હતો તે જોઈ મનોમન શ્રીહરિને ગુરુ તરીકે માનવા લાગ્યા. ^{૩૯} હે રાજન્ ! આ પ્રમાણે પરસ્પર ગુરુબુદ્ધિ રાખી તે બન્ને

સહમાનૌ હિમં વાતં વર્ષં ચાતપમન્વહમ્ । સ્નાતૌ ત્રિષવળં ત્રીવ્રં ચક્રાતે તપ એવ તૌ ॥ ૪૧
તદાશ્રમસમીપેઽથ ઘોષો ગોપૈરકાર્યત । મહિષીર્ગાશ્વારયદ્ધિરાયાતૈશ્ચ યદૃચ્છયા ॥ ૪૨
તત્રાગત્ય પ્રતિદિનં શાર્દૂલાઃ પચ્છણન્ પશૂન્ । અભક્ષ્યન્તતો ગોપા ભૂવુઃ સ્થિન્નચેતસઃ ॥ ૪૩
યોગીન્દ્રં પ્રાર્થયામાસુસ્તતસ્તે રક્ષ નઃ પશૂન્ । યોગિરાજ! સમર્થોઽસિ નામ સ્વં સાર્થકં કુરુ ॥ ૪૪
અશક્તઃ પશુરક્ષાયાં સોઽથ ચિન્તાકુલોઽભવત્ । તતસ્તમાહ વર્ણીન્દ્રશ્ચિન્તાં ત્યજ મહામુને ! ॥ ૪૫
શઙ્ખં વાદય તેનૈવ નાયાસ્યન્ત્યત્ર હિંસકાઃ । તવ યોગપ્રતાપેન ગમિષ્યન્ત્યદ્ય તે ત્વિતઃ ॥ ૪૬
ઇત્યુક્તઃ સોઽપિ યોગી તં માનયધર્મનન્દનમ્ । તદૈવ કૃપયા દધ્મૌ શઙ્ખં દીર્ઘનિનાદિનમ્ ॥ ૪૭

જણ એક બીજાની સેવા કરતા અને કંદમૂળ, ફળ વગેરેનો આહાર કરતા બન્ને એક વર્ષ સુધી ત્યાં આશ્રમમાં સાથે રહ્યા.^{૪૦} પ્રતિદિન ઠંડી, વાયુ, વર્ષા અને ગરમીને સહન કરી ત્રિકાલ સ્નાન સંધ્યા વંદનાદિ કરી બન્ને ત્રીવ્ર તપને કરતા રહેતા.^{૪૧}

ગોપાળયોગીદ્વારા ગાયોની રક્ષા કરાવી :- હે રાજન્ ! કોઈ વખત ગાયો, ભેંસો ચરાવતા ગોવાળો દૈવઈચ્છાએ ત્યાં આવ્યા અને ગોપાલયોગીના આશ્રમની સમીપે યોગીના આશ્રમે નેસડાઓ બાંધી રહેવા લાગ્યા.^{૪૨} પરંતુ બન્યું એવું કે, પ્રતિદિન વાઘ આવતા અને પાંચ છ ગાયોનું ભક્ષણ કરી જતા, તેથી તેઓ બહુ ચિંતાતુર થયા.^{૪૩} ત્યારે તેઓએ ગોપાળયોગીને પ્રાર્થના કરી કે હે યોગીરાજ ! તમે અમારા પશુઓનું હિંસક પ્રાણીઓ થકી રક્ષણ કરો. કારણ કે તમે સમર્થ છો. માટે આપનું ગોપાલ એવું નામ સાર્થક કરો.^{૪૪} હે રાજન્ ! ગોવાળોની પ્રાર્થના સાંભળ્યા પછી પણ ગોપાળયોગી હિંસક પ્રાણીઓથી ગાયોની રક્ષા કરવા સમર્થ થયા નહિ તેથી ચિંતા કરવા લાગ્યા. તેમને ચિંતાતુર જોઈ વર્ણીરાજ શ્રીહરિએ ગોપાલયોગીને કહ્યું હે, મહામુનિ ! તમે ચિંતા ન કરો ને આ તમારા શંખનો નાદ કરો, જેનાથી આ આશ્રમના આસપાસના પ્રદેશમાં હિંસક પ્રાણીઓનો પ્રવેશ જ નહીં થાય. તમારા યોગના પ્રભાવથી તેઓ અત્યારથી જ અહીંથી ચાલ્યાં જશે.^{૪૫-૪૬}

હે રાજન્ ! શ્રીહરિએ આ પ્રમાણે કહ્યું તેથી ગોપાલયોગીએ ધર્મનંદન શ્રીહરિનાં વચનોને માન આપી ગાયો ઉપરની કૃપાદૃષ્ટિથી તે સમયે દીર્ઘ અને ગંભીર શંખ ધ્વનિ કર્યો.^{૪૭} તે ધ્વનિ જેટલા પ્રદેશમાં સંભળાયો તેટલા પ્રદેશમાં કોઈ હિંસક પ્રાણીઓ આવતાં નહિ અને તે પ્રદેશમાં જે હિંસક પ્રાણીઓ રહેતાં હતાં તે પણ દૂરના પ્રદેશમાં જઈને રહેવા લાગ્યાં.^{૪૮} સંત ગોપાલયોગીના અનુગ્રહથી તે સ્થાન નિર્ભય થયું, તેથી વિસ્મય પામેલા ગોવાળો ગાય આદિ પશુઓની સાથે

સ નાદો યાવતિ ક્ષેત્રે વ્યાસાસ્તાવતિ કશ્ચન । હિંસ્રો નાયાચ્ચ તન્નસ્થો જગામાન્યત્ર સર્વશઃ ॥ ૪૮
 નિર્ભયં તદભૂત્સ્થાનં સાધોસ્તસ્ય પ્રસાદતઃ । ઋષુઃ સુખં સપશવો ગોપાલાઃ પ્રાપ્તવિસ્મયાઃ ॥ ૪૯
 સ ચાપિ વિસ્મિતો યોગી પ્રતાપં તસ્ય તં હૃદિ । જાનન્નલૌકિકં મેને પુરુષં તં નરાકૃતિમ્ ॥ ૫૦
 વર્ણિરાટ્ નિવસંસ્તત્ર પ્રત્યહં શુદ્ધચેતસા । અધ્યાયમેકં ગીતાયા દ્વિતીયં સુવિચારયન્ ॥ ૫૧
 સ્વરૂપમાત્મનઃ શુદ્ધમસાધારણલક્ષણૈઃ । તત્ત્વતો નિશ્ચિકાયાથ સ્વાનુભૂત્યા ચ બુદ્ધિમાન્ ॥ ૫૨
 પ્રત્યાહારેણેન્દ્રિયાણાં તથાન્તઃકરણસ્ય ચ । પ્રાણસ્ય વૃત્તીઃ સકલાસ્તસ્મિન્મુહુરધારયત્ ॥ ૫૩
 એવમભ્યસતસ્તસ્ય કાલેન કિયતાત્મનિ । બભૂવ ધ્યાનયોગસ્ય પદ્મતા નૃપસત્તમ ! ॥ ૫૪
 તતોઽસ્ય હૃદયેઽઽખ્વળમિન્દ્રિયાદિપ્રકાશકમ્ । આત્મજ્યોતિર્મહદ્રાજન્સર્વકાલમદૃશ્યત ॥ ૫૫
 એવં વિશુદ્ધમાત્માનમક્ષરબ્રહ્મણા સહ । એક્યેન ભાવયન્નિત્યં બ્રહ્મભૂત ઇવાભવત્ ॥ ૫૬

સુખપૂર્વક ત્યાં રહેવા લાગ્યા અને શ્રીહરિ તથા ગોપાળયોગીની દૂધ આદિથી સેવા કરવા લાગ્યા. વિસ્મય પામેલા ગોપાળયોગી પણ પોતાના હૃદયમાં આ પશુરક્ષણનો પ્રતાપ શ્રીહરિનો જ છે એમ જાણી તેમને મનુષ્યાકૃતિમાં કોઈ અલૌકિક દિવ્ય પુરુષ છે એમ માનવા લાગ્યા.^{૪૯-૫૦} ગોપાળયોગીના આશ્રમમાં નિવાસ કરતા વર્ણીરાજ શ્રીહરિ પ્રતિદિન વિશુદ્ધમનથી શ્રીમદ્ભગવદ્ગીતાના કેવળ બીજા અધ્યાયનું સારી રીતે ચિંતવન કરવા લાગ્યા.^{૫૧} આમ ચિંતવન કરતા બુદ્ધિમાન શ્રીહરિને અસાધારણ લક્ષણેથી વિશિષ્ટ પોતાના વિશુદ્ધ આત્મસ્વરૂપની અનુભૂતિ થઈ અને તત્ત્વદૃષ્ટિથી તે પ્રમાણે તેનો નિશ્ચય કર્યો.^{૫૨} શ્રીહરિ પ્રત્યાહારનો અભ્યાસ કરી ઈન્દ્રિયો, અંતઃકરણ અને પ્રાણની સમગ્ર વૃત્તિઓને વારંવાર પોતાના શુદ્ધ આત્મસ્વરૂપમાં ધારણ કરવા લાગ્યા.^{૫૩} હે નૃપ શ્રેષ્ઠ ! આ પ્રમાણે અભ્યાસ કરતા શ્રીહરિને અલ્પ કાળમાંજ પોતાના શુદ્ધ આત્મસ્વરૂપમાં ધ્યાનયોગની પરિપક્વતા પ્રાપ્ત થઈ.^{૫૪} હે રાજન્ ! શ્રીહરિને ત્રણે અવસ્થામાં પોતાના હૃદયકમળમાં અખંડ અને ઈન્દ્રિયોના પ્રકાશક એવા મહાન આત્મજ્યોતિનો સાક્ષાત્કાર થવા લાગ્યો.^{૫૫} અને પોતાના વિશુદ્ધ આત્મસ્વરૂપની અક્ષરબ્રહ્મની સાથે નિરંતર એકાત્મપણાની ભાવનાની દૃઢ ધારણા કરતા શ્રીહરિ બ્રહ્મરૂપ થયા. અર્થાત્ બ્રહ્મના સાધર્મ્યપણાને પામ્યા. હે રાજન્ ! સ્વયં શ્રીહરિ પોતે જ અક્ષરબ્રહ્મતેજના મધ્યે સદાય વિરાજમાન દિવ્યમૂર્તિ સાક્ષાત્ પરબ્રહ્મ છે, છતાં આવી રીતનું આચરણ તે ભક્તજનોની શિક્ષા માટે છે.^{૫૬}

ગોપાળયોગીને સ્વ-સ્વરૂપનું જ્ઞાન આપીને સિદ્ધગતિ આપી

યોગમેતં સ્વમિત્રં તં પ્રાર્થયન્તમશિક્ષયત્ । બ્રહ્મભૂયં ગતસ્તેન તતો ગોપાલયોગ્યપિ ॥ ૫૭
 વર્ણીન્દ્રં ચ હરિં સાક્ષાન્નારાયણમૃષીશ્વરમ્ । અવૈત્તદિચ્છયૈવાસૌ ભક્તિં તર્સ્મિસ્તતોઽકરોત્ ॥ ૫૮
 દધ્યૌ તમેવ હૃદયે સિદ્ધયોગો દૃઢાસનઃ । અત્યન્તવિસ્મૃતિં પ્રાપ્ત તતોઽસૌ વપુષો મુનિઃ ॥ ૫૯
 વિહાય ભૌતિકં દેહં દિવ્યદેહેન સોઽનઘ ! । ગોલોકં પ્રયયૌ સદ્યો હરેસ્તસ્ય પ્રસાદતઃ ॥ ૬૦
 વર્ણિરાજઃ સિદ્ધયોગસ્તતશ્ચાકસ્મિકક્રિયઃ । સચ્ચુઃ સંસ્થાવિધિ કૃત્વા પ્રાઙ્મુખઃ પ્રયયૌ તતઃ ॥ ૬૧
 અચ્ચન્દ્રબ્રહ્મરૂપસ્થો નાસાગ્રસ્થિરવીક્ષણઃ । ધનુર્મુક્તઃ શર ઇવ પ્રયાતિ સ્માધ્વનિ દ્રુતમ્ ॥ ૬૨
 દેહાનુસન્ધાનહીનશ્ચિન્તયન્કૃષ્ણમેકલઃ । આદિવારાહતીર્થં સ પ્રાપ્યાવાત્સીદ્ધિનત્રયમ્ ॥ ૬૩

:- હે રાજન્ ! ત્યારપછી ગોપાળયોગીએ શ્રીહરિને પ્રાર્થના કરી તેથી પોતાના મિત્રપણે વર્તતા ગોપાલયોગીને પણ શ્રીહરિએ ધ્યાનયોગનો અભ્યાસ કરાવ્યો તેથી તે પણ પોતાના આત્માની અક્ષરબ્રહ્મની સાથે એકતાથી બ્રહ્મરૂપની ભાવનાને પામ્યા.^{૫૭} હે રાજન્ ! આ યોગી ભગવાન શ્રીહરિની જ ઈચ્છાથી વર્ણીરૂપ શ્રીહરિને સર્વના સ્વામી અને સાક્ષાત્ નારાયણઋષિ જાણવા લાગ્યા કે આ શ્રીહરિ છે. એ જ બ્રહ્મપુરાધિપતિ સાક્ષાત્ ભગવાન શ્રીકૃષ્ણનારાયણ છે. તે પોતાના ભક્તજનોની રક્ષા માટે અને પૃથ્વીપર એકાંતિક ધર્મનું સ્થાપન કરવા માટે મનુષ્યરૂપે પ્રગટ થયા છે. આટલું જ્ઞાન થયા પછી તે ગોપાલયોગી એક શ્રીહરિની જ ભક્તિ કરવા લાગ્યા.^{૫૮}

આ રીતે સિદ્ધયોગી મનનશીલમુનિ ગોપાલયોગી દૃઢ આસને બેસી પોતાના હૃદયકમળમાં તે પ્રગટ શ્રીહરિનું જ ધ્યાન કરવા લાગ્યા. આમ ધ્યાન કરતાં કરતાં યોગીને પોતાનાં શરીરની અત્યંત વિસ્મૃતિ થઈ ગઈ. હે નિષ્પાપ રાજન્ ! પછી તે ગોપાળયોગી પંચભૌતિક શરીરનો ત્યાગ કરી શ્રીહરિની કૃપાથી દિવ્ય દેહને પ્રાપ્ત કરી તત્કાળ ગોલોકધામને પામ્યા.^{૫૯-૬૦} હે રાજન્ ! ગોપાલયોગી ધામમાં ગયા પછી તેનો દૈહિક સંસ્કાર કરવાનો વ્યવહાર અચાનક પોતા ઉપર આવ્યો, તેથી સિદ્ધયોગી ભગવાન શ્રીહરિએ પોતાના સખા ગોપાળયોગીની સમસ્ત ઔર્ધ્વદૈહિક ક્રિયા કરી ત્યાંથી પૂર્વમુખે ચાલી નીકળ્યા.^{૬૧}

વર્ણીએ કર્યા આદિવરાહતીર્થમાં દર્શન :- બ્રહ્મસ્વરૂપની સ્થિતિમાં અખંડ વર્તતા અને નાસિકાના અગ્રભાગ ઉપર જ દૃષ્ટિને સ્થિર રાખીને ચાલતા શ્રીહરિ ધનુષમાંથી છૂટેલા બાણની જેમ માર્ગમાં અતિ ઉતાવળી ગતિએ ચાલતા હતા. શરીરનું ભાન ભૂલી શ્રીકૃષ્ણરૂપ એક પોતાના આત્માનું જ ચિંતવન કરતા

યત્ર યત્ર સ યયૌ બટુવર્યસ્તત્ર તત્ર નૃપતે! જનતાયાઃ ।

આગતસ્ય હિ ગુરોરિવ નાકાત્તસ્ય દર્શનમહોત્સવ આસીત્ ॥ ૬૪

॥ ઇતિ શ્રીસત્સંગિજીવને નારાયણચરિત્રે ધર્મશાસ્ત્રે પ્રથમપ્રકરણે

યોગાભ્યાસવિધાનનામા પદ્મચત્વાર્શિશોઽધ્યાયઃ ॥ ૪૫

॥ ષટ્ચત્વાર્શિશોઽધ્યાયઃ ॥

સુવ્રત ડ્વાચ -

તતઃ સ વજ્રદેશેષુ પ્રાયાત્સીરપુરં બટુઃ । સિદ્ધવલ્લભનામાસીદ્રાજા યત્રાતિધાર્મિકઃ ॥૧
તેનાતિપ્રાર્થિતોઽવાત્સીચ્ચાતુર્માસ્યં મહામુનિઃ । તદ્દુર્ગ એવાનુસવં સેવ્યમાનો હિ તેન સઃ ॥૨

કરતા આદિવારાહ તીર્થમાં આવ્યા અને ત્રણ દિવસ પર્યંત તે તીર્થક્ષેત્રમાં નિવાસ કરીને રહ્યા. ^{૬૨-૬૩} હે રાજન્ ! આ પ્રમાણે વર્ણીન્દ્ર શ્રીહરિ જે જે તીર્થસ્થાનોમાં જતા ત્યાં ત્યાં નિવાસ કરીને રહેતા, તેથી મનુષ્યોને સ્વર્ગલોકમાંથી જાણે ગુરુ બૃહસ્પતિ પધાર્યા હોય ને જે દર્શનનો આનંદ થાય તેવો મહાઆનંદ તેમનાં દર્શનથી થતો હતો. ^{૬૪}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ગોપાળયોગી પાસે શ્રીહરિએ યોગાભ્યાસ કર્યો એ નામે પિસ્તાલીસમો અધ્યાય પૂર્ણ થયો. ૪૫

અધ્યાય - ૪૬

ગોપાલદાસની રક્ષા કરી, સિદ્ધોનું અભિમાન ઉતાર્યું
અને તૈલંગદેશી વિપ્રને સુખી કર્યો.

સીરપુરશહેરમાં વર્ણીનું આગમન :- સુવ્રતમુનિ કહે છે, હેરાજન્ ! તે આદિવારાહ તીર્થથી નીકળી વર્ણીરાજ શ્રીહરિ વંગદેશમાં આવેલા સીરપુર નામના શહેરમાં પધાર્યા, જ્યાં અતિધાર્મિક સિદ્ધવલ્લભ નામના રાજા રાજ્ય કરતા હતા. ^૧ તે રાજાએ શ્રીહરિની પ્રાર્થના કરી કે, હે વર્ણીરાજ ! તમે મારા ઉપર કૃપા કરીને અહીં નિવાસ કરીને રહો. ત્યારે મહામુનિ શ્રીહરિ ચાતુર્માસ પર્યંત તે

ગોપાલદાસનામૈકઃ સાધુઃ શીલગુણાન્વિતઃ । સેવાયાં પ્રત્યહં તસ્ય વર્તતે સ્માતિભાવતઃ ॥૩
 સિદ્ધતામસમન્ત્રાશ્ચ તત્રાન્યે સિદ્ધસંજ્ઞકાઃ । આસન્ સહસ્રશઃ ક્ષુદ્રદેવતોપાસકા અપિ ॥૪
 તત્રૈકે વીતરાગાઝ્યાઃ કેચિદાસંશ્ચ વર્ણિનઃ । એકે પરમહંસાઝ્યા યતિસંજ્ઞાશ્ચ કેચન ॥ ૫
 ભૈરવોપાસકાઃ કેચિત્કેચિત્કાલ્યા ઉપાસકાઃ । કેચિચ્ચ યોગિનીભક્તા વીરવિદ્યાવિશારદાઃ ॥ ૬
 કૌપીનમાત્રવસનાઃ સિદ્ધાસ્તત્રાપરિગ્રહાઃ । આસન્નેકશતં મુખ્યાસ્તપશ્ચર્યારતા નૃપ ! ॥ ૭
 તાન્સુચ્છયોઽજ્ઞિતે સ્થાને વાસયામાસ ભૂપતિઃ । તત્રૈવામું નીલકણ્ઠં પૂજયિત્વા ન્યવાસયત્ ॥ ૮
 પ્રચુરાઝ્યસિતોપેતૈર્ભક્ષ્યૈર્ભોઝ્યૈશ્ચ તાન્ નૃપઃ । પ્રત્યહં તોષયામાસ તત્તદીપ્સિતવસ્તુભિઃ ॥ ૯
 પટ્ટકાનાસનાર્થં ચ દદૌ તેભ્યઃ પૃથક્ પૃથક્ । સ્વસિદ્ધતાં દર્શયન્તો ન્યૂષુસ્તેઽપિ યથાસુખમ્ ॥ ૧૦

સિદ્ધવલ્લભ રાજાના મહેલમાં જ નિવાસ કરીને રહ્યા. અને સ્વયં રાજા પણ પ્રતિદિન શ્રીહરિની સમયોચિત સેવા કરવા લાગ્યા.^૨ તેવી જ રીતે ચારિત્ર્ય અને નિર્માનાદિ સદ્ગુણોથી સભર એક ગોપાળદાસ નામના સાધુ હતા. તે પણ શ્રીહરિ ઉપર અતિશય સ્નેહભાવ રાખી પ્રતિદિન સેવા કરતા હતા. તે રાજાના રાજમહેલમાં બીજા સિદ્ધ એવા નામે પ્રસિદ્ધ ઘણા સાધુપુરુષો રહેતા હતા. તેઓ તામસમંત્રોની સાધના કરનારા અને તામસ મલિન દેવતાઓની ઉપાસના કરનારા હતા.^{૩-૪}

તેમાંથી કેટલાક વીતરાગી હતા, કેટલાક બ્રહ્મચારી, કેટલાક પરમહંસ, કેટલાક સંન્યાસી, કેટલાક ભૈરવના ઉપાસક, કેટલાક કાલિના ઉપાસક, કેટલાક યોગિનીના ઉપાસક અને કેટલાક વીર વિદ્યામાં વિશારદ હતા. હે રાજન્ ! તે સિદ્ધોમાં તો કેટલાક માત્ર કૌપીન ધારણ કરનારા હતા, કેટલાક અપરિગ્રહવ્રત રાખનારા હતા. અને સોએક જેટલા તપ પરાયણ જીવન જીવનારા મુખ્ય સિદ્ધો પણ તેમાં હતા.^{૫-૭} હે રાજન્ ! સિદ્ધવલ્લભ રાજાએ તે સોએક જેટલા મુખ્ય સિદ્ધોને ખુલ્લા આકાશવાળા મેદાનમાં નિવાસ કરાવ્યો અને નીલકંઠ વર્ણીનું પૂજન કરી તેમને પણ તે મુખ્ય સિદ્ધોવાળી જગ્યામાં જ નિવાસ કરાવ્યો.^૮ રાજા બહુ ભાવિક હોવાથી સર્વ સિદ્ધોને ખૂબ ઘી અને સાકર મિશ્રિત ભક્ષ્ય, ભોજ્ય વગેરે તેઓને ઈચ્છિત ભોજન અને વસ્તુ પદાર્થદ્વારા સંતોષ પમાડતા હતા. વળી રાજાએ તેઓને બેસવા માટે પલંગ, બાજોઠ વિગેરે વસ્તુઓના દરેકને અલગ અલગ દાન કર્યા હતાં, અને તે સિદ્ધો પણ પોતાની સિદ્ધાઈનું પ્રદર્શન કરતા સુખપૂર્વક ત્યાં નિવાસ કરીને રહ્યા હતા.^{૯-૧૦}

સિદ્ધોનો દંભ ઉઘાડો પાડવા વર્ણીએ કરી ઈચ્છા :- આ

તત્તદ્વામ્બિકસિદ્ધત્વં મુમુક્ષું તં ધરાપતિમ્ । હરેર્વિજિજ્ઞાપયિષોરિચ્છયેત્યમભૂતૃપ ! ॥ ૧૧
 પ્રાવૃટ્કાલે તત્ર વૃષ્ટિઃ પ્રતિવર્ષાધિકાઽભવત્ । આસારૈઃ પીડિતા આસંસ્તે તુ સિદ્ધાભિમાનિઃ ॥ ૧૨
 ઘનાઘના દદૃશિરે સ્તનન્તઃ સ્તનયિભુષિઃ । ભયઙ્કરાભિર્વિદ્યુદ્ધિર્ભીષણાઃ સુરવર્ત્મનિ ॥ ૧૩
 ઘોરઘોષાતિવાતેન વજ્રનિર્ઘોષણૈસ્તથા । દિવાનિશં ચાતિવૃષ્ટ્યા ચિન્નાસ્તે સિદ્ધતાં જહુઃ ॥ ૧૪
 શનૈ શનૈસ્તતશ્ચક્રૂ રાત્રૌ રાત્રૌ પલાયનમ્ । ક્વચિત્પચ્ચ ક્વચિત્સપ્ત વેપમાના હિમાનિલૈઃ ॥ ૧૫
 પ્રત્યહં રાજભૃત્યાશ્ચ તત્ત્વર્યાં દદૃશુઃ સ્થિતાઃ । દિનૈઃ કતિપયૈઃ સર્વે સિદ્ધાશ્ચક્રુઃ પલાયનમ્ ॥ ૧૬
 એકમેવાવશિષ્ટં તં વર્ણિરાજં નૃપઃ સુધીઃ । દૃષ્ટ્વા સત્યં તમેવૈકં સિદ્ધં મેને ન ચાપરમ્ ॥ ૧૭
 અત્યાસારાતિવાતાભ્યામપ્યનાકુલમેવ તમ્ । બહુધા માનયામાસ રાજા પૌરાશ્ચ સર્વશઃ ॥ ૧૮
 પલાયિતાંસ્તુ તન્સિદ્ધાન્સ્વદુર્ગૃહવાસિનઃ । ઇતરાંશ્ચ નૃપો મેને ગ્રામ્યૈઃ સાધારણાન્કિલ ॥ ૧૯

મુમુક્ષુ સિદ્ધવલ્લભ રાજાની સામે જ એ દંભી સિદ્ધોનો દંભ ખુલ્લો પાડવાની ઈચ્છા ધરાવતા શ્રીહરિના સંકલ્પથી એક આશ્ચર્ય સર્જાયું, તે સીરપુર શહેરમાં વર્ષાઋતુના સમયમાં પ્રતિ વર્ષ કરતાં આ વર્ષે અતિવૃષ્ટિ થઈ તેથી સિદ્ધાઈનું અભિમાન ધરાવતા સર્વે સિદ્ધો વરસાદની ધારાથી બહુ પીડાવા લાગ્યા.^{૧૧-૧૨} કરાની વૃષ્ટિથી થતાં ધ્વનિઓ અને ભયંકર ભય ઉપજાવનારા વીજળીના થતા ચમકારાની સાથે ભયાનક મેઘો આકાશમાં દેખાતા હતા. વેગવાન સુસવાટા કરતા પવનથી મેઘોના વજ્રપાત જેવા ગર્જનાના ભયાનક શબ્દોથી અને રાત્રિ દિવસ વરસતી અતિવૃષ્ટિથી અતિશય ખેદ પામેલા સિદ્ધોને પોતાની સિદ્ધાઈનું અભિમાન ઉતરી ગયું.^{૧૩-૧૪} તેથી હિમ જેવા ઠંડા પવનથી કંપતા શરીરવાળા તે સિદ્ધો ધીરે ધીરે ક્યારેક પાંચ, ક્યારેક છ કે સાત એમ સાથે મળીને એક પછી એક રાત્રીના સમયમાં ભાગવા લાગ્યા.^{૧૫} રાજાની આજ્ઞાથી ત્યાં રહેલા રાજાના નોકરો સિદ્ધોની હમશેની દિનચર્યા નિહાળતા રહેતા અને રાજાને જણાવતા. ત્યાં તો થોડા દિવસોમાં જ સર્વે સિદ્ધો ત્યાંથી પલાયન થઈ ગયા.^{૧૬} ત્યારે બુદ્ધિમાન સિદ્ધવલ્લભ રાજાએ જોયું કે પ્રચંડ વરસાદની ધારાઓ વચ્ચે એકલા માત્ર વર્ણી બિરાજે છે. આ એક જ સાચા સિદ્ધ છે, બીજા કોઈ નથી, એમ માનવા લાગ્યા.^{૧૭} વરસાદ શાંત થયા પછી મૂશળધારાએ વરસતા વરસાદ અને પવનના સુસવાટા વચ્ચે પણ વ્યથા નહિ પામેલા સ્થિતપ્રજ્ઞ શ્રીહરિનું રાજાએ તથા પુરવાસી જનોએ બહુ સન્માન કર્યું. અને બીજા ત્યાંથી ભાગી છૂટેલા અને પોતાની ધર્મશાળાઓમાં નિવાસ કરતા સર્વે સિદ્ધોને રાજાએ તો સાધારણ મનુષ્યો સરખા જાણ્યા.^{૧૭-૧૮}

તદા શાક્તાદયઃ સિદ્ધાસ્તસ્યોત્કર્ષં વિલોક્ય તે । અત્યમર્ષજ્વલદ્વાત્રાશ્ચક્રુસ્તં હન્તુમુદ્યમમ્ ॥ ૨૦
 સમન્ત્રમાષક્ષેપાદ્યૈઃ સ્વેષ્ટદેવોદિતૈરપિ । અભિચારૈશ્ચ તં હન્તું ન શેકે કોઽપિ માન્વિકઃ ॥ ૨૧
 સર્વે પ્રયાસા વિફલાસ્તેષાં તસ્મિન્હિ વર્ણિનિ । શસ્ત્રઘાતા ઇવાકાશે ભૂવુર્ત્રાકૃતીશ્ચરે ॥ ૨૨
 તં તુ હન્તુમશકૈસ્તૈર્માષમુષ્ટિર્દુરાત્મભિઃ । સાધૌ ગોપાલ દાસાખ્યે તત્સેવિનિ નિચિક્ષિપે ॥ ૨૩
 મૃતપ્રાયસ્તદૈવાભૂલ્લજ્જિહ્વઃ સ મૂર્ચ્છતઃ । મુખનિર્યત્ફેનજાલો નિશ્ચેષ્ટો ન્યપતદ્ભુવિ ॥ ૨૪
 સહસ્રશો જના દ્રષ્ટું તમાગચ્છન્નિતસ્તતઃ । અપ્રતીકારમેવાહુર્નૃપાદ્યાસ્તમુપદ્રવમ્ ॥ ૨૫
 સિદ્ધાઘ્યાંસ્તાંસ્તતો રાજા પ્રાહ ભો મન્ત્રશાસ્ત્રિણ ! । ઉપાયઃ ક્રિયતામસ્ય ભવદ્વિઃ સિદ્ધયોગિભિઃ ॥ ૨૬
 ત ઋચુરપ્રતીકાર્યો ભવત્યસ્ય હ્યુપદ્રવઃ । નીલકण્ઠો મહાન્ સિદ્ધઃ કરોત્વસ્ય ચિકિત્સિતમ્ ॥ ૨૭

વર્ણના સેવક ગોપાળદાસ સિદ્ધોની ઈર્ષ્યાનો ભોગ બન્યા

:- હે રાજન્ ! શ્રીહરિનું બહુ પ્રકારે સન્માન થયું તે સમયે તેનો આવો ભવ્ય ઉત્કર્ષ જોઈ શક્તિ ઉપાસક તે સર્વે સિદ્ધોનાં ગાત્રો અત્યંત ક્રોધાગ્નિની જ્વાળામાં બળવા લાગ્યાં. તેથી શ્રીહરિને મારી નાખવાના પ્રયત્નો કરવા લાગ્યા.^{૨૦} મલિન મંત્રોથી મંત્રેલા અડદની મુઠ્ઠી શ્રીહરિ ઉપર ફેંકી. પોતાના ઈષ્ટદેવોનાં વરદાન વચનોનો પણ શ્રીહરિ ઉપર પ્રયોગ કર્યો. તેમજ અભિચારિક મંત્રોનો પણ પ્રયોગ કર્યો, છતાં કોઈ પણ માંત્રિક શ્રીહરિને મારવા સમર્થ થયો નહિ.^{૨૧} જેવી રીતે કોઈ આકાશમાં શસ્ત્રના પ્રહાર કરે ને નિષ્ફળ જાય તેમ શક્તિ ઉપાસક સર્વે સિદ્ધોના મનુષ્યાકૃતિ ધરી રહેલા પરમેશ્વર વર્ણીરાજ શ્રીહરિ ઉપર કરેલા સમગ્ર પ્રયોગો નિષ્ફળ ગયા.^{૨૨} તેથી શ્રીહરિને મારવા અસમર્થ થયેલા તે દુષ્ટ સિદ્ધોએ શ્રીહરિ ઉપર ઈર્ષ્યાભાવ રાખી તેની સેવા કરતા ગોપાળદાસ નામના સાધુ ઉપર મંત્રેલા અડદની મુઠ્ઠીનો પ્રયોગ કર્યો.^{૨૩} ગોપાળદાસ સાધુ તો તે જ ક્ષણે મૂર્છિત થઈને પૃથ્વી પર પડ્યો, જીભ બહાર નીકળી ગઈ અને મરણતુલ્ય થયો. તેના મુખમાંથી ફીણ નીકળવા લાગી અને ચેષ્ટારહિત થયો. તેને જોવા માટે રાજા અને ચારે બાજુએથી હજારો મનુષ્યો ભેળાં થયાં અને કહેવા લાગ્યાં કે, આ ઉપદ્રવનું નિવારણ કરવું હવે કોઈનાથી શક્ય નથી.^{૨૪-૨૫} તે સમયે સિદ્ધવલ્લભ રાજાએ શક્તિ ઉપાસક તે સિદ્ધોને કહ્યું કે હે મંત્રશાસ્ત્રીઓ ! તમે સિદ્ધયોગી છો, તેથી આ ગોપાળદાસના ઉપદ્રવનું નિવારણ કરો.^{૨૬} ત્યારે તે સિદ્ધો કહેવા લાગ્યા કે, આ સાધુનો ઉપદ્રવ અમારાથી નાશ પામી શકે તેમ નથી. તમે જેને સર્વ સિદ્ધો થકી બહુ મોટા સિદ્ધ માનો છો તે નીલકંઠ યોગી પાસે આના ઉપદ્રવનો પ્રતિકાર કરાવો.^{૨૭}

માત્સર્યાદેવમુકે તૈરપિ રાજાર્થિતઃ સ તુ । સદ્યસ્તત્પાર્શ્વમાગત્ય તદવૈચ્છાક્તદુષ્કૃતમ્ ॥ ૨૮
 શનૈરવાદીત્તક્તર્ણે કૃષ્ણસ્યાષ્ટાક્ષરં મનુમ્ । તાવત્સ સહસોત્તસ્થૌ નૃપતે! નિરુપદ્રવઃ ॥ ૨૯
 વિસ્મયં પરમં પ્રાપુસ્તદા સર્વે જના અપિ । સાક્ષાચ્છ્રીકૃષ્ણરૂપં તં કૃષ્ણભક્તં ચ મેનિરે ॥ ૩૦
 યેન ક્ષિત્તો માષમુષ્ટિઃ સાધાવસ્મિન્પુમાન્સ તુ । સ્વકૃતેનાભિચારેણ સદ્ય આસીત્તથાવિધઃ ॥ ૩૧
 સિદ્ધાસ્તસ્ય પ્રતીકારં યાવદ્બુદ્ધિબલોદયમ્ । ચક્રુસ્તથાપિ નો શેકુર્ગતદર્પાસ્તતોઽભવન્ ॥ ૩૨
 પ્રણમ્ય વર્ણિરાજં તે પ્રાર્થયિત્વા ચ ભૂરિશઃ । તદન્તિકમુપાનિન્યુર્ગુણગ્રહણશીલિનમ્ ॥ ૩૩
 તત્ર ગત્વા સ ભગવાન્ કૃપાનિધિરુદારધીઃ । ઈક્ષયોત્થાપયામાસ સદ્યઃ કળઠાસુમેવ તમ્ ॥ ૩૪
 તતોઽતિવિસ્મિતૈઃ સિદ્ધૈરર્ચ્યમાનઃ સ તૈઃ પુનઃ । સ્વસ્થાનમેત્ય ન્યવસત્સ્તૂયમાનો નૃપેણ ચ ॥ ૩૫

વર્ણીરાજે કરેલી ગોપાળદાસની રક્ષા :- હે પ્રતાપસિંહ રાજન્ ! ગર્વિષ્ટ સિદ્ધોનાં આવાં પ્રકારનાં શ્રીહરિ ઉપરનાં મત્સરગ્રસ્ત વચનો સાંભળી રાજાએ વર્ણીની પ્રાર્થના કરી તેથી શ્રીહરિ તત્કાળ ઊભા થયા અને ગોપાળદાસની સમીપે આવ્યા ને જોયું કે આ તો શક્તિ ઉપાસકોના પાપનું કર્મ છે. તેથી તે જ ક્ષણે શ્રીહરિએ ગોપાળદાસના જમણા કાનમાં ધીરા અવાજે શ્રીકૃષ્ણના અષ્ટાક્ષર મંત્રનો જપ કર્યો, તેથી તરત જ ગોપાળદાસ પીડાએ રહિત થઈ એકદમ ઊભો થયો.^{૨૮}
^{૨૯} આ જોઈ સર્વે મનુષ્યો પરમ વિસ્મય પામ્યાં અને શ્રીહરિને સાક્ષાત્ શ્રીકૃષ્ણ ભગવાન માનવા લાગ્યાં અને કેટલાક શ્રીહરિને ભગવાન શ્રીકૃષ્ણના મોટા એકાંતિક ભક્ત માનવા લાગ્યા.^{૩૦} ગોપાળદાસ ઉપર જે શક્તિપંથી સિદ્ધે મંત્રેલા અડદની મુઠ્ઠીનો પ્રયોગ કર્યો હતો તે સિદ્ધ જ પોતાનું અભિચાર કર્મ પોતા ઉપર પાછું ફરતાં તત્કાળ મરણતુલ્ય થયો.^{૩૧} ત્યારે બીજા સર્વે સિદ્ધોએ પોતાનાં બુદ્ધિબળનું જેટલું સામર્થ્ય ચાલે તેટલું ચલાવી તે સિદ્ધના ઉપદ્રવને દૂર કરવા અનેક ઉપાયો કર્યા છતાં પણ તેની પીડા રંચમાત્ર દૂર થઈ નહિ.^{૩૨} તેથી તેઓ ગર્વે રહિત થયા. અને તે સર્વે વર્ણીરાજ શ્રીહરિની સમીપે આવી સાષ્ટાંગ પ્રણામ કર્યા ને બહુ પ્રાર્થના કરી. પછી પોતાની સાથે ગુણગ્રાહક સ્વભાવને વરેલા શ્રીનીલકંઠ વર્ણીને મૃતપ્રાય થયેલા સિદ્ધ પાસે તેડી લાવ્યા.^{૩૨-૩૩} દયાના સાગર અને ઉદારબુદ્ધિવાળા ભગવાન શ્રીહરિ મરણ પથારીએ પડેલા તે ઉપદ્રવી સિદ્ધને સમીપે જઈને તત્કાળ કરુણામય દૃષ્ટિથી બેઠો કર્યો.^{૩૪} આવા પ્રકારનું શ્રીહરિનું સામર્થ્ય જોઈને અતિશય વિસ્મય પામેલા તે સિદ્ધોએ ભગવાન શ્રીહરિનું કેશર, ચંદનાદિકથી પૂજન કર્યું. પછી રાજાએ પ્રાર્થના કરવાથી શ્રીહરિ પોતાના નિવાસ સ્થાને પધાર્યા,

તતોઽતિવિસ્મિતો રાજા જ્ઞાત્વા સાક્ષાત્તમીશ્વરમ્ । પ્રાપ્તઃ તચ્છિષ્યતાં પ્રીત્યા સકલત્રસુતઃ સુધીઃ ॥૩૬
પુરે વિત્તાદિલોભેન સિદ્ધાસ્તે યં યમાર્દયન્ । સ સ તસ્ય પ્રતાપેન સદ્યોઽભૂન્નિરુપદ્રવઃ ॥ ૩૭
પૌરૈર્ભૂશં દીયમાનં ધનં કિમપિ નાગ્રહીત્ । ન વસ્ત્રં વાહનં વાપિ સ તુ સર્વત્ર નિઃસ્પૃહઃ ॥ ૩૮
તતો રાજા દીયમાનાઃ સ્વર્ણમુદ્રાઃ સહસ્રશઃ । વસ્ત્રાણિ ચ ન સોઽગૃહ્ણાન્જ્ઞાનન્માયામયં હિ તત્ ॥ ૩૯
એતસ્મિન્નન્તરે તત્ર તૈલિઙ્ગઃ કશ્ચન દ્વિજઃ । આયાન્નિઃસ્વઃ કુટુમ્બી ચ વેદશાસ્ત્રપુરાણવિત્ ॥ ૪૦
ધાર્મિકઃ સ દદૌ તસ્મૈ મહાદાનાનિ ભૂપતિઃ । માતઙ્ગકાલપુરુષલવણાદીનિ ભૂરિશઃ ॥ ૪૧
વિપ્રઃ સ ગૌરવર્ણોઽપિ મહાદાનપ્રતિગ્રહાત્ । કૃષ્ણવર્ણોઽભવત્સદ્યો લોકેઽપિ ગર્હતાં યયૌ ॥ ૪૨
તથાવિધઃ સ સ્વદોષશાન્ત્યર્થં હરિમેવ તમ્ । લોકપ્રસિદ્ધમાશ્રુત્ય તમેવ શરણં યયૌ ॥ ૪૩
સ દૃષ્ટ્વા દુર્દશાં તસ્ય વિપ્રસ્ય કરુણાનિધિઃ । કર્ણેઽવદત્કૃષ્ણમન્ત્રં પાપેભ્યો સોઽપ્યમુચ્યત ॥ ૪૪

અને અતિશય આશ્ચર્યચકિત થયેલા બુદ્ધિમાન રાજા શ્રીહરિને સાક્ષાત્ ઈશ્વર પરમાત્મા જાણીને પોતાની પત્ની પુત્રાદિ પરિવારે સહિત અતિ સ્નેહથી તેમના શિષ્ય થયા. ^{૩૫-૩૬} ધન, સ્ત્રી, ભોજન, વસ્ત્રાલંકાર, વાહન આદિની પ્રાપ્તિના લોભવૃત્તિવાળા સિદ્ધો સીરપુર શહેરમાં રહીને જે જે મનુષ્યોને પરેશાન કરતા હતા તે સર્વે શ્રીહરિના પ્રભાવથી તત્કાળ નિરુપદ્રવી થયા. ^{૩૭} તેથી તે શહેરનાં સર્વે મનુષ્યોએ શ્રીહરિને બહુ ધન, વસ્ત્ર અને વાહન આદિ વસ્તુઓ અર્પણ કરી. છતાં પણ સાંસારિક વસ્તુમાત્રમાંથી નિઃસ્પૃહી એવા શ્રીહરિએ તેનો સ્વીકાર કર્યો નહિ. ^{૩૮} તેવી જ રીતે તે ભક્ત સિદ્ધવલ્લભ રાજાએ પણ શ્રીહરિને હજારો સુવર્ણમુદ્રા અને ભારે વસ્ત્રોની ભેટ ધરી, છતાં પણ પદાર્થમાત્રને માયાનો વિકારમાત્ર જાણતા શ્રીહરિએ તેનો પણ સ્વીકાર કર્યો નહિ. ^{૩૯}

તૈલંગદેશના વિપ્રની કહેલી રક્ષા :- હે રાજન્ ! તે સમયે કોઈ તૈલંગદેશ નિવાસી બ્રાહ્મણ ત્યાં આવ્યો, તે બ્રાહ્મણ નિર્ધન અને મોટા કુટુંબવાળો હતો. વળી વેદ, શાસ્ત્ર, પુરાણને ભણેલો વિદ્વાન પણ હતો. દાન ધર્મમાં નિષ્ઠાવાળા તે રાજાએ તે વિદ્વાન વિપ્રને હાથી, કાળપુરુષ અને લવણ આદિ પદાર્થોનું મહાદાન કર્યું. તે સમયે તે બ્રાહ્મણ ગૌરવર્ણનો હતો છતાં પણ આ હાથી આદિનું મહાદાન સ્વીકારવાથી તત્કાળ શ્યામવર્ણનો થયો, તેથી લોકમાં ખૂબ જ નિંદાને પાત્ર થયો. ^{૪૦-૪૨} કાળો થયેલો તે વિપ્ર પોતાના દોષની શાંતિને માટે લોકોના મુખેથી જેની કીર્તિ સાંભળી છે એવા જગપ્રસિદ્ધ શ્રીનીલકંઠવર્ણીને શરણે આવ્યો. ^{૪૩} તે વિપ્રની આવી દુર્દશા જોઈને કરુણાનિધિ વર્ણીએ તેના જમણા કાનમાં શ્રીકૃષ્ણના અષ્ટાક્ષર મંત્રનો

સઘઃ સ પૂર્વરૂપોઽભૂતદુણાનેવ વર્ણયન્ । સ્વદેશમગમદ્દૃષ્ટો વિસ્મિતો ધરણીપતે ! ॥ ૪૫

અશેષયોગીન્દ્રતપસ્વિસિદ્ધવીર્યાધિકાં વિભ્રદપીહ શક્તિમ્ ।

અનન્યસિદ્ધં નિજસાધુભાવં નોદ્રિચ્યતે સ્મ પ્રથયન્ હરિઃ સઃ ॥ ૪૬

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
સિદ્ધાભિમાનિગુરુપરાજયનામા ષટ્ચત્વારિંશોઽધ્યાયઃ ॥ ૪૬ ॥

॥ સપ્તચત્વારિંશોઽધ્યાયઃ ॥

સુવ્રત ડાચ -

ચાતુર્માસ્યે વ્યતીતેઽથ સિદ્ધા દેશાન્તરં યયુઃ । નારાયણોઽપિ તૈઃ સાકં યયૌ રાજ્ઞા સર્માચિતઃ ॥ ૧

ઉપદેશ કર્યો. તેથી તે તત્કાળ મહાદાન લેવાના પાપમાંથી મુક્ત થયો.^{૪૪} હે ધરણીપતિ ! અને તે જ ક્ષણે તે ફરી પૂર્વવત ગૌરવર્ણનો થયો. વિસ્મય અને અતિ પ્રસન્ન થયેલો તે વિદ્વાન વિપ્ર શ્રીહરિના દયા આદિ ગુણોની પ્રશંસા કરતો ત્યાંથી પોતાના તૈલંગદેશ પ્રત્યે જવા રવાનો થયો.^{૪૫} સુવ્રતમુનિ કહે છે, હે રાજન્ ! આ પ્રમાણે સમસ્ત યોગીન્દ્રો, તપસ્વીઓ અને સિદ્ધપુરુષો કરતાં પણ અધિક શક્તિ, સામર્થ્ય અને પ્રભાવ ધરાવતા ભગવાન શ્રીહરિ અન્યજનોને દુર્લભ પણ પોતાને સ્વતઃ સિદ્ધ રહેલી સાધુતાને આલોકમાં વિસ્તારતા હતા, છતાં પણ પોતાના અંતરમાં તેનો લેશમાત્ર ગર્વ થતો ન હતો.^{૪૬}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં સિદ્ધાભિમાની ગુરુઓનો પરાભવ કર્યો અને તૈલંગદેશી વિપ્રને સુખી કર્યો એ નામે છેતાલીસમો અધ્યાય પૂર્ણ થયો. -૪૬-

અધ્યાય - ૪૭

કામાક્ષીદેવીનાં મંદિર સમીપે મહાતાંત્રિક પિબ્લેકનો ગર્વ ઉતાર્યો.

સુવ્રતમુનિ કહે છે, હે રાજન્ ! તે સીરપુર શહેરમાં ચાતુર્માસ પૂર્ણ થતાં તે સર્વે સિદ્ધો દેશાંતરમાં જવા નીકળ્યા અને સિદ્ધવલ્લભ રાજાદ્વારા અતિશય સત્કાર

દેવ્યાઃ સમીપે કામાક્ષ્યાઃ કચ્છિદ્ગ્રામમુપેત્ય તે । આરેભિરે બહિર્વાટ્યાં પાકં કર્તું પૃથક્ પૃથક્ ॥ ૨
 સિદ્ધાંસ્તાનાગતાઞ્જીત્વા મહાકાલ્યા ઉપાસકઃ । તાવત્તત્રાગમત્કશ્ચિત્તત્રત્યો બ્રાહ્મણો મહાન્ ॥ ૩
 સ હિ પૂર્વં સ્વધર્મસ્થો નિગમોક્તક્રિયાદરઃ । વિદ્વાન્સ્વદારનિરત આસીચ્છીલગુણાન્વિતઃ ॥ ૪
 સ ચૈકદા શાક્તસઙ્ગાત્કુલાર્ણવમશેષતઃ । આગમં વાચયામાસ સદ્યઃફલનિર્દર્શનમ્ ॥ ૫
 તદા તસ્ય રુચિસ્તસ્મિન્નાસીદુઃસઙ્ગદોષતઃ । તદુક્તાચારસક્તોઽભૂત્કૌલસઙ્ગપ્રિયસ્તથા ॥ ૬
 તતસ્ત્યક્ત્વા સ્વધર્માદીનાસીચ્છાક્તાગ્રણીશ્ચ યઃ । સિદ્ધેશ્વરાભિમાની સ તત્રાયાત્પ્રજ્વલન્ ક્રુધા ॥ ૭
 સુરાપાનમદાઘૂર્ણરક્તાક્ષઃ પલલાશનઃ । કુલાષ્ટકસ્ત્રીગુહ્યાઙ્ગકાલનામ્બુપિબઃ સદા ॥ ૮

કરાયેલા ભગવાન શ્રીનીલકંઠ વર્ણી પણ તે સિદ્ધોની સાથે રવાના થયા.^૧ શ્રીહરિની સાથે નીકળેલા તે સર્વે સિદ્ધો કામાક્ષીદેવીનાં મંદિરની સમીપે કોઈ એક ગામની ભાગોળે રહેલા બગીચામાં આવી ઉતારો કર્યો અને પોતપોતાના સંઘની જુદી જુદી રસોઈ કરવાનો પ્રારંભ કર્યો.^૨ તે સમયે પુષ્પવાટિકામાં કોઈ સિદ્ધો આવ્યા છે. એવું સાંભળતાંની સાથે તે ગામમાં રહેનારો મહાકાલિનો ઉપાસક તેમજ લોકપ્રતિષ્ઠિત કોઈ બ્રાહ્મણ ત્યાં આવ્યો.^૩

કુસંગનો પ્રબળ પ્રભાવ :- હે રાજન્ ! તે બ્રાહ્મણ પહેલાં મહા ધાર્મિક હતો, વેદાદિ સત્શાસ્ત્રોમાં પ્રતિપાદન કરેલા ત્રિકાલ સંધ્યાવંદનાદિ સમસ્ત કર્મકાંડનું અનુષ્ઠાન કરનારો વિદ્વાન હતો. તેમજ એક પત્નીવ્રતનું પાલન કરનાર ચારિત્ર્યવાન તથા શમ-દમાદિ ગુણોથી સંપન્ન હતો.^૪ તેને કોઈ વખત શક્તિ ઉપાસક કોઈક પુરુષનો સહવાસ થયો, તેથી તત્કાળ ફળ દેખાડનાર “કૌલાવર્ણ” નામના ગ્રંથનો સંપૂર્ણપણે અભ્યાસ કર્યો.^૫ કુસંગના પ્રભાવથી તેમને તે વેદવિરુદ્ધ ગ્રંથમાં આસ્થા આવી, તેથી તેમાં પ્રતિપાદન કરેલા આચાર પાલનમાં આસક્ત થઈ શક્તિની મલિન ઉપાસના કરનારા પુરુષોના સંગમાં પ્રેમવાળો થયો.^૬

હે રાજન્ ! ત્યારપછી તો તે બ્રાહ્મણ સ્વધર્મનો ત્યાગ કરી શક્તિમાર્ગીઓનો અગ્રેસર થયો, અને “હું જ સર્વ સિદ્ધોમાં એક શ્રેષ્ઠ સિદ્ધ છું” એવું એને અભિમાન આવ્યું. તેથી તે ક્રોધથી બળતો બળતો જ્યાં શ્રીહરિ સાથે સિદ્ધો રસોઈ કરતા હતા, ત્યાં બગીચામાં આવ્યો.^૭ સમયે મદિરાપાનના મદથી તેનાં નેત્રો ચકળવકળ થતાં હતાં. તે માંસાહારી હતો, તે હમેશાં કુલાષ્ટક નામથી પ્રખ્યાત આઠ પ્રકારની સ્ત્રીઓનાં ગુહ્યાંગોને ધોયેલા કુલવારી નામના જળનું પાન કરતો હતો.^૮ સિંદૂરનો ચાંદલો કરેલ લોખંડનું ત્રિશૂળ હાથમાં ધારણ કર્યું હતું, તેમજ સિંદૂર તથા સ્ત્રિના રજ

દધત્ત્રિશૂલં હસ્તે ચ લૌહં સિન્દૂરચન્દ્રકમ્ । વિભ્રત્કૂર્ચે ચ સિન્દૂરં કુલપુષ્પાક્તકુઙ્કુમમ્ ॥ ૧
મુળ્ડમાલાં મહાકાર્લીં સ્મરન્ કુલ્લાં મુહુર્હસન્ । કુમારીપાયુશુદ્ધચમ્બુમાર્જિતાચિલગાત્રકઃ ॥ ૧૦
પાનાન્તર્ચવિતાપક્રતિમિદુર્વાસિતાનનઃ । પિબૈક ઇતિ વિખ્યાતઃ શિરોબદ્ધારુણાંશુકઃ ॥ ૧૧
વૃતઃ સ્ત્રીપુરુષૈર્ગ્રામ્યૈઃ સ્વશિષ્યૈશ્ચ સ સત્ત્વરમ્ । તત્રાઽઽગત્યાબ્રવીત્સિદ્ધાંશ્ચકિતાન્સ્વેક્ષયાઽચિલાન્ ॥ ૧૨
અહો કથં સિદ્ધસંજ્ઞાં ધૂર્તા ! વિભૃથ દુર્લભામ્ । એક એવ હિ સિદ્ધોઽસ્મિ સામ્પ્રતં ભુવિ નાપરઃ ॥ ૧૩
યુષ્માદૃશા એવ મયા કૃતાઃ શિષ્યાઃ સહસ્રશઃ । યૈર્માનિતં ન મદ્વાક્યં તે નીતાશ્ચ યમાલયમ્ ॥ ૧૪
તસ્માદ્યૂયં સમુત્તાર્ય ધારિતા બ્રહ્મસૂત્રવત્ । કળ્ઠસ્ત્રજોઽત્રમચ્છિષ્યા ભવતાદૈવ ભૂતયે ॥ ૧૫
અન્યથા વીરપુરુષા મદાજ્ઞામાત્રકાઙ્ક્ષણઃ । ભક્ષયિષ્યન્તિ વઃ સર્વાઙ્ગીવતો વિકટાનનાઃ ॥ ૧૬
તદાનીં તેઽચિલાઃ સિદ્ધાઃ પ્રાગ્બહુશ્રુતતદુણાઃ । પ્રત્યક્ષં ચ તમાલોક્ય વેપન્તે સ્મ મયાદ્વૃશમ્ ॥ ૧૭

રુધિરથી મિશ્ર કરેલ કુંકુમનો ચાંદલો બે ભ્રૂકુટિના મધ્ય ભાગમાં ધારણ કર્યો હતો.^૯ ગળામાં મુંડોની માળા ધારણ કરી હતી. કૃત્રિમ તંત્રગ્રંથમાં પ્રસિદ્ધ કુલ્લા નામની મહાકાલિદેવીનું મનમાં સ્મરણ કરતો અને કુમારી કન્યાઓની ગુદાને ધોએલા જળનો શરીર ઉપર છંટકાવ કરીને આવ્યો. ગર્વથી વારંવાર હસતો અને સુરાપાન કર્યા પછી દાંતોવડે ચાવેલાં કાચાં માછલાંની દુર્ગંધ તેના મોઢેથી આવતી હતી. માથા ઉપર લાલ કપડાંનો દુપટ્ટો બાંધી પિબેક નામનો એક બ્રાહ્મણ ત્યાં આવ્યો. તેણે કંઠ સુધી સુરાપાન કર્યું હતું. અન્ય સુરાપાન કરનારાઓમાં તે અનુપમ, તેથી પિબેક એવા સાર્થક નામવાળો હતો.^{૧૦-૧૧}

હે રાજન્ ! તે ગામનાં નરનારીઓ તેની પાસેથી દીક્ષા લઈ તેમનાં શિષ્યો થયાં હતાં. તે સર્વે શિષ્યોની સાથે તે પિબેક તત્કાળ ત્યાં આવ્યો, ને પોતાને જોઈને ભયભીત થયેલા સર્વે સિદ્ધો પ્રત્યે કહેવા લાગ્યો કે, અરે !!! ધૂર્તો ! તમે તમારી જાતને સિદ્ધ માનીને દુર્લભ એવા સિદ્ધ નામને કેમ ધારીને બેઠા છો ? કારણ કે અત્યારે વર્તમાનકાળે આ પૃથ્વી ઉપર હું એક જ સિદ્ધ છું બીજો કોઈ જ નથી.^{૧૨-}
^{૧૩} અરે !! તમારા જેવા હજારોને મેં મારા શિષ્યો બનાવ્યા છે અને જેણે મારું વચન નથી માન્યું તે સર્વેને યમપુરીના અધિકારી પણ મેં કર્યા છે.^{૧૪} માટે તમે સર્વે યજ્ઞોપવીતની પેઠે કંઠમાં ધારણ કરેલી કંઠીઓ કાઢી નાખો અને તમે જીવવા ઈચ્છતા હો તો અત્યારે જ મારા શિષ્યપણાને પામો.^{૧૫} જો એ પ્રમાણે નહિ કરો તો મારી આજ્ઞાની રાહ જોઈ રહેલા પહોળા મુખવાળા વીરો તમારું સર્વેનું અત્યારે જ ભક્ષણ કરી જશે.^{૧૬} તે સમયે પૂર્વે જેમની સિદ્ધાઈ વિષે બહુ સાંભળ્યું હતું તે જ

મરિષ્યામોઽદ્ય વોન્મતા ભવિષ્યામો હિ તદ્દ્રુતમ્ । શિષ્યા અસ્ય ભવેમેતિ પ્રોચુસ્તે ચ પરસ્પરમ્ ॥ ૧૮
 કળ્પસ્રજસ્રોટયિતુમુદ્યતાનથ તાન્સ તુ । દૃષ્ટ્વા હરિર્નૃપ ! પ્રાહ સિદ્ધાઃ ! કિં ક્રિયતે ન્વિદમ્ ॥ ૧૯
 ચિન્તા કાપિ ન કર્તવ્યા ક્ષુદ્રોઽયં કિં કરિષ્યતિ । શિષ્યં કરોતુ મામાદાવયં યુષ્માસ્તતઃ પરમ્ ॥ ૨૦
 આશ્વસ્તા અપિ તેનેત્યં ભીતાઃ સિદ્ધાસ્તમબ્રુવન્ । નાન્યસિદ્ધસમો હ્યેષ હન્યાદ્યત્વામપિ ક્ષણાત્ ॥ ૨૧
 પિબૈકો વર્ણિનં દૃષ્ટ્વા સ્વકાર્યે વિઘ્નરૂપિણમ્ । દૃષ્ટ્વા કરાલયા પશ્યન્નાજુહાવ તમન્તિકે ॥ ૨૨
 ત્યક્ત્વા પાકક્રિયાં સદ્યો નીલકળ્પસ્તદન્તિકમ્ । એત્ય વીરાસનેનૈવ તત્સન્મુખમુપાવિશત્ ॥ ૨૩
 તત્પૃષ્ઠતઃ સિદ્ધસઙ્ગાસ્તન્મુખાર્પિતદૃષ્ટ્યઃ । નિષેદુરથ વિપ્રોઽસૌ સ્વસામર્થ્યમદર્શયત્ ॥ ૨૪
 ચિક્ષેપ મન્ત્રિતાન્માષાન્ ઘનપત્રે વટદ્રુમે । સોઽભૂચ્છુષ્કઃ સદ્ય એવ બિભ્યુઃ સિદ્ધાસ્તદા ભૃશમ્ ॥ ૨૫

પિબેકને આજે પોતાની આગળ પ્રત્યક્ષ ઊભેલો જોઈ નીલકંઠવર્ણી વિના સર્વે સિદ્ધો ભયભીત થઈ અત્યંત કંપવા લાગ્યા, અરે ! આપણે તેના અત્યારે જ જલદીથી શિષ્યો થઈ જઈએ નહિતર હમણાં જ આપણને એ મારી નાખશે અથવા પાગલ કરી દેશે, પરસ્પર એમ કહેવા લાગ્યા.^{૧૭-૧૮} હે રાજન્ ! ત્યારે કંઠમાં ધારેલી કંઠીઓને તોડવા તૈયાર થયેલા સિદ્ધોને જોઈ શ્રીહરિ તેમને કહેવા લાગ્યા કે, હે સિદ્ધો ! તમે આ શું કરી રહ્યા છો ? તમે કોઈ પણ પ્રકારની ચિંતા ન કરો. આ તુચ્છ પિબેક તમને શું કરી શકવાનો છે ? એ પિબેક પહેલાં મને તેનો શિષ્ય કરે, પછી ભલે તમે તેના શિષ્યો થાઓ.^{૧૯-૨૦} હે રાજન્ ! શ્રીહરિએ આ પ્રમાણે સૌને આશ્વાસન આપ્યું. છતાં પણ પિબેકથી અત્યંત ભયભીત થયેલા સિદ્ધો શ્રીહરિને કહેવા લાગ્યા કે, હે હરિ ! આ પિબેક બીજા સિદ્ધો જેવો સામાન્ય સિદ્ધ નથી, આ તો બહુ બળવાન છે, તેથી ક્ષણવારમાં એ તમને પણ મારી નાખશે.^{૨૧}

હે રાજન્ ! તે સમયે શ્રીહરિને પોતાના સિદ્ધ થતા કાર્યમાં અંતરાયરૂપ થતા જોઈને પિબેક વક્રદંષ્ટિથી તેમની સામે જોવા લાગ્યો અને પોતાની સમીપે બોલાવવા લાગ્યો.^{૨૨} ત્યારે ભગવાન શ્રીનીલકંઠવર્ણી પણ તત્કાળ રસોઈ પકાવવાનું બંધ કરીને તેના મનના અભિપ્રાયને જાણી પિબેકની સમીપે આવી તેના સન્મુખ વીરાસને બેસી ગયા.^{૨૩} તે પિબેકના મુખ સામે જ એક દંષ્ટિ રાખીને સર્વે સિદ્ધો પણ શ્રીહરિના પાછળના ભાગમાં બેઠા. ત્યારે પિબેક પોતાના મંત્રબળની સામર્થી દેખાડવા લાગ્યો.^{૨૪} પિબેકે ઘાટાં પાંદડાંઓથી લીલાછમ વડલાના વૃક્ષ ઉપર મલીન મંત્રોથી મંત્રેલા અડદની મુઠ્ઠી ફેંકી, કે તરત જ તે વૃક્ષનાં પાંદડાં સૂકીને પૃથ્વી પર હેઠાં પડ્યાં, અને વડનું વૃક્ષ સૂકાઈ ગયું, તે જોઈને વર્ણીના સિદ્ધો

તથાપ્યશુબ્ધમનસં સુસ્થિરં વીક્ષ્યં વર્ણનમ્ । માષમુષ્ટિં નિચિક્ષેપ તસ્મિન્નાશકરં દ્વિજઃ ॥ ૨૬
 તથાપિ ચ યથાપુર્વં સ્થિતં તં વીક્ષ્ય સોઽવદત્ । કાલભૈરવમુષ્ટ્યા ત્વાં હિન્મિ દેવં નિજં સ્મર ॥ ૨૭
 ઇત્યુક્તવત્તં દુર્બુદ્ધિં વ્યાત્તભીષણલોચનમ્ । વર્ણરાટ્ પ્રાહ કા ચિન્તા યાવચ્છત્કચુદ્ધમં કુરુ ॥ ૨૮
 તતો ભૈરવવીરાન્સ પ્રેરયામાસ તં પ્રતિ । તં દ્રષ્ટુમપ્યશક્તાસ્તે પ્રહર્તારં વવલ્ગિરે ॥ ૨૯
 તતઃ પપાત સ ક્ષોણ્યામુદ્ગમન્નુધિરં મુખાત્ । મુમૂર્ચ્ઞ ચ ક્ષણાન્તેઽથ પ્રોત્તસ્થૌ કોધિતો ભૃશમ્ ॥ ૩૦
 કૃત્વોદકેન ગણ્ડૂષાન્વર્ણનં પુનરબ્રવીત્ । સ્થિરો ભવાદ્ય ત્વાં ધ્વન્તિ વીરા બાટુકભૈરવાઃ ॥ ૩૧
 તદા સ પ્રાહ કા ચિન્તા પ્રૈરયત્તાંસ્તતશ્ચ સઃ । તેઽપિ તં નાશકન્ દ્રષ્ટું પેતુઃ સદ્યઃ પ્રહર્તારિ ॥ ૩૨
 પૂર્વવત્પતિતઃ સોઽથ પુનરુત્થાય ચાબ્રવીત્ । વીરૈરદ્ય મહાકાલ્યા હન્મિ ત્વાં સુસ્થિરો ભવ ॥ ૩૩

તો અત્યંત ભય પામવા લાગ્યા.^{૨૫} આવા પ્રકારનું આશ્ચર્ય જોવા છતાં શ્રીહરિના મનમાં લેશમાત્ર ક્ષોભ થયો નહિ અને સ્થિર બેસી રહ્યા. આ પ્રમાણે નિર્ભયપણે બેઠેલા વર્ણીને જોઈ પિબેકે તેમના પ્રાણ લેવા મંત્રેલા અડદની મુઠ્ઠી શ્રીહરિ ઉપર ફેંકી.^{૨૬} તેમ છતાં પૂર્વની માફક સ્થિર બેઠેલા શ્રીહરિને જોઈ પિબેક કહેવા લાગ્યો કે, હે વર્ણી ! હું કાળભૈરવની મુઠ્ઠી હમણાં તમારો વિનાશ કરું છું. તું તારા ઈષ્ટદેવનું સ્મરણ કરી લે.^{૨૭}

હે રાજન્ ! આ પ્રમાણે પિબેકે કહ્યું ત્યારે ફાટેલા નેત્રોવાળા અને દુષ્ટબુદ્ધિવાળા પિબેક પ્રત્યે વર્ણીરાજ કહેવા લાગ્યા કે, હે પિબેક ! મને કોઈ ચિંતા નથી. તારામાં જેટલી મંત્રબળની શક્તિ હોય તેટલો પ્રયાસ તું કરી લે.^{૨૮} હે રાજન્ ! શ્રીહરિનું આવું નિર્ભય વચન સાંભળી પિબેક તેને મારવા કાળભૈરવના વીરોને પ્રેરણા કરી. તે ભૈરવવીરો તો શ્રીહરિની સામે દૃષ્ટિમાંડીને જોવા પણ સમર્થ થયા નહિ. ઉલટાના પ્રેરણા કરનાર પિબેકને જઈને વળગ્યા. તેથી પિબેક મુખમાંથી રુધીરનું વમન કરતો મૂર્છા ખાઈને ધરણીપર ઢળી પડ્યો, થોડી વાર પછી ફરી સ્વસ્થ થઈને કોધના અતિશય આવેગમાં આવી ઊભો થયો.^{૨૯-૩૦}

હે રાજન્ ! પાણીના કોગળા કરી ફરી પિબેક શ્રીહરિને કહેવા લાગ્યો કે, હે વર્ણી ! તું ધીરો રહે, હમણાંજ બટુક ભૈરવના વીરો તારો વિનાશ કરશે.^{૩૧} ત્યારે શ્રીહરિએ ફરી કહ્યું કે, મને કોઈ ચિંતા નથી, તારે જે કરવું હોય તે કરી લે. ત્યારે પિબેકે બટુક ભૈરવના વીરોને પ્રેરણા કરી. તે વીરો પણ શ્રીહરિને જોવા સમર્થ થયા નહિ, તેથી તત્કાળ પ્રેરણા કરનાર પિબેક ઉપર જઈને પળ્યા ને ખૂબજ માર્યો.^{૩૨} તેથી પૂર્વવત્ મૂર્છા ખાઈ પૃથ્વી પર ઢળી પડ્યો. થોડીવારે ફરી ઊભો

इत्युक्त्वा प्रैरयतांश्च तेऽपि तद्वीक्षणाक्षमाः । प्रहर्तयैव न्यपतस्तत आसीत्स पूर्ववत् ॥ ३४
 पुनः क्षणान्त उत्थाय कुद्धः स प्राह वर्णिनम् । वीरैर्हनूमतोऽद्य त्वां घातयामि स्थिरो भव ॥ ३५
 प्रैरयतांस्ततो विप्रस्ते तु तं वीक्ष्य मारुतेः । प्रेष्ठं नत्वा परावृत्य विप्रं भूमावपातयन् ॥ ३६
 मुखाद्वाम् स रुधिरं मूर्च्छितोऽतीव विह्वलः । नाशकत्पुनरुत्थातुं कण्ठं तदसवो ययुः ॥ ३७
 विवृत्तनेत्रं पतितं म्रियमाणं विचेष्टनम् । तं तत्सम्बन्धिनो वीक्ष्य विलेपुर्हा हता इति ॥ ३८
 रुदन्तस्ते नीलकण्ठं प्रणमन्तः पुनः पुनः । ऊचुः स्वामिन्दयां कृत्वा जीवयैनं त्वमीश्वरः ॥ ३९
 ईदृग्विगर्हितं कर्म पुनर्नायं करिष्यति । इत्युक्त्वा भूरिशो द्रव्यं निदधुस्तत्पदान्तिके ॥ ४०
 आमात्रानि च सिद्धेभ्यः सर्वेभ्यः शोभनान्यदुः । ततो दयालुर्भगवान् कृपयैव तमैक्षत ॥ ४१

થઈ ક્રોધ કરીને શ્રીહરિને કહેવા લાગ્યો કે, હમણાં જ હું મહાકાલિના વીરો મોકલીને તારો ઘાત કરાવું છું, તું ધીરો રહે જે.^{૩૩}

હે રાજન્ ! આ પ્રમાણે કહીને પિબેકે મહાકાલિના વીરોને પ્રેરણા કરી તે પણ તેવી જ રીતે શ્રીહરિની સામે નજર કરવા સમર્થ નહિ થયેલા મહાકાલિના વીરો પાછા વળી પિબેકને વળગ્યા. તેથી તે પૂર્વની જેમ જ મૂર્છા ખાઈ પૃથ્વી પર ઢળી પડ્યો.^{૩૪} ફરી ક્ષણવાર રહી ઊભો થયો ને ક્રોધ કરતો શ્રીહરિ પ્રત્યે કહેવા લાગ્યો કે, હે વર્ણી તું બેઠો રહેજે, હું હમણાં જ હનુમાનજીના વીરોને મોકલું છું. તે તારો અવશ્ય ઘાત કરશે.^{૩૫} એમ કહીને પિબેકે શ્રીહરિને મારવા હનુમાનજીના વીરોને પ્રેરણા કરી. તે વીરોએ તો શ્રીહરિને પોતાના સ્વામી શ્રીહનુમાનજીના પ્રાણપ્રિય ઇષ્ટદેવ જાણી નમસ્કાર કરીને ત્યાંથી પાછા વળ્યા; તે પિબેકને ભૂમિ ઉપર પછાડ્યો.^{૩૬} ત્યારે પિબેકના મુખમાંથી ઊલટી થવા લાગી ને અતિશય આકુળ વ્યાકુળ થતો મૂર્છા ખાઈ પૃથ્વી પર ઢળી પડ્યો. તે ફરી બેઠો થવા સમર્થ થયો નહિ. તેના પ્રાણ કંઠે આવી ગયા અને નેત્રો પણ ફાટી ગયાં.^{૩૭} આપ્રમાણે એમનું મૃત્યુ નજીકમાં આવ્યું હોય તેવા ચેષ્ટારહિત પિબેકને જોઈ તેનાં સંબંધીજનો હાય ! હાય ! અમે મરી ગયાં. તારા વિના અમે કેમ જીવશું ? આ પ્રમાણે વિલાપ કરવા લાગ્યાં.^{૩૮} ત્યારપછી તે સર્વે સંબંધીજનો રુદન કરતાં નીલકંઠવર્ણીને વારંવાર પ્રણામ કરી કહેવા લાગ્યાં કે, હે સ્વામી ! અમારા ઉપર દયા કરીને પિબેકને જીવતદાન આપો. કારણ કે તમે સાક્ષાત્ પરમેશ્વર છો. ફરીને તે આવું લોકશાસ્ત્ર-નિંદિત કર્મ ક્યારેય નહિ કરે.^{૩૯-૪૦} હે રાજન્ ! આ પ્રમાણે વિનંતી કરીને શ્રીહરિની આગળ ચરણર્મ ખૂબ જ ધનનો ઢગલો કર્યો. સર્વે સિદ્ધોને સુંદર ધી, સાકર તથા

તાવત્સ સદ્ય ઉત્થાય પ્રણામ તમાદરાત્ । નૈવં પુનઃ કરિષ્યામીત્યુક્ત્વાગાત્સાન્વયો ગૃહમ્ ॥ ૪૨
 સિદ્ધાસ્તે પ્રાણદાતારં તં જ્ઞાત્વા જગદીશ્વરમ્ । સવિસ્મયં પ્રણમ્યૈવ પ્રાપુસ્તચ્છિષ્યતાં નૃપ ! ॥ ૪૩
 કૃત્વા પાકં તતઃ સર્વે ભોજનં ચ વિધાય તે । તાં રાત્રિમૂષુસ્તત્રૈવ ભજન્તો રાધિકાપતિમ્ ॥ ૪૪
 ભગ્નમાનઃ પિબૈકસ્તુ પાદાહત ઇવોરગઃ । ક્રોધાગ્નિદહ્યમાનાઙ્ગો નૈવ પ્રાપ સ નિર્વૃત્તિમ્ ॥ ૪૫
 કાલભૈરવમભ્યર્ચ્ય મહામાંસૈર્મહાનિશિ । સુરાં રક્તં પાયયિત્વા વર્ણિનં હન્તુમૈરયત્ ॥ ૪૬
 કરાલવદનો નગનો રક્તાક્ષો મુક્તમૂર્ધજઃ । સોઽઙ્ગનાદ્રિનિભઃ શૂલં વિભ્રદ્ધરિમુપાયયૌ ॥ ૪૭
 તદન્તિકે તુ સંસ્થાતુમશક્તો દૂર એવ સઃ । તસ્થૌ તં ચ સ દૃષ્ટ્વાપિ ન વિભાય જહાસ ચ ॥ ૪૮

અન્નનાં કાયાં સીધાં આપ્યાં. ત્યારે દયાળુ ભગવાન શ્રીહરિએ કૃપા કરીને તે પિબેકની સામે દંષ્ટિ કરી. શ્રીહરિની કૃપાદંષ્ટિ થવાથી પિબેક જાગ્રત થયો અને અતિ પ્રેમથી શ્રીહરિને સાષ્ટાંગ પ્રણામ કર્યા. ફરી હું આવું કર્મ કદી નહિ કરું, એમ કહીને પોતાના પરિવાર સાથે ઘેર ગયો. હે રાજન્ ! શ્રીહરિએ તે ધન બ્રાહ્મણોને દાનમાં આપી દીધું. પોતે તો નિઃસ્પૃહ જ રહેતા. ૪૧-૪૨

હે રાજન્ ! શ્રીહરિની સાથે આવેલા તે સર્વે સિદ્ધોએ મહા અપરાધી પિબેકને જીવનદાન આપનારા વર્ણીને જગદીશ્વર જાણી આશ્ચર્યની સાથે સાષ્ટાંગ પ્રણામ કરી શ્રીહરિના શિષ્યો થયા. ૪૩ પછી તે સર્વેએ રસોઈ બનાવી ભોજન કર્યું અને રાધિકાના પતિ ભગવાન શ્રીકૃષ્ણનું ભજન કરતા ત્યાં જ રાત્રી વિતાવી. ૪૪ પરંતુ શ્રીહરિથી માનભંગ થયેલા પિબેકને પગથી દબાએલા સર્પની જેમ ક્યાંય ચેન ન પડ્યું, અને તેના સર્વે અંગો ક્રોધાગ્નિમાં બળવા લાગ્યાં, મધ્યરાત્રીએ કાળભૈરવને મહામાંસનું બલિદાન આપી પૂજન કર્યું, અને તેને ત્રણ પ્રકારની સુરા અને પુષ્કળ રુધિરનું પાન કરાવી વર્ણીરાજ શ્રીહરિને મારવાની પ્રેરણા કરી. ૪૫ ૪૬ તે કાળભૈરવ ભયંકર મુખવાળો, સર્વે અંગે નિવસ્ત્ર, નગ્ન દશામાં રહેતો તેનાં નેત્રો લાલ હતાં, મસ્તક ઉપર વાળ વિખરાયેલાં હતાં, કાજળજેવો કાળોતે કાળભૈરવ હાથમાં ત્રિશૂલ ધારણ કરીને શ્રીહરિને મારવા રાત્રીમાં તેમની સમીપે આવ્યો. પણ શ્રીહરિની નજીક ઊભો રહેવા એક ક્ષણવાર પણ સમર્થ થયો નહિ, તેથી દૂર જઈને ઊભો રહ્યો. ત્યારે નીલકંઠવર્ણી તેમને જોઈને જરા પણ ભય પામ્યા નહિ, પરંતુ પિબેકની દુર્જનતા અને કાળભૈરવની સ્થિતિ જોઈને આશ્ચર્ય સાથે મંદમંદ હસવા લાગ્યા. ૪૭-૪૮

उषःकालावधि क्रूरः स तस्थावथ वर्णिनात् । स्नातुं गच्छन्नालुलोके तमूर्ध्वकरशूलिनम् ॥ ४९
 तद्दृष्ट्या वेपमानाङ्गो भैरवोऽपि स तद्भयात् । चक्रे पलायनं तूर्णं हनिष्यन्प्रेरकं द्विजम् ॥ ५०
 पलायमानं तं प्राह वर्णिनात् स कृपानिधिः । मावधीर्ब्राह्मणं तं त्वं तदज्ञादा यतो वयम् ॥ ५१
 इत्युक्तः सोऽपि तद्वाक्यं प्राह विप्रमुपेत्य तम् । तदातिविस्मितः सोऽपि मेने साक्षात्तमीश्वरम् ॥ ५२
 अपकारं प्रकुर्वन्तमात्मानमुपकारिणि । धिक्कृत्य तस्य शिष्यत्वं प्राप्तवान्नृपसत्तम ! ॥ ५३
 ततोऽभवद्यथापूर्वं धर्मनिष्ठश्च पापभीः । वेदबाह्याञ्जहौ सद्यो ग्रन्थान्कौलागमादिकान् ॥ ५४
 श्रीमद्भागवतं गीतां प्रोक्तां भगवता च सः । पठञ्छृण्वन्नाधिकेशं भजे भक्त्या विदन् हि तम् ॥ ५५

હે રાજન્ ! કૂર તે કાળભૈરવ ઊંચા કરેલા હાથમાં ત્રિશૂલ ધારણ કરી પ્રાતઃકાળ સુધી ત્યાં ને ત્યાં ઊભો રહ્યો, સવારે સ્નાન કરવા જતા વર્ણીરાજે તે કાળભૈરવને જોયો, ત્યારે શ્રીહરિના જોવા માત્રથી તે કંપવા લાગ્યો અને પોતાને અહીં આવવાની પ્રેરણા કરનાર પિબેકને જ મારી નાખવાની ઈચ્છાથી શ્રીહરિથી ભય પામતો ત્યાંથી ભાગવા લાગ્યો.^{૪૯-૫૦} ત્યારે વર્ણીરાજ શ્રીહરિએ ભાગતા કાળભૈરવને કહ્યું કે, હે કાળભૈરવ ! તને અહીં મોકલનાર તે પિબેક બ્રાહ્મણને તું મારીશ નહિ. કારણ કે અમે સર્વે સિદ્ધો તેનું અન્ન જમ્યા છીએ. માટે તેનો વધ કરીશ નહિ.^{૫૧} હે રાજન્ ! ભગવાન શ્રીહરિએ આ પ્રમાણે જે વચનો કાળભૈરવને કહ્યાં તે તેણે પિબેકને આવીને સંભળાવ્યાં. તે સાંભળી પિબેક અતિશય વિસ્મય પામ્યો કે, આટલો બધો અપકાર કરનાર મને કાળભૈરવ થકી જીવતો રાખ્યો માટે તે વર્ણીરાજ શ્રીહરિ સાક્ષાત્ પરમેશ્વર છે.^{૫૨}

અંતે પિબેક શ્રીહરિને શરણે :- હે નૃપશ્રેષ્ઠ ! પોતાને જીવતદાન આપી ઉપકાર કરનાર શ્રીહરિનો કાળભૈરવને મારવા મૂકી અપકાર કરનાર પિબેકે પોતાની જાતને ધિક્કારવા લાગ્યો. કાળભૈરવ થકી પુનઃ જીવતદાન આપનાર શ્રીહરિને શરણે જઈ શિષ્યપણું સ્વીકાર્યું.^{૫૩} હે રાજન્ ! પિબેક પૂર્વે જેવો હતો તેવો જ ધર્મનિષ્ઠ થયો. પાપકર્મથી ભયપામનારો, અને વેદબાહ્ય તેમજ કલ્પિત કૌલાવર્ણ ગ્રંથનો ત્યાગ કરી અને શ્રીમદ્ ભાગવત પુરાણ તથા ભગવાને સ્વમુખે ગાયેલી ગીતાનો પાઠ અને શ્રવણ કરવા લાગ્યો. તેમજ ભગવાન શ્રીહરિને સાક્ષાત્ રાધિકેશ શ્રીકૃષ્ણ જાણી પ્રેમપૂર્વક તેમની ભક્તિ કરવા લાગ્યો.^{૫૪-૫૫}

સુવ્રતમુનિ કહે છે, હે રાજન્ ! શ્રીહરિ પોતાની સાથે આવેલા સિદ્ધોને

દેશાન્તરે વિચરિતું સિદ્ધાનાજ્ઞાપ્ય તાનથ । એકાક્યેવ હરિઃ પ્રાયાન્નવલક્ષાભિધં ગિરિમ્ ॥ ૫૬
 इत्थं मानुषनाटनं स विदधन्द्रूपातिमर्त्यक्रियः कुर्वन्नृत्खननं महागुरुगताधर्मान्वयस्यौजसा ।
 धर्मज्ञानविरागयोगसहितां श्रीकृष्णभक्तिं परां भूमौ सम्प्रथयंश्चचार स मुदे श्रीनीलकण्ठोऽस्तु नः ॥ ५७

॥ इति श्रीसत्सङ्गिजीवने नारायणचरित्रे धर्मशास्त्रे प्रथमप्रकरणे
 शाक्तपिबैकपराजयनामा सप्तचत्वारिंशोऽध्यायः ॥ ४७ ॥

॥ અષ્ટચત્વારિંશોઽધ્યાયઃ ॥ ૪૮

સુવ્રત ઉવાચ -

પ્રાપ્ય તં ગિરિમારુહ્ય સ દદર્શાદ્ધૃતં વિભુઃ । સિદ્ધાનાં નવલક્ષાણાં સ્થાનાન્યૈક્ષત સર્વશઃ ॥ ૧

દેશાંતરોમાં વિચરણ કરવાની આજ્ઞા આપી અને એકલા સ્વયં શ્રીહરિએ નવલખા પર્વત તરફ પ્રયાણ કર્યું. હે ભૂપ ! આ પ્રમાણે ભગવાન શ્રીહરિ મનુષ્યનાટ્યને કરતા અને મનુષ્યોથી ન થઈ શકે તેવાં અનેક દિવ્ય ચરિત્રોને કરતા મહા અજ્ઞાની એવા પિબેક આદિ અનેક મહાગુરુઓમાં રહેલા અધર્મવંશનો પોતાના પ્રતાપથી ઉચ્છેદ કરી સ્વયં શ્રીકૃષ્ણ એવા પોતાની ધર્મ, જ્ઞાન, વૈરાગ્ય અને યોગે યુક્ત પરાભક્તિનું પ્રવર્તન કરવા આ પૃથ્વી પર વિચરણ કરતા હતા. આ પ્રમાણે દિવ્યલીલાનો વિસ્તાર કરતા હે નીલકંઠ ભગવાન ! તમે સદાય અમને આનંદ આપનારા થાઓ. ^{૫૬-૫૭}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શક્તિપંથી પિબેકનો પરાજય કરી તેને વૈદિક માર્ગે લાવ્યાનું નિરૂપણ કર્યું એ નામે સુડતાલીસમો અધ્યાય પૂર્ણ થયો. --૪૭--

અધ્યાય - ૪૮

નવલખા પર્વત ઉપર નવલાખ યોગીઓને નવલાખરૂપે દર્શન.

સુવ્રતમુનિ પ્રતાપસિંહ રાજાને કહે છે, હે રાજન્ ! સર્વત્ર વ્યાપક ભગવાન શ્રીહરિ નવલખા પર્વતે પધાર્યા. પર્વત ઉપર આરોહણ કરી તેનાં અદ્ભૂત આશ્ચર્યને

નવલક્ષસ્થલીષ્વગ્નિજ્વાલા અપિ નિરિન્ધનાઃ । શીતામ્બૂનિ ચ કુણ્ડાનિ તાસૂષ્ણામ્બૂનિ ચ ક્રચિત્ । ૨
આશ્ચર્યમિતિ સમ્પશ્યન્સિદ્ધાંસ્તત્ર સ્થિતાનપિ । દદર્શ સકલાન્મુક્તાન્દુર્દશ્યાનપિ યોગિભિઃ ॥ ૩
નમશ્ચક્રે સ તાન્વીક્ષ્ય તે ચ તં યોગિનાં ગુરુમ્ । આનન્દયન્સ તાન્મહત્કાંસ્તત્રોવાસ દિનત્રયમ્ ॥ ૪
ધ્યાયન્તો વાસુદેવં તે તમેવ સ્ફુરિતં હૃદિ । અક્ષરે ધામ્નિ દદૃશુર્ભૂરિતેજસમદ્ભુતમ્ ॥ ૫
તતસ્તમેવ નિશ્ચિત્ય કૃષ્ણં ધૃતનરાકૃતિમ્ । પ્રાપુસ્તપઃફલં સર્વે ભેજિરે તં તતો નૃપ ! ॥ ૬
વન્દ્યમાનોઽથ તૈર્ભક્ત્યા ગજમાર્ગેણ પર્વતાત્ । ઉત્તીર્યાધઃ સ વડવાકુણ્ડં હરિરુપાયયૌ ॥ ૭
તત્ર સદ્ધ્વં નિઃસરન્તં ભુવો વાઙ્મગ્નિપાથસામ્ । પશ્યન્નુવાસ સાશ્ચર્યં નીલકણ્ઠો દિનત્રયમ્ ॥ ૮

જોતા તથા તે પર્વત ઉપર વસતા ભગવાનના ભક્ત નવલાખ સિદ્ધયોગીઓનાં નિવાસ સ્થાનોને પણ જોયાં. અને તેના નવલાખ અગ્નિકુંડો નિર્ધૂમ અગ્નિઓથી પ્રજ્વલિત હતા. કોઈ સ્થળમાં ઈંડા પાણીના કુંડો તો કોઈ સ્થળમાં ગરમ પાણીના કુંડોને શ્રીહરિએ જોયા. ^{૧-૨} આવા પ્રકારનાં આશ્ચર્યને જોઈને તે નવલખા પર્વત ઉપર નિવાસ કરતા તેમજ મુક્તદશાને પામેલા સમગ્ર સિદ્ધોને પણ જોયા. જેમનું દર્શન યોગીપુરુષોને પણ દુર્લભ છે આવા સાચા સિદ્ધોને જોઈ શ્રીહરિએ તેમને નમસ્કાર કર્યા અને તે સર્વે નવલાખ સિદ્ધોએ પણ યોગીઓના યોગગુરુ એવા શ્રીહરિને એકી સાથે પોતાની સનમુખ ઊભેલા જોઈ તત્કાળ નમસ્કાર કર્યા. ભગવાન શ્રીહરિ પોતાના ભક્ત એવા તે સમગ્ર સિદ્ધોને આનંદ ઉપજાવતા થકા ત્રણ દિવસ સુધી ત્યાં નિવાસ કરીને રહ્યા. ^{૩-૪}

હે રાજન્ ! ભગવાન શ્રીવાસુદેવનું ધ્યાન કરતા તે નવ લાખ સિદ્ધોએ પોતાના હૃદયકમળમાં શ્રીહરિની ઈચ્છાથી આવિર્ભાવ પામેલા દિવ્ય અક્ષરધામને વિષે બિરાજમાન મહાતેજોમય મૂર્તિ આ શ્રીહરિનાં જ અતિ આશ્ચર્યકારી દર્શન કર્યા. હે રાજન્ ! પછી તે સર્વે સિદ્ધો સ્વેચ્છાએ મનુષ્યાકૃતિ ધરીને અહીં પધારેલા શ્રીહરિને જ સાક્ષાત્ અક્ષરધામાધિપતિ સ્વયં શ્રીકૃષ્ણ છે. એવો દૃઢ નિશ્ચય કરી અનંતકાળના તપનું ફળ પામ્યા અને તેમનું જ ધ્યાન ભજન કરવા લાગ્યા. ^{૫-૬}

વડવાકુંડતીર્થમાં આગમન :- હે રાજન્ ! ત્યારપછી સર્વે સિદ્ધોએ અનુરાગપૂર્વક શ્રીહરિને વંદન કર્યા અને તે સર્વેને આ રીતે તપનું ફળ આપી ભગવાન શ્રીહરિ હાથીઓને ચાલવાના માર્ગેથી નવલખા પર્વતથી નીચે ઊતરી વડવાકુંડ નામના તીર્થસ્થાને પધાર્યા. તે તીર્થમાં પૃથ્વીમાંથી નીકળતા વાયુ, અગ્નિ અને જળના કુવારાઓને આશ્ચર્યપૂર્વક જોતા ભગવાન શ્રીનીલકંઠ વર્ણી ત્રણ દિવસ

તતો યયાવગ્નિદિશં ગઙ્ગાસાગરસઙ્ગમમ્ । પ્રાપ્ય સ્નાત્વા ચ તત્રાપિ સ ઉવાસ દિનત્રયમ્ ॥ ૯
 સમુદ્રઘાટીમુત્તીર્ય નાવાગાત્કપિલાશ્રમમ્ । વૃતં પરિધિભૂતેન સાગરેણ સુશોભનમ્ ॥ ૧૦
 યત્રાસ્તે ભગવાન્સાક્ષાત્સાઙ્ગ્યાચાર્યગુરુઃ સ્વયમ્ । તપસ્યન્કપિલો નિત્યં ત્રિલોક્યાઃ શ્રેયસે નૃપ ! ॥ ૧૧
 સ્વધર્મજ્ઞાનવૈરાગ્યયોગભક્તિનિરૂપકમ્ । તં તત્રાલોક્ય પરમાં પ્રાપ ભક્ત્યાત્મજો મુદમ્ ॥ ૧૨
 ઈશવત્સેવમાનં સ્વં ગૃદૈશ્વર્યમપિ પ્રભુમ્ । વિવેદ કપિલઃ કૃષ્ણં ધ્યાનેનાસીત્તતોઽતિમુત્ ॥ ૧૩
 ધર્મસ્થાપન ઉદ્યુક્તં સ્વેચ્છયૈવ નરાકૃતિમ્ । પ્રીત્યાસિષેવેઽનુદિનમાતિથ્યેન યથોચિતમ્ ॥ ૧૪
 તપસ્વિનામતિપ્રેષ્ટે સ્થાને તત્ર સ વર્ણરાટ્ । માસમેકમુષિત્વાથ પુરીમેતાં સમાયયૌ ॥ ૧૫

સુધી વાડવાકુંડ તીર્થમાં રોકાયા. ૭-૮

ગંગાસાગરે કપિલાશ્રમમાં પધરામણી :- હે રાજન્ ! તે વાડવાકુંડતીર્થ સ્થળેથી શ્રીહરિ અગ્નિદિશા તરફ ચાલવા લાગ્યા. તે ચાલતાં ચાલતાં ગંગાસાગરના સંગમે પધાર્યા. ત્યાં સ્નાન કરી ત્રણ દિવસ સુધી રોકાયા. ૯ ત્યાંથી નાવ દ્વારા સમુદ્રની ખાડી ઉતરી કપિલ ભગવાનના આશ્રમમાં પધાર્યા. અતિશય શોભાયમાન આ આશ્રમની ચારેબાજુ ખાઈરૂપે ગોળાકાર સમુદ્ર રહેલો છે. ૧૦ હે રાજન્ ! આ આશ્રમમાં સાંખ્યજ્ઞાનના આચાર્યોના પણ ગુરુ સ્વયં સાક્ષાત્ કપિલભગવાન બિરાજે છે. અને સદાય ત્રિલોકીના કલ્યાણને માટે તપશ્ચર્યા કરે છે. ૧૧ હે રાજન્ ! સ્વધર્મ, જ્ઞાન, વૈરાગ્ય અને અષ્ટાંગયોગે યુક્ત ભક્તિમાર્ગનું પોતાની માતા દેવહૂતિને ઉદ્દેશીને નિરુપણ કરનારા ભગવાન કપિલજીનાં દર્શન કરી ભક્તિપુત્ર ભગવાન શ્રીહરિ પરમ આનંદને પામ્યા. ૧૨ મનુષ્યનાટ્યથી ઐશ્વર્યને છૂપાવી, ઈશ્વરના જેવો પોતાને આદર આપી પોતાની સેવા કરતા સર્વનિયંતા ભગવાન શ્રીહરિને કપિલજીએ ધ્યાનયોગના પ્રભાવથી ઓળખ્યા કે, આ સ્વયં સાક્ષાત્ શ્રીકૃષ્ણ જનકલ્યાણ માટે અક્ષરધામમાંથી મનુષ્યનાટ્ય ધરી અહીં પધાર્યા છે. તેથી ખૂબજ આનંદને પામ્યા. હે રાજન્ ! ત્યારપછી ભગવાન કપિલજી પણ સ્વેચ્છાએ મનુષ્યાકૃતિ ધરીને ધર્મસ્થાપન કરવામાં તત્પર સાક્ષાત્ શ્રીહરિનો આતિથ્ય સત્કાર કરી તેમની નિરંતર અતિ સ્નેહથી સેવા કરવા લાગ્યા. આ રીતે એક મહિના સુધી રોકાયા. ૧૩-૧૪

જગન્નાથપુરીમાં શ્રીહરિનું આગમન :- તપસ્વીઓને અતિપ્રિય એવા કપિલાશ્રમમાં એક માસ પર્યંત નિવાસ કરીને ત્યાંથી ચાલ્યા તે જગન્નાથપુરી પધાર્યા. ૧૫ આ પુરુષોત્તમપુરીમાં નિવાસ કરીને રહેલા વર્ણીરાજ શ્રીહરિ પ્રતિદિન

નિવસન્ન વર્ણીન્દ્રઃ પુરુષોત્તમપત્તને । અબ્ધૌ સ્નાનં જગન્નાથવીક્ષાં પ્રત્યહમાચરત્ ॥ ૧૬
 ઇન્દ્રદ્યુમ્નસરોમુખ્યતીર્થેષુ ચ સ આપ્લવમ્ । અત્રત્યેષુ કરોતિ સ્મ વિધાનં તૈર્થિકં વિદન્ ॥ ૧૭
 તતોઽત્ર વસતોઽદ્રાક્ષીચ્ચરતો યૂથશઃ પુરે । અસુરાન્બહુશો રાજન્દમ્ભભક્તનરાકૃતીન્ ॥ ૧૮
 પરસ્પરસ્પૃધો માનક્રોધશૂરત્વમત્સરૈઃ । ઉદ્વૃત્તાન્ધર્મવિમુખાન્કામક્રીડનકાન્ ખલાન્ ॥ ૧૯
 ગુરુત્વસાધુતાચ્ચાત્યૈ ભૂરિદમ્ભેન બિભ્રતઃ । શૈવવૈષ્ણવશાક્તાનાં બાહ્યલિંગાનિ સર્વશઃ ॥ ૨૦
 મન્ત્રસિદ્ધિચમત્કારદર્શનેન પુરૌકસઃ । વશીકૃત્ય નરાન્ સ્ત્રીંશ્ચ ધર્માન્હાપયતો નિજાન્ ॥ ૨૧
 વર્તમાના ગુરુત્વેન નિઃસ્પૃહા ઇવ બાહ્યતઃ । પુત્રીતુલ્યાઃ શિષ્યપત્નીર્મુદુઃ પ્રીત્યોપગચ્છતઃ ॥ ૨૨
 પ્રલોભ્ય માયયા લોકાન્ મહાફલનિદર્શનૈઃ । ગૃહ્ણતો દ્રવિણં તેભ્યઃ કાંશ્ચિચ્ચ ભયદર્શનૈઃ ॥ ૨૩
 તત્ર કાંશ્ચિત્તીક્ષ્ણશસ્ત્રસ્થૂલયષ્ટીસ્તથાયસાન્ । દધતશ્ચિપિતાન્ સ્થૂલાયતાંસ્તાપસસન્નિભાન્ ॥ ૨૪

સમુદ્રસ્નાન અને જગન્નાથજીનાં દર્શન કરતા.^{૧૬} તેમજ તીર્થવિધિને જાણનારા શ્રીહરિ આ પુરુષોત્તમપુરીમાં મુખ્ય તીર્થસ્વરૂપે રહેલાં ઇન્દ્રદ્યુમ્ન સરોવરમાં પણ સ્નાન કરવા જતા.^{૧૭} હે રાજન્ ! આ પુરીમાં પોતાના નિવાસ દરમ્યાન શ્રીહરિએ ત્યાં રહેલા અને ટોળામાં ફરતા હજારો અસુરોને જોયા. તેઓ દંભથી વૈષ્ણવ, શૈવ આદિ ભક્તોનાં ચિહ્નો ધારણ કરી મનુષ્યરૂપે રહેતા હતા.^{૧૮} તેઓ માન, ક્રોધ, શૂરવીરતા અને મત્સરથી પરસ્પર એક બીજાની સ્પર્ધા કરતા રહેતા. ઉદ્ધત વર્તન રાખી ધર્મથી સદાય વિમુખ વર્તતા હતા. તેઓ અતિશય કામક્રિડામાં જ આસક્ત અને બળપુરુષો હતા.^{૧૯} જગતમાં ગુરુપણાની ખ્યાતિ માટે અને સાધુતાની ખ્યાતિ માટે ઘણો બધો દંભ કરતા અને શૈવ, વૈષ્ણવ અને શાક્ત સંપ્રદાયનાં સમગ્ર બાહ્ય ચિહ્નો ધારણ કરી ફરતા હતા.^{૨૦} એ અસુરો પોતે ઉપદેશેલા મંત્રોની સિદ્ધિના ચમત્કારો દેખાડી નગરવાસી નરનારીઓને વશ કરી તેઓને પોતાના વૈદિક ધર્મોમાંથી ભ્રષ્ટ કરતા અને સર્વેના ગુરુ થઈને બેઠેલા તેઓ બહારથી નિસ્પૃહી વર્તન રાખતા, પરંતુ પોતાની પુત્રી તુલ્ય ગણાય એવી શિષ્યોની પત્નીઓને વારંવાર પ્રીતિપૂર્વક ભોગવતા હતા.^{૨૧-૨૨} તે અસુરો આસુરી માયા દેખાડી મહાફળના બહાને લોકોને પ્રલોભન પમાડી તેમની પાસેથી ધન ધૂતી લેતા અને કેટલાક તો પુત્રને મારી નાખવા આદિકનો ભય દેખાડી લોકો પાસેથી ધન પડાવી લેતા હતા.^{૨૩}

હે રાજન્ ! એ અસુરોમાંથી કેટલાક તો તપસ્વીના વેષમાં રહીને તીક્ષ્ણ તલવારાદિ શસ્ત્રોને ધારણ કરીને ફરતા અને કેટલાક કડિયારી-ડાંગો અને લોખંડના જાડા ચીપિયાઓને ધારણ કરીને ફરતા રહેતા.^{૨૪} હે રાજન્ ! કેટલાક તો શસ્ત્ર

અશસ્ત્રાનેવ કાંશ્ચિચ્ચ સૌમ્યવેષાન્સ એક્ષત । વીરકૃત્યામન્ત્રયન્ત્રૈઃ પ્રચ્છન્નં દ્રોહિણો નૃણામ્ ॥ ૨૫
 શૈવાઞ્છાક્તાંસ્તત્ર વામાધ્વગાન્કૌલાગમાદિભિઃ । તન્મૂલપદ્ધતિગ્રન્થૈઃ શિવશક્ત્યર્ચને રતાન્ ॥ ૨૬
 વૈષ્ણવાન્દક્ષિણાધ્વસ્થાન્મકારાદિમર્વર્જિતાન્ । એતાન્ દ્વયાનપિ સ્વીયશિષ્યસ્વાચારવર્તનાન્ ॥ ૨૭
 સહસ્રશો યૂથચરાન્વીક્ષ્યૈતાન્સ્વૈકવૈરિણઃ । ધરામતિભરાં મેને હરિસ્તૈર્ગૂઢદુષ્ક્રિયૈઃ ॥ ૨૮
 પચ્ચરાત્રમુષિત્વૈવ તતસ્તીર્થાન્તરં પ્રતિ । ગન્તુકામોઽપ્યસાવત્ર તત્પરાભૂતયેઽવસત્ ॥ ૨૯
 ઇન્દ્રદ્યુમ્નસરસ્યેવ પ્રાયો વાસં સ ચાકરોત્ । સર્વત્ર નિઃસ્પૃહઃ શાન્તઃ સ્વધર્મં ભક્તિમત્યજન્ ॥ ૩૦
 યથા ન વિદ્યુરસુરા આત્માનં નિજવૈરિણમ્ । તથા સ વવૃતે તત્ર વર્ણિરાજો નરાધિપ! ॥ ૩૧

વગરના અસુરોને પણ શ્રીહરિએ જોયા. તેમજ કેટલાકને તો ઉપરથી સૌમ્યવેષ ધારીને ફરનારા પણ જોયા. પરંતુ તેઓ છાની રીતે વીરોને અને કૃત્યાઓને સાધીને મલિન મંત્રોથી અને તંત્રોથી મનુષ્યોનો દ્રોહ કરતા હતા.^{૨૫} તે અસુરોની મધ્યે કેટલાક શૈવ, શાક્ત અને વામમાર્ગી હતા. તેઓ તેમના કલ્પિત કૌલાર્ણવ આગમ વગેરે મૂળગ્રંથોમાં દેખાડેલી મઘ, માંસ, મત્સ્ય, મુદ્રા અને મૈથુન આ પાંચ મકારની પદ્ધતિથી શિવ અને શક્તિનું પૂજન કરવામાં આસક્ત હતા.^{૨૬} તથા કેટલાક વૈષ્ણવી દીક્ષાને પ્રાપ્ત કરી દક્ષિણ માર્ગની પદ્ધતિથી પ્રથમ ચાર મકારને છોડી માત્ર છેલા મૈથુનમાં જ આસક્ત થઈ કાન-ગોપીના ભાવમાં વિષ્ણુનું અશુદ્ધમાર્ગે પૂજન કરતા હતા. આ રીતે બન્ને માર્ગીઓ શુદ્ધમાર્ગથી ભ્રષ્ટ કરી પોતાના શિષ્યોને પાપાચારમાં પ્રવર્તાવતા હતા.^{૨૭}

અસુરોનું મૂળ ઉપેડવા વર્ણીએ કરેલો સંકલ્પ :- હે રાજન્ ! સમૂહમાં ભેળામળીને ફરતા અને છૂપી રીતે પાપલીલાને આચરતા એ સર્વે અસુરોને જોઈને “આ સર્વે અસુરો પૃથ્વીના ભારરૂપ છે અને મારા શત્રુઓ છે.” એમ શ્રીહરિ માનવા લાગ્યા.^{૨૮} શ્રીહરિને આ પુરીમાં પાંચ દિવસ રહીને બીજા તીર્થમાં જવાની ઈચ્છા હતી. પણ તે સર્વે અસુરોનો પરાભવ કરવા વધુ દિવસો સુધી રોકાવાનો સંકલ્પ કરીને ત્યાં રોકાયા.^{૨૯} હે રાજન્ ! સર્વે માયિક પદાર્થોમાં સદાય નિઃસ્પૃહી અને શાંત સ્વભાવે વર્તતા અને ધર્મે સહિત ભગવાનની ભક્તિનો ક્યારેય પણ ત્યાગ નહિ થવા દેનારા ભગવાન શ્રીહરિ બહુધા તો ઈન્દ્રદ્યુમ્ન સરોવરના કિનારે જ પોતાનો નિવાસ કરી રહેવા લાગ્યા.^{૩૦}

હે રાજન્ ! વર્ણીરાજ શ્રીહરિ, જે પ્રકારે એ અસુરો પોતાને આ વર્ણી

પૌરાસ્તં વિવિદુઃ કચ્છિન્મહાન્તં સિદ્ધયોગિનમ્ । તતોઽસ્ય દર્શનં ચાર્ચાં ચક્રુઃ પ્રતિદિનં જનાઃ ॥ ૩૨
તમાપૃચ્છ્ય જના યે યે કાર્યં યદ્યત્સમાચરન્ । તેષાં તેષામસિધ્યત્તત્તદુઃસાધ્યમપિ દ્રુતમ્ ॥ ૩૩
સિદ્ધસ્વર્થાં નરાસ્તસ્ય પુરતો દ્રવિણં ભૃશમ્ । નિદધુર્વસ્તપાત્રાદિ પ્રોચુશ્વેદં તવેતિ તમ્ ॥ ૩૪
સ તુ દૃષ્ટ્યાપિ તત્કિન્ચિન્ન જગ્રાહાતિનિઃસ્પૃહઃ । અત્યાશ્ચર્યં તદાલોક્ય વિવિદુસ્તે તમીશ્વરમ્ ॥ ૩૫
અસુરાસ્તેઽથ વિક્તસ્ત્રીરસાસ્વાદાદિલોલુપાઃ । દમ્ભભક્તાસ્તદુત્કર્ષ માત્સર્યાન્નૈવ સેહિરે ॥ ૩૬
અપમાનં તસ્ય ચક્રુસ્તેઽપશબ્દમુખા મુહુઃ । તસ્મિન્મિથ્યાપવાદં ચારોપયામાસુરુદ્ધતાઃ ॥ ૩૭
ક્રચિક્લ્બ્યાનસ્થમુત્તોલ્ય સ્વાવાસં નિન્યુરુન્મદાઃ । બહુધા ભર્ત્સયામાસુસ્તત્ર તે તં મહાવ્રતમ્ ॥ ૩૮
કેચિત્તં નિર્દયાઃ ક્રૂરા ધૃત્વા વિષ્ટિમકારયન્ । અભાષયંશ્ચ પ્રસભં કેચિત્તં મૌનમાસ્થિતમ્ ॥ ૩૯
ઇત્થં હ્યુપદ્રુતોઽપ્યજૈર્દેહાહંમતિવર્જિતઃ । આત્મનિષ્ઠો હરિઃ કિન્ચિન્નાચિદ્યત નિજાન્તરે ॥ ૪૦

આપણો શત્રુ છે એમ જાણી ન જાય તે રીતનું પોતાનું વર્તન દેખાડવા લાગ્યા.^{૩૧}
અને પુરવાસીજનો શ્રીહરિને કોઈ આ મોટા સિદ્ધયોગી છે એમ જાણી તેમનું પ્રતિદિન
દર્શન પૂજન કરવા લાગ્યા.^{૩૨} હે રાજન્ ! જે જે જનો શ્રીહરિને પૂછીને જે જે કાર્ય
કરતા તે સર્વે મનુષ્યોના કોઈનાથી પણ ન થઈ શકે તેવાં સર્વે કાર્યો તત્કાળ સિદ્ધ
થતાં.^{૩૩} તે સર્વે મનુષ્યો શ્રીહરિની આગળ ધન, વસ્ત્ર વિગેરે પદાર્થોના ઢગલા
કરતા ને કહેતા કે, હે વર્ણી ! આ બધું તમારું છે. તમે તેનો સ્વીકાર કરો.^{૩૪} ત્યારે
અતિ નિઃસ્પૃહિ વર્ણી તેઓએ અર્પણ કરેલા પદાર્થોનો દૃષ્ટિથી પણ સ્વીકાર કરતા
નહિ. આવું આશ્ચર્ય જોઈને તે સર્વે જનો શ્રીહરિને પરમેશ્વર માનવા લાગ્યા.^{૩૫}
તેથી ધન, સ્ત્રી અને રસાસ્વાદમાં લોલુપ અને ભક્તપણાનો દંભ કરતા તે સર્વે
અસુરો માત્સર્યથી શ્રીહરિનો ઉત્કર્ષ સહન કરી શક્યા નહિ.^{૩૬} અને ઉદ્ધતાઈ કરી
અશ્લીલ શબ્દોથી વારંવાર શ્રીહરિનું અપમાન કરવા લાગ્યા. તથા શ્રીહરિ ઉપર
મિથ્યા કલંકોનું આરોપણ કરવા લાગ્યા.^{૩૭} મદથી ઉધ્ધત થયેલા તે અસુરો કોઈ
કોઈ વેળાએતો ધ્યાનાવસ્થામાં વિરાજતા મહાવ્રતધારી શ્રીહરિને ઉપાડીને પોતાને
નિવાસ સ્થાને લઈ જતા અને બહુ પ્રકારે તેમની ભર્ત્સના કરતા.^{૩૮} નિર્દય સ્વભાવના
કેટલાક ક્રૂર અસુરો શ્રીહરિને બળાત્કાળે પકડીને વિના મૂલ્યે લાકડાંના ભારા
ઉપડાવવા વગેરેની વેઠ કરાવતા. અને કેટલાક અસુરો મૌનવ્રતધારી શ્રીહરિને
બળાત્કારે બોલાવતા.^{૩૯} હે રાજન્ ! આ પ્રમાણે અજ્ઞાની અસુરોએ બહુ જ કષ્ટ
આપ્યું. છતાં અહંતા અને મમતાથી રહિત આત્મનિષ્ઠ શ્રીહરિ મનમાં લેશમાત્ર
ખેદ પામ્યા નહિ.^{૪૦}

સાધુતામત્યજન્ સ્વસ્ય ક્ષમાશીલો હરિસ્તતઃ । પ્રહસન્નાહ તાન્ રાજંસ્તદાસુર્યજિહીર્ષયા ॥ ૪૧
 દેહોઽસ્તિ નશ્વરો નૂનમાત્માઽચ્છેદ્યાદિલક્ષણઃ । અસ્તીતિ વેદશાસ્ત્રાણિ પ્રાહુઃ પૂર્વે ચ સાધવઃ ॥ ૪૨
 અતો માનાપમાનો મે દૈહિકત્વાત્સમાવુષૌ । મતૌ ભક્તિ ત્વાત્મનૈવ કુર્વે કૃષ્ણસ્ય નિત્યદા ॥ ૪૩
 ક્રોધસ્ત્વેષ મનુષ્યાણાં શરીરસ્થો મહાન્ રિપુઃ । વર્તતે પ્રદહન્ દેહં સુકૃતાનિ ચ નાશયન્ ॥ ૪૪
 ભક્તાઃ સર્વે યૂયમપિ ભવથાતઃ ક્રુધં ધિયા । ભક્તિજ્ઞાનમહાશત્રું જિત્વેષ્ટં ભજતામરમ્ ॥ ૪૫
 ઇત્યાશ્રુત્ય હરેર્વાક્યં તત્ર યે દૈવિકા નરાઃ । કુસઙ્ગાસાસુરત્વાશ્ચ તે તુ તં શ્રેયસેઽશ્રયન્ ॥ ૪૬
 જાત્યાસુરાસ્તુ યે તેષુ કેચિત્તદ્વચનં નૃપ ! । યુક્તં પ્રાહુસ્તદા ત્વન્યે મેનિરે તાનપિ દ્વિષઃ ॥ ૪૭
 તતોઽભૂત્કલહસ્તેષામન્યોન્યં ધર્મવૈરિણામ્ । મહદ્વચતિક્રમભ્રષ્ટબુદ્ધીનાં શસ્ત્રધારિણામ્ ॥ ૪૮

દૈવીજીવોને બચાવી લેવા વર્ણીનો પ્રયાસ :- હે રાજન્ ! પોતાની સાધુતાનો ત્યાગ નહીં કરી ક્ષમાશીલ શ્રીહરિ સર્વે અસુરોને સમજાવી તેની આસુરીવૃત્તિનો નાશ કરવાની ઈચ્છાથી હસતા હસતા કહેવા લાગ્યા કે, હે ભક્તો ! આ દેહ તો નિશ્ચય નશ્વર છે. પરંતુ તેમાં રહેલો આત્મા અદેહાદિ લક્ષણોથી સંપન્ન અવિનાશી છે. આ પ્રમાણે વેદાદિ શાસ્ત્રો અને પૂર્વના સત્પુરુષોએ કહેલું છે. ^{૪૧-૪૨} તેથી માન અને અપમાન આ શરીરનિષ્ઠ હોવાથી મારે માટે તે બન્ને સમાન છે. હું તો બ્રહ્મરૂપ થઈ નિરંતર શ્રીકૃષ્ણ પરમાત્માની નવધા ભક્તિ કરું છું. ^{૪૩} આ મનુષ્યના શરીરમાં રહેલો ક્રોધ તો મનુષ્યોનો મહાશત્રુ છે. કારણ કે તે શરીરને બાળનારો અને પૂર્વના પુણ્યને ભસ્મીભૂત કરનારો છે. અને તમે તો ભગવાનના ભક્ત છો. તેથી ભક્તિ અને જ્ઞાનમાં અવરોધ કરનારા મહાશત્રુ રૂપ ક્રોધને સદ્અસદ્ના વિવેકવાળી બુદ્ધિથી વશ કરીને પોતપોતાના ઈષ્ટદેવનું ભજન સ્મરણ કરો. ^{૪૪-૪૫}

હે રાજન્ ! શ્રીહરિનાં આ પ્રમાણેનાં વચનો સાંભળી તેઓના મધ્યે કુસંગના યોગથી આસુરીભાવને પામેલા કેટલાક દૈવી જીવો હતા તેઓએ પોતાના આત્મકલ્યાણને અર્થે ભગવાન શ્રીહરિનો આશ્રય કર્યો. તેમજ જન્મથી પણ આસુરી સંપત્તિવાળા અસુરોની મધ્યે કેટલાક અસુરો શ્રીહરિનું વાક્ય યથાર્થ છે, એ પ્રમાણે કહેવા લાગ્યા. તેથી બીજા બરા અસુરો તેને પોતાના દ્વેષી માનવા લાગ્યા. ^{૪૬-૪૭}

અસુરોમાં પડી પરસ્પર કૂટ :- હે રાજન્ ! તે અસુરો જન્મથી જ ધર્મના દ્વેષી તો હતા જ, ને વળી પરમાત્મા એવા શ્રીહરિનો દ્રોહ કરવાથી તેઓની બુદ્ધિ ભ્રષ્ટ થઈ, તેથી શસ્ત્રધારી તથા માન, ઈર્ષ્યા, મત્સર અને ક્રોધગ્રસ્ત થયેલા

માનેષ્યામત્સરક્રોધગ્રસ્તાનાં મૂઢચેતસામ્ । વૃથા કલિરભૂદ્વ્યાંસ્તેષામરુણચક્ષુષામ્ ॥ ૪૯
તદા સ્વસ્થાનમાગત્ય તસ્થૌ વર્ણિવરસ્તતઃ । અનાદૃતસ્વવાક્યાનામુચ્છેદં પાપ્મનાં વિદન્ ॥ ૫૦
પરસ્પરં તે સજ્જત્ય યૂથશસ્ત્ર તત્ર ચ । ક્રુધોદ્ભ્રાન્તા ઇવાન્યોન્યં પ્રોચુર્મર્મભિદો ગિરઃ ॥ ૫૧
કલહોઽભૂમ્હાંસ્તેષાં મૂઢાનાં માયયા હરે । અશ્રવ્યભૂરિદુર્વાક્યો ઘોરદીર્ઘ મહારવઃ ॥ ૫૨
પરસ્પરં ભર્ત્સયન્તઃ સદ્યોઽસીઙ્ગગૃહુશ્ચ તે । કેચિચ્છક્તીર્ધનૂંષ્યેકે કેચિચ્ચ પરશૂઙ્ચિજ્ઞતાન્ ॥ ૫૩
કુન્તાન્કેચિત્કશાઃ કેચિત્કલ્પદ્વાજ્ઞાનિ તથાઽપરે । લોહદણ્ડાન્કાષ્ટદણ્ડાંશ્ચિપિટાનેવ કેચન ॥ ૫૪
સિન્દૂરાક્તાનિ જગૃહુસ્ત્રિશૂલાનિ ચ કેચન । ભુશુણ્ડીશ્ચ ક્ષુરાન્કેચિદગ્નિબાણાનુપાદદુઃ ॥ ૫૫
તતસ્તે નિર્દયં જઘ્નુઃ પરસ્પરમર્મર્ષિણઃ । શસ્ત્રૈરસ્ત્રૈર્મુષ્ટિભિશ્ચ યષ્ટિદણ્ડદ્રુમાદિભિઃ ॥ ૫૬

મૂઢબુદ્ધિવાળા તેમજ લાલચોળ નેત્રોવાળા તે અસુરોમાં કોઈ પણ જાતનાં પ્રયોજન વિના પરસ્પર કલહ થયો. ^{૪૮-૪૯} હે રાજન્ ! પોતાનાં વચનોનો અનાદર કરનારા પાપી પુરુષોનો વિનાશ નજીકમાં જાણનારા વર્ણીરાજ શ્રીહરિ તે અસુરોના નિવાસ સ્થાનેથી પોતાના નિવાસ સ્થાને પધાર્યા. ^{૫૦} પછી સર્વે અસુરો ટોળે મળી તે તે સ્થાનોમાં ભેળા થયા અને ક્રોધથી આકુળ વ્યાકુળ થઈ પરસ્પર એકબીજાને ઉધ્ધતાઈથી મર્મભેદી વચનો કહેવા લાગ્યા. પછી શ્રીહરિની ભૂભાર હરણ કરવાની ઈચ્છારૂપ માયાથી મોહ પામેલા મૂઢ અસુરોના મધ્યે કદી જોયો ન હોય અને સાંભળ્યો પણ ન હોય તેવો મોટો કલહ થયો. તે અસુરો સાંભળનારાના કાનમાં કીડા પડે તેવા ગાળાગાળીના અપશબ્દો ઉચ્ચસ્વરે બોલવા લાગ્યા. જેથી ભયંકર ગર્જના થવા લાગી. ^{૫૧-૫૨}

મંડાયું ઘમાસણચુદ્ધ :- હે રાજન્ ! આ પ્રમાણે તે અસુરો પરસ્પર એકબીજાની ભર્ત્સના અને તિરસ્કાર કરતા તત્કાળ તીખી તલવારો ઉઠાવી લીધી. કોઈ અસુરોએ શક્તિ નામનું શસ્ત્ર ઉઠાવ્યું તો કોઈએ ધનુષ્ય ઉઠાવ્યું અને કોઈએ તે તીક્ષ્ણ ધારદાર કુહાડીઓ હાથમાં લીધી. વળી કોઈ ભાલા તો કોઈ ચાબુકો ઉઠાવી અને કેટલાય તો ખાટલાના પાયા અને ઈસ આદિ ઉઠાવ્યા. કોઈએ લોહદંડ ધારણ કર્યા તો કોઈએ કાષ્ઠના દંડ ધારણ કર્યા. કોઈના હાથમાં લોખંડના ચીપિયા તો કોઈના હાથમાં સિંદૂરથી અર્ચા કરેલાં ત્રિશૂલ અને કોઈના હાથમાં બંદૂકો તો કોઈએ છરાઓ ધારણ કર્યા. અને કોઈ કોઈ તો અગ્નિ બાણો ઉઠાવ્યાં. ^{૫૩-૫૫} તે અસુરોએ ક્રોધથી ઉઠાવેલાં એ શસ્ત્રો અને અસ્ત્રો તેમજ મુષ્ટિકાના પ્રહારો કરવા લાગ્યા. વળી કેટલાક લાકડીઓ, લોહદંડો, વૃક્ષની ડાળીઓ અને પથ્થરાઓથી

પ્રહારશબ્દશ્ચ મહાનાસીત્તેષાં બલીયસામ્ । ભેરીપટહતૂર્યાણાં શબ્દશ્ચાર્ભટીયુતઃ ॥ ૫૭
 શૂરાણામપિ દુર્દૃશ્યં તદ્યુદ્ધં તુમુલં તદા । બભૂવાસુરસઙ્ગાનાં મત્તાનાં પલલાશનૈઃ ॥ ૫૮
 તદા મહોત્સવો દ્વાસીદ્ભૂતાનાં પલલાશિનામ્ । કઙ્કાનાં વાયસાનાં ચ ગૃધ્રાણાં ચ શુનામપિ ॥ ૫૯
 પિશાચાનાં શાકિનીનાં યોગિનીનાં ચ રક્ષસામ્ । ભૈરવાણાં ચ સર્વેષામસ્ત્રપાં પલભોજિનામ્ ॥ ૬૦
 શિરાંસિ કરવાલાઘૈસ્તેષાં કૃત્તાનિ ભૂતલે । નાલિકેરફલાનીવ પતન્તિ સ્મ સહસ્રસઃ ॥ ૬૧
 છિન્નાઙ્ગિમૂલાઃ પ્રધને કેચિચ્છિન્નભુજદ્વયાઃ । પેતુઃ પૃથિવ્યાં વિચ્છિન્નસકલાઙ્ગાશ્ચ કેચન ॥ ૬૨
 દન્તપિશ્ઠધરોષ્ઠાનિ પતિતાન્યપિ ભૂતલે । તેષાં શીર્ષાણિ રાજેન્દ્ર ! દુર્દૃશ્યાન્યભવઙ્ગનૈઃ ॥ ૬૩
 અસુરાણાં સહસ્રાણિ દશ તસ્મિન્દિને નૃપ ! । શમનાતિથિતાં પ્રાપુરન્યોન્યં નિષ્ણતાં રુષા ॥ ૬૪
 તતઃપ્રભૃત્યભૂદ્યુદ્ધં તેષાં નિત્યં જયાશયા । માંસાહારબલિષ્ઠાનાં મત્તાનાં મદ્યપાનતઃ ॥ ૬૫

નિર્દયપણે પરસ્પર એકબીજાને મારવા લાગ્યા.^{૫૬} બળવાન અસુરોએ પ્રહાર કરેલા આયુધોના ભયંકર અવાજો થવા લાગ્યા. તેમજ ઢોલ નગારાં અને તુરી આદિ વાજિંત્રોના ભયાનક નાદોની સાથે “મારો મારો” એવા શબ્દની ધડબડાટી મચી ગઈ. માંસભક્ષણથી મદમસ્ત બનેલા અસુરોનું તુમુલ યુદ્ધ શૂરવીર પુરુષો પણ ન જોઈ શકે તેવું બિહામણું લાગતું હતું.^{૫૭-૫૮} અત્યાચારી તે અસુરોના યુદ્ધમાં માંસભક્ષી સમડા, કાગડા, ગીધડાં, કૂતરાં વગેરે પ્રાણીઓનો મહાન આનંદ ઉત્સવ થયો.^{૫૯} તેવી જ રીતે માંસભક્ષણ કરનારા અને રુધીર પીનારા પિશાચો, શાકિની, યોગિની, રાક્ષસ, ભૈરવ વગેરે ભૂતગણોને પણ મહા આનંદ ઉત્સવ થયો.^{૬૦} હે રાજન્ ! તે યુદ્ધમાં તલવાર આદિ તીક્ષ્ણ આયુધોથી કપાયેલા અસુરોનાં હજારો માથાં પૃથ્વી પર પડતાં હતાં.^{૬૧} વળી તે યુદ્ધમાં કેટલાકના પગ કપાયા, કેટલાકના હાથ કપાયા. આવી રીતે શરીરનાં કેટલાંય અંગો કપાઈને પૃથ્વી પર પડવા લાગ્યાં.^{૬૨}

અત્યાચારીઓનો બૂટો અંત :- હે રાજન્ ! દાંતથી પીસાયેલા હોઠવાળા અને ધરતી ઉપર પડેલાં તે અસુરોનાં માથાંઓ મનુષ્યોથી જોઈ ન શકાય તેવાં વિરૂપ બની ગયાં હતાં.^{૬૩} હે રાજન્ ! આ પ્રમાણે કોધથી એકબીજાનો સંહાર કરતા દશહજાર જેટલા અસુરો યુદ્ધારંભના પ્રથમ દિવસે જ યમરાજાના અતિથિ થયા.^{૬૪} અને તે દિવસથી આરંભીને માંસભક્ષણથી બળવાન અને મદિરાપાનથી મદમસ્ત બનેલા તેમજ પહેલા દિવસના યુદ્ધમાં બચી ગયેલા અસુરો પરસ્પર વિજયી થવાની આશાથી પ્રતિદિન રણસંગ્રામ ખેલવા લાગ્યા.^{૬૫}

હે રાજન્ ! આ પ્રમાણે કોઈ દિવસ પાંચ હજાર, કોઈ દિવસ બે હજાર,

ક્રચિદિને સહસ્રે દ્વે ક્રચિત્પચ્ચશતાનિ ચ । ક્રચિત્પચ્ચસહસ્રાણિ સહસ્રં ક્રાપિ તે મૃતાઃ ॥ ૬૬
 દ્વે શતે ક્રાપિ ચ શતં પચ્ચાશચ્ચ દિને ક્રચિત્ । મૃતાઃ પરસ્પરાઘાતાદેવં માસદ્વયં હ્યભૂત્ ॥ ૬૭
 એવં કૃષ્ણેચ્છયા રાજન્સર્વે ધર્મદ્રુહોઽસુરાઃ । વિનેશુસ્તેન સમ્પ્રાપુર્મદં દેવગણા નૃપ ! ॥ ૬૮
 છિન્નનાસાશ્લિન્નકર્ણાશ્લિન્નહસ્તાશ્ચ કેચન । સંગ્રામભીરવશ્ચૈકે તતશ્ચક્રુઃ પલાયનમ્ ॥ ૬૯
 દેશાન્તરસ્થિતેભ્યસ્તે વૃત્તમેતદશેષતઃ । અસુરેભ્યો બલિષ્ઠેભ્ય કથયામાસુરાદિતઃ ॥ ૭૦
 તદા વિશેષતઃ કૃષ્ણે બદ્ધવૈરા જિઘાંસવઃ । શસ્ત્રાઘાતકલાભ્યાસે બભ્રુવસ્તત્પરા ભૃશમ્ ॥ ૭૧
 મૃતેષ્વસુરસઙ્ગેષુ ધર્મધૃક્ષુ હરિસ્તદા । અધર્મમૂલં નષ્ટં હીત્યેવં મેને નિજાન્તરે ॥ ૭૨
 તતઃ સ બોધયિત્વૈવ દૈવાઙ્ગીવાંસ્તદાશ્રિતાન્ । ત્યાગયિત્વા દુરાચારં સન્માર્ગેઽસ્થાપયત્પુનઃ ॥ ૭૩
 કૃષ્ણભક્તમર્હિસાદીન્ધર્માસ્તેભ્યશ્ચ સોઽખિલાન્ । ઉપાદિદેશ તૈઃ પ્રીત્યા માનિતશ્ચ સુપૂજિતઃ ॥ ૭૪

કોઈ દિવસ એક હજાર, કોઈ દિવસ પાંચસો, તો કોઈ દિવસ બસો, સો અને પચાસ આમ પરસ્પર યુદ્ધ કરવાથી અસુરો મરણને શરણ થયા. હે રાજન્ ! આમ ને આમ બે મહિના સુધી મહારણસંગ્રામ ખેલાયો. ^{૬૬-૬૭} આ પ્રમાણે ધર્મદ્રોહી સર્વે અસુરોનો ભગવાન શ્રીનીલકંઠવર્ણીની સંકલ્પરૂપ માયાથીજ મહા વિનાશ થયો તેથી સર્વે દેવતાઓને ખૂબજ આનંદ થયો. ^{૬૮} નાક, કાન તથા હાથ, પગ કપાયેલા કેટલાક અસુરો અને કેટલાક ભીષણ રણસંગ્રામથી ભય પામેલા અસુરો ત્યાંથી નાસી છૂટ્યા. ^{૬૯} તે અસુરોએ દેશાંતરમાં જઈ ત્યાં રહેલા પોતાના બળવાન સાથીદારોને આરંભથી અંત સુધીની તમામ હકીકત કહી સંભળાવી. ^{૭૦} તે સાંભળી અસુરોને ભગવાન શ્રીહરિ ઉપર અત્યંત વૈરબુદ્ધિ થઈ પછી તેમને શોધીને મારી નાખવાની ઈચ્છાથી શસ્ત્ર તથા અસ્ત્રના પ્રહારોની યુક્તિ-પ્રયુક્તિઓનો અભ્યાસ મન દઈને કરવા લાગ્યા. ^{૭૧} હે રાજન્ ! તે જગન્નાથપુરીમાં ધર્મના દ્રોહી અસુરોના સમૂહો જ્યારે મરણને શરણ થયા ત્યારે અધર્મનું મૂળ નાશ પામ્યું. એ પ્રમાણે શ્રીહરિ માનવા લાગ્યા. ^{૭૨}

અશ્વત્થામાનો શાપ રહ્યો અકબંધ :- હે રાજન્ ! ત્યારપછી ભગવાન શ્રીહરિએ કુસંગથી અસુરો થયેલા પરંતુ વાસ્તવિકતાએ દેવી સંપત્તિવાળા જનોને જ્ઞાનનો બોધ આપ્યો અને દુરાચારનો ત્યાગ કરાવી ફરી સન્માર્ગે વાળ્યા. તેવી જ રીતે શ્રીહરિએ તેઓને ભગવાનની ભક્તિ અને અહિંસા આદિ સમગ્ર ધર્મનો પણ ઉપદેશ કર્યો અને તે સર્વે દેવી જીવોએ સ્નેહપૂર્વક શ્રીહરિનું સન્માન અને પૂજન કર્યું. ^{૭૩-૭૪} તે શ્રીહરિના પ્રતાપથી દેવી જીવોના અંતરનું અંધારું નષ્ટ

નશ્વન્તસ્તમસઃ સર્વે પ્રતાપેનૈવ તસ્ય તે । નારાયણં તં નિશ્ચિત્ય ભેજિરે તદ્વચઃસ્થિતાઃ ॥ ૭૫
 एवं स भगवान्राजन्नशस्त्रोऽपि वृषद्रुहः । असुरान्स्वप्रतापेन तमो भास्वानिवाहरत् ॥ ७६
 इत्थं धर्मं च भक्तिं च पोषयन् धर्मनन्दनः । तदद्रुहश्च जयन्नत्र पुरे मासान्दशावसत् ॥ ७७

एतश्चरित्रं शृणुयाद्धरेर्यः सङ्कीर्तयेद्वा प्रयतः पुमान्सः ।

मुक्तो भवेत्स्वारिविपद्रजेष्व्यो लभेत चान्ते पदमच्युतस्य ॥ ७८ ॥

॥ इति श्रीसत्सङ्गिजीवने नारायणचरित्रे धर्मशास्त्रे प्रथम प्रकरणे
 उक्कलदेशीयासुरसङ्घपराभवनिरूपणनामाष्टचत्वारिंशोऽध्यायः ॥ ४८ ॥

થયું, તેથી શ્રીહરિને પ્રત્યક્ષ નારાયણ જાણી તેમનાં વચનોમાં વર્તી ભજન સ્મરણ કરવા લાગ્યા. હે રાજન્ ! આ પ્રમાણે ઐશ્વર્યના નિધિ ભગવાન શ્રીહરિએ સૂર્ય જેમ અંધકારનો નાશ કરે તેમ શસ્ત્ર વિના પણ પોતાના પ્રતાપથી ધર્મદ્રોહી અસુરોનો વિનાશ કર્યો. ૭૫-૭૬

હે રાજન્ ! ધર્મનંદન શ્રીહરિ ધર્મ અને ભક્તિનું પોષણ અને તેના દ્રોહીઓનો પરાભવ કરતા કરતા તે જગન્નાથપુરીમાં દશ મહિના સુધી રોકાયા. હે રાજન્ ! ભગવાન શ્રીહરિકૃષ્ણનાં આ પાવનકારી ચરિત્રનું જે કોઈ પણ મનુષ્યો શ્રવણ કરશે અથવા કીર્તન કરશે તે સર્વે પોતાના અંતઃશત્રુઓની આપત્તિઓના સમૂહ થકી મુક્ત થશે અને દેહને અંતે ભગવદ્દામને પામશે. ૭૭-૭૮

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ઓરીસા પ્રાંતની જગન્નાથપુરીમાં અસુરોના સમૂહોનો પરાભવ કર્યો, તેનું વર્ણન કર્યું એ નામે અડતાલીસમો અધ્યાય પૂર્ણ થયો. --૪૮--

॥ ઇકોનપચ્છાશત્તમોઽધ્યાયઃ ॥

સુવ્રત ડ્વાચ -

ઇતો યયૌ વર્ણિરાજો દક્ષિણાં દિશમેકલઃ । અનૃસૃતો દિવ્યદેહૈર્ધર્માદૈઃ સર્વદૈવ સઃ ॥ ૧
ગમિષ્યન્સેતુબન્ધં સ આદિકૂર્મમુપાયયૌ । તતો મહાવને ગચ્છન્પ્રાપ માનસપત્તનમ્ ॥ ૨
તત્ર રાજા સત્રધર્મા દૈર્વીં સમ્પદમાશ્રિતઃ । તં મહાપુરુષં જ્ઞાત્વા વાસયામાસ માનયન્ ॥ ૩
અનાચ્છન્નાં રહઃસ્થાને સોઽધ્યુવાસ વિતર્દિકામ્ । રાજકીયા અનુસવં સેવન્તે સ્મ તમાદૃતાઃ ॥ ૪
જગન્નાથપુરધ્રષ્ટાસુરોક્તસ્વજનક્ષયે । હેતું વિદન્તસ્તં દૈત્યાસ્તત્રત્યા હન્તુમુદ્યતાઃ ॥ ૫
ઇકાકિનં તમાજ્ઞાય નિશિ વેદ્યામવસ્થિતમ્ । સંહૃત્ય ચકુસ્તસ્મિન્સે શતશોઽશ્માભિવર્ષણમ્ ॥ ૬

અધ્યાય - ૪૯

નીલકંઠવર્ણી દક્ષિણ ભારતની યાત્રાએ.

વર્ણીરાજનું માનસપુરમાં આગમન :- સુવ્રતમુનિ કહે છે, હે પ્રતાપસિંહ રાજન્ ! દિવ્યદેહે પરિવારે સહિત ધર્મ-ભક્તિ સદાય જેની સાથે ચાલે છે એવા વર્ણીરાજ શ્રીહરિએ એકલા જગન્નાથપુરીથી દક્ષિણ ભારત તરફ પ્રયાણ કર્યું.^૧ મહાન પ્રસિદ્ધતીર્થ સેતુબંધ રામેશ્વર જવાની મનમાં ઇચ્છા રાખી આગળ ચાલ્યા જતા વર્ણીરાજ શ્રીહરિ આદિકૂર્મ નામના તીર્થમાં પધાર્યા અને ત્યાંથી મહા વનમાં ચાલતા ચાલતા માનસપુર નામના નગરમાં આવ્યા.^૨ ત્યાંના દૈવી સંપત્તિને વરેલા સત્રધર્મા નામના મહારાજાએ શ્રીહરિને મોટા પુરુષ જાણી તેમનું સન્માન કર્યું, અને પોતાના રાજભવનમાં ઉતારો કરાવ્યો.^૩ હે રાજન્ ! પરંતુ શ્રીહરિએ ખુલ્લા આકાશવાળા એકાંત સ્થળમાં એક વેદિકા ઉપર પોતાનો નિવાસ કર્યો અને રાજસેવકો સમયે સમયે આદરપૂર્વક શ્રીહરિની સેવા કરવા લાગ્યા.^૪ તે સમયે જગન્નાથપુરીના યુદ્ધમેદાનમાંથી નાસી છૂટેલા અને અહીં આવીને વસેલા અસુરોએ માનસપુરમાં જ રહેતા અસુરોને જણાવ્યું કે, એક નાનકડા બ્રહ્મચારીએ પુરીમાં આપણા મિત્રોને મરાવી નાખ્યા તે જ અહીં આવ્યો છે. તે જાણીને સર્વે અસુરો વર્ણીરાજને મારવાના ઉપાયો કરવા લાગ્યા.^૫

પથ્થરના વરસાદમાં પણ વર્ણીનો અદ્ભૂત બચાવ :- રાત્રીએ વેદિકા ઉપર શ્રીનીલકંઠ વર્ણીને એકલા બેઠેલા જાણી સેંકડો અસુરો ભેળા મળ્યા અને શ્રીહરિ ઉપર પથ્થરનો વરસાદ વરસાવવા લાગ્યા.^૬ પાપથી તેઓની બુદ્ધિ

પ્રદોષાદપ્રભાતાન્તં ચિક્ષિપુસ્તે મહોપલાન્ । નિર્દોષે સાધુશીલેઽપિ પાપનષ્ઠિધિયો હરૌ ॥ ૭
તદ્વેદિમભિતસ્ત્વાસઞ્છતશો હ્યશ્મરાશયઃ । એકોઽપ્યશ્મા નાસ્પૃશતં તદાસીદદ્ધુતં મહત્ ॥ ૮
એવં ભગવતા તેન સ્વૈશ્વર્યં દર્શિતેઽપિ તે । તદ્દ્રોહબુદ્ધિ ન જહુરન્તિકાગતમૃત્યવઃ ॥ ૯
અથ વ્યર્થપ્રયત્રાસ્તે શસ્ત્રૈસ્તદ્ધનનેચ્છવઃ । સ્વસ્વાયુધાનિ સંસાધ્ય તત્રાસન્ યૂથશોઽખિલાઃ ॥ ૧૦
તદાશ્ચર્યં નૃપઃ શ્રુત્વા પ્રાતરયાત્તદન્તિકમ્ । પૌરા જનાશ્ચ નિખિલાસ્તદ્દૃષ્ટ્વા વિસ્મયં યયુઃ ॥ ૧૧
વિસ્મિતો નૃપતિઃ પ્રાહ પ્રહ્લાદસ્ય યથા પુરા । રક્ષા નૃસિંહેન કૃતા તથા ભગવતાસ્ય હિ ॥ ૧૨
એષ એવ ભવેત્કિં વા ? પ્રહ્લાદો ભક્તરાટ્ સ્વયમ્ । ઇત્યુક્ત્વા તમુવાચાસૌ તવાસ્મ્યદ્વદિનાદિતિ ॥ ૧૩
તતો હરિર્મુમુક્ષું તં કૃષ્ણાશ્રયમકારયત્ । યથાવિધિ તદીયાંશ્ચ મુમુક્ષૂન્ભૂપતે ! નરાન્ ॥ ૧૪

નષ્ટ પામી હતી તેથી નિર્દોષ અને સદ્ગુણો સંપન્ન એવા શ્રીહરિ ઉપર સાયંકાળથી આરંભી સવાર સુધી પથ્થરા ફેંક્યા.^૭ વેદિકાની ચારે તરફ સેંકડો પથ્થરોનો મોટો ઢગલો થયો, આશ્ચર્ય એ થયું કે તેમાંથી એક પણ પથ્થર શ્રીહરિને સ્પર્શી શક્યો નહિ.^૮

હે રાજન્ ! આ પ્રમાણે ભગવાન શ્રીહરિએ પોતાનું પ્રગટ ઐશ્વર્ય દેખાડ્યું છતાં મોત નજીક આવેલું હોવાથી તેઓએ શ્રીહરિને વિષે દ્રોહબુદ્ધિનો ત્યાગ કર્યો નહિ.^૯ પથ્થરમારાનો પ્રયત્ન નિષ્ફળ જવા છતાં શસ્ત્રોથી શ્રીહરિને મારી નાખવાની ઈચ્છા રાખી તે સર્વે અસુરો પોતપોતાનાં હથિયારો સજ્જ કરવા લાગ્યા અને ટોળામાં સજ્જ થઈ શ્રીહરિને મારવાનો અવસર શોધવા લાગ્યા.^{૧૦} પ્રાતઃકાળે સત્રધર્મારાજાએ પથ્થરના વરસાદમાં પણ વર્ણીરાજનો બચાવ થયો જાણી તત્કાળ ત્યાં આવ્યા અને સમસ્ત પુરવાસી જનો પણ ત્યાં આવ્યાં. ને શ્રીહરિને એક પણ નહિ સ્પર્શેલા પથ્થરના ઢગલાને જોઈને સૌને આશ્ચર્ય થયું.^{૧૧}

સત્રધર્મારાજા શ્રીહરિને શરણે :- વિસ્મય પામેલા સત્રધર્મા રાજા કહેવા લાગ્યા કે, પૂર્વે નૃસિંહ ભગવાને જેમ પ્રહ્લાદની રક્ષા કરી હતી તેમ મહાપુરુષ આ બાલાયોગીની ભગવાને ચોક્કસ રક્ષા કરી છે. તો શું આ વર્ણી સ્વયં ભક્તરાજ પ્રહ્લાદજી તો નહિ હોય ને ? આ પ્રમાણે વિચાર કરી સત્રધર્મા રાજા શ્રીહરિપ્રત્યે કહેવા લાગ્યા કે, હે વર્ણી ! આજથી હું તમારો છું.^{૧૨-૧૩} હે રાજન્ ! પછી ભગવાન શ્રીહરિએ મુમુક્ષુ સત્રધર્મારાજા તથા મુમુક્ષુ તેનાં સગાસંબંધીઓ અને મુમુક્ષુ પ્રજાજનોને શાસ્ત્રવિધિ અનુસાર ભગવાન શ્રીકૃષ્ણનો આશ્રય કરાવી મંત્રનો ઉપદેશ કર્યો.^{૧૪} શ્રીહરિ પાસે દીક્ષા લીધા પછી રાજાની બુદ્ધિ અત્યંત વિશુદ્ધ થઈ તેથી

તતોઽસુરાંસ્તાંસ્તદ્દોઘૃન્સર્વાજ્ઞાત્વાઽતિપાપિનઃ । ઘાતયામાસ ભૂપાલઃ સ્વસૈન્યૈરતિદારુણૈઃ ॥ ૧૫
 સ્વપાપકર્મભિર્નાશં જાનંસ્તં પાપિનાં હરિઃ । તેનાર્ચિતસ્તતઃ પ્રાયાદ્વેઙ્કટાદ્રિં મહીભુજા ॥ ૧૬
 તત્રસ્થસ્યેક્ષણં કૃત્વા શ્રીવિષ્ણોરગમત્તતઃ । શિવકાઞ્ચીં વિષ્ણુકાઞ્ચીં તતઃ શ્રીરઙ્ગમાયયૌ ॥ ૧૭
 નદ્યાં સ્નાત્વા સ કાવેર્યાં તત્પ્રાક્ પુષ્પફલાનતૈઃ । શોભિતાયાં વાટિકાયાં સમુવાસ મહીરુઠૈઃ ॥૧૮
 તત્ર માસદ્વયં સ્થિત્વા વૈષ્ણવૈઃ સહ સંવદન્ । સ્વપ્રતાપેન તન્નિષ્ઠદુરાચારમહાપયત્ ॥ ૧૯
 પરાભૂય ચ તત્રત્યાનાભિચારિકકર્મણઃ । વિપ્રાદીઞ્છતશઃ કૃષ્ણઃ સ્વપ્રતાપમપ્રથત્ ॥ ૨૦
 વિનષ્ટમાયિકાજ્ઞાનાસ્તત્પ્રતાપેન તે તતઃ । તમેવ વિષ્ણું નિશ્ચિત્ય ભક્તિં તસ્યૈવ ચક્રિરે ॥ ૨૧
 સેતુબન્ધં તતસ્તીર્થં મહાપાતકનાશનમ્ । પ્રાપ્ય સ્નાત્વામ્બુધૌ ચક્રે સ રામેશ્વરદર્શનમ્ ॥ ૨૨

શ્રીહરિને જ સાક્ષાત્ કૃષ્ણ માની તેમને પથ્થર મારી દ્રોહ કરનારા અસુરોને અતિ પાપી જાણી પોતાના ફૂર સૈનિકો દ્વારા તેઓનો વિનાશ કરાવ્યો.^{૧૫}

વર્ણીરાજનું વેંકટાદ્રિ, શિવકાંચી, વિષ્ણુકાંચી, અને શ્રીરંગક્ષેત્રમાં આગમન :- પોતાનાં પાપે જ પાપીઓ મરાયા છે, એમ જાણતા શ્રીહરિનું સત્રધર્મા રાજાએ પૂજન કર્યું. ત્યારપછી શ્રીહરિ ત્યાંથી વેંકટાદ્રિ તીર્થમાં પધાર્યા. ત્યાં અર્યા સ્વરૂપે બિરાજતા ભગવાન વેંકટેશ શ્રીવિષ્ણુનાં દર્શન કરી, ત્યાંથી શ્રીહરિ શિવકાંચી અને વિષ્ણુકાંચી તીર્થમાં દર્શન કરી શ્રીરંગક્ષેત્રમાં પધાર્યા.^{૧૬-૧૭} ત્યાં કાવેરી નદીમાં સ્નાન કરી શ્રીહરિએ નદીના પૂર્વભાગમાં પુષ્પ અને ફળથી નમી ગયેલાં વૃક્ષોથી શોભતો એક બગીચામાં ઉતારો કર્યો.^{૧૮} ત્યાં શ્રીહરિ બે માસ સુધી રોકાયા અને ત્યાંના વૈષ્ણવો સાથે શુભ સંવાદો યોજી પોતાના પ્રભાવથી તેઓમાં રહેલા દુરાચારનો ત્યાગ કરાવી શુદ્ધ કર્યા.^{૧૯} અને વળી તે શ્રીરંગક્ષેત્રમાં કેટલાક વિપ્રો મારણ, મોહન, ઉચ્ચાટન આદિક આભિચારિક કર્મમાં પ્રવૃત્ત થઈ ગયેલા હતા. તે સેંકડો વિપ્રોને શ્રીહરિએ પોતાના પ્રભાવથી પરાભવ કરી દુષ્ટ પ્રવૃત્તિમાંથી બહાર કર્યા અને પોતાનો અલૌકિક પ્રતાપ શ્રીરંગક્ષેત્રમાં ફેલાવ્યો.^{૨૦} હે રાજન્ ! શ્રીહરિના પ્રતાપથી તે વિપ્રનું અનાદિ માયાનું અજ્ઞાન દૂર થયું અને શ્રીહરિને જ પોતાના ઈષ્ટદેવ સાક્ષાત્ લક્ષ્મીનારાયણ ભગવાન જાણી તેમની પ્રગટ ભક્તિ કરવા લાગ્યા.^{૨૧}

સેતુબંધ રામેશ્વરમાં પદરામણી :- હે રાજન્ ! શ્રીહરિ શ્રીરંગક્ષેત્રથી ચાલ્યા તે મહાપાપોને પ્રજાળનાર સેતુબંધ તીર્થમાં પધાર્યા. ત્યાં સમુદ્રમાં સ્નાન કરી રામેશ્વરનાં દર્શન કર્યા અને તપસ્વીઓને અતિશય પ્રિય એવા તીર્થક્ષેત્રમાં બે

તત્રાપ્યુષિત્વા દ્વૌ માસૌ ક્ષેત્રે તાપસવલ્લભે । તતઃ સુન્દરરાજાઘ્યવિષ્ણુમાગચ્છદેકલઃ ॥ ૨૩
તતો ભૂતપુરીં ગચ્છન્ પ્રાપ ઘોરાં મહાટવીમ્ । તત્રાહાનિ ચલન્ પન્ચ નાત્રં પ્રાપાપિ વારિ ચ ॥ ૨૪
પન્ચમેઽહ્નિ પ્રદોષેઽસૌ કચ્છિત્રપ્રાપ જલાશયમ્ । તત્ર સ્નાત્વાઽર્ચયામાસ શાલગ્રામં સ ભૂપતે ! ॥ ૨૫
ચતસ્રો વનશિમ્બીશ્ચ ભર્જયિત્વાઽગ્નિના તતઃ । નિવેદ્ય વિષ્ણવે તત્ર જઘાસ તપતાં ગુરુઃ ॥ ૨૬
આદ્યયામાવધિ નિશસ્તત્ર સ્થિત્વા તતોઽવ્રજત્ । પરેદ્યવ્યાપ મધ્યાહ્ને કૂપમેકં વનાન્તરે ॥ ૨૭
તતો નિષ્કાસ્ય પાનીયં સ કણ્ડલુના નૃપ ! । સ્નાત્વા વટદ્રુમાધસ્તાન્નિષદ્વાઽઽહ્નિકમાચરત્ ॥ ૨૮
એતસ્મિન્નન્તરે તત્ર શઙ્કરૌ લોકશઙ્કરૌ । રાજસ્તૂર્ણં સમાયાતૌ વિચરન્તૌ યદ્દૃચ્છયા ॥ ૨૯
પિતરૌ જગતઃ સાક્ષાદ્વરદાવાશુતોષપૌ । તપઃપ્રિયૌ તપઃ સંસ્થૌ તપસ્વિજનવલ્લભૌ ॥ ૩૦
સાર્વજ્યેનૈવ તં જ્ઞાત્વા સાક્ષાત્કૃષ્ણં નિજેચ્છયા । નરનાટ્યં વિદધતમાવિર્ભૂતં ભુવિ સ્વયમ્ ॥ ૩૧

માસ પર્યંત નિવાસ કરીને રહ્યા. ત્યાંથી એકાકી ચાલેલા શ્રીહરિ સુંદરરાજ તીર્થમાં તે નામના વિષ્ણુ ભગવાનની સમીપે પધાર્યા. ^{૨૨-૨૩}

સુંદરરાજતીર્થથી ભૂતપુરી તરફ પ્રયાણ :- હે રાજન્ ! સુંદરરાજ ભગવાનનાં દર્શન કરી ભૂતપુરી પ્રત્યે પ્રયાણ કરતા ભગવાન શ્રીહરિ અતિ ગહન મહાવનમાં આવ્યા. એ જંગલમાં ચાલતાં શ્રીહરિને પાંચ દિવસ સુધી અત્ર કે જળ કાંઈ જ મળ્યું નહિ. ^{૨૪} હે રાજન્ ! પાંચમે દિવસે સાયંકાળે શ્રીહરિ એક જળાશયની સમીપે પધાર્યા. તેમાં સ્નાન કરી શાલગ્રામ ભગવાનનું ચંદનાદિ વડે પૂજન કર્યું. તે સમયે તપસ્વીઓના ગુરુ ભગવાન શ્રીહરિએ દૈવ ઈચ્છાએ પ્રાપ્ત થયેલ ચાર વનફળીઓને અગ્નિમાં શેકી શાલગ્રામ વિષ્ણુને નૈવેદ્ય કરી તેનો પોતે પણ પ્રસાદ સ્વીકાર્યો. ^{૨૫-૨૬} હે રાજન્ ! શ્રીહરિ રાત્રીના પ્રથમ પ્રહર સુધી તે જળાશયના કાંઠે રોકાયા પછી ત્યાંથી આગળ ચાલતા થયા. આગળ જતાં છઠ્ઠા દિવસના મધ્યાહ્ન સમયે શ્રીહરિ એક કૂવાની સમીપે પહોંચ્યા. હે રાજન્ ! શ્રીહરિએ તે કૂવામાંથી કમંડલુદ્વારા જળ સિંચી સ્નાન કર્યું. અને વટવૃક્ષની છાયામાં બેસી આત્મિક વિધિ કર્યો. ^{૨૭-૨૮}

એવા સમયમાં જગતને સુખી કરનારા જગતના માતાપિતા પૃથ્વીપર સદાય પ્રત્યક્ષપણે વિરાજમાન રહે છે. તે ઉપાસકોને વરદાન આપનારાં, જલદી પ્રસન્ન થઈ જતાં અને તપ અતિશય જેને બહાલું છે એવા અને તપસ્વીઓ ઉપર બહુ હેત રાખનારાં બન્ને શિવ અને પાર્વતીદેવી તીર્થોમાં વિચરણ કરતાં કરતાં દૈવઈચ્છાએ ત્યાં આવ્યાં. ^{૨૯-૩૦} હે રાજન્ ! તે બન્નેએ સર્વજ્ઞપણાથી જાણી લીધું કે,

તદર્શનમહોત્સાહૌ તન્નનાટ્યાનુસારિણૌ । નૃણાં સ્વતત્ત્વાજ્ઞાનાય ધૃતકાર્પટિકાકૃતી ॥ ૩૨
 જપન્તૌ શિવનામાનિ દમ્પતી ચારુદર્શનૌ । આયાતાં વૃષમારુઢૌ તૌ તત્ર કૃશવિગ્રહૌ ॥ ૩૩
 કાષાયવસનૌ તૌ ચ તં દૃષ્ટ્વાતિતપસ્વિનમ્ । ઉત્તીર્ય વૃષભાતૂર્ણં તં નત્વાડડરાન્નિષીદતુઃ ॥ ૩૪
 તાવત્પ્રવાસવિધિના સન્ધ્યે દ્વે સમુપાસ્ય સઃ । શાલગ્રામં પૂજયિતુમારેભે સ્નપનાદિભિઃ ॥ ૩૫
 વેદમન્ત્રાન્ પઠઞ્જાલગ્રામં ચન્દનપાત્રકે । નિધાયાભિષિષેચાસૌ મહાકુણ્ડચાસ્તુ ધારયા ॥ ૩૬
 પ્રસ્થપન્નકમાનામ્બૂ રિક્ત આસીત્કમળડલુઃ । તથાપ્યાધારપાત્રં તદ્વથાપૂર્વમદૃશ્યત ॥ ૩૭
 એતાવત્ક ગતં વારીત્યુક્ત્વોદ્ઘૃત તદૈક્ષત । અચ્છિદ્રમેવ તદ્દૃષ્ટ્વા પુનર્ભૂમૌ ન્યધારયત્ ॥ ૩૮
 શાલગ્રામેણ તત્પીતં તૃષિતેનામ્બ્વતિ સ્વયમ્ । નિશ્ચિત્ય તત્તૃષાશાન્તિમચિકીર્ષદ્ધરિઃ સ્વયમ્ ॥૩૯

આ વર્ણીરાજ શ્રીહરિ છે તે પોતાની સ્વતંત્ર ઈચ્છાથી આ પૃથ્વી પર પ્રગટ થઈ મનુષ્યનાટકને કરતા સાક્ષાત્ સ્વયં શ્રીકૃષ્ણ ભગવાન છે.^{૩૧} તેથી તેમનાં દર્શનમાં બન્નેને મહા ઉત્સાહ પ્રગટ થયો, અને ભગવાને મનુષ્યનાટ્ય કર્યું હોવાથી પોતે પણ બન્ને મનુષ્ય નાટ્યને કરતાં બીજા મનુષ્યોને પોતાનાં અસલ સ્વરૂપની જાણ ન થાય તે રીતે ‘કાપડી’ નો વેષ ધારણ કરી શરીરે દુર્બળ છતાં રમણીય જણાતાં પતિ-પત્ની નંદીકેશ્વર ઉપર સવાર થઈ શિવ, શિવ એવા નામમંત્રનો જપ કરતાં કરતાં શ્રીહરિની સમીપે પધાર્યા.^{૩૨-૩૩}

હે રાજન્ ! ભગવાંવસ્ત્રધારી બન્ને શિવ-પાર્વતી અતિ તપસ્વીના વેષમાં બેઠેલા શ્રીહરિને જોઈ તત્કાળ નંદીશ્વર પરથી નીચે ઉતરી તેમને નમસ્કાર કરી શ્રીહરિની લીલાનાં દર્શન કરતાં કરતાં સમીપમાં જ બેસી રહ્યાં.^{૩૪} તે સમયે શ્રીહરિ પ્રવાસને કારણે સવારે પાણીનો યોગ મળતાં મોડું થયું હોવાથી પ્રાતઃ અને મધ્યાહ્ન બે સંધ્યાનું એક સાથે અનુષ્ઠાન કરી રહ્યા હતા. ત્યારે શાલગ્રામ વિષ્ણુની પૂજાનો પ્રારંભ તેમને સ્નાન કરાવાના વિધિથી ચાલું કર્યો.^{૩૫} શ્રીહરિએ પ્રથમ શાલગ્રામને ચંદનના પાત્રમાં પધરાવ્યા પછી વેદમંત્રના ઘોષની સાથે કાષ્ઠના મોટા કમંડલુની ધારાએ તેમનો અભિષેક કરવા લાગ્યા.^{૩૬}

હે રાજન્ ! પાંચ પ્રસ્થ (આશરે પાંચ લીટર) જેટલા જળથી ભરેલું કમંડલ શાલગ્રામને અભિષેક કરતાં કરતાં ખાલી થઈ ગયું. છતાં શાલગ્રામના આધારભૂત ચંદનની નાની કઠારી પૂર્વવત્ જળ વિનાની ખાલી શ્રીહરિને જોવામાં આવી.^{૩૭} આટલું બધું જળ ક્યાં ગયું હશે ? આ પ્રમાણે વિચારી શ્રીહરિએ કઠારીને ઊંચી કરીને જોઈ પણ તેમાં ક્યાંય છિદ્ર જોવામાં આવ્યું નહિ. તેથી તેને ફરી ધરતીપર

કુળ્ડ્યામ્બુ કૂપાન્નિષ્કાસ્ય ધારયાભિષેચ તમ્ । તત્સર્વમપિબત્સોઽપિ સોઽપિ ચક્રે પુનસ્તથા ॥૪૦
પપૌ તદપિ પાનીયં શાલગ્રામસ્તદા સ તુ । હસન્ભૂયોઽમ્બુ નિષ્કાસ્ય ધારયૈવાભ્યષેચયત્ ॥ ૪૧
તદપ્યપાદ્યદા તર્હિ જાત્વાતિતૃષિતં હિ તમ્ । કૂપમાયાત્પુનઃ કુળ્ડ્યાઃ સ નિષ્કાસયિતું પયઃ ॥૪૨
શ્રમચિન્નાચિલાઙ્ગસ્ય બહ્વહોષોષિતસ્ય ચ । ભક્તિં તાં તસ્ય દૃષ્ટ્વા તૌ દમ્પતી વિસ્મયં ગતૌ ॥૪૩
શાલગ્રામોઽપિ ભગવાન્ શ્રાન્તમાજ્ઞાય વર્ણનમ્ । આસીદ્ગતતૃષઃ સદ્યો નિજશુશ્રૂષુવત્સલઃ ॥ ૪૪
આહ્તામ્બાઃ સ્નાનપાત્રં હરિદૃષ્ટ્વાઽથ સોદકમ્ । જાત્વા ગતપિપાસં તં ચન્દનાદિભિરાર્ચયત્ ॥૪૫
વ્યચિન્તયચ્ચ મનસા શાલગ્રામસ્ય ભૂયસી । નિવૃત્તૈવ તૃષા ત્વદ્ય ક્ષુન્નિવૃત્તિઃ કથં ભવેત્ ॥ ૪૬
ઇત્થં વિષ્ણવર્થમેવાસૌ ચિન્તયાઽચિદ્વદન્તરે । સ્વસ્યોપવાસાઃ ષડ્ જાતાસ્તદર્થ તુ ન વિવ્યથે ॥૪૭

પધરાવી.^{૩૮} તૃષાતુર થયેલા શાલગ્રામ જ સમગ્ર જળપાન કરી ગયા છે, એવો મનમાં નિર્ણય કરી તેમની તૃષા નિવૃત્તિ કરવાની સ્વયં શ્રીહરિએ ઇચ્છા કરી.^{૩૯} હે રાજન્ ! શ્રીહરિ કૂવામાંથી કમંડલું દ્વારા જળ સિંચી તેની ધારાએ શાલગ્રામને અભિષેક કર્યો તે બધું જળ શાલગ્રામ પી ગયા.^{૪૦} વળી શ્રીહરિએ ફરીથી જળ સીંચી અભિષેક કર્યો તો તે પણ બધું જળ શાલગ્રામ પી ગયા. તેથી મંદમંદ હસ્તા શ્રીહરિએ ફરીથી કૂવામાંથી જળ સીંચ્યું અને કમંડલુંની ધારાએ અભિષેક કરવા લાગ્યા.^{૪૧} તે જળ પણ જ્યારે શાલગ્રામ પી ગયા ત્યારે શ્રીહરિએ જાણ્યું કે શાલગ્રામ અતિશય તરસ્યા થયા છે. તેથી ફરી જળનું કમંડલું ભરવા કૂવાની સમીપે આવ્યા.^{૪૨} હે રાજન્ ! કૂવામાંથી વારે વારે જળ સીંચવાના પરિશ્રમથી શ્રીહરિનાં સમગ્ર અંગ ઉપર પરસેવાનાં બિંદુ લાગ્યાં. શ્રીહરિ છ દિવસના ઉપવાસી હતા છતાં તેમની ઉત્કૃષ્ટ ભક્તિ જોઈ શંકર-પાર્વતી અતિશય વિસ્મય પામ્યાં.^{૪૩} હે રાજન્ ! પોતાની સેવા કરનારા સેવક ઉપર વાત્સલ્ય વરસાવનારા ભગવાન શાલગ્રામ પણ, નીલકંઠવર્ણને થાક લાગ્યો છે, એમ જાણી તત્કાળ તૃપ્ત થયા.^{૪૪} ફરીને શ્રીહરિ જ્યાં જળ લઈને આવ્યા ત્યારે સ્નાનપાત્રમાં જળ જોયું, તેથી હવે શાલગ્રામ ભગવાનની તૃષા શાંત થઈ છે, એમ જાણી શ્રીહરિએ ચંદનાદિ ઉપચારોથી પૂજન કર્યું.^{૪૫} ત્યારપછી શ્રીહરિ મનથી ચિંતા કરવા લાગ્યા કે શાલગ્રામની બહોળી તૃષા તો શાંત થઈ પરંતુ અત્યારે ક્ષુધાની નિવૃત્તિ કેમ થશે ?^{૪૬}

પાર્વતીજીએ કયો સાથવો અર્પણ :- આ પ્રમાણે ભગવાન શ્રીહરિ શાલગ્રામના ભૂખની ચિંતા કરવા લાગ્યા, પણ પોતાને છ ઉપવાસ થયા છે તેની લેશમાત્ર મનમાં ચિંતા કરતા નથી.^{૪૭} હે રાજન્ ! ચિંતા કરતા શ્રીહરિને જાણી

इति व्यवसितं तस्य ज्ञात्वा जायापती उभौ । प्रीतावभूतां नृपते! पुमान् योषामथाब्रवीत् ॥ ४८
 प्रियेऽस्मै बटवे देहि नैवेद्याय रमापतेः । सकूंस्त्वं गोणिकाबद्धाल्लवणं चापि सत्वरम् ॥ ४९
 ततः सा ग्रन्थिमुन्मुच्य पेशीस्थं वर्णिने ददौ । सकुप्रस्थं स चाऽऽदात्तान् यावदर्थं हरिर्नृप ! ॥ ५०
 लवणेनाम्बुना मिश्रीकृत्य सकूंन्स विष्णवे । निवेद्यार्चाविधिं तस्य विधिनैव समापयत् ॥ ५१
 दरिद्रभिक्षुकाकारावपि कान्त्याऽतिमानवौ । तावथापृच्छदानम्य दैवमानुष्यलक्षमिवत् ॥ ५२
 आकस्मिकागमौ शान्तौ कौ युवां करुणानिधी । योगिरूपप्रतिच्छन्नौ शिवाविव मनोहरौ ॥ ५३
 युष्मादृशेक्षणं त्वत्र कान्तारे दुर्लभं खलु । मर्त्यौ तु सर्वथा न स्थः स्वतत्त्वं ब्रूत मामृतम् ॥ ५४
 तमाहतुस्तौ क्षुन्नृङ्भ्यां ग्लानोऽसि त्वं कृशो भृशम् । वर्णिस्ततः पिब जलमद्धि विष्णुनिवेदितम् ॥ ५५

પોતાને સેવાનો અવસર પ્રાપ્ત થતાં શિવ-પાર્વતી અતિશય પ્રસન્ન થયાં અને શિવે પાર્વતીને કહ્યું કે, હે પ્રિયે! તમે ભગવાન શાલગ્રામને નૈવેદ્ય ધરવા માટે પોટલીમાં બાંધેલો સાથવો અને મીઠું તત્કાળ આ બ્રહ્મચારીને અર્પણ કરો. ૪૮-૪૯ હે રાજન્! પતિનું વચન સાંભળી તત્કાળ ઉમામૈયાએ પોટલીની ગાંઠ છોડી, નાની કોથળીમાં રહેલો એક શેર જેટલો સાથવો નીલકંઠવર્ણીને અર્પણ કર્યો. ૫૦ ત્યારે શ્રીહરિએ સાથવામાં મીઠું મિશ્ર કરી જળ મેળવી શાલગ્રામને નૈવેદ્ય અર્પણ કર્યું. ત્યારપછી શાસ્ત્રવિધિ અનુસાર શાલગ્રામ ભગવાનની પૂજા સમાપ્ત કરી. ૫૧

હે રાજન્! દેવ અને મનુષ્યને તેનાં લક્ષણો ઉપરથી સારી રીતે ઓળખી જતા શ્રીહરિ આ દંપતિ દરિદ્ર ભિક્ષુકના વેષમાં હોવા છતાં કોઈ અમાનવ છે, એવું નક્કી કરીને બત્રેને નમસ્કાર કરી પૂછવા લાગ્યા કે, આકસ્મિક અહીં પધારેલાં, શાંત સ્વભાવવાળાં, કરુણાના ભંડાર સમા, યોગિના રૂપથી પોતાના અસલ સ્વરૂપને ગુપ્ત રાખનારાં શિવ-પાર્વતી જેવાં જણાતાં તમે બને કોણ છો? તમારું નામ શું છે? ગોત્ર શું છે? આવા મહા જંગલમાં આપના જેવા યોગીઓનાં દર્શન દુર્લભ છે, તમે બત્રે નિશ્ચય મનુષ્ય તો નથી જ એ નક્કી છે. માટે આપનો યથાર્થ પરિચય મને આપો. ખોટું બોલશો નહિ. ૫૨-૫૪ શ્રીહરિના પૂછવાથી તેઓ કહેવા લાગ્યાં કે, હે બાલાયોગી! તમે ભૂખ અને તરસથી ખેદ પામી રહ્યા છો, તમારું શરીર અત્યંત દુર્બળ થયું છે, તેથી તમે જળપાન કરો અને વિષ્ણુને નૈવેદ્ય કરેલો સાથવો પણ આરોગો. પછી આપણે પરસ્પર વાર્તાલાપ કરીશું. હે રાજન્! આ પ્રમાણે બત્રેએ કહ્યું તેથી શ્રીહરિએ તે બત્રેને આદર આપી સાથવો જમ્યા અને જળપાન કર્યું. પછી તે બત્રેની સમીપે બેઠા. ૫૫-૫૬

તતો વાર્તાઃ કરિષ્યામ્ હત્યુક્તો માનયન્સ તૌ । સકૂન્દ્રાણ્યોદકં પીત્વા નિષસાદ તદન્તિકે ॥ ૫૬
યોગી તં પ્રાહ વિપ્ર ! ત્વં બ્રહ્મચર્યવ્રતસ્થિતિઃ । તપસ્વ્યપિ જિતક્રોધઃ કૃષ્ણભક્તો મહાનસિ ॥ ૫૭
અષાષિતચરં તસ્માત્વદગ્રે નાનૃતં બ્રુવે । અશેષ પુણ્યક્ષયકૃત્તપસ્વ્યગ્રેઽનૃતં વચઃ ॥ ૫૮
શઙ્કરં માં વિજાનીહિ પાર્વત્યા સહ વર્ણિરાટ્ ! । યદ્દૃષ્ટ્યાગતં હ્યત્ર દુર્દર્શં તપતામપિ ॥ ૫૯
હત્યુક્ત્વા દર્શયામાસ સ્વરૂપં સહસૈવ સઃ । સાશ્ચર્યં નીલકણ્ઠસ્તમપશ્યદિવ્યવિગ્રહમ્ ॥ ૬૦

કર્પૂરગૌરમુરુભાસ્કરભાસુરાઙ્ગં ભસ્માઙ્ગારાગરુચિરાવયવેક્ષણીયમ્ ।

યજ્ઞોપવીતવલયાયિતનાગરાજં કેયૂરહારકટિસૂત્રપદસ્થનાગમ્ ॥ ૬૧

દ્વીપિદ્વિપાજિનસદંશુકયુગ્મશોભં પ્રોત્ફુલ્લનીરજનિભાનનમન્દહાસમ્ ।

શીતદ્યુતિદ્યુતિતરમ્યવિશાલભાલં ચન્દ્રદ્વહત્પુરટપિઙ્ગજટાકલાપમ્ ॥ ૬૨

પરિચયની સાથે શિવજીએ આપ્યાં દિવ્યદર્શન :- હે રાજન્ !

ત્યારે યોગીવેષધારી શિવજી શ્રીહરિ પ્રત્યે કહેવા લાગ્યા કે, હે વિપ્ર ! તમે બ્રહ્મચર્યવ્રતમાં દૈઢ નિષ્ઠાવાળા છો. તપમાં પ્રીતીવાળા અને ક્રોધ ઉપર વિજય મેળવનારા મહાન ભગવાનના ભક્ત છો. તેથી તપસ્વી પુરુષની આગળ ખોટું બોલવું તે સમગ્ર પુણ્યનો વિનાશ સર્જે છે, અને અત્યાર સુધી હું કોઈની આગળ ખોટું બોલ્યો પણ નથી તેથી તમારી આગળ પણ ખોટું બોલીશ નહિ. ^{૫૭-૫૮} હે વર્ણીરાજ ! હું સાક્ષાત્ શંકર છું, આ પાર્વતી દેવી છે, તપસ્વીઓને પણ મારું દર્શન દુર્લભ છે, છતાં દૈવી ઈચ્છાએ હું તમારી સમીપે આવ્યો છું. આ પ્રમાણે કહી શિવજીએ પોતાના મૂળ સ્વરૂપનું દર્શન કરાવ્યું, ત્યારે નીલકંઠવર્ણીએ પણ આશ્ચર્યપૂર્વક દિવ્યાકાર શિવજીનાં દર્શન કર્યા. ^{૫૯-૬૦}

હે રાજન્ ! તે સમયે શિવજીનો કપૂર સમાન ગૌરવર્ણ હતો. અનેક સૂર્યની સમાન ઉજ્જવલ શરીરની કાંતિ હતી. અંગ ઉપર ભભૂત લગાવી હોવાથી અવયવો દર્શનીય અને સુંદર જણાતાં હતાં. યજ્ઞોપવીતના પ્રતિક સ્વરૂપે નાગરાજને ખભાથી કેડ સુધી વર્તુળાકારે ધાર્યો હતો. બાજુબંધ હાર અને કટિમેખલાની જગ્યાએ પણ સર્પો જ ધારણ કર્યા હતા. ^{૬૧} વાઘાંબર અને ગજાંબરનાં વસ્ત્ર યુગલથી શોભતા હતા. તેમનું મુખ ખીલેલા કમળની સમાન મંદમંદ હાસ્યથી શોભતું હતું. ચંદ્રમાની કાંતિથી ચળકતા સ્વતઃસિદ્ધ સુંદર વિશાળ ભાલથી રમણીય લાગતા હતા. ચળકતાં સુવર્ણ સમાન પિંગલવર્ણ જટા મસ્તક ઉપર ધારી હતી. ^{૬૨} શ્રીહરિની આગળ પૃથ્વી પર દર્ભના આસન ઉપર વીર આસનની મુદ્રામાં બેઠા હતા. તેમનાં ત્રણે

વીરાસનેન પુરતો ધરણૌ નિષણ્ણં કૌશાસને સ્તિમિતદૃક્રિતયં સ્થિરાઙ્ગમ્ ।
 વામે કરે નિજજનાભયદાનમુદ્રાં દક્ષેઽપિ દોષણિ ચ બિભ્રતમક્ષમાલામ્ ॥ ૬૩
 પાશ્વે ચ વામ ઉમયા સ્થિતયા ત્રિલોકીસાધ્વીગર્ણાચિતપદામ્બુજયાઽતિભક્ત્યા ।
 સદ્વીજનેન પરિસેવિતમાત્મનિષ્ઠં નન્દીશ્વરાદિગણમણ્ડલનૂયમાનમ્ ॥ ૬૪
 બ્રાહ્મીં બુભુત્સુભિરુશન્મતિભિશ્ચ વિદ્યાં કૌઞ્ઞારિનારદસનન્દનમુખ્યવિપ્રૈઃ ।
 નમ્રૈઃ સિતાઙ્ગલિપુટદ્વિતયૈઃ સહર્ષં સમ્પ્રેક્ષ્યમાણકરુણાક્ષિકટાક્ષપાતમ્ ॥ ૬૫
 તં વીક્ષ્ય સાક્ષાચ્છિવમેવ વર્ણીં પ્રણમ્ય બદ્ધાઙ્ગલિરશ્રુનેત્રઃ ।
 તુષ્ટાવ રાજઙ્ગગતામધીશં રોમાઞ્ચિતાઙ્ગઃ પ્રણયેન નમ્રઃ ॥ ૬૬

શ્રીનીલકण्ठ उवाच -

સદાશિવં શાશ્વતમીશિતારં પ્રશાન્તમાશાપતિમण्डलेशम् ।
 ब्रह्मादिदेवार्चितपादपद्मं श्रीशङ्करं त्वामहमानतोऽस्मि ॥ ६७

નેત્રો સ્થિર હતાં, તેમનું શરીરપણ સ્થિર હતું. ડાબા હાથે પોતાના ભક્તોને અભયદાન આપતી મુદ્રા ધારણ કરી હતી. તથા જમણા હાથમાં રુદ્રાક્ષની માળા ધારણ કરી હતી.^{૬૩} ડાબે પડબે પાર્વતીજી બેઠાં હતાં અને ત્રિલોકીની પતિવ્રતા નારીઓનો સમૂહ ભક્તિભાવપૂર્વક તેમના ચરણની પૂજા કરતો હતો. બાજુમાં બેઠેલાં પાર્વતીજી સ્નેહપૂર્વક વીંજણો ઢોળીને સેવા કરી રહ્યાં હતાં. નંદીશ્વર આદિ પાર્ષદોનું મંડળ સ્તુતિ કરતું હતું.^{૬૪} બ્રહ્મવિદ્યા પ્રાપ્ત કરવાની ઇચ્છાથી સુંદર મોક્ષ સંબંધી બુદ્ધિને વરેલા અને વિનમ્રતાથી બે હાથ જોડીને સામે ઊભેલા કાર્તિક સ્વામી, નારદજી, સનંદન આદિ ચાર સનકાદિકો અને અનેક ઋષિમુનિઓ અતિ હર્ષપૂર્વક તેમના કરુણા ભરેલા કૃપાકટાક્ષને નિહાળી રહ્યા હતા.^{૬૫} આ પ્રમાણે પ્રત્યક્ષ દિવ્યાકાર શિવજીનાં દર્શન કરી વર્ણીરાજ શ્રીહરિ બે હાથ જોડી વંદન કરી રોમાંચિત ગાત્રે પ્રેમપૂર્વક વિનમ્રભાવે આંખમાં હર્ષનાં અશ્રુઓ સાથે જગતના અધીશ્વર ભગવાન શિવજીની સ્તુતિ કરવા લાગ્યા.^{૬૬}

શિવસ્તુતિ :- નીલકંઠવર્ણી સ્તુતિ કરતાં કહે છે, હે ભગવાન શંકર ! હું તમને પ્રણામ કરું છું. તમે સદાય કલ્યાણકારી મૂર્તિ છો, શાશ્વત છો, સર્વજગતના ઇશ્વર છો, પ્રશાંતમૂર્તિ છો, દિશાઓના પતિ ઇન્દ્રાદિ દેવતાઓના પણ ઇશ્વર છો. બ્રહ્માદિ સમસ્ત દેવતાઓ તમારાં ચરણ કમળનું પૂજન અર્ચન કરે છે. એવા સર્વેને સુખને કરનારા હે શંકર ! તમને હું પ્રણામ કરું છું.^{૬૭}

સર્વેશ્વરં સર્વગુણાધિવાસં દેવં મહાદેવમુદારકીર્તિમ્ ।
 વિદ્યાતપોયોગકલાનિધાનં શ્રીશઙ્કરં ત્વામહમાનતોઽસ્મિ ॥ ૬૮
 સકાલમાયાયમભીતિભઙ્ગં જગજ્જનિત્રાણવિનાશહેતુમ્ ।
 પ્રચેતસાં દેશિકમાસકામં શ્રીશઙ્કરં ત્વામહમાનતોઽસ્મિ ॥ ૬૯
 મહાવિષત્રાતસમસ્તલોકં મૃત્યુઙ્ગયં મર્ત્યજનાશુતોષમ્ ।
 ભસ્માવશેષીકૃતકામદેહં શ્રીશઙ્કરં ત્વામહમાનતોઽસ્મિ ॥ ૭૦
 અશેષવિદ્યાગમમન્ત્રમૂલં વૈરાગ્યવેગોઙ્ગિતસર્વભોગમ્ ।
 મુમુક્ષુભિર્મુક્તજનૈશ્ચ સેવ્યં શ્રીશઙ્કરં ત્વામહમાનતોઽસ્મિ ॥ ૭૧
 ગઙ્ગાધરં ચાન્ધકદૈત્યનાશં કૈલાસનાથં સુખિતાત્મદાસમ્ ।
 પાપોચ્ચયોન્મૂલનનામમાત્રં શ્રીશઙ્કરં ત્વામહમાનતોઽસ્મિ ॥ ૭૨
 શ્રીવિશ્વનાથં કૃતકાશિવાસં પ્રમીતકર્ણોદિતતારકં ચ ।
 ભવોદ્ધૂતાનેકમહાધિજીવં શ્રીશઙ્કરં ત્વામહમાનતોઽસ્મિ ॥ ૭૩

તમે સર્વેશ્વર છો. સર્વગુણોના ભંડાર છો. દેવ છો. મહાદેવ છો. ઉદાર
 કીર્તિવાળા છો. વિદ્યા, તપ અને યોગકલાના નિધિ છો. એવા હે ભગવાન શંકર !
 તમને હું પ્રણામ કરું છું.^{૬૮} તમે કાળે સહિત માયા અને યમરાજના ભયને
 ભાંગનારા છો. જગતની ઉત્પત્તિ, સ્થિતિ અને પ્રલયના કારણરૂપ છો. પ્રાચીન
 બર્હિષ રાજાના પુત્રો પ્રયેતાઓના ગુરુ છો. પૂર્ણકામ છો. એવા હે ભગવાન શંકર
 ! તમને હું પ્રણામ કરું છું.^{૬૯} તમે સમુદ્રમંથન વખતે નીકળેલા હળાહળ કાળકૂટ
 વિષથી સમસ્ત વિશ્વનું રક્ષણ કરનારા છો. તમે મૃત્યુ ઉપર વિજય પ્રાપ્ત કરનારા
 મૃત્યુંજય છો. તમે પૂજા કરનારા ભક્તો ઉપર જલદીથી પ્રસન્ન થનારા આશુતોષ
 છો. ત્રીજું નેત્ર ખોલી કામદેવના શરીરને ભસ્મભૂત કરનારા એવા હે ભગવાન
 શંકર ! તમને હું પ્રણામ કરું છું.^{૭૦} તમે સમસ્ત વિદ્યા, શાસ્ત્ર અને મંત્રની પ્રવૃત્તિના
 મૂળ કારણરૂપ છો. વૈરાગ્યના વેગથી સમગ્ર વિષયભોગનો ત્યાગ કરનારા છો.
 મુમુક્ષુઓ અને મુક્તજનો દ્વારા સદાય સેવા કરવા યોગ્ય છો. એવા હે ભગવાન
 શંકર ! તમને હું પ્રણામ કરું છું.^{૭૧} તમે મસ્તકની જટામાં ગંગાને ધારણ કરનારા
 છો. અંધક નામના દૈત્યનો વિનાશ કરનારા છો. કૈલાશના અધિપતિ છો. પોતાના
 સેવકવૃંદને સુખી કરનારા છો. કેવળ તમારા નામમંત્રનો કોઈ ઉચ્ચાર કરે તેના
 પાપના સમૂહોનો નાશ થઈ જાય છે. એવા હે ભગવાન શંકર ! તમને હું પ્રણામ
 કરું છું.^{૭૨} તમે કાશીમાં વિરાજતા શ્રીવિશ્વનાથ નામથી પ્રસિદ્ધ છો. સમીપ

દેવાદિસઙ્કષ્ટહરં હરાચ્ચં શ્રીપાર્વતીપ્રાણપતિં પુરારિમ્ ।

વૃષધ્વજં મઙ્ગલમૂર્તિમીશં શ્રીશઙ્કરં ત્વામહમાનતોઽસ્મિ ॥ ૭૪

સુવ્રત ડ્વાચ -

ઇતિ સ્તુત્વા શિવં ભક્ત્યા પ્રણમ્ય ચ સ ધર્મભૂઃ । તુષ્ટાવ જગદમ્બાં ચ દુર્ગાં દુર્ગતિનાશનીમ્ ॥૭૫

શ્રીનીલકણ્ઠ ડ્વાચ -

માતઃ! શિવે ! મઙ્ગલવૃન્દદાત્રીં સર્વેશ્વરીં ચાખિલલોકધાત્રીમ્ ।

મહાસતીં શઙ્કરશક્તિમાદ્યામુમામહં ત્વાં પ્રણમામિ દેવીમ્ ॥ ૭૬

સુરેન્દ્રમુખ્યામરકષ્ટદાતુર્વિનાશયિત્રીમસુરવ્રજસ્ય ।

સદૈવ સર્વામરસૌખ્યદાત્રીમુમામહં ત્વાં પ્રણમામિ દેવીમ્ ॥ ૭૭

નિશુમ્બશુમ્ભાસુરદર્પહન્ત્રીં નિજાશ્રિતાપન્નિચયાપહન્ત્રીમ્ ।

શ્રીવિષ્ણુકાર્યોદ્યતયોગમાયામુમામહં ત્વાં પ્રણમામિ દેવીમ્ ॥ ૭૮

મૃત્યુવાળા મનુષ્યના જમણા કાનમાં શ્રીરામ નામના તારકમંત્રનો ઉપદેશ કરનારા છો, ભવસાગરમાંથી અને મહાપાપી જીવોનો ઉદ્ધાર કરનારા છો. એવા હે ભગવાન શંકર ! તમને હું પ્રણામ કરું છું.^{૭૩} તમે દેવ આદિ સર્વનાં દુઃખને હરનારા છો. હર એવા નામને ધારણ કરનારા છો. પ્રતિવ્રતાના ધર્મમાં અચળ એવાં પાર્વતીદેવીના પ્રાણનાથ છો, ત્રિપુર નામના દૈત્યનો અંત લાવનારા છો. નંદીશ્વરનામના વૃષભનું ચિહ્ન ધ્વજામાં ધારણ કરનારા છો. તમે મંગળ મૂર્તિ છો. અને સર્વેના ઈશ્વર છો. એવા હે ભગવાન શંકર ! તમને હું પ્રણામ કરું છું.^{૭૪}

સુવ્રતમુનિ કહે છે, હે રાજન્ ! આ પ્રમાણે ધર્મપુત્ર ભગવાન શ્રીહરિએ સદાશિવની સ્તુતિ કરી પ્રણામ કર્યા. ત્યારપછી દુર્મતિનો વિનાશ કરનારાં જગદંબા મા દુર્ગાદેવીનું સ્તવન કરવા લાગ્યા.^{૭૫}

જગદંબાસ્તુતિ :- હે માતા ! તમે અખિલ લોકનાં માતા છો. સદાય કલ્યાણકારી છો. સર્વનું મંગલકરનારાં છો. સર્વેશ્વરી છો. સમસ્ત લોકને ધારણ કરનારાં છો. મહાસતી છો. શંકરનાં શક્તિસ્વરૂપા છો. સમસ્ત જગતનાં આદિ છો. એવાં હે ઉમાદેવી ! હું તમને પ્રણામ કરું છું.^{૭૬} તમે ઈન્દ્રાદિ દેવગણોને કષ્ટ આપનારા અસુરોનાં વૃંદને વિનાશ કરનારાં છો. અને સર્વ દેવતાઓને સદાય સુખ આપનારાં છો. એવાં હે ઉમાદેવી ! હું તમને પ્રણામ કરું છું.^{૭૭} તમે નિશુંભ અને શુંભ નામના અસુરોનો ગર્વ હણનારાં છો. પોતાના આશ્રિતજનોની

સુરારિનાશાર્થમનેકશક્તીરૂત્પાદયન્તીમમરેન્દ્રપક્ષામ્ ।
 મહામૃધાવિષ્કૃતભૂરિહસ્તામુમામહં ત્વાં પ્રણમામિ દેવીમ્ ॥ ૭૯
 સુરાપલસ્વાર્ચકસર્વવર્ણશીર્ષચ્છિદાક્રોધકરારલવક્રામ્ ।
 અભીષ્ટદાત્રીં વ્રજકન્યકાનામુમામહં ત્વાં પ્રણમામિ દેવીમ્ ॥ ૮૦
 દાક્ષાયણીં રૂપધરાં યુગાદૌ સતીં તતઃ શ્રીગિરિરાજ પુત્રીમ્ ।
 સાધ્વીવ્રતત્રાણપરામનાદિમુમામહં ત્વાં પ્રણમામિ દેવીમ્ ॥ ૮૧
 નરામરૈર્દુષ્કરમુગ્રમાદૌ તપશ્ચરન્તી ગિરિશપ્રસત્યૈ ।
 ન પત્રમપ્યાદ ઇતિ હ્યપર્ણામુમામહં ત્વાં પ્રણમામિ દેવીમ્ ॥ ૮૨
 પ્રસૂં ગણેશસ્ય સદૈવ સેવાપરાયણામમ્બ! મહેશ્વરસ્ય ।
 અમંગ્ગલધ્વીં નિજસેવકાનામુમામહં ત્વાં પ્રણમામિ દેવીમ્ ॥ ૮૩

વિપત્તિઓના સમૂહનો વિનાશ કરનારાં છો. ભગવાન વિષ્ણુનું કોઈ પણ કાર્ય કરવા સદાય તત્પર રહો છો તેથી યોગમાયા નામે પ્રસિદ્ધ છો. એવાં હે ઉમાદેવી ! હું તમને પ્રણામ કરું છું.^{૭૯} તમે દેવતાઓના શત્રુ એવા અસુરોના વિનાશ માટે કાલિકા આદિ અનેક અન્ય શક્તિઓને ઉત્પન્ન કરનારાં છો. દેવતાઓએ સહિત ઈન્દ્રના પક્ષમાં સદાય રહી તેને સહાય કરનારાં છો. જરૂર પડ્યે મહાયુદ્ધમાં હજારો ભૂજાઓને પ્રગટ કરનારાં છો. એવાં હે ઉમાદેવી ! હું તમને પ્રણામ કરું છું.^{૮૦} તમે સૂરા અને માંસથી પોતાનું પૂજન કરનારા સર્વવર્ણના મનુષ્યોના મસ્તકને કાપવાને અર્થે મહાક્રોધથી વિકરાળ મુખને ધારણ કરનારાં છો. શ્રીકૃષ્ણને પોતાના પતિ કરવા ઈચ્છતી વ્રજની ગોપ કન્યાઓને ઈચ્છિત વરદાન આપનારાં એવાં હે ઉમાદેવી ! હું તમને પ્રણામ કરું છું.^{૮૧} તમે આદિયુગમાં સુંદરરૂપ ધારણ કરનારાં દક્ષપુત્રી સતી એવા નામથી વિખ્યાત થયાં અને પછી હિમાલય પર્વતની પુત્રી પાર્વતી એવાં નામથી પ્રસિદ્ધ થયાં છો. તમે પતિવ્રતાધર્મનું સદાય રક્ષણ કરનારાં છો. તથા અનાદિ સિદ્ધસ્વરૂપા એવાં હે ઉમાદેવી ! હું તમને પ્રણામ કરું છું.^{૮૨} તમે પરણ્યા પહેલાં શિવજીને પ્રસન્ન કરવા માટે કોઈ પણ મનુષ્ય કે દેવથી પણ ન થઈ શકે તેવી તીવ્ર તપશ્ચર્યા કરી હતી. તે સમયે તમે પાંદડાંનું પણ ભક્ષણ કર્યું નહિ તેથી “અપર્ણા” એવા નામથી પ્રસિદ્ધિને પામ્યાં છો. એવાં હે ઉમાદેવી ! હું તમને પ્રણામ કરું છું.^{૮૩} હે મા ! તમે ગણેશજીનાં જનેતા છો. સદાય મહેશ્વરની સેવા પરાયણ છો અને પોતાના ભક્તોનું અમંગળને હરનારાં છો એવાં હે ઉમાદેવી ! હું

સુવ્રત ડ્વાચ -

ઇતિ સ્તુત્વૈવોપરતં વર્ણનં તાવુમાશિવૌ । ઋચતુર્નો વરં વર્ણન્ ! વરયત્વં નિજેષ્પિતમ્ ॥ ૮૪

શ્રીનીલકણ્ઠ ડ્વાચ -

યદિ પ્રસન્નૌ ભવથો જગતઃ પિતરૌ યુવામ્ । યચ્છતં તર્હિ વૈરાગ્યં દૃઢં સાંસારિકેષુ મે ॥ ૮૫

ઉમામહેશ્વરાવૂચતુઃ -

ત્રિયતે યત્ત્વયા વર્ણિસ્તત્તુ સિદ્ધં સદા ત્વયિ । તથાપિ તદ્વિશેષેણ ભવિષ્યતિ મહામુને! ॥ ૮૬

નારાયણ ઋષિઃ સાક્ષાદસિ ત્વં બદરીપતિઃ । મનુષ્યનાટ્યં વિદધદ્વર્તસેઽત્રેતિ વિદ્ધ વૈ ॥ ૮૭

નમોસ્તુ જગદીશાય નરનારાયણાય તે । સહાર્જુનાય કૃષ્ણાય ધર્મસંસ્થાપનાય ચ ॥ ૮૮

ત્વં હિ સાક્ષાત્પરંબ્રહ્મ ક્ષરાક્ષરપરં વિભુ । અનેકકોટિબ્રહ્માણ્ડોદયસ્થિત્યન્તકારણમ્ ॥ ૮૯

તમને પ્રણામ કરું છું.^{૮૩}

સુવ્રતમુનિ કહે છે, હે રાજન્ ! આ પ્રમાણે સ્તુતિ કરીને શ્રીહરિ વિરામ પામ્યા ત્યારે બન્ને શિવજી અને પાર્વતી શ્રીહરિને કહેવા લાગ્યાં કે, હે વર્ણી ! આપની ઇચ્છા અનુસાર અમારી પાસેથી વરદાન માગો.^{૮૪} ત્યારે નીલકંઠવર્ણી કહેવા લાગ્યા કે હે જગતનાં માતાપિતા ! તમે બન્ને જો મારી ઉપર ખૂબજ રાજી હો તો મને સાંસારિક પંચવિષયમાંથી અત્યંત દૃઢ વૈરાગ્ય થાય. એવું વરદાન આપો.^{૮૫} હે રાજન્ ! શ્રીહરિનાં આવાં વચનો સાંભળી ઉમા-મહેશ્વર કહેવા લાગ્યાં કે, હે વર્ણીરાજ ! આપે જે વૈરાગ્યની માંગણી કરી છે તેતો આપનામાં સદાય સ્વતઃસિદ્ધ રહેલો જ છે છતાં તે વૈરાગ્ય વિશેષપણે વૃદ્ધિ પામશે એવું અમારું વરદાન છે.^{૮૬}

ઉમા-મહેશ્વરે કહેલી શ્રીહરિની સ્તુતિ :- હે ભગવન્ ! હે ભગવાન ! તમે બદરીપતિ સાક્ષાત્ નારાયણઋષિ છો. મનુષ્યનાટ્યને કરતા તમે અત્યારે આલોકમાં અમારી નજર સમક્ષ વિરાજો છો, એમ ચોક્કસપણે જાણીએ છીએ.^{૮૭} માટે હે સમસ્ત જગતના માલિક તમને નમસ્કાર. શ્રીનરનારાયણરૂપે રહેલા તમને નમસ્કાર, અર્જુનની સાથે બિરાજતા શ્રીકૃષ્ણ પરમાત્મા તમને નમસ્કાર. આ પૃથ્વી પર એકાંતિક ધર્મનું સ્થાપન કરનારા તમને અમારા નમસ્કાર.^{૮૮} હે હરિ, તમે ક્ષર અને અક્ષરથકી પણ પર છો. સર્વાન્તર્યામી સાક્ષાત્ પરબ્રહ્મ છો. અનંતકોટી બ્રહ્માંડોની ઉત્પત્તિ, સ્થિતિ અને પ્રલયના મૂળ કારણરૂપ તમે જ છો.^{૮૯} તમે ગોલોકના અધિપતિ છો. દિવ્ય વૃંદાવનમાં વિહાર કરનારા છો, અખંડ રાસલીલા કરનારા તમે છો. અને સ્વયં રાધિકાના પતિ છો.^{૯૦} હે પ્રભુ !

ગોલોકાધિપતિર્દિવ્યવૃન્દાવનવિહારકૃત્ । અખण्डरासलीलस्त्वं राधिकारमणः स्वयम् ॥ ૯૦
 કલ્યધર્માસુરગુરુપાષણ્ડોપદ્રુતં પ્રભો ! । સદ્ધર્મં પાતુમત્રત્વમાવિર્ભૂતો દયાનિધિઃ ॥ ૯૧
 નિમિત્તીકૃત્ય દુર્વાસઃશાપં નારાયણાત્મના । ભક્તૌ જાતોઽસિધર્માત્ત્વં હરિર્ભક્તવિપદ્ધરઃ ॥ ૯૨
 ભાવ્યાનામિહ લોકાનાં કલૌ સંસૃતિમુક્તયે । કીર્તનશ્રવણાર્હાણિ ચરિત્રાણિ કરોષિ વૈ ॥ ૯૩
 અદ્યત્વદર્શનેન સ્વઃ પરમાનન્દનિર્વૃત્તૌ । આવાં ત્વદીયભક્તિસ્થૌ સદા ત્વદર્શનોત્સુકૌ ॥ ૯૪

સુવ્રત ડ્વાચ -

ઇતિ શિવશ્ચ શિવા પ્રણિગદ્ય તં પ્રહસિતાનનપદ્મમૃષીશ્વરમ્ ।

તદવલોકનહર્ષભૃતાન્તરૌ નૃપ ! તિરોદધતુઃ સહસા તતઃ ॥ ૯૫

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 મહાટ્ઢ્યામુમમહેશ્વરદર્શનં નામૈકોનપચ્ચાશત્તમોઽધ્યાયઃ ॥ ૪૯ ॥

તમે કલિયુગ અને અધર્મથી ભરપૂર અસુરગુરુઓએ પ્રવર્તાવેલા પૃથ્વી પરના પાખંડ ધર્મથી પીડાતા એકાંતિક ધર્મનું રક્ષણ કરવા દયાનિધિ તમે આ ધરતી ઉપર પ્રગટ થઈને વિચરો છો.^{૯૧} નારાયણઋષિ સ્વરૂપે દુર્વાસાના શાપને નિમિત્ત કરીને ભક્તજનોનાં દુઃખ હરનારા તમે ધર્મદેવ અને ભક્તિદેવીને ત્યાં હરિકૃષ્ણ એવા નામથી પ્રગટ થયા છો.^{૯૨} અત્યારે તમે કલિયુગના ભાવિ જીવાત્માઓને સંસારનાં બંધનમાંથી મુક્ત કરવા માટે તેઓને સાંભળવા યોગ્ય તથા ગાન કરવા યોગ્ય દિવ્ય ચરિત્રોનો વિસ્તાર કરી રહ્યા છો.^{૯૩} હે ભગવાન ! તમારી ભક્તિ કરવામાં સદાય તત્પર રહેનારાં અને તમારાં દર્શનની હમેશાં મનમાં ઉત્કંઠા રાખનારાં અમને બન્નેને અત્યારે આપનાં દર્શન થયાં તેથી પરમ આનંદના સાગરમાં અમે ડૂબી ગયાં છીએ.^{૯૪}

સુવ્રતમુનિ કહે છે, હે રાજન ! આ પ્રમાણે શિવ અને પાર્વતીદેવીએ મંદમંદ હાસ્યથી સભર મુખકમળથી શોભતા ઋષીશ્વર શ્રીહરિની સ્તુતિ કરી અને શ્રીહરિનાં દર્શન થવાથી અંતરમાં અત્યંત હર્ષ પામતાં ત્યાંથી એકાએક અંતર્ધાન થયાં.^{૯૫}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ઉમા મહેશ્વર મહાવનમાં શ્રીહરિનાં દર્શને આવ્યાં એ નામે ઓગણપચાસમો અધ્યાય પૂર્ણ થયો. --૪૯--

॥ પञ્ચાશત્તમોઽધ્યાયઃ ॥

સુવ્રત ઉવાચ

અન્તર્હિતે શઙ્કરેઽથ સ્વસ્યાતિપ્રિયદર્શને । નીલકण्ठસ્તતોઽગચ્છત્સ્મરન્ ભૂતપુરીં સ્મ તમ્ ॥ ૧
તત્ર રામાનુજાચાર્યપ્રતિમાયાઃ સ દર્શનમ્ । પૂજનં ચ વિધાયાગાદુર્ગાં કન્યાભિધાં તતઃ ॥ ૨
તતો યયૌ વર્ણિરાજઃ પદ્મનાભં જનાર્દનમ્ । આદિકેશવનામાનં તતો વિષ્ણુમુપાયયૌ ॥ ૩
અસુરાणां સહસ્રે દ્વે તત્રાસ્તાં શસ્ત્રધારિણામ્ । તે તત્રત્યનૃપેણૈવ નિહતે તજ્જિઘાંસુની ॥ ૪
માનસે પત્તને પૂર્વે ક્ષ્માભુજા સત્રધર્મણા । નિહતા અસુરા યદ્વત્તથા રાજ્ઞાઽત્ર ધર્મિણા ॥ ૫
મલયાચ્ચયં તતઃ પ્રાયાન્નાનાદ્રુમસમાકુલમ્ । નારાયણઃ કુલગિરિં તીર્થયાત્રાપરાયણઃ ॥ ૬
પન્ચાહાનિ ગિરૌ તત્ર સાક્ષિગોપાલદર્શનમ્ । કુર્વશ્ચન્દનવૃક્ષાણાં સસર્પાણાં વનેઽવસત્ ॥ ૭

અધ્યાય - ૫૦

**શ્રીનીલકંઠવર્ણી ભૂતપુરી, કન્યાકુમારી, જનાર્દન,
આદિકેશવ અને સાક્ષીગોપાલ તીર્થના દર્શને પધાર્યા.**

સુવ્રતમુનિ કહે છે, હે રાજન્ ! ભગવાન શ્રીહરિનું દર્શન જેને અતિપ્રિય છે એવા શિવજી ત્યાંથી અંતર્ધાન થયા પછી શ્રીહરિ પણ તેમનું સ્મરણ કરતા કરતા શ્રીરામાનુજાચાર્યજીનું જન્મસ્થાન ભૂતપુરીતીર્થમાં (પેરમ્બુદૂર) પધાર્યા.^૧

હે રાજન્ ! ભૂતપુરીમાં શ્રીરામાનુજાચાર્યજીની પ્રતિમાનાં દર્શન પૂજન કરી ત્યાંથી ચાલતા શ્રીહરિ કન્યાકુમારી તીર્થક્ષેત્રમાં પહોંચ્યા.^૨ ત્યાંથી શ્રીહરિ ચાલ્યા તે પદ્મનાભ તીર્થમાં પધાર્યા. ત્યાંથી ચાલતા આદિકેશવ નામના વિષ્ણુના તીર્થમાં પધાર્યા.^૩ આદિકેશવતીર્થમાં તલવાર આદિ શસ્ત્રધારી બે હજાર અસુરો રહેતા હતા. તેઓ પણ નીલકંઠવર્ણીને પોતાનો શત્રુ જાણી મારી નાખવા માગતા હતા. તેનો પણ ત્યાંના બુદ્ધિમાન રાજા દ્વારા શ્રીહરિએ વિનાશ કરાવ્યો. પૂર્વે માનસપુર શહેરમાં સત્રધર્મા રાજાદ્વારા જે રીતે અસુરોનો સંહાર કરાવ્યો હતો, તેવી જ રીતે આ આદિકેશવતીર્થમાં પણ ધાર્મિક રાજા દ્વારા અસુરોનો વિનાશ કરાવ્યો.^{૪-૫} તીર્થયાત્રામાં જેને ખૂબજ આનંદ આવે છે એવા ભગવાન નારાયણ શ્રીહરિ ત્યાંથી આગળ ચાલતાં અનેક વિધ વૃક્ષોથી ઘેરાયેલા મલયાચલ પર્વત પર પધાર્યા. ત્યાં બિરાજતા સાક્ષીગોપાલ નામના ભગવાન વિષ્ણુનાં દર્શન કરી સર્પે વીંટળાયેલાં ચંદનવૃક્ષોના વનમાં પાંચ દિવસ પર્યંત નિવાસ કરીને રહ્યા.^{૬-૭}

ચન્દ્રભાગાનદીતીરે પુણ્ડલીકપુરં યયૌ । તત્ર શ્રીવિઠ્ઠલસ્યાસૌ ચક્રે શ્રીભર્તુરીક્ષણમ્ ॥ ૮
 નદ્યાં સ્નાનં વિઠ્ઠલસ્ય દર્શનં ગુણકીર્તનમ્ । કુર્વન્ પ્રતિદિનં તત્ર દ્વૌ માસૌ ન્યવસદ્ધરિઃ ॥ ૯
 દૈવા જીવાઃ સહસ્રે દ્વે તત્ર ચક્રુસ્તદાશ્રયમ્ । હિત્વા દુઃસદ્ગ્જં દોષં ભેજુસ્તં તદ્વચઃસ્થિતાઃ ॥ ૧૦
 શ્રીવિઠ્ઠલં તતો નત્વા પરિષ્વજ્ય ચ ભક્તિતઃ । સ્તુવન્સ્તત્ક્ષેત્રમાહાત્મ્યં દણ્ડકારણ્યમાયયૌ ॥ ૧૧
 કુર્વન્પ્રદક્ષિણાં તસ્ય નાસિકાશ્ચાં પુરં યયૌ । દર્શનં ત્ર્યમ્બકેશસ્ય કૃત્વાઽગાત્પતીં નદીમ્ ॥ ૧૨
 તતઃ સ નર્મદાયાત્રાં કૃત્વોત્તીર્ય મહીં નદીમ્ । તીર્ત્વા સાધ્રમતીં પ્રાયાદ્ધીમનાથાખ્યશઙ્કરમ્ ॥ ૧૩
 ગોપનાથમુપેત્યાથ પચ્છતીર્થીં સમાચરન્ । નીલકણ્ઠ ઉપેયાય મકરાલયપત્તનમ્ ॥ ૧૪
 એવં તીર્થાનિ વિચરન્સદ્ધર્મં પરિપાલયન્ । અધર્મસર્ગં તીર્થસ્થમુચ્ચ્ચાન નિજૌજસા ॥ ૧૫

કિષ્કિન્ધાથી પંઢરપુરતીર્થમાં આગમન :- હે રાજન્ ! તે વનમાંથી ચાલતા ચાલતા શ્રીહરિ કિષ્કિન્ધા પધાર્યા, ત્યાં પંપાસરોવરમાં સ્નાન કરી ત્યાંથી ચંદ્રભાગા નદીને કિનારે આવેલાં પંઢરપુર પધાર્યા અને ત્યાં લક્ષ્મીપતિ શ્રીવિઠ્ઠલનાથ ભગવાનનાં દર્શન કર્યા. ^૮ હે રાજન્ ! શ્રીહરિ ચંદ્રભાગાનદીમાં નિત્યે સ્નાન કરી વિઠ્ઠલનાથજીનાં દર્શન કરતા તથા વિઠ્ઠલનાથજીનાં ગુણ કીર્તન કરતા પંઢરપુરમાં બે મહિના સુધી નિવાસ કરીને રહ્યા. ^૯ તે સમયે પંઢરપુરમાં બેહજાર દેવીજીવોને પોતાના આશ્રિત કર્યા અને તે સર્વેએ દુર્જનના પ્રસંગથી થતા દોષોનો ત્યાગ કરી શ્રીહરિના વચનમાં રહી ધર્મનું પાલન કરતા શ્રીહરિનું જ પ્રગટ પ્રમાણ ભજન કરવા લાગ્યા. ^{૧૦} તે સમયે શ્રીહરિએ વિઠ્ઠલનાથ ભગવાનને સ્નેહપૂર્વક નમસ્કાર કરી મૂર્તિને બાથમાં લઈને ભેટ્યા અને તે તીર્થક્ષેત્રના મહિમાનું ગાન કરતા ત્યાંથી દંડકારણ્ય ક્ષેત્રમાં પધાર્યા. ^{૧૧}

વર્ણીરાજનો ગુજરાતપ્રાંતમાં પ્રવેશ :- હે રાજન્ ! દંડકારણ્યને પ્રદક્ષિણા કરી શ્રીહરિ નાસિકનગર પધાર્યા. ત્ર્યંબકેશ્વર મહાદેવનાં દર્શન કરી તાપી નદીએ પધાર્યા. ^{૧૨} ત્યાંથી નર્મદાની યાત્રા કરી મહીનદીને ઉતરી સાબરમતી નદીને પાર કરી ભાલ પ્રદેશમાં આવેલા ભીમનાથ મહાદેવની જગ્યામાં પધાર્યા. ^{૧૩} ત્યાંથી નીલકંઠ વર્ણી ગોપનાથ પધાર્યા. આ રીતે પંચતીર્થીને કરતા કરતા સૌરાષ્ટ્રના સમુદ્રકાંઠે આવેલ સુપ્રસિદ્ધ માંગરોળ બંદર પધાર્યા. ^{૧૪}

તીર્થપ્રવાસી વર્ણીરાજની સ્થિતિ અને રીતિનું વર્ણન :- આ પ્રમાણે તીર્થસ્થાનોમાં વિચરણ કરતા અને એકાંતિક ધર્મનું પાલન કરતા શ્રીહરિએ પોતાના પ્રતાપથી તે તે તીર્થમાં રહેલા દંભ, લોભ આદિ અધર્મ સર્ગનો વિનાશ

પાષણ્ડનો ગુરુઙ્ગિત્વા વાદૈઃ સચ્છાસ્ત્રસમ્મતૈઃ । મુમુક્ષુત્રક્ષિતાંસ્તેભ્યો મોચયામાસ સંસૃતેઃ ॥ ૧૬
તપશ્ચ બ્રહ્મચર્યાદીન્નિયમાનાચરન્ સ્વયમ્ । ત્યાગિનાં તૈર્થિકાનાં ચ સ્થિતિરીતિમદર્શયત્ ॥ ૧૭
શાન્તસ્તિતિક્ષુરેકાકી નિઃસ્પૃહો નિષ્પરિગ્રહઃ । કૌપીનમાત્રવસનો મૃગાજિનધરો જટી ॥ ૧૮
અનાવૃતાઙ્ગઃ સર્વેષુ ઋતુષ્વપિ દિવાનિશમ્ । બહિર્ગ્રામાદદ્રુમાધસ્તાદ્વસન્ ગ્રામે તુ ન ક્વચિત્ ॥ ૧૯
નિત્યં ત્રિષવળસ્ત્રાયી ત્રિકાલં કૃષ્ણપૂજકઃ । પદ્મધ્યાયાઃ પૂજનાન્તે પાઠં કુર્વન્દિનેદિને ॥ ૨૦
પ્રાણાયામાંસ્ત્રિકાલં ચ કુર્વન્નાનાસનાનિ ચ । સ્વેચ્છયા હિમકાલેઽપિ સેવમાનો ન ચાનલમ્ ॥ ૨૧
અઘ્વળં સ્વસ્વરૂપસ્થો નિર્નિમેષવિલોચનઃ । ત્વગસ્થિશેષગાત્રશ્ચ ભૂયો ધમનિસન્તતઃ ॥ ૨૨
દેહાનુસન્ધાનહીનઃ શર્કરાકણ્ઠકાદિષુ । નિરુપાનચ્ચલન્માર્ગે ન પૃચ્છન્વર્ત્મ કચ્ચન ॥ ૨૩

કર્ચો.^{૧૫} સત્શાસ્ત્ર સંમત વાદવિવાદથી પાખંડી ગુરુઓને જીતી મુમુક્ષુ જીવોનું રક્ષણ કર્યું અને તેઓને જન્મ-મરણરૂપ સંસારના પ્રવાહમાંથી મુક્ત કર્યા.^{૧૬} સ્વયં શ્રીહરિએ પણ વિચરણ દરમ્યાન તપ અને બ્રહ્મચર્યાદિ નિયમોનું યથાર્થ પાલન કરી તીર્થવાસી અને ત્યાગી પુરુષોની સ્થિતિ અને રીતિ કેવી હોય તેનું શિક્ષણ આપ્યું.^{૧૭} હે રાજન્ ! શાંત સ્વભાવના શ્રીહરિ વિચરણ દરમ્યાન ટાઢ તડકો વિગેરે દ્વન્દ્વોને સહન કરતા તીર્થયાત્રામાં એકલાજ વિચરતા. કોઈ પદાર્થની અપેક્ષા રાખ્યા વગર નિઃસ્પૃહી જીવન જીવતા. કોઈ પણ વસ્તુનો સંગ્રહ કરી સાથે રાખતા નહિ. માત્ર કૌપીનભેર રહેતા, મૃગચર્મ ધારણ કરતા, મસ્તક ઉપર જટા બાંધીને રાખતા.^{૧૮} છએ ઋતુઓમાં રાત્રિ દિવસ ઉઘાડે શરીરે ફરતા, હમેશાં ગામની બહાર વૃક્ષ નીચે જ પોતાનો નિવાસ રાખતા, ગામમાં ક્યારેય રહેતા નહીં.^{૧૯} પ્રતિદિન ત્રિકાલ સ્નાન અને ત્રિકાલ સંધ્યા કરતા, મનુષ્ય નાટ્યને અનુસરી વિધિપૂર્વક ભગવાન શ્રીકૃષ્ણની પૂજા કરતા, પ્રતિદિન પૂજાને અંતે શ્રીકૃષ્ણના રાસપંચાધ્યાયીનો પાઠ કરતા.^{૨૦} ત્રિકાલ પ્રાણાયામ અને અનેક પ્રકારનાં યોગાસનો કરતા, શિયાળાની ઋતુમાં પણ સ્વેચ્છાએ ક્યારેય પણ અગ્નિનું સેવન કરતા નહિ.^{૨૧} અખંડ સ્વસ્વરૂપની સ્થિતિમાં રહી મેષોન્મેષરહિત સ્થિર દેષ્ટિ રાખતા, એટલું ઉગ્ર તપ કર્યું કે, શરીરમાં ત્વચા અને અસ્થિમાત્ર જ બચ્યાં હતાં, જેથી કૃશ શરીરમાં નાડીઓ બહાર સ્પષ્ટ દેખાતી હતી.^{૨૨} તે દેહનું અનુસંધાન ક્યારેય પણ રાખતા નહિ અને કાંટા અને કાંકરામાં પણ ઉઘાડે પગે ચાલતા, તેમજ કોઈને પણ રસ્તો પૂછતા નહિ.^{૨૩} તે ગાઢ જંગલોમાં અને પર્વતોમાં નિર્ભયપણે વિચરતા રહેતા, છતાં સિંહ, વાઘ અને અન્ય હિંસકપ્રાણિઓ તેમજ સર્પાદિ પણ ક્યારેય તેમના

ઘોરેષ્વરણ્યેષુ ચરન્ પર્વતેષુ ચ નિર્ભયઃ । સિંહવ્યાઘ્રોરગાદૈશ્ચ કુત્રાપ્યક્ષતવિગ્રહઃ ॥ ૨૪
 સકૃદશ્નન્ ક્વચિચ્ચાત્રં ફલં મૂલં ચ વા દલમ્ । તિષ્ઠન્નિરશનઃ ક્વાપિ નીરાહારશ્ચ કુત્રચિત્ ॥ ૨૫
 દિનાનિ કતિચિત્તિષ્ઠન્પ્રાશ્યૈવ પવનં સકૃત્ । ક્રાપ્યયાચિતવૃત્તિશ્ચ કૃચ્છ્રત્રતપરઃ ક્વચિત્ ॥ ૨૬
 વિરક્તો રમણીયેષુ વિષયેષ્વપિ પન્નસુ । સ્ત્રીણાં ત્વસહમાનશ્ચ ગન્ધમાત્રમપિ ધ્રુવમ્ ॥ ૨૭
 એકાદશીષુ સર્વાસુ હરેર્જન્મદિનેષુ ચ । નાન્નગન્ધગ્રહઃ સોઽભૂદ્ધ્વરિતા જિતેન્દ્રિયઃ ॥ ૨૮
 તપસ્વિનસ્ત્યાગિનોઽન્યે તં દૃષ્ટ્વાતિતપસ્વિનમ્ । સ્વયં તથા કર્તુકામાસ્તત્સદ્ગ્ધં કેઽપ્યકુર્વત ॥ ૨૯
 દેહાભિમાનજાતેન દેહદુઃખેન પીડિતાઃ । તત્સમીપે ન તે સ્થાતું શેકિરે માનિનોઽપિ ચ ॥ ૩૦
 ત્રિરાત્રં પન્નરાત્રં વા કૃત્વા તસ્ય સમાગમમ્ । પાલયન્તે સ્મ તે કેચિદ્દશરાત્રં ચ કેચન ॥ ૩૧

શરીરને આંચ પહોંચાડી શક્યા નહોતાં.^{૨૪} એકવાર ભોજન કરતા તેમાં પણ ક્યારેક અન્ન, ક્યારેક ફળ, ક્યારેક મૂળ અને ક્યારેક પત્ર વગેરે જે કાંઈ મળે તેનો આહાર કરતા. ક્યારેક ઉપવાસ થતો તો ક્યારેક માત્ર જળપાન કરીને રહેતા.^{૨૫} એવો નિયમ રાખતા કે કેટલાય દિવસ માત્ર એકવાર વાયુ ભક્ષણ કરીને રહેતા, ક્યારેક એવું નિયમ રાખતા કે માગ્યા વિના જે કાંઈ મળે તેનાથી જીવન નિર્વાહ કરતા. કૃષ્ણાંદ્રાયાણાદિ વ્રતો પણ સમયે સમયે કરતા રહેતા.^{૨૬} રમણીય પંચ વિષયમાં હમેશાં વૈરાગ્ય રાખતા અને સ્ત્રીની ગંધને તો સહન પણ કરી શકતા નહિ.^{૨૭} સર્વે એકાદશીનાં વ્રતો કે ભગવાનના જન્માષ્ટમી વગેરે પ્રાગટ્યના દિવસોમાં અન્નની ગંધ પણ ક્યારેય લેતા નહિ. તે હમેશાં ઉધ્વરિતસૂ, બ્રહ્મચારી અને જીતેન્દ્રિયપણે જ વર્તતા.^{૨૮}

હે રાજન્ ! બીજા કેટલાક ત્યાગી પુરુષો અને તપસ્વીજનો પણ શ્રીહરિને પોતાના કરતાં અધિક તપસ્વી જોઈને તે પ્રમાણે તપ કરવાની ઈચ્છાથી શ્રીહરિનો સંગ કરતા ને સાથે રહેવાની ઈચ્છા રાખતા. પણ શરીરાભિમાન ધૂટ્યું ન હોવાથી ઉત્પન્ન થતા દૈહિક દુઃખને સહન કરી શકતા નહિ. તેથી તથા માનને લીધે પણ શ્રીહરિની સાથે રહેવા સમર્થ થતા નહિ.^{૨૯-૩૦} કોઈ ત્રણ દિવસ રહે, કોઈ પાંચ દિવસ રહે, તો કોઈ દશ દિવસ સુધી શ્રીહરિની સાથે રહી શકતા પછી પલાયન કરી જતા.^{૩૧} હે રાજન્ ! આ રીતે મનુષ્યથી ન થઈ શકે તેવું દુષ્કર તપ કરતા અને મહાવનમાં વિચરતા શ્રીહરિને સાત વર્ષ અને એક મહિનો પસાર થયો.^{૩૨}

લોજની વાવપર અવતારીનું આગમન :- હે રાજન્ ! વિક્રમ સંવત ૧૮૫૬ના વર્ષમાં સૂર્ય દક્ષિણાયનમાં હતા ત્યારે શુકલ નામના સંવત્સરમાં

મનુષ્યૈર્દુષ્કરાણીત્થં તપાંસ્યાચરતો વને । ચરતઃ સપ્ત વર્ષાણિ માસશ્રૌકો યયુહિરઃ ॥ ૩૨
 વિક્રમાદિત્યભૂપસ્ય ષટ્પચ્છાષ્ટૈકસમ્મિતે । શકસ્ય વર્તમાનેઽબ્દે દક્ષિણાયનગે રવૌ ॥ ૩૩
 સંવત્સરે ચ શુક્લાખ્યે નભઃ કૃષ્ણેઽગ્નિભૂતિથૌ । પુરં લોજાભિધં પ્રાપ કાલે સઙ્ગવ એવ સઃ ॥ ૩૪
 પુરાદ્વહિસ્તત્ર સ વાપિકાયામુપાવિશદ્વર્ણિવરો મુહૂર્તમ્ ।
 વૃન્દાવનેન્દું હ્રદિ ચિન્તયાનો નિજેષ્ટદેવં નૃપ! રાધિકેશમ્ ॥ ૩૫

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે લોજપુરાગમનનામા
 પચ્છાશત્તમોઽધ્યાયઃ ॥ ૫૦ ॥

શ્રાવણવદ છઠ્ઠના અર્થાત્ અગ્નિ થકી પ્રગટેલા કાર્તિક સ્વામીની તીથિ રાંધણ
 છઠ્ઠને દિવસે સંગવકાળે સૂયોદય પછી છ ઘડી સમય વ્યતીત થયો ત્યારે માંગરોળથી
 ત્રણ કોશ દૂર લોજપુરમાં શ્રીહરિ પધાર્યા. હે રાજન્ ! આ પ્રમાણે વર્ણીરાજ શ્રી
 નીલકંઠ બ્રહ્મચારી પોતાના ઇષ્ટદેવ વૃન્દાવનચંદ્ર શ્રીરાધિકેશનું પોતાના હૃદયમાં
 સ્મરણ કરતા કરતા લોજ ગામની ભાગોળે આવેલી વાવના કાંઠા ઉપર એક
 મુહૂર્ત પર્યંત બેઠા હતા. આવી રીતે સત્સંગના જ્ઞાનસાગરને પ્રકાશિત કરવામાં
 સાક્ષાત્ સૂર્યસમાન અને એકાંતિક ધર્મનું વિચરણ દરમ્યાન સતત પોષણ કરનારા
 અક્ષરધામાધિપતિ સ્વયં ભગવાન શ્રીહરિનો સર્વત્ર સદાય વિજય થાઓ. ^{૩૩-૩૫}

આ પ્રમાણે અવતારી શ્રી નારાયણ ભગવાનના ચરિત્રરૂપ
 શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શ્રીહરિ લોજપુર
 પધાર્યાનું નિરૂપણ કર્યું એ નામે પચાસમો અધ્યાય પૂર્ણ થયો. --૫૦--

॥ એકપચ્ચાશત્તમોઽધ્યાયઃ ॥

સુવ્રત ડ્વાચ -

તત્રોદ્ધવાવતારસ્ય રામાનન્દમુનેર્નૃપ ! । મુક્તાનન્દાદયઃ શિષ્યાઃ પચ્ચાશત્યાગિનોઽવસન્ ॥ ૧
તેષાં સુખાનન્દનામા સાધુઃ સ્નાનાર્થમાગતઃ । તત્રાદ્રાક્ષીદ્ધ્યાનનિષ્ઠં વર્ણનં તમલૌકિકમ્ ॥ ૨
તતસ્તપસ્વિપ્રવરં તં નમસ્કૃત્ય સોઽબ્રવીત્ । કુત આગમ્યતે વર્ણન્કુત્ર વા ગમ્યતે ત્વયા ॥ ૩

શ્રીનીલકણ્ઠ ડ્વાચ -

ઉત્તરેભ્યઃ કોસલેભ્યસ્તીર્થાનિ વિચરન્નહમ્ । યદ્વૃક્ષ્યાત્રાઽઽગતોઽસ્મિ કસ્ત્વં શિષ્યોઽસિ કસ્ય ચ ॥ ૪

અધ્યાય - ૫૧

લોજની વાવ ઉપર સુખાનંદ સ્વામી સાથે મેળાપ.

સુવ્રતમુનિ કહે છે, હે પ્રતાપસિંહ રાજન્ ! તે લોજપુરમાં ઉદ્ધવાવતાર જગદ્ગુરુ શ્રીરામાનંદ સ્વામીના મુક્તાનંદ સ્વામી આદિ પચાસ ત્યાગી શિષ્યો રહેતા હતા.^૧ તેમાંના એક સુખાનંદ નામના સંત ત્યાં વાવ ઉપર સ્નાન કરવા પધાર્યા અને વાવના કાંઠે ધ્યાનમુદ્રામાં બેઠેલા એક અલૌકિક બ્રહ્મચારીને નિહાળ્યા.^૨ તે સમયે તપસ્વીશ્રેષ્ઠ બાલાયોગીને નમસ્કાર કરી સુખાનંદ સ્વામી પૂછવા લાગ્યા કે, હે વર્ણીરાજ ! આપનું કયા દેશમાંથી શુભ આગમન થયું છે ? અને અહીંથી કયા દેશ તરફ આપનું પ્રયાણ થશે ? આપ કૃપા કરીને મને જણાવશો ?^૩

સુખાનંદ સ્વામીનાં વચનો સાંભળી શ્રીનીલકંઠ બ્રહ્મચારી કહેવા લાગ્યા કે, હું ઉત્તર કૌશલ દેશથી નીકળી તીર્થોમાં વિચરણ કરતો કરતો દેવ-ઈચ્છાથી અહીં આવ્યો છું. પણ તમે કયા સંપ્રદાયના સાધુ છો ? અને કોના શિષ્ય છો ? તે મને કહો.^૪ આ પ્રમાણે શ્રીહરિનો સામો પ્રશ્ન સાંભળી સુખાનંદ સ્વામી કહેવા લાગ્યા કે, આ પૃથ્વી પર અત્યારે ભગવાનપણાની પ્રસિદ્ધિને પામેલા રામાનંદ સ્વામી છે. તેમના ત્યાગી સાધુઓની સાથે બીજા હજારો ગૃહસ્થ શિષ્યો છે.^૫ તેમાં જે ત્યાગી શિષ્યો છે તેના અગ્રણી સંત મુક્તાનંદ સ્વામી મારા સહિત પચાસ ત્યાગી સાધુઓના મંડળની સાથે અહીં વિરાજે છે.^૬ હું અહીં સ્નાન કરવા માટે આવ્યો ને સદ્ભાગ્યવશાત્ તપોનિધિ આપનાં દર્શન થયાં. તેથી આપની સમીપે આવ્યો છું, આપનું દર્શન યોગી પુરુષોએ પણ કરવા જેવું છે.^૭

હે વર્ણીરાજ ! અમારામાં મોટેરા ગુરુભાઈ મુક્તાનંદ સ્વામી છે. તે યોગના

સુખાનન્દ ઉવાચ -

શ્રીમદ્રામાનન્દમુનેઃ ય્યાતસ્યેશતયા ભુવિ । શિષ્યાઃ સહસ્રશઃ સન્તિ ત્યાગિનો ગૃહિણસ્તથા ॥ ૫
તત્ર યે ત્યાગિનસ્તેષુ મુક્તાનન્દોઽગ્રણીરિહ । પઞ્ચશતા મત્પ્રમુખૈસ્ત્યાગિભિઃ સહ વર્તતે ॥ ૬
અત્રાગતોઽહં સ્નાનાર્થં વિલોક્ય ત્વાં તપોનિધિમ્ । તવાન્તિકમુપેતોઽસ્મિ દર્શનાર્હસ્ય યોગિનામ્ ॥ ૭
અસ્મજ્જયેષ્ઠસતીર્થ્યોઽપિ યોગપારં ગતોઽસ્તિ હિ । તપસ્યપિ કૃષ્ણભક્તસ્ત્વાદૃશાન્ દ્રષ્ટુમિચ્છતિ ॥ ૮
આજ્ઞયા સ્વગુરોરત્ર ત્વાદૃશાં સેવનાય વૈ । સોઽસ્માભિર્વર્તતે સાકં દર્શનાર્હશ્ચ દેહિનામ્ ॥ ૯
દેયં સ્વદર્શનં તસ્મૈ ભવતાપિ તપસ્વિના । નાગમિષ્યસિ ચેતત્ર સ એવાત્રાગમિષ્યતિ ॥ ૧૦

સુવ્રત ઉવાચ -

ઇત્યાશ્રુત્ય વચસ્તસ્ય વર્ણિરાટ્ પ્રાહ તં નૃપ ! । તીર્થયાત્રાફલં જાનંસ્તાદૃયોગીન્દ્રદર્શનમ્ ॥૧૧
ગ્રામં પુરં વાપિ મુને! પ્રવિશામિ ન કર્હિચિત્ । વૃક્ષં નવં નવં નિત્યં વનેષ્વધિવસન્નહમ્ ॥૧૨
તથાપિ તાદૃયોગીક્ષાં સર્વતીર્થતપઃફલમ્ । જાનામીતિ ત્વયા સાકમાયામ્યદ્ય તમીક્ષિતુમ્ ॥૧૩
ઇત્યુક્ત્વા સદ્ય ઉત્થાય સાકં તેન તદાશ્રમમ્ । આયાત્પ્રત્યુદ્ગમં તસ્ય મુક્તાનન્દાદયો વ્યધુઃ ॥૧૪
સ તાંસ્તે તં નમસ્કૃત્ય યથોચિતમુપાવિશન્ । સર્વેઽપિ સન્તસ્તં વીક્ષ્ય પ્રાપુરાશ્ચર્યમેવ તે ॥૧૫

પારને પામેલા છે. ભગવાન શ્રીકૃષ્ણના એકાંતિક ભક્ત છે. પોતે તપસ્વી હોવા છતાં આપના જેવા તપોનિધિનાં દર્શન કરવાની ઝંખના ધરાવે છે.^૮ સમગ્ર દેહધારીઓને દર્શન કરવા જેવા એ સંત છે. ગુરુ રામાનંદ સ્વામીની આજ્ઞાથી આપના જેવા યોગીપુરુષોની સેવા કરવા માટે જ આ લોજપુરમાં મારા જેવા ગુરુભાઈઓની સાથે તે રહે છે. તો તપોનિધિ આપ, તેમને આપનું દર્શન આપો. જો આપ ત્યાં નહિં પધારો તો તે સ્વામી જ મારી પાસેથી આપનું વૃત્તાંત સાંભળી તરત જ આપનાં દર્શન કરવા અહીં પધારશે.^{૯-૧૦}

મુક્તાનંદસ્વામી સાથે મેળાપ :- સુવ્રતમુનિ કહે છે, હે રાજન્ ! આ પ્રમાણેનાં સુખાનંદ સ્વામીનાં વચનો સાંભળી મુક્તાનંદ સ્વામી જેવા યોગીપુરુષનાં દર્શનને જ તીર્થયાત્રાનું સાચું ફળ જાણી વર્ણીરાજ શ્રીહરિ સુખાનંદ સ્વામીને કહેવા લાગ્યા કે, હે મુનિ ! વનમાં નવાં નવાં વૃક્ષો નીચે નિત્યે નિવાસ કરતો હું પુર કે ગામમાં ક્યારેય પ્રવેશ કરતો નથી. છતાં પણ તેવા યોગીનાં દર્શનને જ સર્વ તીર્થયાત્રાનું ફળ જાણું છું. તેથી હું જ તમારી સાથે તેમનાં દર્શન કરવા હમણાં આવું છું.^{૧૧-૧૩} એમ કહીને શ્રીહરિ તે જ ક્ષણે ઊભા થયા અને સુખાનંદ સ્વામી સાથે રામાનંદ સ્વામીના આશ્રમમાં પધાર્યા. તેજસ્વી બ્રહ્મચારીને આવતા જોઈ મુક્તાનંદ સ્વામી વગેરે સંતો તત્કાળ ઊભા થઈ સન્મુખ ગયા.^{૧૪} શ્રીહરિએ સંતોને

જાજ્વલ્યમાનં તપસા મનોનયનનન્દનમ્ । પશ્યન્તઃ શાન્તમૂર્તિં તં बहुधा ते व्यतर्कयन् ॥૧૬
 અહો ! તપસ્વિનો દૃષ્ટા બહવો યોગિનો ભુવિ । ઈદૃશસ્તુ ન કોઽપ્યૈક્ષિ ન શ્રુતોઽપ્યત્ર સામ્પ્રતમ્ ॥૧૭
 ક્રેદમુગ્રં તપઃ ક્રેદં બાલલેખોચિતં વયઃ । તતઃ સાધારણો નાયં પુમાન્ કાઽપ્યસ્તિ દેવતા ॥ ૧૮
 સૂર્યશ્ચન્દ્રોઽથવા વહ્નિઃ કુમારો વા નરાકૃતિઃ । શ્રુતો નિરત્રમુક્તો વા મૂર્તિમત્તપ એવ વા ॥ ૧૯
 અસ્તુ યઃ કોઽપિ દિષ્ટ્યાદ્ય દૃષ્ટેઽસ્માભિસ્તપોનિધિઃ । સેવયાઽસ્યાસ્મદુપરિ શ્રીસ્વામી તોષમેષ્યતિ ॥૨૦
 ઇત્થં વદન્તસ્તે તસ્ય પરિચર્યા પ્રચક્રિરે । મુક્તાનન્દઃ સ્વાગતાદિ પૃષ્ટ્વાઽઽતિથ્યમકારયત્ ॥ ૨૧
 વર્ણિરાજોઽપિ તાન્સાધૂત્કલાવપિ જિતેન્દ્રિયાન્ । ધિયા સુશીલાન્નિશ્ચિત્ય સ્વસંજ્ઞાહર્ષાનમન્યત ॥ ૨૨

નમસ્કાર કર્યા અને સંતોએ શ્રીહરિને નમસ્કાર કર્યા, ત્યારપછી સૌ યથાયોગ્ય પોતપોતાના સ્થાને આવીને બેઠા. બિરાજેલા બાલયોગીનાં દર્શન કરી સૌ સંતો આશ્ચર્ય પામવા લાગ્યા.^{૧૫}

આશ્ચર્યકારીમૂર્તિ વર્ણીરાજ :- સુવ્રતમુનિ કહે છે, હે રાજન્ ! તપ અને તેજથી દેદીપ્યમાન, મન અને નેત્રોને આનંદ ઉપજાવતા શાંતમૂર્તિ શ્રીહરિનાં દર્શન કરી મુક્તાનંદ સ્વામી આદિ સંતો અનેક પ્રકારના તર્ક વિતર્ક કરવા લાગ્યા.^{૧૬} અરે..... આપણે ધરતી પર અનેક તપસ્વીઓ અને યોગીઓને જોયા છે. પરંતુ આ વર્ણીરાજ જેવા યોગી આ ભૂમંડલમાં અત્યાર સુધી જોયા નથી અને સાંભળ્યા પણ નથી.^{૧૭} કારણ કે ક્યાં આ બ્રહ્મચારીનું ઉગ્ર તપ અને ક્યાં બાલકીડાને ઉચિત એમની અવસ્થા ? તેથી આ કોઈ સાધારણ મનુષ્ય તો નથી જ, પરંતુ મનુષ્યરૂપમાં કોઈ દેવતા હોય તેમ લાગે છે.^{૧૮} શું વર્ણીરૂપે મનુષ્યાકૃતિ ધરનારા સાક્ષાત્ સૂર્ય નારાયણ હશે ? અથવા ચંદ્ર, અગ્નિ કે સનત્કુમાર તથા કાર્તિક સ્વામી હશે ? અથવા શ્વેતદ્વિપધામવાસી કોઈ નિરત્રમુક્ત તો નહીં હોય ને ? અથવા મૂર્તિમાન તપ સ્વયં આ નીલકંઠ સ્વરૂપે તો નહિ પધાર્યું હોય ને ? ભલે ગમે તે હોય પણ આજે આપણે આ તપોનિધિનાં દર્શન થયાં તે આપણાં મોટાં ભાગ્ય અને મહા આનંદની વાત છે. એમની સેવા કરવાથી આપણા ગુરુવર્ય શ્રીરામાનંદ સ્વામી આપણા ઉપર ખૂબજ પ્રસન્ન થશે.^{૧૯-૨૦}

હે રાજન્ ! આ પ્રમાણે તર્ક-વિતર્કની સાથે ચર્ચા કરતા સંતો વર્ણીરાજની સેવા કરવા લાગી ગયા, સ્વયં મુક્તાનંદ સ્વામીએ વર્ણીરાજનું સ્વાગત કરી આતિથ્ય સત્કાર કરાવ્યો અને વર્ણીરાજ પણ આવા હળાહળ કલિયુગમાં પણ તે સંતોને જિતેન્દ્રિય અને સુશીલ સ્વભાવના જાણી પોતાને સમાગમ કરવા યોગ્ય છે એમ

તતો મુક્તાનન્દસંજં તં મહાન્તં પરીક્ષિતુમ્ । સ બહુર્વિનયેનૈવ પૃચ્છતિ સ્મ બુભુત્સુવત્ ॥ ૨૩

શ્રીનીલકણ્ઠ ડ્વાચ -

મહામુનેઽતિસુજ્ઞોઽસિ સમ્મતોઽસિ સતામપિ । પૃચ્છામિ યદહં તસ્ય કર્તુમુત્તરમર્હસિ ॥ ૨૪
રૂપાણિ જીવેશ્વરયોર્માયાયા બ્રહ્મણસ્તથા । પરસ્ય બ્રહ્મણશ્ચાહં વિવિત્સામિ પૃથક્ પૃથક્ ॥ ૨૫

સુવ્રત ડ્વાચ -

સૂક્ષ્મં પ્રશ્નમિતિ પૃષ્ઠઃ સ મુનિસ્તેન વર્ણિના । યથાશ્રુતં ગુરુમુખાત્તથોવાચ તદુત્તરમ્ ॥ ૨૬

મુક્તાનન્દમુનિરુવાચ -

સ્થૂલાદિદેહત્રિતયમાનઘાદાશિખં ચ યઃ । વ્યાપ્યેન્દ્રિયાન્તઃકરણૈઃ કરોતિ વિવિધાઃ ક્રિયાઃ ॥ ૨૭
અજો નિત્યઃ શાશ્વતશ્ચ નિરંશશ્ચ પ્રકાશકઃ । સોઽચ્છેદ્યાદિગુણો જ્ઞેયો જીવાત્મા વર્ણિસત્તમ ! ॥ ૨૮

માનવા લાગ્યા. ^{૨૧-૨૨}

વર્ણીરાજે પૂછ્યા પાંચ પ્રશ્નો :- હે રાજન્ ! ત્યારપછી બાલયોગી શ્રીહરિ કેવા કેવા મોટા ગુણોથી વિશિષ્ટ આ સંત છે, એમ જાણવાની ઇચ્છાથી મહાન સંત શ્રી મુક્તાનંદ સ્વામીની પરીક્ષા કરવા બે હાથ જોડી વિનયપૂર્વક પ્રશ્નો પૂછવા લાગ્યા. શ્રી નીલકંઠવર્ણી પૂછતાં કહે છે, હે મહામુનિ ! તમે અતિ સુજ્ઞ છો. સત્શાસ્ત્રમાં કહેલાં લક્ષણોએ યુક્ત સંતપુરુષોએ તમને સંત તરીકે પ્રમાણિત કર્યા છે. તેથી હે મહામુનિ ! તમને જે હું પ્રશ્નો કરું. તેનો યથાર્થ ઉત્તર આપજો. જીવનું સ્વરૂપ શું છે ? ઈશ્વરનું સ્વરૂપ શું છે ? તેમજ માયાનું સ્વરૂપ શું છે ? બ્રહ્મનું સ્વરૂપ અને પરબ્રહ્મનું સ્વરૂપ શું છે ? આ સર્વેનાં પૃથક્ પૃથક્ લક્ષણો જાણવાની મારા અંતરમાં ઇચ્છા વર્તે છે. તો તમે તેનાં લક્ષણો મને જણાવો. ^{૨૩-૨૫} આ પ્રમાણે વર્ણીરાજે સૂક્ષ્મ પ્રશ્નો પૂછ્યા. તે સાંભળી મુક્તાનંદ સ્વામી, ગુરુ રામાનંદ સ્વામીના મુખેથી અભ્યાસ દરમ્યાન જે પ્રકારે જાણ્યું હતું અને સાંભળ્યું હતું, તે જ પ્રકારે તેનો ઉત્તર આપવા લાગ્યા. ^{૨૬}

જીવનું સ્વરૂપ :- હે વર્ણીરાજ ! જીવાત્મા સ્થૂળ, સૂક્ષ્મ અને કારણ શરીરમાં નખથી શિખા પર્યંત વ્યાપીને રહેલો છે. તે ચક્ષુ આદિ ઇન્દ્રિયો અને મન આદિ અંતઃકરણ દ્વારા વિવિધ ક્રિયાઓને કરે છે. ^{૨૭} હકીકતે તે જીવ અજન્મા છે. નિત્ય છે. શાશ્વત છે. કોઈનાથી પણ વિભાગ ન કરી શકાય તેવો નિરંશ છે. અવિનાશી છે. પ્રકાશરૂપ છે. તથા ઇન્દ્રિયો અંતઃકરણને પ્રકાશ કરનારો છે. તેમ જ હે વર્ણીરાજ ! ગીતામાં કહેલા અઘેદ્ય, અભેદ્ય આદિ લક્ષણોથી સંપન્ન છે. ^{૨૮}

દેહત્રયે વિરાડાદૌ વ્યાપ્યોત્પત્તિસ્થિતિક્ષયાન્ । કરોતિ જગતાં યસ્તુ સર્વજ્ઞો જ્ઞેય ईश्वरः ॥ ૨૯
જન્મક્ષેત્રં ચ જીવાનામનાદિશ્ચિજ્જડાત્મિકા । તમોમયી હરેઃ શક્તિઃ કાર્યકારણરૂપિણી ॥ ૩૦
ગુણત્રયાત્મિકા ચાજા યા ચોક્તાઽજ્ઞાનસંશ્લિકા । સા માયેતિ ત્વયા જ્ઞેયા યાં તરન્ત્યાશ્રિતા હરેઃ ॥ ૩૧
સત્યં જ્ઞાનમનન્તં ચ પૂર્ણં ચાખણડમક્ષરમ્ । ધામ યદ્વાસુદેવસ્ય મૂર્તિં ચામૂર્તિમુચ્યતે ॥ ૩૨
શુદ્ધં નિત્યં ચાવિકારિ માયાદીનાં પ્રકાશકમ્ । તદ્બ્રહ્મેતિ વિજાનીહિ સર્વાધારતયા મતમ્ ॥ ૩૩
નારાયણો વાસુદેવઃ સ્વતન્ત્રઃ સ્વપ્રકાશકઃ । આનન્દદિવ્યમૂર્તિશ્ચ વિષ્ણુઃ કૃષ્ણોઽચ્યુતોઽવ્યયઃ ॥ ૩૪

ઈશ્વરનું સ્વરૂપ :- હે વર્ણીરાજ ! ઈશ્વર છે તે વિરાટ, સૂત્રાત્મા અને અવ્યાકૃત આ ત્રણ શરીરમાં અન્વયપણે ઉપાસનાના બળે પ્રાપ્ત થયેલી સામર્થીથી જગતની ઉત્પત્તિ, સ્થિતિ અને પ્રલયરૂપ કર્મને કરે છે, અને તે સર્વજ્ઞ છે. એવા પુરુષને ઈશ્વર જાણવા.^{૨૯}

માયાનું સ્વરૂપ :- હે વર્ણીરાજ ! માયા છે તે જીવાત્માની ઉત્પત્તિના ક્ષેત્રરૂપ છે. જેમ બીજને ઉગવા પૃથ્વીનો આધાર જોઈએ તેમ જીવને શરીર પ્રાપ્ત કરવા માયાની જરૂર પડે છે. તે અનાદિ છે, જડ ચિદાત્મક છે, તમોમયી અર્થાત્ ગાઢ અંધકારરૂપ છે, ભગવાન શ્રીહરિની શક્તિસ્વરૂપા છે, કાર્ય અને કારણ સ્વરૂપા છે, સત્ત્વ, રજ અને તમ આ ત્રણ ગુણવાળી છે. તે અજન્મા છે, અજ્ઞાન-સ્વરૂપા છે, આવી માયાને પણ ભગવાન શ્રીહરિનો આશ્રય કરનારા જીવાત્માઓ તરી જાય છે. આ માયાનાં લક્ષણો છે.^{૩૦-૩૧}

બ્રહ્મનું સ્વરૂપ :- હે વર્ણીરાજ ! બ્રહ્મ છે તે સત્ય સ્વરૂપ છે, જ્ઞાનસ્વરૂપ અર્થાત્ ચૈતન્ય સ્વરૂપ છે, અનંત સ્વરૂપ છે, પૂર્ણ સ્વરૂપ અર્થાત્ સર્વવ્યાપક છે, અખંડ, અવિનાશી છે, અક્ષર છે. આવું જે બ્રહ્મ તે ભગવાન વાસુદેવનું ધામ છે. અમૂર્ત સ્વરૂપે ભગવાનને અને મુક્તોને ધારી રહેલું છે અને મૂર્તિમાન સ્વરૂપે અખંડ ભગવાનની સેવામાં હાજર રહે છે.^{૩૨} તે શુદ્ધ સ્વરૂપ, નિત્યસ્વરૂપ અને અવિકારી છે. અને માયા આદિ સર્વને પ્રકાશક કરનારું છે. તે સર્વે બ્રહ્માંડોનો આધાર છે. આ પ્રમાણે બ્રહ્મનાં લક્ષણો છે. તે તમે જાણો.^{૩૩}

પરબ્રહ્મનું સ્વરૂપ :- હે વર્ણીરાજ ! જે નારાયણ છે, તે જ વાસુદેવ છે અને તે જ પરબ્રહ્મ છે. તે સ્વતંત્ર છે. સ્વયંપ્રકાશક છે. ને સદાય આનંદમય દિવ્યમૂર્તિ છે. સર્વમાં વ્યાપીને રહેનારા વિષ્ણુ છે. તે સદાય શ્યામ સુંદરમૂર્તિ કૃષ્ણ છે, તે

સર્વજ્ઞઃ સત્યસંકલ્પઃ સર્વકર્મફલપ્રદઃ । અન્તર્યામી સર્વશક્તિસેવિતઃ પરમેશ્વરઃ ॥ ૩૫
 સર્વત્રૈવાન્વિતઃ શક્ત્યા વ્યતિરિક્તઃ સ્વતઃ સ્થિતઃ । નિયન્તા કાલમાયાદેઃ સર્વકારણકારણમ્ ॥ ૩૬
 પરમાત્મેતિ યત્રાહુસ્તત્પરંબ્રહ્મ કથ્યતે । ઉપાસનીયં સર્વેષામેતદેવ મુમુક્ષતામ્ ॥ ૩૭
 ઇત્યુત્તરં મયા પ્રોક્તં યથામતિ યથાશ્રુતમ્ । વ્યાખ્યાનં વિસ્તરેણાસ્ય જ્ઞાનાત્યસ્મદુરુ પ્રભુઃ ॥ ૩૮
 રૂપાણ્યેતાનિ ચ સ્વામી સ તુ પ્રત્યક્ષમીક્ષતે । મુમુક્ષુભ્યઃ સ્વૌજસા ચ તાનિ દર્શયતેઽપિ સઃ ॥ ૩૯

સુવ્રત ડવાચ -

ઇત્યુક્ત્વા વિરરામાસાવૌદ્ભવીયાગ્રણીમુનિઃ । સોઽપિ તદ્વચનં શ્રુત્વા પ્રસન્નો વર્ણિરાઙ્મૂત્ ॥ ૪૦
 ઋજું નિષ્કપટં સાધું તં નિશ્ચિત્યાબ્રવીચ્ચ સઃ । ત્વયોત્તરં યથાર્થં વૈ મુને ! કૃતમસંશયમ્ ॥ ૪૧

સ્વરૂપ, સ્વભાવ, ગુણ, વિભૂતિ, ઐશ્વર્ય અને સામર્થ્યથી ક્યારેય પણ દૂર થતા ન હોવાથી અચ્યુત છે. તેમાં કોઈ વિકાર ન હોવાથી અવ્યય છે.^{૩૪} તે સર્વજ્ઞ છે, સત્ય સંકલ્પ છે. સર્વના કર્મફલપ્રદાતા છે, સર્વાન્તર્યામી છે, સર્વે શક્તિઓ તેની સદાય સેવા કરે છે, તે સર્વે ઈશ્વરોના પણ પરમેશ્વર છે.^{૩૫} તે પોતાની યોગૈશ્વર્યરૂપ અંતર્યામી શક્તિથી સર્વત્ર વ્યાપીને અન્વયપણે રહેલા છે. અને અક્ષરબ્રહ્મધામમાં સ્વયં સ્વસ્વરૂપે મૂર્તિમાન વ્યતિરેકપણે પણ રહ્યા છે. તે કાળ માયા આદિ સર્વના નિયંતા છે. અને તે સર્વે કારણના કારણ પણ છે.^{૩૬} અક્ષર પર્યંત સર્વે આત્માઓના પણ તે આત્મા હોવાથી પરમાત્મા કહેલા છે. હે વર્ણીરાજ ! આ પરબ્રહ્મનાં લક્ષણ છે. તે પરબ્રહ્મજ એક સર્વે મુમુક્ષુ જીવાત્માઓને ઉપાસના કરવા યોગ્ય, ભજન સ્મરણ કરવા યોગ્ય છે.^{૩૭}

હે વર્ણીરાજ ! આ પ્રમાણે મેં મારી મતિ અનુસાર ગુરુમુખેથી જે રીતે સાંભળ્યું હતું તેજ રીતે વર્ણન કરી તમારા પ્રશ્નનાં ઉત્તર કર્યા છે. અને વિશેષપણે એમનાં લક્ષણો અમારા ગુરુ રામાનંદ સ્વામી જાણે છે. એટલું નહિ પણ સ્વામી તો એ સર્વેના સ્વરૂપને પ્રત્યક્ષ દેખે પણ છે. વધુમાં પોતાના પ્રતાપથી મુમુક્ષુઓને તેનાં સાક્ષાત્ દર્શન પણ કરાવે છે.^{૩૮-૩૯}

સુવ્રતમુનિ કહે છે, હે રાજન્ ! આ પ્રમાણે કહીને સંપ્રદાયના અગ્રણી સંત શ્રી મુક્તાનંદ સ્વામી વિરામ પામ્યા. ત્યારે વર્ણીરાજ શ્રીહરિ પણ તેમના વચનો સાંભળીને બહુજ પ્રસન્ન થયા.^{૪૦} આ સાધુ સ્વભાવથી સરળ અને નિષ્કપટ સંત છે, એમ જાણી શ્રીનીલકંઠવર્ણી કહેવા લાગ્યા કે, હે મુનિ ! તમે જે ઉત્તર કર્યો તે સંપૂર્ણ સત્ય છે. તેમાં મને કોઈ પણ પ્રકારનો સંશય નથી.^{૪૧} હે મુનિ તીર્થોમાં

બહુભ્યઃ શાસ્ત્રવિદ્ધ્યોઽપિ પૃથમેતન્મયા પુરા । કેનાપિ નેદૃશં યુક્તં કૃતમુત્તરમસ્ય તુ ॥ ૪૨
 યૂયં મહાન્તઃ સર્વે સ્થ યથાશાસ્ત્રોક્તલક્ષણાઃ । સન્તોઽદ્ય વો દર્શનેન મમાનન્દો મહાનભૂત્ ॥ ૪૩
 મુક્તાનન્દોઽથ તં પ્રાહ મયાપ્યત્ર સહસ્રશઃ । દૃષ્ટાસ્તપસ્વિનઃ ધ્યાતાસ્વાદૃશસ્તુ ન કશ્ચન ॥ ૪૪
 ઈદૃક્પ્રશ્નં વિધાતું ચ બોદ્ધું વાપિ તદુત્તરમ્ । તવૈવ બુદ્ધિર્યોગીન્દ્ર ! સર્વોપર્યદ્ય વર્તતે ॥ ૪૫
 નીલકण્ઠોઽથ તાન્સાધૂન્ સાધુલક્ષણશાલિનઃ । જ્ઞાત્વા દિનાનિ કતિચિત્સેવ્યમાન ડવાસ તૈઃ ॥ ૪૬
 તં કોઽપિ બ્રહ્મવિદ્યાયાઃ પ્રશ્ને પ્રશ્નોત્તરેઽપિ વા । નાતિચક્રામ મતિમાન્ પ્રાકૃતે સંસ્કૃતે તથા ॥ ૪૭
 દૃષ્ટ્વાતિમાનુષીં બુદ્ધિં તેઽપિ સર્વે વિચક્ષણાઃ । સાધારણાં નરધિયં તસ્મિન્નૈવ હિ ચક્રિરે ॥ ૪૮
 અલબ્ધપારાસ્તે સર્વે સાશ્ચર્યં તસ્ય વર્ણિનઃ । નરાકૃતેર્ભગવતઃ શુશ્રૂષામેવ ચક્રિરે ॥ ૪૯

વિચરણ દરમ્યાન મેં ઘણા બધા શાસ્ત્રવેત્તા વિદ્વાનોને આ પ્રશ્નો પૂછ્યા છે, પરંતુ તેમાંથી કોઈ પણ તમારા જેવા યથાર્થ ઉત્તરો આપી શક્યા નથી.^{૪૨} તમે સર્વે સંતો શાસ્ત્રોક્ત લક્ષણથી સંપન્ન મહાન સાધુપુરુષો છો. તમારા જેવા સંતોનાં દર્શનથી મને અંતરમાં બહુ જ આનંદ આવે છે. અંતર હર્ષથી નાચી ઉઠ્યું છે.^{૪૩} હે રાજન્ ! શ્રીનીલકંઠવર્ણીનાં વચનો સાંભળી મુક્તમુનિ પણ તેમને કહેવા લાગ્યા કે, હે વર્ણીરાજ ! આ લોકમાં મેં હજારો ખ્યાતનામ તપસ્વીઓ જોયા છે પણ તમારા જેવા તપોનિધિનાં ક્યાંય દર્શન કર્યા નથી.^{૪૪} હે યોગીરાજ ! આવા અઘરા પ્રશ્નો કરવા અને પછી તેના યથાર્થ ઉત્તરો જાણવા, એમાં તો તમારી જ બુદ્ધિ સર્વ મનુષ્ય કરતાં સર્વોપરી વર્તે છે.^{૪૫} ત્યારપછી નીલકંઠવર્ણી તે સંતોને સાધુલક્ષણે સંપન્ન અને સાચા સાધુ જાણી કેટલાક દિવસો સુધી ત્યાં સ્થિર થયા અને તે સર્વે સંતો પણ શ્રીહરિની શ્રદ્ધાપૂર્વક સેવા સમાગમ કરવા લાગ્યા.^{૪૬} પ્રાકૃતભાષા કે સંસ્કૃતભાષાના ગ્રંથોમાં બ્રહ્મવિદ્યા સંબંધી પ્રશ્નો પૂછવામાં કે તેના યથાર્થ ઉત્તરો આપવામાં કોઈ પણ બુદ્ધિમાન પુરુષ શ્રીહરિને જીતવા સમર્થ થતા નહિ.^{૪૭} વિચક્ષણ સર્વે સંતો પણ શ્રીહરિમાં મનુષ્યોમાં સંભવે નહિ એવી અસાધારણ બુદ્ધિ જોઈ સાધારણ મનુષ્યપણાની બુદ્ધિ શ્રીહરિમાં ક્યારેય કરતા નહિ, કોઈ દિવ્ય પુરુષ છે એમ જાણતા. વર્ણીના વેષમાં રહેતા સાક્ષાત્ શ્રીહરિના ગુણ અને ઐશ્વર્યના પારને નહિ પામેલા અને તેથી જ અતિ આશ્ચર્યચકિત થયેલા મુક્તાનંદ આદિ સર્વે સંતો સ્વેચ્છાએ મનુષ્યાકૃતિ ધરીને આવેલા ભગવાન શ્રીહરિની પ્રેમ અને ભાવથી ખૂબ સેવા કરવા લાગ્યા.^{૪૮-૪૯}

હે ભૂપાલ ! સ્થિર દૃષ્ટિવાળા ભગવાન શ્રીહરિ લોજપુરમાં મુક્તાનંદ

શ્રૃણ્વન્કથાઃ પુણ્યતમાઃ સ નિત્યં રાસેશ્વરીપ્રાણપતેર્મનોજ્ઞાઃ ।
સદ્ધ્યોઽતિભાવેન સદા સ્થિરાક્ષસ્ત્રાપિ ભૂપાલ ! તપશ્ચકાર ॥ ૫૦

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
મુક્તાનન્દાદિસાધુસમાગમનામૈકપદ્મજ્ઞાશત્તમોઽધ્યાયઃ ॥ ૫૧ ॥

॥ દ્વિપદ્મજ્ઞાશત્તમોઽધ્યાયઃ ॥

સુવ્રત ઉવાચ -

સાધવસ્તે વર્ણિનોઽસ્ય ધ્યાનદૃક્સ્થિરતાં સદા । પશ્યન્તો વિસ્મયં પ્રાપુર્મુક્તાનન્દ ઉવાચ તમ્ ॥ ૧
દૃક્સ્થૈર્યં સર્વકાલં તે દૃશ્યતે વર્ણિસત્તમ ! । કાં દેવતાં ધ્યાયસિ ત્વં વક્તુમર્હસિ તત્તુ નઃ ॥ ૨

સ્વામી સંતોના મુખેથી રાસેશ્વરી રાધાના પ્રાણપતિ ભગવાન શ્રીકૃષ્ણની અતિ
પાવનકારી અને મનોહારી કથાનું નિત્યે અતિભાવથી શ્રવણ કરતા અને સાથો
સાથ સદાય તપશ્ચર્યા પણ કરતા રહેતા.^{૫૦}

આ પ્રમાણે અવતારી શ્રી નારાયણ ભગવાનના ચરિત્રરૂપ
શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં નીલકંઠવર્ણીએ
મુક્તાનંદ સ્વામીને પાંચ પ્રશ્નો કર્યા અને તેના ઉત્તરોથી બહુજ ખુશી
થઈ ત્યાં રોકાયા વગેરેનું નિરૂપણ કર્યું એ નામે એકાવનમો અધ્યાય
પૂર્ણ થયો. --૫૧--

અધ્યાય - ૫૨

મુક્તાનંદ સ્વામી અને વર્ણીરાજનો સંવાદ.

સુવ્રતમુનિ કહે છે, હે રાજન્ ! મુક્તાનંદ સ્વામી આદિ સર્વે સંતો વર્ણીરાજને
સદાય ધ્યાનપરાયણ સ્થિર દૃષ્ટિવાળા જોઈને અતિશય આશ્ચર્ય પામ્યા, અને
મુક્તાનંદ સ્વામીએ તેમને એકવખત પૂછ્યું કે, હે વર્ણીરાજ ! સર્વકાળે તમારી
દૃષ્ટિ સ્થિર જોઈને અમને પ્રશ્ન થાય છે કે તમે કયા દેવતાનું ધ્યાન કરો છો ? તે
અમને જણાવશો ? આ પ્રમાણે મુક્તાનંદ સ્વામીનું વચન સાંભળી નીલકંઠ વર્ણી
કહેવા લાગ્યા કે, હે નિષ્પાપ મુનિ ! સર્વે ઐશ્વર્યે સંપન્ન સર્વેશ્વર શ્રીરાધીકેશ ભગવાન
શ્રીકૃષ્ણ છે. તે જ સત્શાસ્ત્ર સંમત અમારા ઈષ્ટદેવ છે.^{૧-૩}

શ્રીનીલકण્ઠ ડ્વાચ -

શ્રીરાધિકેશો ભગવાન્ યોઽસ્તિ સર્વેશ્વરોઽનઘ ! । ઇષ્ટદેવઃ સ એવાસ્તિ મમ સચ્છાસ્ત્રસમ્મતઃ ॥ ૩
 બ્રહ્મધર્મશિવાદીનાં દેવાનામપિ દેવતા । વરાહાદ્યવતારાણાં ધર્તા કૃષ્ણઃ પરં બૃહત્ ॥ ૪
 ધ્યાયામિ તમહં નિત્યં પૂજયામિ ચ તં મુને ! । કીર્તયામિ ચ તન્નામ યદાહુઃ કલિતારકમ્ ॥ ૫
 સંસારે ભ્રમતાં પુંસાં દુઃખિતાનાં સ્વકર્મભિઃ । કૃષ્ણમેકં વિના નાન્યા ગતિરસ્તિ કલાવિહ ॥ ૬
 શ્રીમતોઽસ્ય ગવેન્દ્રસ્ય ચરણામ્બુરુહાન્મમ । અન્યત્રાણુરપિ પ્રીતિઃ ક્વાપિ નાસ્ત્યેવ સર્વથા ॥ ૭

સુવ્રત ડ્વાચ -

ઇત્યુક્તવન્તં તં જ્ઞાત્વા કૃષ્ણભક્તં મહામતિમ્ । પ્રીતો મુક્તાનન્દ ઋચે રાજન્ભાગવતપ્રિયઃ ॥ ૮

મુક્તાનન્દમુનિરુવાચ -

સર્વે ભજામઃ શ્રીકૃષ્ણં વયમપ્યધુના ભુવિ । કૃપયા સદુરોરેવ પશ્યામો હૃદયેઽપિ તમ્ ॥ ૯

તે પરબ્રહ્મ પરમાત્મા ભગવાન શ્રીકૃષ્ણ છે. તે બ્રહ્મા, વિષ્ણુ અને શિવ આદિ સમસ્ત દેવોના પણ દેવ છે. અને વરાહ આદિ અનંત અવતારોને ધરનારા છે. હે મુનિ ! તે મારા ઇષ્ટદેવનું હું નિત્યે ધ્યાન કરું છું, અને નિત્યે પૂજન કરું છું, તેમજ કલિયુગના દોષમાંથી તારનારું તેમનું નામસંકીર્તન પણ નિત્યે કરું છું,^{૪-૫} હે મુનિ ! પોતાના શુભાશુભ કર્મથી આ સંસારસાગરમાં ભમતા અને દુઃખી થતા મનુષ્યોને આવા ઘોર કલિકાળમાં સંસારસાગરમાંથી ઉગરવાનો એક શ્રીકૃષ્ણ ભગવાન વિના બીજો કોઈ આશ્રય નથી. માત્ર તેમનું એક શરણ જ ઉપાય છે. માટે લક્ષ્મીપતિ ભગવાન ગોવિંદના ચરણકમળ વિના અન્ય વસ્તુમાં મને એક અણુમાત્ર પણ પ્રીતિ નથી.^{૬-૭}

સુવ્રતમુનિ કહે છે, હે રાજન્ ! શ્રીહરિએ આ પ્રમાણે પોતાનો હૃદયગત અભિપ્રાય કહ્યો, તેથી અતિશય પ્રસન્ન થયેલા મુક્તાનંદ સ્વામી પોતાને ભગવાનના એકાંતિક ભક્તો હમેશાં વહાલા લાગતા હોવાથી મહાબુદ્ધિશાળી અને ભગવાન શ્રીકૃષ્ણના પરમ ભક્ત શ્રીહરિને કહેવા લાગ્યા કે, હે વર્ણીરાજ ! અમે સર્વે સંતો પણ આ પૃથ્વીપર અત્યારે તમે કહ્યા તે જ શ્રીકૃષ્ણ ભગવાનનાં ઉપાસના ભજન કરીએ છીએ. અને ગુરુ રામાનંદ સ્વામીની કૃપાથી હૃદયકમળમાં તેનું સાક્ષાત્ દર્શન પણ કરીએ છીએ.^{૮-૯}

શ્રીરામાનંદસ્વામીનો મહિમા :- હે વર્ણીરાજ ! આલોકમાં રામાનંદ સ્વામી નામે પ્રસિદ્ધ જે સ્વયં ઉદ્ભવજી છે, તે જ અમારા સદ્ગુરુ છે, મુમુક્ષુઓને

રામાનન્દાઘ્યયા લોકે પ્રસિદ્ધો હ્યુદ્ધવઃ સ્વયમ્ । અસ્માકં સદ્ગુરુઃ સોઽસ્તિ શ્રયણીયો મુમુક્ષતામ્ ।
 કૃપાં સ કુરુતે યસ્મિન્સ સમાધૌ સમીક્ષતે । ગોલોકેઽઽખણ્ડરાસસ્થં શ્રીકૃષ્ણં મુરલીકરમ્ ॥ ૧૧
 ભવાદૃશસ્તુ યે બ્રહ્મન્થકિધર્મતપોન્વિતાઃ । પ્રત્યક્ષદર્શનં દત્તે તેભ્યઃ કૃષ્ણશ્ચ તદ્વશઃ ॥ ૧૨
 પૃથક્તયા ન પશ્યામઃ શ્રીકૃષ્ણાત્તં વયં ત્વિહ । યતસ્તદાત્મના કૃષ્ણઃ શ્રેયસે વર્તતે નૃણામ્ ॥ ૧૩
 મુમુક્ષૂણાં ગુરુત્વં ચ તસ્મિન્નેવ હિ ભૂતલે । સ્વયં કૃષ્ણેન નિહિતમસ્તિ તં જાનતાત્મવત્ ॥ ૧૪
 અતો ગુરુપદં બ્રહ્મન્નાસ્ત્યન્યત્ર હિ સામ્પ્રતમ્ । અત્ર શ્રીમદ્ભાગવતશ્લોકૌ શ્રૃણ્વાદિમાશ્રમ ! ॥ ૧૫
 અસ્માલ્લોકાદુપરતે મયિ જ્ઞાનં મદાશ્રયમ્ । અર્હત્યુદ્ધવ એવાદ્ધા સમ્પ્રત્યાત્મવતાં વરઃ ॥ ૧૬
 નોદ્ધવોઽન્વપિ મન્યૂનો યદ્ગુણૈર્નાદિતઃ પ્રભુઃ । અતો મદ્વયુનં લોકં ગ્રાહયન્નિહ તિષ્ઠતુ ॥ ૧૭

આશ્રય કરવા યોગ્ય છે.^{૧૦} એ જેમના ઉપર કૃપા કરે છે, તે મનુષ્ય સમાધિમાં ગોલોક ધામને વિષે અખંડ રાસલીલામાં બિરાજતા મુરલીધર શ્રીકૃષ્ણનાં દર્શન કરે છે.^{૧૧} તો પછી હે બ્રહ્મન્ ! ભક્તિ, ધર્મ અને તપથી યુક્ત વર્તતા તમારા જેવા મહાપુરુષોને તે રામાનંદ સ્વામીને વશ વર્તતા ભગવાન શ્રીકૃષ્ણ પ્રત્યક્ષ દર્શન આપે એમાં શું કહેવું ? એ તો આપે જ.^{૧૨} હે વર્ણીરાજ ! અમે સર્વે સંતો ગુરુ રામાનંદ સ્વામીને ભગવાન શ્રીકૃષ્ણથકી જુદા જોતા નથી. કારણ કે મનુષ્યોના કલ્યાણને અર્થે સ્વયં શ્રીકૃષ્ણ ભગવાન જ અત્યારે ગુરુ રામાનંદ સ્વામીરૂપે રહેલા છે. (સર્વેશ્વર શ્રીકૃષ્ણ જ ગુરુરૂપથી પ્રકટ થઈને મુમુક્ષુઓને ઉપકાર કરે છે, માટે શિષ્યોએ ગુરુમાં આવી દૃષ્ટિ કરવી એવી શાસ્ત્રમર્યાદા છે.)^{૧૩}

હે વર્ણીરાજ ઉદ્ધવજીને પોતાની સમાન ગુણવાળા જાણીને તેમને વિષે ભગવાન શ્રીકૃષ્ણે જ અંતર્ધાન થતી વખતે આ ભરતખંડમાં મુમુક્ષુજીવોને મોક્ષને માટે ગુરુપદ સ્થાપન કરેલું છે.^{૧૪} તેથી હે બ્રહ્મન્ ! આ વર્તમાનકાળે ઉદ્ધવજી સિવાય બીજે કયાંય ગુરુપદ રહેલું નથી. આ બાબતમાં શ્રીમદ્ભાગવતના તૃતીય સ્કંધના ચતુર્થ અધ્યાયના બે શ્લોકો પ્રમાણભૂત છે તે તમે સાંભળો.^{૧૫}

ભગવાન શ્રીકૃષ્ણનું આપેલું ગુરુપદ :- હે વર્ણીરાજ ! ભગવાન શ્રીકૃષ્ણ કહે છે કે, આલોકમાંથી જ્યારે હું અંતર્ધાન થઈશ ત્યારે મારા સ્વરૂપને આશરે રહેલા જ્ઞાનના અધિકારી અત્યારે આત્મવિદોમાં શ્રેષ્ઠ એક માત્ર ઉદ્ધવજી છે. ઉદ્ધવજી મારા થકી એક અણુમાત્ર પણ ન્યૂન નથી. કારણ કે, તે શબ્દાદિ પંચવિષયોથી ક્યારેય ક્ષોભ પામતા નથી. તેવું તેમાં સામર્થ્ય છે. માટે આલોકના મનુષ્યને મારું જ્ઞાન આપવા ઉદ્ધવજી આ પૃથ્વીપર ભલે રહે. તેને ઋષિઓનો

ઇત્યં પ્રાહ સ્વયં કૃષ્ણસ્તસ્માદ્વયમિહાનઘ ! । તમાશ્રિતાસ્તદાજ્ઞાયાં સ્થિતાઃ કૃષ્ણં ભજામહે ॥ ૧૮

સુવ્રત ઉવાચ -

एवं मुक्तानन्दवचः शृण्वतस्तस्य वर्णिनः । पित्रुक्ततद्गुरुत्वादिस्मृतिरासीन्नरेश्वर ! ॥ १९
ततः प्रत्यक्षकृष्णस्य कर्तुं दर्शनमुत्सुकः । आसीद्रामानन्दमुनेः कृपां सम्पाद्य सेवया ॥ २०
ततः प्रणम्य तं प्रीत्या प्राहाहमपि सन्मते ! । यौष्माकीणो भवामीति शासनीयस्त्वया हितम् ॥ २१
यथा च दर्शनं तस्य शीघ्रं मे स्यात्तथा कुरु । इत्युक्त्वा जन्मकर्मादि स्वस्य सङ्क्षेपतोऽवदत् ॥ २२
ततस्तमग्रजन्मानं मानयन्स सदग्रणीः । उवाच त्वं हि धन्योऽसि कुरुषे सार्थकं जनुः । २३
साम्प्रतं सद्गुरुः स्वामी त्वास्ते भुजगपत्तने । द्वित्रैर्मासैरिह पुनः समायास्यति निश्चितम् ॥ २४

શાપ અડશે નહિ. ^{૧૯-૧૭}

હે નિર્દોષ નીલકંઠવર્ણી ! આ પ્રમાણે સ્વયં શ્રીકૃષ્ણ ભગવાને પોતાના તિરોધાન સમયે કહ્યું છે. તેથી તેમના આશ્રિત અમે સર્વે તે ગુરુની આજ્ઞામાં રહીને શ્રીકૃષ્ણનું ભજન સ્મરણ કરીએ છીએ. ^{૧૮} સુવ્રતમુનિ કહે છે, હે રાજન્ ! આ પ્રમાણે મુક્તાનંદ સ્વામીનું વચન સાંભળી શ્રીનીલકંઠ વર્ણીને પિતા ધર્મદેવે કહેલ ગુરુ રામાનંદ સ્વામીનું અને તેના ગુણોનું સ્મરણ થઈ આવ્યું. ત્યારથી માંડીને સ્વયં સાક્ષાત્ શ્રીકૃષ્ણ હોવા છતાં મનુષ્યનાટ્યને શોભાવવા માટે શ્રીહરિને ગુરુ રામાનંદ સ્વામીની સેવા કરી તેમની કૃપા સંપાદન કરી પ્રત્યક્ષ શ્રીકૃષ્ણ ચંદ્રનાં દર્શન કરવાની ઉત્કંઠા જાગ્રત થઈ. ^{૧૯-૨૦}

શ્રીવર્ણીરાજનો સત્સંગમાંજ રોકાઈ જવાનો દૃઢ ઠરાવ :-
સુવ્રતમુનિ કહે છે, હે રાજન્ ! ત્યારપછી નીલકંઠ વર્ણી મુક્તાનંદ સ્વામીને પ્રણામ કરીને અતિ સ્નેહથી કહેવા લાગ્યા, કે હે સદ્બુદ્ધિમાન સ્વામી ! આજથી હું તમારો છું, મારું હિત થાય તેવું મને શિક્ષણ આપજો. બીજી કોઈ શંકા ધરશો નહિ. ^{૨૧} હે સ્વામી ! ગુરુ રામાનંદ સ્વામીનાં દર્શન મને જલદી થાય તેવા ઉપાયો કરો. હે રાજન્ ! આ પ્રમાણે કહીને વર્ણીએ પોતાનું જન્મ અને કર્મ સંબંધી સર્વ વૃત્તાંત સંક્ષેપથી મુક્તાનંદ સ્વામીને કહી સંભળાવ્યું. ^{૨૨}

હે રાજન્ ! ત્યારપછી રામાનંદ સ્વામીના શિષ્યોમાં અગ્રેસર મુક્તાનંદ સ્વામી બ્રાહ્મણ શ્રેષ્ઠ શ્રીહરિનો આદર સત્કાર કરી કહેવા લાગ્યા કે, હે વર્ણી ! તમને ધન્ય છે. કારણ કે તમે મનુષ્ય જન્મને સફળ કરવા જઈ રહ્યા છો. ^{૨૩} અને સદ્ગુરુ રામાનંદ સ્વામી અત્યારે તો ભુજનગરમાં વિરાજે છે. બે ત્રણ માસ વિત્યા

ભવેત્તદ્દર્શનેચ્છા ચેદસ્મદ્વચસિ સર્વથા । વિશ્વસ્ય નિવસાત્રૈવ તાવદત્રત્યર્વાર્ણિવત્ ॥ ૨૫
તતઃ સ ન્યવસત્તત્ર સદ્ધિર્માનિત આદરાત્ । તસ્યાગમં પ્રતીક્ષ્યૈવ સ્વધર્મં પાલયન્નૃપ ! ॥ ૨૬
નિર્માનઃ સ સિષેવે તાંસ્તત્રત્યાન્સાધુર્વાર્ણિનઃ । પત્રકાષ્ટકરીષાદ્યાનયપાકક્રિયાદિભિઃ ॥ ૨૭
આર્તાનાં સેવનં ચાસૌ સદન્નૌષધવારિભિઃ । પાદસંવાહનાદ્યૈશ્ચ તત્રત્યાનાં મુદાચરત્ ॥ ૨૮
તસ્ય સાધુગુણાન્ દૃષ્ટ્વા દુષ્પ્રાપાન્નયતૈરપિ । સ્વગુરાવિવ તસ્મિન્સ્તે બભૂવુઃ સ્ત્રિગ્ધચેતસઃ ॥ ૨૯
સોઽપિ સાધૂન્સેવમાનો ધર્મં ભક્તિં ચ ન ત્યજન્ । તપ એવાચરન્નિત્યમુદ્ધવેક્ષોત્કમાનસઃ ॥ ૩૦
નિવસન્ભગવાંસ્તત્ર ગૃહૈશ્ચર્યો નૃનાટ્યધૃત્ । તેષાં સ્વસ્મિન્ સ્નેહવૃદ્ધિઃ સ્યાદ્યથા વવૃતે તથા ॥ ૩૧

પછી જરૂરથી ફરી અહીં પધારશે. ^{૨૪} હે વર્ણી ! તમારા અંતરમાં રામાનંદ સ્વામીનાં દર્શનની ઈચ્છા જો હોય તો અમારા વચનમાં સર્વ પ્રકારે વિશ્વાસ રાખી સ્વામી ન પધારે ત્યાં સુધી અહીંના બ્રહ્મચારીઓની માફક અમારી પાસે નિવાસ કરીને રહો. ^{૨૫} હે રાજન્ ! મુક્તાનંદ સ્વામીનાં વચનો સાંભળી શ્રીહરિ ત્યાંજ નિવાસ કરીને રહ્યા. સંતોએ બહુ પ્રેમ આપ્યો. તેથી સ્વધર્મનું પાલન કરતા શ્રીહરિ રામાનંદ સ્વામીના આગમનની પ્રતીક્ષા કરવા લાગ્યા. ^{૨૬}

મુક્ત્યુઓને સત્સંગમાં રહેવાની શિખવાડેલી રીત :- સુવ્રતમુનિ કહે છે, હે રાજન્ ! આશ્રમમાં રહ્યા પછી શ્રીહરિ તદ્દન નિર્માનીપણે વર્તી વિવિધ સેવા કરતા રહેતા. પત્રાવલી બનાવવા માટે ખાખરાનાં પાન લાવતા. રસોઈ પકાવવા માટે સૂકાં ઈંધણ લાવતા, છાણાં થાપતાં તથા વથાણમાંથી છાણ ભેળું કરી લાવતા, જળ ભરી લાવતા. રસોઈ બનાવવા ધાન્ય સાફ કરતા, રસોઈનાં એઠાં વાસણો માંજી નાખતા. આશ્રમમાં રહેતા સંતો વર્ણીઓની સેવા કરતા. સંત મંડળમાં કોઈ સંત-વર્ણી બિમાર પડે તો તેને રુચિકર રસોઈ કરી આપે. રોગને પારખી તે પ્રમાણેની ઔષધી તૈયાર કરીને આપે. ગરમ ઠંડા જળની જેવી જરૂરત હોય તે તૈયાર કરી આપે, ચરણ ચંપી કરે, માથું દબાવે, વીજણો ઢોળે વિગેરેની સેવા ખૂબજ હર્ષથી કરતા. ^{૨૭-૨૮} મનુષ્યો ગમે તેટલા પ્રયત્ન કરે છતાં જે સદ્ગુણો પ્રાપ્ત ન કરી શકે તેવા નિર્માનીપણે સાધુની સેવા કરવી દયા ક્ષમા આદિ અનંત સદ્ગુણો શ્રીહરિમાં જોઈ મુક્તાનંદ સ્વામી આદિ સંતમંડળને જેવો ગુરુ રામાનંદ સ્વામીમાં સ્નેહ હતો તેવો શ્રીહરિમાં સૌને સ્નેહ થયો, અંતરમાં ગુરુ રામાનંદ સ્વામીનાં દર્શનની અત્યંત ઉત્કંઠા ધરાવતા અને સદાય તીવ્રતપપરાયણ જીવન

ક્રચિત્ ક્રચિન્નિજૈશ્વર્યં કિન્ચિત્કિન્ચિદદર્શયત્ । નરાસાધ્યાં સાધુતાં ચ કલા યોગસ્ય દુષ્કરાઃ ॥ ૩૨
 ધ્યાયન્તો વિજને કૃષ્ણં સન્તઃ કેચિદ્દમ્બુજે । હરિં તમેવ દદૃશુસ્તેજઃસ્થં દિવ્યવિગ્રહમ્ ॥ ૩૩
 રામાનન્દસ્વરૂપં ચ તમેવ હૃદિ કેચન । તમેવ સ્ફુરિતં સન્તો યથાદૃષ્ટં વ્યલોકયન્ ॥ ૩૪
 ક્રચિત્તં હૃદયે દૃષ્ટ્વા વર્ણિરૂપં ક્ષણાન્તરે । તમેવ દદૃશુઃ સન્તો નારાયણમૃષિં પુનઃ ॥ ૩૫
 અલૌકિકત્વમિત્થં તે તસ્ય દૃષ્ટ્વા તમીશ્વરમ્ । મેનિરેઽથ નૃનાટ્યેન તસ્ય તદ્વિસ્મૃતિં યયુઃ ॥ ૩૬
 કેષાન્નિદધ્યાનકાલેઽથ બલાત્કૃષ્ણે સ યોજિતમ્ । મનોઽન્યત્ર વ્રજદૃષ્ટ્વા દૂરસ્થસ્તાનબોધયત્ ॥ ૩૭
 તેનાતિવિસ્મિતાસ્તે ચ તત્સ્વરૂપસ્ય નિશ્ચયમ્ । કર્તું ન શક્તા નૃપતે તમસેવન્ત દેવવત્ ॥ ૩૮
 ક્રચિન્નેર્તીં ક્રચિદ્ધૌતિં ક્રચિદ્વસ્ત્યાદિકાઃ ક્રિયાઃ । સાશ્વર્યે દદૃશુસ્તે ચ તસ્ય સ્વેષાં સુદુષ્કરાઃ ॥ ૩૯

જીવતા શ્રીહરિ સંતો વર્ણીઓ અને તીર્થવાસીઓની ખૂબજ સેવા કરતા છતાં પોતાના ધર્મના નિયમો કે ભક્તિ ભજનના નિયમોનો ક્યારેય ત્યાગ થવા દેતા નહિ. ^{૨૯-૩૦}

હે રાજન્ ! આ રીતે પોતે સકલ ઐશ્વર્ય સંપન્ન ભગવાન હોવા છતાં ઐશ્વર્યને છુપાવી મનુષ્યચરિત્રને કરતા શ્રીહરિ લોજપુરમાં નિવાસ કરીને રહેતા અને જે રીતે મુક્તાનંદ સ્વામી આદિ સંતમંડળને પોતામાં સ્નેહવૃદ્ધિ પામે એવા પ્રકારનું વર્તન રાખતા. જોકે ક્યારેક ક્યારેક થોડું પોતાનું ઐશ્વર્ય દેખાડતા તથા મનુષ્યોથી અસાધ્ય સાધુતા અને દુષ્કર યોગની કળાઓ પણ દેખાડતા. ^{૩૧-૩૨}

પરમેશ્વરના રૂપમાં શ્રીહરિનું સંતોને દર્શન :- હે રાજન્ ! એકાંતમાં બેસી શ્રીકૃષ્ણનું ધ્યાન કરતા કેટલાક સંતોને પોતાના હૃદયકમળમાં પ્રગટ થયેલા તેજના સમૂહમાં શ્રીકૃષ્ણનાં દિવ્ય વિગ્રહ ધારી શ્રીહરિનાજ રૂપમાં દર્શન થતાં અને કેટલાક સંતોના હૃદયકમળમાં બહાર વર્ણીવેષે દર્શન કરેલા શ્રીહરિને જ પોતાના હૃદયકમળમાં સ્ફુરાયમાન થતા દર્શન થતાં હતાં. ક્યારેક કોઈ સંતના હૃદયકમળમાં સ્ફુરાયમાન થયેલા વર્ણીવેષ શ્રીહરિનાં દર્શન થતાં હોય અને અચાનક બદ્રીપતિ નારાયણઋષિનાં રૂપમાં દર્શન થવા લાગે, વળી ક્ષણવારમાં તે જ વર્ણીવેષ શ્રીહરિનાં દર્શન થાય. હે રાજન્ ! આ પ્રમાણે શ્રીહરિનું અલૌકિક ઐશ્વર્ય જોઈ સંતો શ્રીહરિને જ સાક્ષાત્ પરમેશ્વર માનવા લાગ્યા. પરંતુ મનુષ્યનાટ્યને કરતા ભગવાન શ્રીહરિની ઈચ્છાથી એ દિવ્યભાવનું તેઓને વિસ્મરણ પણ થઈ જતું. ^{૩૩-૩૬}

અંતર્યામીપણાનું અને યોગકળાનું પ્રકટન :- હે રાજન્ ! ધ્યાન કરતી વખતે ક્યારેક કોઈ સંતનું મન ભગવાન શ્રીકૃષ્ણના સ્વરૂપમાં જોડ્યું હોય

પ્રાણાયામપ્રભેદાંશ્ચ શૂન્યકેન સંઘૈવ તાન્ । ક્વચિત્સ દર્શયામાસ યોગિનામપિ ચિત્રદાન્ ॥ ૪૦
 એકૈકાઙ્ગે ક્વચિત્તસ્ય સમાધૌ પ્રાણધારણમ્ । વિલોક્ય સાધવસ્તે તં વિવિદૂ રાજયોગિનમ્ ॥ ૪૧
 યા યા કાચિત્ક્રિયા તસ્ય તપશ્ચર્યાદિકા નૃપ ! । સા સા ચિત્રાવહૈવાસીદુષ્કરત્વાનૃણાં ભુવિ ॥ ૪૨
 અલૌકિકક્રિયોઽપ્યેવં સ સાધુગુણાશ્રિતઃ । દાસવત્સાધુસેવાયામવર્તત સતાં પ્રિયઃ ॥ ૪૩
 સમાગતાનન્નસત્રે તત્ર સોઽધ્યાગતાનપિ । તત્તદીપ્સિતદાનેન તર્પયામાસ સર્વશઃ ॥ ૪૪

તપાન્ત આસારસહો હિમતૌ પાથઃ સ્થિતિઃ પચ્ચતપા નિદાધે ।

વસંશ્ચ તત્રોગ્રતપાઃ સ ઇત્થં વિસ્માપયામાસ તપસ્વિનસ્તાન્ ॥ ૪૫ ॥

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 રામાનન્દસ્વામિગુરુત્વનિરૂપણનામા દ્વિપચ્છાશત્તમોઽધ્યાયઃ ॥ ૫૨ ॥

ને પૂર્વવાસનાના બળે ઈતર પદાર્થમાં દોટ મૂકે ત્યારે તેનાથી ઘણા દૂર બેઠેલા ભગવાન શ્રીહરિ તેને જાણી ધ્યાનપરાયણ સાધુને બોધ આપતા કે, “હે સાધુ મહારાજ ! તમારું મન ભગવાનને છોડી બીજે ભટકી ગયું છે. માટે આ રીતે તેને પકડીને મૂર્તિમાં જોડો.” આ પ્રમાણે તેમને શીખ આપતા.^{૩૭} હે રાજન્ ! તેનાથી અતિશય વિસ્મય પામેલા સંતો શ્રીહરિના સ્વરૂપનો નિશ્ચય કરવા સમર્થ થતા નહિ કે આ કોણ હશે ? તેથી શ્રીહરિની તેઓ દેવની પેઠે સેવા કરતા.^{૩૮} હે સંતો ભગવાન શ્રીહરિની ક્યારેક નેતી, ક્યારેક ધૌતી અને ક્યારેક બસ્તી આદિ અનેક યોગક્રિયાઓનાં દર્શન આશ્ચર્યપૂર્વક કરતા, જે ક્રિયાઓ પોતાનાથી સાધવી ઘણી દુષ્કર હતી.^{૩૯} તેમ જ ભગવાન શ્રીહરિ યોગીઓને પણ આશ્ચર્ય ઉપજાવે તેવા સહજ સમાધિના લક્ષણવાળા શૂન્યક નામના પ્રાણાયામે સહિત પૂરક, રેચક અને કુંભક આદિ અનેક પ્રાણાયામના પ્રકારો કરીને સંતોને દેખાડતા.^{૪૦} ક્યારેક શ્રીહરિ સમાધિ લગાવતા ત્યારે કોઈ એક અંગમાં પ્રાણની ધારણા કરતા. તે પ્રાણધારણાની કળા જોઈને સંતો શ્રીહરિને આ કોઈ મોટા રાજયોગી છે એ પ્રમાણે નક્કી માનતા.^{૪૧}

હે રાજન્ ! ભગવાન શ્રીહરિની તપશ્ચર્યાદિક જે જે ક્રિયાઓ હતી તે સર્વે પૃથ્વીપરના મનુષ્યોને કરવી દુષ્કર હોવાથી સર્વે સંતોને અત્યંત આશ્ચર્ય ઉપજાવતી હતી.^{૪૨} આ પ્રમાણે શ્રીહરિની સર્વે ક્રિયા અલૌકિક હતી છતાં પોતે સાધુગુણે સંપન્ન થઈ સંતોના પ્રિયપાત્ર થઈ દાસની માફક સંતોની સેવા કરતા રહેતા.^{૪૩} એટલું જ નહિ અન્નસત્રમાં કોઈ અભ્યાગતો આવે તેને પણ તેમની ઈચ્છા અનુસાર અન્નદાન

॥ ત્રિપજ્ઞાશત્તમોઽધ્યાયઃ ॥

સુવ્રત ડ્વાચ -

વસતસ્તસ્ય રાજેન્દ્ર! તત્ર સન્મણ્ડલે હરેઃ । માસાશ્ચૈત્રો વ્યતીતોઽપિ નાગાત્સ્વામી તુ તત્ર સઃ ॥ ૧
તદાતિચિન્તયાસ્વિન્નસ્તદ્દિદૃક્ષાહતાન્તરઃ । ગન્તું ભુજઙ્ગનગરં હરિરૈચ્છન્નિરાશવત્ ॥ ૨
અત્યુત્કળસ્તતસ્તસ્ય દર્શનાર્થં સ વર્ણિરાટ્ । મુનિં સદગ્રગણ્યં તં પ્રણમ્યેદં વચોઽબ્રવીત્ ॥ ૩
કથં નાયાતિ નઃ સ્વામી પુરેઽસ્મિન્ભક્તવત્સલઃ । ત્વત્કૃતા માસમર્યાદા વ્યતિક્રાન્તા મહામુને ! ॥૪

કરી તેઓને સંતોષ પમાડી રાજી કરતા. ^{૪૪} હે રાજન્ ! વર્ષાઋતુમાં શ્રીહરિ મેઘની ધારા સહન કરતા. શિયાળામાં જળમાં બેસતા અને ઉનાળામાં પંચધૂણી તાપતા. આ પ્રમાણે તીવ્ર તપશ્ચર્યા કરતા શ્રીહરિ સંતમંડળમાં રહી મુક્તાનંદ સ્વામી આદિ સૌ સંતોને આશ્ચર્ય ઉપજાવતા હતા. ^{૪૫}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં રામાનંદ સ્વામીના ગુરુપણાનું નિરૂપણ કર્યું અને થોડું થોડું ઐશ્વર્ય દેખાડવાની સાથે પણ દાસપણે સંતોની સેવા શ્રીહરિ કરી રહ્યા છે તેનું નિરૂપણ કર્યું એ નામે બાવનમો અધ્યાય. ૫૨

અધ્યાય - ૫૩

ગુરુ રામાનંદ સ્વામીનાં દર્શન માટે અધીરા થયેલા શ્રીહરિ.

સુવ્રતમુનિ કહે છે, હે રાજેન્દ્ર ! ભગવાન શ્રીહરિ લોજપુરમાં સંતોના મંડળમાં નિવાસ કરીને રહેતા હતા. રામાનંદ સ્વામીનાં દર્શનની પ્રતીક્ષામાં ચૈત્રમાસ પણ વ્યતીત થયો, છતાં પણ સ્વામીનું લોજપુરમાં શુભ આગમન થયું નહિ. ^૧ તેથી શ્રીહરિ અતિશય ચિંતાતુર થયા અને ખેદ કરવા લાગ્યા. સ્વામીનાં દર્શનની તીવ્ર ઇચ્છાથી તેનું અંતર ખેંચાવા લાગ્યું. હવે નિરાશ થયેલા શ્રીહરિએ ભુજનગર જવાની ઇચ્છા કરી. ^૨ પછી દર્શનની અતિ ઉત્કંઠાવાળા થયેલા વર્ણીરાજ શ્રીહરિ સંતોમાં અગ્રેસર સંત શ્રી મુક્તમુનિને પ્રણામ કરી વિનંતીપૂર્વક કહેવા લાગ્યા. ^૩ હે મહામુનિ ! ભક્તવત્સલ રામાનંદ સ્વામી અહીં લોજપુરમાં હજુ સુધી

પ્રતિબન્ધો ભવતિ કિં મમાદૃષ્ટં તદાગમે । અન્યથા સ કથં નેયાત્સ્વતન્ત્રો જગતાં ગુરુઃ ॥ ૫
 અહમેવ ગમિષ્યામિ મુને ! તન્નિકષાઽધુના । આજ્ઞા પ્રદીયતાં મહ્યં ગન્તું ભુજગપત્તનમ્ ॥ ૬
 ઇતિ તદ્વાક્યમાકર્ણ્ય તં તુ ગન્તું સમુદ્યતમ્ । સદ્વાક્યૈઃ પ્રીણયન્પ્રાહ મુક્તાનન્દમુનિઃ સુધીઃ ॥ ૭
 વૈશાખસ્યાસિતે પક્ષે શ્રીસ્વામી સ તુ નિશ્ચિતમ્ । આગમિષ્યતિ તર્હ્યેવ ત્વં કુર્યાસ્તસ્ય દર્શનમ્ ॥ ૮
 તપઃકૃશીકૃતાઙ્ગેન ત્વયા ગન્તું ન સામ્પ્રતમ્ । શક્યં તપસ્વિપ્રવર! તતોઽત્ર સ્વસ્થમાવસ ॥ ૯
 ઇતો દૂરે પુરી સાસ્તિ મધ્યે ચાસ્ત્યબ્ધિઃપાઠિકા । મહતી વિષમોત્તારા વસ સન્મણ્ડલેઽત્ર તત્ ॥ ૧૦
 અધુના ત્વત્સુવૃત્તાન્તાં લિખિત્વા પત્રિકામહમ્ । સ્વામિને પ્રેષયિષ્યામિ ખેદં કિઞ્ચન મા કૃથાઃ ॥ ૧૧
 તદુત્તરાનુરૂપા ચ ત્વયા ગતિવિચારણા । કાર્યા મતિમતાં શ્રેષ્ઠ ! ત્વરિતો મા ભવાધુના ॥ ૧૨
 વિના તદાજ્ઞાં તત્પાશ્વે ગમને તુ તવાનઘ ! । અભીષ્ટસુખદં નૈવ ભવિતેત્યદ્ય મા વ્રજ ॥ ૧૩

કેમ પધાર્યા નહિ ? અને તમે આપેલો બે ત્રણ માસનો વાયદો તો ક્યારનોય પ્રસાર થઈ ચૂક્યો છે.^૪

સ્વામીના આગમનમાં મારું પ્રારબ્ધ અવરોધરૂપ થતું હોય તેમ મને લાગે છે. નહિતર જગતના ગુરુ અને સ્વતંત્રપણે વિચરતા સ્વામી કેમ ન આવી શકે ?^૫ હે મુનિ અત્યારે હું તેની સમીપે ભુજ જઈશ. તમે મને ભુજનગર જવાની આજ્ઞા આપો.^૬ હે રાજન્ ! આ પ્રમાણે વર્ણીરાજનું વચન સાંભળી ભુજનગર જવા તત્પર થયેલા વર્ણીને બુદ્ધિમાન મુક્તાનંદ સ્વામી યથાર્થ સદ્વચનોથી સંતોષ પમાડતા કહેવા લાગ્યા.^૭ હે વર્ણીરાજ ! ગુરુ રામાનંદ સ્વામી વૈશાખ મહિનાના શુક્લ પક્ષમાં જરૂર પધારવાના છે. ત્યારે તમે સ્વામીનું નિશ્ચય દર્શન કરજો.^૮ હે તપસ્વીશ્રેષ્ઠ ! તપશ્ચર્યાથી તમારું શરીર અતિશય કૃશ થયું હોવાથી તમારાથી ચાલી શકાશે નહિ. તેથી અહીં જ સુખેથી રહો, ઉતાવળા ન થાઓ.^૯

હે વર્ણી ! ભુજનગર અહીંથી ઘણું દૂર છે. એટલું જ નહિ વચ્ચે પાર ન કરી શકાય તેવી સમુદ્રની મોટી ખાડી આવે છે. તેથી અહીં જ સંતોના મંડળમાં સુખેથી રહો.^{૧૦} હું અત્યારે જ તમારું સદ્વૃત્તાંત લખીને સ્વામી ઉપર પત્રિકા મોકલું છું. તમે જરાય ચિંતા ન કરો.^{૧૧} હે મહામેધાવી વર્ણી ! સ્વામીનો પ્રત્યુત્તર આવે પછીથી જ ત્યાં જવાની વિચારણા કરજો. પરંતુ અત્યારે ઉતાવળા ન થાઓ.^{૧૨} હે નિષ્પાપ વર્ણી ! સ્વામીની આજ્ઞા વિના તમે જો તેમની સમીપે જશો તો તમને ઈચ્છિત સુખ પ્રાપ્ત નહીં થાય. તેથી અત્યારે ન જશો.^{૧૩} આ પ્રમાણે મુક્તાનંદ સ્વામીએ આશ્વાસન આપ્યું તેથી વર્ણીરાટ્ શ્રીહરિ ત્યાંજ રોકાયા. ત્યારપછી એકાંત

સુવ્રત ડવાચ -

એવમાશ્વાસિતસ્તેન સોઽવસત્તત્ર વર્ણિરાટ્ । મુક્તાનન્દોઽલિખત્પત્રીમુપવિશ્ય રહઃ સ્થલે ॥ ૧૪
સ્વસ્તિ શ્રીમદનેકસદ્ગુણગૌર્નિત્યં મહાસિદ્ધિભિર્નાનાશક્તિભિરપ્યુપાશ્રિતપદં સદ્ધત્કલકૈર્નુતમ્ ॥
સ્વેચ્છાવિષ્કૃતમાનુષાકૃતિમહં શ્રી સ્વામિનં સદ્ગુરુમુક્તાનન્દમુનિર્ભુજઙ્ગનગરાનન્દં નમામીશ્વરમ્ । ૧૫
અત્ર ત્વત્કૃપયૈવ લોજનગરે નસ્ત્વત્પદાબ્જાત્મનાં ભક્તાનાં વરિવર્તિસૌખ્યમથ તલ્લેખ્યં ચ યૌષ્માકકમ્ ।
આજ્ઞાયાં તવ સર્વ એવ હિ વયં વર્તમહેઽત્ર પ્રભો ! પત્રપ્રેષણકારણં ભવતિ યત્તચ્છ્રવ્યમેવાદરાત્ ॥ ૧૬

અત્ર કશ્ચન મહામુનિવર્યઃ સઙ્ગતોઽસ્તિ ખલુ કોસલદેશાત્ ।

વર્તતે ધમનિસન્તતદેહો મૂર્તિમત્તપ ઇવોત્તમકાન્તિઃ ॥ ૧૭

નીલકંઠ ઇતિ સ પ્રથિતાઘ્યો નીલકંઠસમભૂરિવિરક્તિઃ ।

નીલકંઠસખવત્સક લાઘ્યો નીલકંઠરિપુદર્પહરેક્ષઃ ॥ ૧૮

સ્થળમાં બેસીને મુક્તાનંદ સ્વામીએ પત્રિકા લખવાની શુભ શરૂઆત કરી.^{૧૪}

મુક્તાનંદ સ્વામીનો પત્ર :- સ્વસ્તિશ્રી શુભ સ્થાન ભુજનગર નિવાસી સદ્ગુરુ સમર્થ શ્રીરામાનંદ સ્વામી, આપના શ્રીચરણોમાં શિષ્ય મુક્તાનંદના સાષ્ટાંગ પ્રણામ. કારણ કે આપના ચરણ કમળનું શાસ્ત્રસંમત અનેક સદ્ગુણોના સમૂહો તથા સદ્ગુણધારી સંતો તથા અણિમાદિક અષ્ટ સિદ્ધિઓ તથા બલ, ઐશ્વર્યાદિ અનેક શક્તિઓ તથા એકાંતિક લાખો ભાગવતભક્તો નિત્યે સેવન કરે છે, અને વંદન કરે છે. આવા મહિમાવાળા આપશ્રી ઈષ્ટદેવનારાયણના સંકલ્પથી આ પૃથ્વીપર પ્રગટ થઈને સદ્ગુરુપણે સૌને ઉપદેશ આપતા ભુજનગરના ભક્તજનોને ખૂબજ આનંદ ઉપજાવી રહ્યા છો.^{૧૫} હે પ્રભુ ! અત્ર લોજપુરમાં આપનાં ચરણકમળમાં મન રાખીને રહેલા અમે સૌ સંતો ભક્તોને આપની કૃપાથી કુશળતા વર્તે છે, તમારી કુશળતાના સમાચાર અમને લખી જણાવશો. અમે સૌ સંતો ભક્તો આપની આજ્ઞામાં ખૂબજ આનંદથી વર્તીએ છીએ. બીજું આ પત્ર લખવાનું કારણ તમારી પાસે નિવેદન કરું છું તેને તમે આદરપૂર્વક સાંભળજો.^{૧૬} અહીં લોજપુરમાં ઉત્તર કૌશલદેશથી કોઈ એક શ્રેષ્ઠ મહામુનિ હરિઈચ્છાએ પધાર્યા છે. તેમના શરીરમાં નાદીઓનું સ્પષ્ટ દર્શન થાય છે. તેથી જાણે મૂર્તિમાન તપ જ એ વર્ણીનું રૂપ ધરીને અહીં આવ્યું હોય ને શું ? એવી આહ્વાદકારી ઉત્તમ તેમના શરીરની કાંતિ છે.^{૧૭} તે નીલકંઠ એવા નામે વિખ્યાત છે. નીલકંઠ મહાદેવ જેવા વૈરાગ્યવાન છે. નીલકંઠ એવા મોરના મિત્ર મેઘ જેવા સહુના સુખધામ છે, અને તે

વર્ણવેષધર ઇષ મહાત્મા બ્રહ્મરૂપસતતસ્થિતિમાસઃ ।
 નિર્નિમેષનયનઃ સ્થિરગાત્રો નિષ્પરિગ્રહ ઉદારમતિશ્ચ ॥ ૧૯
 પ્રાપ્ત ઇષ ચ કિશોરવયોન્તં પુણ્યતીર્થપરિશીલનદક્ષઃ ।
 સૂક્ષ્મવક્ત્રલઘુમજ્જુલકેશઃ સ્પષ્ટકોમલમનોહરવાક્ચ ॥ ૨૦
 સ્ત્રૈણગન્ધમપિ સોદુમશક્તો માનમત્સરવિવર્જિતચિત્તઃ ।
 ન સ્પૃહાં હ્રદિ તુ કસ્યચિદેષ કૃષ્ણમેકમપહાય કરોતિ ॥ ૨૧
 જીર્ણવલ્કલમૃગાજિનવાસા મલિકાકર ઋજુક્રિય ઇષઃ ।
 શિક્ષયન્નપિ મુનીન્મુનિધર્માન્ શિષ્યતાં ભજતિ નોઽત્ર મુનીનામ્ ॥ ૨૨
 કિચ્છિદન્નમરસં ક્રચ ભુંક્તે ક્રાપિ કિચ્છન ફલં ચ દલં વા ।
 નીરમાત્રમપિ ચ ક્રચ પીત્વા વર્તતે ક્રચન વાયુમશિત્વા ॥ ૨૩
 ભૈક્ષ્મક્રતિચિદેષ દિનાનિ ક્રાપિ કર્હિચદયાચિવૃત્તિઃ ।
 નક્ત્ત્વક્રચ તૃતીયદિનાશી દુશ્વરં ચરતિ કર્મ મનુષ્યૈઃ ॥ ૨૪

દર્શન માત્રથી નીલકંઠ મહાદેવના શત્રુ કામદેવના ગર્વને પણ હરનારા શ્યામસુંદર છે.^{૧૯} તેણે વર્ણીનો વેષ ધારણ કર્યો છે. તે કોઈ મોટા પુરુષ હોય તેમ જણાય છે. પોતાના સ્વરૂપની બ્રહ્મસ્થિતિમાં તે સદાય સ્થિર રહે છે. નિર્નિમેષદૃષ્ટિ રાખે છે. એમનાં અંગોમાં કયાંય ચંચળતા જણાતી નથી, તે કોઈ પદાર્થનો સંગ્રહ કરતા નથી અને બહુ ઉદારબુદ્ધિવાળા છે.^{૧૯}

તે કિશોરઅવસ્થાને ઉતરી વીસમા વર્ષની યુવાન અવસ્થામાં પ્રવેશ્યા છે. ચતુર તે વર્ણીએ પુણ્યકારી પવિત્ર પુલહાશ્રમાદિ તીર્થોનું સેવન કર્યું છે. તેમના મસ્તક ઉપર સૂક્ષ્મ વાંકડિયાળા ઝીણા અને મંજુલ કેશ બહુ શોભે છે. તે સ્પષ્ટ અને મનોહર વાણી બોલે છે.^{૨૦} સ્ત્રીની ગંધમાત્રને તે સહન કરી શકતા નથી. તેમનું મન માન અને મત્સરથી રહિત છે. તે એક ભગવાન કૃષ્ણ સિવાયના કોઈ પણ પદાર્થની પોતાના હૃદયમાં સ્પૃહા કરતા નથી.^{૨૧}

તે અંગ ઉપર ક્યારેક જીર્ણ વલ્કલ અને ક્યારેક મૃગચર્મને ધારણ કરે છે. હાથમાં તુલસીની માળા જપ માટે અખંડ ધારી રાખે છે. સ્વભાવે અત્યંત સરળ છે, અહીં લોજપુરમાં સર્વે સંતોને સંતોના ધર્મોનું ગુરુની જેમ શિક્ષણ આપે છે. છતાં સર્વે સંતોના શિષ્ય થઈને રહ્યા છે.^{૨૨} ક્યારેક રસે રહિત થોડા અન્નનો આહાર કરે છે, તો ક્યારેક ફળ કે દળનો આહાર કરે છે. ક્યારેક માત્ર જળપાન કરીને રહે છે. અને ક્યારેક માત્ર વાયુભક્ષણ કરીને દિવસ વીતાવે છે.^{૨૩} કોઈ

અસ્ય વાસ ઋતુષુ દ્રુમમૂલે ષટ્સ્વપિ ધ્રુવમભીષ્ટતરોઽસ્તિ ।
 એષ સૌધવસર્તિં તુ નિજાન્તર્વેત્તિ બન્દિભવનેન સમાનામ્ ॥ ૨૫
 ગ્રીષ્મ એષ ઊરુધાઽગ્નિનિષેવી સ્થળિડલે સ્વપિતિ ચામ્બુદકાલે ।
 શૈશિરે શિશિરતોયનિવાસી શોષયત્યવિરતં નિજદેહમ્ ॥ ૨૬
 બાલખેલ ઊચિતં ક્વ વયો વા દુર્લભા ક્વ ચ સુસિદ્ધદશા વા ।
 વીક્ષ્ય તદ્વ્યયમપિ ધ્રુવમસ્મિન્સંશયા બહુવિધા હિ ભવન્તિ ॥ ૨૭
 અસ્ય નિર્મલતપોમયધામ્નિ હ્યસ્મદુગ્રતપસાં રુચયસ્તુ ।
 વ્યોમમધ્યગતભાસ્કરદીપૌ દીપકાન્તિસમતામુપયાન્તિ ॥ ૨૮
 વેત્તિ યઃ સકલયોગકલા વા સોઽપિ શિષ્યપદવીં ભજતેઽસ્ય ।
 કૌશલં કિમપિ કોઽપિ નરોઽસ્મૈ નૈવ દર્શયિતુમાત્મન ઈષ્ટે ॥ ૨૯
 શાસ્ત્રજાલકમનેન કિયદ્વા સદુરોરધિગતં ભવતીતિ ।
 નિશ્ચયં તુ વિદધીત પુમાન્ યઃ સોઽત્ર કશ્ચન ન ભાતિ પુરે વૈ ॥ ૩૦

સમયે તો બહુ દિવસ સુધી ભિક્ષામાં કાંઈ મળે તેનાથી જીવન નિર્વાહ કરે છે. તો ક્યારેક માગ્યા વિના જે કાંઈ મળે તેનાથી નિર્વાહ કરે છે. ક્યારેક માત્ર રાત્રીભોજન કરે છે. અને ક્યારેક ત્રણ ત્રણ દિવસ પછી ભોજન કરી દિવસો નિર્ગમન કરે છે. આ રીતે મનુષ્યોથી ન થઈ શકે તેવું દુષ્કર તપ કરે છે.^{૨૪}

આ વર્ણીને છએ ઋતુમાં વનમાં વૃક્ષનીચે વસવું અતિશય વ્હાલું લાગે છે. અને રાજમહેલમાં વસવું તેને કારાગૃહ જેવું લાગે છે.^{૨૫} તે ઉનાળાના સમયમાં સંગવકાળથી આરંભી બપોરપછીના સમય સુધી ચારે બાજુ અગ્નિ અને ઉપર ધખતો સૂર્ય એમ પંચાગ્નિનું સેવન કરે છે. વર્ષા ઋતુમાં તે બહાર વેદિકા ઉપર શયન કરે છે. અને શિયાળામાં ઠંડા જળમાં બેસે છે. આ પ્રમાણે અવિરત પોતાનાં શરીરનું દમન કર્યા કરે છે.^{૨૬}

બાલક્રિડાને ઉચિત આ વર્ણીની ઉંમર ક્યાં ? અને દુર્લભ એવી એની સિદ્ધદશા ક્યાં ? આ બે સ્થિતિની તુલના કરતાં મારા મનમાં અનેક પ્રકારના સંશય ઉદ્ભવે છે.^{૨૭} આ વર્ણીની વિશુદ્ધ તપોમય તેજની કાંતિની આગળ અમારા તપની કાંતિ સૂર્યની કાંતિ આગળ દીવા જેવી ભાસે છે.^{૨૮} સકલ યોગકળાને જાણનારા યોગીપુરુષો પણ આ નીલકંઠ વર્ણીની આગળ હાથ જોડી તેના શિષ્ય થઈને રહે છે. વધુ શું કહું, સાંખ્યજ્ઞાન આદિ સકલ કળાને જાણનારા કોઈ પણ શાસ્ત્રવેત્તા પુરુષો આ વર્ણી આગળ પોતાનું કૌશલ્ય પ્રગટ કરવા સમર્થ થતા નથી.^{૨૯}

પશ્ચમલ્પમપિ કુર્વતિ ચાસ્મિન્કુણ્ઠતા ઇવ ધિયો વિદુષાં વૈ ।
 ક્ષીણતર્કતતયઃ પ્રતિવાદે શૂન્યભાવમુપયાન્તિ સભાયામ્ ॥ ૩૧
 સંશયં કમપિ શાસ્ત્રવિદાપિ પૃષ્ઠ એવ ઙ્ગટિતિ ત્વમિવૈષઃ ।
 યુક્તિયુગ્બહુવિધોત્તરદાનૈરેવ કિં પ્રભુરિતિ પ્રવિતર્ક્યઃ ॥ ૩૨
 ધ્યાનમાસ્થિતવતાં ચ મુનીનાં સુસ્થિરાસનદૃઢસ્થિતિભાજામ્ ।
 માનસં બહિરિતઃ ક્લ ચ નિર્યદ્વેત્યસાવિવ નિજાન્તરસાક્ષી ॥ ૩૩
 તીક્ષ્ણદુર્જનવચઃશરવૃન્દૈર્ભિદ્યતે ન હૃદયં કિલ ચાસ્ય ।
 સંવૃતં દૃઢતરક્ષમયા તદ્વજ્રસારસમતામુપયાતિ ॥ ૩૪
 અન્યદુઃખલવદર્શનમાત્રાત્તત્ક્ષણે દ્રવત એવ હૃદોઽસ્ય ।
 માર્દવસ્ય કણિકા કિમુ લેખે પદ્મકોશનવનીતશિરીષૈઃ ॥ ૩૫
 સાધુતા તુ નિખિલા નિજદૃષ્ટ્યા વીક્ષ્યતે મુનિવરેઽત્ર યથા વૈ ।
 ન શ્રુતા ખલુ તથા ક્રચનર્ષૌ ત્વાં વિહાય જનતાગુરુમેકમ્ ॥ ૩૬

સદ્ગુરુ થકી તેમણે કોણ જાણે કેટલાં સત્શાસ્ત્રનો અભ્યાસ કર્યો છે ? તેનો નિર્ણય કરવા આ લોજપુરમાં અમારાથી કોઈ પણ પુરુષ સમર્થ જણાતો નથી.^{૩૦}

આ વર્ણી અલ્પ એવો કોઈ પ્રશ્ન કરે છે ત્યારે તેનો ઉત્તર દેવામાં વિદ્વાનોની બુદ્ધિ કુંઠિત થઈ જાય છે. તેના તર્કોની જાળ વિરામ પામી જાય છે, અને સભા પણ સૂનમૂન થઈ જાય છે.^{૩૧} અને બીજી બાજુ સકળ શાસ્ત્રના વેત્તા વિદ્વાનોનો કોઈ પણ જાતનો સંશય હોય, પૂછતાંની સાથે આપની જેમ જ બહુ પ્રકારના યુક્તિયુક્ત ઉત્તરો આપી તત્કાળ શમાવે છે. ત્યારે જાણે આ પ્રત્યક્ષ પરમાત્મા હોય એવો અમને ભાસ થાય છે.^{૩૨} અત્યંત સ્થિર આસને એકાગ્ર ચિત્તેથી ધ્યાનમાં બેઠેલા અમારા સર્વે મુનિઓનાં મન જો શ્રીકૃષ્ણ ભગવાનના ધ્યાનને છોડી બહારના પદાર્થમાં ક્યાંય દોટ મૂકે તો આ વર્ણી અમારાં અંતરના જાણે સાક્ષી હોય તેમ જાણી જાય છે.^{૩૩} આ વર્ણીનું હૃદય દુર્જનનાં ત્રીખાં વચન બાણોથી પણ ક્યારેય વ્યથા પામતું નથી. કારણ કે અતિશય દૃઢ ક્ષમારૂપી ઢાલથી રક્ષાયેલું તેનું હૃદય વજ્રસાર જેવું મજબૂત થઈ ગયું છે.^{૩૪} આટલું કઠણ હૃદય હોવા છતાં અન્યનું અલ્પ પણ દુઃખ જોવા માત્રથી તે જ ક્ષણે અત્યંત દ્રવીભૂત થયેલા તેમના હૃદયની કોમળતાનો એક માત્ર અંશપણ કમળના કોમળ તંતુને, માખણને અને સરસવના ફૂલની કોમળતાને શરમાવે છે.^{૩૫}

एतदीयचरितं निखिलं वै वीक्ष्य चेतसि ममेत्यपि भाति ।

अस्मदीयमतिदार्ढ्यपरीक्षां कर्तुमागत इहास्ति भवान्किम् ॥ ३७

दर्शनोत्सुकमनास्तवचासाबुद्ध्यतोऽपि स मया निषिषेधे ।

प्रेषयेय तमहं तव पार्श्वे साम्प्रतं किमु न वेति तु लेख्यम् ॥ ३८

इत्येतत्सूचनाहेतोः पत्रमेतद्यथामति । लिखितं तद्विलोक्यैष પ્રેષ્યં શીઘ્રં તદુત્તરમ્ ॥ ૩૯

सुश्रेष्ठे बहुना किं स्याल्लेखनेन ततः प्रभो ! । एतावदेव लिखितं कृपा कार्या सदा मयि ॥ ४०

સુવ્રત ઠ્ઠાચ -

पत्रमित्थं लिखित्वाऽथ वर्णिराजं जगाद सः । स्वामिने लिखितं पत्रं मया त्वमपि तल्लिख ॥ ४१

पत्रं विलोक्य भवतः शीघ्रमायास्यति प्रभुः । इत्युक्तस्तेन मुनिना सोऽलिखत्पत्रिकां सुधीः ॥ ४२

उपविश्य रहःस्थले निजोरौ फलके काकुदपत्रकं निधाय ।

स तु दक्षकरात्तलेखनीको लिखति स्मानतकन्धरः सुवर्णम् ॥ ४૩

અમે બુદ્ધિપૂર્વક સમીક્ષા કરીએ છીએ ત્યારે મુનિશ્રેષ્ઠ આ વર્ણીની જેવી સમગ્ર સાધુતા રહેલી છે તેવી સાધુતા જગતના ગુરુસ્થાનને શોભાવતા એક આપના સિવાય અન્ય કોઈ મુનિઓમાં રહેલી અમે જોઈ નથી, અને સાંભળી પણ નથી.^{૩૬} આ વર્ણીનું સમગ્ર વૃત્તાંત જોઈને મારા મનમાં એવો ભાસ થાય છે કે એકાંતિક ધર્મમાં અમારી બુદ્ધિની દૃઢતા જોવા કે પરીક્ષા કરવા તમે જ આ વર્ણીરૂપે અમારી પાસે આવ્યા છો કે શું?^{૩૭} આ વર્ણીને તમારાં દર્શનની અતિ ઉત્કંઠા વર્તે છે. તેથી તમારી સમીપે આવવા તત્પર થયા છે. છતાં પણ મેં તેને રોકી રાખ્યા છે. હવે હું આ વર્ણીને તમારી પાસે મોકલું કે કેમ? તમો પત્ર દ્વારા ઉત્તર લખજો.^{૩૮} આ પત્ર મેં નીલકંઠ વર્ણીનાં વૃત્તાંતને જણાવવા માટે મારી મતિ અનુસાર લખ્યો છે. તેને વાંચી વહેલાસર ઉત્તર વાળજો.^{૩૯} હે પ્રભુ ! આપના જેવા વિચક્ષણ પુરુષોને વધારે શું લખવાનું હોય? તેથી આટલું લખી જણાવ્યું છે. આ દાસ ઉપર સદાય કૃપા વર્ષાવતા રહેજો.^{૪૦}

સુવ્રતમુનિ કહે છે, હે રાજન્ ! આ પ્રમાણે પત્ર લખી મુક્તાનંદ સ્વામી વર્ણીરાજને કહેવા લાગ્યા કે હે વર્ણી ! તમારી હક્કીકત જણાવવા મેં પત્ર લખ્યો હવે તમે પણ કાંઈક લખો.^{૪૧} તમારો પત્ર નિરખી સમર્થ સ્વામી જરૂરથી જલદી પધારશે. હે રાજન્ ! આ પ્રમાણે મુક્તાનંદ સ્વામીએ કહ્યું તેથી શ્રીનીલકંઠ વર્ણીએ પણ પત્ર લખવાની શુભ શરૂઆત કરી.^{૪૨} એકાંત સ્થળમાં બેસી પોતાના બન્ને

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
મુક્તાનન્દલિખિતપત્રિકાનિરૂપણનામા ત્રિપચ્છાશત્તમોઽધ્યાયઃ ॥ ૫૩ ॥

॥ ચતુઃપચ્છાશત્તમોઽધ્યાયઃ ॥

સુવ્રત ઉવાચ -

સ્વભાવગર્ભિતાં પત્રીં વર્ણીન્દ્રઃ સ યથાઽલિખત્ । તથા તાં નૃપતે ! તુભ્યં કથયામિ નિશામય ॥૧
સ્વસ્તિ શ્રીવિલસદ્બુજદ્ગનગરે રાજાધિરાજશ્રિયા જુષ્ટાદિભ્યઃ પ્રથયન્ભૂશં વિજયતે શ્રીકૃષ્ણભક્તિં ભુવિ ।
નાનાસદુણસન્મણીન્દ્રરચિતાકલ્પો ગુરુણાં ગુરુઃ સ્વેક્ષાકૃષ્ણનિજાશ્રિતાખિલભયઃ શ્રીસ્વામ્યુદારશ્રવાઃ ।૨
સાક્ષાદુદ્ભવ એવ યસ્યનુભૂતાં નિઃશ્રેયસાયાવિતું ધર્મં યાજયવિપ્રતશ્ચ સુમતૌ જાતો હ્યયોધ્યાપુરે ।
સ્વાર્મિસ્તં તુ ભવન્તમેવ શતશો નત્વા નિપત્ય ક્ષિતૌ વિજ્ઞસિં વિદધે ત્વદેકશરણોઽહં નીલકण्ठદ્વિજઃ ।૩

સાથળ ઉપર પાટી રાખી. તે પાટી ઉપર કાગળનો પત્ર રાખ્યો. જમણા કરમાં
કલમ ગ્રહણ કરી મસ્તકને આગળ નમાવી સુંદર અક્ષરોવડે પત્ર લખવા લાગ્યા.^{૪૩}

આ પ્રમાણે અવતારી શ્રી નારાયણ ભગવાનના ચરિત્રરૂપ
શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં મુક્તાનંદ
સ્વામીએ રામાનંદ સ્વામી ઉપર ભુજનગરે પત્ર લખ્યાનું નિરૂપણ કર્યું
એ નામે ત્રેપનમો અધ્યાય પૂર્ણ થયો. --૫૩--

અધ્યાય - ૫૪

નીલકંઠ વર્ણીએ ભુજ રામાનંદ સ્વામી ઉપર લખેલો પત્ર.

સુવ્રતમુનિ કહે છે, હે રાજન્ ! વર્ણીરાજ શ્રીનીલકંઠ વર્ણીએ પોતાના
હૃદયગત અભિપ્રાયથી ભરેલો પત્ર શ્રીરામાનંદ સ્વામી ઉપર લખ્યો. તે પત્ર તમને
હું વાંચી સાંભળાવું છું તેને તમે સાંભળો.^૧

સ્વસ્તિ શ્રી મહા શુભ સ્થાન ભુજ નગર મધ્યે વિરાજમાન શ્રીરામાનંદ
સ્વામી, આપ સર્વોત્કર્ષપણે વર્તો છો. રાજાધિરાજ શ્રી ચક્રવર્તી રાજાની રાજલક્ષ્મી
પણ તમારા ચરણકમળની સેવા કરે છે. આવા મહાન આપ આ પૃથ્વી ઉપર
ભગવાન શ્રીકૃષ્ણની એકાંતિકી ભક્તિને પ્રવર્તાવનારા છો અને તેથી જ શાંતિ આદિ
અનેક સદ્ગુણોરૂપી રત્નો જડેલાં આભૂષણોથી અલંકૃત છો. સ્વયં શ્રીકૃષ્ણ
ભગવાને ગુરુપદ આપેલું હોવાથી આપ સર્વે ગુરુઓના પણ ગુરુ છો. પોતાના

વિહાય સમ્બન્ધિજનાન્નિજાનહં નિજં ચ દેશં કિલ કોસલાભિધમ્ ।
 તીર્થાનિ કુર્વન્નિહ લોજપત્તને સ્થિતોઽસ્મિ સઙ્ગત્ય વિભો ! ત્વદાશ્રિતાન્ ॥ ૪
 કૃષ્ણસ્ય સાક્ષાદહમીક્ષણાર્થે પ્રત્યબ્દમેવેહ તપાન્ત આદરાત્ ।
 વ્રતં તુ માસાંશ્ચતુરઃ કરોમિ યદ્ધારણાપારણમિત્યુદીરિતમ્ ॥ ૫
 માસોપવાસં વિદધે તથોર્જે કૃચ્છ્રાણિ વા કર્હિચિદત્ર કુર્વે ।
 ચાન્દ્રયણં ચાનઘ ! માઘમાસે પારાકકૃચ્છ્રં ચ વિભો ! તદર્થમ્ ॥ ૬
 એકાદશીમુખ્યતમાઽસ્તિ યેષાં વ્રતાનિ નિત્યાનિ ચ તાનિ કુર્વે ।
 કૃષ્ણસ્ય તોષાય ન દેહદુઃખં કિચ્છિત્સ્વચિત્તે ગણયામિ નૂનમ્ ॥ ૭
 હિત્વૈન્દ્રિયાન્પચ્ચ ચ શબ્દમુખ્યાન્સુદુસ્ત્યજાનપ્યતુલપ્રતાપ ! ।
 ત્વગસ્થિરોષં સ્વવપુર્મયા વૈ ચક્રે તપોભર્જિતરક્તમાંસમ્ ॥ ૮

કૃપા કટાક્ષોથી આશ્રિતોના ભયને દૂર કરનારા છો. ઉદાર કીર્તિવાળા છો.^૨ આ પૃથ્વી ઉપર એકાંતિક ધર્મનું સ્થાપન કરી દેહધારી સમસ્ત જીવાત્માઓનું આત્મિક કલ્યાણ કરવા માટે અયોધ્યાપુરીમાં અજયવિપ્ર અને સુમતિદેવીને ત્યાં પ્રગટ થયેલા સાક્ષાત્ ઉદ્ભવજીના અવતાર છો. હે સ્વામી ! આપનાં એક માત્ર શરણે આવેલો હું નીલકંઠ વિપ્ર પૃથ્વી પર પડી આપનાં ચરણોમાં વારંવાર સાષ્ટાંગ દંડવત્ પ્રણામ કરી એક વિનંતી કરું છું.^૩

હે સમર્થ સ્વામી ! હું મારા સંબંધીજનો તથા કૌશલદેશનો ત્યાગ કરી અનેક તીર્થોની યાત્રા કરતો કરતો આ લોજપુરમાં આવી આપના સંતમંડળમાં રહ્યો છું.^૪ આ લોકમાં જ ભગવાન શ્રીકૃષ્ણનાં સાક્ષાત્ દર્શન સારું દરેક વર્ષાઋતુના ચાતુર્માસ સુધી આદરપૂર્વક એકાંતરે કરવાના ઉપવાસવાળું ધારણાપારણા નામનું વ્રત કરું છું.^૫ તથા કાર્તિક માસમાં એક મહિનાનું માસોપવાસ નામનું વ્રત કરું છું. કોઈ વર્ષે આ કાર્તિક માસમાં સાંતપનાદિ કૃચ્છ્રવ્રતો કરું છું. તેમજ નિર્દોષ માઘમાસમાં પ્રતિવર્ષે યવ પીપીલિકા આદિ ચાંદ્રાયણ વ્રત કરું છું. અથવા બાર ઉપવાસથી થતું પારાકકૃચ્છ્ર વ્રત પણ કરું છું.^૬ હે સ્વામી ! નિત્યે પાલન કરવા યોગ્ય વ્રતોમાં એકાદશીનું વ્રત અતિશય મુખ્ય છે. તેથી તે સર્વે એકાદશીઓનાં વ્રત હું કરું છું. આ પ્રમાણે ભગવાન શ્રીકૃષ્ણ પ્રસન્ન થઈને સાક્ષાત્ પોતાનું દર્શન આપે તે માટે મારા દેહનાં દુઃખને લેશમાત્ર પણ ગણકારતો નથી.^૭ વળી હે મહાપ્રતાપી સ્વામી ! મેં પંચ ઈન્દ્રિયોના દુસ્ત્યજ શબ્દાદિ પંચ વિષયોનો ત્યાગ કરી, તીવ્ર તપરૂપી

તદ્દર્શનાશામૃતવલ્લિમેકામાલમ્બ્ય દેહેત્વસવશ્ચલન્તિ ।
 ન ત્વન્યદાલમ્બનમસ્તિ તેષાં યિયાસતામન્નવિહીનદેહાત્ ॥ ૯
 નિરન્નદેહેઽસ્થિષુ વર્તમાનાઃ પ્રાણામદીયાઃ પ્રણતાર્તિહન્તઃ ! ।
 અન્નાત્મકે હ્યત્ર કલૌ નરાણાં કુર્વન્તિ વૈ સત્યયુગમ્નમં તુ ॥ ૧૦
 અષ્ટાઙ્ગયોગાભ્યસનાર્જિતેન ક્રિયા મમૈશ્વર્યબલેન સર્વાઃ ।
 દૈહ્યા ભવન્તીતિ વિભો ! વિદિત્વા કૃપાં કુરુ ત્વં મયિ કૃષ્ણભક્તે ॥ ૧૧
 પિતા ચ માતા મમ કૃષ્ણ એવ સ્વામી ચ બન્ધુશ્ચ ગુરુઃ સુહૃદ્વચ્ચ ।
 તસ્મિન્નમમ સ્નેહભરોઽસ્તિ પૂર્ણો હ્યન્યત્ર તુ સ્યાદ્યદિ તત્પરત્વમ્ ॥ ૧૨
 પન્થેન્દ્રિયાણાં વિષયોપભોગપ્રદસ્ય મેઽપિ સ્વસુહૃદ્જનસ્ય ।
 કૃષ્ણો ન ચેત્સ્યાદનુરાગ ઈશે તં તર્હિ જહ્યાં રિપુવદ્ધિ સઘઃ ॥ ૧૩

અગ્નિમાં માંસ અને રુધિરને બાળી મેં મારાં શરીરને એવું કરી મૂક્યું છે કે તેમાં માત્ર યાંમડી અને અસ્થિ જ બાકી રહ્યાં છે.^૯ કદાચ પ્રશ્ન થાય કે પ્રાણ કેમ રહે છે ? તો કેવળ પ્રત્યક્ષ ભગવાન શ્રીકૃષ્ણનાં દર્શનની આશારૂપી અમૃતવેલને અવલંબીને જ શરીરમાં પ્રાણ ટક્યા છે. અત્ર રહિત શરીરનો ત્યાગ કરી જવા ઈચ્છતા મારા પ્રાણને ભગવાન શ્રીકૃષ્ણનાં પ્રત્યક્ષ દર્શનની આશા સિવાય કોઈ અવલંબન નથી.^૯

હે શરણાગતના દુઃખને હરનારા સ્વામી ! અત્ર વગરના શરીરમાં કેવળ અસ્થિના આધારે રહેલા મારા પ્રાણ કલિયુગમાં અત્ર સમા પ્રાણને ધારણ કરનારા પુરુષોને સત્યયુગી પ્રાણની ભ્રાંતિ ઉપજાવે છે.^{૧૦} હે સમર્થ સ્વામી ! મારા દેહની સમગ્ર ક્રિયા કેવળ અષ્ટાંગયોગના અભ્યાસથી સંપાદન કરેલા યોગૈશ્વર્યના બળથી જ થાય છે. હે સ્વામી ! આ પ્રમાણેનું મારું વૃત્તાંત જાણી કૃષ્ણભક્ત એવા મારા ઉપર આપનાં દર્શનદાનની કૃપા કરજો.^{૧૧}

હે સ્વામી ! ભગવાન શ્રીકૃષ્ણ જ મારા સાચા માતા પિતા છે, બંધુ છે, ગુરુ છે, અને સુહૃદ છે. કારણ કે, મને સંપૂર્ણ અસાધારણ પ્રેમ એક શ્રીકૃષ્ણ વિષે જ છે. તે સિવાય બીજે ક્યાંય પણ સ્નેહ થાય છે તે તો તેમના ભક્ત જાણીને થાય છે.^{૧૨} અને વળી મને પંચ ઈન્દ્રિયોના વિષય ભોગને આપનારા મારા સંબંધીજનોને પણ જો ભગવાન શ્રીકૃષ્ણના સ્વરૂપમાં અનુરાગ ન હોય તો તેનો શત્રુની જેમ તત્કાળ ત્યાગ કરી દઉં છું.^{૧૩} અરે !!! મારું સ્નેહથી ભરણપોષણ કરનારાં મારાં

સ્નેહેન મત્પોષણકારિણોઽપિ તાતં પ્રસૂં સોદરમપ્યહં સ્વમ્ ।
 વીક્ષેય ચેત્તદ્વિમુખાન્કદાચિત્સદ્યઃ પ્રજહ્યાં કિમુતાન્યબન્ધૂન્ ॥ ૧૪
 બ્રૂયા યદિ ત્વં નિજબન્ધુવર્ગત્યાગે ભવેદ્દોષે ઇતીહ વચ્મિ ।
 તદ્બક્તિહીના નિજબન્ધવોઽપિ પ્રાચીનભક્તૈર્બહુભિઃ પ્રહાતાઃ ॥ ૧૫
 વિભીષણો ભ્રાતરમપ્યહાસીત્પ્રસૂં સ્વકીયાં ભરતશ્ચ તદ્વત્ ।
 કુલં જહૌ સ્વં વિદુરોઽપિ ભક્તઃ સર્વાન્સ્વબન્ધૂનપિ ચર્ષિપત્ન્યઃ ॥ ૧૬
 શ્રીકૃષ્ણસન્નિપ્રતિષેધકર્તૃન્ ગોપ્યો જહુઃ સ્વાંશ્ચ પતીનપીશ ! ।
 કૃચ્છ્રેણ લબ્ધં તનયં ચ વેનં ત્યક્ત્વા નૃપોઽઙ્ગોઽપિ જગામદાવમ્ ॥ ૧૭
 ઇત્યાદયઃ સન્તિ વિભો ! હ્યનેકે તદ્બક્તિહીનસ્વજનત્યજોઽત્ર ।
 નૈવાપકીર્તિઃ ક્વચનાપિ તેષાં લોકે ચ શાસ્ત્રેઽપિ ચ કીર્તિરસ્તિ ॥ ૧૮
 ઈદૃક્સતાં વર્ત્મ ભવત્યનાદિ કૃષ્ણે મયાઽતશ્ચ તદીયભક્તે ।
 વિધીયતે પ્રેમ વિમુક્તિહેતુર્નાન્યત્ર તુ ક્વાપિ પદાર્થ ઈશ ! ॥ ૧૯

માતા-પિતા હોય કે મારા સગા ભાઈઓ હોય પણ જો તેઓને ભગવાન શ્રીકૃષ્ણથી વિમુખ દેખું તો તેનો પણ તત્કાળ ત્યાગ કરી દઉં. પછી ભગવાનથી વિમુખ બીજા સગાસંબંધીઓની તો વાત જ ક્યાં કરવી ?^{૧૪} તમે કહેશો જે માતા-પિતા, બંધુવર્ગનો જે ત્યાગ કરવો તે શાસ્ત્રદૃષ્ટિએ બરાબર નથી. તો કહું છું, કે પૂર્વે ઘણા બધા ભગવાનના ભક્તોએ ભગવદ્ ભક્તિહીન પોતાનાં માતા-પિતા ભાઈ આદિ સંબંધીજનોનો ત્યાગ કર્યો છે.^{૧૫}

વિભીષણે પોતાના સગા ભાઈ રાવણનો ત્યાગ કર્યો, ભરતજીએ પોતાની માતા કેકેયીનો ત્યાગ કર્યો, વિદૂરજીએ પોતાનાં સમગ્ર કૌરવકુળનો ત્યાગ કર્યો, મથુરાંની ઋષિપત્નીઓએ પોતાના પતિ, પુત્ર અને ભાઈ આદિ સર્વેનો ત્યાગ કર્યો.^{૧૬} હે ઈશ ! વ્રજની ગોપીઓએ ભગવાન શ્રીકૃષ્ણને વિષે સ્નેહ કરવામાં અવરોધરૂપ પોતાના પતિઓનો ત્યાગ કર્યો. અરે !!! અંગ નામના રાજાએ તો બહુ કષ્ટના અંતે થયેલા પુત્ર વેનનો ત્યાગ કરી જંગલમાં ચાલ્યા ગયા.^{૧૭} હે સમર્થ સ્વામી ! આ પ્રમાણે ઘણા બધા ભક્તોએ ભગવાનથી વિમુખ પોતાના સ્વજનોનો ત્યાગ કર્યો છે. છતાં પણ તે ભક્તોની આલોકમાં ક્યાંય અપકીર્તિ થઈ નથી. ઉલટાની આલોકમાં અને સર્વે શાસ્ત્રોમાં તેઓની કીર્તિ જ ગવાયેલી છે.^{૧૮} હે ઈશ ! આ પ્રમાણેની ભગવાનના ભક્ત સંતપુરુષોની રીત અનાદિ કાળથી ચાલી આવે છે. તેથી હું પણ ભગવાન અને ભગવાનના ભક્તોને વિષે જ મુક્તિના કારણભૂત

સન્તોઽત્ર યે સન્તિ ચ તાવકીના નિવૃત્તિનિષ્ઠા મમ તે તુ પૂજ્યાઃ ।
 સર્વસ્વમેતે ચ ભવન્તિ મે વૈ માહાત્મ્યયુક્તપરભક્તિબોધાઃ ॥ ૨૦
 યેષાં ન તસ્મિન્નિહ ભક્તિભાજાં સંજ્ઞોઽસ્તિ તાન્વેદ્ધિ નરાનહં તુ ।
 અનશ્વકૌલેયકષ્ણંડતુલ્યાન્ યદ્વીક્ષણેનાપિ ભવેદ્ધિ દોષઃ ॥ ૨૧
 સક્તાસ્તુ યે વૈષયિકેઽત્ર સૌખ્યે નિદ્રાભયક્રોધષડ્ઝૂર્મિજુષ્ટાઃ ।
 તેષાં નરાણાં ચ વિભો! પશૂનાં વીક્ષે વિશેષં નહિ કચ્છનાપિ ॥ ૨૨
 નૃજન્મ દેવાસ્ત્રિદશાલયે યત્સ્તુવન્તિ તત્તેષુ ન કિચ્છિદસ્તિ ।
 તદ્ભક્તિયુન્જન્મ નૃજન્મ દેવસ્તુત્યર્હમસ્તીત્યહમીશ ! જાને ॥ ૨૩
 તદ્ભક્તિહીનઃ કુલરૂપકીર્તિનાનાગુણૈશ્ચર્યયુતોઽપિ યસ્તમ્ ।
 અન્તર્વિષં વીક્ષણમાત્રરમ્યં ફલં ગવાક્ષ્યા ઇવ લક્ષ્યામિ ॥ ૨૪
 અલ્પોઽપિ તદ્ભક્તિગુણો નરાણાં ગ્રાહ્યાન્કરોત્યેવ ગુણાનશેષાન્ ।
 સુસંસ્કૃતાન્વાઽક્ષિવમત્ર શાકાન્ હેયા ભવન્તીતરથા તુ તે વૈ ॥ ૨૫

એવો પ્રેમ કરું છું. પરંતુ અન્ય પદાર્થોમાં ક્યાંય પ્રેમ કરતો નથી.^{૧૮} આ લોજપુરમાં નિવૃત્તિ ધર્મપરાયણ અને માહાત્મ્યજ્ઞાને સહિત ભગવદ્ભક્તિનો બોધ આપનારા આપના મુક્તાનંદ સ્વામી આદિ સંતો રહે છે, તે મારે માટે સર્વથા પૂજનીય છે અને આવા પવિત્ર સંતો જ મારું સર્વસ્વ છે. એમ હું નિશ્ચય જાણું છું.^{૨૦}

હે સ્વામી ! જે મનુષ્યોને ભગવાન શ્રીકૃષ્ણ સાથે તથા તેમનાં ભક્તિવાળા સંતોની સાથે સંબંધ નથી તેમને હું ગધેડાં, કૂતરાં અને સાંઢ સમાન માનું છું. જેનાં દર્શન કરવાથી પણ મહાપાપ લાગે છે.^{૨૧} કારણ કે, હે સમર્થ સ્વામી ! જે પુરુષો એક પંચવિષયના સુખમાં જ માત્ર આસક્ત છે અને નિદ્રા, ભય, ક્રોધ અને છ ઊર્મિઓએ યુક્ત છે તેવા મનુષ્યો અને પશુઓમાં લેશમાત્ર પણ તફાવત જોતો નથી.^{૨૨} હે ઈશ ! સ્વર્ગવાસી દેવતાઓ પણ જે મનુષ્ય જન્મની પ્રશંસા કરી આ પૃથ્વી પર મનુષ્ય જન્મ માગે છે. આવા માનવ જન્મનું તે વિષયી પુરુષોને કોઈ માહાત્મ્ય નથી. કારણ કે ભગવાનની ભક્તિ કરવી એજ માનવ જન્મ પામ્યાનું સાચું ફળ છે. અને આવા માનવ જન્મને દેવતાઓ ઈચ્છે છે. ભક્તિ રહિતના માનવ જન્મથી શું છે ?.^{૨૩} સારા કુળમાં જન્મ હોય, જગતની નજર ખેંચે તેવું શરીરનું સૌન્દર્ય હોય, અનેક કૌશલ્યો દેખાડી વિશ્વમાં કીર્તિ મેળવી હોય તથા અનંતપ્રકારના ગુણો અને યોગૈશ્વર્યવાળો હોય પણ જો તે ભગવાનની ભક્તિથી

તદ્વસ્યહીનઃ સ્વતપોબલેન બ્રહ્માદિલોકાનપિ ચેત્પ્રયાયાત્ ।
 તત્રાપિ કાલાદ્વયમસ્તિ તસ્ય નાનન્તસૌખ્યં ત્વિતિ વેદસિદ્ધમ્ ॥ ૨૬
 બ્રહ્મેશશકા અપિ સિદ્ધિભાજો બ્રહ્મૈક્યનિષ્ઠાશ્ચ શુકાદયોઽસ્ય ।
 કુર્વન્તિ ભક્તિં નનુ માનહીના યથેતરે સંસૃતિમુક્તિકામાઃ ॥ ૨૭
 તસ્મિન્ ગુણાઃ સન્તિ હિ તાદૃશા વૈ ભક્તિં યથા મુક્તિજુષોઽપિ કુર્યુઃ ।
 રાધારમાદ્યા અપિ શક્તયસ્તં ભજન્તિ સમ્રાજમિવ સ્વદાસ્યઃ ॥ ૨૮
 અલ્પાશ્ચ જીવા અપિ તસ્ય ભક્ત્યા ભવન્તિ નૂનં ગતકાલભીકાઃ ।
 વિના તુ તાં બ્રહ્મમુખેશ્વરાણામપ્યસ્તિ કાલાદ્વયમેવ ભૂરિ ॥ ૨૯

હીન હોય તો તેને હું જોવામાત્રથી સુંદર લાગતા પણ અંદર ઝેર ભરેલા ઈન્દ્રામણાંના ફળ જેવો જાણું છું.^{૨૪} જેમ ઘી, તેલ આદિ અનંત પદાર્થોથી વધારી સુસંસ્કૃત કરેલું શાક એક અલ્પ માત્ર મીઠાંથી સર્વેને ખાવા યોગ્ય બને છે, જો અલ્પ સરખું મીઠું ન હોય તો ઘી આદિ કીંમતી પદાર્થોની કોઈ કીંમત નથી, તેમ મનુષ્યોમાં અલ્પ સરખી ભગવાનની ભક્તિ હોય તો અન્ય સારા અનેક ગુણોને શોભાવે છે. પણ ગમે તેટલા સદ્ગુણો હોય પરંતુ ભગવાનની ભક્તિ ન હોય તો સર્વે વ્યર્થ છે.^{૨૫}

હે સ્વામી ! ભગવાનનું દાસપણું જેણે નથી સ્વીકાર્યું એવા વિમુખ લોકો પોતાના તપોબળના સામર્થ્યથી બ્રહ્માદિ દેવતાઓના સત્યાદિ લોકને પ્રાપ્ત કરે, છતાં પણ ત્યાં તેને કાળનો ભય છૂટતો નથી અને ત્યાં તેને અનંતસુખ પણ પ્રાપ્ત થતું નથી. આ વાતની વેદો પણ સાક્ષી પૂરે છે.^{૨૬} આ વિચિત્ર જગતનું સર્જન કરવું આદિ અનંત સામર્થ્યની સિદ્ધિને પામેલા બ્રહ્મા, વિષ્ણુ અને શિવ તથા ઈન્દ્રાદિ દેવતાઓ તેમજ અક્ષરબ્રહ્મની એકાત્મભાવને પામેલા શુક સનકાદિક જેવા મહામુનિઓ પણ માનને મૂકી જેમ આ સંસારના બંધનમાંથી મુક્ત થવા ઈચ્છતા મુમુક્ષુઓ ભક્તિ કરે, તેમ ભગવાનની ભક્તિ કરે છે.^{૨૭} તે બ્રહ્મસ્થિતિને પામેલા શુક સનકાદિક જેવા મહામુનિઓને પણ ભક્તિ કરવાનું મન થઈ આવે તેવા અપાર કારુણ્ય, વાત્સલ્ય આદિ ગુણો તે ભગવાન શ્રીકૃષ્ણને વિષે રહેલા છે, અને તેથી જ રાધા રમા આદિક અનંત શક્તિઓ પણ તેમની જેમ ચક્રવર્તી સમ્રાટની અનંત દાસદાસીઓ સેવા કરે તેમ સેવા કરે છે.^{૨૮} અલ્પ સરખા પણ જીવો હોય પણ જો તેની ભક્તિ કરે તો તેના માથેથી કાળ માયાનો ભય દૂર થઈ જાય છે. પરંતુ બ્રહ્માદિ દેવતાઓ જેવા મોટા હોય પણ ભક્તિહીન હોય તો તેના માથેથી કાળ

માહાત્મ્યમીદુર્ગભુવિ તસ્ય સદ્ધ્યયઃ સચ્છાસ્ત્રતશ્ચાહમવેત્ય ભક્તિમ્ ।
 તત્રૈવ કુર્વે વિદધત્તપાંસિ ભક્તપ્રિયોગ્રાણિ વિહાય તન્દ્રામ્ ॥ ૩૦
 પ્રત્યક્ષવીક્ષામનવાપ્ય તસ્ય ન સ્વાસ્થ્યમાપ્નોમિ તદુત્કચેતાઃ ।
 અત્રત્યસદ્વાક્યગુણાવબદ્ધો વર્તે પ્રતીક્ષ્યાગમનં તવૈવ ॥ ૩૧
 કીર્તિં વિના તસ્ય મનોજ્ઞગાનં વિચિત્રપદ્ધાનિ ચ લોકશબ્દાઃ ।
 તદેકચિત્તસ્ય મમેશ ! કર્ણે તિગ્માગ્રશૂલત્વમિહોપયાન્તિ ॥ ૩૨
 સ્ત્રિયઃ સુરૂપા અપિ યાતુધાનીસમા હિ મે દૃષ્ટિપથં પ્રપન્નાઃ ।
 અદ્ધારવત્તસ્ય સુપુષ્પમાલા ભવન્તિ કણ્ઠં ચ મમોપપન્નાઃ ॥ ૩૩
 શ્રીખણ્ડકાશ્મીરજકેસરાદિવિલેપનં મે શિત્તિપદ્મતુલ્યમ્ ।
 તચ્ચિત્તનૈકાત્મરતેર્મુનીન્દ્ર ! પ્રાસાદવર્યોઽપિ વનાયતે મે ॥ ૩૪
 ઘનાનિ સૂક્ષ્માણિ સદંશુકાનિ વ્યાત્તાસ્ય કૃષ્ણાહિસમાનિ દેવ ! ।
 વિચિત્રભોજ્યાનિ વિષોપમાનિ ભવન્તિ મે તદ્વિરહાતુરસ્ય ॥ ૩૫

માયાનો ભય દૂર થતો નથી.^{૨૯}

હે ભક્તપ્રિય સ્વામી ! આ પ્રમાણેનું ભગવાનનું માહાત્મ્ય એકાંતિક સત્પુરુષો અને સત્શાસ્ત્રોથકી જાણીને હું આજસ પ્રમાદનો ત્યાગ કરી તીવ્ર તપ કરું છું, અને ભગવાનની ભક્તિ કરું છું.^{૩૦} અંતરમાં ભગવાન શ્રીકૃષ્ણનાં પ્રત્યક્ષ દર્શન કરવાની ઉત્કંઠા વર્તે છે. પરંતુ તે દર્શન ન થવાથી અંતરમાં ઉદ્વેગ રહ્યા કરે છે. જેથી ક્યાંય સુખ આવતું નથી, તેથી અહીં મુક્તાનંદ સ્વામી આદિ આપના સંતોની આજ્ઞામાં વર્તી આપના શુભ આગમનની પ્રતીક્ષા કરી રહ્યો છું.^{૩૧} હે ઇશ ! ભગવાન શ્રીકૃષ્ણને વિષે મારું મન એકાગ્ર થયું હોવાથી ભગવાનની કીર્તિના શ્રવણ વિનાના અન્ય મનોહર ગાયનો, અનેક પ્રકારનાં લૌકિકપદો કે લૌકિક શબ્દો જાણે કે મારા કાનમાં તીક્ષ્ણ અણીદાર ત્રિશૂલ ભરાવતા હોય તેવા લાગે છે.^{૩૨} રૂપવાન સ્ત્રી ઉપર કદાચિત્ મારી દૃષ્ટિ પડી જાય તો તે મને રાક્ષસી સમાન ભાસે છે. મારા કંઠમાં આરોપેલી સુગંધીમાન પુષ્પોની માળા જો ભગવાનની પ્રસાદીભૂત ન હોય તો સળગતા અંગારા જેવી લાગે છે.^{૩૩} હે મુનિરાજ ! ભગવાન શ્રીકૃષ્ણનાં જ સ્વરૂપનાં ધ્યાન ચિંતનમાં જ એક પ્રીતિ ધરાવતા મને ચંદન, કુંકુમ, કેસર આદિ રમણીય પદાર્થોનો અંગ લેપ કાળા કાદવની સમાન લાગે છે. તેમજ વૈભવ સંપન્ન રાજમહેલ પણ મને ઘોર જંગલ જેવો લાગે છે.^{૩૪} હે દિવ્ય પુરુષ ! ભગવાનનાં પ્રત્યક્ષ દર્શનના વિરહમાં આકુળવ્યાકુળ થયેલા મને ઘાટાં

યત્કિञ્ચ લોકે સુખહેતુરુક્તં તદ્વસ્તુ મે દુઃખમયં હિ ભાતિ ।
 તસ્યાવલોકં ભગવન્નલબ્ધ્વા પ્રાપ્તોઽસ્મિ ચોન્મત્તદશામહં વૈ ॥ ૩૬
 મનોરથસ્યાસ્ય ફલોપલબ્ધિસ્ત્વદદિઙ્ચસંસેવનમન્તરેણ ।
 કથञ્ચનાપીહ ભવેન્ન મે વૈ કલૌ ત્વમેવાસિ જગદ્ગુરુર્યત્ ॥ ૩૭
 અતઃ કૃપામાશુ વિધાય તાવત્સ્વદર્શનં દેયમુદારકીર્તે ! ।
 યાવન્ન દેહો નિપતેન્મદીયો દયાનિઘે! સ્વાશ્રિતજીવબન્ધો ! ॥ ૩૮

સુવ્રત ડ્વાચ -

પત્રમિત્થં નીલકણ્ઠો લિખિત્વા ભક્તિભાવતઃ । મુક્તાનન્દાય મુનયે દદાતિ સ્મ જનાધિપ ! ॥ ૩૯
 સ્વપત્રં તસ્ય પત્રં ચ સોઽપ્યેકીકૃત્ય બુદ્ધિમાન્ । સંવાલ્ય મુદ્રયિત્વા ચ નામોપર્યલિખદુરોઃ ॥ ૪૦
 મયરામાખ્યવિપ્રેણ સાકં તત્પ્રૈષયત્તતઃ । સ્વભાવાચ્છીઘ્રગતિના સદર્થં તુ વિશેષતઃ ॥ ૪૧

સૂક્ષ્મ અને અમૂલ્ય વસ્ત્રો મુખ ફાડીને બેઠેલા કાળા સર્પની સમાન લાગે છે, અનેકવિધ ચાર પ્રકારનાં સારાં ભોજનો મને હળાહળ કાલકૂટ ઝેર જેવાં લાગે છે.^{૩૫} આલોકમાં જે કાંઈ સુખકારી પદાર્થો કહેવાય છે તે સર્વે પદાર્થો મને દુઃખરૂપ જ લાગે છે. હું ભગવાન શ્રીકૃષ્ણનાં દર્શન વિના અતિશય વ્યાકુળ છું.^{૩૬} એ પ્રત્યક્ષ દર્શનરૂપ મનોરથના ફળની પ્રાપ્તિ તમારાં ચરણકમળનાં સેવન વિના બીજા કોઈ પણ ઉપાયે કરીને શક્ય નથી. કારણ કે આવા ઘોર કળિકાળમાં ભગવાન શ્રીકૃષ્ણનું પ્રગટ દર્શન કરાવનારા માત્ર તમે જ એક સાચા સદ્ગુરુ છો.^{૩૭} આથી હે ઉદાર કીર્તિવાળા ! હે દયાના સિંધુ ! હે પોતાના આશ્રિત ભક્તોનું બંધુવત્ રક્ષણ કરનારા ! મારો દેહ પડી જાય નહિ તે પહેલાં કૃપા કરીને તુરંત આપનું મંગળકારી દર્શન મને આપો. લિખિતવાન નીલકંઠવર્ણીના જય શ્રીકૃષ્ણ.^{૩૮}

સુવ્રતમુનિ કહે છે, હે રાજન્ ! આ રીતે ભક્તિભાવથી પત્ર લખી શ્રીનીલકંઠવર્ણીએ મુક્તાનંદ સ્વામીના હાથમાં અર્પણ કર્યો.^{૩૯} ત્યારે બુદ્ધિમાન મુક્તાનંદ સ્વામીએ પોતાના પત્રની સાથે નીલકંઠવર્ણીના પત્રને ભેળો કરી ક્વરમાં બીડી તેમના ઉપરના ભાગમાં ગુરુવર્ય રામાનંદ સ્વામીનું નામ લખ્યું.^{૪૦} ત્યારપછી મયારામવિપ્રની સાથે તે પત્ર સ્વામી ઉપર ભુજનગર પ્રત્યે મોકલ્યો. કારણ કે મયારામ વિપ્રની ચાલ ઉતાવળી હતી. અને સંતોના કામમાં તે વધુ ઉતાવળી ચાલે ચાલતા તે મયારામ વિપ્ર સાતમે દિવસે ભુજનગર પહોંચ્યા અને ભક્ત ગંગારામ મલ્લને ઘેર વિરાજમાન જગદ્ગુરુ શ્રીરામાનંદ સ્વામીનાં દર્શન કર્યા.^{૪૧-૪૨} તે

ભુજંગનગરં પ્રાપ્ય સસમેઽહનિ સ દ્વિજઃ । ગૃહે ગાઙ્ગેયભક્તસ્ય તં દર્શ જગદ્ગુરુમ્ ॥ ૪૨
 ભક્તનાનન્દયન્તં નવનલિનદલવ્યાયતાક્ષિદ્વયં તં ।
 ગૌરાઙ્ગં પુષ્ટગાત્રં શશધરવદનં શ્રીમદાજાનુબાહુમ્ ॥
 વસ્ત્રે શ્વેતે વસાનં કુટિલિતભૃકુટિં મન્દહાસં પ્રસન્નં ।
 શોણામ્ભોજન્મરાજન્મૃદુલપદયુગં સ પ્રણમ્યાર્પયત્તત્ ॥ ૪૩

॥ ઇતિ શ્રીસત્સાંગિજીવને નારાયણચરિત્રે ધર્મશાસ્ત્રે પ્રથમપ્રકરણે
 શ્રીનીલકण्ठलिखितपत्रिकानिरूपणनामा चतुःपञ्चाशत्तमोऽध्यायः ॥ ૫૪ ॥

સમયે રામાનંદ સ્વામી કેવા હતા ? તે ભુજનગરના ભક્તજનોને આનંદ ઉપજાવતા હતા, નવીન કમળના પત્રોની સમાન વિશાળ અને કર્ણ સુધી લાંબાં બન્ને નેત્રો શોભી રહ્યાં હતાં. તેમનું શરીર ગૌરવર્ણ હતું. તેમનાં ગાત્રો હૃષ્ટપૃષ્ટ હતાં. તેમનું મુખકમળ ચંદ્રમાની સમાન આહ્વાદ ઉપજાવતું હતું. બન્ને હસ્ત, જાનું પર્યંત લાંબા શોભી રહ્યા હતા. તેમણે બન્ને શ્વેત વસ્ત્રો ધારણ કર્યાં હતાં. ભ્રુકુટિઓ ધનુષ્ય જેવી વાંકડી હતી. તેઓ મંદમંદ હાસ્ય કરી રહ્યા હતા. અતિશય પ્રસન્ન મુદ્રામાં હતા. તેમનાં કોમળ બન્ને ચરણ લાલ કમળની સમાન શોભતાં હતાં. આવા પ્રકારની શોભાએ યુક્ત રામાનંદ સ્વામીના શ્રીચરણોમાં સાષ્ટાંગ દંડવત્ પ્રણામ કરી મયારામ વિપ્રે મુક્તાનંદ સ્વામીએ આપેલો પત્ર શ્રીસ્વામીના હસ્ત કમળમાં સમર્પણ કર્યો.^{૪૩}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શ્રીનીલકંઠવર્ણીએ રામાનંદ સ્વામી ઉપર ભુજનગર પત્ર લખ્યાનું નિરૂપણ કર્યું એ નામે ચોપનમો અધ્યાય અધ્યાય પૂર્ણ થયો. --૫૪--

॥ પञ્ચપચ્છાશત્તમોઽધ્યાયઃ ॥ ૫૫ ॥

સુવ્રત ડ્વાચ -

વાચયામાસ તત્પત્રદ્વયં સ મુનિરાટ્ તતઃ । પ્રસન્નોઽભૂત્સમાયાતં વિદિત્વા વર્ણિસત્તમમ્ ॥ ૧
સ્વસ્મિન્ભાવં તદીયં ચ તપશ્ચર્યાં ચ વાચયન્ । અભૂદ્દદ્વદકણ્ઠશ્ચ સાશ્રુનેત્રો જગદ્ગુરુઃ ॥ ૨
પત્રવૃત્તાન્તમખિલં ભક્તાન્સુન્દરજિન્મુખાન્ । શ્રાવયન્સદસિ સ્વામી પ્રશશંસ ચ તદ્ગુણાન્ ॥ ૩
તતસ્તમાશ્વાસયિતું મુક્તાનન્દાય ધીમતે । સ્વયં લિલેખ પત્રં ચ તત્પત્રોત્તરગર્ભિતમ્ ॥ ૪

સ્વસ્ત્યસ્તુ લોજાઘ્યપુરે વસદ્ભ્યઃ સાધુભ્ય આનન્દિતદુઃખિતેભ્યઃ ।

બૃહદ્વ્રતં ચાસ્તુ નિરન્તરાયં બ્રહ્મેતિ યત્પ્રાહ સનત્સુજાતઃ ॥ ૫

ભુજઙ્ગપુર્યાં વસતાઽત્ર રામાનન્દેન બહ્વી પ્રહિતા શુભાશીઃ ।

ગ્રાહ્યાસ્મદીયં કુશલં ચ મુક્તાનન્દેન વેદ્યં ભગવત્પ્રસાદાત્ ॥ ૬

અધ્યાય - ૫૫

પત્રોવાંચી ગદ્ગદ્ થયેલા શ્રીરામાનંદસ્વામીએ
મુક્તાનંદસ્વામી તથા નીલકંઠવર્ણી ઉપર પત્ર લખી
મોકલ્યો.

સુવ્રતમુનિ કહે છે, હે પ્રતાપસિંહ રાજન્ ! મયારામ વિપ્રે પત્રો આપ્યા પછી તરત જ મુનિરાટ્ શ્રી રામાનંદ સ્વામીએ બન્ને પત્રોનું વાંચન કર્યું, અને વર્ણીરાજના આગમનના સમાચાર જાણી સ્વામી અત્યંત પ્રસન્ન થયા.^૧ નીલકંઠવર્ણીનો પોતાને વિષેનો પ્રેમભાવ અને ભગવાનનાં પ્રત્યક્ષ દર્શન માટે કરાતા તીવ્ર તપના સમાચાર વાંચી સ્વામી ગદ્ગદ્કંઠ થયા અને આંખમાં હર્ષનાં અશ્રુઓ ઉભરાયાં.^૨ રામાનંદ સ્વામીએ પત્રમાં લખેલ સમગ્ર વૃત્તાંત સભામાં બેઠેલા સુંદરજી સુથાર આદિ ભક્તજનોની આગળ વાંચી સંભળાવ્યું અને નીલકંઠવર્ણીના ગુણોની ખૂબજ પ્રશંસા કરી.^૩ રામાનંદ સ્વામીએ પોતાના હસ્તે શ્રીનીલકંઠ બ્રહ્મચારીને આશ્વાસન આપવા તેમના પત્રના આપેલા પ્રત્યુત્તર સાથે બુદ્ધિમાન મુક્તાનંદ સ્વામી ઉપર એક પત્ર લખ્યો.^૪

શ્રી રામાનંદ સ્વામીનો પત્ર :- સંસારના ત્રિવિધ તાપથી પીડાતા અનંત પામર જીવોને ભાગવત ધર્મનો ઉપદેશ આપી તેના તાપને દૂર કરી આનંદ ઉપજાવતા અને લોજપુરમાં નિવાસ કરી રહેલા મુક્તાનંદ સ્વામી આદિ આપ સર્વ સંતોનું મંગલ થાઓ. તથા સનત્સુજાત બ્રહ્મર્ષિએ જે બ્રહ્મચર્યવ્રતને સાક્ષાત્

પત્રં ત્વયા યન્મયરામનામ્ના વિપ્રેણ સાકં પ્રહિતં તદાસમ્ ।
 તદ્વાચયિત્વા નિખિલોઽપ્યુદન્તો મયા યથાવદ્વિવિદે ત્વદીયઃ ॥ ૭
 બુદ્ધશ્ચ વૃત્તાન્ત ઉદારબુદ્ધેસ્તત્રાગતસ્યાપિ ચ વર્ણિરાજઃ ।
 અસ્યાસ્તિ વૃત્તિઃ સકલાતિમર્ત્યા તતો ન સાધારણપૂરુષોઽસૌ ॥ ૮
 શ્વેતાન્તરીપાત્તુ નિરન્નમુક્તઃ કશ્ચિન્મુનીન્દ્રો બદરીવનાદ્વા ।
 યદૃચ્છયા વોઽન્તિકમાગતઃ સ્યાદિતિ ધ્રુવં મે પ્રતિભાતિ ચિત્તે ॥ ૯
 અતઃ પરં તસ્ય મનોનુકૂલા સેવા વિધેયા સતતં ભવદ્ધિઃ ।
 સદ્ધિઃ સમસ્તૈઃ સ્વબૃહદ્દ્રતસ્ય ગુપ્ત્યૈ તતો યોગકલાશ્ચ શિક્ષ્યાઃ ॥ ૧૦
 નેતી ચ ધૌતિર્દ્વિવિધા ચ બસ્તિર્નૌલી ક્રિયાઃ કૌઙ્ગરિકાદયશ્ચ ।
 શરીરશુદ્ધૈ પ્રથમં તુ શિક્ષ્યા અષ્ટાઙ્ગયોગશ્ચ તતઃ ક્રમેણ ॥ ૧૧
 યમાશ્ચ શિક્ષ્યા નિયમાસનાનિ પ્રાણોપયામો બહુભિઃ પ્રકારૈઃ ।
 પ્રત્યાહતિશ્ચેશ્વરધારણા ચ ધ્યાનં સમાધિશ્ચ તદુક્તરીત્યા ॥ ૧૨

‘બ્રહ્મ’ની ઉપમા આપી છે તે તમારું બ્રહ્મચર્યવ્રત નિર્વિઘ્ને પૂર્ણ થાઓ.^૫ અત્ર ભુજનગરમાં વિરાજતા રામાનંદ એવા મારા બહુ રૂડા આશીર્વાદ સ્વીકારશો. મુક્તાનંદમુનિ આદિ તમે સર્વે ‘ભગવાનની કૃપાથી અમને જે કુશળતા વર્તે છે’ તે સર્વે સમાચાર જાણશો.^૬ તમે મયારામ વિપ્રની સાથે જે બે પત્રો મોકલ્યા હતા તે અમને મળ્યા છે. તે વાંચીને આપ સર્વેનું જે વૃત્તાંત હતું તે સમગ્ર વૃત્તાંત યથાર્થ મેં જાણ્યું છે.^૭ અને તમારી સમીપે આવેલા વર્ણીરાજ નીલકંઠજીનું પણ સમસ્ત વૃત્તાંત મેં જાણ્યું છે. તેની સમસ્ત વર્તન રીતિ મનુષ્યમાં સંભવી શકે તેવી નથી. તેથી તે સામાન્ય પુરુષ નથી. પરંતુ મનુષ્યધર્મમાં રહેલા તે કોઈ ઈશ્વર છે.^૮ મને એમ છે કે, હરિ ઈચ્છાએ તમારી સમીપે આવેલા તે વર્ણીરાજ શ્વેતદ્વિપધામના કોઈ નિરન્નમુક્ત હોય, અથવા બદરીકાશ્રમવાસી કોઈ મુનીન્દ્ર હોય.^૯ તે કારણથી તમે સર્વે સંતો તે નીલકંઠવર્ણીના મનને અનુકૂળ સેવા કરજો અને તેમની પાસેથી બ્રહ્મચર્યવ્રતનાં રક્ષણ માટે યોગની કળાઓ શીખજો.^{૧૦} નેતી, ધૌતિ, બે પ્રકારની બસ્તિ, નોળી અને કુંજર ક્રિયા આદિ યોગની સર્વે ક્રિયાઓ શરીરની શુદ્ધિમાટે પ્રથમ શીખજો અને ત્યારપછી ક્રમશઃ અષ્ટાંગયોગની પ્રક્રિયાઓ શીખજો.^{૧૧} તે નીલકંઠ બ્રહ્મચારી કહે તે પ્રમાણે આસન અને બહુ પ્રકારના પ્રાણાયામો, તેમજ ઈન્દ્રિયોના પ્રત્યાહાર, ધારણા અને ભગવાનની મૂર્તિનું ધ્યાન અને સમાધિનો અભ્યાસ શીખજો.^{૧૨} અષ્ટાંગયોગના અભ્યાસ વિના નૈષ્ઠિક બ્રહ્મચર્યવ્રતની સિદ્ધિ

અષ્ટાઙ્ગયોગાભ્યાસનં વિના તુ બૃહદ્વ્રતં સિધ્ધતિ નૈવ શુદ્ધમ્ ।
 અતસ્તદભ્યાસપરૈર્ભવદ્ધિઃ સાધ્યં તદાત્મવ્રતરક્ષણાય ॥ ૧૩
 યે બ્રહ્મચર્યં તુ બૃહત્સ્વરૂપં યોગેન સંસાધ્ય જિતેન્દ્રિયાઃસ્યુઃ ।
 બ્રહ્માત્મના કૃષ્ણમથો ભજેયુઃ પ્રોક્તાસ્ત ઇવોત્તમભક્તસંજ્ઞાઃ ॥ ૧૪
 સર્વાર્થદસ્યાસ્ય બૃહદ્વ્રતસ્ય સમ્પાદિતસ્યાપ્યવનં વિધેયમ્ ।
 કામાખ્યશત્રોર્વનિતાપ્રસજ્ઞં સર્વાત્મના દૂરત ઇવ હિત્વા ॥ ૧૫
 યો બ્રહ્મચર્યં પરિપાતુમિચ્છેત્સ બુદ્ધિપૂર્વં વનિતા ન પશ્યેત્ ।
 સ્ત્રીणां કથા નો શ્રુણુયાચ્ચ વાર્તાસ્તાસાં ગુણાન્ નાપ્યગુણાન્વદેચ્ચ ॥ ૧૬
 ગચ્છેન્ન યોષારમણસ્થલં ચ બાલામપીક્ષેત ધિયા ન નગ્નામ્ ।
 સ્ત્રીणाં ન ચિત્રં પ્રતિમાં ચ પશ્યેન્ન ચ સ્પૃશેન્નૈવ લિખેચ્ચ ચિત્રમ્ ॥ ૧૭
 ન નર્મવાર્તાઃ ક્રચનાપિ કુર્યાત્સ્ત્રીભિર્ન ભાષેત ચ કિઞ્ચનાપિ ।
 સ્ત્રીભિઃ સહાધ્વન્યપિ નૈવ ગચ્છેન્ન બોધયેત્તાઃ પુરુષાન્તરેણ ॥ ૧૮

થતી નથી. તેથી બ્રહ્મચર્યવ્રતના રક્ષણ માટે અષ્ટાંગયોગના અભ્યાસપરાયણ રહી યોગસિદ્ધિનું સંપાદન કરજો.^{૧૩} જે પુરુષો યોગસાધનાના માધ્યમથી સાક્ષાત્ બ્રહ્મનું સ્વરૂપ એવાં બ્રહ્મચર્યવ્રતની સિદ્ધિ મેળવી જિતેન્દ્રિય થાય છે. અને બ્રહ્મરૂપે ભગવાન શ્રીકૃષ્ણનું ભજન કરે છે. તેવા પુરુષોને જ શાસ્ત્રમાં ઉત્તમ પ્રકારના ભક્તો કહેલા છે.^{૧૪} બ્રહ્મચર્યવ્રત સકલ પુરુષાર્થની સિદ્ધિ કરાવનારું હોવાથી આષ્ટાંગયોગના અભ્યાસથી સિદ્ધ કરેલા તે વ્રતનું સર્વપ્રકારે રક્ષણ કરવું. કેમ કરવું ? તો કામરૂપી શત્રુ અને સ્ત્રીઓના પ્રસંગનો સર્વપ્રકારે દૂરથી જ ત્યાગ કરવો.^{૧૫}

જે ભગવદ્ભક્ત યોગી બ્રહ્મચર્યવ્રતનું રક્ષણ કરવા ઈચ્છતો હોય તેણે જાણી જોઈને સ્ત્રીઓની સામે દૃષ્ટિ માંડીને ક્યારેય જોવું નહિ. સ્ત્રીસંબંધી શૃંગારિક વાતો સાંભળવી નહિ અને કરવી નહિ. સ્ત્રીઓના ગુણ અવગુણનું વર્ણન કરવું કે સાંભળવું નહિ.^{૧૬} સ્ત્રીઓનાં રમણ કરવાનાં સ્થાને ત્યાગી પુરુષે જવું નહિ. નિર્વસ્ત્ર નાની બાળા હોય તો પણ જાણી જોઈને તેને જોવી નહિ. સ્ત્રીઓની કાષ્ઠાદિકની પુતળી કે ચિત્રપ્રતિમાને જોવી નહિ, અને સ્પર્શ પણ કરવો નહિ. દેવતાઓની પ્રતિમા વિના અન્ય સ્ત્રીઓની પ્રતિમા ચિતરવી નહિ.^{૧૭} વળી ત્યાગી પુરુષે સ્ત્રીઓ સાથે ક્યારેય પણ હાસ્યવિનોદ કરવો નહિ. અને તેની સાથે બોલવું પણ નહિ.

સ્પૃશેન્ન ચ સ્ત્રીપરિધાર્યવસ્ત્રં સઙ્કલ્પનં તદ્વિષયં ન કુર્યાત્ ।
 પ્રાણાન્તકાલેઽપિ ન બુદ્ધિપૂર્વં સ્પૃશેત્તદઙ્ગં ત્વિહ કૃષ્ણભક્તઃ ॥ ૧૯
 સ્યાત્તત્ક્રિયા યત્ર ચ યત્ર યા યા કુર્યાન્ન તાં તામપિ તત્ર તત્ર ।
 સ્ત્રીભ્યશ્ચતુર્હસ્તમિતાન્તરેણ ગચ્છેત્સ્વપેન્નૈવ ગૃહૈ સયોષે ॥ ૨૦
 इत्थं सदाचारपरस्तु योगी स्यादूर्ध्वरेता विधिमुख्यवन्द्यः ।
 एतैरूपायैः स्वबृहद्व्रतं तत् कामाख्यशत्रोः परिरक्षणीयम् ॥ २१
 કુર્યાદ્વ इत्थं न स तूर्जितोऽपि योगी स्वसङ्कल्पवशः प्रसङ्गम् ।
 स्त्रीणां करोत्येव ततोऽष्टमात्स्वाद्वृहद्व्रताद्भ्रष्ट उपैति दुःखम् ॥ २२
 क्रोधश्च मानो मदमत्सरौ च लोभस्तथेष्या विविधो रसश्च ।
 एतेऽपि योगस्य भवन्ति विघ्नास्त्याज्यास्ततो योगिजनेन दूरात् ॥ २३
 આહારનિદ્રે વિદધીત યુક્તે કાર્ણશ્ચ યોગી વ્યસનં તુ કિંચિત્ ।
 સેવેત નૈવાથ સુરાં ચ માંસં ન ચ સ્પૃશેદ્રોહધિયં ત્યજેચ્ચ ॥ ૨૪

માર્ગમાં સ્ત્રીઓની સાથે ત્યાગી પુરુષે ચાલવું નહિ, અન્ય પુરુષના માધ્યમ વિના સ્ત્રીઓને સાક્ષાત્ કોઈ કાર્યની પ્રેરણા કે જ્ઞાનનો ઉપદેશ ત્યાગી પુરુષે કરવો નહિ.^{૧૮} સ્ત્રીઓએ અંગ ઉપર ધારણ કર્યા પછી ઉતારીને મૂકેલાં વસ્ત્રોનો પણ સ્પર્શ કરવો નહિ. સ્ત્રીસંબંધી કોઈ પણ પ્રકારના સંકલ્પો મનથી પણ કરવા નહિ. ભગવાનના ભક્ત ત્યાગી પુરુષે મોટા આપત્કાળ પડ્યા વિના સ્ત્રીઓના શરીરનો સ્પર્શ કરવો નહિ.^{૧૯} તેમ જ જે સ્થાનકને વિષે સ્ત્રીઓની સ્નાનાદિક ક્રિયા થતી હોય ત્યાં તે ક્રિયાઓ ત્યાગીએ ન કરવી. અને માર્ગમાં ચાલતી વખતે સ્ત્રીઓથી ચાર હાથ દૂર ચાલવું, જે ઘરમાં સ્ત્રી હોય તે ઘરમાં શયન કરવું નહિ.^{૨૦}

આ પ્રમાણેનું સદાચાર-પરાયણ જીવન જે યોગી ભક્ત જીવે છે તે ઉર્ધ્વરેતા ભક્તને બ્રહ્માદિ દેવો પણ વંદન કરે છે. તે માટે આ ઉપર કહેલા ઉપાયો દ્વારા કામરૂપી શત્રુ થકી પોતાના બ્રહ્મચર્યવ્રતનું સર્વપ્રકારે રક્ષણ કરવું.^{૨૧} જે યોગી ઉપરોક્ત સદાચારનું પાલન કરતો નથી અને પોતાના સંકલ્પને વશ થઈ સ્ત્રીઓનો પ્રસંગ કરે છે તે યોગી સિદ્ધ થયો હોવા છતાં પણ સ્ત્રીના સંગે આઠમા બ્રહ્મચર્યવ્રતથી ભ્રષ્ટ થાય છે. અને વારંવાર જન્મમરણરૂપ સંસૃતિનાં દુઃખને પામે છે.^{૨૨} જે યોગમાર્ગથી વ્રતનું રક્ષણ થાય છે તે માર્ગમાં ક્રોધ, માન, મદ, મત્સર, લોભ તથા ઈર્ષ્યા તેમજ અનેક પ્રકારના રસ આદિ દોષો વિઘ્ન કરનારા છે. તેથી યોગી ભક્તે તેમનો દૂરથી જ ત્યાગ કરવો.^{૨૩} અને એ યોગીભક્તોએ આહાર અને નિદ્રા પણ

દેહેન વાળ્યા મનસા સ હિંસા કાર્યા ન કસ્યાપિ ન ચાત્મનોડપિ ।
 સ્તેયં ચ સાઙ્ગ્યકરં ચ કર્મ હિતાર્થિના યોગિજનેન વર્જ્યમ્ ॥ ૨૫
 એવંવિધા યે પુરુષા ભવેયુઃ સ્વધર્મનિષ્ઠા ભુવિ કૃષ્ણભક્તાઃ ।
 પ્રસન્નતા તેષુ સદા મમાસ્તિ પ્રેષ્ટાસ્ત એવાનઘ ! નન્દસૂનોઃ ॥ ૨૬
 તસ્માત્સુબુદ્ધે ! ત્વમપિ સ્વકીયૈઃ સાકં સતીશ્ચૈર્મુનિનીલકણ્ઠાત્ ।
 કૃતાદુરુત્વેન ગૃહાણ યોગં વર્તસ્વ ધર્મેષુ મયોદિતેષુ ॥ ૨૭
 તપઃકૃશસ્યાસ્યયથોપયુક્તૈઃ સેવા વિધેયાન્નજલાદિભિશ્ચ ।
 વયોઽવરત્વાદિહ બાલબુદ્ધિર્ન ક્ષાપિ કાર્યા તપસાં નિધૌ ચ ॥ ૨૮
 દ્રાગાગમિષ્યામિ નિદાઘકાલે રાધે ગતે પિપ્પલનામ્નિ ચેટે ।
 તાવદ્ભવદ્ધિઃ સ તુ સેવનીયો યથા ન ગચ્છેદતિનિઃસ્પૃહોઽસૌ ॥ ૨૯

સુવ્રત ડ્વાચ -

પત્રોત્તરં લિખિત્વેત્થં મુક્તાનન્દં પ્રતિ પ્રબુઃ । ઉત્તરં નીલકણ્ઠસ્ય પત્રિકાયા લિલેખ સઃ ॥ ૩૦

યોગ્ય પ્રમાણસર કરવાં. ઘુતાદિ વ્યસનમાત્રનું ક્યારેય પણ આચરણ ન કરવું,
 સુરા અને માંસનું સેવન ન કરવું અને તેનો સ્પર્શ પણ ન કરવો. તથા
 જીવપ્રાણીમાત્રનો દ્રોહ ન કરવો અને કોઈની સાથે વૈરબુદ્ધિ પણ ન કરવી.^{૨૪}
 પોતાનું હિત ઈચ્છતા યોગીભક્તે કાયા, વાણી અને મનથી પણ કોઈ પ્રાણીની
 હિંસા ન કરવી, અને પોતાની પણ હિંસા ન કરવી. ચોરીનું કર્મ ન કરવું, તથા
 વર્ણાશ્રમ ધર્મનો ભંગ થાય તેવું કર્મ પણ ન કરવું.^{૨૫} હે નિર્દોષ મુક્તમુનિ ! આ
 પૃથ્વી પર ઉપરોક્ત રીત પ્રમાણે જે ભગવાનના ભક્ત યોગીઓ સ્વધર્મનિષ્ઠ થાય
 છે તેના પર હું સદાય પ્રસન્ન રહું છું. શ્રીકૃષ્ણ ભગવાનના આવા સ્વધર્મનિષ્ઠ
 ભક્તો મને બહુ વહાલા લાગે છે.^{૨૬} માટે હે બુદ્ધિમાન મુક્તમુનિ ! તમે પણ મારા
 શિષ્યવૃંદ એવા તમારા ગુરુભાઈ સંતોની સાથે શ્રીનીલકંઠવર્ણીને ગુરુપણે સ્વીકારી
 તેમની પાસેથી યોગની રીત શીખજો.^{૨૭} તપથી કૃશ થઈ ગયેલા નીલકંઠવર્ણીની
 યથાયોગ્ય અન્નજળથી સેવા કરજો. તે તપોનિધિ શ્રીનીલકંઠ વર્ણી ઉંમરમાં તમારા
 સર્વ કરતાં નાના છે છતાં તેમને વિષે બાળકબુદ્ધિ ક્યારેય પણ ન કરશો.^{૨૮} ગ્રીષ્મ
 ઋતુમાં વૈશાખમાસ ઉતરતાં હું પિપલાણા નામના ગામે તુરંત આવીશ, અને હું ન
 આવું ત્યાં સુધી નિઃસ્પૃહી તે નીલકંઠવર્ણી ક્યાંય ચાલ્યા ન જાય તેનું ધ્યાન રાખી
 તેની રુચિ અનુસાર સેવા કરજો.^{૨૯} હે રાજન્ ! આ પ્રમાણે રામાનંદ સ્વામી
 મુક્તમુનિના પત્રનો ઉત્તર લખી શ્રી નીલકંઠવર્ણીના પત્રનો ઉત્તર લખવા લાગ્યા.^{૩૦}

સ્વસ્તિ સ્તાઢ્વર્ણિરાજેઽમૃતનિલયમહામુક્તમુખ્યાતિધામ્ને ।
 તીવ્રૈઃ સ્વીયૈસ્તપોભિર્જનહૃદિ દધતે ધર્મપુત્રત્વશઙ્કામ્ ॥
 રામાનન્દસ્ય વાચ્યા નિગમનિગાદિતા આશિષો ધર્મરક્ષા ।
 બહ્વચ્ચસ્તેન ત્વયાતિપ્રમુદિતમુનિના શ્રેયસે નીલકણ્ઠ ! ॥ ૩૧
 પત્રં પ્રાપ્તં ત્વદીયં તદુદિતમખિલં બુદ્ધમેવાસ્તિ વૃત્તં ।
 દેહાચારસ્તપસ્તે ત્વિહ હિ કલિયુગે દુશ્વરો મર્ત્યધર્મૈઃ ॥
 વૈરાગ્યં જ્ઞાનભક્તી દૃઢતરનિયમા ધર્મનિષ્ઠા ચ શાન્તિરે ।
 તત્પ્રાગ્જન્મસિદ્ધં હ્યાધિગતમિહ તદ્વિસ્મયો નાત્ર કાર્યઃ ॥ ૩૨
 ધ્યાને યાદૃશમેવ પશ્યસિ સદા કૃષ્ણોઽસ્તિ તાદૃક્ત- ।
 સ્ત્વં તદ્વચ્ચાનપરશ્ચ સત્સુ નિવસન્કુર્યાઃ પ્રતીક્ષાં મમ ॥
 ગ્રામે પિપ્પલનામ્નિ રાધવિરતૌ યુષ્મત્પિપ્રયાય દ્રુતં ।
 હ્યાયાસ્યામ્યહમેવ તત્ર ભવતાઽઽગમ્યં ચ સદ્ધિઃ સહ ॥ ૩૩

હે નીલકંઠ વર્ણિરાજ ! તમારું કલ્યાણ થાઓ. તમે શ્વેતદ્વિપધામવાસી નિરત્રમુક્તોમાં મુખ્ય એવા મહામુક્ત જેવા તેજસ્વી જણાઓ છો. પોતાની તીવ્ર તપશ્ચર્યાથી મનુષ્યોના અંતરમાં બદરિકાશ્રમવાસી ધર્મપુત્ર સાક્ષાત્ નારાયણઋષિ હો ને શું ? એવી શંકા ઉત્પન્ન કરો છો. આવા મહાન તથા મુક્તમુનિ વિગેરે સંતમંડળને બહુ જ આનંદ ઉપજાવનારા તમને મારા ધર્મની રક્ષા કરનારા તથા વેદાદિ સત્શાસ્ત્ર સંમત બહુજ રૂડા આશીર્વાદ છે.^{૩૧}

તમારો પત્ર મળ્યો. તેમાં જણાવેલું તમારું સમગ્ર વૃત્તાંત મેં જાણ્યું. તમારા દેહની સ્થિતિ પણ મેં જાણી. તમારું તપ આ કળિયુગના મનુષ્યોથી ન થઈ શકે તેવું દુષ્કર છે. તમારો વૈરાગ્ય, જ્ઞાન, ભક્તિ, નિયમપાલનની દૃઢતા, ધર્મ પાલનમાં નિષ્ઠા અને શાંતિ આદિ સદ્ગુણો પૂર્વ જન્મમાં સિદ્ધ કરેલા હોવાથી આટલી નાની ઉંમરમાં આ જન્મમાં સહજ પણે વર્તે છે. તેથી તેમાં કાંઈ આશ્ચર્ય ન કરવું, અને અમને પણ નથી.^{૩૨} ધ્યાનમાં તમે જેવા ભગવાન શ્રીકૃષ્ણનાં નિત્ય દર્શન કરો છો, તે શ્રીકૃષ્ણ તેવા જ છે. તેથી તેમના ધ્યાનપરાયણ થઈ મુક્તાનંદ આદિ સંતોની પાસે નિવાસ કરીને રહો, અને મારા આવવાની પ્રતીક્ષા કરો, હું વૈશાખમાસ ઉતરતાં તમારા સર્વેની પ્રસન્નતા માટે તત્કાળ પીપલાણા ગામે આવીશ, તમે મુક્તાનંદ આદિ સર્વે સંતોની સાથે ત્યાં આવજો.^{૩૩} તમને મારાં દર્શનની અતિશયે ઉત્કંઠા વર્તે છે, તેમાં શ્રીકૃષ્ણનાં પ્રત્યક્ષ દર્શનરૂપ કારણને હું જાણું છું. પરંતુ અત્યારે

મદ્વીક્ષોત્સુકતાસ્તિ તેઽતિશયિતા જાનામિ તત્કારણં ।
 માર્ગઃ સામ્પ્રતમસ્તિ દુર્ગમતરઃ કઙ્કાદિધાટીભયાત્ ॥
 નાગન્તવ્યમિહાત એવ ભવતા મય્યસ્તિ ચેદિજ્યધી- ।
 સ્તર્હ્યેતન્મમ માનયંશ્ચ વચનં યોગં સતઃ શિક્ષયેઃ ॥ ૩૪
 ઔત્સુક્યં ભવતો મદીક્ષણકૃતે યાદૃગ્ભવત્યન્તરે ।
 તાદૃગ્મેઽપિ તવેક્ષણાય ભવતીત્યેવં ત્વયા બુદ્ધ્યતામ્ ॥
 આયાસ્યામિ તતો દ્રુતં ચ ભવતા સ્થેયં સ્વધર્મે સદા ।
 ત્વાદૃગ્ધાર્મિકભક્તસન્નમમહં યાચે યશોદાસુતાત્ ॥ ૩૫
 યે સ્યુર્ધર્મપરાયણા ભુવિ જનાસ્તેઽતિપ્રિયાઃ સન્તિ મે ।
 તેષાં દૂરગતો ન કર્હિચિદહં તલ્લગ્નચિત્તત્વતઃ ॥
 સન્તસ્ત્વાદૃશ એવ મે બહુમતા યત્પાદવારિ ધ્રુવં ।
 તીર્થેભ્યોઽપિ નૃણાં વિશુદ્ધિમધિકાં સ્પૃષ્ઠં વિધત્તે દ્રુતમ્ ॥ ૩૬
 ભોજયન્તિ ભુવિ પૂજયન્તિ વા યે તુ સાધુપુરુષાન્ભવાદૃશાન્ ।
 તૈશ્ચરાચરમિદં સદૈવતં પૂજિતં ચ બહુધા સુખોજિતમ્ ॥ ૩૭

માર્ગમાં કાઠી, મીયાણા આદિ ધાડપાડુઓનો ભય વર્તે છે, તેથી અહીં આવવું દુષ્કર છે. માટે તમારે ભુજનગર ન આવવું, જો તમને મારાંમાં પૂજ્ય બુદ્ધિ વર્તતી હોય તો મારાં વચનને આદરપૂર્વક સ્વીકારજો. અને ત્યાં જ રહી સંતોને યોગનો અભ્યાસ કરાવજો.^{૩૪} હે વર્ણીરાજ! આપના અંતરમાં મારાં દર્શનની જેવી ઉત્કંઠા વર્તે છે તેવી જ મારા અંતરમાં પણ તમારાં દર્શનની ઉત્કંઠા વર્તે છે. એમ તમે નિશ્ચે જાણજો અને તેથી હું તત્કાળ ત્યાં આવીશ, અને વળી તમે નિરંતર સ્વધર્મનું પાલન કરજો. યશોદાનંદન ભગવાન શ્રીકૃષ્ણના ચરણમાં મારી એજ પ્રાર્થના છે કે, તમારા જેવા ધાર્મિક ભગવાનના ભક્તનો સમાગમ હર હમેશ મને પ્રાપ્ત થાય.^{૩૫}

આ પૃથ્વી ઉપર જે મનુષ્યો ધર્મ પરાયણ જીવન જીવે છે તે મને અતિશયે વ્હાલા લાગે છે. એકાંતિક ધર્મમાં આસક્ત એવા પુરુષોથી હું અણુ માત્ર પણ દૂર નથી. તેમાં આપના જેવા સંત તો મારે મન બહુ બહુ પૂજનીય છે. આપના જેવા સત્પુરુષોનું ચરણોદક તો ગંગાદિક તીર્થોનાં જળ કરતાં પણ સ્પર્શ કરનારા મનુષ્યોને તત્કાળ અધિક પાવન કરનારું છે.^{૩૬} આ પૃથ્વી ઉપર જે મનુષ્યો આપના જેવા એકાંતિક સંત પુરુષોને જમાડે છે અને પૂજન કરે છે. તે જનોને બ્રહ્માદિ દેવતાઓ સહિત ચરાચર આ સમગ્ર જગતને અનેક વાર જમાડ્યાનું અને પૂજન કર્યાનું

પ્રીતિરસ્તિ મમ સત્સુ યાદૃશી તાદૃશી તુ ન નિજેઽપિ ચાત્મનિ ।
 સન્ત એવ હૃદયં ભવન્તિ મે કૃષ્ણભક્તિરસિકાશ્ચ ધાર્મિકાઃ ॥ ૩૮
 છેદિતવ્યમત એવ ન ત્વયા વીક્ષણાય મમ યત્સમાગમઃ ।
 આવયોર્ઙ્ગિટિતિ સમ્ભવિષ્યતિ ગ્રામ એવ નનુ પિપ્પલાહ્વયે ॥ ૩૯
 આગમોઽત્ર ભવતા વિનાજ્ઞયા નૈવ કાર્યં ઇતિ મેઽનુશાસનમ્ ।
 સ્વેચ્છયૈવ યદિ વાગમિષ્યસિ પ્રાપ્સ્યસે ન હિ સુખં તદેપ્સિતમ્ ॥ ૪૦
 દર્શનપ્રિયતયા મમ ત્વયા મન્નિદેશમતિલઙ્ગ્ય સર્વથા ।
 નાગમોઽત્ર તુ વિધેય આદરઃ સત્સુકાર્યં ઊરુધા મદાત્મસુ ॥ ૪૧
 ક્ષીણમેવ નિતરાં વપુર્નિજં યેન ચોગ્રતપસા ક્ષયં વ્રજેત્ ।
 તાદૃશં તુ ન તદાચરેઃ પુનર્ધર્મસાધનમિહાસ્તિ યદ્વપુઃ ॥ ૪૨
 પાતિતેઽતિતપસાતિદુર્બલે દુર્લભે નરકલેવરે પુનઃ ।
 જ્ઞાનભક્તિતપસાં ન જાયતે સાધનં ચ નિજધર્મવર્ત્મનઃ ॥ ૪૩
 તાત! મદ્વચનતો નિજં વપુઃ પોષયેર્મમ હિતાય સર્વથા ।
 ભૂરિ કાર્યમપિ મામકં ત્વયા સાધનીયમિહ વર્તતે યતઃ ॥ ૪૪

પુણ્ય મળે છે. ^{૩૭} હે વર્ણી ! તમારા જેવા સત્ પુરુષમાં મને જેવી પ્રીતિ છે તેવી પ્રીતિ તો મારા દેહમાં કે આત્મામાં પણ મને નથી. કારણ કે શ્રીકૃષ્ણ ભગવાનની નવધા ભક્તિનો રસ માણનારા ધાર્મિક સંતપુરુષો છે, તે જ મારું હૃદય છે. એથી તમારે મારે દર્શન માટે ખેદ ન કરવો. કારણ કે ટૂંક સમયમાં જ પીપલાણા ગામે આપણ બન્નેનું નિશ્ચે મિલન થશે. ^{૩૮-૩૯} તમારે મારી આજ્ઞા વિના અહીં ભુજનગર આવવું નહીં. એવો મારો આદેશ છે. અને જો સ્વેચ્છાથી આવશો તો મનમાં ઈચ્છેલું સુખ તમને કદી પ્રાપ્ત નહી થાય. ^{૪૦} મારાં દર્શનના પ્રેમમાં પણ તમારે મારી આજ્ઞાનું ઉલ્લંઘન કરી મારી સમીપે સર્વથા આવવું નહી અને મારા આત્મસ્વરૂપ જેવા તથા મને પ્રિય મુક્તાનંદ આદિ સંતોમાં આદરભાવ રાખવો. ^{૪૧}

અત્યંત ક્ષીણ થયેલું તમારું શરીર જેવી રીતે તીવ્ર તપશ્ચર્યા કરવાથી વધુ ક્ષીણ થાય તેવી રીતની તીવ્ર તપશ્ચર્યા હવે ન કરશો. કારણ કે આલોકમાં શરીર છે તે જ ધર્મસિદ્ધિનું અને ભગવદ્ પ્રસન્નતાનું સાધન છે. ભગવાનની કૃપા વિના માનવ શરીર મળવું અતિ દુર્લભ છે. અને એ શરીરને તીવ્ર તપશ્ચર્યા કરી બહુ દુર્બળ કરી પ્રાણરહિત કરે તો ફરી તેને જ્ઞાન, ભક્તિ, વૈરાગ્ય અને તપનું સંપાદન થઈ શક્તું નથી. તેમ જ પોતાના ધર્મમાર્ગની સિદ્ધિ પણ થતી નથી. ^{૪૨-૪૩} માટે હે તાત ! મારું

સુવ્રત ડ્વાચ -

લિખિત્વા પત્રિકામિત્થં રામાનન્દમુનિર્નૃપ ! । મુદ્રયિત્વા દદૌ તસ્મૈ મયરામાગ્રજન્મને ॥ ૪૫
ગૃહીત્વોત્તરપત્રીં તાં સ ચ વિપ્રવરઃ પુનઃ । પ્રાયાલ્લોજપુરં તૂર્ણં સપ્તમેહિ તદાપ ચ ॥ ૪૬
તત્ર પત્રં સ તત્ પ્રાદાન્મુક્તાનન્દાય વાઙ્મયઃ । સોઽપિ સાકં વર્ણિનૈવ વાચયામાસ તન્મુનિઃ ॥ ૪૭
સ્વામિનો માનયન્નાજ્ઞાં તત્રોવાસ તતો હરિઃ । અશિક્ષન્ત મુદા સન્તસ્તસ્માદ્યોગકલાશ્ચ તે ॥ ૪૮

સ શિક્ષયામાસ યથોપદેશં તાન્ યોગમષ્ટાઙ્ગમશેષમેવ ।

તેઽપ્યલ્પકાલેન ગુરોઃ પ્રસાદાત્તસ્યૈવ તત્સિદ્ધદશામવાપુઃ ॥ ૪૯

॥ ઇતિ શ્રીસત્સાંગિજીવને નારાયણચરિત્રે ધર્મશાસ્ત્રે પ્રથમપ્રકરણે

રામાનન્દલિખિતપત્રિકાનિરૂપણનામા પચ્ચપચ્છાશત્તમોઽધ્યાયઃ ॥ ૫૫ ॥

વચન માની તમારા માટે નહિ પણ મારા માટે તમારાં શરીરનું પોષણ કરવું.
કારણ કે હે વર્ણીરાજ ! આ લોકમાં મારે તમારી પાસેથી ઘણાં બધાં ધર્મ કાર્યો
સિદ્ધ કરાવવાનાં છે. અસ્તુ અત્ર ભુજનગરથી રામાનંદ સ્વામીના જય શ્રીકૃષ્ણ. ૪૪

સુવ્રતમુનિ કહે છે, હે રાજન્ ! રામાનંદ સ્વામીએ આ પ્રમાણે પત્રો લખી
કવરમાં બીડી સરનામું કરી વિપ્રવર્ય મયારામ ભટ્ટના હાથમાં આપ્યા. ૪૫ વિપ્રવર્ય
તે ઉત્તર પત્રિકાઓ લઈ ફરી તત્કાળ સાતમે દિવસે લોજપુર પાછા પધાર્યા અને
મુક્તાનંદ સ્વામીના હાથમાં તે પત્રિકાઓ અર્પણ કરી, ત્યારે મુક્તાનંદ સ્વામી
પણ નીલકંઠ વર્ણીને સાથે રાખી તેનું વાંચન કર્યું. ૪૬-૪૭ પત્રો વાંચ્યા પછી શ્રીહરિએ
રામાનંદ સ્વામીની આજ્ઞાઓનો સ્વીકાર કર્યો, અને ત્યાં જ નિવાસ કરીને રહ્યા.
સ્વામીની આજ્ઞા પ્રમાણે સર્વે સંતો નીલકંઠ વર્ણીની પાસેથી હર્ષપૂર્વક સમસ્ત યોગની
કળાઓ શીખવા લાગ્યા. ૪૮ અને ભગવાન શ્રીહરિ પણ સ્વામીના આદેશને
અનુસારે તે મુક્તાનંદ આદિ સર્વે સંતોને સમગ્ર અષ્ટાંગ યોગનું શિક્ષણ આપવા
લાગ્યા. ઉપદેષ્ટા ગુરુ ભગવાન શ્રીહરિની કૃપાથી અલ્પ કાળમાં જ તે સર્વે સંતો
યોગકળાની સિદ્ધિદશાને પામ્યા. ૪૯

આ પ્રમાણે અવતારી શ્રી નારાયણ ભગવાનના ચરિત્રરૂપ
શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં રામાનંદ સ્વામીએ
ભુજથી પત્રોના પ્રત્યુત્તર લખ્યાનું નિરૂપણ કર્યું એ નામે પંચાવનમો
અધ્યાય પૂર્ણ થયો. --૫૫--

॥ ષટ્પચ્છાશત્તમોઽધ્યાયઃ ॥

સુવ્રત ડ્વાચ -

વર્ણનો વસતસ્તસ્ય યોગં શિક્ષયતઃ સતઃ । તપસ્યતો વ્યતીયાય તત્ર માસસ્તુ માધવઃ ॥ ૧
અદ્ય શ્વો વા પરશ્વો વા નૂનમાયાસ્યતિ પ્રભુઃ । ઇતિ ચિન્તયતસ્તસ્ય શુક્રમાસાર્ધમપ્યગાત્ ॥ ૨
તતોઽતિવ્યાકુલો વર્ણી તપશ્ચિન્તાતિકર્ષિતઃ । તદાગમપ્રતીક્ષાર્તિઃ સ્વાસ્થ્યં ન પ્રાપ કિન્ચન ॥ ૩
અથ સોઽપિ સતાં સ્વામી તદિદૃશાહ્તાન્તરઃ । ભક્તૈઃ કતિપયૈઃ સાકમહિપુર્યા વિનિર્યયૌ ॥ ૪
રથં મહાન્તમારૂઢો હેમરત્નપરિચ્છદમ્ । પઙ્ક્તિશઃ સંસ્થિતાન્ પૌરાન્યશ્યન્મધુરયા દૃશા ॥ ૫
સોઽનુયાતઃ પૂજિતાશ્ચ પૌરૈઃ સાશ્રુબિલોચનૈઃ । ભક્તાનાનન્દયન્માર્ગે પિપ્પલગ્રામમાયયૌ ॥ ૬
નરસિંહાશ્ચયવિપ્રસ્ય સ્વભક્તસ્ય સ મન્દિરે । તત્ર વ્યરાજદ્ભગવાન્પૂજ્યમાનો નિજૈર્જનૈઃ ॥ ૭

અધ્યાય - ૫૬

**રામાનંદ સ્વામી કચ્છ-ભુજથી નીકળી ખીપલાણા ગામે
પધાર્યા.**

સુવ્રતમુનિ કહે છે, હે રાજન્ ! નીલકંઠવર્ણી લોજપુરમાં નિવાસ કરી મુક્તાનંદાદિ સંતોને યોગની કળાઓ શીખવતા, તપશ્ચર્યા કરતા હતા. તેવામાં વૈશાખ માસ પૂર્ણ થયો.^૧ રામાનંદ સ્વામી આજે, કાલે કે પરમ દિવસે તો ચોક્કસ આવશે. આમ પ્રતિક્ષણ નીલકંઠવર્ણી રાહ જોયા કરતા હતા. તેવામાં અર્ધો જેઠ માસ પણ વીતી ગયો.^૨ શ્રીસ્વામીના આગમનની પ્રતીક્ષામાં દુઃખી થતા ભગવાન શ્રીવર્ણીરાજને ક્યાંય સુખ પડતું ન હતું, અને તેથી તે અતિશય આકુળવ્યાકુળ થતા હતા, એક તીવ્રતપ અને બીજી ચિંતાના કારણે વર્ણીરાજનું શરીર અતિશય કૃશ થવા લાગ્યું.^૩

હે રાજન્ ! આ બાજુ ભુજનગરમાં વિરાજમાન સંતોના સ્વામી શ્રી રામાનંદ સ્વામીનું પણ અંતર શ્રીનીલકંઠ બ્રહ્મચારીનાં દર્શન કરવાની ઇચ્છાથી ખેંચાવા લાગ્યું, તેથી કેટલાક ભક્તજનોની સાથે સ્વામી ભુજનગરથી ચાલી નીકળ્યા.^૪ સમસ્ત ઉપકરણોએ યુક્ત રત્નજડિત સુવર્ણના રથ ઉપર સ્વામી વિરાજમાન થયા, તે સમયે પોતાનાં દર્શન માટે આવીને પંક્તિબદ્ધ ઊભેલા નગરવાસી ભક્તજનો ઉપર પોતાની સ્નેહભરી દૃષ્ટિનો પ્રેમવર્ષા વરસાવી રહ્યા હતા.^૫ આંખમાં શોકનાં આંસુ સાથે સર્વે ભક્તજનોએ સ્વામીનું પૂજન કર્યું, અને

તતઃ કુમારજિત્સંજ્ઞં દૂતં લોજપુરં પ્રતિ । પ્રાહિણોત્સોઽખિલાન્ભક્તાંસ્તત્રાકારયિતું નિજાન્ ॥ ૮
 તસ્મિન્નેવ દિને શીઘ્રં સ લોજપુરમેત્ય તાન્ । પ્રાહ શ્રીસ્વામિના યૂયમાહૂતાઃ સ્થેતિ દૌત્યકૃત્ ॥ ૯
 શ્રુત્વાઽમૃતાયમાનં તદ્વચસ્તેઽતિમુદં યયુઃ । અદ્યૈવ ચલતેત્યાહ નીલકણ્ઠસ્તદા વચઃ ॥ ૧૦
 તતો વિચાર્ય તે સન્તઃ સર્વે નિશિ વિધૂદયે । પ્રયયુઃ પિપ્પલગ્રામં સ્વગુરોર્દર્શનોત્સુકાઃ ॥ ૧૧
 મુક્તાનન્દમુખાઃ સન્તો ભક્તવર્યશ્ચ પર્વતઃ । દેવાનન્દઃ પરિત્રાટ્ ચ ભક્તા જ્યેષ્ઠાદયસ્તથા ॥ ૧૨
 સ્વપ્રેષ્ઠદર્શનૌત્સુક્યસમાકૃષ્ટાન્તરાસ્તુ તે । વિચેલુઃ સત્ત્વરં માર્ગે તં લક્ષીકૃત્ય યેદકમ્ ॥ ૧૩
 અતિકાર્શ્યાચ્છરીરસ્ય નીલકણ્ઠસ્તુ વર્ત્મનિ । શીઘ્રાઞ્જનશ્વાસપૂર્ણહૃદયો ન્યપતત્ક્ષિતૌ ॥ ૧૪
 કિન્ચિદ્વાત્વાઽગ્રતઃ પશ્ચાત્તં પશ્યન્તોઽગ્રગામિનઃ । તે સન્તઃ પતિતં દૃષ્ટ્વા તદન્તિકમુપાયયુઃ ॥ ૧૫

સ્વામીને વળાવવા રથની પાછળ પાછળ ચાલ્યા. પછી સ્વામીએ તેઓને સમજાવી પાછા વાળ્યા અને માર્ગમાં ભક્તજનોને આનંદ ઉપજાવતા થકા પીપલાણા ગામે પધાર્યા.^૬ ત્યાં પોતાના ભક્તરાજ શ્રી નરસિંહ મહેતાના ભવનમાં શ્રીરામાનંદ સ્વામીએ ઉતારો કર્યો અને તે સમયે સમગ્ર પુરવાસી ભક્તજનો આવી સ્વામીનું સ્વાગત પૂજન કર્યું.^૭ પછી શ્રીરામાનંદ સ્વામીએ લોજપુરથી મુક્તાનંદાદિ સમસ્ત પોતાના શિષ્યસમુદાયને બોલાવી લાવવા માટે કુંવરજી નામના બ્રાહ્મણને ત્યાં મોકલ્યા.^૮ તે જ દિવસે તે તત્કાળ લોજપુરમાં પહોંચી સમાચાર આપ્યા કે, શ્રીરામાનંદ સ્વામી તમને સર્વેને પીપલાણા ગામે બોલાવ્યા છે. તે સમયે દૂત કુંવરજી વિપ્રનાં વચન સાંભળી મુક્તાનંદ આદિ સર્વે સંતો અત્યંત હર્ષ પામ્યા અને નીલકંઠવર્ણી તો તે જ ક્ષણે મુક્તાનંદ સ્વામીને કહેવા લાગ્યા કે આપણે આજે જ ગુરુનાં દર્શન કરવા જઈશું.^{૯-૧૦} આટલા સંતો મઠની સેવામાં અહીં રહે અને આટલા સાથે ચાલે, આવો નિર્ણય કરી મુક્તાનંદ સ્વામી, નીલકંઠવર્ણી આદિ સર્વે સંતો ચંદ્રોદય થતાં રાત્રે પીપલાણા ગામ તરફ ચાલવા લાગ્યા.^{૧૧} સર્વેના અંતરમાં પોતાના ગુરુનાં દર્શનની અતિ ઉત્કંઠા હતી. તેથી મુક્તાનંદ સ્વામી આદિ સંતો અને ભક્તરાજ પર્વતભાઈ, દેવાનંદ સન્યાસી અને વણિક જેઠાભાઈ આદિ સર્વેનાં અંતર પોતાના પ્રાણપ્રિય ગુરુવર્યનાં દર્શનની ઉત્કંઠાથી ખેંચાયાં હોવાથી તેઓ એક પીપલાણા ગામનું લક્ષ્ય રાખી માર્ગમાં ઉતાવળી ગતિએ ચાલતા હતા.^{૧૨-૧૩} તેવી જ રીતે વર્ણીરાજ શ્રીનીલકંઠજી પણ ઉતાવળી ગતિએ ચાલતા હતા. પરંતુ તપથી શરીર અતિ કુશ થયું હોવાથી અને ચાલવાના પરિશ્રમનાં કારણે તેમનું હૃદય શ્વાસથી ભરાઈ આવ્યું અને માર્ગમાં જ તે ધરણી ઉપર ઢળી પડ્યા.^{૧૪}

પાદસંવાહનં ચક્રુસ્તસ્ય તે ચ શનૈઃ શનૈઃ । કિઞ્ચિદાશ્વસ્તમાલોક્ય પ્રોચુસ્તે વર્ણિનં વચઃ ॥ ૧૬
 દિનેઽત્રૈવાસ્તિ ગન્તવ્યઃ પિપ્પલગ્રામ આશુ નઃ । આશ્રયાતસ્ત્વમમલામાત્મનો યોગધારણામ્ ॥ ૧૭
 તદ્ભલેનાધ્વનઃ પારં યાસ્યસ્યેવ ન ચાન્યથા । ઇત્યુક્તઃ સ તથા ચક્રે ચચાલ પથિ સત્ત્વરમ્ ॥ ૧૮
 ભગવન્તં હૃદિ ધ્યાયન્ ધનુર્મુક્તઃ શરો યથા । સ વિસ્મૃતવપુસ્તૂર્ણ સર્વેષામગ્રતોઽચલત્ ॥ ૧૯
 સન્તસ્તમનુધાવન્તોઽપ્યવાપુર્નૈવ શીઘ્રગમ્ । પ્રાપુરોજસ્વતીસંજ્ઞાં નદીં સર્વેઽપિ તે દ્રુતાઃ ॥ ૨૦
 દક્ષિણે પિપ્પલગ્રામાદ્વહન્તીં કલુષોદકામ્ । વૃષ્ટ્યામ્બુપૂરિતાં ભીમકલ્લોલામતિ દુસ્તરામ્ ॥ ૨૧
 વર્ણિરાટ્ તાં સમુત્તીર્ય સહસૈવ પરં તટમ્ । અનાકૃષ્ટસ્તરઙ્ગૌષૈઃ પ્રાપ સન્મુખવર્ત્મના ॥ ૨૨
 અર્વાચ્યેવ તટે તસ્થુર્ભક્તાઃ સર્વે તરઙ્ગિણીમ્ । નાવ્યાં ભીમાં ચ પશ્યન્તો વિદિત્વા દુસ્તરાં ચ તામ્ ॥ ૨૩

મુક્તાનંદ સ્વામી આદિ સંતો શ્રીહરિની આગળ આગળ ઉતાવળી ગતિએ ચાલતા હતા. થોડા આગળ ચાલ્યા પછી જ્યાં પાછું વળીને જોયું તો નીલકંઠવર્ણીને પૃથ્વી પર ઢળી પડેલા જોયા, તેથી તત્કાળ પાછા દોડી તેમની સમીપે આવ્યા અને ધીરે ધીરે નીલકંઠવર્ણીની પગચાળી કરવા લાગ્યા. ત્યારપછી થોડા સ્વસ્થ થયેલા વર્ણિરાજને મુક્તાનંદ સ્વામી આદિ સંતો કહેવા લાગ્યા કે, આપણે આજે જ ઉતાવળથી પીપલાણા ગામે પહોંચવાનું છે. તેથી તમે તમારી વિશુદ્ધ યોગધારણાનો આશ્રય કરો.^{૧૫-૧૭} યોગધારણાના બળથી પંથ પાર કરી શકાશે. બીજો કોઈ ઉપાય નથી. હે રાજન્ ! આ પ્રમાણે સંતોએ કહ્યું તેથી વર્ણિરાજે યોગધારણાનો આશ્રય કર્યો અને માર્ગમાં સર્વેથી ઉતાવળી ગતિએ ચાલવા લાગ્યા.^{૧૮}

બ્રહ્માત્મભાવે ભગવાન શ્રીકૃષ્ણનું પોતાના હૃદયમાં ચિંતવન કરતા વર્ણિરાજ શ્રીહરિ શરીરનું ભાન ભૂલી ધનુષમાંથી છૂટેલા તીરની પેઠે ઉતાવળી ગતિએ સર્વે સંતોની આગળ ચાલવા લાગ્યા.^{૧૯} મુક્તાનંદ સ્વામી આદિ સંતો ઉતાવળી ગતિએ ચાલતા વર્ણિરાજની પાછળ પાછળ દોડતા આવતા હતા, છતાં પણ તેમને પહોંચી શક્યા નહિ. આ રીતે ઉતાવળી ગતિએ ચાલતા તે સર્વે ઓજસ્વતી નદીને કિનારે પહોંચ્યા.^{૨૦} પીપલાણા ગામથી દક્ષિણ દિશા તરફ વહેતી તે ઓજસ્વતી નદીનું જળ વરસાદ પડ્યો હોવાથી ડહોળું અને ખૂબજ પૂર આવ્યું હોઈ બે કાંઠા લઈને વહેતી નદીમાં ભયંકર તરંગો ઉછળતા હતા.^{૨૧} કુશળ તરવૈયાઓથી પણ ન તરી શકાય તેવી તે નદી દુસ્તર હતી. છતાં પણ વર્ણિરાજ શ્રીહરિ તરંગોના સમૂહથી ભેંચાયા વગર સરળતાથી સામે પૂરે તરતા નદીને સામે કિનારે પહોંચ્યા.^{૨૨}

મહતાઽથ પ્રયાસેન કોલમાશ્રિત્ય તેઽચિલાઃ । તામુત્તીર્ય સમેત્યામું પિપ્પલગ્રામમાવિશન્ ॥ ૨૪
જ્યેષ્ઠકૃષ્ણદ્વાદશિકાદિને પૂર્વાહ્ન એવ તે । નરસિંહદ્વિજગૃહે દદૃશુઃ સ્વામિનં નિજમ્ ॥ ૨૫

ગૌરાઙ્ગં પુષ્ટમૂર્તિ સિતવસનધરં સ્વાસ્યમાજાનુબાહું ।

પદ્માક્ષં મન્દહાસં નિજજનનિકરૈશ્ચન્દનૈઃ પુષ્પહારૈઃ ॥

ભક્ત્યા સમ્પૂજ્યમાનં સદસિ ચ વિતતે દિવ્યસિંહાસનસ્થં ।

સ્વીયાનાનન્દયન્તં પરમસુખનિધિસ્વામિનં તે પ્રણેમુઃ ॥ ૨૬

વર્ણિરાજં વિલોક્યાઽઽશુ યાવદુત્તિષ્ઠિતિ પ્રભુઃ । સાષ્ટઙ્ગં પ્રણનામાસૌ તાવદ્ભક્તોત્તમઃ સ તુ ॥ ૨૭
તમુત્થાપ્ય સ બાહુભ્યાં પરિરમ્ય નિજાન્તિકે । ઉપાવેશયદન્યાંશ્ચ પ્રણતાન્સમમાનયત્ ॥ ૨૮

મુક્તાનંદ સ્વામી આદિ સંતો-ભક્તોએ ઊછળતા તરંગોવાળી નદીને જોઈને વિચાર્યું કે, આ નદી નાવ વિના તરવી કઠિન છે, તેથી કિનારે બેસી રહ્યા. પછી લાકડાંના તરાપા ઉપર બેસી બહુ મોટા પ્રયાસથી તે ઓજસ્વતીને પાર કરી સામે કિનારે બેઠેલા વર્ણીરાજ શ્રીનીલકંઠજીની પાસે પહોંચ્યા અને સૌ સાથે મળીને પિપલાણા ગામમાં પ્રવેશ કર્યો. ૨૩-૨૪

શ્રીરામાનંદ સ્વામી અને શ્રીનીલકંઠવર્ણીનો પ્રથમ મેળાપ :-

હે રાજન્ ! મુક્તાનંદ સ્વામી અને નીલકંઠવર્ણી આદિ સર્વે સંતો તથા ભક્તોએ સંવત ૧૮૫૬ ના જેઠ વદ બારસના દિવસે બપોર પહેલાંના સમયે નરસિંહ મહેતા નામના બ્રાહ્મણને ઘેર વિરાજમાન સદ્ગુરુ શ્રીરામાનંદ સ્વામીનાં દર્શન કર્યા. ૨૫ શ્રીસ્વામી શરીરે ગૌરવર્ણના અને હૃષ્ટપુષ્ટ હતા. તેમણે શ્વેતવસ્ત્રો ધારણ કર્યા હતાં. તેમનું સુંદર મુખકમળ અને જાનુપર્યંત લાંબી બન્ને ભુજાઓ શોભી રહી હતી. ખીલેલા કમળની પાંખડી જેવાં સુંદર નેત્રો અને મંદમંદ મુખહાસ મનમોહક હતાં. પોતાના ભક્તજનોના સમૂહોએ ચંદન અને પુષ્પહાર વગેરે પૂજાના દ્રવ્યોથી પ્રેમપૂર્વક તેમનું પૂજન કર્યું હતું. વિશાળ સભાખંડમાં દિવ્ય સિંહાસન ઉપર બેસી પોતાના ભક્તજનોને આનંદ ઉપજાવતા હતા. આવા પરમ સુખના સિંધુ શ્રીસ્વામીના ચરણકમળમાં મુક્તાનંદ આદિ સર્વે સંતો અને ભક્તો સાષ્ટાંગ દંડવત્ પ્રણામ કરવા લાગ્યા. ૨૬ સામે વર્ણીરાજ શ્રીનીલકંઠ બ્રહ્મચારીને જોઈ શ્રીરામાનંદ સ્વામી જ્યાં પોતાના આસન ઉપરથી ઊભા થવા લાગ્યા ત્યાં જ ભક્તોમાં ઉત્તમ વર્ણીરાજ શ્રીનીલકંઠ બ્રહ્મચારી ઘણાંક દંડવત્ પ્રણામ કરવા લાગ્યા. ૨૭ ત્યારે રામાનંદ સ્વામી બન્ને હાથે વર્ણીને ઊભા કરી પ્રેમથી ગાઢ આલિંગન આપી ભેટ્યા અને

વર્ણીન્દ્રઃ સ્વામિનં દૃષ્ટ્વા શ્રુતં સદ્વ્યો યથા તથા । નિર્વૃતં પરમામાપ પ્રેમાશ્રુઃ પુલકાશ્ચિતઃ ॥ ૨૯
 નિમેષહીનયા દૃષ્ટ્યા પશ્યન્તં સ્વેક્ષણે હરિમ્ । તાદૃશ્યૈવ દૃશાપશ્યન્મુહૂર્તદ્વિતયં સ ચ ॥ ૩૦
 પ્રાગ્દેહબાનહીનં ચ તતઃ સ્વસ્થં તમાદરાત્ । પશ્યન્ પપ્રચ્છ સ સ્વામી સ્વાગતાદિ યથોચિતમ્ ॥ ૩૧
 મુક્તાનન્દઃ કથિતવાંસ્તદ્દુત્તાન્તમશેષતઃ । યથા જ્ઞાતં તદા સ્વામી વર્ણિનં પ્રશશંસ તમ્ ॥ ૩૨
 પ્રેમ્ણા ગદ્ગદકળ્થેન સ્તુત્વા તં વર્ણિરાડપિ । પ્રાહાઘ્ય સફલો જાતો મન્મનોરથપાદપઃ ॥ ૩૩
 સાક્ષાચ્છ્રીકૃષ્ણચન્દ્રસ્ય ભુવિ ભક્તિપ્રવર્તકમ્ । ત્વાં પ્રાપ્યાઘ્ય કૃતાર્થોઽસ્મિ નૃજન્મ ફલિતં મમ ॥ ૩૪
 પ્રસન્નઃ કારયામાસ તતસ્તસ્ય ચ તત્સતામ્ । યથોચિતં સ આતિથ્યં સત્ફલૈઃ પય આદિભિઃ ॥ ૩૫

હર્ષપૂર્વક પોતાની સમીપમાં જ બેસાડ્યા. ૫૬ી દંડવત પ્રણામ કરી રહેલા મુક્તાનંદ સ્વામી આદિ સર્વેને યથાયોગ્ય માન આપી બેસાડ્યા. ^{૨૮}

હે રાજન્ ! પૂર્વે મુક્તાનંદ સ્વામી આદિ સંતો પાસેથી જેવું સ્વામીનું વર્ણન સાંભળ્યું હતું તેવા જ સ્વરૂપમાં સ્વામીનાં દર્શન કરી વર્ણીરાજ રોમાંચિતગાત્ર થયા, તથા આંખોમાંથી પ્રેમનાં અશ્રુઓ વહેવા લાગ્યાં અને પરમ શાંતિને પામ્યા. ^{૨૯}
 નિર્નિમેષ પોતાનું દર્શન કરી રહેલા ભગવાન શ્રીહરિના મુખારવિંદનું તે જ રીતે દર્શન કરતા શ્રીરામાનંદ સ્વામી ચારઘડી પર્યંત એમને એમ સામે જોઈ જ રહ્યા. ^{૩૦}
 શ્રીરામાનંદ સ્વામીના મુખારવિંદની સામે દૃષ્ટિ કરતાં પ્રથમ ક્ષણે જ દેહભાન ભૂલેલા પ્રેમાતુર નીલકંઠવર્ણી થોડીવાર ૫૬ી જ્યારે સ્વસ્થ થયા ત્યારે શ્રીરામાનંદ સ્વામી તેમને યથા યોગ્ય કુશળ સમાચાર પૂછવા લાગ્યા. ^{૩૧}

હે રાજન્ ! તે સમયે મુક્તાનંદસ્વામીએ નીલકંઠવર્ણીનું પોતે અનુભવેલું સમગ્ર વૃત્તાંત સભામાં કહી સંભળાવ્યું. તે સાંભળી રામાનંદ સ્વામી શ્રીનીલકંઠવર્ણીની મુક્તકંઠે પ્રશંસા કરવા લાગ્યા. ^{૩૨} અને નીલકંઠવર્ણી પણ પ્રેમથી ગળગળા થઈ શ્રીરામાનંદસ્વામીની સ્તુતિ કરી કહેવા લાગ્યા કે, હે સ્વામી ! આજ મારા મનોરથરૂપી વૃક્ષમાં અમૃત જેવાં મીઠાં ફળો લાગ્યાં, તેથી આ વૃક્ષ સફળ થયું. આ પૃથ્વી ઉપર સાક્ષાત્ ભગવાન શ્રીકૃષ્ણચંદ્રની એકાંતિકી ભક્તિનું પ્રવર્તન કરનારા આપનાં પ્રત્યક્ષ મિલનથી અત્યારે હું કૃતાર્થ થયો છું અને મારો જન્મ પણ સફળ થયો. ^{૩૩-૩૪} સુવ્રતમુનિ કહે છે, હે રાજન્ ! તે સમયે અતિશય ખુશ થઈ રામાનંદસ્વામીએ તે દિવસે અધિક સુદ બારસ હોવાથી વૈષ્ણવો માટે તે દિવસે એકાદશીવ્રત કરવાનું હોઈ ખજૂર, દ્રાક્ષ આદિ અનંત સુંદર ફળો અને દૂધ વિગેરેથી મુક્તાનંદસ્વામી આદિ સમસ્ત સંતો ભક્તોનો યથાયોગ્ય આતિથ્ય સત્કાર કર્યો. ^{૩૫}

પ્રેમનિશ્ચિતવિલોચનાબ્જયોઃ સિદ્ધયોરમૃતસારવાચયોઃ ।
વર્ણિરાજમુનિરાજયોસ્તદા યોગ આપ જનદર્શનીયતામ્ ॥ ૩૬ ॥

॥ ઇતિ શ્રીસત્સંગિજીવને નારાયણચરિત્રે ધર્મશાસ્ત્રે પ્રથમપ્રકરણે
રામાનન્દસ્વામિસમાગમનામા ષટ્પચ્છાશત્તમોઽધ્યાયઃ ॥ ૫૬ ॥

॥ સત્પચ્છાશત્તમોઽધ્યાયઃ ॥

સુવ્રત ઉવાચ -

સ્નાત્વા સ્વામી પ્રદોષેઽથ રાધિકાધીશપૂજનમ્ । ઉપચારૈર્મહદ્વિશ્વ યથાવિધિ ચકાર સઃ ॥ ૧
एकादश्या जागरणं ततः कुर्वन्निजैः सह । स्वामी पुनरपृच्छत् तज्जन्मस्थानमादितः ॥ २

પૃથ્વીના ઇતિહાસનું પ્રથમ અદ્ભૂત દેશ્ય :- હે રાજન્ ! વર્ણિરાજ શ્રીનીલકંઠવર્ણી અને મુનિરાજ શ્રીરામાનંદ સ્વામીનું જે પ્રથમ દિવ્ય મિલન થયું તે જોનારા સર્વ કોઈ જનોને અતિશય આનંદ ઉપજાવે તેવું અદ્ભૂત હતું. પરસ્પર જોઈ રહેલા બન્નેના નેત્ર કમળમાંથી પ્રેમનાં અશ્રુઓ વહેતાં હોય, બન્ને સિદ્ધદેશાને પામેલા સમાન સિદ્ધયોગી પુરુષો હોય, કલ્પી ન શકાય તેટલાં મીઠાં મધુર પરસ્પર મુખમાંથી અમૃતવચનો વરસી રહ્યાં હોય, અકલ્પનીય કેટલું અદ્ભૂત દેશ્ય હતું.^{૩૬}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં શ્રીરામાનંદ સ્વામી અને નીલકંઠવર્ણીરાજનું અદ્ભૂત પ્રથમ મિલનનું નિરૂપણ કર્યું એ નામે છપ્પનમો અધ્યાય પૂર્ણ થયો. --૫૬--

અધ્યાય - ૫૭

રામાનંદસ્વામીએ નીલકંઠવર્ણીને પરિચય પૂછ્યો.

સુવ્રતમુનિ કહે છે, હે રાજન્ ! સાયંકાળે સ્નાન કરી શ્રીરામાનંદ સ્વામીએ મોટી પૂજાની સામગ્રીથી રાધિકેશ ભગવાન શ્રીકૃષ્ણનું વિધિપૂર્વક પૂજન કર્યું.^૧ સંતો અને ભક્તોની સાથે એકાદશીનું જાગરણ કરતા શ્રીરામાનંદસ્વામીએ શ્રીહરિને તેમનાં જન્મસ્થળ આદિથી લઈને પ્રશ્નો પૂછવા લાગ્યા. કયા દેશમાં અને કયા કુળમાં જન્મ છે ? માતા-પિતા કોણ છે ? ગોત્ર કયું ? પ્રવર ઋષિ કોણ છે ?

કુલં ચ પિતરૌ ગોત્રં પ્રવરાન્દેશિકં તથા । વેદં શાખામિષ્ટદેવં વૈરાગ્યં સ્વજનત્યજિમ્ ॥ ૩
 વનવાસં તપોભેદાન્સાઙ્ગયોગસ્ય સાધનમ્ । તીર્થયાત્રાં તત્ર તત્ર તૈર્થિકાનાં સમાગમમ્ ॥ ૪
 એતત્પૃષ્ઠઃ સ્વામિનાઽસૌ યથાવત્સર્વમાદિતઃ । ક્રમેણ કથયામાસ હ્યનુભૂતં યથા યથા ॥ ૫
 સવિસ્તરં તદ્વૃત્તાન્તં સ શ્રુત્વા પ્રીતિમાન્ભૂશમ્ । પ્રાહ ત્વમસ્મદીયોઽસિ વર્ણિન્ ! ધર્મસ્ય યત્સુતઃ ॥ ૬
 સ હિ પ્રયાગે સમ્પ્રાપ ભક્ત્યા સ હિ પિતા તવ । દીક્ષાં ભાગવતીં ધીમાન્મત્ત એવાચ્છિલાર્થવિત્ ॥ ૭
 મદાજ્ઞયા કોસલેષુ મુમુક્ષુન્સ નિજાશ્રિતાન્ । ઉપાદિશત્કૃષ્ણભક્તિમર્હિસાઘૈર્યમૈઃ સહ ॥ ૮
 ત્વં તુ તસ્માદપિ ગુણૈરધિકોઽસિ મહાતપાઃ । અમર્ત્યશઙ્કાં હૃદયે ધત્સે સ્વં પશ્યતાં નૃણામ્ ॥ ૯

સુવ્રત ડ્વાચ -

અનુગ્રહં સ્વપિતરિ શ્રુત્વાઽસૌ સ્વામિનો ભૂશમ્ । મુમુદેઽથ ગુરું કર્તું નિશ્ચિકાય તમેવ હિ ॥ ૧૦

વિદ્યાગુરુ કોણ છે ? તમારો વેદ કયો છે ? શાખા કઈ છે ? ઉપાસ્ય ઈષ્ટદેવ કોણ છે ? વૈરાગ્ય કેમ થયો ? સ્વજનોનો ત્યાગ કેવી રીતે કર્યો ? વનવાસમાં ક્યાં કેમ રહ્યા ? કેટલા પ્રકારે તપશ્ચર્યા કરી ? અષ્ટાંગયોગની સાથે અન્ય ક્યાં સાધન શીખ્યા ? ક્યાં ક્યાં તીર્થયાત્રા કરી ? તે તે તીર્થોમાં સાધુપુરુષોનો સમાગમ કેવો રહ્યો ?^{૨-૪} આ પ્રમાણે અનેક પ્રશ્નો રામાનંદસ્વામી પૂછતા રહ્યા અને શ્રીહરિ આદિથી અંત સુધી યથાનુભવ યથાર્થ પ્રશ્નોના ઉત્તરો ક્રમશઃ આપતા રહ્યા.^૫

હે રાજન્ ! વિસ્તાર પૂર્વકનું શ્રીહરિનું જન્મવૃત્તાંત સાંભળી શ્રીરામાનંદ સ્વામી અત્યંત પ્રસન્ન થયા અને કહેવા લાગ્યા, હે વર્ણીરાજ ! મારા શિષ્ય ધર્મદેવના તમે પુત્ર હોવાથી તમે પણ અમારા જ થયા.^૬ તમારા પિતા ધર્મદેવ બહુ બુદ્ધિશાળી હતા અને સમગ્ર સત્શાસ્ત્રોના અર્થને જાણનારા હતા. તેમણે તમારી માતા ભક્તિદેવીની સાથે પ્રયાગરાજ તીર્થમાં મારી પાસેથી જ ભાગવતી દીક્ષા ગ્રહણ કરી હતી.^૭ મારી આજ્ઞાથી તેઓ કૌશલદેશમાં પોતાને આશરે આવેલા મુમુક્ષુજનોને અહિંસા આદિક યમ-નિયમોએ સહિત ભગવાન શ્રીકૃષ્ણની એકાંતિકી ભક્તિનો ઉપદેશ કરતા હતા.^૮ મહાતપસ્વી તમે તો ગુણે કરીને તો પિતા થકી પણ અધિક છો. કારણ કે તમારું દર્શન કરનારા મનુષ્યોના અંતરમાં તમે “આ માનવ નહિ પણ કોઈ અલૌકિક દિવ્ય પુરુષ છે” એવી શંકા ઉપજાવો છો.^૯

શ્રીરામાનંદ સ્વામીને જ ગુરુપણે સ્વીકારવાનો વર્ણનો નિર્ણય :- પિતા ધર્મદેવ ઉપર શ્રીરામાનંદ સ્વામીએ બહુજ અનુગ્રહ કર્યો છે. એમ જાણી શ્રીહરિ ખૂબજ પ્રસન્ન થયા અને તેમને જ ગુરુપણે સ્વીકારવાનો દેઢ

ગુણૈઃ કૃષ્ણસમે હ્યસ્મિન્નેવ કૃષ્ણોઽસ્તિ નિત્યદા । વશે ચાસ્યેતિ ગીઃ સત્યેત્યેવં પ્રાહ સતો હરિઃ ॥ ૧૧
તત્રોવાસ સુખેનૈવ સ તતો દૃઢનિશ્ચયઃ । માનિતો બહુધા તેન ગુરુણેશ્વરરૂપિણા ॥ ૧૨
આશ્ચર્યદર્શનં તં ચ નીલકણ્ઠતપસ્વિનમ્ । પશ્યતાં સ્વામિભક્તાનાં વિસ્મયોઽભૂન્મહાનથ ॥ ૧૩
સ્વયં સ્વામ્યપિ તં દૃષ્ટ્વા યોગિદુષ્ટપાપસદુગમ્ । કૃષ્ણસ્યૈવ તનું કાશ્ચિન્મેને ધર્માવનક્ષમામ્ ॥ ૧૪
સર્વજ્ઞોઽપ્યુદ્ભવસ્તં તુ સાક્ષાન્નારાયણો હ્યયમ્ । ઇતિ નાવૈત્રપ્રભોસ્તસ્ય નરનાટ્યવિધિત્સયા ॥ ૧૫
ઉદ્ધોષોઽથાભવલ્લોકે કશ્ચન સ્વામિનોઽન્તિકે । બાલો વર્ણી હ્યાગતોઽસ્તિ તપસ્વી યોગિરાડિતિ ॥ ૧૬
તદ્દર્શનાર્થમાજગ્મુર્નાનાદેશેભ્ય આહતાઃ । સહસ્રશો નરા નાર્યસ્ત્યાગિનો યોગિનોઽપિ ચ ॥ ૧૭

નિશ્ચય કર્યો.^{૧૦} પછી ગુણે કરીને ભગવાન શ્રીકૃષ્ણ સમાન આ સદ્ગુરુમાં ભગવાન શ્રીકૃષ્ણ સદાય નિવાસ કરીને રહે છે અને તેમને વશ વર્તે છે. આ પ્રમાણેની તમારી વાણી ખરેખર સત્ય છે, એમ શ્રીહરિ સંતો આગળ કહેવા લાગ્યા.^{૧૧} ત્યારપછી પોતાની પાસે જ રહેવાનો દેઢ નિશ્ચય કરી ચૂકેલા વર્ણીરાજ શ્રીહરિને ઈશ્વરમૂર્તિ ગુરુવર્ય શ્રીરામાનંદ સ્વામીએ અતિ પ્રસન્ન થઈને આવકાર આપ્યો અને વર્ણીરાજ શ્રીહરિ રામાનંદસ્વામીની સમીપે સુખપૂર્વક નિવાસ કરીને રહ્યા.^{૧૨}

હે રાજન્ ! સ્વામીનાં દર્શને આવતા ભક્તજનોના અંતરમાં તપોનિધિ શ્રીનીલકંઠવર્ણીનું અતિ આશ્ચર્યકારી દર્શન પરમ વિસ્મય ઉપજાવતું હતું.^{૧૩} અષ્ટાંગયોગને સિદ્ધ કરેલા યોગીપુરુષો પણ જે સદ્ગુણોની ઈચ્છા રાખે છતાં પ્રાપ્ત ન થાય એવા સમસ્ત સદ્ગુણોના ધામરૂપ ભગવાન શ્રીહરિનાં દર્શન કરી ગુરુવર્ય રામાનંદ સ્વામી પણ એવું માનતા કે, આ વર્ણીરાજ ધર્મરક્ષણ કરવામાં સમર્થ ભગવાન શ્રીકૃષ્ણનું કોઈ અપર સ્વરૂપ છે. પરંતુ પોતે સ્વયં ઉદ્ભવજીનો અવતાર સર્વજ્ઞ હોવા છતાં શિષ્યપણાનું મનુષ્ય-નાટ્ય કરવા ઈચ્છતા કાળ-માયાના નિયંતા ભગવાન શ્રીહરિની સંકલ્પરૂપ-માયાના કારણે આ નીલકંઠવર્ણી સાક્ષાત્ નારાયણ છે, એમ જાણી શક્યા નહિ.^{૧૪-૧૫}

બાલયોગીના દર્શને ઉમટ્યો ભક્તસમુદાય :- હે રાજન્ ! “રામાનંદસ્વામીની સમીપે તપસ્વી સમ્રાટ્ યોગી કોઈ બાલ બ્રહ્મચારી પધાર્યા છે” એવો ચારે તરફ ઉદ્ઘોષ વ્યાપી ગયો. તે સાંભળી દેશદેશાંતરમાંથી હજારો નરનારીઓ, ત્યાગી પુરુષો, યોગીપુરુષો અને સમાજના વડીલ વ્યક્તિઓ પણ શ્રીનીલકંઠવર્ણીનાં દર્શન કરવા માટે પિપલાણા ગામમાં આવવા લાગ્યા.^{૧૬-૧૭} અને તેઓ ગુરુવર્ય રામાનંદસ્વામીને પૂછતા કે અત્યારે તમારી સમીપે જે વર્ણીરાજ

પપ્રચ્છુસ્તે ગુરું કો વા વર્ણી યોઽદ્યાઽઽગતોઽત્ર સઃ ।

તાન્સ્વામી દર્શયામાસ તમઙ્ગુલ્યાઽન્તિકે સ્થિતમ્ ॥ ૧૮ ॥

તં વર્ણનં કૃશતનું વીક્ષ્ય તેઽતિતપસ્વિનમ્ । વિસ્મયં પરમં પ્રાપ્ય પપ્રચ્છુઃ સ્વામિનં પુનઃ ॥ ૧૯
કુતોઽયમાગતો વર્ણી બાલોઽપ્યતિતપોબલઃ । આશ્ચર્યં જનયન્નૃણાં વેતિ યોગકલાશ્ચ યઃ ॥ ૨૦
ઉપવીતી ચ જટિલઃ શાન્તો ધમનિસન્તતઃ । ઊર્ધ્વપુણ્ડ્રં ચ તુલસીમાલે એનાજિનં દધત્ ॥ ૨૧
ઉદાસીન ઇવાસીનો ધ્યાનસ્તિમિતલોચનઃ । દેહાનુસન્ધાનહીનો નિષ્પરિગ્રહ ણ્ણ કઃ ॥ ૨૨
તાન્સ્વામી પ્રાહ બાલોઽયં કોસલેભ્ય ઉપાગતઃ । આસ્તાં ભગવતો ભક્તૌ પિતરાવસ્ય ધાર્મિકૌ ॥ ૨૩
ભક્તિજ્ઞાનવિરાગાણાં માહાત્મ્યં તન્મુખાદયમ્ । શુશ્રાવ બુદ્ધિમાન્ બાલસ્તતસ્તત્રાસુમૈહત્ ॥ ૨૪

આવ્યા છે તે કોણ છે ? ત્યારે સ્વામી સ્વયં અંગુલી નિર્દેશ કરી પોતાની સમીપે વિરાજતા નીલકંઠવર્ણીને ઓળખાવા લાગ્યા.^{૧૮}

હે રાજન્ ! શરીરે અતિશય દુબળા અને તપસ્વી જણાતા શ્રીનીલકંઠવર્ણીનાં દર્શન કરી પરમ વિસ્મય પામેલા જનો ફરીથી શ્રીરામાનંદસ્વામીને પૂછવા લાગ્યા કે, બાલ્યાવસ્થા હોવા છતાં અતિ તપોબળને ધારણ કરનારા આ વર્ણી ક્યાંથી પધાર્યા છે ? સાંભળ્યું છે કે દર્શન કરનાર જનોને અતિ આશ્ચર્ય ઉપજાવતા આ યોગી અષ્ટાંગયોગની સર્વે કળાઓને જાણે છે.^{૧૯-૨૦} જેણે યજ્ઞોપવીત ધારણ કર્યું છે, મસ્તક ઉપર પાતળા મંજુલ કેશની જટાબાંધી છે. સ્વભાવે શાંત જણાય છે. તેમનાં શરીરની નાડીઓ બહાર પ્રગટ દેખાઈ રહી છે. આવા આ વર્ણીરાજ કોણ છે ? વળી લલાટમાં ઊર્ધ્વપુંડ્ર તિલક ધારી રહેલા અને કંઠમાં તુલસીની બેવળી કંઠી ધારી રહેલા તથા મૃગચર્મ ધારી રહેલા, તેમજ રાગ-દ્વેષ રહિતની ઉદાસીનવૃત્તિમાં બિરાજમાન તે નેત્રોમીંચીને ધ્યાનમુદ્રામાં બેઠા છે. તેની પાસે કોઈ જાતની વસ્તુનો સંગ્રહ દેખાતો નથી અને એમના શરીરનું ભાન પણ નથી એવા આ વર્ણીરાજ કોણ છે ?.^{૨૨}

હે રાજન્ ! દર્શનાર્થી ભક્તોએ આ પ્રમાણે જ્યારે પૂછ્યું ત્યારે રામાનંદસ્વામી કહેવા લાગ્યા કે, હે ભક્તજનો ! આ બાલયોગી કૌશલદેશમાંથી આવ્યા છે. તેમનાં માતા-પિતા ધર્મ-ભક્તિ મારી પાસેથી દીક્ષા લઈ ભગવાન શ્રીકૃષ્ણનું ભજન કરનારાં અતિ ધાર્મિક હતાં.^{૨૩} બાલ્યાવસ્થામાં જ બુદ્ધિમાન આ વર્ણીએ પોતાનાં માતા-પિતાના મુખેથી જ્ઞાન, વૈરાગ્ય અને ભક્તિના માહાત્મ્યનું શ્રવણ કર્યું, પછીથી તે સદ્ગુણો પ્રાપ્ત કરવાની તેના અંતરમાં અતિ ઉત્કંઠા જાગી

ઉત્કળિતોઽથ તત્સિદ્ધયૈ હ્વાનાપૃચ્છ્ય સુહૃજ્જનાન્ । હિત્વા ગત્વા વનં ઘોરં તપશ્ચક્રેઽતિદારુણમ્ ॥ ૨૫
 તેનૈવ ભક્તિયુક્તેન ષળ્માસાભ્યન્તરે હરિમ્ । પ્રસાદ્ય તીર્થાનિ ચરન્પ્રાસોઽત્રાસ્તિ યદૃચ્છયા ॥ ૨૬
 એતસ્ય ચરિતં ત્વેતદ્ધ્રુવસ્યેવાસ્તિ નિશ્ચિતમ્ । વિષ્ણું પ્રીણયતો બાલ્યે દુરારાધ્યં સુરૈરપિ ॥ ૨૭
 ઇતિ શ્રુત્વા ભગવતો વાક્યં તે વિસ્મિતા જનાઃ । યયુર્યથાગતં નત્વા તં ધ્રુવાભં ચ તં હરિમ્ ॥ ૨૮
 સુબુદ્ધિમથ તં રાજન્ ! ક્રિયાયોગાતિનૈપુણમ્ । ઉપાહરાહ્તૌ સ્વામી કૃષ્ણાર્ચાયમયૂયુજત્ ॥ ૨૯
 સોઽપિ સ્વધર્મં ભક્તિં ચ પાલયન્નેવ નિત્યદા । કૃષ્ણાર્ચાવસરે તસ્ય ગુરોઃ સન્નિહિતોઽભવત્ ॥ ૩૦
 સ્નાત્વા કુર્વતિ તસ્મિન્સ્તુ સન્ધ્યાદિં નૈત્યકં વિધિમ્ । કરોતિ સ્માર્ચનવિધેઃ પાત્રાણાં પરિમજ્જનમ્ ॥ ૩૧
 પૂજાયાં ક્રિયમાણાયાં તુલસીપુષ્પચન્દનમ્ । ધૂપં દીપં ચ નૈવેદ્યં તત્તત્કાલ ઉપાહરત્ ॥ ૩૨

તેથી આ વર્ણી તે ગુણોને સિદ્ધ કરવા પોતાના મોટાભાઈ આદિ સંબંધીજનોને પૂજ્યા વિના તે સર્વેનો અને ઘરનો ત્યાગ કરી ઘોર ભયંકર જંગલમાં સીધાવી અતિ તીવ્ર તપશ્ચર્યા કરવા લાગ્યા. ^{૨૪-૨૫} ભક્તિભાવ પૂર્ણ તીવ્ર તપશ્ચર્યા કરી આ વર્ણીએ છ મહિનાની અંદર જ સૂર્યનારાયણની પ્રસન્નતા પ્રાપ્ત કરી તેનું સાક્ષાત્ દર્શન પામ્યા. પછી અનેક તીર્થોમાં વિચરણ કરતા કરતા હરિઈચ્છાએ અહીં આપણી સમીપે પધાર્યા છે. ^{૨૬} દેવતાઓએ પણ કરવું અશક્ય એવું બાલ્યાવસ્થામાં પણ ભગવાન વિષ્ણુનું આરાધન કરી તેને પ્રસન્ન કરવારૂપ આ વર્ણીનું ચરિત્ર છે, તે નિશ્ચય ધ્રુવજીની ઝાંખી કરાવે છે. ^{૨૭} હે રાજન્ ! આ પ્રમાણે ભગવાન શ્રી રામાનંદસ્વામીનું વચન સાંભળી તે સર્વેજનો અતિશય વિસ્મય પામ્યા અને રામાનંદસ્વામીને ભક્તરાજ ધ્રુવજી જેવા જણાતા વર્ણીરાજ શ્રીહરિને નમસ્કાર કરી સૌ જ્યાંથી આવ્યા હતા ત્યાં પાછા ફર્યા. ^{૨૮}

રામાનંદસ્વામીએ વર્ણીરાજની સમીપની સેવામાં કરેલી નિયુક્તિ :-રામાનંદ સ્વામીએ યોગક્રિયામાં અતિશય નિપુણ અને સદ્બુદ્ધિમાન શ્રીનીલકંઠવર્ણીને ભગવાન શ્રીકૃષ્ણની પૂજાની સામગ્રી ભેળી કરવાની સેવામાં રાખ્યા. ^{૨૯} સ્વધર્મ અને ભક્તિનું પાલન કરતા શ્રીનીલકંઠવર્ણી પણ ભગવાન શ્રીકૃષ્ણની પૂજા કરવાના સમયે નિરંતર ગુરુ રામાનંદસ્વામીની સમીપે જ રહેવા લાગ્યા. ^{૩૦} સ્વામી જ્યારે સ્નાન કરી સંધ્યાવંદનાદિ નિત્યકર્મનું અનુષ્ઠાન કરતા હોય તે દરમ્યાન વર્ણીરાજ પૂજાનાં પાત્રો માંજી શુદ્ધ કરવા લાગી જતા, અને સ્વામી જ્યારે ભગવાનની પૂજાનો પ્રારંભ કરે ત્યારે શ્રીનીલકંઠવર્ણી સમય સમયને ઉચિત તુલસીપત્રો, પુષ્પો, ચંદન, ધૂપ, દીપ અને નૈવેદ્ય આદિ સઘળી સામગ્રી

યથાકાલમનુક્તોઽપિ પદાર્થ તં તમાહરત્ । ઇક્ષિતજ્ઞો હરિસ્તેન ગુરોરપિ મનોઽહરત્ ॥ ૩૩
 વર્ણિનઃ કૃષ્ણસેવાયાં શ્રદ્ધાતિશયમુત્તમમ્ । સમીક્ષ્ય મુનિરાટ્ તસ્ય વશ આસીન્નરેશ્વર ! ॥ ૩૪
 કૃષ્ણસ્તુ નિત્યમર્ચાયામાવિર્ભૂયોદ્ધર્વાર્પિતાન્ । સાક્ષાદાદતોપહારાંસ્તં તદન્યસ્તુ નૈક્ષત ॥ ૩૫
 એકદા નીલકળ્ઠસ્ય સર્વથૈવાધિકારિણઃ । તત્પ્રત્યક્ષેક્ષણાયાસૌ પ્રત્યક્ષં કૃષ્ણમાર્થયત્ ॥ ૩૬
 ભગવન્નીલકળ્ઠાય મદ્વત્પ્રત્યક્ષદર્શનમ્ । ત્વયિ પ્રેમવતેઽત્યર્થ દેહિ સદ્ગુણશાલિને ॥ ૩૭

સુવ્રત ડ્વાચ -

તથાસ્તિત્વતિ તતઃ કૃષ્ણઃ પ્રતિજ્ઞે મહામુનિમ્ । પ્રહસ્ય દર્શનં પ્રાદાત્પ્રત્યક્ષં સ્વસ્ય વર્ણિને ॥ ૩૮
 પરિચર્યા ગુરોઃ કુર્વન્ હરિઃ શ્રીકૃષ્ણમેક્ષત । ઉપચારાનાદદાનં પ્રત્યક્ષં સ્વામિનાર્પિતાન્ ॥ ૩૯
 નૈવેદ્યં સમદન્તં તં વીક્ષ્ય પ્રાપ સ મુદ્ધરમ્ । પૂજાકાલે ગુરોરિત્થં સોઽદ્રાક્ષીદનુવાસરમ્ ॥ ૪૦

તત્કાળ લાવીને સ્વામીને અર્પણ કરે. ^{૩૧-૩૨} પૂજામાં જે સમયે જે પદાર્થની જરૂર પડે તે પદાર્થ લાવવાનું સ્વામી કહે તે પહેલાં જ તેના મનના અભિપ્રાયને જાણી બાજુમાંજ બેઠેલા શ્રીવર્ણી તે તે પદાર્થ તત્કાળ સ્વામીને અર્પણ કરે. આવી ચાતુરીથી તેમણે ગુરુનું મન પોતાના તરફ ખેંચી લીધું. ^{૩૩} આ પ્રમાણે શ્રીનીલકંઠવર્ણીની ભગવાન શ્રીકૃષ્ણની સેવા પૂજામાં અતિશય ઉત્તમ શ્રદ્ધા જોઈ મુનિરાજ શ્રીરામાનંદસ્વામી તેમને વશ થઈ ગયા. ^{૩૪} હે રાજન્ ! ઉદ્ધવ સ્વામી જ્યારે પૂજા કરતા ત્યારે ભગવાન શ્રીકૃષ્ણ અર્યાસ્વરૂપમાંથી પ્રગટ થઈ સ્વામીએ અર્પણ કરેલા પૂજાના પદાર્થો પ્રત્યક્ષપણે સ્વીકારતા. આ પ્રત્યક્ષ દર્શન કેવળ તેમને જ થતું બીજાને નહિ. ^{૩૫} એક વખત રામાનંદસ્વામી નીલકંઠવર્ણીને શ્રીકૃષ્ણ દર્શનના સર્વપ્રકારે અધિકારી જાણી તેમને પણ ભગવાનનું પ્રત્યક્ષ દર્શન થાય તે માટે પ્રગટ થયેલા ભગવાન શ્રીકૃષ્ણની પ્રાર્થના કરવા લાગ્યા કે, હે ભગવન્ ! આ નીલકંઠ વર્ણી તમારે વિષે બહુજ પ્રેમ ધરાવે છે. અને સદ્ગુણોના ધામ છે. તેથી તમે મને જેમ પ્રત્યક્ષ દર્શન આપો છો, તેમ આ શ્રીનીલકંઠજીને પણ પ્રત્યક્ષ દર્શન આપો. ^{૩૬-૩૭}

વર્ણીરાજને શ્રીકૃષ્ણનું પ્રત્યક્ષ દર્શન :- તે સમયે શ્રીકૃષ્ણ ભગવાને “તથાસ્તુ” કહીને મહામુનિ શ્રી રામાનંદ સ્વામીની વાતનો સ્વીકાર કર્યો. અને શ્રીકૃષ્ણ ભગવાને મનોહર હાસ્ય કરીને શ્રીનીલકંઠવર્ણીને પોતાનું પ્રત્યક્ષ દર્શન આપ્યું. ^{૩૮} આ પ્રમાણે ગુરુની સેવા કરતા વર્ણીને ઉપહારો પ્રગટપણે ભગવાન શ્રીકૃષ્ણ સ્વીકારતા હોય તેવું પ્રત્યક્ષ દર્શન થયું. શ્રીકૃષ્ણનાં દર્શન કરી નીલકંઠ વર્ણી ભાવવિભોર થયા. હે રાજન્ ! આ પ્રમાણે ગુરુવર્યની પૂજાના સમયે પ્રતિદિન

— — — — —
 એકદા પ્રાહ સ ગુરું નીલકण्ठો રહઃ સ્થિતમ્ । મત્પૂજાવસરેऽપીત્યં કથં સ્યાત્કૃષ્ણદર્શનમ્ ॥ ૪૧
 યથોપહારાન્ ગૃહ્ણતિ ત્વયા દત્તાન્સ નિત્યદા । તથા મદર્પિતાન્પ્રીતો ગ્રહીષ્યતિ કદાઽચ્યુતઃ ॥ ૪૨

શ્રીરામાનન્દમુનિરુવાચ -

કૃષ્ણદીક્ષામવાસસ્ય મહત્સેવારતસ્ય ચ । ધર્મે ભક્તૌ ચાદૃતસ્ય સ્યાચ્છીઘ્નં કૃષ્ણવીક્ષણમ્ ॥ ૪૩

સુવ્રત ડવાચ -

સિધેવે સોઽથ તં નિત્યં ભક્તિશ્રદ્ધાસમન્વિતઃ । ચાતુર્માસ્યં વ્યતીયાય તસ્યેત્યં કુર્વતઃ સતઃ ॥ ૪૪
 વિક્રમાર્કસ્ય નૃપતેરષ્ટાદશશતોત્તરે । સપ્તપચ્ચાશત્તમેઽબ્દે વર્તમાને શકસ્ય ચ ॥ ૪૫
 એકાદશ્યાં પ્રબોધન્યામુત્તમાયાધિકારિણે । તસ્મૈ દાતું મહાદીક્ષામૈચ્છત્સ્વં યાચતે સ તામ્ ॥ ૪૬

દીક્ષાં ગૃહીતું મહર્તીં સ વર્ણિરાદ્ સમુત્સુકસ્તસ્ય ગુરોરનુજ્ઞયા ।

ચકાર પૂર્વેદ્યુરુપોષણં શુચિર્દિવાનિશં ત્ર્યક્ષરમેવ સન્નપન્ ॥ ૪૭

શ્રીનીલકંઠવર્ણીને શ્રીકૃષ્ણ ભગવાનનાં પ્રત્યક્ષ દર્શન થતાં.^{૩૯-૪૦} એકવખત નીલકંઠવર્ણી એકાંત સ્થળમાં બેઠેલા ગુરુ પ્રત્યે કહેવા લાગ્યા કે, હે સ્વામી ! તમારી જેમ મારી પૂજામાં પણ મને ભગવાન શ્રીકૃષ્ણનું પ્રત્યક્ષ દર્શન ક્યારે થશે ? જેવી રીતે આપે અર્પણ કરેલા પૂજાના ઉપહારો ભગવાન ભાવથી નિરંતર સ્વીકારે છે તેવી જ રીતે મેં અર્પણ કરેલા ઉપહારો પણ શ્રીકૃષ્ણ ભગવાન ક્યારે સ્વીકારશે ?
^{૪૧-૪૨} ત્યારે ગુરુવર્ય શ્રીરામાનંદ સ્વામી શ્રીનીલકંઠ વર્ણી પ્રત્યે કહેવા લાગ્યા કે, હે વર્ણી ! જેને મોટા પુરુષોની સેવામાં પ્રીતિ વર્તતી હોય, ધર્મપાલનમાં અને ભગવદ્ ભક્તિમાં અતિ આદરભાવ હોય અને શ્રીકૃષ્ણ ભગવાનની ભાગવતી દીક્ષા ગ્રહણ કરી હોય તેવા ભક્તને જ ભગવાનનું શીઘ્ર પ્રત્યક્ષ દર્શન થાય છે.^{૪૩}

વર્ણીરાજની મહાદીક્ષા પ્રદાનની ગુરુપાસે પ્રાર્થના :- સુવ્રતમુનિ કહે છે, હે રાજન્ ! ગુરુવર્યનાં વચનો સાંભળી શ્રીનીલકંઠવર્ણી ભક્તિભાવ અને શ્રદ્ધાપૂર્વક ગુરુશ્રી રામાનંદસ્વામીની પ્રતિદિન સેવા કરવા લાગ્યા. એમ કરતાં ચાતુર્માસ પૂર્ણ થયો.^{૪૪} ત્યારે વર્ણીરાજ ગુરુ શ્રીરામાનંદસ્વામીને મહાદીક્ષા પ્રદાન કરવા તેમના ચરણોમાં પ્રાર્થના કરી તેથી વિક્રમ સંવત ૧૮૫૭ ના કાર્તિક સુદ પ્રબોધિની એકાદશીના પવિત્ર દિવસે શ્રીરામાનંદ સ્વામીએ ઉત્તમાધિકારી શ્રી નીલકંઠવર્ણીને મહાદીક્ષા આપવાનો શુભ સંકલ્પ કર્યો.^{૪૫-૪૬} અને મહાદીક્ષા લેવા તત્પર થયેલા ઉત્સાહી વર્ણીરાજે ગુરુ રામાનંદસ્વામીની આજ્ઞાથી દીક્ષા સ્વીકારના આગલા દિવસે સ્નાનાદિ વિધિથી પવિત્ર થઈ ત્રણ અક્ષરના “શ્રીકૃષ્ણ” મંત્રનો

પ્રમોદસંવત્સર ઋર્જમાસે પ્રાતઃ સિતૈકાદશિકાદિને તમ્ ।

સ દીક્ષયામાસ યથાવિધાનં મહોત્સવેનૈવ મુદા નરેન્દ્ર ! ॥ ૪૮

॥ ઇતિ શ્રીસત્સંગિજીવને નારાયણચરિત્રે ધર્મશાસ્ત્રે પ્રથમપ્રકરણે

રામાનન્દસ્વામિશુશ્રૂષણનામા સમપચ્છાશત્તમોઽધ્યાયઃ ॥ ૫૭ ॥

॥ અષ્ટપચ્છાશત્તમોઽધ્યાયઃ ॥

સુવ્રત ડ્વાચ -

एकादश्यां मुनिपतिराजुहाव द्विजोत्तमम् । निजाध्ववर्तनं शान्तं दीक्षाविधिविशारदम् ॥ १

तेनैव कारयामास तत्रत्यं सकलं विधिम् । सोऽपि सर्वं यथाशास्त्रं करोति स्म यथोचितम् ॥ २

आदौ शरीरशुद्ध्यर्थं प्रायश्चित्तमकारयत् । प्रत्याम्नायेन कृच्छ्राणां त्रयाणां स हरिं नृप! ॥ ३

જપ કરતા કરતા ઉપવાસ કર્યો. ^{૪૭} હે નરેન્દ્ર ! રામાનંદસ્વામીએ પ્રમોદ નામના સંવત્સરમાં કાર્તિક માસની સુદ પ્રબોધિની એકાદશીને દિવસે પ્રાતઃકાળે મોટો ઉત્સવ ઉજવી હર્ષપૂર્વક શ્રીનીલકંઠવર્ણીને મહાદીક્ષા આપવાનો પ્રારંભ કર્યો. ^{૪૮}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં ગુરુ રામાનંદસ્વામીની સેવા કરી નીલકંઠ વર્ણીએ તેમને પ્રસન્ન કર્યાનું નિરૂપણ કર્યું એ નામે સતાવનમો અધ્યાય પૂર્ણ થયો. --૫૭--

અધ્યાય - ૫૮

શ્રીહરિની મહાદીક્ષાનો વિધિ.

સુવ્રતમુનિ કહે છે, હે રાજન્ ! મુનિપતિ શ્રીરામાનંદસ્વામીએ પ્રબોધની એકાદશીના સુપ્રભાતે પોતાના જ ઉદ્ભવસંપ્રદાયના અનુયાયી, શાંત સ્વભાવના એક ઉત્તમ વિપ્રને આમંત્રણ આપી બોલાવ્યા. તે દીક્ષાપ્રદાનના વિધિમાં વિશારદ હતા. ^૧ રામાનંદસ્વામીએ તેના દ્વારા દીક્ષા આપવાનો સમગ્ર વિધિ કરાવ્યો અને તે વિપ્રે પણ શાસ્ત્રમાં કહેલા દીક્ષાવિધિની પધ્ધતિ અનુસારે યથાયોગ્ય સમગ્ર વિધિ કર્યો. ^૨ રામાનંદસ્વામીએ પ્રેરણા કરી ત્યારે તે વિપ્રે પ્રથમ શ્રીહરિની પાસે શરીરની શુદ્ધિ માટે ત્રણ કૃચ્છ્રવ્રતના પ્રતિનિધિરૂપે સુવર્ણનું દાન અપાવી પ્રાયશ્ચિત્ત કર્મ

મળ્ડલં સર્વતોભદ્રં નાનાવર્ણસુશોભનમ્ । વિધાય સ્થાપયામાસ સ તત્ર કલશાન્નવ ॥ ૪
તત્ર તામ્રમયાનઘૌ ન્યધાદિક્ષ્વષ્ટસુ ક્રમાત્ । એકં હેમમયં મધ્યે સોઽસ્થાપયદુદારધીઃ ॥ ૫
સતોયેષુ સરત્તેષુ સપલ્લવફલેષુ ચ । સવાસઃપૂર્ણપાત્રેષુ તેષુ દેવાનતિષ્ઠિપત્ ॥ ૬
શ્રીરાધાસહિતં કૃષ્ણં તત્ર મધ્યઘટે ન્યધાત્ । પ્રાચ્યાં ભગવર્તીં દુર્ગાં દક્ષિણે ભાસ્કરં તથા ॥ ૭
પ્રતીચ્યાં વિઘ્નરાજં ચ શિવં સૌમ્યામતિષ્ઠિપત્ । વિષ્વક્સેનં વહ્નિદિશિ નૈઋત્યાં ગરુડં ચ સઃ ॥ ૮
અસ્થાપયચ્ચ કલશે વાયવ્યાં પવનાત્મજમ્ । શ્રીદામાનં તથેશાન્યાં ક્રમેણૈવ યથાવિધિ ॥ ૯
તતો વેદપુરાણોક્તૈર્મન્ત્રૈર્મૂલેન ચ દ્વિજઃ । પ્રધાનદેવતાં કૃષ્ણં સહાઙ્ગૈરાર્ચયત્સુરૈઃ ॥ ૧૦
ઉપચારૈઃ ષોડશભિઃ સહ પઞ્ચામૃતેન ચ । મહાનૈવેદ્યેન મહાદીપેન સમપૂજત્ ॥ ૧૧

કરાવ્યું.^૩ ત્યાર પછી તે વિવિધરંગોથી શોભતું સર્વતોભદ્ર નામનું મંડળ રચી તેમના પર નવ કળશોની સ્થાપના કરી.^૪ તેમાં પ્રથમ ઉદારબુદ્ધિમાન તે વિપ્રે તાંબાના આઠ કળશોનું પૂર્વદિશાથી પ્રારંભ કરી પ્રદક્ષિણાના ક્રમે આઠે દિશાઓમાં સ્થાપન કર્યું અને તેના મધ્ય ભાગે એક સુવર્ણ કળશનું સ્થાપન કર્યું.^૫ જળ ભરેલા તેમ જ રત્ન, પંચપલ્લવ અને ઉપર પધરાવેલા નાળિયેરની સાથે વસ્રોથી અલંકૃત તે કળશોમાં દેવતાઓનું સ્થાપન કર્યું.^૬ તેમાં મધ્યભાગમાં સ્થાપન કરેલા સુવર્ણના કળશમાં લક્ષ્મી અને રાધાએ સહિત શ્રીકૃષ્ણ ભગવાનનું સ્થાપન કર્યું. પછી પૂર્વદિશામાં સ્થાપના કરેલા કળશમાં મા ભગવતી દુર્ગાદેવીનું સ્થાપન કર્યું, દક્ષિણ દિશાના કળશમાં ભુવનભાસ્કર સૂર્યનારાયણનું સ્થાપન કર્યું. પશ્ચિમદિશાના કળશમાં વિઘ્નવિનાયક ગણપતિજીનું, ઉત્તરદિશામાં શિવજીનું, અગ્નિકોણના કળશમાં વિશ્વક્ષેનનું, નૈઋત્યકોણમાં ગરુડજીનું, વાયુકોણમાં વાયુપુત્ર હનુમાનજીનું અને ઈશાનકોણના કળશમાં ભગવાનના મુખ્ય પાર્ષદ શ્રીદામાનું સ્થાપન કર્યું. આ પ્રમાણે દિશા અને વિદિશાના ક્રમથી વિધિ પ્રમાણે ઉપરોક્ત દેવતાઓનું સ્થાપન કર્યું.^{૭-૮}

હે રાજન્ ! ત્યારપછી તે વિપ્રે વેદ અને પુરાણોક્ત મૂળમંત્રોથી અર્થાત્ તે તે દેવતાઓના નામમંત્રોથી ભગવતી દુર્ગાદેવી આદિ અંગદેવતાઓએ સહિત પ્રધાનદેવતા શ્રીકૃષ્ણ ભગવાનનું શ્રીનીલકંઠવર્ણી પાસે પૂજન કરાવ્યું.^{૧૦} તેમાં પંચામૃતે સહિત ષોડશોપચારથી પૂજન કરાવી અંગદેવતા સહિત પ્રધાન દેવ શ્રીકૃષ્ણ ભગવાનને મહાનૈવેદ્ય અર્પણ કરાવ્યું. પછી સર્વે દેવતાઓની મહાદીપ દ્વારા મહાઆરતી ઉતારી પૂજન કરાવ્યું.^{૧૧} તે સમયે મૃદંગ, કાંસા, ઝાલર, તુરઈ, નગારાં

મૃદઙ્ગકાંસ્યતાલાઘૈર્ભક્તાનાં કીર્તનધ્વનિઃ । તૂર્યાનકાદિશબ્દેન મિશ્ર આસીન્મહાંસ્તદા ॥ ૧૨
 સંસ્કૃતાયાં તતો વેદ્યાં વહ્નિં સંસ્થાપ્ય ચાજુહોત્ । મૂલેન મનુનાઽઽજ્યસ્ય સોઽષ્ટોત્તરશતાહુતીઃ ॥ ૧૩
 તતો મહામુનિઃ પ્રાદાત્કૌપીનાચ્છાદનં સિતમ્ । ઉત્તરીયં ચ હરયે સ્થિતાય પ્રાઙ્મુખાય સઃ ॥ ૧૪
 પ્રાસાદિક્યૌ ભગવતસ્તુલસીકાષ્ઠમાલિકે । સૂક્ષ્મે નવીને સ દદૌ કણ્ઠધાર્યે ચ વર્ણિને ॥ ૧૫
 કૃષ્ણાર્ચાશિષ્ટગન્ધેન પુણ્દ્રમૂર્ધ્વં તદન્તરે । રાધાર્ચાશિષ્ટકાશ્મીરચન્દ્રકં ચાપ્યકારયત્ ॥ ૧૬
 ઉદઙ્મુખસ્તતઃ સ્વામી ધ્યાત્વા શ્રીકૃષ્ણમસ્ય ચ । અષ્ટાક્ષરં કૃષ્ણમન્ત્રં દક્ષકર્ણ ઉપાદિશત્ ॥ ૧૭
 હરયે શુદ્ધમતયે મન્ત્રસ્યાર્થં તતો ગુરુઃ । યથાવદ્ભોધયામાસ સમ્પ્રદાયાનુસારતઃ ॥ ૧૮
 ક્ષેત્રં પિણ્ડં ચ બ્રહ્માણ્ડં દ્વિવિધં યોઽભિમન્યતે । અલ્પજ્ઞઃ સર્વવિચ્ચાસૌ ક્ષેત્રજ્ઞોઽત્રાહમોચ્યતે ॥ ૧૯
 અન્વિતં દ્વિવિધે ચાત્ર ક્ષેત્રજ્ઞે તન્નિયન્તૃ ચ । વ્યતિરિક્તં તતો યચ્ચ તદ્બ્રહ્માક્ષરમુચ્યતે ॥ ૨૦

આદિ અનેક વાજિંત્રોના ધ્વનિ સાથે મિશ્રિત થયેલો અને ભગવાનના ભક્તોના મુખે ગવાતાં કીર્તનોનો ધ્વનિ આકાશમાં ગુંજવા લાગ્યો.^{૧૨} તે વિપ્રે સંસ્કાર કરેલી વેદિકામાં અગ્નિનું સ્થાપન કરી “શ્રીકૃષ્ણાય નમઃ” આ મૂળમંત્રથી એકસો ને આઠ ઘીની આહુતિઓ અર્પણ કરી.^{૧૩} પછી રામાનંદસ્વામીએ પૂર્વમુખે વિરાજમાન થયેલા શ્રીનીલકંઠવર્ણીને શ્વેતકૌપીન, આચ્છાદનવસ્ત્રમાં ધોતી અને ઉપર ધારવાનું ઉત્તરીય વસ્ત્ર અર્પણ કર્યાં. પછી ભગવાનની પ્રસાદિભૂત તુલસીના કાષ્ઠમાંથી બનાવેલી સૂક્ષ્મ અને નવીન તથા કંઠમાં ધારવા યોગ્ય બેવળી કંઠી વર્ણીને અર્પણ કરી.^{૧૪-૧૫} ભગવાનની પૂજા કરતાં બયેલાં ચંદનથી શ્રીવર્ણીના લલાટમાં ઊર્ધ્વપુંડ્ર તિલક ધારણ કરાવ્યું અને તે તિલકના મધ્યે રાધિકાજીની પૂજા કરતાં બાકી રહેલા કાશ્મીરી કુંકુમનો ગોળ ચાંદલો કરાવ્યો.^{૧૬}

વર્ણીરાજને અર્થે સહિત મહામંત્રનો ઉપદેશ :- હે રાજન્ ! ઉત્તર સન્મુખ મુખારવિંદ રાખીને બેઠેલા રામાનંદ સ્વામીએ શ્રીકૃષ્ણ ભગવાનનું ધ્યાન કરી પૂર્વ સન્મુખ બેઠેલા શ્રીનીલકંઠવર્ણીના જમણા કાનમાં શ્રીકૃષ્ણ ભગવાનના અષ્ટાક્ષરમંત્રનો ઉપદેશ કર્યો.^{૧૭} ત્યારપછી ગુરૂવર્ય રામાનંદ સ્વામીએ વિશુદ્ધબુદ્ધિવાળા શ્રીહરિને મંત્રરાજ શ્રી અષ્ટાક્ષરમંત્રનો ઉધ્ધવ સંપ્રદાયને અનુસારે યથાર્થ ઉત્તર સમજાવ્યો.^{૧૮} હે વર્ણીરાજ ! પિંડ અને બ્રહ્માંડ આ બે પ્રકારનું ક્ષેત્ર છે. તેમાં પિંડમાં રહેનારો અલ્પજ્ઞ જીવ કહેવાય અને બ્રહ્માંડમાં રહેનારા સર્વજ્ઞ વૈરાજપુરુષ ઈશ્વર કહેવાય છે. તે બન્નેને ક્ષેત્રજ્ઞ કહેવાય છે. આ અષ્ટાક્ષરમંત્રમાં તે બન્ને ક્ષેત્રજ્ઞનો “અહમ્” શબ્દથી નિર્દેશ કર્યો છે.^{૧૯} હવે આ જીવ-ઈશ્વરરૂપ

યમાશ્રિત્ય પ્રેરયતિ ક્ષેત્રજમિદમક્ષરમ્ । પુરુષોત્તમસંજોઽસાવક્ષરાતીત ઉચ્યતે ॥ ૨૧
 સ એવ શ્રેયસે નૃણાં ધૃતદિવ્યનરાકૃતિઃ । સ્વાજ્ઞાનં જ્ઞાનદાનેન કર્ષન્ કૃષ્ણ ઇતીર્યતે ॥ ૨૨
 પ્રેમ્ણા તત્સેવનેનૈવ યચ્છોભાવત્ત્વમાત્મનઃ । સ એવ દાસશબ્દાર્થો મન્ત્રોઽસ્મિન્ પરિકીર્તિતઃ ॥ ૨૩
 અસ્મીતિ પૂર્ણકામત્વં જ્ઞેયે પ્રાપ્યેઽપિ ચાત્મનઃ । શેષાભાવશ્ચ વિજ્ઞેયો મુક્ત્વાજ્ઞીવતો યતઃ ॥ ૨૪
 વૈકુણ્ઠેઽથ ચ ગોલોકે શ્વેતદ્વીપે બૃહત્પુરે । યથા પ્રાપ્ત્યા ભગવતઃ પૂર્ણકામાશ્ચ સેવયા ॥ ૨૫
 ભક્તાઃ સન્તિ તથૈવાત્ર હરેઃ પ્રત્યક્ષલમ્બનાત્ । સેવયા ચાસ્તિ પૂર્ણત્વમિતિ મન્ત્રાર્થમાહ સઃ ॥ ૨૬
 અન્તઃકરણવૃત્તીનાં બહિર્ગતિનિરોધનમ્ । હૃદિ પ્રકાશઃ કૃષ્ણેક્ષા સ્યાદિત્યાહ ચ તત્ફલમ્ ॥ ૨૭

ક્ષેત્રજમાં અન્વયપણે રહીને તેના પ્રકાશકપણે અને નિયંતાપણે રહેલા તથા તેનાથી વ્યતિરેક સ્વરૂપે રહેલા જે અક્ષરબ્રહ્મ છે. તેનો આ અષ્ટાક્ષરમંત્રમાં “બ્રહ્મ” શબ્દથી નિર્દેશ કર્યો છે.^{૨૦}

આ અક્ષરબ્રહ્મ છે તે પરબ્રહ્મ પરમાત્મા પુરુષોત્તમનારાયણનો આશ્રય કરી તેના વડે પ્રાપ્ત કરેલી સામર્થ્યથી પૂર્વોક્ત બન્ને ક્ષેત્રજને પ્રેરણા કરે છે. તે પરબ્રહ્મને અક્ષરબ્રહ્મ થકી પણ પર એવા પુરુષોત્તમ કહ્યા છે.^{૨૧} તે પુરુષોત્તમનારાયણ ભગવાન સ્વયં આ પૃથ્વીપર મનુષ્યોનાં આત્યંતિક કલ્યાણ માટે મનુષ્યાકૃતિ ધારણ કરે છે. ત્યારે તે જીવાત્માઓને પોતાના સ્વરૂપનું જ્ઞાન આપી એ જીવાત્માઓની અંદર રહેલા અનાદિ અજ્ઞાનને હરે છે. આવા અજ્ઞાન હરનારા એ પુરુષોત્તમનારાયણનો આ મંત્રમાં “કૃષ્ણ” શબ્દથી નિર્દેશ કર્યો છે.^{૨૨} તેમજ પ્રેમપૂર્વક તે શ્રીકૃષ્ણ ભગવાનની સેવા કરવાથી પ્રગટ થતી પોતાની દિવ્ય શોભાસ્પદ સ્થિતિનો આ મંત્રમાં “દાસ” એવા પદથી નિર્દેશ કર્યો છે.^{૨૩} દેહ, ઈન્દ્રિયો, અંતઃકરણ અને પ્રાણની સાથે રહેલા છતાં બ્રહ્મભાવે ભક્તિ કરવાથી મુક્ત દશાને પામેલા આત્માને આ જગતમાં જાણવા યોગ્ય કે પામવા યોગ્ય કાંઈ બાકી રહેતું નથી તેથી તેને પૂર્ણકામપણું કહેવાય છે. આવી પૂર્ણકામ સ્થિતિનો આ અષ્ટાક્ષરમંત્રમાં “અસ્મિ” એવા પદથી નિર્દેશ કર્યો છે.^{૨૪} હે વર્ણીરાજ ! જેવી રીતે વૈકુંઠ, ગોલોક, શ્વેતદ્વિપ કે બ્રહ્મપુરમાં રહેલા મુક્તો ભગવાનની પ્રાપ્તિથી અને સેવા પ્રાપ્તિથી પૂર્ણકામ છે. તેવી જ રીતે આલોકમાં પણ દિવ્ય નરાકૃતિ ધરી રહેલા પ્રત્યક્ષ શ્રીહરિની પ્રાપ્તિથી અને તેમની સેવાથી અહીં રહેલા ભક્તો પણ પૂર્ણકામ સ્થિતિને પ્રાપ્ત કરે છે. બસ આટલો આ અષ્ટાક્ષર મંત્રનો અર્થ છે.^{૨૫} હે રાજન્ ! આ પ્રમાણે રામાનંદસ્વામીએ વર્ણીરાજને “બ્રહ્માહં કૃષ્ણદાસોઽસ્મિ”

મન્ત્રાર્થં બોધયિત્વેત્થં ગુરુસ્તં પુનરબ્રવીત્ । યાવદ્દેહસ્મૃતિસ્તાવદ્ધર્મં ક્રત્વન ન ત્યજેઃ ॥ ૨૮
 સન્તિ શ્રુતાસ્ત્વયા ધર્મા અસ્મદધ્વાનુસારિણઃ । સર્વેઽપિ જનકાદેવ પાલ્યન્તે તે ચ નિત્યદા ॥ ૨૯
 અત્યજન્નેવ તાન્સર્વાન્વિશેષનિયમાંશ્ચરેઃ । કૃષ્ણાર્ચા નિયમેનાન્તર્બહિઃ કુર્યાન્નિત્યદા ॥ ૩૦
 પચ્છાધ્યાયીં પઠિત્વાદૌ પૂજાન્તે નિજશક્તિતઃ । શ્રીવાસુદેવમાહાત્મ્યં પઠેરેકાગ્રમાનસઃ ॥ ૩૧
 ભોજ્યં કૃષ્ણપ્રસાદ્યન્નં પેયં વારિ ચ તાદૃશમ્ । અર્નપિતં તુ કૃષ્ણાય નાદ્યં ફલદલાદ્યપિ ॥ ૩૨
 નામસદ્ગીર્તનં કુર્યાઃ શ્રીકૃષ્ણસ્ય ચ સર્વદા । ભક્તિં વિના ભગવતો વ્યર્થં કાલં તુ મા કૃથાઃ ॥ ૩૩
 યત્ર કૃષ્ણસ્ય માહાત્મ્યં ચરિતં વા ભવેન્મુને ! તદ્ગ્રન્થસ્ય કથા શ્રવ્યા પ્રત્યહં નિત્યમેવ ચ ॥ ૩૪
 તત્કથાશ્રવણાદેવ તદ્ભક્તિર્વધતેતરામ્ । સાઽતઃ શ્રવ્યા વક્ત્રભાવે વાચ્યા સ્વેનૈવ નિત્યદા ॥ ૩૫

આ અષ્ટાક્ષર મહામંત્રનો અર્થ સમજાવ્યો.^{૨૬} હે વર્ણી ! બહારના વિષયોમાં ગતિ કરતી અંતઃકરણની વૃત્તિનો નિરોધ થવો, હૃદયમાં બ્રહ્મજ્યોતિનું દર્શન થવું અને ત્યારપછી તે બ્રહ્મજ્યોતિમાં સાક્ષાત્ શ્રીકૃષ્ણ ભગવાનનું દર્શન થવું એ જ આ અષ્ટાક્ષરમંત્ર જપવાનું ફળ છે.^{૨૭}

સુવ્રતમુનિ કહે છે, હે રાજન ! આ પ્રમાણે ગુરુ રામાનંદસ્વામી વર્ણીરાજને મંત્રાર્થનો બોધ આપી ફરી કહેવા લાગ્યા કે, હે વર્ણીરાજ ! જ્યાં સુધી શરીરનું ભાન હોય ત્યાં સુધી સ્વધર્મનો ત્યાગ ન કરવો.^{૨૮} આ પ્રમાણે ઉદ્ધવસંપ્રદાયની રીતિ અનુસારે તમે પિતા ધર્મદેવ થકી સર્વે ધર્મોનું શ્રવણ કર્યું છે. અને તેનું નિરંતર પાલન પણ કરો છો.^{૨૯} તે સર્વે ધર્મોનો તમારે ક્યારેય ત્યાગ ન કરવો. અને વિશેષ ધર્મોનું પણ તમારે પાલન કરવું, તે ધર્મો કહું છું. હમેશાં બાહ્ય અને આભ્યંતર એમ બે પ્રકારે શ્રીકૃષ્ણ ભગવાનની પૂજા કરવી.^{૩૦} પૂજાને અંતે પ્રથમ એકાગ્ર મનથી રાસપંચાધ્યાયીનો પાઠ કરવો. શક્તિને અનુસારે વાસુદેવ માહાત્મ્યનો પણ એકાગ્ર મનથી પાઠ કરવો.^{૩૧} ત્યારપછી ભગવાનની પ્રસાદીભૂત અન્ન કે જળ હોય તે જ ખાવું અને પીવું પણ ભગવાનને નિવેદન ન કરેલાં ફળપત્રાદિક ક્યારેય ખાવાં કે પીવાં નહિ.^{૩૨} નિરંતર શ્રીકૃષ્ણ ભગવાનનું નામ સંકીર્તન કર્યા કરવું અને ભગવાનની ભક્તિ વિનાનો વ્યર્થ સમય ગુમાવવો નહિ.^{૩૩} હે મુનિ ! જે ગ્રંથમાં શ્રીકૃષ્ણ ભગવાનના માહાત્મ્ય તથા લીલા ચરિત્રોનું વર્ણન હોય તેવા ગ્રંથોની કથા પ્રતિદિન નિયમપૂર્વક સાંભળવી.^{૩૪} તેના વડે ભગવાનની ભક્તિ અતિશય વૃદ્ધિ પામે છે. તેથી તેનું શ્રવણ અવશ્ય કરવું. અને વક્તાની અનુપસ્થિતિમાં સ્વયં તેનું વાંચન કરવું.^{૩૫}

एवं धर्मानुपादिश्य रामानन्दमुनिर्नृप ! । तस्य शिष्यस्याभिधानं चक्रेऽन्वर्थे विचार्य च ॥ ३६
 सहजानन्द इत्याह प्रथमं नाम तस्य सः । ततो नारायणमुनिरिति चक्रेऽभिधां स्वयम् ॥ ३७
 तपसा च स्वभावेन मूर्त्याकारेण सर्वथा । नारायणमुनेः साम्यात्तामेवाख्यां मुदाकरोत् ॥ ३८
 ततो हरिः स्वामिनं तं पूजयामास सादरम् । प्रदक्षिणां विधायैव दण्डवत्प्रणनाम च ॥ ३९
 साधून्विप्रान्वैष्णवांश्च विनयेनार्चयत्ततः । विप्रः समापयामास तद्विधिं विधिवत्तु सः ॥ ४०
 बद्धाञ्जलिपुटस्तस्थौ वर्णिराट् गुरुसन्निधौ । तस्मै प्रसन्नः स प्राह स्वेप्सितं वृणु मद्भरम् ॥ ४१

શ્રીનીલકण્ઠ ઉવાચ -

आविर्भूय त्वदर्चायां साक्षात्कृष्णो यथाऽन्वहम् । उपहारान्समादत्ते भुङ्क्ते हसति भाषते ॥ ४२
 तथान्वहं मदर्चायामाविर्भूय स्वयं स च । कुर्यादित्यस्ति मेऽभीष्टं देहि प्रीतोऽसि चेदिदम् ॥ ४३

શ્રીવર્ણીરાજનું સાર્થક દીક્ષાનામકરણ :- હે રાજન્ ! રામાનંદસ્વામી આ પ્રમાણે નીલકંઠવર્ણીને ભાગવતધર્મનો ઉપદેશ આપી મનમાં વિચાર કરીને શિષ્ય વર્ણીરાજનું સાર્થક દીક્ષાનામાભિધાન કર્યું.^{૩૬} તેણે પહેલું “સહજાનંદ” એવું સાર્થક નામ રાખ્યું. કારણ કે વર્ણીમાં સાહજિક આનંદ અખંડ રહેલો હતો. અન્ય સાધન જન્ય કૃત્રિમ આનંદની તેને કોઈ જરૂર ન હતી. પછી સાર્થક “નારાયણમુનિ” એવું નામ રાખ્યું કારણ કે તપ, સ્વભાવ અને શરીરની આકૃતિથી બદરીપતિ નારાયણ ભગવાન સમાન તે જણાતા હતા.^{૩૭-૩૮} ત્યારપછી શ્રીહરિએ ગુરુ રામાનંદ સ્વામીની આદરપૂર્વક પૂજા કરી, પ્રદક્ષિણા કરીને સાષ્ટાંગ દંડવત્ પ્રણામ કર્યા.^{૩૯} પછી મુક્તાનંદ સ્વામી આદિ સંતો, માયારામ ભટ્ટ આદિ વિપ્રો અને અન્ય વૈષ્ણભક્તોની વિનય પૂર્વક પૂજા કરી. હે રાજન્ ! દીક્ષાવિધિ કરાવનાર વિપ્રે શાસ્ત્રોક્ત વિધિ પ્રમાણે દીક્ષાવિધિની સમાપ્તિ કરી.^{૪૦}

ગુરુએ આપ્યું શ્રીકૃષ્ણ દર્શનનું વરદાન :- હે રાજન્ ! પછી શ્રીહરિ ગુરુ રામાનંદસ્વામીની આગળ બત્રે હાથ જોડીને ઊભા રહ્યા. તે સમયે દીક્ષિત સ્થિતિમાં વર્ણીને જોઈને અત્યંત પ્રસન્ન થયેલા સ્વામી નારાયણમુનિને કહેવા લાગ્યા કે, તમે મારી પાસેથી ઈચ્છિત વરદાન માગો.^{૪૧} ત્યારે સહજાનંદ સ્વામી વિનયપૂર્વક કહેવા લાગ્યા કે, હે સ્વામી ! તમે જો મારી ઉપર પ્રસન્ન થયા હો તો મને એ વરદાન આપો કે, શ્રીકૃષ્ણ ભગવાન પ્રતિદિન તમારા અર્યાસ્વરૂપમાંથી પ્રગટ થઈ તમે અર્પણ કરેલા પૂજાના ઉપહારો જેમ સદાય પ્રત્યક્ષપણે સ્વીકારે છે. તમે નિવેદન કરેલું ભોજન જમે છે. તેમ મારી પૂજામૂર્તિમાંથી પ્રતિદિન પ્રગટ

સુવ્રત ડ્વાચ -

તથાસ્ત્વિત્યાહ મુનિરાટ્ તસ્મૈ પ્રીતોઽથ તન્નિશિ । સર્વે જાગરણં ચકુઃ કૃષ્ણસઙ્કીર્તનાદિભિઃ ॥ ૪૪
અભોજયત્યગે સ્વામી વિપ્રાન્સાધૂંશ્ચ વર્ણિનઃ । તદભીષ્ટૈર્ભક્ષ્યભોજ્યૈસ્તેભ્યોઽદાદ્વસ્ત્રદક્ષિણાઃ ॥ ૪૫
હરેશ્ચ પૂજાવસરે પ્રત્યક્ષઃ સ્વામિવન્નૃપ ! । ઉપહારગ્રહાદીનિ કૃષ્ણશ્ચક્રેઽનુવાસરમ્ ॥ ૪૬
પ્રત્યક્ષકૃષ્ણવીક્ષાદ્યૈઃ સ સમ્પૂર્ણમનોરથઃ । કૃતકૃત્યં સ્વમાત્માનં ગુરવે સંન્યવેદયત્ ॥ ૪૭
રાધયા સહિતં કૃષ્ણં ક્વચિત્પ્રત્યક્ષમૈક્ષત । દ્વિભુજં વાદયન્તં ચ વેણું નટવરાકૃતિમ્ ॥ ૪૮
ક્વચિદ્રામેણ સહિતં રુક્મિણ્યા સહિતં ક્વચિત્ । ક્રાપ્યર્જુનેન સહિતં તં ક્રાપ્યેકકમૈક્ષત ॥ ૪૯
દ્વિબાહુમપિ તં ક્રાપિ ચતુર્ભુજમવૈક્ષત । તતોઽસ્ય પરમઃ પ્રેમા કૃષ્ણો ભૂયાનવર્ધત ॥ ૫૦

થઈ મેં અર્પણ કરેલા ઉપહારોને પણ શ્રીકૃષ્ણ ભગવાન પ્રત્યક્ષ ગ્રહણ કરે, મારી સાથે હસે અને મારી સાથે વાતો કરે.^{૪૨-૪૩}

સુવ્રતમુનિ કહે છે, હે રાજન્ ! શ્રીરામાનંદસ્વામી શ્રીહરિ ઉપર અતિ પ્રસન્ન થઈ તથાસ્તુ એમ કહી માગેલું વરદાન આપ્યું. રાત્રીએ શ્રીકૃષ્ણના નામ સંકીર્તન સાથે સૌએ એકાદશીનું જાગરણ કર્યું.^{૪૪} સવારે દ્વાદશીના સુપ્રભાતે રામાનંદસ્વામીએ વિપ્રો, સાધુ અને બ્રહ્મચારીઓને મનોવાંછિત ભક્ષ્ય તથા ભોજ્ય આદિક સુંદર ભોજનોથી તૃપ્ત કર્યા, અને વિપ્રોને વસ્ત્ર આદિકની ખૂબજ દક્ષિણાઓ આપી.^{૪૫} હે રાજન્ ! શ્રીકૃષ્ણ ભગવાન જેમ રામાનંદસ્વામીની પૂજામાં પ્રત્યક્ષ પદાર્થો સ્વીકારતા તેમજ શ્રીહરિની પૂજામાં પણ અર્પણ કરેલા પદાર્થો પ્રતિદિન સ્વીકારવા લાગ્યા.^{૪૬} પ્રત્યક્ષ શ્રીકૃષ્ણ ભગવાનનાં દર્શનાદિથી શ્રીહરિનો મનોરથ સફળ થયો તેથી પોતાના આત્માને કૃતકૃત્ય માનવા લાગ્યા અને ગુરુની પાસે જઈ આ બધી ઘટતી દિવ્ય ઘટનાઓ જણાવી.^{૪૭}

સુવ્રતમુનિ કહે છે, હે રાજન્ ! નારાયણમુનિને ક્યારેક રાસેશ્વરી રાધાની સાથે વેણુ વગાડતા નટવરની સમાન આકૃતિ ધારણ કરનારા સાક્ષાત્ દ્વિભુજ ભગવાન શ્રીકૃષ્ણનાં પ્રત્યક્ષ દર્શન થતાં.^{૪૮} ક્યારેક બલરામજીની સાથે, ક્યારેક રૂક્મણીદેવીની સાથે, ક્યારેક અર્જુનની સાથે અને ક્યારેક કેવળ એકલા બિરાજતા પ્રત્યક્ષ શ્રીકૃષ્ણ ભગવાનનાં દર્શન થતાં.^{૪૯} શ્રીકૃષ્ણ ભગવાન સ્વયં દ્વિભુજ હોવા છતાં ક્યારેક ચતુર્ભુજ સ્વરૂપે દર્શન આપતા. તેથી વર્ણીરાજનો શ્રીકૃષ્ણ ભગવાનને વિષે ઘણો બધો પરમોત્કૃષ્ટ પ્રેમ પ્રતિદિન વૃદ્ધિ પામવા લાગ્યો.^{૫૦}

इत्थं नृनाट्यं परिशीलयन् हरिस्तपस्विलीलां विदधद्भरेश ! ।
शुश्रूषणं कृष्णधियाऽनुकालं गुरोः करोति स्म भृशं विनीतः ॥ ५१

॥ इति श्रीसत्सङ्गिजीवने नारायणचरित्रे धर्मशास्त्रे प्रथमप्रकरणे
महादीक्षाग्रहणनामाऽष्टपञ्चाशत्तमोऽध्यायः ॥ ५८ ॥

॥ एकोनषष्टितमोऽध्यायः ॥

સુવ્રત ઝ્વાચ -

પ્રાપ્તેઽપિ શિષ્યતાં તસ્મિન્સ્વશુશ્રૂષારતે હરૌ । સ્વામિનઃ સખિભાવોઽભૂત્સર્વસદ્ગુણમણિડતે ॥ ૧
બુદ્ધિમન્તં તમેવાસૌ પૃષ્ટ્વૈવ વ્યાવહારિકમ્ । અપિ કાર્યં કરોતિ સ્મ પ્રોચે તં સ્વમનોગતમ્ ॥ ૨

હે ધરણીશ ! આ પ્રમાણે મનુષ્ય નાટકનું અનુકરણ કરી તપસ્વીઓના જેવી લીલા કરતા ભગવાન શ્રીહરિ અતિશય વિનયયુક્ત થઈ સ્વામી સાક્ષાત્ શ્રીકૃષ્ણ ભગવાન છે એવી બુદ્ધિ રાખીને ગુરુ રામાનંદ સ્વામીની સમયે સમયે શ્રદ્ધાપૂર્વક સેવા કરવા લાગ્યા.^{૫૧}

આ પ્રમાણે અવતારી શ્રી નારાયણ ભગવાનના ચરિત્રરૂપ શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં રામાનંદસ્વામી પાસેથી શ્રીહરિએ મહાદીક્ષાનો સ્વીકાર કર્યો એ નામે અઠ્ઠાવનમો અધ્યાય પૂર્ણ થયો. --૫૮--

અધ્યાય - ૫૯

શ્રીહરિનું રામાનંદસ્વામી સાથે સોરઠ પ્રાંતમાં વિચરણ.

સુવ્રતમુનિ કહે છે, હે રાજન્ ! સર્વ સદ્ગુણોથી સુશોભિત શ્રીહરિ સહજાનંદસ્વામી પોતાના શિષ્ય થઈ પોતાની સેવા-પરિચર્યામાં સદાય તત્પર રહેતા હતા છતાં, તે શ્રીહરિને વિષે ગુરુવર્ય રામાનંદ સ્વામીને સદાય મિત્રભાવ જ પ્રગટ થતો હતો. પરંતુ શિષ્ય ભાવ નહિ.^૧ શ્રીરામાનંદસ્વામી બહુજ પ્રશંસાપાત્ર બુદ્ધિવાળા શ્રીહરિને પુછીને જ સમગ્ર વ્યવહારિક કાર્ય તથા ભાગવતધર્મના પ્રવર્તન સંબંધી કાર્ય કરતા તેમજ પોતાના મનમાં રહેલી વાત પણ શ્રીહરિને કહેતા.^૨ આ

સાકં તેન સ્વભક્તાનાં ગ્રામેષુ વિચચાર સઃ । રૈવતોપત્યકાસ્વેવ કૃષ્ણભક્તિ પ્રવર્તયન્ ॥ ૩
 ક્વચિન્માસં ક્વચિત્પક્ષં ક્વચિત્પચ્છદિનાનિ ચ । વસન્નુપાગમત્સ્વામી જયન્તાઘ્યં પુરં નૃપ ! ॥ ૪
 ઉન્નડાચ્છેન ભૂપેન ધર્મનિષ્ઠેન તત્ર સઃ । બહુધા પ્રાર્થિતોઽવાત્સીજ્જનાનાનન્દયન્નિજાન્ ॥ ૫
 તત્ર નારાયણમુનિર્ગુરુસેવાપરાયણઃ । નિત્યં તસ્યાવતિક્રમ્ય શિષ્યાન્સર્વાન્નિજૈર્ગુણૈઃ ॥ ૬
 તસ્મિન્સ્ત્રેતે ગુણા નિત્યા આસન્નૃપતિસત્તમ ! । સર્વત્ર સર્વકાલેઽપિ સ્વસ્વરૂપેઽચલા સ્થિતિઃ ॥ ૭
 સત્યં શૌચં દયા ક્ષાન્તિસ્ત્યાગઃ સન્તોષ આર્જવમ્ । શમો દમસ્તપઃ સામ્યં તિતિક્ષોપરતિઃ શ્રુતમ્ ॥ ૮
 જ્ઞાનં વિરક્તિરૈશ્વર્યં શૌર્યં તેજો બલં સ્મૃતિઃ । સ્વાતન્ત્ર્યં કૌશલં કાન્તિર્ધૈર્યં માર્દવમેવ ચ ॥ ૯
 પ્રાગલ્ભ્યં પ્રશ્રવઃ શીલં સહ ઓજો બલં ભગઃ । ગામ્ભીર્યં સ્થૈર્યમાસ્તિક્યં કીર્તિર્મૌનમર્ગવતા ॥ ૧૦

રીતે ગુરુવર્ય સ્વામી ભગવાનની એકાંતિકી ભક્તિનું પ્રવર્તન કરતા કરતા શ્રીસહજાનંદસ્વામીની સાથે રૈવતાયળ પર્વત અર્થાત્ ગિરનાર પર્વતની તળેટીમાં આવેલાં પોતાના ભક્તજનોનાં ગામોમાં વિચરણ કરતા હતા.^૩

જેતપુરમાં આનગમન :- હે રાજન્ ! કોઈ ગામમાં એક માસ તો ક્યાંક પંદર દિવસ, ક્યાંક પાંચ દિવસ સુધી નિવાસ કરીને રહેતા રામાનંદસ્વામી જેતપુર પધાર્યા.^૪ ત્યાં ધાર્મિક જીવન જીવતા ઉન્નડરાજાની બહુ પ્રાર્થનાથી ભક્તજનોને આનંદ ઉપજાવતા શ્રીરામાનંદસ્વામી તેમના દરબારમાં નિવાસ કરીને રહ્યા.^૫ ત્યાં નિરંતર ગુરુ રામાનંદસ્વામીની સેવામાં તત્પર થઈને રહેતા નારાયણમુનિ પોતાના આગળ જણાવ્યા એવા સકલ ગુણોથી સ્વામીના અન્ય શિષ્યો કરતાં અધિકને અધિક શ્રેષ્ઠ થયા.^૬

શ્રીહરિના સદ્ગુણોનું વર્ણન :- હે શ્રેષ્ઠ રાજન્ ! શ્રીનારાયણમુનિ સદાય સર્વત્ર પોતાના સ્વસ્વરૂપને વિષે અચળ સ્થિતિમાં રહેતા અને તેનામાં સત્ય, શૌચાદિ અનેક સદ્ગુણો સ્વભાવસિદ્ધ નિત્ય હતા.^૭ તે સત્યાદિ ગુણોમાં સત્ય, શૌચ, દયા, શાંતિ, ત્યાગ, સંતોષ, સરળતા, શમ, દમ, તપ, સર્વત્ર સામ્યબુદ્ધિ, તિતિક્ષા, ઉપરતિ, શ્રુત, જ્ઞાન, વૈરાગ્ય, ઐશ્વર્ય, શૌર્ય, તેજ, બલ, સ્મૃતિ, સ્વાતંત્ર્ય, કૌશલ્ય, કાંતિ, ધૈર્ય, માર્દવ, પ્રાગલ્ભ્ય, પ્રશ્રવ, શીલ, સહ, ઓજ, બલ, ભગ, ગાંભીર્ય, સ્થૈર્ય, આસ્તિક્ય, કીર્તિ, મૌન, અર્ગવ, અમાન, અદંભ, મિતાહાર, દક્ષતા, મૈત્રી, સર્વ પર ઉપકાર કરવાપણું, વિષયોથી ચિત્તની અક્ષોભતા, અદ્રોહ, અન્યને માન આપવું, છ ઊર્મિ ઉપર વિજય, બ્રાહ્મણોનું હિતચિંતન, શરણાગતોનું રક્ષણ, ઈચ્છારહિતતા, અપરિગ્રહ, રાધિકાના પતિ શ્રીકૃષ્ણ ભગવાનમાં અચળ

અમાનિત્વમદમ્ભિત્વં મિતાહારશ્ચ દક્ષતા । મૈત્રી સર્વોપકારિત્વં કામૈરક્ષુબ્ધચિત્તતા ॥ ૧૧
 અદ્રોહો માનદત્વં ચ ષટ્કર્મવિજયસ્તથા । બ્રહ્મણ્યત્વં શરણ્યત્વમનીહા ચાપરિગ્રહઃ ॥ ૧૨
 શ્રીરાધિકાપરિવૃદ્ધે ભક્તિશ્ચ પરમાડચલા । અતિપ્રેમ્ણા ચ નિર્દમ્ભં ગુરુશુશ્રૂષણં તથા ॥ ૧૩
 શિષ્યા મુનિપતેસ્ત્વેતાંસ્તસ્ય સર્વાધિકાન્ ગુણાન્ । વિલોક્ય વિસ્મયં પ્રાપુઃ સ્વાધિકં મેનિરે ચ તમ્ ॥ ૧૪
 ગુરોઃ પ્રિયં કુર્વતોડસ્ય વસતશ્ચ તદન્તિકે । વર્ષદ્વયં વ્યતીયાય નારાયણમુનેર્નૃપ ! ॥ ૧૫
 એવંવિધં તમાલક્ષ્ય રામાનન્દમુનિસ્તતઃ । તસ્મિન્ન્યસ્ય ધુરં સ્વીયામિતોડન્તર્ધાતુમૈહત ॥ ૧૬
 સર્વેષાં નિજભક્તાનામથ તં શૃણ્વતાં સતામ્ । સ ઋચે વ્યવહારેષુ વિરક્તમપિ યોજયન્ ॥ ૧૭

શ્રીરામાનન્દસ્વામ્યુવાચ -

નારાયણમુને! ધીમઞ્જ્ઞુ મદ્વાક્યમાદરાત્ । શ્રુત્વા ચ તત્તથૈવ ત્વં કર્તુમર્હસિ સર્વથા ॥ ૧૮
 એતે મદાશ્રિતાઃ સન્તિ કૃષ્ણભક્તા નરાઃ સ્ત્રિયઃ । સ્થાપનીયાસ્ત્વયા ધર્મમર્યાદાયાં તુ તેડચિલાઃ ॥ ૧૯
 શ્રીવાસુદેવમાહાત્મ્યં યત્ત્વયા પઠ્યતેડન્વહમ્ । વર્ણાશ્રમવતાં ધર્માસ્તત્ર સ્ત્રીણાં ચ સન્તિ હિ ॥ ૨૦

પરાભક્તિ અને નિર્દભપણે અતિ પ્રેમથી ગુરુની સેવા કરવી આદિ અનંત સદ્ગુણો શ્રીહરિમાં નિત્યસિદ્ધ હતા. ૮-૧૩

હે રાજન્! મુનિપતિ રામાનંદસ્વામીના અન્ય સર્વે શિષ્યો શ્રીસહજાનંદ સ્વામીમાં ઉપરોક્ત સદ્ગુણો સર્વ કરતાં અધિક જોઈને પરમ વિસ્મય પામ્યા, અને પોતાના કરતાં તેમને અધિક શ્રેષ્ઠ માનવા લાગ્યા. હે રાજન્! આ રીતે ગુરુ રામાનંદસ્વામીની સાથે રહી તેમની સેવા કરી તેમને રાજી કરતાં કરતાં શ્રીનારાયણમુનિને બે વર્ષ વીતી ગયાં. ૧૪-૧૫

શ્રીહરિને ધર્મધુરા સોંપવાની રામાનંદસ્વામીએ કરેલી ઈચ્છા
 :- રામાનંદસ્વામી પણ આ પ્રમાણે સર્વગુણે સંપન્ન શ્રીનારાયણમુનિને જોઈ પોતાની ધર્મધુરા તેમને સોંપી આલોકમાંથી અંતર્ધાન થવાની ઈચ્છા કરી. તેથી તેણે શ્રીનારાયણમુનિ અતિશય વિરક્ત હોવા છતાં સર્વજન સમુદાયના હિતને ખાતર વ્યવહારિક કાર્યમાં જોડી ધર્મધુરા સોંપવાની ઈચ્છાથી સર્વ ભક્તજનો અને સંતોને સાંભળતાંજ સભામાં કહેવા લાગ્યા કે, હે બુદ્ધિમાન નારાયણમુનિ! તમે મારું વચન આદરપૂર્વક સાંભળો અને સાંભળ્યા પછી તમારે તે પ્રમાણે જ કરવાનું છે. ૧૬-૧૮ જુઓ, મારા આશ્રિત આ સર્વે નરનારીઓ ભગવાન શ્રીકૃષ્ણના પરમ ઉપાસક ભક્તો છે. તે સર્વેને તમારે પોતપોતાની ધર્મમર્યાદામાં વર્તાવવા છે. ૧૯ અને તમે જે વાસુદેવ માહાત્મ્યનો પ્રતિદિન પાઠ કરો છો, તેમાં વર્ણાશ્રમધર્મને

યથાધિકારં તેષ્વેવ સ્થાપનીયાસ્ત્વયા જનાઃ । ગ્રાહ્યં શ્રીવિકૃત્તેનોક્તં કૃષ્ણસેવનવર્ત્મ તુ ॥ ૨૧
 વ્રતાનામુત્સવાનાં ચ સર્વેષાં રાધિકાપતેઃ । પ્રવર્તનીયસ્તત્પ્રોક્તો નિર્ણયો વૈષ્ણવોચિતઃ ॥ ૨૨
 સમ્પ્રદાયં સ્થિતિઃ પૂર્વમાસીદ્રામાનુજસ્ય મે । ઉપદ્રવો મહાંસ્તત્ર વૈષ્ણવૈર્મત્સરાત્કૃતઃ ॥ ૨૩
 તતો હિત્વા બાહ્યમેવ તદ્વર્ત્મેદં મયા ભુવિ । નૂલં પ્રવર્તિતં વર્ત્મ સચ્છાસ્ત્રાણ્યનુસૃત્ય વૈ ॥ ૨૪
 અધ્યાત્મજ્ઞાનસિદ્ધૈ તુ રામાનુજકૃતા મયા । ગ્રન્થાઃ સંસ્થાપિતાઃ સન્તિ કૃષ્ણોપાસનપોષકાઃ ॥ ૨૫
 અતો રૂપાણિ નિશ્ચેતું જીવમાયાપરાત્મનામ્ । રામાનુજાચાર્યકૃતભાષ્યાદિ ત્વં પ્રવર્તયેઃ ॥ ૨૬
 ઇત્યાજ્ઞા મમ પાત્યા તે સર્વશાસ્ત્રાર્થવેદિનઃ । ત્વમેક એવ મત્સ્થાને સ્થાતુમર્હોઽસિ સામ્પ્રતમ્ ॥ ૨૭
 યસ્મિન્દિને ભવાન્ દૃષ્ટસ્તત આરભ્ય મે ત્વયમ્ । મનોરથો ભવતિ તં ત્વં પૂરયિતુમર્હસિ ॥ ૨૮
 વૈરાગ્યતીવ્રતાં વેદિ તવ નૂનમહં મુને ! । તથાપ્યેતત્ત્વયૈવ સ્યાત્કાર્યં નાન્યેન કેનચિત્ ॥ ૨૯

અનુસારે સમસ્ત નરનારીઓના ધર્મો વર્ણવેલા છે. તેથી મારા આશ્રિત સર્વજનોને તમારે સૌ સૌના અધિકારને અનુસારે તે ધર્મોનું પાલન કરાવવું અને શ્રીકૃષ્ણ ભગવાનની સેવા પૂજાનો માર્ગ વલ્લભાચાર્યના પુત્ર શ્રીવિકૃલનાથજીએ જે કહેલો છે, તેનો જ સ્વીકાર કરવો, અને રાધિકાના પતિ શ્રીકૃષ્ણ ભગવાનના વ્રતો અને ઉત્સવોનો વૈષ્ણવોને યોગ્ય નિર્ણય પણ તેમણે કહેલી રીત પ્રમાણે જ પ્રવર્તાવવો.^{૨૦}

૨૨

હે નારાયણમુનિ ! પૂર્વે હું રામાનુજાચાર્યના સંપ્રદાયમાં હતો પરંતુ મત્સરગ્રસ્ત વૈષ્ણવોએ ત્યાં મને મહાઉપદ્રવ કર્યો. તેથી તે સંપ્રદાયનાં બહારનાં ચિહ્નોને છોડી મેં સત્શાસ્ત્રને અનુસારે આ નૂતન સંપ્રદાયની સ્થાપના કરી છે.^{૨૩}
^{૨૪} છતાં અધ્યાત્મ જ્ઞાનની સિદ્ધિને માટે શ્રીરામાનુજાચાર્ય રચેલા શ્રીભાષ્યાદિ સદ્ગ્રંથો, નિત્યસિદ્ધ સદાય દિવ્ય વિગ્રહધારી ભગવાનની સાકાર ઉપાસનાનું પોષણ કરનારા હોવાથી મેં તેનો સાદર સ્વીકાર કર્યો છે. તેથી જીવ, માયા અને પરમાત્મા, આ ત્રણ અનાદિ તત્ત્વોના નિર્ણયને માટે શ્રી રામાનુજાચાર્ય રચેલા શ્રીભાષ્યાદિ સદ્ગ્રંથોનું જ તમે પ્રવર્તન કરજો.^{૨૫-૨૬} આ રીતે સર્વ શાસ્ત્રોના અર્થને જાણનારા હે મુનિ ! તમે મારી આ આજ્ઞાનું પાલન કરજો. કારણ કે, અત્યારે તમે એક જ મારી ધર્મધુરા સંભાળવા યોગ્ય જણાવ છો.^{૨૭} જે દિવસથી તમારાં મને દર્શન થયાં છે તે દિવસથી મારો આ જ મનોરથ રહ્યો છે. તેને તમે સફળ કરવા યોગ્ય છો.^{૨૮} હે મુને ! હું તમારા તીવ્ર વૈરાગ્યના ભાવને જાણું છું, છતાં પણ આ કાર્ય એક તમારાથી જ કરવું શક્ય છે. પણ બીજા કોઈથી કરવું શક્ય નથી.^{૨૯} હે મુનિ ! તમે મનુષ્યોએ

સ્વીકાર્યાં જનપૂજા ચ વસ્ત્રાલંકારસંયુતા । આરોહણં ત્વયા કાર્યં રથવાજિગજાદિષુ ॥ ૩૦
 સર્વતઃ કલિદોષેભ્યો રક્ષણીયાસ્તિત્વમે ત્વયા । શક્તોઽસિ રક્ષણં કર્તું ત્વમેવેહ તપોધન! ॥ ૩૧
 દ્રવ્યે સ્ત્રીભિઃ ક્રુધાદૈશ્ચ પરાભાવ્યો ન સર્વથા । ત્વમસીત્યેવ જાનામિ ગુણૈઃ કૃષ્ણભ્રમપ્રદઃ ॥ ૩૨
 ન ધર્મસંક્રમં કર્તા ધીરો ગાઙ્ગેયવદ્ભવાન્ । ભવતીતિ વિદિત્વૈવ સ્વામિત્વે સ્થાપ્યતે મયા ॥ ૩૩

સુવ્રત ડ્વાચ -

શ્રુત્વેતિ સદુરોર્વાક્યં નારાયણમુનિર્નૃપ ! ક્ષણં વિચિન્ત્ય હૃદિ તં પ્રત્યૂચે વિમના ઇવ ॥ ૩૪

શ્રીનારાયણમુનિરુવાચ -

શિષ્યૈરાજા ગુરોઃ પાલ્યા ધર્મં એષ સનાતનઃ । તથાપ્યેતદ્વચઃ કર્તું પ્રભો ! નાહં સ્વમુત્સહે ॥ ૩૫
 વર્ણધર્માન્સમાશ્રિત્ય સ્થિતસ્ય ચ્ચલુ સત્પતે ! । એતત્ત્વદ્વચનં મન્યે લોકશાસ્ત્રજુગુપ્સિતમ્ ॥ ૩૬
 આઘ્રાય યદ્વન્ધમાત્રમપિ કુર્વે પલાયનમ્ । સોઽહં તાસાં કથં સ્ત્રીણાં કરિષ્યે નિકટે સ્થિતિમ્ ॥ ૩૭

અર્પણ કરેલ વસ્ત્ર અને અલંકારે સહિતની પૂજાનો સ્વીકાર કરજો. રથ, અશ્વ, હાથી આદિ વાહન ઉપર બેસજો. ^{૩૦} હે તપોધન ! તમારે જ આ મુક્તાનંદસ્વામી આદિ સંતો ભક્તોનું કળિયુગના દોષો કામ ક્રોધાદિથી રક્ષણ કરવાનું છે. કારણ કે એક તમે જ તેઓનું રક્ષણ કરવા સમર્થ છો. ^{૩૧} દ્રવ્ય, સ્ત્રી અને ક્રોધાદિકથી સર્વથા પરાભવ ન પામે તેવા મારા શિષ્યોમાં તમે એક જ છો. અને એ હું મારા અંતરમાં નિશ્ચય જાણું છું. કારણ કે ગુણોએ કરીને તો જાણે સાક્ષાત્ શ્રીકૃષ્ણ જ પધાર્યા હો એવો ભાવ મને તમારા વિષે ઉત્પન્ન થાય છે. ^{૩૨} ગંગાપુત્ર ભીષ્મ જેવા ધીરજધારી તમે ક્યારેય ધર્મનું સાંકર્યપણું નહિ કરો. એવો દેઢ નિશ્ચય કરી હું તમને મારી ધર્મધુરાના આચાર્યપદે સ્થાપન કરું છું. ^{૩૩}

ધર્મધુરા સ્વીકારવાની શ્રીહરિએ દર્શાવેલી અનિચ્છા :-

સુવ્રતમુનિ કહે છે, હે રાજન ! સદ્ગુરુ રામાનંદસ્વામીનાં આવાં વચનો સાંભળી શ્રીનારાયણમુનિ હૃદયમાં થોડીવાર વિચાર કરી પછી ઉદાસીમને ગુરુ પ્રત્યે કહેવા લાગ્યા. ^{૩૪} શ્રીનારાયણમુનિ કહે છે, હે પ્રભુ ! શિષ્યોએ ગુરુની આજ્ઞાનું પાલન કરવું જોઈએ, આજ સનાતન ધર્મની રીત છે. છતાં પણ ગાદી સ્વીકારવારૂપ આપનું આ વચન પાલન કરવામાં મને જરાય ઉત્સાહ નથી. ^{૩૫} કારણ કે, હે સંતોના સ્વામી ! મેં નૈષ્ઠિક બ્રહ્મચારીના ધર્મનો આશ્રય કર્યો છે, તેથી જો આપનું આ વચન સ્વીકારું તો લોક અને શાસ્ત્ર બન્નેમાં નિંદાને પાત્ર થાઉં, એમ હું ચોક્કસપણે માનું છું. ^{૩૬} બીજું કે હું સ્ત્રીઓની ગંધમાત્રથી દૂર ભાગુ છું. તો પછી

સ્ત્રીપ્રસન્નો મુમુક્ષુનાં મહાન્ પાશો હિ બન્ધકૃત્ । મુક્તા અપ્યભવન્ભ્રષ્ટાં બહવો યેન તત્ક્ષણે ॥ ૩૮
 નૈષ્ઠિકવ્રતવાન્ પુંસ્ત્રીભેદદૃષ્ટ્યાપિ વર્જિતઃ । ઋષ્યશૃઙ્ગઃ સ્ત્રીપ્રસન્નાદ્ભ્રષ્ટોભૂત્સ્વબૃહદ્વ્રતાત્ ॥ ૩૯
 સન્નાત્સન્નાયતે કામઃ કામાત્ક્રોધોઽભિજાયતે । ક્રોધાદ્ભવતિ સમ્મોહઃ સમ્મોહાત્સ્મૃતિવિભ્રમઃ ॥ ૪૦
 સ્મૃતિભ્રંશાદ્બુદ્ધિનાશો બુદ્ધિનાશાત્પ્રણયતિ । સ્ત્રીપ્રસન્નાત્તતઃ સ્વામિન્ચિત્તેભ્યહમિહ ધ્રુવમ્ ॥ ૪૧
 ન કુર્યાત્કર્હિત્સર્ખ્યં મનસિ હ્યનવસ્થિતે । યદ્વિસ્ત્રમ્ભાચ્ચિરાચ્ચીર્ણં ચસ્કન્દ તપ એશ્વરમ્ ॥ ૪૨
 નિત્યં દદાતિ કામસ્ય છિદ્રં તમનુ યેઽરયઃ । યોગિનઃ કૃતમૈત્રસ્ય પત્યુર્જાયેવ પુંશ્ચલી ॥ ૪૩
 કામો મન્યુર્મદો લોભઃ શોકમોહભયાદયઃ । કર્મબન્ધશ્ચ યન્મૂલઃ સ્વીકુર્યાત્કો નુ તદ્બુધઃ ॥ ૪૪
 કર્તવ્યો મનસઃ સન્નો યદિ ભૂતાનુકમ્પયા । તત્રાપ્યુપેક્ષા યુક્તૈવ યતઃ કર્મફલં જગત્ ॥ ૪૫
 દયયાપિ મનોઽન્યત્ર કૃષ્ણાદ્યે યોજયન્તિ તે । મૃગસન્નાદ્દરતવદ્ભ્રષ્ટન્યેવ નિજસ્થિતેઃ ॥ ૪૬

તેમની સમીપ બેસીને હું ધર્મોપદેશ કેવી રીતે કરી શકીશ ?^{૩૭} તેમાં પણ સ્ત્રીઓનો પ્રસંગ મુમુક્ષુ જીવાત્માઓને બંધન કરનાર મોટો ફાંસલો કહેલો છે. કારણ કે મુક્ત સ્થિતિને પામેલા અનેક પુરુષો પણ સ્ત્રીના પ્રસંગથી તે જ ક્ષણે બ્રહ્મચર્યવ્રત થકી ભ્રષ્ટ થયા છે. અરે !!! સ્ત્રી પુરુષોનું જેને લેશ માત્ર ભાન ન હતું એવા નૈષ્ઠિક બ્રહ્મચારી એકલશૃંગીઋષિ પણ સ્ત્રીના પ્રસંગથી પોતાના નૈષ્ઠિકવ્રત ધર્મમાંથી ભ્રષ્ટ થયા હતા.^{૩૮-૩૯} સ્ત્રીના પ્રસંગથી કામ ઉત્પન્ન થાય છે, અને કામથી ક્રોધ અને ક્રોધ થકી મહામોહ ઉત્પન્ન થાય છે. તેથી શુભસ્મૃતિનો વિનાશ થાય છે. અને સ્મૃતિના વિનાશથી બુદ્ધિનો નાશ થાય છે અને બુદ્ધિનો નાશ થતાં માનવ, કલ્યાણના માર્ગથી એકદમ ભ્રષ્ટ થઈ જાય છે. તેથી હે સ્વામી ! સ્ત્રીઓના પ્રસંગથી હું નિશ્ચય બહુ જ ભય પામું છું.^{૪૦-૪૧} મન અતિ ચંચળ હોવાથી જીત્યું હોય છતાં પણ ક્યારેય તેનો વિશ્વાસ કરવો જોઈએ નહિ. કારણ કે, મનનો વિશ્વાસ કરવાથી સમર્થ એવા સૌભરી આદિ ઋષિઓનું બહુ કાળથી ભ્રમું કરેલું તપ એક ક્ષણમાં સ્ત્રવી ગયું છે. જો યોગી પુરુષો મનનો વિશ્વાસ કરી તેની સાથે મિત્રતા કરે તો જેમ પુંશ્ચલી નારી પોતાનો વિશ્વાસ કરનાર પતિનો જાર પુરુષને અવકાશ આપી વિનાશ કરાવે છે. તેમ મન પણ કામ અને તેના અનુયાયી ક્રોધાદિ અંતઃશત્રુઓને અવકાશ આપી માનવને કલ્યાણના માર્ગમાંથી ભ્રષ્ટ કરે છે.^{૪૨-૪૩} કામ, ક્રોધ, લોભ, શોક, મોહ, ભય, માન, મત્સર આદિ અનેક દોષો અને કર્મનું બંધન વિગેરે મનના આધારે રહે છે. તે સર્વેનું મૂળ મન છે. હવે આ મનનો વિશ્વાસ કયો જ્ઞાની પુરુષ કરે ? ભૂતપ્રાણીમાત્ર ઉપર તેમની કોઈ પીડાના પ્રસંગે દયાએ કરીને પણ જો

પ્રતીસેડગ્નૌ નિપાતં વાવરં મન્યે વિષાશનમ્ । નત્વહં સ્ત્રૈણસમ્બન્ધં કદાચિદપિ કસ્યચિત્ ॥ ૪૭
 ધનાદીનાં પ્રસન્નોડપિ ન મે રુચિકરસ્તથા । સુશીલોડપિ દુરાચારે પ્રવૃત્તો યેન જાયતે ॥ ૪૮
 ધનાસક્ત્યા વસિષ્ઠોડપિ પુરા ભ્રષ્ટમતિનૃપમ્ । નિર્મિ શશાપ ધર્મિષ્ઠં વ્યાખ્યાત્ દ્વેશ્યાસુતઃ સ્વયમ્ ॥ ૪૯
 દેશઃ કાલઃ ક્રિયા ધ્યાનં શાસ્ત્રં દીક્ષા તથા મનુઃ । સઙ્ગશ્ચ યાદૃશા હ્યેતે તાદૃક્ તત્સેવિનાં ફલમ્ ॥ ૫૦
 શુભૈરેતૈઃ સેવિતૈસ્તુ શુભા બુદ્ધિર્ભવેન્નૃણામ્ । અશુભૈસ્તૈર્ભવેદ્બુદ્ધિરશુભા નાત્ર સંશયઃ ॥ ૫૧
 યાદૃશી યસ્ય બુદ્ધિઃ સ્યાત્કર્મ કુર્યાત્સ તાદૃશમ્ । કર્માનુરૂપં ચ ફલં પ્રાપ્નુયાત્સ તતઃ પુમાન્ ॥ ૫૨
 અસતો દેશકાલાદીન્ન સેવેત તતઃ સુધીઃ । વિહાય તાઙ્કુભાનેવ હિતાર્થી શીઘ્રમાશ્રયેત્ ॥ ૫૩

મનનો વિશ્વાસ કરવાનો પ્રસંગ ઊભો થાય તો પણ આ જગતમાં બધા કર્માધીન છે. એમ જાણીને પણ ઉદાસી રહેવું પણ મનનો વિશ્વાસ કરી આસક્ત થવું નહિં.^{૪૪}
^{૪૫} જે પુરુષો દયા કરવાના પ્રસંગથી પણ જો ભગવાન વિના બીજે મન જોડે છે તો તે મૃગબાળક ઉપર દયાએ કરીને પ્રસંગ કરવાથી પતન પામેલા ભરતજીની પેઠે પોતાની સ્થિતિમાંથી ભ્રષ્ટ થાય છે.^{૪૬}

પ્રજ્વલિત અગ્નિમાં પડવું, તેને હું શ્રેષ્ઠ માનું છું, વિષ ભક્ષણ કરવું તેને પણ હું શ્રેષ્ઠ માનું છું પરંતુ કોઈ પણ પુરુષે ક્યારેય પણ સ્ત્રીનો પ્રસંગ કરવો તે શ્રેષ્ઠ માનતો નથી.^{૪૭} તેવી જ રીતે ધનાદિનો પ્રસંગ પણ મને રુચિકર નથી. કારણ કે, તે ધનાદિના પ્રસંગથી તો સદ્વર્તનવાળા પુરુષોની પણ દુરાચારમાં પ્રવૃત્તિ થાય છે.^{૪૮} પૂર્વે ધનમાં આસક્તિ કરવાથી ભ્રષ્ટ થયેલી મતિવાળા વસિષ્ઠ મહર્ષિએ પણ ધર્મિષ્ઠ નિમિરાજાને શાપ આપ્યો હતો. અને પછી તે વસિષ્ઠઋષિ પણ નિમિરાજાના શાપથી વેશ્યાપુત્ર તરીકે જગતમાં વિખ્યાત થયા હતા.^{૪૯}

દેશ, કાળ, ધ્યાન, દેવતા, શાસ્ત્ર, દીક્ષા, મંત્ર અને સંગ આ આઠ જેવા શુભ કે અશુભનું પુરુષ સેવન કરે છે તે પુરુષને પણ તેવા શુભ કે અશુભ ફળની પ્રાપ્તિ થાય છે.^{૫૦} શુભ દેશકાળાદિનું સેવન કરનારા પુરુષની બુદ્ધિ શુભ થાય છે અને અશુભ દેશકાળાદિનું સેવન કરનાર પુરુષની બુદ્ધિ અશુભ થાય છે. તેમાં કોઈ પણ જાતનો સંશય નથી.^{૫૧} અને પછી તો જેવી બુદ્ધિ તેવું તે કર્મ કરે છે. અને તે કર્મને અનુસારે શુભાશુભ ફળને તે પુરુષ ભોગવે છે.^{૫૨} માટે પોતાનું હિત ઈચ્છતા ડાહ્યા પુરુષોએ અસત્ દેશકાળાદિનું ક્યારેય પણ સેવન ન કરવું અને તેનો ત્યાગ કરી શુભ દેશકાળાદિનો તત્કાળ આશ્રય કરવો.^{૫૩} પીધેલી મદીરા કે ભાંગ જેમ શાસ્ત્રવેત્તા વિદ્વાન હોય કે સામાન્ય માનવ હોય તે બન્નેને મદવાળા

નિપીતં મદ્યભઙ્ગાદિ શાસ્ત્રજં વા જડં નરમ્ । માદયિત્વા યથા સદ્ધો નયત્યુન્મત્તાં ખલુ ॥ ૫૪
તથૈવ સ્ત્રી ધનં વાપિ માદયિત્વા સ્વસેવિનમ્ । ઉત્પથં પ્રાપયત્યેવ વિદ્વાંસમપિ સાત્ત્વિકમ્ ॥ ૫૫
ઈદૃક્સ્વભાવમેવૈતદ્વર્તતે વસ્તુ સર્વથા । સ્વાભાવિકં ગુણં નૈવ હાતું શક્નોતિ કશ્ચન ॥ ૫૬
સ્ત્રીણાં વાડતો ધનાદીનાં પ્રસન્ને મમ નિશ્ચિતમ્ । સ્વાભાવિકી રુચિર્નાસ્તિ સત્યમેતદ્વદામ્યહમ્ ॥ ૫૭
સદુરોસ્તવ ચાજ્ઞાયાઃ પ્રતિવાદોઽપિ નોચિતઃ । તેન મે સ્વિદ્યતે ચેતસ્તતસ્ત્વં બ્રૂહિ મે હિતમ્ ॥ ૫૮
સર્વેષાં ધર્મમર્યાદારક્ષણેઽસ્તિ ત્વમીશ્વરઃ । અતોઽત્ર કિં નુ મે કાર્યમેતદન્યત્પ્રશાધિ મામ્ ॥ ૫૯

સુવ્રત ડવાચ -

પ્રતિવાક્યં ગુરુઃ શ્રુત્વા નારાયણમુનેરિતિ । સ્વામિત્વં સ્થાપયંસ્તસ્મિન્સ્વહાર્દ તમુવાચ સઃ ॥ ૬૦

શ્રીરામાનન્દસ્વામ્યુવાચ -

સન્મતે! શ્રૃણુ મદ્વાક્યં ત્વદ્ધાર્દ વેદમ્યહં નનુ । મયા યત્ક્રિયતે તત્તુ વિચાર્યૈવ ન ચાન્યથા ॥ ૬૧

કરીને તત્કાળ ઉન્મત્ત દશામાં મૂકી દે છે. તેમ સ્ત્રી અને ધનનું સેવન પણ સાત્ત્વિક એવા વિદ્વાન પુરુષને પણ મદે યુક્ત કરી કુમાર્ગે દોરી જાય છે. કારણ કે સ્ત્રીધનાદિ પદાર્થોનો સ્વભાવ જ આ પ્રકારનો છે. અને કોઈ પણ પદાર્થ પોતાનો સ્વભાવિક ગુણ છોડી શકતા નથી. માટે સ્ત્રી અને ધનના પ્રસંગમાં મારી સ્વાભાવિકી રુચિ મળતી નથી. હે સ્વામી ! મેં તમારી પાસે મારી આ સત્ય હકિકત કહી છે.^{૫૪-૫૭} હે ગુરુવર્ય ! તમારી આજ્ઞા પાળવી જેટલી યોગ્ય નથી તેટલી પાછી ઠેલવી પણ યોગ્ય નથી. કારણ કે ગુરુની આજ્ઞા શિષ્યોએ પાળવી જોઈએ. આ દ્વિધાથી મારા મનમાં ખેદ વર્તે છે. હવે મારું જેમ હિત થાય તેમ તમે કહો.^{૫૮} અને તમે સ્વયં સર્વેના ધર્મની રક્ષા કરવામાં સમર્થ છો. તેથી ધર્મધુરા સંભાળવાનું મારું શું પ્રયોજન છે ? આ સિવાયની બીજી કોઈ પણ આજ્ઞા હોય તો મને જણાવો હું નિશ્ચય તેનું પાલન કરીશ.^{૫૯}

શ્રીહરિને સમજાવવા રામાનંદસ્વામીનો પ્રયત્ન :- સુવ્રતમુનિ કહે છે, હે રાજન્ ! શ્રીનારાયણમુનિનો આવા પ્રકારનો પ્રત્યુત્તર સાંભળી ગુરુવર્ય રામાનંદસ્વામી તેમને જ પોતાની ધર્મધુરા સોંપવાનું પોતાનું હૃદયગત હાર્દ સમજાવવા લાગ્યા.^{૬૦} શ્રી રામાનંદ સ્વામી કહે છે, હે સદ્બુદ્ધિમાન નારાયણમુનિ ! તમે મારું વચન સાંભળો, હું તમારા હૃદયગત અભિપ્રાયને ચોક્કસ જાણું છું. છતાં હું જે કાર્ય કરવા જઈ રહ્યો છું. તે વિચારીને જ કરવા જઈ રહ્યો છું. વગર વિચારે હું કાંઈ પણ કાર્ય કરતો જ નથી.^{૬૧} હું આશ્રિતજનોની રક્ષા કરવા સમર્થ

સમર્થો ધર્મરક્ષાયમહં સ્વાશ્રિતદેહિનામ્ । વર્તે હિ સામ્પ્રતં ભૂમૌ સત્યમેતત્ત્વયોચ્યતે ॥ ૬૨
તથાપિ ત્વયિ સચ્છિષ્યે ધુમધ્યસ્ય સુવ્રત ! । નિશ્ચિન્તઃ કૃતકાર્યોઽહં હાતુમિચ્છામ્યદો વપુઃ ॥ ૬૩
ન ત્વાદૃશં કચ્છિદન્યં પશ્યામ્યત્ર ચ ધૂર્વહમ્ । અતો મદ્વચનં તાત ! કર્તુમર્હસિ સર્વથા ॥ ૬૪
વર્ણિનાં વ્રતભક્તઃ સ્યાત્સ્ત્રીભિઃ સમ્ભાષણાદિના । ઇતિ ત્વયોદિતં યત્તત્સત્યમેવ ન સંશયઃ ॥ ૬૫
અન્યે તે વર્ણિનો યેષાં સ્ત્ર્યાદિભિર્લુપ્યતે વ્રતમ્ । અમાનુષક્રિયસ્ત્વં તુ ન વર્ણી પ્રાકૃતો હ્યસિ ॥ ૬૬
વર્તિતું સ્ત્રીસહસ્રેષુ નિર્વિકારતયાઽનઘ ! સ્વર્ણપુઞ્જેષ્વપિ તથા શક્તિરસ્તિ તવૈવ હિ ॥ ૬૭
સૂર્યનારાયણઃ સાક્ષાદ્વરદાતા તવ પ્રભુઃ । કામાદે રક્ષણં કર્તા રાજતે હૃદયે તવ ॥ ૬૮
સર્વથૈવ સમર્થસ્ત્વં વિદિતોઽસિ મયાચ્ચસા । અતશ્ચિરન્તનાનેતાનપિ હિત્વા ત્વમર્થ્યસે ॥ ૬૯
ત્વદન્યે વર્ણિનસ્ત્વદ્ગ્ધ ! સ્ત્રીકથાશ્રવણાદપિ । બ્રષ્ઠા ભવેયુઃ સહસા કિં પુનર્દર્શનાદિભિઃ ॥ ૭૦

છું અને અત્યારે હું પૃથ્વીપર મોજૂદ પણ છું. જે તમે કહો છો તે સત્ય છે.^{૬૨} છતાં પણ હે શુભવ્રતની નિષ્ઠાવાળા મુનિ ! તમે મારા સદ્ગુણે સંપન્ન શિષ્ય છો તેથી તમને મારી ધર્મધુરા સોંપી હું નિશ્ચિત અને કૃતકૃત્ય થઈ આ માનવશરીરને હવે છોડવા ઇચ્છું છું.^{૬૩}

હે તાત ! મારા આ સમસ્ત શિષ્યવર્ગમાં તમારા સિવાય બીજો કોઈ મારી ધર્મધુરા સંભાળી શકે તેવો સમર્થ શિષ્ય હું જોઈ શકતો નથી. તેથી તમે જ મારું વચન સર્વપ્રકારે સ્વીકારો.^{૬૪} સ્ત્રીઓની સાથે બોલવા આદિથી બ્રહ્મચારીઓના વ્રતનો ભંગ થાય છે. એ તમારું વચન સર્વ પ્રકારે સત્ય છે. તેમાં કોઈ જાતનો સંશય પણ નથી.^{૬૫} પરંતુ તે બ્રહ્મચારીઓ બીજા છે કે જે સ્ત્રી ધનાદિકમાં લોભાઈને બ્રષ્ટ થાય. અને તમે તો અમાનુષી ક્રિયા કરનારા દિવ્ય પુરુષ છો. કોઈ પ્રાકૃત બ્રહ્મચારી નથી.^{૬૬} હે નિષ્પાપ ! તમે તો હજારો સ્ત્રીઓની વચ્ચે અને સુવર્ણના ઢગલાની વચ્ચે પણ નિર્વિકાર રહી શકો તેવા સમર્થ છો.^{૬૭} કારણ કે તમને વરદાનને આપનારા અને કામાદિ દોષો થકી પણ રક્ષણ કરવા સમર્થ એવા સાક્ષાત્ સૂર્યનારાયણ તમારા હૃદયમાં સદાય પ્રકાશ કરી રહ્યા છે.^{૬૮} તમે સર્વપ્રકારે સમર્થ છો. એમ હું યથાર્થ જાણું છું. તેથી હું આ મુક્તાનંદ વિગેરે જૂના સંતોને છોડીને એક તમને જ ધર્મધુરા સ્વીકારવા સમજાવું છું.^{૬૯} હે નારાયણમુનિ ! તમે ડાહ્યા થાઓ. તમારા સિવાયના આ બ્રહ્મચારીઓ તો સ્ત્રીઓની વાર્તા સાંભળવા માત્રથી તત્કાળ બ્રષ્ટ થાય, તો પછી તેનાં દર્શન કે સ્પર્શથી બ્રષ્ટ થાય તેમાં શું કહેવું ? માટે તે સર્વે બ્રહ્મચારીઓએ તો સ્ત્રી-ધનાદિકનો પ્રસંગ તો સર્વ પ્રકારે છોડી દેવો એ જ યોગ્ય

સંસર્ગઃ સ્ત્રીધનાદીનાં ત્યાજ્યોઽતઃ સર્વથૈવ તૈઃ । ત્વં ત્વીશ્વરઃ સ્વાશ્રિતાનાં કુરુ ધર્માદિરક્ષણમ્ ॥૭૧

સુવ્રત ડ્વાચ -

ઇત્યાકર્ણ્ય ગુરોર્વાક્યં માનયંસ્તં સ વર્ણિણાટ્ । પ્રતિજગ્રાહ તદ્વાક્યમનિચ્છન્નપિ ભૂપતે ! ॥ ૭૨
સ્વવાચીત્થં સ્વીકૃતાયાં તેનાથ સ મુનીશ્વરઃ । ઉપવેશ્ય સ્વાસને તં ચન્દનાદિભિરાર્ચિચત્ ॥ ૭૩
મહોત્સવં કારયિત્વા ગીતવાદ્યપુરોગતમ્ । સુપ્રસન્નમનાઃ સ્વામી સ્વાશ્રિતાનિદમબ્રવીત્ ॥ ૭૪

શ્રીરામાનન્દસ્વામ્યુવાચ -

શૃણ્વન્તુ મામકાઃ સર્વે ગૃહિણસ્ત્યાગિનસ્તથા । અયં નારાયણમુનિર્મમ સ્થાનેઽસ્તિ નિશ્ચિતમ્ ॥ ૭૫
મનુષ્યાણાં સુદુષ્ટ્રાપૈઃ સમ્પન્નઃ સદ્ગુણૈરયમ્ । યુષ્માકં ધર્મમર્યાદાપાલનેઽસ્ત્યેવ શક્તિમાન્ ॥ ૭૬

છે. અને તમે તો સમર્થ છો. માટે મારા આશ્રિત નરનારીઓના ધર્મનું રક્ષણ કરવા ધર્મધુરાનો સ્વીકાર કરો. ૭૦-૭૧

શ્રીહરિએ કયો ગુરુના વચનનો સ્વીકાર :- સુવ્રતમુનિ કહે છે, હે રાજન્ ! વર્ણીરાજ શ્રીનારાયણમુનિ ગુરુ રામાનંદસ્વામીનું આવું આગ્રહભર્યું વચન સાંભળી અંતરમાં જરા પણ ઈચ્છા ન હોવા છતાં તેમનાં વચનને માન આપીને કહ્યું કે, તમે જેમ કહેશો તેમ કરીશ. ૭૨ હે રાજન્ ! નારાયણમુનિ શ્રીસહજાનંદ સ્વામીએ જ્યારે પોતાનાં વચનનો સ્વીકાર કયો ત્યારે મુનીશ્વર શ્રીરામાનંદ સ્વામીએ તત્કાળ શ્રીહરિને પોતાની ધર્મની ગાદી ઉપર બેસાડ્યા અને ચંદન પુષ્પાદિ વડે પૂજન કર્યું, તથા ગીત-વાજિંત્રોના નાદની સાથે મોટો ઉત્સવ ઉજવ્યો. અત્યંત ખુશ થઈ ગુરુ રામાનંદસ્વામી પોતાના આશ્રિત સર્વે સંતો ભક્તો પ્રત્યે કહેવા લાગ્યા. ૭૩-૭૪

શ્રીરામાનંદસ્વામી કહે છે, કે મારા ત્યાગી તથા ગૃહસ્થ સર્વે આશ્રિતજનો સાંભળો ! આ નારાયણમુનિ આજથી મારા સ્થાને બિરાજે છે, તે વાત નિશ્ચિત છે. ૭૫ એ બીજા મનુષ્યોથી પ્રાપ્ત ન થઈ શકે તેવા સદ્ગુણોથી સંપન્ન છે. તેથી તમને સર્વેને ધર્મમર્યાદાનું પાલન કરાવવા સમર્થ છે. ૭૬ માટે આજ દિવસથી આરંભીને મારા સર્વે આશ્રિત તમોએ એમની આજ્ઞામાં વર્તવાનું છે. મારી આ આજ્ઞાનું તમારે સર્વેને સર્વપ્રકારે યથાર્થ પાલન કરવાનું છે. ૭૭

હે રાજન્ ! સ્વામીનું વચન સાંભળી સર્વે સંતો ભક્તોએ કહ્યું કે, હે સ્વામી ! આપના કહેવા પ્રમાણે જ અમે વર્તન કરીશું. આ પ્રમાણે સર્વે સંતો ભક્તોની સહમતિ સાંભળી રામાનંદસ્વામી પોતાની સન્મુખ બે હાથ જોડીને રહેલા શ્રીનારાયણમુનિને

તદેતદ્દિનમારભ્ય સ્થેયમસ્યૈવ શાસને । સર્વૈર્ભવદ્ધિરિત્યાજ્ઞા મમ પાલ્યૈવ સર્વથા ॥ ૭૭
સ્વામિન્નેવં કરિષ્યામ ઇત્યુચુસ્તે તતોઽખિલાઃ । પ્રાઙ્ગલિં વર્ણિરાજં ચ તદોવાચ પુનર્ગુરુઃ ॥ ૭૮
મહામુને ! પ્રસન્નોઽસ્મિ મદાજ્ઞાપાલનાત્ત્વયિ । અતસ્ત્વં વાચ્છિતાન્સવસ્ય વરાન્વરય કાંશ્વન ॥ ૭૯
અદેયં નાસ્તિ મે કિઞ્ચિત્તુભ્યં બ્રહ્માણ્ડગોલકે । મહાપુરુષ ! તદ્બ્રૂહિ નિશ્ચિતં નિજવાચ્છિતમ્ ॥ ૮૦

સુવ્રત ડવાચ -

ઈતિ સઙ્ગોદિતસ્તેન વરાર્થં સ મહામુનિઃ । નીલકઞ્ઠ ડવાચેદં સર્વજીવદયાનિધિઃ ॥ ૮૧

શ્રીનીલકઞ્ઠ ડવાચ -

યદિ તવ વરદાનપાત્રતા મે વિતર તદા તુ મયેપ્સિતાન્વરાંસ્ત્વમ્ ।

મૃદુલપદસરોરુહદ્વયે મે મતિરચલાસ્તુ સદૈવ નન્દસૂનોઃ ॥ ૮૨

ઈહ ચ યદુરુદુઃખમન્તકાલે હ્યગણિતવૃશ્ચિકદંશતુલ્યમાહુઃ ।

યદિતરદપિ તચ્ચ વૈષ્ણવાનાં ભવતુ મમાથ ચ તે તુ સન્ત્વદુઃખાઃ ॥ ૮૩

ફરી કહેવા લાગ્યા કે, હે મહામુનિ ! મારી આજ્ઞાનું તમે પાલન કર્યું, તેથી હું ખૂબજ પ્રસન્ન થયો છું, તેથી હવે તમને જે ઈચ્છિત વરદાનો માગવાની ઈચ્છા છે તે માગો. ^{૭૮-૭૯} હે મહાપુરુષ ! આ બ્રહ્માંડના ગોળામાં એવી કોઈ વસ્તુ નથી કે તમે માગોને હું ન આપી શકું. તેથી તમારા અંતરમાં જે ઈચ્છા વર્તે છે તે કહો. ^{૮૦}

સુવ્રતમુનિ કહે છે, હે રાજન્ ! આ પ્રમાણે ગુરુવર્ચશ્રી રામાનંદ સ્વામીએ વરદાન માગવાની પ્રેરણા કરી ત્યારે જીવપ્રાણીમાત્ર ઉપર દયા કરનારા મહામુનિ શ્રી નીલકંઠવર્ણી એવા શ્રીહરિ આ પ્રમાણે માગવા લાગ્યા. ^{૮૧}

શ્રીહરિએ માગેલાં વરદાનો :- શ્રીનીલકંઠવર્ણી કહે છે, હે સ્વામી ! જો હું વરદાન આપવાને પાત્ર હોઉં તો મારા મનને ઈચ્છિત એ વરદાન આપો કે, નંદનંદન શ્રીકૃષ્ણ ભગવાનના કોમળ ચરણકમળને વિષે મારી મતિ અચળ રહે. ^{૮૨} આલોકમાં અંતકાળે મનુષ્યોને અગણિત વીંછીઓના દંશની વેદના કરતાં પણ અધિક વેદના થાય છે. એમ વર્ણન કરેલું છે. તથા જીવનમાં થતી બીજી શારીરિક અનેક વેદનાઓ વર્ણવી છે. તે વેદના જો તમારા આશ્રિત ભક્તજનોના ભાગ્યમાં ભોગવવાની લખી હોય તો મને પ્રાપ્ત થાય પરંતુ તમારો ભક્ત કદાપિ દુઃખી ન થાય. ^{૮૩} હે પોતાના આશ્રિતજનોનું પાલન કરનારા સ્વામી ! તેવી જ રીતે આલોકમાં તમારો આશ્રય કરી ભગવાનની ભક્તિ કરનારા ભક્તજનોના ભાલમાં પોતાનાં કરેલાં કર્મના ભાગ્યે અન્ન-વસ્ત્રાદિકની પીડા અવશ્ય ભોગવવાની લખી હોય તો

ક્વચિદપિ ભુવિ કૃષ્ણભક્તિભાજાં નિજકૃતકર્મવશાદવશ્યભોગ્યમ્ ।
 ઇહ યદુરુ તથાઽન્નવસ્ત્રદુઃખં તદપિ મમાસ્તુ ન તુ પ્રજેશ ! તેષામ્ ॥ ૮૪
 વ્રજરમણકથા ચ યત્ર યત્ર પ્રથિતગુણાશ્ચ ભવેયુરીશ ! સન્તઃ ।
 મમ ભવતુ સદૈવ તત્ર વાસો ન તુ ભવસક્તધિયાં ક્વચિત્પ્રસન્ને ॥ ૮૫
 વાણી મે ગુણકીર્તને ભગવતઃ કર્ણૌ કથાયાઃ શ્રુતૌ ।
 સેવાયાં ચ ભૂજૌ સ્મૃતૌ ચ હૃદયં ભૂયાદ્દૃશૌ લોચને ॥
 કૃષ્ણાર્થૈવ મમ ક્રિયાઽસ્તુ સકલા શારીરિકી માનસી ।
 દુઃસન્નઃ ક્વચનાપિ માસ્તિહ વિભો ! દેહિ ત્વમેતાન્વરાન્ ॥ ૮૬

સુવ્રત ડ્વાચ -

ઇવં સ ભગવાન્ કૃષ્ણોપાસનારીતિમજ્જસા । સેવારીતિં સદુરોશ્ચ શિક્ષયન્નાત્મસંશ્રિતાન્ ॥ ૮૭
 શોભયંશ્ચ સ્વાનુકૃતં નરનાટ્યં નરાધિપ ! । ઈશ્વરોઽપિ ગુરું ભક્ત્યા પ્રાર્થયામાસ ભક્તવત્ ॥ ૮૮
 ઇતિ સમ્પ્રાર્થયન્તં તં પ્રોવાચ વચનં ગુરુઃ । મનોરથાસ્તે સમ્પૂર્ણા ભવિષ્યન્તિ ન સંશયઃ ॥ ૮૯

તે પીડા મને આવે પણ તે ભગવાનના ભક્તો અન્નવસ્ત્રે કરીને ક્યારેય દુઃખી ન થાય. ^{૮૪} હે ઈશ ! જે જે સ્થળમાં વ્રજેશ્વર શ્રીકૃષ્ણ ભગવાનની કથા થતી હોય તથા જે જે સ્થળમાં સદ્ગુણોથી પ્રસિદ્ધ સંતપુરુષોનો તથા સાક્ષાત્ ભગવાનના ભક્ત સંતોનો નિવાસ હોય તેવા સ્થળમાં રહેવાનું સદ્ભાગ્ય મને સદાય પ્રાપ્ત થાય. પરંતુ સંસારમાં આસક્ત બુદ્ધિમાન પુરુષોનો પણ મને ક્યારેય સહવાસ પ્રાપ્ત ન થાય. ^{૮૫} વળી હે વિભુ ! મારી વાણી સદાય ભગવાનનાં ગુણ કીર્તન કર્યા કરે, મારા કાન ભગવાનની કથાનું શ્રવણ કર્યા કરે, મારા હાથ ભગવાનની પરિચર્યા કર્યા કરે. મારા હૃદયમાં સતત ભગવાનનું સ્મરણ થયા કરે, મારાં નેત્રો ભગવાનનું દર્શન કર્યા કરે. આ રીતે મારી શારીરિક અને માનસિક સકલ ક્રિયા શ્રીકૃષ્ણ ભગવાનને અર્થે જ થયા કરે, તથા આ સંસારમાં ક્યારેય પણ મને કુસંગનો યોગ ન થાય. આવાં વરદાનો તમે મને આપો. ^{૮૬}

હે રાજન્ ! આ પ્રમાણે ભગવાન શ્રીહરિ સ્વયં પરમેશ્વર હોવા છતાં પોતાની સ્વતંત્ર ઈચ્છાથી સ્વીકારેલા મનુષ્યનાટ્યને શોભાવવા અને પોતાના આશ્રિત ભક્તજનોને ભગવાન શ્રીકૃષ્ણની ઉપાસના રીતિ તથા સદ્ગુરુની સેવા રીતિ શિખવવા માટે એકાંતિક ભક્તની જેમ પરમ સ્નેહથી ગુરુ રામાનંદ સ્વામીની પ્રાર્થના કરી વરદાનો માગ્યાં. ^{૮૭-૮૮} પછી શ્રીનારાયણમુનિ પ્રત્યે ગુરુ રામાનંદસ્વામી

પરોપકારૈકપરાયણાય નારાયણાયેતિ વરાન્સ દત્ત્વા ।
 સ્થિતસ્તદીયાનનપદ્મમેવ વિલોકતે સ્મ સ્થિરયાત્મદૃષ્ટ્યા ॥ ૯૦
 તસ્મૈ પ્રસન્નોઽથ ચ સોઽપિ કૃષ્ણઃ સ્વાતિપ્રિયાયાત્મયથાર્થબોધમ્ ।
 દદાવચિન્તં વિદધત્તમીશો વિવેદ તં સોઽપિ નિજેષ્ટદેવમ્ ॥ ૯૧
 ગોલોકસંસ્થાક્ષરદિવ્યધામ્નિ યાદૃક્ સ્વદૃષ્ટ્યશ્ચ બૃહદ્વનાદૌ ।
 વિલોક્ય તં તાદૃશમેવ કૃષ્ણમાનન્દવાર્ધૌ નિમમજ્જ સદ્યઃ ॥ ૯૨
 ચિરં નિભાલ્યાથ તમેવ ભક્તરક્ષાવિધાનાય ચ ધર્મગુપ્ત્યૈ ।
 તત્રાગતં હૃદયવગત્ય સદ્યો નિશ્ચિન્ત આસીન્નૃપ ! પૂર્ણકામઃ ॥ ૯૩
 નૃનાટનં તસ્ય વિભોર્વિધિત્સોર્હાર્દં વિદન્નાન્યજનાય તત્તુ ।
 પ્રાકાશયદ્વેદનમાત્મબુદ્ધમેકાન્તિકો ભક્તવરો યતોઽસૌ ॥ ૯૪

કહેવા લાગ્યા કે, હે વર્ણીરાજ ! તમારા મનોરથો સંપૂર્ણ સિદ્ધ થશે. તેમાં જરાય પણ સંશય નથી. ^{૯૦} હે રાજન્ ! જીવપ્રાણી માત્ર ઉપર એક પરોપકાર કરવા માટે જ સદાય તત્પર રહેતા શ્રીનારાયણમુનિને આ પ્રમાણે વરદાનો આપી, આસન ઉપર બિરાજમાન શ્રીરામાનંદસ્વામી પોતાની સ્થિર નિર્નિમેષ દૃષ્ટિથી શ્રીહરિના મુખકમળ સામું જ જોઈ રહ્યા. ^{૯૦}

ગુરુને આપ્યું સ્વ-સ્વરૂપનું સત્યજ્ઞાન :- હે રાજન્ ! ત્યારપછી અતિશય પ્રસન્ન થયેલા ભગવાન શ્રીહરિ પોતાના પ્રિય સખા ઉદ્ભવાવતાર શ્રીરામાનંદસ્વામીની ચિંતાદૂર કરવા તેમને પોતાના શ્રીકૃષ્ણ ભગવાનપણાના સ્વરૂપનો યથાર્થબોધ કરાવ્યો અને સ્વામી પણ શ્રીહરિને પોતાના ઈષ્ટદેવ સાક્ષાત્ શ્રીકૃષ્ણ છે એમ માનવા લાગ્યા. ^{૯૧} ગોલોકના મધ્યે રહેલા દિવ્ય અક્ષરબ્રહ્મધામમાં વિરાજમાન ભગવાનનાં પૂર્વે દિવ્ય વૃંદાવનક્ષેત્રમાં જેવાં સ્વરૂપે દર્શન થયાં હતાં, તેવા જ શ્રીકૃષ્ણ સ્વરૂપે ભગવાન શ્રીહરિને જોઈ શ્રીરામાનંદ સ્વામી તત્કાળ આનંદના મહાસાગરમાં લીન થયા. ^{૯૨} હે રાજન્ ! આ પ્રમાણે રામાનંદસ્વામીને શ્રીહરિનાં દર્શનમાં આમને આમ બહુકાળ પર્યંત અનુભૂતિ થતી રહી તેથી પોતે પૂર્ણકામ થયા અને દુર્વાસામુનિના શાપથી ધર્મ-ભક્તિ અને મરીચ્યાદિમુનિઓ તથા મારું રક્ષણ કરવા માટે અને એકાંતિક ધર્મનું રક્ષણ કરવા માટે પ્રગટ થઈ સૌરાષ્ટ્રદેશમાં આવેલા આ શ્રીહરિ સાક્ષાત્ પરમેશ્વર છે. એમ મનમાં જાણી તત્કાળ ચિંતા રહિત થયા. ^{૯૩} મનુષ્યનાટક કરવા ઈચ્છતા વિભુ એવા શ્રીહરિના હૃદયગત

તસ્મિન્નસ્તતઃ શિષ્યધિયં વિહાય નિજેશબુધ્ધ્યા હ્રદિ ભાવયન્ સઃ ।
વૃતસ્તદાદ્યૈર્નિજશિષ્યમુખ્યૈસ્તતઃ ફણિગ્રામમિયાય ભૂપ ! ॥ ૧૫

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
નારાયણમુનિસ્વામિત્વસ્થાપનનામૈકોનષઠિતમોઽધ્યાયઃ ॥ ૫૧ ॥

અધ્યાયઃ - ૬૦

સુવ્રત ઝ્વાચ -

एकादश्या मोक्षदायास्तत्र चक्रे महोत्सवम् । द्वादश्यां भोजयामास साधून्विप्रान्सहस्रशः ॥ १
दत्त्वा दानानि विप्रेभ्यः प्रातर्भद्राभिधां नदीम् । उपेत्य तस्यां स्नात्वा रहःस्थान उपाविशत् ॥ २

અભિપ્રાયને જાણતા હોવા છતાં શ્રીહરિની ઈચ્છા ન હોવાથી ઉદ્ધવાવતાર શ્રી
રામાનંદસ્વામીએ પોતાને થયેલું સાક્ષાત્ ભગવાન શ્રીહરિના સ્વરૂપનું જ્ઞાન કોઈની
આગળ જાહેર કર્યું નહિ. કારણ કે, તે ભગવાનના પરમ એકાંતિક ભક્ત હતા,
તેથી ભગવાનની મરજી વિરુદ્ધ વર્તે નહિ.^{૯૪} હે રાજન્ ! શ્રીહરિના દિવ્યસ્વરૂપનું
જ્ઞાન થયા પછી શ્રીરામાનંદ સ્વામી તેમને વિષે શિષ્યપણાની બુદ્ધિ છોડી દીધી
અને અંતરમાં આ મારા ઈષ્ટદેવ સાક્ષાત્ શ્રીકૃષ્ણ ભગવાન છે એવી ભાવનામાં
આનંદથી રહેવા લાગ્યા, અને નારાયણમુનિ આદિ તથા મુક્તાનંદસ્વામી આદિની
સાથે ફરતા ફરતા ફણેણી ગામમાં પધાર્યા.^{૯૫}

આ પ્રમાણે અવતારી શ્રી નારાયણ ભગવાનના ચરિત્રરૂપ
શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં રામાનંદસ્વામીએ
શ્રીસહજાનંદ સ્વામીને પોતાની ધર્મધૂરા સોંપી એ નામે ઓગણસાઠમો
અધ્યાય પૂર્ણ થયો. --૫૯--

અધ્યાય - ૬૦

ફણેણી ગામમાં શ્રીરામાનંદસ્વામીની અંતર્ધાન લીલા.

સુવ્રતમુનિ કહે છે, હે રાજન્ ! રામાનંદસ્વામીએ ફણેણી ગામમાં સંવત
૧૮૫૮ ના માગસર શુદ્ધ મોક્ષદા એકાદશીને દિવસે મોટો ઉત્સવ ઉજવ્યો અને
બારસને દિવસે હજારો સાધુ, બ્રાહ્મણોને ભોજન કરાવ્યું.^૧ તેરસના પ્રાતઃકાળે

બદ્ધપદ્માસનસ્તસ્મિન્ સમાર્ધિ વિદધદ્ધરૌ । તદિચ્છયા જહૌ સદ્યો માનુર્ષીં તનુમુદ્ધવઃ ॥ ૩
મુક્તો દુર્વાસસઃ શાપાદ્વદરીમેત્ય પૂર્વવત્ । પ્રાવર્તયત્ કૃષ્ણભક્તિં સિદ્ધદેહઃ સ ભૂપતે ! ॥ ૪
વિક્રમાર્કશકાન્નાગશરહસ્તીન્દુસમિતે । વર્ષે માર્ગે ત્રયોદશ્યાં શુક્લે સોઽન્તર્દધે ગુરૌ ॥ ૫
સદ્ગીર્તયન્તો નામાનિ શ્રીકૃષ્ણસ્ય તદાઽખિલાઃ । તન્મુખૈકદૃશઃ શિષ્યા વિવિદુસ્તમુપારતમ્ ॥ ૬
તત્પાર્શ્વમેત્ય સંવીક્ષ્ય નાડીપ્રાણવિહીનતામ્ । સાશ્રુનેત્રા બભૂવુસ્તે વિશ્રાન્તા ઇવ સર્વશઃ ॥ ૭
હરિસ્તુ ધૈર્યમાસાઘ્ય દેશકાલોચિત્ક્રિયઃ । ધર્મશાસ્ત્રાર્થપારીણઃ સ્નાત્વા કેશાનવાપયત્ ॥ ૮
પુનઃ સ્નાત્વા ચન્દનેન ચર્ચયામાસ તદ્વપુઃ । પુષ્પાબીરગુલાલાદ્યૈસ્તદાનર્ચ નનામ ચ ॥ ૯
પિતૃમેધવિધાનેન ક્રમાત્કુર્વન્ સ તત્ક્રિયાઃ । વિમાનં કારયિત્વાશુ તસ્મિન્સ્તત્સન્યધારયત્ ॥ ૧૦

સુપાત્ર બ્રાહ્મણોને ગાય, ભૂમિ, સુવર્ણ આદિકનાં દાન આપ્યાં. ત્યારપછી ભદ્રાવતી નદીએ જઈ સ્નાન કરી પાછા પોતાને સ્થાને આવી એકાંત સ્થળમાં વિરાજમાન થયા.^૨ આ પ્રમાણે ઉદ્ધવાવતાર શ્રીરામાનંદ સ્વામી એકાંતમાં પદ્માસને બેસી પોતાના ઈષ્ટદેવ અને પ્રગટપણે વિરાજતા સાક્ષાત્ શ્રીહરિકૃષ્ણના સ્વરૂપમાં મનની વૃત્તિ એકાગ્ર કરી તેમની જ દિવ્ય ઈચ્છાથી તત્કાળ મનુષ્ય શરીરનો ત્યાગ કર્યો.^૩ હે ભૂપતિ ! આ રીતે દુર્વાસામુનિના શાપ થકી મુક્ત થઈ ઉદ્ધવજી પુનઃ બદરિકાશ્રમને વિષે સિધાવી પૂર્વની માફક જ સિદ્ધદેહે કૃષ્ણ ભક્તિનું પ્રવર્તન કરવા લાગ્યા.^૪

હે રાજન્ ! આ રીતે સંવત ૧૮૫૮ ના માગસર સુદ તેરસ ને ગુરુવારના પવિત્ર દિવસે ઉદ્ધવાવતાર શ્રીરામાનંદસ્વામી આલોકમાંથી અંતર્ધાન થયા.^૫ તે સમયે ગુરુના મુખ સામે જ એક દૃષ્ટિ કરી ભગવાન શ્રીકૃષ્ણનું નામ સંકીર્તન કરી રહેલા શ્રીનારાયણમુનિ આદિ સમગ્ર શિષ્યમંડળે સ્વામી અંતર્ધાન થયા છે, એમ જાણ્યું. તે સમયે અન્ય સર્વે શિષ્યો તેમની સમીપે આવ્યા અને સ્વામીના નાડીપ્રાણ બંધ થયાં છે એમ જાણી વ્યાકુળ થઈ રુદન કરવા લાગ્યા.^{૬-૭}

હે રાજન્ ! દેશકાળને અનુસારે ધર્મશાસ્ત્ર સંબંધી ક્રિયા કરવામાં કુશળ શ્રીહરિ સહજાનંદસ્વામીએ ધીરજ ધારણ કરી સ્નાન કર્યું અને મસ્તક ઉપર શિખાને છોડી મુંડન કરાવ્યું.^૮ પછી ફરી સ્નાન કરી શ્રીરામાનંદ સ્વામીના શરીર ઉપર ચંદન ચર્ચ્યું અને પુષ્પ, અબીર, ગુલાલ આદિ સૌભાગ્ય દ્રવ્યથી પૂજન કરી નમસ્કાર કર્યા.^૯ ભગવાન શ્રીનારાયણમુનિએ પિતૃમેધ વિધિથી અનુક્રમે ઔર્ધ્વદૈહિકક્રિયાનું અનુષ્ઠાન કરતાં સ્વામીના નિશ્ચેતન શરીરને તત્કાળ સુંદર

અનર્ઘ્યસિતસૂક્ષ્મેણ વાસસાચ્છાદ્ય તત્ત્રિભિઃ । શિષ્યૈરન્યૈઃ સમં નિન્યે સ્નાતૈર્ભદ્રાં વિમાનકમ્ ॥ ૧૧
 વિષ્ણુસૂક્તં દ્વિજાઃ પેઠુસ્તદાનીં કૃષ્ણકીર્તનમ્ । મૃદઙ્ગઙ્ગર્જરોપેતં ચકુઃ સન્તોઽશ્રુચક્ષુષઃ ॥ ૧૨
 નદ્યાસ્તટે શુચિસ્થાને તન્નિધાય ચ તે ચિતામ્ । ચકુઃ શ્રીખન્ડતુલસીપિપ્પલાનાર્દદારુભિઃ ॥ ૧૩
 તત્ર તદ્દેહમાધાય સ્નપિતં સ્નગ્વિભૂષિતમ્ । આજ્યલિપ્તં તતઃ કૃષ્ણો દદાહોત્તપનાગ્નિના ॥ ૧૪
 આજ્યં જુહાવ મધ્યે તુ તતો દગ્ધે કલેવરે । શમયિત્વામ્ભસા વહ્નિં નદ્યાં તદ્દ્રસ્મ સોઽક્ષિપત્ ॥ ૧૫
 સુસ્રુઃ સર્વે તતો નદ્યાં શિષ્યા હરિપુરઃસરાઃ । દત્ત્વોદકં ચ ગુરવે પુનઃ સ્નાન્તિ સ્મ તે નૃપ ! ॥ ૧૬
 તતો ગત્વા ફણિગ્રામમૂષુસ્તે ચ શુચાન્વિતાઃ । ઉપોષણં દિને તસ્મિન્કુર્વન્તિ સ્મ નિરોજસઃ ॥ ૧૭

આકારની પાલખી તૈયાર કરાવી તેમાં પધરાવ્યું.^{૧૦} કોઈએ ધર્મશાસ્ત્રના દેવલમુનિના વચનને યાદ કરી શંકા કરી કે, બ્રહ્મચારીએ શબની દાહ આદિક ક્રિયા ન કરવી જોઈએ. ત્યારે શ્રીહરિએ કહ્યું કે, નિર્ણયસિન્ધુમાં કમલાકર અને મનુની ઉક્તિ છે કે, પોતાના આચાર્ય, વિદ્યાગુરુ, માતા, પિતા અને ગુરુના શરીરની ઔર્ધ્વદૈહિક ક્રિયા નૈષ્ઠિકબ્રહ્મચારી કરે છતાં વ્રતનો ભંગ થતો નથી. તેથી આમાં કોઈ શાસ્ત્રબાધ નથી, એમ કહીને બહુ મૂલ્યવાળાં સૂક્ષ્મ શ્વેત વસ્ત્રોથી તે વિમાનને શણગારી સ્નાન કરી પવિત્ર થયેલા અન્ય ત્રણ સ્વામીના શિષ્યોની સાથે શ્રીનારાયણમુનિ તે વિમાનને ભદ્રાવતી નદીનાં તીરે લઈ ચાલ્યા.^{૧૧}

હે રાજન્ ! તે સમયે સ્વામીના વિદ્વાન શિષ્ય બ્રાહ્મણો વિષ્ણુસૂક્તનો પાઠ કરવા લાગ્યા અને આંખમાં શોકનાં આંસુ હતાં છતાં ઝાંઝ મૃદંગ વગાડી સંતો, ભક્તો શ્રીકૃષ્ણ ભગવાનનું નામ સંકીર્તન કરવા લાગ્યા.^{૧૨} આ પ્રમાણે શ્રીહરિ અને સંતો ભક્તો સ્વામીના વિમાનને ભદ્રાવતી નદીના પવિત્ર તટે લઈ આવી. નીચે ઉતાર્યું અને ચંદન, તુલસી અને પીપળો વગેરેનાં સૂકાં કાષ્ઠની ચિતા તૈયાર કરી, પછી શ્રીહરિએ સ્વામીના શરીરને સ્નાન કરાવી, ઘીથી લેપન કરી પુષ્પોની માળાઓથી શણગારીને ચંદનની ચિતામાં પધરાવ્યું, અને ઉત્તપન નામના અગ્નિથી દાહ આપ્યો.^{૧૩-૧૪}

હે રાજન્ ! સ્વામીનું શરીર જ્યારે અગ્નિમાં અર્ધું બળી રહ્યું ત્યારે વચ્ચે શ્રીહરિએ ઘીની આહુતિ અર્પણ કરી અને છેલ્લે જ્યારે શરીર સંપૂર્ણ ભસ્મીભૂત થયું ત્યારે જળથી અગ્નિનું શમન કરી તેમની ચિતાભસ્મ ભદ્રાવતી નદીમાં પધરાવી દીધી.^{૧૫} હે રાજન્ ! ત્યારપછી સમસ્ત શિષ્યવૃંદની સાથે શ્રીહરિએ ભદ્રાવતીમાં સ્નાન કર્યું અને સૌએ ગુરુને જલાંજલિ અર્પણ કરી ફરી સ્નાન કર્યું. પછી શોક

દ્વિતીયેઽહનિ પત્રાણિ લિખિત્વા કતિચિન્નરાન્ । નાનાદેશસ્થભક્તેભ્યઃ પ્રૈષયત્સ સદગ્રણીઃ ॥ ૧૮
 તે વાચયિત્વા પત્રાણિ જ્ઞાત્વાન્તર્ધિ ગુરોર્ભુવઃ । ભૃશં શુચાકુલા આસન્ પુરુષાશ્ચ સ્ત્રિયોઽસ્થિલાઃ ॥ ૧૯
 હિત્વા સર્વાણિ કાર્યાણિ સયોષા ગૃહિણો જનાઃ । શક્તિતો ધનમાદાય તત્રજગ્મુસ્ત્વરાન્વિતાઃ ॥ ૨૦
 વર્ણિનસ્ત્યાગિનશ્ચૈતં વૃત્તાન્તમતિદુઃસહમ્ । શ્રુત્વા પ્રાપુઃ શુચં ભૂરિ બ્રહ્મભૂયં ગતા અપિ ॥ ૨૧
 યત્ર યત્ર સ્થિતા યે યે તે તે સદ્યસ્તતસ્તતઃ । ફણિગ્રામમુપાજગ્મુઃ સ્નાત્વા ભક્તાઃ સહામ્બરમ્ ॥ ૨૨
 તત્રાગતેભ્યસ્તેભ્યશ્ચ સાશ્રુદ્ગમ્યો યથોચિતમ્ । વાસસ્થાનાદિ સ પ્રાદાન્નારાયણમુનિર્નૃપ ! ॥ ૨૩
 દ્વિતીયદિનતો નિત્યં ત્રયોદશદિનાવધિ । સાર્થા શ્રીભગવદ્ગીતામપરાહ્ણેઽશ્રુણોચ્છુચિઃ ॥ ૨૪
 અહાનિ દ્વાદશ તથા ક્ષારાંશ્ચ લવણં નૃપ ! । આશૌચનિયમસ્થોઽસૌ નાભક્ષ્યદુદારધીઃ ॥ ૨૫

કરતા કરતા સૌ ફણેણી ગામમાં આવ્યા. સ્વામીના અંતર્ધાનથી નિસ્તેજ થયેલા સર્વેએ તે દિવસે ઉપવાસ કર્યો. ^{૧૬-૧૭} બીજે દિવસે સદ્ગુણી શ્રી નારાયણમુનિએ પત્રો લખી દેશદેશાંતરમાં વસતા ભક્તજનોને સમાચાર આપવા કેટલાક ભક્તજનોને મોકલ્યા. ^{૧૮} તે સમયે દેશાંતર નિવાસી નર-નારી ભક્તજનોએ પત્રો વાંચી સ્વામીના આલોકમાંથી અંતર્ધાન થયાના સમાચાર જાણી, વસ્ત્ર સહિત સ્નાન કરીને બહુજ શોકાતુર થયા. ^{૧૯} પોતાની પત્નીઓની સાથે તે સર્વે ગૃહસ્થ ભક્તો તત્કાળ પોતાનાં વ્યવહારિક કાર્યો છોડીને શક્તિ પ્રમાણે ધનાદિ પદાર્થો સાથે લઈ ફણેણી ગામે આવવા લાગ્યા. ^{૨૦}

હે રાજન્ ! દેશાંતરમાં રહેલા સ્વામીના શિષ્યો બ્રહ્મચારી અને સંતવૃંદ પણ પોતે બ્રહ્મસ્થિતિને પામ્યા હોવા છતાં સહન ન થઈ શકે તેવા ગુરુના અંતર્ધાનલીલાના સમાચાર સાંભળી અતિશય શોકાતુર થયા. ^{૨૧} તે બ્રહ્મચારી અને સંતો પોતે જે જે દેશમાં વિચરતા હતા ત્યાં સમાચાર મળતાં તત્કાળ વસ્ત્ર સહિત સ્નાન કરી તત્કાળ ફણેણી ગામ પ્રત્યે આવવા લાગ્યા. ^{૨૨} હે રાજન્ ! તે સમયે ભગવાન શ્રીનારાયણમુનિએ આંખમાં આંસુ સારતા તે ફણેણી ગામે આવેલા સર્વે દેશાંતરવાસી ભક્તજનોને રહેવા માટે યથાયોગ્ય નિવાસસ્થાનો અપાવ્યાં. ^{૨૩} પછી બીજા દિવસથી આરંભીને તેરમા દિવસ સુધી બપોર પછીના નમતા દિવસે પવિત્ર થઈ ભગવાન શ્રીનારાયણમુનિએ સહિત સ્વામીનું સમસ્ત શિષ્યવૃંદ શ્રીમદ્ભગવદ્ગીતાની અર્થે સહિત કથાનું શ્રવણ કરતા હતા. ^{૨૪} તે સમયે આશૌચ આદિક નિયમોનું પાલન કરતા ઉદાર બુદ્ધિવાળા ભગવાન શ્રીનારાયણમુનિએ બાર દિવસ પર્યંત ક્ષારમિશ્ર પદાર્થો અને મીઠું (લવણ) ભોજનમાં લીધું નહિ. ^{૨૫}

સન્ધ્યાગ્નિકાર્યમુખ્યાનિ નિત્યકર્માણિ તુ સ્વયમ્ । આશૌચેऽપિ સ્મૃતિબલાચ્ચઙ્કારાન્યાંસ્તુ નાસ્પૃશત્ ॥૨૬
 આશૌચાન્ત્યદિને ચક્રે નવશ્રાદ્ધં ગુરોઃ સ ચ । એકાદશાહિકં કર્મ વૃષોત્સર્ગયુતં તતઃ ॥ ૨૭
 ત્રયોદશપદાનીહવિપ્રેભ્યોઽઞ્ઞવિધાનિ સઃ । દશ દાનાનિ ચ પ્રાદાદ્રવાદીનિ સદક્ષિણમ્ ॥ ૨૮
 યથાવિધિ ચકારાથ કર્મ સ દ્વાદશાહિકમ્ । બ્રાહ્મણાન્ભોજયામાસ તત્ર તત્ર ચ કર્મણિ ॥ ૨૯
 ત્રયોદશાહિકં કર્મ ચકાર ચ તતો હરિઃ । તત્ર ચાભ્યર્ચયામાસ ત્રિશતો બ્રહ્મચારિણઃ ॥ ૩૦
 તેભ્યસ્તદુચિતાન્યેવ વાસાંસ્યેનાજિનાનિ ચ । મણિપ્રવાલમાલાદિ દદૌ તાંશ્ચાપ્યભોજયત્ ॥ ૩૧
 સ્વસ્તિવાચનકર્માન્તે તસ્મૈ ચ ગૃહિણો જનાઃ । સ્વસ્વશક્ત્યનુસારેણ વાસાંસિ ચ ધનં દદુઃ ॥ ૩૨
 તસ્મિન્દિને તુ તાન્સર્વાન્ ગૃહસ્થાંસ્ત્યાગિનો દ્વિજાન્ । તદ્ગ્રામસ્થાંશ્ચાતિર્થીશ્ચ ભોજયામાસ વર્ણિરાટ્ ॥૩૩

પરંતુ સૂતક હોવા છતાં સ્વયં ભગવાન શ્રી નારાયણમુનિ બ્રહ્મચર્યાશ્રમમાં હોવાથી સૂતકમાં પણ પોતાનું સંધ્યાવંદનાદિ કર્મ છોડવું નહિ એવા સ્મૃતિ ગ્રંથોના વિધાનથી અન્ય જનોનો સ્પર્શ નહીં કરતા થકા સંધ્યાવંદન તથા અગ્નિમાં સાયં-પ્રાતઃ હોમ કરવો વિગેરે નિત્ય કર્મનું અનુષ્ઠાન કરતા હતા. ^{૨૬}

હે રાજન્ ! ભગવાન શ્રીહરિએ સૂતકના છેલ્લા દશમા દિવસે ગુરુ શ્રીરામાનંદસ્વામીનું નવશ્રાદ્ધ કર્મ કર્યું અને ત્યારપછી વૃષોત્સર્ગ સહિત એકાદશાદિક શ્રાદ્ધકર્મ પણ કર્યું. આ એકાદશાહ શ્રાદ્ધકર્મમાં શ્રીહરિએ બ્રાહ્મણોને આઠ પ્રકારનાં તેરપદો અને ગાય આદિક દશ પ્રકારનાં દાનો દક્ષિણાની સાથે દાનમાં અર્પણ કર્યા. ^{૨૭-૨૮}

હે રાજન્ ! ભગવાન શ્રીહરિએ દ્વાદશાહિક શ્રાદ્ધમાં પિંડસંયોજનાદિ કર્મ ગૃહ્યસૂત્રને અનુસારે વિધિપૂર્વક કરી તેમાં અનેક બ્રાહ્મણોને ભોજન કરાવ્યાં. ^{૨૯} વળી શ્રીનારાયણમુનિ ભગવાને ત્રયોદશાહિક કર્મમાં વિષ્ણુભગવાનનું શ્રાદ્ધાદિક કર્મ કર્યું. તેમાં ત્રીસ બ્રહ્મચારીઓનું કેસર ચંદનાદિકથી પૂજન કર્યું અને તેઓને યોગ્ય એવાં વસ્ત્ર, મૃગચર્મ, મણિપ્રવાલની જપમાળાઓ અને ગોપીચંદન આદિક અર્પણ કરી ભોજન કરાવ્યું. ^{૩૦-૩૧} પછી સ્વસ્તિક વાચન કર્મ કરાવ્યું. તે કર્મને અંતે સર્વે ગૃહસ્થ ભક્તજનોએ ભગવાન શ્રીનારાયણમુનિને પોતપોતાની શક્તિને અનુસારે વસ્ત્ર ધન આદિક પદાર્થોની શ્રીચરણોમાં ભેટ ધરી, અને ભગવાન શ્રીહરિએ તે સર્વે ગૃહસ્થ ભક્તોને સાધુ બ્રહ્મચારીઓ અને બ્રાહ્મણોને તે ફણેણી ગામના સમસ્તજનોને તથા આવેલા અન્ય સર્વે અતિથીઓને બહુપ્રકારનાં ભોજન કરાવ્યાં. ^{૩૨-૩૩} હે રાજન્ ! વળી શ્રીહરિએ તેરમાને દિવસે ગીતાની કથા વાંચનાર

ગીતાવાચકવિપ્રં ચ પૂજયામાસ તદ્દિને । વાસોભૂષાચન્દનાદ્યૈર્દક્ષિણાભિશ્ચ ભૂપતે ! ॥ ૩૪
 યથોચિતં ભૂપ ! વિધાય સોઽખિલં ક્રિયાકલાપં વિધિનૌર્ધ્વદૈહિકમ્ ।
 ગુરોઃ સ્વકીયસ્ય સતીર્થ્યમણ્ડલં સમગ્રમેકત્ર સમાહ્વયત્તતઃ ॥ ૩૫

॥ ઇતિ શ્રીસત્સદ્ગિજીવને નારાયણચરિત્રે ધર્મશાસ્ત્રે પ્રથમપ્રકરણે
 રામાનન્દસ્વામિતિરોધાનતદૂર્ધ્વદૈહિકક્રિયાવિધિનામા ષષ્ઠિત્તમોઽધ્યાયઃ ॥૬૦॥

॥ પ્રથમપ્રકરણં સમાપ્તમ્ ॥

વિપ્રનું વસ્ત્ર, આભૂષણ, ચંદન, પુષ્પ અને સુવર્ણની દક્ષિણા આપી પૂજન કર્યું.^{૩૪}
 હે રાજન્ ! આ પ્રમાણે ભગવાન શ્રીનારાયણમુનિએ ગુરુવર્ય
 શ્રીરામાનંદસ્વામીની ઔર્ધ્વદૈહિક ક્રિયાનો સમગ્ર ક્રિયાકલાપ શાસ્ત્રોક્ત વિધિ
 પ્રમાણે યથાયોગ્ય પૂર્ણ કરી સૌ શિષ્યવૃંદને આવતી કાલના ચૌદમાના દિવસની
 શોકસભા માટે નિમંત્રણ આપ્યું.^{૩૫}

આ પ્રમાણે અવતારી શ્રી નારાયણ ભગવાનના ચરિત્રરૂપ
 શ્રીમત્ સત્સંગિજીવન નામે ધર્મશાસ્ત્રમાં પ્રથમ પ્રકરણમાં રામાનંદસ્વામીની
 તિરોધાનલીલા અને ઔર્ધ્વદૈહિક ક્રિયા વિધિનું નિરૂપણ કર્યું, એ નામે
 સાઠમો અધ્યાય પૂર્ણ થયો. --૬૦--

—: ઇતિ શ્રી સત્સંગિજીવન પ્રથમ પ્રકરણ સમાપ્ત :—